
Φ ΕἸΣ ΤῊΝ ΠΑΡΑΒΟΛΗΝ Τοῦ τὰ μύρια τάλαντα ὀφείλοντος. καὶ τὰ ἑκατὸν δηνάρια ἀπαιτοῦντος. καὶ ὅτι 
παντὸς ἁμαρτήματος τὸ μνησικακεῖν χεῖρον. 

Φ ΕἸΣ Τὸ Πάτερ. εἰ δυνατὸν ἐστι. παρελθέτω ἀπ᾽ ἐμοῦ τὸ ποτήριον τοῦτο πλὴν οὐχ ὡς ἐγὼ θέλων. ἀλλ᾽ 

ὡς σύ: καὶ κατὰ Μαρκιωνιστῶν καὶ Μανιχαίων: καὶ ὅτι οὐ χρὴ ἐπιπηδᾷν τοῖς κινδύνοις. ἀλλὰ παντὸς 
θελήματος προτιμᾶν τὸ τοῦ Θεοῦ θέλημα. 

Φ [ερὶ τοῦ κατὰ Θεὸν πολιτεύεσθαι. καὶ εἰ 
τοῦ. Πάτερ ἡμῶν. 

Φ ΟΜΙΛΙΑ Εἰς τὸν παραλυτικὸν διὰ τῆς στέγης χαλασθέντα. ὅτι οὐκ αὐτὸς ἐστιν ὁ παρὰ τῷ Ἰωάννῃ 
κείμενος: καὶ περὶ τῆς τοῦ Υἱοῦ πρὸς τὸν Πατέρα ἰσότητος. 

Φ ΟΜΙΛΙΑ Πρὸς τοὺς ἐγκαταλείψαντας τὴν σύναξιν τῆς Ἐκκλησίας. καὶ εἰς τὸ μὴ παρατρέχειν τὰ 


τό. Στὲν 


Ω 


ἐπιγραφὰς τῶν θείων Γραφῶν. καὶ εἰς τὸ ἐπίγραμμα τοῦ βωμοῦ. καὶ εἰς τοὺς νεοφώτιστου 


Φ Συνάξεως διὰ χρόνου ἐν τῇ παλαιᾷ ἐκκλησίᾳ γενομέ εἰς τὴν ἐπιγραφὴν τῶν Πράξεως τῶν 


ἀποστόλων. καὶ ὅτι σιμώτερος βίος ἐνάρετος σημείων καὶ θαυμάτων. καὶ κατὰ τὶ διαφέρει πολιτείαν 


σημξίων. 


Φ Ὅτι χρήσιμος ἡ τῶν Γραφῶν ἀνάγνωσις. καὶ ὅτι δουλείᾳ καὶ περιστάσει πραγμάτων ἀχείρωτον ποιεῖ τὸν 
προσέχοντα. καὶ ὅτι τὸ ὄνομα τῶν ἀποστόλων πολλῶν ἐστιν ἀξιωμάτων ὄνομα. καὶ ὅτι τῶν ἔξωθεν 

ἀρχόντων καὶ αὐτῶν τῶν βασιλευόντων πολλῷ μεῖζον κέκτηνται δύναμιν οἱ ἀπόστολοι καὶ ἐξουσίαν. καὶ 


πρὸς τῷ τέλει πρὸς νεοφωτίστους. 
Φ Ὅτι οὐκ ἀκίνδυνον τοῖς ἀκροαταῖς τὸ σιγᾷν τὰ λεγόμενα ἐν ἐκκλησίᾳ. καὶ τίνος ἕνεκεν αἱ Πράξεις ἐν 


Φ [Πρὸς τοὺς ἐγκαλοῦντας ὑπὲρ τοῦ μήκους τῶν εἰρημένων. καὶ πρὸς τοὺς δυσχεραίνοντας ὑπὲρ τῆς 
βραχυλογίας. καὶ περὶ τῆς τοῦ Σαύλου προσηγορίας καὶ Παύλου. καὶ τίνος ἕνεκεν Ἀδὰμ ὁ πρῶτος 


ἄνθρωπος ἐκλήθη. ὅτι χρησίμως καὶ συμφερόντως. καὶ εἰς τοὺς νεοφωτίστους. 


Φ [Πρὸς τοὺς ἐγκαλέσαντας ὑπὲρ τοῦ μήκους τῶν προοιμίων. καὶ ὅτι χρήσιμον τὸ φέρειν ἐλέγχους. καὶ 
τίνος ἕνεκεν οὐκ εὐθέως πιστεύσας μετωνομάσθη Παῦλος. καὶ ὅτι οὐκ ἐξ ἀνάγκης. ἀλλ᾽ ἐκ 


1 - Ἰσαὰκ Σύρου 


γ Ε 


ἦσαν. καὶ πάντες διὰ τῆς θαλάσσης διῆλθον». 
Εἰς τὸ Ἀποστολικὸν Ρητὸν Τὸ λέγον. «ἠεῖ δὲ καὶ αἱρέσεις εἶναι ἐν 


ἐλεημοσύνης 
Εἰς τὸν Ἡλίαν. Καὶ εἰς τὴν χή ὶ περὶ ἐλεημοσύ 

ΕΙΣ ΤῊΝ ΠΑΡΑΒΟΛΗΝ Τοῦ τὰ μύρια 
τάλαντα ὀφείλοντος. καὶ τὰ ἑκατὸν 
δηνάρια ἀπαιτοῦντος. καὶ ὅτι παντὸς 
ἁμαρτήματος τὸ μνησικακεῖν χεῖρον. 


α΄. Ὡς ἐκ μακρᾶς ἀποδημίας ἐπανελθὼν πρὸς ὑμᾶς, οὕτω διάκειμαι τήμερον. τοῖς γὰρ φιλοῦσιν, ὅταν μὴ 
δύνωνται συγγενέσθαι τοῖς φιλουμένοις, οὐδὲν ὄφελός ἐστι τῆς παρουσίας. Διὰ τοι τοῦτο καὶ ἡμεῖς 
ἐνδημοῦντες, τῶν ἀποδημούντων οὐδὲν ἄμεινον διακείμεθα, ἐπειδὴ τὸν παρελθόντα χρόνον διαλεχθῆναι πρὸς 
ὑμᾶς οὐκ ἰσχύσαμεν: ἀλλὰ συγγνῶτε. οὐδὲ γὰρ ῥαθυμίας, ἀλλὰ ἀσθενείας ἦν ἡ σιγή. Ὑμεῖς μὲν οὖν χαίρετε 
νῦν, ἐπειδὴ τῆς ἀῤῥωστίας ἀπηλλάγημεν᾽ ἐγὼ δὲ χαίρω, ἐπειδὴ τὴν ὑμετέραν ἀπέλαβον ἀγάπην. Ἐπεὶ καὶ 
ἡνίκα ἠσθένουν, τῆς νόσου μοι χαλεπώτερον ἦν τὸ μὴ δύνασθαι τοῦ ἀγαπητοῦ τούτου μετέχειν συλλόγου: καὶ 
νῦν ἐπειδὴ τὴν ἀῤῥωστίαν ἀπεθέμην, τῆς ὑγιξίας μοι ποθεινότερον γέγονε τὸ μετὰ ἀδείας ἔχειν ἐντρυφᾶν ὑμῶν 
τῇ ἀγάπῃ. Οὐδὲ γὰρ οὕτω πυρετὸς σώματος φύσει κατακαίειν εἴωθε τοὺς πυρέττοντας, ὡς τὰς ἡμετέρας 
ἐκεῖνοι φιάλας καὶ ποτήρια καὶ ψυχρὰ νάματα ἐπιζητοῦσιν, οὕτως οὗτοι τῶν ποθουμένων τὰς ὄψεις. Ἴσασι 
ταῦτα καλῶς ὅσοι φιλεῖν εἰώθασι. Φέρε οὖν, ἐπειδὴ τὴν ἀῤῥωστίαν ἀπεθέμεθα, πάλιν ἀλλήλων ἐμφορηθῶμεν, 
εἴγε δυνατὸν ἐμφορηθῆναί ποτε’ ἡ γὰρ τῆς ἀγάπης φύσις κόρον οὐκ οἶδεν, ἀλλ᾽ ἀεὶ τῶν ἀγαπωμένων 
ἀπολαύουσα, πρὸς μείζονα αἴρεται φλόγα. Καὶ τοῦτο ὁ τῆς ἀγάπης τρόφιμος Παῦλος εἰδὼς ἔλεγε᾽ «Μηδενὶ 
μηδὲν ὀφείλετε, εἰ μὴ τὸ ἀγαπᾶν ἀλλήλους». Τοῦτο γὰρ μόνον τὸ ὄφλημα ἀεὶ μὲν καταβάλλεται, οὐδέποτε δὲ 
ἀποδίδοται. Ἐνταῦθα τὸ διηνεκῶς ὀφείλειν καλὸν καὶ ἐπαίνων ἄξιον. Ἐπὶ μὲν γὰρ τῶν χρημάτων τοὺς μηδὲν 
ὀφείλοντας ἐπαινοῦμεν, ἐπὶ δὲ τῆς ἀγάπης τοὺς διηνεκῶς ὀφείλοντας ἀποδεχόμεθα καὶ θαυμάζομεν: καὶ ὅπερ 
ἀγνωμοσύνης ἐκεῖ, τοῦτο ἐνταῦθα εὐγνωμοσύνης σημεῖόν ἐστι, τὸ μηδέποτε διαλύεσθαι τὸ τῆς ἀγάπης 
ὄφλημα. Μὴ δυσχεράνητε δὲ πρὸς τὸ μῆκος τῶν μελλόντων ῥηθήσεσθαι: καὶ γὰρ κιθαρῳδίαν ὑμᾶς τινα 
θαυμαστὴν διδάξαι βούλομαι, οὐχὶ χΧύραν νεκρὰν μεταχειρισάμενος, ἀλλὰ τὰς τῶν Γραφῶν ἱστορίας καὶ τὰς 
τοῦ Θεοῦ ἐντολὰς ἀντὶ νεφρῶν ἀνατείνας. Καὶ καθάπερ κιθαρῳδοὶ τοὺς δακτύλους τῶν μαθητευομένων 
λαμβάνοντες, ἠρέμα τοῖς φθόγγοις προσάγουσι, καὶ διαψηλαφᾶν μετ᾽ ἐμπειρίας διδάσκοντες, ἐκ τῶν ἀφώνων 
φθόγγων τε καὶ νευρῶν πάσης φωνῆς ἡδίω καὶ γλυκυτέραν παιδεύουσι κατασκευάζειν φωνήν: οὕτω δὴ καὶ 
ἡμεῖς ποιήσομεν, ἀντὶ δακτύλων τὴν διάνοιαν ὑμῶν μεταχειρισάμεδνοι, καὶ ταῖς ἐντολαῖς τοῦ Θεοῦ 
προσόγοντες, μετ᾽ ἐμπειρίας αὐτῶν ἅπτεσθαι παρακαλέσομεν τὴν ὑμετέραν ἀγάπην, οὐχ ἵνα ἀνθρώπων 
θέατρον, ἀλλ᾽ ἵνα τῶν ἀγγέλων τὸν δῆμον διὰ ταύτης τῆς ἡδονῆς ἀναστήσητε. Οὐ γὰρ ἀρκεῖ τὰ θεῖα λόγια 
ἐπελθεῖν μόνον, ἀλλὰ δεῖ καὶ τῆς ἀπὸ τῶν ἔργων ἐπιδείξεως. Καὶ καθάπερ ἐπὶ τῆς κιθάρας ἅπτεται μὲν ὁ 
τεχνίτης τῶν νεύρων, ἅπτεται δὲ καὶ ὁ ἄτεχνος, ἀλλ᾽ ὁ μὲν λυπεῖ τὸν ἀκροατήν, ὁ δὲ ψυχαγωγεῖ καὶ τέρπει, 
καίτοι γε οἱ αὐτοὶ δάκτυλοι καὶ αἱ αὗταί νευραί, ἀλλ᾽ οὐχ ἡ αὐτὴ ἐμπειρία: οὕτω δὴ καὶ ἐπὶ τῶν θείων Γραφῶν, 
ἐπέρχονται μὲν πολλοὶ τὰ θεῖα λόγια, ἀλλ᾽ οὐ πάντες κερδαίνουσιν, οὐδὲ καρποῦνται πάντες᾽ τὸ δὲ αἴτιον, 
ἐπειδὴ μήτε τοῖς εἰρημένοις ἐμβαθύνουσι, μήτε μετὰ τέχνης τῆς κιθάρας ἅπτονται’ ὅπερ γὰρ ἐπὶ τῆς 
κιθαρῳδίας ἡ τέχνη, τοῦτο ἐπὶ τῶν τοῦ Θεοῦ νόμων ἡ διὰ τῶν ἔργων ἐπίδειξις. Ἤδη μὲν οὖν μίαν ἐκρούσαμεν 
νευρὰν δι᾽ ὅλης τῆς Τεσσαρακοστῆς, τὸν περὶ τῶν ὅρκων νόμον ὑμῖν ἀναγινώσκοντες, καὶ διὰ τὴν τοῦ Θεοῦ 
χάριν πολλὰ στόματα τῶν ἀκροατῶν ἡμῖν ἐπαιδεύθη τὴν τοῦ νόμου μελῳδίαν ἐκείνου, καὶ τὴν πονηρὰν 
ἀπελάσαντες συνήθειαν ἀντὶ τοῦ τὸν Θεὸν ὀμνύναι, τὸ Ναί, καὶ τὸ Οὔ, καὶ τὸ Πίστευσον, ἐπὶ τοῦ στόματος 
φέρουσι διηνεκῶς ἐπὶ διαλέξεως ἁπάσης" κἂν μυρίων πραγμάτων ἀνάγκη βιάζηται, περαιτέρω προελθεῖν οὐκ 
ἂν ἀνάσχοιντο. 

β΄. Ἐπειδὴ δὲ οὐκ ἀρκεῖ πρὸς σωτηρίαν ἡμῖν μιᾶς ἐντολῆς ὑποδοχή, φέρε τήμερον καὶ ἐπὶ ἑτέραν ὑμᾶς 
μετάγωμεν᾽ καὶ γὰρ καὶ εἰ μὴ πάντες κατώρθωσαν τὸν πρότερον νόμον, ἀλλὰ γε τοῦ χρόνου προϊόντος τοὺς 
φθάσαντας οἱ ὑστερήσαντες καταλήψονται. Καὶ γὰρ ἔγνων, ὡς τοσαύτη τοῦ πράγματος γίνεται σπουδή, ὡς καὶ 
ἐπὶ οἰκίας καὶ ἐπὶ τραπέζης ἀνδράσι πρὸς γυναῖκας, δούλοις πρὸς ἐλευθέρους ἅμιλλαν εἶναι περὶ τῆς ἐντολῆς 
ταύτης. καὶ ἐμακάρισα τοὺς οὕτως ἑστιωμένους. Τὶ γὰρ τῆς τραπέζης ἐκείνης ἁγιώτερον γένοιτ᾽ ἄν, ἔνθα μέθη 
μὲν καὶ ἀδηφογία καὶ πᾶσα ἀσωτία ἀπελήλαται, θαυμαστὴ δὲ τις ἀντεισενήνεκται περὶ τῆς φυλακῆς τῶν τοῦ 
Θεοῦ νόμων ἅμιλλα, καὶ παρατηρεῖ μὲν ἀνὴρ τὴν γυναῖκα, ὅπως εἰς τὰ τῆς ἐπιορκίας μηδέποτε ἐμπέσῃ 
βάραθρα, φυλάττει δὲ γυνὴ τὸν ἄνδρα, καὶ καταδίκη τῷ παραβάντι κεῖται μεγίστη᾽ οὐκ ἐπαισχύνεται δὲ οὐδὲ 
ὑπὸ τῶν δούλων ὁ Δεσπότης ἐλέγχεσθαι, οὐδὲ τοὺς οἰκέτας αὐτοῦ ἐπὶ τούτοις διορθοῦν; Οὐκ ἂν τις ἁμάρτοι 
τὴν τοιαύτην οἰκίαν ἐκκλησίαν Θεοῦ προσειπών. Ὅπου γὰρ σωφροσύνη τοσαύτη. ὡς ἐν καιρῷ τρυφῆς 
μεριμνᾷν ὑπὲρ τῶν θείων νόμων, καὶ τοὺς παρόντας ἅπαντας ὑπὲρ τούτου πρὸς ἀλλήλους ἀγωνίζεσθαι καὶ 
φιλονεικεῖν, εὔδηλον, ὅτι δαίμων μὲν ἅπας καὶ πονηρὰ δύναμις ἀπελήλαται, Χριστὸς δὲ πάρεστι χαίρων ἐπὶ τῇ 
καλῇ τῶν δούλων φιλονεικίᾳ, πᾶσαν αὐτοῖς ἐπιδαψιλευόμενος εὐλογίαν. Διὰ δὴ ταῦτα ταύτην ἀφεὶς λοιπὸν τὴν 
ἐντολὴν (οἶδα γὰρ ὅτι Θεοῦ χάριτι πᾶσαν ἐπιδραμεῖται τὴν πόλιν ὑμῖν θερμὰ προοίμια ἀναλαβοῦσι καὶ ἀρχὴν 
ἰσχυράν), ἐφ᾽ ἑτέραν μεταβήσομαι: τὴν τῆς ὀργῆς ὑπεροψίαν. Ὥσπερ γὰρ ἐπὶ τῆς κιθάρας οὐκ ἀρκεῖ μόνον 
ἀπὸ μιᾶς νευρᾶς τὴν μελῳδίαν ἐργάσασθαι, ἀλλὰ πάσας ἐπιέναι δεῖ μετὰ ῥυθμοῦ τοῦ προσήκοντος οὕτω καὶ 
ἐπὶ τῆς κατὰ ψυχὴν ἀρετῆς οὐκ ἀρκεῖ μόνος ἡμῖν εἰς σωτηρίαν εἷς νόμος, καθάπερ ἔφθην εἰπών, ἀλλὰ δεῖ 
πάντας αὐτοὺς μετὰ ἀκριβείας φυλάττειν, εἰ δὴ μέλλοιμεν τὴν ἁπάσης ἁρμονίας ἡδίω καὶ χρησιμωτέραν 
μελῳδίαν ἐργάζεσθαι. Ἔμαθέ σου τὸ στόμα μὴ ὀμνύναι; Ἐπαιδεύθη ἡ γλῶττα Ναὶ καὶ Οὔ λέγειν πανταχοῦ; 
Μαθέτω καὶ λοιδορίαν ἀποστρέφεσθαι ἅπασαν, καὶ πλείονα περὶ τὴν ἐντολὴν ταύτην εἰσφέρειν σπουδήν, 
ἐπειδὴ καὶ πλείονος ἡμῖν δεῖται καὶ πόνου. Ἐκεῖ μὲν γὰρ συνηθείας περιγενέσθαι μόνον ἔδιε, ἐπὶ τῆς τῆς 
ὀργῆς εὐτονωτέρας δεῖ τῆς σπουδῆς: τυραννικὸν γὰρ τὸ πάθος, καὶ πολλάκις παρασύρει τῆς νήφοντας, καὶ 
πρὸς τὸ βάραθρον αὐτὸ κατάγει τῆς ἀπωλείας. Ἀνάσχεσθε τοίνυν τοῦ μήκους τῶν λόγων. Καὶ γὰρ ἄτοπον καθ᾽ 
ἑκάστην ἡμέραν τραυματιζομένους ἕνα ἀγοροῖς, ἐν οἰκίαις, ὑπὸ φίλων, ὑπὸ συγγενῶν, ὑπὸ ἐχθρῶν, ὑπὸ 
γειτόνων, ὑπὸ οἰκετῶν, ὑπὸ γυναικός, ὑπὸ παιδίου, ὑπὸ οἰκείων λογισμῶν, μηδὲ ἅπαξ τῆς ἑβδομάδος ἁπάσης 
ὑπὲρ τῆς θεραπείας τῶν τραυμάτων ἐκείνων φροντίζειν, καὶ ταῦτα εἰδότας ὡς ἀδάπανός τε καὶ ἀνώδυνος 
οὗτος τῆς θεραπείας ὁ τρόπος. Οὐδὲ γὰρ τὸ σιδήριον ἐν τῇ χειρὶ κατέχω νῦν, ἀλλὰ λόγον ἀντὶ σιδήρου 
μεταχειρίζομαι, σιδηρίου μὲν παντὸς ὄντα τομώτερον, καὶ πᾶσαν τῆς ἁμαρτίας ἐκκόπτοντα τὴν σηπεδόνα, οὐ 
παρέχοντα δὲ ὀδύνην τῷ τεμνομένῳ. Οὐκ ἔχω πῦρ ἐν τῇ δεξιᾷ, ἀλλ᾽ ἔχω διδασκαλίαν πυρὸς σφοδροτέραν, οὐ 
καυτῆρα ἐπάγουσαν, ἀλλ᾽ ἀναστέλλουσαν μὲν τὴν νομὴν τῆς κακίας, ἀντὶ δὲ ἀλγηδόνος πολλὴν τῷ τῆς κακίας 
ἀπαλλαττομένῳ παρέχουσαν τὴν ἡδονήν. 


Οὐ χρεία χρόνων ἐνταῦθα, οὐ χρεία πόνων, οὐ χρεία χρημάτων. ἀρκεῖ θελῆσαι μόνον, καὶ πάντα τὰ τῆς 
ἀρετῆς ἡμῖν κατώρθωται: κἂν ἐννοήσωμεν τὸ ἀξίωμα τοῦ κελεύοντος Θεοῦ καὶ νομοθετοῦντος, ἱκανὴν 
ληψόμεθα διδασκαλίαν καὶ παραίνεσιν: οὐδὲ γὰρ οἴκοθεν φθεγγόμεθα, ἀλλ᾽ ἐπὶ τὸν νομοθέτην ἅπαντας ὑμᾶς 
ἄγομεν. Ἕπεσθε τοίνυν, τῶν θείων ἀκούετε νόμων. Ποῦ τοίνυν περὶ ὀργῆς καὶ τοῦ μνησικακεῖν διελέχθη; 
Πολλαχοῦ μὲν καὶ ἀλλαχοῦ, μάλιστα δὲ διὰ τῆς παραβολῆς ἐκείνης, ἣν πρὸς τοὺς μαθητὰς ἔλεγεν, οὑτωσὶ 
πὼς ἀρξάμενος: «{“ιὰ τοῦτο ὡμοιώθη ἡ βασιλεία τῶν οὐρανῶν ἀνθρώπῳ βασιλεῖ ὃς ἠθέλησεν συνᾶραι λόγον 
μετὰ τῶν δούλων αὐτοῦ. Ἀρξαμένου δὲ αὐτοῦ συναίρειν προσηνέχθη αὐτῷ εἷς ὀφειλέτης μυρίων ταλάντων. Μὴ 
ἔχοντος δὲ αὐτοῦ ἀποδοῦναι ἐκέλευσεν αὐτὸν ὁ κύριος αὐτοῦ πραθῆναι καὶ τὴν γυναῖκα αὐτοῦ καὶ τὰ τέκνα καὶ 
πάντα ὅσα εἶγε, καὶ ἀποδοθῆναι. Πεσὼν οὖν ὁ δοῦλος προσεκύνει αὐτῷ λέγων. κύριε μακροθύμησον ἐπ᾽ ἐμοί, 
καὶ πάντα σοι ἀποδώσω. Σπλαγχνισθεὶς δὲ ὁ κύριος τοῦ δούλου ἐκείνου ἀπέλυσεν αὐτόν, καὶ τὸ δάνειον ἀφῆκεν 
αὐτῷ. Ἐξελθὼν δὲ ὁ δοῦλος ἐκεῖνος εὗρεν ἕνα τῶν συνδούλων αὐτοῦ, ὃς ὥφειλεν αὐτῷ ἑκατὸν δηνάρια, καὶ 
κρατήσας αὐτὸν ἔπνιγεν λέγων ἀπόδος μοι εἴ τι ὀφείλεις. Πεσὼν οὖν ὁ σύνδουλος αὐτοῦ εἰς τοὺς πόδας αὐτοῦ 
παρεκάλει αὐτὸν λέγων μακροθύμησον ἐπ᾿ ἐμοί, καὶ ἀποδώσω σοι᾿ ὁ δὲ οὐκ ἤθελεν, ἀλλὰ ἀπελθὼν ὄβαλεν 
αὐτὸν εἰς φυλακὴν ἕως οὗ ἀποδῷ τὸ ὀφειλόμενον. Ἰδόντες δὲ οἱ σύνδουλοι αὐτοῦ τὰ γενόμενα ἐλυπήθησαν 
σφόδρα, καὶ ἐλθόντες διεσάφησαν τῷ κυρίῳ ἑαυτῶν πάντα τὰ γενόμενα. Τότε προσκαλεσάμενος αὐτὸν ὁ κύριος 

αὐτοῦ λέγει αὐτῷ" δοῦλε πονηρέ, πᾶσαν τὴν ὀφειλὴν ἐκείνην ἀφῆκά σοι, ἐπεὶ παρεκάλεσάς με’ οὐκ ἔδει καὶ σὲ 
ἐλεῆσαι τὸν σύνδουλόν σου, ὡς καὶ ἐγὼ σὲ ἠλέησα; καὶ ὀργισθεὶς ὁ κύριος αὐτοῦ παρέδωκεν αὐτὸν τοῖς 
βασανισταῖς ἕως οὗ ἀποδῷ πᾶν τὸ ὀφειλόμενον αὐτῷ. Οὕτω καὶ ὁ πατήρ μου ὁ ἐπουράνιος ποιήσει ὑμῖν ἐὰν μὴ 
ἀφῆτε ἕκαστος τῷ ἀδελφῷ αὐτοῦ ἀπὸ τῶν καρδιῶν ὑμῶν τὰ παραπτώματα αὐτῶν». 


γ᾽. Ἡ μὲν παραβολὴ αὕτη δεῖ δὲ εἰπεῖν, τίνος ἕνεκεν μετὰ αἰτίας αὐτὴν προτέθεικεν: οὐ γὰρ ἁπλῶς εἶπεν, 
Ὡμοιώθη ἡ βασιλεία τῶν οὐρανῶν, ἀλλά, «“ιὰ τοῦτο ὡμοιώθη ἡ βασιλεία τῶν οὐρανῶν». Τίνος οὖν ἕνεκεν ἡ 
αἰτία πρόσκειται; Περὶ ἀνεξικακίας τοῖς μαθηταῖς διελέγετο, καὶ κρατεῖν ὀργῆς αὐτοὺς ἐπαίδευε, καὶ τῶν παρ᾽ 
ἑτέρων εἰς ἡμᾶς γινομένων ἀδικημάτων μὴ πολὺν ποιεῖσθαι λόγον, οὕτω λέγων «Ἐὰν ἁμάρτῃ εἰς σὲ ὁ ἀδελφὸς 
σου, ὕπαγε καὶ ἔλεγξον αὐτὸν μεταζὺ σοῦ καὶ αὐτοῦ μόνου" ἐὰν σου ἀκούσῃ ἐκέρδησας τὸν ἀδελφὸν σου». Ταῦτα 
δὲ καὶ τὰ τοιαῦτα τοῦ Χριστοῦ διαλεγομένου τοῖς μαθηταῖς καὶ φιλοσοφεῖν διδάσκοντος, Πέτρος, ὁ τοῦ χοροῦ 
τῶν ἀποστόλων κορυφοῖος, τὸ στόμα τῶν μαθητῶν, ὁ στῦλος τῆς Ἐκκλησίας, τὸ στερέωμα τῆς πίστεως, ὁ τῆς 
ὁμολογίας θεμέλιος, ὁ τῆς οἰκουμένης ἁλιεύς, ὁ τὸ γένος ἡμῶν ἀπὸ τοῦ βυθοῦ τῆς πλάνης εἰς τὸν οὐρανὸν 
ἀναγαγών, ὁ πανταχοῦ θερμὸς καὶ παῤῥησίας γέμων, μᾶλλον δὲ ἀγάπης, ἢ παῤῥησίας, σιγώντων ἁπάντων 
προσελθὼν τῷ διδασκάλῳ φησί: «Ποσάκις ἁμοαρτήσει εἰς ἐμὲ ὁ ἀδελφὸς μου, καὶ ἀφήσω αὐτῷ; Ἕως ἑπτάκις», 
Ὁμοῦ καὶ ἔρωτα καὶ ὑπισχνεῖται, καὶ πρὶν μάθῃ, φιλοτιμεῖται. Τὴν γὰρ γνώμην τοῦ διδασκάλου σαφῶς εἰδώς, 
ὅτι πρὸς φιλανθρωπίαν ῥέπει, καὶ πλέον ἐκεῖνος μάλιστα πάντων αὐτῷ χαρίζεται ὁ μάλιστα πάντων τὰ 
ἁμαρτήματα τῶν πλησίον παρατρέχῶων καὶ μὴ πικρῶς ἐξετάζων, βουλόμενος ἀρέσαι τῷ νομοθέτῃ, φησίν᾽ 
«Ἕως ἑπτάκις»; Εἶτα ἵνα μάθῃς, τὶ μὲν ἄνθρωπος, τὶ δὲ Θεός, καὶ πῶς ἡ τούτου φιλοτιμία, ὅπουπερ ἂν 
ἀφίκηται, πρὸς τὴν εὐπορίαν τὴν ἐκείνου συγκρινομένη, πενίας ἐστὶν ἁπάσης εὐτελεξστέρα, καὶ ὅτι ὅσον 
σταγὼν πρὸς πέλαγος ἄπειρον, τοσοῦτον ἡμῶν ἡ ἀγαθότης πρὸς τὴν ἄφατον αὐτοῦ φιλανθρωπίαν, εἰπόντος 
αὐτοῦ, «Ἕως ἑπτάκις»; Καὶ νομίσαντος αὐτοῦ μεγάλα φιλοτιμεῖσθαι, καὶ δαψιλεύεσθαι, ἄκουσιν τὶ φησιν «Οὐ 
λέγω σοι, ἕως ἑπτάκις, ἀλλ᾽ ἕως ἑβδομηκοντάκις ἑπτό»" τινὲς ἑπτὰ καὶ ἑβδομήκοντα νομίζουσιν, οὐκ ἔστι δέ" 
ἀλλὰ παρολίγον πεντακοσιοστὸν ἐστι’ τὸ γὰρ ἑπτάκις ἑβδομήκοντα, τετρακόσια καὶ ἐννενήκοντά ἐστι. Καὶ μὴ 
νομίσῃς δύσκολον εἶναι τὸ ἐπίταγμα, ἀγαπητέ. Ἐὰν γὰρ ἅπαξ καὶ δεύτερον καὶ τρίτον ἁμαρτόντι συγχώρησης 
τῆς ἡμέρας, κἂν σφόδρα ἡ λίθινος, κἂν αὐτῶν τῶν δαιμόνων ἀγριώτερος ὁ λελυπηκώς, οὐκ ἔσται οὕτως 
ἀναίσθητος, ὡς πάλιν τοῖς αὐτοῖς περιπεσεῖν, ἀλλὰ τῇ πυκνότητι τῆς συγχωρήσεως σωφρονισθείς, βελτίων 
ἔσται, καὶ ἐπιεικέστερος᾽ σὺ τε αὖ ἐὰν ἧς παρεσκευασμένος τοσαυτάκις καταφρονεῖν τῶν εἰς σὲ γινομένων 
ἁμαρτημάτων, ἀπὸ μιᾶς καὶ δευτέρας καὶ τρίτης συγχωρήσεως γυμνασάμενος, οὐδὲ πόνον ἕξεις λοιπὸν ἐν τῇ 
τοιαύτῃ φιλοσοφίᾳ, μελετήσας καθάπαξ τῇ πυκνότητι τῆς συγχωρήσεως μηδὲ πλήττεσθαι παρὰ τῶν τοῦ πέλας 
ἁμαρτημάτων. Ταῦτα ἀκούσας ὁ Πέτρος, ἀχανὴς εἱστήκει, οὐχ ὑπὲρ ἑαυτοῦ φροντίζων μόνον, ἀλλὰ καὶ ὑπὲρ 
τῶν μελλόντων αὐτῷ ἐμπιστεύεσθαι. Ἵνα οὖν μὴ τὸ αὐτὸ ποιήσῃ, ὅπερ καὶ ἐφ᾽ ἑτέρων ἐντολῶν ἐποίησε, 
προλαβὼν ἀπέκλεισεν αὐτῷ πᾶσαν ἐρώτησιν. Τὶ δὲ ἐπὶ τῶν λοιπῶν ἐντολῶν ἐποίησεν; Εἰ ποτὲ τι τοιοῦτον ὁ 
Χριστὸς ἐπέταττεν, ὃ δυσκολίαν τινὰ ἔχειν ἐδόκει, προπηδῶν τῶν ἄλλων ἠρώτα καὶ ἐπυνθάνετο περὶ τῆς 
ἐντολῆς. Καὶ γὰρ ὅτε προσελθὼν ὁ πλούσιος περὶ τῆς αἰωνίου ζωῆς τὸν Χριστὸν ἠρώτα, καὶ μαθὼν τὰ 
ποιητικὰ τῆς τελειότητος, ἀπήει λυπούμενος ὑπὸ τῶν χρημάτων, εἰπόντος τοῦ Χριστοῦ, ὅτι εὐκοπώτερόν ἐστι 
κάμηλον διὰ τρυμαλιᾶς ῥαφίδος διελθεῖν, ἢ πλούσιον εἰς τὴν βασιλείαν τῶν οὐρανῶν εἰσελθεῖν’ ὁ Πέτρος, 
καίτοι πάντων ἑαυτὸν γυμνώσας, καὶ οὐδὲ τὸ ἄγκιστρον κατέχων λοιπόν, ἀλλὰ καὶ τῆς τέχνης καὶ τοῦ ἀκατίου 
καταφρονήσας, προσελθὼν ἔλεγε τῷ Χριστῷ: «Καὶ τὶς δύναται σωθῆναι»; Κ αἱ ὅρα καὶ ἐπιείκειαν μαθητοῦ, καὶ 
θερμότητα: οὔτε γὰρ εἶπεν: Ἀδύνατα ἐπιτάττεις, δύσκολον τὸ ἐπίταγμα, χαλεπὸς ὁ νόμος᾽ οὔτε ἐσίγησεν, ἀλλὰ 
καὶ τὴν ὑπὲρ τῶν λοιπῶν κηδεμονίαν ἐπεδείξατο, καὶ τὴν διδασκάλῳ παρὰ μαθητοῦ τιμὴν ὀφειλομένην 
ἀπένειμεν, οὕτως εἰπών: «Καὶ τὶς δύναται σωθῆναι»; Καὶ μηδέπω γενόμενος ποιμήν, ποιμένος εἶχε ψυχήν, καὶ 
μηδέπω τὴν ἀρχὴν ἐγχειρισθείς, τὴν πρέπουσαν ἄρχοντι κηδεμονίαν ἐφύλαττεν, ὑπὲρ τῆς οἰκουμένης ἁπάσης 
φροντίζων. Εἰ μὲν γὰρ πλούσιος ἦν, καὶ πολλὰ χρήματα περιβεβλημένος, ἴσως εἶπέ τις ἄν, ὅτι οὐ τῶν λοιπῶν, 
ἀλλ᾽ ἑαυτοῦ κηδόμενος, καὶ ὑπὲρ τῶν καθ᾽ ἑαυτὸν πραγμάτων φροντίζων, ταύτην προσῆγε τὴν πεῦσιν᾽ νυνὶ δὲ 
ἡ πενία ταύτης αὐτὸν ἀπαλλάττει τῆς ὑποψίας, καὶ δείκνυσιν ὧς τῆς ἑτέρων κηδόμενος σωτηρίας ἐμερίμνα καὶ 
περιεργάζετο, καὶ παρὰ τοῦ διδασκάλου μαθεῖν ἐβούλετο τὴν τῆς σωτηρίας ὁδόν. Διὰ τοῦτο καὶ ὁ Χριστὸς 

αὐτὸν παραθαῤῥύνων λέγει: «Τὰ παρὰ ἀνθρώποις ἀδύνατα, παρὰ τῷ Θεῷ δυνατὰ ἐστι». Μὴ γὰρ νομίσῃς, φησὶν 
ὑμᾶς ἐρήμους ἐγκαταλιμπάνεσθαι: ἐγὼ συνεφάπτομαι ταύτης ὑμῖν τῆς σπουδῆς, καὶ τὰ ἄπορα ποιῶ ῥᾳδία 
γενέσθαι καὶ εὔκολα. Πάλιν περὶ γάμου καὶ γυναικὸς διαλεγομένου τοῦ Χριστοῦ καὶ λέγοντος, ὅτι «Ὁ 
ἀπολύων γυναῖκα παρεκτὸς λόγου πορνείας, ποιεῖ αὐτὴν μοιχευθῆναι», καὶ πᾶσαν κακίαν γυναικὸς παραινοῦντος 
φέρειν πλὴν πορνείας μόνης, ὁ Πέτρος, τῶν ἄλλων σιγώντων, προσελθὼν ἔλεγε τῷ Χριστῷ «Εἰ οὕτως ἐστὶν ἡ 
αἰτία τοῦ ἀνθρώπου μετὰ τῆς γυναικός, οὐ συμφέρει γαμῆσαι». 


Ὅρα καὶ ἐνταῦθα πῶς καὶ τὴν πρέπουσαν διδασκάλῳ τιμὴν ἐφύλαξε, καὶ τῆς τῶν λοιπῶν ἐφρόντισε 
σωτηρίας, οὐδὲ ἐνταῦθα ὑπὲρ τῶν καθ᾽ ἑαυτὸν μεριμνῶν. Ἵνα οὖν μὴ καὶ ἐνταῦθα εἴπῃ τι τοιοῦτον, προλαβὼν 
διὰ τῆς παραβολῆς προανελεῖν αὐτοῦ τὴν ἀντίῤῥησιν. Τούτου χάριν καὶ ὁ εὐαγγελιστὴς εἶπε᾽ «“τὰ τοῦτο 
ὡμοιώθη ἡ βασιλεία τῶν οὐρανῶν ἀνθρώπῳ βασιλεῖ, ὃς ἠθέλησε συνᾶραι λόγον μετὰ τῶν δούλων αὐτοῦ»" 
δεικνὺς ὅτι διὰ τοῦτο λέγει τὴν παραβολὴν ταύτην, ἵνα μάθῃς ὅτι κἂν ἑβδομηκοντάκις ἑπτὰ ἁφῆς τῆς ἡμέρας 
τῷ ἀδελφῷ τὰ ἁμαρτήματα, οὐδέπω οὐδὲν μέγα εἰργάσω, ἀλλὰ πολὺ καὶ ἄφατον ἀπολείπῃ τῆς δεσποτικῆς 
φιλανθρωπίας, καὶ οὐ τοσοῦτον δίδως ὅσον λαμβάνεις. 


δ᾽. Ἐπακούσωμεν τοίνυν τῆς παραβολῆς: εἰ γὰρ δοκεῖ καὶ αὐτόθεν εἶναι σαφής, ἀλλ᾽ ἔχει καὶ 
ἐναποκεκρυμμένον τινὰ θησαυρὸν νοημάτων ἄφατον. «Ὡμοιώθη ἡ βασιλεία τῶν οὐρανῶν ἀνθρώπῳ βασιλεῖ, 
ὅστις ἠθέλησε συνᾶραι λόγον μετὰ τῶν δούλων αὐτοῦ». Μὴ παραδράμῃς ἁπλῶς τὴν ῥῆσιν, ἀλλὰ καὶ ἀνάπτυξόν 
μοι τὸ δικαστήριον ἐκεῖνο, καὶ εἰς τὸ συνειδὸς εἰσελθὼν τὸ σεαυτοῦ, ἀναλόγισαι τὰ πεπραγμένα σοι παρὰ 
πᾶσαν τὴν ζωήν: καὶ ὅταν ἀκούσῃς, ὅτι συναίρει λόγον μετὰ τῶν δούλων αὐτοῦ, καὶ βασιλεῖς, καὶ στρατηγούς, 
καὶ ἐπάρχους, καὶ πλουσίους καὶ πένητας, καὶ δούλους καὶ ἐλευθέρους, καὶ πάντας ἀναλογίζου᾽ «Πάντας γὰρ 
ἡμᾶς φανερωθῆναι δεῖ ἔμπροσθεν τοῦ βήματος τοῦ Χριστοῦ». Καὶ πλούσιος ἧς, ἐννόησον ὅτι δώσεις λόγον, 
πότερον εἰς πόρνας, ἢ εἰς πένητας τὰ χρήματα κατηνάλωσας, πότερον εἰς παρασίτους καὶ κόλακας, ἢ εἰς τοῦ 
δεομένους, πότερον εἰς ἀσέλγειαν ἢ εἰς φιλανθρωπίαν, πότερον εἰς τρυφὴν καὶ ἀσωτίαν καὶ μέθην, ἢ εἰς τὴν 
τῶν ἐπηρεοαζομένων βοήθειαν. Οὐχ ὑπὲρ τῆς δαπάνης δὲ μόνον, ἀλλὰ καὶ ὑπὲρ τῆς κτήσεως ἀπαιτηθήσῃ 
λόγον, πότερον ἐκ δικαίων πόνων, ἢ ἐξ ἁρπαγῆς καὶ πλεονεξίας συνέλεξας, πότερον κλῆρον διαδεξάμενος 
πατρῷον, ἢ τὰς τῶν ὀρφανῶν καταστρέψας οἰκίας, καὶ τὰς τῶν χηρῶν διαρπάσας οὐσίας. Καὶ καθάπερ ἡμεῖς 
τοῖς οἰκέταις τοῖς ἡμετέροις οὐχὶ τῆς ἐξόδου μόνον τῶν χρημάτων, ἀλλὰ καὶ τῆς εἰσόδου ἀπαιτοῦμεν τὸν 
λόγον, ἐξετάζοντες πόθεν ὑπεδέξαντο τὰ χρήματα, καὶ παρὰ τίνων, καὶ πῶς, καὶ πόσα᾽ οὕτω δὴ καὶ ὁ Θεὸς 
οὐχὶ τῆς δαπάνης μόνον, ἀλλὰ καὶ τῆς κτήσεως ἡμᾶς ἀπαιτεῖ τὰς εὐθύνας. Οὐχ ὁ πλούσιος δὲ μόνον, ἀλλὰ καὶ 
ὁ πένης τῆς πενίας δίδωσι λόγον. εἰ γενναίως καὶ εὐχαρίστως τὴν πενίαν ἤνεγκεν, εἰ μὴ ἀπεδυσπέτησεν, εἰ μὴ 
ἐδυσχέρανεν, εἰ μὴ κατηγόρησε τῆς τοῦ Θεοῦ προνοίας, ἕτερον ὁρῶν τρυφῶντα καὶ σπαταλῶντα, ἑαυτὸν δὲ 
ὄντα ἐν ἐνδείᾳ. Ὥσπερ γὰρ ὁ πλούσιος τῆς ἐλεημοσύνης, οὕτω καὶ ὁ πένης τῆς ὑπομονῆς ἀπαιτεῖται λόγον᾽ 
μᾶλλον δὲ οὐδὲ τῆς ὑπομονῆς μόνον, ἀλλὰ καὶ αὐτῆς τῆς ἐλεημοσύνης: οὐ γὰρ ἐστι κώλυμα πρὸς 
ἐλεημοσύνην ἡ πενία. Καὶ μάρτυς ἡ χήρα καὶ τὰ δύο καταβαλοῦσα λεπτά, καὶ τοὺς πολλὰ καταθέντας 
ὑπερακοντίσασα διὰ τῆς μικρᾶς ἐκείνης καταβολῆς. Οὐ πλούσιοι δὲ καὶ πένητες μόνον, ἀλλὰ καὶ ἄρχοντες καὶ 
δικασταὶ μετὰ πολλῆς ἐξετάζονται τῆς ἀκριβείας, εἰ μὴ διέφθειραν τὸ δίκαιον, εἰ μὴ πρὸς χάριν, εἰ μὴ πρὸς 
ἀπέχθειαν ἐψηφίσαντο τοῖς δικαζομένοις, εἰ μὴ κολακευθέντες ἔδωκαν παρὰ τὸ δέον τὴν ψῆφον, εἰ μὴ 
μνησικακοῦντες ἐπηρέασαν τοῖς οὐδὲν ἠδικηκόσιν. 


Οὐχ οἱ ἔξωθεν δὲ μόνον ἄρχοντες, ἀλλὰ καὶ οἱ τῶν Ἐκκλησιῶν προεστῶτες τῆς οἰκείας ἀρχῆς ὑφέξουσι 
τὸν λόγον: καὶ μάλιστα οὗτοί εἰσιν οἱ ἐπὶ πλέον τὰς πικρᾶς καὶ βαρείας εὐθύνας ὑπέχοντες. Καὶ γὰρ ὁ τοῦ 
λόγου τὴν διακονίαν ἐγκεχειρισμένος ἐξετασθήσεται μετὰ ἀκριβείας ἐκεῖ, εἰ μήτε ὄκνῳ, μήτε φθόνῳ παρεῖδέ 
τι τῶν δεόντων εἰπεῖν, καὶ διὰ τῶν ἔργων ἐπέδειξεν, ὅτι πάντα διεστείλατο, καὶ οὐδὲν ἔκρυψε τῶν 
συμφερόντων. Πάλιν ὁ τὴν ἐπισκοπὴν λαχών, ὅσῳ πρὸς μείζονα ὄγκον ἀναβέβηκε, τοσούτῳ πλείονα 
ἀπαιτηθήσεται λόγον, οὐχὶ διδασκαλίας μόνον καὶ πενήτων προστασίας, ἀλλὰ καὶ χειροτονιῶν δοκιμασίας καὶ 
μυρίων ἑτέρων. Καὶ ταῦτα δηλῶν ὁ Παῦλος τῷ Τιμοθέῳ ἔγραφε᾽ «Χεῖρας ταχέως μηδενὶ ἐπιτίθει, μηδὲ 
κοινωνεῖ ἁμαρτίαις ἀλλοτρίαις» καὶ Ἑβραίοις δὲ περὶ τῶν αὐτῶν ἀρχόντων παραινῶν, ἑτέρως ἐφόβει οὕτω 

λέγων. «Πείθεσθε τοῖς ἡγουμένοις ὑμῶν καὶ ὑπείκετε" αὐτοὶ γὰρ ἀγρυπνοῦσιν ὑπὲρ τῶν ψυχῶν ὑμῶν, ὡς λόγον 
ἀποδώσοντες». Τότε οὐχὶ πραγμάτων δὲ μόνων, ἀλλὰ καὶ ῥημάτων παρέξομεν εὐθύνας. Καθάπερ γὰρ καὶ 
ἡμεῖς ἀργύρια τοῖς οἰκέταις ἐμπιστεύσαντες, ἁπάντων ἀπαιτοῦμεν αὐτοὺς λόγον, οὕτω καὶ ὁ Θεός, ῥήματα 
ἡμῖν ἐμπιστεύσας, ζητήσει τῆς δαπάνης αὐτῶν τὸν τρόπον. Ἀπαιτούμεθα δὲ καὶ ἐξεταζόμεθα μετὰ ἀκριβείας, 
εἰ μὴ εἰκῆ μηδὲ μάτην αὐτὰ ἀναλώσαμεν᾽ οὐ γὰρ οὕτως ἀργύριον ἁπλῶς ἀναλωθὲν ἔβλαψεν, ὡς ῥήματα εἰκῆ 
καὶ μάτην ἐξενεχθέντα καὶ εἰς οὐδὲν δέον. Ἀργύριον μὲν γὰρ μάτην δαπανηθὲν ἐν χρήμασι πολλάκις τὴν 
ζημίαν ἤνεγκε, λόγος δὲ ἁπλῶς προενεχθεὶς ὁλοκλήρους ἀνέτρεψεν οἰκίας, καὶ ψυχὰς ἀπώλεσε καὶ κατέλυσε᾽ 
καὶ τῶν μὲν χρημάτων τὴν ζημίαν διορθῶσαι πάλιν ἔνι, λόγον δὲ ἐκπηδήσαντα καθάπαξ ἀνακτήσασθαι πάλιν 
οὐκ ἔνι. 


Καὶ ὅτι λόγων δίδομεν δίκας, ἄκουσον τὶ φησιν ὁ Χριστός" «“έγω δὲ ὑμῖν, ὅτι πᾶν ῥῆμα ἀργόν, ὃ ἐὰν 
λαλήσωσιν οἱ ἄνθρωποι ἐπὶ τῆς γῆς, ἀποδώσουσι λόγον περὶ αὐτοῦ ἐν ἡμέρᾳ κρίσεως" ἐκ γὰρ τῶν λόγων σου 
δικαιωθήσῃ, καὶ ἐκ τῶν λόγων σοῦ κατακριθήσῃ». Οὐ ῥημάτων δὲ μόνον εἴδομεν εὐθύνας, ἀλλὰ καὶ 
ἀκουσμάτων: οἷον εἰ παραδέξω κατηγορίαν κατὰ τοῦ πλησίον ψευδῆ λεγομένην: «ἀκοὴν γάρ, φησί, ματαίαν μὴ 
παραδέξῃ». Εἰ δὲ οἱ δεχόμενοι ματαίαν ἀκοὴν οὐκ ἂν τύχοιεν συγγνώμης, οἱ διαβάλλοντες καὶ κατηγοροῦντες 
ποίαν ἕξουσιν ἀπολογίαν; 


ε΄. Καὶ τὶ λέγω ῥήματα καὶ ἀκοήν, ὅπου γε καὶ ἐνθυμημάτων εὐθύνας ὑπέχομεν; Καὶ τοῦτο αὐτὸ ὁ Παῦλος 
δηλῶν ἔλεγεν" «Ὥστε μὴ πρὸ καιροῦ τι κρίνετε, ἕως ἂν ἔλθῃ ὁ Κύριος, ὃς καὶ φωτίσει τὰ κρυπτὰ τοῦ σκότους, 
καὶ φανερώσει τὰς βουλὰς τῶν καρδιῶν». Καὶ ὁ Ψαλμῳδὸς δὲ φησιν, ὅτι «Ἐνθύμιον ἀνθρώπου ἐξομολογήσεταί 
σοι». Τὶ ἐστιν, «Ἐνθύμιον ἀνθρώπου ἐξομολογήσεταί σον», Οἷον, εἰ μετὰ δόλου καὶ πονηρᾶς γνώμης πρὸς τὸν 
ἀδελφὸν διελέχθης, εἰ διὰ τοῦ στόματος αὐτὸν ἐπαινῶν καὶ τῆς γλώττης, κατὰ διάνοιαν ἐκάκωσας καὶ 
ἐφθόνησας αὐτῷ. Πάλιν γὰρ τοῦτο αὐτὸ ὁ Χριστὸς αἰνιττόμενος, ὅτι οὐχὶ ἔργων μόνον, ἀλλὰ καὶ ἐνθυμημάτων 
διδόμεν δίκην, ἔλεγεν" «Ὁ ἐμβλέψας γυναικὶ πρὸς τὸ ἐπιθυμῆσαι αὐτῆς, ἤδη ἐμοίχευσεν αὐτὴν ἐν τῇ καρδίᾳ 
αὐτοῦ». Καίτοι οὐ προῆλθεν εἰς ἔργον ἡ ἁμαρτία, ἀλλ᾽ ἐν διανοίᾳ τέως ἐστίν" ἀλλὰ οὐδὲ οὕτως ἀνέγκλητος 
δύναται μεῖναι ὁ διὰ τοῦτο περισκοπῶν κάλλη γυναικῶν, ἵνα ἀνάψῃ πορνείας ἐπιθυμίαν. Ὅταν οὖν ἀκούσῃς, 
ὅτι συναίρει λόγον μετὰ τῶν δούλων αὐτοῦ, μὴ παρέλθῃς ἁπλῶς τὴν ῥῆσιν, ἀλλ᾽ ἐννόησον πᾶσαν ἀξίαν, 
πᾶσαν ἡλικίαν, ἑκατέραν τὴν φησίν, τῶν τε ἀνδρῶν, τῶν τε γυναικῶν: ἐννόησον οἷον ἔσται τότε τὸ 
δικαστήριον, ἀναλόγισαι τῇ ἡμαρτημένα σοι πάντα. Κἂν γὰρ αὐτὸς ἐπιλάθῃ τῶν πεπλημμελημένων, Θεὸς 
οὐδέποτε ἐπιλήσεται, ἀλλὰ πάντα πρὸ τῶν ὀφθαλμῶν στήσει τῶν ἡμετέρων, ἂν μὴ προλαβόντες αὐτὰ 
καταλύσωμεν νῦν διὰ μετανοίας καὶ ἐξομολογήσεως, καὶ τοῦ μηδέποτε μνησικακεῖν τοῖς πλησίον. Τίνος δὲ 
ἕνεκεν ποιεῖ τὸ λογοθέσιον; Οὐχ ὡς αὐτὸς ἀγνοῶν, (πῶς γάρ, ὁ εἰδὼς τὰ πάντα πρὶν γενέσεως αὐτῶν;) ἀλλ᾽ 
ἵνα σε πείσῃ τὸν οἰκέτην, ὅτι δικαίως ὀφείλεις, ὅπερ ἂν ὀφειλῆς" μᾶλλον δὲ οὐχ ἵνα μάθῃς μόνον, ἀλλ᾽ ἵνα καὶ 
ἀπόνιψη᾽ ἐπεὶ καὶ τῷ προφήτῃ διὰ τοῦτο ἐκέλευσε τὰ ἁμαρτήματα λέγειν τῶν Ἰουδαίων. «Πέγε γάρ, φησί, τὰς 
ἀνομίας αὐτῶν τῷ οἴκῳ Ἰακώβ, καὶ τὰς ἁμαρτίας αὐτῶν τῷ οἴκῳ Ἰσραήλ»: οὐχ ἵνα ἀκούσωσι μόνον, ἀλλ᾽ ἵνα 
διορθώσωνται. «ἄρξαμένου δὲ αὐτοῦ συναίρειν, προσηνέχθη αὐτῷ εἷς ὀφειλέτης μυρίων ταλάντων»; Ἄρα πόσα 
ἐνεπιστεύθη, ὅτι τοσαῦτα κατέφαγε; Μέγας ὁ τῶν ὀφλημάτων ὄγκος: καὶ οὐχὶ μόνον τοῦτο ἦν τὸ χαλεπόν, 
ἀλλ᾽ ὅτι καὶ πρῶτος προσηνέχθη τῷ δεσπότῃ. Εἰ μὲν γὰρ μετὰ πολλοὺς ἑτέρους εὐγνωμονήσαντας οὗτος 
προσηνέχθη, οὐχ οὕτω θαυμαστὸν ἦν τὸ μὴ παροξυνθῆναι τὸν Δεσπότην: ἡ γὰρ τῶν φθασάντων εὐγνωμοσύνη 
τοῖς μετὰ ταῦτα ἠγνωμονηκόσιν ἡμερώτερον αὐτὸν ἔμελλε ποιεῖν. Τὸ δὲ πρῶτον εἰσαχθέντα ἀγνώμονα 
φανῆναι, καὶ οὕτως ἀγνώμονα γενόμενον, φιλανθρώπου τυχεῖν δεσπότου, τοῦτό ἐστι τὸ μάλιστα θαυμαστὸν 
καὶ παράδοξον. Ἄνθρωποι μὲν οὖν, ἐπειδὰν εὕρωσι τοὺς ὀφείλοντας, ὥσπερ θήραν καὶ ἄγραν εὑρόντες, οὕτω 
γεγήθασι, καὶ πάντα ποιοῦσιν, ὅπως τὸ πᾶν ἀπαιτήσωσι: κἂν μὴ δυνηθῶσι διὰ τὴν πενίαν τῶν ὀφειλόντων, τὴν 
ὑπὲρ τὴν χρημάτων ὀργὴν εἰς τὸ ταλαίπωρον σῶμα τῶν ἀθλίων ἐκχεοῦσιν, αἰκίζοντες καὶ τύπτοντες καὶ μυρία 
αὐτῷ διατιθέντες κακά. Ὁ δὲ Θεὸς τοὐναντίον ἅπαντα ἐκίνει καὶ ἐπραγματεύετο, ὅπως αὐτὸν ἀπαλλάξῃ τῶν 
ὀφλημάτων. Ἐπὶ γὰρ ἡμῶν τὸ ἀπαιτήσαι, πλοῦτος᾽ ἐπὶ δὲ Θεοῦ τὸ συγχωρῆσαι, πλοῦτος ἡμεῖς ἐπειδὰν 
λάβωμεν τὰ ὀφειλόμενα, τότε εὐπορώτεροι γινόμεθα: ὁ δὲ Θεὸς ἐπειδὰν συγχωρήσῃ τὰ πλημμελήματα, τότε 

μάλιστα πλουτεῖ: πλοῦτος γὰρ Θεοῦ τῶν ἀνθρώπων ἡ σωτηρία, καθάπερ ὁ Παῦλός φησιν᾽ «Ὁ πλουτῶν εἰς 
πάντας, καὶ ἐπὶ πάντας τοὺς ἐπικαλουμένους αὐτόν». Ἀλλ᾽ ἴσως εἴποι τις ἄν: Καὶ πῶς ὁ βουλόμενος ἀφεῖναι καὶ 
συγχωρῆσαι τὰ ἐγκλήματα, ἐκέλευσεν αὐτὸν πραθῆναι; Αὐτὸ μὲν οὖν τοῦτο μάλιστα αὐτοῦ τὴν φιλανθρωπίαν 
δείκνυσιν. Ἀλλὰ μὴ ἐπειγώμεθα, ἀλλὰ τάξει προβαίνωμεν ἐπὶ τὴν τῆς παραβολῆς διήγησιν. «Μὴ ἔχοντος δὲ 
αὐτοῦ ἀποδοῦναι». Τὶ ἐστι, «Μὴ ἔχοντος αὐτοῦ ἀποδοῦναι»; Πάλιν ἐπίτασις ἀγνωμοσύνης" ὅταν γὰρ εἴπῃ, «Μὴ 
ἔχοντος αὐτοῦ ἀποδοῦναι», οὐδὲν ἄλλο λέγει, ἀλλ᾽ ἢ ὅτι κατορθωμάτων ἔρημος ἦν, καὶ οὐδὲν εἶχεν ἔργον 
ἀγαθόν, ὥστε λογισθῆναι αὐτῷ εἰς τὴν τῶν ἁμαρτημάτων ἀπαλλαγήν: λογίζεται γάρ, λογίζεται πάντως ἡμῖν ἐπὶ 
ἁμαρτημάτων ἀπαλλαγῇ κατορθώματα, καθάπερ οὖν καὶ πίστις εἰς δικαιοσύνην. «Τῷ γὰρ μὴ ἐργαζομένῳ, 
πιστεύοντι δὲ ἐπὶ τὸν δικαιοῦντα τὸν ἀσεβῆ, λογίζεται ἡ πίστις αὐτοῦ εἰς δικαιοσύνην». Καὶ τὶ λέγω πίστιν καὶ 
κατορθώματα, ὅπου γε καὶ θλίψεις λογίζονται ἡμῖν εἰς ἁμαρτημάτων ἀνάλυσιν; Καὶ τοῦτο δηλοῖ μὲν ὁ 
Χριστὸς διὰ τῆς τοῦ Λαζάρου παραβολῆς, εἰσάγων τὸν Ἀβραὰμ λέγοντα πρὸ τὸν πλούσιον, ὅτι Λάζαρος 
ἀπέλαβεν ἐν τῇ ζωῇ αὐτοῦ τὰ κακά, καὶ διὰ τοῦτο ὧδε παρακαλεῖται. Δηλοῖ δὲ καὶ ὁ Παῦλος Κορινθίοις 
ἐπιστέλλων περὶ τοῦ πεπορνευκότος, καὶ λέγων οὕτω «Παράδοτε τὸν τοιοῦτον τῷ Σατανᾷ εἰς ὄλεθρον τῆς 
σαρκός, ἵνα τὸ πνεῦμα σωθῇ». Καὶ ἑτέρους δὲ ἡμαρτηκότας παραμυθούμενος οὕτως ἔλεγε" «ἡΙὰ τοῦτο ἐν ὑμῖν 
πολλοὶ ἀσθενεῖς καὶ ἄῤῥωστοι, καὶ κοιμῶνται ἱκανοί. Εἰ γὰρ ἑαυτοὺς ἐκρίνομεν, οὐκ ἂν ἐκρινόμεθα: κρινόμενοι 
δὲ ὑπὸ Κυρίου, παιδευόμεθα, ἵνα μὴ σὺν τῷ κόσμῳ κατακριθῶμεν». Εἰ δὲ πειρασμός, καὶ νόσος, καὶ ἀσθένεια, 
καὶ σαρκὸς ὄλεθρος, ἅπερ ἀβουλήτως ὑπομένομεν, οὐκ αὐτοὶ κατασκευάζοντες, λογίζεται ἡμῖν εἰς ἁμαρτίας 
διάλυσιν, πολλῷ μᾶλλον κατορθώματα, ἅπερ ἑκόντες καὶ σπουδάζοντες μετερχόμεθα. Ἀλλ᾽ οὗτος ἔρημος 
μὲν ἀγαθοῦ παντὸς ἦν, φορτίον δὲ ἁμαρτημάτων ἀφόρητον εἶχε: διὰ τοῦτό φησι: «Μὴ ἔχοντος αὐτοῦ 
ἀποδοῦναι, ἐκέλευσεν αὐτὸν πραθῆναι»: ὅθεν μάλιστα ἔστι τοῦ Δεσπότου τὴν φιλανθρωπίαν καταμαθεῖν, ὅτι 
καὶ τὸ λογοθέσιον ἐποίησε καὶ πραθῆναι ἐκέλευσεν: ἀμφότερα γὰρ ταῦτα εἰργάσατο, ὥστε αὐτὸν μὴ πραθῆναι. 
Πόθεν τοῦτο δῆλον; Ἀπὸ τοῦ τέλους᾽ εἰ γὰρ πραθῆναι αὐτὸν ἐβούλετο, τὶς ὁ κωλύων ἦν; Τὶς ὁ ἐμποδίζων; 


ς᾽. Τίνος οὖν ἕνεκεν ἐκέλευσε, μὴ μέλλων ποιεῖν; Ἵνα αὐξήσῃ τὸν φόβον: τὸν δὲ φόβον ηὔξησε διὰ τῆς 
ἀπειλῆς, ἵνα αὐτὸν εἰς ἱκετηρίαν ἐμβάλῃ: εἰς ἱκετηρίαν δὲ αὐτὸν ἐνέβαλεν, ἵνα ἀφορμὴν λάβῃ συγχωρήσεος. 
Ἠδύνατο μὲν γὰρ καὶ πρὸ τῆς παρακλήσεως αὐτὸν ἀφεῖναι, ἀλλ᾽ ἵνα μὴ χείρονα ἐργάσηται, τοῦτο οὐκ 
ἐποίησεν. Ἠδύνατο καὶ πρὸ τοῦ λογοθεσίου ποιῆσαι τὴν συγχώρησιν, ἀλλ᾽ ἵνα μὴ τὸν ὄγκον ἀγνοῶν τῶν 
ἁμαρτημάτων, ἀπανθρωπότερος γένηται καὶ ὠμότερος περὶ τοὺς πλησίον, διὰ τοῦτο αὐτὸν πρότερον ἐδίδαξε 
τὸ μέγεθος τοῦ χρέους, καὶ τότε ἀφῆκεν ἅπαν. Εἰ γὰρ τοῦ λογοθεσίου γενομένου, καὶ τοῦ ὀφειλήματος 
δειχθέντος, καὶ τῆς ἀπειλῆς ἐπενεχθείσης, καὶ τῆς καταδίκης γενομένης δήλης, ἣν ὑπομεῖναι δίκαιος ἦν, 
οὕτως ἄγριος καὶ ὠμὸς περὶ τὸν σύνδουλον ἐγένετο᾽ εἰ μηδὲν τούτων ἐξέβη, ποῦ οὐκ ἂν ἐξώλισθεν 
ἀγριότητος; Διὰ τοῦτο ταῦτα πάντα ὁ Θεὸς ἐποίει καὶ ἐπραγματεύετο, προαναστέλλων αὐτοῦ τὴν ἀπήνειαν 
ἐκείνην. Εἰ δὲ μηδενὶ διωρθώθη τούτων, οὐ παρὰ τὸν διδάσκαλον, ἀλλὰ παρ᾽ ἐκεῖνον τὸν μὴ δεξάμενον τὴν 
διόρθωσιν ἡ αἰτία. Πχὴν ἀλλ᾽ ἴδωμεν πῶς αὐτῷ μεθοδεύει τὸ ἕλκος. «Πεσὼν οὖν, φησί, παρὰ τοὺς πόδας 
αὐτοῦ, παρεκάλει αὐτὸν λέγων: Μακροθύμησον ἐπ᾽ ἐμοί, καὶ πάντα σοι ἀποδώσω». Καὶ μὴ μὴν εἶπεν, ὅτι οὐκ 
εἶχεν ἀποδοῦναι: ἀλλὰ τοιοῦτον τῶν ὀφειλόντων τὸ ἔθος, κἂν μηδὲν ἔχωσιν ἀποδοῦναι, ἐπαγγέλλονται, ὥστε 
τῶν παρόντων ἀπαλλαγῆναι δεινῶν. 


Ἀκούσωμεν ὅσοι ῥαθυμοῦμεν εὐχῆς, πόση τῶν δεήσεων ἡ δύναμις. Οὐ νηστείαν ἐπεδείξατο οὗτος, οὐκ 
ἀκτημοσύνην, οὐκ ἄλλο τῶν τοιούτων οὐδέν, ἀλλ᾽ ἔρημος ὧν καὶ γυμνὸς πάσης ἀρετῆς, ἐπειδὴ παρεκάλεσε 
τὸν δεσπότην μόνον, ἴσχυσεν αὐτὸν ἐπισπάσασθαι πρὸς ἔλεον. Μὴ τοίνυν ἀπαγορεύωμεν ἐν ταῖς δεήσεσι. Τὶς 
γὰρ τούτου γένοιτ᾽ ἂν ἁμαρτωλότερος, ὃς τοσούτοις μὲν ἐγκλήμασιν ὑπεύθυνος ἦν, κατόρθωμα δὲ οὐ μικρόν, 
οὐ μέγα ἐκέκτητο; Ἀλλ᾽ ὅμως οὐκ εἶπε πρὸς ἑαυτόν: Ἀπαῤῥησίαστός εἰμι, αἰσχύνης γέμω, πῶς δύναμαι 
προσελθεῖν; Πῶς δύναμαι παρακαλέσαι; Ὃ πολλοὶ τῶν ἁμαρτανόντων λέγουσι, διαβολικὴν νοσοῦντες 
εὐλάβειαν. Ἀπαῤῥησίαστος εἶ; Διὰ τοῦτο πρόσελθε, ἵνα κτήσῃ παῤῥησίαν πολλήν. Μὴ γὰρ ἄνθρωπός ἐστιν ὁ 
μέλλων σοι καταλλάττεσθαι, ἵνα αἰσχυνθῇς καὶ ἐρυθρίασης; Θεὸς ἐστιν, ὁ σοῦ μᾶλλον βουλόμενος 
ἀπαλλάξαι σε τῶν ἐγκλημάτων: οὐχ οὕτω σὺ τῆς ἑαυτοῦ ἀσφαλείας ἐπιθυμεῖς, ὡς ἐκεῖνος ἐφίξταί σου τῆς 

σωτηρίας" καὶ τοῦτο δι᾽ αὐτῶν τῶν ἔργων ἡμᾶς ἐπαίδευσεν. Οὐκ ἔχεις παῤῥησίαν; Διὰ τοῦτο δυνήσῃ 
παῤῥησίαν ἔχειν, ὅτι οὕτω διάκεισαι᾽ μεγίστη γὰρ παῤῥησίᾳ, τὸ μὴ νομίζειν ἔχειν παῤῥησίαν: ὥσπερ οὖν 
αἰσχύνη μεγίστη, τὸ δικαιοῦν ἑαυτὸν ἐνώπιον Κυρίου. Ἐκεῖνος ἀκάθαρτός ἐστι, κἂν ἀπαντῶ ἀνθρώπῳ 
ἁγιώτερος ἦ᾽ ὥσπερ οὖν δίκαιος γίνεται ὁ πείσας ἑαυτὸν πάντων ἔσχατον εἶναι. Καὶ μάρτυρες τῶν λεγομένων 
ὁ Φαρισαῖος καὶ ὁ τελώνης. Μὴ τοίνυν ἀπογινώσκωμεν ἐν τοῖς ἁμαρτήμασι, μηδὲ ἀπαγορεύωμεν, ἀλλὰ 
προσερχώμεθα τῷ Θεῷ, προσπίπτωμεν, παρακαλῶμεν, ὅπερ οὗτος ἐποίησε, μέχρι τούτου καλῇ τῇ γνώμῃ 
χρησάμενος. Τὸ τε μὴ ἀπαγορεῦσαι, τὸ τε μὴ ἀπογνῶναι, τὸ τε ὁμολογῆσαι τὸ ἡμαρτημένα, τὸ τε αἰτῆσαι 
ἀναβολὴν τινα καὶ μέλλησιν, ταῦτα πάντα καλά, καὶ διανοίας συντετριμμένης, καὶ τεταπεινωμένης ψυχῆς. Τὰ 
δὲ ἐντεῦθεν οὐκ ἔτι ὅμοια τοῖς προτέροις" ἅπερ γὰρ διὰ τῆς ἱκετηρίας συνήγαγε, ταῦτα ἀθρόον ἐξέχεεν ἅπαντα 
διὰ τῆς εἰς τὸν πλησίον ὀργῆς. Ἀλλὰ τέως ἐπὶ τὸν τρόπον τῆς συγχωρήσεως ἔλθωμεν. ἴδωμεν πῶς αὐτὸν 
ἀφῆκε, καὶ πόθεν ἐπὶ τοῦτο ἦλθεν ὁ Δεσπότης. «Σ πλαγχνισθεὶς ὁ κύριος αὐτοῦ, φησίν, ἀπέλυσεν αὐτόν, καὶ τὸ 
δάνειον ἀφῆκεν αὐτῷ». Ἐκεῖνος μέλλησιν ἤτησεν, οὕτως συγχώρησιν ἔδωκεν: ὥστε πλέον οὗ ἤτησεν, ἔλαβεν 
ἐκεῖνος, διὸ καὶ Παῦλός φησι: «Τῷ δυναμένῳ πάντα ποιῆσαι ὑπὲρ ἐκ περισσοῦ ὧν αἰτούμεθα ἢ νοοῦμεν». Οὐδὲ 
γὰρ ἰσχύεις ἐννοῆσαι τοσαῦτα, ὅσα ἐκεῖνός σοι παρεσκεύασται δοῦναι. Μὴ τοίνυν αἰσχυνθῇς, μηδὲ 
ἐρυθρίασης᾽ μᾶλλον δὲ αἰσχύνου μὲν ἐπὶ τοῖς ἁμαρτήμασι, μὴ ἀπογίνωσκε δέ, μηδὲ ἀφίστασο τῆς εὐχῆς, ἀλλὰ 
πρόσελθε καὶ ἁμαρτωλὸς ὦν, ἵνα καταλλάξῃς σοὺ τὸν Δεσπότην, ἵνα δῷς αὐτῷ τὴν οἰκείαν φιλανθρωπίαν ἐν 
τῇ συγχωρήσει τῶν ἁμαρτιῶν τῶν σῶν ἐπιδείξασθαι: ὡς ἐὰν φοβηθῇς προσελθεῖν ἐνεπόδισας αὐτοῦ τῇ 
ἀγαθότητι, διεκώλυσας αὐτοῦ τῆς χρηστότητος τὴν δαψίλειαν, τὸ γε εἰς σὲ ἧκον. 


Μὴ τοίνυν ἀναπίπτωμεν, μηδὲ ὀκνῶμεν ἐν ταῖς εὐχαῖς. Κἂν γὰρ πρὸς αὐτὸ τῆς κακίας κατενεχθῶμεν τὸ 
βάραθρον, ταχέως ἐκεῖθεν ἡμᾶς ἀνασπάσαι δυνήσεται. Οὐδεὶς τοσαῦτα ἥμαρτεν, ὅσα οὗτος" καὶ γὰρ ἅπαν 
εἶδος πονηρίας ἐπῆλθε: καὶ τοῦτο δηλοῖ τὰ μύρια τάλαντα“ οὐδεὶς ἔρημος οὕτως ἦν, ὡς οὗτος: τοῦτο γὰρ 
δηλοῖ τὸ μὴ ἔχειν αὐτὸν ἀποτίσαι. Ἀλλ᾽ ὅμως τὸν πάντοθεν προδοθέντα ἴσχυσεν εὐχῆς ἐξαρπάσαι δύναμις. 
Καὶ τοσοῦτον δύναται, φησίν, εὐχή, ὡς τὸν δι᾽ ἔργων καὶ μυρίων πραγμάτων προσκρούσαντα τῷ Δεσπότῃ 
ἀπαλλάξαι κολάσεως καὶ τιμωρίας; Ναί, τοσοῦτον δύναται, ἄνθρωπε. Οὐδὲ γὰρ αὕτη μόνη ἐστὶν ἡ τὸ πᾶν 
ἀνύουσα, ἀλλ᾽ ἔχει σύμμαχον καὶ βοηθὸν μέγιστον τὴν φιλανθρωπίαν τοῦ δεχομένου τὴν εὐχὴν Θεοῦ, ἥτις 
ἐνταῦθα τὸ πᾶν εἰργάσατο, καὶ τὴν εὐχὴν ἐποίησε δυνατήν. Τοῦτο γοῦν καὶ αἰνιττόμενος ἔλεγε᾽ «Σπλαγχνισθεὶς 
ὁ κύριος αὐτοῦ, ἀπέλυσεν αὐτόν, καὶ τὸ δάνειον ἀφῆκεν αὐτῷ»" ἵνα μάθῃς ὅτι μετὰ τῆς εὐχῆς, καὶ πρὸ τῆς 
εὐχῆς, τοῦ Δεσπότου τὰ σπλάγχνα τὸ πᾶν ἐποίησεν. «Ἐξελθὼν δὲ ἐκεῖνος εὗρεν ἕνα τῶν συνδούλων αὐτοῦ, ὃς 
ὦφειλεν αὐτῷ ἑκατὸν δηνάρια: καὶ κρατήσας αὐτὸν ἔπνιγε, λέγων πόδος μοι, εἰ τὶ ὀφείλεις». Ἄρα τὶ τούτου 
γένοιτ᾽ ἂν μιαρώτερον; Ἔναυλον ἔχων τὴν εὐεργεσίαν, ἐπελήσθη τῆς τοῦ Δεσπότου φιλανθρωπίας. 


ζ᾽. Ὁρᾷς ὅσον ἐστὶν ἀγαθὸν ἁμαρτημάτων μεμνῆσθαι; Καὶ γὰρ οὗτος, εἰ διηνεκῶς τούτων ἐμέμνητο, οὐκ 
ἂν οὕτως ἄγριος ἐγένετο καὶ ἀπάνθρωπος. Διὰ τοῦτο συνεχῶς λέγω, καὶ λέγων οὐ παύσομαι, ὅτι χρήσιμον 
σφόδρα καὶ ἀναγκαῖον τὸ διηνεκῶς μνημονεύειν ἡμᾶς τῶν πεπλημμελημένων ἡμῖν ἁπάντων οὐδὲν γὰρ οὕτω 
φιλόσοφον καὶ ἐπιεικῆ καὶ πρᾶον τὴν ψυχὴν ἐργάσασθαι δύναται, ὡς ἡ διηνεκὴς τῶν ἁμαρτημάτων μνήμη. Διὰ 
τοῦτο καὶ ὁ Παῦλος οὐ μόνον τῶν μετὰ τὸ λουτρόν, ἀλλὰ καὶ τῶν πρὸ τοῦ βαπτίσματος ἁμαρτημάτων 
ἐμέμνητο, καίτοι γε ἀφανισθέντων καθάπαξ. Εἰ δὲ ἐκεῖνος τῶν πρὸ τοῦ βαπτίσματος ἐμέμνητο, πολλῷ μᾶλλον 
ἡμᾶς τῶν μετὰ τὸ βάπτισμα μεμνῆσθαι δεῖ’ οὐ γὰρ δὴ μόνον αὐτὰ διαλύομεν τῇ μνήμῃ, ἀλλὰ καὶ πρὸς ἅπαντας 
ἀνθρώπους ἐπιεικέστερον διακεισόμεθα, καὶ τῷ Θεῷ μετὰ πλείονας δουλεύσομεν τῆς εὐνοίας, τὴν ἄφατον 
αὐτοῦ φιλανθρωπίαν ἐκ τῆς τούτων μνήμης καταμανθάνοντες. Ὅπερ οὗτος οὐκ ἐποίησεν, ἀλλ᾽ ἐπιλαθόμενος 
τοῦ μεγέθους τῶν ὀφλημάτων καὶ τῆς εὐεργεσίας ἐπελάθετο. τῆς δὲ εὐξργεσίας ἐπιλαθόμενος, πονηρὸς περὶ 
τὸν σύνδουλον ἐγένετο, καὶ διὰ τῆς εἰς ἐκεῖνον πονηρίας ἅπαντα, ἅπερ ἐκέρδανεν ἀπὸ τῆς τοῦ Θεοῦ 
φιλανθρωπίας, ἀπώλεσε. «Κρατήσας γὰρ αὐτὸν ἔπνιγε λέγων Ἀπόδος μοι, εἴ τι ὀφείλεις». Οὐκ εἶπεν, Ἀπόδος 
μοι τὰ ἑκατὸν δηνάρια᾽ ἠσχύνετο γὰρ τοῦ χρέους τὴν εὐτέλειαν" ἀλλ᾽, «πόδος, εἴ τι ὀφείλεις. Ὁ δὲ πεσὼν ἐπὶ 
τοὺς πόδας αὐτοῦ, παρεκάλει αὐτόν, λέγων Μακροθύμησον ἐπ᾿ ἐμοῦ, καὶ πάντα σοι ἀποδώσω». Διὰ τῶν 
ῥημάτων, δι᾽ ὧν ἐκεῖνος εὕρετο τὴν συγχώρησιν, διὰ τούτων καὶ οὗτος ἄξιοι σωθῆναι. Ὁ δὲ ὑπὸ τῆς ἄγαν 

ὠμότητος οὐδὲ τούτοις τοῖς λόγοις κατεκάμπτετο, οὐδὲ ἐνενόησεν, ὅτι διὰ τούτων ἐσώθη τῶν ῥημάτων. 
Καίτοι γε καὶ εἰ συνεχώρησεν, οὐδὲ οὕτω φιλανθρωπία τὸ πρᾶγμα λοιπὸν ἦν, ἀλλ᾽ ὀφειλὴ καὶ χρέος. Εἰ μὲν 
γάρ, πρὶν ἢ γενέσθαι τὸ λογοθέσιον, καὶ τὴν ψῆφον ἐξενεχθῆναι ἐκείνην, καὶ τοσαύτης ἀπολαῦσαι εὐεργεσίας, 
τοῦτο ἐποίησεν, οἰκείας μεγαλοψυχίας ἦν τὸ γινόμενον: νυνὶ δὲ μετὰ τοσαύτην δωρεὰν καὶ τοσούτων 
ἁμαρτημάτων ἄφεσιν, ὥσπερ ἀναγκαίου τινὸς ὀφλήματος λοιπὸν ὑπεύθυνος ἦν τῆς περὶ τὸν σύνδουλον 
ἀνεξικακίας. Ἀλλ᾽ ὅμως οὐδὲ τοῦτο ἐποίησεν, οὐδὲ ἐνενόησεν ὅσον τὸ μέσον ἦν τῆς ἀφέσεως, ἧς τε αὐτὸς 
ἀπήλαυσε, καὶ ἣν περὶ τὸν σύνδουλον ἐπιδείκνυσθαι ἔμελλεν: οὐ γὰρ δὴ τῇ ποσότητι τῶν ὀφλημάτων, οὐδὲ τῷ 
ἀξιώματι τῶν προσώπων μόνον, ἀλλὰ καὶ αὐτῷ τῷ τρόπῳ πολλὴν τὴν διαφορὰν ἴδοι τις ἄν. Ἐκεῖνα μὲν γὰρ 
μύρια τάλαντα ἦν, ταῦτα δὲ ἑκατὸν δηνάρια᾽ καὶ οὗτος μὲν εἰς τὸν δεσπότην ὕβρισεν, ὁ δὲ ὀφείλων αὐτῷ εἰς 
τὸν σύνδουλον: καὶ οὗτος μὲν εὖ παθῶν ἔμελλε χαριεῖσθαι, δεσπότης δὲ οὐ μικρόν, οὐ μέγα ἀγαθὸν ἰδὼν 
παρ᾽ αὐτοῦ γενόμενον, πάντα ἀφῆκεν. Ἀλλ᾽ ὅμως οὐδὲν τούτων ἐνενόησεν, ἀλλὰ καθάπαξ ὑπὸ τῆς ὀργῆς 
πηρωθεὶς ἦγχεν αὐτόν, καὶ εἰς τὸ δεσμωτήριον ἐνέβαλεν. Ἰδόντες δὲ οἱ σύνδουλοι αὐτοῦ, φησίν, 
ἠγανάκτησαν, καὶ πρὸ τοῦ δεσπότου οἱ σύνδουλοι καταψηφίζονται, ἵνα μάθῃς τοῦ δεσπότου τὸ ἥμερον. 
Ἀκούσας δὲ ὁ δεσπότης αὐτοῦ, καὶ καλέσας αὐτόν, πάλιν κρίνεται πρὸς αὐτόν, καὶ οὐδὲ οὕτως ἁπλῶς ἐκφέρει 
τὴν καταδίκην, ἀλλὰ πρότερον δικαιολογεῖται. Καὶ τὶ φησι; «“οῦλε πονηρέ, πᾶσαν τὴν ὀφειλὴν ἐκείνην ἀφῆκά 
σοι». 


Τὶ τούτου γένοιτ᾽ ἂν ἀγαθώτερον τοῦ δεσπότου. Ὅτε μὲν αὐτῷ ὥφειλε τὰ μύρια τάλαντα, οὐδὲ μέχρι 
ῥήματος αὐτὸν ἐλύπησεν, οὐδὲ πονηρὸν ἐκάλεσεν, ἀλλὰ πραθῆναι μόνον ἐκέλευσε: καὶ τοῦτο, ἵνα ἀπαλλάξῃ 
τῶν ὀφλημάτων. Ἐπειδὴ δὲ εἰς τὸν σύνδουλον πονηρὸς ἐγένετο, τότε ὀργίζεται καὶ παροξύνεται, ἵνα μάθῃς ὅτι 
εὐκολώτερον τὰ εἰς αὐτὸν ἀφίησιν, ἢ τὰ εἰς τοὺς πλησίον ἁμαρτήματα. Καὶ οὐκ ἐνταῦθα μόνον τοῦτο ποιεῖ, 
ἀλλὰ καὶ ἀλλαχοῦ. «Ἐὰν γὰρ προσφέρῃς τὸ δῶρόν σου, φησίν, ἐπὶ τὸ θυσιαστήριον, κἀκεῖ μνησθῇς ὅτι ὁ 
ἀδελφὸς σοῦ ἔχει τι κατὰ σοῦ, ὕπαγε, πρῶτον διαλλάγηθι τῷ ἀδελφῷ σου, καὶ τότε ἐλθὼν πρόσφερε τὸ δῶρόν 
σου». Ὁρᾷς πῶς πανταχοῦ τῶν αὐτοῦ τὰ ἡμέτερα προτιμᾷ, καὶ τῆς εἰρήνης καὶ τῆς ἀγάπης τῆς εἰς τὸν πλησίον 
οὐδὲν ἀνώτερον τίθησιν; Καὶ πάλιν ἀλλαχοῦ: «Ὁ ἀπολύων τὴν γυναῖκα αὐτοῦ παρεκτὸς λόγου πορνείας, ποιεῖ 
αὐτὴν μοιχευθῆναι». Διὰ δὲ Παύλου οὕτως ἐνομοθέτει. «ΕἾ τις ἀνὴρ γυναῖκα ἔχει ἄπιστον, καὶ αὐτὴ συνευδοκεῖ 
οἰκεῖν μετ᾽ αὐτοῦ, μὴ ἀφιέτω αὐτήν». Ἂν μὲν γὰρ πορνεύσῃ, φησίν, ἔκβαλε: ἂν δὲ ἄπιστος ἦ, μὴ ἐκβάλῃς᾽ ἐὰν 
εἰς σὲ ἁμάρτῃ, φησὶν ἀπόκοψον᾽ ἐὰν δὲ εἰς ἐμὲ ἁμάρτῃ, κάτεχε. Οὕτω καὶ ἐνταῦθα, ὅτε μὲν εἰς αὐτὸν ἥμαρτεν 
ἁμαρτήματα τοσαῦτα, συνεχώρησεν. ὅτε δὲ εἰς τὸν σύνδουλον ἥμαρτεν ἔλαττον πολλῷ καὶ βραχίω τῶν εἰς τὸν 
Δεσπότην, οὐκ ἀφῆκεν, ἀλλ᾽ ἐπεξῆλθε: καὶ ἐνταῦθα μὲν πονηρὸν ἐκάλεσεν, ἐκεῖ δὲ οὐδὲ μέχρι ῥήματος αὐτὸν 
ἐλύπησε. Διὰ τοῦτο μὲν καὶ ἐνταῦθα καὶ τοῦτο πρόσκειται, ὅτι ὀργισθεὶς παρέδωκεν αὐτὸν τοῖς βασανισταῖς᾽ 
ἡνίκα δὲ αὐτὸν ἀπήτει λόγον τῶν μυρίων ταλάντων, οὐδὲν τοιοῦτον προσέθηκαν. ἵνα μάθῃς, ὅτι ἐκείνη μὲν ἡ 
ψῆφος οὐχὶ ὀργῆς ἦν, ἀλλὰ κηδεμονίας πρὸς συγχώρησιν ἐπαγομένης᾽ αὕτη δὲ αὐτὸν μάλιστα παρώξυνεν ἡ 
ἁμαρτία. Ἄρα τὶ γένοιτ᾽ ἂν μνησικακίας χεῖρον, ὅταν φιλανθρωπίαν ἐξενεχθεῖσαν ἀνακαλεῖται Θεοῦ, καὶ ἅπερ 
οὐκ ἴσχυσεν αὐτὸν διαθεῖναι τὰ ἁμαρτήματα, ταῦτα ἰσχύει αὐτὸν ἐργάσασθαι ἡ κατὰ τοῦ πλησίον ὀργή; Καίτοι 
γε γέγραπται, ὅτι Ἀμετάκλητα τὰ χαρίσματα τοῦ Θεοῦ. Πῶς οὖν ἐνταῦθα μετὰ τὸ ἐξενεχθῆναι τὴν δωρεάν, 
μετὰ τὸ προχωρῆσαι τὴν φιλανθρωπίαν, ἀνεκλήθη πάλιν ἡ ψῆφος; Διὰ τὴν μνησικακίαν" ὥστε οὐκ ἂν τις 
ἁμάρτοι, πάσης ἁμαρτίας ταύτην χαλεπωτέραν ἀποφηνάμενος εἶναι: αἱ μὲν γὰρ ἀλλὰ πᾶσαι ἠδυνήθησαν 
συγχώρησιν εὑρέσθαι, αὕτη δὲ οὐ μόνον οὐκ ἴσχυσε συγγνώμης τυχεῖν, ἀλλὰ καὶ τὰς ἑτέρας ἀφανισθείσας 
καθάπαξ ἀνενέωσε πάλιν. 


Ὥστε διπλοῦν κακὸν ἡ μνησικακίᾳ, ὅτι τε οὐδεμίαν ἀπολογίαν ἔχει παρὰ τῷ Θεῷ, καὶ ὅτι τὰ λοιπὰ ἡμῶν 
ἁμαρτήματα, κἂν συγχωρηθῇ, πάλιν ἀνακαλεῖται, καὶ καθ᾽ ἡμῶν ἵστησιν᾽ ὅπερ οὖν καὶ ἐνταῦθα ἐποίησεν. 
Οὐδὲν γάρ, οὐδὲν οὕτως ὁ Θεὸς μισεῖ καὶ ἀποστρέφεται, ὧς ἄνθρωπον μνησίκακον καὶ διατηροῦντα ὀργήν. 
Καὶ τοῦτο μάλιστα μὲν ἐντεῦθεν ἐπεδείξατο, καὶ ἀπὸ τῆς εὐχῆς δὲ αὐτῆς ἐκέλευσεν ἡμῖν λέγειν οὕτως" «ἄφες 
ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν». Ταῦτα οὖν ἅπαντα εἰδότες, καὶ τὴν 
παραβολὴν ἐγγράψαντες ταύτην ἐν ταῖς καρδίαις, ὅταν ἐννοήσωμεν ἅπερ πεπόνθαμεν παρὰ τῶν συνδούλων, 

λογισώμεθα ἅπερ ἐποιήσαμεν εἰς τὸν Δεσπότην᾽ καὶ τῷ φόβῳ τῶν οἰκείων ἁμαρτημάτων τὸν θυμὸν τὸν ἐπὶ 
τοῖς ἀλλοτρίοις πλημμελήμασι ταχέως ἀπώσασθαι δυνησόμεθα: εἰ γὰρ δεῖ μεμνῆσθαι ἁμαρτημάτων, τῶν 
οἰκείων δεῖ μεμνῆσθαι μόνον: ἐὰν δὲ τῶν οἰκείων μνημονεύσωμεν, οὐδέποτε τὰ ἀλλότρια λογιούμεθα᾽ ὥσπερ 
οὖν ἂν τούτων ἐπιλανθανώμεθα, ἐκεῖνα ῥᾳδίως ἐμφιλοχωρήσει τοῖς ἡμετέροις λογισμοῖς. Καὶ γὰρ οὗτος εἰ 
τῶν μυρίων ταλάντων ἐμέμνητο, οὐκ ἂν ἐμνήσθη τῶν ἑκατὸν δηναρίων. ἀλλ᾽ ἐπειδὴ ἐκείνων ἐπελάθετο, διὰ 
τοῦτο ὑπὲρ τούτων ἦγχε τὸν σύνδουλον, καὶ ὀλίγα βουλόμενος ἀπαιτῆσαι, οὔτε ἐκείνων ἐπέτυχεν, ἀλλὰ καὶ 
τῶν μυρίων ταλάντων τὸν ὄγκον εἰς τὴν ἑαυτοῦ κεφαλὴν ἐπεσπάσατο. Διὰ τοῦτο θαῤῥῶν ἂν εἴποιμι, ὅτι πάσης 
ἁμαρτίας αὕτη χαλεπωτέρα μᾶλλον δὲ οὐκ ἐγὼ τοῦτο, ἀλλὰ ὁ Χριστὸς διὰ τῆς παραβολῆς ταύτης τοῦτο 
ἀπεφήνατο. Εἰ γὰρ μὴ μυρίων ταλάντων, λέγω δὴ τῶν ἀφάτων ἁμαρτημάτων, αὕτη χαλεπωτέρα ἦν, οὐκ ἂν διὰ 
ταύτην κἀκεῖνα ἀνεκαλέσατο. Οὕτω μηδὲν τοίνυν σπουδάζωμεν, ὡς ὀργῆς καθαρεύειν, καὶ τοὺς πρὸς ἡμᾶς 
ἀηδῶς ἔχοντας καταλλάττειν, εἰδότες ὅτι οὔτε εὐχή, οὔτε ἐλεημοσύνη, οὔτε νηστεία, οὔτε κοινωνία 
μυστηρίων, οὔτε ἄλλο τῶν τοιούτων οὐδέν, ἐὰν μνησικακῶμεν, δυνήσεται ἡμῶν προστῆναι κατὰ τὴν ἡμέραν 
ἐκείνην: ὥσπερ οὖν ἐὰν ταύτης περιγενώμεθα τῆς ἁμαρτίας, κἂν μυρία ἔχωμεν πλημμελήματα, δυνησόμεθά 
τινος συγγνώμης τυχεῖν. Καὶ οὐχὶ ἐμὸς ὁ λόγος, ἀλλ᾽ αὐτοῦ τοῦ μέλλοντος ἡμᾶς τότε κρίνειν Θεοῦ. Καθάπερ 
γὰρ ἐνταῦθα εἰπεῖν, ὅτι «Οὕτω ποιήσει καὶ ὁ Πατὴρ μου, ἐὰν μὴ ἀφῆτε ἕκαστος ἀπὸ τῶν καρδιῶν ὑμῶν»; οὕτω 
καὶ ἀλλαχοῦ φησίν: «Ἐὰν ἀφῆτε τοῖς ἀνθρώποις τὰ παραπτώματα αὐτῶν, ἀφήσει καὶ ὑμῖν ὁ Πατὴρ ὑμῶν ὁ 
οὐράνιος». Ἵνα οὖν καὶ ἐνταῦθα πρᾶον καὶ ἤρεμον διάγωμεν βίον, κἀκεῖ συγχωρήσεως καὶ ἀφέσεως τύχωμεν, 
σπουδάζωμεν καὶ πραγματευώμεθα, ὅσους ἐὰν ἔχωμεν ἐχθρούς, καταλλάττειν ἡμῖν" οὕτω τὰ καὶ τὸν 
Δεσπότην ἡμῶν, κἂν μυρία ὦμεν ἡμαρτηκότες, καταλλάξομεν, καὶ τῶν μελλόντων ἐπιτευξόμεθα ἀγαθῶν: ὧν 
γένοιτο πάντας ἡμᾶς ἀξιωθῆναι, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, ᾧ ἡ δόξα καὶ τὸ 
κράτος εἰς τοὺς αἰῶνας τῶν αἰώνων. Ἀμήν. 

ΕΙΣ Τὸ Πάτερ. εἰ δυνατὸν ἐστι. 
παρελθέτω ἀπ᾽ ἐμοῦ τὸ ποτήριον τοῦτο᾽ 
πλὴν οὐχ ὡς ἐγὼ θέλων, ἀλλ᾽ ὡς σύ᾽ καὶ 
κατὰ Μαρκιωνιστῶν καὶ Μανιχαίων. καὶ 
ὕτι οὐ χρὴ ἐπιπηὸᾷν τοῖς κινδύνοις. ἀλλὰ 
παντὸς θελήματος προτιμῶν τὸ τοῦ Θεοῦ 
θέλημα. 


α΄. Βαθεῖαν τομὴν τοῖς ἁρπάζουσι καὶ πλεονεκτεῖν βουλομένοις πρώην ἐδώκαμεν᾽ οὐχ ἵνα πλήξωμεν, ἀλλ᾽ 
ἵνα διορθωσώμεθα: οὐ τοὺς ἀνθρώπους μισοῦντες, ἀλλὰ τὴν πονηρίαν ἀποστρεφόμενοι. Ἐπεὶ καὶ ἰατρὸς 
τέμνει τὸ ἕλκος, οὐ τῷ νοσοῦντι σώματι πολέμων, ἀλλὰ τῇ νόσῳ καὶ τῷ τραύματι μαχόμενος. Φέρε δή, 
σήμερον μικρὸν ἐνδῶμεν αὐτοῖς, ὥστε αὐτοὺς ἀπὸ τῆς ὀδύνης ἀναπνεῦσαι, καὶ μὴ συνεχῶς πληττομένους 
ἀποσκιρτῆσαι τῆς θεραπείας. Οὕτω καὶ ἰατροὶ ποιοῦσι μετὰ τὰς τομὰς ἐμπλάστρους ἐπιτιθέασι καὶ φάρμακα, 
καὶ διαλιμπάνουσιν ἡμέρας, τὰ παραμυθούμενα τὴν ὀδύνην ἐπινοοῦντες. Τούτους δὴ καὶ ἡμεῖς μιμούμενοι 
σήμερον ἐπινοοῦντες, ὥστε καρπώσασθαι τὴν ἀπὸ τῆς ἡμετέρας διαλέξεως ὠφέλειαν, καὶ τὸν περὶ δογμάτων 
κινήσωμεν λόγον, εἰς τὰ ἀνεγνωσμένα τὸν λόγον ἀφιέντες. Κ αὶ γὰρ οἶμαι πολλοὺς διαπορεῖν, τίνος ἕνεκεν 
ταῦτα εἴρηται παρὰ τοῦ Χριστοῦ: εἰκὸς δὲ καὶ αἱρετικοὺς παρόντα ἐπιπηδῆσαι τοῖς εἰρημένοις, καὶ πολλοὺς 
τῶν ἀφελεστέρων ἀδελφῶν ἐντεῦθεν ὑποσκελίζειν. 


Ἵν᾽ οὖν καὶ τὴν ἐκείνων ἔφοδον ἀποτειχίσωμεν, καὶ τοὺς διαποροῦντας θορύβου καὶ ταραχῆς 
ἀπαλλάξωμεν, μεταχειρίσαντες τὸ εἰρημένον, ἐνδιατρίψωμεν τῇ λέξει, καὶ πρὸς τὸ βάθος καταβῶμεν τῶν 
νοημάτων. Οὐδὲ γὰρ ἀρκεῖ ἡ ἀνάγνωσις, ἐὰν μὴ προσῇ καὶ ἡ γνῶσις. Ἐπεὶ καὶ ὁ εὐνοῦχος Κανδάκης 
ἀνεγίνωσκεν, ἀλλ᾽ ἕως ὅτε παρεγένετο ὁ διδάσκων αὐτὸν τὶ ποτε ἦν ὃ ἀνεγίνωσκεν, οὐδὲ ἐκαρποῦτο μέγα. 
Ἵν᾽ οὖν μὴ καὶ ὑμεῖς τὸ αὐτὸ πάθητε, προσέχετε τοῖς λεγομένοις, συντείνατε τὴν διάνοιαν, σχολάζουσαν μοι 
τὴν ψυχὴν παράσχετε, ὀξυδερκὲς ἔστω τὸ ὄμμα, συντεταμένη ἡ γνώμη ἀπηλλαγμένη φροντίδων βιωτικῶν ἡ 
ψυχή, ἵνα μὴ καταβάλωμεν εἰς τὰς ἀκάνθας, μηδὲ εἰς τὰς πέτρας, μηδὲ παρὰ τὴν ὁδὸν τὰ λεγόμενα" ἀλλὰ 
βαθύγειον καὶ λιπαρὰν γεωργοῦντες ἄρουραν, κομῶντα τὸν ἄσταχυν ἀμήσωμεν. Ἐὰν γὰρ οὕτω προσέχητε τοῖς 
λεγομένοις, καὶ ἡμῖν κουφότερον τὸν πόνον ἐργάσεσθε, καὶ ὑμῖν εὐκολωτέραν τὴν εὕρεσιν κατασκευάσετε. Τὶ 
οὖν ἐστι τὸ ἀνεγνωσμένον; «Πάτερ, εἰ δυνατόν, παρελθέτω τὸ ποτήριον τοῦτο ἀπ᾿ ἐμοῦ». Τὶ ποτὲ ἐστιν ὃ φησι; 
Δεῖ γὰρ τὸ εἰρημένον σαφέστερον ἑρμηνεύσαντας, οὕτως ἐπαγαγεῖν τὴν λύσιν. Τὶ οὖν σεῖν ὃ φησι; Πάτερ, εἰ 
δυνατόν, παράγογξ τὸν σταυρόν. Τὶ λέγεις; Ἀγνοεῖ εἴτε δυνατόν, εἴτε ἀδύνατον, τοῦτο; Κ αἱ τὶς ἂν τοῦτο εἴποι; 
Καίτοι τὰ ῥήματα ἀγνοοῦντος ἐστιν᾽ ἡ γὰρ τοῦ, «Εὖ», προσθήκη ἀμφιβάλλοντός ἐστιν, ἀλλ᾽, ὅπερ ἔφην, οὐ δεῖ 
τοῖς ῥήμασι προσέχειν, ἀλλὰ πρὸς τὰ νοήματα τρέπεσθαι, καὶ τὸν σκοπὸν τοῦ λέγοντος εἰδέναι, καὶ τὴν αἰτίαν, 
καὶ τὸν καιρόν, καὶ πάντα συναγαγόντα, οὕτω θηρᾶν τὴν ἐναποκειμένην διάνοιαν. Ἢ οὖν σοφία ἡ ἀπόῤῥητος, ὁ 
τὸν Πατέρα οὕτως εἰδώς, ὡς ὁ Πατὴρ οἶδε τὸν Υἱόν, πῶς ἂν τοῦτο ἠγνόησεν; Οὐδὲ γὰρ μείζων αὕτη ἡ γνῶσις 
ἡ περὶ τοῦ πάθους τῆς γνώσεως τῆς περὶ τῆς οὐσίας, ἣν ἀκριβῶς μόνος οἶδεν αὐτός. «Καθὼς γόρ, φησί, 
γινώσκει με ὁ Πατήρ, κἀγὼ γινώσκω τὸν Πατέρα». Κ αἱ τὶ λέγω περὶ τοῦ μονογενοῦς Υἱοῦ τοῦ Θεοῦ; Οὐδὲ γὰρ 

προφῆται φαίνονται τοῦτο ἠγνοηκότες, ἀλλὰ καὶ εἰδότες σαφῶς καὶ προαναφωνοῦντες μετὰ πολλῆς τῆς 
πληροφορίας, ὅτι δεῖ τοῦτο γενέσθαι, καὶ ὅτι πάντως ἔσται. 


Ἄκουξ γοῦν πῶς διαφόρως ἅπαντες τὸν σταυρὸν ἀπαγγέλλουσι. Πρῶτος ὁ πατριάρχης Ἰακώβ᾽ πρὸς γὰρ 
αὐτὸν ἀποτείνων τὸν λόγον φησίν᾽ «Ἐκ βλαστοῦ, υἱὲ μου, ἀνέβης»: βλαστὸν τὴν Παρθένον, καὶ τὸ ἄχραντον τῆς 
Μαρίας ἐμφαίνων. Εἶτα τὸν σταυρὸν δηλῶν ἔλεγεν: «ἀναπεσὼν ἐκοιμήθης ὡς λέων, καὶ ὡς σκύμνος λέοντος, 
τὶς ἐγερεῖ αὐτόν», Τὸν γὰρ θάνατον αὐτοῦ κοίμησιν ἐκάλεσε καὶ ὕπνον, καὶ τῷ θανάτῳ συνῆψε τὴν ἀνάστασιν, 
λέγων: «Τῆς ἐγερεῖ αὐτόν», Ἄλλος μὲν οὐδείς, αὐτὸν δὲ ἑαυτόν. Δι᾽ ὃ καὶ ὁ Χριστὸς ἔλεγεν᾽ «Ἐξουσίαν ἔχω 
θεῖναι τὴν ψυχὴν μου, καὶ ἐξουσίαν ἔχω λαβεῖν αὐτήν»; καὶ πάλιν: «Πύσατε τὸν ναὸν τοῦτον καὶ ἐν τρισὶν 
ἡμέραις ἐγερῶ αὐτόν». Τὶ δὲ ἐστιν, «ναπεσὼν ἐκοιμήθης ὡς λέων»; Ὥσπερ γὰρ ὁ λέων οὐκ ἐγρηγορὼς μόνον, 
ἀλλὰ καὶ καθεύδων ἐστὶ φοβερός: οὕτω καὶ ὁ Χριστὸς οὐ πρὸ τοῦ σταυροῦ μόνον, ἀλλὰ καὶ ἐν αὐτῷ τῷ 
σταυρῷ, καὶ ἐν αὐτῇ τῇ τελευτῇ φοβερὸς ἦν, καὶ τὰ μεγάλα τότε εἰργάζετο θαύματα, ἥλιον ἀποστρέφων, 
πέτρας τέμνων, τὴν γῆν κλονῶν, τὸ καταπέτασμα σχίζων, τὴν γυναῖκα τοῦ Πιλάτου δεδιττόμενος, τὸν Ἰούδαν 
ἐλέγχων. Τότε γὰρ ἔλεγεν: «Ἥμαρτον παραδοὺς αἷμα ἀθῷον». Καὶ ἡ γυνὴ τοῦ Πιλάτου ἐδήλου: «Μηδὲν σοὶ καὶ 
τῷ δικαίῳ τούτῳ: πολλὰ γὰρ ἔπαθον κατ᾽ ὄναρ δι᾽ αὐτόν». Τότε τὸ σκότος τὴν οἰκουμένην κατελάμβανε, καὶ 
νὺξ ἐν ἡμέρᾳ μέσῃ ἐφαίνετο: τότε ὁ θάνατος ἐτήκετο, καὶ ἡ τυραννὶς αὐτοῦ κατελύετο᾽ πολλὰ γοῦν σώματα 
τῶν κεκοιμημένων ἁγίων ἠγέρθη. Ταῦτα ἄνωθεν προλέγων ὁ πατριάρχης, καὶ δεικνὺς ὅτι καὶ σταυρούμενος 
ἔσται φοβερός, «ἀναπεσών, φησίν, ἐκοιμήθης ὡς λέων»: καὶ οὐκ εἶπε, Κοιμηθήσῃ, ἀλλ᾽ Ἐκοιμήθης, διὰ τὸ 
πάντως ἐσόμενον. Ἑὸς γὰρ τοῖς προφήταις πολλαχοῦ τὰ μέλλοντα ὧς προγεγενημένα προλέγειν. Ὥσπερ γὰρ 
οὐκ ἔνι τὰ γεγενημένα μὴ γεγενῆσθαι, οὕτως οὐδὲ τοῦτο, καίτοι μέλλον ὅν, μὴ γενέσθαι. Διὰ τοι τοῦτο τῷ 
σχήματι τοῦ παρωχηκότος χρόνου τὰ μέλλοντα προαναφωνοῦσι, τὸ ἀδιάπτωτον αὐτῶν καὶ πάντως ἐσόμενον 
διὰ τούτων ἐνδεικνύμενοι. Οὕτω καὶ ὁ Δαυΐδ τὸν σταυρὸν δηλῶν ἔλεγεν: «Ὠρυξαν χεῖράς μου καὶ πόδας μου». 
Οὐκ εἶπεν, Ὀρύξουσιν, ἀλλ᾽, «Ὠρυξαν. Ἐξηρίθμησαν πάντα τὰ ὀστᾷ μου». Καὶ οὐ τοῦτο λέγει μόνον, ἀλλὰ καὶ 
τὰ παρὰ τῶν στρατιωτῶν γεγονότα᾽ «“ιεμερίσαντο τὰ ἱμάτιά μου ἑαυτοῖς, καὶ ἐπὶ τὸν ἱματισμὸν μου ἔβαλον 
κλῆρον». Καὶ οὐ τοῦτο μόνον, ἀλλ᾽ ὅτι καὶ χολὴν αὐτὸν ἐψώμισαν, καὶ ὄξος ἐπότισαν. «Ἔδωκαν γάρ, φησίν, 
εἰς τὸ βρῶμά μοῦ χολήν, καὶ εἰς τὴν δίψαν μου ἐπότισάν με ὄξος». Ἕτερος δὲ πάλιν ὅτι λόγχη αὐτὸν ἔπαισάν 
φησιν" «Ὄψονται γὰρ εἰς ὃν ἐξεκέντησαν». Ὁ δὲ Ἠσαΐας ἑτέρως πάλιν τὸν σταυρὸν προαναφωνῶν ἔλεγεν" 
«Ὡς πρόβατον ἐπὶ σφαγὴν ἤχθη, καὶ ὡς ἀμνὸς ἐναντίον τοῦ κείραντος αὐτὸν ἄφωνος, οὕτως οὐκ ἀνοίγει τὸ 
στόμα αὐτοῦ. Ἐν τῇ ταπεινώσει αὐτοῦ ἡ κρίσις αὐτοῦ ἠρθη». 


β΄. Σὺ δὲ μοι παρατήρει πῶς ἕκαστος τούτων, ὡς περὶ παρωχηκότων διαλέγεται, τὸ πάντως ἐσόμενον καὶ 
ἀναντιῤῥήτως ἐκβησόμενον διὰ τοῦ χρόνου τούτου δηλῶν. Οὕτω καὶ ὁ Δαυϊδ τὸ δικαστήριον τοῦτο 
ὑπογράφων ἔλεγεν. «Ἵνα τὶ ἐφρύαξαν ἔθνη, καὶ λαοὶ ἐμελέτησαν κενά; Παρέστησαν οἱ βασιλεῖς τῆς γῆς, καὶ οἱ 
ἄρχοντες συνήχθησαν ἐπὶ τὸ αὐτὸ κατὰ τοῦ Κυρίου καὶ κατὰ τοῦ Χριστοῦ αὐτοῦ». Οὐ τὸ δικαστήριον δὲ λέγει 
μόνον, καὶ τὸν σταυρόν, καὶ τὰ ἐν τῷ σταυρῷ, ἀλλὰ καὶ τὸν προδεδωκότα, ὅτι ὁμοδίαιτος καὶ ὁμοτράπεζος ἦν’ 
«Ὁ γὰρ ἐσθίων, φησίν, ἄρτους μου, ἐμεγάλυνεν ἐπ᾽ ἐμὲ πτερνισμόν». Καὶ τὴν φωνὴν δὲ οὕτω προλέγει, ἣν 
ἔμελλεν ἀφιέναι ἐν τῷ σταυρῷ, λέγων: «Ὁ Θεός, ὁ Θεὸς μου, ἵνα τὶ ἐγκατέλιπές με»; Καὶ τὸν τάφον πάλιν᾽ 
«Ἔθεντό με ἐν λάκκῳ κατωτάτῳ, ἐν σκοτεινοῖς, καὶ ἐν σκιᾷ θανάτου». Κ αὶ τὴν ἀνάστασιν" «Οὐ γὰρ 
ἐγκαταλείψεις τὴν ψυχὴν μοῦ εἰς ἅδην, οὐδὲ δώσεις τὸν ὅσιόν σοῦ ἰδεῖν διαφθοράν». Καὶ τὴν ἀνάληψιν: «ἄνέβη 
ὁ Θεὸς ἂν ἀλαλαγμῷ, Κύριος ἐν φωνῇ σάλπιγγος». Καὶ τὴν ἐκ δεξιῶν καθέδραν: «Εἶπεν ὁ Κύριος τῷ Κυρίῳ 
μου, Καθοῦ ἐκ δείξων μου, ἕως ἂν θῶ τοὺς ἐχθροὺς σου ὑποπόδιον τῶν ποδῶν σου». Ὁ δὲ Ἠσαΐας καὶ τὴν 
αἰτίαν φησὶ λέγων, ὅτι «πὸ τῶν ἁμαρτιῶν τοῦ λαοῦ μου ἥκει εἰς θάνατον»: καί, ὅτι «Ἐπειδὴ πάντες ὡς πρόβατα 
ἐπλανήθησαν, διὰ τοῦτο σφαγιάζεται». Εἶτα καὶ τὸ κατόρθωμα ἐπάγει λέγων: «Τῷ μώλωπι αὐτοῦ ἡμεῖς πάντες 
ἰάθημεν», καὶ ὅτι «μαρτίας πολλῶν ἀνήνεγκεν». Εἶτα οἱ μὲν προφῆται καὶ τὸν σταυρὸν ἤδεισαν, καὶ τοῦ 
σταυροῦ τὴν αἰτίαν, καὶ τὰ ἐκ τοῦ σταυροῦ κατορθούμενα, καὶ τὸν τάφον, καὶ τὴν ἀνάστασιν, καὶ τὴν ἀνάβασιν, 
καὶ τὴν προδοσίαν, καὶ τὸ δικαστήριον, καὶ πάντα μετὰ ἀκριβείας διέγραψαν᾽ ὁ δὲ ἀποστείλας αὐτούς, καὶ 
ταῦτα κελεύσας εἰπεῖν, αὐτὸς ἀγνοεῖ; Καὶ τὶς ἂν ταῦτα νοῦν ἔχων εἴποι; Ὁρᾷς ὅτι οὐ δεῖ τοῖς ῥήμασιν ἁπλῶς 

προσέχειν; Οὐ γὰρ δὴ τοῦτο μόνον ἐστὶ τὸ ἄπορον, ἀλλὰ καὶ τὸ ἑξῆς ἀπορώτερον, τὶ γὰρ φησι᾿ «Πάτερ, Εἰ 
δυνατόν, παρελθέτω ἀπ᾽ ἐμοῦ τὸ ποτήριον τοῦτο», Οὐ γὰρ δὴ ἀγνοῶν μόνον εὑρεθήσεται, ἀλλὰ καὶ 
παραιτούμενος τὸν σταυρόν᾽ ὃ γὰρ λέγει τοῦτό ἐστιν. Εἰ ἐγχωρεῖ, φησί, μὴ ἐμπέσοιμι εἰς τὸ σταυρωθῆναι, 
μηδὲ ἀναιρεθῆναι. Καίτοι τῷ Πέτρῳ τῷ κορυφαίῳ τῶν ἀποστόλων τοῦτο αὐτῷ εἰπόντι, ὅτι «Ἵλεώς σοι, Κύριε, 
οὐ μὴ ἔσται σοι τοῦτο», οὕτω σφόδρα ἐπετίμησεν, ὡς εἰπεῖν, «Ὕπαγε ὀπίσω μου, σατανᾷ, σκάνδαλόν μου εἶ, ὅτι 
οὐ φρονεῖς τὰ τοῦ Θεοῦ, ἀλλὰ τὰ τῶν ἀνθρώπων»" καίτοι γε πρὸ μικροῦ μακαρίσας αὐτόν. Ἀλλ᾽ οὕτως αὐτῷ 
ἄτοπον ἐδόκει εἶναι τὸ μὴ σταυρωθῆναι, ὡς ἐκεῖνον τὸν παρὰ τοῦ Πατρὸς τὴν ἀποκάλυψιν δεξάμενον, τὸν 
μακαρισθέντα, τὸν λαβόντα τὰς κλεῖς τῶν οὐρανῶν, σατανᾶν καλέσαι καὶ σκάνδαλον, καὶ αἰτιᾶσθαι, ὡς μὴ 
φρονοῦντα τὰ τοῦ Θεοῦ, ἐπειδὴ εἶπεν αὐτῷ, «Ἱλεώς σοι, Κύριε, οὐ μὴ ἔσται σοι τοῦτο», τὸ σταυρωθῆναι. Ὁ 
τοίνυν τὸν μαθητὴν οὕτως ὑβρίσας, καὶ τοσαύτῃ κατ᾽ αὐτοῦ χρησάμενος τῇ καταφορᾷ, ὡς καὶ σατανᾶν αὐτὸν 
καλέσαι μετὰ τοσαῦτα ἐγκώμια, ἐπειδὴ ἔλεγε, Μὴ σταυρωθῇς, πῶς αὐτὸς ἐβούλετο μὴ σταυρωθῆναι; Πῶς δὲ 
μετὰ ταῦτα τοῦ καλοῦ ποιμένος ὑπογράφων τὴν εἰκόνα, τοῦτο ἔφησε μάλιστα δεῖγμα εἶναι τῆς ἀρετῆς αὐτοῦ, 
τὸ σφάττεσθαι ὑπὲρ τῶν προβάτων, οὕτω λέγων᾽ «ἐγὼ εἰμι ὁ ποιμιὴν ὁ καλός" ὁ ποιμὴν ὁ καλὸς τὴν ψυχὴν 
αὐτοῦ τίθησιν ὑπὲρ τῶν προβάτων»; Καὶ οὐδὲ μέχρι τούτου ἔστη, ἀλλὰ καὶ ἐπήγαγεν" «Ὁ δὲ μισθωτός, καὶ οὐκ 
ὧν ποιμήν, θεωρεῖ τὸν λύκον ἐρχόμενον, καὶ ἀφίησι τὰ πρόβατα, καὶ φεύγει». Εἰ τοίνυν τοῦ καλοῦ μὲν ποιμένος 
τὸ σφάττεσθαι, τοῦ δὲ μισθωτοῦ τὸ μὴ βούλεσθαι τοῦτο ὑπομένειν, πῶς αὐτὸς λέγων εἶναι ποιμὴν καλός, 
παρακαλεῖ μὴ σφαγιασθῆναι; Πῶς δὲ ἔλεγεν «Ἐγὼ τίθημι τὴν ψυχὴν μου ἀπ᾿ ἐμαυτοῦ», Εἰ γὰρ ἀπὸ σαυτοῦ 
τίθης, πῶς ἕτερον παρακαλεῖς, ἵνα μὴ θῇς; Πῶς δὲ αὐτοῦ ὁ Παῦλος θαυμάζει ταύτης ἕνεκα τῆς προφάσεως, 
οὕτω λέγων: «Ὃς ἐν μορφῇ Θεοῦ ὑπάρχων, οὐχ ἁρπαγμὸν ἡγήσατο τὸ εἶναι ἴσα Θεῷ, ἀλλὰ ἑαυτὸν ἐκένωσε, 
μορφὴν δούλου λαβών, ἐν ὁμοιώματι ἀνθρώπων γενόμενος, καὶ σχήματι εὑρεθεὶς ὡς ἄνθρωπος, ἑαυτὸν 
ἐταπείνωσε, γενόμενος ὑπήκοος μέχρι θανάτου, θανάτου δὲ σταυροῦ», Αὐτὸς δὲ πάλιν οὕτω πὼς φησι «“τὰ 
τοῦτό με ἀγαπᾷ ὁ Πατήρ, ὅτι ἐγὼ τὴν ψυχὴν μου τίθημι, ἵνα πάλιν λάβω αὐτήν». Εἰ γὰρ οὐ βούλεται, ἀλλὰ 
παραιτεῖται καὶ παρακαλεῖ τὸν Πατέρα, πῶς διὰ τοῦτο ἀγαπᾶται; Ἢ γὰρ ἀγάπη τῶν κατὰ γνώμην ἐστί. Πῶς δὲ 
φησι πάλιν ὁ Παῦλος: «ἀγαπᾶτε ἀλλήλους, καθὼς καὶ ὁ Χριστὸς ἠγάπησεν ἡμᾶς, καὶ παρέδωκεν ἑαυτὸν ὑπὲρ 
ἡμῶν»; Αὐτὸς δὲ πάλιν ὁ Χριστὸς μέλλων σταυροῦσθαι ἔλεγε᾽ «Πάτερ, ἐλήλυθεν ἡ ὥρα: δόξασόν σοῦ τὸν 
Υἱόν», δόξαν τὸν σταυρὸν καλῶν: καὶ πῶς ἐνταῦθα μὲν παραιτεῖται, ἐκεῖ δὲ καὶ κατεπείγει; Ὅτι γὰρ δόξα ὁ 
σταυρός, ἄκουσον τὶ φησιν ὁ εὐαγγελιστής: «Οὐδέπω γὰρ ἦν Πνεῦμα ἅγιον, ὅτι Ἰησοῦς οὔπω ἐδοξάσθη». Ὃ δὲ 
λέγει, τοῦτό ἐστιν’ οὐδέπω ἦν δοθεῖσα ἡ χάρις, ἐπειδὴ ἡ ἔχθρα ἡ πρὸς τοὺς ἀνθρώπους οὐδέπω ἦν 
κοαταλυθεῖσα, τῷ μηδέπω τὸν σταυρὸν προκεχωρηκέναι. Ὁ γὰρ σταυρὸς τὴν ἔχθραν τοῦ Θεοῦ κατέλυσε τὴν 
πρὸς τοὺς ἀνθρώπους, τὰς καταλλαγὰς ἐκόμισε, τὴν γῆν οὐρανὸν ἐποίησε, τοὺς ἀνθρώπους τοῖς ἀγγέλοις 
ἀνέμιξε, τοῦ θανάτου τὴν ἀκρόπολιν κατήγαγε, τοῦ διαβόλου τὴν ἰσχὺν ἐξενεύρωσε, τῆς ἁμαρτίας τὴν δύναμιν 
ἠφάνισε, τὴν γῆν τῆς πλάνης ἀπήλλαξε, τὴν ἀλήθειαν ἐπανήγαγε, τοὺς δαίμονας ἀπήλασε, ναοὺς καθεῖλε, 
βωμοὺς ἀνέτρεψε, κνίσσαν ἠφάνισε, τὴν ἀρετὴν κατεφύτευσε, τὰς Ἐκκλησίας ἐῤῥίζωσξ. Σταυρός, τὸ τοῦ 
Πατρὸς θέλημα, ἡ τοῦ Υἱοῦ δόξα, τὸ τοῦ Πνεύματος ἀγαλλίαμα, τὸ τοῦ Παύλου καύχημα᾽ «Ἐμοὶ γάρ, φησί, μὴ 
γένοιτο καυχᾶσθαι, εἰ μὴ ἐν τῷ σταυρῷ τοῦ Κυρίου ἡμῶν ἰήους Χριστοῦ». Σταυρὸς ὁ τοῦ ἡλίου φανότερος, ὁ τῆς 
ἀκτῖνος φαιδρότερος᾽ ὅταν γὰρ ἐκεῖνος σκοτίζηται, τότε οὗτος λάμπει: σκοτίζεται δὲ ὁ ἥλιος τότε οὐκ 
ἀφανιζόμενος, ἀλλὰ νικώμενος τῇ τοῦ σταυροῦ φαιδρότητι. Σταυρὸς τὸ χειρόγραφον ἡμῶν διέῤῥηξε, τοῦ 
θανάτου τὸ δεσμωτήριον ἄχρηστον ἐποίησε, σταυρὸς τῆς τοῦ Θεοῦ ἀγάπης ἡ ἀπόδειξις. «Οὕτω γὰρ ἠγάπησεν ὁ 
Θεὸς τὸν κόσμον, ὅτι τὸν Υἱὸν αὐτοῦ τὸν μονογενῆ ἔδωκεν, ἵνα πᾶς ὁ πιστεύων εἰς αὐτὸν μὴ ἀπόληται». Καὶ 
πάλιν ὁ Παῦλος: «Εἰ γὰρ ἐχθροὶ ὄντες κατηλλάγημεν τῷ Θεῷ διὰ τοῦ θανάτου τοῦ Υἱοῦ αὐτοῦ». Σταυρὸς τὸ 
τεῖχος τὸ ἀῤῥαγές, τὸ ὅπλον τὸ ἀχείρωτον, τῶν πλουτούντων ἡ ἀσφαλείᾳ, τῶν πενήτων ἡ εὐπορία, τῶν 
ἐπιβουλευομένων τὸ τεῖχος, τῶν πολεμουμένων τὸ ὅπλον, τῶν παθῶν ἡ ἀναίρεσις, τῆς ἀρετῆς ἡ κτῆσις, τὸ 
σημεῖον τὸ θαυμαστὸν καὶ παράδοξον. «Σημεῖον γὰρ ἐπιζητεῖ ἡ γενεὰ αὕτη καὶ σημεῖον οὐ δοθήσεται αὐτῇ, εἰ μὴ 
τὸ σημεῖον Ἰωνᾶ». Καὶ πάλιν ὁ Παῦλος᾽ «Ἐπειδὴ καὶ Ἰουδαῖοι σημεῖον αἰτοῦσι, καὶ Ἕλληνες σοφίαν ζητοῦσιν" 
ἐμεῖς δὲ κηρύσσομεν Χριστὸν ἐσταυρωμένον». Σταυρὸς παράδεισον ἠνέῳξεν, λῃστὴν εἰσήγαγε, τὸ τῶν 
ἀνθρώπων γένος ἀπόλλυσθαι μέλλον καὶ οὐδὲ τῆς γῆς ἄξιον πρὸς τὴν τῶν οὐρανῶν βασιλείαν ἐχειραγώγησε. 
Τοσαῦτα ἀγαθὰ ἀπὸ τοῦ σταυροῦ καὶ γέγονε καὶ γίνεται, καὶ οὐ βούλεται σταυρωθῆναι, εἰπὲ μοι; Καὶ τὶς ἂν 

τοῦτο εἴποι; Εἰ δὲ μὴ ἐβούλετο, τὶς αὐτὸν ἠνάγκασς; Τὶς ἐβιάσατο; Τὶ δὲ καὶ προέπεμψε προφήτας 
ἀπαγγέλλοντας, ὅτι σταυρωθήσεται, μὴ μέλλων σταυροῦσθαι, μηδὲ βουλόμενος τοῦτο ὑπομεῖναι; Τίνος δὲ 
ἕνεκεν καὶ ποτήριον καλεῖ τὸν σταυρόν, εἴ γε μὴ ἐβούλετο σταυρωθῆναι; Τοῦτο γὰρ ἐνδεικνυμένου ἐστὶ τὴν 
ἐπιθυμίαν, ἣν ἔχει περὶ τὸ πρᾶγμα. Ὥσπερ γὰρ τοῖς διψῶσι τὸ ποτήριον ἡδύ, οὕτω καὶ αὐτῷ τὸ σταυρωθῆναι: 
δι᾽ ὃ καὶ ἔλεγεν. «Ἐπιθυμίᾳ ἐπεθύμουν τοῦτο τὸ Πάσχα φαγεῖν μεθ᾽ ὑμῶν», οὐχ ἁπλῶς εἰπὼν τοῦτο, ἀλλὰ διὰ 
τὴν αἰτίαν ταύτην, ἐπειδὴ μετὰ τὴν ἑσπέραν ὁ σταυρὸς αὐτὸν διξδέχξτο. 


γ᾽. Ὁ τοίνυν καὶ δόξαν τὸ πρᾶγμα καλῶν, καὶ τῷ μαθητῇ ἐπιτιμῶν, ὅτι διεκώλυεν αὐτόν, καὶ τὸν καλὸν 
ποιμένα ἐντεῦθεν δεικνὺς ἀπὸ τοῦ σφάττεσθαι ὑπὲρ τῶν προβάτων, καὶ ἐπιθυμίᾳ ἐπιθυμεῖν λέγων τὸ πρᾶγμα, 
καὶ ἑκὼν ἐπὶ τοῦτο ἐρχόμενος, πῶς παρακαλεῖ μὴ γενέσθαι τοῦτο; Εἰ δὲ μὴ ἐβούλετο, τὶ δύσκολον ἦν 
διακωλῦσαι τοὺς ἐρχομένους ἐπὶ τοῦτο; Νῦν δὲ ὁρᾷς αὐτὸν ἐπιτρέχοντα τῷ πράγματι. Ὅτε γοῦν ἐπῆλθον 
αὐτῷ, λέγει" «7ῖνα ζητεῖτε»; Οἱ δὲ λέγουσιν" «Ἰησοῦν». Καὶ λέγει αὐτοῖς᾽ «Ἰδού, ἐγὼ εἰμι" καὶ ἀπῆλθον εἰς τὰ 
ὀπίσω καὶ ἔπεσον χαμαΐ». Οὕτω πηρώσας αὐτοὺς πρότερον καὶ δείξας, ὅτι ἠδύνατο διαφυγεῖν, τότε ἐξεδίωκον 
ἑαυτόν, ἵνα μάθῃς ὅτι οὐκ ἀνάγκη, οὐδὲ βίᾳ, οὐδὲ τῇ τυραννίδι τῶν ἐπελθόντων ἄκων τοῦτο ὑπέμεινεν, ἀλλ᾽ 
ἑκών, καὶ προαιρούμενος καὶ βουλόμενος, καὶ ἐκ πολλοῦ ταῦτα οἰκονομῶν. Διὰ τοῦτο καὶ προφῆται 
προεπέμποντο, καὶ πατριάρχαι προὔλξγον, καὶ διὰ ῥημάτων καὶ διὰ πραγμάτων ὁ σταυρὸς προδιετυποῦτο. Καὶ 
γὰρ τοῦ Ἰσαὰκ ἡ σφαγὴ τὸν σταυρὸν ἐδήλου ἡμῖν᾽ δι᾽ ὃ καὶ ἔλεγεν" «βραάμ, ὁ πατὴρ ὑμῶν, ἠγαλλιάσατο, ἵνα 
ἴδῃ τὴν δόξαν τὴν ἐμήν, καὶ εἶδε, καὶ ἐχάρη». Εἶτα ὁ μὲν πατριάρχης ἐχάρη βλέπων τὴν εἰκόνα τοῦ σταυροῦ, 
αὐτὸς δὲ παραιτεῖται τὸ πρᾶγμα; Καὶ Μωύῦσῆς δὲ οὕτω τοῦ Ἀμαλὴκ περιεγένετο, ἐπειδὴ τὸν τύπον 
ἐπεδείκνυτο τοῦ σταυροῦ: καὶ μυρία ἂν ἴδοι τις ἐν τῇ Παλαιᾷ γινόμενα, τὸν σταυρὸν προδιαγράφοντα. Τίνος 
οὖν ἕνεκεν οὕτως ἐγένετο, εἴ γε ὁ σταυροῦσθαι μέλλων οὐκ ἐβούλετο τοῦτο γίνεσθαι; Καὶ τὸ μετὰ τοῦτο δὲ 
ἔτι ἀπορώτερον, Εἰπὼν γάρ, «Παρελθέτω ἀπ᾽ ἐμοῦ τὸ ποτήριον τοῦτο», ἐπήγαγε, «Πλὴν οὐχ ὡς ἐγὼ θέλω, ἀλλ᾽ 
ὡς σύ». Ἐντεῦθεν γάρ, ὅσον κατὰ τὴν ῥῆσιν, δύο θελήματα ἐναντία ἀλλήλοις εὑρίσκομεν, εἴ γε ὁ μὲν Πατὴρ 
βούλεται αὐτὸν σταυρωθῆναι, αὐτὸς δὲ οὐ βούλεται. Καίτοι γε πανταχοῦ ὁρῶμεν αὐτὸν τὰ αὐτὰ τῷ Πατρὶ 
βουλόμενον, τὰ αὐτὰ προαιρούμενον. Καὶ γὰρ ὅταν λέγῃ, «“ὸς αὐτοῖς, καθὼς ἐγὼ καὶ σὺ ἕν ἐσμεν, ἵνα καὶ 
αὐτοὶ ἐν ἡμῖν ἕν ὦσιν», οὐδὲν ἄλλο λέγει, εἰ μὴ τὸ μίαν εἶναι γνώμην Πατρὸς καὶ Υἱοῦ. Καὶ ὅταν λέγῃ, «Τὰ 
ῥήματα, ἃ ἐγὼ λαλῶ, οὐ λαλῶ ἐγώ, ἀλλ᾽ ὁ Πατὴρ ὁ ἐν ἐμοὶ μένων, αὐτὸς ποιεῖ τὰ ἔργα ταῦτα», τοῦτο ἐνδείκνυται. 
Καὶ ὅταν λέγῃ, «ἄπ᾽ ἐμαυτοῦ οὐκ ἐλήλυθο», καί, «Οὐ δύναμαι ἀπ᾿ ἐμαυτοῦ ποιεῖν οὐδέν», οὐ τοῦτο δηλῶν λέγει, 
ὅτι ἐξουσίας ἀπεστέρηται ἢ τοῦ λαλεῖν ἢ τοῦ ποιεῖ, (ἄπαγε!) ἀλλὰ μετὰ ἀκριβείας δεῖξαι βουλόμενος 
σύμφωνον αὐτοῦ τὴν γνώμην, καὶ τὴν ἐν ῥήμασι, καὶ τὴν ἐν πράγμασι, καὶ τὴν ἐν πάσαις οἰκονομίαις πρὸς τὸν 
Πατέρα μίαν καὶ τὴν αὐτὴν οὖσαν, καθὼς καὶ ἤδη πολλάκις ἀπεδείξαμεν. Τὸ γάρ, «ἄπ᾽ ἐμαυτοῦ, οὐ λαλῶ», οὐκ 
ἐξουσίας ἀναίρεσις, ἀλλὰ συμφωνίας ἐστὶν ἀπόδειξις. Πῶς οὖν ἐνταῦθά φησι, «Πλὴν οὐχ ὡς ἐγὼ θέλω, ἀλλ᾽ 
ὡς σύ»; Τάχα εἰς πολὺν ὑμᾶς ἀγῶνα ἐνεβάλομεν, ἀλλὰ διανάστητε: εἰ γὰρ καὶ πολλὰ τὰ εἰρημένα, ἀλλ᾽ εὖ οἶδα 
ὅτι νεάζει ὑμῶν ἡ προθυμίᾳ: πρὸς γὰρ αὐτὴν λοιπὸν τὴν λύσιν ὁ λόγος ἐπείγεται. Τίνος οὖν ἕνεκεν οὕτως 
εἴρηται; Προσέχετε μετὰ ἀκριβείας. Πολὺ δυσπαράδεκτος ἦν ὁ τῆς σαρκώσεως λόγος. Ἡ γὰρ ὑπερβολὴ τῆς 
φιλανθρωπίας αὐτοῦ, καὶ τὸ μέγεθος τῆς συγκαταβάσεως τοῦτο φρίκης ἔγεμε, καὶ πολλῆς ἐδέετο κατασκευῆς, 
ὥστε παραδεχθῆναι. Ἐννόησον γὰρ ἡλίκον ἦν ἀκοῦσαι καὶ μαθεῖν, ὅτι ὁ Θεός, ὁ ἄρῥητος, ὁ ἄφθαρτος, ὁ 
ἀπερινόητος, ὁ ἀόρατος, ὁ ἀκατάληπτος, «Οὐ ἐν τῇ χειρὶ τὰ πέρατα τῆς γῆς, Ὁ ἐπιβλέπων ἐπὶ τὴν γῆν, καὶ ποιῶν 
αὐτὴν τρέμειν, ὁ ἁπτόμενος τῶν ὀρέων καὶ καπνίζων αὐτά», οὗ τὴν ῥοπὴν τῆς συγκαταβάσεως οὐδὲ τὰ 
Χερουβὶμ ἐνεγκεῖν ἠδυνήθησαν, ἀλλὰ τὰς ὄψεις ἀπέκρυπτον τῇ προβολῇ τῶν πτερύγων: οὗτος ὁ πάντα νοῦν 
ὑπερβαίνων, καὶ πάντα λογισμὸν νικῶν, παραδραμὼν ἀγγέλους ἀρχαγγέλους, πάσας τὰς ἄνω νοερᾶς 
δυνάμεις, κατεδέξατο γενέσθαι ἄνθρωπος, καὶ σάρκα τὴν ἀπὸ γῆς καὶ πηλοῦ πλασθεῖσαν ἀναλαβεῖν, καὶ εἰς 
μήτραν ἐλθεῖν παρθενικήν, καὶ ἐνναμηνιαῖον κυοφορηθῆναι χρόνον, καὶ γαλακτοτροφηθῆναι, καὶ τὰ ἀνθρώπινα 
πάντα παθεῖν. Ἐπεὶ οὖν οὕτω παράδοξον ἦν τὸ μέλλον ἔσεσθαι, ὡς καὶ γενόμενον παρὰ πολλοῖς ἀπιστεῖσθαι, 
πρῶτον προφήτας προπέμπει, τοῦτο αὐτὸ ἀπαγγέλλοντας. Καὶ γὰρ ὃ τε πατριάρχης αὐτὸ προανεφώνει λέγων, 
«Ἐκ βλαστοῦ, υἱὲ μου, ἀνέβης: ἀναπεσὼν ἐκοιμήθης ὡς λέων»: ὃ τε Ἠσαΐας λέγων, «Ἰδοὺ ἡ παρθένος ἐν γαστρὶ 
ἕξει, καὶ τέξεται υἱόν, καὶ καλέσουσι τὸ ὄνομα αὐτοῦ Ἐμμανουήλ»" καὶ ἕτερος πάλιν, «Εἴδομεν αὐτὸν ὡς παιδίον, 

ὡς ῥίζαν ἐν γῆ διψγώσῃ». Γῆν δὲ διψῶσαν τὴν μήτραν λέγει τὴν παρθενικήν, διὰ τὸ μὴ δέξασθαι σπέρμα 
ἀνθρώπου, μηδὲ συνουσίας ἀπολαῦσαι, ἀλλὰ χωρὶς γάμων αὐτὸν τεκεῖν. Καὶ πάλιν, «Παιδίον ἐγεννήθη ἡμῖν, 
υἱὸς καὶ ἐδόθη ἡμῖν» καὶ πάλιν, «Ἐξελεύσεται ῥάβδος ἐκ τῆς ῥίζης Ἰεσσαί, καὶ ἄνθος ἐκ τῆς ῥίζης ἀναβήσεται». 
Ὁ δὲ Βαροὺχ ὁ ἐν Ἰερεμίᾳ φησίν: «Οὗτος ὁ Θεὸς ἡμῶν. οὐ λογισθήσεται ἕτερος πρὸς αὐτόν ἐξεῦρε πᾶσαν ὁδὸν 
ἐπιστήμης, καὶ ἔδωκεν αὐτὴν Ἰακὼβ τῷ παιδὶ αὐτοῦ, καὶ Ἰσραὴλ τῷ ἠγαπημένῳ ὑπ᾽ αὐτοῦ. Μετὰ ταῦτα ἐπὶ τῆς γῆς 
ὦφθη, καὶ τοῖς ἀνθρώποις συνανεστράφη». Καὶ ὁ Δαυὶϊδ τὴν ἔνσαρκον αὐτοῦ παρουσίαν δηλῶν ἔλεγε" 
«Καταβήσεται ὡς ὑετὸς ἐπὶ πόκον, καὶ ὡσεὶ σταγὼν ἡ στάζουσα ἐπὶ τὴν γῆν», ὅτι ἀψοφητὶ καὶ ἀταράχως εἰς τὴν 
μήτραν εἰσελήλυθε τὴν παρθενικήν. 


δ᾽. Ἀλλ᾽ οὐκ ἤρκεσε ταῦτα μόνον, ἀλλὰ καὶ παραγενόμενος, ἵνα μὴ νομισθῇ φαντασία τὸ γενόμενον, οὐ τῇ 
ὄψει μόνον πιστοῦται τὸ πρᾶγμα, ἀλλὰ καὶ χρόνῳ πολλῶν, καὶ τῷ διὰ πάντων ἐλθεῖν τῶν ἀνθρωπίνων. Οὐ γὰρ 
ἁπλῶς εἰς ἄνθρωπον εἰσέρχεται ἀπηρτισμένον καὶ πεπληρωμένον, ἀλλ᾽ εἰς μήτραν παρθενικήν, ὥστε καὶ 
κυοφορήσεος καὶ τόκων ἀνασχέσθαι, καὶ γαλακτοτροφίας, καὶ αὐξήσεως, καὶ τῷ μήκει τοῦ χρόνου καὶ τῇ 
διαφορᾷ τὴν ἡλικιῶν ἁπασῶν πιστώσασθαι τὸ γενόμενον. Καὶ οὐδὲ ἐνταῦθα ἵσταται τὰ τῆς ἀποδείξεως μόνον, 
ἀλλὰ καὶ περιφέρων τὴν σάρκα, ἀφίησιν αὐτὴν τὰ τῆς φύσεως ἐλαττώματα ὑπομεῖναι, καὶ πεινῆσαι καὶ διψῆσαι 
καὶ καθευδῆσαι καὶ κοπιάσαι: τέλος καὶ ἐπὶ τὸν σταυρὸν ἐρχόμενος, ἀφίησιν αὐτὴν τὰ τῆς σαρκὸς παθεῖν. Διὰ 
γὰρ τοῦτο καὶ κρουνοὶ κατεφέροντο ἱδρώτων ἐξ αὐτῆς, καὶ ἄγγελος ηὑρίσκετο αὐτὴν διακρατῶν, καὶ λυπεῖται 
καὶ ἀδημονεῖ καὶ γὰρ πρὶν ἡ ταῦτα εἰπεῖν, φύσιν" «Ἡ ψυχὴ μου τετάρακται, καὶ περίλυπός ἐστιν ἕως θανάτου». 
Εἰ οὖν τούτων ἁπάντων γενομένων τὸν πονηρὸν τοῦ διαβόλου στόμα διὰ Μαρκίωνος τοῦ Ποντικοῦ καὶ 
Οὐαλεντίνου, καὶ Μανιχαίου τοῦ Πέρσου, καὶ ἑτέρων πλειόνων αἱρέσεως ἐπεχείρησεν ἀνατρέψαι τὸν περὶ τῆς 
οἰκονομίας λόγον, καὶ ἤχησε Σατανικὴν τινα ἠχὴν λέγων, ὅτι οὐδὲ ἐσαρκώθη, οὐδὲ σάρκα περιεβάλετο, ἀλλὰ 
δόκησις τοῦτο ἦν καὶ φαντασία, καὶ σκηνὴ καὶ ὑπόκρισις, καίτοι τῶν παθῶν βοώντων, τοῦ θανάτου, τοῦ τάφου, 
τῆς πείνης᾽ εἰ μηδὲν τούτων ἐγεγόνει, πῶς οὐ πολλῷ πλέον ὁ διάβολος τὰ πονηρὰ ταῦτα ἀνέσπειρε τῆς 
ἀσεβείας δόγματα; Διὰ τοι τοῦτο, ὥσπερ ἐπείνησεν, ὥσπερ ἐκαθεύδησεν, ὥσπερ ἐκοπίασεν, ὥσπερ ἔφαγεν, 
ὥσπερ ἔπιεν, οὕτω καὶ θάνατον παραιτεῖται, τὸ ἀνθρώπινον ἐνδεικνύμενος, καὶ τὴν ἀσθένειαν τῆς φύσεως τὴν 
οὐκ ἀνεχομένην ἀπαθῶς ἀποῤῥαγῆναι τῆς παρούσης ζωῆς. Εἰ γὰρ μηδὲν τούτων εἰρήκει, εἶχεν ἂν εἰπεῖν, ὅτι εἰ 
ἄνθρωπος ἦν, ἔδει αὐτὸν παθεῖν τὰ τοὺς ἀνθρώπου. Τίνα δὲ ἐστι ταῦτα; Τὸ μέλλοντα σταυροῦσθαι καὶ δειλιᾶν 
καὶ ἀγωνιᾷν, καὶ μὴ ἀπαθῶς ἀποῤῥήγνυσθαι τῆς παρούσης ζωῆς" τῇ φύσει γὰρ ἔγκειται τὸ φίλτρον τὸ περὶ τὰ 
παρόντα’ διὰ τοι τοῦτο δεῖξαι βουλόμενος ἀληθῆ τῆς σαρκὸς τὴν περιβολήν, καὶ τὴν οἰκονομίαν πιστώσασθαι, 
μετὰ πολλῆς τῆς ἀποδείξεως τὰ πάθη γυμνὰ προτίθησιν. Εἷς μὲν οὖν λόγος οὗτος: ἔστι δὲ ἕτερος τοῦτο οὐκ 
ἐλάττων. Τὶς δὲ οὗτος; Παραγενόμενος ὁ Χριστός, πᾶσαν ἀρετὴν παιδεῦσαι τοὺς ἀνθρώπους ἐβούλετο: ὁ δὲ 
παιδεύων οὐ λόγῳ μόνον διδάσκει, ἀλλὰ καὶ ἔργῳ᾽ αὕτη γὰρ ἡ ἀρίστη διδασκαλία ἐστὶ τοῦ διδάσκοντος. Ἐπεὶ 
καὶ κυβερνήτης παρακαθίζων τὸν μαθητήν, δείκνυσι μὲν αὐτῷ πῶς κατέχει τοὺς οἴακας, προστίθησι δὲ καὶ 
λόγον τῷ ἔργῳ, καὶ οὔτε λέγει μόνον, οὔτε ἐργάζεται μόνον’ ὁμοίως καὶ οἰκοδόμος παραστήσας τὸν μέλλοντα 
παρ᾽ αὐτοῦ μανθάνειν πῶς τοῖχος ὑφαίνεται δείκνυσι μὲν αὐτῷ διὰ τοῦ ἔργου, δείκνυσι δὲ αὐτῷ καὶ διὰ τοῦ 
λόγου: ὡσαύτως καὶ ὑφάντης, καὶ ποικιλτής, καὶ χρυσοχόος, καὶ χαλκότυπος, καὶ πᾶσα τέχνη διὰ λόγων τε καὶ 
ἔργων ἔχει τὸ διδάσκοντα. Ἐπεὶ οὖν καὶ αὐτὸς παρεγένετο παιδεῦσαι ἡμᾶς πᾶσαν ἀρετήν, διὰ τοῦτο καὶ λέγει 
τὰ πρακτέα, καὶ ποιεῖ. «Ο γὰρ ποιήσας, φησί, καὶ διδάξας, οὗτος μέγας κληθήσεται ἐν τῇ βασιλείᾳ τῶν οὐρανῶν». 
Σκόπει δέ᾽ ἐκέλευσεν εἶναι ταπεινόφρονας καὶ πραεῖς, καὶ ἐδίδαξε διὰ τῶν ῥημάτων. Ὅρα πῶς αὐτὰ παιδεύει 
καὶ διὰ τῶν πραγμάτων. Εἰπὼν γάρ, «Μακόριοι οἱ πτωχοὶ τῷ πνεύματι, μακόριοι οἱ πραεῖς», δείκνυσι πῶς αὐτὰ 
δεῖ κατορθοῦν. Πῶς οὖν ἐδίδαξε; Λαβὼν λέντιον διέζωσεν ἑαυτόν, καὶ ἔνιψε τῶν μαθητῶν τοὺς πόδας. Τὶ 
ταύτης ἴσον τῆς ταπεινοφροσύνης; Οὐκ ἔτι γὰρ διὰ τῶν λόγων μόνον ταύτην παιδεύει, ἀλλὰ καὶ διὰ τῶν ἔργων. 
Πάλιν τὴν πραότητα καὶ τὴν ἀνεξικακίαν διδάσκει διὰ τῶν ἔργων. Πῶς; Ἐῤῥαπίσθη παρὰ τοῦ δούλου τοῦ 
ἀρχιερέως, καὶ φησιν᾽ «ΕἸ μὲν κακῶς ἐλάλησα, μαρτύρησον περὶ τοῦ κακοῦ" εἰ δὲ καλῶς, τὶ με δέρεις»; 
Ἐκέλευσεν εὔχεσθαι ὑπὲρ τῶν ἐχθρῶν: πάλιν καὶ τοῦτο διὰ τῶν ἔργων παιδεύει ἀναβὰς γὰρ ἐν τῷ σταυρῷ 
λέγει «Πάτερ, ἄφες αὐτοῖς" οὐ γὰρ οἴδασι τὶ ποιοῦσι». Ὥσπερ οὖν ἐκέλευσεν εὔχεσθαι, οὕτω καὶ αὐτὸς 
εὔχεται, σὲ παιδεύων εὔχεσθαι οὐκ αὐτὸς ἀτονῶν ἀφιέναι. Πάλιν ἐκέλευσεν εὖ ποιεῖν τοῖς μισοῦσιν ἡμᾶς, καὶ 

καλῶς ποιεῖν τοὺς ἐπηρεάζοντας᾽ τοῦτο δὲ διὰ τῶν ἔργων ἐποίησε᾽ τῶν γὰρ Ἰουδαίων τοὺς δαίμονας ἐξέβαλε, 
τῶν καλούντων αὐτὸν δαιμονῶντα, ἐλαύνοντας εὐηργέτει, ἐπιβουλεύοντας ἔτρεφε, σταυρῶσαι βουλομένους 
εἰς βασιλείαν ἐχειραγώγει. Ἔλεγε πάλιν τοῖς μαθηταῖς, «Μὴ κτήσεσθαι χρυσόν, μηδὲ ἄργυρον, μηδὲ χαλκὸν εἰς 
τὰς ζώνας ὑμῶν», πρὸς ἀκτημοσύνην ἀλείφων᾽ τοῦτο πάλιν διὰ τῶν ἔργων ἐπαίδευεν, οὕτω λέγω᾽ «Αἱ 
ἀλώπεκες φωλεοὺς ἔχουσι, καὶ τὰ πετεινὰ τοῦ οὐρανοῦ κατασκηνώσεις" ὁ δὲ Υἱὸς τοῦ ἀνθρώπου οὐκ ἔχει ποῦ 
τὴν κεφαλὴν κλῖναι». Καὶ οὖν ἦν αὐτῷ τράπεζα, οὐκ οἰκία, οὐκ ἄλλο τι τῶν τοιούτων οὐδέν᾽ οὐκ ἐπειδὴ 
ἠπόρει, ἀλλ᾽ ἐπειδὴ ἐπαίδευε τοὺς ἀνθρώπους ταύτην ἐλθεῖν τὴν ὁδόν. Κατὰ δὴ τοῦτον τὸν τρόπον καὶ 
εὔχεσθαι αὐτοὺς ἐδίδασκεν. Ἔλεγον οὖν αὐτῷ: «Δίδαξον ἡμᾶς εὔχεσθαι». Διὰ τοῦτο καὶ εὔχεται, ἵνα ἐκεῖνοι 
μάθωσιν εὔχεσθαι. Ἀλλ᾽ οὐκ εὔχεσθαι μόνον, ἀλλὰ καὶ πῶς δεῖ εὔχεσθαι μαθεῖν αὐτοὺς ἐχρῆν διὰ δὴ τοῦτο 
καὶ εὐχὴν παρέδωκεν οὕτως ἔχουσαν" «Πάτερ ἡμῶν ὁ ἐν τοῖς οὐρανοῖς, ἁγιασθήτω τὸ ὄνομά σου᾽ ἐλθέτω ἡ 
βασιλεία σου" γεννηθήτω τὸ θέλημά σου, ὡς ἐν οὐρανῷ, καὶ ἐπὶ τῆς γῆς. Τὸν ἀργὸν ἡμῶν τὸν ἐπιούσιον δὸς ἡμῖν 
σήμερον. καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις ἡμῶν καὶ μὴ εἰσενέγκῃς ἡμᾶς 
εἰς πειρασμόν», τοῦτ᾽ ἔστιν, εἰς κίνδυνον, εἰς ἐπιβουλάς. Ἐπεὶ οὖν ἐκέλευσεν εὔχεσθαι, «Μὴ εἰσενέγκῃς ἡμᾶς 
εἰς πειρασμόν», τοῦτο αὐτοῦ διδάσκει αὐτοὺς δι᾽ αὐτοῦ τοῦ πράγματος λέγων, «Πάτερ, εἰ δυνατόν, παρελθέτω 
ἀπ᾽ ἐμοῦ τὸ ποτήριον τοῦτο», παιδεύων πάντας τοὺς ἁγίους μὴ ἐπιπηδᾷν τοῖς κινδύνοις, μηδὲ ἐπιῤῥίπτειν 
ἑαυτούς, ἀλλ᾽ ἀναμένειν μὴ ἐπιόντας, καὶ ἀνδρείαν πᾶσαν ἐπιδείκνυσθαι: μὴ μὴν αὐτοὺς προπηδᾶν, μηδὲ 
πρώτους ὁμόσε τοῖς δεινοῖς ἰέναι. Τὶ δήποτε; Καὶ ταπεινοφροσύνην διδάσκων, καὶ τῶν τῆς κενοδοξίας 
ἐγκλημάτων ἀπαλλάττων. Διὰ τοι τοῦτο καὶ ἐνταῦθα, ὅτε ταῦτα ἔλεγεν, «ἤπελθών, φησίν, προσηύξατο»; καὶ 
μετὰ τὸ προσεύξασθαι λέγει τοῖς μαθηταῖς οὕτως" «Οὐκ ἰσχύσατε μίαν ὥραν γρηγορῆσαι μετ᾽ ἐμοῦ; Γρηγορεῖτε 
καὶ προσεύχεσθε μὴ εἰσελθεῖν εἰς πειρασμόν». Ὁρᾷς ὅτι οὐ προσεύχεται μόνον, ἀλλὰ καὶ παραινεῖ; «Τὸ μὲν γὰρ 
πνεῦμα πρόθυμον, φησὶν ἡ δὲ σὰρξ ἀσθενής». Τοῦτο δὲ ἔλεγε, τύφου τὴν ψυχὴν αὐτῶν κενῶν, καὶ ἀπονοίας 
ἀπαλλάττων, συνεσταλμένους ποιῶν, μετριάζειν παρασκευάζων. Ὃ τοίνυν ἠβούλετο αὐτοὺς διδάσκειν 
εὔχεσθαι, τοῦτο καὶ αὐτὸς ηὔξατο ἀνθρωπίνως, οὐ κατὰ τὴν θεότητα (ἀπαθὲς γὰρ τὸ Θεῖον), ἀλλὰ κατὰ τὴν 
ἀνθρωπότητα. Ηὔξατο δὲ παιδεύων ἡμᾶς εὔχεσθαι, καὶ ἀεὶ ζητεῖν τῶν δεινῶν τὴν ἀπαλλαγήν᾽ εἰ δὲ μὴ 
ἐγχωροίη, στέργειν τὰ τῷ Θεῷ δοκοῦντα. Διὰ τοῦτο ἔλεγε" «Πλὴν οὐχ ὡς ἐγὼ θέλω, ἀλλ᾽ ὡς σύ»: οὐκ ἐπειδὴ 
ἄλλο μὲν αὐτοῦ βούλημα, ἄλλο δὲ τοῦ Πατρός: ἀλλ᾽ ἵνα παίδευσε τοὺς ἀνθρώπους, κἂν ἀγωνιῶσι, κἂν 
τρέμωσι, κἂν κινδύνοις ἐπίῃ, κἂν μὴ βούλωνται ἀποῤῥαγῆναι τῆς παρούσης ζωῆς, ὅμως τοῦ οἰκείου 
βουλήματος προτιμᾶν τὸ τοῦ Θεοῦ βούλημα: ὥσπερ οὖν καὶ Παῦλος παιδευθείς, ἀμφότερα ταῦτα διὰ τῶν 
ἔργων ἔδειξε: τοὺς τε γὰρ πειρασμοὺς ἠξίωσεν ἀποκινηθῆναι αὐτοῦ, οὕτω λέγων: «Ὑπὲρ τούτου τρίτον τὸν 
Κύριον παρεκάλεσο»" καὶ ἐπειδὴ οὐκ ἔδοξε τῷ Θεῷ, φησί: «{ἔι᾿ ὃ εὐδοκῶ ἐν ἀσθενείαις, ἐν ὕβρεσιν, ἐν 
διωγμοῖς». Τάχα δὲ ἀσαφὲς τὸ εἰρημένον᾽ οὐκοῦν ποιῶ αὐτὸ σαφέστερον: ἐκινδύνευσε πολλὰ ὁ Παῦλος, καὶ 
ηὔξατο μὴ κινδυνεύειν. Ἤκουσεν οὖν τοῦ Χριστοῦ λέγοντος, ὅτι «ἀρκεῖ σοι ἡ χόρις μου: ἡ γὰρ δύναμίς μου ἐν 
ἀσθενείᾳ τελειοῦται». Ἐπεὶ οὖν εἶδε τοῦ Θεοῦ θέλημα ὅν, λοιπὸν τὸ ἑαυτοῦ θέλημα ὑποτάττει τῷ τοῦ Θεοῦ 
θελήματι. Ταῦτα τοίνυν ἀμφότερα ἀπὸ τῆς εὐχῆς ταύτης ἐπαίδευσε, μήτε ἐπιπηδᾷν τοῖς κινδύνοις, ἀλλὰ καὶ 
εὔχεσθαι μὴ ἐμπεσεῖν εἰς αὐτούς᾽ εἰ δὲ ἐπέλθοιεν, φέρειν αὐτοὺς γενναίως, καὶ τοῦ οἰκείου θελήματος 
προτιμᾶν τὸ τοῦ Θεοῦ θέλημα. Ταῦτα οὖν εἰδότες, εὐχώμεθα μὲν μηδέποτε εἰσελθεῖν εἰς πειρασμόν: κἂν 
εἰσέλθωμεν, παρακαλῶμεν τὸν Θεὸν διδόναι ἡμῖν ὑπομονὴν καὶ ἀνδρείαν, καὶ τὸ αὐτοῦ θέλημα παντὸς 
θελήματος ἡμῶν προτιμῶμεν. Οὕτω γὰρ καὶ τὸν παρόντα βίον μετὰ ἀσφαλείας διανύσομεν, καὶ τῶν 
μελλόντων ἀγαθῶν ἐπιτευξόμεθα: ὧν γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου 
ἡμῶν Ἰησοῦ Χριστοῦ, μεθ᾽ οὗ τῷ Πατρί, ἅμα τῷ ἁγίῳ Πνεύματι δόξα, κράτος, τιμή, νῆν καὶ ἀεί, καὶ εἰς τοὺς 
αἰῶνας τῶν αἰώνων. Ἀμήν. 

ἋἊ κι ἋἊἋ ἋἊἋ 4 ᾺἋ 9 
ΠΕερὶ τοῦ κατὰ Θεὸν πολιτεύεσθοαι, καὶ εἰς 
Υ͂ » ἊἋ 6 Υ λ ἋἊἋ ἋἊἋ 6 κἂν ὸ ἋἊ 
τό. Στενὴ ἡ πύλη. καὶ τὰ ἑξῆς" καὶ 
ἰφ Υ͂ αι ακι' κᾧ ͵ 
ἑρμηνεία τῆς προσευχῆς τοῦ. Πάτερ 
6 -«-ἉΨ 
ἡμῶν. 
α΄. Πάσης μὲν θεοπνεύστου Γραφῆς ἡ ἀνάγνωσις γίνεται τοῖς προσέχουσιν εὐσεβείας 
ἐπίγνωσις᾽ ἡ δὲ σεπτὴ τῶν Εὐαγγελίων γραφὴ ὑψηλοτέρων ἐστὶ διδαγμάτων ὑπεροχή᾽ τὰ 
γὰρ ἐν αὐτοῖς ἐμφερόμενα λόγια ὑψίστου Βασιλέως ὑπάρχει θεσπίσματα. Διὸ καὶ 
φοβερὰ τὶς ἠπείληται κόλασις τοῖς μὴ φυλάττουσιν ἀκριβῶς τὰ ὑπ᾽ αὐτοῦ εἰρημένα. Εἰ 
γὰρ τῶν ἐπὶ γῆς ἀρχόντων ὁ παραβαίνων τοὺς νόμους ἀπαραίτητον ὑφίσταται κόλασιν, 
πόσῳ μᾶλλον ἀφορήτοις ἐκδοθήσεται βασάνοις ὁ τοῦ ἐπουρανίου Δεσπότου ἀθετῶν τὰ 
προστάγματα; Ἐπεὶ οὖν μέγας ἐστὶν ὁ τῆς ἀπροσεξίας κίνδυνος μετὰ πολλῆς ἀκριβείας 
προσέχωμεν τῇ ἀκροάσει τῶν ἀρτίως ἀναγνωσθέντων ἡμῖν ἐκ τοῦ Εὐαγγελίου ῥημάτων. 
Τίνα δὲ ταῦτά ἐστί; «Στενή, φησίν, ἡ πύλη, καὶ τεθλιμμένη ἡ ὁδὸς ἡ ἀπάγουσα εἰς τὴν 
ζωήν. καὶ ὀλίγοι εἰσὶν οἱ εὑρίσκοντες αὐτήν». Καὶ πάλιν: «Πλατεῖα ἡ πύλη, καὶ 


εὐρύχωρος ἡ ὁδὸς ἡ ἀπάγουσα εἰς τὴν ἀπώλειαν, καὶ πολλοὶ εἰσιν οἱ διερχόμενοι δι᾽ 
αὐτῆς». 


Τούτων ἐγὼ συνεχῶς ἀκούων τῶν λόγων, καὶ τῶν ἀνθρώπων τὴν ἐπὶ τὰ μάταια βλέπων 
σπουδήν, λίαν θαυμάζω τῶν εἰρημένων τὴν ἀλήθειαν. Πάντες γὰρ διὰ τῆς πλατείας 
βαδίζουσιν ὁδοῦ, πάντες εἰς τὰ παρόντα κεχήνασι πράγματα, καὶ τῶν μελλόντων 
οὐδέποτε λαμβάνουσιν ἔννοιαν" ἀλλ᾽ εἰς μὲν τὰς σωματικὰς ἀπολαύσεις ἀδιαλείπτως 
ἐπείγονται, τὰ δὲ ψυχὰς ἐῶσιν ἐν λιμῷ κατατήκεσθαι: καὶ μυρία καθ᾽ ἑκάστην ἡμέραν 
λαμβάνοντες τραύματα, οὐδέποτε αἴσθησιν ἔχουσι τῶν ἐν οἷς εἰσι κακῶν: καὶ τῶν μὲν 
τοῦ σώματος ἕνεκα παθημάτων, φοιτῶσι πρὸς τοὺς ταῦτα θεραπεύοντας: καὶ αὐτοὺς δὲ 
τούτους οἴκαδε παραπέμπονται, καὶ μισθοὺς παρέχουσιν ὅτι μάλιστα πλείστους, καὶ 
καρτερίαν ἐπιδείκνυνται πολλήν, καὶ τῆς ἐπιπόνου θεραπείας ἀνέχονται, ἵνα τὴν ἐκείνου 
ὑγείαν ὠνήσωνται: τῆς δὲ ψυχῆς κακῶς διακειμένης παντελῶς ἀμελοῦσι, καὶ τὴν 
ἀξιέραστον αὐτῆς ὑγείαν λαβεῖν οὐ σπουδάζουσι, καίτοι σαφῶς ἐπιστάμενοι, ὅτι τὸ μὲν 
σῶμα θνητὸν ἐστι καὶ ἐπίκηρον, καὶ τοῖς ἐαρινοῖς προσέοικεν ἄνθεσιν: ὁμοίως γὰρ 
ἐκείνοις μαραίνεται καὶ σβέννυται, καὶ φθορᾷ παραδίδοται: τὴν δὲ ψυχὴν ἴσασιν 
ἀθανασίᾳ τετιμημένην, καὶ κατ᾽ εἰκόνα θείαν γεγενημένην, καὶ τοῦ ζῴου πεπιστευμένην 
τοὺς οἴακας. Ὅπερ γὰρ ἐστιν ἡνίοχος ἅρματι, καὶ κυβερνήτης πλοίῳ, καὶ μουσικὸς 
ὀργάνῳ, τοῦτο εἶναι τῷ γηίνῳ τούτῳ σκεύει τὴν ψυχὴν ὁ πλάστης ἐνομοθέτησεν. Αὕτη 
γὰρ κατέχει τὰς ἡνίας, καὶ κινεῖ τὰ πηδάλια, καὶ τὰ χορδὰς ἀνακρούεται, καὶ εὖ μὲν τοῦτο 
πράττουσα, τὸ παναρμόνιον τῆς ἀρετῆς ἀνακρούεται μέλος ὅταν δὲ ἢ χαλάση τοὺς 
φθόγγους, ἢ διατείνῃ πέρα τοῦ δέοντος, καὶ τῇ τέχνῃ καὶ τῇ ἁρμονίᾳ λυμαίνεται. Ταύτης 

τοίνυν ἀμελοῦσιν οἱ πολλοὶ τῶν ἀνθρώπων, καὶ οὐδὲ βραχείας αὐτὴν ἐπιμελείας 
ἀξιοῦσιν, ἀλλ᾽ ἅπαντα τῆς ζωῆς αὐτῶν τὸν χρόνον εἰς τὰς σωματικὰς ἀναλίσκουσι 
φροντίδας. Καὶ οἱ μὲν τὸν τῶν ναυτίλων ἀσπάζονται βίον, καὶ κύμασι καὶ πνεύμασι 
μάχονται, τὴν ζωὴν καὶ τὸν θάνατον μεθ᾽ ἑαυτῶν περιφέροντες, καὶ τὰς τῆς σωτηρίας 
ἐλπίδας ἐν ὀλίγαις σανίσι κατέχοντες" οἱ δὲ τὸν τῆς γεωπονίας ἀναδέχονται ἱδρῶτα, βοῦς 
ἀροτῆρας ζευγνύντες, καὶ τὴν γῆν ἀροτριῶντες, καὶ νῦν μὲν σπείροντες καὶ θερίζοντες, 
νῦν δὲ φυτεύοντες καὶ τρυγῶντες, καὶ ἅπας αὐτοῖς ὁ χρόνος μετὰ τῆς τοιαύτης ὁδεύει 
ταλαιπωρίας" οἱ δὲ τὰς ἐμπορίας ἐπέρχονται, καὶ ὑπὲρ τούτων τὰς ἐν γῇ τε καὶ θαλάττῃ 
ποιοῦνται ἀποδημίας, καὶ τῆς οἰκείας τὴν ἀλλοδαπὴν προτιμῶσι, καὶ πατρίδα, καὶ γένος, 
καὶ φίλους, καὶ ὁμόζυγους μετὰ παίδων καταλιμπάνοντες, ὀλίγων ἕνεκα κερδῶν τὴν 
ξένην ἀσπάζονται. Καὶ τὶ δεῖ πάσας καταλέγειν τὰς τέχνας, ἃς ταῖς χρείαις τοῦ σώματος 
ἐξεῦρον οἱ ἄνθρωποι, ἐν αἷς διημερεύοντες καὶ διανυκτερεύοντες, τὴν μὲν ἐκείνου 
θεραπείαν ἑαυτοῖς περιποιοῦνται, τὴν δὲ ψυχὴν ὑπερορῶσι πεινῶσάν τε καὶ διψῶσαν καὶ 
αὐχμῶσαν καὶ ῥυπῶσαν, καὶ ὑπὸ μυρίων ἐνοχλουμένην κακῶν; Καὶ μετὰ πολλοὺς 
ἱδρῶτας καὶ πόνους οὐδὲ τὸ θνητὸν σῶμα θανάτου κρεῖττον ἐργάζονται, καὶ τὴν 
ἀθάνατον μετὰ τοῦ θνητοῦ ταῖς ἀθανάτοις ὑποβάλλουσι τιμωρίαις. 


β΄. Διὰ τοῦτο λίαν ὀλοφυρόμενος τὴν περικεχυμένην ἄγνοιαν ταῖς τῶν ἀνθρώπων 
ψυχαῖς, καὶ τῆς ἐπικειμένης αὐτοῖς ἀχλύος τὴν παχύτητα, ἐβουλόμην μὲν εὑρεῖν σκοπιὰν 
τινα ὑψηλὴν ὑποδεικνύουσάν μοι πάντα τὰ τῶν ἀνθρώπων γένη᾽ ἐβουλόμην δὲ καὶ 
φωνῆς τυχεῖν, πάντα περιηχούσης τὰ πέρατα, καὶ πᾶσιν ἀρκούσης τοῖς ἐπὶ τῆς γῆς, καὶ 
στῆναι καὶ βοῆσαι, καὶ τὴν Δαυϊδικὴν ἐκείνην ἀνακράξαι φωνήν: «Υἱοὶ ἀνθρώπων, ἕως 
ποτε βαρυκάρδιοι; Ἵνα τὶ ἀγαπᾶτε ματαιότητα καὶ ζητεῖτε ψεῦδος», προτιμῶντες τῶν 
οὐρανίων τὰ φθειρόμενα; Ἕως ποτε τοὺς ὀφθαλμοὺς μύετε, καὶ τὰ ὦτα βύετε, καὶ τῆς 
θείας φωνῆς οὐκ ἀκούετε, τῆς καθ᾽ ἑκάστην ἡμέραν βοώσης᾽ «Αἰτεῖτε, καὶ δοθήσεται 
ὑμῖν, ζητεῖτε, καὶ εὑρήσετε, κρούετε, καὶ ἀνοιγήσεται ὑμῖν" πᾶς γὰρ ὁ αἰτῶν λαμβάνει, 
καὶ ὁ ζητῶν εὑρίσκει, καὶ τῷ κρούοντι ἀνοιγήσεται». Ἐπειδὴ δὲ τινες ἀτελέστερον 
διακείμενοι καὶ πρὸς τὰ βιωτικὰ μᾶλλον ἐπιῤῥεπῶς ἔχοντες, καὶ τοῖς φιλοσάρκοις 
ἐνηδυπαθοῦντες λογισμοῖς, οὐ καθηκόντως ποιοῦνται τὰς αἰτήσεις, τούτου χάριν ὁ 
κοινὸς Δεσπότης εὐχῆς ἡμῖν διδασκαλίαν ὑπέδειξεν, εἰπών: «Ὅταν προσεύχησθε, μὴ 
βαττολογεῖτε, ὥσπερ οἱ ἐθνικοί δοκοῦσι γάρ, ὅτι ἐν τῇ πολυλογίᾳ αὐτῶν 
εἰσακουσθήσονται»: βαττολογίαν ὀνομάζων τὴν φλυαρίαν, τὴν διὰ πολλῶν μὲν λόγων 
προσφερομένην ὠφελείας δὲ πάσης ἐστερημένην. 


Ὑπαινίττεται τοίνυν, ἀπαγορεύων τὴν βαττολογίαν ὁ Κύριος, μὴ χρῆναι τοὺς 
προσευχομένους αἰτεῖν τὰ ῥέοντα καὶ ἀπολλύμενα᾽ μὴ σώματος ὡραιότητα, τὴν ὑπὸ 
χρόνου μαραινομένην, καὶ ὑπὸ νόσου δαπανωμένην, καὶ ὑπὸ θανάτου καλυπτομένην᾽ 
τοιοῦτον γὰρ τὸ σωματικὸν κάλλος. Ἄνθος ἐστὶν ὀλιγοχρόνιον, πρὸς ὀλίγον μὲν 
φαινόμενον τῷ ἔαρι τῆς νεότητος, μετ᾽ ὀλίγον δὲ φθειρόμενον ὑπὸ τῆς χρόνου 
παλαιότητος. Εἰ δὲ καὶ τὴν ὑπόστασιν αὐτοῦ τις ἐξετάζειν ἐθέλοι, τότε πλέον αὐτοῦ 
διαπτύειν δυνήσεται. Οὐδὲν γὰρ ἕτερόν ἐστιν, ἢ φλέγμα καὶ αἷμα καὶ ῥεῦμα καὶ τροφῆς 

διαμασηθείσης χυλός. Ἔκ τούτου γὰρ καὶ ὀφθαλμοί, καὶ παρειαί, καὶ ῥῖνες, καὶ ὀφρύες, 
καὶ χείλη, καὶ ὅλον ἀρδεύεται τὸ σῶμα᾽ κἂν ἐπιλείψῃ ποτὲ ἡ τούτων ἀρδεία, 
συνεπιλείψει πάντως καὶ τοῦ προσώπου ἡ εὐμορφία. Μὴ πλοῦτον χρημάτων τὸν καθ᾽ 
ὁμοιότητα τῶν ποταμίων ὑδάτων ἐπιῤῥέοντά τε καὶ μεταῤῥέοντα, καὶ νῦν μὲν παρὰ 
τοῦτον, νῦν δὲ παρ᾽ ἐκεῖνον πηδῶντα, καὶ τοὺς κατέχοντας φεύγοντα, καὶ τοῖς φιλοῦσιν 
αὐτὸν παραμένειν οὐκ ἀνεχόμενον, καὶ μυρίους ἐπιβούλους ἔχοντα, καὶ σῆτας, καὶ 
λῃστάς, καὶ συκοφάντας, καὶ ἐμπρησμούς, καὶ ναυάγια, καὶ πολέμων ἐφόδους, καὶ 
δήμων ἐπαναστάσεις, καὶ κακουργίας οἰκετῶν, καὶ γραμμάτων ἀφαιρέσεις, καὶ 
προσθήκας, καὶ μειώσεις, καὶ τἄλλα ὅσα τοῖς ἐρῶσι χρημάτων ὑπὸ τῆς φιλοπλουτίας 
ἐπιφύεται δεινά. Μὴ δυναστείαν ἀξιωμάτων: πολλὰ γὰρ καὶ ταύτῃ ἀλγεινὰ παραφύεται, 
φροντίδων τηκεδόνες, ἀγρυπνίαι συνεχεῖς, ἐπιβουλαὶ παρὰ τῶν φθονούντων, κατασκευαὶ 
παρὰ τῶν μισούντων, στωμυλία ῥητόρων τοῖς κατευγλωττισμένοις λόγοις 
ὑποκλέπτουσα τὴν ἀλήθειαν καὶ πολὺν τοῖς δικάζουσι προξενοῦσα κίνδυνον. Εἰσὶ γάρ, 
εἰσὶ βαττολόγοι τινές, καὶ ματαιολόγοι, ταῦτά τε καὶ τὰ τοιαῦτα παρὰ τοῦ Θεοῦ τῶν ὅλων 
αἰτοῦντες, καὶ τῶν ὄντως ἀγαθῶν οὐδένα ποιούμενοι λόγον. Καὶ τὸν μὲν ἰατρὸν οὐχ οἱ 
νοσοῦντες διδάσκουσι τῶν φαρμάκων τὴν χρῆσιν, ἀλλὰ τῶν ὑπ᾽ αὐτοῦ προσφερομένων 
ἀνέχονται μόνον, κἂν ἐπίπονος ἦ ὁ τῆς θεραπείας τρόπος καὶ τὸν κυβερνήτην οἱ 
πλέοντες οὐ κελεύουσι τοιώσὸς κατέχειν τοὺς οἴακας, καὶ τὸ σκάφος ἰθύνειν, ἀλλ᾽ ἐπὶ 
τῶν καταστρωμάτων καθήμενοι, τῆς ἐκείνου ἐπιστήμης ἀνέχονται, οὐ μόνον ἐξ οὐρίων 
φερόμενοι, ἀλλὰ καὶ τὸν ἔσχατον ὑπομένοντες κίνδυνον᾽ τῷ Θεῷ δὲ μόνον, τῷ τὸ 
συμφέρον ἡμῖν ἀκριβῶς ἐπισταμένῳ διδόναι, οἱ τὰς φρένας κακῶς διακείμενοι 
παραχωρεῖν οὐκ ἀνέχονται, ἀλλ᾽ αἰτοῦσιν ὡς ὠφέλιμα τὰ ὀλέθρια, ὅμοιον ποιοῦντες 
ἀῤῥωστῶ, τὸν ἰατρὸν δοῦναι αὐτῷ παρακαλοῦντι, οὐχ ὅσα λύει τὴν νόσον, ἀλλ᾽ ὅσα 
τρέφει τὴν ὕλην τὴν τῆς νόσου μητέρα. Ἀλλ᾽ οὐκ ἀνέξεται ὁ ἰατρὸς τῆς τοῦ κάμνοντος 
ἱκεσίας, ἀλλὰ κἂν δακρύοντα ἴδῃ καὶ ὀλοφυρόμενον, τῷ νόμῳ τῆς τέχνης ἀκολουθεῖ 
μᾶλλον, ἢ τοῖς τούτου δάκρυσιν ἐπικάμπτεται, καὶ τὴν ἀπείθειαν οὐκ ἀπανθρωπίαν, ἀλλὰ 
φιλανθρωπίαν ὀνομάζομεν: πειθόμενος μὲν γὰρ τῷ νοσοῦντι, καὶ τὰ πρὸς ἡδονὴν 
χαριζόμενος, τὰ πολεμίων εἰς αὐτὸν ἐργάζεται: ἀντιτείνων δὲ αὐτῷ, καὶ τῇ ἐπιθυμίᾳ 
μαχόμενος, ἐλεῶ κέχρηται καὶ φιλανθρωπίᾳ: οὕτω καὶ ὁ τῶν ἡμετέρων ψυχῶν ἰατρὸς 
οὐκ ἀνέχξται δοῦναι τοῖς αἰτοῦσι τὰ εἰς βλάβην αὐτοῖς ἐσόμενα. Οὔτε γὰρ οἱ 
φιλόστοργοι πατέρες τοῖς κομιδῇ νηπίοις μαχαίρας ἐπιζητοῦσιν ἢ πυρὸς ἄνθρακας, 
ὀρέγειν ἀνέχονται: ἴσασι γὰρ σαφῶς βλαβερὰν αὐτοῖς οὖσαν τὴν τοιαύτην δόσιν: τινὲς 
δὲ τῶν εἰς ἐσχάτην ἀλογίαν ἐκπεπτωκότων, οὐ μόνον σώματος ὡραιότητα, καὶ πλοῦτον, 
καὶ δυναστείαν, καὶ ὅσα τοιαῦτα παρὰ τοῦ τῶν ὅλων Θεοῦ αἰτοῦσιν, ἀλλὰ καὶ τοῖς 
ἐχθροῖς αὐτῶν ἐπαρῶνται, καὶ τινα τιμωρίαν ἐπενεχθῆναι αὐτοῖς ἱκετεύουσι, καὶ ὃν 
ἑαυτοῖς ἥμερον εἶναι καὶ φιλάνθρωπον εὔχονται, τοῦτον τοῖς ἐχθροῖς ἀνήμερον γενέσθαι 
καὶ ἀπάνθρωπον βούλονται. Ταῦτα τοίνυν ὁ Δεσπότης προαναστέλλων, παρεγγυᾷ μὲν 
μὴ βαττολογεῖν᾽ διδάσκει δὲ τίνα χρὴ λέγειν ἐν τῇ προσευχῇ. καὶ ἐν ὀλίγοις ῥήμασι 
πᾶσαν ἀρετὴν ἐκπαιδεύει᾽ οὐ μόνον γὰρ εὐχῆς ἐστι διδασκαλία ἐκεῖνα τὰ ῥήματα, ἀλλὰ 
καὶ βίου τελείου παιδαγωγία. 

γ΄. Τίνα δὲ ἐστι ταῦτα, καὶ τὶς ἡ τούτων ἔννοια, μετὰ πολλῆς ἀκριβείας ἐξετάσωμεν, καὶ 
ὡς θείους νόμους ἀσφαλῶς τηρήσωμεν. «Πάτερ ἡμῶν, ὁ ἐν τοῖς οὐρανοῖς». Ὃ πόση τῆς 
φιλανθρωπίας ἡ ὑπερβολὴ! Ὃ πόση τῆς φιλοτιμίας ἡ ὑπεροχὴ! Ποῖος ἀρκέσει λόγος 
πρὸς εὐχαριστίαν τοῦ τοσαῦτα πηγάζοντος ἡμῖν ἀγαθά; Σκόπησον, ἀγαπητέ, τῆς σῆς καὶ 
τῆς ἐμῆς φύσεως τὴν εὐτέλειαν, ἐρεύνησον τὴν συγγένειαν, τὴν γῆν, τὸν χοῦν, τὸν 
πηλόν, τὴν πλίνθον, τὴν σποδόν᾽ ἀπὸ γὰρ τῆς γῆς διαπλασθέντες, πάλιν εἰς τὴν γῆν μετὰ 
τέλος ἀναλύομεν. Ταῦτα οὖν ἐννοήσας ἐκπλάγηθι τὸν ἀνεξιχνίαστον πλοῦτον τῆς 
πολλῆς περὶ ἡμᾶς τοῦ Θεοῦ ἀγαθότητος, ὅτε Πατέρα καλεῖν προσετάχθης αὐτόν, ὁ 
γήινος τὸν οὐράνιον, ὁ θνητὸς τὸν ἀθάνατον, ὁ φθαρτὸς τὸν ἄφθαρτον, ὁ πρόσκαιρος 
τὸν αἰώνιον, ὁ χθὲς καὶ πρώην πηλός, τὸν ὄντα πρὸ τῶν αἰώνων Θεόν. Ἀλλ᾽ οὐ μάτην 
ἐδιδάχθης ταύτην ἀφιέναι τὴν φωνήν, ἀλλ᾽ ἵνα τὴν ὑπὸ τῆς γλώττης σοὺ προσφερομένην 
τοῦ Πατρὸς ὀνομασίαν αἰδούμενος, μιμῇ αὐτοῦ τὴν ἀγαθότητα, ὡς καὶ ἀλλαχοῦ φησι: 
«ἐἵνεσθαι ὅμοιοι τοῦ Πατρὸς ὑμῶν τοῦ ἐν οὐρανοῖς, ὅτι τὸν ἥλιον αὐτοῦ ἀνατέλλει ἐπὶ 
πονηροὺς καὶ ἀγαθούς, καὶ βρέχει ἐπὶ δικαίους καὶ ἀδίκους». Οὐ δύναται γὰρ Πατέρα 
καλεῖν τὸν φιλάνθρωπον Θεὸν ὁ τὴν γνώμην ἔχων θηριώδη καὶ ἀπάνθ ρῶπον᾽ οὐδὲ γὰρ 
σώζει τοὺς χαρακτῆρας τοὺς ἐν τῷ ἐπουρανίῳ Πατρὶ ἀγαθότητος, ἀλλ᾽ εἰς τὸ θηριῶδες 
εἶδος ἑαυτὸν μετεμόρφωσε, καὶ τῆς θεϊκῆς εὐγενείας ἐξέπεσε, καὶ τὸ ὑπὸ τοῦ Δαυϊδ 
εἰρημένον «ἄνθρωπος ἐν τιμῇ ὧν οὐ συνῆκε, παρασυνεβλήθη τοῖς κτήνεσι τοῖς 
ἀνοήτοις, καὶ ὡμοιώθη αὐτοῖς». Ὅταν γὰρ τις σκιρτᾷ μὲν ὡς ταῦρος, λακτίζῃ δὲ ὡς 
ὄνος, μνησικακεῖ δὲ ὡς κάμηλος, καὶ γαστριμαργῇ μὲν ὡς ἄρκτος, ἁρπάζει δὲ ὡς λύκος, 
πλήττῃ δὲ ὡς σκορπίος, ὕπουλος δὲ ἢ ὡς ἀλώπηξ, χρεμετίζῃ δὲ ἐπὶ γυναιξὶν ὡς ἵππος 
θηλυμανής, πῶς δύναται ὁ τοιοῦτος τὴν υἱῷ πρέπουσαν ἀναπέμψαι φωνήν, καὶ Πατέρα 
ἑαυτοῦ καλεῖν τὸν Θεόν; Τὶ οὖν ὀνομάζεσθαι χρὴ τὸν τοιοῦτον; Θηρίον; Ἀλλὰ τὰ θηρία 
ἑνὶ τούτων τῶν ἐλαττωμάτων κατέχεται: οὗτος δὲ πάντα συναγαγὼν ἐν ἑαυτῷ, καὶ τῆς 
ἐκείνων ἀλογίας γέγονεν ἀλογώτερος. Καὶ τὶ λέγω θηρίον; Θηρίου παντὸς χαλεπώτερός 
ἐστιν ὁ τοιοῦτος. Ἐκεῖνα μὲν γάρ, καίτοι κατὰ φύσιν ἄγρια ὄντα, ἀνθρωπίνης 
ἀπολαύσαντα τέχνης, ἡμέρα πολλάκις γίνεται: οὗτος δέ, ἄνθρωπος ὦν, καὶ τὴν ἐκείνων 
ἀγριότητα τὴν κατὰ φύσιν εἰς τὴν ἡμερότητα μεταβαλὼν τὴν παρὰ φύσιν, ποίαν ἕξει 
ἀπολογίαν, τὴν ἑαυτοῦ πραότητα τὴν κατὰ φύσιν εἰς ἀγριότητα ἐξάγων τὴν παρὰ φύσιν, 
καὶ τὸ μὲν ἄγριον φύσει ποιῶν ἥμερον, ἑαυτὸν δὲ τὸν ἥμερον φύσει ποιῶν ἄγριον; Καὶ 
λέοντα μὲν τιθασσεύων, καὶ χειροήθη ποιῶν, τὸν δὲ θυμὸν τὸν ἴδιον λέοντος 
κατασκευάζων ἀγριώτερον; Καίτοι ἐκεῖ δύο ἐστὶ κωλύματα, καὶ τὸ λογισμοῦ ἐστερῆσθαι 
τὸ θηρίον, καὶ τὸ πάντων εἶναι θυμωδέστερον᾽ ἀλλ᾽ ὅμως διὰ τῆς παρὰ τοῦ Θεοῦ 
δοθείσης σοφίας, καὶ τῆς θηριώδους περιγίνεται φύσεως. Καὶ ὁ ἐπὶ τῶν θηρίων τὴν 
φύσιν νικῶν, ἐφ᾽ ἑαυτοῦ μετὰ τῆς φύσεως καὶ τὸ τῆς προαιρέσεως ἀπόλλυσι καλόν: καὶ 
λέοντα μὲν ποιεῖ ἄνθρωπον, ἑαυτὸν δὲ περιορᾷ ἐξ ἀνθρώπου γινόμενον λέοντα᾽ καὶ 
ἐκείνῳ μὲν τὰ ὑπὲρ φύσιν χαρίζεται, ἑαυτῷ δὲ οὐδὲ τὰ κατὰ φύσιν πορίζεται. Πῶς τοίνυν 
ὁ τοιοῦτος δυνήσεται Πατέρα καλεῖν τὸν Θεόν; Ὁ μέντοι περὶ τοὺς πλησίον ἥμερος καὶ 
φιλάνθρωπος, καὶ τοὺς εἰς αὐτὸν πλημμελοῦντας οὐκ ἀμυνόμενος, ἀλλ᾽ εὐεργεσίαις τὰς 
ἀδικίας ἀμειβόμενος, οὐ κατακρίνεται Πατέρα καλῶν τὸν Θεόν. Πρόσεχε δὲ τῇ ἀκριβείᾳ 
τοῦ λόγου, πῶς ἡμῖν νομοθετεῖ τὸ φιλάλληλον, καὶ εἰς ἀγαπητικὴν ἅπαντας συνάπτει 

διάθεσιν. Οὐ γὰρ ἐκέλευε λέγειν, Πάτερ μού, ὁ ἐν τοῖς οὐρανοῖς, ἀλλ᾽ «Πάτερ ἡμῶν, ὁ 
ἐν τοῖς οὐρανοῖς», ἵνα κοινὸν Πατέρα διδαχθέντες, ἀδελφικὴν πρὸς ἀλλήλους 
δεικνύωμεν εὔνοιαν. Εἶτα διδάσκων ἡμᾶς καταλιπεῖν τὴν γῆν καὶ τὰ περὶ γῆν, καὶ μὴ 
κεχηνέναι κάτω, ἀλλὰ τῆς πίστεως λαβεῖν τὰ πτερὰ καὶ ἀναπτῆναι τὸν ἀέρα, καὶ διαβῆναι 
τὸν αἰθέρα καὶ ζητῆσαι τὸν καλούμενον Πατέρα, προσέταξξ λέγειν: «Πάτερ ἡμῶν, ὁ ἐν 
τοῖς οὐρανοῖς»: οὐκ ἐπειδὴ ἐν τοῖς οὐρανοῖς μόνον ἐστὶν ὁ Θεός, ἀλλ᾽ ἵνα ἡμᾶς κάτω 
περὶ γῆν καλινδούμενος ἀνανεῦσαι εἰς οὐρανοὺς παρασκευάσῃ, καὶ τῷ κάλλει τῶν 
ἐπουρανίων ἀγαθῶν περιλάμψας, τὴν ἐπιθυμίαν ἡμῶν πᾶσαν ἐκεῖ μετενέγκῃ. 


δ᾽. Εἶτα δευτέραν προσέθηκα ῥῆσιν, εἰπών: «Ἁγιασθήτω τὸ ὄνομά σου». Καὶ μοι μηδεὶς 
ἀνοήτως ὑπολαμβανέτω ἁγιασμοῦ προσθήκην χαρίζεσθαι τῷ Θεῷ ἐν τῷ λέγειν" 
«Ἁγιασθήτω τὸ ὄνομά σου» ἅγιος γὰρ ἐστι, καὶ πανόγιος, καὶ ἁγίων ἁγιώτατος. Καὶ 
ταύτην αὐτῷ τὴν ὑμνῳδίαν προσφέρει τὰ Σεραφεὶμ ἀσιγήτοις βοῶντα κραυγαῖς, «ἅγιος, 
ἅγιος, ἅγιος, Κύριος Σαβαώθ, πλήρης ὁ οὐρανὸς καὶ ἡ γῆ τῆς δόξης αὐτοῦ». Ἀλλ᾽ ὥσπερ 
οἱ τοῖς βασιλεῦσι τὰς εὐφημίας προσφέροντες, καὶ βασιλέας καλοῦντες καὶ 
αὐτοκράτορας, οὐχ ὃ μὴ ἔχουσι χαρίζονται, ἀλλ᾽ πὲρ ἔχουσιν εὐφημοῦσιν᾽ οὕτω καὶ 
ἡμεῖς οὐ τὴν οὐκ οὖσαν ἁγιωσύνην προσφέρομεν τῷ Θεῷ, λέγοντες, «ἅ“γιασθήτω τὸ 
ὄνομά σου, ἀλλὰ τὴν οὖσαν δοξάζομεν»: τὸ γὰρ «ἁγιασθήτω», ἀντὶ τὸ δοξασθήτω, 
εἴρηται. Διδασκόμεθα τοίνυν διὰ τῆς φωνῆς ταύτης τὸν κατ᾽ ἀρετὴν μετιέναι βίον, ἵνα 
τοῦτον ὁρῶντες οἱ ἄνθρωποι, τὸν οὐράνιον ἡμῶν Πατέρα δοξάζωσιν: ὃ καὶ ἀλλαχοῦ 
φησι «“αμψάτω τὸ φῶς ὑμῶν ἔμπροσθεν τῶν ἀνθρώπων, ὅπως ἴδωσι τὰ καλὰ ἔργα 
ὑμῶν, καὶ δοξάσωσι τὸν Πατέρα ὑμῶν τὸν ἐν τοῖς οὐρανοῖς». Μετὰ τοῦτο λέγειν 
ἐδιδάχθημεν: «Ἐλθέτω ἡ βασιλεία σοῦ»: τυραννούμενοι γὰρ ὑπὸ τῶν τοῦ σώματος 
παθημάτων, καὶ μυρίας πειρασμῶν δεχόμενοι προσβολάς, τῆς τοῦ Θεοῦ χρήζομεν 
βασιλείας, ἵνα μὴ βασιλεύσῃ ἡ ἁμαρτία ἐν τῷ θνητῷ σώματι ἡμῶν εἰς τὸ ὑπακούειν αὐτῇ 
ἐν ταῖς ἐπιθυμίαις αὐτοῦ, μηδὲ παριστάνωμεν τὰ μέλη ἡμῶν ὅπλα ἀδικίας τῇ ἁμαρτίᾳ, 
ἀλλ᾽ ἵνα παραστήσωμεν ὅπλα δικαιοσύνης τῷ Θεῷ, καὶ στρατευώμεθα τῷ βασιλεῖ τῶν 
αἰώνων. Διδασκόμεθα δὲ πρὸς τούτοις, μὴ σφόδρα τῷ παρόντι βίῳ προστετηκέναι, ἀλλὰ 
ἀλλὰ καταφρονεῖν μὲν τῶν παρόντων, ἐπιθυμεῖν δὲ τῶν μελλόντων ὡς μενόντων, καὶ 
τὴν βασιλείαν ἐκείνην ζητεῖν τὴν οὐράνιον καὶ αἰώνιον, καὶ τοῖς ἐνταῦθα τερπνοῖς μὴ 
κατέχεσθαι, μὴ σωμάτων εὐμορφίᾳ, μὴ χρημάτων εὐπορίᾳ, μὴ κτημάτων εὐθηνίᾳ, μὴ 
λίθων πολυτελείαις, μὴ οἴκων μεγαλουργίαις, μὴ ἡγεμονίαις καὶ στρατηγίαις, μὴ 
ἁλουργίδι καὶ διαδήματι, μὴ ὀψοποιίίαις καὶ καρυκείαις καὶ παντοδαπαῖς χλιδαῖς, μὴ 
ἄλλῳ τινὶ τὰς ἡμετέρας δελεαζόντων αἰσθήσεις, ἀλλὰ πᾶσι τούτοις ἐῤῥῶσθαι φράσαντες, 
τῆς τοῦ Θεοῦ βασιλείας ἀδιαλείπτως ὀρέγεσθαι. Οὕτως ἡμᾶς καὶ ταύτην διδάξας τὴν 
ἀρετήν, ἐκέλευσε λέγεν: « Σνηθήτω τὸ θέλημά σου, ὡς ἐν οὐρανῷ καὶ ἐπὶ τῆς γῆς»; 
ἐντεθεικὼς γὰρ ἡμῖν τῶν μελλόντων τὸν ἔρωτα, καὶ τῆς ἐπουρανίου βασιλείας τὴν 
ἐπιθυμίαν, καὶ τρῶσας ἡμᾶς ἐκείνῳ τῷ πόθῳ, παρασκευάζει λέγειν « ἐνηθήτω τὸ 
θέλημά σου, ὡς ἐν οὐρανῷ, καὶ ἐπὶ τῆς γῆς». Δὸς ἡμῖν, φησὶ Δέσποτα, τὴν ἐν οὐρανῷ 
μιμεῖσθαι πολιτείαν, ἵν᾽ ἃ θέλεις αὐτός, καὶ ἡμεῖς θέλωμεν. Ἔπάρκεσον τοίνυν 
προαιρέσει καμνούσῃ, καὶ ποιεῖν μὲν ἐπιθυμούσῃ τὰ σά, ὑπὸ δὲ τῆς τοῦ σώματος 

ἀσθενείας κωλυομένῃ᾽ ὄρεξον χεῖρα τοῖς τρέχειν μὲν ἐπειγομένοις, χωλεύειν δὲ 
ἠναγκασμένοις. Ὑπόπτερος ἡ ψυχή, ἀλλὰ βαρύνει ταύτην ἡ σάρξ᾽ ὀξεῖα ἐκείνη πρὸς τὰ 
οὐράνια, ἀλλὰ βραδεῖα αὕτη πρὸς τὰ ἐπίγεια" τῆς δὲ τῆς βοηθείας παρούσης, ἔσται 
δυνατὰ καὶ τὰ λίαν ἀδύνατα. «Τξνηθήτω τοίνυν τὸ θέλημά σου, ὡς ἐν οὐρανῷ, καὶ ἐπὶ 
τῆς γῆς». 


ε΄. Καὶ ἐπειδὴ τῆς γῆς ἐμνημόνευσε, χρεία δὲ τοῖς ἐξ αὐτῆς γεγενημένοις καὶ ἐν αὐτῇ 
διαιτωμένοις, καὶ γηγενὲς σῶμα περικειμένοις, καὶ τῆς καταλλήλου τροφῆς, ἀναγκαίως 
ἐπήγαγε: «Τὸν ἄρτον ἡμῶν τὸν ἐπιούσιον δὸς ἡμῖν σήμερον». Ἄρτον ἐκέλευσεν αἰτεῖν 
ἐπιούσιον, οὐ τρυφήν, ἀλλὰ τροφήν, τὴν τὸ ἐλλεῖπον ἀναπληροῦσαν τοῦ σώματος, καὶ 
τὸν ἐκ λιμοῦ κωλύουσαν θάνατον᾽ οὐ τραπέζας φλεγμαινούσας, οὐδὲ ὄψων ποικίλας, 
καὶ ὀψοποιῶν μαγγανείας, καὶ ἀρτοποιῶν ἐπινοίας, καὶ οἴνους ἀνθοσμίας, καὶ τἄλλα ὅσα 
τὸν μὲν λαιμὸν ἠδύνει, τὴν δὲ γαστέρα φορτίζει, τὴν δὲ διάνοιαν σκοτίζει, καὶ σκιρτᾷν τὸ 
σῶμα κατὰ τῆς ψυχῆς παρασκευάζει, καὶ δυσήνιον τῇ ἡνιόχῳ τὸν πῶλον ἐργάζεται. Οὐ 
ταῦτα ἡμᾶς αἰτεῖν ὁ λόγος ἐδίδαξεν, ἀλλ᾽ «ἄρον ἐπιούσιον». τοῦτ᾽ ἐστιν, ἐπὶ τὴν οὐσίαν 
τοῦ σώματος διαβαίνοντα, καὶ συγκροτῆσαι ταύτην δυνάμενον. Καὶ τοῦτον δὲ οὐκ εἰς 
πολὺν ἐτῶν ἀριθμὸν αἰτεῖν ἐκελεύσθημεν, ἀλλὰ τὸν σήμερον ἡμῖν ἀρκοῦντα μόνον" 
«Μὴ μεριμνήσητε γάρ, φησίν, εἰς τὴν αὔριον». Τὶ δήποτε γὰρ περὶ τῆς αὔριον φροντίζει 
τις, ὁ τὴν αὔριον οὐ πάντως ὀψόμενος, ἀλλὰ τὸν μὲν πόνον δεχόμενος, τὸν δὲ καρπὸν οὐ 
δρεπόμενος; Θάῤῥησον τῷ «τῷ διδόντι τροφὴν πάσῃ σαρκί». Ὁ τὸ σῶμά σοι δεδωκώς, 
καὶ τὴν ψυχὴν ἐμφυσήσας, καὶ ζῶόν σε λογικὸν κατασκευάσας, καὶ πάντα σοι τὰ ἀγαθὰ 
πρὸ διαπλάσεωος ἑτοιμάσας, πῶς σε διαπλασθέντα παρόψεται. «Ὃς ἀνατέλλει τὸν ἥλιον 
αὐτοῦ ἐπὶ πονηροὺς καὶ ἀγαθοὺς καὶ βρέχει ἐπὶ δικαίους καὶ ἀδίκους»; Τούτῳ τοίνυν 
θαῤῥῶν, τὴν ἐφήμερον μόνην αἴτει τροφήν, τῆς δὲ αὔριον αὐτῷ κατέλιπε τὴν φροντίδα, 
ὡς καὶ ὁ μακάριος ἔλεγε Δαυΐδ «Ἐπίῤῥιψον ἐπὶ Κύριον τὴν μέριμνάν σου, καὶ αὐτὸς σὲ 
διαθρέψει». Οὕτω διὰ τῶν εἰρημένων τὴν ἄκραν ἐκπαιδεύσας φιλοσοφίαν, εἰδὼς ὅτι τῶν 
ἀδυνάτων ἐστίν, ἀνθρώπου ὄντας καὶ θνητὸν σῶμα περικειμένους μὴ πταίειν, ἐδίδαξε 
λέγειν: «Καὶ ἄφες ἡμῖν τὰ ὀφειλήματα ἡμῶν, ὡς καὶ ἡμεῖς ἀφίεμεν τοῖς ὀφειλέταις 
ἡμῶν». Τρία κατ᾽ αὐτὸν ἀγαθὰ διὰ τοῦδε τοῦ λόγου πραγματεύεται᾽ τοὺς μὲν ἄκρους 
τὴν ἀρετὴν μετριότητα διδάσκει φρονήματος, καὶ παρακελξύεται μὴ θαῤῥεῖν τοῖς 
κατορθώμασιν, ἀλλὰ δεδιέναι καὶ τρέμειν καὶ τῶν προτέρων ἁμαρτημάτων μνημονεύειν 
ὡς καὶ ὁ θεσπέσιος ποιεῖ Παῦλος, μετὰ μυρία κατορθώματα λέγων᾽ «Ὅτι Ἰησοῦς 
Χριστὸν ἦλθεν εἰς τὸν κόσμον ἁμαρτωλοὺς σῶσαι, ὧν πρῶτός εἰμι ἐγώ»: οὐκ εἶπεν, 
ἤμην, ἀλλ᾽, εἰμι, δεικνὺς ὅτι ἄπαυστον εἶχε τῶν εἰργασμένων τὴν μνήμην. Τοῖς μὲν οὖν 
ἄκροις τὴν ἀρετὴν ἀπὸ τῆς ταπεινοφροσύνης ἀσφάλειαν διὰ τούτων τῶν λόγων 
ἐμηχανήσατο᾽ τοὺς δὲ πταίσαντας μετὰ τὴν τοῦ ἁγίου βαπτίσματος χάριν οὐκ ἀφίησιν 
ἀπογινώσκειν τῆς ἑαυτῶν σωτηρίας, ἀλλ᾽ αἰτεῖν διδάσκει παρὰ τοῦ ἰατροῦ τῶν ψυχῶν 
τῆς ἀφέσεως τὰ φάρμακα. Πρὸς δὲ τούτοις, καὶ φιλανθρωπίας διδασκαλίαν ὁ λόγος 
ὑποτίθεται. Βούλεται γὰρ ἡμᾶς ἡμέρους εἶναι περὶ τοὺς ὑπευθύνους, ἀμνησικάκους περὶ 
τοὺς εἰς ἡμᾶς πλημμελοῦντας, καὶ τῇ περὶ τούτους συγγνώμῃ ἑαυτοῖς δωρεῖσθαι 
συγγνώμην, καὶ ἡμᾶς αὐτοὺς προεισφέρειν τῆς φιλανθρωπίας τὰ μέτρα. Τοσοῦτον γὰρ 


23 - Ἰσαὰκ Σύρου 


αἰτοῦμεν λαβεῖν, ὅσον τοῖς πλησίον παρέχομεν, καὶ τοσαύτης ἀξιοῦμεν συγγνώμης 
τυχεῖν, ὅσην τοῖς ὀφείλουσι δωρούμεθα. Πρὸς τούτοις ἐκελεύσθημεν λέγειν, «Καὶ μὴ 
εἰσενέγκῃ ἡμᾶς εἰς πειρασμόν, ἀλλὰ ῥῦσαί ἡμᾶς ἀπὸ τοῦ πονηροῦ». Πολλὰ μὲν γὰρ ἡμῖν 
ἐκ διαβολικῆς ἐνεργείας προσγίνεται λυπηρά, πολλὰ δὲ καὶ ἐξ ἀνθρώπων, ἢ προφανῶς 
ἐπηρεαζόντων, ἢ ἀφανῶς ἐπιβουλευόντων. Καὶ τὸ σῶμα ποτὲ μὲν ἐπανιστάμενον τῇ 
ψυχῇ, χαλεπὴν ἐργάζεται βλάβην. ποτὲ δὲ παντοδαποῖς ἀρῥωστήμασι περιπῖπτον ὀδύνας 
ἡμῖν ἐπιφέρει καὶ ἀχθηδόνας. Ἐπειδὴ τοίνυν πολλὰ καὶ διαφορὰ ἐστι πολλαχόθεν 
προσπίπτοντα λυπηρά, ἐδιδάχθημεν παρὰ τοῦ Θεοῦ τῶν ὀλοῶν αἰτεῖν τὴν τούτων 
ἀπαλλαγήν. Αὐτοῦ γὰρ ἐπαμύνοντος, πᾶσα μὲν κατασβέννυται ζάλη, ὁ δὲ κλύδων εἰς 
γαλήνην μεθίσταται, καὶ ὑποχωρεῖ κατῃσχυμμένος ὁ πονηρός, καθάπερ ποτὲ τοὺς 
ἀνθρώπους καταλείπων κατὰ τῶν χοίρων ἐχώρησεν, οὐδὲ ἐκεῖνο ποιῆσαι τολμήσας δίχα 
τοῦ κελεύσαντος. Ὁ δὲ κατὰ χοίρων ἐξουσίαν οὐκ ἔχων, πῶς ἀνθρώπων ἐγρηγορότων 
καὶ νηφόντων, καὶ ὑπὸ Θεοῦ φυλαττομένων, καὶ βασιλέα οἰκεῖον ἡγουμένων αὐτὸν 
κρατῆσαι δυνήσεται; Διὰ τοῦτο καὶ τῷ τέλει τῆς προσευχῆς, τοῦ Θεοῦ τὴν βασιλείαν καὶ 
τὴν δύναμιν καὶ τὴν δόξαν ὑπέδειξεν, εἰπών" «Ὅτι σοῦ ἐστιν ἡ βασιλεία καὶ ἡ δύναμις 
καὶ ἡ δόξα εἰς τοὺς αἰῶνας. Ἀμήν». Ταῦτα γάρ, φησίν, αἰτῷ παρὰ σοῦ, ὅτι οἶδά σε 
βασιλέα πάντων, αἰώνιον κεκτημένον κράτος, καὶ πάντα δυνάμενον ὅσαπερ ἂν θέλῃς, 
καὶ δόξαν κεκτημένον ἀναφαίρετον. Ὑπὲρ δὲ τούτων ἁπάντων εὐχαριστήσωμεν τῷ 
τοσούτων ἡμᾶς ἀξιώσαντι ἀγαθῶν, ὅτι αὐτῷ πρέπει πᾶσα δόξα, τιμὴ καὶ κράτος, τῷ 
Πατρί, καὶ τῷ Υἱῷ, καὶ τῷ ἁγίῳ Πνεύματι, νῦν καὶ ἀξί, καὶ εἰς τοὺς αἰῶνας τῶν αἰώνων. 
Ἀμήν. 

ΟΜΙΔΛΙΑ Εἰς τὸν παραλυτικὸν διὰ τῆς 
στέγης χαλασθέντα. ὕτι οὐκ αὐτὸς ἐστιν ὁ 
παρὰ τῷ Ἰωάννῃ κείμενος" καὶ περὶ τῆς 
τοῦ Υἱοῦ πρὸς τὸν Πατέρα ἰσότητος. 


α΄. Περιτυχόντες πρώην τῷ παραλυτικῷ περὶ τὴν κολυμβήθραν ἐπὶ τῆς κλίνης κειμένῳ, 
πολὺν καὶ μέγαν εὑρήκαμεν θησαυρόν, οὐχὶ γῆν διορύξαντες, ἀλλὰ τὴν διάνοιαν αὐτοῦ 
διασκάψαντες᾽ εὑρήκαμεν θησαυρὸν οὐχὶ ἀργύριον ἔχοντα καὶ χρυσίον καὶ λίθους 
τιμίους, ἀλλὰ καρτερίαν καὶ φιλοσοφίαν καὶ ὑπομονὴν καὶ πολλὴν τὴν πρὸς τὸν Θεὸν 
ἐλπίδα, ἢ παντὸς χρυσίου καὶ πάσης εὐπορίας ἐστὶ τιμιωτέρα. Ὁ μὲν γὰρ αἰσθητὸς 
πλοῦτος καὶ λῃστῶν ἐπιβουλαῖς πρόκειται, καὶ συκοφαντῶν στόμασι, καὶ τοιχωρύχων 
χερσὶ καὶ οἰκετῶν κακουργίαις, καὶ ὅταν ἅπαντα ταῦτα διαφύγῃ. τότε τοῖς κεκτημένοις 
μέγιστον ἐπάγει πολλάκις τὸν ὄλεθρον, βασκάνων ὀφθαλμοῖς διεγείρων, καὶ μυρίους ἐκ 
τούτου τίκτων χειμῶνας. Ὁ δὲ πνευματικὸς πλοῦτος ἁπάσας ταύτας διέφυγε τὰς λαβάς, 
καὶ πάσης ἐπηρείας ἐστὶν ἀνώτερος τοιαύτης, καὶ λῃστῶν καὶ τοιχωρύχων καὶ βασκάνων 
καὶ συκοφαντῶν καὶ αὐτοῦ καταγελῶν τοῦ θανάτου. Οὐδὲ γὰρ θανάτῳ διαζεύγνυται τοῦ 
κεκτημένου, ἀλλὰ τότε μάλιστα ἀσφαλεστέρα ἡ κτῆσις αὐτοῦ τοῖς ἔχουσι γίνεται, καὶ 
συναποδημεῖ, καὶ συμμεθίσταται πρὸς τὴν μέλλουσαν ζωήν, καὶ συνήγορος γίνεται 
θαυμαστός, οἷς ἂν ἐκεῖ συναπέλθῃ, καὶ ἵλεω καθίστησιν αὐτοῖς τὸν δικάζοντα. 


Τοῦτον καὶ ἡμεῖς τὸν πλοῦτον μετὰ πολλῆς τῆς δαψιλείας εὑρήκαμεν ἐν τῇ τοῦ 
παραλυτικοῦ κατορωρυγμένον ψυχῇ. Καὶ μάρτυρες ὑμεῖς οἱ μετὰ πολλῆς αὐτὸν 
ἐξαντλήσαντες τῆς προθυμίας, οὐ κενώσαντες δέ. Τοιαύτη γὰρ ἡ τοῦ πνευματικοῦ 
πλούτου φύσις᾽ τὰς τῶν ὑδάτων ἐπιῤῥοίας μιμεῖται, μᾶλλον δὲ καὶ ἐκείνων νικᾷ τὴν 
ἀφθονίαν, τότε πλεονάζουσα μᾶλλον, ὅταν πολλοῦ ἔχῃ τοὺς ἀρυομένους αὐτήν. Εἰς γὰρ 
τὴν ἑκάστου ψυχὴν εἰσιὼν οὐ μερίζεται, οὐδὲ ἐλαττοῦται, ἀλλ᾽ ὁλόκληρος ἑκάστῳ 
παραγινόμενος ἀνάλωτος μένει διηνεκῶς, οὐδέποτε ἐπιλείπειν δυνάμενος᾽ ὃ δὴ καὶ τότε 
συνέβαινε. Τοσούτων γὰρ ἐπιπεσόντων τῷ θησαυρῷ. καὶ πάντων τὰ κατὰ δύναμιν 
ἀρυομένων ἐκεῖθεν: καὶ τὶ λέγω περὶ ὑμῶν, ὅπου γε ἐξ ἐκείνου τοῦ χρόνου μέχρι τῆς 
παρούσης ἡμέρας μυρίους ποιήσας εὐπόρους, ἐπὶ τῆς οἰκείας τελειότητος μένει; Μὴ 
τοίνυν ἀποκάμωμεν πρὸς τὴν πνευματικὴν ταύτην εὐπορίαν᾽ ἀλλ᾽ ὅσον δυνατὸν καὶ νῦν 
ἐξαντλήσωμεν, καὶ ἴδωμεν φιλάνθρωπον Δεσπότην, ἴδωμεν καρτερικὸν οἰκέτην. 
Τριάκοντα γοῦν καὶ ὀκτὼ ἔτη ἀῤῥωστίᾳ παλαιῶν ἀνιάτῳ καὶ μαστιζόμενος διηνεκῶς, 
οὐκ ἐδυσχέρανεν, οὐκ ἀφῆκε ῥῆμα βλάσφημον, οὐ κατηγόρησε τοῦ πεποιηκότος, ἀλλὰ 
γενναίως καὶ μετὰ πολλῆς τῆς ἐπιεικείας τὴν συμφορὰν ἔφερεν ἐκείνην. Καὶ πόθεν τοῦτο 
δῆλον; Φησίν: οὐδὲν γὰρ περὶ τῆς ἄνω ζωῆς αὐτοῦ σαφῶς ἡμᾶς ἐδίδαξεν ἡ Γραφή, ἀλλ᾽ 
ὅτι μὲν τριάκοντα ὀκτὼ ἔτη εἶχεν ἐν τῇ ἀσθενείᾳ αὐτοῦ, δῆλον ἐποίησεν: ὅτι δὲ οὐκ 

ἐδυσχέρανεν, οὐδὲ ἠγανάκτησεν, οὐδὲ ἀπεδυσπέτησε, τοῦτο οὐκέτι προσέθηκεν. Καὶ 
μὴν καὶ τοῦτο δῆλον ἐποίησεν, εἰ τις ἀκριβῶς προσέχοι, καὶ μὴ παρέργως, μηδὲ ἁπλῶς. 
Ὅταν γὰρ ἀκούσῃς ὅτι ἐπιστάντι Χριστῷ καὶ οὐκ ὄντι γνωρίμω, ἀλλ᾽ ἀνθρωπίνῳ 
νομιζομένῳ ψιλῷ, μετὰ τοσαύτης ἐπιεικείας διελέγετο αὐτῷ, καὶ τὴν ἔμπροσθεν αὐτοῦ 
φιλοσοφίαν δυνήσῃ θεάσασθαι. Εἰπόντι γὰρ αὐτῷ, «Θέλεις ὑγιὴς γενέσθαι»; Οὐδὲν εἶπεν 
οἷον εἰκὸς ἦν, ὅτι Ὁρᾷς με παραλελυμένον χρόνον τοσοῦτον κατακείμενον, καὶ ἐρωτᾷς 
εἰ βούλομαι γενέσθαι ὑγιής; Ἐπεμβῆναί μου τοῖς κακοῖς ἦλθες, ὀνειδίσαι, καὶ 
καταγελάσαι, καὶ κωμῳδῆσαι τὴν συμφοράν; Οὐδὲν τοιοῦτον οὐδὲν εἶπεν, οὐδὲ 
ἐνενόησεν, ἀλλὰ μετ᾽ ἐπιεικείας. «Ναί, Κύριε», φησίν. Εἰ δὲ μετὰ τριάκοντα ὀκτὼ ἔτη 
οὕτω πρᾶος ἦν, οὕτως ἐπιεικής, τῆς εὐτονίας αὐτῷ καταβληθείσης ἁπάσης καὶ τῆς 
δυνάμεως τῶν λογισμῶν, ἐννόησον ὁποῖον εἰκὸς εἶναι τοῦτον ἐν τοῖς προοιμίοις τῷ 
δεινῶν. Ἴστε γὰρ δήπου πάντες, ὅτι οὐχ ὁμοίως εἰσὶ δυσάρεστοι οἱ νοσοῦντες ἐν ἀρχῇ 
τῆς ἀῤῥωστίας καὶ πολλοῦ προϊόντος τοῦ χρόνου᾽ τότε γὰρ μάλιστα δυσχερεῖς γίνονται 
οἱ νοσοῦντες, ὅταν εἰς μῆκος ἐπιδῷ τὸ νόσημα, τότε πᾶσιν ἀφόρητοι. Ὁ δὲ μετὰ τοσαῦτα 
ἔτη οὕτω φιλοσόφων, οὕτως ἀνεξικάκως ἀποκρινόμενος, εὔδηλον ὅτι καὶ τὸν ἔμπροσθεν 
χρόνον μετὰ πολλῆς τῆς εὐχαριστίας τὴν συμφορὰν ἔφερεν ἐκείνην. 


Ταῦτα οὖν καὶ ἡμεῖς λογιζόμενοι μιμώμεθα τὴν ὑπομονὴν τοῦ συνδούλου: ἱκανὴ γὰρ ἡ 
παράλυσις ἐκείνου τὰς ἡμετέρας ἐπισφίγξαι ψυχάς: οὐδεὶς γὰρ οὕτω νωθρὸς καὶ 
παρειμένος, ὡς τὸ μέγεθος τῆς συμφορᾶς ἐννοήσας ἐκείνης, μὴ πάντα γενναίως ἐνεγκεῖν 
τὰ προσπίπτοντα δεινά, κἂν ἁπάντων ἀφορητότερα . Οὔτε γὰρ ἡ ὑγίεια αὐτοῦ μόνον, 
ἀλλὰ καὶ ἡ νόσος μεγίστης ἡμῖν ὠφελείας γέγονεν αἰτία’ ἢ τε γὰρ θεραπεία πρὸς 
δοξολογίαν τοῦ Δεσπότου καὶ τὰς τῶν ἀκουόντων ἤγειρε ψυχάς" ἢ τε νόσος καὶ ἡ 
ἀῤῥωστία πρὸς ὑπομονὴν ὑμᾶς ἤλειψε, καὶ πρὸς τὸν ἴσον παρεκάλεσε ζῆλον: μᾶλλον δὲ 
καὶ αὐτὴν τοῦ Θεοῦ τὴν φιλανθρωπίαν ἐνεδείξατο. Καὶ γὰρ αὐτὸ τὸ παραδοῦναι τοιούτῳ 
νοσήματι, καὶ τὸν χρόνον ἐκτεῖναι τοσοῦτον τὴν ἀῤῥωστίαν, μεγίστης κηδεμονίας ἐστί. 
Καθάπερ γὰρ χρυσοχόος εἰς χωνευτήριον ἐμβαλὼν χρυσίον μέχρι τοσούτου ἐπιτρέπει 
βασανίζεσθαι τῷ πυρί, ἕως ἂν ἴδῃ γενόμενον καθαρώτερον᾽ οὕτω δὴ καὶ ὁ Θεὸς μέχρι 
τοσούτου τὰς τῶν ἀνθρώπων ψυχὰς καὶ ὁ Θεὸς μέχρι τοσούτου τὰς τῶν ἀνθρώπων 
ψυχὰς ἀφίησιν ἐξετάζεσθαι ἐν δεινοῖς, ἕως ἂν γένωνται καθαραὶ καὶ διειδεῖς, καὶ πολλὴν 
ἀπὸ τῆς βασάνου ταύτης τὴν ὠφέλειαν καρπωσάμεναι᾽ ὥστε καὶ τοῦτο εὐεργεσίας εἶδός 
ἐστι τὸ μέγιστον. 


β᾽. Μὴ τοίνυν θορυβώμεθα, μὴ ἀλύωμεν, πειρασμῶν ἐμπιπτόντων ἡμῖν. Εἰ γὰρ ὁ 
χρυσοχόος εἶδε πόσον μὲν ἀφιέναι ἐν τῇ καμίνῳ χρόνον δεῖ τὸ χρυσίον, πότε δὲ 
ἀνασπάσαι, καὶ οὐκ ἀφίησι μέχρι τοῦ διαφθαρῆναι καὶ κατακαυθῆναι μένειν ἐν τῷ πυρί: 
πολλῷ μᾶλλον ὁ Θεὸς τοῦτο ἐπίσταται, καὶ ὅταν ἴδῃ καθαρωτέρους γενομένους, ἀφίησι 
τῶν πειρασμῶν, ὥστε μὴ τῷ πλεονασμῷ τῶν κακῶν ὑποσκελισθῆναι καὶ καταπεσεῖν. Μὴ 
τοίνυν δυσχεραίνωμεν, μηδὲ μικροψυχῶμεν, ἐπειδὰν τι τῶν ἀδοκήτων ἐμπέσῃ ἀλλὰ 
παραχωρῶμεν τῷ ταῦτα μετὰ ἀκριβείας εἰδότι, ἕως ἂν βούλοιτο, πυροῦν τὴν διάνοιαν 
τὴν ἡμετέραν᾽ συμφερόντως γὰρ τοῦτο ποιεῖ καὶ ἐπὶ κέρδει τῶν πειραζομένων. 

Διὰ τοῦτο σοφὸς τις παραινεῖ λέγων᾽ «Τέκνον, εἰ προσέρχῃ δουλεύειν τῷ Θεῷ, 
ἑτοίμασον τὴν ψυχὴν σοῦ εἰς περασμόν, εὔθυνον τὴν καρδίαν σου, καὶ καρτέρησον, καὶ 
μὴ σπεύσῃς ἐν καιρῷ ἐπαγωγῆς». Αὐτῷ παραχώρησον, φησίν, ἁπάντων: οἶδε γὰρ 
ἀκριβῶς πότε ἡμᾶς ἀνελέσθαι ἐκ τῆς καμίνου δεῖ τῶν κακῶν. Χρὴ τοίνυν αὐτῷ πανταχοῦ 
παραχωρεῖν, καὶ διὰ παντὸς εὐχαριστεῖν, καὶ πάντα φέρειν εὐγνωμόνως, κἂν εὐεργετῇ, 
κἂν κολάζῃ, ἐπεὶ καὶ τοῦτο εὐεργεσίας ἐστὶν εἶδος. Καὶ γὰρ ἰατρὸς οὐχ ὅταν λούῃ, καὶ 
τρέφῃ, καὶ εἰς παράδεισον ἐξάγῃ τὸν κάμνοντα μόνον, ἀλλ᾽ ὅταν καὶ καίῃ, καὶ τέμνῃ, 
ὁμοίως ἐστὶν ἰατρός᾽ καὶ πατὴρ οὐχ ὅταν θεραπεύῃ τὸν υἱὸν μόνον, ἀλλὰ καὶ ὅταν 
ἐκβάλλῃ τῆς οἰκίας, καὶ ὅταν ἐπιτιμᾷ, καὶ μαστίζῃ, ὁμοίως ἐστὶ πατήρ, καὶ οὐχ ἧττον, ἢ 
ὅταν ἐπαινή. Εἰδὼς τοίνυν ὅτι καὶ ἰατρῶν ἁπάντων φιλοστοργότερος ὁ Θεός, μὴ 
περιεργάζου, μηδὲ ἀπαιτεῖ τὰς εὐθύνας αὐτὸν τῆς ἰατρείας, ἀλλ᾽ ἂν τε ἀνεῖναι βούληται, 
ἂν τε κολάζῃ, πρὸς ἑκάτερα ὁμοίως παρέχωμεν ἑαυτούς: δι᾽ ἑκατέρων γὰρ πρὸς ὑγείαν 
ἡμᾶς ἐπανάγει, καὶ πρὸς τὴν οἰκείωσιν τὴν ἑαυτοῦ, καὶ οἶδεν ὧν ἕκαστος χρείαν ἔχομεν, 
καὶ τὶ συμφέρον ἑκάστῳ, καὶ πῶς καὶ τίνι τρόπῳ σωθῆναι δεῖ, καὶ ταύτην ἡμᾶς ἄγει τὴν 
ὁδόν. Ἑπώμεθα τοίνυν οἵπερ ἂν αὐτὸς κελεύῃ, καὶ μηδὲν ἀκριβολογώμεθα, εἴτε διὰ 
ῥᾳδίας καὶ εὐκόλου, εἴτε διὰ χαλεπῆς καὶ τραχυτέρας ὁδοῦ βαδίζειν κελεύοι: ὥσπερ οὖν 
καὶ τὸν παράλυτον τοῦτον. Ἕν μενοῦν τοῦτο εὐεργεσίας εἶδος ἦν τὸ χρόνῳ τοσούτῳ τὴν 
ψυχὴν αὐτοῦ καθαίρειν, ὥσπερ χωνευτηρίῳ τινὶ τῇ πυρώσει τῶν πειρασμῶν αὐτὴν 
παραδόντα: ἕτερον δὲ οὐκ ἔλαττον τούτου, τὸ καὶ ἐν αὐτοῖς παρεῖναι τοῖς πειρασμοῖς, 
καὶ πολλὴν αὐτῷ παρέχειν τὴν παραμυθίαν. Αὐτὸς ἦν ὁ διακρατῶν αὐτὸν καὶ συνέχων, 
καὶ χεῖρα ὀρέγων, καὶ οὐκ ἀφιεὶς καταπεσεῖν. Ὅταν δὲ ἀκούσῃς ὅτι αὐτὸς ἦν, μὴ 
ἀποστερήσῃς τῶν ἐγκωμίων τὸν παράλυτον, μήτε ἐκεῖνον, μήτε ἄλλον τινὰ 
πειραζόμενον ἄ νθρῶώπον καὶ καρτεροῦντα. Κἂν γὰρ μυριάκις φιλοσοφῶμεν, κἂν 
ἀνάπτων ὦμεν ἰσχυρότεροι καὶ δυνατώτεροι, τῆς παρ᾽ αὐτοῦ ῥοπῆς ἀπούσης, οὐδὲ πρὸς 
τὸν τυχόντα ἀντιστῆναι δυνησόμεθα πειρασμόν. Καὶ τὶ λέγω περὶ ἡμῶν τῶν εὐτελῶν καὶ 
ἀπεῤῥιμμένων; Κἂν γὰρ Παῦλός τις ἡ, καὶ Πέτρος, κἂν Ἰάκωβος, κἂν Ἰωάννης, τῆς 
ἄνωθεν βοηθείας ἀποστερηθεὶς ἐλέγχεται ῥᾳδίως, καὶ ὑποσκελίζεται, καὶ καταπίπτει. Καὶ 
ὑπὲρ τούτων αὐτοῦ τοῦ Χριστοῦ φωνὴν ὑμῖν ἀναγνώσομαι τῷ γὰρ Πέτρῳ φησίν: «Ἰδοὺ 
ὁ σατανᾶς ἠτήσατο, ἵνα σινιάσῃ ὑμᾶς ὡς τὸν σῖτον: κἀγὼ ἐδεήθην περὶ σοῦ, ἵνα μὴ 
ἐκλίπῃ ἡ πίστις σου». Τὶ ἐστι, σινιάσαι; Ἀγαγεῖν, περιαγαγεῖν, σαλεῦσαι, κινῆσαι, 
διαδονῆσαι, βασανίσαι, ὅπερ ἐπὶ τῶν κοσκινιζομένων γίνεται᾽ ἀλλ᾽ ἐγώ, φησίν, ἐπέσχον, 
εἰδὼς ὅτι τὸν πειρασμὸν ἐνεγκεῖν οὐ δύνασθε: τὸ γὰρ εἰπεῖν «Ἵνα μὴ ἐκλίπῃ ἡ πίστις 
σου», δηλοῦντός ἐστιν, ὅτι εἰ συνεχώρησεν, ἐξέλιπεν ἂν αὐτοῦ ἡ πίστις. Εἰ δὲ Πέτρος ὁ 
θερμὸς ἐραστὴς τοῦ Χριστοῦ καὶ τὴν ψυχὴν ὑπὲρ αὐτοῦ μυριάκις ἐπιδούς, καὶ προπηδῶν 
ἀεὶ τοῦ χοροῦ τῶν ἀποστόλων, καὶ ᾿ παρὰ τοῦ Διδασκάλου μακαριζόμενος, καὶ διὰ τοῦτο 
Πέτρος κληθείς, ἐπειδὴ ἄσειστον εἶχε καὶ ἀπερίτρεπτον τὴν πίστιν, ἠνέχθη ἂν καὶ τῆς 
ὁμολογίας ἐξέπεσεν, εἰ συνεχώρησεν ὁ Χριστὸς τῷ διαβόλῳ πειράσαι ὅσον ἠβούλετο, 
τὶς ἕτερος στῆναι δυνήσεται χωρὶς τῆς αὐτοῦ βοηθείας; Διὰ τοῦτο καὶ Παῦλος φησι: 
«Πιστὸς δὲ ὁ Θεός, ὃς οὐκ ἐάσει ὑμᾶς πειρασθῆναι ὑπὲρ ὃ δύνασθε, ἀλλὰ ποιήσει σὺν τῷ 
πειρασμῷ καὶ τὴν ἔκβασιν τοῦ δύνασθαι ὑμᾶς ὑπενεγκεῖν». Οὐ μόνον γάρ, φησί, 
πειρασμὸν ὑπὲρ δύναμιν οὐκ ἀφίησιν ἐπενεχθῆναι, ἀλλὰ καὶ ἐν αὐτῷ τὸ κατὰ δύναμιν 

ἐπαγομένω πάρεστι διαβαστάζων ἡμᾶς καὶ συγκροτῶν, ὅταν ἡμεῖς πρότερον τὰ παρ᾽ 
ἑαυτῶν εἰσενέγκωμεν, οἷον προθυμίαν, ἐλπίδα τὴν εἰς αὐτόν, εὐχαριστίαν, καρτερίαν, 
ὑπομονήν. Οὔτε γὰρ μόνον ἐν τοῖς ὑπὲρ δύναμιν κινδύνοις, ἀλλὰ καὶ ἐν αὐτοῖς τοῖς κατὰ 
δύναμιν τῆς ἄνωθεν δεόμεθα βοηθείας, εἰ μέλλοιμεν ἑστάναι γενναίως᾽ καὶ ἀλλαχοῦ γὰρ 
φησί: «Καθὼς περισσεύει τὰ παθήματα Χριστοῦ εἰς ἡμᾶς, οὕτω διὰ τοῦ Χριστοῦ 
περισσεύει καὶ ἡ παράκλησις ἡμῶν, εἰς τὸ δύνασθαι ἡμᾶς παρακαλεῖν τοὺς ἐν πάσῃ 
θλίψει διὰ τῆς παρακλήσεως, ἧς παρακαλούμεθα αὐτοὶ ὑπὸ τοῦ Θεοῦ». Ὥστε καὶ ὁ 
τοῦτον παρακαλέσας αὐτὸς ἐστιν ὁ τὸν πειρασμὸν συγχωρήσας ἐπενεχθῆναι. Ὅρα δὲ καὶ 
μετὰ τὴν θεραπείαν πόσην κηδεμονίαν ἐπιδείκνυται. Οὐ γὰρ ἀφεὶς αὐτὸν ἀπῆλθεν, ἀλλ᾽ 
εὑρὼν αὐτὸν ἐν τῷ ἱερῷ φησιν᾽ «Ἴδε ὑγιὴς γέγονας, μηκέτι ἁμάρτανε, ἵνα μὴ χεῖρόν τὶ 
σοι γένηται». Εἰ γὰρ μισῶν συνεχώρησε τὴν κόλασιν, οὐκ ἂν ἀπήλλαξεν, οὐκ ἂν πρὸς τὸ 
μέλλον ἠσφαλίσατο᾽ τὸ δὲ λέγειν" «Ἵνα μὴ χεῖρόν τὶ σοι γένηται». τὰ μέλλοντά ἐστι 
προαναστέλλοντος δεινά. Ἔλυσε τὴν νόσον, καὶ οὐκ ἔλυσε τὴν ἀγωνίαν᾽ ἀπήλασξ τὴν 
ἀῤῥωστίαν, καὶ οὐκ ἀπήλασε τὸν φόβον, ὥστε ἀκίνητον εἶναι τὴν γενομένην εὐεργεσίαν. 
Τοῦτο ἰατροῦ κηδεμονικοῦ μὴ τὰ παρόντα λύειν μόνον, ἀλλὰ καὶ πρὸς τὰ μέλλοντα 
ἀσφαλίζεσθαι, ὅπερ καὶ ὁ Χριστὸς ἐποίησε τῇ μνήμῃ τῶν παρελθόντων συγκροτῶν 
ἐκείνου τὴν ψυχήν. Ἐπειδὴ γὰρ ἀπελθόντων τῶν ὀδυνώντων ἡμᾶς, συναπέρχεται καὶ ἡ 
μνήμη πολλάκις βουλόμενος αὐτὴν μένειν διηνεκῆ, φησί: «Μηκέτι ἁμάρτανε, ἵνα μὴ 
χεῖρόν τὶ σοι γένηται». 


γ᾽. Οὐκ ἀπὸ τούτου δὲ μόνον τὴν πρόνοιαν αὐτοῦ καὶ τὴν ἐπιείκειαν αὐτοῦ ἔστιν ἰδεῖν, 
ἀλλὰ καὶ ἀπὸ αὐτῆς τῆς δοκούσης εἶναι ἐπιτιμήσεως. Οὐδὲ γὰρ ἐξεπόμπευσεν αὐτοῦ τὰ 
ἁμαρτήματα, ἀλλ᾽ ὅτι μὲν δι᾽ ἁμαρτήματα ἔπαθεν, ἅπερ ἔπαθεν, εἶπε: τίνα δὲ ἦν τὰ 
ἁμαρτήματα οὐκ ἐδήλωσεν, οὐδὲ εἶπε, Τὸ καὶ τὸ ἥμαρτες, οὐδέ, Τὸ καὶ τὸ 
ἐπλημμέλησας, ἀλλ᾽ ἑνὶ ψιλῷ ῥήματι τοῦτο ἐνδειξάμενος τῷ: «Μηκέτι ἁμάρτανε», καὶ 
τοσοῦτον εἰπών, ὅσον ἀναμνῆσαι μόνον, σπουδαιότερον αὐτὸν πρὸς τὸ μέλλον 
εἰργάσατο, καὶ τὴν μὲν ὑπομονὴν αὐτοῦ καὶ τὴν ἀνδρείαν καὶ τὴν φιλοσοφίαν πᾶσαν 
δήλην ἡμῖν ἐποίησεν εἰς ἀνάγκην αὐτὸν καταστήσας τοῦ πᾶσαν ἐκτραγῳδῆσαι τὴν 
συμφορὰν καὶ τὴν σπουδὴν ἐπιδειξάμενος τὴν ἑαυτοῦ: «Ἐν ᾧ γάρ, φησίν, ἐγὼ ἔρχομαι, 
ἄλλος πρὸ ἐμοῦ καταβαίνει»; τὰ δὲ ἁμαρτήματα οὐκ ἐξεπόμπευσεν. Ὥσπερ γὰρ ἡμεῖς 
βουλόμεθα τὰ ἡμέτερα συσκιάζεσθαι, οὕτω καὶ ὁ Θεὸς πολλῷ πλέον ἢ ἡμεῖς" διὰ τοῦτο 
τὴν μὲν θεραπείαν ἐπὶ πάντων ἐποιήσατο, τὴν δὲ παραίνεσιν ἢ τὴν συμβουλὴν κατιδίαν 
ποιεῖται. Οὐδέποτε γὰρ ἡμῶν ἐκπομπεύει τὰ ἁμαρτήματα, πλὴν εἰ μὴ ποτε ἴδοι 
ἀναισθήτως ἔχοντας πρὸς αὐτά. Καὶ γὰρ ὅταν λέγῃ «Πεινῶντά με εἴδετε, καὶ οὐκ 
ἐθρέψατε" καὶ διψῶντα, καὶ οὐκ ἐποτίσατε». διὰ τοῦτο λέγει κατὰ τὸν παρόντα καιρόν, 
ἵνα μὴ κατὰ τὸν μέλλοντα τούτων ἀκουσώμεθα τῶν ῥημάτων. Ἀπειλεῖ, ἐκπομπεύει 
ἐνταῦθα, ἵνα μὴ ἐκπομπεύσῃ ἐκεῖ ὥσπερ οὖν καὶ καταστρέψαι διὰ τοῦτο ἠπείλησε τὴν 
τῶν Νινευϊτῶν πόλιν, ἵνα μὴ καταστρέψῃ. Εἰ γὰρ ἠβούλετο δημοσιεύειν ἡμῶν τὰ 
ἁμαρτήματα, οὐκ ἂν προεῖπεν, ὅτι δημοσιεύει: νῦν δὲ διὰ τοῦτο προλέγει, ἵνα τῷ φόβῳ 
τῆς δημοσιξύσεως ἐκείνης, εἰ καὶ μὴ τῷ φόβῳ τῆς κολάσεως σωφρονισθέντες, 
ἀπονιψώμεθα ἅπαντα. Τοῦτο καὶ ἐπὶ τοῦ βαπτίσματος γίνεται καὶ γὰρ ἄγει πρὸς τὴν 

κολυμβήθραν τῶν ὑδάτων τὸν ἄνθρωπον, οὐδενὶ δῆλα ποιήσας αὐτοῦ τὰ ἁμαρτήματα, 
ἀλλὰ τὴν μὲν δωρεὰν πᾶσι καθίστησι φανεράν, καὶ ποιεῖ δήλην, τὰ δὲ ἁμαρτήματα πλὴν 
αὐτοῦ καὶ τοῦ τὴν ἄφεσιν λαμβάνοντος οὐδεὶς ἕτερος οἶδε. Τοῦτο καὶ ἐπὶ τούτου γέγονε, 
καὶ ἀμάρτυρον ποιεῖται τὸν ἔλεγχον, μᾶλλον δὲ οὐκ ἔλεγχος μόνον, ἀλλὰ καὶ ἀπολογίᾳ 
τὸ εἰρημένον ἐστίν, ὥσπερ ὑπὲρ τῆς τοσαύτης κακώσεως ἀπολογούμενος καὶ λέγω αὐτῷ 
καὶ δεικνύς, ὅτι οὐ μάτην, οὐδὲ εἰκῆ τοσοῦτον αὐτὸν ἐπέτρεψε κακωθῆναι χρόνον, τῶν 
ἁμαρτημάτων ἀνέμνησεν αὐτόν, καὶ τὴν αἰτίαν εἶπε τῆς ἀῤῥωστίας: «Εὑρὼν γὰρ αὐτόν, 
φησὶν ἐν τῷ ἱερῷ, εἶπεν αὐτῷ: Μηκέτι ἁμάρτανε, ἵνα μὴ χεῖρόν τὶ σοι γένηται». 


Ἐπεὶ οὖν τοσαῦτα ἐκαρπωσάμεθα ἐκ τοῦ προτέρου παραλύτου, φέρε ἔλθωμεν καὶ ἐφ᾽ 
ἕτερον κἂν παρὰ τῷ Ματθαίῳ κείμενον. Καὶ γὰρ καὶ ἐν τοῖς μετάλλοις ὅπουπερ ἂν εὕροι 
τις χρυσίον, πλέον ἐκεῖ διασκάπτει πάλιν" καὶ οἶδα μὲν ὅτι πολλοὶ τῶν ἁπλῶς 
ἀναγινωσκόντων ἕνα καὶ τὸν αὐτὸν εἶναι νομίζουσι παράλυτον παρὰ τοῖς τέσσαρσιν 
εὐαγγελισταῖς κείμενον" οὐκ ἔστι δέ. Διὸ χρὴ διαναστῆναι καὶ προσέχειν μετὰ ἀκριβείας. 
Οὐ γὰρ ὑπὲρ τῶν τυχόντων ἡ ζήτησίς ἐστιν, ἀλλὰ καὶ πρὸς Ἕλληνας, καὶ πρὸς 
Ἰουδαίους, καὶ πρὸς πολλοὺς τῶν αἱρετικῶν χρήσιμος ὁ λόγος οὗτος ἔσται, τὴν 
προσήκουσαν λύσιν λαβών. Καὶ γὰρ οὕτω πάντες τοῖς εὐαγγελισταῖς ἐγκαλοῦσιν ὡς 
μαχομένοις καὶ διαφωνοῦσιν᾽ οὐκ ἔστι δέ, μὴ γένοιτο, ἀλλ᾽ εἰ καὶ διαφορὰ τὰ πρόσωπα, 
μία τοῦ Πνεύματος ἡ χάρις ἐστίν, ἡ τὴν ἑκάστου κινοῦσα ψυχήν᾽ ὅπου δὲ τοῦ 
Πνεύματος χάρις, ἀγάπη, χαρά, εἰρήνη᾽ πόλεμος καὶ ἀμφισβήτησις οὐκ ἐστι, καὶ μάχη 
καὶ φιλονεικία τις. Πῶς οὖν ποιήσομεν φανερόν, ὅτι οὐκ ἔστιν ὁ παράλυτος οὗτος 
ἐκεῖνος, ἀλλ᾽ ἕτερος παρ᾽ ἐκεῖνον; Ἀπὸ πολλῶν σημείων, καὶ τόπου, καὶ χρόνου, καὶ 
καιρῶν, καὶ ἡμέρας, καὶ ἀπὸ τοῦ τρόπου τῆς θεραπείας, καὶ ἀπὸ τῆς παρουσίας τοῦ 
ἰατροῦ, καὶ ἀπὸ τῆς ἐρημίας τοῦ θεραπευθέντος. Καὶ τὶ τοῦτο; φησί: καὶ γὰρ ἕτερα 
σημεῖα οὐχὶ διαφόρως ἀπήγγειλαν πολλοὶ τῶν εὐαγγελιστῶν; Ἀλλ᾽ ἕτερόν ἐστι 
διαφόρως εἰπεῖν, καὶ ἕτερον ἐναντίως᾽ ἐκεῖνο μὲν γὰρ διαφωνίαν οὐ ποιεῖ τινα, οὐδὲ 
μάχην. τοῦτο δὲ τὸ νῦν προκείμενον ἡμῖν πολλὴν ἔχι τὴν ἐναντίωσιν, εἰ μὴ δειχθείη 
ἕτερος ὧν ὁ ἐν τῇ κολυμβήθρᾳ παραλυτικὸς παρ᾽ ἐκεῖνον τὸν ἐν τοῖς τρισὶν 
ἀναγεγραμμένον. Καὶ ἵνα μάθητε τὶ ποτὲ ἐστι διαφόρος, καὶ τὶ ποτὲ ἐστιν ἐναντίως 
εἰπεῖν, τῶν εὐαγγελιστῶν ὁ μὲν ὅτι ὁ Χριστὸς τὸν σταυρὸν ἐβάσταζεν εἶπεν, ὁ δὲ ὅτι 
Σίμων ὁ Κυρηναῖος τοῦτο δὲ ἐναντίωσίν τινα οὐ ποιεῖ, οὐδὲ μάχην. Καὶ πῶς οὐκ ἔστιν 
ἐναντίον, φησί, τὸ βαστάζειν τῷ μὴ βαστάζειν; Ὅτι ἀμφότερα γέγονε. Καὶ ἐξελθόντων 
μὲν ἐκ τοῦ πραιτωρίου, ὁ Χριστὸς ἐβάσταζε: προϊόντων δέ, ὁ Σίμων ἔλαβεν ἀπ᾽ αὐτοῦ 
καὶ ἔφερξ. Πάλιν ἐπὶ τῶν λῃστῶν, ὁ μὲν φησίν, ὅτι οἱ δύο αὐτὸν ἐβλασφήμουν. ὁ δὲ ὅτι 
ὁ εἷς ἐπεστόμιζε τὸν κατηγοροῦντα. Ἀλλ᾽ οὐδὲ τοῦτο πάλιν ἐναντίον. Διατί; Ὅτι καὶ 
ἐνταῦθα ἀμφότερα γέγονε καὶ παρὰ μὲν τὴν ἀρχὴν ἀμφότεροι ἦσαν οἱ πονηρευόμενοι: 
μετὰ δὲ ταῦτα σημείων γενομένων καὶ τῆς γῆς κλονουμένης, καὶ τῶν πετρῶν, 
σχιζομένων, καὶ ἡλίου κρυπτομένου, θάτερος αὐτῶν μετεβλήθη, καὶ σωφρονέστερος 
γέγονε, καὶ τὸν ἐσταυρωμένον ἐπέγνω, καὶ τὴν βασιλείαν ὡμολόγησε τὴν ἐκείνου. Ἵνα 
γὰρ μὴ νομίσῃς, ὅτι ἀνάγκη τινὶ καὶ βίᾳ τινὸς ἔνδοθεν ὠθοῦντος αὐτὸν τοῦτο γίνεται, 
μηδὲ διαπορῇς, δείκνυσί σοι ἐν τῷ σταυρῷ τὴν πονηρίαν αὐτοῦ ἔτι διατηροῦντα τὴν 

προτέραν, ἵνα εἰδῇς, ὅτι οἴκοθεν καὶ παρ᾽ ἑαυτοῦ μεταβαλόμενος, καὶ τῆς τοῦ Θεοῦ 
χάριτος ἀπολαύσας, οὕτω βελτίων ἐγένετο. 


δ᾽. Καὶ ἕτερα πολλὰ τοιαῦτα ἔστιν ἐκ τῶν Εὐαγγελίων ἀναλέγεσθαι, ἃ δοκεῖ μὲν 
ἐναντιώσεως ὑποψίαν ἔχειν, οὐκ ἔστι δὲ ἐναντίωσις, ἀλλὰ καὶ τὰ παρὰ τούτου καὶ τὰ 
παρ᾽ ἐκείνου εἰρημένα γεγένηται: εἰ δὲ μὴ κατὰ τὴν αὐτὴν ὥραν, καὶ ὁ μὲν πρότερον, ὁ 
δὲ τὸ δεύτερον εἴρηκεν᾽ ἐνταῦθα δὲ οὐδὲν τοιοῦτόν ἐστιν᾽ ἀλλὰ τὸ πλῆθος τῶν 
εἰρημένων σημείων δείκνυσι καὶ τοῖς ὁτωσοῦν προσέχουσιν, ὅτι ἕτερος μὲν αὐτὸς ἦν, 
ἕτερος δὲ ἐκεῖνος. Οὐ μικρὰ δὲ καὶ αὕτη γένοιτ᾽ ἂν ἀπόδειξις πρὸς τὸ δεῖξαι τοὺς 
εὐαγγελιστὰς συμφωνοῦντας ἀλλήλοις, καὶ οὐ μαχομένους. Ἂν μὲν γὰρ αὐτὸς ἦ, πολλὴ 

ἡ μάχη: ἂν δὲ ἕτερος ἐκεῖνος, πᾶσα ἀμφισβήτησις λέλυται. 


Φέρε οὖν αὐτὰς τὰς αἰτίας εἴπωμεν, δι᾽ ἃς οὔ φαμεν τοῦτον εἶναι ἐκεῖνον. Τίνες οὖν εἰσιν 
αὗται; Ὁ μὲν ἐν Ἰεροσολύμοις θεραπεύεται, οὗτος δὲ ἐν Καπερναούμ, καὶ ὁ μὲν παρὰ 
τὴν κολυμβήθραν τῶν ὑδάτων, οὗτος δὲ ἐν οἰκίσκῳ τινί: ἰδοὺ ἀπὸ τοῦ τόπου κἀκεῖνος 
μὲν ἐν ἑορτῇ᾽ ἰδοὺ ἀπὸ τοῦ καιροῦ κἀκεῖνος μὲν τριάκοντα καὶ ὀκτὼ ἔτη εἶχεν ἐν τῇ 
ἀσθενείᾳ: περὶ τούτου δὲ οὐδὲν τοιοῦτον ὁ εὐαγγελιστής᾽ ἰδοὺ καὶ ἀπὸ τοῦ χρόνου᾽ 
κἀκεῖνος μὲν ἐθεραπεύθη ἐν Σαββάτῳ: ἰδοὺ καὶ ἀπὸ ἡμέρας᾽ εἰ γὰρ ἐν Σαββάτῳ 
ἐθεραπεύθη καὶ οὗτος, οὐδ᾽ ἂν τοῦτο παρεσιώπησεν ὁ Ματθαῖος, οὐδ᾽ ἂν ἡσύχασαν οἱ 
παρόντες Ἰουδαῖοι’ οἱ γὰρ καὶ μὴ ἐν Σαββάτῳ θεραπευθέντος αὐτοῦ δυσχεράναντες δι᾽ 
ἄλλην αἰτίαν, πολλῷ μᾶλλον εἰ καὶ τὴν ἀπὸ τοῦ καιροῦ λαβὴν ἔσχον, οὐκ ἂν ἐφείσαντο 
τῶν ἐγκλημάτων τῶν κατὰ τοῦ Χριστοῦ. Καὶ οὗτος μὲν πρὸς τὸν Χριστὸν φέρεται: πρὸς 
ἐκεῖνον δὲ αὐτὸς ὁ Χριστὸς παραγίνεται, κἀκείνῳ μὲν οὐδεὶς ἄνθρωπος ἦν ὁ βοηθήσων: 
«Κύριε γάρ, φησὶν ἄνθρωπον οὐκ ἔχω»: οὗτος δὲ πολλοὺς εἶχε τοὺς προσήκοντας, οἱ καὶ 
διὰ τοῦ στέγους αὐτὸν ἐχάλασαν. Κἀκείνου μὲν πρὸ τῆς ψυχῆς τὸ σῶμα διώρθωσε᾽ 
πρότερον γὰρ αὐτοῦ τὴν παράλυσιν σφίγξας, τότε φησίν: «Ἴδε ὑγιὴς γέγονας, μηκέτι 
ἁμάρτανε»: ἐνταῦθα δὲ οὐχ οὕτως, ἀλλὰ πρότερον αὐτοῦ τὴν ψυχὴν ἰασάμενος (φησὶ 
γὰρ αὐτῷ: «Θάρσει, τέκνον, ἀφέωνταί σοι αἱ ἁμαρτίαι σου»). τότε τὴν παράλυσιν 
διώρθωσεν. Ὅτι μὲν οὖν οὐκ ἔστιν οὗτος ἐκεῖνος, ἀπὸ τούτων ἡμῖν σαφῶς ἀποδέδεικται, 
δεῖ δὲ λοιπὸν ἐπὶ τὴν ἀρχὴν τοῦ διηγήματος ἐλθόντας ἰδεῖν, πῶς μὲν τοῦτον, πῶς δὲ 
ἐκεῖνον ἐθεράπευσεν ὁ Χριστός, καὶ διὰ τὶ διαφόρως: διὰ τὶ τὸν μὲν ἐν Σαββάτῳ, ἐκεῖνον 
δὲ οὐκ ἐν Σαββάτῳ, καὶ πρὸς ἐκεῖνον μὲν αὐτὸς ἦλθε, τοῦτον δὲ ἀνέμεινε πρὸς αὐτὸν 
κομισθῆναι, καὶ διὰ τὶ ἐκένου μὲν τὸ σῶμα πρότερον, τούτου δὲ τὴν ψυχὴν πρότερον 
ἰᾶται. Οὐ γὰρ ἁπλῶς οὐδὲ εἰκῆ ταῦτα ποιεῖ, σοφὸς ὧν καὶ προνοητικός. Προσέχωμεν 
τοίνυν, καὶ ἴδωμεν αὐτὸν θεραπεύοντα. Εἰ γὰρ ἐπὶ τῶν ἰατρῶν, ἐπειδὰν τέμνωσιν, ἢ 
καίωσιν, ἢ καὶ ἄλλῳ τρόπῳ πεπηρωμένον καὶ ἐξησθενηκότα ἀνατέμνωνται, καὶ 
κατατέμνωσι μέλος, πολλοὶ περιστοιχίζονται τὸν τε ἄῤῥωστον καὶ τὸν ταῦτα ποιοῦντα 
ἰατρόν, πολλῷ μᾶλλον ἡμᾶς ἐνταῦθα τοῦτο ποιεῖ χρή. ὅσῳ καὶ ἰατρὸς μείζων, καὶ τὸ 
νόσημα χαλεπώτερον, οὐκ ἀνθρωπίνῃ τέχνῃ, ἀλλὰ θείᾳ κατορθούμενον χάριτι. Κἀκεῖ 
μὲν καὶ δέρμα ἔστιν ἰδεῖν τεμνόμενον, καὶ ἰχῶρα ῥέοντα, καὶ σηπεδόνα κινουμένη, καὶ 
πολλὴν ἀηδίαν ἀπὸ τῆς θεωρίας ἐγγινομένην ὑπομεῖναι, καὶ πολλὴν ὀδύνην καὶ λύπην, 

οὐκ ἀπὸ τῆς ὄψεως τῶν τραυμάτων μόνον, ἀλλὰ καὶ ἀπὸ τῆς ἀλγηδόνος τῶν καιομένων 
καὶ τῶν τεμνομένων᾽ οὐδεὶς γὰρ οὕτω λίθινος, ὡς παρεστὼς τοῖς ταῦτα πάσχουσι, καὶ 
ἀκούων ὀλολυζόντων, οὐχὶ κατακλᾶται, καὶ συγχεῖται, καὶ πολλὴν τῇ ψυχῇ δέχεται τὴν 
ἀθυμίαν’ ἀλλ᾽ ὅμως διὰ τὴν ἐπιθυμίαν τῆς θεωρίας ταῦτα πάντα ὑπομένομεν. Ἐνταῦθα 
δὲ οὐδὲν τοιοῦτον ἔστιν ἰδεῖν, οὐ πῦρ προσαγόμενον, οὐ σίδηρον βαπτιζόμενον, οὐχ 
αἷμα ῥέον, οὐ τὸν κάμνοντα ὀδυνώμενον, οὐκ ὀλολύζοντα᾽ τὸ δὲ αἴτιον, ἡ σοφία τοῦ 
ἰατρεύοντος, οὐδενὸς δεομένη τούτων τῶν ἔξωθεν, ἀλλ᾽ αὐτὴ ἑαυτῇ αὐτάρκης οὖσα. Οὐ 
τοῦτο δὲ ἐστι τὸ θαυμαζόμενον, ὅτι μετ᾽ εὐκολίας τοσαύτης ποιεῖται τὴν ἰατρείαν, ἀλλ᾽ 
ὅτι καὶ ἀνωδύνως, οὐδένα πόνον ἐπάγων τοῖς θεραπευομένοις. Ἐπεὶ οὐκ καὶ μεῖζον τὸ 
θαῦμα, καὶ πλείων ἡ θεραπεία, καὶ καθαρὰ πάσης ἀθυμίας ἡ ἡδονὴ τοῖς θεωμένοις, φέρε 
μετὰ ἀκριβείας θεασώμεθα θεραπεύοντα τὸν Χριστόν. «Καὶ ἐμβὰς εἰς πλοῖον διεπέρασε, 
καὶ ἦλθεν εἰς ἰδίαν πόλιν, καὶ ἰδοὺ προσήνεγκαν αὐτῷ παραλυτικὸν ἐπὶ κλίνης 
βεβλημένον, καὶ ἰδὼν ὁ Ἰησοῦς τὴν πίστιν αὐτῶν εἶπε τῷ παραλυτικῷ᾽ Θάρσει, τέκνον, 
ἀφέωνταί σοι αἱ ἁμαρτία σου». Τοῦ μὲν ἑκατοντάρχου ἐλάττους εἰσι κατὰ τὴν πίστιν, 
τοῦ δὲ ἐν τῇ κολυμβήθρᾳ μείζους. Ἐκεῖνος μὲν γὰρ οὔτε τὸν ἰατρὸν εἵλκυσεν, οὔτε τὸν 
ἄῤῥωστον πρὸς τὸν ἰατρὸν ἤγαγεν" ἀλλ᾽ ὡς Θεῷ προσῆλθε, καὶ φησιν᾽ «Εἰπὲ λόγῳ 
μόνον, καὶ ἰαθήσεται ὁ παῖς μου». Οὔτε δὲ τὸν μὲν ἰατρὸν εἰς τὴν οἰκίαν οὐκ εἵλκυσαν, 
καὶ κατὰ τοῦτό εἰσιν ἴσοι τῶν ἑκατοντάρχῃ᾽ τὸν δὲ ἄῤῥωστον πρὸς τὸν ἰατρὸν ἐκόμισαν, 
καὶ κατὰ τοῦτό εἰσιν ἐλάττους, ὅτι οὐκ εἶπον, «Εἰπὲ λόγῳ μόνον». Τοῦ μέντοι κειμένου 
πολὺ βελτίους οὗτοι. Ἐκεῖνος μὲν γὰρ λέγει: «Κύριε, ἄνθρωπον οὐκ ἔχω, ἵνα, ὅταν 
ταραχθῇ τὸ ὕδωρ, βάλῃ μὲ εἰς τὴν κολυμβήθραν»: οὔτε δὲ ἤδεισαν, ὅτι οὐδὲν δεῖ τῷ 
Χριστῷ, οὐχ ὑδάτων, οὐ κολυμβήθρας, οὐκ ἄλλου τοιούτου τινός᾽ ἀλλ᾽ ὅμως ὁ Χριστὸς 
οὐχὶ τὸν τοῦ ἑκατοντάρχου μόνον, ἀλλὰ καὶ τοῦτον κἀκεῖνον τῶν νοσημάτων ἀπήλλαξε, 
καὶ οὐκ εἶπεν: Ἐπειδὴ πίστιν ἔλαττον προσήνεγκας, καὶ τὴν θεραπείαν ὡσαύτως λήψῃ: 
ἀλλὰ τὸν μείζονα ἐπιδειξάμενον μετ᾽ ἐγκωμίων καὶ στεφάνων ἀπέπεμψεν εἰπών: «Οὐδὲ 
ἐν τῷ Ἰσραὴλ τοσαύτην πίστιν εὗρον». Τὸν δὲ ἔλαττον προσενεγκάμενον ἐκείνου οὐκ 
ἐπήνεσεν οὐδέν, οὐ μὴ τῆς ὑγείας ἀπεστέρησεν, ἀλλ᾽ οὐδὲ ἐκεῖνον τὸν οὐδεμίαν 
ἐπιδειξάμενον πίστιν. Ἀλλὰ καθάπερ ἰατροὶ τὸ αὐτὸ νόσημα θεραπεύοντες παρὰ μὲν τῶν 
ἑκατὸν χρυσίνους ἔλαβον, παρὰ δὲ τῶν ἡμίσεις, παρὰ τῶν ἐλάσσους, παρ᾽ ἐνίων δὲ 
οὐδὲν ὅλως᾽ οὕτω δὴ καὶ ὁ Χριστός, παρὰ μὲν τοῦ ἑκατοντάρχου πολλὴν καὶ ἄφατον 
ἐδέξατο πίστιν, παρὰ δὲ τούτου ἐλάττονα, παρ᾽ ἐκείνου δὲ οὐδὲ τὴν τυχοῦσαν, καὶ ὅμως 
ἅπαντας ἐθεράπευσε. Τίνος οὖν ἕνεκεν καὶ τὸν οὐδὲν καταβαλόντα τῆς εὐεργεσίας 
ἠξίωσεν; Ὅτι οὐδὲ παρὰ ῥαθυμίαν, οὐδὲ παρὰ ἀναισθησίαν ψυχῆς, ἀλλὰ παρὰ τὸ 
ἀγνοεῖν τὸν Χριστὸν καὶ μηδὲν μηδέποτε μήτε μικρὸν μήτε μέγα ἀκηκοέναι περὶ αὐτοῦ 
θαῦμα, τὴν πίστιν οὐκ ἐπεδείξατο. Διὰ τοῦτο οὖν καὶ συγγνώμης ἀπήλαυσεν᾽ ὅπερ οὖν 
καὶ ὁ εὐαγγελιστὴς αἰνιττόμενος ἔλεγεν: «Οὐδὲ γὰρ ἤδει, ὅστις ποτε ἦν», ἀλλ᾽ ἐξ ὄψεως 
αὐτὸν μόνης ἐπέγνω, ὅτε ἐκ δευτέρου συνέτυχεν. 


ε᾽. Τινὲς μὲν οὖν φασιν, ὅτι τῶν προσενεγκάντων πιστευσάντων μόνον, οὗτος 
ἐθεραπεύετο: ἀλλ᾽ οὐκ ἔστι τοῦτο. «Ἰδὼν γὰρ τὴν πιστὴν αὐτῶν». οὐχὶ τῶν 
προσενεγκάντων μόνον, ἀλλὰ καὶ τοῦ προσενεχθέντος. Τὶ οὖν; Ἑτέρου πιστεύσαντος 

ἕτερος οὐ θεραπεύεται; φησίν. Οὐκ ἔγωγε οἶμαι, πλὴν εἰ μὴ τι ἢ διὰ ἡλικίας ὁ ἄωρον, ἢ διὰ 
ὑπερβάλλουσαν ἀσθένειαν ἀδυνάτως ἔχει πρὸς τὸ πιστεῦσαι. Πῶς οὖν ἐπὶ τῆς 
Χαναναίας, φησιν, ἐπίστευσε μὲν ἡ μήτηρ, ἐθεραπεύετο δὲ ἡ θυγάτηρ; Καὶ τοῦ 
ἑκατοντάρχου δὲ ἀπιστήσαντος πῶς ὁ παῖς ἀνίστατο, καὶ διεσώζετο; Ὅτι οὐκ ἠδύναντο 
πιστεύειν οἱ νοσοῦντες. Ἄκουσον οὖν τὶ φησιν ἡ Χαναναίᾳ. «Ἡ θυγάτηρ μου κακῶς 
δαιμονίζεται, καὶ ποτὲ μὲν πίπτει εἰς τὸ ὕδρῳ, ποτὲ δὲ εἰς τὸ πῦρ» ἡ δὲ σκοτουμένη καὶ 
δαιμωνῶσα, καὶ μηδὲ ἐν ἑαυτῇ δυναμένη γενέσθαι ποτέ, μηδὲ ὑγιαίνουσα, πῶς ἂν 
ἠδυνήθη πιστεῦσαι; 


Ὡς οὖν ἐπὶ τῆς Χαναναίας, οὕτω καὶ ἐπὶ τοῦ ἑκατοντάρχου᾽ ἐν τῇ οἰκίᾳ ἐβέβλητο ὁ ποῖς, 
οὐδὲ αὐτὸς εἰδὼς τὸν Χριστόν, οὐδὲ ὅστις ποτὲ ἦν, πῶς οὖν ἤμελλε τῷ ἀγνοουμένῳ 
πιστεύειν, καὶ οὗ μηδεμίαν οὐδέπω πεῖραν εἰλήφει; Ἀλλ᾽ οὐκ ἐπὶ τούτου ἔστι τοῦτο 
εἰπεῖν: ἀλλ᾽ ἐπίστευσεν ὁ παράλυτος. Πόθεν τοῦτο δῆλον; Ἀπ᾿ αὐτοῦ τοῦ τρόπου τῆς 
προσαγωγῆς. Μὴ γὰρ δὴ ἁπλῶς ἀκούσῃς, ὅτι καθῆκαν αὐτὸν διὰ τοῦ στέγους ἀλλ᾽ 
ἐννόησον, ὅσον ἐστὶν ἀῤῥωστοῦντα τοῦτο παθεῖν ἀνέχεσθαι. Ἴστε γὰρ δήπου τοῦτο, ὅτι 
οὕτω μικρόψυχοι καὶ δυσάρξστοι νοσοῦντές εἰσιν, ὡς καὶ τὰς ἐπὶ κλίνης θεραπείας 
διακρούεσθαι πολλάκις, καὶ αἱρεῖσθαι τὰς ἀπὸ τῶν νοσημάτων φέρειν ὀδύνας, ἢ τὴν ἀπὸ 
τῶν βοηθημάτων ὑπομένειν ἐπάχθειαν. Οὗτος δὲ καὶ τῆς οἰκίας προελθεῖν ἠνέσχετο, καὶ 
εἰς ἀγορὰν ἐμβαλεῖ βασταζόμενος, καὶ τοσούτων παρόντων ἑαυτὸν ἐπιδεῖξαι. Καὶ τοῦτο 
δὲ ἔθος τοῖς ἀῤῥωστοῦσιν ἐναποθανεῖν, ἢ τὰς οἰκείας ἐκκαλύψαι συμφοράς. Ἀλλ᾽ οὐχ ὁ 
ἄῤῥωστος οὗτος οὕτως, ἀλλ᾽ ἰδὼν τὸ θέατρον πεπληρωμένον, τὰς εἰσόδους 
ἀποτετειχισμένας, τὸν λιμένα ἀποκεκλεισμένον, διὰ τοῦ στέγους ἠνέσχετο χαλασθῆναι. 
Οὕτως εὐμήχανον ὁ πόθος, καὶ εὔπορον ἡ ἀγάπη. Καὶ γὰρ ὁ ζητῶν εὑρίσκει, καὶ τῷ 
κρούοντι ἀνοιγήσεται. Οὐκ εἶπε πρὸς τοὺς προσήκοντας αὐτῷ: Τὶ ποτε τοῦτό ἐστιν; Τὶ 
θορυβεῖσθς; Τὶ δὲ ἐπείγεσθε; Ἀνασχώμεθα κενωθῆναι τὸ δωμάτιον, διαλυθῆναι τὸ 
θέατρον: ἀναχωροῦσιν οἱ συνειλεγμένοι, δυνησόμεθα κατιδίαν αὐτῷ προσελθεῖν, καὶ 
περὶ τούτων ἀνακοινώσασθαι. Τὶ δεῖ πάντων ὁρώντων εἰς μέσον προτεθῆναι τὰς ἐμὰς 
συμφοράς, καὶ ἄνωθεν χαλᾶσθαι, καὶ ἀσχημονεῖν; Τούτων οὐδὲν ἐκεῖνος οὔτε πρὸς 
ἑαυτόν, οὔτε πρὸς τοὺς κομίζοντας εἶπεν, ἀλλὰ κόσμον εἶναι ἐνόμιζε τὸ μάρτυρας 
τοσούτους ποιήσασθαι τῆς ἑαυτοῦ θεραπείας. Οὐκ ἀπὸ τούτου δὲ μόνον αὐτοῦ τὴν 
πίστιν ἦν ἰδεῖν, ἀλλὰ καὶ ἀπ᾿ αὐτῶν τῶν τοῦ Χριστοῦ ῥημάτων. Ἐπειδὴ γὰρ ἐχαλάσθη 
καὶ προσηνέχθη, φησὶν αὐτῷ ὁ Χριστός: «Θάρσει, τέκνον, ἀφέωνταί σοι ἃ ἁμαρτίαι». 
Καὶ ταῦτα ἀκούσας οὐκ ἠγανάκτησεν, οὐκ ἐδυσχέρανεν, οὐκ εἶπε πρὸς τὸν ἰατρόν: Τὶ 
ποτε τοῦτό ἐστιν; Ἕτερον ἦλθον θεραπευθῆναι πάθος, καὶ ἕτερόν αὐτὸς θεραπεύει; 
Σκῆψις ταῦτα καὶ πρόφασις, καὶ ἀσθενείας προκαλύμματα. Ἁμαρτίας ἀφιεὶς τὰς οὐχ 
ὁρωμένας; Οὐδὲν τούτων οὐκ εἶπεν, οὐκ ἐνενόησεν. ἀλλ᾽ ἀνέμενεν ἐπιτρέπων τὸν 
ἰατρὸν ὁδῷ χρήσασθαι θεραπείας, ἧσπερ ἐβούλετο. Διὰ τοῦτο καὶ ὁ Χριστὸς οὐκ ἀπῆλθε 
πρὸς αὐτόν, ἀλλ᾽ ἀνέμξινεν αὐτὸν ἐλθεῖν, ἵνα ἐπιδείξῃ αὐτοῦ τὴν πίστιν πᾶσι. Μὴ γὰρ 
οὐκ ἠδύνατο τὴν εἴσοδον ποιῆσαι εὔκολον; Ἀλλ᾽ οὐδὲν τούτων ἐποίησεν, ἵνα πᾶσιν 
αὐτοῦ τὴν σπουδὴν ἐπιδείξῃ, καὶ τὴν ζέουσαν πίστιν. Καθάπερ γὰρ πρὸς ἐκεῖνον τὸν 
τριάκοντα ὀκτὼ ἔτη ἔχοντα ἀπῇει διὰ τὸ μηδένα αὐτῷ παρεῖναι’ οὕτω τοῦτον, ἐπειδὴ 

πολλοὺς εἶχε τοὺς προσήκοντας, ἀνέμεινεν ἐλθεῖν πρὸς αὐτόν, ἵνα καὶ τούτου τὴν πίστιν 
ποιήσῃ δήλην διὰ τοῦ προσενεχθῆναι, κἀκείνου τὴν ἐρημίαν ἡμᾶς διδάξῃ διὰ τοῦ πρὸς 
αὐτὸν ἀπελθεῖν, καὶ τούτου τὴν σπουδὴν κἀκείνου τὴν ὑπομονὴν ἐκκαλύψῃ πᾶσι, καὶ 
μάλιστα τοῖς τότε παροῦσιν. Ἐπειδὴ γὰρ εἰώθασιν Ἰουδαῖοι βάσκανοί τινες καὶ 
μισάνθρωποι ταῖς τῶν πλησίον εὐεργεσίαις φθονεῖν, καὶ νῦν ἀπὸ τοῦ καιροῦ τοῖς 
θαύμασιν ἐπισκήπτειν λέγοντες, ὅτι ἐν Σαββάτῳ θεραπεύειν, νῦν δὲ ἀπὸ τοῦ βίου τῶν 
δὐεργετουμένων λέγοντες" «Εἰ ἦν προφήτης οὗτος, ἤδει τὶς ἦν ἡ γυνὴ ἡ ἁπτομένη 
αὐτοῦ»" οὐκ εἰδότες, ὅτι ἰατροῦ μάλιστα τοῦτό ἐστι τὸ τοῖς ἀῤῥωστοῦσιν ἀναμίγνυσθαι, 
καὶ παρὰ τοὺς νοσοῦντας ἀξὶ φαίνεσθαι, ἀλλὰ μὴ φυγεῖν αὐτοὺς μηδὲ ἀποπηδᾶν. Ὅπερ 
οὖν καὶ πρὸς ἐκείνους ἀποτεινόμενος ἔλεγεν: «Οὐ χρείαν ἔχουσιν οἱ ὑγιαίνοντες ἰατροῦ, 
ἀλλ᾽ οἱ κακῶς ἔχοντες». Ἵνα οὖν μὴ τὰ αὐτὰ πάλιν ἐγκαλῶσι, πρότερον δείκνυσιν ὡς 
ἄξιοι τῆς θεραπείας εἰσὶν οἱ προσιόντες διὰ τὴν πίστιν, ἣν ἐκδείκνυνται. Διὰ τοῦτο 
κἀκείνου τὴν ἐρημίαν, καὶ τούτου τὴν ζέουσαν πίστιν καὶ προθυμίαν ἔδειξε᾽ διὰ τοῦτο 
ἐκεῖνον μὲν Σαββάτῳ ἐθεράπευσε, τοῦτον δὲ οὐκ ἐν Σαββάτῳ᾽ ἵν᾽, ὅταν ἴδῃς καὶ ἐν ἑτέρᾳ 
ἡμέρᾳ ἐγκαλοῦντας καὶ ἐπιτιμῶντας τῷ Χριστῷ, μάθῃ, ὅτι καὶ τότε οὐ διὰ τὴν τοῦ νόμου 
παρατήρησιν ἐνεκάλουν, ἀλλὰ τὴν οἰκείαν βασκανίαν φέρειν οὐκ ἔχοντες. Διὰ τὶ δὲ οὐκ 
ἐπὶ τὸ τὴν παράλυσιν ὀρθῶσαι πρότερον ἦλθεν, ἀλλὰ φησί: «Θάρσει, τέκνον, ἀφέωνταί 
σου αἱ ἁμαρτίαι»; Καὶ τοῦτο σφόδρα σοφῶς. Καὶ γὰρ τοῖς ἰατροῖς ἔθος ἐστὶ μὴ πρότερον 
τὰ νοσήματα λύειν, ἀλλὰ τὰς πηγὰς αὐτῶν ἀναιρεῖν. Οἷον πολλάκις ὑπὸ πονηροῦ χυμοῦ 
καὶ διεφθαρμένου ῥεύματος ἐνοχλουμένων ὀφθαλμῶν, ἀφεὶς ὁ ἰατρὸς τὴν νοσοῦσαν 
θεραπεῦσαι κόρην, τῆς κεφαλῆς ἐπεμελήσατο, ἔνθα ἡ ῥίζα καὶ ἡ πηγὴ τῆς ἀῤῥωστίας ἦν: 
οὕτω καὶ ὁ Χριστὸς ἐποίησε, τὴν πηγὴν ἀναστέλλει τῶν κακῶν πρότερον. Πηγὴ γὰρ 
κακῶν καὶ ῥίζα καὶ μήτηρ πάντων ἐστι τῆς ἁμαρτίας ἡ φύσις. Αὕτη τὰ σώματα ἡμῶν 
παραλύει᾽ αὕτη τὰς νόσους ἐπάγει: διὰ τοῦτο καὶ ἐνταῦθά φησι «Θάρσει, τέκνον, 
ἀφέωνταί σου αἱ ἁμαρτίαι»; κἀκεῖ φησιν «Ἰδοὺ ὑγιὴς γέγονας, μηκέτι ἁμάρτανε, ἵνα μὴ 
χεῖρόν τὶ σοι γένηται», δηλῶν ἀμφοτέροις, ὅτι ἐξ ἁμαρτημάτων ἐτέχθησαν αὗται ἃ 
νόσοι. Καὶ ἐν ἀρχῇ καὶ ἐν προοιμίοις τῆς κτίσεως ἐξ ἁμαρτίας ἡ νόσος εἰς τὸ τοῦ Κάϊν 
κατέσκηψε σῶμα. Καὶ γὰρ ἐκεῖνος μετὰ τὴν ἀδελφοκτονίαν μετὰ τὴν παρανομίαν 
ἐκείνην, τότε παρελύθη τὸ σῶμα. Τὸ γὰρ τρέμειν οὐδὲν ἕτερόν ἐστιν ἢ παράλυσις. Καὶ 
γὰρ ὅταν ἡ τὸ ζῶον οἰκονομοῦσα δύναμις ἀσθενέστερα γένηται, οὐκέτι δυναμένη πάντα 
διαβαστάζειν τὰ μέλη, ἀφίησιν αὐτὰ τῆς οἰκείας προνοίας, εἶτα χαλασθέντα ἐκεῖνα τρέμει 
καὶ περιφέρεται. 


ς᾽, Τοῦτο καὶ Παῦλος ἐδήλωσεν ἁμαρτίαν γὰρ τινα Κορινθίοις ἐγκαλῶν φησι’ «“ιὰ 
τοῦτο πολλοὶ ἐν ὑμῖν ἀσθενεῖς καὶ ἄῤῥωστοι»" διὰ τοῦτο καὶ ὁ Χριστὸς πρότερον τὴν 
ἀίταν ἀναιρεῖ τῶν κακῶν, καὶ εἰπών, «Θάρσει, τέκνον, ἀφέωνταί σου αἱ ἁμαρτίαι». 
ἀνίστησιν αὐτοῦ τὸ φρόνημα, διεγείρει καταβεβλημένην τὴν ψυχήν᾽ ὁ γὰρ λόγος ἔργον 
ἐγίνετο, καὶ εἰς τὸ συνειδὸς εἰσελθὼν αὐτῆς ἥπτετο τῆς ψυχῆς καὶ πᾶσαν ἀγωνίαν 
ἐξέβαλεν. Οὐδὲν γὰρ οὕτως ἡδονὴν ποιεῖ, καὶ παρέχει θαῤῥεῖν ὡς τὸ μηδὲν ἑαυτοῦ 
κατηγορεῖν. «Θάρσει, τέκνον, ἀφέωνταί σου αἱ ἁμαρτίαι». Ὅπου γὰρ ἁμαρτημάτων 
ἄφεσις, ἐκεῖ υἱοθεσία. Οὕτω γοῦν καὶ ἡμεῖς οὐ πρότερον δυνάμεθα καλέσαι Πατέρα, ἕως 

ἐν τῇ κολυμβήθρᾳ τῶν ὑδάτων τῶν ἁγίων ἀπονιψώμεθα τὰ ἁμαρτήματα. Ὅταν γοῦν 
ἐκεῖθεν ἀνέλθωμεν τὸ πονηρὸν ἐκεῖνο φορτίον ἀποθέμενοι, τότε λέγομεν, «Πάτερ ἡμῶν, 
ὁ ἐν τοῖς οὐρανοῖς». Ἀλλὰ τίνος ἕνεκεν ἐπὶ τοῦ τριάκοντα ὀκτὼ ἔχοντος οὐχ οὕτως 
ἐποίησεν, ἀλλὰ τὸ σῶμα αὐτοῦ διώρθωσε πρότερον; Ὅτι ἐκείνῳ μὲν τῷ μήκει τοῦ 
χρόνου τὰ ἁμαρτήματα δεδαπάνητο᾽ δύναται γὰρ πειρασμοῦ μέγεθος τὸ τῶν 
ἁμαρτημάτων φορτίον κοῦφον ποιεῖν: ὥσπερ οὖν καὶ ἐπὶ τοῦ Λαζάρου φησίν, ὅτι 
ἀπέλαβε τὰ κακὰ αὐτοῦ, καὶ ἐνταῦθα παρακαλεῖται: καὶ πάλιν ἀλλαχοῦ φησι’ 
«Παρακαλεῖτε τὸν λαὸν μου, λαλήσατε εἰς τὴν καρδίαν Ἱερουσαλήμ, ὅτι ἐδέξατο ἐκ 
χειρὸς Κυρίου διπλᾷ τὰ ἁμαρτήματα αὐτῆς». Καὶ πάλιν ὁ προφήτης, «Κύριε εἰρήνην δὸς 
ἡμῖν, πάντα γὰρ ἀπέδωκας ἡμῖν», ἐμφαίνων, ὅτι αἱ τιμωρίαι καὶ αἱ κολάσεις 
ἁμαρτημάτων συγχώρησιν ποιοῦσι, καὶ πολλαχόθεν τοῦτό ἐστι φανερὸν ποιῆσαι. 


Ἐμοὶ τοίνυν δοκεῖ μηδὲν ἐκείνῳ περὶ ἀφέσεως διαλεχθῆναι, ἀλλὰ πρὸς τὸ μέλλον αὐτὸν 
ἀσφαλίσασθαι, ὡς τῶν ἤδη πλημμεληθέντων τῷ μήκει τῆς ἀῤῥωστίας" ἢ εἰ μὴ τοῦτο, διὰ 
τὸ μηδὲν αὐτὸν μηδέπω περὶ τοῦ Χριστοῦ πεπεῖσθαι μέγα, διὰ τοῦτο ἐπὶ τὸ ἔλαττον 
πρότερον ἦλθε, καὶ τὸ φανερὸν καὶ δῆλον, τὴν τοῦ δώματος ὑγείαν: ἐπὶ δὲ τούτου οὐχ 
οὕτως, ἀλλ᾽ ἐπειδὴ μᾶλλον ἐπίστευσε, καὶ ὑψηλοτέραν εἶχε ψυχήν, διὰ τοῦτο αὐτῷ περὶ 
τῆς χαλεπωτέρας πρότερον διελέχθη νόσου καὶ πρὸς τούτοις δὲ ἅπασιν, ἵνα τὴν εἰς τὸν 
Πατέρα ἰσοτιμίαν ἐπιδείξηται. Ὥσπερ γὰρ ἐκεῖ ἐν Σαββάτῳ ἐθεράπευσε, βουλόμενος 
αὐτοὺς τῆς παρατηρήσεως ἀπαγαγεῖν τῆς Ἰουδαϊκῆς, καὶ ἐκ τῶν ἐγκλημάτων τῶν αὐτῶν 
λαβεῖν ἀφορμὴν τοῦ δεῖξαι ἑαυτὸν ἴσο τῷ γεγεννηκότι: οὕτω δὴ καὶ ἐνταῦθα προειδώς, 
ὅπερ ἤμελλον ἐρεῖν, εἶπε ταῦτα τὰ ῥήματα, ἵν᾽ ἐντεῦθεν λαβὼν ἀρχὴν καὶ πρόφασιν 
δείξῃ τῷ γεγεννηκότι ὁμότιμον ὄντα ἑαυτόν. Οὐ γὰρ ἴσον μηδενὸς ἐγκαλοῦντος, μηδὲ 
αἰτιωμένου, ἀφ᾽ ἑαυτοῦ εἰς τὸν περὶ τούτων καθεῖναι λόγον, καὶ ἑτέρων παρεχόντων τὰς 
αἰτίας ἐν ἀπολογίαις τάξει καὶ σχήματι τοῦτο αὐτὸ κατασκευάσαι. Ἐκείνης μὲν γὰρ τῆς 
ἀποδείξεως ὁ τρόπος ἀντέκρουε τοῖς ἀκούουσιν" οὗτος δὲ ἀνεπαχθέστερος ἦν, καὶ 
εὐπαράδεκτος μᾶλλον, καὶ πανταχοῦ δὲ ὁρῶμεν τοῦτο αὐτὸν ποιοῦντα, καὶ οὐχ οὕτω διὰ 
ῥημάτων, ὡς διὰ πραγμάτων ἐπιδεικνύμενον τὴν ἰσότητα. Τοῦτο γοῦν καὶ ὁ 
εὐαγγελιστὴς αἰνιττόμενος ἔλεγεν, ὅτι ἐδίωκον αὐτὸν οἱ Ἰουδαῖοι, οὐχ ὅτι μόνον ἔλυε τὸ 
σάββατον, ἀλλ᾽ ὅτι καὶ πατέρα ἴδιον ἔλεγε τὸν Θεόν, ἴσον ἑαυτὸν ποιῶν τῷ Θεῷ, ὃ 
πολλῷ μεῖζόν ἐστιν’ διὰ γὰρ τῆς τῶν πραγμάτων ἀποδείξεως τοῦτο αὐτὸ κατεσκεύαζξ. Τὶ 
οὖν οἱ βάσκανοι καὶ πονηροί, καὶ τοῖς ἀλλοτρίοις τηκόμενοι καλοῖς, καὶ πανταχόθεν 
λαβὰς ζητοῦντες εὑρεῖν; «Τὴ οὗτος, φησί, βλασφημεῖ,; Οὐδεὶς γὰρ δύναται ἀφιέναι 
ἁμαρτίας εἰ μὴ μόνος ὁ Θεός». Ὥσπερ ἐκεῖ ἐδίωκον αὐτὸν ὅτι ἔλυε τὸ σάββατον, καὶ 
παρὰ τῶν ἐγκλημάτων αὐτῶν λαβὼν ἀφορμὴν τὴν ἰσότητα ἐν ἀπολογίας τάξει τὴν πρὸς 
τὸν γεγεννηκότα ἐδήλωσεν εἰπών: «Ὁ Πατὴρ μου ἐργάζεται, κἀγὼ ἐργάζομαι»: οὕτω δὴ 
καὶ ἐνταῦθα, ἀφ᾽ ὧν ἐγκαλοῦσιν, ἀπὸ τούτων τὸ πρὸς τὸν Πατέρα ἀπαράλλακτον 
δείκνυσι. Τὶ γὰρ φησιν»; «Οὐδεὶς δύναται ἀφιέναι ἁμαρτίας, εἰ μὴ μόνος ὁ Θεός». Ἐπεὶ 
οὖν αὐτοὶ τὸν ὅρον ἔθηκαν τοῦτον, αὐτοὶ τὸν κανόνα εἰσήνεγκαν, αὐτοὶ τὸν νόμον 
ἔγραψας, ἐκ τῶν οἰκείων αὐτοὺς λοιπὸν συμποδίζει ῥημάτων. Ὑμεῖς, φύσιν, 
ὡμολογήσατε ὅτι Θεοῦ μόνον ἐστὶ τὸ ἀφιέναι ἁμαρτίας᾽ ἀναμφισβήτητός ἐστιν ἰσότης. 

Καὶ οὐχ οὗτοι δὲ τοῦτο μόνον φασίν, ἀλλὰ καὶ ὁ προφήτης οὕτω λέγων: «Τῆς Θεὸς 
ὥσπερ σύ»; Εἶτα δεικνὺς τὶ ἴδιον, ἐπήγαγεν, «Ἐξαίρων ἀνομίας, καὶ ὑπερβαίνων 
ἀδικίας». Ἂν τοίνυν φανῇ τις ἕτερος οὕτως τὸ αὐτὸ τοῦτο ποιῶν, καὶ Θεὸς ἐστιν, καὶ 
Θεὸς ὥσπερ ἐκεῖνος. Ἀλλ᾽ ἴδωμεν πῶς αὐτοῖς ὁ Χριστὸς συλλογίζεται, πῶς πρόως, καὶ 
ἐπιεικῶς, καὶ μετὰ κηδεμονίας ἁπάσης. «Καὶ ἰδοὺ τινες τῶν γραμματέων εἶπον ἐν 
ἑαυτοῖς" Οὗτος βλασφημεῖν». Οὐκ ἐξήνεγκαν τὸ ῥῆμα, οὐ προήνεγκαν διὰ γλώσσης, ἀλλ᾽ 
ἐν τοῖς ἀποῤῥήτοις τῆς διανοίας ἐλογίζοντο. Τὶ οὖν ὁ Χριστός; Ἤνεγκεν εἰς τὸ μέσον τὰ 
ἀπόῤῥητα ἐκείνων βουλεύματα πρὸς τῆς ἀποδείξεως τῆς κατὰ τὴν ἴασιν τοῦ σώματος 
τοῦ παραλυτικοῦ, βουλόμενος αὐτοῖς δέξαι τῆς αὐτοῦ θεότητος τὴν ἰσχύν. Ὅτι γὰρ Θεοῦ 
μόνον ἐστὶ τὰ ἀπόῤῥητα τῆς διανοίας, δεῖξαι τῆς αὐτοῦ θεότητος, «Σὺ ἐπίστασαι καρδίας 
μονώτατος». φησίν. Ὁρᾷς ὅτι τὸ «μόνος» πάλιν οὐ πρὸς τὴν ἀντιδιαστολὴν τοῦ Υἱοῦ 
λέγεται; Εἰ γὰρ ὁ Πατὴρ ἐπίσταται καρδίας μονώτατος, πῶς ὁ Υἱὸς οἶδε τὰ ἀπόῤῥητα τῆς 
διανοίας; «Αὐτὸς γὰρ ἤδει, φησί, τὶ ἦν ἐν τῷ ἀνθρώπῳ». καὶ ὁ Παῦλος δεικνύς, ὅτι ἴδιον 
Θεοῦ τοῦτό ἐστι τὸ τὰ ἀπόῤῥητα εἰδέναι, φησίν: «Ὁ δὲ ἐρευνῶν τὰς καρδίας», δεικνὺς 
ὅτι τῇ Θεὸς προσηγορίᾳ τὴν αὐτὴν ἰσχὺν ἔχει τοῦτο. Ὥσπερ γὰρ ἐὰν εἴπω ὁ βρέχων, 
οὐδένα ἄλλον δηλῶ ἢ τὸν Θεὸν διὰ τοῦ πράγματος, ἐπειδὴ αὐτοῦ μόνον τοῦτό ἐστι’ καὶ 
ἐὰν εἴπω, ὁ ἀνατέλλων τὸν ἥλιον, καὶ μὴ προσθῶ τὸ Θεός, ὅμως αὐτὸν δηλῶ διὰ τοῦ 
πράγματος: οὕτω δὴ καὶ ὁ Παῦλός φησιν εἰπών, «Ὁ ἐρευνῶν τὰς καρδίας», ἔδειξεν, ὅτι 
αὐτοῦ μόνον ἐστὶ τὸ ἔρευναν τὰς καρδίας. Εἰ γὰρ μὴ τὴν αὐτὴν ἰσχὺν εἶχε τοῦτο τῷ Θεὸς 
ὀνόματι πρὸς τὸ δεῖξαι ἡμῖν τὸν δηλούμενον, οὐκ ἂν αὐτὸ κατ᾽ αὐτὸ τέθεικεν. Καὶ γὰρ εἰ 
κοινὸν ἦν αὐτῷ καὶ πρὸς τὴν κτίσιν τοῦτο, οὐκ ἂν ἔγνωμεν τὸν δηλούμενον, τῆς 
κοινωνίας σύγχυσιν ἐμποιησάσης τῇ διανοίᾳ τὴν ἀκροατῶν. Ὅταν οὖν φαίνηται ἴδιον 
Πατρὸς τοῦτο, φαίνηται δὲ καὶ τῷ Υἱῷ, πρὸς ὃν ἀναμφισβήτητος καὶ ἐντεῦθεν ἡ ἰσότης, 
διὰ τοῦτο, «71, φησί, διαλογίζεσθε πονηρὰ ἐν ταῖς καρδίαις ὑμῶν; Τὶ γὰρ εὐκοπώτερον 
εἰπεῖν, φέωνταί σοῦ αἱ ἁμαρτίαι, ἢ εἰπεῖν, Ἐγεῖραι καὶ περιπατεῖ»: 


ζ᾽. Ἰδοὺ καὶ δευτέραν ἀπόδειξιν ποιεῖται τῆς τῶν ἁμαρτημάτων ἀφέσεως. Τὸ μὲν γὰρ 
ἁμαρτίας ἀφιέναι τοῦ σῶμα θεραπεῦσαι πολλῷ μᾶλλον μεῖζόν ἐστι, καὶ τοσοῦτον μεῖζον, 
ὅσον ψυχὴ σώματος. Ὥσπερ γὰρ τοῦ σώματος νόσος " παράλυσις, οὕτω καὶ τῆς ψυχῆς 
νόσος ἡ ἁμαρτία" ἀλλ᾽ ἐκεῖνο εἰ καὶ μεῖζον ἦν, ἄδηλον ἦν᾽ τοῦτο δὲ εἰ καὶ ἔλαττον ἦν, 
φανερὸν ἦν. Ἐπειδὴ τοίνυν μέλλει πρὸς τὴν ἀπόδειξιν τοῦ μείζονος τῷ ἐλάττονι 
κεχρῆσθαι, δεικνύς, ὅτι διὰ τὴν ἀσθένειαν τὴν ἐκείνων οὕτως ἐποίησε, καὶ 
συγκαταβαίνων αὐτῶν τῇ ταπεινότητί φησι᾽ «Τὶ ἐστιν εὐκοπώτερον εἰπεῖν, φέωνταί σου 
αἱ ἁμαρτίαι, ἢ εἶπεν, Ἐγεῖραι καὶ περιπάτει»; Τίνος οὖν ἕνεκεν ἐπὶ τὸ ἔλαττον ἔρχῃ δι’ 
ἐκείνους; Ἐπειδὴ τὸ φανερὸν τοῦ ἀφανοῦς τρανοτέραν παρέχεται τὴν ἀπόδειξιν. Διὰ 
τοῦτο οὐ πρότερον αὐτὸν ἀνέστησεν, ἕως οὗ εἶπεν αὐτοῖς" «Ἵνα δὲ εἰδῆτε, ὅτι ἐξουσίαν 
ἔχει ὁ Υἱὸς τοῦ ἀνθρώπου ἀφιέναι ἁμαρτίαις ἐπὶ τῆς γῆς, τότε φησὶ τῷ παραλυτικῷ, 
Ἔγειραι καὶ περιπάτει», ὡσανεὶ ἔλεγε: μεῖζον μὲν ἐστι σημεῖον ἡ τῶν ἁμαρτημάτων 
ἄφεσις᾽ διὰ δὲ ἡμᾶς καὶ τὸ ἔλαττον προστίθημι, ἐπειδὴ τοῦτο ὑμὸν ἀπόδειξις ἐκείνου 
εἶναι δοκεῖ. Ὥσπερ γὰρ ἐκεῖ τὸν ἑκατοντάρχην ἐπαινέσας εἰπόντα, «Εἰπὲ λόγῳ μόνον, 
καὶ ἰαθήσεται ὁ παῖς μου᾽ καὶ γὰρ ἐγὼ λέγω τούτῳ, Πορεύου καὶ πορεύεται" καὶ τῷ 

ἄλλῳ, Ἔρχου καὶ ἔρχεται». ἐκύρωσεν αὐτοῦ τὴν γνώμην διὰ τῶν ἐγκωμίων. καὶ πάλιν 
τοῖς Ἰουδαίοις ἐγκαλέσας ἐπὶ τοῦ Σαββάτου μεμφομένοις αὐτῷ, ὅτι πάλιν παραλύει τὸν 
νόμον, ἔδειξεν ὅτι κύριός ἐστι μεταθεῖναι νόμους οὕτω δὴ καὶ ἐνταῦθα εἰπόντα τοῦτον, 
ἴσον ἑαυτὸν ποιεῖ τῷ Θεῷ, ἐπαγγελλόμενος ἃ τοῦ Πατέρος ἐστὶ μόνον, μεμψάμενος 
αὐτοὺς καὶ αἰτιασάμενος, καὶ διὰ τῶν ἔργων ἐπιδείξας ὅτι οὐ βλασφημεῖ, ἀναντίῤῥητον 
ἡμῖν παρέσχεν ἀπόδειξιν, ὅτι ταῦτα δύναται, ἃ καὶ ὁ γεγεννηκώς. Ὅρα γοῦν πῶς τοῦτο 
κατασκευάσαι βούλεται, ὅτι ἃ τοῦ Πατρὸς ἐστι μόνον, ταῦτα καὶ αὐτοῦ᾽ οὐ γὰρ ἁπλῶς 
ἀνέστησε τὸν παραλυτικόν, ἀλλ᾽ εἰπών «Ἵνα δὲ εἰδῆτε ὅτι ἐξουσίαν ἔχει ὁ Υἱὸς τοῦ 
ἀνθρώπου ἀφιέναι ἐπὶ τῆς γῆς ἁμαρτίαις»: οὕτως ἔργον ἦν αὐτῷ καὶ σπουδῇ τοῦτο 
μάλιστα δεῖξαι, ὅτι τὴν αὐτὴν αὐθεντίαν ἔχει τῷ πατρί. 


η᾿. Ταῦτα οὖν ἅπαντα, καὶ τὰ πρώην καὶ τὰ πρὸ ἐκείνης εἰρημένα τῆς ἡμέρας μετὰ 
ἀκριβείας κατέχωμεν, καὶ τὸν Θεὸν παρακαλῶμεν ἀκίνητα μένειν ἐν τῇ διανοίᾳ τῇ 
ἡμετέρᾳ, καὶ τὴν παρ᾽ ἑαυτῶν εἰσάγωμεν σπουδήν, καὶ συνεχῶς ἐνταῦθα ἀπαντῶμεν. 
Οὕτω γὰρ καὶ τὰ πρόσθεν εἰρημένα φυλάξομεν, καὶ ἕτερα προσκτησόμεθα πάλιν᾽ κἂν 
ἀποῤῥυῇ τι τῷ χρόνῳ, ῥᾳδίως αὐτὰ ἀνακτήσασθαι δυνησόμεθα τῇ συνέχει διδασκαλίᾳ. 
Καὶ οὐ τὰ δόγματα μόνον ὑγιῆ καὶ ἄφθορα μενεῖ, ἀλλὰ καὶ ὁ βίος πολλῆς ἀπολαύσεται 
τῆς ἐπιμελείας, καὶ μεθ᾽ ἡδονῆς καὶ μετ᾽ εὐθυμίας τὴν παροῦσαν δυνησόμεθα διανύσαι 
ζωήν. Ὁποῖον γὰρ ἐνοχλεῖ πάθος τὴν ψυχὴν ἐνταῦθα παραγινομένων ἡμῶν, ῥᾳδίως 
διαλυθῆναι δυνήσεται ἐπεὶ καὶ νῦν ὁ Χριστὸς πάρεστι, καὶ ὁ μετὰ πίστεως αὐτῷ 
προσιὼν δέξεται τὴν ἰατρείαν εὐκόλως. Πενίᾳ τις πυκτεύει διηνεκεῖ, καὶ τῆς ἀναγκαίας 
ἀπορεῖ τροφῆς, καὶ πεινῶν ἐκαθεύδησε πολλάκις, εἰσελθὼν δὲ ἐνταῦθα, καὶ ἀκούσας 
Παύλου λέγοντος, ὅτι ἐν λιμῷ καὶ ἐν δίψει καὶ γυμνότητι διῆγε, καὶ ὅτι οὐκ ἐν μιᾷ καὶ 
δύο καὶ τρισὶν ἡμέραις, ἀλλὰ διηνεκῶς τοῦτο ὑπέμεινε (τοῦτο γοῦν ἐνδεικνύμενος 
ἔλεγεν" «ἄχρι τῆς ἄρτι ὥρας καὶ πεινῶμεν, καὶ διψιῶμεν, καὶ γυμνητεύομεν»), λήψεται 
παραμυθίαν ἱκανήν, μαθὼν διὰ τῶν εἰρημένων, ὅτι οὐχὶ μισῶν αὐτὸν ὁ Θεὸς οὐδὲ 
ἐγκαταλιμπάνων συνεχώρησεν εἶναι ἐν πενίᾳ" οὐ γὰρ ἂν εἰ μισοῦντος τοῦτο ἦν, ἐπὶ τοῦ 
Παύλου, τοῦ φίλου μάλιστα πάντων ἀνθρώπων ὄντος αὐτῷ. τοῦτο συνεχώρησεν ἀλλὰ 
κηδόμενος καὶ προνοῶν, καὶ εἰς πλείονα ἀγὼν φιλοσοφίαν. Ἄλλος τις ὑπὸ νόσου καὶ 
μυρίων κακῶν τὸ σῶμα ἔχει πολιορκούμενον; Ἱκανὴ τούτῳ παραμυθία γένοιτ᾽ ἂν τῶν 
παραλυτικῶν τούτων τὰ σώματα, καὶ μετὰ τούτων ὁ μακάριος καὶ γενναῖος τοῦ Παύλου 
μαθητής, ὃς διηνεκῶς ἐν ἀῤῥωστίαις ἦν, καὶ οὐδέποτε ἀνέπνει ἐκ τῆς μακρᾶς ἀσθενείας, 
ὅπερ οὖν καὶ ὁ Παῦλος ἔλεγεν: «Οἴνῳ ὀλίγῳ χρῶ διὰ τὸν στόμαχόν σου, καὶ τὰς πυκνὰς 
σου ἀσθενείας». καὶ οὐχ ἁπλῶς ἀσθενείας. Ἕτερος συκοφαντηθεὶς παρὰ τοῖς πολλοῖς 
πονηρὰν ἐκτήσατο δόξαν, καὶ τοῦτο αὐτὸ τὴν ψυχὴν ὀδυνᾷ καὶ κατεσθίει διηνεκῶς" 
εἰσελθὼν καὶ ἀκούσας, ὅτι «Μακάριοί ἐστε, ὅταν ὀνειδίσωσιν ὑμᾶς, καὶ εἴπωσι καθ᾽ 
ἡμῶν πᾶν πονηρὸν πρᾶγμα ψευδόμενοι" χαίρετε, καὶ ἀγαλλιᾶσθε, ὅτι ὁ μισθὸς ὑμῶν 
πολὺς ἐν τοῖς οὐρανοῖς». ἀποθήσεται πᾶσαν ἀθυμίαν καὶ δέξεται πᾶσαν ἡδονήν" 

«Σ κιρτᾶτε γὰρ καὶ ἀγαλλιᾶσθε, φησίν, ὅταν ἐκβάλλωσιν ὑμῖν ὄνομα πονηρόν». Καὶ τοῦ 
μὲν κακῶς ἀκούοντας τούτῳ παραμυθεῖται τῷ τρόπῳ, τοὺς δὲ κακῶς λέγοντας ἑτέρως 
φοβεῖ λέγων, ὅτι «Πᾶν ῥῆμα ἀργόν, ὃ ἐὰν λαλήσωσιν οἱ ἄνθρωποι, δώσουσι περὶ αὐτοῦ 

λόγον, εἴτε ἀγαθόν, εἴτε κακόν». Ἄλλος τις θυγάτριον ἀπέβαλεν ἢ υἱόν, ἢ τινὰ τῶν 
προσηκόντων, καὶ οὗτος ἐνταῦθα παραγενόμενος; Παύλου στενάζοντος ἐπὶ τῇ παρούσῃ 
ζωῇ καὶ τὴν μέλλουσαν ἐπιθυμοῦντος ἰδεῖν, καὶ βαρυνομένου τῇ ἐνταῦθα διατριβῇ, καὶ 
αὐτὸς λαβὼν ἱκανὸν φάρμακον ἀπελεύσεται ἀκούσας αὐτοῦ λέγοντος᾽ «Περὶ δὲ τῶν 
κεκοιμημένων οὐ θέλω ὑμᾶς ἀγνοεῖν, ἀδελφοί, ἵνα μὴ λυπῆσθε ὡς καὶ οἱ λοιποὶ οἱ μὴ 
ἔχοντες ἐλπίδα». Οὐκ εἶπε, Περὶ τῶν ἀποθνησκόντων, ἀλλά, Περὶ τῶν κεκοιμημένων, 
δεικνὺς ὅτι ὕπνος ἐστὶν ὁ θάνατος. Ὥσπερ οὖν ἂν ἴδωμέν τινα καθεύδοντα, οὐ 
θορυβούμεθα, οὐδὲ ἀλύομεν προσδοκῶντες αὐτὸν ἀναστήσεσθαι πάντως᾽ οὕτως ὅταν 
ἴδωμέν τινα ἀποθανόντα, μὴ θορυβώμεθα, μηδὲ καταπίπτωμεν᾽ καὶ γὰρ καὶ τοῦτο ὕπνος 
μακρότερος μέν, ὕπνος δὲ ὅμως. Τῷ μὲν οὖν ὀνόματι τῆς κοιμήσεως παρεμυθήσατο 
τοὺς πενθοῦντας, τὴν δὲ κατηγορίαν τῶν ἀπίστων ἀνέτρεψεν. Ἐὰν πενθῇς, φησί, τὸν 
ἀπελθόντα ἀφορήτως, κατ᾽ ἐκεῖνον ἔσῃ τὸν ἄπιστον τὸν οὐκ ἔχοντα ἐλπίδα ἀναστάσεως. 
Ἐκεῖνος καλῶς θρηνεῖ, ἅτε περὶ τῶν μελλόντων μηδὲν δυνάμενος φιλοσοφεῖν᾽ σὺ δὲ ὁ 
τοσαύτας λαβὼν ἀποδείξεις περὶ τῆς μετὰ ταῦτα ζωῆς, τίνος ἕνεκεν εἰς τὴν αὐτὴν 
ἀσθένειαν ἐκείνῳ καταπίπτεις; Διὰ τοῦτό φησι, «Περὶ δὲ τῶν κεκοιμημένων οὐ θέλομεν 
ὑμᾶς ἀγνοεῖν, ἵνα μὴ λυπῆσθε ὡς καὶ οἱ λοιποὶ οἱ μὴ ἔχοντες ἐλπίδα». 


Οὐκ ἀπὸ τῆς Καινῆς δὲ μόνον, ἀλλὰ καὶ ἀπὸ τῆς Παλαιᾶς ἱκανὴν ἔστι λαβεῖν 
παραμυθίαν. Ὅταν γὰρ ἀκούσῃς τοῦ Ἰὼβ μετὰ τὴν τῶν χρημάτων ἀποβολήν, μετὰ τὴν 
τῶν βουκολίων ἀπώλειαν, οὐχ ἕνα καὶ δύο καὶ τρεῖς, ἀλλ᾽ ὁλόκληρον χορὸν ἀποβαλόντα 
παίδων ἐν αὐτῷ τῆς ἡλικίας τῷ ἄνθει, μετὰ τοσαύτην ψυχῆς ἀρετήν, κἂν ἁπάντων 
ἀσθενέστερος ἧς, δυνήσῃ ῥᾳδίως ἑαυτὸν ἀνακτήσασθαι ἀνενεγκεῖν. Σὺ μὲν γὰρ 
ἄνθρωπε, καὶ παρηκολούθησας ἀῤῥωστοῦντι τῷ παιδί, καὶ κατακλινόμενον ἐπὶ τῆς 
κλίνης εἶδες, καὶ ἔσχατα φθεγγόμενον ῥήματα ἤκουσας, καὶ τὰς τελευταίας ἀναπνέοντα 
παρέστης ἀναπνοόάς, καὶ καθεῖλες ὀφθαλμούς, καὶ συνέκλεισας στόμα ἐκεῖνος δὲ οὐδὲ 
παρέστη ψυχοῤῥαγοῦσι, οὐκ εἶδεν ἐκπνέοντας, ἀλλ᾽ εἷς ἐγένετο τάφος πᾶσιν ἡ οἰκία, καὶ 
ἐπὶ τῆς αὐτῆς τραπέζης ἐγκέφαλος ὁμοίως καὶ αἷμα ἐκέχυτο, καὶ ξύλα, καὶ κέραμος, καὶ 
κόνις, καὶ σάρκες διατετμημέναι, καὶ πάντα ὁμοίως ἐφύρετο. Ἀλλ᾽ ὅμως μετὰ τοιαῦτα 
καὶ τοσαῦτα οὐκ ἐθρήνησεν, οὐκ ἀπεδυσπέτησεν, ἀλλὰ τὶ φησιν; «Ὁ Κύριος ἔδωκεν, ὁ 
Κύριος ἀφείλετο, ὡς τῷ Κυρίῳ ἔδοξεν, οὕτω καὶ ἐγένετο" εἴη τὸ ὄνομα τοῦ Κυρίου 
εὐλογημένον εἷς τοὺς αἰῶνας». Ταύτην καὶ ἡμεῖς ἐφ᾽ ἑκάστῳ τῶν συμβαινόντων ἡμῖν 
φθεγγώμεθα τὴν φωνήν, κἂν ζημία χρημάτων, καὶ σωμάτων ἀῤῥωστία, καὶ ἐπήρεια, καὶ 
συκοφαντία, κἂν ὁτιοῦν τῶν ἀνθρωπίνων συμβαίνῃ κακῶν, ταῦτα λέγωμεν: «Ὁ Κύριος 
ἔδωκεν, ὁ Κύριος ἀφείλετο: ὡς τῷ Κυρίῳ ἔδοξεν, οὕτω καὶ ἐγένετο, εἴη τὸ ὄνομα Κυρίου 
εὐλογημένον εἰς τοὺς αἰῶνας». Ἂν οὕτω φιλοσοφήσωμεν, οὐδὲν οὐδέποτε πεισόμεθα 
κακόν, κἂν μυρία πάσχωμεν ἀλλ᾽ ἔσται μεῖζον τῆς ζημίας τὸ κέρδος, πλείω τῶν κακῶν 
τὰ ἀγαθά, διὰ τῶν ῥημάτων τούτων ἵλεω τὸν Θεὸν σεαυτῷ ποιῶν, τὴν τυραννίδα 
ἀποκρουόμενος. Ὁμοῦ γὰρ ἐφθέγξατο ἡ γλῶσσα τὰ ῥήματα ταῦτα, καὶ εὐθέως 
ἀπεπήδησεν ὁ διάβολος: ἐκείνου δὲ ἀποπηδήσαντος, καὶ τὸ τῆς ἀθυμίας νέφος 
ἀπελαύνεται, καὶ οἱ θλίβοντες ἡμᾶς δραπετεύουσι λογισμοί, συνεκπηδῶντες ἐκείνῳ, καὶ 
πρὸς τούτοις πᾶσι τῶν ἐνταῦθα ἀγαθῶν, καὶ τῶν ἐν οὐρανῷ ἐπιτεύξῃ πάντων. Καὶ τὸ 

ὑπόδειγμα ἀσφαλὲς ἀπὸ τοῦ Ἰώβ, ἀπὸ τῶν ἀποστόλων, οἱ διὰ τὸν Θεὸν 
καταφρονήσαντες τῶν ἐνταῦθα δεινῶν, τῶν αἰωνίων ἐπέτυχον ἀγαθῶν. Πειθώμεθα 
τοίνυν, καὶ ἐν πᾶσι τοῖς συμβαίνουσι χαίρωμεν, καὶ εὐχαριστοῦμεν τῷ φιλανθρώπῳ Θεῷ, 
ἵνα καὶ τὸν παρόντα μετ᾽ εὐκολίας διάγωμεν βίον, καὶ τῶν μελλόντων ἐπιτύχωμεν 
ἀγαθῶν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, ᾧ ἡ δόξα, τιμὴ καὶ 
κράτος πάντοτε, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 


3ὃ - Ἰσαὰκ Σύρου 


ΟΜΙΛΙΑ Πρὸς τοὺς ἐγκαταλείψαντας 
τὴν σύναξιν τῆς Ἐκκλησίας, καὶ εἰς τὸ μὴ 
παρατρέχειν τὰς ἐπιγραφὰς τῶν θείων 
Γραφῶν. καὶ εἰς τὸ ἐπίγραμμα τοῦ 
βωμοῦ. καὶ εἰς τοὺς νεοφώτιστους 


α΄. Τὶ τοῦτο; Ὅσον προΐασιν ἡμῖν αἱ ἑορταί, τοσοῦτον καὶ συνάξεις ἐλάττους γίνονται. 
Ἀλλὰ μὴ ῥαθυμῶμεν ἡμεῖς οἱ παρόντες: ἐλάττους μὲν γίνονται τῷ πλήθει, οὐκ ἐλάττους 
δὲ τῇ προθυμίᾳ: ἐλάττους τῷ ἀριθμῷ, οὐκ ἐλάττους δὲ τῷ πόθῳ. Ἐλάττους γίνονται, ἵνα 
οἱ δόκιμοι φανεροὶ γένωνται ἐν ὑμῖν, καὶ μάθωμεν, τίνες μὲν συνηθείᾳ, τίνες δὲ ἐπιθυμίᾳ 
θείων λογίων παραγίνονται δι᾽ ἐνιαυσίου ἑορτῆς, τίνες ἐπιθυμίᾳ ἀκροάσεως 
πνευματικῆς. Πᾶσα ἡ πόλις ἦν ἐνταῦθα τῇ προτέρᾳ κυριακῇ, μεστοὶ οἱ περίβολοι, καὶ 
κύματα ἀπιόντα καὶ ἐπανιόντα ἐμιμεῖτο τὸ πλῆθος" ἀλλ᾽ ἐμοὶ τῶν κυμάτων ἐκείνων 
ποθεινοτέρα ἡ ὑμετέρα γαλήνη, ἐμοὶ τοῦ θορύβου καὶ τῆς ταραχῆς ἐκείνης τιμιωτέρα 
ὑμῶν ἡ ἡσυχία. Τότε τὰ σώματα ἦν ἀριθμεῖν παρόντα, νῦν τὰ φρονήματα εὐλαβείας 
γέμοντα. Εἰ τις τὴν σύναξιν ταύτην τὴν ὀλιγάνθρωπον καὶ τὸ πλεῖον ἐκ πενήτων 
συνεστηκυῖαν, κἀκείνην τὴν σύναξιν τὴν πολυάνθρωπον καὶ τὸ πλεῖον ἀπὸ πλουσίων 
συγκεκροτημένην, εἴ τις ἀμφοτέρας τὰς συνάξεις ταύτας ὥσπερ ἐν ζυγῷ, καὶ σταθμῷ 
θελήσει σταθμῆσαι, εὕρῃ ἂν ταύτην καθέλκουσαν. Εἰ γὰρ ἐλάττους τῷ ἀριθμῷ, ἀλλὰ 
τιμιώτεροί ἐστι τῇ ἐπιθυμίᾳ. Οὕτω καὶ ἐπὶ τῶν σταθμητῶν γίνεται ἐὰν δέκα τις στατῆρας 
χρυσίου λαβὼν εἰς μίαν κατάθηται πλάστῃηγα, εἶτα εἰς τὴν ἑτέραν πλάστιγγα χαλκοῦς 
ἑκατόν, οἱ μὲν ἑκατὸν χαλκοῖ πρὸς ἑαυτοὺς καθέλκουσι τὴν τρυτάνην᾽ οἱ δὲ δέκα χρυσοῖ 
τῇ τῆς φύσεως ὑπεροχῇ μειζόνως ἀνθέλκουσι, βαρύτεροι καὶ τιμιώτεροι ὄντες κατὰ τὸν 
τῆς οὐσίας λόγον. Ὥστε ἔστιν ὀλίγους ὄντας τῷ ἀριθμῷ, τῶν πολλῶν εἶναι τιμιωτέρους 
καὶ ἀναγκαιοτέρους. Ἀλλὰ τὶ ὑμῖν τὰ παραδείγματα ἀπὸ τῶν ἐν τῇ συνηθείᾳ φέρω 
πραγμάτων, δέον αὐτὴν τοῦ Θεοῦ τὴν ψῆφον περὶ τούτων παραγαγεῖν ἀποφαινομένην; 
Τὶ οὖν αὕτη φησί; «Κρείσσων εἷς ποιῶν τὸ θέλημα τοῦ Κυρίου, ἢ μύριοι παράνομοι». 
Ἔστι γάρ, ἔστι πολλάκις ἄνθρωπος εἷς μυρίων ἀντάξιος. Καὶ τὶ λέγω, ἔστιν εἷς ἄνθρωπος 
μυρίων ἀντάξιος μόνος; Ἀλλὰ καὶ τῆς οἰκουμένης ἀναγκαιότερος καὶ τιμιώτερος. Καὶ 
τούτου τὴν μαρτυρίαν ἀπὸ τῶν Παύλου ῥημάτων ποιήσομαι. Ἀνθρώπων γὰρ μνησθεὶς 
πενήτων, ἐλαυνομένων, θλιβομένων, κακουχουμένων, οὕτω φησί: «Περιῆλθον ἐ ἐν 
μηλωταῖς, ἐν αἰγείοις δέρμασιν, ὑστερούμενοι, θλιβόμενοι, κακουχούμενοι, ὧν οὐκ ἦν 
ἄξιος ὁ κόσμος». Τὶ λέγεις; Τῶν ὑστερουμένων, τῶν κακουχουμένων, τῶν οὐκ ἐχόντων 
πατρίδα οὐκ ἦν ἄξιος ὁ κόσμος; Οὐχ ὁρᾷς πόσους πόσοις ἀντέστησας; Ὁρῶ μέν, φησί, 
καὶ διὰ τοῦτο εἶπον ὅτι οὐκ ἦν ὁ κόσμος ἄξιος αὐτῶν ἐγὼ γὰρ τῶν νομισμάτων τούτων 

τὴν φύσιν οἶδα σαφῶς. Καὶ γῆν, καὶ θάλατταν, καὶ βασιλεῖς, καὶ ἐπάρχους, καὶ πᾶσαν 
ἁπλῶς τῶν ἀνθρώπων τὴν φύσιν τιθείς, καὶ δύο ἢ τρεῖς πένητας τούτοις ἀντιστήσας, 
θαῤῥῶν ἂν εἴποιμι, ὅτι οὗτοι μᾶλλον κατάγουσιν οἱ πένητες. Εἴπερ ἐκεῖνοι ἀπηλαύνοντο 
πατρίδος, ἀλλ᾽ εἶχον πατρίδα τὴν ἄνω Ἱερουσαλήμ. Ἐν πενίᾳ διῆγον: ἀλλ᾽ ἐπλούτουν 
κατὰ τὴν εὐσέβειαν. Ἀνθρώπων ἦσαν ἐχθροί: ἀλλὰ τῷ Θεῷ φίλοι. Καὶ τίνες εἰσὶν οὗτοι; 
Ὁ Ἠλίας, ὁ Ἐλισσαῖος, καὶ οἱ κατ᾽ ἐκείνους ἅπαντες. Μὴ γὰρ δὴ τοῦτο ἴδῃς, ὅτι οὐδὲ τῆς 
ἀναγκαίας ηὐπόρουν τροφῆς, ἀλλ᾽ ὅτι τὸ στόμα Ἡλίου τὸν οὐρανὸν ἔκλεισε καὶ ἀνέῳξε, 
καὶ ἡ μηλωτῇ αὐτοῦ τὸν Ἰορδάνην ἀπέστρεψε. 


Καὶ ταῦτα ἐννοῶν χαίρω καὶ ἀλγῶ: χαίρω μὲν δι᾽ ὑμᾶς τοὺς παρόντας, ἀλγῶ δὲ δι᾿ 
ἐκείνους τοὺς μὴ παρόντας᾽ ἀλγῶ σφόδρα, καὶ ὀδυνῶμαι, καὶ συντέτριμμαι τὴν καρδίαν. 
Τὶς γὰρ καὶ τῶν σφόδρα ἀναλγήτων οὐκ ἂν ἀλγήσειξ τὰ τοῦ διαβόλου πλείονος 
ἀπολαύοντα σπουδῆς ὁρῶν; Καίτοι εἰ καὶ ἴσης ἀπήλαυσεν, οὐδεμία ἡμῖν ἦν ἡ συγγνώμη, 
οὐδὲ ἀπολογίᾳ ὅταν δὲ καὶ πλξονεκτῇ, τις ἡμῖν ἐλλείπεται λόγος; Θέατρα καθ᾽ ἑκάστην 
καλεῖ τὴν ἡμέραν, καὶ οὐδεὶς ὁ ὀκνῶν, οὐδεὶς ὁ ἀναδυόμενος, οὐδεὶς ἀσχολίαν 
προβάλλεται πραγμάτων: ἀλλ᾽ ὥσπερ εὔζωνοι καὶ λελυμένοι φροντίδος ἁπάσης, οὕτω 
τρέχουσιν ἅπαντες" οὐχ ὁ γέρων τὴν πολιὰν αἰδεῖται, οὐχ ὁ νέος ὑφορᾶται τὴν φλόγα τῆς 
φύσεως καὶ τῆς ἐπιθυμίας, οὐχ ὁ πλούσιος τὸ ἀξίωμα τὸ ἑαυτοῦ καταισχύνειν ἡγεῖται. 
Ἀλλ᾽ ἐὰν μὲν εἰς ἐκκλησίαν ἀπαντῆσαι δέῃ, καθάπερ ἐξ ὑπεροχῆς τίνος καὶ ἀξιώματος 
καταβαίνων, οὕτω ναρκᾷ καὶ ὀκνεῖ, καὶ μετὰ ταῦτα φυσᾶται, ὥσπερ τι τῷ Θεῷ 
χαρισάμενος: εἰς δὲ θέατρον σπεύδων, ἔνθα ἀσελγῆ θεάματα καὶ ἀκούσματα, οὐ νομίζει 
καταισχῦναι ἑαυτόν, οὐ τὸν πλοῦτον, οὐδὲ τὴν εὐγένειαν. Ἐβουλόμην εἰδέναι, ποῦ νῦν 
εἰσιν οἱ κατὰ τὴν ἡμέραν ἐκείνην ἡμῖν ἐνοχλήσαντες: ἐνόχλησις γὰρ ἦν αὐτῶν ἡ 
παρουσία: ἐβουλόμην εἰδέναι τὶ πράττουσι, τὶ τῶν παρόντων αὐτοὺς ἀναγκαιότερον 
ἀπεσχόλησεν. Ἀλλ᾽ ἀσχολία οὐδεμία, τῦφος δὲ μόνος. Καὶ τὶ γένοιτ᾽ ἂν μανικώτερον; 
Τίνος γὰρ ἕνεκεν, ἄνθρωπε, μεγαλοφρονεῖς, καὶ νομίζεις ἡμῖν χαρίζεσθαι, ἐὰν 
παραγενόμενος ἐνταῦθα προσέχῃς, καὶ ἀκούσῃς τὰ πρὸς σωτηρίαν τῆς σῆς ψυχῆς; Τίνος 
ἕνεκεν, εἰπὲ μοι, καὶ διὰ τὶ ἀλαζονεύῃ; Διὰ τὸν πλοῦτον; Διὰ τὰ ἱμάτια τὰ σηρικά; Εἶτα 
οὐκ ἐννοεῖς, ὅτι σκωλήκων εἰσιν ἐκεῖνα νήματα, καὶ βαρβάρων ἀνθρώπων εὑρέματα; ὅτι 
πόρναι ἐκείνοις κέχρηνται, καὶ μαλακοί, καὶ τυμβωρύχοι, καὶ λῃσταί; Ἐπίγνωθι τὸν 
δίκαιον πλοῦτον, καὶ κατάβηθί ποτε ἀπὸ τοῦ φυσήματος ἐκείνου τοῦ ὑψηλοῦ καὶ κενοῦ" 
διάσκεψαι τῆς φύσεως τὸ εὐτελές. Γῆ καὶ σποδὸς εἶ, τέφρα καὶ κόνις, καπνὸς καὶ σκιά, 
χόρτος καὶ ἄνθος χόρτου. Τοιαύτῃ φύσει μεγαλοφρονεῖς, εἰπὲ μοι; Καὶ τὶ τούτου γένοιτ᾽ 
ἂν καταγελαστότερον; Ἀλλὰ πολλῶν ἄρχεις ἀνθρώπων; Καὶ τὶ τοῦτο ὄφελος, ὅταν 
ἀνθρώπων μὲν ἄρχεις, τῶν δὲ παθῶν αἰχμάλωτος εἶ καὶ δοῦλος; Ὥσπερ ἂν τις οἴκοι μὰν 
ὑπὸ τῶν οἰκετῶν τύπτοιτο καὶ τραύματα λαμβάνοι, ἔξω δὲ εἰς τὴν ἀγορὰν ἐμβάλλων 
μέγα φρονῇ ἐπὶ τῇ τῶν ἄλλων ἀρχῇ᾽ οὕτω τύπτει σε κενοδοξία, τραὐματά σοι ἐπάγει ἡ 
ἀσέλγεια, πάντων τῶν παθῶν δοῦλος εἶ, καὶ μέγα φρονεῖς ὅτι τῶν ὁμοφύλων ἄρχεις; 
Εἴθε ἐκείνων ἦρχες, ἐκείνων ἧς ἰσότιμος. 


β᾽. Οὐ τῶν πλουτούντων κατηγορῶν ταῦτα λέγω, ἀλλὰ τῶν κακῶς τῷ πλούτῳ 

κεχρημένων. Οὐ γὰρ ὁ πλοῦτος κακόν, ἐὰν εἰς δέον βουλώμεθα αὐτῷ χρήσασθαι, ἀλλ᾽ ἡ 
ἀπόνοια, καὶ ἡ ἀλαζονεία. Εἰ κακὸν ἦν ὁ πλοῦτος, οὐκ ἂν πάντες ηὐξάμεθα εἰς κόλπους 
Ἀβραὰμ ἀπελθεῖν τοῦ ἔχοντος τριακοσίους δέκα καὶ ὀκτὼ οἰκέτας οἰκογενεῖς. Οὐ τοίνυν 
ὁ πλοῦτος κακόν, ἀλλ᾽ ἡ παράνομος αὐτοῦ χρῆσις κακόν. Καὶ ὥσπερ πρώην περὶ μέθης 
λέγων, οὐ τὸν οἶνον διέβαλλον (πᾶν γὰρ κτίσμα Θεοῦ καλόν, καὶ οὐδὲν ἀπόβλητον, μετ᾽ 
εὐχαριστίας λαμβανόμενον), οὕτω καὶ νῦν οὐ τῶν πλουτούντων κατηγορῶ, οὐδὲ τὰ 
χρήματα διαβάλλω, ἀλλὰ τὴν κακὴν τῶν χρημάτων χρῆσιν, καὶ εἰς ἀσωτίαν 
δαπανωμένην. Διὰ τοῦτο χρήματα λέγεται, ἵνα ἡμεῖς αὐτοῖς χρησώμεθα, καὶ μὴ ἐκεῖνα 
ἡμῖν διὰ τοῦτο κτήματα λέγεται, ἵνα ἡμεῖς αὐτὰ κτησώμεθα, καὶ μὴ ἐκεῖνα ἡμᾶς. Τὶ οὖν 
τὸν δοῦλον ἔχεις Δεσπότην; Τὶ ἀντέστρεψας τὴν τάξιν; Ἀλλ᾽ ἐβουλόμην μαθεῖν, τὶ νῦν 
ποιοῦσιν οἱ τὴν σύναξιν ἐγκαταλείψαντες, καὶ ἐν τίσιν εἰσίν. Ἀλλὰ ἢ κυβεύουσιν, ἢ 
πάντως πράγματα ἀνακινοῦσι βιωτικά, ταραχῆς ἐμπεπλησμένα. Ἐνταῦθα εἰ παρῆς, 
ἄνθρωπε, ἐν γαλήνῃ ἧς καὶ ἐν λιμένι: οὐκ οἰκονόμος εἰσελθὼν ἐτάραττεν, οὐκ ἐπίτροπος 
ἐθορύβει, οὐκ οἰκέτης ὑπὲρ πραγμάτων βιωτικῶν ἠνόχλει, οὐκ ἄλλος τις παρώξυνεν: 
ἀλλ᾽ ἐν ἡσυχίᾳ διάγων ἀπήλαυες θείων ἀκροάσεων. Οὐδαμοῦ κύματα ἐνταῦθα, οὐδαμοῦ 
ταραχή᾽ ἀλλ᾽ εὐλογία, καὶ εὐχαί, καὶ ὁμιλία πνευματική, καὶ μετάστασις εἰς τὸν οὐρανόν᾽ 
καὶ ἐντεῦθεν ἤδη τὸν ἀῤῥαβῶνα τῆς βασιλείας τῶν οὐρανῶν λαβὼν ἀπῇεις. Τίνος ἕνεκεν 
τὴν πλουσίαν ταύτην τράπεζαν ἀφείς, εἰς ἑτέραν φορτικωτέραν ἑαυτὸν μετήγαγες, καὶ 
τὸν λιμένα καταλιπών, ταραχὴν ἀντικαταλλάττῃ γαλήνης; Τὸ μὴ παραγενέσθαι πένητας 
τοὺς τότε παρόντας, δεινὸν μέν, ἀλλ᾽ οὐδὲ οὕτω δεινόν, ὡς τὸ μὴ παραγενέσθαι 
πλουσίους, τίνος ἕνεκεν; Ὅτι οἱ μὲν πένητες ἔχουσι τὴν ἀναγκαίαν ἀσχολίαν, τὴν 
φροντίδα τῆς καθημερινῆς ἐργασίας, ἀπὸ τῶν χειρῶν ποιούμενοι τὸν βίον᾽ παιδοτροφίας 
ἐπιμελοῦνται, γυναικὸς προξδστήκασι, κἂν μὴ κάμωσι, τὰ τῆς ζωῆς αὐτοῖς οἰχήσεται. 
Ταῦτα λέγω, οὐχὶ ἀπολογίαν ὑπὲρ ἐκείνων συντιθείς, ἀλλὰ δεικνὺς πῶς μείζονος 
κατηγορίας οἱ πλουτοῦντες εἰσιν ἄξιοι. Ὅσον πλείονος ἀπολαύουσιν ἀδείας, τοσοῦτον 
καὶ κατακρίσεως, ὅτι οὐδενὶ τούτων κατέχονται. 


Οὐχ ὁρᾶτε τοὺς Ἰουδαίους, τοὺς θεομάχους, τοὺς ἀντιπίπτοντας τῷ ἁγίῳ Πνεύματι, τοὺς 
σκληροτράχηλους; Τούτων οἱ μὴ παραγενόμενοι πάντων χείρους εἰσιν. κείνοις ἐὰν 
εἴπωσιν οἱ ἱερεῖς ἑπτὰ ἡμέρας ἀργῆσαι, καὶ δέκα, καὶ εἴκοσι, καὶ τριάκοντα, οὐκ 
ἀντιλέγουσι᾽ καίτοι τὶ τῆς ἀργίας ἐκείνης χαλεπώτερον; Τὰς θύρας ἀποκλείουσι, καὶ οὔτε 
πῦρ καίουσιν, οὐχ ὕδωρ φέρουσιν, οὐκ ἄλλο τι πρὸς τὴν χρείαν τὴν τοιαύτην 
μεταχειρίζειν ἐφίενται: ἀλλ᾽ ἔστιν ἅλυσις αὐτοῖς ἡ ἀργία, καὶ οὐδὲ οὕτως ἀντιλέγουσιν. 
Ἐγὼ δὲ οὐδὲν τοιούτων λέγω, ὅτι Ἑπτὰ ἡμέρας ἄργησον, οὐδὲ δέκα ἡμέρας ἀλλὰ δύο 
μοι δάνεισον ὥρας τῆς ἡμέρας, καὶ τὰς λοιπὰς αὐτὸς ἔχε" καὶ οὐδὲ τοῦτό μοι τὸ μέτρον 
εἰσφέρεις. Μᾶλλον δὲ μὴ ἐμοὶ δανείσῃς τὰς δύο ὥρας, ἀλλ᾽ ἑαυτῷ: ἵνα παράκλησιν τινὰ 
δέξῃ πατέρων, ἵνα εὐλογιῶν πεπληρωμένος ἀναχωρήσῃς, ἵνα πανταχόθεν ἀσφαλὴς 
ἀπέλθῃς, ἵνα τὰ ὅπλα λαβὼν τὰ πνευματικὰ ἀκαταγώνιστος γένῃ, ἀχείρωτος τῷ διαβόλῳ. 
Τὶ ἡδύτερον, εἰπὲ μοι, τῆς ἐνταῦθα διαγωγῆς; Εἰ γὰρ διημερεύειν ἐνταῦθα ἐχρῆν. τὶ 
σεμνότερον; Τὶ ἀσφαλέστερον, ὅπου ἀδελφοὶ τοσοῦτοι, ὅπου τὸ Πνεῦμα τὸ ἅγιον, ὅπου 
Ἰησοῦς μέσος, καὶ ὁ τούτου Πατήρ; Ποίαν ἑτέραν ζητεῖς συναγωγὴν τοιαύτην; Ποῖον 

ἕτερον βουλευτήριον; Ποίαν σύνοδον; Τοσαῦτα ἀγαθὰ ἐν τῇ τραπέζῃ. ἐν τῇ ἀκροάσει, ἐν 
ταῖς εὐλογίαις, ἐν ταῖς εὐχαῖς, ἐν ταῖς συνουσίαις᾽ καὶ σὺ πρὸς ἑτέρας βλέπεις διατριβάς; 
Καὶ ποίαν ἔχεις συγγνώμην; Ταῦτα οὐχ ἵνα ὑμεῖς ἀκούσητε εἶπον" οὐ γὰρ χρείαν ἔχετε 
τῶν φαρμάκων τούτων ὑμεῖς, οἱ διὰ τῶν ἔργων ἐπιδειξάμενοι τὴν ὑγίειαν, τὴν ὑπακοήν, 
οἱ διὰ τῆς σπουδῆς τὸν πόθον ἁπλώσαντες᾽ ἀλλ᾽ εἶπον ταῦτα πρὸς ὑμᾶς, ἵνα ἀκούσωσιν 
οἱ μὴ παρόντες δι᾽ ὑμῶν. Μὴ εἴπητε, ὅτι κατηγόρησα τῶν μὴ παραγενομένων ἁπλῶς, 
ἀλλ᾽ ὅλον ἄνωθεν αὐτοῖς διηγήσασθε τὸν λόγον. Ἀναμνήσατε αὐτοὺς τῶν Ἰουδαίων, 
ἀναμνήσατε αὐτοὺς τῶν βιωτικῶν πραγμάτων. εἴπατε πόσῳ βελτίων ἡ ἐνταῦθα σύναξις, 
εἴπατε πόσην σπουδὴν περὶ τὰ τοῦ κόσμου πράγματα ἐπιδείκνυνται, εἴπατε πόσος μισθὸς 
ἕπεται τοῖς ἐνταῦθα συλλεγομένοις. Ἂν γὰρ μόνον εἴπητε, ὅτι κατηγόρησα, τὸν μὲν 
θυμὸν ἠγείρατε, καὶ τραῦμα εἰργάσασθε, τὸ δὲ φάρμακον οὐκ ἐπεθήκατε᾽ ἂν δὲ διδάξητε 
αὐτούς, ὅτι οὐχ ὡς ἐχθρὸς κατηγόρησα, ἀλλ᾽ ὡς φίλος ὀδυνώμενος, καὶ πείσητε αὐτούς, 
ὅτι «ἀξιοπιστότερα τραύματα φίλων, ἢ ἑκούσια φιλήματα ἐχθρῶν». δέξονται μετὰ 
πολλῆς ἡδονῆς τὴν κατηγορίαν᾽ οὐ γὰρ τοῖς ῥήμασιν, ἀλλὰ τῇ γνώμῃ τοῦ λέγοντος 
προσέξουσιν. Οὕτω θεραπεύετε τοὺς ἀδελφοὺς τοὺς ὑμετέρους. Ἡμεῖς τῆς σωτηρίας 
ὑπεύθυνοι τῶν παρόντων ὑμῶν, ὑμεῖς τῆς τῶν ἀπολειφθέντων. Οὐ δυνάμεθα αὐτοῖς 
συγγενέσθαι δι᾽ ἑαυτῶν: συγγενώμεθα αὐτοῖς δι᾽ ὑμῶν, καὶ τῆς ὑμετέρας διδασκαλίας" 
γέφυρά τις ἡμῖν γενέσθω πρὸς ἐκείνους ἡ ὑμετέρα ἀγάπη ποιήσατε τοὺς ὑμετέρους 
λόγους διὰ τῆς ὑμετέρας γλώττης διαβῆναι πρὸς τὴν ἐκείνων ἀκρόασιν. Τάχα αὐταρκῶς 
εἴρηται ἕνεκεν τῶν ἀπολειφθέντων τὰ εἰρημένα, καὶ οὐδὲν δεῖ πλέον προσθεῖναι. Ἔνῆν 
μὲν γὰρ πλείονα εἰπεῖν, ἀλλ᾽ ἵνα μὴ τὸν καιρὸν ἅπαντα εἰς τοῦτο καταδαπανήσωμεν 
κατηγοροῦντες, ὑμᾶς δὲ μηδὲν ὠφελοῦντες παραγενομένους αὐτούς, φέρε τι καὶ ὑμῖν 
παραθῶμεν ξένον ὄψον, καὶ καινόν’ ξένον δὲ καὶ καινὸν λέγω οὔ κατὰ τὴν πνευματικὴν 
τράπεζαν, ἀλλὰ ξένον κατὰ τὴν ἡμετέραν ἀκρόασιν. 


γ΄. Διελέχθημεν ὑμῖν ἀπὸ τῶν ἀποστολικῶν ῥημάτων ἐν ταῖς ἔμπροσθεν ἡμέραις, καὶ 
ἀπὸ τῶν εὐαγγελικῶν, ὅτε περὶ τοῦ Ἰούδα διελεγόμεθα᾽ διελέχθημεν ὑμῖν ἀπὸ τῶν 
προφητικῶν᾽ σήμερον βουλόμεθα ἀπὸ τῶν Πράξεων τῶν ἀποστόλων εἰπεῖν. Διὰ τοῦτο 
εἶπον τὸ ὄψον ξένον, καὶ οὐ ξένον. Οὐ ξένον μέν, ὅτι τῆς ἀκολουθίας ἐστὶ τῶν θείων 
Γραφῶν, ξένον δέ, διότι τάχα ἀήθης ὑμῖν ἡ ἀκοὴ πρὸς τὴν τοιαύτην ἀκρόασιν. Πολλοῖς 
γοῦν τὸ βιβλίον τοῦτο οὐδὲ γνώριμόν ἐστι, πολλοῖς δὲ δοκοῦν σαφὲς εἶναι, πάλιν 
παρορᾶται: καὶ γίνεται τοῖς μὲν ἡ γνῶσις, τοῖς δὲ ἡ ἄγνοια ῥαθυμίας ὑπόθεσις. Ἵν᾽ οὖν 
καὶ οἱ ἀγνοοῦντες μάθωσι, καὶ οἱ νομίζοντες σαφῶς εἰδέναι, ὅτι πολὺ βάδος νοημάτων 
ἔχει, ἀναγκαῖον ἀμφοτέρων διορθώσασθαι τὴν ῥαθυμίαν τήμερον. Δεῖ δὲ πρότερον 
μαθεῖν, τὶς τὸ βιβλίον ἔγραψεν. Αὕτη γὰρ ἀρίστης ἐρεύνης ἀκολουθία, πρότερον τὸν 
γράψαντα ἰδεῖν, εἰ ἄνθρωπός ἐστιν, ἢ ὁ Θεός᾽ κἂν μὲν ἄνθρωπος, παρακρουσώμεθα: 
«Μὴ καλέσητε γάρ, φησί, διδάσκαλον ἐπὶ τῆς γῆς»: ἂν δὲ Θεὸς δεξώμεθα᾽ ἄνωθεν γὰρ 
ἐστι τὸ διδασκαλεῖον τὸ ἡμέτερον᾽ καὶ γὰρ τοιοῦτον τὸ ἀξίωμα τοῦ θεάτρου τούτου, 
μηδὲν παρὰ ἀνθρώπων μανθάνειν, ἀλλὰ παρὰ Θεοῦ δι᾽ ἀνθρώπων. 


Δεῖ τοίνυν ἐξετάσαι, τὶς ὁ γράψας, καὶ πότε ἔγραψε, καὶ περὶ τίνων, καὶ τίνος ἕνεκεν τῇ 

ἑορτῇ ταύτῃ νενομοθέτηται αὐτὸ ἀναγινώσκεσθαι. Τάχα γὰρ οὐκ ἀκούετε διὰ παντὸς τοῦ 
ἔτους ἀναγινωσκομένου τοῦ βιβλίου. Καὶ γὰρ καὶ τοῦτο χρήσιμον. καὶ μετὰ τοῦτο 
ζητῆσαι χρή. τίνος ἕνεκεν ταύτην ἔχει τὴν ἐπιγραφήν, «Πράξεις ἀποστόλων». Οὐδὲ γὰρ 
τὰς ἐπιγραφὰς ἁπλῶς παριέναι χρή. οὐδὲ εὐθέως εἰς τὴν ἀρχὴν ἐμβαλεῖν τῆς συγγραφῆς, 
ἀλλὰ πρότερον ὁρᾷν τὴν προσηγορίαν τοῦ βιβλίου. Καθάπερ γὰρ ἐφ᾽ ἡμῶν ἡ κεφαλὴ 
γνωριμώτερον ποιεῖ τὸ λοιπὸν σῶμα, καὶ ἡ ὄψις ἄνωθεν ἐπικειμένη φανερὸν αὐτὸ 
ἐργάζεται, οὕτω καὶ ἡ ἐπιγραφὴ ἄνωθεν πρὸ τῆς ὑφῆς ἐπικειμένη ἐπὶ τοῦ μετώπου 
καταφανέστερον ἡμῖν ποιεῖ τὸ λοιπὸν τῆς γραφῆς. Οὐχ ὁρᾶτε καὶ ἐπὶ τῶν εἰκόνων τοῦτο 
τῶν βασιλικῶν, ὅτι ἄνω κεῖται μὲν ἡ εἰκών, καὶ τὸν βασιλέα ἔχει ἐγγεγραμμένον: κάτω δὲ 
ἐν τῇ χοίνικι ἐπιγέγραπται τοῦ βασιλέως τὰ τρόπαια, ἡ νίκη, τὰ κατορθώματα; Οὕτω δὴ 
καὶ ἐπὶ τῶν Γραφῶν ἔστιν ἰδεῖν. Γέγραπται μὲν ἡ εἰκὼν ἡ βασιλικῇ ἄνωθεν: κάτωθεν δὲ 
ἐπιγέγραπται ἡ νίκη, τὰ τρόπαια, τὰ κατορθώματα. Οὕτω καὶ ἐπιστολὴν ὅταν δεξώμεθα, 
ποιοῦμεν᾽ οὐκ εὐθέως διαλύομεν δὸν δεσμόν, οὐδὲ εὐθέως τὰ ἐγκείμενα ἔνδοθεν 
ἀναγινώσκομεν᾽ ἀλλὰ πρότερον τὴν ἔξωθεν ἐπιγραφὴν ἐπερχόμεθα, καὶ ἐξ ἐκείνης 
μανθάνομεν καὶ τὸν πέμψαντα, καὶ τὸν ὀφείλοντα ὑποδέξασθαι. Καὶ πῶς οὖν οὐκ 
ἄτοπον ἐν μὲν τοῖς βιωτικοῖς τοσαύτῃ κεχρῆσθαι σπουδῇ, καὶ μὴ θορυβεῖσθαι, μηδὲ 
ταράττεσθαι, ἀλλὰ κατὰ τάξιν ἕκαστον ἐπιέναι᾽ ἐνταῦθα δὲ ἀσχάλλειν, καὶ εὐθέως 
ἐπιπηδᾷν τῇ ἀρχῇ; Βούλεσθε μαθεῖν ὅση τῆς ἐπιγραφῆς ἡ ἰσχύς; Ὅση δύναμις; Ὅσος 
ἀπόκειται θησαυρὸς ἐν ταῖς ἀρχαῖς τῶν Γραφῶν; Ἀκούσατε, ἵνα μὴ καταφρονῆτε τῆς 
ἐπιγραφῆς τῶν θείων Βιβλίων. Εἰσῆλθεν εἰς τὰς Ἀθήνας ὁ Παῦλός ποτε᾿ ἐν αὐτῷ τῷ 
βιβλίῳ γέγραπται ἡ ἱστορία αὕτη: εὗρεν ἐν τῇ πόλει οὐχὶ βιβλίον θεῖον, ἀλλὰ βωμὸν 
εἰδώλων: εὗρεν ἐπιγραφὴν οὕτως ἔχουσαν, «ἀγνώστῳ Θεῷ»: καὶ οὐ παρέδραμεν, ἀλλ᾽ 
ἀπὸ τῆς ἐπιγραφῆς τοῦ βωμοῦ τὸν βωμὸν καθεῖλξ. Παῦλος ὁ ἅγιος, ὁ Πνεύματος χάριν 
ἔχων, οὐ παρέδραμε βωμοῦ ἐπίγραμμα, καὶ σὺ ἐπιγραφὴν Γραφῶν παρατρέχεις; Ἐκεῖνος 
οὐκ ἀφῆκεν ἅπερ ἔγραψαν Ἀθηνοῖοι εἰδωλολάτραι, καὶ σὺ ἅπερ ἔγραψε τὸ Πνεῦμα τὸ 
ἅγιον οὐ νομίζεις εἶναι ἀναγκαῖα; Καὶ ποίαν ἔχεις συγγνώμην; Ἀλλὰ γὰρ ἴδωμεν πόσον 
τὸ κέρδος ἀπὸ τοῦ ἐπιγράμματός ἐστιν. Ὅταν οὖν ἴδῃς ἐπίγραμμα βωμῷ 
ἐγκεχαραγμένον τοσαύτην παρασχὸν τὴν ἰσχύν, μαθήσῃ ὅτι πολλῷ μᾶλλον τὰ 
ἐπιγράμματα τῶν θείων Γραφῶν τοῦτο ποιῆσαι δυνήσεται. Εἰσῆλθεν εἰς τὴν πόλιν ὁ 
Παῦλος, εὗρε βωμὸν ἐν ᾧ ἐπεγέγραπτο, «ἀγνώστῳ Θεῷ». Τὶ ἔδει ποιῆσαι; Ἕλληνες 
πάντες ἦσαν, ἀσεβεῖς πάντες. Τὶ οὖν ἐχρῆν ποιῆσαι; Ἀπὸ Εὐαγγελίων διαλεχθῆναι; Ἀλλὰ 
κατεγέλων. Ἀλλ᾽ ἀπὸ προφητικῶν, καὶ τοῦ νόμου γραμμάτων; Ἀλλ᾽ οὐκ ἐπίστευον. Τὶ 
οὖν ἐποίησεν; Ἐπὶ τῶν βωμὸν ἔδραμε, καὶ ἀπὸ τῶν ὅπλων τῶν πολεμίων αὐτοὺς 
ἐχειρώσατο. Καὶ τοῦτό ἐστιν, ὃ λέγει «Ἐγενόμην τοῖς πᾶσι τὰ πάντα, τοῖς Ἰουδαίοις ὡς 
ἰουδαῖος, τοῖς ἀνόμοις ὡς ἄνομος». Εἶδε τὸν βωμόν, εἶδε τὸ ἐπίγραμμα, ἀνέστη τῷ 
Πνεύματι. Τοιαύτη γὰρ ἡ τοῦ Πνεύματος χάρις" πάντοθεν ποιεῖ κερδαίνειν τοὺς 
ὑποδεχομένους αὐτήν’ τοιαῦτα ἡμῶν τὰ ὅπλα τὰ πνευματικά. «Αἰχμαλωτίζοντες γάρ, 
φησί, πᾶν νόημα πρὸς τὴν ὑπακοὴν τοῦ Χριστοῦ». Εἶδε τοίνυν τὸν βωμόν, καὶ οὐκ 
ἐδειλίασεν" ἀλλὰ μετέστησε τὸν βωμὸν πρὸς ἑαυτόν᾽ μᾶλλον δὲ τὰ γράμματα ἀφείς, 
μετέθηκεν αὐτοῦ τὰ νοήματα᾽ καὶ καθάπερ ἐν πολέμῳ στρατηγὸς ἰδὼν στρατιώτην ἐν τῇ 
παρατάξει τῶν πολεμίων γενναῖον, εἶτα λαβόμενος ἀπὸ τῆς κόμης τοῦ στρατιώτου, πρὸς 

τὴν ἑαυτοῦ τάξιν αὐτὸν μεταστήσειξ, καὶ παρασκευάσειεν ὑπὲρ αὐτοῦ πολεμεῖν: οὕτω 
καὶ ὁ Παῦλος ἐποίησε, καθάπερ ἐν παρατάξει πολεμίων τὸ ἐπίγραμμα εὑρὼν ἐν τῷ βωμῷ 
γεγραμμένον, πρὸς τὴν ἑαυτοῦ τάξιν μετέστησεν, ἵνα μετὰ Παύλου τοῖς Ἀθηναίοις 
πολεμῇ, ἀλλ᾽ οὐ μετὰ Ἀθηναίων τὸν Παῦλον βάλλῃ: ξίφος γὰρ ἦν τῶν Ἀθηναίων, 
μάχαιρα ἦν τῶν πολεμίων τὸ ἐπίγραμμα ἐκεῖνο, ἀλλ᾽ αὕτη ἡ μάχαιρα τῶν πολεμίων τὴν 
κεφαλὴν ἐξέτεμεν. Οὐκ ἦν οὕτω θαυμαστόν, εἰ τοῖς οἰκείοις αὐτοῦ ὅπλοις ἐχειρώσατο: 
τοῦτο γὰρ κατὰ λόγον συμβαίνει: τὸ γὰρ καινὸν καὶ παράδοξον, ὅταν τὰ τῶν πολεμίων 
ὅπλα, ταῦτα μηχανήματα τοῖς πολεμίοις προσάγηται: ὅταν τὸ ξίφος, ὃ καθ᾽ ἡμῶν 
βαστάζουσι, τοῦτο αὐτοῖς τὴν καιρίαν ἐπαγάγῃ πληγήν. 


δ᾽. Τοιαύτη γὰρ ἡ τοῦ Πνεύματος δύναμις. Οὕτω καὶ ὁ Δαυΐδ ἐποίησέ ποτε’ ἐξῆλθε 
γυμνὸς τῶν ὅπλων, ἵνα φανῇ γυμνὴ ἡ τοῦ Θεοῦ χάρις. Μηδὲν γάρ, φησίν, ἀνθρώπινον 
ἔστω, ὅταν Θεὸς ὑπὲρ ἡμῶν πολεμῇ. Ἐξῆλθε τοίνυν γυμνὸς τῶν ὅπλων, καὶ κατήνεγκξ 
τὸν πύργον ἐκεῖνον. Εἶτα ἐπειδὴ ὅπλα οὐκ εἶχε, δραμὼν ἥρπασε τὴν μάχαιραν τοῦ 
Γολιάθ, καὶ οὕτω τὴν κεφαλὴν ἐξέτεμε τὴν τοῦ βαρβάρου: οὕτω καὶ Παῦλος ἐποίησεν 
ἐπὶ τοῦ ἐπιγράμματος τούτου. Καὶ ἵνα σαφέστερος γένηται ὁ τῆς νίκης τρόπος, καὶ τὴν 
δύναμιν ὑμῖν τοῦ ἐπιγράμματος ἐρῶ. Εὗρε τοίνυν ὁ Παῦλος ἐν Ἀθήναις βωμόν, ἐν ᾧ 
ἐπεγέγραπτο «ἀγνώστῳ Θεῷ». Τὶς δὲ ἦν ὁ ἀγνοούμενος, ἀλλ᾽ ἢ ὁ Χριστός; Εἶδες πῶς 
ἐξῃχμαλώτισε τὸ ἐπίγραμμα, οὐκ ἐπὶ κακῷ τῶν γραψάντων, ἀλλ᾽ ἐπὶ σωτηρίᾳ αὐτῶν καὶ 
προνοίᾳ; Τὶ οὖν; Οἱ Ἀθηναῖοι διὰ τὸν Χριστὸν ἔγραψαν τοῦτο, φησίν; Εἰ διὰ τὸν Χριστὸν 
ἔγραψαν οἱ Ἀθηναῖοι, οὐκ ἦν οὕτω θαυμαστόν: ἀλλὰ τοῦτό ἐστι τὸ θαυμαστόν, ἐκεῖνοι 
μὲν ἄλλως ἔγραψαν, οὗτος δὲ ἴσχυσεν ἄλλως αὐτὸ μεταβαλεῖν. Πρότερον ἀναγκαῖον 
εἰπεῖν τίνος ἕνεκεν οἱ Ἀθηναῖοι ἔγραψαν, «ἀγνώστῳ Θεῷ». Τίνος οὖν ἕνεκεν ἔγραψαν; 
Πολλοὺς εἶχον θεοὺς ἐκεῖνοι, μᾶλλον δὲ πολλοὺς δαίμονας: «Πάντες γὰρ οἱ θεοὶ τῶν 
ἐθνῶν δαιμόνια». Εἶχον καὶ ἐπιχωρίους, καὶ ξένους. Ὁρᾶτε ὅσος ὁ καταγέλως. Εἰ γὰρ 
Θεὸς ἐστιν, οὐκ ἔστι ξένος᾽ τῆς γὰρ οἰκουμένης ἁπάσης Δεσπότης ἐστί. Τούτων τοίνυν 
τοὺς μὰν παρὰ πατέρων εἶχον δεξάμενοι, τοὺς δὲ ἀπὸ τῶν πλησίον ἐθνῶν, οἷον ἀπὸ 
Σκυθῶν, ἀπὸ Θρακῶν, ἀπὸ Αἰγυπτίων. καὶ εἰ τῆς ἔξωθεν παιδεύσεως ἦτε ἔμπειροι, καὶ 
ταύτας ἂν ὑμῖν ἀνέγνων τὰς ἱστορίας πάσας. Ἐπεὶ οὖν οὐκ ἐξ ἀρχῆς πάντας ἐδέξαντο, 
ἀλλὰ κατὰ μικρὸν εἰσηνέχθησαν αὐτοῖς, οἱ μὲν ἐπὶ τῶν πατέρων, οἱ δὲ ἐπὶ τῆς γενεὰς τῆς 
ἑαυτῶν, συνελθόντες εἶπον πρὸς ἀλλήλους ὅτι Ὥσπερ τούτους ἠγνοοῦμεν, φασίν, ἔπειτα 
ὕστερον αὐτοὺς ἐδεξάμεθα καὶ ἐγνωρίσαμεν, οὕτω συμβαίνει καὶ ἄλλον εἶναι 
ἀγνοούμενον, καὶ ὄντα μὲν Θεόν, οὐ γνωριζόμενον δὲ ὑφ᾽ ἡμῶν: καὶ διὰ τοῦτο λανθάνει 
ἀμελούμενος, καὶ μηδὲ θεραπευόμενος. Τὶ οὖν ἵνα γένηται; Ἔστησαν βωμόν, καὶ 
ἔγραψαν, «ἀγνώστῳ Θεῷ», τοῦτο λέγοντες διὰ τοῦ ἐπιγράμματος ὅτι Καὶ εἰ τὶς ἐστι θεὸς 
ἕτερος οὐδέπω γνωρισθεὶς ἡμῖν, κἀκεῖνον θεραπεύσωμεν. Ὅρα ὑπερβολὴν 
δεισιδαιμονίας. Διὰ τοῦτο ὁ Παῦλος ἀρχόμενος ἔφη, «Κατὰ πάντα ὡς 
δεισιδαιμονεστέρους ὑμᾶς ὁρῶ» οὐ γὰρ τοὺς γνωρίμους ὑμῖν δαίμονας θεραπεύετε 
μόνον, ἀλλὰ καὶ τοὺς οὐδέπω γνωρισθέντας ὑμῖν. Ἐκεῖνοι μὲν διὰ τοῦτο ἐπέγραψαν, 
«ἀγνώστῳ Θεῷ», ὁ δὲ Παῦλος ἡρμήνευσεν. Οἱ μὲν γὰρ τοῦτο περὶ ἄλλων ἔλεγον, αὐτὸς 
δὲ αὐτὸ μετέστησεν ἐπὶ τὸν Χριστόν, αἰχμαλωτίσας τὸ νόημα, καὶ μεθ᾽ ἑαυτοῦ στήσας 

ἐν τῇ παρατάξει τῇ ἑαυτοῦ: «Ὃν γὰρ ἀγνοοῦντες εὐσεβεῖτε ὑμεῖς, τοῦτον ἐγὼ 
καταγγέλλω», φησίν: ἄγνωστος γὰρ Θεὸς οὐδεὶς ἄλλος ἐστὶν ἢ ὁ Χριστός. Καὶ ὅρα 
σύνεσιν πνευματικήν. Ἔμελλον αὐτῷ μετὰ ταῦτα ἐγκαλεῖν, ὅτι Ξενίζοντα εἰσφέρεις 
δόγματα εἰς τὰς ἀκοὰς ἡμῶν, ὅτι καινοτομεῖς, ὅτι θεὸν εἰσφέρεις, ὃν οὐκ ἴσμεν. 
Βουλόμενος τοίνυν ἀπαλλαγῆναι τῆς ὑποψίας τῆς κατὰ τὴν καινοτομίαν, καὶ δεῖξαι ὅτι 
οὐ ξένον κηρύττει θεόν, ἀλλ᾽ ὃν προλαβόντες διὰ τῆς θεραπείας ἐτίμησαν, ἐπήγαγε καὶ 
εἶπεν: ὅτι «Ὃν ἀγνοοῦντες εὐσεβεῖτε, τοῦτον ἐγὼ καταγγέλλω ὑμῖν». Ὑμεῖς με 
προελάβετε, φησίν: ἔφθασεν ὑμῶν ἡ θεραπεία τὸ ἐμὸν κήρυγμα. Μὴ τοίνυν ἐγκαλεῖτε, 
ὅτι ξένον εἰσφέρω θεόν: τοῦτον γὰρ καταγγέλλων, ὃν ὑμεῖς ἀγνοοῦντες θεραπεύετε, οὐκ 
ἀξίῳ μὲν αὐτοῦ τρόπῳ, θεραπεύετε δὲ ὅμως. Οὐ γὰρ τοιοῦτος βωμὸς ἵσταται τῷ Χριστῷ, 
ἀλλὰ βωμὸς ἔμψυχος καὶ πνευματικός: ἀλλ᾽ ἀπὸ τούτου ὑμᾶς καὶ πρὸς ἐκεῖνον 
ἀναγαγεῖν δύναμαι. Οὕτω καὶ Ἰουδαῖοι τὸ παλαιὸν ἐθεράπευον: ἀλλ᾽ ἀπέστησαν ἀπὸ τῆς 
σωματικῆς θεραπείας, καὶ ἦλθον ἐπὶ τὴν πνευματικὴν οἱ πιστεύσαντες ἅπαντες. Εἶδες 
σοφίαν Παύλου; Εἶδες σύνεσιν; Εἶδες πῶς αὐτοὺς ἐχειρώσατο, οὐκ ἀπὸ Εὐαγγελίων, οὐκ 
ἀπὸ προφητικῶν, ἀλλὰ ἀπὸ ἐπιγράμματος; Μὴ παράτρεχε τοίνυν, ἀγαπητέ, τὴν 
ἐπιγραφὴν τῶν θείων λογίων: ἂν μὲν νήφῃς καὶ ἐγρήγορος ἧς, καὶ ἐν ἀλλοτρίοις 
εὑρίσκεις τι χρήσιμον: ἂν δὲ ῥάθυμος καὶ ἀναπεπτωκώς, οὐδὲ ἀπὸ τῶν θείων Γραφῶν 
ἔσται σοὶ τι πλέον. Ὥσπερ γὰρ ὁ εἰδὼς κερδαίνειν, πανταχόθεν κερδαίνει: οὕτω καὶ ὁ μὴ 
εἰδώς, κἂν θησαυρὸν εὕρῃ, κενὸς ἄπεισι. Βούλεσθε εἴπω καὶ ἕτερόν τι τοιοῦτον 
ἐπιχείρημα, ὅπερ ἄλλος μὲν μεθ᾽ ἑτέρας ἐφθέγξατο διανοίας, ὁ δὲ εὐαγγελιστὴς πρὸς 
ἑαυτὸν μετέθηκε τῶν εἰρημένων τὴν δύναμιν; Οὐκοῦν προσέχετε ἀκριβῶς, ἵνα μάθητε, 
ὅτι κἀκεῖνος ἠχμαλώτισε τὸ νόημα εἰς τὴν ὑπακοὴν τοῦ Χριστοῦ᾽ ἵνα μάθητε, ὅτι εἰ τὰ 
ἀλλότρια αἰχμαλωτίζειν δυνάμεθα, πολλῷ μᾶλλον ἐν τοῖς οἰκείοις ἐμπορευσόμεθα καὶ 
κερδανοῦμεν. Ὁ Καϊάφας ἀρχιερεὺς ἦν τοῦ ἐνιαυτοῦ ἐκείνου: καὶ γὰρ καὶ τοῦτο τῆς 
Ἰουδαϊκῆς ἐγένετο πονηρίας" κατήσχυνον γὰρ τὸ τῆς ἱερωσύνης ἀξίωμα, ὠνητοὺς 
ποιήσαντες ἀρχιερέας. Ἔμπροσθεν οὐ οὐχ οὕτως ἦν, ἀλλὰ τῇ τελευτῇ μόνῃ κατελύετο ἡ 
ἱερωσύνη τοῦ ἀρχιερέως: τότε δὲ καὶ ζῶντες παρελύοντο τῆς τιμῆς. Ἀρχιερεὺς τοίνυν ὧν 
τοῦ ἐνιαυτοῦ ἐκείνου ὁ Καϊάφας, καθώπλιζξ κατὰ τοῦ Χριστοῦ τοὺς Ἰουδαίους, καὶ 
ἔλεγεν᾽ ὅτι δὲ τοῦτον ἀποθανεῖν, ἐγκαλεῖν μὲν οὐδὲν ἔχων, βασκανίᾳ δὲ τηκόμενος. 
Τοιοῦτον γὰρ ὁ φθόνος: τῶν εὐεργεσιῶν τοιαύτας ἀποδίδωσι τὰς ἀμοιβάς. Ὅθεν καὶ τὴν 
αἰτίαν διδάσκων τῆς ἐπιβουλῆς, ἔλεγε: «Συμφέρει ἵνα εἷς ἄνθρωπος ἀποθάνῃ, καὶ μὴ 
ὅλον τὸ ἔθνος ἀπόληται». Τούτου τοῦ ῥήματος ἡ δύναμις ὅρα πῶς μεθ᾽ ἡμῶν ἐγένετο" 
ἵνα μάθῃς ὅτι τὸ μὲν ῥῆμα ἦν τοῦ ἱερέως, τὸ δὲ νόημα ἠδυνήθη γενέσθαι πνευματικόν. 
«Συμφέρει ἵνα εἷς ἄνθρωπος ἀποθάνῃ, καὶ μὴ ὅλον τὸ ἔθνος ἀπόληται. Τοῦτο δὲ οὐκ 
ἔλεγεν ἀφ᾽ ἑαυτοῦ, φησίν, ἀλλ᾽ ὅτι ἀρχιερεὺς ἦν τοῦ ἐνιαυτοῦ ἐκείνου προεφήτευσεν», ὅτι 
δεῖ τὸν Χριστὸν ἀποθανεῖν, οὐ μόνον ὑπὲρ Ἰουδαίων, ἀλλὰ καὶ ὑπὲρ ὅλου τοῦ ἔθνους: 
διὰ τοῦτο καὶ ἔλεγεν, ὅτι «Συμφέρει ἵνα εἷς ἄνθρωπος ἀποθάνῃ, καὶ μὴ ὅλον τὸ ἔθνος 
ἀπόληται». Εἶδες δύναμιν Θεοῦ, πῶς τὴν γλῶτταν τῶν ἐχθρῶν ἀναγκάζει τὰ ὑπὲρ τῆς 
ἀληθείας λέγειν; 


ε᾽. Ἵνα μὲν οὖν μὴ παρατρέχωμεν τὰς ἐπιγραφὰς τῶν θείων Γραφῶν, ἀρκούντως ταῦτα 

εἴρηται, ἐὰν μνημονεύητε᾽ ἐβουλόμην δὲ εἰπεῖν, καὶ τὶς ὁ γράψας τὸ βιβλίον, καὶ ποτξ, 
καὶ τίνος ἕνεκεν ἔγραψεν. Ἀλλὰ τέως ταῦτα κατέχωμεν᾽ ἐκεῖνα δὲ εἰς τὴν ἐπιοῦσαν, ἐὰν ὁ 
Θεὸς θέλῃ, ἀποδώσομεν. Βούλομαι γὰρ λοιπὸν πρὸς τοὺς νεοφοτίστους ἀγαγεῖν τὸν 
λόγον. Νεοφοτίστους δὲ λέγω, οὐχὶ τοὺς πρὸ δύο καὶ τριῶν, οὐδὲ πρὸ δέκα ἡμερῶν 
φωτισθέντας μόνον, ἀλλὰ καὶ τοὺς πρὸ ἐνιαυτοῦ, καὶ τοὺς πρὸ πλείονος χρόνου καὶ γὰρ 
καὶ τούτους οὕτω χρὴ καλεῖν. Εἰ γὰρ πολλὴν σπουδὴν ἐπιδεικνύμεθα περὶ τὴν ἑαυτῶν 
ψύην, ἔξεστι καὶ μετὰ δέκα ἔτη εἶναι νεοφωτίστους, ἐὰν τὴν νεότητα τὴν ἀπὸ τοῦ 
φωτίσματος ἐγγινομένην ἡμῖν διασώσωμεν. Οὐδὲ γὰρ ὁ χρόνος ποιεῖ νεοφώτιστον, ἀλλ᾽ 
ὁ βίος ὁ καθαρός: ἐγχωρεῖ γὰρ καὶ μετὰ δύο ἡμέρας ἀπολέσαι τὸ ἀξίωμα τῆς 
προσηγορίας τὸν μὴ προσέχοντα. Καὶ τούτου παράδειγμα ὑμῖν ἐρῶ. πῶς νεοφώτιστος 
εὐθέως ἀπώλεσε μετὰ δύο ἡμέρας καὶ τὴν χάριν τοῦ νεοφωτίστου καὶ τὴν τιμήν. Λέγω 
δὲ τὸ παράδειγμα, ἵνα ἰδόντες τὸ πτῶμα, ἀσφαλίσησθε τὴν ἑαυτῶν σωτηρίαν. Οὐ γὰρ 
ἀπὸ τῶν ἑστώτων ὑμᾶς μόνον, ἀλλὰ καὶ ἀπὸ τῶν ὑπεσκελισμένων διορθοῦσθαι χρὴ καὶ 
θεραπεύειν. Σίμων ὁ μάγος μετεβάλετο, φησί, καὶ βαπτισθεὶς προσκαρτερῶν ἦν τῷ 
Φιλίππῳ, θεωρῶν τὰ σημεῖα᾽ ἀλλὰ μετ᾽ ὀλίγας ἡμέρας εὐθέως ἐπανῆλθεν ἐπὶ τὴν ἑαυτοῦ 
κακίαν, καὶ διὰ χρημάτων ἐβούλετο τὴν σωτηρίαν πρίασθαι. Τὶ οὖν φησι τῷ νεοφωτίστῳ 
ὁ Πέτρος; «ἐἶἷς χολὴν πικρίας καὶ σύνδεσμον ἀδικίας ὁρῶ σε ὄντα" διὸ δεήθητι τοῦ 
Κυρίου, εἰ ἄρα ἀφεθήσεταί σοι ἡ κακία αὕτη». Οὔπω ἐνέβη εἰς τοὺς ἀγῶνας, καὶ εὐθέως 
ἔπεσεν εἰς πτῶμα ἀσύγγνωστον. Ὥσπερ οὖν ἔστι μετὰ δύο ἡμέρας πεσεῖν, καὶ ἀπολέσαι 
τὴν προσηγορίαν τοῦ νεοφοωτίστου καὶ τὴν χάριν, οὕτω καὶ μετὰ δέκα ἔτη καὶ εἴκοσι καὶ 
μέχρι τῆς ἐσχάτης ἡμέρας ἔστιν ἔχειν καὶ λαμπρὸν τοῦτο καὶ σεμνὸν ὄνομά τε καὶ 
πρᾶγμα. Καὶ τούτου μάρτυς ἀπόστολος Παῦλος, ἐν γήρᾳ διαλάμψας μειζόνως. Ἐπειδὴ 
γὰρ ἡ νεότης αὕτη οὐκ ἀπὸ φύσεως, ἀλλ᾽ ἑκατέρας προαιρέσεως ἡμεῖς ἐσμεν κύριοι, καὶ 
τὸ γηράσαι καὶ μεῖναι νέους ἐν ἡμῖν ἐστι κείμενον. Ἐπὶ μὲν γὰρ τοῦ σώματος κἂν ἅπαντά 
τις ἐπισπουδάζῃ, κἂν ἅπαντά τις πραγματεύεται, καὶ μὴ κατατριβὴ τὸ σῶμα, κἂν ποιῇ 
μένειν ἔνδον, κἂν μὴ κατατείνῃ τοῖς πόνοις αὐτὸ καὶ τοῖς συνεχέσιν ἔργοις, πάντως κατὰ 
τὸν τῆς φύσεως νόμον καὶ οὕτως αὐτὸ καταλήψεται τὸ γῆρας᾽ ἐπὶ δὲ τῆς ψυχῆς οὐχ 
οὕτως: ἀλλ᾽ ἂν μὴ κατατριβῆς αὐτήν, μηδὲ κατατείνῃς πόνοις βιωτικοῖς καὶ κοσμικαῖς 
φροντίσι, μένει διαπαντὸς ἀκραιφνῆ τὴν νεότητα διατηροῦντα. Οὐχ ὁρᾶτε τούτους τοὺς 
ἀστέρας τοὺς ἐν τοῖς οὐρανοῖς; Ἑξακισχίλια λοιπὸν ἡμῖν ἔτη φαίνουσι, καὶ οὐδεὶς αὐτῶν 
ἀμαυρότερος γέγονεν. Εἰ δὲ ἔνθα φύσις, οὕτως ἔμεινεν ἀκμαῖον τὸ φῶς᾽ ἔνθα 
προαίρεσις, οὐ πολλῷ μᾶλλον μένει τοιοῦτον, οἷον ἐξ ἀρχῆς ἔλαμψε; Μᾶλλον δέ, ἐὰν 
ἐθέλωμεν, οὐ τοιοῦτον μόνον μενεῖ, ἀλλὰ καὶ λαμπρότερον ἔσται, ὡς καὶ πρὸς αὐτὰς 
ἁμιλλᾶσθαι τὰς ἡλιακὰς ἀκτῖνας. Βούλει μαθεῖν πῶς ἔξεστι καὶ μετὰ χρόνον εἶναι 
νεοφωτίστους; Ἄκουσον τὶ φησιν ὁ Παῦλος πρὸς ἀνθρώπους πρὸ πολλοῦ τοῦ χρόνου 
πεφωτισμένους᾽ «Ἐν οἷς φαίνεσθε ὡς φωστῆρες ἐν κόσμῳ, λόγον ζωῆς ἀπέχοντες εἰς 
καύχημα ἐμοί». Ἀπεδύσασθε τὸ παλαιὸν καὶ διεῤῥωγὸς ἱμάτιον, ἠλείψασθε τὸ μύρον τὸ 
πνευματικόν, ἐλεύθεροι πάντες ἐγένεσθε: μηδεὶς λοιπὸν ἐπὶ τὴν δουλείαν ἐπανερχέσθω 
τὴν προτέραν. Πόλεμός ἐστι τὰ πράγματα καὶ ἀγών. 


Οὐδεὶς ἀγωνίζεται δοῦλος, οὐδεὶς στρατεύεται οἰκέτης" ἀλλ᾽ ἐὰν ἀλῶ δοῦλος ὦν, μετὰ 

τιμωρίας ἐκβάλλεται τοῦ τῶν στρατιωτῶν καταλόγου. Οὐκ ἐπὶ τῆς στρατείας δὲ ταύτης, 
ἀλλὰ καὶ ἐπὶ τῶν Ὀλυμπιακῶν ἀγώνων τὸ αὐτὸ τοῦτο ἔθος κρατεῖ. Μετὰ γὰρ τὰς 
τριάκοντα ἡμέρας τὰς ἐνταῦθα ἀναγαγόντες αὐτοὺς εἰς τὸ προάστειον περιάγουσι, καὶ 
τοῦ θεάτρου καθημένου παντός, βοᾷ ὁ κῆρυξ, Μὴ τις τούτου κατηγορεῖ; Ὥστε αὐτοῦ 
ἀποσκευασάμενον τῆς δουλξίας τὴν ὑποψίαν, οὕτως εἰς τοὺς ἀγῶνας ἐμβῆναι. Εἰ δὲ ὁ 
διάβολος οὐ δέχεται δούλους εἰς τοὺς ἀγῶνας τοὺς ἑαυτοῦ, πῶς σὺ τολμᾶς δοῦλος 
γενόμενος τῆς ἁμαρτίας εἰς τοὺς ἀγῶνας ἐμβῆναι τοῦ Χριστοῦ; Ἐκεῖ μὲν ὁ κῆρυξ λέγει, 
Μὴ τις τούτου κατήγορος; Ἐνταῦθα δὲ ὁ Χριστὸς οὐχ οὕτω λέγει: ἀλλὰ κἂν ἅπαντες 
αὐτοῦ κατηγορήσωσι πρὸ τοῦ βαπτίσματος, λέγει. Ἐγὼ δέξομαι αὐτόν, καὶ 
ἀποσκευάσομαι τῆς δουλείας, καὶ ποιήσας ἐλεύθερον εἰς τοὺς ἀγῶνας εἰσάξω. Εἶδες 
φιλανθρωπίαν ἀγωνοθέτου; Οὐ ζητεῖ τὰ πρότερα, ἀλλὰ τῶν μετὰ ταῦτα εὐθύνας ἀπαιτεῖ. 
Ὅτε δοῦλος ἧς, μυρίους εἶχες κατηγόρους, τὸ συνειδός, τὰ ἁμαρτήματα, τοὺς δαίμονας 
ἅπαντας. Οὐδεὶς με, φησίν, ἐκείνων ἐκίνησε κατὰ σοῦ, οὐδὲ ἐνόμισά σε ἀνάξιον τῶν 
ἀγώνων τῶν ἐμῶν, ἀλλ᾽ ἐδεξάμην εἰς τὰ παλαίσματα, οὐκ ἀπὸ τῆς ἀξίας τῆς σῆς, ἀλλ᾽ 
ἀπὸ τῆς ἐμῆς φιλανθρωπίας. Μένε τοίνυν καὶ ἀγωνίζου, κἂν τρέχειν δέῃ, κἂν πυκτεύειν, 
κἂν παγκρατιάζειν: μὴ ἀδήλως, μηδὲ ἁπλῶς, μηδὲ εἰκῆ. Ἄκουσον τὶς ἐποίησεν ὁ 
Παῦλος: εὐθέως ἀπὸ τῶν ναμάτων ἀναβάς, αὐτίκα ἀπὸ τοῦ βαπτίσματος ἠγωνίζετο, 
ἐκήρυττεν ὅτι οὗτός ἐστιν ὁ Υἱὸς τοῦ Θεοῦ: καὶ συνέχυνε τοὺς Ἰουδαίους ἀπὸ πρώτης. 
Ἀλλ᾽ οὐ δύνασαι κηρύξαι σύ, οὐδὲ ἔχεις διδασκαλικὸν λόγον; Οὐκοῦν δίδαξον διὰ τῶν 
ἔργων καὶ τῆς πολιτείας, διὰ τῆς λαμπρότητος τῶν πράξεων. «Φαμψάτω γάρ, φησί, τὸ 
φῶς ὑμῶν ἔμπροσθεν τῶν ἀνθρώπων, ὅπως ἴδωσι τὰ καλὰ ἔργα ὑμῶν, καὶ δοξάσωσι τὸν 
Πατέρα ὑμῶν τὸν ἐν τοῖς οὐρανοῖς». Οὐ δύνασαι συγχέειν Ἰουδαίους διὰ τῆς φωνῆς; 
Ποίησον αὐτοὺς συγχυθῆναι διὰ τῆς πολιτείας, ποίησον καὶ Ἕλληνας θορυβηθῆναι διὰ 
τῆς μεταβολῆς. Ὅταν γὰρ ἴδωσι τὸν πρὸ τοῦ τούτου ἀσελγῆ, τὸν πονηρόν, τὸν 
ἠμελημένον, τὸν διεφθαρμένον, ἀθρόον μεταβεβλημένον, καὶ μετὰ τῆς μεταβολῆς τῆς 
κατὰ τὴν χάριν, μεταβολὴν τὴν κατὰ τὴν πολιτείαν ἐνδεικνύμενον, οὐ συγχυθήσονται καὶ 
ἐροῦσιν, ὅπερ ἐπὶ τοῦ τυφλοῦ οἱ Ἰουδαῖοι ἔλεγόν ποτε, «Οὗτός ἐστιν, οὐκ ἔστιν οὗτος, 
αὐτὸς ἐστι»; Συγκεχυμένων γὰρ ταῦτα τὰ ῥήματα, ἀμφιβάλλειν περὶ τοῦ γνωρίμου, 
διαστασιάζειν πρὸς ἑαυτούς, τῷ οἰκείῳ συνειδότι μὴ πιστεύειν, μηδὲ τοῖς ἑαυτῶν 
ὀφθαλμοῖς. Ἀπέβαλεν ἐκεῖνος τὴν σωματικὴν πήρωσιν, ἀπέβαλες σὺ τὴν ψυχικὴν 
πήρωσιν ἀνέβλεψεν ἐκεῖνος εἰς τὸν ἥλιον τοῦτον, ἀνάβλεψον σὺ πρὸς τὸν ἥλιον τῆς 
δικαιοσύνης. Ἐπέγνως τὸν Δεσπότην᾽ ἄξια τοίνυν πρᾶξον τῆς ἐπιγνώσεως: ἵνα καὶ τῆς 
βασιλείας τῶν οὐρανῶν ἐπιτύχῃς, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ, δι᾽ οὗ καὶ μεθ᾽ οὗ τῷ πατρὶ δόξα, τιμή, κράτος, ἅμα τῷ ἁγίῳ καὶ ζωοποιῷ 
Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Συνάξεως διὰ χρόνου ἐν τῇ παλαιᾷ 
ἐκκλησίᾳ γενομένης. εἰς τὴν ἐπιγραφὴν 
τῶν ΠΡράξεως τῶν ἀποστόλων. καὶ ὅτι 
χρησιμώτερος βίος ἐνάρετος σημείων καὶ 
θαυμάτων. καὶ κατὰ τὶ διαφέρει 
πολιτείαν σημείων. 


α΄. Διὰ χρόνου πρὸς τὴν μητέρα ἡμῶν ἐπανήλθομεν πάλιν, τὴν ποθεινὴν καὶ ἐπέραστον 
ταύτην ἅπασιν ἐκκλησίαν, πρὸς τὴν μητέρα ἡμῶν καὶ τῶν ἐκκλησιῶν ἁπασῶν. Μήτηρ 
μὲν γάρ, οὐχ ὅτι τῷ χρόνῳ πρεσβυτέρα μόνον ἐστίν, ἀλλ᾽ ὅτι καὶ ὑπὸ ἀποστολικῶν 
ἐθεμελιώθη χειρῶν: διὰ τοῦτο πολλάκις καὶ κατασκαφεῖσα διὰ τὸ ὄνομα τοῦ Χριστοῦ, 
πάλιν ὠρθώθη διὰ τῆς δυναμένως τοῦ Χριστοῦ. Οὐ γὰρ αἱ ἀποστολικαὶ μόνον αὐτὴν 
ἐθεμελίωσαν χεῖρες, ἀλλὰ καὶ τοῦ Δεσπότου τῶν ἀποστόλων ἡ ἀπόφασις ἐτείχισεν αὐτὴν 
καινῷ καὶ παραδόξῳ τειχισμοῦ τρόπῳ. Οὐ γὰρ ξύλα καὶ λίθους συνθείς, οὕτως 
φκοδόμησε τὸν περίβολον, οὐδὲ τάφρον ἔξωθεν περιελάσας, καὶ σκόλοπας καταπήξας, 
καὶ πύργους ἀναστήσας, οὕτως αὐτὴν ἠσφαλίσατο: ἀλλ᾽ ἐφθέγξατο δύο ῥήματα ψιλὰ 
μόνον, καὶ ταῦτα ἤρκεσεν ἀντὶ τείχους αὐτῇ, καὶ πύργου, καὶ τάφρου, καὶ ἀσφαλείας 
ἁπάσης. Καὶ τίνα ἐστὶ τὰ ῥήματα ταῦτα, ἃ τοσαύτην ἔχει τὴν ἰσχύν; «Ἐπὶ τῇ πέτρᾳ ταύτῃ 
οἰκοδομήσω μου τὴν Ἐκκλησίαν" καὶ πύλαι ἅδου οὐ κατισχύσουσιν αὐτῆς». Τοῦτό ἐστι 
τὸ τεῖχος, τοῦτο ὁ περίβολος, τοῦτο ἡ ἀσφαλείᾳ, τοῦτο λιμὴν καὶ καταφυγή. Σὺ δὲ μοι 
σκόπει κἀντεῦθεν τοῦ τείχους τὸ ἀῤῥαγές. Οὐ γὰρ εἶπεν, ὅτι ἀνθρώπων ἐπιβουλαὶ οὐ 
κατισχύσουσιν αὐτῆς μόνον, ἀλλ᾽ ὅτι οὐδ᾽ αὗται αἱ μηχαναὶ τοῦ ἅδου: «Πύλαι γάρ, 
φησίν, ἅδου οὐ κατισχύσουσιν αὐτῆς». Οὐκ εἶπεν, Οὐ προσβαλοῦσιν αὐτῇ, ἀλλ᾽ ὅτι «Οὐ 
κατισχύσουσιν αὐτῆς»; προσβαλοῦσι μὲν γάρ, οὐ περιέσονται δὲ αὐτῆς. Ἀλλὰ τὶ ποτε 
ἐστι, «Πύλαι ἅδου»; Τάχα γὰρ ἀσαφὲς τὸ εἰρημένον. Μάθωμεν τὶ ἐστι πύλη πόλεως, καὶ 
τότε εἰσόμεθα τὶ ἐστι πύλη ἅδου. Πύλη πόλεως ἐστιν εἴσοδος ἡ εἰς τὴν πόλιν" οὐκοῦν 
καὶ πύλη ἅδου ἐστὶ κίνδυνος εἰς τὸν ἅδην φέρων. Ὃ τοίνυν λέγει, τοιοῦτόν ἐστιν᾽ ἂν 
τοιοῦτοι κίνδυνοι καταῤῥαγῶσι καὶ προσβάλωσιν, ὡς πρὸς αὐτὸν ἐνεγκεῖν ἡμᾶς τὸν 
ἅδην, ἀπερίτρεπτος ἡ Ἐκκλησία μένει. Ἠδύνατο μὲν γὰρ μὴ ἀφεῖναι πεῖραν αὐτὴν λαβεῖν 
τῶν δεινῶν: τίνος οὖν ἕνεκεν ἀφῆκεν; Ὅτι πολλῷ μεῖζόν ἐστι τοῦ κωλῦσαι τοὺς 
πειρασμοὺς τὸ συγχωρήσαντα τοὺς πειρασμοὺς ἐλθεῖν, μηδὲν ἀφεῖναι δεινὸν ἐκ τῆς 
ἐπαγωγῆς τούτων παθεῖν. Διὰ τοῦτο ἀφῆκε πάντας ἐπελθεῖν τοὺς πειρασμούς, ἵνα 
δοκιμωτέραν αὐτὴν ἐργάσηται: «Ἡ γὰρ θλῖψις ὑπομονὴν κατεργάζεται, ἡ δὲ ὑπομονὴ 
δοκιμήν». Καὶ ἵνα τὴν δύναμιν τὴν ἑαυτοῦ μετὰ πλείονος ἐπιδείξηται περιουσίας, ἐξ 

αὐτῶν τῶν πυλῶν τοῦ θανάτου ἐξαρπάσει αὐτήν. Διὰ τοῦτο καὶ τὸ κλυδώνιον εἴασε 
γενέσθαι, καὶ βαπτισθῆναι τὸ σκάφος οὐκ εἴασεν. Οὕτω καὶ κυβερνήτην θαυμάζομεν, 
οὐχ ὅταν ἐξ οὐρίας πλέων, οὐδ᾽ ὅταν κατὰ πρύμναν ἱσταμένου τοῦ πνεύματος διασώσῃ 
τὸ σκάφος: ἀλλ᾽ ὅταν τῆς θαλάσσης στασιαζούσης, καὶ τῶν κυμάτων ἀγριουμένων, καὶ 
τοῦ χειμῶνος καταῤῥηγνυμένου, τὴν τέχνην πρὸς τὴν τῶν ἀνέμων ἀντιστήσας φοράν, ἐκ 
μέσου τοῦ χειμῶνος ἐξαρπάσῃ τὸ πλοῖον. Οὕτω καὶ ὁ Χριστὸς ἐποίησε. Καθάπερ πλοῖον 
ἐν θαλάττῃ τὴν Ἐκκλησίαν ἐν τῇ οἰκουμένῃ φέρεσθαι πάλιν ἀφείς, οὐ κατέλυσε τὴν 
ζάλην, ἀλλ᾽ ἐξήρπασε τῆς ζάλης: οὐ κατέστειλε τὴν θάλασσαν, ἀλλ᾽ ἠσφαλίσατο τὴν 
ναῦν᾽ καὶ διανισταμένων τῶν πανταχοῦ δήμων, καθάπερ κυμάτων ἀγρίων, καὶ 
προσβαλόντων αὐτῇ τῶν πνευμάτων τῶν πονηρῶν, καθάπερ χαλεπῶν ἀνέμων, καὶ 
πάντοθεν ἐγειρομένου τοῦ χειμῶνος, πολλὴν τῇ Ἐκκλησίᾳ τὴν γαλήνην ἐποίει" καὶ τὸ δὴ 
θαυμαστόν, ὅτι οὐ μόνον ὁ χειμὼν οὐ κατέκλυσε τὴν ναῦν, ἀλλ᾽ ὅτι καὶ τὸν χειμῶνα ἡ 
ναῦς κατέλυσεν. Οἱ γὰρ διωγμοὶ οἱ συνεχεῖς οὐ μόνον οὐ κατεπόντισαν τὴν Ἐκκλησίαν, 
ἀλλὰ καὶ διελύθησαν ὑπὸ τῆς Ἐκκλησίας. Πῶς καὶ τίνα τρόπον, καὶ πόθεν; Ἀπὸ τῆς 
ἀποφάσεως ταύτης τῆς λεγούσης, «Πύλαι ἅδου οὐ κατισχύσουσιν αὐτῆς». Πόσα ἔκαμον 
Ἕλληνες, ὥστε τὸ ῥῆμα τοῦτο καθελεῖν, ὥστε ἄκυρον ποιῆσαι τὴν ἀπόφασιν, καὶ οὐκ 
ἴσχυσαν καταλῦσαι; Θεοῦ γὰρ ἡ ἀπόφασις ἦν. Καὶ καθάπερ πύργον ἐξ ἀδαμαντίνων 
λίθων συγκείμενον, σιδήρῳ συνδεδεμένον ἀκριβῶς, οἱ πολέμιοι πανταχόθεν βάλλοντες, 
οὔτε τὴν οἰκοδομὴν χαυνοῦσιν, οὔτε τὴν ἁρμονίαν παραλύουσιν, ἀλλ᾽ ἀπέρχονται τὸν 
μὲν πύργον μηδὲν καταβλάψαντες, μηδὲ ποιήσαντές τι κακόν, τὴν δὲ ἑαυτῶν 
καταλύσαντες δύναμιν᾽ οὕτω δὴ καὶ τὸ ῥῆμα τοῦτο, καθάπερ πύργον ὑψηλὸν ἐν μέσῃ τῇ 
οἰκουμένῃ μετὰ ἀσφαλείας τετειχισμένον, οἱ Ἕλληνες πανταχόθεν βάλλοντες, αὐτὸν τὲ 
ἰσχυρὸν ἀπέφηναν, τὴν δὲ ἑαυτῶν καταλύσαντες ἰσχύν, οὕτως ἀπέθανον. Τὶ γὰρ οὐκ 
ἐμηχανήσαντο κατὰ τῆς ἀποφάσεως ταύτης; Στρατόπεδα παρεσκευάζετο, ὅπλα ἐκινεῖτο, 
βασιλεῖς καθωπλίζοντο, δῆμοι διηγείροντο, πόλεις διανίσταντο, δικασταὶ παρωξύνοντο, 
ἅπαν τιμωρίας εἶδος ἐπενοεῖτο: οὐδεὶς παρελιμπάνετο κολάσεως τρόπος: πῦρ, καὶ 
σίδηρος, καὶ θηρίων ὀδόντες, καὶ κρημνοί, καὶ καταποντισμοί, καὶ βάραθρον, καὶ ξύλον, 
καὶ σταυρός, καὶ κάμινος, καὶ πάντα ὅσα ὥφθη πώποτε βασανιστήρια εἰς μέσον 
ἐφέροντο: ἀπειλῶν ὄγκος ἄφατος, τιμῶν ὑποσχέσεις ἄφατοι, ὥστε ἐκείνῳ μὲν φοβῆσαι 
τῷ τρόπῳ, τούτῳ δὲ ἐκλῦσαι καὶ δελεάσαι. Οὐδὲν γοῦν ἀπάτης, οὐ βίας παρελιμπάνετο 
εἶδος. Καὶ γὰρ πατέρες παῖδας παρέδωκαν, καὶ παῖδες πατέρας ἠγνόησαν: μητέρες 
ὠδίνων ἐπελάθοντο: καὶ οἱ τῆς φύσεως ἀνετράπησαν νόμοι. Ἀλλ᾽ ὅμως οἱ θεμέλιοι τῆς 
Ἐκκλησίας οὐδὲ οὕτως ἐσαλεύθησαν ἀλλὰ διὰ τῆς συγγενείας αὐτῆς ὁ πόλεμος ἤρετο 
καὶ τῶν τειχῶν αὐτῆς οὐχ ἥψατο, διὰ τὸ ῥῆμα ἐκεῖνο τὸ λέγον, «Ὅτι πύλαι ἅδου οὐ 
κατισχύσουσιν αὐτῆς». Μὴ γὰρ ἴδῃς, ὅτι ῥῆμα ἦν, ἀλλ᾽ ὅτι ῥῆμα Θεοῦ. Καὶ γὰρ τὸν 
οὐρανὸν ῥήματι ἐστερέωσεν ὁ Θεός, καὶ τὴν γῆν ῥήματι ἐθεμελίωσεν ἐπὶ τῶν ὑδάτων, 
τὴν πυκνὴν ταύτην καὶ βαρεῖαν φύσιν ἐπὶ τῆς χαυνοτάτης ἐκείνης καὶ διαῤῥεούσης 
ποιήσας φέρεσθαι: καὶ τὴν θάλασσαν τὴν ἀφόρητον ταῖς βίαις, ἐκείνην τὴν τοσαῦτα 
ἔχουσαν κύματα, ἀσθενεῖ τειχιῶ τῇ ψάμμῳ πανταχόθεν ἐτείχισε διὰ ῥήματος. Ὁ τοίνυν 
διὰ ῥήματος τὸν οὐρανὸν στερεώσας, τὴν γῆν θεμελιώσας, τὴν θάλασσαν περιφράξας, τὶ 
θαυμάζεις, εἰ τὴν οὐρανοῦ καὶ τῆς γῆ καὶ θαλάσσης τιμιωτέραν Ἐκκλησίαν διὰ τοῦ 

ῥήματος τούτου πάλιν ἐτείχισεν; 


β᾽. Ἀλλ᾽ ἐπειδὴ οὕτως ἡ οἰκοδομὴ ἄσειστος, οὕτω τὸ τεῖχος ἀῤῥαγές, ἴδωμεν πῶς 
κατεβάλλοντο οἱ ἀπόστολοι τοὺς θεμελίου, πόσον βάθος ἔσκαψαν, ὥστε ἄσειστον 
γενέσθαι τὴν οἰκοδομήν. Οὐκ ἔσκαψαν βάθος, οὐκ ἐδεήθησαν πόνου τοσούτου. Διὰ τί; 
Παλαιὸν εὗρον θεμέλιον καὶ ἀρχαῖον, τὸν τῶν προφητῶν. Καθάπερ οὖν ἄνθρωπος 
μέλλων οἰκίαν μεγίστην οἰκοδομεῖν, ἐπειδὰν εὕρῃ θεμέλιον παλαιὸν καὶ ἰσχυρὸν καὶ 
ἀῤῥαγῆ, οὐκ ἀναμοχλξύει τὸν θεμέλιον, οὐ κινεῖ τοὺς λίθους, ἀλλ᾽ ἀφεὶς ἑστάναι 
ἀκίνητον, οὕτως ἐπιτίθησι τὴν νέαν καὶ πρόσφατον οἰκοδομήν᾽ οὕτω καὶ οἱ ἀπόστολοι 
μέλλοντες τὸ μέγα τοῦτο οἰκοδόμημα οἰκοδομεῖν, τὴν πανταχοῦ τῆς οἰκουμένης 
Ἐκκλησίαν ἱδρυμένην, οὐ διέσκαψαν βάθος, ἀλλ᾽ εὑρόντες παλαιὸν θεμέλιον, τὸν τῶν 
προφητῶν, οὐκ ἀνεμόχλευσαν ἐκεῖνον, οὐκ ἐκίνησαν τὴν οἰκοδομὴν καὶ τὴν 
διδασκαλίαν, ἀλλ᾽ ἀφέντες αὐτὴν μένειν ἀκίνητον, οὕτως ἐπέθηκαν τὴν παρ᾽ ἑαυτῶν 
διδασκαλίαν, τὴν νέαν ταύτην τῆς Ἐκκλησίας πίστιν. Καὶ ἵνα μάθῃς ὅτι οὐκ ἐκίνησαν 
τὸν παλαιὸν θεμέλιον, ἀλλ᾽ ἐπάνω αὐτοῦ φκοδόμησαν, ἄκουσον αὐτοῦ τοῦ σοφοῦ 
ἀρχιτέκτονος Παύλου λέγοντος ἡμῖν τῆς οἰκοδομῆς τὴν ἀκρίβειαν αὐτὸς γὰρ ἐστιν ὁ 
σοφὸς ἀρχιτέκτων. «Ὡς σοφὸς γάρ, φησίν, ἀρχιτέκτων θεμέλιον τέθεικα». Ἀλλ᾽ ἴδωμεν 
πῶς αὐτὸν τέθεικε τὸν θεμέλιον. Ἐπάνω, φησίν, ἑτέρου θεμελίου παλαιοῦ, τοῦ τῶν 
προφητῶν. Πόθεν τοῦτο δῆλον; «Οὐκ ἔτι ἐστὲ ξένοι, φησίν, ἀλλὰ συμπολῖται τῶν ἁγίων, 
ἐποικοδομηθέντες ἐπὶ τῷ θεμελίῳ τῶν ἀποστόλων καὶ προφητῶν». Εἶδες θεμέλιον καὶ 
θεμέλιον, τὸν μὲν τῶν προφητῶν, τὸν δὲ τῶν ἀποστόλων ἀνωτέρω κείμενον. Καὶ τὸ δὴ 
θαυμαστόν, οὐκ εὐθέως μετὰ τοὺς προφήτας ἦλθον οἱ ἀπόστολοι, ἀλλὰ πολὺς μεταξὺ 
παρεγένετο χρόνος. Τὶ δήποτε; Ὅτι οἱ ἄριστοι τῶν οἰκοδομῶν τοῦτο ποιοῦσιν᾽ ἐπειδὰν 
καταβάλλωνται θεμέλιον, οὐκ εὐθέως ἐπιτιθέασι τὴν οἰκοδομήν, ἵνα μὴ ἁπαλώτερα καὶ 
πρόσφατος οὖσα τοῦ θεμελίου ἡ ἐργασία, ἀδυνατήσῃ τῶν τειχῶν ἐνεγκεῖν τὸ βάρος. Διὰ 
τοῦτο ἀφέντες χρόνῳ πολλῷ παγῆναι τοὺς λίθους, ἐπειδὰν ἴδωσιν ἀκριβῶς σφιγέντας, 
τότε ἐπιτιθέασι καὶ τῶν τοίχων τὸ βάρος. Οὕτω καὶ ὁ Χριστὸς ἔποισεν᾽ ἀφεὶς παγῆναι 
τὸν θεμέλιον τῶν προφητῶν ἐν ταῖς τῶν ἀκουσάντων ψυχαῖς, καὶ γενέσθαι βεβαίαν τὴν 
διδασκαλίαν, ὅτε εἶδεν ἄσειστον οὖσαν τὴν οἰκοδομήν, ὅτε παγέντα τὰ δόγματα τὰ ἱερά, 
ὥστε δυνηθῆναι τὴν κατὰ τὴν καινὴν φιλοσοφίαν ἐνεγκεῖν, τότε ἀπέστειλε τοὺς 
ἀποστόλους, ἐπὶ τῷ θεμελίῳ τῶν προφητῶν τοὺς τοίχους τῆς Ἐκκλησίας ἀναστήσοντας. 
Διὰ τοῦτο οὐκ εἶπεν, Οἰκοδομηθέντες ἐπὶ τῷ θεμελίῳ τῶν προφητῶν, ἀλλ᾽ 
«Ἐποικοδομηθέντες»., ἐπάνω οἰκοδομηθέντες. Ἀλλ᾽ ἴδωμεν πῶς φκοδομήθησαν. 


Πόθεν οὖν εἰσόμεθα; Πόθεν δὲ ἄλλοθεν, ἀλλ᾽ ἢ ἀπὸ τῆς βίβλου τῶν Πράξεων, περὶ ἧς 
καὶ ἐν ταῖς ἔμπροσθεν ὑμῖν ἡμέραις διελέχθημεν; Τάχα γὰρ τι καὶ μικρὸν ἐκεῖθεν ὑμῖν 
ὀφείλομεν χρέος, ὅπερ ἀνάγκη καταθεῖναι σήμερον. Τὶ οὖν ἐστι τὸ χρέος; Αὐτὴν τοῦ 
βίβλου τὴν ἐπιγραφὴν ἑρμηνεῦσαι σπουδάσωμεν. Οὐ γὰρ ψιλὴ τὶς ἐστι καὶ σαφής, 
καθὼς πολλοὶ νομίζουσιν, ἀλλὰ δεῖται καὶ ἐξετάσεως. Τὶς οὖν ἡ ἐπιγραφὴ τοῦ βιβλίου; 
«Πράξεις ἀποστόλων». Οὐ δοκεῖ σαφὲς εἶναι; Οὐ δοκεῖ γνώριμον, καὶ δῆλον ἅπασιν; 
Ἀλλ᾽ ἂν παρακολουθῆτε τοῖς λεγομένοις, ὄψεσθε ὅσον τὸ βάθος τῆς ἐπιγραφῆς ταύτης. 

Διὰ τὶ γὰρ οὐκ εἶπε, Θαύματα ἀποστόλων; Διὰ τὶ οὐκ ἐπέγραψε, Σημεῖα ἀποστόλων, ἢ 
Δυνάμεις καὶ τέρατα ἀποστόλων᾽ ἀλλὰ «πράξεις ἀποστόλων»; Οὐ γὰρ τὸ αὐτὸ ἐστι 
πράξεις καὶ σημεῖα, οὐ τὸ αὐτὸ πράξεις καὶ θαύματα᾽ οὐ τὸ αὐτὸ ἐστι πράξεις, καὶ 
τέρατα, καὶ δυνάμεις ἀλλὰ πολλὴ ἡ διαφορὰ τούτων ἑκατέρων. Πρᾶξις μὲν γὰρ ἐστιν 
οἰκείας σπουδῆς κατόρθωμα, θαῦμα δὲ θείας δωρεᾶς χάρισμα. Εἶδες ὅσον τὸ μέσον 
πράξεος καὶ θαύματος; Πρᾶξίς ἐστιν ἀνθρωπίνων ἱδρώτων συντέλεσμα, θαῦμά ἐστι 
θείας φιλοτιμίας ἐπίδειξις" πρᾶξίς ἐστιν ἐκ τῆς ἡμετέρας προαιρέσεως τὴν ἀρχὴν ἔχουσα, 
θαῦμά ἐστιν ἐκ τῆς τοῦ Θεοῦ χάριτος τὰ προοίμια λαμβάνον, καὶ τὸ μὲν τῆς ἄνωθεν 
ῥοπῆς, τὸ δὲ τῆς κάτωθεν γνώμης. Πρᾶξις ἐξ ἀμφοτέρων ὑφαίνεται, καὶ ἐξ ἡμετέρας 
σπουδῆς, καὶ ἐκ θείας χάριτος" τὸ δὲ θαῦμα γυμνὴν ἐπιδείκνυται τὴν ἄνωθεν χάριν, 
οὐδὲν τῶν ἡμετέρων ἱδρώτων δεόμενον. Πρᾶξίς ἐστιν ἐπιεικῆ εἶναι, σώφρονα, μέτριον, 
ὀργῆς κρατεῖν, ἐπιθυμίας καταγωνίζεσθαι, ἐλεημοσύνας ποιεῖν, φιλανθρωπίαν 
ἐπιδείκνυσθαι, ἅπασαν ἀσκεῖν ἀρετήν" τοῦτο πρᾶξίς ἐστι, καὶ πόνος, καὶ ἱδρὼς ἡμέτερος. 
Θαῦμά ἐστι δαίμονας ἀπελαύνειν, τυφλωθέντας ὀφθαλμοὺς ἀνοίγειν, λεπρῶν τὰ σώματα 
καθαίρειν, διαλελυμένα μέλη σφίγγειν, νεκροὺς ἐγείρειν, ἕτερα τοιαῦτα θαυματουργεῖν. 
Εἶδες πόσον τὸ μέσον πράξεων καὶ θαυμάτων, πολιτείας καὶ σημείων, τῆς ἡμετέρας 
σπουδῆς καὶ τῆς τοῦ Θεοῦ χάριτος; 


γ΄. Βούλει καὶ ἑτέραν σοι δείξω διαφοράν; Διὰ γὰρ ὑμᾶς σήμερον ἅπαντα τὸν λόγον 
τοῦτον ἐκίνησα, ὥστε μαθεῖν τὸ θαῦμα καὶ τὸ σημεῖον. Τὸ θαῦμα μεῖζον μὲν ἐστι, καὶ 
φρικωδέστερον, καὶ τὴν ἡμετέραν ὑπερβαῖνον φύσιν᾽ ἡ δὲ πρᾶξις καὶ ἡ πολιτείᾳ ἔλαττον 
μὲν τῶν σημείων, χρησιμώτερον δὲ καὶ κερδαλεώτερον: πόνων γὰρ ἐστιν ἀμοιβὴ καὶ 
σπουδῆς μισθός. Καὶ ἵνα μάθῃς ὅτι ἡ πρᾶξις τοῦ σημείου κερδαλεωτέρα καὶ 
χρησιμοωτέρα, πρᾶξις μὲν ἀγαθὴ καὶ χωρὶς σημείων εἰς τὸν οὐρανὸν τοὺς κατωρθωκότας 
εἰσήγαγε, θαῦμα δὲ καὶ σημεῖα χωρὶς πολιτείας οὐκ ἴσχυσε πρὸς τὰ πρόθυρα 
χειραγωγῆσαι ἐκεῖνα. Καὶ πῶς, ἐγὼ δείξω: ὑμεῖς δὲ παρατηρεῖτε πῶς τὴν προεδρίαν αἱ 
πράξεις ἔχουσι κατὰ τὴν τῶν μισθῶν ἀμοιβήν: πῶς τὰ μὲν σημεῖα καθ᾽ ἑαυτὰ ὄντα οὐ 
σώζει τοὺς ποιοῦντας, ἡ δὲ πρᾶξις καθ᾽ ἑαυτὴν οὖσα, οὐδενὸς ἑτέρου δεῖται πρὸς 
σωτηρίαν τῶν κεκτημένων. «Πολλοὶ ἐροῦσί μοι», φησὶν ὁ Χριστός, «ἐν ἐκείνῃ τῇ ἡμέρᾳ" 
Κύριε, Κύριε, οὐ τῷ σῷ ὀνόματι προεφητεύσαμεν»; Τοῦτο σημδῖον καὶ θαῦμα᾽ «Οὐ τῷ 
σῷ ὀνόματι δαιμόνια πολλὰ ἐξεβάλομεν, καὶ δυνάμεις πολλὰς ἐποιήσαμεν»; Ὁρᾷς 
πανταχοῦ σημεῖα καὶ θαύματα ἴδωμεν τὶ φησιν ὁ Θεός. Ἐπειδὴ γυμνὰ τὰ θαύματα, καὶ 
οὐδαμοῦ πολιτείᾳ, «Πορεύεσθε, φησίν, ἀπ᾿ ἐμοῦ, οὐκ οἶδα ὑμᾶς, οἱ ἐργαζόμενοι τὴν 
ἀνομίαν». Εἰ οὐκ οἶδας αὐτούς, πῶς οἶδας αὐτούς, εἰ ἐργάζονται τὴν ἀνομίαν; Ἵνα 
μάθῃς, ὅτι τό, «Οὐκ οἶδα ὑμᾶς», οὐκ ἀγνοίας ἐστιν, ἀλλὰ μίσους καὶ ἀποστροφῆς. «Οὐκ 
οἶδα ὑμᾶς». Τίνος ἕνεκεν, εἰπὲ μοι; «Οὐ τῷ σῷ ὀνόματι δαιμόνια ἐξεβάλομεν»; Διὰ 
τοῦτο γὰρ ὑμᾶς μισῶ καὶ ἀποστρέφομαι, φησίν, ὅτι οὐδὲ ταῖς δωρεαῖς βελτίους 
ἐγένεσθε, ὅτι τοσαύτης ἀπολαύσαντες τιμῆς ἐμείνατε ἐπὶ τῆς αὐτῆς κακίας. «Πορεύεσθε 
ἀπ᾽ ἐμοῦ, οὐκ οἶδα ὑμᾶς». 


Τὶ οὖν; Τὸ παλαιὸν ἀνάξιοι ἐλάμβανον χαρίσματα, καὶ διεφθαρμένοι τὸν βίον σημεῖα 


51 - Ἰσαὰκ Σύρου 


ἐπεδείκνυντο, καὶ θείας ἀπήλαυον δωρεᾶς, τῆς πολιτείας οὐκ ἐπιμελούμενοι τῆς ἀρίστης; 
Ἀπήλαυον διὰ τὴν τοῦ Θεοῦ φιλανθρωπίαν, οὐ διὰ τὴν οἰκείαν ἀξίαν. Ἔδει γὰρ 
πανταχοῦ σπαρῆναι τῆς εὐσεβείας τὸν λόγον, ἐπειδὴ ἀρχὴ καὶ προοίμια τῆς πίστεως ἦν. 
Καθάπερ οὖν γηπόνος ἄριστος νεόφυτον δένδρον τοῖς κόλποις τῆς γῆς ἄρτι 
παρακατοτιθέμενος, ἁπαλὸν ὑπάρχον ἔτι πολλῆς ἐπιμελείας ἄξιοι, πανταχόθεν 
περιφράττων, τειχίζων καὶ λίθοις καὶ ἀκάνθας, ὥστε μὴ ὑπὸ ἀνέμων ἀνασπασθῆναι, μήτε 
ὑπὸ θρεμμάτων ἀδικηθῆναι, μήτε ὑπὸ ἄλλης τινὸς ἐπηρεασθῆναι βλάβης᾽ ἐπειδὰν δὲ 
παγὲν καὶ πρὸς ὕψος ἀναδραμὸν ἴδῃ, περιαιρεῖ τὰ τειχία᾽ ἀρκεῖ γὰρ αὐτὸ τὸ δένδρον 
πρὸς τὸ μηδὲν τοιοῦτον παθεῖν: οὕτω καὶ ἐπὶ τῆς πίστεως γέγονεν. Ὅτε νεόφυτος ἦν, ὅτε 
ἁπαλὴ ὑπῆρχεν, ὅτε προσφάτως ἐν ταῖς τῶν ἀνθρώπων κατεβλήθη ψυχαῖς, πολλῆς 
ἐπιμελείας ἠξιοῦτο πάντοθεν᾽ ἐπειδὴ δὲ ἐπάγη καὶ ἐῤῥιζώθη καὶ πρὸς ὕψος ἀνέδραμεν, 
ἐπειδὴ πᾶσαν τὴν οἰκουμένην ἐπλήρωσε, καὶ περιῆρξ τὰ τειχία, καὶ τὰ ἀσφαλίσματα 
λοιπὸν ἀνεῖλεν ὁ Χριστός. Διὰ τοῦτο παρὰ μὲν τὴν ἀρχὴν καὶ ἀναξίοις χαρίσματα 
ἐδίδοτο" χρείαν γὰρ εἶχε τὸ παλαιόν, τῆς πίστεως ἕνεκα, ταύτης τῆς βοηθείας" νῦν δὲ 
οὐδὲ ἀξίοις δίδοται ἡ γὰρ ἰσχὺς τῆς πίστεως οὐκέτι ταύτης δεῖται τῆς συμμαχίας. Καὶ 
ἵνα μάθῃς ὅτι οὐκ ἐψεύδοντο ἐκεῖνοι, ἀλλὰ ἀληθῶς σημεῖα ἐποίησαν, καὶ ἀναξίοις 
ἀνθρώποις χαρίσματα ἐδίδοτο, καὶ ἵνα πρὸς τοῖς εἰρημένοις καὶ ἕτερόν τι κατορθωθῇ, καὶ 
τὴν τοῦ Θεοῦ δωρεὰν αἰδεσθέντες ἐκεῖνοι ἀποθῶνται τὴν πονηρίαν, Ἰούδας ὁ τῶν 
δώδεκα παρὰ πᾶσιν ὁμολογεῖται, ὅτι σημεῖα ἐποίει, ὅτι δαίμονας ἐξέβαλλεν, ὅτι νεκροὺς 
ἤγειρεν, ὅτι λεπροὺς ἐκάθηρεν. ἀλλ᾽ ὅμως ἐξέπεσε τῆς βασιλείας τῶν οὐρανῶν. Οὐ γὰρ 
ἴσχυσεν αὐτὸν σῶσαι τὰ σημεῖα, ἐπειδὴ λῃστής, καὶ κλέπτης, καὶ τοῦ Δεσπότου 
προδότης ἐγένετο. Ὅτι μὲν τὰ σημεῖα οὐκ ἰσχύει σῶσαι χωρὶς πολιτείας ἀρίστης καὶ βίου 
καθαροῦ καὶ διηκριβωμένου, ἀπὸ τούτων ἀποδέδεικται᾽ ὅτι δὲ πολιτείᾳ οὐκ ἔχουσα τὴν 
ἀπὸ τῶν σημείων παραμυθίαν, οὐδὲ σύμμαχον λαβοῦσα ἐκείνην, ἀλλ᾽ αὕτη καθ᾽ ἑαυτὴν 
φανεῖσα, ἴσχυσε μετὰ παῤῥησίας εἰσελθεῖν εἰς τὴν βασιλείαν τῶν οὐρανῶν, ἄκουσον 
αὐτοῦ τοῦ Χριστοῦ λέγοντος" «“εῦτε, οἱ εὐλογημένοι τοῦ Πατρὸς μου, κληρονομήσατε 
τὴν ἡτοιμασμένην ὑμῖν βασιλείαν ἀπὸ καταβολῆς κόσμου». Διὰ τί; Ὅτι νεκροὺς ἤγειραν; 
Ὅτι λεπροὺς ἐκάθηραν; Ὅτι δαίμονας ἤλασαν; Οὐχί: ἀλλὰ διὰ τί; Πεινῶντα εἴδετέ με, 
φησί, καὶ ἐθρέψατε: διψῶντα, καὶ ἐποτίσατέ με᾽ γυμνόν, καὶ περιεβάλετέ με’ ξένον, καὶ 
συνηγάγετε. Οὐδαμοῦ θαύματα, ἀλλὰ πανταχοῦ πολιτείᾳ. Ὥσπερ οὖν ἐκεῖ πανταχοῦ 
θαύματα, καὶ εὐθέως κόλασις, ἐπειδὴ γυμνὰ τὰ θαύματα τῆς πολιτείας" οὕτω καὶ ἐνταῦθα 
πανταχοῦ πολιτείᾳ, καὶ οὐδαμοῦ θαύματα, καὶ εὐθέως ἡ σωτηρία᾽ ἐπειδὴ ἰσχύει καθ᾽ 
ἑαυτὴν σῶσαι ἡ ἀρίστη πολιτείᾳ τοὺς κεκτημένους αὐτήν. Διὰ τοῦτο καὶ ὁ μακάριος 
οὗτος, καὶ γενναῖος, καὶ θαυμάσιος Λουκᾶς οὕτως ἐπέγραψε τὸ βιβλίον, «Πράξεις 
ἀποστόλων». οὐ θαύματα ἀποστόλων. καίτοι καὶ θαύματα πεποιήκασιν. Ἀλλ᾽ ἐκεῖνα μὲν 
καιρῷ γέγονε, καὶ παρῆλθε: ταῦτα δὲ διὰ παντὸς τοῦ χρόνου πάντας ἐπιδείκνυσθαι χρὴ 
τοὺς σώζεσθαι μέλλοντας. Ἐπεὶ οὖν οὐ πρὸς τὰ σημεῖα, ἀλλὰ πρὸς τὰς πράξεις τῶν 
ἀποστόλων ὁ ζῆλος ἡμῖν, διὰ τοῦτο οὕτως τὸ βιβλίον ἐπέγραψεν. Ἵνα γὰρ μὴ λέγῃς, 
μᾶλλον δὲ ἵνα μὴ λέγωσιν οἱ ῥάθυμοι, ἐπειδὰν αὐτοὺς παρακαλοῦμεν πρὸς τὴν μίμησιν 
τῶν ἀποστόλων, καὶ λέγομεν: Μίμησαι Πέτρον, ζήλωσον Παῦλον, γενοῦ κατὰ Ἰωάννην, 
ἀκολούθησον Ἰάκωβον: ἵνα μὴ λέγωσιν, Οὐ δυνάμεθα, οὐδὲ ἰσχύομεν, ἐκεῖνοι γὰρ 

νεκροὺς ἀνέστησαν, λεπροὺς ἐκάθηραν, ἐπιστομίζων ἡμῶν τὴν ἀναίσχυντον ἀπολογίαν, 
Σιώπα, φησὶ πεφίμωσο: οὐ θαύματα, ἀλλὰ πολιτείᾳ εἰς τὴν βασιλείαν εἴσαγε τῶν 
οὐρανῶν. 


Ζήλωσον τοίνυν τὴν πολιτείαν τῶν ἀποστόλων, καὶ οὐδὲν ἔλαττον ἕξεις τῶν ἀποστόλων. 
Οὐ γὰρ τὰ σημεῖα ἀποστόλους ἐποίησεν, ἀλλ᾽ ὁ βίος ὁ καθαρός. Καὶ ὅτι τοῦτό ἐστι τὸ 
γνώρισμα τῆς ἀποστολικῆς εἰκόνος, καὶ τοῦ χαρακτῆρος τῶν μαθητῶν, ἄκουσον τοῦ 
Χριστοῦ τοῦτο δηλοῦντος τὸ σημεῖον, χαρακτηρίζων γὰρ τῶν μαθητῶν τὰς εἰκόνας, καὶ 
δεικνὺς τὶ ποτὲ ἐστιν ἀποστολῆς γνώρισμα, οὕτως εἶπεν: «Ἐν τούτῳ γνώσονται πάντες, 
ὅτι μαθηταὶ μου ἐστέ». «Ἐν τούτῳ». ποιῶ; Ἔν τῷ θαύματα ποιεῖν; Ἔν τῷ νεκροὺς 
ἐγείρειν; Οὐχί, φησίν" ἀλλ᾽ ἐν τινί; «Ἐν τούτῳ γνώσονται πάντες, ὅτι ἐμοὶ μαθηταὶ ἐστε, 
ἐὰν ἀγαπᾶτε ἀλλήλους». Ἢ δὲ ἀγάπη οὐχὶ θαυμάτων, ἀλλὰ πολιτείας ἐστί. «Πλήρωμα 
γὰρ νόμου ἡ ἀγάπη». Εἶδες τὸ γνώρισμα τῶν μαθητῶν; Εἶδες τὴν εἰκόνα τῆς ἀποστολῆς; 
Εἶδες τὴν μορφήν; Εἶδες τὸν τύπον; Μηδὲν πλέον ζητεῖ: ὁ γὰρ Δεσπότης ἀπεφήνατο, ὅτι 
ἀγάπη χαρακτηρίζει τοὺς μαθητάς. Ἂν τοίνυν ἔχῃς ἀγάπην, ἀπόστολος γέγονας, καὶ τῶν 
ἀποστόλων πρῶτος. 


δ᾽. Βούλει ἑτέρωθεν τοῦτο μαθεῖν; Πρὸς Πέτρον εἰπὼν ὁ Χριστός, «Πέτρε, φιλεῖς με 
πλέον τούτων»; φησί. Τούτου δὲ ἴσον οὐδὲν εἰς τὸ τυχεῖν βασιλείας οὐρανῶν, ἀλλ᾽ ὅταν 
φανῶμεν τὸν Χριστὸν φιλοῦντες, ὡς φιλεῖν δεῖ. Καὶ τὸ γνώρισμα εἶπε. Τὶ ποτ᾽ οὖν ἐστι 
τοῦτο; Καὶ τὶ ποιοῦντες δυνάμεθα φιλεῖν πλέον τῶν ἀποστόλων; Ἄρα τοὺς νεκροὺς 
ἐγείραντες; Ἢ ἀλλὰ τινὰ θαύματα ἐπιδεικνύμενοι; Οὐδαμῶς" ἀλλὰ τὶ ποιοῦντες; Αὐτοῦ 
τοῦ φιλουμένου Χριστοῦ ἀκούσωμεν. «Εἰ γὰρ φιλεῖς με, φησί, πλέον τούτων, ποίμαινε 
τὰ πρόβατά μου». Ἰδοὺ καὶ ἐνταῦθα πολιτείᾳ εὐδοκιμεῖ. Τὸ γὰρ κηδεμονικόν, τὸ 
συμπαθητικόν, τὸ προστατικόν, τὸ μὴ τὰ ἑαυτοῦ ζητεῖν, ἀλλὰ πάντα, ἃ τὸν ποιμαίνοντα 
ἔχειν δεῖ, πάντα ταῦτα πολιτείας ἐστίν, οὐχὶ θαυμάτων, οὐδὲ σημείων. Ἀλλ᾽ ἐκεῖνοι, 
φησί, διὰ τὰ θαύματα τοιοῦτοι γεγόνασιν. Οὐχὶ διὰ τὰ θαύματα, ἀλλὰ διὰ τὴν πολιτείαν, 
καὶ ἐντεῦθεν μάλιστα ἔλαμψαν. Διὰ τοῦτό φησιν αὐτοῖς «Παμψάτω τὸ φῶς ὑμῶν 
ἔμπροσθεν τῶν ἀνθρώπων, ἵνα ἴδωσιν οἱ ἄνθρωποι» οὐχὶ τὰ θαύματα, ἀλλὰ «τὰ καλὰ 
ἔργα ὑμῶν, καὶ δοξάσωσι τὸν Πατέρα ὑμῶν τὸν ἐν τοῖς οὐρανοῖς». Ὁρᾷς πανταχοῦ τὴν 
πολιτείαν διαλάμπουσαν, τὸν βίον τὸν ἐνάρετον θαυμαζόμενον; Βούλει σοι δείξω καὶ 
αὐτὸν τὸν Πέτρον, τοῦτον τὸν κορυφαῖον τῶν ἀποστόλων, καὶ πολιτείαν ἐπιδειξάμενον 
μεγίστην, καὶ θαύματα ποιήσαντα, ὑπερβαίνοντα ἀνθρωπίνην φύσιν, καὶ ἀμφότερα 
παράλληλα κείμενα, καὶ τὸ θαῦμα, καὶ τὴν πολιτείαν, καὶ ἀπὸ τῆς πολιτείας μᾶλλον, ἢ 
ἀπὸ τῶν σημείων τιμηθέντα; Ἄκουε τῆς ἱστορίας ταύτης᾽ «Πέτρος καὶ Ἰωάννης 
ἀνέβαινον εἰς τὸ ἱερὸν περὶ τὴν ὥραν τῆς προσευχῆς τὴν ἐννάτην». Μὴ παραδράμῃς 
ἁπλῶς τὸ διήγημα, ἀλλ᾽ εὐθέως ἐπίστα τῷ προοιμίῳ, καὶ μάθε πόση ἦν ἡ ἀγάπη καὶ ἡ 
συμφωνία καὶ ἡ ὁμονοίᾳ, καὶ πῶς πανταχοῦ οὗτοι ἐκοινώνουν ἀλλήλοις καὶ 
συνδεδεμένοι τῷ δεσμῷ τῆς κατὰ Θεὸν φιλίας, ἅπαντα ἔπραττον, καὶ ἐν τραπέζῃ καὶ ἐν 
εὐχῇ καὶ ἐν βαδίσει καὶ ἐν τοῖς ἄλλοις ἅπασι μετὰ ἀλλήλων ἐφαίνοντο. Εἰ δὲ ἐκεῖνοι οἱ 
στῦλοι, οἱ πύργοι, οἱ πολλὴν παῤῥησίαν ἔχοντες πρὸς τὸν Θεόν, τῆς παρ᾽ ἀλλήλων 

ἐδέοντο βοηθείας, καὶ ὑπὸ τῆς παρ᾽ ἀλλήλων συμμαχίας διωρθοῦντο, πόσῳ μᾶλλον 
ἡμεῖς οἱ ἀσθενεῖς, καὶ ταλαίπωροι, καὶ οὐδενὸς ἄξιοι λόγου, τῆς ἀλλήλων δεησόμεθα 
βοηθείας; «ἀδελφὸς γὰρ ὑπὸ ἀδελφοῦ βοηθούμενος, ὡς πόλις ὀχυρά»; καὶ πάλιν’ «Ἰδοὺ 
δὴ τὶ καλόν, ἢ τὶ τερπνόν, ἀλλ᾽ ἢ τὸ κατοικεῖν ἀδελφοὺς ἐπὶ τὸ αὐτό»; Πέτρος καὶ 
Ἰωάννης ἦσαν, καὶ τὸν Ἰησοῦν εἶχον μέσον: «Ὅπου γὰρ ἂν ὦσι συνηγμένοι δύο ἢ τρεῖς, 
φησίν, ἐν τῷ ὀνόματί μου, ἐγὼ ἐκεῖ εἰμι ἐν μέσῳ αὐτῶν». Εἶδες, πόσον ἐστὶ τὸ ἐπὶ τὸ 
αὐτὸ εἶναι; Οὐχ ἁπλῶς δὲ ἦσαν ἐπὶ τὸ αὐτό, ἐπεὶ καὶ νῦν ἐπὶ τὸ αὐτὸ πάντες ἐσμεν᾽ ἀλλ᾽ 
ἐπὶ τὸ αὐτὸ εἶναι χρὴ τῷ συνδέσμῳ τῆς ἀγάπης, τῇ διαθέσει τῆς προαιρέσεως᾽ καὶ ὥσπερ 
τὰ σώματα ἡμῶν ἐγγὺς ἀλλήλων ἐστὶ νῦν, καὶ συσφίγγεται ἐπὶ τὸ αὐτό, οὕτω καὶ τὰς 
καρδίας συσφίγγεσθαι χρή. «Πέτρος καὶ Ἰωάννης ἀνέβαινον εἰς τὸ ἱερόν». Ἐσχίσθη τὸ 
καταπέτασμα, ἠρημώθη τὰ Ἅγια τῶν ἁγίων, ἀνῃρέθη ἡ ἐν ἑνὶ τόπῳ προσκύνησις. Ὁ 
Παῦλος βοᾷ λέγων: «Ἐν παντὶ τόπῳ ἐπαίρετε ὁσίους χεῖρας». Τὶ τοίνυν τρέχουσιν αὐτοὶ 
εἰς τὸ ἱερὸν προσεύξασθαι; Πάλιν ἐπὶ τὴν Ἰουδαικὴν ἦλθον ἀσθένειαν; Μὴ γένοιτο! 
Ἀλλὰ συγκαταβαίνουσι τοῖς ἀσθενεστέροις, ἐκεῖνο πληροῦντες τὸ ῥῆμα Παύλου, τὸ 
λέγον: «Ἐγενόμην τοῖς Ἰουδαίοις ὡς ἰουδαῖος». Συγκαταβαίνουσι τοῖς ἀσθενέσιν, ἵνα μὴ 
μείνωσιν ἀσθενεῖς ἐκεῖνοι. Ἄλλως δὲ καὶ ἐκεῖ συνήγετο πᾶσα ἡ πόλις. Καθάπερ οὖν 
ἁλιεῖς ἄριστοι ἐκείνους τοῦ κόλπους τῶν ποταμῶν διώκουσιν, ἔνθα πάντες συλλέγονται 
οἱ ἰχθύες, ὥστε μετ᾽ εὐκολίας ἐπιτυχεῖν τῆς θήρας: οὕτω δὴ καὶ οἱ ἀπόστολοι οὗτοι, οἱ 
πνευματικοὶ ἁλιεῖς, εἰς ἐκεῖνον τὸν κόλπον ἔσπευδον, ὅπου πᾶσα ἡ πόλις συνήγετο, ἵνα 
ἐκεῖ τὸ τοῦ Εὐαγγελίου δίκτυον ἁπλώσαντες, μετ᾽ εὐκολίας τύχωσι τῆς ἄγρας. Τοῦτο δὲ 
ἐποίουν μιμούμξνοι τὸν διδάσκαλον. Καὶ γὰρ ὁ Χριστὸς φησι «Καθ᾿ ἡμέραν μεθ’ ὑμῶν 
ἤμην ἐν τῷ ἱερῷ». Διὰ τὶ ἐν τῷ ἱερῷ; Ἵνα τοὺς ἐκ τοῦ ἱεροῦ λάβῃ. Οὕτω καὶ οὗτοι 
ἀπήρχοντο μὲν ὡς προσευξόμενοι, διδασκαλίαν δὲ ἔμελλον κατασπείρειν ἐκεῖ. «Εἰς τὸ 
ἱερὸν προσεύξασθαι περὶ τὴν ὥραν τῆς προσευχῆς τὴν ἐννάτην». Οὐδὲ ἡ ὥρα αὐτοῖς 
ἁπλῶς παρατετήρηται. Καὶ γὰρ εἶπον ὑμῖν πολλάκις περὶ τῆς ὥρας ταύτης, ὅτι ἐν αὐτῇ 
παράδεισος ἀνεῴγη, καὶ ὁ λῃστὴς εἰσῆλθεν, ἐν αὐτῇ ἡ κατάρα ἀνῃρέθη, ἐν αὐτὴ ἡ θυσία 
τῆς οἰκουμένης προσηνέχθη, ἐν αὐτῇ τὸ σκότος ἐλύθη, ἐν αὐτῇ τὸ φῶς ἔλαμψε, καὶ τὸ 
αἰσθητὸν καὶ τὸ νοητόν. «Περὶ ὥραν ἐννάτην». Ὅτε ἕτεροι ἀπὸ ἀρίστου καὶ μέθης 
καθεύδουσιν ὕπνον βαθύν, τότε ἐκεῖνοι νήφοντες, καὶ διεγηγερμένοι, καὶ πολλῷ τῷ 
πόθῳ ζέοντες, ἐπὶ τὴν προσευχὴν ἔσπευδον. Εἰ δὲ ἐκεῖνοι εὐχῆς ἐδέοντο, εὐχῆς οὕτω 
ἐκτενοῦς, εὐχῆς οὕτω διηκριβωμένης, οἱ τοσαύτην ἔχοντες παῤῥησίαν, οἱ μηδὲν ἑαυτοῖς 
συνειδότες πονηρόν, τὶ ποιήσομεν ἡμεῖς, μυρίων γέμοντες τραυμάτων, οὐκ ἐπιτιθέντες 
δὲ τῆς εὐχῆς τὸ φάρμακον; Μέγα ὅπλον εὐχή. Βούλει μαθεῖν πῶς μέγα ὅπλον ἡ εὐχή; 
Προστασίας πενήτων παρέδραμον οἱ ἀπόστολοι, ἵνα πλείονα σχολὴν περὶ τὴν εὐχὴν 
ἔχωσι. «Καταστήσατε, γάρ, φησίν, ἐξ ὑμῶν ἄνδρας μαρτυρουμένους ἑπτά" ἡμεῖς δὲ τῇ 
προσευχῇ καὶ τῇ διακονίᾳ προσκαρτερήσομεν». 


ε΄. Ἀλλ᾽ ὅπερ ἔλεγον (μὴ γὰρ ἐκπέσωμεν τῆς ὑποθέσεως, ὅτι ὁ μὲν Πέτρος καὶ πρᾶξιν 
ἐπεδείξατο, καὶ θαῦμα ἐποίησε, καὶ ἀπὸ τῆς πράξεως ἐπαινεῖται μᾶλλον), ἀνῆλθεν οὖν εἰς 
τὸ ἱερὸν προσεύξασθαι: καὶ ἰδοὺ χωλὸς ἐκ κοιλίας μητρὸς αὐτοῦ, βασταζόμενος ἐκεῖ 
πρὸς τὴν θύραν τοῦ ἱεροῦ. Ἀπ’ αὐτῶν τῶν ὠδίνων ἡ πήρωσις τῆς φύσεως ἦν, καὶ μεῖζον 

ἰατρικῆς τέχνης τὸ νόσημα, ἵνα μειζόνως ἐπιδειχθῇ ἡ τοῦ Θεοῦ χάρις. Οὗτος οὖν ὁ χωλὸς 
ἔκειτο πρὸς τὴν πύλην τοῦ ἱεροῦ᾽ καὶ ἰδὼν αὐτοὺς εἰσιόντας, προσέχειν αὐτοῖς, ζητῶν 
ἐλεημοσύνην παρ᾽ αὐτῶν λαβεῖν. Τὶ οὖν ὁ Πέτρος; «βλέψον εἰς ἡμᾶς», φησίν. Ἱκανὴ 
ἀπὸ τῆς ὄψεως ἡ ἀπόδειξις τῆς ἀκτημοσύνης᾽ οὐ χρεία λόγων, οὐδὲ ἀποδείξεως, οὐδὲ 
ἀποκρίσεως, οὐδὲ διδασκαλίας" ὁ στολισμὸς σοι δείκνυσι τὸν ἀκτήμονα. Τοῦτο οὖν 
ὅλον τὸ κατόρθωμα τῆς ἀποστολῆς, ἵνα ταῦτα λέγῃς πρὸς τὸν πένητα, ἵνα μὴ διορθώσῃ 
τὴν πενίαν μόνον, ἵνα εἴπῃς. Ὄψει μείζονα πλοῦτον. «ἐργύριον, φησί, καὶ χρυσίον οὐκ 
ἔχω" ὃ δὲ ἔχω, τοῦτό σοι δίδωμι" ἐν τῷ ὀνόματι Ἰησοῦ Χριστοῦ ἐγεῖραι, καὶ περιπάτει». 
Εἶδες πενίαν καὶ πλοῦτον; Πενίαν μὲν χρημάτων, πλοῦτον δὲ χαρισμάτων. Οὐκ ἔλυσε 
πενίαν χρημάτων, ἀλλὰ διώρθωσε πενίαν φύσεος. 


Ὅρα τὴν ἐπιείκειαν Πέτρου «βλέψον εἰς ἡμᾶς». Οὐχ ὕβρισεν, οὐκ ἐλοιδορήσατο, ὃ 
πολλάκις ποιοῦμεν ἡμεῖς πρὸς τοὺς ἐντυγχάνοντας ἡμῖν, εὐθύνας ἐγκαλοῦντες αὐτοῖς, 
ὅτι καθεύδουσι. Μὴ γὰρ τοῦτο ἐπετάγης, ἄνθρωπε; Οὐκ ἐκέλευσέ σοι ἀργίαν ἐγκαλεῖν, 
ἀλλὰ πενίαν διορθοῦσθαι: οὐκ ἐποίησέ σε κατήγορον κακίας, ἀλλὰ ἰατρὸν κατέστησε 
συμφορᾶς: οὐχ ἵνα ὀνειδίζῃς νώθειαν, ἀλλ᾽ ἵνα χεῖρα ὀρέγῃς τοῖς κειμένοις" οὐχ ἵνα 
κακίζῃς τρόπον, ἀλλ᾽ ἵνα λύσις λιμόν. Ἡμεῖς δὲ τοὐναντίον ποιοῦμεν ἀφέντες 
παραμυθήσασθαι τοὺς προσιόντας τῆς δόσει τῶν χρημάτων, καὶ προσεπιτρίβομεν αὐτῶν 
τὰ τραύματα ταῖς τῶν ἐγκλημάτων ἐπαγωγαῖς. Ἀλλὰ καὶ ἀπολογεῖται τῷ πένητι, καὶ μετ᾽ 
ἐπιεικείας διαλέγεται: «Κλῖνον γάρ, φησί, πτωχῷ ἀλύπως τὸ οὗς σου, καὶ ἀποκρίθητι 
αὐτῷ ἐν πραότητι εἰρηνικά. ἄργιον καὶ χρυσίον οὐκ ἔχω" ὃ δὲ ἔχω, τοῦτό σοι δίδωμι" ἐν 
ὀνόματι Ἰησοῦ Χριστοῦ ἐγεῖραι, καὶ περιπάτει». Δύο ἐνταῦθά ἐστι, πολιτείᾳ καὶ θαῦμα. 
Πολιτείᾳ, τό, «ἀργύριον καὶ χρυσίον οὐχ ὑπερχεῖ μοι»" πολιτείας γὰρ τὸ καταφρονεῖν 
τῶν γηΐνων πραγμάτων, τὸ ῥίψαι τὰ ὑπάρχοντα, τὸ ὑπεριδεῖν τῆς παρούσης ματαιότητος: 
θαῦμα δὲ τὸ ἐγεῖραι τὸν χωλόν, τὸ διορθῶσαι τὰ μέλη τὰ πεπηρωμένα. Ἰδοὺ τοίνυν καὶ 
πολιτεία καὶ θαῦμα. Ἴδωμεν οὖν πόθεν ὁ Πέτρος καυχᾶται. Τὶ εἶπεν; Ὅτι θαύματα 
ἐποίησε; Καίτοι θαύματα ἦν πεποιηκὼς τότε: ἀλλ᾽ οὐκ εἶπε τοῦτο: ἀλλὰ τί; Ἰδοὺ ἡμεῖς 
ἀφήκαμεν πάντα, καὶ ἠκολουθήσαμέν σοι. Εἶδες τὴν πολιτείαν καὶ τὸ θαῦμα, καὶ τὴν 
πολιτείαν στεφανουμένην; Τὶ οὖν ὁ Χριστός; Τοῦτο ἀπεδέξατο καὶ ἐπήνεσε. «“έγω γὰρ 
ὑμῖν, φησίν, ὅτι ὑμεῖς οἱ ἀφέντες οἰκίας», καὶ τὰ λοιπά. Οὐκ εἶπεν, Οἱ ἀναστήσαντες 
νεκρούς, ἀλλ᾽ «Ὑμεῖς οἱ ἀφέντες τὰ ὑπάρχοντα ὑμῶν, καθήσεσθε ἐπὶ δώδεκα θρόνους»" 
καὶ πᾶς ὅστις ἀφῆκε τὰ ὑπάρχοντα αὐτῷ πάντα, ταύτης ἀπολαύσεται τῆς τιμῆς. Οὐ 
δύνασαι ἀναστῆσαι χωλόν, καθάπερ ὁ Πέτρος; Ἀλλὰ δύνασαι εἰπεῖν, ὡς ἐκεῖνος" 
«ἀργύριον καὶ χρυσίον οὐχ ὑπάρχει μοι». Κἂν τοῦτο εἴπῃς, ἐγγὺς ἐγένου τοῦ Πέτρου᾽ 
μᾶλλον δὲ οὐδὲ ἂν εἴπῃς, ἀλλ᾽ ἐὰν ποιήσῃς. Οὐ δύνασαι ξηρὰν διορθῶσαι χεῖρα; Ἀλλὰ 
δύνασαι τὴν σεαυτοῦ χεῖρα ξηρὰν γινομένην ἀπὸ ἀπανθρωπίας ποιῆσαι ἐκταθῆναι διὰ 
φιλανθρωπίας. «Μὴ ἔστω γάρ, φησίν, ἡ χεὶρ σοὺ ἐκτεταμένη εἰς τὸ λαβεῖν, ἐν δὲ τῷ 
διδόναι συνεσταλμένη». Ὁρᾷς ὅτι οὐχ ἡ ξηρότης, ἀλλὰ καὶ ἀπανθροπίᾳ συστέλλει τὴν 
χεῖρα; Ἔκτεινον οὖν αὐτὴν διὰ φιλανθρωπίας καὶ ἐλεημοσύνης. Οὐ δύνασαι ἐκβαλεῖν 
δαίμονα; Ἀλλ᾽ ἔκβαλε ἁμαρτίαν, καὶ μείζονα λήψῃ μισθόν. Εἶδες πῶς πανταχοῦ ἡ 
πολιτεία καὶ τὰ κατορθώματα μείζονα ἔπαινον ἔχει τῶν θαυμάτων, καὶ πλείονα τὴν 

ἀμοιβήν; Εἰ δὲ βούλει, καὶ ἑτέρωθεν τοῦτο δείξομεν. «Προσῆλθον αὐτῷ, φησίν, οἱ 
ἑβδομήκοντα μαθηταί, καὶ ἔχαιρον, καὶ ἔλεγον Κύριε, ἐν τῷ ὀνόματί σου καὶ τὰ 
δαιμόνια ἡμῖν ὑπακούουσι». Καὶ λέγει αὐτοῖς «Μὴ χαίρετε, ὅτι τὰ δαιμόνια ὑμῖν 
ὑπακούει, ἀλλὰ χαίρετε, ὅτι τὰ ὀνόματα ὑμῶν γέγραπται ἐν τοῖς οὐρανοῖς». Ὁρᾷς 
πανταχοῦ τὴν πολιτείαν θαυμαζομένην; 


ς᾽. Φέρε οὖν, ἀναλογισώμεθα τὰ εἰρημένα ἄνωθεν: «Ἐν τούτῳ γνώσονται πάντες, ὅτι 
ἐμοὶ μαθηταὶ ἐστε, ἐὰν ἀγαπᾶτε ἀλλήλους». Ἰδοὺ ἀπὸ πολιτείας, οὐκ ἀπὸ θαυμάτων τὸ 
γνώρισμα τοῦ μαθητὰς εἶναι ἀποδέδεικται. «Πέτρε, φιλεῖς με πλέον τούτων; Ποίμαινε τὰ 
πρόβατά μου». Ἰδοὺ καὶ ἕτερον γνώρισμα, καὶ αὐτὸ πάλιν ἀπὸ πολιτείας. Τρίτον πάλιν 
γνώρισμα: «Μὴ χαίρετε, ὅτι τὰ δαιμόνια ὑμῖν ὑπακούει, ἀλλὰ χαίρετε, ὅτι τὰ ὀνόματα 
ὑμῶν γέγραπται ἐν τοῖς οὐρανοῖς». Καὶ τοῦτο πολιτείας πάλιν κατόρθωμα. Βούλει καὶ 
τετάρτην ἀπόδειξιν τούτου μαθεῖν; «“αμψάτω, φησί, τὸ φῶς ὑμῶν ἔμπροσθεν τῶν 
ἀνθρώπων, ἵνα ἴδωσι τὰ καλὰ ὑμῶν ἔργα, καὶ δοξάσωσι τὸν Πατέρα ὑμῶν τὸν ἐν τοῖς 
οὐρανοῖς». Ἰδοὺ καὶ ἐνταῦθα ἔργα φαίνεται. Καὶ ὅταν λέγῃ πάλιν: «Ὅστις ἀφῆκεν 
οἰκίαν, ἢ ἀδελφούς, ἢ ἀδελφὰς ἕνεκεν ἐμοῦ, ἑκατονταπλασίονα λήψεται, καὶ ζωὴν 
αἰώνιον κληρονομήσει», τὴν πολιτείαν ἐπαίνει, καὶ τὸν διηκριβωμένον βίον. Εἶδες τοὺς 
μαθητὰς ἀπὸ τοῦ φιλεῖν ἀλλήλους γνωριζομένους, τὸν δὲ ὑπὲρ τοὺς ἀποστόλους 
φιλοῦντα τὸν Χριστὸν ἀπὸ τοῦ ποιμαίνειν τοὺς ἀδελφοὺς φαινόμενον, τοὺς δὲ 
ὀφείλοντας χαίρειν, οὐκ ἀπὸ τοῦ δαίμονας ἐκβάλλειν, ἀλλ᾽ ἀπὸ τοῦ ἐγγεγράφθαι ἐν τῷ 
οὐρανῷ κελευομένους εὐφραίνεσθαι, καὶ τοὺς μὲν τὸν Θεὸν δοξάζοντας ἀπὸ τῆς τῶν 
ἔργων λαμπρότητος δεικνυμένους, τοὺς δὲ ζωῆς ἐπιτυχόντας καὶ ἑκατονταπλασίονα 
λαμβάνοντας, ἀπὸ τῆς τῶν παρόντων ἁπάντων ὑπεροψίας ἐπιτυχόντας ταύτης τῆς 
δωρεᾶς. Τούτους μίμησαι πάντας, καὶ δυνήσῃ καὶ μαθητὴς εἶναι, καὶ ἐν τοῖς φίλοις τοῦ 
Θεοῦ ἀριθμεῖσθαι, καὶ δοξάζειν τὸν Θεόν, καὶ τῆς αἰωνίου ζωῆς ἀπολαῦσαι: καὶ οὐδὲν 
ἔσται σοι κώλυμα πρὸς τὸ τυχεῖν τῶν ἀγαθῶν ἁπάντων, τὸ μὴ ποιεῖν σημεῖα, ἐὰν 
πολιτείαν ἔχῃς διηκριβωμένην. Καὶ γὰρ αὐτὸς τοῦτο τὸ ὄνομα, Πέτρος, οὐκ ἀπὸ 
θαυμάτων καὶ σημείων ἔλαβεν, ἀλλ᾽ ἀπὸ ζήλου καὶ φίλτρου γνησίου. Οὐδὲ γὰρ ἐπειδὴ 
νεκροὺς ἀνέστησεν, οὐδὲ ἐπειδὴ χωλὸν ἀνώρθωσεν, οὕτως ἐκλήθη᾽ ἀλλ᾽ ἐπειδὴ πίστιν 
μετὰ τῆς ὁμολογίας ἐπεδείξατο γνησίαν, τὸ ὄνομα τοῦτο ἐκληρονόμησε, «δὺ εἶ Πέτρος, 
καὶ ἐπὶ ταύτῃ τῇ πέτρᾳ οἰκοδομήσω μου τὴν Ἐκκλησίαν». Διὰ τί; Οὐχ ὅτι θαύματα 
ἐποίησεν, ἀλλ᾽ ὅτι εἶπε: «Σὺ εἶ ὁ Χριστὸς ὁ Υἱὸς τοῦ Θεοῦ τοῦ ζῶντος». Ὁρᾷς ὅτι καὶ 
αὐτὸ τὸ Πέτρον κληθῆναι, οὐκ ἀπὸ θαυμάτων, ἀλλ᾽ ἀπὸ ζήλου πεπυρωμένου ἔλαβε τὴν 
ἀρχήν. Ἀλλ᾽ ἐπειδὴ Πέτρου ἐμνήσθην, εἰσῆλθέ μοι καὶ ἑτέρου Πέτρου μνήμη. τοῦ 
κοινοῦ πατρός, καὶ διδασκάλου, ὃς τὴν ἐκείνου διαδεξάμενος ἀρετήν, καὶ τὴν καθέδραν 
ἐκληρονόμησε τὴν ἐκείνου. Ἕν γὰρ καὶ τοῦτο πλεονέκτημα τῆς ἡμετέρας πόλεως, τὸ 
τῶν ἀποστόλων τὸν κορυφαῖον λαβεῖν ἐν ἀρχῇ διδάσκαλον. Ἔδει γὰρ τὴν πρὸ τῆς 
οἰκουμένης ἁπάσης τὸ τῶν χριστιανῶν ἀναδησαμένην ὄνομα, τὸν τῶν ἀποστόλων 
πρῶτον ποιμένα λαβεῖν. Ἀλλὰ λαβόντες αὐτὸν διδάσκαλον, οὐκ εἰς τέλος κατέσχομεν, 
ἀλλὰ παρεχωρήσαμεν τῇ βασιλίδι Ῥώμῃ: μᾶλλον δὲ εἰς τὸ τέλος αὐτὸν ἐσχήκαμεν᾽ τὸ 
μὲν γὰρ σῶμα Πέτρου οὐ κατέχομεν, τὴν δὲ πίστιν Πέτρου κατέχομεν ὡς Πέτρον: τὴν δὲ 

πίστιν Πέτρου κατέχοντες, αὐτὸν ἔχομε Πέτρον. Οὕτω καὶ τὸν ἐκείνου ζηλωτὴν ὁρῶντες, 
αὐτὸν δοκοῦμεν ὁρᾷν᾽ καὶ γὰρ τὸν Ἰωάννην Ἡλίαν ἐκάλεσεν ὁ Χριστός, οὐκ ἐπειδὴ 
Ἠλίας ἦν ὁ Ἰωάννης, ἀλλ᾽ ἐπειδὴ ἐν πνεύματι καὶ δυνάμει ἦλθεν Ἡλίου. Καθάπερ οὖν ὁ 
Ἰωάννης, ἐπειδὴ ἐν πνεύματι καὶ δυνάμει ἦλθεν Ἡλίου, Ἠλίας ἐλέγετο, οὕτω καὶ οὗτος, 
ἐπειδὴ ἐν ὁμολογίᾳ καὶ πίστει Πέτρου παραγέγονεν, εἰκότως ἂν καὶ τῆς προσηγορίας 
ἐκείνης ἀξιωθείη. Ἢ γὰρ τῆς πολιτείας συγγένεια καὶ τὴν κοινωνίαν τῶν ὀνομάτων ποιεῖ. 
Εὐξώμεθα δὲ πάντες καὶ εἰς τὸ Πέτρου γῆρας αὐτὸν ἐλθεῖν καὶ γὰρ ὁ Ἀπόστολος ἐν 
γήρᾳ τὸν βίον κατέλυσεν. «Ὅταν γάρ, φησί, γηράσῃ, τότε ζώσουσί σε, καὶ ἄξουσιν ὅπου 
οὐ θέλεις». Αἰτήσωμεν δὴ καὶ τούτῳ μακρὰν πολιτείαν" ἐκτεινόμενον γὰρ αὐτοῦ τὸ 
γῆρας τὴν ἡμετέραν νεότητα τὴν πνευματικὴν μᾶλλον ἀκμάζειν ποιεῖ: ἣν γένοιτο 
διαπαντὸς ἐν ἀκμῇ τηρηθῆναι, εὐχαῖς μὲν ἐκείνου καὶ τούτου τοῦ Πέτρου, χάριτι δὲ καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, ᾧ ἡ δόξα καὶ τὸ κράτος ἅμα τῷ ἁγίῳ 
Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Ὅτι χρήσιμος ἣ τῶν ραφῶν ἀνάγνωσις. 
καὶ ὅτι δουλείᾳ καὶ περιστάσει 
πραγμάτων ἀχείρωτον ποιεῖ τὸν 
προσέχοντα. καὶ ὕτι τὸ ὄνομα τῶν 
ἀποστόλων πολλῶν ἐστιν ἀξιωμάτων 
ὄνομα, καὶ ὅτι τῶν ἔξωθεν ἀρχόντων καὶ 
αὐτῶν τῶν βασιλευόντων πολλῷ μεῖζον 
κέκτηνται δύναμιν οἱ ἀπόστολοι καὶ 
ἐξουσίαν’ καὶ πρὸς τῷ τέλει πρὸς 
νεοφωτίστους. 


α΄. Ὅταν μὲν εἰς τὴν πτωχείαν τῆς διανοίας ἴδω τῆς ἐμαυτοῦ, ναρκῶ καὶ ἀναδύομαι, πρὸς 
διάλεξιν τοσούτου δήμου καλούμενος: ὅταν δὲ εἰς τὴν προθυμίαν ἀναβλέψω τὴν 
ὑμετέραν, καὶ τὸ τῆς ἀκροάσεως ἀκόρεστον, θαῤῥῶ καὶ διανίσταμαι, καὶ μετὰ προθυμίας 
πρὸς τὸ τῆς διδασκαλίας ἀποδύομαι στάδιον. Ἱκανοὶ γὰρ ὑμεῖς καὶ λιθίνην λαβόντες 
διάνοιαν, πτεροῦ παντὸς κουφοτέραν ἐργάσασθαι τῇ περὶ τὴν ἀκρόασιν ἐπιθυμίᾳ τε καὶ 
σπουδῇ. Καὶ καθάπερ τὰ φωλεύοντα τῶν ζώων ἐν ἐν μέσῳ τῷ χειμῶνι πρὸς τὰς πέτρας 
καταδυόμενα, ἐπειδὰν ἴδῃ τὸ Θεὸς φανέν, ἀφίησι τὴν κατάδυσιν, καὶ μετὰ τῶν λοιπῶν 
ζώων ἀγελάζεται, καὶ κοινῇ μεθ᾽ ἡμᾶν σκιρτᾷ οὕτω καὶ ἡ ψυχὴ ἡ ἡμέτερα ὥσπερ εἰς 
τινὰ φωλξὸν τῆς ἀσθενείας τοῦ συνειδότος καταδυομένη, ὅταν ἴδῃ τὸν πόθον τῆς 
ὑμετέρας ἀγάπης, ἀφίησι τὸν φωλεόν, καὶ μεθ᾽ ὑμῶν ἀγελάζεται, κοινῇ μεθ᾽ ὑμῶν 
σκιρτᾷ τὰ καλὰ τῶν Γραφῶν σκιρτήματα, ἐν τῷ πνευματικῷ καὶ θείῳ λειμῶνι, ἐν τῷ 
παραδείσῳ τῆς Γραφῆς. Καὶ γὰρ πνευματικὸς λειμών, καὶ παράδεισος τρυφῆς ἡ τῶν 
θείων Γραφῶν ἐστιν ἀνάγνωσις, παράδεισος δὲ τρυφῆς ἐκείνου τοῦ παραδείσου βελτίων. 
Τοῦτον τὸν παράδεισον οὐκ ἐν τῇ γῇ, ἀλλ᾽ ἐν ταῖς τῶν πιστευόντων ψυχαῖς ἐφύτευσεν ὁ 
Θεός: τοῦτον τὸν παράδεισον οὐκ ἐν Ἐδέμ, οὐδὲ κατὰ ἀνατολὰς ἔθετο ἐν ἑνὶ περιγράψας 
χωρίῳ, ἀλλὰ πανταχοῦ τῆς γῆς ἐξήπλωσε, καὶ εἰς τὰ πέρατα τῆς οἰκουμένης ἐξέτεινε. Καὶ 
ὅτι πανταχοῦ τῆς οἰκουμένης τὰς Γραφὰς ἥπλωσεν, ἄκουσον τοῦ προφήτου λέγοντος" 
«Εἰς πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ 
ῥήματα αὐτῶν». Κἂν πρὸς Ἰνδοὺς ἀπέλθῃς, οὺς πρώτους ἀνίσχων ὁ ἥλιος ὁρᾷ, κἂν εἰς 

τὸν ὠκεανὸν ἀπέλθῃς, κἂν πρὸς τὰς Βρεττανικὰς νήσους ἐκείνας, κἂν εἰς τὸν Εὔξεινον 
πλεύσης πόντον, κἂν πρὸς τὰ νότια ἀπέλθῃς μέρη, πάντων ἀκούσῃ πανταχοῦ τὰ ἀπὸ τῆς 
Γραφῆς φιλοσοφούντων, φωνῇ μὲν ἑτέρᾳ, πίστει δὲ οὐχ ἑτέρᾳ, καὶ γλώσσῃ μὲν 
διαφόρῳ, διανοίᾳ δὲ συμφωνῶ. Ὁ μὲν γὰρ φθόγγος τῆς γλώσσης, ἐνήλλακται, ὁ δὲ 
τρόπος τῆς εὐσεβείας οὐκ ἐνήλλακται: καὶ βαρβαρίζουσι μὲν τῇ γλώττῃ, φιλοσοφοῦσι δὲ 
τῇ γνώμῃ καὶ σολοικίζουσι μὲν τῷ φθόγγῳ, εὐσεβοῦσι δὲ τῷ τρόπῳ. 


Εἶδες παραδείσου μῆκος πρὸς τὰ πέρατα τῆς οἰκουμένης ἐκτεταμένου; Ἐνταῦθα οὐκ 
ἔστιν ὄφις, καθαρὸν τῶν θηρίων ἐστὶ τὸ χωρίον, καὶ τῇ τοῦ Πνεύματος τειχίζεται χάριτι. 
Ἔχει καὶ πηγὴν ὁ παράδεισος οὗτος, καθάπερ ἐκεῖνος, πηγὴν μυρίων ποταμῶν μητέρα, 
οὐχὶ τεσσάρων. Οὐ γὰρ τὸ Τίγρητα, οὐδὲ τὸν Εὐφράτην, οὐδὲ τὸν Αἰγύπτιον Νεῖλον, 
οὐδὲ τὸν Ἰνδὸν Γάγγην, ἀλλὰ μυρίους ἀφίησι ποταμοὺς αὕτη ἡ πηγή. Τὶς ταῦτά φησιν; 
Αὐτὸς ὁ τοὺς ποταμοὺς ἡμῖν χαρισάμενος Θεός" «Ὁ πιστεύων γὰρ εἰς ἐμέ, φησί, καθὼς 
εἶπεν ἡ Γραφή, ποταμοὶ ἐκ τῆς κοιλίας αὐτοῦ ῥεύσουσιν ὕδατος ζῶντος». Εἶδες πῶς οὐχὶ 
τέσσαρες ποταμοί, ἀλλὰ ἀδιόριστοι ἀπὸ τῆς πηγῆς ἐκείνης ἐκχέοντες; Οὐ τῷ πλήθει δὲ 
μόνον, ἀλλὰ καὶ τῇ φύσει θαυμαστὴ ἡ πηγή᾽ οὐ γὰρ ὕδατός ἐστι τὰ νάματα, ἀλλὰ 
Πνεύματος τὰ χαρίσματα. Αὕτη ἡ πηγὴ καθ᾽ ἑκάστην ψυχὴν ἐστι τῶν πιστῶν 
μεριζομένη, καὶ οὐ μειουμένη᾽ μεριζομένη, καὶ οὐ δαπανωμένη᾽ κατακερματιζομένη, καὶ 
οὐκ ἐλαττουμένη᾽ παρὰ πᾶσιν ὁλόκληρος, καὶ ἐν ἑκάστῳ ὁλόκληρος. Τοσαῦτα γὰρ τοῦ 
Πνεύματος τὰ χαρίσματα. Βούλει μαθεῖν τὴν δαψίλειαν τῶν ναμάτων τούτων; Βούλει 
μαθεῖν τῶν ὑδάτων τὴν φύσιν; Πῶς οὐκ ἔοικε τούτοις, ἀλλὰ βελτίω τούτων καὶ 
θαυμασιώτερά ἐστιν; Ἄκουσον πάλιν αὐτοῦ τοῦ Χριστοῦ λέγοντος τῆς Σαμαρείτιδι, ἵνα 
μάθῃς τὴν δαψίλειαν τῆς πηγῆς. «Τὸ ὕδωρ, ὃ ἐγὼ δώσω, φησί, τῷ πιστῷ, γενήσεται ἐν 
αὐτῷ πηγὴ ὕδατος ἁλλομένου εἰς ζωὴν αἰώνιον». Οὐκ εἶπεν, ἐξιόντος, οὐκ εἶπε, 
προχεομένου, ἀλλά, «ἁλλομένου». διὰ τῶν ἁλμάτων τὴν ἀφθονίαν ἡμῖν ἐμφαίνων. 
Ἔκεϊῖνα τῶν κρηναίων ὑδάτων ἐξάλλεσθαι καὶ πηδᾶν πανταχόθεν εἴωθεν, ἅπερ ἂν αἱ 
πηγαὶ ἐν τοῖς κόλποις μὴ δύνανται κατέχειν, ἀλλὰ νικώμεναι τῇ συνεχείᾳ τῆς ἐπιῤῥοῆς 
πανταχόθεν αὐτὰ ἀναβλύζουσι. Βουλόμενος οὖν τὴν δαψίλειαν τῶν ναμάτων δεῖξαι, 
εἶπεν, «ἁλλομένου», οὐκ, ἐξιόντος. Βούλει καὶ τὴν φύσιν αὐτῆς καταμαθεῖν; Μάνθανε 
ἀπὸ τῆς χρείας. Οὐ γὰρ εἰς ζωὴν τὴν παροῦσαν, ἀλλ᾽ εἰς ζωὴν αἰώνιόν ἐστι χρήσιμη. 
Διατρίψωμεν τοίνυν ἐν τῷ παραδείσῳ τούτῳ, παρακαθεζώμεθα τῇ πηγῇ. μὴ πάθωμεν 
ὅπερ ἔπαθεν ὁ Ἀδάμ, καὶ ἐκπέσωμεν τοῦ παραδείσου: μὴ δεξώμεθα συμβουλὴν 
ὀλεθρίαν, μὴ παραδεξώμεθα τὴν ἀπάτην τοῦ διαβόλου: μένωμεν ἔνδον πολλὴ γὰρ ἡ 
ἐντεῦθεν ἀσφαλείᾳ: μένωμεν ἐν τῇ ἀναγνώσει τῶν Γραφῶν τούτων. Καθάπερ γὰρ οἱ 
πηγῇ παρακαθήμενοι, καὶ τῆς αὔρας ἐκείνης ἀπολαύοντες, καὶ καύσωνος ἐπικειμένου τὴν 
ὄψιν συνεχῶς ἐπικλύζοντες, ἀποκρούονται τὸ πνῖγος τοῖς νάμασι, καὶ δίψους 
διενοχλοῦντος ῥᾳδίως ἰῶνται τὸ πάθος, ἐγγύθεν τὸ φάρμακον ἀπὸ τῆς πηγῆς ἔχοντες" 
οὕτως ὁ παρὰ τὴν πηγὴν τῶν θείων Γραφῶν παρακαθήμενος, κἂν ἐπιθυμίας ἀτόπου 
φλόγα διδενοχλοῦσαν ἴδῃ, ῥᾳδίως ἀπὸ τῶν ναμάτων ἐκείνων τὴν ψυχὴν ἀποκλύσας 
ἀπεκρούσατο τὴν φλόγα κἂν ὀργὴ διακαὴς ἐνοχλῇ, τὴν καρδίαν καθάπερ λέβητα 
ὑποκαιόμενον ἀναβράσσουσα, μικρὸν τοῦ νάματος ἐπιστάξας, εὐθέως κατέστειλξ τοῦ 

πάθους τὴν ἀναισχυντίαν καὶ ἐκ πάντων τῶν πονηρῶν λογισμῶν, ὥσπερ ἐκ μέσης 
φλογός, ἐξαρπάζει τὴν ψυχὴν ἡ τῶν θείων Γραφῶν ἀνάγνωσις. 


β᾽. Διὸ καὶ ὁ προφήτης ὁ μέγας Δαυΐδ ἐκεῖνος, εἰδὼς τὴν ὠφέλειαν τὴν ἀπὸ τῆς 
ἀναγνώσεως τῶν Γραφῶν, τὸν διηνεκῶς προσέχοντα ταῖς Γραφαῖς καὶ τῆς ὁμιλίας 
ταύτης ἀπολαύοντα παρεικάζει φυτῷ ἀξὶ τεθηλότι, παρὰ τοὺς ῥύακας ἑστηκότι τῶν 
ὑδάτων, οὑτωσὶ λέγων: «Μακάριος ἀνήρ, ὃς οὐκ ἐπορεύθη ἐν βουλῇ ἀσεβῶν, καὶ ἐν 
ὁδῷ ἁμαρτωλῶν οὐκ ἔστη, καὶ ἐπὶ καθέδρα λοιμῶν οὐκ ἐκάθισεν" ἀλλ᾽ ἐν τῷ νόμῳ 
Κυρίου τὸ θέλημα αὐτοῦ, καὶ ἐν τῷ νόμῳ αὐτοῦ μελετήσει ἡμέρας καὶ νυκτός, καὶ ἔσται 
ὡς τὸ ξύλον τὸ πεφυτευμένον παρὰ τὰς διεξόδους τῶν ὑδάτων». Καθάπερ γὰρ τὸ ξύλον 
ἐκεῖνο τὸ παρὰ τὰς διεξόδους τῶν ὑδάτων πεφυτευμένον, παρ᾽ αὐτοὺς τοὺς ῥύακας 
ἑστηκός, διηνεκῆ τῆς ἀρδείας ἔχον τὴν χορηγίαν, πάσῃ ἀέρων ἀνωμαλίᾳ ἀχείρωτον 
γίνεται, καὶ οὔτε ἀκτῖνα θερμοτέραν γενομένην δέδοικεν, οὔτε τὸν ἀέρα μεταπεσόντα εἰς 
αὐχμὸν εὐλαβεῖται: ἱκανὴν γὰρ ἔχον ἐναποκεκλεισμένην ἐν ἑαυτῷ τὴν νοτίδα, πάσης 
ἡλιακῆς θέρμης πλεονεξίαν ἔξωθεν προσβαλοῦσαν εὐθέως ἀποκρούεται καὶ διωθεῖται: 
οὕτω καὶ ψυχὴ παρὰ τοὺς ῥύακας ἑστηκυῖα τῶν θείων Γραφῶν, καὶ ποτιζομένη 
διηνεκῶς, ἐκεῖνα τὰ νάματα καὶ τὴν δρόσον τοῦ Πνεύματος ἐν ἑαυτῇ συνάγουσα, πρὸς 
πᾶσαν πραγμάτων περίστασιν ἀχείρωτος ἔσται, κἂν νόσος, κἂν ἐπήρξεια, κἂν 
συκοφαντία, καὶ λοιδορίαι, κἂν σκώμματα, κἂν πᾶσα ῥαθυμίᾳ, κἂν πάντα τὰ τῆς 
οἰκουμένης κακὰ εἰς τὴν τοιαύτην κατασκήψῃ ψυχήν, εὐκόλως ἀποκρούεται τὴν 
πύρωσιν τῶν παθῶν, ἀπὸ τῆς τῶν Γραφῶν ἀναγνώσεως ἱκανὴν παράκλησιν ἔχουσα. 
Οὔτε γὰρ δόξης μέγεθος, οὐ δυναστείας ὄγκος, οὐ φίλων παρουσία, οὐκ ἄλλο οὐδὲν τῶν 
ἀνθρωπίνων οὕτω τὸν ἐν ὀδύνῃ παραμυθήσασθαι δυνήσεται, ὡς ἡ τῶν θείων Γραφῶν 
ἀνάγνωσις. Τὶ δήποτε; Ὅτι ἐκεῖνα μὲν ἐπίκηρα καὶ φθαρτά, διὸ καὶ φθαρτὴ αὐτῶν ἡ 
παράκλησις᾽ ἡ δὲ τῶν Γραφῶν ἀνάγνωσις, Θεοῦ ὁμιλία ἐστίν. Ὅταν οὖν ὁ Θεὸς τὸν ἐν 
ἀθυμίᾳ παρακαλῇ, τὶ τῶν ὄντων αὐτὸν εἰς ἀθυμίαν ἐμβαλεῖν δύναται; 


Προσέχωμεν τοίνυν τῇ ἀναγνώσει, μὴ τὰς δύο μόνον ταύτας ὥρας (οὐ γὰρ ἀρκεῖ ἡμῖν εἰς 
ἀσφάλειαν ἡ ψιλὴ αὕτη ἀκρόασις), ἀλλὰ διηνεκῶς: καὶ ἕκαστος οἴκαδε ἀναχωρήσας τὰ 
Βιβλία μετὰ χεῖρας λαμβανέτω, καὶ τῶν εἰρημένων ἐπερχέσθω τὰ νοήματα, εἴ γε μέλλῃ 
διηνεκῆ καὶ ἀρκοῦσαν ἔχειν τὴν ἀπὸ τῆς Γραφῆς ὠφέλειαν. Καὶ γὰρ τὸ ξύλον ἐκεῖνο, τὸ 
παρὰ τοὺς ῥύακας ἑστηκός, οὐ δύο καὶ τρεῖς ὥρας ὁμιλεῖ τοῖς ὕδασιν, ἀλλὰ πᾶσαν μὲν 
ἡμέραν, πᾶσαν δὲ νύκτα. Διὰ τοῦτο κομᾷ τοῖς φύλλοις, διὰ τοῦτο βρίθει τῷ καρπῷ 
ἐκεῖνο τὸ ξύλον, κἂν μηδεὶς αὐτὸ ἀνθρώπων ποτίζῃ᾽ ἐπειδὴ παρὰ τοὺς ῥύακας ἕστηκεν 
αὐτό, διὰ τῶν ῥιζῶν ἐπισπᾶται τὴν νοτίδα, καὶ ὥσπερ διὰ τινῶν πόρων παραπέμπει τὴν 
ὠφέλειαν παντὶ τῷ σώματι: οὕτω καὶ ὁ συνεχῶς ἀναγινώσκων τὰς θείας Γραφάς, καὶ 
παρὰ τοὺς ῥύακας αὐτῶν ἑστηκώς, κἂν μηδένα ἔχῃ τὸν ἑρμηνεύοντα, διὰ τῆς συνεχοῦς 
ἀναγνώσεως, ὥσπερ διὰ τινῶν ῥιζῶν, πολλὴν ἐπισπᾶται τὴν ὠφέλειαν. Διὰ τοῦτο καὶ 
ἡμεῖς τὰς φροντίδας ὑμῶν εἰδότες, τοὺς περισπασμούς, τὰς ἀσχολίας τὰς πολλάς, ἠρέμα 
καὶ καταμικρὸν ὑμᾶς προσάγομεν τοῖς νοήμασι τῶν Γραφῶν, τῷ σχολαίῳ τῆς ἐξηγήσεως 
μόνιμον ποιοῦντες τῶν λεγομένων τὴν μνήμην. Καὶ γὰρ ὄμβρος ῥαγδαῖος μὲν 

καταῤῥηγνύμενος, κατακλύζει τὴν ἐπιφάνειαν, καὶ τὸ βάθος οὐδὲν ὠφελεῖ: ἠρέμα δὲ καὶ 
καταμικρὸν ἐλαίου δίκην ἐνιζάνων τῷ προσώπῳ τῆς γῆς, ὥσπερ διὰ τινῶν φλεβῶν τῶν 
πόρων αὐτῆς πρὸς τὸ βάθος διολισθαίνων, τὰς λαγόνας αὐτῆς ἐμπλήσας νοτίδος, 
εὐπορωτάτην ποιεῖ πρὸς τὴν τῶν καρπῶν φοράν. Διὸ καὶ ἡμεῖς τὸν πνευματικὸν τοῦτον 
ὄμβρον ἠρέμα καὶ ὑμετέραις ἐνίεμεν ψυχαῖς᾽ αἱ μὲν γὰρ Γραφαὶ νεφέλαις ἐοίκασι 
πνευματικοῖς, τὰ δὲ ῥήματα καὶ νοήματα ὄμβρῳ προσέοικε πολλῷ τούτου βελτίονι καὶ 
διὰ τοῦτο τὸν πνευματικὸν τοῦτον ὄμβρον καταμικρὸν ὑμῖν ἐνίεμεν, ἵνα πρὸς αὐτὸ τὸ 
βάθος χωρήση τὰ ῥήματα. Διὰ τοῦτο τετάρτην σήμερον ἡμέραν ἔχοντες ἐξηγήσεως, 
οὐδέπω μίαν ἐπιγραφὴν παρελθεῖν ἠδυνήθημεν, ἀλλ᾽ ἔτι περὶ αὐτὴν στρεφόμεθα. 
Βέλτιον γὰρ μικρὸν διασκάπτοντας χωρίον, καὶ πρὸς τὸ βάθος καταβαίνοντας πολὺν τῶν 
ἀναγκαίων εὑρίσκειν τὸν θησαυρόν, ἢ πολλὰς ἀρούρας ἐπιόντας ἄνωθεν, ἁπλῶς καὶ εἰκῆ 
ταλαιπωρεῖσθαι καὶ μάτην. Καίτοι οἶδα πολλοὺς πρὸς τὴν βραδύτητα ταύτην 
δυσχεραίνοντας᾽ ἀλλ᾽ οὐ μέλει μοι τῆς ἐκείνων κατηγορίας, ἀλλὰ μέλει μοι τῆς ὑμετέρας 
ὠφελείας. Οἱ ὀξύτερον βαδίζειν δυνάμενοι τοὺς βραδυτέρους τῶν ἀδελφῶν 
ἀναμενέτωσαν: οὗτοι μὲν γὰρ ἐκείνους ἀναμεῖναι δύνανται, οἱ δὲ ἀσθενέστεροι πρὸς 
ἐκείνους ἑαυτοὺς παρεκτεῖναι οὐκ ἰσχύουσι. Διὰ τοῦτο καὶ ὁ Παῦλός φησιν, ὅτι οὐκ 
ὀφείλομεν τοὺς ἀσθενεῖς ἀναγκάζειν πρὸ καιροῦ, πρὸς τὴν τελειότητα τῶν δυνατῶν 
ἐκτείνεσθαι μὴ δυναμένους᾽ ἀλλ᾽ ὅτι ἡμεῖς ὀφείλομεν οἱ δυνατοὶ τὰ ἀσθενήματα τῶν 
ἀδυνάτων βαστάζειν. Ὠφελείας ἡμῖν μέλει τῆς ὑμετέρας, οὐκ ἐπιδείξεως ἁπλῶς: διὰ 
τοῦτο ἐνδιατρίβομεν τοῖς νοήμασι. 


γ᾽. Τῇ μὲν οὖν πρώτῃ ἡμέρᾳ ὅτι οὐχ ἁπλῶς παρατρέχειν χρὴ τὰς ἐπιγραφὰς ἔλεγον, ὅτε 
καὶ τὸ ἐπίγραμμα ὑμῖν ἀνέγνων τοῦ βωμοῦ, καὶ τὴν σοφίαν ἐπέδειξα Παύλου, τὸν 
ἀλλότριον στρατιώτην καὶ ἐν τῇ παρατάξει τῶν ἐχθρῶν ἑστηκότα πρὸς τὴν οἰκείαν 
φάλαγγα μεταστήσαντος. Εἰ τοῦτο ἐν τῇ πρώτῃ ἡμέρᾳ κατέληξεν ἡ διδασκαλία πᾶσα 
μετ᾽ ἐκείνην ἐν τῇ δευτέρᾳ ἡμέρᾳ ἐζητήσαμεν τὶς ἦν ὁ τὸ βιβλίον γράψας: καὶ εὕρομεν 
τῇ τοῦ Θεοῦ χάριτι Λουκᾶν τὸν εὐαγγελιστήν, καὶ διὰ πλειόνων ἀποδείξεων ὑμῖν 
παρεστήσαμεν τὸ ζητούμενον, τῶν μὲν σαφεστέρων, τῶν δὲ βαθυτέρων. Οἶδα γὰρ ὅτι 
τοῖς ἐσχάτοις τῶν εἰρημένων πολλοὶ τῶν ἀκουσάντων οὐ παρηκολούθησαν᾽ ἀλλ᾽ ὅμως 
οὐ διὰ τοῦτο ἀποστησόμεθα τοῦ κατατολμᾷν λεπτοτέρων νοημάτων. Τὰ μὲν οὖν 
σαφέστερα τοῖς ἀφελεστέροις, τὰ δὲ βαθύτερα τοῖς ὀξύτερον ἐνορῶσιν ἔσται χρήσιμα. 
Ποικίλην γὰρ εἶναι δεῖ τὴν τράπεζαν καὶ διάφορον, ἐπειδὴ καὶ διάφορος ἡ τῶν 
κεκλημένων ἐπιθυμία. Τῇ μὲν οὖν πρώτῃ ἡμέρᾳ περὶ ἐπιγραφῆς, τῇ δὲ δευτέρᾳ ἡμέρᾳ 
περὶ τοῦ γράψαντος τὸ βιβλίον, τῇ τρίτῃ ἡμέρᾳ χθὲς πρὸς τοῦ παραγενομένους περὶ τῆς 
ἀρχῆς τῆς γραφῆς διελέχθημεν, καὶ ἐδείξαμεν, καθάπερ ἴσασιν οἱ ἀκηκοότες, τὶ μὲν ἐστι 
πρᾶξις, τὶ δὲ ἐστι θαῦμα, καὶ τὶ μὲν ἐστι πολιτεία, τὶ δὲ ἐστι σημεῖον, καὶ τέρας, καὶ 
δύναμις, καὶ πόσον τὸ μέσον ἑκατέρων᾽ καὶ πῶς τὸ μὲν μεῖζον, τὸ δὲ χρησιμώτερον: καὶ 
πῶς τὸ μὲν καθ᾽ ἑαυτὸν ὃν βασιλείαν προξενεῖ, τὸ δὲ ἐὰν μὴ λάβῃ τὴν ἀπὸ τῆς πράξεως 
συμμαχίαν, ἔξω τῶν προθύρων ἐκείνων ἐκβάλλεται. Σήμερον ἀναγκαῖον εἰπεῖν τὸ 
ἐπίλοιπον τῆς ἐπιγραφῆς, καὶ δεῖξαί τὶ ποτὲ ἐστι τὸ ὄνομα τῶν ἀποστόλων. Οὐδὲ γὰρ 
ψιλὸν ἐστι τὸ ὄνομα τοῦτο, ἀλλ᾽ ἀρχῆς ἐστι προσηγορία, ἀρχῆς μεγίστης, ἀρχῆς τῆς 


61] - Ἰσαὰκ Σύρου 


πνευματικωτότης, ἀρχῆς τῆς ἄνω. Ἀλλὰ διανάστητε. Καθάπερ γὰρ ἐν τοῖς βιωτικοῖς 
πράγμασίν εἰσιν ἀρχαὶ πολλαί, οὐ πᾶσαι δὲ τῆς αὐτῆς ἀξίας, ἀλλ᾽ αἱ μὲν μείζους, αἱ δὲ 
ἐλάττους: οἷον, ἵνα ἀπὸ τῆς κατωτέρας τὸν ἀριθμὸν ποιησώμεθα, ἔστιν ὁ τῆς πόλεως 
ἔκδικος" ἔστιν ἀνώτερος ἐκείνου ὁ τοῦ ἔθνους ἡγεμών᾽ ἔστι μετ᾽ ἐκεῖνον ἕτερος ἄρχων 
μείζων᾽ ἔσται πάλιν ὁ στρατηλάτης᾽ ἔστιν ὁ ὕπαρχος᾽ ἔστιν ἀνωτέρα τούτων ἀρχή, ἡ τῶν 
ὑπάτων ἀρχή᾽ καὶ πᾶσαι μὲν αὗται ἀρχαί, οὐ πᾶσαι δὲ τῆς αὐτῆς ἀξίας" οὕτω καὶ τῶν 
πνευματικῶν πολλαὶ μὲν ἀρχαί, οὐ πᾶσαι δὲ τῆς αὐτῆς ἀξίας" πασῶν δὲ μείζων ἡ τῆς 
ἀποστολῆς ἀξία. Καὶ γὰρ ἀπὸ τῶν αἰσθητῶν ἡμᾶς ἐπὶ τὰ νοητὰ χειραγωγεῖν δεῖ. Οὕτω 
καὶ ὁ Χριστὸς ἐποίησε, περὶ Πνεύματος διαλεγόμενος ὕδατος ἐμνημόνευσεν. «Ὁ γὰρ 
πίνων ἐκ τοῦ ὕδατος τούτου διψήσει πάλιν», φησίν: «ὁ δὲ πίνων ἐκ τοῦ ὕδατος, οὗ ἐγὼ 
δώσω αὐτῷ, οὐ μὴ διψήσει εἰς τὸν αἰῶνα». Ὁρᾷς ἀπὸ τῶν αἰσθητῶν ἐπὶ τὰ νοητὰ 
χειραγωγοῦντα τὸ γύναιον; Οὕτω καὶ ἡμεῖς ποιοῦμεν, καὶ κάτωθεν ἀναβαίνομεν ἄνω, 
ὥστε εὐσημότερον γενέσθαι τὸν λόγον. Διὰ τοῦτο περὶ ἀρχῆς διαλεγόμενοι, οὐ 
πνευματικῆς ἐμνήσθημεν ἀρχῆς, ἀλλ᾽ αἰσθητῆς, ἵνα ἀπὸ ταύτης πρὸς ἐκείνην ὑμᾶς 
χειραγωγήσωμεν. Ἠκούσατε πόσας ἠριθμήσαμεν ἀρχὰς βιωτικάς, καὶ πῶς αἱ μὲν 
μείζους, αἱ δὲ ἐλάττους, καὶ πῶς ἡ τῶν ὑπάτων ἀρχὴ καθάπερ κορυφὴ καὶ κεφαλὴ πᾶσιν 
ἐπίκειται᾽ ἴδωμεν καὶ τὰς ἀρχὰς τὰς πνευματικάς. Ἔστιν ἀρχὴ πνευματική, προφητείας 
ἀρχή᾽ ἔστιν ἕτερα ἀρχὴ εὐαγγελισμοῦ, ἔστι ποιμένος, ἔστι διδασκάλου, ἔστι χαρισμάτων, 
ἔστιν ἰαμάτων, ἔστιν ἑρμηνείας γλωσσῶν. Ταῦτα πάντα ὀνόματα μὲν ἐστι χαρισμάτων, 
πράγματα δὲ ἄρχων καὶ ἐξουσιῶν. Ὁ προφήτης ἄρχων ἐστί’ παρ᾽ ἡμῖν ὁ δαίμονας 
ἐξελαύνων ἄρχων ἐστί: παρ᾽ ἡμῖν ὁ ποιμὴν καὶ διδάσκαλος ἄρχων ἐστὶ πνευματικός: 
ἀλλὰ τούτων ἁπάντων μείζων ἐστὶν ἀρχὴ ἡ ἀποστολικῇ. Καὶ πόθεν τοῦτο δῆλον; Ὅτι 
πρὸ πάντων ὁ ἀπόστολος τούτων ἐστί. Καὶ καθάπερ ὁ ὕπατος ἐν ταῖς αἰσθηταῖς ἀρχαῖς, 
οὕτως ὁ ἀπόστολος ἐν τοῖς πνευματικοῖς τὴν προεδρίαν ἔχει. Αὐτοῦ τοῦ Παύλου 
ἀκούσωμεν ἀριθμοῦντος τὰς ἀρχάς, καὶ ἐν τῷ ὑψηλοτέρῳ χωρίῳ τὴν ἀποστολικὴν 
καθίζοντος. Τὶ οὖν οὗτός φησιν; «Ος μὲν ἔθετο ὁ Θεὸς ἐν τῇ Ἐκκλησίᾳ, πρῶτον 
ἀποστόλους, δεύτερον προφήτας, τρίτον διδασκάλους, καὶ ποιμένας" εἶτα χαρίσματα 
ἰαμάτων». 


Εἶδες κορυφὴν ἄρχων; Εἶδες ὑψηλὸν καθήμενον τὸν ἀπόστολον, καὶ οὐδένα πρὸ ἐκείνου 
ὄντα, οὔτε ἀνώτερον; Πρῶτον γὰρ ἀποστόλους φησί, δεύτερον προφήτας, τρίτον 
διδασκάλους καὶ ποιμένας᾽ εἶτα χαρίσματα ἰαμάτων, ἀντιλήψεις, κυβερνήσεις, γένη 
γλωσσῶν. Οὐκ ἀρχὴ δὲ μόνον ἐστὶν ἡ ἀποστολῇ τῶν ἄλλων ἄρχων, ἀλλὰ καὶ ὑπόθεσις 
καὶ ῥίζα. Καὶ καθάπερ ἡ κεφαλὴ ἐν τῷ ὑψηλοτέρῳ τοῦ παντὸς καθημένη, οὐ μόνον ἀρχὴ 
τοῦ σώματός ἐστι καὶ ἐξουσία, ἀλλὰ καὶ ῥίζα (τὰ γὰρ νεῦρα τὰ διοικοῦντα τὸ σῶμα ἐξ 
ἐκείνης τικτόμενα, καὶ ἐξ αὐτοῦ βλαστάνοντα τοῦ ἐγκεφάλου, καὶ τὴν τοῦ πνεύματος 
δεχόμενα χορηγίαν, οὕτως ἅπαν οἰκονομεῖ τὸ ζῶον), οὕτω καὶ ἡ ἀποστολῇ οὐ μόνον ὡς 
ἀρχὴ καὶ ἐξουσία τοῖς λοιποῖς ἐπίκειται χαρίσμασιν, ἀλλὰ καὶ τὰς ἁπάντων ῥίζας ἐν 
ἑαυτῇ συλλαβοῦσα κατέχει. Καὶ ὁ μὲν προφήτης οὐ δύναται εἶναι καὶ ἀπόστολος καὶ 
προφήτης᾽ ὁ δὲ ἀπόστολος καὶ προφήτης ἐστὶ πάντως, καὶ χαρίσματα ἔχξι ἰαμάτων, καὶ 
γένη γλωσσῶν, καὶ ἑρμηνείας γλωσσῶν: διὸ ἀρχὴ καὶ ῥίζα ἐστὶ τῶν χαρισμάτων. 

δ᾽. Καὶ ὅτι ταῦτα οὕτως ἔχει, Παῦλον ὑμῖν παραγάγω μάρτυρα. Πρῶτον δὲ ἀναγκαῖον 
εἰπεῖν, τὶ ποτὲ ἐστι γένη γλωσσῶν. Τὶ οὖν ἐστι γένη γχωσσῶν; Τὸ παλαιὸν ὁ βαπτισθεὶς 
καὶ πιστεύσας εὐθέως πρὸς τὴν φανέρωσιν τοῦ Πνεύματος διαφόροις ἐλάλει γλώσσαις. 
Ἐπειδὴ γὰρ ἔτι ἀσθενέστερον διέκειντο οἱ τότε, καὶ τὰ νοητὰ χαρίσματα ὁρᾷν οὐκ 
ἠδύναντο τοῖς ὀφθαλμοῖς τῆς σαρκός, ἐδίδοτο αἰσθητὸν χάρισμα, ὥστε τὸ νοητὸν 
γενέσθαι καταφανές; καὶ ὁ βαπτισθεὶς εὐθέως καὶ τῇ ἡμετέρᾳ γλώσσῃ. καὶ τῇ τῶν 
Περσῶν, καὶ τῇ τῶν Ἰνδῶν, καὶ τῇ τῶν Σκυθῶν ἐφθέγγετο, ὥστε μαθεῖν καὶ τοὺς 
ἀπίστους, ὅτι Πνεύματος ἁγίου ἠξίωτο. Καὶ ἦν τὸ μὲν σημεῖον αἰσθητόν, ἡ τοιαύτη φωνὴ 
λέγω: τῇ γὰρ αἰσθήσει τοῦ σώματος αὐτῆς ἤκουον᾽ τὴν δὲ νοητὴν καὶ οὐχ ὁρωμένην τοῦ 
Πνεύματος χάριν πᾶσι τὸ αἰσθητὸν τοῦτο σημεῖον κατάδηλον ἐποίει. Καὶ τοῦτο τὸ 
σημεῖον ἐκαλεῖτο γένη γλωσσῶν. Ὁ γὰρ μίαν γχῶσσαν ἔχων ἀπὸ τῆς φύσεως, ποικίλαις 
ἐλάλει γλώσσαις καὶ διαφόροις ἀπὸ τῆς χάριτος᾽ καὶ ἦν ἰδεῖν ἄνθρωπον ἕνα μὲν τῷ 
ἀριθμῷ, ποικίλον δὲ τοῖς χαρίσμασι, καὶ διαφορὰ στόματα ἔχοντα, καὶ διαφόρους 
γλώσσας. Ἴδωμεν οὖν πῶς ὁ Ἀπόστολος καὶ τοῦτο εἶχε τὸ χάρισμα, καὶ τὰ ἀλλὰ πάντα. 
Περὶ μὲν τούτου οὕτω λέγει: «Πάντων ὑμῶν μᾶλλον γλώσσαις λαλῶ». Εἶδες πῶς ἔχει τὰ 
γένη τῶν γλωσσῶν, καὶ οὐκ ἔχει μόνον, ἀλλὰ καὶ μετὰ πλείονος ὑπερβολῆς ἢ οἱ λοιποὶ 
πάντες πιστοί; Οὐ γὰρ εἶπεν, ὅτι Γχλώσσαις ἔχω λαλεῖν μόνον, ἀλλὰ καί, «Πάντων ὑμῶν 
μᾶλλον γλώσσαις λαλῷ». Τὴν δὲ προφητείαν, ἣν εἶχε, δι᾽ ἐκείνων δείκνυσι τῶν 
ῥημάτων, οὕτω λέγων: «Τὸ δὲ Πνεῦμα ῥητῶς λέγει, ὅτι ἐν ὑστέροις καιροῖς ἐνστήσονται 
καιροὶ χαλεποί» ὅτι δὲ τὰ ἐν ὑστέροις καιροῖς λέγειν, προφητεία ἐστί, παντὶ που δῆλον. 
Καὶ πάλιν, «Τοῦτο δὲ γινώσκετε, ὅτι ἐν ἐσχάτοις καιροῖς ἐνστήσονται καιροὶ χαλεποί»" 
καὶ πάλιν, «Πέγω δὲ ὑμῖν ἐν λόγῳ Κυρίῳ, ὅτι ἐν παρουσίᾳ αὐτοῦ ἡμεῖς οἱ ζῶντες οἱ 
περιλειπόμενοι, οὐ μὴ φθάσωμεν τοὺς κοιμηθέντας». Καὶ τοῦτο δὲ προφητεία ἐστίν. 
Εἶδες πῶς γένη γλωσσῶν καὶ προφητείας ἔχει; Βούλει μαθεῖν πῶς ἔχει καὶ χαρίσματα 
ἰαμάτων; Ἀλλὰ τάχα τοῦτο οὐδὲ τῆς ἀπὸ τῶν λόγων ἀποδείξεως δεῖται, ὅταν ἴδωμεν οὐ 
μόνον τοὺς ἀποστόλους, ἀλλὰ καὶ τὰ ἱμάτια αὐτῶν χαρίσματα ἰαμάτων ἔχοντα. Ὅτι δὲ 
καὶ διδάσκαλος ἦν τῶν ἐθνῶν, πολλαχοῦ τοῦτο λέγει, καὶ ὅτι τῆς οἰκουμένης 
ἀντελαμβάνετο πάσης, καὶ διεκυβέρνα τὰς Ἐκκλησίας. Ὅταν οὖν ἀκούσῃς, πρῶτον 
ἀποστόλους, δεύτερον προφήτας, τρίτον ποιμένας καὶ διδασκάλους, χαρίσματα ἰαμάτων, 
ἀντιλήψεις, κυβερνήσεις, γένη γλωσσῶν, μάθε ὅτι πᾶσα ἡ χορηγίᾳ τῶν λοιπῶν 
χαρισμάτων, ὥσπερ ἐν κεφαλῇ, τῇ ἀποστολῇ ἐναπόκειται. Ἄρ᾽ οὐ ψιλὸν ἐνομίζετε 
τοὔνομα τῶν ἀποστόλων πρὸ τούτου; Ἰδοὺ νῦν ἔγνωτε πόσον βάθος ἔχει νοήματος τὸ 
ὄνομα. Ταῦτα δὲ εἰρήκαμεν, οὐκ οἰκείας δυνάμεως ἐπίδειξιν ποιούμενοι: οὐ γὰρ ἡμέτερα 
τὰ λεγόμενα, ἀλλὰ τῆς τοῦ Πνεύματος χάριτος τῶν ῥᾳθυμοτέρων τὴν νωθρίαν 
διεγειρούσης, ὥστε μηδὲν παρατρέχειν ἁπλῶς. 


Εἰκότως ἄρα ὑπατείαν πνευματικὴν ἐκαλέσαμεν τὴν ἀποστολήν. Ἄρχοντες γὰρ εἰσιν ὑπὸ 
Θεοῦ χειροτονηθέντες οἱ ἀπόστολοι: ἄρχοντες, οὐκ ἔθνη καὶ πόλεις διαφόρους 
λαμβάνοντες, ἀλλὰ πάντες κοινῇ τὴν οἰκουμένην ἐμπιστευθέντες. Καὶ τὸ ἄρχοντές εἰσι 
πνευματικοί, καὶ τοῦτο ἀποδεῖξαι πειράσομαι, ἵνα μετὰ τὴν ἀπόδειξιν μάθητε, ὅτι 
τοσούτῳ βελτίους εἰσιν οἱ ἀπόστολοι τῶν ἀρχόντων τῶν βιωτικῶν, ὅσῳ αὐτοὶ οἱ 

βιωτικοὶ ἄρχοντες τῶν παίδων τῶν παιζόντων ἀμείνους εἰσί. Πολὺ γὰρ μείζων αὕτη 
ἐκείνης ἡ ἀρχή, καὶ μᾶλλον τὴν ἡμετέραν συνέχει ζωήν, καὶ ταύτης ἀρθείσης πάντα 
οἴχεται καὶ διαλέλυται. Τὶ ποτ᾽ οὖν ἐστιν ἄρῃς σύμβολον, καὶ τίνα ἔχειν τὸν ἄρχοντα 
χρή; Δεσμωτηρίου ἐξουσίαν, ὥστε τοὺς μὲν δῆσαι, τοὺς δὲ λῦσαι, τοὺς μὲν ἐκβάλλειν, 
τοὺς δὲ ἐμβάλλειν κύριός ἐστιν’ ἀφεῖναι πάλιν χρημάτων ὀφλήματα, καὶ τοὺς μὲν 
ἀπολῦσαι ὄντας ὑπευθύνους, τοὺς δὲ κελεῦσαι ἀποδοῦναι κύριός ἐστιν᾽ εἰς θάνατον 
πάλιν ἀπαγαγεῖν, καὶ ἀπὸ τοῦ θανάτου καλέσαι μᾶλλον δὲ τοῦτο ἄρχοντος μὲν οὐκ ἔστι, 
βασιλέως δὲ μόνον᾽ μᾶλλον δὲ οὐδὲ βασιλέως ὁλόκληρόν ἐστι τὸ δῶρον. Οὐ γὰρ ἀπὸ 
θανάτου καλεῖ τὸν ἀπιόντα, ἀλλ᾽ ἐξ ἀπαγωγῆς μόνον, καὶ ἀπόφασιν μὲν λῦσαι δύναται, 
ἀπὸ θανάτου δὲ ἀνακαλέσασθαι οὐ δύναται: καὶ τὸ μὲν χεῖρον ἔχει, τοῦ βελτίονος δὲ 
ἀπεστέρηται. Ἀπὸ τῆς ζώνης δὲ πάλιν δοκιμάζομεν τὸν ἄρχοντα, ἀπὸ τῆς τοῦ κήρυκος 
φωνῆς, ἀπὸ τῶν ῥαβδούχων, ἀπὸ τοῦ ὀχήματος, ἀπὸ τοῦ ξίφους" ταῦτα γὰρ πάντα ἀρχῆς 
σύμβολα. Ἴδωμεν τοίνυν καὶ τὴν τῶν ἀποστόλων ἀρχήν, εἰ ταῦτα ἔχει τὰ σύμβολα: ἔχει 
μέν, οὐ τοιαῦτα δέ, ἀλλὰ πολλῷ βελτίονα. Καὶ ἵνα μάθῃς ὅτι ταῦτα μὲν ὀνόματα 
πραγμάτων, ἐκεῖνα δὲ ἀλήθεια πραγμάτων: ἵνα μάθῃς τὸ μέσον τῶν παιδίων τῶν 
παιζόντων ἀρχάς, καὶ τῶν ἄρχων τῶν ἐχόντων τὰς ἀρχάς᾽ καί, εἰ βούλεσθε, ἀπὸ τοῦ 
δεσμωτηρίου πρῶτον ἀριθμήσομεν. Καὶ γὰρ εἰρήκαμεν, ὅτι κυρίους τοῦ δῆσαι καὶ λῦσαί 
ἐστιν ὁ ἄρχων. Ὅρα δὴ ταύτην τὴν ἀρχῆς τοὺς ἀποστόλους ἔχοντας. «Ὅσου γὰρ ἂν 
δήσητε ἐπὶ τῆς γῆς, φησίν, ἔσονται δεδεμένοι ἐν τοῖς οὐρανοῖς" καὶ ὅσους ἂν λύσητε ἐπὶ 
τῆς γῆς ἔσονται λελυμένοι ἐν οὐρανοῖς». Εἶδες δεσμωτηρίου, καὶ δεσμωτηρίου ἐξουσίαν: 
καὶ τὸ μὲν ὄνομα τὸ αὐτοῦ, τὸ δὲ πρᾶγμα οὐ τὸ αὐτοῦ. Δεσμά, καὶ δεσμά: ἀλλὰ τὰ μὲν 
ἐπὶ τῆς γῆς, τὰ δὲ ἐν οὐρανῷ. Οὐρανὸς γὰρ ἐστιν αὐτοῖς τὸ δεσμωτήριον. Μάθε τοίνυν 
τὸ μέγεθος τῆς ἀρχῆς. Ἐπὶ γῆς γῆς καθήμενοι φέρουσι τὴν ψῆφον, καὶ τῆς ψήφου ἡ 
δύναμις διαβαίνει τοὺς οὐρανούς. Καὶ καθάπερ οἱ μὲν βασιλεῖς καθήμενοι ἐν μιᾷ πόλει 
ψηφίζονται καὶ νομοθετοῦσιν, ἡ δὲ τῶν ψηφισμάτων καὶ τῶν νόμων δύναμις πᾶσαν 
διατρέχει τὴν οἰκουμένην᾽ οὕτω καὶ τότε, οἱ μὲν ἀπόστολοι ἐν ἑνὶ τόπῳ καθήμενοι ταῦτα 
ἐνομοθέτουν᾽ ἡ δὲ τῶν νόμων δύναμις, καὶ τῶν δεσμῶν τούτων, οὐχὶ τὴν οἰκουμένην 
μόνον διέτρεχεν, ἀλλὰ καὶ εἰς αὐτὸ τὸ ὕψος τῶν οὐρανῶν ἀνέβαινεν. Εἶδες δεσμωτήριον, 
καὶ δεσμωτήριον. τὸ μὲν ἐπὶ γῆς, τὸ δὲ ἐν οὐρανῷ, τὸ μὲν σωμάτων, τὸ δὲ ψυχῶν. 
μᾶλλον δὲ καὶ ψυχῶν καὶ σωμάτων: οὐ γὰρ σώματα ἐδέσμουν μόνον, ἀλλὰ καὶ ψυχάς. 


ε᾽. Βούλει μαθεῖν πῶς κύριοι ἦσαν καὶ ὀφλήματα ἀφεῖναι; Καὶ γὰρ καὶ ἐνταῦθα πολὺ τὸ 
διάφορον ὄψει: οὐ γὰρ ὀφλήματα χρημάτων, ἀλλ᾽ ὀφλήματα ἁμαρτημάτων ἀφίεσαν᾽ 
«Ὧν γάρ, φησίν, ἀφῆτε τὰς ἁμαρτίας, ἀφέωνται αὐτοῖς" καὶ ὧν ἂν κρατῆτε, 
κεκράτηνται». Τὶ μετὰ τοῦτο ἀποδεῖξαι χρή. ὅτι καὶ εἰς θάνατον ἔπεμπον, καὶ ἀπὸ 
θανάτου πάλιν ἐκάλουν, οὐκ ἐξ ἀποφάσεως μόνης, καὶ ἀπαγωγῆς, ἀλλὰ καὶ ἐκ θανάτου 
κειμένους ἤδη καὶ διαφθαρέντας ἀνιστῶντες᾽ ποῦ τοίνυν κατεδίκασαν; Ποῦ δὲ 
ἀπήλλαξαν θανάτου; Ὁ ἀνανίας καὶ ἡ Σαπφείρα ἱεροσυλίας ἑάλωσαν. εἰ γὰρ καὶ τὰ 
ἑαυτῶν ἔκλεψαν χρήματα, ἀλλ᾽ ὅμως ἱεροσυλίας τὸ τόλμημα ἦν" μετὰ γὰρ τὴν 
ὑπόσχεσιν οὐκ ἔτι ἦν αὐτῶν τὰ χρήματα. Τὶ οὖν ὁ Ἀπόστολος; Ἄκουσον πῶς, καθάπερ 
ἐν δικαστηρίῳ καθήμενος, τὸν ἱερόσυλον εἰσάγει, καὶ πεῦσιν προσάγει καθάπερ 

δικαστής, καὶ τότε τὴν ἀπόφασιν ἐπάγει. Οὐ γὰρ πρὸ τῆς ἐρωτήσεως ἡ ἀπόφασις᾽ δήλη 
μὲν γὰρ ἦν ἡ ἁμαρτία: ἀλλ᾽ ἵνα ἡμᾶς τοὺς ἔξωθεν περιεστῶτας πείσῃ, ὅτι δικαίως ἐπάγει 
τὴν ψῆφον, διὰ τοῦτο ποιεῖται τὴν ἐρώτησιν, οὕτω λέγων: «“τὰ τὶ ἐπλήρωσεν ὁ σατανᾶς 
τὴν καρδίαν σου, ψεύσασθαί σε τὸ Πνεῦμα τὸ ἅγιον, καὶ νοσφίσασθαι ἀπὸ τῇ τιμῆς τοῦ 
χωρίου; Οὐχὶ μένον σοι ἔμενε, καὶ πραθὲν ἐπὶ τῇ σῇ ἐξουσίᾳ ὑπῆρχεν; Οὐκ ἐψεύσω 
ἀνθρώποις, ἀλλὰ τῷ Θεῷ». Τὶ οὖν ἀκούων ἐκεῖνος τοῦ λόγους τούτους; Πεσὼν 
ἐξέψυξεν. Εἶδες πῶς καὶ ξίφος ἔχουσιν οἱ ἀπόστολοι; Ὅταν ἀκούσῃς Παύλου λέγοντος, 
ὅτι «Ἐπὶ πᾶσι τὴν μάχαιραν τοῦ Πνεύματος, ὃ ἐστι ῥῆμα Θεοῦ», ἀναμνήσθητι τῆς 
ἀποφάσεως ταύτης, ὅτι οὐδαμοῦ ξίφος, καὶ τῷ ῥήματι πληγεὶς ὁ ἱερόσυλος ἔπεσεν. Εἶδες 
μάχαιραν ἠκονημένην καὶ γεγυμνωμένην; Οὐδαμοῦ σίδηρος, οὐδαμοῦ λάβῃ, οὐδαμοῦ 
χεῖρες᾽ ἀλλὰ ἀντὶ τῆς χειρὸς ἡ γλῶττα, τὰ ῥήματα ἀντὶ τῆς μαχαίρας ἐξενεγκοῦσα, 
εὐθέως ἐκεῖνον ἀπέσφαξε. Μετὰ τοῦτον εἰσῆλθεν ἡ γυνή, καὶ ἐβούλετο αὐτῇ δοῦναι 
πρόφασιν ἀπολογίας, ἀφορμὴν συγγνώμης᾽ διὰ τοῦτο πάλιν ἐρωτᾶ᾽ «Εἰπὲ μοι, εἰ 
τοσούτου τὸ χωρίον ἀπέδοσθε». Καίτοι γε ἤδει, ὅτι οὐ τοσούτου᾽ ἀλλ᾽ ἵνα αὐτὴν διὰ τῆς 
ἐρωτήσεος εἰς μετάνοιαν ἀγάγῃ, καὶ καταγνῶ τῶν ἠμαρτημένων, καὶ μεταδῷ συγγνώμης 
αὐτῇ, διὰ τοῦτο αὐτὴν ἔρωτα ἀλλ᾽ ὅμως ἐκείνη μετὰ ταῦτα ἀναισχύντως διέκειτο᾽ διὰ 
τοῦτο ἐκοινώνησε τῆς τιμωρίας τοῦ ἀνδρός. Εἶδες δεσμωτηρίου δύναμιν; Εἶδες πῶς εἰσι 
κύριοι εἰς θάνατον πέμπειν; Ἴδωμεν καὶ τὸ βέλτιον, πῶς ἀπὸ θανάτου ἀποκαλοῦνται 
πάλιν. Ἡ Ταβιθὰ ἡ μαθήτρια, ἐλεημοσύναις πολλαῖς κομῶσα ἀπέθανε: καὶ δρόμος 
εὐθέως ἐπὶ τοὺς ἀποστόλους. Ἤδεισαν γὰρ ὅτι καὶ θανάτου καὶ ζωῆς ἐξουσίαν εἴχον᾽ 
ἤδεισαν τὴν ἄνω ἀρχὴν κάτω κατενεχθεῖσαν. Τὶ οὖν ἐλθὼν ὁ Πέτρος; «Ταβιθά, 
ἀνάστηθι», φησίν. Οὐδεμιᾶς πραγματείας ἐδέησεν αὐτῷ, οὐχ ὑπηρετῶν, οὐ διακόνων᾽ 
ἀλλ᾽ ἤρκεσε τὰ ῥήματα πρὸς τὴν ἀνάστασιν: ἤκουσε γοῦν τῆς φωνῆς ὁ θάνατος, καὶ οὐκ 
ἴσχυσε κατασχεῖν τὴν νεκράν. Εἶδες οἷαι τῶν δικαστῶν τούτων αἱ φωναί; Αἱ μὲν γὰρ τῶν 
ἔξωθεν δικαστῶν ἀσθενεῖς. Κἂν γὰρ ἐπιτάξῃ τις ἐκείνων, ὁ δὲ διακονῶν μὴ ὑπηρετήσῃ, 
διεκόπη τὸ προσταχθέν: ἐνταῦθα δὲ οὐ δεῖται διακόνων: ἀλλ᾽ εἶπε, καὶ εὐθέως ἐγένετο. 
Εἶδες αὐτῶν τὸ δεσμωτήριον, ὅπερ ἀρχῆς ἐστι σύμβολον: εἶδες πῶς ἀφιᾶσιν 
ἁμαρτήματα, πῶς λύουσι θάνατον, πῶς εἰς ζωὴν ἐπανάγουσι. Βούλει μαθεῖν καὶ τὴν 
ζώνην αὐτῶν; Καὶ γὰρ ἐζωσμένου αὐτοὺς ὁ Χριστὸς ἔπεμψεν, οὐχὶ ἐν δέρματι, ἀλλ᾽ ἐν 
ἀληθείᾳ αὕτη ἡ ζώνη ἁγία καὶ πνευματική: καὶ διὰ τοῦτό φησι «Περιεζωσμένοι τὴν 
ὀσφὺν ὑμῶν ἐν ἀληθείᾳ». Καὶ γὰρ ἡ ἀρχὴ πνευματικήν, διὸ μηδὲν αἰσθητὸν ζητεῖ: 
«Πᾶσα γὰρ ἡ δόξα τῆς θυγατρὸς τοῦ βασιλέως ἔσωθεν». 


Ἀλλὰ τί; Βούλει καὶ τοὺς δημίου ἰδεῖν; Δήμιοί εἰσιν οἱ τοὺς ὑπευθύνους μαστίζοντες, 
προσαρτῶντες τῷ ξύλῳ, διαξαίνοντες τὰς πλευράς, παιδεύοντες, κολάζοντες. Βούλει οὖν 
τούτους ἰδεῖν; Οὐκ ἀνθρώπους ἔχουσιν, ἀλλ᾽ αὐτὸν τὸν διάβολον, καὶ τοὺς δαίμονας οἱ 
σῶμα καὶ σάρκα περικείμενοι, τὰς ἀσωμάτους εἶχον ὑπηρετούσας δυνάμεις. Ἄκουσον 
γοῦν πῶς μετὰ αὐθεντίας ἐκείνοις ἐπέτασσεν ὁ Παῦλος" περὶ γὰρ τοῦ πεπορνευκότος 
γραφῶν ἔλεγε: «Παράδοτε τὸν τοιοῦτον τῷ σατανᾷ εἰς ὄλεθρον τῆς σαρκός». Πάλιν ἐφ᾽ 
ἑτέρων βλασφημούντων τὸ αὐτὸ τοῦτο πεποίηκε᾽ «Παρέδωκα γὰρ αὐτούς, φησί, τῷ 
σατανᾷ, ἵνα παιδευθῶσι μὴ βλασφημεῖν». Τὶ λοιπὸν ὑπολέλειπται δεῖξαι; Ὅτι καὶ 

ὀχήματα ἔχουσιν; Ἀλλ᾽ οὐδὲ ταύτης ἀπορήσομεν τῆς ἀποδείξεως᾽ τὸν γὰρ Φίλιππον, 
ἐπειδὴ τὸν εὐνοῦχον ἐβάπτισε, καὶ πρὸς τὴν ἱερὰν μυσταγωγίαν ἐχειραγώγησεν, ἔδει δὲ 
αὐτὸν ἐπανελθεῖν, ἥρπασεν αὐτὸν τὸ Πνεῦμα, καὶ εὑρέθη εἰς Ἄζωτον ἀπὸ τῆς ἐρήμου. 
Εἶδες ὄχημα ὑπόπτερον; Εἶδες ζεῦγος ἀνέμου σφοδρότερον; Πάλιν ἔδει τὸν ἀπόστολον 
εἰς τὸν παράδεισον ὁδεῦσαι, μῆκος οὕτω πολύ, καὶ διάστημα ἄπειρον᾽ κἀκεῖνος πάλιν 
ἀθρόον ἁρπαγεὶς ἐκεῖ μετεφέρετο ἀπονητί, καὶ ἐν βραχείᾳ καιροῦ ῥοπῇ. Τὰ μὲν οὖν 
ὀχήματα τοιαῦτα᾽ ἡ δὲ τοῦ κήρυκος φωνή, καὶ αὕτη πάλιν ἀξία τῆς ἀρχῆς. Οὐ γὰρ 
ἄνθρωπος αὐτῶν προηγεῖτο, φωνὴν ἀφιείς, ἀλλ᾽ ἡ τοῦ Πνεύματος χάρις, καὶ ἡ διὰ τῶν 
θαυμάτων ἀπόδειξις πάσης σάλπιγγος λαμπρότερον ἠφίει φωνήν: οὕτως αὐτοῖς 
πανταχοῦ προοδοποιεῖ. Καὶ καθάπερ οἱ ἄρχοντες ἐν πολλῇ περιφανείᾳ καθεστήκασι, τῶν 
ἰδιωτῶν οὐ τολμώντων αὐτοῖς ἁπλῶς ἀναμίγνυσθαι: οὕτω καὶ ἐπὶ τῶν ἀποστόλων 
ἐγίνετο: «Τῶν γὰρ λοιπῶν, φησίν, οὐδεὶς ἐτόλμα κολλᾶσθαι αὐτοῖς" ἀλλ᾽ ἐμεγάλυνεν 
αὐτοὺς ὁ λαός». Εἶδες δεσμωτηρίου δύναμιν, καὶ ἀφέσεως ὀφλημάτων ἰσχύν, καὶ ξίφος 
ἔχοντας, καὶ ζώνην ἐζωσμένους, καὶ ὀχήματι ὁδεύοντας, καὶ φωνὴν πάσης σάλπιγγος 
λαμπροτέραν προηγουμένην αὐτῶν, καὶ ἐν πολλῇ περιφανείᾳ ὄντας; 


ς᾽, Ἀναγκαῖον δὴ καὶ τὰ κατορθώματα αὐτῶν δεῖξαι πάντα, καὶ ὅσα τὴν οἰκουμένην 
ὥνησαν. Καὶ γὰρ καὶ τοῦτο ἀρχόντων, τὸ μὴ τιμῆς ἀπολαύειν μόνον, ἀλλὰ καὶ πολλὴν 
ἐνδείκνυσθαι πρὸς τοὺς ἀρχομένους τὴν πρόνοιαν καὶ τὴν προστασίαν. Ἀλλὰ πλείονα 
τοῦ δέοντος καὶ τὰ εἰρημένα. Διὰ τοῦτο εἰς ἑτέραν ἀναβαλλόμενος ταῦτα διάλεξιν, πρὸς 
τὴν τῶν νεοφώτιστων παραίνεσιν παραγαγεῖν πειράσομαι λόγον. Μηδεὶς δὲ ἄκαιρον 
νομιζέτω τὴν συμβουλήν. Καὶ γὰρ ἔφθην εἰπών, ὅτι οὐ μετὰ δέκα καὶ εἴκοσι ἡμέρας 
μόνον, ἀλλὰ καὶ μετὰ δέκα καὶ εἴκοσι ἔτη δυνατὸν νεοφωτίστους καλεῖν τοὺς 
μεμυημένους, ἐὰν νήφωσι. Τὶς οὖν ἂν γένοιτο πρὸς τούτους ἀρίστη παραίνεσις; Εἰ τοῦ 
τρόπου τῆς γεννήσεως αὐτοὺς ἀναμνήσαιμεν, καὶ τοῦ προτέρου, καὶ τοῦ δευτέρου, τοῦ 
φυσικοῦ, καὶ τοῦ πνευματικοῦ, καὶ τὶ τὸ μέσον ἑκατέρας τῆς γεννήσεως δείξαιμεν. 
Μᾶλλον δὲ οὐ δεῖ παρ᾽ ἡμῶν αὐτοὺς ταῦτα μανθάνειν αὐτὸς ὁ τῆς βροντῆς υἱὸς περὶ 
τούτων αὐτοῖς διαλέξεται, ὁ ἀγαπητὸς τοῦ Χριστοῦ Ἰωάννης. Τὶ οὖν ἐκεῖνός φησιν; 
«Ὅσοι δὲ ἔλαβον αὐτόν, ἔδωκεν αὐτοῖς ἐξουσίαν τέκνα Θεοῦ γενέσθαι». εἶτα 
ἀναμιμνήσκων αὐτοὺς τῆς προτέρας γεννήσεως, καὶ ἐκ συγκρίσεως, οὕτως φησί: «Οἱ 
οὐκ ἐξ αἱμάτων, οὐδὲ ἐκ θελήματος ἀνδρός, ἀλλ᾽ ἐκ Θεοῦ ἐγεννήθησαν». Ἑνὶ ῥήματι 
αὐτῶν ἔδειξε τὴν εὐγένειαν. Ὧ καθαρῶν ὠδίνων! Ὃ πνευματικῶν τόκων! ὋἋ καινῶν 
λοχευμάτων! Χωρὶς μήτρας σύλληψις, χωρὶς γαστρὸς γέννησις, χωρὶς σαρκὸς τόκος, 
τόκος πνευματικός, τόκος ἐκ χάριτος καὶ φιλανθρωπίας Θεοῦ, τόκος εὐφροσύνης γέμων 
καὶ χαρᾶς. Ἀλλ᾽ οὐ τοιοῦτος ὁ πρότερος, ἀλλ᾽ ἀπὸ θρήνων ἔχει τὴν ἀρχήν. Τὸ γὰρ 
παιδίον ἐκ τῆς μήτρας ὀλισθαῖνον καὶ ἐκ τῆς νηδύος καταφερόμενον, πρώτην φωνὴν 
μετὰ δακρύων ἐκβάλλει, καθάπερ τὶς φησι: «Πρώτην φωνὴν τὴν ὁμοίαν ἅπασιν ἴσα 
κλαίων». Διὰ θρήνων γὰρ ἡ εἴσοδος εἰς τὸν βίον, διὰ δακρύων προοίμια τῆς φύσεως τὸ 
μέλλον ὀδυνηρὸν προαναφωνούσης. Τὶ κλαίει τὸ παιδίον εἰς φῶς ἐλθόν; Διὰ τοῦτο πρὸ 
μὲν τῆς ἁμαρτίας ἔλεγεν ὁ Θεός, «Αὐξάνεσθε, καὶ πληθύνεσθε», ὅπερ εὐλογίας ἦν᾽ τὸ δέ, 
«Ἐν λύπαις τέξῃ τέκνα», μετὰ τὴν ἁμαρτίαν, ὅπερ τιμωρίας ἦν. Οὐ δάκρυα δὲ ἐν τῇ 

γεννήσει μόνον, ἀλλὰ καὶ σπάργανα καὶ δεσμά: δάκρυα ἐν τῇ γεννήσει, δάκρυα ἐν 
θανάτῳ σπάργανα ἐν γεννήσει, σπάργανα ἐν θανάτῳ: ἵνα μάθῃς ὅτι πρὸς θάνατον ἡ ζωὴ 
αὕτη τελευτᾷ, καὶ πρὸς ἐκεῖνο καταστρέφει τὸ τέλος. Ἀλλ᾽ οὐχ ἡ γέννησις αὕτη. 
Οὐδαμοῦ δάκρυα καὶ σπάργανα, ἀλλὰ λελυμένος ὁ γεννηθείς, καὶ πρὸς ἀγῶνας 
παρεσκξυασμένος: διὰ τοῦτο ἄφετοι οἱ πόδες καὶ αἱ χεῖρες, ἵνα τρέχῃ καὶ πυκτεύῃ᾽ 
οὐδαμοῦ θρῆνος, οὐδαμοῦ δάκρυα ἐνταῦθα, ἀλλ᾽ ἀσπασμοί, καὶ φιλίαι, καὶ περιπλοκαὶ 
τῶν ἀδελφῶν τὸ οἰκεῖον μέλον ἐπιγινωσκόντων, καὶ ὥσπερ ἐκ μακρᾶς ἀπολαβόντων 
ἀποδημίας. Ἐπειδὴ γὰρ πρὸ τοῦ φωτίσματος ἐχθρὸς ἦν, μετὰ δὲ τὸ φώτισμα γέγονε 
φίλος τοῦ κοινοῦ πάντων ἡμῶν Δεσπότου, διὰ τοῦτο πάντες συνηδόμεθα᾽ διὰ τοῦτο καὶ 
τὸ φίλημα εἰρήνη καλεῖται, ἵνα μάθωμεν ὅτι πόλεμον κατέλυσεν ὁ Θεός, καὶ πρὸς τὴν 
οἰκείωσιν ἐπανήγαγε τὴν ἑαυτοῦ. Ταύτην οὖν τηρῶμεν διηνεκῶς, ταύτην φυλάττωμεν 
τὴν εἰρήνην, ταύτην ἐκτείνωμεν τὴν φιλίαν, ἵνα καὶ τῶν αἰωνίων ἐπιτύχωμεν σκηνῶν, 
χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρὶ 
δόξα, τιμή, κράτος, ἅμα τῷ ἁγίῳ καὶ ζωοποιῷ Πνεύματι, νῦν καὶ ἀεί, καὶ εἰς τοὺς αἰῶνας 
τῶν αἰώνων. Ἀμήν. 

Ὅτι οὐκ ἀκίνδυνον τοῖς ἀκροσταῖς τὸ 
σιγᾷν τὰ λεγόμενα ἐν ἐκκλησίᾳ. καὶ τίνος 
ἕνεκεν αἱ Πράξεις ἐν τῇ ΠΠεντηκοστῇ 
ἀναγινώσκονται, καὶ διὰ τὶ οὐκ ἔδειξε 
πᾶσιν ἑαυτὸν ἀναστὰς ὁ Χριστός. καὶ ὅτι 
τῆς ὄψεως σαφεστέραν παρέσχε τὴν τῆς 
ἀναστάσεως ἀπόδειξιν τὴν διὰ τῶν 
σημείων τῶν ἀποστόλων. 


α΄. Τὸ μὲν πλέον τοῦ χρέους τοῦ συντεθέντος ἡμῖν ὑπὸ τῆς ἐπιγραφῆς τῶν Πράξεων τῶν 
ἀποστολικῶν ἐν ταῖς ἔμπροσθεν ὑμῖν κατεβάλομεν ἡμέραις᾽ ἐπειδὴ δὲ ἔτι μικρὸν 
ἐναπέμεινε λείψανον, ἀνέστην καὶ τοῦτο καταθήσων ὑμῖν σήμερον. Εἰ δὲ μετ᾽ ἀκριβείας 
φυλάττετε τὰ εἰρημένα, καὶ μετὰ πολλῆς κατέχετε σπουδῆς, ὑμεῖς ἂν εἰδείητε οἱ τὸ 
ἀργύριον ὑποδεξάμενοι, καὶ τῶν ἀργυρίων τούτων μέλλοντες τὸν λόγον διδόναι τῷ 
Δεσπότῃ κατὰ τὴν ἡμέραν ἐκείνην, ὅταν οἱ τὰ τάλαντα πιστευθέντες καλῶνται, καὶ τὰς 
εὐθύνας ὑπέχωσιν: ὅταν ἐλθὼν ὁ Χριστὸς ἀπαιτῇ τοὺς τραπεζίτας τὸ ἀργύριον τοῦτο 
μετὰ τῶν τόκων. «Ἔδει γὰρ σε, φησί, καταβαλεῖν τὸ ἀργύριόν μου ἐπὶ τοὺς τραπεζίτας, 
καὶ ἐγὼ ἐλθὼν μετὰ τόκου ἂν ἀπήτησα αὐτοῦ». Ὃ τῆς πολλῆς καὶ ἀφάτου φιλανθρωπίας 
τοῦ Δεσπότου! Ἀνθρώπους κωλύων ἀπαιτεῖν τόκους, αὐτὸς ἀπαιτεῖ τόκους. Διὰ τί; 
Ἐπειδὴ ἐκεῖνος ὁ τόκος διαβεβλημένος ἐστὶ καὶ κατηγορίας ἐστιν ἄξιος. Ἐκεῖνος τοίνυν 
ὁ τόκος, ὁ τῶν χρημάτων λέγω, καὶ τὸν λαμβάνοντα, καὶ τὸν διδόντα ζημιοῖ, καὶ τοῦ μὲν 
λαμβάνοντος ἀπόλλυσι τὴν ψυχήν, τοῦ δὲ διδόντος ἐπιτρίβει τὴν πενίαν. Τὶ γὰρ ἂν 
γένοιτο χαλεπώτερον, ἀλλ᾽ ἢ ὅταν τις τὴν πενίαν τοῦ πλησίον ἐμπορεύηται, καὶ τὰς τῶν 
ἀδελφῶν φιλανθρωπίας ἔχων πᾶσαν ἀπανθρωπίαν ἐπιδείκνυται, καὶ ὁ χεῖρα μέλλων 
ὀρέγειν πρὸς τὸ βάραθρον ὠθῇ τὸν βοηθείας δεόμενον; Τὶ ποιεῖς, ἄνθρωπε; Οὐ διὰ τοῦτο 
πρὸς σὰς ἦλθε θύρας ὁ πένης, ἵνα αὔξησης αὐτοῦ τὴν πενίαν, ἀλλ᾽ ἵνα λύσῃς αὐτοῦ τὴν 
πενίαν: σὺ δὲ ταὐτὸν ποιεῖς, οἷον οἱ τὰ δηλητήρια κεραννύντες φάρμακα: καὶ γὰρ ἐκεῖνοι 
τὴν συνήθη τροφὴν αὐτοῖς ἀναμίξαντες ἀνεπαίσθητον ποιοῦσι τὴν ἐπιβουλήν, καὶ οὗτοι 
φιλανθρωπίας προσχήματι τῶν τόκων τὸν ὄλεθρον κρύψαντες, οὐκ ἐῶσιν αἰσθέσθαι τῆς 
βλάβης τοὺς μέλλοντας πίνειν τὸ θανάσιμον τοῦτο φάρμακον. Διόπερ εὔκαιρον, ὃ περὶ 
τῆς ἁμαρτίας εἴρηται, καὶ περὶ τῶν τοκιζόντων καὶ δανειζομένων εἰπεῖν. Τὶ δὲ περὶ τῆς 
ἁμαρτίας εἴρηται; «Πρὸς καιρόν, φησί, γλυκαίνει τὸν λάρυγγα, ὕστερον δὲ πικρότερον 

χολῆς εὑρήσεις, καὶ ἠκονημένον μᾶλλον μαχαίρας διστόμου». Τοῦτο τοίνυν καὶ ἐπὶ τῶν 
δανειζομένων γίνεται᾽ ὅταν μὲν γὰρ λαμβάνῃ τὰ χρήματα ὁ δεόμενος, παραμυθίαν 
λαμβάνει μικρὰν τινα καὶ πρόσκαιρον: ὕστερον δὲ τῶν τόκων αὐξομένων, καὶ τοῦ 
φορτίου μείζονος τῆς δυναμένως γενομένου, ἐκεῖνο τὸ γλυκὺ καὶ λίπαναν τὸν λάρυγγα 
πικρότερον χολῆς ὄψεται γινόμενον, καὶ ἠκονημένον μᾶλλον μαχαίρας διστόμου, τῶν 
πατρωῶν πάντων ἀποστῆναι ἀθρόον ἀναγκαζόμενος. 


β᾽. Ἀλλ᾽ ἀπὸ τῶν αἰσθητῶν ἐπὶ τὰ πνευματικὰ τὸν λόγον μετάγωμεν. «Ἔδει σε, φησί, 
καταβαλεῖν τὸ ἀργύριόν μου ἐπὶ τοὺς τραπεζίτας», ἐκείνου τοῦ ἀργυρίου τραπεζίτας 
ὑμᾶς καλῶν τοὺς τῶν ῥημάτων τούτων ἀκροατάς. Καὶ τίνος ἕνεκεν τραπεζίτας ὑμᾶς 
ἐκάλεσεν ὁ Θεός; Παιδεύων ἅπαντας τὴν αὐτὴν σπουδὴν ἐπιδείκνυσθαι περὶ τὴν 
δοκιμασίαν τῶν λεγομένων, ὅσην ἐκεῖνοι σπουδὴν ἔχουσι περὶ τὴν ἐξέτασιν καὶ εἴσοδον 
τῶν νομισμάτων. Καθάπερ γὰρ οἱ τραπεζῖται τὸ μὲν κίβδηλον καὶ παράσημον 
ἐκβάλλουσι νόμισμα, τὸ δὲ δόκιμον καὶ ὑγιὲς δέχονται, καὶ διακρίνουσι τὸ νόθον ἀπὸ 
τοῦ γνησίου: οὕτω καὶ σὺ ποίησον, καὶ μὴ πάντα παραδέχου λόγον, ἀλλὰ τὸ μὲν 
κίβδηλον καὶ διεφθαρμένον ἔκβαλλξε ἀπὸ σοῦ, τὸν δὲ ὑγιῆ καὶ σωτηρίαν ἔχοντα 
παράπεμπε τῇ διακονίᾳ. Ἔστι γάρ, ἔστι καὶ σοὶ ζυγὰ καὶ σταθμία οὐκ ἀπὸ χαλκοῦ καὶ 
σιδήρου κατεσκευασμένα, ἀλλ᾽ ἀπὸ ἁγνείας καὶ πίστεως συγκείμενα, καὶ διὰ τούτων 
δοκίμαζξε λόγον ἅπαντα. Καὶ γὰρ διὰ τοῦτό φησι, Γίνεσθε τραπεζίται δόκιμοι, οὐχ ἵνα ἐπὶ 
τῆς ἀγορᾶς ἑστῶτες τὰ ἀργύρια ἀριθμῆτε, ἀλλ᾽ ἵνα τοὺς λόγους βασανίζητε μετὰ 
ἀκριβείας ἁπάσης διὰ τοῦτο καὶ ὁ ἀπόστολος Παῦλός φησι: «Πάντα δοκιμάζετε, τὸ 
καλὸν δὲ κατέχετε μόνον». Οὐ διὰ τὴν δοκιμασίαν δὲ μόνον ὑμᾶς τραπεζίτας ἐκάλεσεν, 
ἀλλὰ καὶ διὰ τὴν τῶν καταβαλλομένων νομήν. Καὶ γὰρ τοῖς τραπεζίταις, ἐὰν μόνον 
ὑποδεχόμενοι τὰ χρήματα κατακλείωσιν οἴκοι, μηκέτι δὲ εἰς ἑτέρους διανέμωσιν, ἅπαν 
τὸ τῆς ἐμπορίας οἰχήσεται: οὕτω καὶ ἐπὶ τῶν ἀκροατῶν τὸ αὐτοῦ τοῦτο γίνεται. Ἂν γὰρ 
δεξάμενος τὴν διδασκαλίαν παρὰ σαυτῷ κατάσχῃς, μηκέτι δὲ εἰς ἑτέρους ἐκβάλῃς, πᾶσά 
σοῦ ἡ πραγματεία διαῤῥυήσεται. Διὰ τοῦτο ἐπὶ τῶν ἐργαστηρίων ἐκείνων διὰ πάσης 
ἡμέρας εἴσοδόν τε καὶ ἔξοδον γινομένην ὁρῶμεν. Τοῦτο τοίνυν καὶ ἐπὶ τῆς διδασκαλίας 
γινέσθω. Καὶ γὰρ καὶ ἐπὶ τῶν τραπεζιτῶν ἐκείνων ὁρῶμεν τοὺς μὲν καταβάλλοντας 
χρήματα, τοὺς δὲ λαμβάνοντας εὐθέως, καὶ ἀπιόντας, καὶ τοῦτο διὰ πάσης ἡμέρας 
γινόμενον ἴδοι τις ἄν. Διὰ τοῦτο, καίτοι τῶν χρημάτων οὐκ ὄντων αὐτοῖς οἰκείων, ἐπειδὴ 
τῇ χρήσει πρὸς τὸ δέον κέχρηνται, διὰ τῶν ἀλλοτρίων πολλὴν ἑαυτοῖς συλλέγουσι τὴν 
εὐπορίαν. Οὕτω καὶ σὺ ποίησον. Οὐκ ἔστι ταῦτα τὰ λόγια σά, ἀλλὰ τοῦ Πνεύματος" ἀλλ᾽ 
ὅμως ἐὰν ἀρίστην ἐπιδείξῃ τὴν χρῆσιν, πολλὴν ἑαυτῷ συνάξεις τὴν εὐπορίαν τὴν 
πνευματικήν. διὰ τοῦτο καὶ τραπεζίτας ὑμᾶς ἐκάλεσεν ὁ Θεός. Τίνος δὲ ἕνεκεν ἀργύριον 
τὸν λόγον ἐκάλεσεν; Ἐπειδὴ καθάπερ τὸ ἀργύριον τὸν χαρακτῆρα ἔχει ἀπηρτισμένον τὸν 
βασιλικὸν (κἂν γὰρ μὴ τοῦτον ἔχῃ. οὐκ ἔστιν ἀργύριον δόκιμον, ἀλλὰ κίβδηλον 
καλεῖται), οὕτω καὶ τὴν διδασκαλίαν τῆς πίστεως τὸν χαρακτῆρα τοῦ λόγου 
ἀπηρτισμένον ἔχειν δεῖ. Πάλιν τῶν ἀργυρίων ἡ χρῆσις πᾶσαν ἡμῶν συγκροτεῖ τὴν ζωήν, 
καὶ συμβολαίων ἁπάντων ὑπόθεσις γίνεται, κἂν ἀγοράσαι τι, κἂν πωλῆσαι δέῃ, διὰ 
τούτων ἅπαντα πράττομεν. Τοῦτο καὶ ἐπὶ τῆς διδασκαλίας γίνεται: τῶν γὰρ συμβολαίων 

πνευματικῶν ὑπόθεσίς ἐστι καὶ ῥίζα τὸ ἀργύριον τοῦτο ὁ πνευματικόν᾽ ὅθεν κἂν παρὰ 
τοῦ Θεοῦ τι βουληθῶμεν ἀγοράσαι, τὸν λόγον τῆς εὐχῆς καταβαλόντες πρῶτον, οὕτω 
λαμβάνομεν ἅπερ αἰτοῦμεν. Κἂν ἀδελφὸν ἴδωμεν ἠμελημένον καὶ ἀπολλύμενον, τὴν 
σωτηρίαν αὐτοῦ κερδήσομεν, καὶ τὴν ζωὴν ἀγοράσομεν, τὸν λόγον τῆς διδασκαλίας 
καταβάλλοντες. 


Διὸ χρὴ μετὰ ἀκριβείας ἁπάσης φυλάττειν καὶ κατέχειν ἅπαντα, ἵνα καὶ εἰς ἑτέρους αὐτὰ 
διανείμωμεν: καὶ γὰρ καὶ τόκους τῶν ἀργυρίων τούτων ἀπαιτούμεθα. Προσέχωμεν 
τοίνυν τῇ ὑποδοχῇ. ἵνα καὶ εἰς ἑτέρους διανεῖμαι δυνηθῶμεν τὰ ἀργύρια: καὶ γὰρ 
ἕκαστος, ἐὰν θέλῃ, δύναμιν ἔχει διδασκαλίας. Οὐ δύνασαι Ἐκκλησίαν ὀρθῶσαι 
τοσαύτην᾽ ἀλλὰ δύνασαι τὴν γυναῖκα τὴν σὴν νουθετῆσαι. Οὐ δύνασαι πρὸς πλῆθος 
τοσοῦτον διαλεχθῆναι ἀλλὰ τὸν υἱὸν σου σωφρονίσαι δύνασαι. Οὐ δύνασαι πρὸς δῆμον 
τηλικοῦτον τὸν λόγον ἀποτεῖναι διδασκαλίας᾽ ἀλλὰ τὸν οἰκέτην σου βελτίονα 
ἐργάσασθαι δύνασαι. Οὐκ ἔστι σοῦ μείζων τῆς δυνάμεως ἐκεῖνος τῶν μαθητῶν ὁ 
σύλλογος: οὐκ ἔστι σου πλέον τῆς συνέσεως ἐκεῖνο τῆς διδασκαλίας τὸ μέτρον, ἀλλὰ 
καὶ ἡμῶν εὐκολώτερον ὑμεῖς ἐκείνους πάντας ῥυθμίζειν δύνασθε. Ἐγὼ μὲν γὰρ ὑμῖν 
ἅπαξ τῆς ἑβδομάδος συγγίνομαι, ἢ καὶ δεύτερον πολλάκις σὺ δὲ διαπαντὸς ἔνδον ἔχεις 
τῆς οἰκίας τοὺς μαθητάς, καὶ τὴν γυναῖκα, καὶ τὰ παιδία, καὶ τοὺς οἰκέτας, καὶ ἐν ἑσπέρᾳ, 
καὶ ἐν τραπέζῃ, καὶ διὰ πάσης ἡμέρας δύνασαι διορθοῦν αὐτούς. Καὶ ἑτέρωθεν δὲ ἡ 
ἰατρεία αὕτη εὐκολωτέρα γίνεται: ἐγὼ μὲν γὰρ ἐν πλήθει τοσούτῳ διαλεγόμενος οὐκ 
οἶκα τὸ ἐνοχλοῦν ὑμῖν πάθος τῆς ψυχῆς, διὸ καὶ ἀναγκάζομαι καθ᾽ ἑκάστην διδασκαλίαν 
ἅπαντα προτιθέναι τὰ φάρμακα: ὑμᾶς δὲ οὐχ οὕτω ποιεῖν ἀνάγκη, ἀλλ᾽ ἔξεστιν ὑμῖν μετὰ 
ἐλάττονος πόνου πλείονα καρποῦσθαι τὴν διόρθωσιν" ἴστε γὰρ σαφῶς τὰ ἁμαρτήματα 
τῶν ὑμῖν συνοικούντων, διὸ καὶ ταχυτέραν δύνασθε ποιῆσαι τὴν θεραπείαν. 


γ᾽. Μὴ τοίνυν, ἀγαπητοί, ἀμελῶμεν τῶν συνοικούντων ἡμῖν᾽ καὶ γὰρ μεγίστη κόλασις 
κεῖται καὶ ἄφατος τιμωρία τοῖς ἀμελοῦσι τῶν οἰκείων. «Εἰ γὰρ τις». φησὶν ὁ Παῦλος, 
«τῶν ἰδίων οὐ προνοεῖται, καὶ μάλιστα τῶν οἰκείων, τὴν πίστιν ἤρνηται, καὶ ἔστιν 
ἀπίστου χειρῶν». Ὁρᾷς ποῦ τῶν ἀμελούντων τῶν οἰκείων ὁ Παῦλος ἠκόντισε; Καὶ μάλα 
εἰκότως: «ὁ γὰρ τῶν οἰκείων ἀμελῶν, φησί, πῶς τῶν ἀλλοτρίων» ἐπιμελήσεται; Οἶδα 
πολλάκις ταῦτα παραινέσας ὑμῖν ἀλλὰ καὶ παραινῶν οὐδέποτε παύσομαι, καίτοι γε ἐγὼ 
ἀνεύθυνος λοιπὸν τῆς τῶν ἑτέρων ῥαθυμίας εἰμί: «Ἔδει γὰρ σε, φῆι, καταβαλεῖν τὸ 
ἀργύριόν μου ἐπὶ τοὺς τραπεζίτας, καὶ πλέον οὐδὲν ἀπήτησεν». Ἐγὼ δὲ καὶ τὸ ἀργύριον 
κατέβαλον, καὶ λόγον οὐδένα ἔχω" ἀλλ᾽ ὅμως καίτοι γε ἀνεύθυνος ὦν, καὶ τῆς τιμωρίας 
ἀπηλλαγμένος τῆς ἐπὶ τούτοις, καθάπερ ὑπεύθυνος ὦν, κολάσει καὶ τιμωρίᾳ, οὕτω 
δέδοικα καὶ τρέμω πὲρ τῆς ὑμετέρας σωτηρίας. 


Μηδεὶς τοίνυν ἁπλῶς μηδὲ ἠμελημένως ἀκουέτω τῶν λόγων τῶν πνευματικῶν: οὐδὲ γὰρ 
εἰκῆ καὶ μάτην μακρὰ ποιοῦμαι τὰ προοίμια, ἀλλ᾽ ὥστε ἀσφαλεστέραν γίνεσθαι τῶν 
καταβαλλομένων τὴν φυλακήν, ὥστε μὴ μάτην μηδὲ ἁπλῶς κροτήσαντας καὶ 
θορυβήσαντας οἴκαδε ἀπελθεῖν. Οὐ γὰρ μέλει μοι τῶν παρ᾽ ὑμῶ ἐπαίνων, ἀλλὰ 

φροντίζω τῆς ὑμετέρας σωτηρίας. Οἱ μὲν γὰρ ἐπὶ τῆς σκηνῆς ἀγωνιζόμενοι τὸν ὑπὲρ 
τούτου μισθὸν τὸν ἔπαινον παρὰ τοῦ δήμου λαμβάνουσιν: ἡμεῖς δὲ οὐκ ἐπὶ τούτοις 
ἀπεδυσάμεθα, ἀλλ᾽ ἐπὶ τὸν παρὰ τοῦ Δεσπότου μισθὸν τὸν ἐπὶ τούτοις κείμενον λαβεῖν. 
Διὰ τοῦτο καὶ συνεχῶς ὑμῖν ταῦτα παρακελευόμεθα, ὥστε πρὸς τὸ βάθος τῆς διανοίας 
ὑμῶν καταβῆναι τὰ λεγόμενα. Καθάπερ γὰρ τῶν φυτῶν ὅσαπερ ἂν πρὸς τὸ βάθος 
παραπέμψῃ τὰς ῥίζας, ἄσειστα γίνεται ταῖς τῶν ἀνέμων προσβολαῖς" οὕτω καὶ τῶν 
νοημάτων ὅσῳπερ ἂν ἐν τῷ βάθει μένῃ τῆς διανοίας, οὐ ῥᾳδίως ὑπὸ τῆς τῶν πραγμάτων 
ἀνασπάσαι ἐπιβουλῆς. Εἰπὲ γὰρ μοι, ἀγαπητέ, εἰ λιμῷ τὸν παῖδα τηκόμενον εἶδες, ἀρα ἂν 
ἠνέσχου περιιδεῖν, ἀλλ᾽ οὐχὶ πάντα ἂν ὑπέμεινας, ὥστε λῦσαι αὐτοῦ τὸν λιμόν; Εἶτα 
λιμῷ μὲν ἄρτου διαφθειρόμενον οὖν ἂν περιεῖδες, λιμῷ δὲ θείας διδασκαλίας 
ἀπολλύμενον ἀνέχη περιορᾶν; Καὶ πῶς ἄξιος ἂν ἧς καλεῖσθαι πατήρ; Καὶ γὰρ οὗτος ὁ 
λιμὸς ἐκείνου χαλεπώτερος, ὅσῳ καὶ πρὸς μείζονα τελευτᾷ θάνατον, ὅθεν καὶ πλείονα 
ἐνταῦθα ποιεῖσθαι χρὴ τὴν σπουδήν. «Ἐκτρέφετε γάρ, φησί, τὰ τέκνα ὑμῖν ἐν παιδεία καὶ 
νουθεσίᾳ Κυρίου». Αὕτη καλλίστη πατέρων ἐπιμέλεια, αὕτη γνησία κηδεμονία 
γεγεννηκότων᾽ οὕτω γὰρ ἐγὼ ἐπιγινώσκω τῆς φύσεως τὴν συγγένειαν, ἐὰν ἐν τοῖς 
πνευματικοῖς πλείονα ἐπιδείξωνται τὴν σπουδήν. Ἀλλὰ τῶν μὲν προοιμίων ἀρκετὸς ὁ 
λόγος ἀνάγκη δὲ λοιπὸν καταβαλεῖν καὶ τὸ χρέος᾽ διὰ γὰρ τοῦτο τὸν μακρὸν καὶ πολὺν 
τοῦτον ὑμῖν ἀπεμήκυνα λόγον, ἵνα μετὰ πάσης ὑποδέξησθε τὸ καταβαλλόμενον 
φυλακῆς. Τὶ οὖν τὸ ὄφλημα, ὅπερ ἀνεχωρήσαμεν ὀφείλοντες πρώην; Ἢ καὶ τοῦτο τάχα 
ἐπιλέλησθε; Οὐκοῦν ἀνάγκη παρ᾽ ἡμῶν ὑμᾶς ὑπομνησθῆναι, καὶ πρότερον ἀναγνῶναι τὸ 
γραμματεῖον, δι᾽ οὗ καὶ τὴν προτέραν καταβολὴν ἐποιησάμεθα, καὶ τίνα ἦν τὰ 
καταβληθέντα εἰπεῖν, ἵνα ἴδωμεν ἐκ τῶν καταβληθέντων τὰ λειπόμενα. Τίνα οὖν ἐστι τὰ 
καταβληθέντα πρότερον; Εἶπον ἐκεῖ τὶς ἦν ὁ τὸ βιβλίον γράψας τῶν Πράξεων, καὶ τὶς ὁ 
πατὴρ τοῦ λόγου τούτου᾽ μᾶλλον δὲ οὐχ ὁ πατὴρ τοῦ λόγου, ἀλλ᾽ ὁ διάκονος᾽ οὐ γὰρ 
αὐτὸς ἔτεκε τὰ εἰρημένα, ἀλλ᾽ αὐτὸς διηκόνησε τοῖς εἰρημένοις. 


Εἶπον περὶ τῶν Πράξεως αὐτῶν, καὶ τὶ ποτ᾽ οὖν βούλεται ἐνδείξασθαι τὸ τῶν Πράξεων 
ὄνομα᾽ εἶπον καὶ περὶ τῆς τῶν ἀποστόλων προσηγορίας. Ἀνάγκη λοιπὸν εἰπεῖν, τίνος 
ἕνεκεν οἱ Πατέρες ἡμῶν ἐν τῇ Πεντηκοστῇ τὸ βιβλίον τῶν Πράξεων ἀναγινώσκεσθαι 
ἐνομοθέτησαν. Τάχα γὰρ μέμνησθε ὅτι καὶ τοῦτο τότε ὑπεσχόμεθα ἐρεῖν. Οὐ γὰρ ἁπλῶς 
οὐδὲ εἰκῆ τοὺς καιροὺς ἡμῖν τούτους παρετήρησαν οἱ Πατέρες, ἀλλὰ μετὰ τινος λόγου 
σοφοῦ πεποιήκασι τοῦτο᾽ οὐχ ἵνα ὑπὸ ἀνάγκην καιρῶν τὴν ἐλευθερίαν ἡμῖν ὑποβάλοωσιν, 
ἀλλ᾽ ἵνα τῇ τῶν ἀσθενεστέρων πτωχείᾳ συγκαταβάντες, ἐπὶ τὸν πλοῦτον τῆς γνώσεως 
αὐτοὺς ἀναγάγωσι. Καὶ ὅτι διὰ τοῦτο παρατηροῦσι καιρούς, οὐχ ἑαυτοὺς τῇ ἀνάγκῃ τῆς 
παρατηρήσεως ὑποβάλλοντες, ἀλλὰ τοῖς ἀσθενεστέροις συγκατιέναι σπουδάζοντες, 
ἄκουσον τὶ φησιν ὁ Παῦλος: «Ἡμέρας παρατηρεῖτε καὶ μῆνας καὶ καιροὺς καὶ 
ἐνιαυτούς; Φοβοῦμαι μὴ πῶς εἰκῆ κεκοπίακα εἰς ὑμᾶς». Σὺ δὲ οὐ παρατηρεῖς ἡμέρας καὶ 
καιροὺς καὶ ἐνιαυτούς; Τὶ οὖν; Εἰ ἴδωμεν τὸν κωλύοντα παρατηρεῖν ἡμέρας καὶ μῆνας 
καὶ καιροὺς καὶ ἐνιαυτοὺς παρατηροῦντα ταῦτα, τὶ ἐροῦμεν, εἰπὲ μοι; Ὅτι μάχεται ἑαυτῷ, 
καὶ φιλονεικεῖ; Μὴ γένοιτο! Ἀλλ᾽ ὅτι τῶν παρατηρούντων τοὺς καιροὺς τὴν ἀσθένειαν 
ἀνελεῖν βουλόμενος συγκαταβαίνει διὰ τῆς παρατηρήσεως πρὸς ἐκείνους. Οὕτω καὶ 


71 - Ἰσαὰκ Σύρου 


ἰατροὶ ποιοῦσι, καὶ σιτίων τῶν διδομένων τοῖς νοσοῦσιν ἀπογεύονται πρότερον, οὐκ 
αὐτοὶ δεόμενοι τῶν σιτίων, ἀλλὰ τὴν ἐκείνων ἀσθένειαν διορθῶσαι σπουδάζοντες. Οὕτω 
καὶ ὁ Παῦλος ἐποίησεν: οὐδὲν δεόμενος τῆς παρατηρήσεως τῶν καιρῶν, τοὺς καιροὺς 
ἐτήρησεν, ἵνα τοὺς παρατηροῦντας ἀπαλλάξῃ τῆς ἀσθενείας τῆς κατὰ τὴν παρατήρησιν. 
Καὶ ποῦ παρετήρησε καιροὺς ὁ Παῦλος; Προσέχετε μετὰ ἀκριβείας, παρακαλῶ. «Τῇ δὲ 
ἐπιούσῃ, φησί, κατεπλεύσαμεν εἰς Μίλητον. Κεκρίκει γὰρ ὁ Παῦλος παραπλεῦσαι τὴν 
Ἔφεσον, ὅπως μὴ γένηται αὐτῷ χρονοτριβῆσαι ἐν τῇ ἀσίᾳ. Ἔσπευδε γάρ, εἰ δυνατὸν ἦν 
αὐτῷ, τὴν ἡμέραν τῆς Πεντηκοστῆς γενέσθαι εἰς Ἱεροσόλυμα». Εἶδες πῶς ὁ λέγων, 
«Ἡμέρας μὴ παρατηρεῖσθε καὶ μῆνας καὶ καιρούς». τὴν ἡμέραν τῆς Πεντηκοστῆς 
παρετήρει; 


δ᾽. Καὶ οὐ μόνον ἡμέραν παρετήρει, ἀλλὰ καὶ τόπον᾽ οὐ γὰρ μόνον τὴν ἡμέραν τῆς 
Πεντηκοστῆς ἔσπευδε ποιῆσαι, ἀλλὰ καὶ ἐν Ἰεροσολύμοις αὐτὴν ἐπιτελέσαι. Τὶ τοῦτο 
ποιεῖς, ὦ μακάριε Παῦλε; Τὰ Ἱεροσόλυμα κατελύθη, ἠρημώθη τὰ Ἅγια τῶν ἁγίων τῇ τοῦ 
Θεοῦ ψήφῳ, ἡ πολιτεία ἡ προτέρα ἐλύθη. Σὺ πρὸς Γαλάτας βοᾶς λέγων: «Οἱ ἐν νόμῳ 
δικαιοῦσθε προσδοκῶντες, τῆς χάριτος ἐξεπέσατε»" καὶ τὶ πάλιν ἡμᾶς πρὸς τὴν δουλείαν 
ἄγεις τοῦ νόμου; Οὐκ ἔστι μικρὸν τὸ κινούμενον, μαθεῖν εἰ μάχεται ἑαυτῷ ὁ Παῦλος. 
Οὐδὲ γὰρ ἡμέρας μόνον παρατηρεῖ ὁ Παῦλος, ἀλλὰ καὶ ἀλλὰ φυλάττει νομικὰ 
παραγγέλματα, καὶ βοᾷ λέγων τοῖς Γαλάταις" «Ἰδοὺ ἐγὼ Παῦλος λέγω ὑμῖν, ὅτι ἐὰν 
περιτέμνησθε, Χριστὸς ὑμᾶς οὐδὲν ὠφελήσει». 


Οὗτος τοίνυν ὁ Παῦλος, ὁ λέγω ὅτι «Ἐὰν περιτέμνησθε, Χριστὸς ὑμᾶς οὐδὲν ὠφελήσει», 
φαίνεται αὐτὸς περιτέμνων τὸν Τιμόθεον. Εὑρὼν γάρ, φησίν, ὁ Παῦλος ἐν Λύστροις τινὰ 
νεανίαν, υἱὸν Ἰουδαίας γυναικὸς πιστῆς, πατρὸς δὲ Ἕλληνος, περιέτεμεν αὐτόν" οὐκ 
ἐβούλετο γὰρ ἀκρόβυστον πέμπειν διδάσκαλον. Τὶ τοῦτο ποιεῖς, ὦ μακάριε Παῦλε; 
Ἀναιρεῖς τῷ λόγῳ τὴν περιτομήν, καὶ βεβαιοῖς τῷ ἔργῳ πάλιν; Οὐ βεβαιῶ, φησὶν ἀλλ᾽ 
ἀναιρῶ διὰ τῶν ἔργων. Καὶ γὰρ υἱὸς γυναικὸς ἦν Ἰουδαίας πιστῆς ὁ Τιμόθεος, πατρὸς δὲ 
Ἕλληνος, ἀκροβύστου δὲ γένους. Ἐπεὶ οὖν ἔμελλεν αὐτὸν ὁ Παῦλος προπέμπειν τοῖς 
Ἰουδαίοις διδάσκαλον, οὐκ ἐβούλετο δὲ ἀκρόβυστον πέμψαι, ἵνα μὴ εὐθέως ἀπὸ τῶν 
προοιμίων ἀποκλείσῃ τὰς θύρας τῷ λόγῳ. Προοδοποιῶν τοίνυν τῇ ἀναίρεση τῆς 
περιτομῆς, καὶ ἀνοίγων ὁδὸν τῇ διδασκαλίᾳ τοῦ Τιμοθέου, περιέθηκεν αὐτῷ περιτομήν, 
ἵνα ἀνέλῃ περιτομήν. Διὰ τοῦτό φησιν, «Ἐγενόμην τοῖς Ἰουδαίοις ὡς ἰουδαῖος»" οὐχ ἵνα 
ἰουδαῖος γένηται, τοῦτο εἴρηκεν ὁ Παῦλος, ἀλλ᾽ ἵνα τοὺς μένοντας Ἰουδαίους πείσῃ 
μηκέτι εἶναι Ἰουδαίους. διὰ τοῦτο καὶ τοῦτον περιέτεμεν, ἵνα ἀνέλῃ τὴν περιτομήν. Τῇ 
περιτομῇ τοίνυν κατὰ τῆς περιτομῆς ἐχρήσατο. Ἔλαβε γὰρ περιτομὴν καὶ ὁ Τιμόθεος, 
ἵνα δυνηθῇ παραδεχθῆναι ὑπὸ τῶν Ἰουδαίων, καὶ εἰσελθὼν κατὰ μικρὸν ἐξελκύσῃ 
ταύτης αὐτοὺς τῆς παρατηρήσεως. Εἶδες τίνος ἕνεκεν καὶ Πεντηκοστὴν καὶ περιτομὴν 
ἐτήρησεν ὁ Παῦλος; Βούλεσθε καὶ ἀλλὰ ὑμὴν ἀποδείξω νόμιμα τηροῦντα αὐτόν; 
Προσέχετε ἀκριβῶς. Ἀνῆλθέ ποτε εἰς Ἱεροσόλυμα, καὶ ἰδόντες αὐτὸν οἱ ἀπόστολοι 
ἔλεγον αὐτῶν: «Θεωρεῖς, ἀδελφὲ Παῦλε, πόσαι μυριάδες εἰσιν Ἰουδαίων τῶν 
συνεληλυθότων, καὶ οὗτοι πάντες κατήχηνται περὶ στοῦ, ὅτι ἀποστασίαν ἀπὸ τοῦ νόμου 

διδάσκεις; Τὶ οὖν; Ποίησον ὃ σοι λέγομεν. Εἰσι παρ᾽ ἡμῖν ἄνδρες εὐχὴν ἔχοντες ἐν 
ἑαυτοῖς" τούτους λαβὼν ἁγνίσθητι σὺν αὐτοῖς, καὶ ξύρησαι τὴν κεφαλὴν μετ᾽ αὐτῶν, ἵνα 
ἔργῳ πιστωθῶσιν, ὅτι ὧν κατήχηνται περὶ σοῦ οὐδὲν ἐστιν, ἀλλὰ τηρεῖς καὶ αὐτὸς τὸν 
νόμον οὐ Μωῦσέως». Ἐἴδετε συγκατάβασιν θαυμασίαν; Καιροὺς παρατηρεῖ, ἵνα ἀνέλῃ 
καιρῶν παρατήρησιν. περιτομὴν περιτίθησιν, ἵνα παύσῃ περιτομήν᾽ θυσίαν προσάγει, ἵνα 
καθέλῃ τὴν παρατήρησιν τῶν θυσιῶν. Καὶ ὅτι διὰ τοῦτο ταῦτα ἐποίει, ἄκουσον αὐτοῦ 
λέγοντος᾽ «Ἐγενόμην τοῖς ὑπὸ νόμον, ὡς ὑπὸ νόμον, ἵνα τοὺς ὑπὸ νόμον κερδήσω, καὶ 
ἐλευθέρως ὧν ἐκ πάντων, πᾶσιν ἐμαυτὸν ἐδούλωσα». Ἔποίει δὲ ταῦτα ὁ Παῦλος 
μιμούμενος τὸν ἑαυτοῦ Δεσπότην. Καθάπερ γὰρ αὐτὸς «Ἐν μορφῇ Θεοῦ ὑπάρχων οὐχ 
ἁρπαγμὸν ἡγήσατο τὸ εἶναι ἴσα Θεῷ, ἀλλ᾽ ἑαυτῶν ἐκένωσε μορφὴν δούλου λαβών, καὶ 
ἐλεύθερος ὧν δοῦλος γέγονεν»: οὕτω καὶ οὗτος ἐλεύθερος ὼν ἐκ πάντων πᾶσιν ἑαυτὸν 
ἐδούλωσεν, ὥστε πάντας κερδᾶναι. Δοῦλος ἐγένετο τὴν φύσιν τὴν ἡμετέραν ἀναλαβὼν ὁ 
Δεσπότης, ἵνα τοὺς δούλους ἐλευθέρους ποιήσῃ «Ἔκλινεν οὐρανούς, καὶ κατέβη». ἵνα 
τοὺς κάτω μένοντας ἀναγάγῃ εἰς οὐρανόν. «Ἔκλινεν οὐρανούς»; οὐκ εἶπε: Κατέλιπεν 
οὐρανούς, καὶ κατέβη, ἀλλ᾽ «Ἔκλινεν», εὐκολωτέραν σοι τὴν ἄνοδον ποιῶν τὴν εἰς τοὺς 
οὐρανούς. Τοῦτον καὶ ὁ Παῦλος ἐμιμήσατο κατὰ δύναμιν, διὸ καὶ ἔλεγε᾽ «Μιμηταὶ μου 
γίνεσθε, καθὼς κἀγὼ Χριστοῦ». Καὶ πῶς σύ, ὦ μακάριε Παῦλε, τοῦ Χριστοῦ ἐγένου 
μιμητής; Πῶς; Ἐπειδὴ οὐδαμοῦ ζητῶ τὸ ἐμαυτοῦ συμφέρον, ἀλλὰ τὸ τῶν πολλῶν, ὅπως 
σωθῶσι, καὶ ἐλεύθερος ὧν ἐκ πάντων, πᾶσιν ἐμαυτὸν ἐδούλωσα. Οὐδὲν τοίνυν ταύτης 
τῆς δουλείας βέλτιον, ἐλευθερίας γὰρ ἑτέροις αἰτία γίνεται. Ἁλιεὺς ἦν πνευματικὸς ὁ 
Παῦλος «Ποιήσω γὰρ ὑμᾶς, φησίν, ἁλιεῖς ἀνθρώπων»᾽" διὰ τοῦτο καὶ ταῦτα ποιεῖ. Καὶ 
γὰρ καὶ οἱ ἁλιεῖς, ἐπειδὰν ἴδωσι τὸν ἰχθὺν καταπιόντα τὸ ἄγκιστρον, οὐκ εὐθέως 
ἀνθέλκουσιν, ἀλλ᾽ ἐνδιδόντες μέχρι πολλοῦ διαστήματος ἀκολουθοῦσιν ἀναμένοντας 
ἐμπαγῆναι τὸ ἄγκιστρον καλῶς, ἵνα οὕτω μετὰ ἀσφαλείας τὴν θήραν ἑλκύσωσιν. Οὕτω 
καὶ οἱ ἀπόστολοι τότε ἐποίουν᾽ ἐνέβαλλον τὸ ἄγκιστρον τῆς διδασκαλίας τοῦ λόγου 
ψυχῇ τῇ Ἰουδαϊκῇ, οἱ δὲ ἀνθεῖλκον εἰκῆ, καὶ κατέσχον εἰς περιτομὴν ἑαυτοὺς ἄγοντες, 
εἰς ἑορτάς, εἰς καιρῶν παρατήρησιν, εἰς θυσίας, εἰς τὸ ξυρᾶσθαι καὶ ἕτερα ταῦτα ποιεῖν" 
οἱ δὲ ἀπόστολοι πανταχοῦ ἠκολούθουν αὐτοῖς, καὶ οὐκ ἀνθεῖλκον᾽ ὥστε κἂν περιτομὴν 
ζητῇς, φησίν, οὐκ ἀντιτείνω, ἀλλ᾽ ἕπομαι: κἂν θυσίαν αἰτῇς, θύω, κἂν ξυρᾶσθαι 
βουληθῇς ἐμὲ τὸν ἀποστάντα τῆς σῆς πολιτείας, πάρειμι, καὶ ποιῶ τὸ κελευόμενον κἂν 
Πεντηκοστὴν κελεύῃς παρατήρησαί με, οὐδὲ ἐνταῦθα φιλονεικῶ: ἀλλ᾽ ὅπουπερ ἂν 
περιαγής, ἀκολουθῶ καὶ ἐνδίδωμι ἐμπαγῆναί σοι ἀναμένων τοῦ λόγου τὸ ἄγκιστρον, 
ὥστε δυνηθῆναι μετὰ ἀσφαλείας ἅπαν ὑμῶν ἐξελκύσαι τὸ ἔθνος τῆς παλαιᾶς λατρείας 
καὶ πολιτείας. Διὰ τοῦτο γὰρ καὶ ἀπὸ Ἐφέσου εἰς Ἱεροσόλυμα ἦλθον. Ὁρᾷς πόσον 
παρηκολούθησεν ὁ Παῦλος τῇ ἁλείᾳ τῶν ἰσχύων ἐνδιδοὺς τῷ λόγῳ; Ὁρᾷς ὅτι ἡ 
παρατήρησις τῶν καιρῶν, καὶ ἡ συγκατάβασις τῆς περιτομῆς, καὶ ἡ κοινωνία τῶν θυσιῶν 
διὰ τοῦτο ἐγίνετο, οὐχ ἵνα αὐτοὶ πρὸς τὴν παλαιὰν ἐπανέλθωσι πολιτείαν, ἀλλ᾽ ἵνα 
ἐκείνου τοῖς τύποις παρακαθημένους πρὸς τὴν ἀλήθειαν ἐπαναγάγωσιν; Ὁ γὰρ ἐν ὕψει 
καθήμενος, ἐὰν διαπαντὸς ἐπὶ τοῦ ὕψους μένῃ. οὐδέποτε δυνήσεται τὸν κάτω κείμενον 
ἀναγαγεῖν, ἀλλὰ δεῖ πρότερον ἐκεῖνον ταπεινωθῆναι, καὶ τότε τοῦτον ὑψωθῆναι. Διὰ 
τοῦτο κατέβησαν οἱ ἀπόστολοι ἀπὸ τοῦ ψύχους τῆς πολιτείας τῆς εὐαγγελικῆς, ἵνα ἀπὸ 

τῆς ταπεινότητος τῆς πολιτείας τῆς Ἰουδαϊκῆς ἀναγάγωσιν εἰς τὸ ὕψος ἐκεῖνο τοὺς 
Ἰουδαίους. 


ε΄. Ἀλλ᾽ ὅτι μὲν ἡ τῶν καιρῶν παρατήρησις καὶ τὰ λοιπὰ πάντα χρησίμος καὶ 
συμφερόντως ἐγίνοντο, ἀπὸ τούτων δῆλον. ἴδωμεν δὲ λοιπὸν τίνος ἕνεκεν τὸ βιβλίον 
τῶν Πράξεων τῶν ἀποστόλων ἐν τῷ καιρῶν τῆς Πεντηκοστῆς ἀναγινώσκεται. Διὰ γὰρ 
τοῦτο ταῦτα πάντα ἐκινήσαμεν, ἵν᾽, ὅταν ἴδητε καιρῶν παρατήρησιν ἐγκειμένην, μὴ 
νομίσητε πολιτείαν νοσεῖν Ἰουδαϊκὴν τοὺς ἀποστόλους. Ἀλλὰ προσέχετε μετὰ ἀκριβείας, 
παρακαλῶ: οὐ γὰρ μικρὸν ἐστι ζήτημα τὸ μέλλον ῥηθήσεσθαι. Ἐν τῇ ἡμέρᾳ τοῦ 
σταυροῦ τὰ περὶ τοῦ σταυροῦ πάντα ἀναγινώσκομεν᾽ ἐν τῷ Σαββάτῳ τῷ μεγάλῳ πάλιν, 
ὅτι παρεδόθη ἡμῶν ὁ Κύριος, ὅτι ἐσταυρώθη, ὅτι ἀπέθανε τὸ κατὰ σάρκα, ὅτι ἐτάφη; 
τίνος οὖν ἕνεκεν καὶ τὰς Πράξεις τῶν ἀποστόλων οὐ μετὰ τὴν Πεντηκοστὴν 
ἀναγινώσκομεν, ὅτε καὶ ἐγένοντο, καὶ ἀρχὴν ἔλαβον; Καὶ οἶδα μὲν ὅτι πολλοὶ τοῦτο 
ἀγνοοῦσι: διόπερ ἀπὸ τοῦ βιβλίου τῶν Πράξεων αὐτὸ πιστώσασθαι ἀναγκαῖον, ἵνα 
μάθητε, ὅτι τὴν ἀρχὴν τῶν Πράξεων τῶν ἀποστολικῶν οὐχ ἡ Πεντηκοστὴ ἔχει, ἀλλ᾽ ὁ 
καιρὸς ὁ μετὰ τὴν Πεντηκοστήν. Διὸ καὶ δικαίως ἂν τις ζητήσειε, τὶ δήποτε τὸν μὲν 
σταυρὸν ἐν τῇ ἡμέρᾳ τοῦ σταυροῦ καὶ τοῦ πάθους ἀναγινώσκειν νενομοθέτηται: τὰς δὲ 
Πράξεις τὰς ἀποστολικὰς οὐκ αὐταῖς ταῖς ἡμέραις ἀναγινώσκομεν, οὐδὲ τῷ καιρῷ, καθ᾽ 
ὃν ἐπράχθησαν, ἀλλὰ προφθάνομεν τὸν καιρόν. Οὐδὲ γὰρ εὐθέως ὅτε ἀνέστη Χριστός, 
θαύματα ἐποίουν οἱ ἀπόστολοι, ἀλλὰ τεσσαράκοντα ἡμέρας αὐτοῖς συνηλίζξετο ἐπὶ τῆς 
γῆς. Τίνος δὲ ἕνεκεν τὰς τεσσαράκοντα ἡμέρας αὐτοῖς συνεγένξτο ἐπὶ τῆς γῆς, ἐν ἑτέρῳ 
καιρῷ δηλώσομεν: τέως δὲ ἐπὶ τὸ προκείμενον ἴωμεν τοῦ λόγου, δεικνύντες, ὅτι οὐκ 
εὐθέως εἰς τὸν οὐρανὸν ἀνέβη μετὰ τὴν ἀνάστασιν ὁ Χριστός, ἀλλὰ τεσσαράκοντα 
ἡμέρας ἐπὶ τῆς γῆς διέτριψε μετὰ τῶν μαθητῶν, καὶ οὐχ ἁπλῶς διέτριψεν, ἀλλὰ καὶ 
συναλιζόμενος, καὶ τραπέζης κοινωνῶν, καὶ ὁμιλίας μεταδιδούς, καὶ μετὰ τὰς 
τεσσαράκοντα ἡμέρας ἀνῆλθε πρὸς τὸν Πατέρα ἐν τοῖς οὐρανοῖς, καὶ οὐδὲ τότε 
ἐθαυματούργουν, ἀλλ᾽ ἕτεραι δέκα ἐγίνοντο ἡμέραι, καὶ πληρουμένης τῆς Πεντηκοστῆς 
ἐπέμφθη αὐτοῖς τὸ Πνεῦμα τὸ ἅγιον, καὶ τότε λαβόντες τὰς πυρίνας γλώσσας ἤρξαντο 
ποιεῖν θαύματα. Ταῦτα δὲ πάντα, ἀγαπητοί, ἀπὸ τῶν Γραφῶν πιστωσόμεθα᾽ οἷον ὅτι 
τεσσαράκοντα ἡμέρας αὐτοῖς συνεγένετο, ὅτι μετὰ τὴν Πεντηκοστὴν κατῆλθε τὸ Πνεῦμα 
τὸ ἅγιον, ὅτι τότε τὰς γλώσσας ἔλαβον τὰς πυρίνας, ὅτι τῶν σημείων ἔκτοτε ἤρξαντο. Τὶς 
οὖν ταῦτα πάντα φησίν; Ὁ τοῦ Παύλου μαθητής, ὁ τίμιος καὶ μέγας Λουκᾶς, οὕτω 
ποιούμενος τὴν ἀρχὴν καὶ λέγων: «Τὸν μὲν πρῶτον λόγον ἐποιησάμην περὶ πάντων, ὦ 
Θεόφιλε, ὧν ἤρξατο ὁ Ἰησοῦς ποιεῖν τε καὶ διδάσκειν ἄχρι ἧς ἡμέρας ἐντειλάμενος τοῖς 
ἀποστόλοις διὰ Πνεύματος ἁγίου οὕς ἐξελέξατο ἀνελήφθη" οἷς καὶ παρέστησεν ἑαυτὸν 
ζῶντα μετὰ τὸ παθεῖν αὐτὸν ἐν πολλοῖς τεκμηρίοις, δι᾿ ἡμερῶν τεσσαράκοντα 
ὀπτανόμενος αὐτοῖς καὶ λέγων τὰ περὶ τῆς βασιλείας τοῦ Θεοῦ. Καὶ συναλιζόμενος 
παρήγγειλεν αὐτοῖς ἀπὸ Ἱεροσολύμων μὴ χωρίζεσθαι». Ὁρᾷς ὅτι μετὰ τὴν ἀνάστασιν 
τεσσαράκοντα ἡμέρας ἐπὶ τῆς γῆς ἦν ὁ Κύριος, λέγων περὶ τῆς βασιλείας τοῦ Θεοῦ, καὶ 
συναλιζόμενος τοῖς ἀποστόλοις; Ὁρᾷς ὅτι καὶ τραπέζης ἐκοινώνει; «Καὶ συναλιζόμενος 
παρήγγειλεν αὐτοῖς ἀπὸ Ἱεροσολύμων μὴ χωρίζεσθαι, ἀλλὰ περιμένειν τὴν ἐπαγγελίαν 

τοῦ πατρὸς ἣν ἠκούσατέ μου ὅτι Ἰωάννης μὲν ἐβάπτισεν ὕδατι, ὑμεῖς δὲ βαπτισθήσεσθε 
ἐν Πνεύματι ἁγίῳ οὐ μετὰ πολλὰς ταύτας ἡμέρας. Οἱ μὲν οὖν συνελθόντες ἐπηρώτων 
αὐτὸν λέγοντες" Κύριε, εἰ ἐν τῷ χρόνῳ τούτῳ ἀποκαθιστάνεις τὴν βασιλείαν τῷ Ἰσραήλ; 
Εἶπε δὲ πρὸς αὐτούς: Οὐχ ὑμῶν ἐστι γνῶναι χρόνους ἢ καιροὺς οὗς ὁ πατὴρ ἔθετο ἐν τῇ 
ἰδίᾳ ἐξουσίᾳ, ἀλλὰ λήψεσθε δύναμιν ἐπελθόντος τοῦ ἁγίου Πνεύματος ἐφ᾽ ὑμᾶς, καὶ 
ἔσεσθέ μου μάρτυρες ἔν τε Ἱερουσαλὴμ καὶ ἐν πάσῃ τῇ Ἰουδαίᾳ καὶ Σαμαρείᾳ καὶ ἕως 
ἐσχάτου τῆς γῆς. Καὶ ταῦτα εἰπὼν βλεπόντων αὐτῶν ἐπήρθη, καὶ νεφέλη ὑπέλαβεν αὐτὸν 
ἀπὸ τῶν ὀφθαλμῶν αὐτῶν». Εἶδες πῶς καὶ τεσσαράκοντα ἡμέρας αὐτοῖς συνεγένετο ἐπὶ 
τῆς τῆς ὁ Χριστός, καὶ μετὰ τὰς τεσσαράκοντα ἡμέρας τότε ἀνελήφθη ἐν τοῖς οὐρανοῖς; 
ἀλλ᾽ ἴδωμεν εἰ ἐν τῇ Πεντηκοστῇ τὸ Πνεῦμα ἐπέμφθη τὸ ἅγιον. «Καὶ ἐν τῷ 
συμπληροῦσθαι τὴν ἡμέραν τῆς πεντηκοστῆς ἦσαν ἅπαντες ὁμοθυμαδὸν ἐπὶ τὸ αὐτό. Καὶ 
ἐγένετο ἄφνω ἐκ τοῦ οὐρανοῦ ἦχος ὥσπερ φερομένης πνοῆς βιαίας, καὶ ἐπλήρωσεν ὅλον 
τὸν οἶκον οὗ ἦσαν καθήμενοι" καὶ ὥφθησαν αὐτοῖς διαμεριζόμεναι γλῶσσαι ὡσεὶ πυρός, 
ἐκάθισέ τε ἐφ᾽ ἕνα ἕκαστον αὐτῶν». Ἐἴΐδετε ἀκριβῆ τὴν ἀπόδειξιν γεγενημένην, οἷον ὅτι 
τεσσαράκοντα ἡμέρας ἦν ἐπὶ γῆς ὁ Χριστός, καὶ οὐδὲ ἐθαυματούργουν οἱ ἀπόστολοι; 
Πῶς γὰρ ἔμξλλον θαυματουργεῖν τὴν τοῦ ἁγίου καὶ ζωοποιοῦ Πνεύματος χάριν οὐδέπω 
ἔχοντες; 


Εἴδετε, ὅτι μετὰ τὰς τεσσαράκοντα ἡμέρας ἀνελήφθη εἰς τὸν οὐρανὸν ὁ Ἰησοῦς; Εἴδετε 
πάλιν, ὅτι μετὰ τὰς δέκα ἡμέρας ἐθαυματούργουν οἱ ἀπόστολοι; Ἔν γὰρ τῷ 
συμπληροῦσθαι τὴν ἡμέραν τῆς Πεντηκοστῆς κατεπέμφθη τὸ Πνεῦμα τὸ ἅγιον. Τοῦτο 
οὖν ἐστι λοιπὸν τὸ ζητούμενον, τίνος ἕνεκεν αἱ Πράξεις τῶν ἀποστόλων ἐν τῇ 
Πεντηκοστῇ ἀναγινώσκονται. Εἰ γὰρ τότε ἤρξαντο ποιεῖν τὰ σημεῖα οἱ ἀπόστολοι, ἤγουν 
μετὰ τὴν Κυρίου ἀνάστασιν, τότε ἔδει καὶ τὸ βιβλίον ἀναγινώσκεσθαι τούτου. Ὥσπερ 
γὰρ τὰ περὶ τοῦ σταυροῦ ἐν τῇ ἡμέρᾳ σταυροῦ ἀναγινώσκομεν, καὶ τὰ ἐν τῇ ἀναστάσει 
ὁμοίως, καὶ τὰ ἐν ἑκάστῃ ἑορτῇ γεγονότα τῇ αὐτῇ πάλιν ἀναγινώσκομεν, οὕτως ἔδει καὶ 
τὰ θαύματα τὰ ἀποστολικὰ ἐν ταῖς ἡμέραις τῶν ἀποστολικῶν σημείων ἀναγινώσκεσθαι. 


ς᾽. Τίνος οὖν ἕνεκεν οὐ τότε αὐτὰ ἀναγινώσκομεν, ἀλλ᾽ εὐθέως μετὰ τὸν σταυρὸν καὶ 
τὴν ἀνάστασιν, ἀκούσατε μετὰ ἀκριβείας τὴν αἰτίαν ἅπασαν. Μετὰ τὸν σταυρὸν εὐθέως 
ἀνάστασιν καταγγέλλομεν τοῦ Χριστοῦ, τῆς δὲ ἀναστάσεως ἀπόδειξίς ἐστι τὰ σημεῖα τὰ 
ἀποστολικά, τῶν δὲ σημείων ἀποστολικῶν διδασκαλεῖόν ἐστι τοῦτο τὸ βιβλίον. Ὃ 
τοίνυν μάλιστα πιστοῦται τὴν ἀνάστασιν τὴν Δεσποτικήν, τοῦτο μετὰ τὸν σταυρὸν καὶ 
τὴν ζωηφόρον ἀνάστασιν εὐθέως οἱ Πατέρες ἐνομοθέτησαν ἀναγινώσκεσθαι. Διὰ τοῦτο 
τοίνυν, ἀγαπητοί, μετὰ τὸν σταυρὸν καὶ τὴν ἀνάστασιν εὐθέως ἀναγινώσκομεν τὰ σημεῖα 
τῶν ἀποστόλων, ἵνα ἔχωμεν σαφῆ καὶ ἀναμφισβήτητον τῆς ἀναστάσεως τὴν ἀπόδειξιν. 
Οὐκ εἶδε αὐτὸν ἀναστάντα τοῖς ὀφθαλμοῖς τοῦ σώματος, ἀλλὰ βλέπεις αὐτὸν ἀναστάντα 
τοῖς ὀφθαλμοῖς τῆς πίστεως᾽ οὐκ εἶδες αὐτὸν διὰ τῶν ὀμμάτων τούτων ἀναστάντα, ἀλλ᾽ 
ὄψει αὐτὸν ἀναστάντα διὰ τῶν θαυμάτων ἐκείνων. Ἡ γὰρ τῶν σημείων ἐπίδειξις 
χειραγωγεῖ σε πρὸς τὴν τῆς πίστεως θεωρίαν. Ὅθεν τοῦ φανῆναι αὐτὸν ἀναστάντα 
πολλῷ μεῖζον ἦν ἀπόδειξις καὶ σαφεστέρα τὸ σημεῖα γίνεσθαι ἐν τῷ ὀνόματι αὐτοῦ. 

Βούλει μαθεῖν, πῶς τοῦτο μᾶλλον πιστοῦται τὴν ἀνάστασιν, ἢ εἰ ἐφάνη πᾶσιν ἀνθρώποις 
κατ᾽ ὀφθαλμούς; Ἀκούσατε νουνεχῶς; καὶ γὰρ πολλοὶ τοῦτο ἐρωτῶσι, καὶ λέγουσι: 
Τίνος ἕνεκεν ἀναστὰς οὐκ εὐθέως ἐφάνη τοῖς Ἰουδαίοις; Ἀλλὰ περιττὸς ὁ λόγος οὗτος 
καὶ μάταιος. Εἰ γὰρ ἔμελλξ πρὸς τὴν πίστιν αὐτοὺς ἐπισπάσασθαι, οὐκ ἂν παρῃτήσατο 
μετὰ τὴν ἀνάστασιν φανῆναι πᾶσιν᾽ ὅτι δὲ οὐκ ἔμελλεν αὐτοὺς ἐπισπάσασθαι φανεὶς 
αὐτοῖς μετὰ τὴν ἀνάστασιν, δείκνυσι διὰ τοῦ Λαζάρου. Τοῦτον γὰρ τετραήμερον νεκρὸν 
ἀναστήσας, ὀδωδότα, διεφθορότα, καὶ μετὰ τῶν κειριῶν δεδεμένον ποιήσας αὐτὸν 
ἐξελθεῖν ὑπὸ τὰς ἁπάντων ὄψεις, οὐ μόνον οὐκ ἐπεσπάσατο πρὸς τὴν πίστιν αὐτούς, 
ἀλλὰ καὶ παρώξυνεν: ἐλθόντες γὰρ ἠβουλήθησαν καὶ αὐτὸν ἀνελεῖν διὰ τούτου. Εἰ οὖν 
ἕτερον ἀνέστησξ καὶ οὐκ ἐπίστευσαν, ἑαυτὸν ἀναστήσας εἰ ἔδειξεν ἑαυτόν, οὐκ ἂν πάλιν 
ἐμάνησαν κατ᾽ αὐτοῦ; Εἰ καὶ μηδὲν ἔμελλον ἀνύειν, ἀλλ᾽ ὅμως διὰ τῆς ἐπιχειρήσεως 
ἔμελλον ἀσεβεῖν. 


Ὥστε βουλόμενος αὐτοὺς ἀπαλλάξαι μανίας περιττῆς, ἔκρυψεν ἑαυτόν: μᾶλλον γὰρ ἂν 
ἐποίησεν ὑπευθύνους κολάσει, εἰ μετὰ τὸν σταυρὸν ἐφάνη. Διὰ τοῦτο φειδόμενος αὐτῶν 
ἔκρυψε μὲν ἑαυτὸν ἐκ τῆς ἐκείνων ὄψεως: ἔδει δὲ διὰ τῆς τῶν σημείων ἀποδείξεως. Τοῦ 
γὰρ ἰδεῖν αὐτὸν ἀναστάντα οὐκ ἔλαττον ἦν ἀκοῦσαι Πέτρου λέγοντος: «Ἐν τῷ ὀνόματι 
Ἰησοῦ Χριστοῦ ἐγεῖραι καὶ περιπάτει». Καὶ ὅτι τοῦτο ἀναστάσεως μεγίστη ἀπόδειξις, καὶ 
εὐκολώτερον πρὸς πίστιν ἢ ἐκεῖνο τὸ πρότερον, καὶ μᾶλλον ἠδύνατο πεῖσαι τὰς διανοίας 
τῶν ἀνθρώπων τὸ σημεῖα φαίνεσθαι ἐν τῷ ὀνόματι αὐτοῦ γινόμενα, ἢ τὸ ἰδεῖν αὐτὸν 
ἀναστάντα, δῆλον ἐκεῖθεν. Ἀνέστη καὶ ἔδειξεν ἑαυτὸν τοῖς μαθηταῖς ὁ Χριστός" ἀλλ᾽ 
ὅμως εὑρέθη τις ἀπιστῶν καὶ ἐν ἐκείνοις θωμᾶς ὁ λεγόμενος Δίδυμος, καὶ ἐδεήθη τοῦ 
τὰς χεῖρας εἰσενεγκεῖν εἰς τοὺς τύπους τῶν ἥλων᾽ ἐδεήθη δὲ καὶ τὴν πλευρὰν αὐτοῦ 
καταμαθεῖν. Εἰ δὲ ὁ μαθητὴς ἐκεῖνος ὁ τρεῖς χρόνους διατρίψας μετ᾽ αὐτοῦ, ὁ τραπέζης 
Δεσποτικῆς κοινωνήσας, ὁ σημεῖα καὶ τέρατα θεασάμενος μέγιστα, ὁ ῥημάτων 
Δεσποτικῶν μετασχών, καὶ ἰδὼν αὐτὸν ἀναστάντα, οὐ πρότερον ἐπίστευσεν, ἕως ὅτε 
τοὺς τύπους τῶν ἥλων καὶ τῆς λόγχης τὰ τραύματα εἶδε: πῶς ἡ οἰκουμένη πιστεύειν 
ἔμελλεν, εἰπὲ μοι, εἰ εἶδεν αὐτὸν ἀναστάντα; Καὶ τὶς ἂν ταῦτα εἴποι; Οὐκ ἐντεῦθεν δὲ 
μόνον, ἀλλὰ καὶ ἑτέρωθεν δείξομεν, ὅτι μᾶλλον ἔπειθε τὰ σημεῖα τοῦ θεάσασθαι κατ᾽ 
ὄψιν ἀναστάντα. Ἀκούσαντες γὰρ οἱ ὄχλοι τοῦ Πέτρου τῷ χωλῷ λέγοντος, «Ἐν ὀνόματι 
Ἰησοῦ Χριστοῦ ἔγειραι καὶ περιπάτει». τρισχίλιοι ἐπίστευσαν καὶ πεντακισχίλιοι τῷ 
Χριστῷ ἄνδρες: ὁ δὲ μαθητὴς ἰδὼν ἀναστάντα ἠπίστησεν. Ὁρᾷς πῶς τοῦτο εὐκολώτερον 
μᾶλλον πρὸς τὴν τῆς ἀναστάσεως πίστιν; Ἐκεῖνο μὲν γὰρ καὶ ὁ οἰκεῖος μαθητὴς ἰδὼν 
ἠπίστησε᾽ ταῦτα δὲ καὶ οἱ ἐχθροὶ θεασάμενοι ἐπίστευσαν. Οὕτω μεῖζον τοῦτο ἐκείνου καὶ 
σαφέστερον, καὶ μᾶλλον αὐτοὺς ἐπεσπᾶτο καὶ ἔπειθε πρὸς τὴν ἀνάστασιν. Καὶ τὶ λέγω 
τὸν θωμᾶν; Ὅτι γὰρ οὐδὲ οἱ λοιποὶ μαθηταὶ ἐκ πρώτης ὄψεως ἐπίστευον, ἄκουσον 
νουνεχῶς. Ἀλλὰ μὴ καταγνῷς αὐτῶν, ἀγαπητέ᾽ εἰ γὰρ ὁ Χριστὸς οὐ κατέγνω αὐτῶν, μὴ 
δὲ καταγνῷς αὐτῶν: καὶ γὰρ πρᾶγμα ξένον εἶδον οἱ μαθηταὶ καὶ παράδοξον, πρωτότοκον 
αὐτὸν ἐκ τῶν νεκρῶν ἀναστάντα: τὰ δὲ τοιαῦτα μέγιστα θαύματα ἐκ πρώτης ἐκπλήττειν 
εἴωθεν, ἕως ἂν τῷ χρόνῳ μόνιμα γένηται ἐν ταῖς τῶν πιστευόντων ψυχαῖς᾽ ὅπερ οὖν καὶ 
ἐπὶ τῶν μαθητῶν ἐγένετο τότε. Ἐπειδὴ γὰρ ἀναστὰς ὁ Χριστὸς ἐκ νεκρῶν εἶπεν αὐτοῖς: 

«Εἰρήνη ὑμῖν, Πτοηθέντες, φησίν, ἐκεῖνοι καὶ ἔιιφοβοι γενόμενοι ἐδόκουν πνεῦμα 
θεωρεῖν, καὶ εἶπεν αὐτοῖς ὁ Ἰησοῦς" Τὶ τεταραγμένοι ἐστέ»; Καὶ μετὰ ταῦτα ἐπιδείξας 
αὐτοῖς τὰς χεῖρας καὶ τοὺς πόδας, καὶ «ἠπιστούντων αὐτῶν ἀπὸ τῆς χαρᾶς, καὶ 
θαυμαζόντων, εἶπεν αὐτοῖς. Ἔχετέ τι βρώσιμον ἐνθάδε»; Διὰ τούτων βουλόμενος αὐτοῖς 
τὴν ἀνάστασιν πιστώσασθαι. Οὐ πείθει σε, φησίν, ἡ πλευρά, οὐδὲ τὰ τραύματα; Πειθέτω 
κἂν ἡ τράπεζα. 


ζ᾽. Ἵνα δὲ μάθῃς ἀκριβῶς, ὅτι διὰ τοῦτο εἶπεν, «Ἔχετε τι βρώσιμον ἐνθάδε φαγεῖν»; Ἵνα 
μὴ νομίσωσιν εἴδωλον εἶναι, μηδὲ πνεῦμα, μηδὲ φαντασίαν, ἀλλ᾽ ἀληθῆ καὶ 
ἐνυπόστατον ἀνάστασιν, ἄκουσον, πῶς ὁ Πέτρος ἀπὸ τούτων πιστοῦται τὴν ἀνάστασιν. 
Εἰπὼν γὰρ ὅτι «ἀνέστησεν αὐτὸν ὁ Θεός, καὶ ἔδωκεν αὐτὸν ἐμφανῆ γενέσθαι μάρτυσι 
τοῖς προκεχειροτονημένοις ἡμῖν», εἶτα καὶ ἀπόδειξιν τῆς ἀναστάσεως τιθείς, ἐπήγαγεν" 
«Οἷτινες συνεφάγομεν καὶ συνεπίομεν αὐτῷ». Διὰ τοῦτο καὶ ἀλλαχοῦ ἀναστήσας νεκρὰν 
ὁ Χριστός, ἵνα πιστώσηται τὴν ἀνάστασιν ἔφη «“ότε αὐτῇ φαγεῖν». Ὅταν οὖν ἀκούσῃς, 
ὅτι παρέστησεν ἑαυτὸν ζῶντα δι᾽ ἡμερῶν τεσσαράκοντα ὀπτανόμενος αὐτοῖς καὶ 
συναλιζόμενος, μάνθανε τῆς τραπέζης τὴν αἰτίαν, ὅτι οὐχὶ δεόμενος αὐτὸς τραπέζης 
ἔτρωγεν, ἀλλὰ βουλόμενος τὴν ἀσθένειαν διορθῶσαι τῶν μαθητῶν, ὅθεν δῆλον ὅτι τὰ 
τέρατα καὶ σημεῖα τῶν ἀποστόλων ἀπόδειξις ἦν μεγίστη τῆς ἀναστάσεως. Διὸ καὶ αὐτὸς 
φησιν’ «μήν, ἀμήν, λέγω ὑμῖν, ὁ πιστεύων εἰς ἐμέ, τὰ ἔργα ἃ ἐγὼ ποιῶ ἐγώ, κἀκεῖνος 
ποιήσει, καὶ μείζονα τούτων ποιήσει». Ἐπεῖδε γὰρ ὁ σταυρὸς μεταξὺ παρεμπεσὼν 
ἐσκανδάλισε πλείστους, διὰ τοῦτο καὶ μειζόνων ἐδέησε μετὰ ταῦτα σημείων. Καίτοι γξ εἰ 
τελευτήσας ὁ Χριστὸς ἐναπέμεινε τῷ θανάτῳ καὶ τῷ τάφῳ, καὶ οὐκ ἀνέστη, καθάπερ οἱ 
Ἰουδαῖοί φασιν, οὐδὲ ἀνέβη εἰς τοὺς οὐρανούς, οὐ μόνον οὐκ ἔδει μείζονα γίνεσθαι τὰ 
μετὰ ταῦτα σημεῖα τὰ μετὰ τὸν σταυρόν, ἀλλὰ καὶ τὰ πρότερα γινόμενα ἀποσβεσθῆναι 
ἐχρῆν. Προσέχετέ μοι μετὰ ἀκριβείας ἐνταῦθα’ ἀναστάσεως γὰρ εἰσιν ἀναμφισβητήτου 
ἀποδείξεις τὰ λεγόμενα, διὸ καὶ πάλιν τὰ αὐτῷ ἐρῶ. 


ἜἘποίησξ σημεῖα πρὸ τούτου ὁ Χριστός, νεκροὺς ἤγειρε, λεπροὺς ἐκάθηρε, δαίμονας 
ἀπήλασεν: ἐσταυρώθη μετὰ ταῦτα, καὶ ὡς οἱ παράνομοι Ἰουδαῖοι λέγουσιν, οὐκ ἀνέστη 
ἐκ νεκρῶν. Τὶ οὖν ἂν εἴποιμεν πρὸς αὐτούς; Ὅτι εἰ μὴ ἀνέστη, πῶς μετὰ ταῦτα ἐν τῷ 
ὀνόματι αὐτοῦ μείζονα ἐγένετο σημεῖα; Οὐδεὶς γὰρ τῶν ζώντων τελευτήσας μείζονα 
σημεῖα ἐποίησε μετὰ τὴν τελευτήν, ἐνταῦθα δὲ μείζονα καὶ τῷ τρόπῳ καὶ τῇ φύσει τὰ 
θαύματα μετὰ ταῦτα ἦν. Φύσει γὰρ μείζονα ἦν, ὅτι μὲν οὐ Χριστοῦ οὐδέποτε σκιαὶ 
νεκροὺς ἀνέστησαν: εἰ δὲ τῶν ἀποστόλων αἱ σκιαὶ αὐτῶν πολλὰ τοιαῦτα ἐποίουν. Τρόπῳ 
δὲ μείζονα ἐγένετο σημεῖα, ὅτι τότε μὲν αὐτὸς ἐπιτάττων ἐθαυματούργει᾽ μετὰ δὲ τὸν 
σταυρὸν οἱ δοῦλοι αὐτοῦ τῷ σεβασμίῳ καὶ ἁγίῳ αὐτοῦ ὀνόματι χρώμενοι μείζονα καὶ 
ὑψηλότερα ἐποίουν, ὥστε μειζόνως αὐτοῦ καὶ ἐνδοξοτέρως διαλάμψαι τὴν ἰσχύν. Τοῦ 
γὰρ αὐτὸν ἐπιτάττειν πολλῷ μεῖζον ἦν τὸ ἕτερον τῷ ἐκείνου κεχρημένον ὀνόματι τοιαῦτα 
θαυματουργεῖν. Εἶδες, ἀγαπητέ, καὶ τῇ φύσει καὶ τῷ τρόπῳ μείζονα ὄντα τὰ σημεῖα τῶν 
ἀποστόλων μετὰ τὴν ἀνάστασιν τοῦ Χριστοῦ; Οὐκοῦν ἀναμφισβήτητος ἡ ἀπόδειξις τῆς 
ἀναστάσεως. Ὅπερ γὰρ ἔλεγον, καὶ πάλιν ἐρῶ, εἰ ἐτετελευτήκει ὁ Χριστός, καὶ οὐκ 

ἀνέστη, ἔδει καὶ τὰ σημεῖα τελευτῆσαι καὶ ἀτοσβεσθῆναι: νυνὶ δὲ οὐ μόνον οὐκ 
ἀπεσβέσθη, ἀλλὰ καὶ λαμπροτέρα καὶ ἐνδοξότερα γέγονξ μετὰ ταῦτα. Εἰ γὰρ μὴ ἀνέστη 
ὁ Χριστός, οὐκ ἂν ἕτεροι ἐν τῷ ὀνόματι αὐτοῦ τοιαῦτα σημεῖα ἐποίησαν. Ἢ αὐτὴ μὲν γὰρ 
δύναμις καὶ πρὸ τοῦ σταυροῦ καὶ μετὰ τὸν σταυρὸν ἐθαυματούργει᾽ καὶ πρῶτον μὲν δι᾽ 
ἑαυτοῦ, ὕστερον δὲ διὰ τῶν μαθητῶν. ἵνα δὲ σαφεστέρα καὶ ἐνδοξότερα γένηται τῆς 
ἀναστάσεως ἡ ἀπόδειξις, μείζονα καὶ ὑψηλότερα μετὰ τὸν σταυρὸν ἐγένετο τὰ σημεῖα. 
Καὶ πόθεν δῆλον ὅτι σημεῖα γέγονε τότε; ὁ ἄπιστος ἐρεῖ. Πόθεν δὲ καὶ δῆλον ὅτι 
ἐσταυρώθη ὁ Χριστός; Ἀπὸ τῶν θείων Γραφῶν, φησί. Καὶ γὰρ ὅτι σημεῖα γέγονξ τότε 
καὶ ὅτι ἐσταυρώθη ὁ Χριστός, ἀπὸ τῶν ἁγίων Γραφῶν δῆλον. Ἐκεῖναι μὲν γὰρ καὶ ταῦτα 
κἀκεῖνα λέγουσιν. Εἰ δὲ λέγει ὁ ὑπεναντίος, ὅτι οὐκ ἐποίησαν σημεῖα οἱ ἀπόστολοι, 
μειζόνως αὐτῶν δεικνύεις τὴν δύναμιν καὶ τὴν θείαν χάριν, ὅτι χωρὶς σημείων τοσαύτην 
οἰκουμένην ἐπεσπάσαντο πρὸς θεοσέβειαν. Τοῦτο γὰρ μέγιστον σημεῖον καὶ παράδοξον 
θαῦμα, ὅταν οἱ πτωχοί, καὶ πένητες, καὶ εὐκαταφρόνητοι, καὶ ἀγράμματοι, καὶ ἰδιῶται, 
καὶ εὐτελεῖς, καὶ δώδεκα τὸν ἀριθμόν, πόλεις τοσαύτας, καὶ ἔθνη, καὶ δήμους, καὶ 
βασιλεῖς, καὶ τυράννους, καὶ φιλοσόφους, καὶ ῥήτορας, καὶ πᾶσαν, ὡς εἰπεῖν, τὴν γῆν 
χωρὶς σημείων φαίνωνται πρὸς ἑαυτοὺς ἑλκύσαντες. Βούλει δὲ καὶ νῦν σημεῖα γινόμενα 
ἰδεῖν; Ἐγὼ σοι δείξω καὶ μείζονα τῶν προτέρων, οὐχ ἕνα νεκρὸν ἐγειρόμενον, οὐχ ἕνα 
τυφλὸν ἀναβλέποντα, ἀλλὰ πᾶσαν τὴν γῆν τὸ σκότος τῆς πλάνης ἀποθεμένην: οὐχ ἕνα 
λεπρὸν καθαιρόμενον, ἀλλ᾽ ἔθνη τοσαῦτα τὴν λέπραν τῆς ἁμαρτίας ἀποσμήξαντα καὶ 
διὰ τοῦ λουτροῦ παλιγγενεσίας καθαρθέντα. Τὶ τούτων τῶν σημείων μεῖζον ἐπιζητεῖς, 
ἄνθρωπε, ἀθρόον τοσαύτην τῆς οἰκουμένης μεταβολὴν ὁρῶν γεγενημένην; 


η΄. Βούλει μαθεῖν πῶς ἀναβλέψαι τὴν οἰκουμένην ἐποίησεν ὁ Χριστός; Τὸ πρότερον τὸ 
ξύλον καὶ τὸν λίθον οὐκ ἐνό μιζον εἶναι ξύλον καὶ λίθον οἱ ἀνθρώποις, ἀλλὰ θεοὺς 
ἐκαλοῦ τὰ ἀναίσθητα, οὕτως ἦσαν ἀποτετυφλωμένοι᾽ νυνὶ δὲ εἶδον τὶ ξύλον, τὶ λίθος: 
ἐπίστευσαν τὶ Θεός. Πίστει γὰρ μόνῃ θεωρεῖται ἡ ἀνώλεθρος καὶ μακαρία φύσις ἐκείνη. 
Βούλει δὲ καὶ ἕτερον ἀναστάσεως ἰδεῖν σημεῖον; Ἀπὸ τῆς τῶν μαθητῶν γνώμης ὄψει καὶ 
τοῦτο μεῖζον γινόμενον μετὰ τὴν ἀνάστασιν. Καὶ γὰρ παρὰ πᾶσιν ὡμολόγηται, ὅτι ὁ μὲν 
περὶ ζῶντα ἄνθρωπον εὐνοϊκῶς διακείμενος καὶ ἀποθανόντος ἴσως οὐδὲ μέμνηται: ὁ δὲ 
περὶ ζῶντα ἀγνωμόνως διατεθεὶς καὶ ἐγκαταλιπὼν περιόντα, πολλῷ μᾶλλον ἀποθανόντος 
ἐπιλήσεται. Ὅθεν οὐδεὶς τῶν ἀνθρώπων τὸν φίλον καὶ τὸν διδάσκαλον ἀφεὶς ζῶντα καὶ 
ἐγκαταλιπών, τελευτήσαντα περὶ πολλοῦ ποιεῖται, καὶ μάλιστα ὅταν κινδύνους μυρίους 
αὐτῷ προκειμένους ἀπὸ τῆς περὶ ἐκεῖνον σπουδῆς βλέπῃ. Ἀλλ᾽ ἰδοὺ τοῦτο τὸ ἐπὶ 
μηδενὸς συμβαῖνον, ἐπὶ τοῦ Χριστοῦ καὶ τῶν ἀποστόλων ἐγένετο, καὶ οἱ ζῶντα αὐτὸν 
ἀρνησάμενοι καὶ ἐγκαταλιπόντες, καὶ συλληφθέντα ἀφέντες, καὶ ἀτοπηδήσαντες, μετὰ 
μυρία ἐκεῖνα ὀνείδη καὶ τὸν σταυρόν, οὕτω περὶ πολλοῦ πεποίηνται, ὡς καὶ τὰς ψυχὰς 
ἐπιδοῦναι τὰς ἑαυτῶν ὑπὲρ τῆς εἰς αὐτὸν ὁμολογίας καὶ πίστεως. Καίτοι γε εἰ καὶ 
τετελευτήκει Χριστὸς καὶ οὐκ ἀνέστη, πῶς εἶχε λόγον τοὺς ἡνίκα ἔζη φυγόντας διὰ τὸν 
ἐπικείμενον κίνδυνον, ἡνίκα ἐτελεύτησε μυρίοις ἑαυτοὺς δι᾽ ἐκεῖνον περιβάλλειν 
κινδύνοις; Οἱ μὲν οὖν ἄλλοι πάντες ἔφυγον, Πέτρος δὲ καὶ ἠρνήσατο μεθ᾿ ὅρκου τρίον, 
καὶ ὁ μεθ᾽ ὅρκου τρίτον αὐτὸν ἀρνησάμενος καὶ θεραπαινιδίου φόβον εὐτελοῦς δείσας, 

ἐπειδὴ ἐτελεύτησε, βουλόμενος ἡμᾶς πεῖσαι διὰ τῶν πραγμάτων αὐτῶν, ὅτι εἶδεν αὐτὸν 
ἀναστάντα, οὕτως ἀθρόον μετεβάλλετο ὡς ὁλοκλήρου καταγελάσαι δήμου, καὶ εἰς 
μέσον τῶν Ἰουδαίων τὸ θέατρον εἰσπηδῆσαι καὶ εἰπεῖν, ὅτι ὁ σταυρωθεὶς καὶ ταφεὶς 
ἀνέστη ἐκ νεκρῶν τῇ τρίτῃ ἡμέρᾳ, καὶ εἰς τοὺς οὐρανοὺς ἀνέβη, καὶ μηδὲν αὐτὸν 
ὑποδεῖσθαι δεινόν. Πόθεν οὖν τὸ θαῤῥεῖν αὐτῷ ἐγένετο; Πόθεν ἄλλοθεν, ἀλλ᾽ ἢ ἀπὸ τῆς 
πληροφορίας τῆς κατὰ τὴν ἀνάστασιν; Ἐπειδὴ γὰρ εἶδεν αὐτόν, καὶ διελέχθη, καὶ περὶ 
τῶν μελλόντων ἤκουσε, διὰ τοῦτο ὡς ὑπὲρ ζῶντος κινδυνεύων λοιπόν, οὕτως ἁπάντων 
κατετόλμησε τῶν δεινῶν, ἅτε δὴ καὶ πλείονα λαβὼν δύναμιν καὶ μεῖον τὸ θάρσος ὡς 
ὑπὲρ αὐτοῦ ἀποθανεῖν, καὶ τῷ σταυρῷ κατὰ κεφαλῆς προσομιλῆσαι. Ὅταν τοίνυν ἴδῃς 
καὶ σημεῖα μείζονα γινόμενα, καὶ τοὺς μαθητὰς πλείονα κεκτημένους εὔνοιαν περὶ αὐτὸν 
τοὺς πρότερον ἐγκαταλιπόντας αὐτόν, καὶ παῤῥησίαν μείζονα ἐπιδεικνυμένους, καὶ 
πανταχόθεν λαμπροτέραν γινομένην τῶν πραγμάτων τὴν μεταβολήν, καὶ ἐπὶ τὸ 
πεποαῤῥησιασμένον καὶ φαιδρὸν προελθόντα ἅπαντα, μάνθανε δι᾽ αὐτῆς τῶν πραγμάτων 
τῆς πείρας, ὅτι οὐ μέχρι θανάτου τὰ κατὰ τὸν Χριστὸν ἔμεινεν, ἀλλὰ ἀνάστασις αὐτὸν 
διεδέξατο, καὶ ζῇ καὶ μένει διηνεκῶς ὁ σταυρωθεὶς Θεὸς ἀναλλοίωτος. Οὐ γὰρ ἂν εἰ μὴ 
ἀνέστη καὶ ἔζη, μείζονα μετὰ ταῦτα σημεῖα εἰργάσαντο οἱ μαθηταὶ τῶν πρὸ τοῦ σταυροῦ 
γινομένων. Τότε μὲν γὰρ αὐτὸν καὶ οἱ μαθηταὶ ἐγκατέλιπον. νυνὶ δὲ αὐτῷ καὶ ἡ 
οἰκουμένη προστρέχει ἅπασα, καὶ οὐχὶ Πέτρος μόνον, ἀλλὰ καὶ ἕτεροι μυρίοι, καὶ πολλῷ 
πλέον μετὰ Πέτρον τῶν οὐχ ἑωρακότων αὐτὸν τὰς ψυχὰς ἐπέδωκαν τὰς ἑαυτῶν ὑπὲρ 
ἐκείνου, καὶ τὰς κεφαλὰς ἀπετμήθησαν, καὶ μυρία ἔπαθον δεινά, ὥστε τὴν εἰς αὐτὸν 
ὁμολογίαν ὑγιῆ καὶ ἀκέραιον ἔχοντας ἀπελθεῖν. Πῶς οὖν ὁ νεκρὸς καὶ ἐν τῷ τάφῳ 
μένων, ὡς σὺ λέγεις, ὦ Ἰουδαῖε, τοσαύτην καὶ ἐν τοῖς μετ᾽ ἐκείνους ἅπασιν ἐπεδείξατο 
τὴν ἰσχὺν καὶ τὴν δύναμιν, πείθων αὐτοὺς αὐτὸν μόνον προσκυνεῖν, καὶ πάντα αἱρεῖσθαι 
ὑπομεῖναι καὶ πάσχειν ὑπὲρ τοῦ μὴ τὴν πίστιν ἀπολέσαι τὴν εἰς αὐτόν; Ὁρᾷς διὰ πάντων 
σαφῆ τῆς ἀναστάσεως τὴν ὑπόδειξιν, διὰ τῶν σημείων τῶν τότε, τῶν νῦν, διὰ τῆς 
εὐνοίας τῶν μαθητῶν τῶν τότε, τῶν νῦν, διὰ τῶν κινδύνων ἐν οἷς διετέλεσαν οἱ 
πιστεύσαντες; Βούλει καὶ τοὺς ἐχθροὺς ἰδεῖν πεφοβημένους αὐτοῦ τὴν ἰσχὺν καὶ τὴν 
δύναμιν, καὶ πολλῷ μᾶλλον μετὰ τὸν σταυρὸν ἀγωνιῶντας; Ἄκουε καὶ περὶ τούτων 
συνετῶς. «Θεωροῦντες γάρ, φησίν, οἱ Ἰουδαῖοι τὴν τοῦ Πέτρου παῤῥησίαν καὶ Ἰωάννου, 
καὶ καταλαβόμενοι, ὅτι ἄνθρωποι ἀγράμματοί εἰσι καὶ ἰδιῶται, ἐθαύμαζον», καὶ 
ἠγωνίων, οὐκ ἐπειδὴ ἀγράμματοι ἦσαν, ἀλλ᾽ ἐπειδὴ ἀγράμματοι ὄντες πάντων τῶν 
σοφῶν περιεγένοντο. Καὶ «Τὸν ἄνθρωπον σὺν αὐτοῖς ὁρῶντες τὸν τεθεραπευμένον, 
οὐδὲν εἶχον ἀντειπεῖν»" καίτοι γε πρὸ τούτου ἀντέλεγον σημεῖα ὁρῶντες γινόμενα. Πῶς 
οὖν τότε οὐκ ἀντεῖπον; Ἀπέστησεν αὐτῶν τὴν γλῶτταν ἡ ἀόρατος τοῦ σταυρωθέντος 
δύναμις" ἐκεῖνος τὸ στόμα αὐτῶν ἐνέφραξεν. ἐκεῖνος τὴν παῤῥησίᾳ κατέστειλε᾽ διὰ 
τοῦτο καὶ εἱστήκεισαν μηδὲν ἔχοντες ἀντειπεῖν. Ὅταν δὲ καὶ ἐφθέγξαντο, ὅρα πῶς τὴν 
δειλίαν ὁμολογοῦσι τὴν ἑαυτῶν. «βούλεσθε, φησίν, ἐπαγαγεῖν ἐφ᾽ ἡμᾶς τὸ αἷμα τοῦ 
ἀνθρώπου τούτου»; Καὶ μὴν εἰ ἄνθρωπός ἐστι ψιλός, τὶ δέδοικας αὐτοῦ τὸ αἷμα; Πόσους 
ἀνεῖλες προφήτας, πόσους ἔσφαξας δικαίους, ὦ Ἰουδαῖε, καὶ οὐδενὸς αὐτῶν τὸ αἷμα 
ἐφοβήθης; Τίνος ἕνεκεν ἐνταῦθα φοβῇ; Κατέσεισεν αὐτῶν ὄντως τὸ συνειδὸς ὁ 
σταυρωθείς, καὶ τὴν ἀγωνίαν ἣν εἶχον κρύψαι μὴ δυνάμενοι, καὶ ἄκοντες ἐπὶ τῶν ἐχθρῶν 

ὁμολογοῦσι τὴν οἰκείαν ἀσθένειαν. Καὶ ὅτε μὲν ἐσταύρουν αὐτὸν ἐβόων λέγοντες" «Τὸ 
αἷμα αὐτοῦ ἐφ᾽ ἡμᾶς καὶ ἐπὶ τὰ τέκνα ἡμῶν»: οὕτω κατεφρόνουν τοῦ αἵματος αὐτοῦ. 
Μετὰ δὲ τὸν σταυρὸν ἰδόντες αὐτοῦ τὴν δύναμιν διαλάμπουσαν, φοβοῦνται καὶ 
ἀγωνιῶσι, καὶ λέγουσι: «Βούλεσθε ἐπαγαγεῖν ἐφ᾽ ἡμᾶς τὸ αἷμα τοῦ ἀνθρώπου τούτου»; 
Καίτοι γε εἰ πλάνος ἦν καὶ ἀντίθεος, καθὼς φατε, Ἰουδαῖοι παράνομοι, τίνος ἕνεκεν 
αὐτοῦ δεδοίκατε τὸ αἷμα; Καὶ γὰρ καὶ ἐγκαλλωπίζεται ἔδει τῷ φόνῳ, εἰ τοιοῦτος ἦν. 
Ἀλλ᾽ ἐπειδὴ τοιοῦτος οὐκ ἦν, διὰ τοῦτο τρέμουσιν. 


θ᾽. Ὁρᾷς πανταχόθεν καὶ τοὺς ἐχθροὺς ἀγωνιῶντας καὶ δεδοικότας; Εἶδες αὐτῶν τὴν 
ἀγωνίαν; Μάθε καὶ σταυρωθέντος τὴν φιλανθρωπίαν. Ἐκεῖνοι μὲν γὰρ ἔλεγον: «Τὸ αἷμα 
αὐτοῦ ἐφ᾽ ἡμᾶς, καὶ ἐπὶ τὰ τέκνα ἡμῶν»" ὁ δὲ Χριστὸς οὐκ ἐποίησεν οὕτως᾽ ἀλλὰ πρὸς 
τὸν Πατέρα καθικετεύων λέγει᾽ «Πάτερ ἄφες αὐτοῖς" οὐ γὰρ οἴδασι τὶ ποιοῦσιν». Ἐἰγὰρ 
ἐγένετο τὸ αἷμα αὐτοῦ ἐπ᾽ αὐτοὺς καὶ ἐπὶ τὰ τέκνα αὐτῶν, οὐκ ἂν ἀπὸ τῶν τέκνων αὐτῶν 
ἐγένοντο ἀπόστολοι: οὐκ ἂν ὁμοῦ τρισχίλιοι ἐπίστευσαν, οὐκ ἂν πεντακισχίλιοι. Ὁρᾷς 
πῶς ἐκεῖνοι μὲν ὦμοί καὶ ἀπηνεῖς περὶ τὰ ἔκγονα αὐτῶν ὄντες καὶ τὴν φύσιν αὐτὴν 
ἠγνόησαν, ὁ δὲ Θεὸς πατέρων ἁπάντων φιλανθρωπότερος, καὶ μητέρων 
φιλοστοργότερος γέγονεν; Ἐγένετο μὲν γὰρ τὸ αἷμα αὐτοῦ ἐπ᾽ αὐτοὺς καὶ ἐπὶ τὰ τέκνα 
αὐτῶν: ἐπὶ τὰ τέκνα δὲ οὐχὶ πάντα, ἀλλ᾽ ἐπ᾽ ἐκεῖνα μόνον τὰ μιμησάμενα τὴν πατρικὴν 
ἀσέβειαν καὶ παρανομίαν, καὶ ὅσοι ἦσαν αὐτοῖς υἱοὶ οὐ κατὰ τὴν φύσεως διαδοχήν, ἀλλὰ 
κατὰ τὴν τῆς προαιρέσεως μανίαν, οὗτοι μόνοι γεγόνασιν ὑπεύθυνοι τῶν κακῶν. 


Σκόπει δὲ μοι καὶ ἑτέρωθεν τὴν ἀγαθότητα καὶ φιλανθρωπίαν τοῦ Θεοῦ. Οὐ γὰρ εὐθέως 
ἐπήγαγεν ἐπ᾽ αὐτοὺς τὴν κόλασιν καὶ τὴν τιμωρίαν, ἀλλὰ τεσσαράκοντα καὶ πλείονα ἔτη 
διέλιπε μετὰ τὸν σταυρόν. Αὐτὸς μὲν γὰρ ὁ Σωτὴρ ἐπὶ Τιβερίου ἐσταυρώθη: ἡ δὲ πόλις 
αὐτῶν ἐπὶ Οὐεσπασιανοῦ καὶ Τίτου ἑάλω. Τίνος οὖν ἕνεκεν τὸν μετὰ ταῦτα τοῦτον 
χρόνον διέλιπεν; Βουλόμενος αὐτοῖς δοῦναι καιρὸν μετανοίας, ὥστε ἀποδύσασθαι τὰ 
πεπλημμελημένα, ὥστε ἀποκρούσασθαι τὰ ἐγκλήματα. Ἐπειδὴ δὲ καὶ προθεσμίαν 
μετανοίας λαβόντες ἔμενον ἀνιάτως ἔχοντες, ἐπήγαγε λοιπὸν αὐτοῖς τὴν κόλασιν καὶ τὴν 
τιμωρίαν, καὶ τὴν πόλιν καθελὼν ἐξήγαγεν αὐτοὺς διασπείρας πανταχοῦ τῆς οἰκουμένης, 
καὶ τοῦτο διὰ φιλανθρωπίαν ποιῶν. Διέσπειρε γὰρ αὐτούς, ἵνα πανταχοῦ τῆς οἰκουμένης 
προσκυνούμενον ἴδωσι τὸν ὑπ᾽ αὐτῶν σταυρωθέντα Χριστόν, ἵνα ὁρῶντες αὐτὸν 
προσκυνούμενον ὑπὸ πάντων καὶ μαθόντες αὐτοῦ τὴν δύναμιν, ἐπιγνῶσι τῆς οἰκείας 
ἀσεβείας τὴν ὑπερβολήν, καὶ ἐπιγνόντες ἐπανέλθωσι πρὸς τὴν ἀλήθειαν. Καὶ λοιπὸν ἡ 
αἰχμαλωσίᾳ αὐτοῖς διδασκαλία ἐγίνετο, καὶ ἡ τιμωρία νουθεσία᾽ εἰ γὰρ ἔμενον ἐπὶ τῆς 
Ἰουδαίας γῆς, οὐκ ἂν ἔγνωσαν τῶν προφητῶν τὴν ἀλήθειαν. Τὶ γὰρ καὶ ἔλεγον οἱ 
προφῆται; «ἀΐτησαι παρ᾽ ἐμοῦ, καὶ δώσω σοι ἔθνη τὴν κληρονομίαν σου, καὶ τὴν 
κατάσχεσίν σοῦ τὰ πέρατα τῆς γῆς». Ἔδει τοίνυν αὐτοὺς ἐξελθεῖν εἰς τὰ πέρατα τῆς γῆς, 
ἵνα ἴδωσιν οἰκείοις ὀφθαλμοῖς, ὅτι καὶ τὰ πέρατα τῆς γῆς κατέχει ὁ χριστό. Πάλιν οὖν 
ἕτερος προφήτης λέγει: «Καὶ προσκυνήσουσιν αὐτῷ ἕκαστος ἐκ τοῦ τόπου αὐτοῦ». Ἔδει 
τοίνυν αὐτοὺς εἰς ἅπαντα διασπαρῆναι τόπον τῆς γῆς, ἵνα ἴδωσιν οἰκείοις ὄμμασιν 
ἕκαστον ἐκ τοῦ τόπου αὐτοῦ προσκυνοῦντα αὐτόν. Πάλιν ἄλλος εἶπε: «Πλησθήσεται ἡ 

γῇ τοῦ γνῶναι τὸν Κύριον, ὡς ὕδωρ πολὺ κατακαλύψαι θαλάσσας». Ἔδει τοίνυν αὐτοὺς 
εἰς ἅπασαν τὴν γῆν ἀπελθεῖν, ὥστε ἰδεῖν αὐτὴν πεπληρωμένην τοῦ γνῶναι τὸν Κύριον, 
καὶ τὰς θαλάσσας, τουτέστι τὰς πνευματικὰς ταύτας Ἐκκλησίας, τῆς θεοσεβείας 
μεμεστωμένας. Διὰ ταῦτα διέσπειρεν αὐτοὺς ὁ Θεὸς πανταχοῦ τῆς γῆς᾽ εἰ γὰρ ἐν Ἰουδαίᾳ 
ἐκάθηντο, ταῦτα ἂν ἠγνόησαν. Λοιπὸν βούλεται αὐτοὺς καὶ τῆς τῶν προφητῶν ἀληθείας 
καὶ τῆς αὐτοῦ δυνάμεως αὐταῖς ὄψεσι τὴν πεῖραν λαβεῖν: ἵνα ἐὰν μὲν εὐγνωμονῶσι, διὰ 
τούτων χειραγωγηθῶσι πρὸς τὴν ἀλήθειαν" ἂν δὲ ἐπιμένωσι τῇ ἀσεβείᾳ, μηδεμίαν ἔχωσιν 
ἀπολογίαν ἐν τῇ φοβερᾷ τῆς κρίσεως ἡμέρᾳ. Διὰ τοῦτο διέσπειρεν αὐτοὺς πανταχοῦ τῆς 
οἰκουμένης, ἵνα καὶ ἡμεῖς ἐκ τούτου κερδάνωμεν τι, τουτέστιν ἐκείνας τὰς προῤῥήσεις 
ὁρῶντες τὰς περὶ τῆς διασπορᾶς αὐτῶν εἰρημένας, τὰς περὶ τῆς ἁλώσεως τῶν 
Ἱεροσολύμων, ἃς καὶ ὁ Δανιὴλ τοῦ βδελύγματος τῆς ἐρημώσεως μνησθείς, καὶ ὁ 
Μαλαχίας εἰπών, «Ὅτι καὶ ἐν ὑμῖν συγκλεισθήσονται πύλαι». καὶ ὁ Δαυΐδ καὶ ὁ Ἠσαΐας 
καὶ ἕτεροι πολλοὶ προφῆται περὶ τούτων προανεφώνησαν, ἵνα ὁρῶντες τοὺς περὶ τὸν 
Δεσπότην ἀγνώμονας γεγενημένους οὕτω κολαζομένους, ἐκπεπτωκότας τῆς ἐλευθερίας 
τῆς πατρικῆς καὶ τῶν οἰκείων ἁπάντων θεσμῶν τε καὶ πατρικῶν παραδόσεων, μάθωμεν 
αὐτοῦ τὴν δύναμιν τὴν προειποῦσαν αὐτὰ καὶ ἐργασαμένην, καὶ οἱ μὲν ἐχθροὶ διὰ τῶν 
ἡμετέρων ἀγαθῶν ἴδωσιν αὐτοῦ τὴν ἰσχύν᾽ ἡμεῖς δὲ διὰ τῶν εἰς ἐκείνους τιμωριῶν 
μάθωμεν αὐτοῦ τὴν ἄφατον φιλανθρωπίαν καὶ δύναμιν, καὶ διὰ παντὸς δοξάζοντες 
αὐτὸν διατελῶμεν, ὅπως καὶ τῶν αἰωνίων καὶ ἀποῤῥήτων ἀγαθῶν ἐπιτύχωμεν, χάριτι καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, μεθ᾽ οὗ τῷ Πατρὶ ἅμα τῷ ἁγίῳ καὶ 
ζωοποιῷ Πνεύματι τιμὴ καὶ κράτος, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Ἀναγνωσθείσης περικοπῆς. ὁ Σαῦλος δὲ 
ἔτι ἐμπνέων ἀπειλῆς καὶ φόνου. ὁ πάντων 
προσδοκώντων εἰς τὴν ἀρχὴν τοῦ θ᾽ τῶν 
Πράξεων τὴν ὁμιλίαν λεχθήσεσθαι. ὕτι 
ἀναστάσεως ἀπόδειξις ἡ Παύλου κλῆσις. 


α΄. Ἄρα ταῦτα φορητά; Ἄρα ταῦτα ἀνεκτά; Καθ᾿ ἑκάστην ἡμέραν ἡμῖν ἡ σύναξις πρὸς τὸ 
ἔλαττον συστέλλεται’ καὶ μεστὴ μὲν ἡ πόλις ἀνθρώπων, κενὴ δὲ ἡ ἐκκλησία ἀνθρώπων. 
μεστὴ μὲν ἡ ἀγορᾷ, καὶ θέατρα, καὶ περίπατος" ἔρημος δὲ ὁ τοῦ Θεοῦ οἶκος" μᾶλλον δέ, 
εἰ χρὴ τἀληθὲς εἰπεῖν, ἔρημος μὲν ἡ πόλις ἀνθρώπων, μεστὴ δὲ ἡ ἐκκλησία ἀνθρώπων. 
Ἀνθρώπους γὰρ οὐ τοὺς ἐπὶ τῆς ἀγορᾶς δεῖ καλεῖν, ἀλλὰ τοὺς ἐπὶ τῆς ἐκκλησίας ὑμᾶς" 
οὐκ ἐκείνους τοὺς ῥαθυμοῦντας, ἀλλ᾽ ὑμᾶς τοὺς σπουδάζοντας᾽ οὐκ ἐκείνους τοῦ περὶ 
τὰ βιωτικὰ κεχηνότας, ἀλλ᾽ ὑμᾶς τοὺς τὰ πνευματικὰ τῶν βιωτικῶν προτιμῶντας. Οὐ 
γάρ, εἰ τὶς σῶμα ἀνθρώπου καὶ φωνὴν ἔχει, οὗτος ἄνθρωπος. ἀλλ᾽ εἴ τις ψυχὴν 
ἀνθρώπου, καὶ διάθεσιν ἔχει ψυχῆς. Ψυχῆς δὲ ἀνθρωπίνης οὐδὲν οὕτω τεκμήριον, ὡς 
τῶν θείων ἐρᾷν λογίων: ὥσπερ οὐδὲν οὕτω κτηνώδους καὶ ἀλόγου ψυχῆς δεῖγμα καὶ 
σημεῖον, ὡς τῶν θείων ὑ ᾿ὑπερορᾶν λογίων. Βούλει μαθεῖν, ὅτι οἱ θείας ἀκροάσεως 
ὑπερορῶντες, καὶ τὸ εἶναι ἄνθρωποι διὰ τῆς ὑπεροψίας ταύτης ἀπώλεσαν, καὶ τῆς 
εὐγενείας αὐτῆς ἐξέπεσαν; Οὐκ ἐμὸν ὑμῖν ἐρῶ λόγον, ἀλλὰ προφητικὴν ἐρῶ ῥῆσιν, τὴν 
ἐμὴν γνώμην κυροῦσαν, ἵν᾽ ἴδητε ὅτι λόγων οὐκ ἐρῶντες πνευματικῶν, οὐδὲ ἄνθρωποι 
εἶναι δύνανται: ἵνα ἴδητε ὁ ὅτι ἔρημος ἡμῖν ἐστιν ἡ πόλις ἀνθρώπων. Ὁ γὰρ 
μεγαλοφωνότατος Ἠσαΐας, ὁ τῶν παραδόξων ὄψεων θεωρός, Σ τὰ Σεραφεὶμ ἰδ εῖν 
καταξιωθεὶς ἔτι ὧν ἐν σαρκί, ὁ τοῦ μυστικοῦ μέλους ἐκείνου, οὗτος εἰς τὴν πόλιν τῶν 
Ἰουδαίων τὴν μητρόπολιν εἰσελθὼν τὴν πολυάνθρωπον, τὰ Ἱεροσόλυμα λέγω, ἐν μέσαις 
ταῖς ἀγοραῖς ἑστώς, τοῦ δήμου παντὸς αὐτὸν περιξστῶτος, βουλόμενος δεῖξαι, ὅτι ὁ μὴ 
ἀκούων τῶν λόγων τῶν προφητικῶν, οὐκ ἔστιν ἄνθρωπος, ἐβόα λέγων: «Ἦλθον, καὶ 
οὐκ ἦν ἄνθρωπος: ἐκάλεσα, καὶ οὐκ ἦν ὑπακουσόμενος». Καὶ ὃ ὅτι οὐ διὰ τὴν ἐρημίαν 
τῶν παρόντων, ἀλλὰ διὰ τὴν ῥαθυμίαν τῶν ἀκροωμένων τοῦτο εἶπεν, εἰπών, «Ἦλθον, 
καὶ οὐκ ἦν ἄνθρωπος». ἐπήγαγε, «καὶ οὐκ ἦν ὁ ὑπακουσόμενος». Ὥστε παρῆσαν μέν, 
οὐκ ἐνομίζοντο δὲ παρεῖναι, ἐπειδὴ τοῦ προφήτου οὐκ ἤκουον: διὰ τοῦτο ἐπειδὴ ἦλθε, 
καὶ οὐκ ἦν ἄνθρωπος, ἐκάλεσε, καὶ οὐκ ἦν ὁ ὑπακουσόμενος, πρὸς τὰ στοιχεῖα τρέπει 
τὸν λόγον, καὶ φησιν, «ἤκουε, οὐρανέ, καὶ ἐνωτίζου, γῆ». Ἐγὼ μὲν γάρ, φησί, πρὸς 
ἀνθρώπους ἀπεστόλην, πρὸς ἀνθρώπους νοῦν ἔχοντας" ἐπειδὰν δὲ οὔτε λόγον, οὔτε 
αἴσθησιν ἔχοντες ὦσι, διὰ τοῦτο τοῖς οὐκ ἔχουσιν οἴσθησιν στοιχείοις διαλέγομαι, εἰς 
κατηγορίαν τῶν αἰσθήσει τετιμημένων μέν. οὐ χρωμένων δὲ τῇ τιμῇ. Οὕτω καὶ ἕτερος 

προφήτης φησὶν ὁ Ἱερεμίας. Καὶ γὰρ καὶ ἐκεῖνος ἐν μέσῳ πλήθει τῶν Ἰουδαίων ἑστώς, ἕν 
αὐτῇ τῇ πόλει, ὥσπερ οὐδενὸς παρόντος, οὕτως ἐβόα᾽ «Πρὸς τίνα λαλήσω καὶ 
διαμαρτυροῦμαι»; Τὶ λέγεις; Τοσοῦτον πλῆθος ὁρῶν, ἐρωτᾷς, πρὸς τίνα λαλήσεις; Ναί, 
φησί: τὸ πλῆθος γὰρ τῶν σωμάτων ἐστίν, ἀλλ᾽ οὐ πλῆθος ἀνθρώπων: σωμάτων ἐστὶ 
πλῆθος οὐκ ἐχόντων ἀκοήν. Διὰ τοι τοῦτο καὶ ἐπήγαγεν «Ἄπερίτμητα τὰ ὦτα αὐτῶν, καὶ 
οὐ δύνανται ἀκούειν». Ὁρᾷς ὅτι πάντες οὗτοι διὰ τὸ μὴ ἀκούειν οὐκ εἰσὶν ἄνθρωποι; 
ἜἘκεῖνός φησιν, «Ἦλθον, καὶ οὐκ ἦν ἄνθρωπος, ἐκάλεσα, καὶ οὐκ ἦν ὁ ὑπακουσόμενος»" 
οὗτός φησι, «Πρὸς τίνα λαλήσω καὶ διαμαρτυροῦμαι; ἀπερίτμητα τὰ ὦτα αὐτῶν, καὶ οὐ 
δύνανται ἀκούειν». Εἰ δὲ τοὺς παρόντας, ἐπειδὴ μὴ προσεῖχον μετὰ σπουδῆς τοῖς 
λεγομένοις, οὐδὲ ἀνθρώπους εἶναί φασιν οἱ προφῆται, τὶ ἂν εἴποιμεν ἡμεῖς περὶ τῶν οὐ 
μόνον οὐκ ἀκουομένων, ἀλλ᾽ οὐδὲ ἐπιβῆναι τῶν ἱερῶν τούτων προθύρων ἀνεχομένων, 
περὶ τῶν ἔξω τῆς ἱερᾶς ταύτης ἀγέλης πλανωμένων, πόῤῥωθεν ὄντων τῆς μητρικῆς 
ταύτης οἰκίας, ἐν ἀμφόδοις καὶ στενωποῖς, καθάπερ τὰ ἄτακτα καὶ ῥάθυμα τῶν παίδων; 
Καὶ γὰρ ἐκεῖνα τὸν πατρῷον οἶκον ἀφέντα, ἔξω που πλανᾶται, ἐν ἀθύρμασι 
διημερεύοντα παιδικοῖς" διὰ τοι τοῦτο καὶ τῆς ἐλευθερίας καὶ τῆς ζωῆς πολλάκις ἐξέπεσε 
τὰ τοιαῦτα παιδία. Περιτυγχάνοντα γὰρ ἄνδρα ἀνδραποδιστῶν ἢ λωποδυτῶν χερσί, 
θάνατον πολλάκις τὴν τιμωρίαν τῆς ῥαθυμίας ἔδωκαν. Λαμβάνοντες γὰρ ἐκεῖνοι αὐτά, 
καὶ τὸν χρυσοῦ ἀφελόμενοι κόσμον, ἢ ῥεύμασι ποταμῶν ἀποπνίγουσιν, ἢ ὅταν 
φιλανθρωπότερόν τι περὶ αὐτῶν βουλεύσωνται, εἰς τὴν ἀλλοτρίαν ἀπαγαγόντες γῆν, τὴν 
ἐλευθερίαν αὐτῶν ἀποδίδονται. Τοῦτο καὶ οὗτοι πάσχουσιν. Ἐπειδὰν γὰρ τοῦ πατρῴου 
οἴκου καὶ τῆς ἐνταῦθα διατριβῆς ἀποπλανηθῶσι, περιτυγχάνουσι στόμασιν αἱρετικῶν, 
καὶ ταῖς γχώσσαις τῶν τῆς ἀληθείας ἐχθρῶν: εἶτα, καθάπερ ἀνδραποδισταὶ λαβόντες 
αὐτοὺς ἐκεῖνοι, καὶ τὸν χρυσοῦν τῆς πίστεως ἀφελόμενοι κόσμον, ἀποπνίγουσιν εὐθέως, 
οὐκ εἰς ποταμοὺς ἐμβάλλοντες, ἀλλ᾽ εἰς τὰ θολερᾷ τῆς δυσωδίας αὐτῶν καταποντίζοντες 
δόγματα. 


β᾽. Ὑμέτερον ἂν εἴη τῆς τῶν ἀδελφῶν τούτων προνοῆσαι σωτηρίας, καὶ ἐπαναγαγεῖν 
αὐτοὺς πρὸς ἡμᾶς, κἂν ἀνθέλκωσι, κἂν ἀντιτείνωσι, κἂν καταβοῶσι, κἂν ὀδύρωνται. 
Παιδικῆς ἡ φιλονεικία αὕτη καὶ ῥαθυμίᾳ διανοίας ἐστίν. Ἀλλ᾽ ὑμεῖς διορθώσατε τὴν 
ἀτελέστερον ἔτι διακειμένην αὐτῶν ψυχήν ὑμέτερόν ἐστι πεῖσαι γενέσθαι ἀνθρώπους 
αὐτούς. Ὥσπερ γὰρ τὸν ἀνθρωπίνην ἀποστρεφόμενον τροφήν, ἀκάνθας δὲ καὶ βοτάνας 
μετὰ τῶν θρεμμάτων βοσκόμενον, οὐκ ἂν εἴποιμεν ἄνθρωπον εἶναι: οὕτω δὴ τὸν τὴν 
ἀληθῆ καὶ προσήκουσαν ἀνθρωπίνῃ ψυχῇ μισοῦντα τροφήν, τὴν ἀπὸ τῶν θείων λογίων, 
ἐν δὲ βιωτικοῖς συλλόγοις καὶ συνεδρίοις ἀεὶ αἰσχρότητος γέμουσι καθήμενον, καὶ 
παράνομα βοσκόμενον ῥήματα, οὐκ ἂν εἴποιμεν ἄνθρωπον εἶναι. Ἄνθρωπος γὰρ καθ᾽ 
ἡμᾶς, οὐκ ἔ τις ἄρτον τρέφοιτο μόνον, ἀλλ᾽ εἰ τις πρὸς τῆς τροφῆς ἐκείνης θείων λογίων 
μετέχοι καὶ πνευματικῶν. Καὶ ὅτι τοῦτο ἄνθρωπος, ἄκουσον τοῦ Χριστοῦ λέγοντος" 
«Οὐκ ἐπ᾿ ἄρτῳ μόνῳ ζήσεται ἄνθρωπος, ἀλλ᾽ ἐν παντὶ ῥήματι ἐκπορευομένῳ διὰ 
στόματος Θεοῦ». Ὥστε διπλῆ τῆς ζωῆς ἡμῶν ἡ τροφή, ἡ μὲν ἐλάττων, ἡ δὲ βελτίων᾽ καὶ 
δεῖ μάλιστα ταύτης ἀντιποιεῖσθαι, ὥστε καὶ τὴν ψυχὴν διατρέφειν, καὶ μὴ περιορᾶν 
αὐτὴν λιμῷ τηκομένην. Ὑμέτερον οὖν αἱ εἴη ποιῆσαι τὴν πόλιν ἡμῖν μεστὴν ἀνθρώπων. 

Ἐπειδὴ οὖν ἔρημός ἐστιν ἀνθρώπων ἡ μεγάλη αὕτη καὶ πολυάνθρωπος, δίκαιοι δ᾽ ἂν 
εἴητε τοῦτον τῇ πατρίδι τὸν ἔρανον εἰσενεγκεῖν, καὶ τοὺς ἀδελφοὺς ἐπισπάσασθαι δεῖ, ἂν 
τὰ ἐντεῦθεν πρὸς ἐκείνους διακομίσητξ. Καὶ γὰρ τραπέζης τότε πείθομεν ἀπολαύειν, οὐχ 
ὅταν ἐπαινῶμεν τὴν τράπεζαν μόνον, ἀλλὰ καὶ ὅταν τῶν ἐξ αὐτῆς ἐδεσμάτων τοῖς 
ἀπολειφθεῖσιν ἔχωμέν τι παρασχεῖν. Τοῦτο καὶ ὑμεῖς ποιήσατε νῦν, καὶ δυοῖν θάτερον 
ἔσται πάντως, ἢ πείσατε αὐτοὺς πρὸς ἡμᾶς ἐπανελθεῖν, ἢ μένοντες ἐπὶ τῆς αὐτῆς 
φιλονεικίας, διὰ τῆς ὑμετέρας τραφήσονται γλώττης, μᾶλλον δὲ ἐπανήξουσι πάντως. Οὐ 
γὰρ αἱρήσονται ἐν χάριτος τρέφεσθαι μέρξι, παρὸν μετ᾽ ἐξουσίας τῆς πατρικῆς ταύτης 
ἀπολαύειν τραπέζης. Ἀλλ᾽ ὅτι μὲν τοῦτο ποιεῖτε, ἢ πεποιήκατε, ἢ ποιήσετε, πάνυ θαῤῥῶ 
καὶ πιστεύω: καὶ γὰρ αὐτὸν συνεχῶς ταῦτα παραινῶν οὐ διέλιπον" καὶ ὑμεῖς δὲ 
πεπληρωμένοι ἐστὲ πάσης γνώσεως, δυνάμενοι καὶ ἄλλους νουθετεῖν. Ὥρᾳ δὴ λοιπὸν 
τὴν ἡμετέραν ὑμῖν παραθεῖναι τράπεζαν τὴν εὐτελῆ ταύτην καὶ πτωχήν, καὶ πενίας μὲν 
πολλῆς γέμουσαν, ἔχουσαν δὲ ὄψον ἄριστον, ὑμῶν τῶν ἀκροωμένων τὴν ἐπιθυμίαν. 
Τράπεζαν γὰρ ἡδίστην οὐκ ἐδεσμάτων πολυτελείᾳ ποιεῖ μόνον, ἀλλὰ καὶ ἡ τῶν 
κεκλημένων ποιεῖ ὄρεξις" οὕτω λαμπρὰ τράπεζα εὐτελὴς φανεῖται, ὅταν μὴ μετὰ τοῦ 
πεινῆν προσβάλωσιν οἱ παρόντες᾽ οὕτω καὶ ἡ εὐτελὴς πολυτελὴς δείκνυται, ὅταν 
πεινῶντας λάβῃ τοὺς δαιτυμόνας. Ὅπερ οὖν καὶ ἕτερός τις συνιδών, ὅτι οὐ τῇ φύσει τῶν 
ἐδεσμάτων, ἀλλὰ τῇ διαθέσει τῶν ἑστιωμένων ἡ πολυτελείᾳ κρίνεται τῶν τραπεζῶν, 
οὕτω πῶς φησι «Ψυχὴ ἐν πλησμονῇ οὖσα, κηρίοις ἐμπαίζει, ψυχῇ δὲ ἐνδέει καὶ τὰ πικρὰ 
γλυκέα φαίνεται»" οὐ τῆς φύσεως τῶν προκειμένων μεταβαλλομένης, ἀλλὰ τῆς 
διαθέσεως τῶν ἑστιωμένων κλεπτούσης τὴν αἴσθησιν. Εἰ δὲ τὰ πικρὰ γλυκέα φαίνεται 
διὰ τὴν ἐπιθυμίαν τῶν κεκλημένων, πολλῷ μᾶλλον τὰ εὐτελῆ πολυτελῆ φαίνεται. Διὸ δὴ 
καὶ ἡμεῖς ἐσχάτῃ συζῶντες πενίᾳ, τοὺς φιλοτίμους τῶν ἑστιατόρων μιμούμεθα, καθ᾽ 
ἑκάστην σύναξιν πρὸς τὴν ἡμετέραν καλοῦντες ὑμᾶς τράπεζαν. Ποιοῦμεν δὲ τοῦτο, οὐ 
τῇ τῆς οἰκείας εὐπορίας πεποιθότες, ἀλλὰ τῇ τῆς ὑμετέρας ἀκροάσεως θαῤῥοῦντες. 


γ᾽. Τῆς μὲν οὖν ἐπιγραφῆς ὑμῖν τὸ χρέος ἅπαν καταβεβλήκαμεν, τῆς ἐπιγραφῆς, φημί, 
τῶν Πράξεως΄ τῶν ἀποστολικῶν. Ἀκόλουθον δὲ λοιπὸν ἦν καὶ τῆς ἀρχῆς ἅψασθαι τοῦ 
βιβλίου, καὶ εἶπεν τὶ ποτὲ ἐστι «Τὸν μὲν πρῶτον λόγον ἐποιήσαμεν περὶ πάντων, ὦ 
Θεόφιλε, ὧν ἤρξατο ὁ Ἰησοῦς ποιεῖν τε καὶ διδάσκειν». Ἀλλὰ Παῦλος οὐκ ἀφίησί με 
χρήσασθαι τῇ τάξει ταύτῃ τῆς ἀκολουθίας, πρὸς ἑαυτὸν καὶ τὰ οἰκεῖα κατορθώματα τὴν 
ἡμετέραν γλῶτταν καλῶν. Ἐπιθυμῶ γὰρ αὐτὸν ἰδεῖν εἰς Δαμασκὸν εἰσαγόμενον, 
δεδεμένον, οὐκ ἂν ἁλύσει σιδηρᾷ, ἀλλὰ φωνῇ δεσποτικῇ᾽ ἐπιθυμῶ ἰδεῖν ἁλιευθέντα τὸν 
ἰχθὺν τοῦτον τὸν μέγα, τὸν ἅπασαν ἀναβράσσοντα τὴν θάλασσαν, τὸν μυρίᾳ κύματα 
κατὰ τῆς Ἐκκλησίας ἐπεγείραντα᾽ ἐπιθυμῶ ἰδεῖν αὐτὸν ἁλιευθέντα, οὐκ ἀγκίστρῳ, ἀλλὰ 
λόγῳ δεσποτικῷ. Καθάπερ γὰρ τις ἁλιξὺς ἐπὶ πέτρας ὑψηλῆς καθήμενος, τὸν κάλαμον 
μετεωρίζων, ἀφ᾽ ὑψηλοῦ τὸ ἄγκιστρον ἀφίησιν εἰς τὸ πέλαγος᾽ οὕτω δὴ καὶ ὁ Δεσπότης 
ὁ ἡμέτερος, ὁ τὴν ἁλιείαν δείξας τὴν πνευματικήν, καθάπερ ἐφ᾽ ὑψηλῆς πέτρας τῶν 
οὐρανῶν καθήμενος, ὥσπερ ἄγκιστρον τὴν φωνὴν ταύτην ἀφεὶς ἄνωθεν, καὶ εἰπών, 
«Σαῦλε, Σαῦλε τὶ με διώκεις»; Οὕτως ἡλίευσε τὸν ἰχθὺν τοῦτον τὸν μέγαν. Καὶ οἷον ἐπὶ 
τοῦ ἰχθύος γέγονεν, ὃν ἡλίευσε Πέτρος κατὰ τὸ πρόσταγμα τὸ δεσποτικόν, τοιοῦτόν τι 

καὶ ἐπὶ τούτου συνέβη. Καὶ γὰρ καὶ οὗτος ὁ ἰχθὺς εὑρέθη στατῆρα ἔχων ἐν τῷ στόματι, 
στατῆρα μέν, κίβδηλον δέ: εἶχε μὲν γὰρ ζῆλον, οὐ κατ᾽ ἐπίγνωσιν δέ. Διὰ τοῦτο τὴν 
ἐπίγνωσιν αὐτῶν χαρισάμενος ὁ Θεός, δόκιμον ἐποίησε τὸ νόμισμα᾽ καὶ ὅπερ ἐπὶ τῶν 
ἁλιευομένων ἰχθύων γίνεται, τοῦτο καὶ ἐπὶ τούτου γέγονε. Καθάπερ γὰρ ἐκεῖνοι τοῦ 
πελάγους εὐθέως ἀνελκυσθέντες ἀποτυφλοῦνται, οὕτω καὶ οὗτος δεξάμενος εὐθέως τὸ 
ἄγκιστρον, καὶ ἀνασπασθεὶς εὐθέως ἐπετυφλώθη᾽ ἀλλ᾽ ἐκείνη ἡ τύφλωσις πᾶσαν 
οἰκουμένην ἀναβλέψαι ἐποίησε. Ταῦτ᾽ οὖν ἅπαντα ἰδεῖν ἐπιθυμῶ. Καὶ γὰρ εἰ πόλεμος 
ἡμῖν περιξιστήκει βαρβαρικός, καὶ ἐπὶ τῆς παρατάξεως οἱ πολέμιοι μυρία παρεῖχον ἡμῖν 
πράγματα, εἶτα ὁ στρατηγὸς τῶν βαρβάρων, ὁ μυρία προσάγων μηχανήματα, καὶ πάντα 
συγχέων τὰ ἡμέτερα, καὶ πολλοῦ θορύβου καὶ ταραχῆς πληρῶν, καὶ τὴν πόλιν αὐτὴν 
ἀπειλῶν κατασκάψειν, καὶ παραδώσειν πυρί, καὶ δουλείαν ἡμῖν ἐπανατεινόμενος, 
ἐξαίφνης ὑπὸ τοῦ βασιλέως τοῦ ἡμετέρου δεθεὶς αἰχμάλωτος εἰς τὴν πόλιν ἤγετο, πάντες 
ἂν μετὰ γυναικῶν καὶ παιδίων πρὸς τὴν θεωρίαν ἐκείνην ἐξεπηδήσαμεν. Ἐπεὶ οὖν καὶ 
νῦν πόλεμος συνέστηκεν, Ἰουδαίων θορυβούντων ἅπαντα καὶ ταραττόντων, καὶ πολλὰ 
τῇ τῆς Ἐκκλησίας ἀσφαλείᾳ προσαγόντων μηχανήματα, τὸ δὲ κεφάλαιον τῶν πολεμίων 
ἦν ὁ Παῦλος, ὁ πάντων μείζονα καὶ ποιῶν καὶ λέγων, ὁ πάντα θορύβῳ καὶ ταράττων, 
ἔδησε δὲ αὐτὸν ὁ Κύριος ἡμῶν Ἰησοῦς χριστό, ὁ βασιλεὺς ὁ ἡμέτερος, ἔδησε καὶ 
αἰχμάλωτον εἰσήγαγε τοῦτον τὸν πάντα ἀνατρέποντα, οὐκ ἐξέλθωμεν ἅπαντες ἐπὶ τὴν 
θεωρίαν ταύτην, ὥστε ἰδεῖν αὐτὸν αἰχμάλωτον ἀγόμενον; Καὶ γὰρ οἱ ἄγγελοι τότε ἐκ τῶν 
οὐρανῶν ὁρῶντες αὐτὸν δεδεμένον καὶ εἰσαγόμενον, ἐσκίρτων οὐκ ἐπειδὴ δεδεμένον 
εἶδον μόνον, ἀλλ᾽ ἐπειδὴ ἐνενόουν ὅσους ἀνθρώπους ἀπὸ τῶν δεσμῶν λύειν ἔμελλεν: 
οὐκ ἐπειδὴ χειραγωγούμενον ἐθεάσαντο, ἀλλ᾽ ἐπειδὴ ἐλογίζοντο, ὅσους ἀνθρώπους 
ἔμελλεν ἀπὸ τῆς γῆς εἰς τὸν οὐρανὸν χειραγωγεῖν ἐκεῖνος. Διὰ τοῦτο ἔχαιρον, οὐκ ἐπειδὴ 
πεπηρωμένον εἶδον, ἀλλ᾽ ἐπειδὴ ἐνενόουν ὅσους ἔμελλεν ἀπὸ σκότους ἐξαγαγεῖν. 
Πορεύθητι γάρ, φησίν, εἰς τὰ ἔθνη, καὶ ἀπαλλάξας αὐτοὺς ἀπὸ σκότους, μεταστήσεις 
αὐτοὺς εἰς τὴν βασιλείαν τῆς ἀγάπης Χριστοῦ. Διὰ ταῦτα τὸ προοίμιον ἀφείς, εἰς τὸ 
μέσον ἅλλεσθαι σπεύδω. Παῦλος γὰρ καὶ ὁ Παύλου πόθος ἠνάγκασεν ἡμᾶς πηδῆσαι 
τοῦτο τὸ πήδημα. Παῦλος καὶ ὁ Παύλου πόθος. Σύγγνωτέ μοι, μᾶλλον δὲ μὴ συγγνῶτε, 
ἀλλὰ καὶ ζηλώσατε τὸν ἔρωτα τοῦτον. Ὁ μὲν γὰρ ἄτοπον ἐρῶν ἔρωτα, εἰκότως 
συγγνώμην αἰτεῖ: ὁ δὲ τοιοῦτον ἐρῶν, καλλωπιζέσθω τῷ πόθῳ, καὶ πολλοὺς ποιείτω 
κοινωνοὺς τῆς ἐπιθυμίας, καὶ συνεραστὰς αὐτοὺς κατασκευαζέτω μυρίους. Εἰ μὰν γὰρ 
ἦν ὁδῷ βαδίζοντα καὶ τάξει προβαίνοντα, καὶ τὰ πρότερα εἰπεῖν, καὶ πρὸς τὰ μέσα 
φθάσαι, οὐκ ἂν τὴν ἀρχὴν ἀφέντες, εὐθέως ἐπὶ τὸ μέσον ἤλθομεν: ἐπειδὴ δὲ τῶν 
Πατέρων ὁ νόμος κελεύει μετὰ τὴν Πεντηκοστὴν ἀποτίθεσθαι τὸ βιβλίον, καὶ τῷ τέλει 
τῆς ἑορτῆς ταύτης συγκαταλύεται καὶ ἡ τοῦ βιβλίου ἀνάγνωσις, ἐφοβήθην μὴ ποτε περὶ 
τὰ προοίμια ἀσχολουμένων ἡμῶν καὶ διατριβόντων, προσεκδράμῃ τὴν ἡμετέραν ἄφιξιν 
τῆς ἱστορίας ἡ ἀκολουθία. Διὰ τοῦτο ἔδραμον ἀπὸ τῆς ἀρχῆς τοῦ διηγήματος, καὶ 
καθάπερ κεφαλῆς ὄπισθεν κατέχων τὸ προοίμιον τῆς ἱστορίας, κελεύσας μεῖναι καὶ 
στῆναι ὑμᾶς ἐν τῇ ἀρχῇ τῆς ὁδοῦ. Τῆς γὰρ τοῦ διηγήματος κεφαλῆς ἁψάμενος, θαῤῥῶν 
λοιπὸν ἅπασιν ἐπέξειμι τοῖς λοιποῖς, κἂν ἡ ἑορτὴ παρέλθῃ᾽ οὐδεὶς γὰρ ἡμῖν ἀκαιρίαν 
ἐγκαλέσει, αὐτῆς τῆς κατὰ τὴν ἀκολουθίαν ἀνάγκης τῶν τῆς ἀκαιρίας ἐγκλημάτων 

ἀπαλλαττούσης ἡμᾶς" διὰ τοῦτο ἀπὸ τῶν προοιμίων ἐπὶ τὸ μέσον ἔδραμον. Ὅτι γὰρ οὐκ 
ἦν ὁδῷ βαδίζοντα πρὸς Παῦλον ἐλθεῖν, ἀλλὰ προεξέδραμεν ἂν τῆς ἡμετέρας γλώττης τὸ 
βιβλίον, καὶ τὰς θύρας ἡμῖν ἀπέκλεισεν ἄν, ἐξ αὐτοῦ τοῦ προοιμίου ποιήσω φανερόν, εἰ 
καὶ ἤδη γέγονε τοῦτο δῆλον. 


δ᾽. Εἰ γὰρ ἐπιγραφὴν μόνην ὑμῖν ἀναγινώσκοντες καὶ ἐξηγούμενοι, τὸ ἥμισυ τῆς ἑορτῆς 
ἀνηλώσαμεν, εἰ καὶ πρὸς τὸ πέλαγος αὐτὸ τοῦ βιβλίου ἀπὸ τοῦ προοιμίου ἀρξάμενοι, τὸν 
λόγον ἀφεῖναι ἐπεχειρήσαμεν, πόσον ἂν ἀνηλώσαμεν χρόνον, ὥστε φθάσαι εἰς τὰ κατὰ 
τὸν Παῦλον διηγήματα; Μᾶλλον δὲ ἐξ αὐτοῦ τοῦ προοιμίου δῆλον ὑμῖν τοῦτο ποιῆσαι 
πειράσομαι. «Τὸν μὲν πρῶτον λόγον ἐποιησάμην περὶ πάντων, ὦ Θεόφιλε». Πόσα 
νομίζετε ἐνταῦθα εἶναι ζητήματα; Πρῶτον, τίνος ἕνεκεν ἀναμιμνήσκει αὐτὸν τοῦ 
προτέρου βιβλίου. Δεύτερον, τίνος ἕνεκεν λόγον καλεῖ, καὶ οὐχὶ Εὐαγγέλιον καίτοι γε 
Παῦλος Εὐαγγέλιον αὐτὸ καλεῖ, οὑτωσὶ λέγω, «Οὗ ὁ ἔπαινος ἐν τῷ Εὐαγγελίῳ διὰ 
πασῶν τῶν Ἐκκλησιῶν». περὶ τοῦ Λουκᾶ λέγων. Τρίτον, τίνος ἕνεκέν φησι, «Περὶ 
πάντων ὧν ἐποίησεν ὁ Ἰησοῦς». Εἰ γὰρ Ἰωάννης, ὁ ἀγαπητὸς τοῦ Χριστοῦ, ὁ τοσαύτης 
ἀπολαύσας παῤῥησίας, ὁ ἐπὶ τὸ στῆθος ἐκεῖνο τὸ ἅγιον κατακλιθῆναι καταξιωθείς, ὁ τὰς 
πληγὰς ἐκεῖθεν ἀρυσάμενος τοῦ Πνεύματος, οὗτος οὐκ ἐτόλμησε τοῦτο εἰπεῖν, ἀλλὰ 
τοσαύτῃ κέχρηται ἀσφαλείᾳ, ὡς εἰπεῖν, ὅτι «Εἰ ἐγράφετο καθ᾽ ἕν πάντα ὅσα ἐποίησεν ὁ 
Χριστός, οὐδ᾽ ἂν αὐτὸν οἶμαι χωρῆσαι τὸν κόσμον τὰ γραφόμενα βιβλία» πῶς οὗτος 
ἐτόλμησεν εἰπεῖν, ὅτι «Τὸν μὲν πρῶτον λόγον ἐποιησάμην περὶ πάντων, ὦ Θεόφιλε, ὧν 
ἐποίησεν ὁ Ἰησοῦς»: Ἄρα μικρὸν ἡμῖν τὸ ζήτημα τοῦτο εἶναι δοκεῖ; Κἀκεῖ μέν, 
«Κράτιστε Θεόφιλε», μετ᾽ ἐγκωμίου τὸ ὄνομα οὐδὲ γὰρ ἁπλῶς τοῦτο τοῖς ἁγίοις 
εἴρηται. Καὶ τάχα καὶ τοῦτο ἀπὸ μέρους ἐδείξαμεν, ὅτι οὐδὲ ἰῶτα ἕν, οὐδὲ μίαν κεραίαν 
ἁπλῶς ἔστιν ἰδεῖν ἐν ταῖς Γραφαῖς κειμένην. Εἰ τοίνυν ἐν τῷ προοιμίῳ τοσαῦτα 
ζητήματα, πόσον ἐμέλλομεν ἀναλίσκειν χρόνον τὰ ἑξῆς ἅπαντα ἐπιόντες; Διὰ ταῦτα 
ἠναγκάσθην τὸ ἐν μέσῳ παραδραμών, πρὸς Παῦλον ἐλθεῖν. Τίνος οὖν ἕνεκεν τὰ 
ζητήματα εἰπόντες, τὴν λύσιν αὐτῶν οὐκ ἐπηγάγομεν; Ἐθίζοντες ὑμᾶς μὴ διὰ παντὸς 
μεμασημένην δέχεσθαι τὴν τροφήν, ἀλλὰ πολλαχοῦ καὶ αὐτοὺς ἐπάγειν τὴν λύσιν τοῖς 
νοήμασιν, ὅπερ ποιοῦσιν αἱ περιστεραί. Καὶ γὰρ ἐκεῖναι τοὺς νεοττούς, ἕως μὲν ἂν ἐν τῇ 
καλιᾷ μένουσι, τῷ οἰκείῳ τρέφουσι στόματι: ἐπειδὰν δὲ αὐτοὺς δυνηθῶσιν ἐξαγαγεῖν τῆς 
νοσσιᾶς, καὶ ἴδωσιν αὐτοῖς παγέντα τὰ πτερά, οὐκέτι τοῦτο λοιπὸν ποιοῦσιν, ἀλλὰ 
φέρουσι μὲν τὸν κόκκον ἐπὶ τοῦ στόματος καὶ δεικνύουσιν᾽ ἐπειδὰν δὲ οἱ νεοττοὶ 
προσδοκήσαντες πλησίον ἔλθωσιν, αἱ μητέρες ἀφεῖσαι τὴν τροφὴν ἐπὶ τοῦ ἐδάφους, δι’ 
ἑαυτῶν κελεύουσιν ἀναλέγεσθαι: οὕτω καὶ ἡμεῖς ἐποιήσαμεν, λαβόντες τὴν πνευματικὴν 
τροφὴν ἐπὶ τοῦ στόματος, ἐκαλέσαμεν ὑμᾶς, ὡς δηλώσοντες ὑμῖν συνήθως τὴν λύσιν᾽ 
ἐπειδὴ δὲ προσήλθετε καὶ προσεδοκήσατε δέξασθαι, ἀφήκαμεν, ὥστε ὑμᾶς δι᾽ ὑμῶν 
αὐτῶν ἀναδέξασθαι τὰ νοήματα. Διὰ τοῦτο τὸ προοίμιον ἀφέντες, πρὸς Παῦλον 
ἐπειγόμεθα. Ἐροῦμεν δὲ οὐχ ὅσα τὴν Ἐκκλησίαν ὠφέλησε μόνον, ἀλλ᾽ ὅσα καὶ ἔβλαψε: 
καὶ γὰρ ἀναγκαῖος ἡμῖν οὗτος ὁ λόγος. Ἐροῦμεν πῶς ἐμαχήσατο τῷ λόγῳ τοῦ 
κηρύγματος, πῶς ἐπολέμησε τῷ Χριστῷ, πῶς ἐδίωξε τοὺς ἀποστόλους, πῶς τὰ τῶν 
πολεμίων ἐφρόνει, πῶς πάντων πλείονα παρεῖχε τῇ Ἐκκλησίᾳ πράγματα. Ἀλλὰ μηδεὶς 

αἰσχυνέσθω περὶ Παύλου ταῦτα ἀκούων. Οὐ γὰρ ἐστιν αὐτοῦ κατηγορήματα, ἀλλ᾽ 
ἐγκωμίων ὑπόθεσις. Οὐ γὰρ κατηγορίᾳ αὐτῷ πρότερον ὄντα φαῦλον, ὕστερον γενέσθαι 
χρῆσον, ἀλλὰ τὸ πρότερον ὄντα σπουδαῖον, ὕστερον μεταβάλλεσθαι πρὸς πονηρίαν ἀπὸ 
γὰρ τοῦ τέλους ἀξὶ τὰ πράγματα κρίνεται. Καὶ γὰρ τοὺς κυβερνήτας, κἂν μυρία ναυάγια 
ὑπομείνωσιν, ὅταν μέλλωσιν εἰς τὸν λιμένα καταίρειν, ἂν φορτίων πεπληρωμένην 
ὁλκάδα καταγάγωσιν, οὐ φαμὲν πεπρᾶχθαι κακῶς, τοῦ τέλους τὰ παρελθόντα 
ἀποκρύψαντος: καὶ τοὺς ἀθλητὰς πάλιν, κἂν μυρία πρότερον ἡττηθῶσι, τὴν δὲ περὶ τοῦ 
στεφάνου πάλην κρατήσωσιν, οὐκ ἀποστεροῦμεν τῶν ἐγκωμίων τῶν ἐπὶ τῇ νίκῃ διὰ τὰ 
πρότερα. Οὕτω καὶ ἐπὶ Παύλου ποιήσωμεν. Καὶ γὰρ καὶ οὗτος καὶ μυρία ναυάγια 
ὑπέμεινεν, ἀλλ᾽ ὅτξ εἰς τὸν λιμένα καταίρειν ἔμελλε, πεπληρωμένην ἐπήγαγε τῶν 
φορτίων τὴν ὁλκάδα. Καὶ ὥσπερ ὁ Ἰούδας οὐδὲν ὠφέλησε πρὸ τούτου μαθητὴς ὦν, εἶτα 
προδότης γενόμενος οὕτω καὶ οὗτος οὐδὲν παρεβλάβη πρὸ τούτου διώκτης ὦν, μετὰ δὲ 
ταῦτα γενόμενος εὐαγγελιστής. Ἐγκώμια Παύλου ταῦτά ἐστιν, οὐκ ἐπειδὴ κατέσκαψε 
τὴν Ἐκκλησίαν, ἀλλ᾽ αὐτὸς αὐτὴν πάλιν ῳᾧκοδόμησεν᾽ οὐκ ἐπειδὴ ἐπόρθησεν τὸν λόγον, 
ἀλλ᾽ ἐπειδὴ πορθήσας τὸν λόγον, αὐτὸς αὐτὸν πάλιν ηὔξησεν: οὐκ ἐπειδὴ ἐπολέμησε 
τοὺς ἀποστόλους, οὐ ἐπειδὴ διεσπάραξξ τὴν ἀγέλην, ἀλλ᾽ ἐπειδὴ διασπαράξας, ὕστερον 
αὐτὸς αὐτὴν συνεκρότησε. 


ε΄. Τὶ τούτου παραδοξότερον γένοιτ᾽ ἄν; Ὁ λύκος ἐγένετο ποιμήν: ὁ τὸ αἷμα τῶν 
προβάτων ἐκπίνων, οὐ διέλιπε τὸ αἷμα ἑαυτοῦ ἐκχέων ὑπὲρ τῆς τῶν προβάτων σωτηρίας. 
Βούλει μαθεῖν πῶς τὸ αἷμα τῶν προβάτων ἐξέπινε; Πῶς ἡμαγμένη ἦν αὐτοῦ ἡ γλῶσσα; 
«Σαῦλος δὲ ἔτι ἐμπνέων ἀπειλῆς καὶ φόνου εἰς τοὺς μαθητὰς τοῦ Κυρίου». Ἀλλ᾽ οὗτος ὁ 
ἀπειλῆς καὶ φόνου ἐμπνέων, καὶ τὸ αἷμα τῶν ἁγίων ἐκχέων, ἄκουσον πῶς τὸ αἷμα τὸ 
ἑαυτοῦ ἐξέχεεν ὑπὲρ τῶν ἁγίων. «Εἰ κατὰ ἄνθρωπον, φησίν, ἐθηριομάχησα ἐν Ἐφέσῳ»: 
καὶ πάλιν, «Καθ᾿ ἡμέραν ἀποθνήσκω»" καὶ πόλιν, «Ἐλογίσθημεν ὡς πρόβατα σφαγῆς». 
Καὶ ταῦτα ἔλεγεν ὁ παρὼν ὅτε ἐξεχεῖτο τὸ αἷμα Στεφόνου, καὶ ἦν συνευδοκῶν τῇ 
ἀναιρέσει αὐτοῦ. Ὁρᾷς πῶς ὁ λύκος ποιμὴν ἐγένετο; Ἄρ᾽ οὐκ αἰσχύνεσθε πρὸς τούτου 
ἀκούοντες ὅτι διώκτης ἦν καὶ βλάσφημος καὶ ὑβριστής; Εἴδετε πῶς μεῖζον αὐτοῦ 
ἐποίησε τὸ ἐγκώμιον ἡ προτέρα κατηγορία; Οὐκ ἔλεγον ὑμῖν ἐν τῇ προτέρᾳ συνάξει ὅτι 
τῶν πρὸ τοῦ σταυροῦ σημξβίων τὰ μετὰ τὸν σταυρὸν μείζονα ἐγένετο; Οὐκ ἔδειξα ὑμῖν 
καὶ ἀπὸ τῶν σημείων, καὶ ἀπὸ τῆς εὐνοίας τῶν μαθητῶν, καὶ πῶς πρὸ τούτου μὲν ὁ 
Χριστὸς ἐπιτάττων ἤγειρε τοὺς νεκρούς, ὕστερον δὲ αἱ σκιαὶ τῶν δούλων αὐτοῦ τοῦτο 
ἐποίουν; Πῶς τότε μὲν αὐτὸς κελεύων ἐθαυματούργει, ὕστερον δὲ οἱ δοῦλοι αὐτοῦ τῷ 
ὀνόματι αὐτοῦ κεχρημένοι μείζονα ἐποίησαν; Οὐκ εἶπον ὑμῖν περὶ τῶν ἐχθρῶν, πῶς 
διέσεισεν αὐτῶν τὸ συνειδός; Πῶς ἐκράτησε τῆς οἰκουμένης ἁπάσης; Πῶς μείζονα τὰ 
σημεῖα μετὰ τὸν σταυρὸν ἦν τῶν πρὸ τοῦ σταυροῦ; Ἀδελφὸς ἐκείνου καὶ ὁ σήμερον 
εἰσελθὼν λόγος. Τὶ γὰρ τοῦ κατὰ Παῦλον μεῖζον σημείου γένοιτ᾽ ἄν; Ζῶντα μὲν γὰρ 
αὐτὸν καὶ ὁ Πέτρος ἠρνήσατο, ἀποθανόντα δὲ ὁ Παῦλος ὡμολόγησε. Τοῦ δὲ νεκροὺς 
ἐγεῖραι διὰ τῶν σκιῶν μεῖζον σημεῖον ἦν τὸ τὴν γνώμην Παύλου ἐπισπάσασθαι καὶ ἑλεῖν. 
Ἐκεῖ μὲν γὰρ ἡ φύσις εἴπετο, καὶ οὐκ ἀντέλεγε τῷ ἐπιτάττοντι: ἐνταῦθα δὲ προαίρεσις ἦν 
τοῦ πεισθῆναι, καὶ τοῦ μὴ πεισθῆναι κυρία ὅθεν πολλὴ ἡ δύναμις τοῦ πείσαντος 

δείκνυται. Τοῦ γὰρ φύσιν διορθῶσαι τὸ προαίρεσιν μεταβαλεῖν πολλῷ μεῖζον ἦν᾽ μεῖζον 
ἄρα τῶν ἄλλων ἁπάντων σημεῖον ἐγένετο τὸ Παῦλον προσελθεῖν τῷ Χριστῷ μετὰ τὸν 
σταυρὸν καὶ τὸν τάφον. Καὶ γὰρ διὰ τοῦτο ἀφῆκεν αὐτὸν ὁ Χριστὸς πᾶσαν τὴν ἔχθραν 
ἐπιδείξασθαι, καὶ τότε ἐκάλεσεν, ἵνα ἀνύποπτον ποιήσῃ τῆς ἀναστάσεως τὴν ἀπόδειξιν, 
καὶ τὸν διδασκαλίας λόγον. Πέτρος μὲν γὰρ περὶ αὐτοῦ λέγων ἴσως ὑπωπτεύετο᾽ εἶχε 
γὰρ τις τῶν ἀναισχύντων εἰπεῖν τι. Εἶπον δὲ τῶν ἀναισχύντων, καὶ κἀκεῖ φανερὰ ἡ 
ἀπόδειξις ἦν. Καὶ γὰρ καὶ ἐκεῖνος αὐτὸν ἠρνήσατο πρότερον, καὶ ἠρνήσατο μεθ᾿ ὅρκου, 
ἀλλ᾽ ὅμως τὸν αὐτὸν τοῦτον ὁμολογῶν ὕστερον καὶ τὴν ψυχὴν ἐπέδωκε τὴν ἑαυτοῦ. Εἰ 
δὲ μὴ ἀνέστη, οὐκ ἂν ὁ ζῶντα ἀρνησάμενος, ὥστε μὴ ἀρνήσασθαι τελευτήσαντα, 
μυρίους ἂν θανάτους ὑ ὑπέμεινε: καὶ καὶ ἐπὶ Πέτρου φανερὰ ἡ ἀπόδειξις τῆς ἀναστάσεως 
ἦν. Πλὴν ἀλλ᾽ ἐκεῖνο μὲν εἶχον οἱ ἀναίσχυντοι λέγειν, ὅτι ἐπειδὴ μαθητὴς αὐτοῦ ἦν, 
ἐπειδὴ τραπέζης ἐκοινώνησεν αὐτῷ, καὶ τρία ἔτη αὐτῷ συνεγένετο, ἐπειδὴ διδασκαλίας 
ἀπήλαυσεν, ἐπειδὴ ἐκολακεύθη ὑπ᾽ αὐτοῦ ἀπατηθείς, διὰ τοῦτο κηρύττει αὐτοῦ τὴν 
ἀνάστασιν: ὅταν δὲ Παῦλος ἴδῃς τὸν οὐκ εἰδότα αὐτόν, τὸν οὐκ ἀκούσαντα αὐτοῦ, τὸν 
οὐ μετασχόντα τῆς διδασκαλίας, τὸν καὶ μετὰ τὸν σταυρὸν αὐτῷ πολεμοῦντα, τὸν 
ἀποκτιννύντα τοὺς εἰς αὐτὸν πιστεύοντας, τὸν πάντα συγχέοντα καὶ ταράττοντα, τοῦτον 
ἐξαίφνης μεταβεβλημένον, καὶ τοῖς ὑπὲρ τοῦ κηρύγματος καμάτοις ἅπαντας 
παρελάσαντα τοὺς τοῦ Χριστοῦ φίλους, ποίαν ἕξεις λοιπόν, εἰπὲ μοι, ἀναισχυντίας 
πρόφασιν, ἀπίστων τῷ τῆς ἀναστάσεως λόγῳ; Εἰ γὰρ μὴ ἀνέστη ὁ Χριστός, τὶς τὸν 
οὕτως ὦμόν καὶ ἀπάνθρωπον, τὶς τὸν ἐκπεπολεμωμένον καὶ ἠγριωμένον ἐπεσπάσατο ἄν, 
καὶ πρὸς ἑαυτὸν ἐπηγάγετο; Εἰπὲ γὰρ μοι, ὦ Ἰουδαῖε, τὶς Παῦλον ἔπεισε προσελθεῖν τῷ 
Χριστῷ; Πέτρος; Ἀλλ᾽ Ἰάκωβος; Ἀλλ᾽ Ἰωάννης; Ἀλλ᾽ οὗτοι πάντες αὐτὸν ἐδεδοίκεισαν 
καὶ ἔφριττον, καὶ οὐχὶ πρὸ τούτου μόνον, ἀλλὰ καὶ ὅτε τῶν φίλων ἐγένετο, ὅτε 
Βαρνάβας ἐπιλαβόμενος αὐτοῦ τῆς χειρὸς ἐπανήγαγεν εἰς Ἱεροσόλυμα, ἔτι ἐφοβοῦντο 
κολλᾶσθαι αὐτῷ᾽ καὶ ὁ μὲν πόλεμος ἐλέλυτο, ὁ δὲ φόβος ἐπέμενε τοῖς ἀποστόλοις. Οἱ 
οὖν καταλλαγέντα αὐτὸν ἔτι φοβούμενοι, ἐχθρὸν ὄντα καὶ πολέμιον ἐτόλμων πεῖσαι; 
Προσελθεῖν γὰρ ὅλως, ἢ στῆναι, ἢ διᾶραι στόμα, φανῆναι δὲ ὅλως ὑπέμενον; Οὐκ ἔστι 
ταῦτα, οὐκ ἔστιν: οὐκ ἦν ἀνθρωπίνη σπουδῇ τὸ γινόμενον, ἀλλὰ θείας χάριτος. Εἰ τοίνυν 
νεκρὸς ἦν, ὡς φατε, ὁ Χριστός, καὶ ἐλθόντες οἱ μαθηταὶ αὐτοῦ ἔκλεψαν αὐτόν, πῶς 
μείζονα τὰ σημεῖα μετὰ τὸν σταυρὸν ἐγένετο; Πῶς πλεῖον ἡ ἀπόδειξις τῆς δυνάμεως; Οὐ 
γὰρ μόνον μετέστησε τὸν πολέμιον, καὶ ἀρχηγὸν τῆς μάχην ὑμῶν καίτοι εἰ καὶ τοῦτο 
μόνον ἐποίησε, μεγίστης δυνάμεως ἦν τὸ τὸν ἐχθρὸν καὶ πολέμιον λαβεῖν αἰχμάλωτον: 
νῦν δὲ οὐχὶ τοῦτο μόνον εἰργάσατο, ἀλλὰ καὶ τούτου πολλῷ μεῖζον. Οὐ γὰρ μόνον 
μετέστησεν, ἀλλ᾽ οὕτως οἰκεῖον ἐποίησεν, οὕτως ἐπεσπάσατο πρὸς τὴν εὔνοιαν τὴν 
ἑαυτοῦ, ὡς καὶ αὐτῷ πάντα τῆς Ἐκκλησίας τὰ πράγματα ἐγχειρίσαι. «Σκεῦος γάρ, φησίν, 
ἐκλογῆς μοὶ ἐστιν οὗτος, τοῦ βαστάσαι τὸ ὄνομά μου ἐνώπιον ἐθνῶν καὶ βασιλέων», καὶ 
πλείονα τῶν ἀποστόλων πεῖσαι καμεῖν ὑπὲρ τῆς Ἐκκλησίας τῆς πρότερον ὑπ᾽ αὐτοῦ 
πολεμουμένης. 


ς᾽, Βούλει μαθεῖν πῶς αὐτὸν μετέστησε; Πῶς αὐτὸν φκειώσατο; Πῶς αὐτὸν 
ἐπεσπάσατο; Πῶς εἰς τοὺς πρώτους τῶν φίλων κατέληξεν; Οὐδενὶ τῶν ἀνθρώπων 

τοσαῦτα ἐθάῤῥησεν εἰπεῖν ἀπόῤῥητα, ὅσα τῷ Παύλῳ. Καὶ πόθεν τοῦτο δῆλον; «Ἤκουσα 
ἄῤῥητα ῥήματα, φησίν, ἃ οὐκ ἐξὸν ἀνθρώπῳ λαλῆσαι»; Εἶδες, ὁ ἐχθρός, ὁ πολέμιος 
πάσης εὔνοιαν ἐπεδείξατο; Διὰ τοῦτον ἀναγκαῖον καὶ τὸν πρότερον βίον αὐτοῦ εἰπεῖν᾽ 
καὶ γὰρ τὴν τοῦ Θεοῦ δείκνυσιν ἡμῖν φιλανθρωπίαν καὶ δύναμιν: φιλανθρωπίαν μέν, ὅτι 
ἐβουλήθη τὸν τοσαῦτα κακὰ ἐργασάμενον σῶσαι, καὶ πρὸς ἑαυτὸν ἐπισπάσασθαι: 
δύναμιν δέ, ὅτι βουληθεὶς ἴσχυσε. Καὶ τὴν Παύλου δὲ τοῦτο δείκνυσι ψυχήν, ὅτι οὐδὲν 
πρὸς φιλονεικίαν ἐποίει, οὐδὲ ἀνθρωπίνῃ προκατειλημμένης δόξῃ, καθάπερ οἱ Ἰουδαῖοι: 
ἀλλὰ ζήλῳ πεπυρωμένος, οὐκ ὀρθῷ μέν, ζήλῳ δὲ ὅμως: ὅπερ καὶ αὐτὸς ἐβόα λέγων, ὅτι 
«Ἁιὰ τοῦτο ἠλεήθην, ὅτι ἀγνοῶν ἐποίησα ἐν ἀπιστίᾳ» καὶ τὴν τοῦ Θεοῦ φιλανθρωπίαν 
ἐκπληττόμενος ἔλεγεν᾽ «Ἵνα ἐν ἐμοὶ πρώτων ἐνδείξηται Χριστὸς τὴν ἅπασαν 
μακροθυμίαν, πρὸς ὑποτύπωσιν δὲ τῶν μελλόντων πιστεύειν ἐπ᾿ αὐτῶν εἰς ζωὴν 
αἰώνιον» καὶ ἀλλαχοῦ πάλιν ἔλεγεν, ὅτι «Τὴν ἐνέργειαν τῆς δυνάμεως αὐτοῦ μάλιστα 
ἔδειξεν εἰς ἡμᾶς τοὺς πιστεύοντας». Εἶδες πῶς καὶ τὴν φιλανθρωπίαν ἔδειξε τοῦ Θεοῦ, 
καὶ τὴν δύναμιν, καὶ τὸ τῆς ἑαυτοῦ γνώμης ἀδέκαστον ὁ πρότερος Παύλου βίος; Τοῦτο 
γοῦν Γαλάταις γραφῶν εἰς ἀπόδειξιν παρήγαγε, τοῦ μὴ δι᾿ ἀνθρώπους μεταβαλέσθαι, 
ἀλλὰ θείᾳ μετενεχθῆναι δυνάμει, «Εἰ γὰρ ἀνθρώποις, φησίν, ἦρεσκον, Χριστοῦ δοῦλος 
οὐκ ἂν ἤμην». Καὶ πόθεν δῆλον ὅτι οὐκ ἀνθρώποις ἀρέσκων, πρὸς τὸ κήρυγμα 
μετέστης; «Ἠκούσατε, φησί, τὴν ἐμὴν ἀναστροφὴν ποτε ἐν τῷ Ἰουδαϊσμῷ, ὅτι καθ᾽ 
ὑπερβολὴν ἐδίωκον τὴν Ἐκκλησίαν τοῦ Θεοῦ, καὶ ἐπόρθουν αὐτήν». Οὐκ ἐν δέ, εἰ 
ἀνθρώποις ἀρέσκειν ἤθελε, μετέθετο πρὸς τὴν πίστιν. Διὰ τί; Ἐτιμᾶτο παρὰ Ἰουδαίοις, 
καὶ ἀδείας ἀπήλαυε πολλῆς, καὶ προεδρίας ἠξιοῦτο: οὐκ ἂν οὖν πρὸς ἐπικίνδυνον 
μετέστη βίον τὸν τῶν ἀποστόλων, τὸν δυσφημίας γέμοντα, τὸν συμφορῶν 
ἐμπεπλησμένον᾽ ὥστε αὐτὴν ἀθρόᾳ μεταβολῇ καὶ μεταστόσει, καὶ τὸ καταλιπεῖν μὲν τὴν 
παρὰ Ἰουδαίοις τιμὴν καὶ τὸν ἀπόλεμον βίον, ἀνταλλάξασθαι δὲ τὴν τῶν ἀποστόλων 
ζωήν, τὴν μυρίους ἔχουσαν θανάτους, μεγίστη γέγονεν ἀπόδειξις τοῦ μὴ δι᾽ ἀνθρωπίνην 
τινὰ πρόφασιν μετατεθῆναι τὸν Παῦλον. Διὰ τοῦτο καὶ ἡμεῖς ἐβουλήθημεν τὸν πρότερον 
αὐτοῦ βίον εἰς μέσον ἀγαγεῖν, καὶ δέξαι τὸν πεπυρωμένων ζῆλον τὸν κατὰ τῆς 
Ἐκκλησίας, ἵν᾽, ὅταν ἴδῃς τὴν πολλὴν προθυμίαν τὴν ὑπὲρ τῆς Ἐκκλησίας, θαυμάσῃς 
τὸν ποιοῦντα πάντα καὶ μετασκευάζοντα Θεόν. Διὰ τοῦτο καὶ ὁ μαθητὴς ὁ Παύλου τὰ 
πρότερα ἡμῖν μετ᾽ ἀκριβείας διηγήσατο, καὶ πολλῆς ἐμφάσεως, οὕτως εἰπών᾽ «Σαῦλος δὲ 
ἔτι ἐμπνέων ἀπειλῆς καὶ φόνου εἰς τοὺς μαθητὰς τοῦ Κυρίου». Ἐβουλόμην μὲν οὖν καὶ 
αὐτὸς ἄρξασθαι τοῦ προοιμίου σήμερον, ἐβουλόμην ἐμβαλεῖν εἰς τὴν ἀρχὴν τοῦ 
διηγήματος, ἀλλ᾽ ὁρῶ πέλαγος νοημάτων ἀπὸ τοῦ ὀνόματος μόνον. Ἔννόησον γὰρ ὅσον 
εὐθέως ἡμῖν κινεῖ ζήτημα, τό, «Σαῦλος», τοῦτο᾽ ἐν γὰρ ταῖς ἐπιστολαῖς ἕτερον ὄνομα 
ὁρῶ κείμενον: «Παῦλος δοῦλος Ἰησοῦ Χριστοῦ, κλητὸς ἀπόστολος: Παῦλος καὶ 
Σωσθένης: Παῦλος κλητὸς ἀπόστολος: Ἰδὲ ἐγὼ Παῦλος λέγω ὑμῖν»: νυνὶ δὲ ὡς Παῦλος, 
καὶ πανταχοῦ Παῦλος καλεῖται, ἀλλ᾽ οὐχὶ Σαῦλος λέγεται. Τίνος οὖν ἕνεκεν πρὸ τούτου 
μὲν Σαῦλος, μετὰ δὲ ταῦτα Παῦλος ἐκλήθη; Οὐκ ἔστι ψιλὸν τὸ ζήτημα: καὶ γὰρ Πέτρος 
εὐθέως ἐπιτρέχει: καὶ γὰρ κἀκεῖνος πρὸ τούτου μὲν Σίμων ἐλέγετο, μετὰ δὲ ταῦτα 
ὠνομάσθη Κηφᾶς: καὶ υἱοὶ Ζεβεδαίου, Ἰάκωβος καὶ Ἰωάννης, Υἱοὶ βροντῆς 
μετωνομάσθησαν. Καὶ οὐκ ἐν τῇ Καινῇ δὲ μόνον, ἀλλὰ καὶ ἐν τῇ Παλαιᾷ εὑρίσκομεν τὸν 

Ἀβραὰμ πρὸ τούτου μὲν Ἀβρὰμ λεγόμενον, μετὰ ταῦτα δὲ Ἀβραάμ: καὶ τὸν Ἰακὼβ νῦν 
μὲν Ἰακὼβ λεγόμενον, μετὰ δὲ ταῦτα Ἰσραήλ᾽ καὶ τὴν Σάῤῥαν πρὸ τούτου Σάραν 
λεγομένην, μετὰ δὲ ταῦτα Σάῤῥαν. καὶ πολλὴν ἡμῖν τῶν ὀνομάτων ἡ μετάθεσις παρέχει 
τὴν ζήτησιν᾽ καὶ δέδοικα μή, πολλὰ ῥεύματα ποταμῶν ἐξαίφνης ἀφείς, ἀποπνίξω τῆς 
διδασκαλίας τὸν λόγον. Καθάπερ γὰρ ἐν χωρίῳ νοτίδα ἔχοντι, ὅπουπερ ἂν διασκάψῃ τις, 
πηγαὶ πανταχόθεν ἐκπηδῶσιν: οὕτω καὶ ἐν τῷ χωρίῳ τῶν θείων Γραφῶν, ὅπουπερ ἂν 
διάνοιξης, ποταμοὺς ἐξιόντας ὄψει πολλούς, ὅθεν καὶ πάντας αὐτοὺς ἀθρόον ἀφεῖναι 
τήμερον δέος ἐστὶν οὐ μικρόν. Διόπερ τὸν ἡμέτερον ἀποφράξας ῥύακα, παραπέμψω τὴν 
ὑμετέραν ἀγάπην πρὸς τὴν ἱερὰν πηγὴν τῶν προέδρων τούτων καὶ διδασκάλων τὴν 
καθαρὰν ταύτην καὶ πότιμον καὶ γλυκύν, νᾶμα τὸ ἐξ αὐτῆς ἐξερχόμενον τῆς πέτρας τῆς 
νοητῆς. Παρασκευάσωμεν τοίνυν τὴν διάνοιαν πρὸς ὑποδοχὴν τῆς διδασκαλίας, 
ἀρύσασθαι τὰ πνευματικὰ νάματα, ἵνα γένηται ἐν ἡμῖν πηγὴ ὕδατος ἁλλομένου εἰς ζωὴν 
αἰώνιον: ἧς γένοιτο πάντας ἡμᾶς ἐπιτυχεῖν χάριτι καὶ φιλανθρωπίᾳ τοῦ Κυρίου ἡμῶν 
Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρὶ δόξα, τιμή, κράτος, ἅμα τῷ ἁγίῳ καὶ 
ζωοποιῷ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Πρὸς τοὺς ἐγκαλοῦντας ὑπὲρ τοῦ μήκους 
τῶν εἰρημένων. καὶ πρὸς τοὺς 
δυσχεραίνοντας ὑπὲρ τῆς βραχυλογίας. 
καὶ περὶ τῆς τοῦ Σαύλου προσηγορίας καὶ 
Παύλου. καὶ τίνος ἕνεκεν Ἀδὰμ ὁ πρῶτος 
ἄνθρωπος ἐκλήθη. ὅτι χρησίμως καὶ 
συμφερόντως. καὶ εἰς τοὺς νεοφωτίστους. 


α΄. Τὶ ποτε ἄρα χρὴ ἡμᾶς ποιῆσαι τήμερον; Τὸ μὲν γὰρ πλῆθος ὑμῶν ὁρῶν, δέδοικα πρὸς 
μῆκος ἐκτεῖναι τὸν λόγον. Καὶ γὰρ ὅταν ἡ διδασκαλία μακροτέρω προβαίνῃ, ὁρῶ 
συμπατουμένους ὑμᾶς, στενοχωρουμένους, καὶ τὴν ἀπὸ τῆς στενοχωρίας θλῖψιν τῇ τῆς 
ἀκροάσεως ἀκριβείᾳ λυμαινομένην᾽ ἀκροατὴς γὰρ ἀνέσεως οὐκ ἀπολαύων, οὐδὲ μετὰ 
σπουδῆς προσέχειν τοῖς λεγομένοις δύναιτ᾽ ἄν. 


Τὸ μὲν οὖν πλῆθος ὑμῶν, ὡς ἔφην, ὁρῶν, δέδοικα πρὸς μῆκος ἐκτεῖναι τὸν λόγον: τὸν 
δὲ πόθον ὑμῶν λογιζόμενος φοβοῦμαι συστεῖλαι τὴν διδασκαλίαν. Ὁ γὰρ διψῶν, ἐὰν μὴ 
πρότερον πεπληρωμένην ἴδῃ τὴν φιάλην, οὐδὲ τοῖς χείλεσιν αὐτὴν ἡδέως ἂν 
προσαγόγοι: ἀλλὰ κἂν μὴ πᾶσαν αὐτὴν ἐκπίνειν μέλλοι, πᾶσαν αὐτὴν γέμουσαν ἰδεῖν 
ἐπιθυμεῖ. Διὰ τοῦτο οὐκ ἔχω τὶ χρήσομαι τῇ δημηγορίᾳ. Καὶ γὰρ τῇ βραχυλογίᾳ τὸν 
κάματον ὑποτέμνεσθαι τὸν ὑμέτερον βούλομαι, καὶ τῷ μήκει τοῦ λόγου τὴν ἐπιθυμίαν 
ὑμῶν ἐμπλῆσαι. Ἀλλ᾽ ἑκάτερα πολλάκις ταῦτα ἐποίησα, καὶ οὐδὲ ἅπαξ τὴν αἰτίαν 
διέφυγον. Οἶδα ὅτι πολλάκις φειδόμενος ὑμῶν πρὸ τοῦ τέλους κατέλυσα τὸν λόγον, καὶ 
κατεβόησα ἡμῶν οἱ ψυχὴν ἀκόρεστον ἔχοντες, οἱ συνεχῶς μὲν τῶν θείων ἀπολαύοντες 
ναμάτων, οὐδέποτε μὲ ἐμπιπλάμενοι, οἱ «Μακάριοι ἐκεῖνοι, οἱ πεινῶντες καὶ διψῶντες 
τὴν δικαιοσύνην», καὶ τὰς παρὰ τούτων καταβοήσεις φοβηθεὶς πάλιν προῆλθον μέχρι 
πολλοῦ τὴν διδασκαλίαν ἐκτείνων, καὶ διὰ τοῦτο αἰτίαν ὑπέμενον. Οἱ γὰρ βραχυλογίας 
ἐρῶντες ἀπαντῶντες παρεκάλουν τῆς αὐτῶν ἀσθενείας φείδεσθαι, καὶ συστέλλειν τὸ 
μῆκος τῶν λεγομένων. Ὅταν μὲν οὖν στενοχωρουμένους ὑμᾶς ἴδω, πρὸς σιγὴν 
συνδελαύνω τὸν λόγον᾽ ὅταν δὲ στενοχωρουμένους, καὶ οὐκ ἀφισταμένους, ἀλλ᾽ 
ἐκκρεμαμένους πρὸς πλείονα δρόμον, τὴν γλῶτταν διξγείρειν ἐπιθυμῶ. «Στενὰ μοι 
πάντοθεν». Τὶ πάθω; Ὁ μὲν ἑνὶ δουλεύων κυρίῳ, καὶ μιᾷ γνώμῃ ὑπηρετεῖν 
ἀναγκαζόμενος, μετ᾽ εὐκολίας ἀρέσκειν δύναται τῷ δεσπότῃ, καὶ μὴ διαμαρτάνειν ἐγὼ 
δὲ πολλοὺς ἔχω δεσπότας, δήμῳ τοσούτῳ δουλξύειν ἀναγκαζόμενος διάφορον ἔχοντι 

γνώμην. Ταῦτα δὲ εἶπον οὐ δυσχεραίνων τὴν δουλείαν, μὴ γένοιτο, οὐδὲ δραπετεύων 
τὴν δεσποτείαν ὑμῶν. Οὐδὲν γὰρ μοι τῆς δουλείας ταύτης σεμνότερον. Οὐχ οὕτω 
βασιλεὺς ἐπὶ τῷ διαδήματι καὶ τῇ πορφυρίδι μέγα φρονεῖ, ὡς ἐγὼ νῦν ἐπὶ τῇ δουλείᾳ τῆς 
ὑμετέρα ἀγάπης ἐγκαλλωπίζομαι. Ἐκείνην μὲν γὰρ τὴν βασιλείαν θάνατον διαδέχξται᾽ 
ταύτην δὲ τὴν δουλείαν, ἂν ἀπαρτισθῇ καλῶς, βασιλεία οὐρανῶν ἀναμένει. «Μακάριος 
γὰρ ὁ πιστὸς δοῦλος καὶ φρόνιμος, ὃν κατέστησεν ὁ κύριος αὐτοῦ διδόναι τὸ σιτομέτριον 
τοῖς συνδούλοις αὐτοῦ. ἤμὴν λέγω ὑμῖν, ἐπὶ πᾶσι τοῖς ὑπάρχουσιν αὐτοῦ καταστήσει 
αὐτόν». Εἶδες πόσον τὸ κέρδος τῆς δουλείας ταύτης, ὅταν σπουδαίως γένηται; Ἐπὶ πᾶσι 
τοῖς ὑπάρχουσι τοῦ δεσπότου καθίσταται. Οὐ φεύγω τοίνυν τὴν δουλείαν" μετὰ γὰρ 
Παύλου δουλεύω. Καὶ γὰρ ἐκεῖνός φησιν, ὅτι «Οὐχ ἑαυτοὺς κηρύττομεν, ἀλλὰ Χριστὸν 
Ἰησοῦν Κύριον, ἑαυτοὺς δὲ δούλους ὑμῶν διὰ Ἰησοῦν». Καὶ τὶ λέγω Παῦλον; Εἰ ὁ ἐν 
μορφῇ Θεοῦ ὑπάρχων ἑαυτὸν ἐκένωσε μορφὴν δούλου λαβὼν διὰ τοὺς δούλους, τὶ μέγα 
εἰ ὁ δοῦλος ἐγὼ δοῦλος ἐγενόμην τοῖς συνδούλοις δι᾿ ἐμαυτόν. Οὐ τοίνυν δραπετεύων 
ὑμῶν τὴν δεσποτείαν ταῦτα εἶπον, ἀλλ᾽ ἀξιῶν συγγνώμης τυχεῖν, ἐὰν μὴ ταῖς ἁπάντων 
γνώμαις κατάλληλον παραθῶμαι τὴν τράπεζαν. Μᾶλλον δὲ τοῦτο ποιήσατε ὃ λέγω νῦν. 
Ὑμεῖς οἱ μὴ δυνάμενοι ἐμπλησθῆναί ποτε, ἀλλὰ πεινῶντες καὶ διψῶντες τὴν 
δικαιοσύνην, καὶ μακρῶν ἐπιθυμοῦντες λόγων, διὰ τὴν ἀσθένειαν τῶν ὑμετέρων 
ἀδελφῶν ἀνάσχεσθε τοῦ συνήθους περικοπτομένου μέτρου τῶν λόγων. Πάλιν ὑμεῖς οἱ 
βραχυλογίας ἐρῶντες καὶ ἀσθενέστερον διακείμενοι, διὰ τοὺς ἀδελφοὺς τοὺς ὑμετέρους 
τοὺς ἀκορέστους μικρὸν καρτερήσατξε πόνον, ἀλλήλων τὰ βάρη βαστάζοντες, καὶ οὕτως 
ἀναπληρώσατε τὸν νόμον τοῦ Χριστοῦ. Οὐχ ὁρᾶτε τοὺς Ὀλυμπιακοὺς ἀθλητὰς εἰς 
μέσον τοῦ θεάτρου ἑστῶτας, ἐν μεσημβρίᾳ μέσῃ καθάπερ ἐν καμίνῳ τῷ σκάμματι καὶ 
γυμνῷ τῷ σώματι τὴν ἀκτῖνα δεχομένους, ὥσπερ τινὰς ἀνδριάντας χαλκοῦς καὶ ἡλίῳ καὶ 
κονιορτῷ καὶ πνίγει μαχομένους, ἵνα τὴν τοσαῦτα ταλαιπωρήσασαν κεφαλὴν φύλλοις 
δάφνης ἀναδήσωνται; Ὑμῖν δὲ οὐ στέφανος δάφνης, ἀλλὰ στέφανος δικαιοσύνης 
πρόκειται τῆς ἀκροάσεως ὁ μισθός, καὶ οὐδὲ μέχρι μεσημβρίας μέσης ὑμᾶς κατέχομεν, 
ἀλλ᾽ ἀπ᾽ αὐτῶν τῶν προοιμίων τῆς ὑμετέρας ἕνεκα ὀλιγωρίας διαφίεμεν, ἔτι τοῦ ἀέρος 
ὄντος ψυχροτέρου, καὶ οὐ διαθερμαινομένου ταῖς ἀπὸ τῶν ἀκτίνων βολαῖς, οὐ γυμνῇ τῇ 
κεφαλῇ κελεύοντες ὑμᾶς τὴν ἀκτῖνα δέχεσθαι, ἀλλ᾽ ὑπὸ τὸν θαυμαστὸν τοῦτον ἄγομεν 
ὄροφον, καὶ τὴν ἀπὸ τῆς στενῆς παρέχομεν παραμυθίαν παντὶ τρόπῳ ἐπινοοῦντες ὑμῖν 
ἄνεσιν, ὥστε γενέσθαι τῶν λεγομένων μόνιμον τὴν ἀκρόασιν. Μὴ δὴ γενώμεθα 
μαλακώτεροι τῶν παιδίων τῶν ἡμετέρων τῶν εἰς διδασκαλεῖα βαδιζόντων᾽ ἐκεῖνα πρὸ 
τῆς μεσημβρίας οὐ τολμᾷ ἀναχωρῆσαι οἴκαδε, ἀλλ᾽ ἄρτι τοῦ γάλακτος ἀποσπασθέντα, 
ἄρτι τῆς θηλῆς ἀποστάντα, οὐδέπω οὐδὲ πέντε ἐτῶν ἡλικίαν ἄγοντα, ἐν νεαρῷ καὶ ἁπαλῷ 
σώματι πᾶσαν καρτερίαν ἐπιδείκνυται: κἂν πνῖγος, κἂν δίψος, κἂν ἄλλο ὁτιοῦν 
παρενοχλῇ, πρὸς μεσημβρίαν μέσην διακαρτερεῖ, καὶ ταλαιπωρεῖται ἐν τῷ διδασκαλείῳ 
καθήμενα. Εἰ καὶ μηδένα οὖν ἕτερον, ἐκεῖνα μιμησώμεθα τὰ παιδία ἡμεῖς οἱ ἄνδρες οἱ 
φθάσαντες εἰς μέτρον ἡλικίας. Εἰ γὰρ τοὺς λόγους τοὺς περὶ ἀρετῆς μὴ ἀνεχόμεθα 
ἀκούειν, τὶς ἡμῖν πιστεῦσαι δυνήσεται, ὅτι τοὺς πόνους τοὺς ὑπὲρ τῆς ἀρετῆς 
ὑπομενοῦμεν; Εἰ πρὸς τὴν ἀκρόασιν οὕτω βάναυσοι, πόθεν δῆλον, ὅτι πρὸς τὴν πρᾶξίν 
ἐσμδν διεγηγερμένοι; Εἰ τὸ εὐκολώτερον παραπεμψώμεθα, πῶς τὸ δυσκολώτερον 

οἴσομεν; Ἀλλὰ πολλὴ ἡ στενοχωρία, πολλὴ ἡ βία. Ἀλλ᾽ ἄκουσον ὅτι βιασταὶ ἁρπάζουσι 
τὴν βασιλείαν τῶν οὐρανῶν, ὅτι στενὴ καὶ τεθλιμμένη ἡ ὁδὸς ἡ ἀπάγουσα εἰς τὴν ζωήν. 
Ἐπεὶ οὖν στενὴν καὶ τεθλιμμένην ὁδὸν βαδίζομεν, δεῖ ἡμᾶς καὶ ἑαυτοὺς στενοχωρεῖν καὶ 
θλίβειν, ἵνα δυνηθῶμεν διοδεῦσαι τὴν στενὴν καὶ τεθλιμμένην ὁδόν. Ὁ γὰρ ἐμπλατύνων 
ἑαυτόν, οὐκ ἂν οὕτω ῥᾳδίως τὴν ἐστενωμένην ὁδὸν διαδράμοι, ἀλλ᾽ ὁ συνέχων, καὶ 
θλίβων, καὶ πιέζων. 


β΄. Οὐδὲ γὰρ περὶ τῶν τυχόντων ἐστὶν ἡμῖν ἡ ζήτησις σήμερον, ἀλλ᾽ ὑπὲρ ζητήματος τὴν 
ἀρχὴν μὲν λαβόντος χθές, τὴν δὲ λύσιν μὴ λαβόντος διὰ τὸ πολλὰ γενέσθαι τὰ 
προβλήματα. Τὶ δὴ τοῦτό ἐστι; Περὶ τῆς τῶν ὀνομάτων θέσεως ἐζητοῦμεν, ἅπερ ἐπέθηκε 
τοῖς ἁγίοις ὁ Θεός. Τοῦτο δὲ τὸ πρᾶγμα δοκεῖ μὲν ψιλὸν εἶναι, εἴ τις ἀκούσειε: πολὺν δὲ 
ἔχει θησαυρόν, εἰ τὶς μετὰ ἀκριβείας προσέχοι. Καὶ γὰρ τὴν χρυσῖτιν γῆν τὴν ἐν τοῖς 
μετάλλοις κειμένην οἱ μὲν ἄπειροι καὶ ἁπλῶς ὁρῶντες γῆν νομίζουσιν εἶναι μόνον ψιλήν, 
καὶ οὐδὲν πλέον ἔχειν τῆς ἑτέρας" οἱ δὲ τοῖς ὀφθαλμοῖς τῆς τέχνης καταμανθάνοντες 
ἴσασι τῆς γῆς ταύτης τὴν εὐγένειαν, καὶ τῷ πυρὶ παραδόντες αὐτῆς τὴν βάσανον, ἅπασαν 
αὐτῆς ἐκκαλύπτουσι τὴν ὑπεροχήν. Οὕτω δὴ καὶ ἐπὶ τῶν θείων Γραφῶν, οἱ μὲν ἁπλῶς 
ἀναγινώσκοντες τὰ γράμματα, γράμματα εἶναι νομίζουσι ψιλὰ καὶ τῶν ἄλλων πλέον 
ἔχειν οὐδέν: οἱ δὲ τοῖς τῆς πίστεως ὀφθαλμοῖς αὐτὰ καταμανθάνοντες, καθάπερ ἐκεῖνοι 
τοῖς τῇ τέχνης ὀργάνοις, πυρὶ τοῦ Πνεύματος παραδιδόντες αὐτῶν τὴν ἐξέτασιν, ἅπαντα 
τὸν χρυσὸν αὐτῶν ὄψονται ῥᾳδίως. Πόθεν οὖν ἡ ἀρχὴ τῆς ζητήσεως γέγονεν; Οὐδὲ γὰρ 
ἁπλῶς ἐνεπέσαμεν εἰς τὴν πραγματείαν ταύτην, ἵνα μὴ τις ἡμῶν ἀκαιρίαν καταγινώσκῃ; 
ἀλλ᾽ ἐπεθυμήσαμεν εἰπεῖν τὰ Παύλου κατορθώματα, τῶν Πράξεων τῶν ἀποστολικῶν 
ὑμῖν ὑπαναγινωσκομένων, καὶ ἡψάμεθα τοῦ προοιμίου τῆς ἱστορίας ηὔραμεν δὲ τὴν 
ἀρχὴν τοῦ διηγήματος οὕτως ἔχουσαν᾽ «Σαῦλος δὲ ἔτι ἐμπνέων ἀπειλῆς καὶ φόνου εἰς 
τοὺς μαθητὰς τοῦ Κυρίου». Εὐθέως ὑμᾶς διετάραξεν ἡ τοῦ ὀνόματος ἐναλλαγή᾽ 
εὑρίσκομεν γὰρ ἐν ταῖς Ἐπιστολαῖς ἀπάσαις, καὶ ἐν τοῖς προοιμίοις ἐκείνοις οὐ Σαύλον 
αὐτόν, ἀλλὰ Παῦλον καλούμενον, καὶ τοῦτο οὐκ ἐπὶ τούτου μόνου, ἀλλὰ καὶ ἐπὶ πολλῶν 
ἑτέρων γινόμενον. Καὶ γὰρ καὶ ὁ Πέτρος Σίμων ἐλέγετο πρὸ τούτου, καὶ τὰ τέκνα 
Ζεβεδαίου Ἰάκωβος καὶ Ἰωάννης υἱοὶ βροντῆς μετωνομάσθησαν ὕστερον, καὶ ἐν τῇ 
παλαιᾷ δὲ τὸ ἔθος αὐτὸ τοῦτο ἴδοι τις ἂν ἐπ᾽ ἐνίων κρατῆσαν᾽ καὶ γὰρ Ἀβραὰμ πρότερον 
Ἀβρὰμ λεγόμενος μετὰ ταῦτα Ἀβραὰμ ἐκαλεῖτο, καὶ Σάῤῥα πρὸ τούτου Σάρα, μετὰ δὲ 
ταῦτα Σάῤῥα ὠνομάσθη, καὶ ὁ Ἰακὼβ δὲ μετὰ ταῦτα Ἰσραὴλ προσηγορεύετο: ἄτοπον 
οὖν ἔδοξεν ἡμῖν εἶναι τοσοῦτον ὀνομάτων θησαυρὸν παραδραμεῖν ἁπλῶς. Τοῦτο δὲ καὶ 
ἐπὶ ἀρχόντων τῶν ἔξωθεν συμβαῖνον εὕροι τις ἄν᾽ καὶ γὰρ καὶ ἐκείνοις διπλοῦς ὁ 
χρηματισμὸς τῶν ὀνομάτων. Ὅρα δέ’ «“Πιεδέξζατο, φησί, τὸν Φήλικα Πόρτιος Φῆστος»" 
καὶ πάλιν, «Συνῆν τις τῷ ἀνθυπάτῳ καλουμένω Σεργίῳ Παύλῳ»᾽" καὶ ὁ τὸν Χριστὸν 
ἐκδοὺς τοῖς Ἰουδαίοις Πόντιος Πιλᾶτος ἐλέγετο. Οὐ τοῖς ἄρχουσι δὲ μόνον, ἀλλὰ καὶ 
τοῖς στρατιώταις πολλάκις διπλᾶ τὰ ὀνόματα, καὶ τοῖς τὸν ἰδιωτικὸν ἀνῃρημένοις βίον 
ἀπὸ αἰτίας τινὸς καὶ ὑποθέσεως διπλῆ γέγονεν ἡ προσηγορία. Ἀλλ᾽ ὑπὲρ μὲν ἐκείνων 
οὐδὲν ἡμῖν ὄφελος ζητεῖν πόθεν οὕτως ἐκλήθησαν. ὅταν δὲ ὁ Θεὸς ὀνομάζῃ, πᾶσαν 
ἐπιδείκνυσθαι σπουδὴν χρὴ ὡς εὑρεῖν τὴν αἰτίαν. 

Οὐδὲν γὰρ ἁπλῶς οὔτε εἰκῆ οὔτε ποιεῖν οὔτε λέγειν ὁ Θεὸς εἴωθεν, ἀλλ᾽ ἕκαστον μετὰ 
τῆς αὐτῷ προσηκούσης σοφίας. Τὶ δήποτε οὖν Σαῦλος ἐλέγετο, ὅτε ἐδίωκεν, καὶ Παῦλος 
μετωνομάσθη, ὅτε ἐπίστευσε; Τινὲς φασιν ὄντι ἡνίκα μὲν ἐθορύβει καὶ ἐτάραττε καὶ 
συνέχξεν ἅπαντα, καὶ τὴν Ἐκκλησίαν ἐσάλξυε, Σαῦλος ἐλέγετο, δι᾽ αὐτὸ τοῦτο τὸ 
σαλξύειν τὴν Ἐκκλησίαν, ἀπὸ τοῦ πράγματος λαβὼν τὴν προσηγορίαν: ἐπειδὴ δὲ ἀπέστη 
τῆς μανίας ἐκείνης καὶ τὴν ταραχὴν ἀπέθετο, καὶ τὸν πόλεμον κατέλυσε, καὶ τοῦ διώκειν 
ἐπαύσατο, πάλιν Παῦλος ἀπὸ τοῦ παύσασθε μετωνομάσθη: ἀλλ᾽ ἕωλος οὗτος ὁ λόγος 
καὶ οὐκ ἀληθής, καὶ διὰ τοῦτο αὐτὸν τέθεικα εἰς μέσον, ἵνα μὴ παρακρούησθε ταῖς 
ψιλαῖς αἰτιολογίαις. Πρῶτον μὲν γὰρ οἱ γονεῖς αὐτῷ τοῦτο τεθείκασι τοὔνομα οὐχὶ 
προφῆταί τινες ὄντες, καὶ τὸ μέλλον προορῶντες. Ἔπειτα εἰ διὰ τοῦτο Σαῦλος ἐλέγετο, 
ἐπειδὴ τὴν Ἐκκλησίαν ἐσάλευε καὶ ἐτάραττεν, ἔδει παυσάμενον αὐτὸν τοῦ σαλεύειν τὴν 
Ἐκκλησίαν εὐθέως καὶ τὸ ὄνομα ἀποθέσθαι: νῦν δὲ ὁρῶμεν αὐτὸν τοῦ μὲν σάλου τῶν 
κατὰ τῆς Ἐκκλησίας ἀποστάντα, τὸ ὄνομα δὲ οὐκ ἀποθέμενον, ἀλλ᾽ ἔτι Σαῦλον 
λεγόμενον. Καὶ ἵνα μὴ νομίσητε ὅτι παρακρουόμενος ὑμᾶς ταῦτα λέγω, ἄνωθεν ὑμῖν 
τοῦτο ἀπαριθμήσομαι. «Ἐζέβαλον τὸν Στέφανον, φησί, καὶ ἐλιθοβόλουν αὐτόν, καὶ οἱ 
μάρτυρες ἀπέθεντο τὰ ἱμάτια αὐτῶν παρὰ τοὺς πόδας νεανίου καλουμένου Σαύλου»" καὶ 
πάλιν, «Σαῦλος δὲ ἦν συνευδοκῶν τῇ ἀναιρέσει αὐτοῦ»: καὶ ἀλλαχοῦ, «Σαῦλος δὲ 
ἐλυμαίνετο τὴν Ἐκκλησίαν κατὰ τοὺς οἴκους εἰσπορευόμενος, σύρων τε ἄνδρας καὶ 
γυναῖκας»; καὶ πάλιν, «Σαῦλος δὲ ἔτι ἐμπνέων ἀπειλῆς καὶ φόνου εἷς τοὺς μαθητὰς τοῦ 
Κυρίου» καὶ πάλιν, «Ἤκουσε φωνὴν λέγουσαν αὐτῷ, Σαούλ, Σαούλ, τὶ με διώκεις»; 
Οὐκοῦν ἐντεῦθεν αὐτὸν ἔδει λοιπὸν ἀποθέσθαι τὸ ὄνομα, καὶ γὰρ ἀπέστη τοῦ διώκειν. Τὶ 
οὖν; Εὐθέως ἀπέθετο; Οὐδαμῶς, καὶ τοῦτο ἐκ τῶν ἑξῆς δηλῶν: σκοπεῖτε δέ: «Ἠγέρθη 
Σαῦλος ἀπὸ τῆς γῆς, καὶ ἀνεῳγμένων τῶν ὀφθαλμῶν αὐτοῦ οὐδένα ἔβλεπε»; καὶ πάλιν" 
«Εἶπε δὲ Κύριος τῷ Ἀνανίᾳ: πορεύθητι εἰς τὴν ῥύμην καλουμένην Εὐθεῖαν, εὑρήσεις ἐν 
οἰκίᾳ Ἰούδα Σαῦλον ὀνόματι»: καὶ πάλιν, «Εἰσελθὼν ὁ Ἀνανίας εἶπε, Σαοὺλ ἀδελφέ, 
ἀπέσταλκέ με ὁ Κύριος, ὁ ὀφθεὶς σοι ἐν τῇ ὁδῷ, ἵνα ἀναβλέψῃς». Εἶτα ἤρξατο κηρύσσειν 
καὶ συνέχεξ τοὺς Ἰουδαίους, καὶ οὐδὲ οὕτως τὸ ὄνομα ἀπέθετο, ἀλλ᾽ ἔτι Σαῦλος ἐλέγετο. 
«Ἐγνώσθη γάρ, φησί, τῷ Σαύλῳ ἡ ἐπιβουλὴ τῶν Ἰουδαίων»; ἀρ᾽ οὖν ἐνταῦθα μόνον; 
Οὐδαμῶς, ἀλλ᾽ «Ἐγένετο λιμός, φησί, καὶ ὥρισαν οἱ μαθηταὶ πέμψαι εἰς Ἱεροσόλυμα 
τοῖς ἁγίοις εἰς διακονίαν. Ἔπεμψαν δὲ διὰ χειρὸς Βαρνάβα καὶ Σαύλου». Ἰδοὺ διακονεῖ 
τοῖς ἁγίοις, καὶ ἔτι Σαῦλος λέγεται. Εἰσῆλθε καὶ μετὰ ταῦτα Βαρνάβας εἰς Ἀντιόχειαν, καὶ 
ἰδὼν τὴν χάριν τοῦ Θεοῦ, καὶ ὅτι πλῆθος ἦν ἐκεῖ πολύ, ἐξῆλθεν εἰς Ταρσὸν ἀναζητῆσαι 
Σαῦλον. Ἰδοὺ καὶ ἐπιστρέφει πολλούς, καὶ Σαῦλος λέγεται: καὶ πάλιν: «Ἦσαν, φησίν, ἐν 
Ἀντιοχείᾳ κατὰ τὴν οὖσαν Ἐκκλησίαν προφῆται καὶ διδάσκαλοι, Συμεὼν ὁ καλούμενος 
Νίγερ, καὶ Μούκιος ὁ Κυρηναῖος, Μαναὴν τε Ἡρώδου τοῦ τετράρχου σύντροφος, καὶ 
Σαῦλος». Ἰδοὺ καὶ διδάσκαλος ἐγένετο καὶ προφήτης, καὶ ἔτι Σαῦλος ἐλέγετο. Καὶ 
πάλιν, «Πειτουργούντων δὲ αὐτῶν τῷ Κυρίῳ καὶ νηστευόντων, εἶπε τὸ πνεῦμα τὸ ἅγιον: 
ἀφορίσατέ μοι τὸν Βαρνάβαν καὶ Σαῦλον». 


γ᾽. Ἰδοὺ καὶ ἀφορίζεται ὑπὸ τοῦ Πνεύματος, καὶ οὐδέπω τὸ ὄνομα ἀποτίθεται, ἀλλ᾽ ὅτε 
ἦλθεν εἰς Σαλαμῖνα, ὅτε τὸν μάγον εὗρε, τότε φησὶν ὁ Λουκᾶς περὶ αὐτοῦ: «Σαῦλος δέ, 

ὁ καὶ Παῦλος, πλησθεὶς Πνεύματος ἁγίου, εἶπεν»: ἐντεῦθεν ἡ ἀρχὴ τῆς μετονομασίας 
ἐγίνετο. Μὴ τοίνυν ἀποκάμωμεν τὸν περὶ τῶν ὀνομάτων τούτων ζητοῦντες λόγον. 
Ὀνομάτων γὰρ εὕρεσις καὶ ἐν τοῖς βιωτικοῖς πράγμασι πολλὴν ἔχει τὴν ἰσχύν. Καὶ γὰρ 
ἀναγνωρισμὸν διὰ πολλοῦ χρόνου πολλάκις εἰργάσατο, καὶ συγγένειαν λανθάνουσαν 
ἐφανέρωσεν ὀνομάτων εὕρεσις, καὶ ἀμφισβητήσεις ἐν δικαστηρίῳ ἔλυσε, καὶ μάχας 
καθεῖλε, καὶ πόλεμον ἔσβεσεν ὀνομάτων εὕρεσις, καὶ πολλάκις ὑπόθεσις εἰρήνης 
γέγονεν. Εἰ δὲ ἐν τοῖς βιωτικοῖς πράγμασι τοσαύτη ἡ δύναμις τῆς τῶν ὀνομάτων 
εὑρέσεως, πολλῷ μᾶλλον ἐν τοῖς πνευματικοῖς. Πρότερον δὲ ἀνάγκη αὐτὰ τὰ ζητήματα 
διακρῖναι μετὰ ἀκριβείας. Ζητεῖται τοίνυν πρῶτον μέν, διὰ τὶ τῶν ἁγίων τοὺς μὲν 
ὠνόμασεν ὁ Θεός, τοὺς δὲ οὐκ ὠνόμασεν. Οὐ γὰρ δὴ πάντας τοὺς ἁγίους αὐτὸς 
ὠνόμασεν, οὔτε ἐν τῇ Καινῇ, οὔτε ἐν τῇ Παλαιᾷ, ἵνα μάθῃς, ὅτι εἷς ἐστιν ὁ Δεσπότης 
ἑκατέρων τῶν διαθηκῶν. Ἐν μὲν οὖν τῇ Καινῇ τὸν Σίμωνα ὁ Χριστὸς Πέτρον ὠνόμασε, 
καὶ τὰ τέκνα Ζεβεδαίου Ἰάκωβον καὶ Ἰωάννην Υἱοὺς βροντῆς, τούτους μόνους: τῶν δὲ 
λοιπῶν μαθητῶν οὐδένα, ἀλλ᾽ ἀφῆκεν αὐτοὺς ἐν ταῖς προσηγορίαις, ἐν αἷς ἔθεντο 
αὐτοὺς οἱ γονεῖς ἐξ ἀρχῆς" ἐν δὲ τῇ Παλαιᾷ τὸν Ἀβραὰμ ὁ Θεὸς μετωνόμασε καὶ τὸν 
Ἰακώβ: οὔτε δὲ τὸν Ἰωσήφ, οὔτε τὸν Σαμουήλ, οὔτε τὸν Δαυΐδ, οὔτε τὸν Ἡλίαν, οὔτε 
τὸν Ἐλισσαῖον, οὔτε τοὺς λοιποὺς προφήτας, ἀλλ᾽ ἀφῆκεν αὐτοὺς ἐπὶ τῆς προσηγορίας 
μένειν τῆς ἐν ἀρχῇ. Ἕν μὲν τοῦτο πρῶτον ζήτημά ἐστι, διὰ τὶ τῶν ἁγίων οἱ μὲν 
μετωνομάσθησαν, οἱ δὲ οὔ" δεύτερον δὲ μετ᾽ ἐκεῖνο, διὰ τὶ τούτων οἱ μὲν ἐν μέσῃ τῇ 
ἡλικίᾳ μετωνομάζοντο, οἱ δὲ ἐξ ἀρχῆς, καὶ πρὸ αὐτῶν τῶν ὠδίνων. Τὸν μὲν γὰρ Πέτρον 
καὶ Ἰάκωβον καὶ Ἰωάννην ἐν μέσῃ τῇ ἡλικίᾳ μετωνόμασεν ὁ Χριστός Ἰωάννην δὲ τὸν 
βαπτιστὴν πρὸ αὐτῶν τῶν ὠδίνων. «Ἦλθε γὰρ ἄγγελος Κυρίου, καὶ εἶπε: Μὴ φόβου, 
Ζαχαρία: ἰδοὺ ἡ γυνὴ σου Ἐλισάβετ τέξεται υἱόν, καὶ καλέσεις τὸ ὄνομα αὐτοῦ 
Ἰωάννην». Εἶδες πῶς πρὸ τῶν ὠδίνων ἡ προσήγορα; Τοῦτο καὶ ἐν τῇ Παλαιᾷ γέγονεν. 
Ὥσπερ γὰρ ἐν τῇ Καινῇ ὁ μὲν Πέτρος καὶ Ἰάκωβος καὶ Ἰωάννης εἰς ἄνδρας τελοῦντες 
μετωνομάσθησαν, καὶ διώνυμοι γεγόνασιν, Ἰωάννης δὲ ὁ Βαπτιστὴς πρὸ αὐτῶν τῶν 
ὠδίνων καὶ τῶν τόκων ἔλαβε τῇ προσηγορίαν οὕτω καὶ ἐν τῇ Παλαιᾷ ὁ μὲν Ἀβραὰμ καὶ 
Ἰακὼβ ἐν μέσῃ τῇ ἡλικίᾳ μετωνομάζοντο᾽ ὁ μὲν γὰρ ἐκαλεῖτο Ἀβράμ, καὶ ἐκλήθη 
Ἀβραάμ: ὁ δὲ ἐκαλεῖτο Ἰακώβ, ἐκλήθη δὲ Ἰσραήλ. Ὁ δὲ Ἰσαὰκ οὐκ ἔτι οὕτως, ἀλλὰ πρὸ 
αὐτῶν τῶν ὠδίνων τὸ ὄνομα δέχεται: καὶ καθάπερ ἐκεῖ ὁ ἄγγελος εἶπεν «Η γυνὴ σου 
λήψεται ἐν γαστρί, καὶ τέξεται υἱόν, καὶ καλέσεις τὸ ὄνομα αὐτοῦ Ἰωάννην»; οὕτω καὶ 
ἐνταῦθα ὁ Θεὸς εἶπε πρὸς τὸν Ἀβραάμ᾽ «Ἡ γυνὴ σου Σάῤῥα τέξεται υἱὸν καὶ καλέσεις τὸ 
ὄνομα αὐτοῦ Ἰσαάκ». Ἕν μὲν οὖν τοῦτο ζήτημα, τίνος ἕνεκεν οἱ μὲν μετωνομάσθησαν, 
οἱ δὲ οὐκέτι᾽ δεύτερον δὲ μετ᾽ ἐκεῖνο, τὶ δήποτε οἱ μὲν ἐν μέσῃ τῇ ἡλικίᾳ, οἱ δὲ πρὸ 
αὐτῶν τῶν ὠδίνων, καὶ ταῦτα μὲν ἐν ἑκατέραις Διαθήκαις. Ἡμεῖς δὲ ἐπὶ τὸ δεύτερον 
ἴωμεν πρότερον: οὕτω γὰρ καὶ ἐκεῖνο σαφέστερον ἔσται: καὶ ἴδωμεν τοὺς ἐξ ἀρχῆς 
ὀνομασθέντος, καὶ ἀναβαίνοντες μετὰ μικρὸν ἐπὶ τὸν πρῶτον ὀνομασθέντα ἄνθρωπον 
παρὰ τοῦ Θεοῦ ἔλθωμεν, ἵνα ἀπὸ τῆς ἀρχῆς τὰ ζητήματα τὴν λύσιν λαμβάνῃ. Τίνα οὖν 
πρῶτον ὠνόμασεν ὁ Θεός; Τίνα δὲ ἄλλον, ἀλλ᾽ ἢ τὸν πρῶτον πλασθέντα; Οὐδὲ γὰρ ἦν 
ἄλλος ἄνθρωπος οὐδείς, ὥστε ἐπιθεῖναι αὐτῷ προσηγορίαν. Τίνα οὖν τοῦτον ὠνόμασεν; 
Ἀδὰμ τῇ Ἑβραίων φωνῇ: οὐ γὰρ ἐστιν Ἑλληνικὸν τὸ ὄνομα, εἰς δὲ τὴν Ἑλλάδα 

μεταβαλλόμενον, οὐδὲν ἄλλο δηλοῖ, ἀλλ᾽ ἢ τὸν γήϊνον" τὸ γὰρ Ἐδὲμ τὴν παρθένον 
σημαίνει γῆν" τοιοῦτον δὲ ἦν τὸ χωρίον ἐκεῖνο, ἐν ὦ τὸν παράδεισον ἐφύτευσεν ὁ Θεός. 
«Ἐφύτευσε γὰρ τὸν παράδεισον « ὁ Θεός, φησίν, ἐν Ἐδὲμ κατὰ ἀνατολάς»" ἵνα μάθῃς, ὅτι 
οὐκ ἀνθρωπίνων χειρῶν ἔργον ἦν ὁ παράδεισο: παρθένος γὰρ ἦν ἡ γῆ, καὶ οὔτε ἄροτρον 
δεξαμένη ἦν, οὔτε εἰς αὔλακα διανοιγεῖσα, ἀλλ᾽ ἄπειρος οὖσα γεωργικῶν χειρῶν ἀπὸ 
ἐπιταγῆς μόνον ἐβλάστησε τὰ δένδρα ἐκεῖνα. Διὰ τοῦτο Ἐδὲμ αὐτὴν ἐκάλεσεν, ὅπερ ἐστὶ 
παρθένος γῆ: αὕτη ἡ παρθένος ἐκείνης τῆς Παρθένου τύπος ἦν. Ὥσπερ γὰρ αὕτη ἡ γῆ μὴ 
δεξαμένη σπέρματα ἐβλάστησεν ἡμῖν τὸν παράδεισον᾽ οὕτω καὶ ἐκείνη μὴ δεξαμένη 
σπέρμα ἀνδρὸς ἐβλάστησεν ἡμῖν τὸν Χριστόν. Ὅταν οὖν εἴποι σοι ὁ ἰουδαῖος, Πῶς 
ἔτεκεν ἡ παρθένος; Εἰπὲ πρὸς αὐτόν, Πῶς ἐβλάστησεν ἡ παρθένος γῆ τὰ δένδρα ἐκεῖνα 
τὰ παράδοξα; Τὸ γὰρ Ἐδὲμ παρθένος γῆ λέγεται τῇ Ἑβραίων γλώττῃ᾽ καὶ εἰ τις διαπιστεῖ, 
τοὺς τῆς γλώττης τῆς Ἑβραίων ἐμπείρους διερωτάτω, καὶ θεάσεται ταύτην οὖσαν τὴν 
ἑρμηνείαν τοῦ Ἐδὲμ ὀνόματος. Οὐδὲ γὰρ ἐπειδὴ ἀγνοοῦσι λέγομεν, διὰ τοῦτο 
παραλογίσασθαι ὑμᾶς βούλομαι, ἀλλὰ σπουδάζοντες ἀχειρώτους ποιεῖν, ὥσπερ αὐτῶν 
τῶν ἐχθρῶν παρόντων τῶν ταῦτα εἰδότων, οὕτω μετὰ ἀκριβείας ἅπαντα ἑρμηνεύομεν. 
Ἐπειδὴ οὖν ἀπὸ τῆς Ἐδὲμ τῆς παρθένου γῆς ἐπλάσθη ἄνθρωπος, ἐκλήθη Ἀδὰμ 
συνώνυμος τῇ μητρί. Οὕτω καὶ ἄνθρωποι ποιοῦσι, τὰ τικτόμενα παιδία εἰς ὄνομα τῶν 
μητέρων καλοῦσι πολλάκις οὕτω καὶ ὁ Θεὸς τὸν πλασθέντα ἄνθρωπον ἀπὸ τῆς γῆς εἰς 
ὄνομα τῆς μητρὸς ἐκάλεσεν Ἀδάμ. Ἐκείνη Ἐδέμ, οὗτος Ἀδάμ. 


δ᾽. Ἀλλὰ τὶ τὸ χρήσιμον; Ἄνθρωποι μὲν γὰρ καλοῦσιν εἰς ὄνομα τῶν μητέρων διὰ τὴν 
τιμὴν τῶν τετοκυιῶν γυναικῶν᾽ ὁ Θεὸς τίνος ἕνεκεν εἰς ὄνομα τῆς μητρὸς ἐκάλεσεν; Τὶ 
μέγα ἢ μικρὸν οἰκονομῶν ἐντεῦθεν; Οὐδὲν γὰρ ἁπλῶς οὐδὲ εἰκῆ ποιεῖ, ἀλλὰ μετὰ λόγου 
καὶ σοφίας πολλῆς: «τῆς γὰρ συνέσεως αὐτοῦ οὐκ ἔστιν ἀριθμός». 


Ἐδὲμ ἡ γῆ, Ἀδὰμ ὁ γήινος, ὁ χοϊκός, ὁ γηγενής. Διὰ τὶ οὖν οὕτως αὐτὸν ἐκάλεσεν; 
Ἀναμιμνήσκων αὐτὸν διὰ τοῦ ὀνόματος τῆς εὐτελείας τῆς κατὰ φύσιν, καὶ καθάπερ ἐν 
στήλῃ χαλκῇ τῇ προσηγορίᾳ κατατιθέμενος τὴν ταπεινότητα τῆς οὐσίας, ἵνα τὸ ὄνομα 
διδασκαλίαν ἔχῃ μετριοφροσύνης, ἵνα μὴ μεῖ να τῆς οἰκείας ἀξίας ἔννοιαν λάβῃ. Ἡμεῖς 
μὲν γὰρ ὅτι γῆ ἔσμεν, ἴσμεν σαφῶς, καὶ ἀπ᾽ αὐτῆς τῆς πείρας τῶν πραγμάτων: ἐκεῖνος δὲ 
οὐδένα εἶδε πρὸ αὐτοῦ τετελευτηκότα, οὐδὲ διαλυθέντα εἰς κόνιν, ἀλλὰ πολὺ τὸ κάλλος 
ἦν αὐτῷ τοῦ σώματος, καὶ καθάπερ χρυσοῦ ἀνδρίας ἀπὸ χωνευτηρίου ἄρτι προελθών, 
οὕτως ἀπέλαμπεν. Ἵνα μὴ οὖν τὸ ὑπερέχον τῆς ὄψεως εἰς ἀπόνοιαν αὐτὸν ἐπάρῃ. 
ἀντέστησεν αὐτῷ ὄνομα ἱκανὴν ταπεινοφροσύνης διδασκαλίαν ἔχον᾽ ἔμελλε γὰρ αὐτῷ 
καὶ ὁ διάβολος προσελθὼν διαλέγεσθαι περὶ ἀπονοίας" ἔμελλεν ἐρεῖν αὐτῷ, ὅτι «Ἔσεσθε 
ὡς θεοί». Ἵνα οὖν μεμνημένος τοῦ ὀνόματος τοῦ διδάσκοντος αὐτόν, ὅτι γῆ ἐστι, 
μηδέποτε ἰσοθεΐαν φαντάζηται, διὰ τοῦτο προκαταλαμβάνει αὐτοῦ τὸ συνειδὸς τῷ 
ὀνόματι, ἱκανὴν αὐτῷ διὰ τῆς προσηγορίας προαποτιθέμενος ἀσφάλειαν τῆς μελλούσης 
ἐπάγεσθαι παρὰ τοῦ πονηροῦ δαίμονος ἐπιβουλῆς, καὶ τῆς πρὸς τὴν γῆν αὐτὸν 
ἀναμιμνήσκων συγγενείας, καὶ ἐμφαίνων τῆς φύσεως τὴν εὐγένειαν ἅπασαν, καὶ 
μονονουχὶ λέγων, ὅτι Ἐὰν εἴποι σοι, ὅτι Ἔσῃ ὡς Θεός, ἀναμνήσθητι τοῦ ὀνόματος, καὶ 

ἱκανὴν ἔλαβες παραίνεσιν, ὥστε μὴ δέξασθαι τὴν συμβουλήν. Ἀναμνήσθητι τῆς μητρός, 
ἀπὸ τῆς συγγενείας ἐπίγνωθι τὴν εὐτέλειαν, οὐχ ἵνα τὴν ταπεινότητα μάθῃς, ἀλλ᾽ ἵνα 
μηδέποτε εἰς ἀπόνοιαν ἐπαρθῇς. Διὰ τοῦτο καὶ Παῦλος ἔλεγεν: «Ὁ πρῶτος ἄνθρωπος 
Ἀ᾿δὰμ ἐκ γῆς χοϊκός». Τὸ γὰρ Ἀδὰμ ἑρμηνεύων ἡμῖν τὶ ποτὲ ἐστιν, ἔλεγε τό, «Ἐκ γῆς 
χοϊκός" ὁ δεύτερος ἄνθρωπος ὁ Κύριος ἐξ οὐρανοῦ». Ἀλλ᾽ ἐπιπηδῶσιν ἡμῖν οἱ αἱρετικοὶ 
λέγοντες᾽ ἰδοὺ οὐκ ἀνέλαβε σάρκα ὁ Χριστός᾽ «Ὁ δεύτερος γάρ». φησίν, ἄνθρωπος «ὁ 
Κύριος ἐξ οὐρανοῦ». Ἀκούεις ὅτι «δεύτερος ἄνθρωπος», καὶ λέγεις, ὅτι Οὐκ ἀνέλαβε 
σάρκα; Καὶ τὶ ταύτης ἀναισχυντίας γένοιτ᾽ ἂν ἴσον; Τὶς γὰρ ἐστιν ἄνθρωπος σάρκα οὐκ 
ἔχων; Διὰ γὰρ τοῦτο καὶ ἄνθρωπον καὶ δεύτερον αὐτὸν ἐκάλεσεν ἄνθρωπον, ἵνα ἴδῃς 
αὐτοῦ τὴν συγγένειαν, καὶ ἀπὸ τοῦ ἀριθμοῦ καὶ ἀπὸ τῆς φύσεως. Τὶς οὖν ἐστι, φησίν, ὁ 
δεύτερος ἄνθρωπος; «Ὁ Κύριος ἐξ οὐρανοῦ». Ἀλλ᾽ ὁ τόπος με σκανδαλίζει, φησί, καὶ τὸ 
λέγεσθαι «Ἐξ οὐρανοῦ». Ὅταν ἀκούσῃς, ὅτι πρῶτος ἄνθρωπος Ἀδὰμ ἐκ γῆς χοϊκός, ἀρα 
γήϊνον αὐτὸν νομίζεις εἶναι; Ἄρα χοικὸν ὑποπτεύεις μόνον εἶναι, μὴ ἔχειν δὲ δύναμιν 
ἀσώματον, τὴν ψυχὴν λέγω καὶ τὴν. ἐκείνης φύσιν; Καὶ τὶς ἂν τοῦτο εἴποι; Ὥσπερ οὖν 
περὶ τοῦ Ἀδὰμ ἀκούων, ὅτι χοϊκὸς ἦν, οὐκ ἔρημον τῆς ψυχῆς τὸ σῶμα ὑποπτεύεις, 
οὕτως ἀκούων, «Ὁ Κύριος ἐξ οὐρανοῦ», μὴ ἀθέτει τὴν οἰκονομίαν διὰ τὸ προσκεῖσθαι, 
«Ἐξ οὐρανοῦ». Τέως μὲν οὖν τὸ πρῶτον ὄνομα ἱκανὴν ἔλαβεν ἀπολογίαν: Ἀδὰμ γὰρ 
ἐκλήθη ἀπὸ τοῦ ὀνόματος τῆς μητρός, ἵνα μὴ μεῖζον φρονῇ τῆς οἰκείας δυνάμεως" ἵνα 
ἀχείρωτος γένηται πρὸς τὴν ἀπάτην τοῦ διαβόλου: καὶ γὰρ ἔλεγεν: «Ἔσεσθε ὡς θεοί». 
Δεῦρο δὴ λοιπόν, καὶ ἐφ᾽ ἕτερον τὸν πρὸ αὐτῶν τῶν τόκων ὀνομασθέντα παρὰ τοῦ Θεοῦ 
μεταβάντες καταπαύσωμεν τὸν λόγον. Τὶς οὖν μετὰ τὸν Ἀδὰμ ὑπὸ τοῦ Θεοῦ 
προσηγορίαν ἔλαβε πρὶν ἢ γενέσθαι; Ὁ Ἰσαάκ: «Ἰδοὺ γάρ, φησὶν ἡ γυνὴ σου Σάῤῥα 
λήψεται ἐν γαστρί, καὶ τέξεται υἱόν, καὶ καλέσεις τὸ ὄνομα αὐτοῦ Ἰσαάκ. Ἐπεῖδε δὲ 
ἔτεκεν αὐτόν, ἐκάλεσε τὸ ὄνομα αὐτοῦ Ἰσαὰκ λέγουσα. ] ἑλωτά μοι ἐποίησεν ὁ Θεός». 
Διὰ τί; «Τῆς γάρ, φησίν, ἀναγγελεῖ τῷ Ἀβραάμ, ὅτι Σάῤῥα θηλάζει υἱόν»; Προσέχετέ μοι 
ἀκριβῶς ἐνταῦθα, ἵνα ἴδητε ὅτι θαῦμα. Οὐκ εἶπεν, ὅτι ἔτεκεν παιδίον, ἀλλ᾽ ὅτι «θηλάζει» 
παιδίον. Ἵνα γὰρ μὴ τις ὑποβολιμαῖον εἶναι νομίσῃ τὸ παιδίον, αἱ τοῦ γάλακτος πηγαὶ 
τὸν τοκετὸν ἐνεγυήσαντο, ὥστε ἀναμιμνησκόμενος τοῦ ὀνόματος καὶ αὐτὸς ἱκανὴν εἶχε 
διδασκαλίαν τῆς παραδόξου γεννήσεως. Διὰ τοῦτό φησι, «Τ᾿ ἑλωτά μοι ἐποίησεν ὁ Θεός». 
ὅτι ἦν ἰδεῖν γυναῖκα γεγηρακυῖαν ἐν βαθυτάτῃ πολιᾷ τιθηνουμένην, ὑπομάζιον ἔχουσαν 
παιδίον. Ἀλλ᾽ ὁ γέλως τῆς τοῦ Θεοῦ χάριτος ὑπόμνησις ἦν, καὶ ἡ γαλακτοτροφία τὴν 
θαυματοποιίαν ἐπιστοῦτο᾽ οὐδὲ γὰρ φύσεως ἔργον ἦν, ἀλλὰ τὸ πᾶν τῆς χάριτος 
κατόρθωμα ἐγίνετο. Διὰ τοῦτό φησι καὶ Παῦλος, «Κατὰ Ἰσαὰκ ἐπαγγελίας τέκνα ἐσμεν». 
Ὥσπερ γὰρ ἐκεῖ ἡ χάρις εἰργάσατο: οὕτω καὶ ἐνταῦθα προῆλθεν ἐκεῖνος ἀπὸ μήτρας 
κατεψυγμένης. Ἀνέβης σὺ ἀπὸ ὑδάτων ψυχρῶν ὅπερ οὖν ἐκείνῳ μὴ μήτρᾳ, τοῦτό σοι ἡ 
κολυμβήθρα ἐγένετο τῶν ὑδάτων. Εἶδες τόκου συγγένειαν; Εἶδες χάριτος συμφωνίαν; 
Εἶδες πανταχοῦ τὴν φύσιν σχολάζουσαν, καὶ τὴν δύναμιν τοῦ Θεοῦ τὸ πᾶν ἐργαζομένην; 
Διὰ τοῦτο «Κατὰ Ἰσαὰκ ἐπαγγελίας τέκνα ἐσμεν». Ἀλλ᾽ ἕν ἐστιν ἔτι τὸ ζητούμενον. περὶ 
ἡμῶν εἶπεν, ὅτι «Οὐκ ἐξ αἱμάτων, οὐδὲ ἐκ θελήματος σαρκός». Πῶς; Οὐδὲ Ἰσαὰκ ἐξ 
αἱμάτων. «Ἐξέλιπε γὰρ Σάῤῥα τοῦ γίνεσθαι τὰ γυναικεῖα αὐτῆς». Ἀπεσβέσθησαν αἱ τοῦ 
αἵματος πηγαί, ἀνῃρέθη τῆς γεννήσεως ἡ ὕλη, ἄχρηστον ἦν τῆς φύσεως τὸ ἐργαστήριον 


97 - Ἰσαὰκ Σύρου 


καὶ ὁ Θεὸς τὴν δύναμιν ἐπεδείξατο τὴν ἑαυτοῦ. Ἰδοὺ καὶ τῆς τοῦ Ἰσαὰκ προσηγορίας 
ἀπηρτισμένην τὴν διδασκαλίαν ἔχομεν. Λείπεται μὲν γὰρ ἐπὶ τὸν Ἀβραάμ, καὶ τοὺς υἱοὺς 
Ζεβεδαίου καὶ τὸν Πέτρον ἐλθεῖν" ἀλλ᾽ ὥστε μὴ ἐνοχλῆσαι τῷ μήκει, εἰς ἑτέραν ταῦτα 
διάλεξιν ὑπερθέμενοι καταπαύσομεν τὸν λόγον, παρακαλέσαντες ὑμᾶς, τοὺς 
γεννηθέντας κατὰ τὸν Ἰσαάκ, μιμεῖσθαι τοῦ Ἰσαὰκ τὴν πραότητα καὶ τὴν ἐπιείκειαν καὶ 
τὴν ἄλλην ἅπασαν φιλοσοφίαν, ἵνα εὐχαῖς ἐκείνου τοῦ δικαίου καὶ τῶν προέδρων 
τούτων ἁπάντων εἰς κόλπους Ἀβραὰμ ἅπαντες καταντῆσαι δυνηθῶμεν, χάριτι καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, δι᾽ οὗ καὶ μεθ᾽ οὐ τῷ Πατρὶ δόξα, τιμή, 
κράτος, ἅμα τῷ ἁγίῳ καὶ ζωοποιῷ Πνεύματι, νῦν καὶ ἀεί, καὶ εἰς τοὺς αἰῶνας τῶν 
αἰώνων. Ἀμήν. 

Πρὸς τοὺς ἐγκαλέσαντας ὑπὲρ τοῦ 
μήκους τῶν προοιμίων. καὶ ὅτι χρήσιμον 
τὸ φέρειν ἐλέγχους, καὶ τίνος ἕνεκεν οὐκ 
εὐθέως πιστεύσας μετωνομάσθη Παῦλος. 
καὶ ὅτι οὐκ ἐξ ἀνάγκης. ἀλλ᾽ ἐκ 
προαιρέσεως γέγονεν αὐτῷ ἡ μεταβολή. 
καὶ εἰς τὸ ῥῆον᾽ «Σαῦλε, Σαῦλε, τὶ μὲ 
διώκεις»: 


α΄. Ἐνεκάλεσαν ἡμῖν τινες τῶν ἀγαπητῶν τῶν ἡμετέρων, ὅτι τοῦ λόγου τὰ προοίμια πρὸς 
μῆκος ἐκτείνομεν, καὶ εἰ μὲν δικαίως, ἢ ἀδίκως ἐνεκάλεσαν, τότε εἴσεσθε, ἐπειδὰν καὶ τὰ 
παρ᾽ ἡμῶν ἀκούσαντες, ὡς ἐν κοινῷ δικαστηρίῳ τὴν ψῆφον ἐνέγκητε. Ἐγὼ δὲ καὶ πρὶν 
ἀποδεῖξαι τοῦτο, χάριν αὐτοῖς ἔχω τῶν ἐγκλημάτων᾽ κηδεμονίας γάρ, οὐ πονηραῖς ἐστὶ 
τὰ ἐγκλήματα. καὶ τὸν φιλοῦντά με, οὐχ ὅταν ἐπαινῇ με μόνον, ἀλλὰ καὶ ὅταν ἐγκαλῇ 
καὶ διορθωτά, τότε φαίην ἂν ἔγωγε φιλεῖν. Τὸ μὲν γὰρ ἁπλῶς πάντα ἐπαινεῖν, καὶ τὰ 
καλῶς ἔχοντα, καὶ τὰ μὴ καλῶς, οὐκ ἔστι φιλοῦντος, ἀλλ᾽ ἀπατεῶνος καὶ εἴρωνος᾽ τὸ δὲ 
ἐπαινεῖν μὲν ἂν τι τῶν δεόντων γίνηται, ἐγκαλεῖν δὲ ἂν τι διαμαρτάνηται, τοῦτο φίλου 
καὶ κηδεμόνος. Καὶ ἵνα μάθητε, ὅτι τὸ ἁπλῶς πάντα ἐπαινεῖν καὶ μακαρίζειν ἐπὶ πᾶσιν, 
οὐκ ἔστι φίλου, ἀλλὰ πλανῶντος: «Παὸς μοῦ γάρ, φησίν, οἱ μακαρίζοντες ὑμᾶς, 
πλανῶσιν ὑμᾶς, καὶ τὸν τρίβον τῶν ποδῶν ὑμῶν ἐκταράσσουσι». Τὸν μὲν οὖν ἐχθρὸν 
οὐδὲ ἐπαινοῦντα δέχομαι, τὸν δὲ φίλον καὶ ἐγκαλοῦντα προσίεμαι. Ἐκεῖνος, κἂν φιλῇ 
με, ἀηδὴς ἐστιν" οὗτος, κἂν τραυματίζῃ με, ποθεινὸς ἐστιν᾽ ἐκείνου τὸ φίλημα ὑποψίας 
γέμει, τούτου τὸ τραῦμα κηδεμονίαν ἔχει. Διὰ τοῦτό φησὶ τις᾽ «ἀξιοπιστότερα τραύματα 
φίλου, ἢ ἑκούσια φιλήματα ἐχθροῦ». Τὶ λέγεις; Τραύματα φιλημάτων βελτίονα, φησίν" 
οὐ γὰρ τῇ φύσει τῶν γινομένων, ἀλλὰ τῇ διαθέσει τῶν ποιούντων προσέχω. Βούλει 
μαθεῖν, πῶς ἀξιοπιστότερα τραύματα φίλου, ἢ ἑκοῦσαι φιλήματα ἐχθροῦ; Ἐφίλησε τὸν 
Κύριον ὁ Ἰούδας, ἀλλὰ προδοσίας αὐτοῦ τὸ φίλημα ἔγεμεν, ἰὸν αὐτοῦ τὸ στόμα εἶχε, 
πονηρίας ἡ γλῶσσα ἐπέπληστο. Τὸν παρὰ Κορινθίοις πεπορνευκότα ἐτραυμάτισεν ὁ 
Παῦλος, ἀλλ᾽ ἔσωσε. Καὶ πῶς ἐτραυμάτισε; φησί. Τῷ σατανᾷ παραδούς. «Παράδοτε 
γάρ, φησί, τὸν τοιοῦτον τῷ σατανᾷ εἰς ὄλεθρον τῆς σαρκός». Διὰ τί; «Ἵνα τὸ πνεῦμα 
σωθῇ ἐν τῇ ἡμέρᾳ τοῦ Κυρίου Ἰησοῦ». Εἶδες τραύματα σωτηρίαν ἔχοντα; Εἶδες φίλημα 
προδοσίας γέμον; Οὕτως «ἀξιοπιστότερα τραύματα φίλου, ἢ ἑκούσια φιλήματα ἐχθροῦ». 

Τοῦτο μὴ ἐπ᾽ ἀνθρώπων μόνον, ἀλλὰ καὶ ἐπὶ τοῦ Θεοῦ, καὶ ἐπὶ τοῦ διαβόλου 
ἐξετάσωμεν. Ὁ μὲν φίλος, ὁ δὲ ἐχθρός᾽ ὁ μὲν σωτὴρ καὶ κηδεμών, ὁ δὲ ἀπατέων καὶ 
πολέμιος. Ἀλλ᾽ ὁ μὲν ἐφίλησέ ποτε, ὁ δὲ ἐτραυμάτισεν. Πῶς ὁ μὲν ἐφίλησεν, ὁ δὲ 
ἐτραυμάτισεν; Ὁ μὲν εἶπεν, «Ἔσεσθε ὡς θεοί»»" ὁ δὲ εἶπε, «[ἢ εἶ, καὶ εἰς γῆν ἀπελεύσῃ». 
Τὶ οὖν ὠφέλησε μᾶλλον, ἐκεῖνος ὁ εἰπών, ὅτι «Ἔσεσθε ὡς θεοί», ἢ οὗτος ὁ εἰπών, ὅτι 
«[ἢ εἶ, καὶ εἰς γῆν ἀπελεύσῃ»; Οὕτως θάνατον ἠπείλησεν, ἐκεῖνος ἀθανασίαν 
ἐπηγγείλατο᾽ ἀλλ᾽ ὁ μὲν ἀθανασίαν ἐπαγγειλάμενος, καὶ τοῦ παραδείσου ἐξέβαλεν: ὁ δὲ 
θάνατον ἀπειλήσας, εἰς τὸν οὐρανὸν ἀνήγαγεν. Εἶδες πῶς «Ἀἀξιοπιστότερα τραύματα 
φίλου, ἢ ἑκούσια φιλήματα ἐχθροῦ»; Διὰ τοῦτο καὶ πρὶν ἀποδεῖξαι, χάριν ἔχω τοῖς 
ἐγκαλοῦσιν. Οἱ μὲν γάρ, καὶ δικαίως, κἂν ἀδίκως, ἐγκαλῶσιν, οὐκ ὀνειδίσαι βουλόμενοι, 
ἀλλὰ διορθῶσαι, τοῦτο ποιοῦσιν᾽ οἱ δὲ ἐχθροί, κἂν δικαίως ἐγκαλῶσιν, οὐχὶ διορθῶσαι, 
ἀλλ᾽ ἐκπομπεῦσαι σπουδάζοντες ἐλέγχουσιν. Οὗτοι τοίνυν ἐπαινοῦντες, σπουδαιότερον 
ζητοῦσι ποιῆσαι, ἐκεῖνοι δέ, κἂν ἐπαινῶσιν, ὑποσκελίσαι σπεύδουσι. 


Πλὴν πῶς ἂν ὁ ἔλεγχος κινῆται, μέγα ἀγαθὸν τὸ δύνασθαι φέρειν ἐλέγχους καὶ 
ἐγκλήματα, καὶ μὴ ἐκθηριοῦσθαι. «Ὁ γὰρ μισῶν ἐλέγχους, ἄφρων ἐστί», φησίν. Οὐκ 
εἶπε, τοιούσδε ἢ τοιούσδε ἐλέγχους, ἀλλ᾽ ἁπλῶς, ἐλέγχους. Εἰ μὲν γὰρ δικαίως 
ἐνεκάλεσεν ὁ φίλος, διορθῶσαι τὸ ἁμάρτημα᾽ εἰ δὲ ἀλόγως ἐμέμψατο, τέως ἐπαίνεσον 
αὐτὸν τῆς γνώμης, ἀπόδεξαι τὸν σκοπόν, χάριν ὁμολόγησον τῆς φιλίας" ἀπὸ γὰρ τοῦ 
σφόδρα φιλεῖν τὸ ἐγκαλεῖν γίνεται. Μὴ δυσχεραίνωμεν ἐλεγχόμενοι. Καὶ γὰρ μεγάλα 
ὀνίνησι τοῦτο γῆν ζωὴν τὴν ἡμετέραν, εἰ γίνοιτο παρὰ πάντων, εἰ καὶ ἐλέγχοιμεν τοὺς 
ἁμαρτάνοντας, καὶ ἁμαρτάνοντες φέροιμεν τοὺς ἐλέγχους εὐκόλως" ὅπερ γὰρ ἐπὶ τῶν 
τραυμάτων ἐστὶ τὰ φάρμακα, τοῦτο ἐπὶ τῶν ἁμαρτημάτων οἱ ἔλεγχοι: ὥσπερ οὖν ὁ τὰ 
φάρμακα διακρουόμενος, ἀνόητος, οὕτω καὶ ὁ τοῦ ἐλέγχους μὴ καταδεχόμενος, ἄφρων. 
Ἀλλ᾽ ἐκθηριοῦται πολλοὶ πολλάκις, πρὸς αὐτοὺς ἐννοοῦντες καὶ λέγοντες σοφός, 
φησίν, ἐγὼ καὶ συνετὸς τοῦ δεῖνος ἀνέξομαι; Οὐκ εἰδότες, ὅτι τοῦτο αὐτὸ ἐσχάτης 
ἀνοίας τεκμήριον. «Εἶδον γάρ, φησίν, ἄνθρωπον δοκοῦντα σοφὸν εἶναι παρ᾽ ἑαυτῷ, 
ἐλπίδα δὲ ἔχει μᾶλλον ὁ ἄφρων αὐτοῦ». Διὰ τοῦτο καὶ Παῦλος λέγει, «Μὴ γίνεσθε 
φρόνιμοι παρ᾽ ἑαυτοῖς». Καὶ γὰρ μυριάκις εἶ σοφός, καὶ τὰ δέοντα συνορῶν, ἀλλ᾽ 
ἀνθρώποις εἶ καὶ χρείαν ἔχεις συμβούλου. Δι’ ὃ καὶ περὶ ἐκείνου μόνου λέγεται: «Τῆς 
γὰρ ἔγνω νοῦν Κυρίου, ἢ τὶς σύμβουλος αὐτοῦ ἐγένετο»; Ἄνθρωποι δέ, κἂν μυριάκις, 
ὦμεν σοφοί, μυριάκις ἐλεγχόμεθα, καὶ τὸ τῆς φύσεως ἡμῶν τὸ ἀσθενὲς διαφαίνεται. «Οὐ 
γὰρ δύναται πάντα εἶναι ἐν ἀνθρώποις», φησί. Διὰ τί; Ὅτι οὐκ ἀθάνατος υἱὸς ἀνθρώπου. 
Τὶ φωτεινότερον ἡλίου; Ἀλλ᾽ ὅμως καὶ τοῦτο ἐκλείπει. Καθάπερ οὖν ἐκεῖνο τὸ φῶς τὸ 
λαμπρόν, τὴν ἀπαστράπτουσαν ἀκτῖνα σκότος ἐπελθὸν ἀποκρύπτει οὕτω πολλάκις καὶ 
τὴν σύνεσιν τὴν ἡμετέραν, καθάπερ ἐν σταθηρᾷ μεσημβρίᾳ λάμπουσαν καὶ 
διαφαινομένην, ἐπελθοῦσαν ἄνοια ἀπέκρυψε πολλάκις" καὶ ὁ μὲν σοφὸς τὸ δέον οὐ 
συνεῖδε, ὁ δὲ ἐλάττων ἐκείνου πολλῷ ὀξύτερον ἐκείνου τοῦτο ἐφώρασε. Καὶ τοῦτο 
γίνεται, ἵνα μήτε ὁ σοφὸς ἐπαίρηται, μήτε ὁ εὐτελὴς ἑαυτὸν ταλανίζῃ. Μέγα ἀγαθὸν 
ἐλέγχους δύνασθαι φέρξιν, μέγα ἀγαθὸν δύνασθαι ἐλέγχειν᾽ τοῦτο κηδεμονίας μεγίστης. 
Νυνὶ δὲ ἂν μὲν ἴδωμεν ἄνθρωπον τὸν χιτωνίσκον ἔχοντα παραλελυμένον ἐκ πλαγίων, ἢ 

τὴν ἄλλη στολὴν κακῶς περικειμένην, διορθοῦμεν καὶ ὑπομιμνήσκομεν᾽ ἂν δὲ ἴδωμεν 
αὐτοῦ τὴν ζωὴν παραλελυμένην, οὐδὲ λόγον προϊέμεθα. Ἂν ἴδωμεν αὐτοῦ τὸν βίον 
ἀσχημονοῦντα ὄντα, παρατρέχομεν᾽ καίτοι τὰ μὲν τῶν ἱματίων, μέχρι γέλωτος, τὰ δὲ τῆς 
ψυχῆς, μέχρι κινδύνου καὶ τιμωρίας ἐστίν. Ὁρᾷς τὸν ἀδελφόν, εἰπὲ μοι, κατὰ κρημνοῦ 
φερόμενον, ἠμελημένον ἔχοντα βίον, οὐ συνορῶντα τὸ δέον, καὶ οὐκ ὀρέγεις χεῖρα, οὐκ 
ἀνιστὰς ἐκ τοῦ πτώματος; Οὐκ ἐγκαλεῖς, καὶ ἐλέγχεις; Ἀλλὰ τὸ μὴ προσκροῦσαι αὐτῷ 
καὶ φανῆναι ἐπαχθὴς προτιμᾷς τῆς ἐκείνου σωτηρίας; Καὶ ποίαν ἕξεις συγγνώμην παρὰ 
τοῦ Θεοῦ; Τινὰ ἀπολογίαν; Οὐκ ἤκουσας τὶ τοῖς Ἰουδαίοις ἐκέλευσεν ὁ Θεός᾽ τὰ 
ὑποζύγια τῶν ἐχθρῶν μὴ περιορᾶν πλανώμενα, μηδὲ παρατρέχειν πεπτωκότα; Εἶτα 
Ἰουδαῖοι μὲν τὰ ἄλογα κελεύονται μὴ περιορᾶν τῶν ἐχθρῶν, ἡμεῖς δὲ τὰς ψυχὰς τῶν 
ἀδελφῶν καθ᾽ ἑκάστην ὑποσκελιζομένας ἡμέραν περιοψόμεθα. Καὶ πῶς οὐκ ἐσχάτης 
τοῦτο ὠμότητος καὶ θηριωδίας, μηδὲ τοσαύτην ἀπονέμειν ἀνθρώποις πρόνοιαν, ὅσην 
τοῖς ἀλόγοις ἐκεῖνοι; Τοῦτο πάντα ἀνέτρεψε, τοῦτο τὸν βίον ἡμῶν συνέχξεν, ὅτι οὔτε 
ἐλεγχόμενοι φέρομεν γενναίως, οὔτε ἑτέρους ἐλέγχειν βουλόμεθα: διὰ γὰρ τοῦτο καὶ 
ἐπαχθεῖς ἐσμεν ἐλέγχοντες, ἐπειδὴ ἐκθηριούμεθα ἐλεγχόμενοι. Εἰ γὰρ ἤδει ὁ ἀδελφός, 
ὅτι ἐλέγξας σε ἐπηνεῖτο παρὰ σοῦ, καὶ αὐτὸς ἐλεγχόμενος τὴν αὐτὴν ἀμοιβὴν ἀπέδωκεν 
ἄν. 


β᾽. Βούλει μαθεῖν ὅτι κἂν σφόδρα συνετὸς ἧς, κἂν σφόδρα ἀπηρτισμένος, κἂν πρὸς 
αὐτὴν τὴν ἄκραν κορυφὴν ἔλθῃς τῆς ἀρετῆς, χρείαν ἔχεις συμβούλου, καὶ διορθοῦντος 
καὶ ἐλέγχοντος; Ἄκουσον ἱστορίαν παλαιάν. Οὐδὲν Μωῦσέως ἦν ἴσον. Καὶ γὰρ 
«πραότατος, φησίν, ἦν πάντων ἀνθρώπων ἐκεῖνος». καὶ τῷ Θεῷ φίλος, καὶ τῆς ἔξωθεν 
φιλοσοφίας ἐνεπέπληστο, καὶ τῆς πνευματικῆς πλήρης ἦν συνέσεως. «Ἐπαιδεύθη γάρ, 
φησί, Μωῦσῆς πᾶσαν σοφίαν Αἰγυπτίων». Εἶδες ἀπηρτισμένην αὐτοῦ τὴν παίδευσιν; 
«Καὶ ἦν δυνατὸς ἐν λόγῳ, καὶ ἄλλῃ ἀρετῇ». Ἀλλ᾽ ἄκουσον καὶ ἑτέραν μαρτυρίαν. 
Πολλοῖς, φησί, προφήταις ὡμίλησεν ὁ Θεός, ἀλλ᾽ οὐδενὶ οὕτως ὡμίλησεν᾽ ἀλλὰ τοῖς 
μὲν ἄλλοις ἐν αἰνίγμασι καὶ δι᾽ ὀνειράτων, τῷ δὲ Μωῦσῇ πρόσωπον πρὸς πρόσωπον. Τὶ 
μεῖζον τούτου ζητεῖς τεκμήριον τῆς ἀρετῆς ἐκείνου, ὅταν ὁ πάντων Δεσπότης τῷ δούλῳ 
ὡς φίλῳ διαλέγηται; Ἦν τοίνυν σοφὸς καὶ τὴν ἔξω καὶ τὴν ἔσω παιδείαν: ἦν δυνατὸς ἐν 
λόγῳ καὶ ἔργῳ: ἐπέτασσεν αὐτῇ τῇ κτίσει, ἐπειδὴ φίλος ἦν τοῦ Δεσπότου τῆς κτίσεως; 
ἐξήγαγε λαὸν τοσοῦτον ἐξ Αἰγύπτου: τὴν θάλασσαν ἔσχισε, καὶ πάλιν συνήγαγε" καὶ ἦν 
ἰδεῖν θαῦμα παράδοξον. Τότε γὰρ πρῶτον ἐπεῖδεν ἥλιος θάλασσαν οὐ πλεομένην, ἀλλὰ 
πεζευομένην, πέλαγος οὐχὶ κώπαις καὶ πλοίοις, ἀλλὰ ποσὶν ἵππων περώμενον. Ἀλλ᾽ 
ὅμως ὁ σοφός, δυνατὸς ἐν λόγῳ καὶ ἔργῳ, φίλος τοῦ Θεοῦ, ὁ τῇ κτίσει ἐπιτάξας, ὁ 
τοσαῦτα θαυματουργήσας, οὐ συνεῖδε πρᾶγμα πολλοῖς τῶν ἀνθρώπων εὐσύνοπτον. 
ἀλλ᾽ ὁ μὲν κηδεστὴς αὐτοῦ, βάρβαρος ἄνθρωπος καὶ εὐτελής, συνεῖδεν αὐτό, καὶ εἰς 
μέσον ἤγαγεν: ἐκεῖνος δὲ αὐτὸ οὐχ εὗρε. Τὶ οὖν ἐστι τοῦτο; Ἀκούσατε, ἵνα μάθητε, ὅτι 
ἕκαστος συμβούλου δεῖται, καὶ κατὰ Μωῦσέα γένηται, καὶ ὅτι τὰ τοὺς μεγάλους 
λανθάνοντα καὶ θαυμαστοὺς τοὺς ἀνθρώπους, τοὺς μικροὺς καὶ εὐτελεῖς πολλάκις οὐκ 
ἔλαθεν. Ἐπειδὴ γὰρ ἐξῆλθεν ὁ Μωῦσῆς ἐξ Αἰγύπτου, καὶ ἦν ἐν τῇ ἐρήμῳ, εἱστήκει 
πλησίον αὐτοῦ ὁ λαὸς ἅπας, ἑξακόσιαι χιλιάδες, καὶ πᾶσι διέλυσε τὰ ἐγκλήματα τοῖς 

πρὸς ἀλλήλους ἀμφισβητοῦσιν. Ἰδὼν τοίνυν αὐτὸν ὁ κηδεστὴς τοῦτο ποιοῦντα ὁ Ἰοθώρ, 
ἄνθρωπος καὶ ἀνόητος καὶ ἐν ἐρήμῳ βεβιωκώς, καὶ οὔτε νόμων οὔτε πολιτείας τινὶ 
κοινωνήσας ποτε, ἀλλ᾽ ἐν ἀσεβείᾳ ζωήν, οὗ τὶ γένοιτ᾽ ἂν μεῖζον ἀνοίας τεκμήριον; 
Οὐδὲν γὰρ Ἑλλήνων ἀνοητότερον. Ἀλλ᾽ ὅμως ἐκεῖνος ὁ βάρβαρος, ὁ ἀσεβής, ὁ ἀνόητος, 
ἰδὼν οὐ δεόντως αὐτὸν ποιοῦντα, διώρθωσε τὸν Μωύσέα, τὸν σοφὸς καὶ συνετὸν καὶ 
τοῦ Θεοῦ φίλον. Καὶ εἰπὼν πρὸς αὐτόν, «Τὴ οὗτοι ἑστήκασιν ἐνώπιός σου»; Καὶ μαθὼν 
τὴν αἰτίαν λέγει: «Οὐκ ὀρθῶς σὺ τοῦτο ἐποίησας». φησί. Μετ᾿ ἐπιτιμήσεως ἡ συμβουλή; 
καὶ οὔτε οὕτως ἠγρίανεν ἐκεῖνος, ἀλλ᾽ ἠνείχετο ὁ σοφός, ὁ συνετὸς καὶ τοῦ Θεοῦ φίλος, 
τοσαύταις ἐφεστηκὼς μυριάσιν. Οὐδὲ γὰρ τοῦτο μικρόν, τὸ παρὰ τοῦ βαρβάρου καὶ 
ἰδιώτου παιδεύεσθαι. Καὶ οὔτε τὰ θαύματα, ἅπερ εἰργάσατο, οὔτε τὸ μέγεθος τῆς ἀρχῆς 
αὐτὸν ἐπῆρεν, οὔτε τὸ παρόντων τῶν ὑπηκόων διορθοῦσθαι, ἐρυθριάσαι ἐποίησεν᾽ ἀλλ᾽ 
ἐννοήσας ὅτι εἰ καὶ μεγάλα αὐτῷ εἴργασται σημεῖα, ἀλλ᾽ ὅμως ἀνθρωπίνης φύσεως 
μετέχει, ἣν πολλὰ λανθάνει πολλάκις, μετ᾽ ἐπιεικείας ἐδέξατο τὴν συμβουλήν. Πολλοὶ δὲ 
πολλάκις ὑπὲρ τοῦ μὴ φανῆναι δεόμενοι συμβουλῆς τῆς παρ᾽ ἑτέρων, εἵλοντο προδοῦναι 
τὴν ὠφέλειαν τὴν ἀπὸ τῆς γνώμης, ἢ δεξάμενοι τὴν παραίνεσιν διορθῶσαι τὸ ἁμάρτημα: 
μᾶλλον ἀγνοεῖν ἢ μαθεῖν κατεδέξαντο, οὐκ εἰδότες ὅτι οὐ τὸ μαθεῖν ἔγκλημα, ἀλλὰ τὸ 
ἀγνοεῖν κατηγορία᾽ οὐ τὸ ἐλέγχεσθαι, ἀλλὰ τὸ ἁμαρτάνειν ἀδιόρθωτα. Ἔστι γάρ, ἔστι 
καὶ παρὰ ἀνθρώπῳ μικρῷ καὶ εὐτελεῖ εὑρεθῆναί τι τῶν δεόντων, ὃ παρὰ τῷ σοφῷ καὶ 
μεγάλῳ πολλάκις οὐχ εὕρηται. Ὅπερ οὖν συνιδὼν ὁ Μωῦσῆς ἤκουε μετὰ πάσης 
ἐπιεικείας ἐκείνου συμβουλεύοντος, καὶ λέγοντος" «Ποιῆσόν σοι χιλιάρχους, 
ἑκατοντάρχους, πεντηκοντάρχους, δεκάρχους" καὶ τὸ ῥῆμα τὸ βαρὺ ἀνοίσουσιν ἐπὶ σέ, τὸ 
δὲ κοῦφον αὐτοὶ διαλύσονται». Καὶ ἀκούσας οὐκ ἠσχύνθη, οὐκ ἠρυθρίασεν, οὐκ ἠδέσθη 
τοὺς ὑπηκόους, οὐκ εἶπε πρὸς ἑαυτόν, ὅτι Καταγνώσονταί μοῦ οἱ ἀρχόμενοι, εἰ ἄρχων ἵν 
παρ᾽ ἑτέρου μανθάνω τὰ δέοντα᾽ ἀλλὰ καὶ ἐπείσθη καὶ ἐποίησε τὸ πρόσταγμα, καὶ οὐ 
μόνον ἐκείνους οὐκ ἠσχύνθη τοὺς τότε, ἀλλ᾽ οὐδὲ ἡμᾶς τοὺς μετὰ ταῦτα ἐσομένους" 
ἀλλ᾽ ὥσπερ ἐγκαλλωπιζόμενος τῇ διορθώσει τῇ παρὰ τοῦ κηδεστοῦ γενομένη, οὐ τοὺς 
τότε μόνον ἀνθρώπους, ἀλλὰ καὶ τοὺς ἐξ ἐκείνου μέχρι σήμερον γενομένους, καὶ τοὺς 
αὖθις ἐσομένους μέχρι τῆς τοῦ Χριστοῦ παρουσίας κατὰ τὴν οἰκουμένην ἅπασαν διὰ τῶν 
γραμμάτων ἐδίδαξε, καὶ ὅτι αὐτὸς τὸ δέον συνιδεῖν οὐκ ἠδυνήθη, καὶ ὅτι τὴν διόρθωσιν 
ἐδέξατο παρὰ τοῦ κηδεστοῦ. Ἡμεῖς δέ, ἐὰν ἄνθρωπον ἴδωμεν παρόντα ἐλεγχομένων 
ἡμῶν καὶ διορθουμένων, ἰλιγγιῶμεν, ἐξιστάμεθα, νομίζομεν τῆς ζωῆς ἐκπεπτωκέναι 
πάσης. Ἀλλ᾽ οὐκ ἐκεῖνος" ἀλλ᾽ ὁρῶν τοσαύτας χιλιάδας παρούσας οὐκ ἠρυθρίασε, 
μᾶλλον δὲ τοσαύτας μυριάδας τότε, τὰς ἐξ ἐκείνου μέχρι νῦν κατὰ τὴν γῆν ἅπασαν, ἀλλὰ 
κηρύττει πᾶσι καθ᾽ ἑκάστην ἡμέραν διὰ τῶν γραμμάτων, ὅτι ὅπερ αὐτὸς οὐ συνεῖδε, 
τοῦτο ὁ κηδεστὴς συνεῖδε. Τίνος οὖν ἕνεκεν τοῦτο ἐποίησε, καὶ μνήμῃ παρέδωκε τὸ 
γεγενημένον; Ἵνα ἡμᾶς πείσῃ μηδέποτε ἐφ᾽ ἑαυτοῖς μέγα φρονεῖν, κἂν ἁπάντων ὦμεν 
σοφώτεροι, μηδὲ ἀτιμάζειν τὰς παρ᾽ ἑτέρων συμβουλίας, κἂν ἁπάντων ὦσιν 
εὐτελέστεροι. Ἂν μὲν γὰρ τι τῶν δεόντων συμβουλεύσῃ τις, κἂν οἰκέτης ἦ, δέξαι τὴν 
παραίνεσιν: ἂν δὲ τι τῶν ὀλεθρίων, κἂν ἐν ἀξιώματι τυγχάνῃ μεγίστῳ, παράπεμψαι τὴν 
γνώμην: οὐ γὰρ τῇ ποιότητι τῶν προσώπων τῶν συμβουλευόντων, ἀλλ᾽ αὐτῇ τῆς 
συμβουλῆς τῇ φύσει προσέχειν δεῖ πανταχοῦ. Ὅπερ οὖν καὶ Μωῦσῆς ἐποίησε, παιδεύων 

ἡμᾶς μὴ ἐρυθριᾶν ἐλεγχομένους, κἂν ὁλόκληρος ἡμῖν δῆμος παρῇ. Ἐγκώμιον γὰρ τοῦτο 
μέγιστον, καὶ ἔπαινος οὐχ ὁ τυχών, καὶ φιλοσοφίας ἔπαινος τῆς ἀνωτάτω, τὸ φέρειν 
ἔλεγχον γενναίως. Οὐχ οὕτω γὰρ τὸν Ἰοθὼρ ἐπαινοῦμεν καὶ θαυμάζομεν νῦν, ὅτι τὸν 
Μωῦσέα διώρθωσεν, ὡς ἐκπληττόμεθα τὸν ἅγιον ἐκεῖνον, ὅτι οὔτε ἠσχύνθη 
διορθούμενος τοσούτων παρόντων, καὶ μνήμῃ τὸ γεγενημένον παρέδωκε, διὰ πάντων 
τὴν αὐτοῦ φιλοσοφίαν δείξας, καὶ ὅτι μετὰ πολλῆς τῆς ὑπερβολῆς τὴν παρὰ τῶν πολλῶν 
κατεπάτησξε δόξαν. 


γ᾽. Ἀλλὰ γὰρ ὑπὲρ προοιμίων ἀπολογούμενοι, πάλιν μεῖζον τὸ προοίμιον πεποιήκαμεν᾽ 
ἀλλ᾽ οὐχ ἁπλῶς οὐδὲ εἰκῆ, ἀλλ᾽ ὑπὲρ τῶν μεγίστων ὑμῖν διαλεγόμενοι καὶ 
ἀναγκαιοτάτων, ἵνα γενναίως ἐλεγχόμενοι φέρωμεν, ἵνα προθύμως ἐλέγχωμεν τοὺς 
ἁμαρτάνοντας καὶ διορθῶμεν. Ἀνάγκη δὲ λοιπὸν ἀπολογήσασθαι ὑπὲρ τοῦ μήκους, καὶ 
εἰπεῖν τίνος ἕνεκεν μακρὰ ποιοῦμεν προοίμια. Τίνος οὖν ἕνεκεν τοῦτο ποιοῦμεν; Πλήθει 
τοσούτῳ διαλεγόμεθα, ἀνθρώποις γυναῖκας ἔχουσιν, οἰκίας προξστηκόσιν, ἐν ἐργασίᾳ 
καθημερινῇ ζῶσιν, ἐν βιωτικοῖς πράγμασι. Καὶ οὐ τοῦτο μόνον ἐστὶ τὸ δυσχερές, ὅτι 
διηνεκῶς εἰσιν ἠσχολημένοι, ἀλλ᾽ ὅτι καὶ ἅπαξ τῆς ἑβδομάδος αὐτοὺς ἐνταῦθα 
λαμβάνομεν. Βουλόμενοι τοίνυν εὐσύνοπτα κατασκευάζειν αὐτοῖς τὰ λεγόμενα, διὰ τῶν 
προοιμίων σαφεστέραν ποιῆσαι τὴν διδασκαλίαν σπουδάζομεν. Ὁ μὲν γὰρ μηδὲν ἔργον 
ἔχων, ἀλλ᾽ ἀξὶ ταῖς Γραφαῖς προσηλωμένος, οὐ δέεται προοιμίων, οὐ δεῖται κατασκευῆς, 
ἀλλ᾽ ἀκούσας εὐθέως τοῦ λέγοντος, δέχεται τῶν λεγομένων τὴν διάνοιαν: ἄνθρωπος δὲ 
τὸν μὲν πλείω χρόνον πράγμασι βιωτικοῖς προσδεδεμένος, ὀλίγον δὲ καὶ βραχὺ ἐνταῦθα 
παραγενόμενος, ἂν μὴ προοιμίων ἀκούσῃ καὶ κατασκευῆς πλείονος, καὶ πανταχόθεν ἴδῃ 
προοδοποιηθέντα αὐτῷ τὸν λόγον, οὐδὲν κερδάνας ἀπέρχεται. Οὐ τοῦτο δὲ μόνον ἡμῖν 
ἐστιν αἴτιον τοῦ μήκους τῶν προοιμίων, ἀλλὰ καὶ ἕτερον οὐκ ἔλαττον τούτου. Τῶν γὰρ 
πολλῶν τούτων οἱ μὲν παραγίνονται, οἱ δὲ οὐ παραγίνονται πολλάκις. Ἀνάγκη τοίνυν 
τοὺς μὲν παραγενομένους ἐπαινέσαι, τοὺς δὲ μὴ παραγενομένους μέμψασθαι, οὗτοι δὲ 
διὰ τῶν ἐγκλημάτων τὴν ῥαθυμίαν ἀποθῶνται. Ἔστι καὶ ἑτέρα χρεία προοιμίων ὑμῖν. 
Ὑποθέσεως ἁπτόμεθα μακροτέρας πολλάκις, ἣν οὐ δυνατὸν ἐν ἡμέρᾳ μιᾷ πρὸς τέλος 
ἀγαγεῖν, ἀλλὰ καὶ δευτέρας καὶ τρίτης καὶ τετάρτης ὑμῖν ἔστιν ὅτε ἐξηγήσεως εἰς τὴν 
αὐτὴν ἐδέησε πραγματείαν. Ἀνάγκη τοίνυν καὶ ταύτῃ τῇ δευτέρᾳ ἡμέρᾳ τὰ τέλη τῆς 
προτέρας διδασκαλίας ἀναλαβεῖν, ἵν᾽ οὕτως ἁρμοσθὲν τῇ ἀρχῇ τὸ τέλος, σαφεστέραν 
ποιῇ τοῖς παροῦσι τὴν ἐξήγησιν, καὶ μὴ τῆς ἀκολουθίας ἀπηρτημένος ὁ λόγος 
ἀφανέστερος ἦ τοῖς ἀκροατοῖς. Καὶ ἵνα μάθῃς ὅτι χωρὶς προοιμίων εἰσαγόμενος λόγος 
οὐδενὶ γνώριμος ἔσται, ἰδοὺ χωρὶς προοιμίων αὐτὸν εἰσάγω νῦν πείρας ἕνεκεν. 
«Ἐμβλέψας δὲ αὐτῷ ὁ Ἰησοῦς εἶπε, Σὺ εἶ Σίμων υἱὸς Ἰωνᾶ, σὺ κληθήσῃ Κηφᾶς, ὃ 
ἑρμηνεύεται Πέτρος». Ὁρᾶτε, μὴ συνίετε τὸ λεχθέν; Μὴ ἴστε τὴν ἀκολουθίαν, τίνος 
ἕνεκεν εἴρηται; Ἐπειδὴ χωρὶς προοιμίου αὐτὸ εἰσήγαγον, ταὐτὸν ποιήσας, ὥσπερ ἂν εἰ 
τις ἄνθρωπον πάντοθεν περιβαλὼν εἰς τὸ θέατρον εἰσαγάγοι. Φέρε οὖν, αὐτὸν λοιπὸν 
ἐκκαλύψωμεν, τὸ προοίμιον ἀποδόντες αὐτῷ. Περὶ Παύλου δὲ ὁ λόγος ἦν πρώην ἡμῖν 
ἐνταῦθα, ὅτε περὶ τῶν ὀνομάτων διελεγόμεθα, καὶ ἐζητοῦμεν, διὰ τὶ ποτὲ μὲν Σαῦλος, 
μετὰ δὲ ταῦτα Παῦλος ἐκλήθη. Ἐντεῦθεν ἐξέβημεν εἰς παλαιὰν ἱστορίαν, καὶ τοὺς 

ἔχοντας ἐπωνυμίας ἐξητάσαμεν ἅπαντας. Εἶτα ἐκεῖθεν καὶ Σίμωνος ἐμνήσθημεν, καὶ τῆς 
τοῦ Χριστοῦ φωνῆς λεγούσης πρὸς αὐτόν, «Σὺ εἶ Σίμων υἱὸς Ἰωνᾷ, σὺ κληθήσῃ Κηφᾶς, 
ὃ ἑρμηνεύεται Πέτρος». Εἶδες πῶς τὸ πρὸ μικροῦ δόξαν ἀπορίας γέμειν, γνωριμώτερον 
ἐγένετο νῦν; Ὥσπερ γὰρ σῶμα κεφαλῆς, καὶ ῥίζης δένδρον, καὶ ποταμὸς δεῖται πηγῆς, 
οὕτω καὶ προοιμίων λόγος. Ἐπεὶ οὖν ἐστήσαμεν ὑμᾶς ἐπ᾽ αὐτὴν τὴν ἀρχὴν τῆς ὁδοῦ, καὶ 
τὴν ἀκολουθίαν ἐδείξαμεν, ἁψώμεθα λοιπὸν αὐτοῦ τῆς ἱστορίας τοῦ προοιμίου. «Σαῦλος 
δὲ ἔτι ἐμπνέων ἀπειλῆς καὶ φόνου εἷς τοὺς μαθητὰς τοῦ Κυρίου». 


Καὶ μὴν ἐν ταῖς Ἐπιστολαῖς Παῦλος καλεῖται: τίνος οὖν ἕνεκεν αὐτοῦ τὴν προσηγορίαν 
μετέβαλε τὸ Πνεῦμα τὸ Ἅγιον; Καθάπερ δεσπότης οἰκέτην πριάμενος, εἶτα βουλόμενος 
αὐτὸν διδάξαι τὴν δεσποτείαν, μετατίθησιν αὐτοῦ ὁ ὄνομα οὕτω καὶ τὸ Πνεῦμα τὸ ἅγιον 
ἐποίησε τότε. Καὶ γὰρ ἐξ αἰχμαλωσίας τὸν Παῦλον ἔλαβε, καὶ προσφάτως ἦν τῇ 
δεσποτείᾳ ταύτῃ προσελθών. Διὰ τοῦτο αὐτοῦ μετέβαλε τὴν προσηγορίαν, ἵνα μάθῃ 
κἀντεῦθεν τὴν δεσποτείαν ἐκεῖνος. Ὅτι γὰρ ὀνομάτων θέσις δεσποτείας ἐστὶ σύμβολον, 
μάλιστα μὲν καὶ ἐξ ὧν ποιοῦμεν δῆλον: γνωριμώτερον δὲ ἔσται ἐξ ὧν ἐπὶ τοῦ Ἀδὰμ 
ἐποίησεν ὁ Θεός. Βουλόμενος γὰρ αὐτὸν διδάξαι, ὅτι πάντων ἐστὶν ἄρχων καὶ Δεσπότης, 
ἤγαγε πρὸς αὐτὸν πάντα τὰ θηρία, «Τδεῖν τὶ καλέσαι», δεικνὺς ὅτι τῶν ὀνομάτων ἡ θέσις 
τὴν δεσποτείαν κυροῖ. Εἰ δὲ βούλεσθε καὶ ἐπ᾿ ἀνθρώπων ἰδεῖν τοῦτο γινόμενον, καὶ 
μαθεῖν, ὅτι ἔθος πολλάκις τοῖς ἀπὸ αἰχμαλωσίας λαμβάνουσι δούλους μετατιθεῖν αὐτῶν 
τὰ ὀνόματα, ἀκούσατε τὶ ἐποίησεν ὁ τῶν Βαβυλώνιων βασιλεύς. Λαβὼν γὰρ οὗτος ἐκ 
τῆς αἰχμαλωσίας τὸν Ἀνανίαν καὶ Ἀζαρίαν καὶ Μισαήλ, οὐκ ἀφῆκεν ἐπὶ τῶν προτέρων 
ὀνομάτων, ἀλλὰ Σεδράκ, Μισάκ, Ἀβδεναγὼ αὐτοὺς ἐκάλεσεν. Ἀλλὰ τίνος ἕνεκεν οὐκ 
εὐθέως αὐτὸν μετωνόμασεν, ἀλλ᾽ ἀνέμεινε χρόνον γενέσθαι πολύν; Ὅτι εὐθέως εἰ αὐτὸν 
μετωνόμασε μεταστάντα, οὐκ ἂν ἐγένετο φανερὰ ἡ μεταβολὴ τοῦ Παύλου, καὶ ἡ πρὸς 
τὴν πίστιν μετάστασις. Ἀλλ᾽ ὅπερ ἐπὶ τῶν οἰκετῶν συμβαίνει, ὅταν φυγόντες εὐθέως 
ἀμείβωσιν αὐτῶν τὰ ὀνόματα, ἀφανεῖς γίνονται, τοῦτο καὶ ἐπὶ τοῦ Παύλου γέγονεν ἄν᾽ εἰ 
εὐθέως ἀφεὶς τοὺς Ἰουδαίους καὶ πρὸς ἡμᾶς ἐλθὼν μετωνομάσθη, οὐδεὶς ἂν ἔγνω ὅτι ὁ 
διώκτης αὐτὸς ἐστιν ὁ εὐαγγελιστής. Τὸ δὲ σπουδαζόμενον τοῦτο ἦν, μαθεῖν ὅτι ὁ 
διώκτης αὐτὸς ἐστι, καὶ ἀπόστολος γέγονε. Τοῦτο γὰρ ἦν ὃ συνεῖχε τοὺς Ἰουδαίους, ὅτι 
τὸν διδάσκαλον τὸν ὑπὲρ αὐτῶν ἱστάμενον, ηὕρισκον κατ᾽ αὐτῶν ὄντα. Ἵνα οὖν μὴ ἡ 
τοῦ ὀνόματος ἀθρόα μεταβολὴ ἀποκρύψῃ τὴν μεταβολὴν τῆς προαιρέσεως, ἀφίησιν 
αὐτὸν μέχρι πολλοῦ τὴν προτέραν ἔχειν προσηγορίαν᾽ ἵν᾽, ὅταν μάθωσι πάντες ὅτι αὐτὸς 
ἐστιν ὁ διώξας τὴν Ἐκκλησίαν ἔμπροσθεν, τότε λοιπὸν γνωρίμου γενομένου πᾶσι, 
μεταθῇ καὶ τὴν προσηγορίαν. Καὶ ὅτι τοῦτο αἴτιον, ἄκουσον αὐτοῦ λέγοντος: «Ἦλθον 
εἰς τὰ κλίματα τῆς Συρίας καὶ τῆς Κιλικίας" ἤμην δὲ ἀγνοούμενος τῷ προσώπῳ ταῖς 
Ἐκκλησίαις τῆς Ἰουδαίας ταῖς ἐν Παλαιστίνῃ». φησίν. Εἰ δὲ ταῖς ἐν Παλαιστίνῃ ἠγνοεῖτο 
ἔνθα διέτριβε, πολλῷ μᾶλλον ταῖς ἀλλαχοῦ κειμέναις. Ἤμην δὲ ἀγνοούμενος τῷ 
προσώπῳ, φησὶν οὐχὶ τῷ ὀνόματι. Διὰ τὶ Ἀγνοούμενος τῷ προσώπῳ; Οὐδεὶς γὰρ οὐδὲ 
ἰδεῖν αὐτὸν ἐτόλμα τῶν πιστῶν, ἡνίκα ἡμῖν ἐπολέμει: τοσούτου φόνου, τοσαύτης ἔγεμε 
μανίας. Διὸ πάντες ἀπεπήδων, πάντες ἔφευγον, εἴ που παραγενόμενον εἶδον, καὶ οὐδὲ 
ἀντιβλέψαι ἐτόλμων: οὕτως ἦν ἐκτεθηριωμένος κατὰ τῶν πιστῶν" μόνον δὲ ἀκούοντες 

ἦσαν, ὅτι ὁ διώκων ἡμᾶς ποτε, νῦν εὐαγγελίζεται τὴν πίστιν ἣν ποτε ἐπόρθει. Ἐπεὶ οὖν 
τῷ μὲν προσώπῳ αὐτὸν ἠγνόουν, μόνον δὲ ἀκούοντες ἦσαν, εἰ τὸ ὄνομα αὐτοῦ 
μετεβλήθη εὐθέως, οὐκ ἂν οὐδὲ οἱ ἀκούοντες ἔγνωσαν, ὅτι ὁ διώκων τὴν πίστιν, οὗτος 
εὐαγγελίζεται. Ἐπειδὴ γὰρ τὸ πρότερον αὐτοῦ ὄνομα ἤδεσαν, ὅτι Σαῦλος ἐλέγετο, εἰ 
μεταβληθεὶς εὐθέως Παῦλος ἐκλήθη, εἶτα ἀπήγγειλαν τινες αὐτοῖς, ὅτι Παῦλος 
εὐαγγελίζεται, ὁ διώκων τὴν Ἐκκλησίαν, οὐκ ἂν ἔγνωσαν ὅτι οὗτος ἐκεῖνος ἦν, διὰ τὸ μὴ 
Παῦλον αὐτὸν καλεῖσθαι, ἀλλὰ Σαῦλον. Διὰ τοῦτο ἀφῆκεν αὐτὸν μέχρι πολλοῦ τὴν 
προτέραν ἔχειν προσηγορίαν, ἵνα πᾶσι γνώριμος γένηται τοῖς πιστοῖς, καὶ τοῖς πόῤῥωθεν 
οὖσι καὶ οὐχ ἑωρακόσιν αὐτόν. 


δ᾽. Τίνος μὲν οὖν ἕνεκεν οὐκ εὐθέως μετεβλήθη αὐτοῦ τοὔνομα, ἱκανῶς ἀποδέδεικται. 
Ἀνάγκη λοιπὸν ἐπ᾽ αὐτὴν ἐλθεῖν τοῦ λόγου τὴν ἀρχήν. «Σαῦλος δὲ ἔτι ἐμπνέων ἀπειλῆς 
καὶ φόνου εἰς τοὺς μαθητὰς τοῦ Κυρίου». Τὶ ἐστιν, «Ἔτι»; Τὶ γὰρ ἐποίησε πρὸ τούτου, 
ὅτι λέγει, «Ἔτι»; Τὸ γάρ, Ἔτι, περὶ ἀνθρώπου πολλὰ κακὰ πεποιηκότος ἔμπροσθεν 
λέγεται. Τὶ οὖν ἐποίησε; Τὶ γὰρ οὐκ ἐποίησεν, εἰπὲ μοι, κακόν; Αἱμάτων ἐνέπλησε τὰ 
Ἱεροσόλυμα τοὺς πιστοὺς ἀναιρῶν, τὴν Ἐκκλησίαν ἐπόρθει, τοὺς ἀποστόλους ἐδίωκε, 
τὴν Στέφανον ἔσφαξεν, οὐκ ἀνδρῶν, οὐ γυναικῶν ἐφείδετο. Ἄκουσον γοῦν τοῦ μαθητοῦ 
αὐτοῦ λέγοντος᾽ «Σαῦλος δὲ ἐλυμαίνετο τὴν Ἐκκλησίαν, κατὰ τοὺς οἴκους 
εἰσπορευόμενος, σύρων τε ἄνδρας καὶ γυναῖκας». Οὐδὲ γὰρ ἤρκει αὐτῷ ἡ ἀγορά, ἀλλὰ 
καὶ εἰς τὰς οἰκίας ἐπεπήδα᾽ «Κατὰ τοὺς οἴκους γὰρ εἰσπορευόμενος», φησί. Καὶ οὐκ 
εἶπεν, ἀγών, οὐδέ, ἕλκων ἄνδρας καὶ γυναῖκας, ἀλλά, «Σύρων ἄνδρας καὶ γυναῖκας». 
καθάπερ περὶ θηρίου διαλεγόμενος, Σύρων ἄνδρας καὶ γυναῖκας᾽ καὶ οὐκ ἄνδρας μόνον, 
ἀλλὰ καὶ γυναῖκας. Οὐδὲ τὴν φύσιν ἠδεῖτο, οὐδὲ τὸ γένος ἠλέει, οὐδὲ πρὸς τὴν 
ἀσθένειαν ἀπεκλᾶτο. Ζήλῳ γάρ, οὐχὶ θυμῷ ταῦτα ἐποίει. Διὰ τοῦτο οἱ μὲν Ἰουδαῖοι τὰ 
αὐτὰ ποιοῦντες, ἄξιοι κατηγορίας" οὗτος δὲ τὰ αὐτὰ ποιῶν, ἄξιος συγγνώμης. Καὶ γὰρ 
ἀπ᾿ αὐτῶν ὧν ἐποίουν δῆλοι ἦσαν, ὅτι ἐκεῖνοι μὲν τιμῆς ἕνεκεν καὶ δόξης τῆς πῦρὰ τῶν 
πολλῶν ταῦτα ἔπραττον: οὗτος δὲ οὐχ οὕτως, ἀλλὰ τῷ Θεῷ ζηλῶν, εἰ καὶ μὴ κατ᾽ 
ἐπίγνωσιν" διὰ τοῦτο ἐκεῖνοι τὰς μὲν γυναῖκας ἠφίεσαν, τοῖς δὲ ἀνδράσιν ἐπολέμουν, 
ἐπειδὴ εἰς ἐκείνους ἑώρων τὴν ἑαυτῶν περιελθοῦσαν τιμήν᾽ οὐδὲ δέ, ἅτε ζηλοτυπῶν, 
πρὸς ἅπαντας ἵστατο. Ταῦτ᾽ οὖν ἅπαντα ἐννοήσας ὁ Λουκᾶς, καὶ ὁρῶν αὐτὸν οὔπω 
κορεννύμενον, ἔλεγε: «Σαῦλος δὲ ἔτι ἐμπνέων ἀπειλῆς καὶ φόνου εἰς τοὺς μαθητὰς τοῦ 
Κυρίους». Οὐκ ἐκόρεσεν αὐτὸν ὁ φόνος Στεφάνου, οὐκ ἐνέπλησεν αὐτοῦ τὴν ἐπιθυμίαν 
ἡ δίωξις τῆς Ἐκκλησίας, ἀλλὰ περαιτέρω προήει, καὶ οὐδαμοῦ ἵστατο τῆς μανίας" ζῆλος 
γὰρ ἦν. Ἀλλ᾽ ἐπανελθὼν ἄρτι ἀπὸ τῆς σφαγῆς Στεφάνου, ἐδίωκε τοὺς ἀποστόλους; καὶ 
ταὐτὸν ἐποίει, ὥσπερ ἂν εἰ λύκος ἄγριος ἐπιπηδήσας ποίμνῃ προβάτων, καὶ ἀρνίον 
ἁρπάσας ἐκεῖθεν, καὶ τῷ οἰκείῳ σπαράξας στόματι, θρασύτερος ὑπὸ τῆς ἁρπαγῆς 
ἐγένετο. Οὕτω καὶ Σαῦλος ἐπεπήδησε τῷ χορῷ τῶν ἀποστόλων, ἥρπασεν ἐκεῖθεν τὸ 
ἀρνίον τοῦ Χριστοῦ, τὸν Στέφανον διεσπάραξεν, ἐγένετο λοιπὸν ὑπὸ τῆς σφαγῆς ταύτης 
θρασύτερος. Διὰ τοῦτό φησιν, Ἔτι. Καίτοι τίνα οὐκ ἂν ἐνέπλησεν ὁ φόνος ἐκεῖνος; Τίνα 
οὐκ ἂν κατήδεσεν ἡ ἐπιείκεια τοῦ σφαττομένου, τὰ ῥήματα ἅπερ λιθαζόμενος ὑπὲρ τῶν 
λιθαζόντων ηὔχετο, «Κύριε, λέγων, μὴ στήσῃς αὐτοῖς τὴν ἁμαρτίαν ταύτην»; Διὰ τοῦτο ὁ 

διώκτης εὐαγγελιστὴς γέγονεν. Εὐθέως γὰρ μετὰ τὸν φόνον οὗτος μετεβάλλετο, ἐκείνου 
τῆς φωνῆς ἤκουσεν ὁ Θεός. Καὶ γὰρ ἄξιος ἦν ἀκούεσθαι Στέφανος καὶ διὰ τὴν ἀρετὴν 
Παύλου τὴν ἐσομένην, καὶ διὰ οἰκείαν ὁμολογίαν, «Κύριε, μὴ στήσῃς αὐτοῖς τὴν 
ἁμαρτίαν ταύτην». Ἀκουέτωσαν ὅσοι ἐχθροὺς ἔχουσιν, ὅσοι πλεονεκτοῦνται. Κἂν γὰρ 
μυρία πάθῃς δεινά, οὐδέπω ἐλιθάσθης, καθάπερ ὁ Στέφανος. Καὶ ὅρα τὶ γίνεται. 
᾿Ἔνεφράττετο μία πηγὴ ἡ τοῦ Στεφάνου, καὶ ἠνοίγετο ἑτέρους μυρίους ἀφιεῖσα 
ποταμούς. Ἐπειδὴ γὰρ ἐσίγησε τὸ στόμα τοῦ Στεφάνου, ἤχησεν εὐθέως ἡ σάλπιγξ τοῦ 
Παύλου. Οὕτως οὐδέποτε ὁ Θεὸς εἰς τέλος ἐγκαταλιμπάνει τοὺς αὐτῷ προστρέχοντας, 
ἀλλὰ μείζονα ὧν ἀποστεροῦσιν οἱ ἐχθροὶ δίδωσιν αὐτὸς τὰ δῶρα. Οὐ γὰρ τοιοῦτον 
ἐξέβαλον ἀπὸ τῆς φάλαγγος στρατιώτην ἐκεῖνοι, οἷον ἀντεισήγαγεν ὁ Χριστός. «Σαῦλος 
δὲ ἔτι». Καὶ ἄλλο τι δηλοῖ τό, «Ἔτι», τοῦτο᾽ οἷον, ὅτι ἔτι μαινόμενον, ἔτι ἀγριαίνοντα, ἔτι 
ἐν ἀκμῇ τοῦ θυμοῦ ὄντα, ἔτι τῷ φόνῳ ζέοντα ἐπεσπάσατο ὁ Χριστός. Οὐδὲ γὰρ ἀνέμξινε 
λῆξαι τὸ νόσημα, καὶ σβεσθῆναι τὸ πάθος, καὶ πραότερον γενέσθαι τὸν ἅγιον, καὶ οὕτως 
εἵλκυσεν" ἀλλ᾽ ἐν αὐτῇ τῇ ἀκμῇ τῆς μανίας αὐτὸν ἐχειρώσατο, ἵνα δείξῃ τὴν ἑαυτοῦ 
δύναμιν, ὅτι ἐν μέσῃ τῇ βακχείᾳ τότε ἐκείνῃ ζέοντος ἔτι τοῦ θυμοῦ κρατεῖ καὶ περιγίνεται 
τοῦ διώκτου. Καὶ γὰρ ἰατρὸν τότε θαυμάζομεν μάλιστα, ὅταν δυνηθῇ τὸν πυρετὸν 
αἰρόμενον καὶ τὴν φλόγα τοῦ νοσήματος οὖσαν ἐν ἄκρᾳ σφοδρότητι κατασβέσαι καὶ 
παντελῶς ἀφανίσαι: ὃ καὶ ἐπὶ τοῦ Παύλου γέγονεν. Ἔν ἀκμῇ γὰρ αὐτὸν ὄντα τῆς φλογός, 
ὥσπερ τὶς δρόσος ἄνωθεν κατενεχθεῖσα, ἡ φωνὴ τοῦ Κυρίου τοῦ νοσήματος ἀπήλλαξε 
παντελῶς. «Σαῦλος δὲ ἔτι ἐμπνέων ἀπειλῆς καὶ φόνου εἰς τοὺς μαθητὰς τοῦ Κυρίου». 
ἀφῆκε τὸ πλῆθος, καὶ τοῖς ἄρχουσι λοιπὸν ἐπεπήδα. Ὥσπερ γὰρ ὁ δένδρον βουλόμενος 
ἐκτεμεῖν, τοὺς κλάδους ἀφείς, κάτωθεν ἐκκόπτει τὴν ῥίζαν, οὕτω δὴ καὶ οὗτος ἐπὶ τοὺς 
μαθητὰς ἦλθε, τὴν ῥίζαν τοῦ κηρύγματος βουλόμενος ἀνελεῖν. 


Ἀλλὰ οὐκ ἦσαν ῥίζαι τοῦ κηρύγματος οἱ μαθηταί, ἀλλ᾽ ὁ τῶν μαθητῶν Δεσπότης. Διὰ 
τοῦτο καὶ ἔλεγεν᾽ «Ἐγὼ εἰμι ἡ ἄμπελος, ὑμεῖς τὰ κλήματα». Ἐκείνη δὲ ἀκαταγώνιστος ἡ 
ῥίζα. Διὰ τοῦτο ὅσῳ πλείονα ἐξέτεμνον κλήματα, τοσούτῳ καὶ πλείονα καὶ μείζονα πάλιν 
ἐβλάστανεν. Ἐξετμήθη γοῦν στέφανος, καὶ ἀνεβλάστησε Παῦλος καὶ οἱ διὰ Παύλου 
πιστεύσαντες. «Ἐγένετο δέ, φησίν, ἐν τῷ ἐγγίζειν αὐτὸν τῇ Δαμασκῷ, ἐξαίφνης 
περιήστραψεν αὐτὸν φῶς ἐκ τοῦ οὐρανοῦ, καὶ πεσὼν ἐπὶ γῆς γῆς ἤκουσε φωνὴν 
λέγουσαν αὐτῷ, σαῦλε, σαῦλε, τὶ με διώκεις»; Τίνος ἕνεκεν οὐχὶ πρῶτον ἡ φωνὴ ἠνέχθη, 
ἀλλὰ πρότερον φῶς αὐτὸν περιήστραψεν; Ἵνα μεθ᾽ ἡσυχίας ἀκούσῃ τῆς φωνῆς. Ἐπειδὴ 
γὰρ ὁ πρὸς τι πρᾶγμα ἀκούσῃ τῆς φωνῆς. Ἐπειδὴ γὰρ ὁ πρὸς τι πρᾶγμα τεταμένος καὶ 
θυμοῦ πλήρης ὦν, κἂν μύριοι καλῶσιν, οὐκ ἐπιστρέφεται, ὅλος τῆς προκειμένης 
ὑποθέσεως ὦν᾽ ἵνα μὴ καὶ ἐπὶ Παύλου τοῦτο γένηται, καὶ μεθύων τῇ μανίᾳ τῶν 
γεγενημένων παραπέμψηται τὴν φωνήν, ἢ μηδὲ ἀκούσῃ τὴν ἀρχήν, τὴν διάνοιαν ἅπασαν 
πρὸς τὴν λεηλασίαν ἐκείνην ἔχων, πρότερον διὰ τοῦ φωτὸς πηρώσας αὐτοῦ τοὺς 
ὀφθαλμούς, καὶ τὸν θυμὸν καταστείλας, καὶ σβέσας ἅπαντα τῆς ψυχῆς τὸν θόρυβον, καὶ 
πολλὴν ἐν τῇ διανοίᾳ γαλήνην ποιήσας, οὕτω τὴν φωνὴν ἀφῆκεν, ἵνα κατενεχθείσης τῆς 
ἀλαζονείας σώφρονι τῷ λογισμῷ προσεχῆ τοῖς λεγομένοις λοιπόν. «Σαῦλε, σαῦλε, τὶ μὲ 
διώκεις»; Οὐ τοσοῦτον ἐγκαλοῦντός ἐστιν, ὅσον ἀπολογουμένου. Τὶ με διώκεις; Τὶ 

μικρὸν ἢ μέγα ἐγκαλεῖν ἔχων ἐμοί; Τὶ παρ᾽ ἐμοῦ ἠδικημένος; Ὅτι τοὺς νεκροὺς ὑμῶν 
ἀνέστησα; Ὅτι τοὺς λεπροὺς ἐκάθηρα; Ὅτι τοὺς δαίμονας ἀπήλασα; Ἀλλὰ διὰ ταῦτα 
προσκυνεῖσθαί με, οὐχὶ διώκεσθαι ἔδει. Καὶ ἵνα μάθῃς, ὅτι τό, «7) με διώκεις»: 
Ἀπολογουμένου μᾶλλόν ἐστιν, ἄκουσον πῶς καὶ ὁ Πατὴρ αὐτοῦ πρὸς τοὺς Ἰουδαίους 
τούτῳ κέχρηται τῷ ῥήματι. Ὥσπερ γὰρ οὗτος λέγει, «Σαῦλε, σαῦλε, τὶ με διώκεις»»; 
Οὕτω κἀκεῖνος πρὸς τοὺς Ἰουδαίους φησί: «ἡ“αὸς μου, τὶ ἐποίησά σοι, ἢ τὶ ἐλύπησά σε»; 
«Σαῦλε, σαῦλε, τὶ με διώκεις»; Ἰδοὺ κεῖσαι πρηνής, ἰδοὺ δέδεσαι χωρὶς ἀλύσεως. Ὥσπερ 
οὖν ὅταν Δεσπότης οἰκέτην πολλὰ περιφεύγοντα καὶ μυρία ἐργαζόμενον δεινὰ λαβὼν 
ὑπὸ χεῖρας, καὶ δήας λέγοι πρὸς αὐτὸν δεδεμένον, Τὶ σοι βούλει ποιήσω νῦν; Ἰδοὺ 
γέγονας ὑπόχειρος᾽ οὕτω καὶ ὁ Χριστὸς τὸν Παῦλον λαβών, ῥίψας πρηνῆ, καὶ ὁρῶν 
τρέμοντα καὶ δεδοικότα καὶ οὐδὲν ἐργάζεσθαι δυνάμενον, φησί: «Σαῦλε, σαῦλε, τὶ μὲ 
διώκεις»; Ποῦ οὖν ὁ θυμὸς ἐκεῖνος οἴχεται; Ποῦ δὲ ἡ μανία»; Ποῦ δὲ ὁ ζῆλος ὁ ἄκαιρος; 
Ποῦ τὰ δέμα καὶ αἱ περιδρομαί; Ποῦ δὲ ἡ ἀγριότης ἐκείνη; Ἀκίνητος μὲν ἔσῃ νῦν, καὶ 
οὐδὲ ἰδεῖν τὸν διωκόμενον δύνασαι: καὶ ὁ σπεύδων καὶ πανταχοῦ περιτρέχων, 
χειραγωγοῦ χρείαν ἔχεις νῦν. Διὰ γὰρ τοῦτο καὶ νῦν φησιν αὐτῷ, Τὶ μὲ διώκεις; Ἵνα 
μάθῃ ὅτι καὶ ἐν τῷ πρὸ τούτου χρόνῳ ἑκὼν αὐτῷ συνεχώρει: ὅτι οὔτε ἐκεῖνα ἀσθενείας 
ἦν, οὔτε ταῦτα ὠμότητος, ἀλλὰ καὶ ἐκεῖνα φιλανθρωπίας, καὶ ταῦτα κηδεμονίας. Τὶ οὖν ὁ 
Παῦλος, «Τῆς εἶ, Κύριε»; Ἐπέγνω τὴν δεσποτείαν ἀπὸ τῆς συγχωρήσεως, ἔμαθε τὴν 
δύναμιν ἀπὸ τῆς τότε πηρώσεως, ὁμολογεῖ λοιπὸν τὴν ἐξουσίαν. «Τῆς εἶ, Κύρις»; Εἶδες 
ψυχὴν εὐγνώμονα; Εἶδες διάνοιαν ἐλευθερίας γέμουσαν; Εἶδες συνειδὸς ἀδέκαστον; 
Οὐκ ἀντέτεινεν, οὐκ ἐφιλονείκησεν, ἀλλ᾽ ἔγνω τὸν Δεσπότην εὐθέως. Οὐ καθάπερ 
Ἰουδαῖοι νεκροὺς ὁρῶντες ἀνισταμένους, πηροὺς ἀναβλέποντας, λεπροὺς 
καθαιρομένους, οὐ μόνον οὐ προσέτρεχον τῷ ταῦτα ποιοῦντι, ἀλλὰ καὶ πλάνον αὐτὸν 
ἐκάλουν, καὶ πάντα τρόπον ἐπιβουλῆς ἐκίνουν ἀλλ᾽ οὐχ ὁ Παῦλος οὕτως, ἀλλ᾽ εὐθέως 
μετετίθετο. Τὶ οὖν ὁ Χριστός; «Ἐγὼ εἰμι Ἰησοῦς, ὃν σὺ διώκεις». Καὶ διὰ τὶ μὴ εἶπεν, 
Ἐγὼ εἰμι Ἰησοῦς ὁ ἀναστάς, ἐγὼ εἰμι Ἰησοῦς ἐν δεξιᾷ τοῦ Θεοῦ καθήμενος, ἀλλ᾽, «Ἐγὼ 
εἰμι Ἰησοῦς, ὃν σὺ διώκεις»; Ἵνα πλήξη αὐτοῦ τὴν διάνοιαν, ἵνα κατάνυξη αὐτοῦ τὴν 
ψυχήν. Ἄκουσον γοῦν Παύλου μετὰ πολλοὺς τοὺς χρόνους καὶ μυρία κατορθώματα 
τοῦτο θρηνοῦντος᾽ «Ἐγὼ γὰρ εἶμι, φησίν, ὁ ἐλάχιστος πάντων τῶν ἀποστόλων, ὃς οὐκ 
εἰμι ἱκανὸς καλεῖσθαι ἀπόστολος, διότι ἐδίωξα τὴν Ἐκκλησίαν». Εἰ δὲ μετὰ μυρία 
κατορθώματα καὶ τοσούτους χρόνους τοῦτο ἐπένθει, τὶ εἰκὸς ἦν αὐτὸν παθεῖν κατὰ τὸν 
καιρὸν ἐκεῖνον, κατόρθωμα μὲν οὐδέπω οὐδὲν ἔχοντα, τὴν δὲ δίωξιν ἑαυτῷ συνειδότα, 
καὶ τῆς φωνῆς ἐκείνης ἀκούοντα. 


ε΄. Ἀλλ᾽ ἐπιφύονται ἡμῖν ἐνταῦθα" ὑμεῖς δὲ μὴ ἀποκάμητε, κἂν ἑσπέρα καταλάβοι’ ὑπὲρ 
γὰρ τοῦ Παύλου πᾶς ἡμῖν ὁ λόγος, Παύλου τοῦ τριετίαν νύκτα καὶ ἡμέραν τοὺς μαθητὰς 
διδάσκοντος. Ἐπιφύονται τοίνυν τινὲς ἐνταῦθα, καὶ λέγουσι: Καὶ τὶ μέγα, ὅτι Παῦλος 
προσῆλθε; Καὶ γὰρ μονονουχὶ ὥσπερ σχοῖνον περιβαλὼν αὐτοῦ τῷ τραχήλῳ ὁ Θεὸς τὴν 
φωνὴν ἐκείνην, οὕτως αὐτὸς εἵλκυσε πρὸς ἑαυτόν. Προσέχετε μετὰ ἀκριβείας. Καὶ γὰρ 
καὶ πρὸς Ἕλληνας κοινὸς ἡμῖν οὗτος ὁ λόγος, καὶ πρὸς Ἰουδαίους, οἱ τῆς οἰκείας 
ἀπιστίας προκάλυμμα νομίζουσιν εἶναι τὸ τοῦ δικαίου κατηγορεῖν, οὐκ εἰδότες ὅτι 

διπλῆν ἁμαρτάνουσιν ἁμαρτίαν, τὴν τε οἰκείαν οὖν ἀποτιθέμενοι πλάνην, καὶ τὸν ἅγιον 
τοῦ Θεοῦ τοιαύταις αἰτίαις ὑποβάλλειν ἐπιχειροῦντες. Ἀλλ᾽ ἡμεῖς ὑπὲρ αὐτοῦ τὴν 
ἀπολογίαν τῇ τοῦ Θεοῦ χάριτι ποιησόμεθα. Τὶς οὖν ἐστιν ἡ κατηγορία; Ἀνάγκῃ, φησίν, 
αὐτὸν ἐπεσπάσατο ὁ Θεός. Ποίᾳ ἀνάγκῃ ἄνθρωπε; Ἐκάλεσεν αὐτὸν ἄνωθεν. Ὅλως 
πιστεύεις, ὅτι ἐκάλεσεν αὐτὸν ἄνωθεν; Οὐκοῦν καὶ σὲ καλεῖ τήμερον δι᾽ ἐκείνης τῆς 
φωνῆς, ἀλλ᾽ οὐχ ὑπακούεις. Ὁρᾷς ὅτι οὐχὶ ἀνάγκη ἦν τὸ πρᾶγμα; Εἰ γὰρ ἀνάγκη ἦν, καὶ 
σὲ ἔδει ὑπακούειν᾽ εἰ δὲ σὺ οὐχ ὑπακούεις, εὔδηλον ὅτι κἀκεῖνος ἐκ προαιρέσεως 
ὑπήκουσε. Καὶ ἵνα μάθητε ὅτι πολὺ μὲν εἰς τὴν Παύλου σωτηρίαν ἡ κλῆσις, καθάπερ καὶ 
εἰς τὴν τῶν ἄλλων ἁπάντων ἀνθρώπων, οὐ μὴν ἔρημον αὐτὸν ἀφῆκεν εἶναι τῶν οἰκείων 
κατορθωμάτων καὶ τῶν διὰ τὴν βούλησιν ἐπαίνων, οὐδὲ ἐλυμήνατο αὐτοῦ τὸ 
αὐτεξούσιον, ἀλλ᾽ ἑκὼν προσῆλθεν οὗτος καὶ ἐξ οἰκείας εὐγνωμοσύνης, ἐξ ἑτέρου 
παραδείγματος τοῦτο ποιήσω φανερόν.Λ ἤκουσα οἱ Ἰουδαῖοι φωνῆς ἄνωθεν φερομένης, 
οὐχὶ τοῦ Υἱοῦ, ἀλλὰ τοῦ Πατρός, περὶ τοῦ Χριστοῦ λεγούσης περὶ τῶν Ἰορδανείων 
ῥείθρων, «Οὗτός ἐστιν ὁ Υἱὸς μου ὁ ἀγαπητός». καὶ λέγουσιν ἐκεῖνοι Οὗτός ἐστιν ὁ 
πλάνος. Εἶδες φανερὸν πόλεμον; Εἶδες δήλην μάχην; Εἶδες ὅτι πανταχοῦ εὐγνωμοσύνης 
χρξία, καὶ ψυχῆς ἀδεκάστου, καὶ μὴ προκατειλημμένης πάθει; Ἰδοὺ καὶ ἁκεῖ φωνή, 
ἐνταῦθα φωνή: ἀλλ᾽ ὁ μὲν ἐπείθετο, οἱ δὲ ἀντέλεγον. Καὶ οὐχὶ φωνὴ μόνον, ἀλλὰ καὶ τὸ 
Πνεῦμα ἐν εἴδει περιστερᾶς. Ἐπειδὴ γὰρ ἐβάπτιζε μὲν Ἰωάννης, ἐβαπτίζετο δὲ ὁ Χριστός, 
ἵνα μὴ τῷ ἀνθρωπίνῳ σχήματι προσέχοντες; τὸν βαπτίζοντα μείζονα τοῦ βαπτιζομένου 
εἶναι νομίσωσιν, ἦλθεν ἡ φωνὴ τοῦτον ἀπ᾽ ἐκείνου διαιροῦσα. Καὶ ἐπειδὴ ἄδηλον ἦν 
περὶ τίνος ἔλεγεν ἡ φωνὴ ὅπερ ἔλεγεν, ἦλθε καὶ τὸ Πνεῦμα τὸ ἅγιον ἐν εἴδη περιστερᾶς, 
τὴν φωνὴν ἐπὶ τὴν κεφαλὴν ἕλκον τοῦ Χριστοῦ. Ἀλλ᾽ ὅμως καὶ διὰ φωνῆς αὐτὸν 
ἐκήρυξε, καὶ διὰ τοῦ Πνεύματος ἔδειξε, καὶ μετὰ τοῦτο καὶ Ἰωάννης ἐβόα, ὅτι «Οὐκ εἰμὶ 
ἱκανὸς αὐτοῦ λῦσαι τὸν ἱμάντα τοῦ ὑποδήματος»: καὶ μυρία ἕτερα καὶ διὰ ῥημάτων, καὶ 
διὰ πραγμάτων μαρτύρια ἐγένετο, καὶ πρὸς ἅπαντα ἀπετυφλώθησαν: μᾶλλον δὲ πάντα 
μὲν συνεώρων, οὐδενὶ δὲ τῶν λεγομένων, οὐδὲ τῶν πρασσομένων ἐπείθοντο, τῇ μανίᾳ 
τῆς παρὰ τῶν πολλῶν δόξης προκατειλημμένοι τὴν διάνοιαν. Ὅπερ οὖν καὶ ὁ 
εὐαγγελιστὴς φησιν, ὅτι πολλοὶ τῶν Ἰουδαίων ἐπίστευσαν εἰς αὐτόν, διὰ δὲ τοὺς 
ἄρχοντας οὐχ ὡμολόγουν, ἵνα μὴ ἀποσυνάγωγοι γένωνται. Καὶ αὐτὸς δὲ ὁ Χριστὸς 
ἔλεγε, «Πῶς δύνασθε πιστεύειν, δόξαν παρὰ ἀλλήλων λαμβάνοντες, καὶ τὴν δόξας τὴν 
παρὰ τοῦ μόνου Θεοῦ οὐ ζητοῦντες»; Ἀλλ᾽ οὐχ ὁ Παῦλος οὕτως, ἀλλὰ μιᾶς μόνης 
ἀκούσας φωνῆς αὐτοῦ τοῦ διωκομένου, εὐθέως προσέδραμεν, εὐθέως ὑπήκουσε, καὶ 
πολλὴν ἐπεδείξατο τὴν μεταβολήν. Εἰ δὲ μὴ ἀπεκάμετε τῷ μήκει τῶν εἰρημένων, ἔτι εἰς 
ἐγγύτερον παράδειγμα ἄγω τὸν λόγον. Καὶ γὰρ καὶ τοῦ Υἱοῦ ἤκουσαν, καὶ οὕτως 
ἤκουσαν ὡς Παῦλος ἤκουσε, καὶ ἐν καιρῷ τοιούτῳ ἤκουσαν, οἵῳ Παῦλος ἤκουσε, καὶ 
οὐδὲ οὕτως ἐπίστευσαν. Καθάπερ γὰρ Παῦλος ὅτε ἐμαίνετο, ὅτε ἠγριαίνετο, ὅτε 
ἐπολέμει τοῖς μαθηταῖς, ἤκουσε τῆς φωνῆς, οὕτω καὶ Ἰουδαῖοι. Ποῦ, καὶ ποτε; Ἐξῆλθον 
ἐν τῇ νυκτὶ μετὰ φανῶν καὶ λαμπάδων εἰς τὴν σύλληψιν αὐτοῦ ἐνόμιζον γὰρ ἀνθρώπῳ 
ψιλῷ ἐπιτίθεσθαι. Βουλόμενος τοίνυν αὐτοὺς διδάξαι τὴν δύναμιν τὴν ἑαυτοῦ, καὶ ὅτι 
Θεὸς ἐστι, καὶ πρὸς κέντρα λακτίζουσι, λέγει αὐτοῖς. «Τίνα ζητεῖτε»; Ἔμπροσθεν αὐτοῦ 
καὶ πλησίον εἱστήκεισαν, καὶ οὐχ ἑώρων αὐτόν ἀλλ᾽ αὐτὸς ὁ ζητούμενος αὐτοὺς 

ἐχειραγώγει πρὸς τὴν εὕρεσιν τὴν ἑαυτοῦ, ἵνα μάθωσιν, ὅτι οὐκ ἄκων ἐπὶ τὸ πάθος 
ἔρχεται, ὅτι, εἰ μὴ ἐβούλετο συγχωρῆσαι, οὐκ ἂν περιεγένοντο. Πῶς γάρ, οἱ μηδὲ εὑρεῖν 
αὐτὸν δυνηθέντες; Τὶ λέγω, εὑρεῖν αὐτὸν μὴ δυνηθέντες; Ἀλλ᾽ οὔτε ἰδεῖν αὐτὸν παρόντα 
ἴσχυσαν᾽ οὐ μόνον δὲ παρόντα οὐκ ἴσχυσαν ἰδεῖν, ἀλλὰ καὶ ἐρωτῶντι ἀποκρινόμενοι, 
οὐδὲ οὕτως ἤδεσαν ὅστις ποτὲ ἦν ὁ παρών: οὕτω μεθ᾽ ὑπερβολῆς ἁπάσης ἀπετύφλωσεν 
αὐτῶν τοὺς ὀφθαλμούς. Καὶ οὐ τοῦτο μόνον, ἀλλὰ καὶ ὑπτίους ἔῤῥιψεν αὐτοὺς τῇ φωνῇ; 
εἰπόντος γάρ, «Τίνα ζητεῖτε, ἀπῆλθον πάντες εἰς τὰ ὀπίσω» ἀπὸ τῆς φωνῆς ταύτης. 
Ὥσπερ γὰρ τὸν Παῦλον ἡ φωνὴ κατέβαλε, καὶ πρηνῆ κεῖσθαι ἐποίησεν, οὕτω καὶ 
τούτους ἡ φωνὴ πάντας ἔῤῥιψεν ὑπτίους᾽ καὶ ὥσπερ οὗτος οὐκ ἔβλεπε τὸν διωκόμενον 
ὑπ᾽ αὐτοῦ, οὕτως ἐκεῖνοι οὐκ ἔβλεπον τὸν ζητούμενον ὑπ᾽ αὐτῶν: ὥσπερ οὗτος ἐν τῷ 
καιρῷ τῆς μανίας ἀπετυφλώθη, κἀκεῖνοι ἐν αὐτῷ τῷ καιρῷ τῆς μανίας ἀπετυφλώθησαν. 
Καὶ γὰρ ἐκεῖνος, ὅτε ἐπορεύετο δῆσαι τοὺς μαθητάς, καὶ οὗτοι, ὅτε ἐξῆλθον δῆσαι τὸν 
Χριστόν, ταῦτά ἔπαθον. Καὶ ἐκεῖ δεσμά, καὶ ἐνταῦθα δεσμά: καὶ ἐκεῖ δίωξις, καὶ ἐνταῦθα 
δίωξις᾽ καὶ ἐκεῖ πήρωσις, καὶ ἐνταῦθα πήρωσις καὶ ἐκεῖ φωνή, καὶ ἐνταῦθα φωνή᾽ καὶ 
ὅμοια τῆς τοῦ Χριστοῦ δυνάμεως ἡ ἔνδειξις, ὅμοια τὰ φάρμακα, ἀλλ᾽ οὐχ ὅμοια ἡ 
διόρθωσις: ἡ γὰρ κάμνοντες πολλὴν εἶχον διαφοράν. Τὶ γὰρ ἀναισθητότερον, τὶ δὲ 
ἀγνωμονέστερον ἐκείνων; Ἔπεσον ὀπίσω, καὶ πάλιν ἀνέστησαν, καὶ πάλιν ἐπέθεντο. 
Ἄρα τῶν λίθων οὐκ ἦσαν ἀναισθητότεροι; Καὶ ἵνα μάθωσιν, ὅτι οὗτός ἐστιν ὁ εἰπὼν 
αὐτοῖς, «Τίνα ζητεῖτε»; Καὶ ῥίψας ὀπίσω αὐτούς, λέγει αὐτοῖς πάλιν, ὅτε ἀνέστησαν, 
«Τίνα ζητεῖτε»; Καὶ λέγουσιν, Ἰησοῦν: λέγει αὐτοῖς, «Εἶπον ὑμῖν, ὅτι ἐγὼ εἰμι». 
μονονουχὶ λέγων, Μάθετε ὅτι καὶ ὁ πρὸ τούτου εἰπών, «Τίνα ζητεῖτε»; καὶ ῥίψας ὑμᾶς, 
ἐγὼ εἰμι. Ἀλλ᾽ οὐδὲν πλέον ἐκ τούτου ἐγένετο, ἀλλ᾽ ἔμειναν ἐπὶ τῆς αὐτῶν πωρώσεως. 
Ταῦτ᾽ οὖν ἅπαντα ἐκ παραλλήλου συγκρίνων, μάνθανε ἀκριβῶς, ὅτι οὐκ ἐξ ἀνάγκης 
προσῆλθε Παῦλος, ἀλλ᾽ ἀπὸ ψυχῆς εὐγνώμονος καὶ ἀδεκάστου συνειδότος. 


ς᾽, Εἰ δὲ καρτερεῖτε καὶ ὑπομένετε, ἕτερον ἐγγύτερον τούτου λέγω πάλιν, ἀναντίῤῥητον 
ἔχον ἀπόδειξιν τοῦ μὴ κατ᾽ ἀνάγκην τὸν Παῦλον προσεληλυθέναι τῷ Κυρίῳ. Ἦλθεν εἰς 
τὴν Σαλαμίνα τῆς Κύπρου μετὰ ταῦτα ὁ Παῦλος, καὶ εὗρεν ἐκεῖ μάγον τινὰ 
ἀνθισταμένων τῷ ὑπάτῳ Σεργίῳ. Ὁ δὲ Παῦλος πλησθεὶς Πνεύματος ἁγίου εἶπε πρὸς 
αὐτόν, «Ὧ πλήρης παντὸς δόλου καὶ πάσης ρᾳδιουργίας, υἱὲ διαβόλου, οὐ παύσῃ, 
διαστρέφων τὰς ὁδοὺς Κυρίου τὰς εὐθείας»; Ταῦτα ὁ διώκτης. Δοξάσωμεν τοίνυν τὸν 
μεταβαλόντα αὐτόν. Πρὸ τούτου ἠκούετε ὅτι ἐλυμαίνετο τὴν Ἐκκλησίαν, κατὰ τοὺς 
οἴκους εἰσπορευόμενος, σύρων τε ἄνδρας καὶ γυναῖκας, παραδίδου εἰς φυλακήν. Ὁρᾶτε 
πῶς παῤῥησιάζεται νῦν ὑπὲρ τοῦ κηρύγματος. «Οὐ παύσῃ διαστρέφων, φησί, τὰς ὁδοὺς 
Κυρίου τὰς εὐθείας, Καὶ νῦν ἰδοὺ χεὶρ Κυρίου ἐπὶ σέ, καὶ ἔσῃ τυφλὸς μὴ βλέπων ἕως 
καιροῦ». Τὸ φάρμακον τὸ ποιῆσαν αὐτὸν ἀναβλέψαι, τοῦτο ἐπέθηκε καὶ τῷ μάγῳ, ἀλλ᾽ 
ἔμεινεν ἐπὶ τῆς πηρώσεως ἐκεῖνος" ἵνα μάθῃς ὅτι οὐχ ἡ κλῆσις μόνον προσήγαγε τὸν 
Παῦλον, ἀλλὰ καὶ ἡ αὐτοῦ ἐκείνου προαίρεσις. Εἰ γὰρ ἡ πήρωσις μόνη τοῦτο ἐποίησεν, 
ἐχρῆν καὶ ἐπὶ τοῦ μάγου τὸ αὐτὸ γενέσθαι᾽ ἀλλ᾽ οὐκ ἐγένετο. Ἀλλ᾽ ἐκεῖνος μὲν 
ἐπηροῦτο, ὁ δὲ ἀνθύπατος ἰδὼν τὸ γεγενημένον ἐπίστευσεν. Ἀλλὰ ἐδέξατο τὸ φάρμακον, 
καὶ ἄλλος ἀνέβλεψεν. Εἴδετε πόσον ἐστὶν εὐγνωμοσύνη διανοίας, πόσον ἐστὶν ἀπείθεια 


109 - Ἰσαὰκ Σύρου 


καὶ σκληροκορδία. Ἐγένετο πηρὸς ὁ μάγος᾽ κἀκεῖνος μὲν οὐδῶν ἀπώνατο, ἀπειθὴς γὰρ 
ἦν, ἔγνω δὲ τὸν Χριστὸν ἀνθύπατος. Ἀλλ᾽ ὅτι μὲν ἑκὼν καὶ ἐκ προαιρέσεως προσῆλθεν 
ὁ Παῦλος, ἱκανῶς ἀποδέδεικται. Βούλομαι δὲ τοῦτον ὑμᾶς ἀκριβῶς εἰδέναι τὸν λόγον, 
ὅτι μὴ βουλομένους οὐ βιάζεται ὁ Θεός, ἀλλὰ βουλομένους ἕλκει. Διὰ τοῦτο γὰρ φησιν᾽ 
«Οὐδεὶς ἔρχεται πρὸς με, ἂν μὴ ὁ Πατὴρ μου ἑλκύσῃ αὐτόν». Ὁ δὲ ἕλκων, τὸν 
βουλόμενον ἕλκει, τὸν κάτω κείμενον καὶ χεῖρα ὀρέγοντα. Καὶ ἵνα μάθητε ὅτι οὐδένα 
βιάζεται, ἀλλ᾽ ἐὰν αὐτὸς θέλῃ, ἡμεῖς δὲ μὴ θέλωμεν, διαπίπτει τὰ τῆς σωτηρίας ἡμῶν, 
οὐκ ἐπειδὴ ἀσθενὲς αὐτοῦ τὸ βούλημα, ἀλλ᾽ ἐπειδὴ ἀναγκάσαι οὐδένα θέλει, ἀναγκαῖον 
τοῦτον ἐξετάσαι τὸν λόγον, ἐπειδὴ πολλοὶ πολλάκις προφάσει ῥᾳθυμίας, τούτῳ 
κέχρηνται τῷ προσχήματι τῆς ἀπολογίας, καὶ παρακαλούμενοι πολλάκις ἐπὶ φώτισμα, ἐπὶ 
πολιτείας ἀρίστης μεταβολήν, ἐφ᾽ ἕτερα τοιαῦτα κατορθώματα, εἶτα καὶ ὡς ὀκνοῦντες 
καὶ ἀναδυόμενοι τοῦτο ἀποκρίνονται, ὅτι Ἐὰν θέλῃ ὁ Θεός, πείσει με, καὶ μεταθήσομαι. 
Καὶ οὐκ ἐγκαλῶ μὲν αὐτοῖς, ἀλλὰ καὶ σφόδρα ἀποδέχομαι, ὅτι καταφεύγουσιν ἐπὶ τὴν 
βουλὴν τοῦ Θεοῦ᾽ βούλομαι δὲ καὶ τὰ παρ᾽ ἑαυτῶν εἰσφέρειν, καὶ οὕτω λέγειν, Ἐὰν 
θέλῃ ὁ Θεός. Ἂν γὰρ σαυτὸν ὕπνῳ καὶ ῥαθυμίᾳ παραδούς, μὴ ἐγχειρῇς μὲν ταῖς ἀγαθαῖς 
πράξεσι, τὸ δὲ τοῦ Θεοῦ θέλημα προβάλλῃ μόνον, οὐδέποτέ σοι οὐδὲν ἔσται τῶν 
δεόντων. Ὅπερ γὰρ ἔφην, ἀνάγκῃ καὶ βίᾳ οὐδένα προσάγεταί ποτε ὁ Θεός: ἀλλὰ θέλει 
μὲν ἅπαντας σωθῆναι, οὐκ ἀναγκάζει δὲ οὐδένα᾽ καθὼς καὶ ὁ Παῦλός φησιν, «Ὁ θέλων 
πάντας ἀνθρώπους σωθῆναι καὶ εἰς ἐπίγνωσιν ἀληθείας ἐλθεῖν». Πῶς οὖν οὐχ ἅπαντες 
σώζονται, εἰ θέλει πάντας σωθῆναι; Ἐπειδὴ οὐχ ἁπάντων τὸ θέλημα τῷ θελήματι αὐτοῦ 
ἕπεται, αὐτὸς δὲ οὐδένα βιάζεται. Οὕτω καὶ πρὸς τὴν Ἱερουσαλὴμ φησιν᾽ «Ἱερουσαλήμ, 
Ἱερουσαλήμ, ποσάκις ἠθέλησα ἐπισυναγαγεῖν τὰ τέκνα σου, καὶ οὐκ ἠθελήσατε»; Τὶ οὖν; 
«Ἰδοὺ ἀφίεται ὁ οἶκος ὑμῶν ἔρημος». Ὁρᾷς ὅτι, κἂν θέλῃ ὁ Θεὸς σῶσαι, ἡμεῖς δὲ αὐτοὺς 
μὴ ἐπιδῶμεν, μένομεν ἐπὶ τῆς ἀπωλείας; Οὐ γὰρ ἄκοντα, οὐδὲ μὴ βουλόμενον, ὅπερ 
λέγω πολλάκις, ἀλλ᾽ ἑκόντα καὶ προαιρούμενον παρεσκεύασται σώζειν ὁ Θεὸς τὸν 
ἄνθρωπον. Ἄνθρωποι μὲν γὰρ καὶ ἐκόντων καὶ ἀκόντων τῶν οἰκετῶν βούλονται εἶναι καὶ 
δεσπόζειν" οὐ πρὸς τὸ τοῖς οἰκέταις συμφέρον, ἀλλὰ πρὸς τὴν οἰκείαν χρείαν ὁρῶντες 
αὐτῶν δεσπόζουσιν᾽ ὁ δὲ Θεὸς ἀνενδεὴς ὦν, καὶ βουλόμενός σοι δεῖξαι, ὅτι οὐδενὸς τῶν 
ἡμετέρων δεόμενος, τῆς δουλείας ἡμῶν ἐφίεται, ἀλλ᾽ εἰς ἕν μόνον σκοπῶν τὸ συμφέρον 
ἡμῖν, καὶ οὐ τῆς αὐτοῦ χρείας ἕνεκεν, ἀλλὰ τῆς ἡμετέρας ὠφελείας ἅπαντα πράττει, ἂν 
μὲν ἑκόντες καὶ βουλόμενοι καὶ χάριν αὐτῷ τῆς δουλείας εἰδότες προσέλθωμεν: ἄκοντας 
καὶ ἀτοπηδῶντας οὐκ ἀναγκάζει, οὐδὲ βιάζεται, αὐτὸ τοῦτο δεικνύς, ὅτι οὐκ αὐτὸς ἡμῖν 
χάριν τῆς δουλείας, ἀλλ᾽ ἡμεῖς αὐτῷ χάριν τῆς δεσποτείας ἔχειν ὀφείλομεν. Ταῦτ᾽ οὖν 
εἰδότες, καὶ τὴν τοῦ Δεσπότου φιλανθρωπίαν ἐννοοῦντες, ἀξίαν αὐτοῦ τῆς ἀγαθότητος 
κατὰ δύναμιν τὴν ἡμετέραν πολιτείαν ἐπιδειξώμεθα, ἵνα καὶ τῆς βασιλείας τῶν οὐρανῶν 
ἐπιτύχωμεν: ἧς γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν 
Ἰησοῦ Χριστοῦ, ὦ ἡ δόξα καὶ τὸ κράτος, ἅμα τῷ Πατρὶ καὶ τῷ ἁγίῳ Πνεύματι, νῦν καὶ 
ἀεί, καὶ εἰς τοὺς αἰῶνας τῶν αἰώνων. Ἀμήν. 

ΕΠΙΤΙΜΗΣΙΣ Κατὰ τῶν 
ἀπολειφθέντων. παραίνεσις πρὸς τοὺς 
παρόντας. εἰς τὸ κήδεσθαι τῶν ἀδελφῶν. 
καὶ εἰς τὸ προοίμιον τῆς πρὸς Κορινθίους 
ἐπιστολῆς, «]αῦλος κλητός». καὶ περὶ 
ταπεινοφροσύνης. 


α΄. Ὅταν εἰς τὴν ὀλιγότητα ἀπίδω τὴν ὑμετέραν καὶ τὸ ποίμνιον θεάσωμαι καθ᾽ ἑκάστην 
σύναξιν ἐλαττούμενον, καὶ ἀθυμῶ, καὶ χαίρω: χαίρω μὲν δι᾽ ὑμᾶς τοὺς παρόντας, ἀθυμῶ 
δὲ δι᾽ ἐκείνους τοὺς ἀπόντας. Ὑμεῖς μὲν γὰρ ἐπαίνων ἄξιοι, οὐδὲ ἀπὸ τῆς ὀλιγότητος 
ῥᾳθυμότεροι γενόμενοι: ἐκεῖνοι δὲ ὑπεύθυνοι ἐγκλημάτων, οὐδὲ ἀπὸ τῆς ὑμετέρας 
σπουδῆς εἰς προθυμίαν διεγειρόμενοι. Διὰ τοῦτο ὑμᾶς μὲν μακαρίζω καὶ ζηλωτοὺς εἶναί 
φημι, ὅτι οὐδὲν ὑμᾶς παρέβλαψεν ἡ ἐκείνων ὀλιγωρία" ἐκείνους δὲ ταλανίζω καὶ 
δακρύω, ὅτι οὐδὲν αὐτοὺς ὠφέλησεν ἡ ὑμετέρα σπουδῇ. Οὐκ ἤκουσαν γὰρ τοῦ 
προφήτου λέγοντος᾽ «Ἐξελεζάμην παραῤῥιπτεῖσθαι ἐν τῷ οἴκῳ τοῦ Θεοῦ, ἢ οἰκεῖν μὲ ἐν 
σκηνώμασιν ἁμαρτωλῶν». Οὐκ εἶπεν, Ἐξελεξάμην κατοικεῖν ἐν τῷ οἴκῳ τοῦ Θεοῦ μου, 
οὐδὲ διατρίβειν, οὐδὲ εἰσιέναι ἀλλ᾽, «Ἐξελεξάμην παραῤῥιπτεῖσθαι». Ἀγαπητὸν μοὶ καὶ 
ἐν τοῖς ἐσχάτοις τετάχθαι᾽ στέργω ἐν τούτῳ, κἂν τῶν προθύρων ἐπιβῆναι καταξιωθῶ, 
φησί: μεγίστην ἡγοῦμαι δωρεάν, κἂν μὲ τῶν τελευταίων ἀριθμήσειέ τις ἐν τῷ οἴκῳ τοῦ 
Θεοῦ μου. Τὸν κοινὸν Δεσπότην ὁ πόθος ἴδιον ποεῖται᾽ τοιοῦτον γὰρ ἡ ἀγάπη. «Ἐν τῷ 
οἴκῳ τοῦ Θεοῦ μου». Ὁ φίλων οὐχὶ τὸν φιλούμενον μόνον ἐπιθυμεῖ ἰδεῖν, ἀλλὰ καὶ τὸν 
οἶκον ἐκείνου μόνον, ἀλλὰ καὶ τὸν πυλῶνα: οὐχὶ τὸν πυλῶνα τῆς οἰκίας μόνον, ἀλλὰ καὶ 
αὐτὸν στὸν στενωπὸν καὶ τὸ ἄμφοδον᾽ καὶ κἂν ἱμάτιον, κἂν ὑπόδημα ἴδῃ τοῦ 
φιλουμένου, αὐτὸν νομίζει παρεῖναι τὸν φιλούμενον. Τοιοῦτοι ἦσαν οἱ προφῆται: ἐπειδὴ 
τὸν Θεὸν οὐχ ἑώρων τὸν ἀσώματον, ἑώρων τὸν οἶκον, καὶ διὰ τοῦ οἴκου τὴν ἐκείνου 
παρουσίαν ἐφαντάζοντο. «Ἐξελεζάμην παραῤῥιπτεῖσθαι ἐν τῷ οἴκῳ τοῦ Θεοῦ μου 
μᾶλλον, ἢ οἰκεῖν με ἐν σκηνώμασιν ἁμαρτωλῶν». Ἕκαστος τόπος, ἕκαστον χωρίον, 
πρὸς τὴν σύγκρισιν τοῦ οἴκου τοῦ Θεοῦ, σκήνωμα ἁμαρτωλῶν ἐστι, κἂν δικαστήριον 
εἴπῃς, κἂν βουλευτήριον, καὶ τὴν ἑκάστου οἰκίαν. Κἂν γὰρ εὐχαὶ γίνωνται ἐκεῖ, κἂν 
ἱκετηρίαι, ἀλλ᾽ ἀνάγκη καὶ φιλονεικίας γίνεσθαι καὶ μάχας καὶ λοιδορίας, καὶ συλλόγους 
ὑπὲρ βιωτικῶν φροντίδων: ὁ δὲ οἶκος οὗτος τούτων καθαρεύει πάντων. διὰ τοῦτο, 
ἐκεῖνα μὲν σκηνώματα ἁμαρτωλῶν, οὗτος δὲ οἶκος τοῦ Θεοῦ: καὶ καθάπερ λιμὴν 
πνευμάτων καὶ κυμάτων ἀπηλλαγμένος πολλὴν τοῖς ὁρμιζομένοις πλοίοις παρέχει τὴν 
ἀσφάλειαν, οὕτω δὴ καὶ ὁ τοῦ Θεοῦ οἶκος, ὥσπερ ἀπὸ τινος χειμῶνος τῶν ἔξωθεν 

πραγμάτων τοὺς εἰσιόντας ἐξαρπάζων, μετὰ πολλῆς παρέχει τῆς γαλήνης καὶ γῆς 
ἀσφαλείας ἑστάναι, καὶ τῶν θείων ἀκροᾶσθαι λογίων. Τοῦτο τὸ χωρίον ὑπόθεσίς ἐστιν 
ἀρετῆς, διδασκαλεῖον φιλοσοφίας" οὐκ ἐν συνάξει μόνον, ὅτε ἀκρόασις Γραφῶν καὶ 
διδασκαλία πνευματική, καὶ συνέδριον Πατέρων αἰδεσίμων᾽ ἀλλὰ καὶ ἐν παντὶ τῷ λοιπῷ 
καιρῷ, ἐπίβηθι τῶν προθύρων μόνον, καὶ εὐθέως ἀπέθου τὰς φροντίδας τὰς βιωτικάς. 
Εἴσελθε τῶν προθύρων εἴσω, καὶ καθάπερ αὔρα τὶς πνευματικὴ περιίσταταί σου τὴν 
ψυχήν. Αὕτη ἡ ἡσυχία εἰς φρίκην ἄγει, καὶ διδάσκει φιλοσοφεῖν" ἀνίστησι τὸ φρόνημα, 
καὶ οὐκ ἀφίησι μεμνῆσθαι τῶν παρόντων, μεθίστησί σε ἀπὸ γῆς εἰς τὸν οὐρανόν. Εἰ δὲ 
χωρὶς συνάξεως τοσοῦτον τὸ κέρδος τῆς ἐνταῦθα παρουσίας, ὅταν προφῆται πάντοθεν 
βοῶσιν, ὅταν ἀπόστολοι εὐαγγελίζωνται, ὅταν ὁ Χριστὸς ἐν μέσῳ εἰστήκῃ, ὅταν Πατὴρ 
ἀποδέχηται τὰ γινόμενα, ὅταν Πνεῦμα ἅγιον παρέχῃ τὴν οἰκείαν ἀγαλλίασιν, πόσης μὲν 
ὠφελείας ἐμπλησθέντες οἱ παρόντες ἀπέρχονται! Οἱ ἀπόντες δὲ πόσην ζημίαν 
ὑπομένουσιν! 


Ἐβουλόμην εἰδέναι ποῦ διατρίβουσιν οἱ τῆς συνάξεως καταφρονήσαντες, τὶ κατέσχεν 
αὐτούς, καὶ τῆς ἱερᾶς ταύτης τραπέζης ἀπήγαγε, περὶ τίνων ἡ διάλεξις. Μᾶλλον δὲ οἶδα 
σαφῶς: ἢ γὰρ περὶ ἀτόπων καὶ καταγελάστων πραγμάτων διαλέγονται, ἢ βιωτικαῖς εἰσι 
προσηλωμένοι φροντίσιν" ἀμφοτέρων δὲ ἡ διατριβὴ συγγνώμης ἀπεστέρηται, καὶ 
κόλασιν ἔχει τὴν ἐσχάτην. Καὶ περὶ μὲν τῆς προτέρας οὐδὲ λόγου δεῖ, οὔτε ἀποδείξεως" 
ὅτι δὲ καὶ οἱ τὰ τῆς οἰκίας ἡμῖν προβαλόμενοι πράγματα, καὶ τὴν ἀφόρητον ἐκεῖθεν 
ἀνάγκην λέγοντες, οὐδὲ οὗτοι δύνανται συγγνώμης τυχεῖν, ἅπαξ τῆς ἑβδομάδος ἐνταῦθα 
καλούμενοι, καὶ οὐδὲ τότε ἀνεχόμενοι τὰ πνευματικὰ τῶν γηΐνων προτιμῆσαι 
πραγμάτων, ἀπὸ τῶν Εὐαγγελίων δῆλον. Καὶ γὰρ οἱ κληθέντες ἐπὶ τὸν γάμον τῶν 
πνευματικόν, ταύτας προεβάλλοντο τὰς προφάσεις, ὁ μὲν ὅτι ζεῦγος ὠνήσατο, ὁ δὲ ὅτι 
ἀγρὸν ἐπριάσατο, ὁ δὲ ὅτι νύμφην ἠγάγετο, ἀλλ᾽ ἐκολάσθην ὅμως. Ἀναγκαῖοι μὲν αἱ 
αἰτίαι ἀλλ᾽ ὅταν ὁ Θεὸς καλῇ, ἀπολογίαν οὐκ ἔχουσι: μετὰ γὰρ τὸν Θεὸν ἡμῖν πάντα 
ἀναγκαῖα. Μετὰ τῆς ἐκείνου τιμήν, τότε τὰ ἀλλὰ ἀπολαυέτω σπουδῆς. Τὶς γὰρ οἰκέτης, 
εἰπὲ μοι, πρὶν ἢ τὴν δεσποτικὴν πληρώσῃ διακονίαν, τῶν κατὰ τὴν ἰδίαν οἰκίαν 
ἐπιμελήσεταί ποτε; Πῶς οὖν οὐκ ἄτοπον ἐπ᾽ ἀνθρώπῳ μέν, ἔνθα ψιλὸν ὄνομα ἡ 
δεσποτεία, τοσαύτην τοῖς κυρίοις παρέχειν τὴν αἰδὼ καὶ τὴν ὑπακοήν, τὸν δὲ ἀληθῶς 
Δεσπότην, οὐχ ἡμῶν μόνον, ἀλλὰ καὶ τῶν ἄνω δυνάμεων, μηδὲ τῆς αὐτῆς τοῖς ἡμξτέροις 
συνδούλοις ἀξιοῦν θεραπείας; Εἴθε ἦν δυνατὸν ὑμῖν εἰς τὸ συνειδὸς αὐτῶν 
εἰσεληλυθέναι, καὶ τότε εἴδετε ἂν καλῶς, πόσων τραυμάτων ἔγεμον, ὅσας ἀκάνθας εἶχον. 
Καθάπερ γὰρ γῆ, γεωργικῶν οὐκ ἀπολαύουσα χειρῶν, χερσοῦται καὶ ὑλομανεῖ᾽ οὕτω καὶ 
ψυχή, πνευματικῆς οὐκ ἀπολαύουσα διδασκαλίας, ἀκάνθας καὶ τριβόλους ἐκπέμπει. Εἰ 
γὰρ ἡμεῖς οἱ καθ᾽ ἑκάστην ἡμέραν τῆς τῶν προφητῶν καὶ ἀποστόλων μετέχοντες 
ἀκροάσεως, μόλις κατέχομεν θυμόν, μόλις χαλινοῦμεν ὀργήν, μόλις καταστέλλομεν 
ἐπιθυμίαν, μόλις ἐκβάλλομεν τηκεδόνα φθόνου, συνεχεῖς ἐπῳδὰς τὰς τῶν θείων Γραφῶν 
ἐπάδοντες τοῖς ἡμετέροις πάθεσι, μόλις καταστέλλομεν τὰ ἀναίσχυντα θηρία᾽ ἐκεῖνοι οἱ 
μηδέποτε ταύτης ἀπολαύοντες τῆς ἰατρείας, μηδὲ τῆς θείας ὑπακούοντες φιλοσοφίας, 
ποίαν σωτηρίας ἐλπίδα ἕξουσιν, εἰπὲ μοι; Ἐβουλόμην δύνασθαι δεῖξαι τοῖς ὑμετέροις 

ὀφθαλμοῖς τὴν ἐκείνων ψυχήν, καὶ εἴδετε ἂν ῥυπῶσαν, αὐχμῶσαν, κατακεχυμένην, καὶ 
τεταπεινωμένη, καὶ ἀπαῤῥησίαστον. Ὥσπερ γὰρ τὰ βαλανείων οὐκ ἀπολαύοντα σώματα 
αὐχμοῦ καὶ ῥύπου γέμει πολλοῦ᾽ οὕτω καὶ ἡ ψυχή, διδασκαλίας οὐκ ἀπολαύουσα 
πνευματικῆς, πολλὴν τῶν ἁμαρτημάτων ἔχει περικειμένην αὐτῇ τὴν κηλῖδα. Καὶ γὰρ 
βαλανεῖον ἐστι τὰ ἐνταῦθα πνευματικόν, τῇ θέρμῃ τοῦ Πνεύματος πάντα ἀποσμῆχον 
ῥύπον’ μᾶλλον δὲ οὐχὶ ῥύπον ἀποσμῆχον μόνον τὸ τοῦ Πνεύματος πῦρ, ἀλλὰ καὶ 
βαφήν. «Ἐὰν γὰρ ὦσι, φησίν, αἱ ἁμαρτίαι ὑμῶν ὡς φοινικοῦν, ὡς χιόνα λευκανῶ»" κἂν 
μετὰ τῆς αὐτῆς, φησίν, ἀκριβείας τῶν ἁμαρτημάτων ὁ ῥύπος δάκῃ τῆς ψυχῆς τὴν οὐσίαν, 
ὡς εἰς ἕξιν βαφῆς ἀκίνητον καταστῆναι, καὶ οὕτως ἐγὼ δύναμαι εἰς τὴν ἐναντίαν αὐτὴν 
καταστῆσαι ποιότητα᾽ ἀρκεῖ γὰρ νεῦσαι, καὶ πάντα ἀφανίζεται τὰ ἁμαρτήματα. 


β᾽. Ταῦτα λέγω, οὐχ ἵνα ὑμεῖς ἀκούσητε᾽ οὐδὲ γὰρ ὑμεῖς δεῖσθε τῶν φαρμάκων, διὰ τὴν 
τοῦ Θεοῦ χάριν᾽ ἀλλ᾽ ἵνα ἐκεῖνοι δι᾽ ὑμῶν μάθωσιν. Εἰ δὲ ἐδυνάμην εἰδέναι τοὺς τόπους 
ἐν οἷς συλλέγονται, οὐκ ἂν ἠνώχλησα τὴν ὑμετέραν ἀγάπην: ἀλλ᾽ ἐπειδὴ ἀδύνατόν μοι 
ἑνὶ ὄντι τοσοῦτον εἰδέναι δῆμον, ὑμῖν ἐγχειρίζω τῶν ἀδελφῶν τῶν ὑμετέρων τὴν 
θεραπείαν: ἐπιμελήσασθε τῶν ἀδελφῶν τῶν οἰκείων, ἐπισπάσασθε, καλέσατε. Οἶδα ὅτι 
πολλάκις τοῦτο ἐποιήσατε᾽ ἀλλ᾽ οὐδὲν τὸ πολλάκις τοῦτο ποιῆσαι, ἀλλ᾽ ἕως τότε 
ποιῆσαι, ἕως ἂν πείσητε καὶ ἑλκύσητε. Οἶδα ὅτι ἠνωχλήσατε, ὅτι φορτικοὶ πολλάκις 
ἐνομίσθητε, ὅτι οὐκ ἐπείσατε᾽ καὶ τοῦτο ὑμᾶς ὀκνηροτέρους ἐποίησεν ἀλλὰ 
παραμυθείσθω ὑμᾶς ὁ Παῦλος λέγων: «Ἡ ἀγάπη πάντα ἐλπίζει, πάντα πιστεύει, ἀγάπη 
οὐδέποτε ἐκπίπτει». Σὺ τὸ σαυτοῦ ποίησον᾽ κἂν ἐκεῖνος μὴ δέξηται τὴν θεραπείαν, σὺ 
τὸν μισθὸν ἔχεις παρὰ τῷ Θεῷ. Ἐπὶ μὲν γὰρ τῆς γῆς ἂν καταβάλῃς τὰ σπέρματα, καὶ μὴ 
ἐξενέγκῃ τοὺς ἀστάχυας, κεναῖς ἀνάγκη χερσὶν ἀπελθεῖν" ἐπὶ δὲ τῆς ψυχῆς οὐχ οὕτως; 
ἀλλὰ σὺ μὲν κατέβαλε τὴν διδασκαλίαν, ἐκείνη δὲ κἂν μὴ πεισθῇ τοῖς λεγομένοις, 
ἀπηρτισμένον ἔχεις τὸν μισόν, καὶ τοσοῦτον, ὅσον ἂν εἰ ἐπείσθη οὐ γὰρ τῷ τέλει τῶν 
πραγμάτων ἁπλῶς, ἀλλὰ τῇ γνώμῃ τῶν πονούντων προσέχων ὁ Θεός, οὕτω τὰς ἀμοιβὰς 
ὁρίζειν εἴωθε. Παρακαλῶν οὖν ὑμᾶς, ὅπερ ποιοῦσιν οἱ περὶ τὰ θέατρα μεμηνότες πρὸς 
τὰς τῶν ἵππων ἁμίλλας, τοῦτο καὶ ὑμεῖς ποιήσατε. Τὶ δὲ ἐκεῖνοι ποιοῦσιν; Ἀπὸ ἑσπέρας 
ἀλλήλους συντάσσονται, καὶ εἰς τὰς οἰκίας ἀλλήλων ἀπαντῶσιν ὑπὸ τὴν ἕω, καὶ τόπους 
ἑτέρους ἑαυτοὺς ἀφορίζουσιν, ἵν᾽ ὁμοῦ συγκροτηθέντες, μετὰ πλείονος ἡδονῆς ἐπὶ τὴν 
σατανικὴν ἐκείνην ἀνέλθωσι θέαν. Ὥσπερ ἐκεῖνοι κατὰ τῆς ἑαυτῶν σπουδάζουσι ψυχῆς, 
καὶ ἀλλήλους συγκατασπῶσιν οὕτως ὑμεῖς προνοήσατε τῆς ἑαυτῶν ψυχῆς, καὶ ἀλλήλους 
συνδιασώσατε, καὶ συνάξεως μελλούσης γίνεσθαι, ἐπὶ τὴν οἰκίαν ἀπάντησον τοῦ 
ἀδελφοῦ, καὶ ἀνάμεινον ἔξω τῶν προθύρων, καὶ ἐξελθόντα κάτασχξε᾽ κἂν μυρίαι 
καλῶσιν ἀνάγκαι, μὴ συγχώρησης, μηδὲ ἐπιτρέψῃς ἅψασθαί τινος τῶν βιωτικῶν, πρὶν εἰς 
τὴν ἐκκλησίαν ἀγαγεῖν καὶ πεῖσαι τῆς συνάξεως μετασχεῖν ἁπάσης κἂν φιλονεικῇ, κἂν 
ἀντιλέγῃ, κἂν μυρίας προβάληται προφάσεις, μὴ πεισθῇς, μηδὲ ἀνάσχῃ, ἀλλ᾽ εἰπὼν καὶ 
διδάξας ὅτι καὶ τὰ ἀλλὰ αὐτῷ τότε μᾶλλον ἐξευμαρισθήσεται, ὅταν τὴν σύναξιν 
ἐπιτελέσας, καὶ κοινωνήσας εὐχῶν, καὶ εὐλογιῶν Πατέρων ἀπολαύσας, οὕτω πρὸς ἐκεῖνα 
βαδίζει, καὶ τούτοις καὶ πλείοσι τούτων ἑτέροις λόγοις καταδήσας αὐτόν, οὕτως ἄγε πρὸς 
τὴν ἱερὰν ταύτην τράπεζαν, ἵνα διπλοῦν ἔχῃς τὸν μισθόν, καὶ ὑπὲρ τῆς ἑαυτοῦ, καὶ ὑπὲρ 


113 - Ἰσαὰκ Σύρου 


τῆς ἐκείνου παρουσίας. Πάντως, ἂν τοσαύτῃ καὶ σπουδῇ καὶ προθυμίᾳ περὶ τὴν ἄγραν 
τῶν ῥᾳθυμοτέρων χρησώμεθα, ἐπιτευξόμεθα τῆς σωτηρίας. Κἂν γὰρ μυριάκις ὦσιν 
ὀλίγωροι καὶ ἀναίσχυντοι καὶ φονικοί, τὸ συνεχὲς ὑμῶν τῆς προαιρέσεως ἐρυθριάσαντες, 
ἀποστήσονταί ποτε τῆς ῥᾳθυμίας. Οὐ γὰρ εἰσιν ἐκείνου τοῦ δικαστοῦ τοῦ τὸν Θεὸν οὐκ 
εἰδότος οὐδὲ ἀνθρώποις αἰσχυνομένου χαλεπώτεροι, κἂν μυριάκις ὦσιν ἀναίσθητοι: 
ἀλλ᾽ ὅμως ἐκεῖνον τὸν ὦμόν, τὸν ἄγριον, τὸν σιδηροῦν, τὸν ἀδάμαντα μιᾶς γυναικὸς 
χήρας προσεδρεία συνεχὴς ἐδυσώπησε. Ποίας οὖν κἂν εἴημεν συγγνώμης ἄξιοι, εἰ 
γυναικὸς χήρας δικαστὴν ὦμόν, καὶ μήτε τὸν Θεὸν φοβούμενον, μήτε ἀνθρώπους 
ἐντρεπόμενον, δυνηθείσης ἐπικάμψαι καὶ πεῖσαι δοῦναι τὴν χάριν, ἡμεῖς τοὺς ἀδελφοὺς 
τοὺς ἀνεκτοτέρους ἐκείνου πολλῷ, καὶ μετριωτέρους ἐκείνου, μὴ δυνηθείημεν 
ἐφελκύσασθαι, ὑπὲρ τῶν οἰκείων αὐτοὺς παρακαλοῦντες ἀγαθῶν; Ταῦτα πολλάκις εἶπον, 
καὶ λέγων οὐ παύσομαι, ἕως ἂν ἴδω τοὺς νοσοῦντας ὑγιαίνοντας. Καθ᾿ ἑκάστην αὐτοὺς 
ἐπιζητῶ τὴν ἡμέραν, ἕως ἂν δυνηθῶ διὰ τῆς ὑμετέρας σπουδῆς αὐτοὺς εὑρεῖν. Δέομαι δὲ 
καὶ ὑμῶν, μετὰ τῆς αὐτῆς ὀδύνης, μεθ᾽ ἧς ταῦτα λέγω νῦν, μετὰ τοῦ αὐτοῦ πόνου τὴν 
ἔρευναν ποιεῖσθαι τῶν ῥᾳθυμοτέρων. Καὶ γὰρ οὐκ ἐμοὶ μόνον, ἀλλὰ καὶ ὑμῖν Παῦλος 
ἐπέταξε τῶν οἰκείων φροντίζειν μελῶν. «Παρακαλεῖτε γάρ, φησίν, εἷς τὸν ἕνα ἐν τοῖς 
λόγοις τούτοις, καθὼς καὶ ποιεῖτε»᾽" καὶ πάλιν. «Οἰκοδομεῖτε ἀλλήλους». Καὶ γὰρ ὁ 
μισθὸς μέγας τοῖς τῶν ἀδελφῶν κηδομένοις, καὶ τιμωρία μεγίστη τοῖς ἀμελοῦσι καὶ 
καταφρονοῦσι τῆς σωτηρίας αὐτῶν. 


γ᾽. Ὅθεν σφόδρα θαῤῥῶ καὶ πεπίστευκα, ὅτι μετὰ πολλῆς τῆς προθυμίας ποιήσετε τὰ 
εἰρημένα: καὶ διὰ τοῦτο ἐνταῦθα ταύτην τὴν παραίνεσιν στήσας, ἐπὶ τὴν Παύλου 
τράπεζαν ὑμᾶς ἀγαγεῖν πειράσομαι. «Παῦλος κλητὸς ἀπόστολος». Ταῦτα πολλάκις καὶ 
ὑμεῖς ἠκούσατε, καὶ ἡμεῖς ἀνέγνωμεν ἀλλ᾽ οὐκ ἀναγινώσκειν μόνον, ἀλλὰ καὶ 
ἐπιγινώσκειν χρὴ τὰ λεγόμενα᾽ ἐπεὶ κέρδος οὐδὲν ἡμῖν ἔσται τῆς ἀναγνώσεως. Καὶ γὰρ 
θησαυρὸς ἄνωθεν πατούμενος οὐκ ἐνδείκνυται τὸν πλοῦτον, ἀλλὰ χρὴ διορῦξαι πρῶτον 
αὐτόν, καὶ καταβῆναι κάτω, καὶ οὕτως ἅπασαν τὴν εὐπορίαν εὑρεῖν οὕτω καὶ ἐπὶ τῶν 
Γραφῶν: οὐκ ἀρκεῖ μόνον ἡ ἀνάγνωσις δεῖξαι τὸν τῶν ἀποκειμένων ἀγαθῶν θησαυρόν, 
ἂν μὴ διερεύνησης τὸ βάθος. Εἰ ἤρκει ἀνάγνωσις, οὐκ ἂν εἶπεν ὁ φίλιππος τῷ εὐνούχῳ, 
«ἄρά γε γινώσκεις ἃ ἀναγινώσκεις»; Εἰ ἤρκει ἡ ἀνάγνωσις, οὐκ ἂν εἶπεν ὁ Χριστὸς τοῖς 
Ἰουδαίοις, «Ἐρευνᾶτε τὰς Γραφάς» ὁ δὲ ἐρευνῶν οὐ μέχρι τῆς ἐπιφανείας ἵσταται, ἀλλὰ 
πρὸς τὸ βάθος αὐτὸ καταβαίνει. Καὶ γὰρ πολὺ πέλαγος νοημάτων ἐν τοῖς προοιμίοις 
ὁρῶ. Ἐν μὰν γὰρ ταῖς βιωτικαῖς ἐπιστολαῖς αἱ προσρήσεις ἁπλῶς γίνονται, θεραπείαν 
ἐμφαίνουσαι μόνον᾽ ἐνταῦθα δὲ οὐχ οὕτως, ἀλλὰ πολλῆς σοφίας γέμει τὸ προοίμιον. Οὐ 
γὰρ Παῦλός ἐστιν ὁ φθεγγόμενος, ἀλλ᾽ ὁ Κόνων τὴν ἐκείνου ψυχὴν Χριστός. «Παῦλος 
κλητός». Τὸ «Παῦλος». τοῦτο, ὄνομα μὲν ἐστιν ἕν, καὶ ψιλὸν ὄνομα τοσοῦτον δὲ ἔχει 
νοημάτων θησαυρὸν ἀποκείμενον, ὅσον διὰ τῆς πείρας ἔγνωτε. Εἰ γὰρ δὴ μέμνησθε, ἴστε 
ὅτι τρεῖς ἡμέρας ὁλοκλήρους ὑπὲρ τοῦ ὀνόματος τούτου διελέχθην μόνον, τὰς αἰτίας 
λέγων, δι᾽ ἃς πρὸ τούτου Σαῦλος καλούμενος, μετὰ ταῦτα ἐκλήθη Παῦλος, καὶ τίνος 
ἕνεκεν οὐκ εὐθέως μεταστὰς πρὸς τὴν πίστιν, ἐδέξατο τὴν προσηγορίαν, ἀλλὰ μέχρι 
πολλοῦ διέμεινεν ἔχων τὸ ὄνομα, ὅπερ ἐξαρχῆς ἔθεντο οἱ γονεῖς᾽ καὶ πολλὴν ἀπὸ τούτου 

τοῦ Θεοῦ σοφίαν καὶ κηδεμονίαν ἀνεδείκνυμεν, καὶ περὶ ἡμᾶς, καὶ περὶ τοὺς ἁγίους 
ἐκείνους γεγενημένην. Εἰ γὰρ ἄνθρωποι τοῖς αὐτῶν παιδίοις οὐχ ἁπλῶς ἐπιτιθέασι τὰ 
ὀνόματα, ἀλλὰ τὸ μὲν ἀπὸ τοῦ πατρός, τὸ δὲ ἀπὸ τοῦ πάππου, τὸ δὲ ἀφ᾽ ἐγερῶν 
προγόνων καλοῦντες πολλῷ μᾶλλον ὁ Θεὸς τοῖς ἑαυτοῦ δούλοις οὐχ ἁπλῶς, οὐδὲ ἄνευ 
λόγου τινὸς τὰς προσηγορίας ἐπέθηκεν, ἀλλὰ μετὰ πλείονος σοφίας. Ἄνθρωποι μὲν γὰρ 
εἷς τε τιμὴν τῶν ἀπελθόντων, εἰς τε ἑαυτῶν παραμυθίαν πολλάκις τοῖς τῶν 
τετελευτηκότων ὀνόμασι τοὺς ἑαυτῶν υἱοὺς καλοῦσι, παραμυθίαν τινὰ τῆς τῶν 
κατοιχομένων τελευτῆς διὰ τῆς τῶν παίδων προσηγορίας ἐπινοοῦντες" ὁ δὲ Θεὸς ἀρετῆς 
ὑπόμνησιν καὶ διδασκαλίαν, ὥσπερ ἐν στήλῃ χαλκῇ, τῇ προσηγορίᾳ τῶν ἁγίων 
ἐναποτίθεται. 


Τὸν γοῦν Πέτρον ἀπὸ τῆς ἀρετῆς οὕτως ἐκάλεσε, τὴν ἀπόδειξιν τῆς περὶ τὴν πίστιν 
στεῤῥότητος ἐναποτιθέμενος αὐτοῦ τῷ ὀνόματι, ἵνα ἔχῃ διδάσκαλον διηνεκῆ, τὴν 
προσηγορίαν, τῆς τοιαύτης στεῤῥότητος. Τοῦτο καὶ τὸν Ἰωάννην καὶ τὸν Ἰάκωβον 
ἐκάλεσεν, ἀπὸ τῆς κατὰ τὸ κήρυγμα μεγαλοφωνίας. Ἀλλ᾽ ἵνα μὴ πάλιν τὰ αὐτὰ λέγων 
διενοχλχῶ, ταῦτα ἀφείς, ἐκεῖνο ἐρῶ, ὅτι καὶ αὐτὰ καθ᾽ ἑαυτὰ λεγόμενα τὰ ὀνόματα τῶν 
ἁγίων, καὶ τοῖς φιλοθέοις εἰσιν αἰδέσιμα, καὶ τοῖς ἁμαρτάνουσι φοβερά. Τὸν γοῦν 
Ὀνήσιμον δραπέτην καὶ κλέπτην γενόμενον, καὶ τῶν δεσποτικῶν ὑφελόμενόν τι 
χρημάτων, ὑποδεξάμενος ὁ Παῦλος καὶ μεταβαλών, καὶ οὕτω πρὸς τὴν ἱερὰν 
χειραγωγήσας μυσταγωγίαν: εἶτα μέλλων ἀποδιδόναι τῷ δεσπότῃ πάλιν, τοῦτο πρὸς 
αὐτὸν ἔγραφε: «“ιὸ πολλὴν ἐν Χριστῷ παῤῥησίαν ἔχων ἐπιτάσσειν σοι τὸ ἀνῆκον διὰ 
τὴν ἀγάπην, μᾶλλον παρακαλῶ, τοιοῦτος ἢν ὡς Παῦλος πρεσβύτης, νυνὶ δὲ καὶ δέσμιος 
ἐν Χριστῷ Ἰησοῦ». Ὁρᾷς ὅτι τρία ἐπέθηκε, τὰ δεσμὰ τὰ διὰ τὸν Χριστόν, τὴν πολιτείαν 
τὴν ἀπὸ τῆς ἡλικίας, τὴν αἰδὼ τὴν ἀπὸ τῆς προσηγορίας; Ἐπειδὴ γὰρ εἷς ἦν ὁ 
παρακαλῶν, τριπλοῦν ἐφιλονείκησε ποιῆσαι τὸν ὑπὲρ Ὀνησίμου δεόμενον, τὸν 
πρεσβύτην. Ὁρᾷς ὅτι καὶ αὐτὰ τὰ ὀνόματα αἰδέσιμα τοῖς πιστοῖς ἐστι καὶ φιλόθεα; Εἰ γὰρ 
παιδίου φιλουμένου προσηγορία ὀνομασθεῖσα πολλάκις καὶ μὴ βουλόμενον τὸν πατέρα 
ἔπεισε δοῦναι τὴν χάριν διὰ τὸ πρὸς τὸ ὄνομα φίλτρον, πολλῷ μᾶλλον ἐπὶ τῶν ἁγίων 
συμβαίνειν τοῦτο εἰκὸς ἦν. Ὅτι δὲ καὶ τοῖς ἁμαρτάνουσι φοβερὰ ἦν, καθάπερ παιδίοις 
ῥᾳθυμοῦσι τὰ τῶν διδασκάλων ὀνόματα, ἄκουσον πῶς Γαλάταις ἐπιστέλλων αὐτὸ τοῦτο 
ἠνίξατο. Ἐπειδὴ γὰρ εἰς ἀσθένειαν ἀπέκλιναν Ἰουδαϊκήν, καὶ περὶ τὴν πίστιν αὐτὴν 
ἐκινδύνευον, βουλόμενος αὐτοὺς ἀναστῆσαι καὶ πεῖσαι μηδὲν Ἰουδαϊκὸν ἐπεισάγειν τῇ 
τοῦ εὐαγγελίου διδασκαλίᾳ, οὕτως ἔγραφεν. «Ἰδὲ ἐγὼ Παῦλος λέγω ὑμῖν, ὅτι ἐὰν 
περιτέμνησθε, Χριστὸς ὑμᾶς οὐδὲν ὠφελήσει». Εἶπες, «Ἐγώ»; τίνος ἕνεκεν προστιθεὶς τὸ 
ὄνομα; Τὸ γάρ, «Ἐγώ», οὐκ ἦν ἱκανὸν δηλῶσαι τὸν γράφοντα; Ἀλλ᾽ ἵνα μάθῃς ὅτι αὐτὴ 
ἡ τοῦ ὀνόματος παρενθήκη ἱκανὴ τῶν ἀκουόντων καθάψασθαι, διὰ τοῦτο προστίθησι 
τὴν προσηγορίαν, εἰς ὑπόμνησιν αὐτοὺς ἀγὼν τοῦ διδασκάλου. Καὶ ἡμεῖς δὲ τὸ αὐτὸ 
τοῦτο πάσχομεν. ὅταν γὰρ ἀναμνησθῶμεν τῶν ἁγίων, κἂν ἐν ῥαθυμίᾳ ὦμεν, 
διανιστάμεθα, κἂν ἐν καταφρονήσει, φοβούμεθα. Παῦλον γοῦν τὸν ἀπόστολον ὅταν 
ἀκούσω ἐγώ, ἐννοῶ τὸν ἐν θλίψεσι, τὸν ἐν στενοχωρίαις, τὸν ἐν πληγαῖς, τὸν ἐν 
φυλακαῖς, τὸν ἐν τῷ βυθῷ νυχθήμερον γενόμενον, τὸν εἰς τρίτον ἁρπαγέντα οὐρανόν, 

τὸν ἐν τῷ παραδείσῳ τὰ ἄῤῥητα ῥήματα ἀκούσαντα, τὸ σκεῦος τῆς ἐκλογῆς, τὸν 
νυμφαγωγὸν τοῦ Χριστοῦ, τὸν εὐξάμενον ἀνάθεμα εἶναι ἀπὸ τοῦ Χριστοῦ ὑπὲρ τῶν 
ἀδελφῶν. Καὶ καθάπερ σειρὰ τις χρυσῆ, τῶν κατορθωμάτων ὁ ὁρμαθὸς μετὰ τῆς τοῦ 
ὀνόματος μνήμης τοῖς μετὰ ἀκριβείας προσέχουσιν ἐπεισέρχεται: καὶ οὐ μικρὸν ἡμῖν ἀπὸ 
τούτου γίνεται κέρδος. 


δ᾽. Ἐνῆν καὶ πλείονα τούτῳ εἰς τὴν προσηγορίαν εἰπεῖν᾽ ἀλλ᾽ ἵνα καὶ τῆς δευτέρας 
ἁψώμεθα λέξεως, ἐνταῦθα τὴν περὶ τοῦ ὀνόματος στῆσας θεωρίαν, ἐπ᾽ ἐκείνην 
βαδιοῦμεν λοιπόν. Ὥσπερ γὰρ ὁ τὸ Παῦλος ὄνομα πολλὴν παρέσχεν ἡμῖν εὐπορίαν, 
οὕτω καὶ τὸ «Κλητός», εἰ βουληθείημεν αὐτὸ καταμαθεῖν μετὰ τῆς προσηκούσης 
σπουδῆς, τῆς ἴσης ἢ καὶ πλείονος ἐμπλήσειξ θεωρίας ἡμᾶς. Καὶ καθάπερ ἀπὸ κόσμου, ἢ 
διαδήματος βασιλικοῦ λίθον ἕνα τις ἐξελών, καὶ οἰκείας λαμπρὰς καὶ πολυτελεῖς ἀγρούς, 
καὶ οἰκετῶν ἀγέλας, καὶ ἕτερα πολλῷ πλείονα τούτων πρίασθαι δύναιτ᾽ ἄν, τὸν 
μαργαρίτην ἀποδόμενος ἐκεῖνον οὕτω δὴ καὶ ἐπὶ τῶν θείων ῥημάτων, ἂν μιᾶς ρήσεως 
ἔννοιαν ἀναπτύξαι θελήσῃς, πολλὴν σοι παρέξει πνευματικῆς εὐπορίας ὑπόθεσιν, οὐκ 
οἰκίας, οὐδὲ ἀνδράποδα, οὐδὲ πλέθρα γῆς κομίζουσα, ἀλλὰ θεοσεβείας καὶ φιλοσοφίας 
ἀφορμὰς ἐνιεῖσα ταῖς τῶν προσεχόντων ψυχαῖς. Σκόπει οὖν αὐτὸ τοῦτο τὸ Κλητός, εἰς 
ὅσην ἡμᾶς χειραγωγεῖ πραγμάτων ἱστορίαν πνευματικῶν. Δεῖ καὶ πρότερον μαθεῖν, τὶ 
ποτὲ ἐστιν αὐτὸ Κλητός: καὶ δεύτερον ἐξετάσαι, τίνος ἕνεκεν Κορινθίοις ἐπιστέλλων 
μόνον καὶ Ῥωμαῖοις οὕτως ἔγραψες, ἄλλῳ δὲ οὐδενί. Οὐ γὰρ ἁπλῶς, οὐδὲ εἰκῆ τοῦτο 
ποιεῖ. Εἰ γὰρ ἡμεῖς τῶν ἐπιστολῶν τὰς προῤῥήσεις οὐχ ἁπλῶς ποιούμεθα, ἀλλ᾽ 
ὑποδξεεστέροις μὲν ἐπιστέλλοντες, Ο δεῖνα τῷ δεῖνι, γράφομεν, ὅταν δὲ ὁμοτίμοις, καὶ 
Δεσπότην ἐν τῇ προῤῥήσει καλοῦμεν τὸν δεχόμενον τὴν ἐπιστολήν ὅταν δὲ πολὺ τὴν 
ἀξίαν ὑπερέχωσι τὴν ἡμετέραν, καὶ ἕτερα πλείονα προστίθεμεν ὀνόματα, μείζονα ἔχοντα 
τὴν θεραπείαν: εἰ οὖν ἡμεῖς τοσαύτῃ προνοίᾳ κεχρήμεθα, καὶ οὐχ ἑνὶ τρόπῳ πᾶσι 
γράφομεν, ἀλλὰ τῇ διαφορᾷ τῶν δεχομένων προσώπων καταλλήλους ποιούμενα τὰς 
προσηγορίας" πολλῷ μᾶλλον ὁ Παῦλος, οὐχ ἁπλῶς, οὐδὲ εἰκῆ τούτοις μὲν οὕτως, 
ἐκείνοις δὲ ἑτέρως ἐπέστελλεν, ἀλλὰ μετὰ τινος σοφίας πνευματικῆς. Ὅτι μὲν οὐδὲν τῶν 
ἄλλων ἐπιστέλλων, κλητὸν ἑαυτὸν ἐν τῷ προοιμίῳ τῆς Ἐπιστολῆς ἐκάλεσεν, ἔξεστιν 
ἡμῖν αὐτὰς τῶν Ἐπιστολῶν τὰς ἀρχὰς ἐπελθοῦσι τοῦτο μαθεῖν. Τίνος δὲ ἕνεκεν τοῦτο 
ποιεῖ, ἡμέτερον ἂν εἴη λοιπὸν εἰπεῖν, ἐπειδὰν δείξωμεν πρότερον τὶ ἐστιν ὁ κλητός, καὶ τὶ 
διὰ τῆς ρήσεως ἡμᾶς διδάξαι ὁ Παῦλος ἠθέλησε ταύτης. Τὶ ποτ᾽ οὖν ἡμᾶς βούλεται 
διδάξαι διὰ τοῦ κλητὸν ἑαυτὸν καλέσαι; Ὅτι οὐκ αὐτὸς τῷ Δεσπότῃ προσῆλθε πρῶτος, 
ἀλλὰ κληθεὶς ὑπήκουσεν: οὐκ αὐτὸς ἐζήτησε καὶ εὗρεν, ἀλλ᾽ εὑρέθη πλανώμενος" οὐκ 
αὐτὸς πρὸς τὸ φῶς ἀνέβλεψε πρῶτος, ἀλλὰ τὸ φῶς τὰς οἰκείας ἀκτῖνας πρὸς τὰς ὄψεις 
ἀφῆκε τὰς ἐκείνου, καὶ τοὺς ἔξω πηρώσας ὀφθαλμούς, οὕτω τοὺς ἔνδοθεν ἤνοιξε. 
Βουλόμενος οὖν ἡμᾶς παιδεῦσαι ὅτι τῶν κατορθωμάτων αὐτοῦ πάντων οὐδὲν ἑαυτῷ 
λογίζεται, ἀλλὰ τῷ κεκληκότι Θεῷ, κλητὸν ἑαυτὸν καλεῖ. Ὁ γὰρ τὰς πύλας μοι τοῦ 
σκάμματος ἀνοίξας, φησί, καὶ τὸ στάδιον, οὗτος καὶ τῶν στεφάνων αἴτιος γίνεται: ὁ τὴν 
ἀρχὴν παρασχὼν καὶ τὴν ῥίζαν καταβαλλόμενος, οὕτως καὶ τῶν βλαστησάντων μοὶ μετὰ 
ταῦτα καρπῶν παρέσχξ μοι τὰς ἀφορμάς. Διὰ τοῦτο καὶ ἀλλαχοῦ πάλιν εἰπών, «Πλείονα 

πάντων ἐκοπίασα», ἐπήγαγεν, «Οὐκ ἐγὼ δέ, ἀλλ᾽ ἡ χάρις ἡ σὺν ἐμοί». Τὸ οὖν Κλητὸς 
ὄνομα οὐδενὸς ἐστιν ἔνδειξις ἑτέρου, ἢ τὸ μηδὲν οἰκεῖον νομίζειν εἶναι Παῦλον τῶν 
οἰκείων κατορθωμάτων, ἀλλὰ πάντα ἀνατιθέναι τῷ Δεσπότῃ Θεῷ. Ὅπερ οὖν καὶ ὁ 
Χριστὸς τοὺς μαθητὰς ἐδίδασκε λέγων, «Οὐχ ὑμεῖς με ἐξελέξασθε, ἀλλ᾽ ἐγὼ ἐξελεξάμην 
ὑμᾶς»: καὶ ὁ Ἀπόστολος τὸ αὐτὸ τοῦτο πάλιν ἐπὶ τῆς αὐτῆς Ἐπιστολῆς αἰνίττεται λέγων" 
«Τότε δὲ ἐπιγνώσομαι, καθὼς καὶ ἐπεγνώσθην»: νῦν γάρ, φησίν, οὐκ ἐγὼ πρῶτος 
ἐπέγνων, ἀλλ᾽ αὐτὸς ἐπεγνώσθην πρῶτος. Διώκοντα γὰρ αὐτὸν καὶ πορθοῦντα τὴν 
Ἐκκλησίαν ὁ Χριστὸς ἐκάλεσε, λέγων «Σαῦλε, Σαῦλε, τὶ με διώκεις»; Διὰ τοῦτο κλητὸν 
ἑαυτὸν καλεῖ. Τίνος ἕνεκεν Κορινθίοις οὕτως ἐπέστελλεν; Ἡ Κόρινθος αὕτη τῆς Ἀχαΐας 
μητρόπολίς ἐστι, καὶ πνευματικοῖς ἐκόμα χαρίσμασι: καὶ μάλα εἰκότως: τῆς γὰρ Παύλου 
γλώττης πρώτη ἀπήλαυσε, καὶ καθάπερ ἄμπελος, ἀρίστου τινὸς καὶ ἐπιμελοῦς 
ἀπολαύουσα γεωργοῦ, πολλοῖς μὲν κομᾷ τοῖς φύλλοις, πολλῷ δὲ τῷ καρπῷ βρίθει 
διηνεκῶς" οὕτω δὴ καὶ ἡ πόλις ἐκείνη, ὥσπερ τινὸς ἀρίστου γεωργοῦ, τῆς Παύλου 
διδασκαλίας μετασχοῦσα πρώτη, καὶ ἐπὶ πολὺν ἐντρυφήσασα χρόνον τῇ τούτου σοφίᾳ, 
πᾶσιν ἐτεθήλει τοῖς ἀγαθοῖς" οὐ πνευματικῶν δὲ αὕτη χαρισμάτων περιουσίᾳ μόνη ἦν, 
ἀλλὰ καὶ βιωτικῶν πλεονεκτημάτων πολλὴν εἶχε τὴν ἀφθονίαν. Καὶ γὰρ σοφίᾳ λόγων 
τῶν ἔξωθεν, καὶ πλούτῳ καὶ δυναστείᾳ τῶν ἄλλων ἐκράτει πόλεων. Καὶ ταῦτα αὐτὴν 
ἐφύσησε καὶ πρὸς ἀπόνοιαν ἦρε, καὶ διὰ τῆς ἀπονοίας εἰς πολλὰ διέστησε μέρη. 


Τοιαύτη γὰρ τῆς ὑπερηφανίας ἡ φύσις᾽ τὸν τῆς ἀγάπης διαῤῥήγνυσι σύνδεσμον, καὶ τὸν 
πλησίον ἀποσχίζει, καὶ καθ᾽ ἑαυτὸν ἕκαστον εἶναι ποιεῖ τὸν κεκτημένον αὐτήν. Καὶ 
καθάπερ τοῖχος φυσηθεὶς διαλύει τὴν οἰκοδομήν, οὕτω δὴ καὶ ψυχὴ φυσηθεῖσα τῆς πρὸς 
ἕτερον συναφείας οὐκ ἀνέχεται, ὃ δὴ καὶ ἡ Κόρινθος ἔπαθε τότε: καὶ πρὸς ἀλλήλους 
διεστασίοαζον, καὶ εἰς πολλὰ μέρη τὴν Ἐκκλησίαν κατέτεμον, καὶ μυρίους ἑαυτοὺς 
ἑτέρους ἐπέστησαν διδασκάλους, καὶ κατὰ φρατρίας καὶ συμμορίας γενόμενοι 
ἐλυμήναντο τὸ τῆς Ἐκκλησίας ἀξίωμα. Ἐκκλησίας γὰρ ἀξίωμα, ὅταν σώματος 
ἀκολουθίαν πρὸς ἑαυτοὺς οἱ συλλεγόμενοι διατηρῶσι. 


ε΄. Δεῖ δὲ ταῦτα ἀποδεῖξαι ὑμῖν πάντα, ὅτι πρῶτοι Παύλου τῆς διδασκαλίας Κορίνθιοι 
τότε ἀπήλαυσαν, ὅτι χαρισμάτων ἦσαν πνευματικῶν πεπληρωμένοι, ὅτι καὶ βιωτικοῖς 
πλεονεκτήμασιν ἐκράτουν, ὅτι διὰ ταῦτα ἀπονοηθέντες ἀλλήλοις ἀπεῤῥάγησαν, καὶ οἱ 
μὲν τούτοις, οἱ δὲ ἐκείνοις προσένεμον ἑαυτούς. Ὅτι μὲν οὖν πρῶτοι τῆς Παύλου 
διδασκαλίας ἀπήλαυσαν, ἄκουσον πῶς αὐτὸ τοῦτο ὁ Παῦλος ἠνίξατο᾽ «Ἐὰν γάρ, φησί, 
πολλοὺς παιδαγωγοὺς ἔχητε ἐν Χριστῷ Ἰησοῦ, ἀλλ᾽ οὐ πολλοὺς πατέρας. Ἐν γὰρ Χριστῷ 
Ἰησοῦ διὰ τοῦ Εὐαγγελίου ἐγὼ ὑμᾶς ἐγέννησα»; ὁ δὲ γεννήσας πρῶτος εἰς φῶς ἄγει τὸ 
τεχθέν. Καὶ πάλιν, «Ἐγὼ ἐφύτευσα, Ἀπολλὼς ἐπότισε»; δεικνὺς ὅτι πρῶτος τὴν 
διδασκαλίαν κατεβάλλετο. Ὅτι δὲ χαρίσμασιν ἐκόμων πνευματικοῖς, ἐκεῖθεν δῆλον. 
«Εὐχαριστῶ τῷ Θεῷ μου ἐπὶ τῇ χάριτι τοῦ Θεοῦ, τῇ δοθείσῃ ὑμῖν ἐν Χριστῷ Ἰησοῦ, ὅτι ἐν 
παντὶ ἐπλουτίσθητε ἐν αὐτῷ, ὥστε ὑμᾶς μὴ ὑστερεῖσθαι μὲν μηδενὶ χαρίσματι». Καὶ μὴν 
ὅτι σοφίας μετεῖχον τῆς ἔξωθεν, ἐξ ὧν πολλοὺς καὶ μακροὺς κατὰ τῆς σοφίας ἀποτείνει 
λόγους, δῆλον ἡμῖν ἐποίησεν. Οὐδαμοῦ γὰρ αὐτὸ ταχέως ἐν ἑτέρᾳ ποιήσας Ἐπιστολῇ, 

ἐνταῦθα καὶ πολλῇ κέχρηται τῇ κατηγορίᾳ" καὶ μάλα εἰκότως. Ἐπειδὴ γὰρ ἐντεῦθεν ἡ 
φλεγμονὴ γέγονεν, ἐκεῖ καὶ τὴν τομὴν ἐπήγαγεν, οὕτω λέγων᾽ «Οὐ γὰρ ἀπέστειλέ με 
Χριστὸς βαπτίζειν, ἀλλ᾽ εὐαγγελίζεσθαι, οὐκ ἐν σοφίᾳ λόγου, ἵνα μὴ κενωθῇ ὁ σταυρὸς 
τοῦ Χριστοῦ». Ὅρα πόση κατηγορίᾳ τῆς ἔξωθεν σοφίας, ὅτι μὴ μόνον μηδὲν φαίνεται 
συντελοῦσα πρὸς τὴν εὐσέβειαν, ἀλλὰ καὶ ἐμπόδισμα καὶ κώλυμα γίνεται. Καθάπερ γὰρ 
τὰ λαμπρὰ τῶν σωμάτων, καὶ τῶν ὄψεων εὐειδεῖς καὶ καλαί, ἂν μὲν τινα καλλωπισμοῦ 
προσθήκην ἔξωθεν λάβωσιν, εἰς τὴν τῆς οἰκείας εὐμορφίας βλάπτονται δόξαν, τῶν 
ὑπογραμμάτων καὶ τῶν ὑπογράφων καὶ τῆς ἄλλης ἐπιτεχνήσεως μεριζομένων πρὸς 
ἑαυτὰς τὸν τοῦ κάλλους ἔπαινον᾽ ἂν δὲ μηδὲν ἐπαγάγῃς αὐταῖς, μᾶλλον αὐτῶν ἐκφαίνεις 
τὴν εὐμορφίαν, γυμνῆς καθ᾽ ἑαυτὴν τῆς ὥρας ἀγωνιζομένης, καὶ ὁλόκληρον 
καρπουμένης τὸ θαῦμα᾽ οὕτω καὶ ἐπὶ τῆς εὐσεβείας καὶ τῆς νύμφης τῆς πνευματικῆς, ἂν 
μὲν τι τῶν ἔξωθεν ἐπεισαγάγῃς αὐτῇ, ἢ πλοῦτον, ἢ δυναστείαν, ἢ λόγων ἰσχύν, ἐκένωσας 
τὴν δόξαν αὐτῆς, οὐκ ἀφεὶς ὁλόκληρον αὐτῆς φανῆναι τὸ θαῦμα, ἀλλ᾽ εἰς πολλὰ 
καταμερίσας αὐτὴν τὴν δόξαν ἐὰν δὲ ἀφῇς γυμνὴν καθ᾽ ἑαυτὴν ἀγωνίζεσθαι, πάντα 
ἀποστήσας τὰ ἀνθρώπινα, τότε ἀκριβῶς αὐτῆς φανεῖται τὸ κάλλος ἅπαν, τότε ἐκλάμψει 
σαφῶς ἡ ἄμαχος ἰσχύς, ὅταν μήτε πλούτου, μήτε σοφίας, μήτε δυναστείας, μήτε 
εὐγενείας, μήτε ἄλλου τινὸς τῶν ἀνθρωπίνων δεηθεῖσα, πάντων δύνηται κρατεῖν καὶ 
περιγίνεσθαι, δι᾿ ἀνθρώπων εὐτελῶν καὶ ταπεινῶν καὶ ἠπορημένων καὶ πενήτων καὶ 
ἰδιωτῶν, καὶ ἀσεβῶν ῥητόρων καὶ φιλοσόφων καὶ τυράννων, καὶ τῆς οἰκουμένης 
κρατοῦσα ἁπάσης. 


Διὸ καὶ Παῦλος ἔλεγεν: «Οὐκ ἦλθον καθ᾽ ὑπεροχὴν λόγου, κηρύττων ὑμῖν τὸ μαρτύριον 
τοῦ Θεοῦ»: καί, «Τὰ μωρὰ τοῦ κόσμου ἐξελέξατο ὁ Θεός, ἵνα καταισχύνῃ τοὺς σοφούς». 
Οὐχ ἁπλῶς εἶπε, τὰ μωρά, ἀλλά, «Τὰ τοῦ κόσμου μωρά»: οὐ πάντως δέ, ὅτι τὰ τοῦ 
κόσμου μωρά, καὶ παρὰ τῷ Θεῷ μωρά: ἀλλὰ πολλοὶ τῶν ἐνταῦθα δοκούντων εἶναι 
ἀνοήτων, παρὰ τῷ Θεῷ πάντων εἰσι τῶν ἄλλων σοφώτεροι: ὥσπερ οὖν καὶ πολλοὶ τῶν 
ἐν πενίᾳ ζώντων ἐνταῦθα, πάντων εἰσιν εὐπορώτεροι παρὰ τῷ Θεῷ. Ἐπεὶ καὶ ὁ Λάζαρος 
ἐκεῖνος πάντων πτωχότερος ὼν ἐν τῷ κόσμῳ, πάντων ἦν εὐπορώτερος ἐν τοῖς οὐρανοῖς. 
Μωρίαν τοίνυν τοῦ κόσμου καλεῖ τοὺς οὐκ ἔχοντας γλῶτταν ἠκονημένην, τοὺς τῆς 
ἔξωθεν οὐ μετεσχηκότας σοφίας, τοὺς εὐγλωττίας ἀπεστερημένους. «Καὶ τούτους 
ἐξελέξατο, φησίν, ὁ Θεός, ἵνα καταισχύνῃ τοὺς σοφούς». Καὶ πῶς, εἰπὲ μοι, διὰ τούτων 
ἐκεῖνοι καταισχύνονται; Διὰ τῆς τῶν πραγμάτων πείρας. Ὅταν γὰρ τὴν χήραν τὴν ἔξω 
καθημένην καὶ προσαιτοῦσαν, πολλάκις δὲ καὶ τὸ σῶμα ἀνάπηρον οὖσαν ἐξετάσῃς περὶ 
ἀθανασίας ψυχῆς, περὶ σωμάτων ἀναστάσεως, περὶ προνοίας Θεοῦ, περὶ τῆς κατ᾽ ἀξίαν 
ἀντιδόσεως, περὶ τῶν εὐθύνων τῶν ἐκεῖ, περὶ τοῦ φοβεροῦ δικαστηρίου, περὶ τῶν 
ἀποκειμένων τοῖς κατορθοῦσιν ἀγαθῶν, περὶ τῶν ἠπειλημένων τοῖς ἁμαρτάνουσι 
τιμωριῶν, περὶ τῶν ἄλλων ἁπάντων: εἶτα μετὰ ἀκριβείας ἀποκρίνεται καὶ πληροφορίας 
πολλῆς: ὁ δὲ φιλόσοφος καὶ μέγα ἐπὶ κόμῃ καὶ βακτηρίᾳ φρονῶν, μετὰ τοὺς πολλοὺς καὶ 
μακροὺς τῶν λόγων διαύλους μετὰ τὰς πολλὰς καὶ ἀκαίρους ἀδολεσχίας, μηδὲ χᾶναι 
δύναται, μηδὲ διᾶραι στόμα περὶ τούτων ἔχει᾽ τότε γνώσῃ καλῶς, πῶς «Ἐξελέξατο τὰ 
μωρὰ τοῦ κόσμου ὁ Θεός, ἵνα καταισχύνῃ τοὺς σοφούς». Ἅπερ γὰρ ἐκεῖνοι δι᾽ ἀπόνοιαν 

καὶ ὑπερηφανίαν οὐκ ἠδυνήθησαν εὑρεῖν, τῆς μὲν τοῦ Πνεύματος ἑαυτοὺς ἀποστήσαντες 
διδασκαλίας, τοῖς δὲ οἰκείοις λογισμοῖς τὸ πᾶν ἐπιῤῥίψαντες, ταῦτα οἱ πτωχοὶ καὶ 
ἀπεῤῥιμμένοι, καὶ τῆς ἔξωθεν ἀπεστερημένοι παιδεύσεως, μετὰ ἀκριβείας ἔμαθον 
ἅπαντα, τῆς ἐκ τῶν οὐρανῶν ἐξαρτήσαντες ἑαυτοὺς διδασκαλίας. Οὐκ ἐνταῦθα δὲ μόνον 
ἵσταται κατηγορῶν τῆς ἔξωθεν σοφίας, ἀλλὰ καὶ ἕτερα τούτων πλείονα προστίθησι 
λέγων᾽ «Ἡ σοφία τοῦ κόσμου τούτου μωρία παρὰ τῷ Θεῷ»: καὶ παραινῶν τοῖς ἀκούουσι 
πάλιν μετὰ πάσης αὐτοῖς ἀτιμίας καὶ σφοδρότητος ἔλεγεν" «Εἰ γὰρ τις δοκεῖ, φησίν, ἐν 
ὑμῖν σοφὸς εἶναι ἐν τῷ αἰῶνι τούτῳ, μωρὸς γενέσθω, ἵνα γένηται σοφός»: καὶ πάλιν᾽ 

«Π ἔγραπται, πολῶ τὴν σοφίαν τῶν σοφῶν, καὶ τὴν σύνεσιν τῶν συνετῷ ἀθετήσω»" καὶ 
πάλιν, «Κύριος γινώσκει τοὺς διαλογισμοὺς τῶν ἀνθρώπων, ὅτι εἰσι μάταιοι». 


ς᾽, Ἀλλ᾽ ὅτι μὲν σοφίας μετεῖχον οἱ Κορίνθιοι, δῆλον ἐκ τούτων᾽ ὅτι δὲ μέγα ἐφρόνουν 
καὶ ἐφυσῶντο, πάλιν ἐξ αὐτῆς τῆς Ἐπιστολῆς ἐστι φανερόν. Κατηγορήσας γὰρ που τοῦ 
πεπορνευκότος, ἐπήγαγε λέγων: «Καὶ ὑμεῖς δὲ πεφυσιωμένοι ἐστέ». Ὅτι δὲ ἐκ τῆς 
ἀπονοίας πρὸς ἀλλήλους ἤριζον, καὶ αὐτὸ τοῦτο ἐδήλωσε πάλιν εἰπών: «Ὅπου γὰρ ἐν 
ὑμῖν ἔρις καὶ ζῆλος καὶ διχοστασίαι, οὐχὶ σαρκικοὶ ἐστε, καὶ κατὰ ἄνθρωπον 
περιπατεῖτε»; Καὶ τὶς ὁ τῆς ἔριδος τρόπος; Εἰς πολλοὺς ἄρχοντας κατέτεμον ἑαυτούς, καὶ 
διὰ τοῦτό φησι «“έγω δὲ τοῦτο, ὅτι ἕκαστος ὑμῶν φησιν᾽ ἐγὼ μὲν εἶμι Παύλου, ἐγὼ δὲ 
πολλῷ, ἐγὼ δὲ Κηφᾶ». Ταῦτα ἔλεγεν, οὐκ ἐπειδὴ Παύλῳ καὶ Κηφᾷ καὶ Ἀπολλῷ 
προσένεμον ἑαυτούς, ἀλλὰ τοῖς ὀνόμασι τούτοις ἀποκρύψαι βούλεται τοὺς τῆς στάσεως 
αἰτίους γεγενημένους, ὥστε μὴ φανεροὺς καταστήσας, φιλονεικοτέρους ποιῆσαι, καὶ εἰς 
μείζονα ἀναισχυντίαν ἀγαγεῖν. Ὅτι γὰρ οὐ Παύλῳ καὶ Πέτρῳ καὶ Ἀπολλῷ προσένεμον 
ἑαυτούς, ἀλλ᾽ ἑτέροις τισί, καὶ τοῦτο ἐκ τῶν ἑξῆς δῆλον. Ἔγκαλέσας γὰρ αὐτοῖς ἐπὶ τῇ 
διαστάσει ταύτῃ. πάλιν ἐπήγαγε λέγων᾽ «Ταῦτα δέ, ἀδελφοί, μετεσχημάτισα εἰς ἐμαυτὸν 
καὶ πολλῷ δι᾽ ὑμᾶς, ἵνα ἐν ὑμῖν μάθητε τὸ μὴ ὑπὲρ ὃ γέγραπται φρονεῖν, ἵνα μὴ εἷς ὑπὲρ 
τοῦ ἑνὸς μὴ φυσιοῦσθε κατὰ τοῦ ἑτέρου». Πολλοὶ γὰρ τῶν ἰδιωτῶν οὐκ ἔχοντες οἴκοθεν 
ἐπαίρεσιν, οὐδὲ τοὺς πλησίον δάκνειν, προστησάμενοί τινας ἑαυτῶν ἄρχοντας, τοῖς 
ἐκείνων πλεονεκτήμασιν εἰς τὴν καθ᾽ ἑτέρων ὑπερηφανίαν ἐκέχρηντο᾽ καὶ ἡ τῶν 
διδασκόντων αὐτοὺς σοφία τῆς ἑτέρων αὐτοῖς ἀπονοίας ἐγένετο πρόφασις᾽ ὅπερ ἐσχάτης 
δοξομανίας ἦν, οἴκοθεν οὐκ ἔχοντας ἐναβρύνεσθαι, ταῖς ἑτέρων ὑπεροχαῖς ἀποχρῆσθαι 
εἰς τὴν κατὰ τῶν ἀδελφῶν ὑπεροψίαν. Ἐπεὶ οὖν καὶ εἰς ἀπόνοιαν ἤρθησαν καὶ 
διεστασίαζον, καὶ εἰς πολλὰ κατέτεμνον μέρη ἑαυτούς, καὶ μέγα ἐφρόνουν ἐπὶ τῇ 
διδασκαλίᾳ, ὡς οἴκοθέν τε καὶ παρ᾽ ἑαυτῶν εὑρόντες, ἀλλ᾽ οὐχ ὡς ἄνωθεν δεξάμενοι καὶ 
ἐκ τῆς τοῦ Θεοῦ χάριτος τὰ τῆς ἀληθείας δόγματα, βουλόμενος αὐτῶν καταστεῖλαι τὸ 
φύσημα, εὐθέως ἀπὸ τῶν προοιμίων κλητὸν αὐτὸν ἐκάλεσε, μονονουχὶ λέγω᾽ Εἰ ἐγὼ ὁ 
διδάσκαλος οὐδὲν οἴκοθεν εὗρον, οὔτε πρότερον αὐτὸς τῷ Θεῷ προσῆλθον, ἀλλὰ 
κληθεὶς τότε ὑπήκουσα, πῶς ὑμεῖς οἱ μαθηταί, καὶ παρ᾽ ἐμοῦ τὰ δόγματα δεξάμενοι, 
δύνασθε μέγα φρονεῖν, ὡς αὐτοὶ τούτων εὐρέται γενόμενοι; Διὰ τοῦτο καὶ προϊὼν ἔλεγεν 
αὐτοῖς «Τὶς γὰρ σε διακρίνει, τὶ δὲ ἔχεις ὃ οὐκ ἔλαβες; Εἰ δὲ καὶ ἔλαβες, τὶ καυχᾶσαι ὡς 
μὴ λαβών»; 

Οὐδὲν οὖν ἄλλο ἐστὶ τὸ «Κλητός» τοῦτο, ἀλλ᾽ ἢ ταπεινοφροσύνης διδασκαλία, καὶ 
τύφου καθαίρεσις, καὶ πάσης ἀλαζονείας καταστολῇ᾽ οὐδὲν γὰρ ἐστιν, οὐδὲν οὕτως ὃ 
συγκρατεῖν καὶ συνέχειν ἡμᾶς δύναιτ᾽ ἄν, ὡς ταπεινοφροσύνη, καὶ μετριάζειν, καὶ τὸ 
κατεστάλθαι καὶ μηδὲν μηδέποτε περὶ ἑαυτῶν μέγα φαντάζεσθαι. Ὅπερ καὶ ὁ Χριστὸς 
συνειδώς, καὶ τῆς πνευματικῆς ἐκείνης διδασκαλίας ἀρχόμενος, ἀπὸ ταπεινοφροσύνης 
πρῶτον τῆς παραινέσεως ἤρξατο, καὶ τὸ στόμα ἀνοίξας, τοῦτον πρῶτον εἰσήνεγκε τὸν 
νόμον, οὕτως εἰπών: «Μακάριοι οἱ πτωχοὶ τῷ πνεύματι». Καθάπερ γὰρ τις οἰκίαν 
μεγάλην καὶ λαμπρὰν οἰκοδομεῖσθαι μέλλων, ἀνάλογον καταβάλλεται τὸν θεμέλιον, 
ὥστε δυνηθῆναι τὸ μετὰ ταῦτα ἐπιτιθέμενον ἐνεγκεῖν βάρος᾽ οὕτω δὴ καὶ ὁ Χριστός, τὴν 
μεγάλην ἐκείνην οἰκοδομὴν τῆς φιλοσοφίας ἐν ταῖς ψυχαῖς αὐτῶν ἐγείρων, ὥσπερ τινὰ 
θεμέλιον καὶ τρόπιν ἀσφαλῆ καὶ κρηπῖδα βεβαίαν καὶ ἀκίνητον, τὴν τῆς 
ταπεινοφροσύνης προκαταβάλλεται παραίνεσιν, εἰδὼς ὅτι ταύτης ἐῤῥιζωμένης ἐν ταῖς 
διανοίαις τῶν ἀκουόντων, ἅπαντα ἀλλὰ τῆς ἀρετῆς μέρη μετὰ ἀσφαλείας οἰκοδομεῖσθαι 
δύναται. Ὥσπερ οὖν ταύτης ἀπούσης, κἂν ἅπασάν τις τὴν λοιπὴν ἀρετὴν κατορθώσῃ, 
εἰκῆ καὶ μάτην καὶ εἰς οὐδὲν δέον ἐστὶ πεπονηκώς, κατ᾽ ἐκεῖνον τὸν ἐπὶ τῆς ψάμμου τὴν 
οἰκίαν οἰκοδομήσαντα, ὃς τὸν μὲν πόνον ὑπέμεινε, τοῦ δὲ κέρδους οὐκ ἀπώνατο, ἐπειδὴ 
θεμέλιον οὐ κατέβαλεν ἀσφαλῆ: οὕτως ὁ χωρὶς ταπεινοφροσύνης ὁτιοῦν μετιὼν ἀγαθόν, 
ἀπώλεσεν ἅπαντα καὶ διέφθειρε. Ταπεινοφροσύνην δέ, οὐ τὴν ἐν ῥήμασι λέγω, οὐδὲ τὴν 
ἐπὶ τῆς γλώττης, ἀλλὰ τὴν ἐν τῇ διανοίᾳ, τὴν ἀπὸ τῆς ψυχῆς, τὴν ἐν συνειδότι, ἣν ὁ Θεὸς 
δύναται μόνος ὁρᾷν. Ἀρκεῖ τοῦτο τὸ πλεονέκτημα, καὶ καθ᾽ ἑαυτὸ πολλάκις φαινόμενον, 
ἵλεω ποιῆσαι τὸν Θεόν. Καὶ τοῦτο ὁ τελώνης ἐδήλωσεν: οὐδὲν γὰρ ἔχων ἀγαθόν, οὐδὲ 
ἀπὸ κατορθωμάτων φανῆναι δυνάμενος, εἰπὼν μόνον, «Ἱλάσθητί μοι τῷ ἁμαρτωλῷ». 
κατῆλθεν ὑπὲρ τὸν Φαρισοῖον δικαιωθεῖς᾽ καίτοι γε οὐδὲν ταπεινοφροσύνης ἦσαν ἐκεῖνα 
τὰ ῥήματα, ἀλλ᾽ εὐγνωμοσύνης μόνον. Ταπεινοφροσύνης μὲν γὰρ ἐστιν ὅταν μεγάλα τις 
ἑαυτῷ συνειδώς, μηδὲν μέγα περὶ αὐτοῦ φαντάζηται: εὐγνωμοσύνη δέ, ὅταν, ἁμαρτωλὸς 
ὦν, αὐτὸ τοῦτο ὁμολογῇ. Εἰ δὲ ὁ μηδὲν ἑαυτῷ συνειδὼς ἀγαθόν, ἐπειδὴ τοῦτο, ὅπερ ἦν, 
ὡμολόγησεν, οὕτω τὸν Θεὸν εἰς εὔνοιαν ἐπεσπάσατο, πόσης ἀπολαύσονται παῤῥησίας οἱ 
πολλὰ μὲν ἔχοντες ἑαυτῶν κατορθώματα εἰπεῖν, πάντων δὲ ἐκείνων ἐπιλανθανόμενοι, καὶ 
εἰς τοὺς ἐσχάτους ἑαυτοὺς ἀριθμοῦντες; Καθάπερ οὖν καὶ ὁ Παῦλος ἐποίησε πρῶτος γὰρ 
ἁπάντων ὧν τῶν δικαίων, πρῶτον ἑαυτὸν τῶν ἁμαρτωλῶν ἔλεγεν εἶναι: οὐκ ἔλεγε δὲ 
μόνον, ἀλλὰ καὶ ἐπέπειστο παρὰ τοῦ Διδασκάλου μαθών, ὅτι μετὰ τὸ πάντα ποιῆσαι 
ἀχρείους δούλους ἑαυτοὺς χρὴ καλεῖν. Τοῦτό ἐστι ταπεινοφροσύνη, τοῦτο ζηλώσατε οἱ 
κατορθώματα ἔχοντες, τὸν δὲ τελώνην ὑμεῖς οἱ ἁμαρτημάτων γέμοντες, καὶ ὁμολογῶμεν 
ὥσπερ ἐσμεν, καὶ τὸ στῆθος πλήττομεν, καὶ τὴν διάνοιαν πείθωμεν μηδὲν μετὰ περὶ 
ἑαυτῶν φαντάζεσθαι. Ἂν γὰρ οὕτως ὦμεν διακείμενοι, ἀρκεῖ τοῦτο ἡμῖν εἰς προσφορὰν 
καὶ θυσίαν: καθάπερ καὶ ὁ Δαυϊδ ἔλεγε: «Θυσία τῷ Θεῷ πνεῦμα συντετριμμένον: 
καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει». Οὐχ ἁπλῶς εἶπε 
«τεταπεινωμένην», ἀλλὰ καὶ «συντετριμμένην»: τὸ γὰρ συντετριμμένον, καὶ 
διακεκλασμένον᾽ οὐδὲ γάρ, ἐὰν βούληται, ἐπαρθῆναι δύναται. Οὕτω δὴ καὶ ἡμεῖς μὴ 
ταπεινώσωμεν μόνον τὴν ψυχὴν τὴν ἡμετέραν, ἀλλὰ καὶ συντρίψωμεν καὶ κατανύξωμεν᾽ 
συντρίβεται δὲ οἰκείων ἁμαρτημάτων μεμνημένη συνεχῶς. Ἂν οὕτως αὐτὴν 

ταπεινώσωμεν, οὐδὲ βουλομένη πρὸς τῦφον ἀναστῆναι δυνήσεται, ὥσπερ τινὸς χαλινοῦ 
τοῦ συνειδότος ἐπιλαμβανομένου διξγειρομένης αὐτῆς, καὶ καταστέλλοντος καὶ 
πείθοντος μετριάζειν ἐν ἅπασιν. Οὕτω δυνησόμεθα παρὰ τῷ Θεῷ καὶ χάριν εὑρεῖν. 
«Ὅσῳ γὰρ μέγας εἶ, φησί, τοσούτῳ ταπείνου σεαυτόν, καὶ ἐναντίον Κυρίου εὑρήσεις 
χάριν». Ὁ δὲ παρὰ τῷ Θεῷ χάριν εὑρὼν οὐδενὸς αἰσθήσεται χαλεποῦ, ἀλλὰ καὶ ἐνταῦθα 
δυνήσεται μετὰ τῆς τοῦ Θεοῦ χάριτος ἐκεῖνα ἅπαντα μετ᾽ εὐκολίας διαδραμεῖν τὰ δεινά, 
καὶ τὰς ἐκεῖ κειμένας τοῖς ἁμαρτάνουσι διαφυγεῖν τιμωρίας, τῆς χάριτος τοῦ Θεοῦ 
πανταχοῦ προηγουμένης, καὶ πάντα ἐξευμενιζούσης αὐτῷ᾽ ἧς γένοιτο πάντας ἡμᾶς 
ἀπολαύειν ἐν Χριστῷ Ἰησοῦ τῷ Κυρίῳ ἡμῶν, δι᾽ οὗ καὶ μεθ᾽ οὗ τῷ Πατρὶ δόξα, ἅμα τῷ 
ἁγίῳ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Εἰς τὸ ἀποστολικὸν ρητὸν τὸ λέγον. «Οὐ 
μόνον δέ, ἀλλὰ καὶ καυχώμεθα ἐν ταῖς 
θλίψεσιν, εἰδότες ὅτι ἡ θλῖψις ὑπομονὴν 
κατεργάζεται». καὶ τὰ ἑξῆς. 


α΄. Ἐπίπονον μὲν γηπόνῳ τὸ ζεῦξαι βόας, καὶ ἄροτρον ἑλκύσαι, καὶ αὔλακα ἀνατεμεῖν, 
καὶ σπέρματα καταβαλεῖν, καὶ ἀνασχέσθαι χειμῶνος, καὶ κρυμὸν ἐνεγκεῖν, καὶ 
περιελάσαι τάφρον, καὶ πλεδονεξίαν ὑδάτων ἐπιοῦσαν τοῖς σπέρμασιν ἀποκρούσασθαι, 
καὶ ὄχθας ποταμῶν ὑψηλοτέρας ἐργάσασθαι, καὶ διὰ μέσης τῆς ἀρούρας βαθυτέρας 
αὔλακας ἀνατεμεῖν᾽ ἀλλὰ τὰ ἐπίπονα ταῦτα, καὶ μόχθον ἔχοντα, κοῦφα γίνεται καὶ 
ῥᾷστα, ὅταν παῖς ἐλπίσιν ὁ γεωργὸς ἴδῃ κομῶντα τὰ λήϊα, καὶ τὴν δρεπάνην ἠκονημένην, 
καὶ τὴν ἅλωνα τῶν δραγμάτων ἐμπεπλησμένην, καὶ τὸν καρπὸν ὥριμον μετὰ πολλῆς τῆς 
εὐφροσύνης οἴκαδε εἰσκομιζόμενον. Οὕτω καὶ κυβερνήτης ἀγρίων κυμάτων κατατολμᾶ, 
καὶ χειμῶνος, καὶ μαινομένης θαλάττης πολλάκις καταφρονεῖ, καὶ πνευμάτων ἀστάτων, 
καὶ διαποντίους κλύδωνας καὶ μακρὰς οἶδε φέρειν ἀποδημίας, ὅταν τὰ φορτία 
ἀναλογίζηται, καὶ τοὺς τῆς ἐμπορίας λιμένας, καὶ τὸν ἐκ τούτων ἄπειρον πλοῦτον 
τικτόμενον ἴδῃ. Οὕτω καὶ στρατιώτης τραύματα φέρει, καὶ νέφη βελῶν ἀποδέχεται, καὶ 
λιμὸν ὑποφέρει, καὶ κρυμόν, καὶ τὰς μακρὰς ἀποδημίας, καὶ τοὺς ἐπὶ τῆς παρατάξεως 
κινδύνους, ἐντεῦθεν τὰ τρόπαια καὶ τὰς νίκας καὶ τοὺς στεφάνους ἀναλογιζόμενος. Ἀλλὰ 
τίνος ἕνεκεν τούτων ἐμνήσθην; Ἢ τὶ μοι βούληται ταῦτα τὰ παραδείγματα; Παράκλησιν 
ὑμῖν ἐντεῦθεν πρὸς τὴν ἀκρόασιν εἰσαγαγεῖν βούλομαι, καὶ παραμυθίαν πρὸς τοὺς ὑπὲρ 
τῆς ἀρετῆς ἱδρῶτας. Εἰ γὰρ τῶν εἰρημένων ἕκαστος τὸ ἐπίπονον κοῦφον ἡγεῖται διὰ τὴν 
τῶν μελλόντων ἐλπίδα, καὶ ταῦτα, εἰ καὶ τις αὐτῶν ἐπιτυχεῖν δυνηθείη, τῷ παρόντι 
συγκαταλυόμενα βίῳ, πολλῷ μᾶλλον ὑμᾶς τὴν ὑπὲρ τῆς πνευματικῆς διδασκαλίας 
ἀκρόασιν ἀνέχεσθαι χρή, καὶ τὴν ὑπὲρ τῆς αἰωνίου ζωῆς παράταξίν τε καὶ τοὺς ἱδρῶτας 
γενναίως φέρειν. Τοῖς μὲν γὰρ ἄδηλα τὰ τῆς προσκαίρου ἐλπίδος ἐστί, καὶ ἐν προσδοκίᾳ 
μόνῃ τῶν χρηστῶν πολλάκις γενόμενοι, τὸν βίον οὕτω κατέλυσαν, ἐντρυφήσαντες μὲν 
τοῖς ἐλπίσιν, ἐπὶ δὲ τῶν ἔργων αὐτῶν οὐκ ἐγγίσαντες, καὶ δὴ διὰ ταῦτα τὰ χαλεπωτέρα 
ὑπομείναντες. Οἷόν τι λέγω: μετὰ τοὺς πολλοὺς ἐκείνους πολλάκις πόνους τε καὶ 
ἱδρῶτας ὁ γηπόνος ἐνίοτε ἐν αὐτῷ τὴν δρεπάνην ἀκονᾷν, καὶ πρὸς τὸν ἀμητὸν 
παρασκευάζεσθαι, ἐρυσίβης κατενεχθείσης, ἢ πλήθους ἀκρίδων, ἢ πέρα τοῦ μέτρου τῆς 
ἐπομβρίας γενομένης, ἢ ἑτέρας τινὸς πληγῆς ἐπενεχθείσης ἐκ τῆς τῶν ἀέρων ἀνωμαλίας, 
ἀπῆλθε κεναῖς οἴκαδε χερσί, τὸν μὲν πόνον ἅπαντα ὑπομείνας, τοῦ δὲ καρποῦ τῆς 
ἐλπίδος ἐκπεσών. Καὶ ὁ κυβερνήτης δὲ ὁμοίως χαίρων τῷ πλήθει τῶν φορτίων, καὶ μετὰ 
πολλῆς τῆς ἡδονῆς τὰ ἱστία πετάσας, καὶ περάσας πολὺ πέλαγος, ἐν αὐτῷ πολλάκις τῷ 


“Χ 


στόματι τοῦ λιμένος, ἢ σπιλάδος ἐμπεσούσης, ἢ ὑφάλῳ καὶ σκοπέλω τινὶ προσαράξας, ἢ 

ἄλλῃ τινὶ τοιαύτῃ ἀδοκήτῳ περιστάσει πληγείς, πάντα τὸν φόρτον ἀπώλεσε, καὶ μόλις τὸ 
ἑαυτοῦ σῶμα γυμνὸν διέσωσε μετὰ τοὺς μυρίους κινδύνους ἐκείνους. Οὕτω καὶ ὁ 
στρατιώτης μυρίοις πολλάκις παραταξάμενος πολεμίοις, καὶ ἀποκρουσάμενος τοὺς 
ἐναντίους, καὶ τῶν ἐχθρῶν περιγενόμενος, καὶ ἐν αὐτῇ ὧν τῇ προσδοκίᾳ τῆς νίκης, τὴν 
ζωὴν μεταλλάξας ἀπῆλθεν, οὐδενὸς ὅλως ἐκ τῶν μόχθων καὶ τῶν κινδύνων ἀπολαύσας 
χρηστοῦ. Τὰ δὲ ἡμέτερα οὐ τοιαῦτα᾽ τὰς τε γὰρ ἐλπίδας αἰωνίους ἔχει ἀκινήτους τε καὶ 
βεβαίας, καὶ οὐ τῷ προσκαίρῳ τούτῳ συγκαταλυομένας βίῳ, ἀλλὰ πρὸς τὴν ἀκήρατον 
καὶ μακαρίαν ἐκείνην καὶ διαιωνίζουσαν ζωήν, καὶ οὐ μόνον ἀνωμαλίᾳ ἀέρων καὶ 
ἀδοκήτων πραγμάτων περιστάσει οὐκ ἐπιβουλευομένας, ἀλλ᾽ οὐδὲ αὐτῷ τῷ θανάτῳ 
διαλυομέναις. Ἀπὸ τῶν ἐλπίδων δὲ αὐτῶν ἴδοι τις ἂν καὶ ἐν αὐτοῖς τοῖς τυχοῦσι 
λάμποντα αὐτῶν τὸν καρπόν, καὶ πολλὴν καὶ μεγάλην οὖσαν τὴν ἀμοιβήν. Διὰ τοῦτο ὁ 
μακάριος Παῦλος ἐβόα, λέγω: «Οὐ μόνον δέ, ἀλλὰ καὶ καυχώμεθα ἐν ταῖς θλίψεσι». 
Παρακαλῶ μὴ παραδράμωμεν τὸ εἰρημένον ἁπλῶς; ἀλλ᾽ ἐπειδή, οὐκ οἶδα πῶς, πάλιν 
ἡμᾶς ὁ λόγος εἰς τὸν τοῦ καλοῦ κυβερνήτου Παύλου λιμένα εἰσήγαγεν, ἐντρυφήσωμεν 
τῇ λέξει, βραχείᾳ μὲν οὔσῃ, πολλῇ δὲ ἡμᾶς παιδευούσῃ φιλοσοφίᾳ. Τὶ ποτ᾽ οὖν ἐστιν 
ἄρα τὸ εἰρημένον, καὶ τὶ τοῦτο εἰπὼν ἠνίξατο ἡμῖν, λέγων, «Οὐ μόνον δέ, ἀλλὰ καὶ 
καυχώμεθα ἐν τοῖς θλίψεσι»; Μικρόν, εἰ δοκεῖ, ἀνωτέρω τὸν τῆς διδασκαλίας λόγον 
ἀγάγωμεν, καὶ πολλὴν ὀψόμεθα τὴν σαφήνειαν, καὶ τὴν τῶν νοημάτων δύναμιν ἐκεῖθεν 
τικτομένην ἡμῖν. Ἀλλὰ μηδένα τὸ σῶμα καταμαλακιζέτω᾽ ἀλλ᾽, ἀντὶ ὁρόσου γενέσθω ἡ 
τῆς πνευματικῆς ἀκροάσεως ἐπιθυμία. Καὶ γὰρ περὶ θλίψεως ἡμῖν ὁ λόγος καὶ ἐπιθυμίας 
ἀγαθῶν αἰωνίων, καὶ ὑπομονῆς, καὶ τῆς ἐκ τούτων γινομένης ἀμοιβῆς τοῖς οὐκ 
ἀναπεπτωκόσι. Τὶ ποτ᾽ οὖν ἐστι τό, «Οὐ μόνον»; Ὁ γὰρ τοῦτο εἰρηκώς, εἰπεῖν ἡμῖν 
πολλὰ καὶ ἕτερα δείκνυσι προυπηργμένα ἀγαθά: καὶ μετ᾽ ἐκείνων καὶ τοῦτο προστίθησι, 
τὸ ἀπὸ τῆς θλίψεως᾽ διὸ καὶ ἔλεγεν ὁ αὐτός: «Οὐ μόνον δέ, ἀλλὰ καὶ καυχώμεθα ἐν ταῖς 
θλίψεσιν». Ὥστε δὲ σαφέστερον γενέσθαι τὸ εἰρημένον, βραχεῖαν ὥραν ἀνάσχεσθε, 
μακροτέραν ἡμῶν ποιουμένων τὴν διδασκαλίαν τῷ λόγῳ. 


Ἐπειδὴ γὰρ κήρυγμα ὑπὸ τῶν ἀποστόλων τὸ θεῖον κήρυγμα, καὶ περιῆσαν πανταχοῦ τῆς 
οἰκουμένης σπείροντες τῆς εὐσεβεῖς τὸν λόγον, καὶ πρόῤῥιζον ἀνασπῶντες τὴν πλάνην, 
καὶ τοὺς πατρῴους τῶν ἀσεβῶν καταλύοντες νόμους, καὶ παρανομίαν ἅπασαν 
ἐλαύνοντες, καὶ τὴν γῆν ἐκκαθαίροντες, καὶ εἰδώλων μὲν καὶ ναῶν καὶ βωμῶν καὶ 
πανηγύρεων τῶν ἐκεῖθεν καὶ τελετῶν κελεύοντες ἀποπηδᾶν, ἐπιγινώσκειν δὲ τὸν τῶν 
ὅλων ἕνα καὶ μόνον Θεόν, καὶ τὰς μελλούσας ἀναμένειν ἐλπίδας, καὶ περὶ Πατρὸς καὶ 
Υἱοῦ καὶ ἁγίου Πνεύματος διελέγοντο, καὶ περὶ ἀναστάσεως ἐφιλοσόφουν, καὶ περὶ 
βασιλείας οὐρανῶν διελέγοντο᾽ διὰ ταῦτα πόλεμος ἀνήφθη χαλεπός, καὶ πολέμων 
ἁπάντων ὁ τυραννικώτατος, καὶ πάντα θορύβου καὶ ταραχῆς καὶ στάσεως ἔγεμε, καὶ 
πόλεις ἅπασαι, καὶ δῆμος ἅπας, καὶ οἰκία, καὶ οἰκουμένη καὶ ἀοίκητος, ἅτε δὴ τῶν 
παλαιῶν ἐθῶν διασαλευομένων, καὶ τῆς ἐπὶ τοσοῦτον κατασχούσης προλήψεως 
διασειομένης, καινῶν δὲ εἰσαγομένων δογμάτων, κἂν ὧν μηδεὶς μηδέποτε ἤκουσε: πρὸς 
ταῦτα βασιλεῖς ἠγρίαινον, καὶ ἄρχοντες ἐδυσχέραινον, καὶ ἰδιῶται ἐταράττοντο, καὶ 
ἀγοραὶ ἐθορυβοῦντο, καὶ δικαστήρια ἐχαλέπαινε, καὶ ξίφη ἐγυμνοῦτο, καὶ ὅπλα 

παρεσκευάζετο, καὶ νόμοι ἠγανάκτουν. Ἐκεῖθεν τιμωρίαι καὶ κολάσεις καὶ ἀπειλαὶ καὶ 
πάντα συνεκινεῖτο τὰ ἐν ἀνθρώποις εἶναι δοκοῦντα δεινὰ Ὥσπερ θαλάττης μαινομένης 
καὶ χαλεπὰ ναυάγια ὠδινούσης, οὐδὲν ἄμεινον τὰ τῆς οἰκουμένης διέκειτο, πατρὸς παῖδα 
διὰ τὴν εὐσέβειαν τότε ἀποκηρύττοντος, καὶ νύμφης πρὸς πενθερὰν σχιζομένης, καὶ 
ἀδελφῶν διαιρουμένων, καὶ δεσποτῶν κατὰ τῶν οἰκετῶν ἀγανακτούντων, καὶ τῆς 
φύσεως σχεδὸν πρὸς ἑαυτὴν στασιαζούσης, καὶ οὐκ ἐμφυλίου μόνον, ἀλλὰ καὶ 
συγγενικοῦ διὰ πάσης οἰκίας διιίόντος πολέμου. Ὁ γὰρ λόγος μαχαίρας δίκην εἰσιών, καὶ 
τὸ νοσοῦν ἀπὸ τοῦ ὑγιαίνοντος τέμνων, πολλὴν ἐποίει πανταχοῦ τὴν στάσιν εἶναι, καὶ 
τὴν φιλονεικίαν, καὶ πανταχόθεν μυρίας αἴρεσθαι κατὰ τῶν πιστευόντων παρεσκεύασεν 
ἐπαχθείας καὶ μάχας. Ἐντεῦθεν οἱ μὲν εἰς δεσμωτήρια ἀπήγοντο, οἱ δὲ εἰς δικαστήρια, οἱ 
δὲ τὴν ἐπὶ θάνατον φέρουσαν ὁδόν: καὶ τῶν μὲν αἱ οὐσίαι ἐδημξεύοντο, οἱ δὲ καὶ τῆς 
πατρίδος καὶ τῆς ζωῆς αὐτῆς πολλάκις ἐξέπιπτον, καὶ πανταχόθεν νιφάδων πυκνότερα 
περιξιστήκει τὰ κακά" ἔνδοθεν μάχαι, ἔξωθεν φόβοι, παρὰ τῶν φίλων, παρὰ τῶν 
ἀλλοτρίων, παρ᾽ αὐτῶν τῶν τῇ φύσει συνδεδεμένων ἀλλήλοις. 


β᾽. Ταῦτ᾽ οὖν ὁρῶν ὁ μακάριος Παῦλος, ὁ τῆς οἰκουμένης παιδοτρίβης, ὁ τῶν οὐρανίων 
δογμάτων διδάσκαλος, ἐπειδὴ τὰ μὲν δεινὰ ἐν χερσὶν ἦν καὶ πρὸ τῶν ὀφθαλμῶν 
πραττόμενα, τὰ δὲ χρηστὰ ἐν ἐλπίσι μόνον καὶ ἐπαγγελίαις, βασιλεία οὐρανῶν, λέγω, καὶ 
ἀνάστασις, καὶ τῶν ἀγαθῶν ἐκείνων λῆξις τῶν πάντα νοῦν καὶ λόγον ὑπερβαινόντων᾽ 
κάμινοι δὲ καὶ τήγανα καὶ ξίφη καὶ τιμωρίαι καὶ παντοδαπαὶ κολάσεις καὶ θανατοῖ οὐκ ἐν 
ἐλπίσιν, ἀλλ᾽ ἐν πείρᾳ οἱ δὲ πρὸς ταῦτα ἀγωνίζεσθαι μέλλοντες, ἀρτίως ἀπὸ βωμῶν καὶ 
εἰδώλων καὶ τρυφῆς καὶ ἀκολασίας καὶ μέθης εἰσποιηθέντες ἦσαν τῇ πίστει, οὐδὲν 
ὑψηλὸν περὶ τῆς ἀϊδίου ζωῆς τέως μεμελετηκότες ἐννοεῖν, ἀλλὰ τῶν παρόντων 
ἀντεχόμενοι μᾶλλον: καὶ εἰκὸς τούτων πολλοὺς μικροψυχεῖν καὶ ἐκλύεσθαι, καὶ 
ἀναπίπτειν καθ᾽ ἑκάστην πολιορκουμένους ἡμέραν᾽ ὅρα τὶ ποιεῖ ὁ τῶν ἀποῤῥήτων 
κοινωνός, καὶ πρόσεχξ τῇ Παύλου σοφίᾳ. Συνεχῶς περὶ τῶν μελλόντων αὐτοῖς 
διαλέγεται, καὶ τὰ βραβεῖα ὑπ᾽ ὄψιν ἄγει, καὶ δείκνυσι τοὺς στεφάνους, ἀλείφων αὐτοὺς 
καὶ παραμυθούμενος ταῖς τῶν αἰωνίων ἀγαθῶν ἐλπίσι. Καὶ τὶ φησι; «“ογιζόμεθα γάρ, ὅτι 
οὐκ ἄξια τὰ παθήματα τοῦ νῦν καιροῦ πρὸς τὴν μέλλουσαν δόξαν ἀποκαλυφθῆναι εἰς 
ἡμᾶς». Τὶ γὰρ μοι λέγεις, φησί, τραύματα καὶ βωμοὺς καὶ δημίους καὶ τιμωρίας καὶ 
λιμοὺς καὶ δημεύσεις καὶ πενίαν καὶ δεσμὰ καὶ ἁλύσεις; Πάντα ὅσα βούλει τίθει τὰ 
δοκοῦντα ἐν ἀνθρώποις δεινά, καὶ οὐδὲν ἄξιον λέγεις τῶν ἐπάθλων ἐκείνων καὶ τῶν 
στεφάνων καὶ τῶν ἀμοιβῶν. Τὰ μὲν γὰρ τῷ παρόντι συγκαταλύεται βίῳ, τὰ δὲ ἐν τῷ 
ἀπείρῳ αἰῶνι τέλος οὐκ ἔχει’ καὶ τὰ μὲν παροδεύει πρόσκαιρα ὄντα, τὰ δὲ παραμένει 
διηνεκῶς ἀγήρατα συνυπάρχοντα. Ὅπερ καὶ ἀλλαχοῦ τοῦτο αὐτὸ αἰνιττόμενος ἔλξγε᾽ 
«Τὸ γὰρ παραυτίκα ἐλαφρὸν τῆς θλίψεως»: τῇ ποσότητι τὴν ποιότητα ὑποτεμνόμενος, 
καὶ τῷ χρόνῳ τὸ φορτικὸν παραμυθούμενος. Ἐπειδὴ γὰρ τῇ φύσει βαρέα καὶ φορτικὰ ἦν 
τὰ τότε συμβαίνοντα, τῷ προσκαίρῳ τὸ φορτικὸν αὐτῶν ὑποτέμνεται, λέγων᾽ «7ὸ γὰρ 
παραυτίκα ἐλαφρὸν τῆς θλίψεως ἡμῶν καθ’ ὑπερβολὴν εἰς ὑπερβολὴν αἰώνιον βάρος 
δόξῃς κατεργάζεται ἡμῖν, μὴ σκοπούντων ἡμῶν τὰ βλεπόμενα, ἀλλὰ τὰ μὴ βλεπόμενα. 
Τὰ γὰρ βλεπόμενα, πρόσκαιρα. τὰ δὲ μὴ βλεπόμενα, αἰώνια». Καὶ πάλιν ἀνάγων αὐτοὺς 

εἰς τὴν ἔννοιαν τοῦ μεγέθους τῶν τότε ἀγαθῶν, αὐτὴν εἰσάγει τὴν κτίσιν ὀδυνωμένην καὶ 
συστενάζουσαν ἐπὶ τοῖς παροῦσι μοχθηροῖς, καὶ σφόδρα ἐπιθυμοῦσαν τὰ μέλλοντα, ὡς 
πάνυ ὄντα χρηστά, λέγω οὕτω: «Καὶ γὰρ ἡ κτίσις συστενάζει καὶ συνωδίνει ἄχρι τοῦ 
νῦν». Τίνος ἕνεκεν στενάζει; Τίνος ἕνεκεν ὠδίνει; Τὰ μέλλοντα ἐκεῖνα προσδοκῶσα 
ἀγαθὰ καὶ ἐπιθυμοῦσα τὴν ἐπὶ τὸ βέλτιον μεταβολήν. «Καὶ γὰρ καὶ αὐτή, φησίν, ἡ κτίσις 
ἐλευθερωθήσεται ἀπὸ τῆς δουλείας τῆς φθορᾶς εἰς τὴν ἐλευθερίαν τῆς δόξης τῶν τέκνων 
τοῦ Θεοῦ». Ὅταν δὲ ἀκούσῃς, ὅτι στενάζει καὶ ὠδίνει, μὴ λογικὴν εἶναι νόμιζε, ἀλλὰ 
μάνθανε τῆς Γραφῆς τὸ εἶδος. Ὅταν γὰρ βούληται ὁ Θεὸς μέγα καὶ χρηστὸν ἀναγγεῖλαι 
τοῖς ἀνθρώποις διὰ τῶν προφητῶν, καὶ αὐτὰ τὰ ἄψυχα αἰσθάνεσθαι ποιεῖ τῶν γινομένων 
θαυμάτων τὸ μέγεθος: οὐκ ἐπειδὴ αἰσθάνεσθαι τὴν κτίσιν φαμέν, ἀλλ᾽ ἵνα τῶν 
θαυμάτων τὸ μέγεθος παραστῆσαι δυνηθῇ ἐκ τῶν συμβαινόντων τοῖς ἀνθρώποις. Τοῦτο 
δὴ καὶ ἡμῖν Θεὸς λέγειν, ὅταν τι τῶν ἀδοκήτων συμβῇ, (ὅτι αὐτὴ ἡ πόλις ἐστύγνασεν, 
αὐτὸ τὸ ἔδαφος σκυθρωπὸν ἐγένετο") καὶ ἐπὶ τῶν φοβερῶν δὲ ἀνθρώπων καὶ θηριώδη 
θυμὸν ἐχόντων τοῦτο αὐτὸ εἴποι τις ἄν᾽ ὅτι αὐτὰ τὰ θεμέλια διέσεισεν, αὐτοὶ οἱ λίθοι 
αὐτὸν ἐτρόμαξαν. οὐκ ἐπειδὴ ὄντως οἱ λίθοι τοῦτον ἐτρόμαξαν, ἀλλ᾽ ἵνα τὴν ὑπερβολὴν 
τῆς θηριώδους καρδίας αὐτοῦ καὶ τὸν θυμὸν παραστῆσαι δυνηθῶσι. Διὰ δὴ τοῦτο καὶ ὁ 
θαυμάσιος προφήτης Δαυΐδ ἀπαγγέλλων τὰ ἀγαθὰ τὰ τοῖς Ἰουδαίοις συμβάντα, καὶ τὴν 
ἡδονὴν τὴν ἐκ τῆς ἐλευθερίας Αἰγύπτου ἐγγινομένην αὐτοῖς, ἔλεγεν: «Ἐν ἐξόδῳ Ἰσραὴλ 
ἐξ Αἰγύπτου, οἴκου Ἰακὼβ ἐκ λαοῦ βαρβάρου, ἐγενήθη Ἰουδαία ἁγίασμα αὐτοῦ, Ἰσραὴλ 
ἐξουσία αὐτοῦ: ἡ θάλασσα εἶδε, καὶ ἔφυγεν, ὁ Ἰορδάνης ἐστράφη εἰς τὰ ὀπίσω: τὰ ὄρη 
ἐσκίρτησαν ὡσεὶ κριοί, καὶ οἱ βουνοὶ ὡς ἀρνία προβάτων, ἀπὸ προσώπου Κυρίου». Καὶ 
τοῦτο οὐδαμοῦ γενόμενον ἤκουσέ τις. Ἡ μὲν γὰρ θάλασσα, καὶ ὁ Ἰορδάνης ἀνεστράφη 
εἰς τὰ ὀπίσω προστάγματι τοῦ Θεοῦ᾽ τὰ δὲ ὄρη καὶ οἱ βουνοὶ οὐκ ἐσκίρτησαν ἀλλ᾽, ὅπερ 
ἔφθην εἰπών, τὴν ὑπερβολὴν τῆς ἡδονῆς παραστῆσαι βουλόμενος, καὶ τὴν ἄνεσιν τὴν ἐκ 
τῆς τῶν Αἰγυπτίων κακώσεως ὑπηργμένην αὐτοῖς, καὶ αὐτὰ τὰ ἄψυχα σκιρτᾷν ἔλεγε καὶ 
πηδᾶν ἐπὶ τοῖς συμβεβηκόσιν αὐτοῖς χρηστοῖς ὡς ὅταν τι καὶ λυπηρὸν ἀπαγγεῖλαι 
βούληται ἐξ ἡμετέρας ἁμαρτίας τικτόμενον, φησίν: «Πενθήσει οἶνος, πενθήσει καὶ 
ἄμπελος»" καὶ ἀλλαχοῦ: «Ὁδοὶ Σιὼν πενθοῦσιν»" ἀλλὰ καὶ δακρύειν τὰ ἀναίσθητα 
λέγει: «Τεῖχος γὰρ θυγατρὸς Σιών, κατάγαγε δάκρυα», φησί: καὶ αὐτὴν δὲ τὴν γῆν, καὶ 
Ἰουδαίαν πενθεῖν λέγει καὶ μεθύειν τῇ λύπῃ οὐχ, ὡς τῶν στοιχείων αἰσθανομένων 
τούτων, ἀλλ᾽ ὅπερ ἔφθην εἰπών, ἕκαστος τῶν προφητῶν τὴν ὑπερβολὴν τῶν ἐκ Θεοῦ 
χορηγουμένων ἡμῖν ἀγαθῶν, καὶ τῶν τιμωριῶν τῶν ἐκ τῆς ἡμετέρας κακίας ἐπαγομένων 
ἡμῖν παραστῆσαι θέλων: διὸ δὴ καὶ ὁ μακάριος Παῦλος καὶ αὐτὸς τὴν κτίσιν εἰσάγει 
στενάχουσαν καὶ ὀδυνωμένην, ἵνα τὸ μέγεθος τῶν δωρεῶν τοῦ Θεοῦ τῶν μετὰ ταῦτα 
διαδεξομένων ἡμᾶς παραστῆσαι δυνηθῇ. 


γ᾽. Ἀλλὰ ταῦτα πάντα, φησίν, ἐν ἐλπίσιν ὁ δὲ μικρόψυχος καὶ ταλαίπωρος ἄνθρωπος, 
καὶ νῦν τῆς εἰδωλολατρείας ἀπαλλαγείς, καὶ οὐκ εἰδὼς περὶ τῶν μελλόντων φιλοσοφεῖν, 
οὐ σφόδρα τούτοις διορθοῦται τοῖς λόγοις, ἀλλὰ ζητεῖ καὶ ἐν τῷ παρόντι καιρῷ εὑρέσθαι 
τινὰ παραμυθίαν. Διὰ δὴ τοῦτο καὶ ὁ σοφὸς οὗτος διδάσκαλος, καὶ πάντα εἰδώς, οὐκ ἀπὸ 
τῶν μελλόντων μόνον παραμυθεῖται ἀγαθῶν, ἀλλὰ καὶ ἀπὸ τῶν παρόντων ἀλείφει 

χρηστῶν. Καὶ πρῶτον μὲν τὰ ὑπηργμένα προλέγει τῇ οἰκουμένῃ ἀγαθά, τὰ οὐκ ἐν ἐλπίσι 
καὶ προσδοκίᾳ, ἀλλ᾽ ἐν πείρᾳ καὶ ἀπολαύσει γενόμενα (ἅπερ καὶ τῶν μελλόντων καὶ 
ἐλπιζομένων μεγίστη καὶ σαφεστάτη ἀπόδειξίς ἐστι), καὶ πολὺν περὶ πίστεως κατατείνας 
τὸν λόγον, καὶ τοῦ πατριάρχου Ἀβραὰμ μνημονεύσας (καὶ τῆς φύσεως ἀπαγορευούσης 
τοῦ πατέρα αὐτὸν ἔσεσθαι, ἤλπισε καὶ προσεδόκησε, καὶ ἐπείσθη ἔσεσθαι, διὸ καὶ 
ἐγένετο), κἀκεῖθεν ἀνάγων εἰς τὸ μὴ δεῖν ποτε εἰς τὴν τῶν λογισμῶν καταπίπτειν 
ἀσθένειαν, ἀλλὰ τῷ μεγέθει τῆς πίστεως ὀρθοῦσθαι καὶ διανίστασθαι καὶ ὑψηλὰ 
φρονεῖν μετὰ ταῦτα λέγει καὶ τῶν ὑπηργμένων τὸ μέγεθος. Τὶ δὲ τοῦτό ἐστιν; Ὅτι τὸν 
Υἱόν, φησί, τὸν μονογενῆ, τὸν γνήσιον, τὸν ἀγαπητόν, τοῦτον ὁ Θεὸς ὑπὲρ ἡμῶν τῶν 
ἀγνωμόνων ἔδωκεν οἰκετῶν, καὶ τοὺς μυρίοις βεβαρημένους ἁμαρτήμασι, καὶ τοσούτοις 
φορτίοις πιεζομένους πλημμελημάτων, οὐχὶ τῶν ἁμαρτημάτων ἀπήλλαξε μόνον, ἀλλὰ 
καὶ δικαίους εἰργάσατο, οὐδὲν φορτικόν, οὐδὲ ἐπίπονον ἐπιτάξας, οὐδὲ ἐπαχθές, ἀλλὰ 
πίστιν ζητήσας παρ᾽ ἡμῶν μόνον, καὶ δικαίους ἐποίησε καὶ ἁγίους κατεσκεύασε, καὶ υἱοῦ 
Θεοῦ ἀπέφηνε, καὶ βασιλείας κληρονόμους ἀπέδειξε, καὶ τοῦ Μονογενοῦς 
συγκληρονόμους ἀπειργάσατο, καὶ ἀνάστασιν ἐπηγγείλατο, καὶ ἀφθαρσίαν σωμάτων, 
καὶ λῆξιν μετὰ ἀγγέλων, πάντα λόγον καὶ νοῦν ὑπερβαίνουσαν, καὶ τὴν ἐν οὐρανοῖς 
διατριβήν, καὶ τὴν μετ᾽ αὐτοῦ ὁμιλίαν καὶ ἁγίου Πνεύματος ἐντεῦθεν ἤδη χάριν ἐξέχξε, 
καὶ τῆς τοῦ διαβόλου κατοχῆς ἡμᾶς ἀπήλλαξε, καὶ τῶν δαιμόνων ἡμᾶς ἐῤῥύσατο, καὶ 
τὴν ἁμαρτίαν κατέλυσε, καὶ τὴν κατάραν ἠφάνισε, καὶ ἅδου πύλας συνέκλασε, καὶ τὸν 
παράδεισον ἠνέφῳξεν, οὐκ ἄγγελον, οὐκ ἀρχάγγελον, ἀλλ᾽ αὐτὸν ἀπέστειλε τὸν 
Μονογενῆ ὑπὲρ τῆς σωτηρίας τῆς ἡμετέρας, ὡς φησι διὰ τοῦ προφήτου: «Οὐ πρέσβυς, 
οὐδὲ ἄγγελος, ἀλλ᾽ αὐτὸς ὁ Κύριος ἔσωσεν ἡμᾶς». Ταῦτα οὐ μυρίων στεφάνων 
λαμπροτέρα; Ὅτι ἡγιάσθημεν; Ὅτι ἐδικαιώθημεν; Ὅτι διὰ πίστεως; Ὅτι τοῦ μονογενοῦς 
Υἱοῦ τοῦ Θεοῦ ἐξ οὐρανῶν κατελθόντος ὑπὲρ ἡμῶν; Ὅτι τοῦ Πατρὸς τὸν ἀγαπητὸν 
αὐτοῦ δεδωκότος δι᾽ ἡμᾶς; Ὅτι Πνεῦμα ἅγιον ἐδεξάμεθα; Ὅτι μετ᾽ εὐκολίας ἁπάσης; 
Ὅτι χάριτος ἀφάτου καὶ δωρεᾶς ἀπελαύσαμεν; Ταῦτα τοίνυν εἰπών, καὶ διὰ μικρῶν 
ῥημάτων ἅπαντα δηλώσας, πάλιν εἰς τὴν ἐλπίδα τὸν λόγον κατέλυσεν. Εἰπὼν γάρ, 
«Δικαιωθέντες οὖν ἐκ πίστεως, εἰρήνην ἔχομεν πρὸς τὸν Θεὸν διὰ τοῦ Κυρίου ἡμῶν 
Ἰησοῦ Χριστοῦ, δι᾿ οὗ καὶ τὴν προσαγωγὴν ἐσχήκαμεν τῇ πίστει εἰς τὴν χάριν ταύτην, ἐν 
ἢ ἑστήκαμεν», ἐπήγαγε: «Καὶ καυχώμεθα ἐπὶ τῇ ἐλπίδι τῆς δόξης τοῦ Θεοῦ». Ἐπεὶ οὖν 
εἶπε τὰ μὲν γεγενημένα, τὰ δὲ μέλλοντα: τὸ μὲν γὰρ δικαιωθῆναι, καὶ τὸ τὸν Υἱὸν ὑπὲρ 
ἡμῶν σφαγῆναι, καὶ τὸ δι᾿ αὐτοῦ τῷ Πατρὶ προσαχθῆναι, καὶ τὸ χάριτος ἀπολαῦσαι, καὶ 
δωρδβᾶς, καὶ τὸ ἁμαρτημάτων ἀπαλλαγῆναι, καὶ τὸ εἰρήνην ἔχειν πρὸς τὸν Θεόν, καὶ τὸ 
ἁγίου Πνεύματος μετασχεῖν, ταῦτα γεγενημένων ἐστί: τὰ δὲ μέλλοντα ἦν, ἡ δόξα ἐκείνη 
ἡ ἀπόῤῥητος᾽ ὃ καὶ αὐτὸ ἐπήγαγε, λέγων: «Ἐν 7 ἑστήκαμεν, καὶ καυχώμεθα ἐπὶ ἐλπίδι 
τῆς δόξης τοῦ Θεοῦ»" ἡ δὲ ἐλπίς, ὥσπερ ἔφθην εἰπών, οὐ σφόδρα ἱκανὴ τὸν μικρόψυχον 
ὀρθῶσαι καὶ ἀναστᾶσαι ἀκροατήν᾽ ὅρα τὶ ποιεῖ πάλιν, καὶ θεάσαι τὴν εὐτονίαν Παύλου, 
καὶ τὴν φιλόσοφον γνώμην. Ἀπὸ γὰρ αὐτῶν τῶν δοκούντων λυπεῖν καὶ θορυβεῖν καὶ 
ταράττειν τὸν ἀκροατήν, ἀπ᾿ αὐτῶν τούτων ἀναπλέκει τῆς παρακλήσεως καὶ τοῦ 
καυχήματος τοὺς στεφάνους. Ἐπειδὴ γὰρ ταῦτα κατέλξξε, λοιπὸν ἐπάγει λέγων" οὐ 
μόνον ταῦτα λέγω, ἅπερ εἶπον, φησίν, οἷον τό, ὅτι ἡγιάσθημεν, ὅτι ἐδικαιώθημεν, ὅτι διὰ 

τοῦ Μονογενοῦς, ὅτι χάριτος ἀπηλαύσαμεν, ὅτι εἰρήνης, ὅτι δωρεᾶς, ὅτι ἁμαρτημάτων 
ἀφέσεος, ὅτι Πνεύματος ἁγίου κοινωνίας, ὅτι μετ᾽ εὐκολίας ἁπάσης, ὅτι καὶ χωρὶς 
μόχθων, καὶ χωρὶς ἱδρώτων, ὅτι πίστει μόνῃ, ὅτι τῶν Υἱὸν ἔπεμψε τὸν μονογενῆ, ὅτι τὸ 
μὲν ἔδωκε, τὸ δὲ ἐπηγγείλατο, δόξαν ἄῤῥητον, ἀφθαρσίαν, σωμάτων ἀνάστασιν, λῆξιν 
ἀγγελικήν, τὴν μετὰ Χριστοῦ διαγωγήν, τὴν ἐν οὐρανοῖς διατριβήν ταῦτα γὰρ ἅπαντα 
παρέστησεν ἐν τῷ εἰπεῖν. «Καὶ καυχώμεθα ἐπ᾽ ἐλπίδι τῆς δόξης τοῦ Θεοῦ». 


Οὐ τοίνυν ταῦτα λέγειν μόνον τὰ γενόμενα καὶ τὰ ἐσόμενα, ἀλλὰ καὶ αὐτὰ τὰ δοκοῦντα 
εἶναι ἐν ἀνθρώποις λυπηρά, καὶ δικαστήρια λέγω, τὰς ἀπαγωγάς, τοὺς θανάτους, τὰς 
ἀπειλάς, τοὺς λιμούς, τὰς βασάνους, τὰ τήγανα, τὰς καμίνους, τὴν λεηλασίαν, τοὺς 
πολέμους, τὰς πολιορκίας, τὰς μάχας, τὰς στάσεις, τὰς φιλονεικίας, καὶ ταῦτα τίθησιν ἐν 
τάξει δωρεᾶς καὶ κατορθωμάτων. Οὐ γὰρ ἐπ᾽ ἐκεῖνοι μόνοις τοῖς εἰρημένοις χαίρειν δεῖ 
καὶ γεγηθέναι, ἀλλὰ καὶ ἐν τούτοις καυχᾶσθαι χρή, ὡς ὅταν λέγῃ: «Νῦν χαίρω ἐν τοῖς 
παθήμασί μου ὑπὲρ ὑμῶν, καὶ ἀνταναπληρῶ τὰ ὑστερήματα τῶν θλίψεων τοῦ Χριστοῦ ἐν 
τῇ σαρκὶ μου». Εἶδες εὐχὴν εὔτονον, καὶ γνώμην ὑψηλήν, καὶ φρόνημα ἀπερίτρεπτον, 
οὐκ ἐπὶ τοῖς στεφάνοις καλλωπιζόμενον μόνον, ἀλλὰ καὶ ἐπὶ τοῖς ἀγωνίσμασιν 
ἐνηδυνόμενον; Οὐκ ἐπὶ ταῖς ἀμοιβαῖς χαίροντα, ἀλλὰ καὶ ἐπὶ τοῖς παλαίσμασιν 
ἐναβρυνόμενον; Οὐκ ἐπὶ τοῖς ἀντιδόσεσιν εὐφραινόμενον, ἀλλὰ καὶ ἐν αὐτῷ τῷ 
παγκρατίῳ καυχώμενον; Μὴ γὰρ μοι λέγε τὴν βασιλείαν τῶν οὐρανῶν, μηδὲ τοὺς 
στεφάνους ἐκείνους τοὺς ἀκηράτους, μηδὲ τὰ βραβεῖα, ἀλλ᾽ αὐτὰ τὰ παρόντα τὰ θλῖψιν 
ἔχοντα καὶ μόχθον καὶ ταλαιπωρίαν πολλήν: ταῦτα εἰς μέσον ἄγε, καὶ δυνήσομαι δεῖξαι, 
ὅτι ἐπὶ τούτοις καυχᾶσθαι δὲ μᾶλλον μειζόνως. Ἐπὶ μὲν γὰρ τῶν ἔξωθεν ἀγώνων τὰ μὲν 
παλαίσματα τὸν πόνον ἔχει, ὁ δὲ στέφανος τὴν ἡδονήν ἐνταῦθα δὲ οὐχ οὕτως, ἀλλὰ καὶ 
πρὸ τῶν στεφάνων αὐτὰ τὰ παλαίσματα πολὺ φέρει τὸ καύχημα. Καὶ ἵνα μάθητε ὅτι 
ταῦτα τοῦτον ἔχει τὸν τρόπον, ἀναλογίσασθε ἕκαστον τῶν ἁγίων τῶν ἐφ᾽ ἑκάστης 
γενεάς, ὡς φησιν᾽ «Ὑπόδειγμα λάβετε, ἀδελφοί, τῆς κακοπαθείας καὶ τῆς ὑπομονῆς, τοὺς 
προφήτας οἵ ἐλάλησαν τὸν λόγον ἐν ὀνόματι Κυρίου». Ἀλλὰ καὶ οὗτος ὁ νῦν ἡμῖν τὸν 
ἀγῶνα τοῦτον προτείνας, καὶ τὸ παρὸν πνευματικὸν θέατρον συγκροτήσας, Παῦλον 
λέγω, μετὰ τὸ τὰς μυρίας αὐτὸν ἐκείνας ἑκάστου τῶν ἁγίων καταλέξαι ταλαιπωρίας, ἃς 
μηδὲ ῥάδιον νῦν κατὰ λόγον διξξιέναι, ἐπάγει λέγων: «Περιῆλθον ἐν μηλωταῖς, ἐν 
αἰγείοις δέρμασιν, ὑστερούμενοι, θλιβόμενοι, κακουχούμενοι, ὧν οὐκ ἦν ἄξιος ὁ 
κόσμος», καὶ ἐπὶ τούτοις πᾶσιν ἀγαλλόμενοι. Τοῦτο δὲ αὐτὸ ἴδοι τις ἄν, ὅτε μετὰ τὴν 
φυλακὴν καὶ τὰς λοιδορίας μαστιχθέντες ἀπηλαύνοντο, τὶ φησιν; «Οἱ μὲν οὖν 
ἐπορεύοντο χαίροντες ἀπὸ προσώπου τοῦ συνεδρίου, ὅτι κατηξιώθησαν ὑπὲρ τοῦ 
ὀνόματος τοῦ Χριστοῦ ἀτιμασθῆναι». 


δ᾽. Ἀλλὰ γὰρ καὶ ἐπὶ ἡμῶν ταῦτα γέγονε᾽ καὶ εἰ βούλοιτό τις, ἐνθυμηθήτω ὃ λέγω. ἐν τῷ 
καιρῷ τῶν διωγμῶν οἷα συνέβαινεν. Εἰσήει παρθένος ἁπαλὴ καὶ ἀπειρόγαμος, κηροῦ 
μαλακώτερον ἔχουσα σῶμα. εἶτα τῷ ξύλῳ προσηλωθεῖσα πάντοθεν, διωρύττετο τὰς 
πλευρὰς καταξεομένη, καὶ κατεῤῥεῖτο τῷ αἵματι, καὶ καθάπερ νυμφευομένη μᾶλλον καὶ 
ἐν παστάδι καθημένη. οὕτω μετ᾽ εὐνοίας ἔφερε τὰ γινόμενα διὰ τὴν βασιλείαν τῶν 

οὐρανῶν, ἐν αὐτοῖς τοῖς ἀγῶσι στεφανουμένη. Ἐννόησον ἡλίκον ἦν ἰδεῖν τύραννον μετὰ 
στρατοπέδων καὶ ξιφῶν ἠκονημένων καὶ ὅπλων τοσούτων ἀπὸ μιᾶς κόρης νικώμενον. 
Ὁρᾷς ὅτι καὶ αὐτὴ ἡ θλῖψις καύχησιν ἔχει μεγίστην; Καὶ μαρτυρεῖτε τοῖς λεγομένοις 
ὑμεῖς. Οὔπω γὰρ τῶν μαρτύρων ἀπολαβόντων τὰς ἀμοιβάς, οὐδὲ τὰ βραβεῖα καὶ τοὺς 
στεφάνους, ἀλλ᾽ εἰς κόνιν διαλυθέντων καὶ τέφραν, μετὰ πάσης προθυμίας συντρέχομεν 
εἰς τὰς ἐκείνων ἱμάς, καὶ θέατρον συγκροτοῦμεν πνευματικόν, καὶ ἀνακηρύττομεν 
τούτους, καὶ στεφανοῦμεν αὐτοὺς διὰ τε τὰ τραύματα καὶ τὸ αἷμα, διὰ τὰς βασάνους καὶ 
τὰς πληγάς, διὰ τὰς θλίψεις ἐκείνας καὶ τὰς στενοχωρίας: οὕτω καὶ αὗταί αἱ θλίψεις 
καύχημα ἔχουσι καὶ πρὸ τῆς ἀμοιβῆς. Ἐννόησον ἥλικος ἦν ὁ Παῦλος τότε τὰ 
δεσμωτήρια οἴκων, καὶ εἰς δικαστήρια ἐπαγόμενος, πῶς περίβλεπτος, πῶς λαμπρός, καὶ 
περιφανὴς παρὰ πᾶσιν ἐφαίνετο, μάλιστα δὲ παρ᾽ ὧν ἐπολεμεῖτο, καὶ ἐπεβουλεύετο. Καὶ 
τὶ λέγω, ἀνθρώποις περίβλεπτος, ὅπου γε καὶ τοῖς δαίμοσι τότε μᾶλλον ἦν φοβερός, ὅτε 
ἐμαστίζετο; Ὅτε δὲ ἐδεσμεῖτο, ὅτε ἐναυάγει, τότε τὰ μέγιστα εἰργάζετο σημεῖα, τότε 
μειζόνως περιεγένετο τῶν ἀντικειμένων δυνάμεων. Εἰδὼς οὖν καλῶς τὸ ἀπὸ τῶν 
θλίψεων τούτων προσγινόμενον τῇ ψυχῇ κέρδος, ἔλεγεν᾽ «Ὅταν ἀσθενῶ, τότε δυνατὸς 
εἰμι»" εἶτα ἔπαγε: «ἀιὸ εὐδοκῶ ἐν ἀσθενείας, ἐν ὕβρεσιν, ἂν ἀνάγκαις, ἐν διωγμοῖς, ἐν 
παθήμασιν, ἵνα ἐπισκηνώσῃ ἐπ᾿ ἐμὲ ἡ δύναμις τοῦ Χριστοῦ». Διὰ τοῦτο καὶ πρὸς τινας ἐν 
Κορίνθῳ διατρίβοντας, καὶ πρὸς τούτους ἀποτεινόμενος μεγαλοφρονοῦντας ἐφ᾽ ἑαυτοῖς, 
τῶν δὲ λοιπῶν καταψηφιζομένους, τὸν χαρακτῆρα τῆς Ἐπιστολῆς ἀπογραφῶν, ἀνάγκην 
ἔσχεν ἐντεῦθεν τῶν καθ᾽ ἑαυτὸν κατορθωμάτων συνθεῖναι ἡμῖν τὴν εἰκόνα, καὶ τοῦτο 
οὐκ ἀπὸ τῶν σημξίων, οὐκ ἀπὸ τῶν θαυμάτων, οὐκ ἀπὸ τῆς τιμῆς, οὐκ ἀπὸ τῆς ἀνέσεως, 
ἀλλ᾽ ἀπὸ τῶν δεσμοωτηρίων, καὶ τῶν δικαστηρίων, καὶ τοῦ λιμοῦ, καὶ τοῦ ψύχους, καὶ 
τῶν πολέμων, καὶ τῶν ἐπιβούλων, οὕτω λέγων αὐτοῖς" «“ιάκονοι Χριστοῦ εἰσι" 
παραφρονῶν λαλῶ, ὑπὲρ ἐγώ»; καὶ δεικνὺς τό, «Ὑπέρ», καὶ τὴν ὑπεροχήν, φησίν: «Ἐν 
κόποις περισσοτέρως, ἐν πληγαῖς ὑπερβαλλόντων, ἐν φυλακαῖς περισσοτέρῳ, ἐν 
θανάτοις πολλάκις», καὶ τὰ ἑξῆς" «Εἰ καυχᾶσθαι δεῖ, τὰ τῆς ἀσθενείας μου 
καυχήσομαι». 


Ὁρᾷς αὐτὸν τούτοις μᾶλλον μειζόνως καυχώμενον, ἢ ἐπὶ λαμπροῖς στεφάνοις 
ἐγκαλλοωπιζόμενον, καὶ διὰ τοῦτο λέγοντα: «Οὐ μόνον δέ, ἀλλὰ καὶ καυχώμεθα ἐν ταῖς 
θλίψεσι»; Τὶ δὲ ἐστι τό, «Οὐ μόνον»: Οὐ μόνον, φησίν, οὐκ ἐκκακοῦμεν θλιβόμενοι καὶ 
ταλαιπωροῦντες, ἀλλ᾽ ὡς ἐπὶ μείζονι προκόπτοντες τιμῇ καὶ δόξῃ, καυχώμεθα μᾶλλον 
ἐπὶ τοῖς συμβαίνουσι θλιβεροῖς. Εἶτα, ἐπειδὴ δόξαν ἔφησεν εἶναι μεγίστην καὶ καύχημα 
ἀπὸ τῶν θλῖψε ν καὶ καλλωπισμόν᾽ ἡ δέο δόξα εὔδηλον ὅτι καὶ ἡδονὴν ἔχει᾽ ὅπου γὰρ 
ἡδονή, πάντως ὅτι καὶ δόξα, ὅπου δὲ δόξα τοιαύτη, πάντως καὶ ἡδονή᾽ ἐπειδὴ τοίνυν 
ἔδειξε λαμπρὸν καὶ περιφανὲς τὸ θλίβεσθαι καὶ ποιοῦν καλλωπίζεσθαι, λέγει ἕτερον 
αὐτοῦ κατόρθωμα μέγιστον, καὶ καρπὸν μέγιστόν τινα καὶ παράδοξον. Τὶς δὲ οὗτός 
ἐστιν, ἴδωμεν. «Εἰδότες οὖν, φησίν, ὅτι ἡ θλῖψις ὑπομονὴν κατεργάζεται, ἡ δὲ ὑπομονὴ 
δοκιμήν, ἡ δὲ δοκιμὴ ἐλπίδα, ἡ δὲ ἐλπὶς οὐ καταισχύνει». Τὶ ἐστίν" «Εἰδότες ὅτι ἡ θλῖψις 
ὑπομονὴν κατεργάζεται»; Τοῦτο μέγιστον ἔχει τὸν καρπόν, ἰσχυρότερον ποιεῖ τὸν 
θλιβόμενον τοῦτο. Καθάπερ γὰρ τῶν δένδρων τὰ μὲν σκιατροφούμενα καὶ ἐν ἀπηνέμοις 

ἑστηκότα χωρίοις, εὐθαλοῦντα τῇ ἰδέᾳ, μαλακωτέρα γίνεται καὶ χαῦνα, πάσῃ ἀνέμων 
προσβολῇ ταχέως βλαπτόμενα᾽ τὰ δὲ ἐν κορυφαῖς ὀρέων ὑψηλοτέροις ἑστῶτα, καὶ 
πολλοῖς καὶ μεγάλοις ῥιπιζόμενα τοῖς ἀνέμοις, καὶ ἀνωμαλίαν ἀέρων συνεχῆ φέροντα, 
καὶ χαλεπωτάτῃ ζάλῃ κλονούμενα, καὶ χιόνι πολλῇ βαλλόμενα, σιδήρου παντὸς 
ἰσχυρότερα μᾶλλον καθέστηκε: καὶ σώματα δὲ ὁμοίως τὰ πολλαῖς καὶ ποικίλαις ἡδοναῖς 
συστρεφόμενα, καὶ μαλακοῖς ἱματίοις κοσμούμενα, καὶ συνεχέσι λουτροῖς καὶ μύροις 
κεχρημένα, καὶ πολυειδέσι τροφαῖς ὑπὲρ τὴν χρείαν τρυφῶντα, παντάπασιν ἄχρηστα 
πρὸς τοὺς ὑπὲρ τῆς εὐσεβείας ἱδρῶτας καὶ πόνους καθιστάντα, κολάσεως ὄντα μεγίστης 
ὑπεύθυνα: οὕτω δὴ καὶ ψυχαί, αἱ μὲν τὸν ἀταλαίπωρον βίον μετιοῦσαι, καὶ ἀνέσεως 
γέμουσαι, καὶ τὸ ἡδέως διακεῖσθαι πρὸς τὰ παρόντα, καὶ τὸν ἀνάλγητον τοῦ διὰ τὴν 
βασιλείαν θλίβεσθαι κατὰ τοὺς ἁγίους ἅπαντας προτιμῶσαι βίον, κηροῦ παντὸς 
μαλακώτεραι μᾶλλον καὶ ἀσθενέστεραι καθιστάμεναι, αἰωνίου πυρὸς κατάβρωμα 
πρόκεινται: οἱ δὲ κινδύνοις καὶ πόνοις καὶ ταλαιπωρίαις τῆς διὰ τὸν Θεὸν θλίψεως 
ἐπιδεδομέναι, καὶ ἐν αὐταῖς συστρεφόμεναι, αὐτοῦ τοῦ σιδήρου ἢ τοῦ ἀδάμαντος 
στεῤῥότεραι καὶ γενναιότεραι μᾶλλόν εἰσιν ἐκ τοῦ συνεχῶς πάσχειν κακῶς, τοῖς ἐπιοῦσιν 
ἀχείρωτοι καθιστάμεναι, καὶ ἕξιν τινὰ προσλαβοῦσαι ὑπομονῆς καὶ ἀνδρείας 
ἀκαταμάχητον. Καὶ καθάπερ οἱ μὲν πρώτοις νηὸς ἐπιβάντες ναυτιῶσί τε καὶ ἰλιγγιῶσι, 
ταραττόμενοι καὶ θορυβούμενοι ἀηδίᾳ καὶ σκοτοδινίᾳ κατεχόμενοι: οἱ δὲ πολλὰ καὶ 
μακρὰ διαβάντες πελάγη, καὶ μυρίων κυμάτων κατατολμήσαντες, καὶ ναυαγίων συνέχων 
ἀνασχόμενοι, μετὰ τοῦ θαῤῥεῖν ἅπτονται τῆς τοιαύτης ἀποδημίας" οὕτω δὴ καὶ ἡ ψυχὴ 
πολλοὺς ὑπομείνασα πειρασμούς, καὶ μεγάλας θλίψεις ἀνασχομένη, ἐν μελέτῃ λοιπὸν 
πόνων καὶ ἕξει καρτερίας καθίστανται, οὐχ ὑπάρχουσα ψοφοδεής, οὐδὲ εὐπτόητος, οὐδὲ 
ταραττομένη τοῖς προσπίπτουσι λυπηροῖς, ἀλλ᾽ ἀπὸ τῆς συνεχοῦς γυμνασίας τῶν 
συμβαινόντων, καὶ τῆς πυκνῆς μελέτης τῶν γινομένων, μετὰ πολλῆς τῆς εὐκολίας 
ἅπαντα φέρουσα τὰ ἐπιόντα δεινά. Τοῦτο τοίνυν ὁ σοφὸς ἀρχιτέκτων τῆς οὐρανίου 
πολιτείας δηλῶν, ἔλεγεν: «Οὐ μόνον δέ, ἀλλὰ καὶ καυχώμεθα ἐν ταῖς θλίψεσιν»: ὅτι πρὸ 
τῆς βασιλείας καὶ τῶν οὐρανίων στεφάνων μέγιστον ἐντεῦθεν καρπούμεθα τὸν μισθόν, 
ἀπὸ τοῦ συνεχῶς θλίβεσθαι καρτερικωτέρας τῆς ψυχῆς ἡμῶν γινομένης, καὶ τῶν 
λογισμῶν ἰσχυροτέρων κατασκευαζομένων. Ταῦτ᾽ οὖν ἅπαντα εἰδότες, ἀγαπητοί, 
φέρωμεν γενναίως τὰ προσπίπτοντα λυπηρά, διὰ τε τὸ Θεῷ δοκοῦν, καὶ ἐπὶ τῷ ἡμετέρῳ 
συμφέροντι, καὶ μὴ ἀλύωμεν, μήτε ἀναπίπτωμεν τῇ τῶν πειρασμῶν ἐπαγωγῇ, ἀλλὰ καὶ 
μετὰ ἀνδρείας ἁπάσης ἱστάμενοι, εὐχαριστῶμεν τῷ Θεῷ διηνεκῶς ὑπὲρ πασῶν τῶν εἰς 
ἡμᾶς τελουμένων εὐεργεσιῶν, ἵνα καὶ τῶν παρόντων ἀπολαύσωμεν ἀγαθῶν, καὶ τῶν 
μελλουσῶν ἐπιτύχωμεν δωρεῶν, χάριτι καὶ οἰκτιρμοῖς καὶ φιλανθρωπίᾳ τοῦ Κυρίου 
ἡμῶν Ἰησοῦ Χριστοῦ, μεθ᾽ οὗ τῷ Πατρὶ δόξα καὶ τὸ κράτος, ἅμα τῷ ἁγίῳ καὶ ζωοποιῷ 
Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Εἰς τὴν ἀποστολικὴν ῥῆσιν τὴν λέγουσαν. 
«Οἴδαμεν ὅτι τοῖς ἀγαπῶσι τὸν Θεὸν 
πάντα συνεργεῖ εἰς ἀγαθόν». καὶ περὶ 
ὑπομονῆς. καὶ ὕσον τῶν θλίψεων τὸ 
κέρδος. 


α΄. Ὡς διὰ μακροῦ τοῦ χρόνου πρὸς ὑμᾶς παραγενόμενος, οὕτω διάκειμαι σήμερον. Εἰ 
γὰρ καὶ οἶκοι καθειργμένος ἐτύγχανον διὰ τὴν τοῦ σώματος ἀῤῥωστίαν, ἀλλ᾽ ὡς μακρὰν 
που ἀπῳκισμένος τῆς ὑμετέρας ἀγάπης, οὕτω διεκείμην. Ὁ γὰρ φιλεῖν εἰδὼς ἀκριβῶς, 
ὅταν μὴ ἐξῇ τῷ φιλουμένῳ συγγίνεσθαι, κἂν τὴν αὐτὴν πόλιν οἰκῇ, τῶν ἐν ἀλλοτρίᾳ 
διατριβόντων οὐδὲν ἔλαττον διακείσεται. Καὶ τοῦτο ἴσασιν ὅσοι φιλεῖν ἴσασι. Σύγγνωτε 
τοίνυν ἡμῖν, παρακαλῶ: οὐ γὰρ ἀπὸ ῥᾳθυμίας ἡμῖν ὁ χωρισμὸς οὗτος γέγονεν, ἀλλ᾽ 
ἀσθενείας σώματος ἦν ἡ σιγή. Καὶ οἶδα μὲν ὅτι χαίρετε νῦν πάντες ὑμεῖς ὅτι ἀπεθέμεθα 
τὴν ἀῤῥωστίαν. ἐγὼ δὲ χαίρω, οὐχ ὅτι τὴν ἀῤῥωστίαν μόνον ἀπεθέμην, ἀλλ᾽ ὅτι καὶ τὰ 
ποθούμενα ὑμῶν πρόσωπα πάλιν ὁρᾷν δύναμαι, καὶ ἐντρυφᾶν ὑμῶν τῇ κατὰ Θεὸν 
ἀγάπῃ. Καὶ καθάπερ οἱ πολλοὶ τῶν ἀνθρώπων, μετὰ τὴν ἀπαλλαγὴν τῆς ἀῤῥωστίας, 
φιάλας καὶ ποτήρια καὶ ψυχρὰ νάματα ἐπιζητοῦσιν οὕτως ἐμοὶ πάσης εὐφροσύνης 
ἡδυτέρα καθέστηκεν ἡ συνουσίᾳ ἡ ὑμετέρα, καὶ τοῦτό μοι καὶ ὑγιξίας ὑπόθεσις, καὶ 
εὐφροσύνης ἀφορμήν. Φέρε οὖν, ἐπειδὴ διὰ τὴν τοῦ Θεοῦ χάριν ἀλλήλους ἀπελάβομεν, 
ἀποδῶμεν ὑμῖν τὸ χρέος τῆς ἀγάπης, εἴ γε ἔστιν ἀποδοθῆναι τοῦτό ποτε. Τοῦτο γὰρ 
μόνον τὸ ὄφλημα τέλος οὐκ ἐπίσταται’ ἀλλ᾽ ὅσῳ ἀποδίδοται, τοσούτῳ τὸ ὄφλημα 
ἐπιτείνεται᾽" καὶ καθάπερ ἐπὶ τῶν χρημάτων τοὺς μηδὲν ὀφείλοντας ἐπαινοῦμεν, οὕτως 
ἐνταῦθα τοὺς πολλὰ ὀφείλοντας μακαρίζομεν. Διὰ τοῦτο καὶ ὁ τῆς οἰκουμένης 
διδάσκαλος Παῦλος γραφῶν ἔλεγε «Μηδενὶ μηδὲν ὀφείλετε, ἀλλ᾽ ἢ τὸ ἀγαπᾶν 
ἀλλήλους», βουλόμενος ἡμᾶς τοῦτο τὸ χρέος καὶ ἀεὶ ἀποδιδόναι, καὶ ἀεὶ ὀφείλειν, καὶ 
μηδέποτε τὴν ὀφειλὴν ταύτην καταλύειν, μέχρις ἂν τὴν παροῦσαν ζωὴν καταλύσωμεν. 
Ὥσπερ οὖν τὰ χρήματα ὀφείλειν, βαρὺ καὶ ἐπαχθές, οὕτω τὸ τῇ ὀφειλὴν ταύτην μὴ ἀεὶ 
ὀφείλειν, κατηγορίας ἄξιον. Καὶ ἵνα μάθῃς ὅτι τοῦτο οὕτως ἔχει, ἄκουε τῆς σοφίας τοῦ 
θαυμαστοῦ τούτου διδασκάλου, ὅπως τὴν παραίνεσιν εἰσήγαγε. Πρότερον γὰρ εἰπών᾽ 
«Μηδενὶ μηδὲν ὀφείλετε»: τότε ἐπήγαγε᾽ «Εἰ μὴ τὸ ἀγαπᾶν ἀλλήλους»: βουλόμενος 
πᾶσαν ἡμῶν τὴν ὀφειλὴν ἐνταῦθα κενοῦσθαι, καὶ τοῦτο τὸ χρέος θέλων ἀδιάλυτον 
μένειν διηνεκῶς. Τοῦτο γὰρ ἐστι μάλιστα τὸ συγκροτοῦν καὶ συσφίγγον τὴν ζωὴν τὴν 
ἡμετέραν. Ἐπεὶ οὖν ἔγνωμεν ὅσον τῆς ὀφειλῆς ταύτης τὸ κέρδος, καὶ ὅτι ἐν τῷ 
ἀποδίδοσθαι μᾶλλον αὔξεται, φέρε, καὶ ἡμεῖς τὴν ὀφειλήν, ἣν ὀφείλομεν ὑμῖν, οὐκ ἀπὸ 
ῥᾳθυμίας οὐδὲ ἀπὸ ἀγνωμοσύνης τινός, ἀλλ᾽ ἀπὸ τῆς συμβάσης ἀῤῥωστίας, σήμερον, 

καθ᾽ ὅσον οἷόν τε, ἐκτῖσαι σπουδάζωμεν, μικρὰ τινα διαλεχθέντες πρὸς τὴν ὑμετέραν 
ἀγάπην, ὑπόθεσιν τῆς διαλέξεως ποιησάμενοι αὐτὸν τοῦτον τὸν θαυμαστὸν τῆς 
οἰκουμένης διδάσκαλον. καὶ ἅπερ σήμερον γραφῶν Ῥωμαοῖοις διξλέγετο, ταῦτα εἰς 
μέσον ἀγαγόντες ἀναπολήσωμεν, καὶ διὰ μακροῦ τοῦ χρόνου τὴν ἑστίασιν τὴν 
πνευματικὴν παραθῶμεν ὑμῶν τῇ ἀγάπῃ. Τίνα δὲ ἐστι τὰ ἀναγνωσθέντα, ἀναγκαῖον 
εἰπεῖν, ἵν᾿ ὑπομνησθέντες τῶν εἰρημένων, μετὰ πλείονος τῆς εὐκολίας δέξησθε τὰ παρ᾽ 
ἡμῶν λεγόμενα. «Οἴδαμεν φησίν, ὅτι τοῖς ἀγαπῶσι τὸν Θεὸν πάντα συνεργεῖ εἰς 
ἀγαθόν». Τὶ βούλεται αὐτὸ τοῦτο τὸ προοίμιον; Οὐδὲν γὰρ ἁπλῶς, οὐδὲ εἰκῆ φθέγγεται 
ἡ μακαρία αὕτη ψυχή, ἀλλὰ κατάλληλα ἀεὶ τοῖς ὑποκειμένοις πάθεσι πρόσαγε τὰ 
φάρμακα τὰ πνευματικά. 


Τὶ οὖν ἐστιν ὃ φησιν; Ἐπειδὴ πολλοὶ πανταχόθεν οἱ πειρασμοὶ περιεστοιχίζοντο τοὺς 
τότε τῇ πίστει προσιόντος, καὶ ἐπάλληλα ἦν τὰ παρὰ τοῦ ἐχθροῦ μηχανήματα, καὶ 
συνεχεῖς αἱ ἐπιβουλαί, καὶ οὐκ ἠρέμουν οἱ τῷ κηρύγματι πολεμοῦντες, τοὺς μὲν εἰς 
δεσμωτήρια ἐμβάλλοντες, τοὺς δὲ εἰς ἀπαγωγάς, τοὺς δὲ εἰς μυρία ἕτερα βάραθρα 
καθέλκοντες᾽ διὰ τοῦτο καθάπερ στρατηγὸς ἄριστος, ὁρῶν μετὰ πολλοῦ θυμοῦ πνέοντα 
τὸν ἀντίπαλον, περιιὼν τοὺς οἰκείους πανταχόθεν διξγείρει, νευροῖ, ἀλείφει, 
θαρσαλεωτέρους καθίστησι, προθυμοτέρους ποιεῖ πρὸς τὸ τὰς χεῖρας ἀντᾶραι κατὰ τοῦ 
πολεμίου, καὶ μὴ δεδοικέναι τὰς ἐκείνου καταδρομάς, ἀλλὰ στεῤῥῷ τῷ φρονήματι ἐξ 
ἐναντίας ἱσταμένους καὶ αὐτὴν αὐτοῦ συγκόπτειν, εἰ οἷόν τε, τὴν ὄψιν, καὶ μὴ 
καταπλήττεσθαι τὴν πρὸς αὐτὸν ἀντίστασιν: τὸν αὐτὸν δὲ τρόπον καὶ ὁ μακάριος οὗτος, 
ἡ οὐρανομήκης ψυχή, διεγεῖραι βουλόμενος τῶν πιστῶν τὰ φρονήματα, καὶ κάτω 
κείμενον, ὡς εἰπεῖν, αὐτῶν τὸν λογισμὸν ἀνορθῶσαι ἐπειγόμενος, οὕτως ἤρξατο λέγων. 
«Οἴδαμεν δὲ ὅτι τοῖς ἀγαπῶσι τὸν Θεὸν πάντα συνεργεῖ εἰς ἀγαθόν». Ὁρᾷς τὴν σύνεσιν 
τὴν ἀποστολικήν; Οὐκ εἶπεν, Οἶδα, ἀλλ᾽, «Οἴδαμεν», καὶ αὐτοὺς εἰς συγκατάθεσιν 
ἐφελκόμενος τῶν λεγομένων, ὅτι τοῖς ἀγαπῶσι τὸν Θεὸν πάντα συνεργεῖ εἰς ἀγαθόν. 
Σκόπει ἀκρίβειαν ῥημάτων ἀποστολικῶν. Οὐκ εἰπεῖν, Οἱ ἀγαπῶντες τὸν Θεὸν 
διαφεύγουσι τὰ δεινά, ἐλευθεροῦνται τῶν πειρασμῶν: ἀλλ᾽, «Οἴδαμεν», φησί, τουτέστι, 
πεπείσμεθα, πεπληροφορήμεθα, δι᾽ αὐτῆς τῶν πραγμάτων τῆς πείρας τὰς ἀποδείξεις 
εἰλήφαμεν: «Οἴδαμεν ὅτι τοῖς ἀγαπῶσι τὸν Θεὸν πάντα συνεργεῖ εἰς ἀγαθόν». 


β᾽. Πόσην οἴεσθε δύναμιν ἔχειν τὴν βραχεῖαν ταύτην λέξιν; «Πάντα, φησί, συνεργεῖ εἰς 
ἀγαθόν»: μὴ γὰρ μοι τὰ χρηστὰ ἐνταῦθα εἴπῃς, μηδὲν τὴν ἄνεσιν καὶ τὴν ἄδειαν μόνον 
λογίσῃ, ἀλλὰ καὶ τὰ ἐναντία, τὰ δεσμωτήρια, τὰς θλίψεις, τὰς ἐπιβουλάς, τὰς 
καθημερινὰς ἐφόδους, καὶ τότε ὄψει μετὰ ἀκριβείας τοῦ ῥήματος τὴν δύναμιν. Καὶ ἵνα 
μὴ μακρὰν που ἀγάγω τὴν ὑμετέραν ἀγάπην, εἰ βούλεσθε, μικρὰ τινα τῶν τῷ μακαρίῳ 
τούτῳ συμβάντων εἰς μέσον ἀγάγωμεν, καὶ ὄψεσθε τοῦ ῥήματος τὴν ἰσχύν. Ἐπειδὴ γὰρ 
περιιὼν πανταχοῦ, σπείρων τὸν γῆς εὐσεβείας λόγον, τὰς ἀκάνθας ἀνασπῶν, καὶ τὴν 
ἀλήθειαν ἐν τῇ ἑκάστου ψυχῇ καταφυτεύειν ἐπειγόμενος, γενόμενος κατὰ τινὰ πόλιν τῆς 
Μακεδονίας, καθὼς ὁ μακάριος Λουκᾶς, ὁ τὸν τὴν Πράξεων βιβλίον συνθείς, ἡμῖν 
διηγήσατο, «παιδίσκην τινά» πνεῦμα πονηρὸν ἔχουσαν, καὶ σιγᾷν οὐκ ἀνεχομένην, ἀλλὰ 

περιιοῦσαν καὶ πανταχοῦ κατάδηλους αὐτοὺς διὰ τοῦ δαίμονος ποιεῖν βουλομένην, μετὰ 
πολλῆς τῆς ἐξουσίας, λόγῳ καὶ ἐπιτάγματι, καθάπερ τινὰ μαστιγίαν ἀπελάσας, 
ἠλευθέρωσεν ἐκείνην τοῦ πονηροῦ δαίμονος᾽ δέον τοὺς τὴν πόλιν ἐκείνην οἰκοῦντας, ὡς 
εὐεργέτας λοιπὸν καὶ σωτῆρας βλέπειν τοὺς ἀποστόλους, καὶ παντὶ θεραπείας τρόπῳ 
περὶ αὐτοὺς χρησαμένους ἀμείψασθαι τῆς τοσαύτης εὐεργεσίας, οἱ δὲ τοῖς ἐναντίοις 
ἀμείβονται. Καὶ ἄκουξ τίσιν αὐτοῖς ἀμείβονται. «Ἰδόντες, φησίν, οἱ κύριοι αὐτῆς, ὅτι 
ἐξῆλθεν ἡ ἐλπὶς τῆς ἐργασίας αὐτῶν, ἐπιλαβόμενοι τὸν Παῦλον καὶ τὸν Σίλαν, εἵλκυσαν 
εἰς τὴν ἀγορὰν ἐπὶ τοὺς ἄρχοντας, καὶ προσήγαγον αὐτοὺς τοῖς στρατηγοῖς, καὶ πολλὰς 
ἐπιθέντες ἐκείνοις πληγάς, ἔβαλλον εἰς φυλακήν, παραγγείλαντες τῷ δεσμοφύλακι 
ἀσφαλῶς τηρεῖν αὐτούς». Ἐἴδετε πονηρίας ὑπερβολὴν τῶν τὴν πόλιν ἐκείνην οἰκούντων; 
Εἴδετε τῶν ἀποστόλων ὑπομονὴν καὶ καρτερίαν; Μικρὸν ἀναμείνατε, καὶ ὄψεσθε καὶ τοῦ 
Θεοῦ τὴν φιλανθρωπίαν. Σοφὸς γὰρ ὧν καὶ εὐμήχανος, οὐκ ἐν ἀρχῇ καὶ ἐν προοιμίοις 
λύει τὰ δεινά, ἀλλ᾽ ὅταν αὐξηθῇ πάντα τὰ παρὰ τῶν ἐναντίων, καὶ δειχθῇ διὰ τῶν 
πραγμάτων τῶν αὐτοῦ ἀθλητῶν ἡ ὑπομονή, τότε καὶ τὴν οἰκείαν ῥοπὴν ἐπιδείκνυται" ἵνα 
μηδεὶς ἔχῃ λέγειν, ὅτι διὰ τοῦτο ἐπιπηδῶσι τοῖς κινδύνοις, διὰ τὸ θαῤῥεῖν ὅτι οὐδὲν 
ἀηδὲς πείσονται. Διὰ τοι τοῦτό τινας μὲν καὶ ἐναφίησι καὶ δεινοῖς, ἀποῤῥήτω τινὶ σοφίᾳ 
χρώμενος, τινὰς δὲ καὶ ἐξαρπάζει, ἵνα διὰ πάντων μάθῃς αὐτοῦ τὴν ὑπερβάλλουσαν 
φιλανθρωπίαν, καὶ ὅτι μείζους αὐτοῖς τὰς ἀμοιβὰς ταμιευόμενος, συγχωρεῖ πολλάκις 
ἐπιτείνεσθαι τὰ δεινά. Οὕτως οὖν καὶ ἐνταῦθα ποιεῖ. Μετὰ γὰρ τὴν τοσαύτην 
θαυματουργίαν καὶ τὴν εὐεργεσίαν, ἣν ἐπεδείξαντο ἀπελάσαντες τὸν ἀναίσχυντον 
ἐκεῖνον δαίμονα, συνεχώρησε καὶ μαστιχθῆναι καὶ εἰς δεσμωτήριον ἐμβληθῆναι. 
Ἐντεῦθεν γὰρ μάλιστα διεδείκνυτο καὶ ἡ τοῦ Θεοῦ δύναμις. Διὸ καὶ ὁ μακάριος οὗτος 
ἔλεγεν: «Ἥδιστα οὖν καυχήσομαι ἐν ταῖς ἀσθενείαις μου, ἵνα μὴ ἐπισκηνώσῃ ἐπ᾽ ἐμοὶ ἡ 
δύναμις τοῦ Χριστοῦ». Καὶ πάλιν: «Ὅταν ἀσθενῶ τότε δυνατὸς εἶμι», ἀσθένειαν τοὺς 
πειρασμοὺς λέγων τοὺς ἐπαλλήλους. Ἀλλ᾽ ἴσως ἂν τις διαπορήσειεν ἐνταῦθα, τίνος 
ἕνεκεν ἀπήλασαν τὸν δαίμονα οὐδὲν ἐναντίον αὐτοῖς λέγοντα, ἀλλὰ μᾶλλον καὶ 
καταδήλους αὐτοὺς ποιοῦντα. ἐπὶ πολλὰς γὰρ ἡμέρας ἐβόα λέγων, ὅτι «Οὗτοι οἱ 
ἄνθρωποι δοῦλοι τοῦ Θεοῦ τοῦ ὑχηστου εἰσιν, οἵτινες καταγγέλλουσιν ἡμῖν ὁδὸν 
σωτηρίας». Μὴ ξενισθῇς, ἀγαπητέ: καὶ τοῦτο γὰρ τῆς συνέσεως ἦν τῆς ἀποστολικῆς καὶ 
τῆς τοῦ Πνεύματος χάριτος. Εἰ γὰρ καὶ μηδὲν αὐτοῖς ἐναντίον ἔλεγεν, ἀλλ᾽ ἵνα μὴ 
ἐντεῦθεν ἀξιόπιστος γενόμενος ὁ δαίμων, καὶ ἐὰν τοῖς ἄλλοις ὑποσύρειν δύνηται τοὺς 
ἀφελεστέρους, διὰ τοῦτο ἐπιστομίσας αὐτὸν ἀπήλασεν, οὐ συγχωρήσας αὐτῷ τὰ ὑπὲρ 
τὴν ἀξίαν φθέγγεσθαι. Τοῦτο δὲ ἐποίει, ἀκολουθῶν τῷ οἰκείῳ Δεσπότῃ᾽ ἐπεὶ καὶ ἐκείνῳ 
προσιόντες ἔλεγον: «Οἴδαμέν σε τὶς εἶ, ὁ ἅγιος τοῦ Θεοῦ». Καὶ ὅμως ταῦτα λέγοντας 
αὐτοὺς ἀπήλασεν. Ἐγίνετο δὲ τοῦτο εἰς κατηγορίαν τῶν ἀναισχύντων Ἰουδαίων, ὅτι 
ἐκεῖνοι μὲν καθ᾽ ἑκάστην ἡμέραν θαύματα ὁρῶντες καὶ μυρία παράδοξα γινόμενα, 
ἠπίστουν, οἱ δὲ δαίμονες ἐπεγίνωσκον, καὶ Υἱὸν αὐτὸν τοῦ Θεοῦ ὡμολόγουν. 


γ᾽. Ἀλλ᾽ ἵνα τὴν ἀκολουθίαν ἐπανέλθωμεν τοῦ λόγο. Ἵνα τοίνυν μάθητε, ὅπως τοῖς 
ἀγαπῶσι τὸν Θεὸν πάντα συνεργεῖ εἰς ἀγαθόν, ἀναγκαῖον πᾶσαν ὑμῖν ἀναγνῶναι ταύτην 
τὴν ἱστορίαν, ἵνα καὶ ἐντεῦθεν γνῶτε, ὅπως μετὰ τὰς πληγάς, μετὰ τὸ δεσμωτήριον, εἰς 

ἀγαθὸν ἅπαντα αὐτοῖς μετέβαλεν ἡ τοῦ Θεοῦ χάρις. Ἀλλ᾽ ἴδωμεν πῶς τοῦτο δείκνυσιν ὁ 
μακάριος Λουκᾶς λέγων «Παραγγελίαν δὲ τοιαύτην εἰληφὼς ὁ δεσμοφύλας ἔβαλεν 
αὐτοὺς εἰς τὴν ἐσωτέραν φυλακήν, καὶ τοὺς πόδας αὐτῶν ἠσφαλίσατο εἷς τὸ ξύλον». 
Σκόπει πῶς ἐπιτείνεται τὰ δεινά, ἵνα καὶ ἡ ὑπομονὴ τῶν ἀποστόλων λαμπροτέρα γένηται, 
καὶ ἡ ἄφατος τοῦ Θεοῦ δύναμις κατάδηλος ἅπασι καταστῇ. Ἄκουε δὲ καὶ τὸ ἑξῆς. 
πάγει γάρ, «Κατὰ δὲ τὸ μεσονύκτιον Παῦλος καὶ Σίλας προσευχόμενοι ὕμνουν τὸν 
Θεόν». Ὅρα ψυχὴν ἐπτερωμένην, ὁρᾷ διάνοιαν νήφουσαν᾽ μὴ ἁπλῶς παραδράμωμεν, 
ἀγαπητοί, τὸ εἰρημένον. Οὐ γὰρ εἰκῆ καὶ τὸν καιρὸν ἡμῖν ἐπεσημήνατο, εἰπών, «Κατὰ δὲ 
τὸ μεσονύκτιον», ἀλλὰ βουλόμενος δεῖξαι, ὅτι, ὅτε τοῖς ἄλλοις ἅπασιν ἡδὺς ὁ ὕπνος 
ἐφίσταται καὶ κοιμίζει τὰ βλέφαρα, μάλιστα δὲ τοὺς ἐν ὀδύναις πολλαῖς καθεστηκότας 
εἰκὸς κατὰ τὸν καιρὸν ἐκεῖνον τοῦ ὕπνου καθέλκεσθαι, τότε τοίνυν, φησίν, ὅτε πάντοθεν 
περιξγένετο ἡ τοῦ ὕπνου τυραννίς, τότε ἐκεῖνοι «Προσευχόμενοι ὕμνουν τὸν Θεόν», τῆς 
περὶ αὐτὸν ἀγάπης μέγιστον δεῖγμα τοῦτο ποιούμενοι. Καθάπερ γὰρ ἡμεῖς ὑπὸ 
ἀλγημάτων σωματικῶν ἐνοχλούμενοι, τὴν γῶν γνησίων συνουσίαν ἐπιζητοῦμεν, ἵνα ἐκ 
τῆς πρὸς ἐκείνους διαλέξεως τὴν ἐπίτασιν τῆς ὀδύνης παραμυθησώμεθα: οὕτω καὶ οἱ 
ἅγιοι οὗτοι τῷ πόθῳ τῷ περὶ τὸν Δεσπότην πυρούμενοι, καὶ τοὺς ἱεροὺς ὕμνους 
ἀναφέροντες, οὐδὲ αἴσθησιν ἐλάμβανον τῶν ὀδυνῶν ἐκείνων, ἀλλ᾽ ὅλοι τῆς ἱκετηρίας 
ἐγίνοντο, καὶ τὴν θαυμαστὴν ἐκείνην ὑμνῳδίαν ἀνέφερον, καὶ λοιπὸν ἐκκλησία ἐγένετο 
τὸ δεσμωτήριον, καὶ ὁ τόπος ἅπας ἡγιάζετο διὰ τῆς ὑμνῳδίας τῶν ἁγίων ἐκείνων. Καὶ ἦν 
ἴδεν θαυμαστὰ καὶ παράδοξα πράγματα, ἀνθρώπους τῷ ξύλῳ προσδεδεμένους, καὶ 
οὐδὲν ἐμποδιζομένους πρὸς τὴν ὑμνῳδίαν. Τὸν γὰρ νήφοντα, καὶ ἐγρηγοροῦντα, καὶ 
ζέοντα πόθον ἔχοντα περὶ τὸν Θεόν, οὐδὲν κωλῦσαι δυνήσεταί ποτε τῆς πρὸς τὸν 
Δεσπότην συνουσίας᾽ «Θεὸς γάρ, φησίν, ἐγγίζων ἐγὼ εἶμι, καὶ οὐ Θεὸς πόῤῥωθεν»; καὶ 
πάλιν ἀλλαχοῦ, «Ἔτι λαλοῦντός σου ἐρῶ: Ἰδοὺ πάρειμι». Ἔνθα γὰρ ἂν ἡ διάνοια 
νήφουσα, πτεροῦται ὁ λογισμὸς καὶ ἀπαλλάττεται, ὡς εἰπεῖν, τοῦ συνδέσμου τοῦ 
σώματος, καὶ πρὸς τὸν ποθούμενον ἀνίπταται, καὶ τῆς γῆς ὑπερορᾷ, καὶ τῶν ὁρωμένων 
ἀνωτέρω γενόμενος, πρὸς ἐκεῖνον ἐπείγεται" ὃ δὴ καὶ ἐπὶ τῶν ἁγίων τούτων γεγένηται. 
Ὅρα γὰρ τὴν παραχρῆμα τῶν ὕμνων ἐνέργειαν, καὶ ὅπως καὶ ἐν δεσμωτηρίῳ γενόμενοι 
καὶ τῷ ξύλῳ προσδεδεμένοι, καὶ μετὰ τῶν γοήτων καὶ δεσμίων συναναμιγέντες, οὐ 
μόνον οὐδὲν παρεβλάβησαν, ἀλλὰ καὶ ταύτῃ μᾶλλον ἐξέλαμψαν,καὶ τῷ φοτὶ τῆς οἰκείας 
ἀρετῆς κατηύγασαν ἅπαντας τοὺς τὸ δεσμωτήριον οἰκοῦντας. Ἢ γὰρ φωνὴ τῶν ἱερέων 
ὕμνων ἐκείνων εἰς τὴν ἑκάστου τῷ δεσμωτῶν εἰσιοῦσα ψυχήν, μετέπλαττεν αὐτήν, ὡς 
εἰπεῖν, καὶ μετεῤῥύθμιζεν. «φῶν γάρ, φησί, σεισμὸς ἐγένετο μέγας, ὥστε σαλευθῆναι τὰ 
θεμέλια τοῦ δεσμωτηρίου, ἀνεῴχθησαν τε παραχρῆμα αἱ θύραι ἅπασαι, καὶ πάντων τὰ 
δεσμὰ ἀνέθη». Εἶδες τῶν ὕμνων τῶν εἰς τὸν Θεὸν τὴν δύναμιν; Οὐ μόνον αὐτοὶ 
παρακλήσεως ἀπέλαυσαν οἱ τοὺς ὕμνους ἀναφέροντες, ἀλλὰ καὶ πάντων τὰ δεσμὰ 
λυθῆναι παρεσκεύασαν᾽ ἵνα δειχθῇ διὰ τῶν πραγμάτων αὐτῶν, ὅπως «Τοῖς ἀγαπῶσι τὸν 
Θεὸν πάντα συνεργεῖ εἰς ἀγαθόν». Ἰδοὺ γὰρ καὶ πληγαί, καὶ δεσμωτήριον, καὶ ξύλον, καὶ 
μετὰ τῶν δημίων διαγωγή, καὶ ὅμως ταῦτα ἀγαθῶν ὑπόθεσις γεγένηται καὶ 
εὐδοκιμήσεως ἀφορμή, οὐκ αὐτοῖς μόνον, οὐδὲ τοῖς οἰκοῦσι τὸ δεσμωτήριον, δεσμίοις, 
ἀλλὰ καὶ αὐτῷ τῷ δεσμοφύλακι. «Ἔξυπνος γάρ, φησί, γενόμενος ὁ δεσμοφύλαξ, καὶ 

ἰδὼν τὰς θύρας ἀνεῳγμένας τῆς φυλακῆς, σπασάμενος μάχαιραν, ἔμελλεν ἑαυτὸν 
ἀναιρεῖν, νομίσας ἐκπεφευγέναι τοὺς δεσμίους». Ὅρα μοι ἐνταῦθα τοῦ Θεοῦ τὴν 
φιλανθρωπίαν πάντα λόγον ὑπερβαίνουσαν. Τίνος γὰρ ἕνεκεν κατὰ τὸ μεσονύκτιον 
ἅπαντα ταῦτα γίνεται; Οὐδενὸς ἑτέρου χάριν, ἀλλ᾽ ἵνα ἀθόρυβον καὶ ἐν ἡσυχίᾳ τὸ 
πρᾶγμα οἰκονομηθῇ, καὶ τὴν σωτηρίαν πραγματεύσωνται τοῦ δεσμοφύλακος. Τοῦ γὰρ 
σεισμοῦ γενομένου καὶ τῶν θυρῶν ἀνοιχθεισῶν, τὰ δεσμὰ ἀνέθη πάντων τῶν αὐτόθι, καὶ 
οὐδεὶς αὐτῶν ἐκπηδῆσαι συνεχωρήθη. Σκόπει μοι καὶ ἄλλη ἐνταῦθα Θεοῦ σοφίαν. Τὰ 
μὲν γὰρ ἀλλὰ πάντα γέγονεν, ὁ σεισμός, λέγω, καὶ τῶν θυρῶν ἄνοιξις, ἵνα μάθωσι διὰ 
τῶν ἔργων ἅπαντες, τίνες ἦσαν οἱ τότε τὸ δεσμωτήριον οἰκοῦντες, καὶ ὅτι οὐχ οἱ 
τυχόντες εἰσὶν ἄνθρωποι: οὐδενὶ δὲ ἐξελθεῖν ἐγένετο, ἵνα μὴ κινδύνων ἀφορμὴ γένηται 
τοῦτο τῷ δεσμοφύλακι. Καὶ ὅτι τοῦτό ἐστιν ἀληθές, ἄκουσον πῶς, ὅτε μόνον ὑπώπτευσε 
τοῦτο γεγενῆσθαι ὁ δεσμοφύλαξ, καὶ ἐνόμισέ τινας ἐκπεφευγέναι, καὶ τῆς ζωῆς αὐτῆς 
κατεφρόνησξ. «Σπασάμενος γάρ, φησί, μάχαιραν, ἔμελλεν ἑαυτὸν ἀναιρεῖν». Ἀλλ᾽ ὃ 
πανταχοῦ νήφων καὶ ἐγρηγορῶν, ὁ μακάριος Παῦλος, τῇ οἰκείᾳ φωνῇ ἐξήρπασε τῆς 
φάρυγγος τοῦ θηρίου τὸ ἀρνίον. «Ἐξεφώνησε γὰρ φωνῇ μεγάλῃ, λέγων, Μηδὲν πράξῃς 
σεαυτῷ κακόν. ἅπαντες γὰρ ἐσμεν ἐνθάδε». ταπεινοφροσύνης ὑπερβολὴ! Οὐκ 
ἐφρόνησε μέγα ἐπὶ τοῖς γεγενημένοις, οὐ κατεξανέστη τοῦ δεσμοφύλακος, οὐδὲν 
ὑπέρογκον φθέγξασθαι κατεδέξατο᾽ ἀλλὰ μετὰ τῶν δεσμωτῶν, μετὰ τῶν δημίων, μετὰ 
τῶν κακούργων ἑαυτὸν κατηρίθμησε, λέγων: «ἅπαντές ἐσμεν ἐνθάδε». Εἶδες αὐτὸν 
πολλῇ τῇ ταπεινοφροσύνῃ χρώμενον, καὶ οὐδὲν πλέον ἑαυτῶν νέμοντα τῶν αὐτόθι 
κακούργων; Ὅρα καὶ τὸν δεσμοφύλακα λοιπόν, οὐχ ὡς ἑνὶ τῶν ἄλλων προσιόντα. 
«Θαῤῥήσας γὰρ καὶ αἰτήσας φῶτα, εἰσεπήδησε, καὶ ἔντρομος ὑπάρχων, προσέπεσε τῷ 
Παύλῳ καὶ τῷ Σίλᾳ, καὶ προαγαγὼν αὐτοὺς ἔξω, ἔφη Κύριοι, τὶ με δεῖν ποιεῖν, ἵνα 
σωθῷῶ»; Εἴδετε πῶς «Τοῖς ἀγαπῶσι τὸν Θεὸν πάντα συνεργεῖ εἰς ἀγαθόν»; Εἴδετε τοῦ 
διαβόλου τὴν μηχανήν, ὅπως διελύθη; Ὅπως ἄκυρα αὐτοῦ γέγονε τὰ μηχανήματα; 
Ἐπειδὴ γὰρ ἀπήλασαν τὸν δαίμονα, παρεσκεύασεν εἰς τὸ δεσμωτήριον αὐτοὺς 
ἐμβληθῆναι, νομίζων ἐμποδίζειν τὸν δρόμον τοῦ κηρύγματος διὰ τούτου. Ἀλλ᾽ ἰδοὺ καὶ 
τὸ δεσμωτήριον ἐμπορίας αὐτοῖς ὑπόθεσις γεγένηται πνευματικῆς. 


δ᾽. Ἄρα καὶ ἡμεῖς, ἂν νήφωμεν, οὐ μόνον ἐν ἀνέσει ὄντες, ἀλλὰ καὶ ἐν θλίψεσι, 
κερδαίνειν δυνάμεθα, καὶ τότε μᾶλλον, ἢ ἐν ἀνέσει. Ἡ γὰρ ἄνεσις, ὡς ἐπὶ τὸ πλεῖστον, 
ῥᾳθυμοτέρους ἐργάζεται: ἡ δὲ θλῖψις νήφειν παρασκευάζουσα, ἀξιοῦσθαι ποιεῖ καὶ τῆς 
ἄνωθεν ῥοπῆς, καὶ μάλιστα, ὅταν διὰ τὴν εἰς τὸν Θεὸν ἐλπίδα τὴν ὑπομονὴν 
ἐπιδεικνύμεθα καὶ τὴν καρτερίαν ἐν πάσαις ταῖς ἐπαγομέναις θλίψεσι. Μὴ τοίνυν 
ἀλγῶμεν, ἐπειδὰν θλιβώμεθα, ἀλλὰ μᾶλλον χαίρωμεν᾽ τοῦτο γὰρ ἡμῶν ἡ τῆς 
εὐδοκιμήσεως ὑπόθεσις. Διὰ τοῦτο καὶ Παῦλος ἔλεγεν, «Οἴδαμεν δὲ ὅτι τοῖς ἀγαπῶσι 
τὸν Θεὸν πάντα συνεργεῖ εἰς ἀγαθόν». Ἀλλ᾽ ἴδωμεν τὴν ζέουσαν ψυχὴν τῶν ἁγίων 
τούτων. Ἐπεὶ οὖν ἤκουσαν τοῦ δεσμοφύλακος λέγοντος, «Τ) με δεῖ ποιεῖν, ἵνα σωθῶ»: 
Ἄρα ὑπερέθεντο; Ἄρα ἀνεβάλοντο; Ἄρα ἠμέλησαν πρὸς τὴν κατήχησιν; Οὐδαμῶς: ἀλλὰ 
τὶ πρὸς αὐτὸν ἐκεῖνοι; «Πίστευσον ἐπὶ τὸν Κύριον Ἰησοῦν Χριστόν, καὶ σωθήσῃ σὺ καὶ 
πᾶς ὁ οἶκός σου». Ὅρα κηδεμονίαν ἀποστολικήν. Οὐκ ἀρκοῦνται τῇ αὐτοῦ σωτηρίᾳ, 

ἀλλὰ δι᾽ ἐκείνου βούλονται καὶ τοὺς προσήκοντας αὐτῷ πάντας σαγηνεῦσαι εἰς τὸν τῆς 
εὐσεβείας λόγον, καιρίαν διδόντες τῷ διαβόλῳ τὴν πληγήν. «Καὶ ἐβαπτίσθη αὐτὸς καὶ οἱ 
αὐτοῦ πάντες παραχρῆμα, καὶ ἠγαλλιάσατο πανοικὶ πεπιστευκὼς τῷ Θεῷ». 


Ἐντεῦθεν παιδευόμεθα μηδέποτξ ἐν τοῖς πνευματικοῖς μηδὲ τὸ τυχὸν ἀναβάλλεσθαι, 
ἀλλὰ πάντοτε καιρὸν ἐπιτήδειον ἡγεῖσθαι τὸν παραπίπτοντα. Εἰ γὰρ νυκτὸς οὔσης οἱ 
ἅγιοι οὗτοι ὑπερθέσθαι οὐκ ἠνέσχοντο, ποίαν ἕξομεν ἀπολογίαν ἡμεῖς, ἐν ἑτέρῳ καιρῷ 
παρατρέχοντες πνευματικὸν κέρδος; Εἶδες ἐκκλησίαν τὸ δεσμωτήριον γινόμενον; Εἶδες 
τὸ καταγώγιον τῶν δημίων, εὐκτήριον οἶκος ἐξαίφνης ἀποδειχθέντα, καὶ τὴν 
μυσταγωγίαν ἐκεῖ τελουμένην; Τοσοῦτόν ἐστι τὸ νήφειν, καὶ μηδέποτε παρατρέχειν τὰ 
πνευματικὰ κέρδη, ἀλλὰ πάντα καιρὸν ἐπιτήδειον ποιεῖσθαι πρὸς τὴν τοιαύτην ἐμπορίαν. 
Καλῶς ἄρα ἔλεγεν ὁ μακάριος οὗτος γραφῶν, «Ὅτι τοῖς ἀγαπῶσι τὸν Θεὸν πάντα 
συνεργεῖ εἰς ἀγαθόν». Ταύτην τὴν ῥῆσιν, παρακαλῶ, καὶ ἡμεῖς ἐγκεκολαμμένην ἔχοντες 
τῇ διανοίᾳ τῇ ἡμετέρᾳ, μηδέποτε ἀσχάλλωμεν, ἐπειδὰν λυπηροῖς τισι κατὰ τὸν βίον 
τοῦτον περιπέσωμεν, ἢ περιστάσεσιν, ἣ ἀῤῥωστίαις σωματικοῖς, ἢ ἑτέροις τισὶ λυπηροῖς 
πράγμασιν: ἀλλὰ πολλῇ κεχρημένοι τῇ φιλοσοφίᾳ ἀντέχωμεν πρὸς πάντα πειρασμόν, 
εἰδότες ὅτι, ἂν νήφωμεν, πανταχόθεν κερδαίνειν δυνάμεθα, καὶ μᾶλλον ἀπὸ τῶν 
πειρασμῶν ἢ ἀπὸ τῶν ἀνέσεως: καὶ μηδέποτε ἀλύωμεν, ἐννοοῦντες ὅσον τῆς ὑπομονῆς 
τὸ κέρδος, ἀλλὰ μηδὲ ἀπεχθῶς ἔχωμεν πρὸς τοὺς ἐπάγοντας ἡμῖν τοὺς πειρασμούς. Εἰ 
γὰρ κἀκεῖνοι τὸν οἰκεῖον σκοπὸν πληροῦντες τοῦτο ποιοῦσιν, ἀλλ᾽ ὁ κοινὸς Δεσπότης 
συγχωρεῖ, βουλόμενος ἡμᾶς καὶ διὰ τούτων ἐμπορεύσασθαι τὴν πνευματικὴν ἐμπορίαν, 
καὶ τῆς ὑπομονῆς λαβεῖν τὸν μισθόν. Ἐὰν οὖν δυνηθῶμεν εὐχαρίστως ἐνεγκεῖν τὰ 
ἐπαγόμενα, οὐ μικρὸν μέρος τῶν πεπλημμελημένων ἡμῖν διαλύσομεν. Εἰ γὰρ τὸν 
θησαυρὸν τοῦτον καὶ τῆς οἰκουμένης διδάσκαλον, καθ᾽ ἑκάστην ἡμέραν κινδύνοις 
περιπίπτοντα ὁρῶν ὁ Δεσπότης ἠνείχετο, οὐ περιορῶ τὸν οἰκεῖον ἀθλητήν, ἀλλὰ τὰ 
σκάμματα αὐτῷ μακρότερα κατασκευάζων, ἵνα τοὺς στεφάνους αὐτῷ λαμπροτέρους 
ἀπεργάσηται, τὶ ἂν εἴποιμεν ἡμεῖς, οἱ μυρίων γέμοντες ἁμαρτημάτων, καὶ διὰ ταῦτα 
πολλάκις τοῖς πειρασμοῖς περιπίπτοντες, ἵνα τὴν ὑπὲρ τούτων δίκην ἐνταῦθα δόντες, 
μικρᾶς γοῦν φιλανθρωπίας ἀξιωθῶμεν, ἐπὶ τῆς φοβερᾶς ἐκείνης ἡμέρας τῶν ἀποῤῥήτων 
ἐκείνων ἀγαθῶν ἀπολαύσαντες; Τοῦτο δὲ λογιζόμενοι παρ᾽ ἑαυτοῖς, πρὸς ἅπαντα 
γενναίως ἀντέχωμεν, ἵνα καὶ τῆς ὑπομονῆς τὸν μισθὸν δεξώμεθα ἀπὸ τοῦ φιλανθρώπου 
Δεσπότου, καὶ τὸ πλῆθος τῶν ἡμῖν ἡμαρτημένων ὑποτεμέσθαι δυνηθῶμεν, καὶ τῶν 
αἰωνίων ἀγαθῶν ἐπιτυχεῖν, χάριτι καὶ φιλανθρωπίᾳ τοῦ Κυρίου ἠμῶ Ἰησοῦ Χριστοῦ, 
μεθ᾽ οὗ τῷ Πατρί, ἅμα τῷ ἁγίῳ Πνεύματι δόξα, κράτος, τιμή, νῦν καὶ ἀεί, καὶ εἰς τοὺς 
αἰῶνας τῶν αἰώνων. Ἀμήν. 

ΠΡΟΣ ΤΟΥΣ Μὴ ἀπαντήσαντος εἰς τὴν 
σύναξιν. καὶ εἰς τὴν ἀποστολικὴν ῥῆσιν 
τὴν λέγουσαν. «Ἐὰν πεινᾷ ὁ ἐχθρὸς σου 
μώμιζε αὐτόν». καὶ περὶ τοῦ μνησικακεῖν. 


α΄. Οὐδέν, ὡς ἔοικεν, ὠφελήσαμεν, μακρὸν λόγον πρώην πρὸς ὑμᾶς ἀποτείναντες ὑπὲρ 
τῆς περὶ τὰς συνάξεις σπουδῆς᾽ πάλιν γὰρ ἡμῖν ἔρημος ἡ ἐκκλησία τῶν τέκνων. Διὸ καὶ 
πάλιν ἀναγκάζομαι ἐπαχθὴς φανῆναι καὶ βαρύς, ἐπιτιμῶν τοῖς παροῦσιν, ἐγκαλῶν τοῖς 
ἀπολειφθεῖσιν᾽ ἐκείνοις μέν, ὅτι τὴν ῥαθυμίαν οὐκ ἀπέθεντο, ὑμῖν δέ, ὅτι τῆς τῶν 
ἀδελφῶν οὐκ ἀντελάβεσθε σωτηρίας. Ἀναγκάζομαι βαρὺς φανῆναι καὶ ἐπαχθής, οὐχ 
ὑπὲρ ἐμαυτοῦ καὶ τῶν ἐμῶν κτημάτων, ἀλλ᾽ ὑπὲρ ὑμῶν καὶ τῆς ὑμετέρας σωτηρίας, ἧς 
οὐδὲν ἐμοὶ προτιμότερον. Ὁ βουλόμενος βαρυνέσθω, καὶ φορτικὸν καὶ ἀναίσχυντον 
καλείτω᾽ ἐγὼ δὲ οὐ παύσομαι συνεχῶς ὑπὲρ τῶν αὐτῶν ἐνοχλῶν: τῆς γὰρ ἀναισχυντίας 
ταύτης οὐδὲν ἄμεινον ἐμοί. Ἴσως γάρ, ἴσως, εἰ καὶ μηδὲν ἕτερον, τοῦτο γοῦν 
ἐρυθριάσαντες, τὸ μὴ συνεχῶς ὀχλεῖσθαι περὶ τῶν αὐτῶν, ἀντιλήψεσθέ ποτε τῆς 
κηδεμονίας τῶν ἀδελφῶν τῶν ὑμετέρων. Τὶ γὰρ μοι τῶν ἐπαίνων ὄφελος, ὅταν ὑμᾶς μὴ 
θεάσωμαι προκόπτοντας κατ᾽ ἀρετήν; Τὶ δὲ μοι βλάβος ἐκ τῆς σιγῆς τῶν ἀκουόντων, 
ὅταν αὐξομένην ὑμῶν ἴδω τὴν εὐλάβειαν; Ἔπαινος γὰρ τοῦ λέγοντος οὐχ ὁ κρότος, ἀλλ᾽ 
ὁ περὶ τὴν εὐσέβειαν ζῆλος τῶν ἀκουόντων: οὐχ ὁ θόρυβος κατὰ τὸν καιρὸν τῆς 
ἀκροάσεως, ἀλλ᾽ ἡ σπουδῇ ἡ διαπαντὸς τοῦ χρόνου. Ὁ κρότος ἐξῆλθεν ὁμοῦ τε τοῦ 
στόματος, καὶ εἰς ἄρξα διαχυθεὶς ἀπώλετο: τὸ δὲ βελτίονας γενέσθαι τοὺς ἀκούοντας, 
ἀγήρω καὶ ἀθάνατον φέρει τὸν μισθόν, καὶ τῷ λέγοντι καὶ τοῖς πειθομένοις. Ὁ τῆς βοῆς 
ἡμῶν ἔπαινος ἐνταῦθα τὸν λέγοντα ποιεῖ λαμπρόν, ἡ δὲ τῆς ψυχῆς ὑμῶν εὐλάβεια 
πολλὴν ἐπὶ τοῦ βήματος τοῦ Χριστοῦ δίδωσι παῤῥησίαν τῷ διδάξαντι. Ὥστε, εἰ τις τῶν 
λεγόντων ἐρᾷ, μὴ τῶν κρότων, ἀλλὰ τῆς ὠφελείας τῶν ἀκουόντων ἐράτω. Οὐκ ἔστι τὸ 
τυχὸν κακὸν ἀδελφῶν ἀμελεῖν, ἀλλ᾽ ἐσχάτη κόλασις, καὶ ἀπαραίτητος τιμωρία᾽ καὶ 
τοῦτο ὁ τὸ τάλαντον καταχώσας ἐδήλωσεν. Οὐδὲν γοῦν ὑπὲρ τῆς οἰκείας ἐνεκαλεῖτο 
ζωῆς οὐδὲ γὰρ ἐγένετο κακὸς περὶ τὴν καταθήκην᾽ ὁλόκληρον γὰρ αὐτὴν ἀπέδωκεν. 
ἀλλ᾽ ὅμως ἐγένετο κακὸς καὶ περὶ τὴν ἐργασίαν τῆς παρακαταθήκης. Οὐ γὰρ 
ἐδιπλασίασε τὸ πιστευθέν᾽ διὸ καὶ ἐκολάζετο. Ὅθεν δῆλον, ὅτι κἂν ἡμεῖς σπουδαῖοι 
ὦμεν καὶ συγκεκροτημένοι, κἂν πολλὴν ἐπιθυμίαν ἔχωμεν περὶ τὴν ἀκρόασιν τῶν θείων 
Γραφῶν, οὐκ ἀρκεῖ πρὸς σωτηρίαν ἡμῶν. Διπλασιάσαι γὰρ ἀρκεῖ πρὸς σωτηρίαν ἡμῶν. 
Διπλασιάσαι γὰρ χρὴ τὴν παρακαταθήκην, διπλῆ δὲ γίνεται, ὅταν μετὰ τῆς ἑαυτῶν 
σωτηρίας, καὶ τῆς ἑτέρων ἀντιλαμβανώμεθα προνοίας. Ἐπεὶ κἀκεῖνος εἶπεν, «Ἴδε ἔχεις 
τὸ σὸν σῶον»: ἀλλ᾽ οὐκ ἤρκεσεν αὐτῷ τοῦτο πρὸς ἀπολογίαν. «Ἔδει γάρ, φησί, 
καταβαλεῖν ἐπὶ τοὺς τραπεζίτας τὸ καταβληθέν». Καὶ μοὶ σκόπει, πῶς κοῦφα τοῦ 

Δεσπότου τὰ ἐπιτάγματα. Ἄνθρωποι μὲν γὰρ τοὺς δανείζοντας χρήματα δεσποτικὰ καὶ 
τῆς ἀπαιτήσεως ὑπευθύνους ποιοῦσι. Σὺ κατέβαλες, σύ, φησίν, ἀπαίτησον᾽ ἐμοὶ λόγος 
οὐδεὶς πρὸς τὸν δεξάμενον. Ὁ δὲ Θεὸς οὐχ οὕτως, ἀλλὰ καταβαλεῖν κελεύει μόνον, 
οὐκέτι δὲ καὶ τῆς ἀπαιτήσεως ἡμᾶς ὑπευθύνους ποιεῖ. Τοῦ συμβουλεῦσαι γάρ, οὐ τοῦ 
πεῖσαι κύριος ὁ λέγων ἐστί. Διὸ τῆς καταβολῆς ὑπεύθυνόν σε ποιῶ μόνον, φησί, τῆς δὲ 
ἀπαιτήσεως οὐκέτι. Τὶ τούτου κουφότερον; Ἀλλ᾽ ὅμως σκληρὸν ἐκάλει τὸν οὕτως 
ἥμερον καὶ φιλάνθρωπον Δεσπότην ὁ δοῦλος. Τοιαῦται γὰρ τῶν ἀγνωμόνων καὶ 
ῥαθυμῶν οἰκετῶν αἱ συνήθειαι: τῶν οἰκείων ἁμαρτημάτων εἰς τοὺς δεσπότας ἀξὶ 
μετατιθέασι τὰς αἰτίας. Διὰ τοῦτο στρεβλούμενος καὶ δεσμούμενος ἐκεῖνος εἰς τὸ σκότος 
ἐξήγετο τὸ ἐξώτερον. Ὅπερ ἵνα μὴ ἡμεῖς πάθωμεν, καταβάλλωμεν τὴν διδασκαλίαν ἐπὶ 
τοὺς ἀδελφούς, κἂν πείθωνται, κἂν μὴ πείθωνται. Πειθόμενοι μὲν γάρ, καὶ ἑαυτοὺς καὶ 
ἡμᾶς ὠφελήσουσι᾽ μὴ πειθόμενοι δέ, αὐτοῖς μὲν ἀπαραίτητον ἐπισπῶνται κόλασιν, ἡμᾶς 
δὲ οὐδὲ τὸ τυχὸν παραβλάψαι δύναιτ᾽ ἄν. Τὸ γὰρ ἡμέτερον ἐποιήσαμεν, 
συμβουλεύσαντες᾽ εἰ δὲ μὴ πείθοντο, οὐδὲν ἡμῖν ἐκ τούτου γένοιτ᾽ ἂν βλάβος. Ἔγκλημα 
γάρ, οὐ τὸ μὴ πεῖσαι, ἀλλὰ τὸ μὴ συμβουλεῦσαι᾽ μετὰ δὲ τὴν παραίνεσιν καὶ τὴν 
συμβουλήν, τὴν διηνεκῆ καὶ τὴν συνεχῆ, οὐκέτι πρὸς ἡμᾶς, ἀλλὰ πρὸς ἐκείνους ἔσται ὁ 
λόγος τῷ Θεῷ. Ἐβουλόμην γοῦν εἰδέναι σαφῶς, ὅτι παραινοῦντες αὐτοὺς διατελεῖτε, καὶ 
εἰ διαπαντὸς μένουσιν ἐπὶ τῆς ῥᾳθυμίας ἐκεῖνοι, καὶ οὐκ ἂν ὑμῖν οὐδέποτε ἠνόχλησα᾽ 
νῦν δέδοικα, μὴ ποτξ ἐκ τῆς ὑμετέρας ὑπεροψίας καὶ ἀμελείας μένωσιν ἀδιόρθωτοι. Καὶ 
γὰρ ἀμήχανον ἄνθρωπον συνεχῶς ἀπολαύοντα παραινέσεως καὶ διδασκαλίας, μὴ 
γενέσθαι βελτίω καὶ σπουδαιότερον. Καὶ δημώδης μὲν ἐστιν ἡ παροιμία, ἣν ἐρεῖν μέλλω" 
πλὴν ἀλλ᾽ αὐτὸ τοῦτο συνίστησι. Πέτραν γὰρ κοιλαίνει, φησί, ῥανὶς ὑδάτων 
ἐνδελεχοῦσα. Καίτοι τὶ μαλακώτερον ὕδατος; Τὶ δὲ πέτρας σκληρότερον; Ἀλλ᾽ ὅμως ἡ 
ἐνδελέχεια τὴν φύσιν ἐνίκησεν. Εἰ δὲ φύσιν ἐνδελέχεια νικᾷ, πολλῷ μᾶλλον 
προαιρέσεως δύναιτ᾽ ἂν περιγενέσθαι. Οὐκ ἔστι παίγνια ὁ Χριστιανισμός, ἀγαπητοί, 
οὐδὲ πρᾶγμα πάρεργον. Συνεχῶς ταῦτα λέγομεν, καὶ οὐδὲν πλέον ποιοῦμεν. 


β᾽. Πῶς οἴεσθέ με ὀδυνᾶσθαι, ἀναμιμνησκόμενον ὅτι ἐν μὲν ταῖς πανηγύρεσι πελάγη 
θαλάττης μακρὰ μιμεῖσθαι τῶν συνάξεως τὰ πλήθη, νῦν δὲ οὐδὲ τὸ πολλοστὸν τοῦ 
πλήθους ἐκείνου μέρος ἐνταῦθα συλλέγεται; Ποῦ νῦν εἰσιν οἱ διενοχλοῦντες ἡμᾶς ἐν 
ταῖς ἑορταῖς; Ἐκείνου ἐπιζητῶ, καὶ δι᾽ ἐκείνους ὀδύρομαι, ἐννοῶν ὅσον πλῆθος 
ἀπόλλυται τῶν σωζομένων, ὅσην ἀδελφῶν ὑπομένω ζημίαν, πῶς εἰς ὀλίγους τὰ τῆς 
σωτηρίας περιίσταται, καὶ τὸ πλέον τοῦ σώματος τῆς Ἐκκλησίας μέρος νεκρῷ καὶ 
ἀκινήτῳ προσέοικε σώματι. Καὶ τὸ πρὸς ἡμᾶς, φησί; Πρὸς ὑμᾶς μὲν οὖν μάλιστα τοὺς 
μὴ θεραπεύοντας, τοῦ μὴ παραινοῦντας καὶ συμβουλεύοντας, πρὸς ὑμᾶς οὐκ ἐπιτιθέντας 
ἀνάγκην, καὶ μετὰ βίας ἕλκοντας, καὶ τῆς πολλῆς ἀπάγοντας ῥᾳθυμίας. Ὅτι γὰρ οὐχ 
ἑαυτῷ χρήσιμον εἶναι χρὴ μόνον, ἀλλὰ καὶ πολλοῖς ἐδήλωσεν ὁ Χριστός, ἅλα ἡμᾶς καὶ 
ζύμην καλέσας καὶ φῶς: ταῦτα δὲ ἑτέροις ἐστὶ χρήσιμα καὶ λυσιτελῆ. Καὶ γὰρ ὁ λύχνος 
οὐχ ἑαυτῷ φαίνει, ἀλλὰ τοῖς ἐν σκότῳ καθημένοις᾽ καὶ σὺ λύχνος εἶ, οὐχ ἵνα τοῦ φωτὸς 
ἀπολαύσῃς μόνος, ἀλλ᾽ ἵνα ἐκεῖνον τὸν πεπλανημένον ἐπαναγάγῃς. Τὶ γὰρ ὄφελος 


Ἂ Ἂν 


λύχνου, ὅταν μὴ φαίνῃ τῷ ἐν τῷ σκότει καθημένῳ; Τὶ δὲ ὄφελος Χριστιανοῦ, ὅταν 

μηδένα κερδάνῃ μηδὲ πρὸς ἀρετὴν ἐπαναγάγῃ; Πάλιν τὸ ἅλας οὐχ ἑαυτὸ ἐπισφίγγει 
μόνον, ἀλλὰ καὶ τὰ σεσηπότα τῶν σωμάτων συστέλλει,καὶ οὐκ ἀφίησι διαῤῥυέντα 
ἀπολέσθαι. Οὕτω δὴ καὶ σύ, ἐπειδὴ ἅλας σε κατεσκεύασεν ὁ Θεὸς πνευματικόν, τὰ 
σεσηπότα μέλη, τουτέστι, τοὺς ῥαθύμους ἀδελφῶν καὶ βαναύσους ἐπίσφιγξον καὶ 
σύστειλον, καὶ τῆς ῥᾳθυμίας, ὥσπερ τινὸς σηπεδόνος, ἀπαλλάξας, ἕνωσον τῷ λοιπῷ 
σώματι τῆς Ἐκκλησίας. Διὰ τοῦτό σε καὶ ζύμην ἐκάλεσε: καὶ γὰρ καὶ ἡ ζύμη οὐχ ἑαυτὴν 
ζυμοῖ, ἀλλὰ τὸ λοιπὸν φύραμα τὸ πολὺ καὶ ἄφατον ἡ μικρὰ καὶ βραχεῖα. Οὕτω δὴ καὶ 
ὑμεῖς εἰ καὶ ὀλίγοι ἐστὲ κατὰ τὸν ἀριθμόν, ἀλλὰ πολλοὶ καὶ δυνατοὶ τῇ πίστει καὶ τῇ κατὰ 
Θεὸν γίνεσθε σπουδῇ. Ὥσπερ οὖν ἡ ζύμη οὐκ ἀσθενεῖ διὰ τὴν βραχύτητα, ἀλλὰ 
περηγίνεται διὰ τὴν ἐγκειμένην αὐτῇ θερμότητα καὶ τὴν τῆς ποιότητος δύναμιν" οὕτω δὴ 
καὶ ὑμεῖς δυνήσεσθε πολλῷ πλείους πρὸς τὴν αὐτὴν ὑμῖν ἐπαναγαγεῖν σπουδήν, ἂν 
θέλητε. Εἰ δὲ τὸ θέρος προβάλλοιντο καὶ γὰρ καὶ ταῦτα ἀκούω λεγόντων, ὅτι Σφοδρὸν 
τὸ πνῖγος νῦν, τὸ καῦμα ἀφόρητον, οὐκ ἰσχύομεν στενοχωρεῖσθαι καὶ θλίβεσθαι ἐν τῷ 
πλήθει, ἱδρῶτι πάντοθεν περιῤῥεόμενοι καὶ ἀχθόμενοι τῇ θέρμῃ καὶ τῇ στενοχωρίᾳ" 
αἰσχύνομαι μὲν ὑπὲρ αὐτῶν, πιστεύσατε: γυναικώδεις γὰρ αἱ σκήψεις, μᾶλλον δὲ οὐδὲ 
ἐκείναις πρὸς συγγνώμην ἀρκοῦσαι αἱ προφάσεις, αἷς μαλακώτερα τὰ σώματα, καὶ 
ἀσθενέστερα ἡ φύσις. Πλὴν εἰ καὶ αἰσχρὸν τὸ ἀποκρίνασθαι πρὸς τὴν τοιαύτην 
ἀπολογίαν, ἀλλ᾽ ἀναγκαῖον ὅμως. Εἰ γὰρ ἐκεῖνοι τοιαῦτα προφασίζονται, καὶ οὐκ 
ἐρυθριῶσι, πολλῷ μᾶλλον ἡμᾶς οὐκ αἰσχύνεσθαι χρὴ πρὸς ταῦτα ἀντιλέγοντας. Τὶ οὖν 
εἴποιμι τοῖς ταῦτα προβαλλομένοις; Τῶν τριῶν παίδων ἀναμνῆσαι αὐτοὺς βούλομαι τῶν 
ἐν τῇ καμίνῳ καὶ ἐν τῇ φλογί, οἱ πανταχόθεν αὐτοῖς περιτρέχον τὸ πῦρ ὁρῶντες, καὶ τῷ 
στόματι καὶ τοῖς ὀφθαλμοῖς, καὶ αὐτῇ περικεχυμένον τῇ ἀναπνοῇ, οὐκ ἐπαύσαντο τὸν 
ἱερὸν καὶ μυστικὸν ἐκεῖνον ὕμνον ἄδοντες τῷ Θεῷ μετὰ τῆς κτίσεως, ἀλλὰ τῶν ἐν 
λειμῶνι διατριβόντων, ἐν μέσῃ τότε ἑστῶτες τῇ πυρᾷ, προθυμότερον τὴν εὐφημίαν τῷ 
κοινῷ τῶν ὅλων ἀνέπεμπον Δεσπότῃ᾽ καὶ μετὰ τῶν τριῶν παίδων τούτων, τῶν λεόντων 
αὐτοῖς τῶν ἐν Βαβυλῶνι, καὶ τοῦ Δανιὴλ καὶ τοῦ λάκκου᾽ οὐχὶ δὲ τούτου μόνου, ἀλλὰ 
καὶ ἑτέρου λάκκου καὶ προφήτου, καὶ βορβόρου μέχρι τραχήλου τὸν Ἰερεμίαν 
ἀποπνίγοντος ἀναμνησθῆναι πάλιν αὐτοὺς ἀξιῶ. Καὶ ἀπὸ τῶν λάκκων ἀναβάς, 
εἰσαγαγεῖν εἰς τὸ δεσμωτήριον βούλομαι τούτους τοὺς τὸ καῦμα προβαλλομένους, καὶ 
δεῖξαι τὸν Παῦλον ἐκεῖ καὶ τὸν Σίλαν τῷ ξύλῳ προσδεδεμένους, μωλώπων γέμοντας καὶ 
τραυμάτων, τῷ πλήθει τῶν πληγῶν ἅπαν καταξανθέντας τῷ σῶμα, ἐν μέσῃ τῇ νυκτὶ τὸν 
Θεὸν ὑμνοῦντας, καὶ τὴν ἱερὰν ἐκείνην παννυχίδα ἐπιτελοῦντας. Πῶς γὰρ οὐκ ἄτοπον 
τοὺς μὲν ἁγίους ἐκείνους, ἐν καμίνῳ, καὶ πυρί, καὶ λάκκων, καὶ θηρίοις, καὶ βορβόρῳ, 
καὶ δεσμωτηρίῳ, καὶ ξύλῳ, καὶ πληγαῖς, καὶ φυλακαῖς, καὶ τοῖς ἀφορήτοις ὄντας δεινοῖς, 
μηδὲν οὕτων αἰτιᾶσθαι πώποτε, ἀλλὰ μετὰ πολλοῦ τοῦ τόνου καὶ προθυμίᾳ ζεούσῃ 
εὐχαῖς καὶ ὕμνοις ἱεροῖς ἐνδιατρίβειν διηνεκῶς, ἡμᾶς δὲ οὐ μικρόν, οὐ μέγα τῶν 
ἀπηριθμημένων ὑπομείναντας παθῶν, διὰ καῦμα, καὶ θέρμην βραχεῖαν καὶ ἱδρῶτα, τῆς 
οἰκείας αὐτῶν ἀμελεῖν σωτηρίας, καὶ τὰς συνάξεις ἀφέντας ἔξω πλανᾶσθαι, συλλόγοις 
προσφθειρομένους οὐδὲν ἔχουσιν ὑγιές; Τοσαύτη δρόσος τῶν θείων λογίων, καὶ καῦμα 
προβάλλῃ; «Τὸ ὕδωρ, ὃ ἐγὼ δώσω αὐτῷ». φησὶν ὁ Χριστός, «γενήσεται ἐν αὐτῷ πηγὴ 
ὕδατος ἁλλομένου εἰς ζωὴν αἰώνιον»: καὶ πάλιν. «Ὁ πιστεύων εἰς ἐμέ, καθὼς εἶπεν ἡ 

Γραφή, ποταμοὶ ἐκ τῆς κοιλίας αὐτοῦ ῥεύσουσιν ὕδατος ζῶντος». Πηγὰς ἔχων, εἰπὲ μοι, 
καὶ ποταμοὺς πνευματικούς, καῦμα δέδοικας αἰσθητόν; Ἐπὶ δὲ τῆς ἀγορᾶς, εἰπὲ μοι, 
ἔνθα τοσοῦτος θόρυβος καὶ στενοχωρία καὶ πολὺς ὁ καύσων, πῶς οὐ προβάλλῃ πνῖγος 
καὶ θέρμην; Οὐ γὰρ δὴ τοῦτο ἔχεις ἂν εἰπεῖν, ὅτι ἐκεῖ μὲν ψυχροτέρας τῆς τοῦ ἀέρος 
φύσεως ἔστιν ἀπολαύειν, ἐνταῦθα δὲ ἅπαν ἡμῖν συνῆκται τὸ πνῖγος, ἀλλὰ πᾶν 
τοὐναντίον, ἐνταῦθα μὲν καὶ ἀπὸ τῆς ὑποκειμένης πλακός, καὶ ἀπὸ τῆς ἄλλης τοῦ οἴκου 
κατασκευῆς (καὶ γὰρ εἰς ὕψος ἀνέστηκεν ἄφατον), κουφότερος καὶ ψυχρότερος ὁ ἄρῃ᾽ 
ἐκεῖ δὲ πολὺς μὲν ἥλιος πανταχοῦ, πολλὴ δὲ ἡ στενοχωρία καὶ καπνὸς καὶ κόνις, καὶ 
ἕτερα πολλῷ πλείονα τούτων ἐπιτείνοντα τὴν ἀηδίαν. Ὅθεν δῆλον, ὅτι ῥᾳθυμίας καὶ 
ψυχῆς ἀναπεπτωκυίας καὶ τῆς τοῦ Πνεύματος φλογὸς ἀπεστερημένης αὗται αἱ 
προφάσεις αἱ ἄλογοι. 


γ΄. Ταῦτα οὐχὶ πρὸς ἐκείνους τοσοῦτον ἀποτεινόμενος λέγω νῦν, ὅσον πρὸς ὑμᾶς τοὺς 
οὐκ ἐπισπωμένους, τοὺς οὐκ ἀνιστῶντας αὐτοὺς ἀπὸ τῆς ῥᾳθυμίας, καὶ πρὸς τὴν 
σωτηρίαν ταύτην ἕλκοντας τράπεζαν. Καὶ οἰκέται μὲν κοινὴν μέλλοντες ἐκπληροῦν 
διακονίαν, τοὺς αὐτῶν συνδούλους καλοῦσιν᾽ ὑμεῖς δὲ ἐπὶ τὴν πνευματικὴν ταύτην 
μέλλοντες ἀπαντᾷν ὑπηρεσίαν, περιορᾶτε τοὺς ὁμοδούλους τοῦ κέρδος 
ἀποστερουμένους. Τὶ νοῦ, εἰ μὴ βούλοιντο, φησί; Ποίησον αὐτοὺς βουληθῆναι τῇ 
συνέχει προσεδρίᾳ᾽ ἂν γὰρ ἴδωσιν ἐπικειμένους ἡμᾶς, πάντως βουλήσονται. Ἀλλὰ γὰρ 
σκῆψις ταῦτα καὶ πρόφασις. Πόσοι γοῦν ἐνταῦθα πατέρες εἰσὶ καὶ τοὺς υἱοὺς οὐκ ἔχουσι 
μεθ᾽ ἑαυτῶν ἑστῶτας; Μὴ καὶ τῶν τέκνων ἐπισπάσασθαί σοι δύσκολον ἦν; Ὅθεν δῆλον 
ὅτι καὶ οἱ λοιποὶ οὐ παρὰ τὴν οἰκείαν ῥαθυμίαν μόνον, ἀλλὰ καὶ παρὰ τὴν ὑμετέραν 
ὑπεροψίαν ἔξω μένουσιν. Ἀλλ᾽ εἰ καὶ μὴ πρότερον, νῦν γοῦν διανάστητε, καὶ μετὰ τοῦ 
μέλους ἕκαστος εἰς τὴν ἐκκλησίαν εἰσιέτω, καὶ πατὴρ υἱόν, καὶ υἱὸς τὸν γεγεννηκότα, καὶ 
γυναῖκας ἄνδρες, καὶ ἄνδρας γυναῖκες, καὶ Δεσπότης δοῦλον, καὶ ἀδελφὸς ἀδελφόν, καὶ 
φίλος φίλον διεγειρόντων καὶ παρορμώντων πρὸς τὴν ἐνταῦθα σύνοδον" μᾶλλον δὲ μὴ 
τοὺς φίλους μόνον, ἀλλὰ καὶ τοὺς ἐχθροὺς καλῶμεν ἐπὶ τὸν κοινὸν τοῦτον τῶν ἀγαθῶν 
θησαυρόν. Ἂν ἴδῃ σου τὴν πρόνοιαν ὁ ἐχθρός, καταλύσει τὴν ἀπέχθειαν πάντως. 


Εἰπὲ πρὸς αὐτόν’ οὐκ αἰσχύνη Ἰουδαίους, οὐδὲ ἐρυθρίας, οἱ μετὰ τοσαύτης ἀκριβείας τὸ 
σάββατον φυλάττουσι, καὶ ἀπὸ τῆς ἑσπέρας αὐτῆς πάσης ἐργασίας ἀφίστανται; Κἂν 
ἴδωσι τὸν ἥλιον πρὸς δυσμὰς ἐπειγόμενον ἐν τῇ τῆς παρασκευῆς ἡμέρᾳ, καὶ συμβόλαια 
διακόπτουσι, καὶ πράσεις διατέμνουσι᾽ κἂν πριάμενός τις παρ᾽ αὐτῶν πρὸ τῆς ἑσπέρας, 
ἐν ἑσπέρα τὴν τιμὴν ἔλθῃ κομίζων, οὐκ ἀνέχονται λαβεῖν, οὐδὲ ὑποδέξασθαι τὸ 
ἀργύριον. Καὶ τὶ λέγω τιμὴν ὠνίων καὶ συμβόλαια; Κἂν θησαυρὸν ἐξῆν λαβεῖν, ἕλοιντ᾽ 
ἂν ἀπολέσαι τὸ κέρδος, ἢ καταπατῆσαι τὸν νόμον. Εἶτα Ἰουδαῖοι μέν, καὶ ταῦτα ἀκαίρως 
τηροῦντες τὸν νόμον οὕτος εἰσιν ἀκριβεῖς, καὶ φυλακῆς ἀντέχονται οὐδὲν αὐτοὺς 
ὠφελούσης, ἀλλὰ καὶ καταβλαπτούσης᾽ σὺ δέ, ὁ τῆς σκιᾶς ἀνώτερος, ὁ τὸν ἥλιον τῆς 
δικαιοσύνης ἰδεῖν καταξιωθείς, ὁ πρὸς τὴν τῶν οὐρανῶν πολιτείαν τελῶν, οὐδὲ τὴν 
αὐτὴν ἐκείνοις ἐπιδείκνυσαι σπουδὴν τοῖς τῇ κακίᾳ προσεδρεύουσιν ἀκαίρως, ὁ τὴν 
ἀλήθειαν ἐγχειρισθείς, ἀλλὰ μικρὸν μέρος ἡμέρας ἐνταῦθα καλούμενος, οὐδὲ τοῦτο 

ὑπομένεις ἀναλῶσαι πρὸς τὴν τῶν θείων ἀκρόασιν λογίων; Καὶ ποίας ἂν τύχοις 
συγγνώμης, εἰπὲ μοι; Τίνα δὲ ἕξεις ἀπολογίαν εἰπεῖν εὔλογον καὶ δικαίαν; Οὐκ ἔστιν, οὐκ 
ἔστι τὸν οὕτως ἀμελῆ καὶ ῥάθυμον συγγνώμης τυχεῖν ποτε, κἂν μυριάκις ἀνάγκας 
προβάλληται πραγμάτων βιωτικῶν. Οὐκ οἶδας, ὅτι ἐὰν ἐλθὼν προσκυνήσῃς τὸν Θεόν, 
καὶ μετάσχῃς τῆς ἐνταῦθα διατριβῆς, μᾶλλόν σοι τὰ ἐν χερσὶν εὐμαρίζεται πράγματα; 
Βιωτικὰς ἔχεις φροντίδας; Διὰ ταύτας μὲν οὖν ἐνταῦθα ἀπάντησον, ἵνα τὴν εὔνοιαν 
ἐπισπασάμενος τοῦ Θεοῦ διὰ τῆς ἐνταῦθα διατριβῆς, οὕτω μετ᾽ ἀσφαλείας ἐξέλθῃς" ἵνα 
ἔχῃς αὐτὸν σύμμαχον, ἵνα ἀκαταγώνιστος γένη τοῖς δαίμοσιν ὑπὸ τῆς ἄνωθεν 
βοηθούμενος χειρός. Ἂν ἀπολαύσῃς εὐχῶν πατρικῶν, ἂν μετάσχῃς κοινῆς εὐχῆς, ἂν 
ἀκούσῃς θείων λογίων, ἂν ἐπισπάσῃ τοῦ Θεοῦ τὴν βοήθειαν, ἂν τούτοις τοῖς ὅπλοις 
φραξάμενος οὕτως ἐξέλθῃς, οὐδὲ αὐτὸς ὁ διάβολος ἀντιβλέψαι δυνήσεταί σοι λοιπόν, 
μήτι γε ἄνθρωποι πονηροί, σπουδάζοντες ἐπηρξεάζειν καὶ συκοφαντεῖν. Ἂν δὲ ἀπὸ τῆς 
οἰκίας ἐπὶ τὴν ἀγορὰν ἔλθῃς, γυμνὸς τῶν ὅπλων τούτων εὑρεθείς, εὐχείρωτος ἔσῃ τοῖς 
ἐπηρξεάζουσιν ἅπασι. Διὰ τοῦτο πολλὰ καὶ ἐν τοῖς κοινοῖς καὶ ἐν τοῖς ἰδίοις πράγμασι 
παρὰ γνώμην ὑμῖν ἀπαντᾶ, ὅτι οὐ περὶ τὰ πνευματικὰ πρῶτον ἐσπουδάκαμεν, καὶ τότε 
περὶ τὰ βιωτικά, ἀλλ᾽ ἀντεστρέψαμεν τὴν τάξιν. Διὰ τοῦτο καὶ ἡ τῶν πραγμάτων 
ἀκολουθία καὶ εὐθύτης ἀντέστραπται, καὶ πολλῆς ἡμῖν ἅπαντα γέμει ταραχῆς. Πῶς 
οἴεσθέ με ὀδυνᾶσθαι καὶ ἀλγεῖν, ὅταν ἐννοήσω, ὅτι πανηγύρεως μὲν καὶ ἑορτῆς 
ἐπιστάσης, κἂν μηδεὶς ὁ καλῶν ἢ, πᾶσα ἡ πόλις συντρέχει: πανηγύρεως δὲ καὶ ἑορτῆς 
ἀπελθούσης, κἂν ἅπασαν τὴν ἡμέραν διατελέσωμεν διαῤῥηγνύντες ἑαυτοὺς καὶ 
καλοῦντες ὑμᾶς, οὐδεὶς ὁ προσέχων ἐστί; Ταῦτα γὰρ πολλάκις ἐν διανοίᾳ στρέφων, 
χαλεπῶς ἀναστέναξα, καὶ πρὸς ἐμαυτὸν εἶπον: τὶ δεῖ παραινέσεως, ἢ συμβουλῆς, 
συνηθείᾳ ἁπλῶς ἅπαντα ποιούντων ὑμῶν, καὶ οὐδὲν ἀπὸ τῆς διδασκαλίας προθυμοτέρων 
γινομένων τῆς ἡμετέρας; Ὅταν γὰρ ἐν ἑορταῖς μὲν μηδὲν δεήσητξε τῆς παρ᾽ ἡμῶν 
παραινέσεως, ἀπελθουσῶν δὲ ἐκείνων μηδὲν ὠφελῆσθε παρὰ τῆς ἡμετέρας διδασκαλίας, 
οὐχὶ περιττὸν ἡμῶν ἀποφαίνετε τὸν λόγον, τὸ γε εἰς ὑμᾶς ἧκον; 


δ᾽. Τάχα ἀλγοῦσι πολλοὶ τῶν ταῦτα ἀκουόντων. Ἀλλ᾽ οὐχ οὕτως οἱ ῥαθυμοῦντες ἴσασιν" 
εἰ γάρ, ἂν ἀπέθεντο τὴν ὀλιγωρίαν, ὡς ἡμεῖς οἱ καθ᾽ ἑκάστην ἡμέραν τὰ ὑμετέρα 
μεριμνῶντες. Τὶ τοσοῦτον κερδαίνεις ἐκ τῶν ἔξωθεν πραγμάτων, ὅσον ζημιοῖς ἑαυτόν; 
Οὐκ ἔστιν ἐξ ἑτέρας συνάξεως ἢ συνόδου τοσοῦτον κέρδος λαβόντας ἀπελθεῖν, ὅσον 
ἀπὸ τῆς ἐνταῦθα διατριβῆς᾽ κἂν δικαστήριον λέγῃς, κἂν βουλευτήριον, κἂν αὐτὰ τὰ 
βασίλεια. Οὐ γὰρ οἰκονομίαν τῶν ἐθνῶν καὶ πόλεων, οὐδὲ στρατοπέδων ἐπιστασίαν τοῖς 
ἐνταῦθα εἰσιοῦσιν ἐγχειρίζομεν, ἀλλ᾽ ἑτέραν ἀρχὴν καὶ αὐτῆς τῆς βασιλείας σεμνοτέραν᾽ 
μᾶλλον δὲ οὐχ ἡμεῖς ἐγχειρίζομεν, ἀλλ᾽ ἡ τοῦ Πνεύματος χόρις. 


Τὶς οὖν ἐστιν ἡ ἀρχὴ ἡ τῆς βασιλείας σεμνοτέρα, ἣν οἱ ἐνταῦθα εἰσιόντες λαμβάνουσι; 
Παιδεύονται τῶν ἀτόπων κρατεῖν, βασιλεύειν ἐπιθυμίας πονηρᾶς, ἄρχειν ὀργῆς, 
ἀποτάσσειν φθόνον, δουλοῦσθαι κενοδοξίαν. Οὐκ ἔστιν οὕτω βασιλεὺς σεμνός, ὁ ἐπὶ 
τοῦ θρόνου καθήμενος τοῦ βασιλικοῦ, καὶ διάδημα περικείμενος, ὡς ἄνθρωπος τὸν 
ὀρθὸν ἐν ἑαυτῷ λογισμὸν ἐπὶ τὸν θρόνον τῆς ἀρχῆς τῶν δουλοπρεπῶν παθῶν 

ἀναβιβάσας, καὶ τῇ κατ᾽ ἐκείνων δεσποτείᾳ, καθάπερ τινὶ διαδήματι λαμπρῷ, τὴν 
κεφαλὴν ἀναδήσας. Τὶ γὰρ ὄφελος ἁλουργίδος, εἰπὲ μοι, καὶ χρυσῶν ἱματίων καὶ 
διαλίθου στεφάνου, ὅταν ἡ ψυχὴ τῶν παθῶν αἰχμάλωτος ἡ; Τὶ κέρδος ἐκ τῆς ἔξωθεν 
ἐλευθερίας, ὅταν κυριώτερον ἐν ἡμῖν δουλαγωγῆται αἰσχρῶς καὶ ἐλεεινῶς; Ὥσπερ γὰρ 
πυρετοῦ πρὸς τὸ βάθος καταδυομένου, καὶ τὰ ἔνδον ἅπαντα καταφλέγοντος, οὐδὲν 
ὄφελος ἐκ τῆς ἄνωθεν ἐπιφανείας τοῦ σώματος, ἂν μηδὲν πάσχῃ τοιοῦτο: οὕτως, τῆς 
ψυχῆς ἡμῖν ὑπὸ τῶν ἔνδον παθῶν παρασυρομένης, οὐδὲ ὄφελος τῆς ἔξωθεν ἀρχῆς, οὐδὲ 
τῆς καθέδρας τῆς βασιλικῆς, ὅταν ὁ νοῦς μετὰ πολλῆς τυραννίδος ἀπὸ τοῦ θρόνου τῆς 
βασιλείας ὑπὸ τῶν παθῶν καταστρέφηται, καὶ ὑποκύπτῃ καὶ τρέμῃ τὰς ἐπαναστάσεις 
αὐτῶν. Ὅπερ ἵνα μὴ γένηται, προφῆται καὶ ἀπόστολοι πάντοθεν συντρέχουσι, 
καταστέλλοντες ἡμῶν τὰ πάθη, καὶ τῆς ἐν ὑμῖν ἀλογίας τὴν θηριωδίαν πᾶσαν 
ἐκβάλλοντες, καὶ τὴν πολλῷ τῆς βασιλείας σεμνοτέραν ἀρχὴν ἡμῖν ἐγχειρίζοντες. Διὰ 
τοῦτο ἔλεγον, ὅτι οἱ ταύτης ἑαυτοὺς ἀποστεροῦντες τῆς ἐπιμελείας περὶ τὰ καίρια 
λαμβάνουσι τὴν πληγήν, ζημίαν ὑπομένοντες, ὅσην οὐδαμόθεν ἄλλοθεν: ἐπειδὴ καὶ 
κέρδη κερδαίνουσιν ἐνταῦθα ἐρχόμενοι, ὅσα οὐδαμόθεν ἑτέρωθεν κερδᾶναι δύναιντ᾽ ἄν᾽ 
ὥσπερ οὖν καὶ ὁ λόγο ἀπέδειξεν. «Οὐκ ὀφθήσῃ ἐνώπιον Κυρίου κενός», ὁ νόμος ἔλεγε: 
τουτέστι, χωρὶς θυσιῶν μὴ εἰσέλθῃς. Εἰ δὲ χωρὶς θυσιῶν οὐ δεῖ εἰσεῖναι εἰς οἶκον Θεοῦ, 
πολλῷ μᾶλλον εἰς συνάζεις μετὰ ἀδελφῶν χρή᾽ βελτίων γὰρ ἐκείνης αὕτη ἡ θυσία καὶ ἡ 
προσφορά, ὅταν ψυχὴν μετὰ σαυτοῦ λαβὼν εἰσέλθῃς. Οὐχ ὁρᾶτε τὰς περιστερὰς τὰς 
μεμελετηκυίας, πῶς ἐξιοῦσαι θηρεύουσιν ἑτέρας; Τοῦτο καὶ ἡμεῖς ποιῶμεν. Ποία γὰρ 
ἔσται σκῆψις, ὅταν τῶν ἀλόγων τὸ ὁμόφυλον ζῶον δυναμένων θηρεύειν, ἡμεῖς οἱ λόγῳ 
τιμηθέντες καὶ σοφίᾳ τοσαύτῃ, τῆς τοιαύτης ἄγρας ὑπερορῶμεν; Παρήνεσα τῇ προτέρᾳ 
διαλέξει λέγων: Ἕκαστος ὑμῶν εἰς τὰς οἰκίας ἀπαντήσατε τῶν πλησίον, ἀναμείνατε 
ἐξελθόντας, κατάσχετε, καὶ ἐπαναγάγετε πρὸς τὴν κοινὴν μητέρα καὶ τοὺς 
θεατρομανοῦντας μιμήσασθε, οἱ μετὰ πάσης σπουδῆς ἀλλήλοις συνταξάμενοι, οὕτως 
ὑπὸ τὴν ἕω πρὸς τὴν παράνομον ἀναμένουσι θέαν ἐκείνην. Ἀλλ᾽ οὐδὲν πλέον ἡμῖν 
γέγονεν ἀπὸ τῆς παραινέσεως ἐκείνης. Διὰ τοῦτο πάλιν λέγω, καὶ λέγω οὐ παύσομαι, ἕως 
ἂν πείσω. Οὐδὲν ὠφελεῖ ἀκρόασις, ἐὰν μὴ πρᾶξις αὐτῇ παρῇ. Βαρυτέραν οὖν ἡμῖν ποιεῖ 
τὴν τιμωρίαν, ὅταν συνεχῶς τῶν αὐτῶν ἀκούοντες, μηδὲν τῶν λεγομένων ποιῶμεν. Καὶ 
ὅτι βαρυτέρα ἡ κόλασίς ἐστιν, ἄκουσον τοῦ Χριστοῦ λέγοντος᾽ «Εἰ μὴ ἦλθον, καὶ 
ἐλάλησα αὐτοῖς, ἁμαρτίαν οὐκ εἶχον" νῦν δὲ πρόφασιν οὐκ ἔχουσι περὶ τῆς ἁμαρτίας»: 
καὶ ὁ Ἀπόστολος δέ, «Οὐ γὰρ οἱ ἀκροαταὶ τοῦ νόμου δικαιωθήσονται». Καὶ πρὸς τοὺς 
μὲν ἀκούοντάς φησι ταῦτα βουλόμενος δὲ καὶ τὸν λέγοντα παιδεῦσαι, ὅτι οὐδὲ ἐκείνῳ 
κέρδος ἔσται τὶ πλέον ἀπὸ τῆς διδασκαλίας, ὅταν μὴ πολιτείαν ἔχῃ τῇ διδασκαλίᾳ 
συνεζευγμένην, καὶ συμβαίνοντα τῷ λόγῳ τὸν βίον, ἄκουσον πῶς καὶ ὁ Ἀπόστολος πρὸς 
αὐτὸν ἀποτείνεται, καὶ ὁ Προφήτης. Ὁ μὲν γὰρ φησι «Τῷ δὲ ἁμαρτωλῷ εἶπεν ὁ Θεός, 
Ἵνα τὶ σὺ ἐκδιηγῇ τὰ δικαιώματά μου, καὶ ἀναλαμβάνεις τὴν διαθήκην μοῦ δια στόματός 
σου, σὺ δὲ ἐμίσησας παιδείαν»; Ὁ δὲ Ἀπόστολος πρὸς αὐτοὺς τούτους πάλιν 
ἀποτεινόμενος, τοὺς ἐπὶ τῇ διδασκαλίᾳ μέγα φρονοῦντας, οὕτω πὼς φησί: «Πέποιθας 
σεαυτὸν ὁδηγὸν εἶναι τυφλῶν, φῶς τῶν ἐν σκότει, παιδευτὴν ἀφρόνων, διδάσκαλον 
γηπίων᾽ ὁ οὖν διδάσκων ἕτερον, σεαυτὸν οὐ διδάσκεις»; Ἐπεὶ οὖν οὔτε ἐμὲ τὸν λέγοντα 

τὸ λέγειν, οὔτε ὑμᾶς τοὺς ἀκούοντας τὸ ἀκούειν ἄνευ τοῦ πείθεσθαι τοῖς λεγομένοις 
ὠφελῆσαι δύναιτ᾽ ἄν, ἀλλὰ καὶ καταδικάζει πλέον, μὴ μέχρι τῆς ἀκροάσεως τὴν 
σπουδὴν ἐπιδειξώμεθα, ἀλλ᾽ ἐπὶ τῶν ἔργων φυλάττωμεν τὰ λεγόμενα. Καλὸν μὲν γὰρ τὸ 
διηνεκῶς ἐνδιατρίβειν θείων ἀκροάσει λογίων: ἀλλὰ τὸ καλὸν τοῦτο ἄχρηστον γίνεται, 
ὅταν τὴν ἐκ τῆς ὑπακοῆς ὠφέλειαν μὴ ἔχῃ συνεζευγμένην. Ἵνα οὖν μὴ μάτην ἐνταῦθα 
συλλέγησθε, μετὰ πάσης σπουδῆς, ὃ πολλάκις ὑμῶν ἐδεήθην, καὶ δεόμενος οὐ 
παύσομαι, τοὺς ἀδελφοὺς ἡμῖν ἐπισπάσασθε, τοὺς πλανωμένους παραινέσατε, 
συμβουλεύσατε μὴ λόγῳ μόνον, ἀλλὰ καὶ ἔργῳ. Μείζων αὕτη ἡ διδασκαλία ἡ διὰ τῶν 
τρόπων, ἡ διὰ τῆς πολιτείας. Κἂν μηδὲν εἴπῃς, ἐξέλθῃς δὲ ἀπὸ συνάξεως, διὰ τοῦ 
σχήματος, καὶ τοῦ βλέμματος, καὶ τῆς φωνῆς, καὶ τῆς βαδίσεως, καὶ τῆς ἄλλης ἁπάσης 
καταστολῆς ἐμφαίνων τοῖς ἀπολειφθεῖσιν ἀνθρώποις τὸ κέρδος, ὅπερ ἐντεῦθεν ἐξῆλθες 
λαβών, ἀρκεῖ τοῦτο εἰς παραίνεσιν καὶ συμβουλήν. Οὕτω γὰρ ἡμᾶς ἐντεῦθεν ἐξιέναι δεῖ, 
ὥσπερ ἐξ ἱερῶν ἀδύτων, ὥσπερ ἐξ αὐτῶν καταβάντας τῶν οὐρανῶν, γενομένους 
κατεσταλμένους, φιλοσοφοῦντας, ῥυθμῷ πάντα καὶ ποιοῦντας καὶ λέγοντας" καὶ γυνὴ 
τὸν ἄνδρα ὁρῶσα ἀπὸ συνάξεως ἀναχωροῦντα, καὶ τὸν υἱὸν πατήρ, καὶ τὸν πατέρα ὁ 
παῖς, καὶ τὸν δεσπότην ὁ δοῦλος, καὶ τὸν φίλον ὁ φίλος, καὶ τὸν ἐχθρὸν ὁ ἐχθρός, 
λαμβανέτωσαν ἅπαντες αἴσθησιν τῆς ἐνταῦθα γενομένης ἡμῖν ὠφελείας" λήψονται δέ, ἂν 
πραοτέρων, ἂν φιλοσοφοτέρων, ἂν εὐλαβεστέρων ὑμῶν γεγενημένων αἰσθάνωνται. 
Ἔννόησον οἵας ἀπολαύεις μυσταγωγίας ὁ μεμυημένος σύ, μετὰ τίνων ἀναπέμπεις τὸ 
μυστικὸν μέλος ἐκεῖνο, μετὰ τίνων βοᾷς τό, Τρισάγιος. Δίδαξον τοὺς ἔξωθεν, ὅτι μετὰ 
τῶν Σεραφὶμ ἐχόρευσας, ὅτι εἰς τὸν δῆμον τὸν ἄνω τελεῖς, ὅτι εἰς τὸν χορὸν ἐνεγράφης 
τὸν τῶν ἀγγέλων, ὅτι τῷ Δεσπότῃ διελέχθης, ὅτι τῷ Χριστῷ συνεγένου. Ἂν οὕτως 
ἑαυτοὺς ῥυθμίζωμεν, οὐδὲν ἐξελθόντες δεησόμεθα λόγου πρὸς τοὺς ἀπολειφθέντας᾽ 
ἀλλ᾽ ἀπὸ τῆς ἡμετέρας ὠφελείας, τῆς οἰκείας αἰσθήσονται ζημίας, καὶ δραμοῦνται 
ταχέως, ὥστε τῶν αὐτῶν ἀπολαῦσαι. Τὸ γὰρ κάλλος ὑμῶν τῆς ψυχῆς διὰ τῶν 
αἰσθήσεων αὐτῶν ἀπολάμπον ὁρῶντες, κἂν ἁπάντων ὦσι νωθρότεροι, εἰς ἔρωτα τῆς 
εὐπρεπείας ἐμπεσοῦνται τῆς ὑμετέρας. Εἰ γὰρ σώματος κάλλος ἀναπτεροῖ τοὺς ὁρῶντας, 
πολλῷ μᾶλλον εὐμορφίᾳ ψυχῆς διεγείραι δύναιτ᾽ ἂν τὸν θεατήν, καὶ πρὸς τὸν ἴσον 
παρακαλέσαι ζῆλον. Καλλωπίσωμεν τοίνυν ἡμῶν τὸν ἔσω ἄνθρωπον, καὶ τῶν ἐνταῦθα 
λεγόντων ἔξω μνημονεύωμεν᾽ ἐκεῖ γὰρ αὐτῶν μάλιστα τῆς μνήμης ὁ καιρός᾽ καὶ 
καθάπερ ἀθλητής, ἅπερ ἂν ἐπὶ τῆς παλαίστρας μανθάνῃ, ταῦτα ἐπὶ τῶν ἀγώνων 
ἐπιδείκνυται᾽ οὕτω δὴ καὶ ἡμᾶς, ἅπερ ἂν ἐνταῦθα ἀκούωμεν, ταῦτα ἐπὶ τῶν ἔξωθεν 
πραγμάτων ἐπιδείκνυσθαι χρή. 


ε΄. Μνημόνευσον τοίνυν τῶν ἐνταῦθα λεγομένων, ἵν᾽, ὅτε ἐξέλθῃς, καὶ ἐπιλάβηταί σου ὁ 
διάβολος, ἢ δι᾽ ὀργῆς, ἢ διὰ κενοδοξίας, ἢ δι᾽ ἄλλου τινὸς πάθους, ἀναμνησθεὶς τῆς 
ἐνταῦθα διδασκαλίας, δυνηθῇς ῥᾳδίως ἀποδύσασθαι τὰ ἅμματα τοῦ πονηροῦ. Οὐχ ὁρᾶτε 
ἐν τοῖς σκάμμασι τοὺς παιδοτρίβας, οἱ μετὰ μυρίσου ἄθλους ἀτέλειαν λοιπὸν τῶν 
παλαισμάτων ἀπὸ τῆς ἡλικίας λαβόντες, ἔξω τῶν σκαμμάτων καθήμενοι παρὰ τὴν κόνιν 
αὐτήν, τοῖς ἔνδον οὖσι καὶ παλαίουσιν ὑποφωνοῦσιν, ὥστε χεῖρα κατασχεῖν, ὥστε 
σκέλος ἑλκύσαι, ὥστε λαβεῖν μετὰ τὰ νῶτα, καὶ ἕτερα πολλὰ τοιαῦτα λέγοντες, ὅτι ἂν τὸ 

καὶ τὸ ποιήσῃς, ἐκτενεῖς ῥᾳδίως τὸν ἀνταγωνιστήν, τὰ μέγιστα συντελοῦσι τοῖς 
μαθηταῖς; Καὶ σὺ τὸν παιδοτρίβην τὸν σὸν ὅρα, τὸν μακάριον Παῦλον, ὃς μετὰ μυρίσου 
στεφάνους ἔξω τοῦ σκάμματος καθήμενος νῦν, τῆς παρούσης λέγω ζοῆς, τοῖς 
παλαίουσιν ἡμῖν ὑποφωνεῖ, καὶ βοᾷ διὰ τῶν Ἐπιστολῶν, ὅταν ἴδῃ κατασχεθέντας ὑπὸ 
ὀργῆς καὶ ὑπὸ μνησικακίας, καὶ ἀποπνιγομένους ὑπὸ τοῦ πάθους, «Ἐὰν πεινᾶ ὁ ἐχθρὸς 
σου, ψώμιζε αὐτόν». Καὶ καθάπερ ὁ παιδοτρίβης λέγει, ὅτι ἂν τὸ καὶ τὸ ποιήσῃς, περιέσῃ 
τοῦ ἀνταγωνιστοῦ, οὕτω καὶ οὕτως προστίθησι: «Τοῦτο γὰρ ποιῶν, ἄνθρακας πυρὸς 
σωρεύσεις ἐπὶ τὴν κεφαλὴν αὐτοῦ». Ἀλλὰ γὰρ μεταξὺ τούτου καὶ ἀναγινώσκειν με τὸν 
νόμον, ἐπῆλθε τὸ δοκοῦν φύεσθαι ζήτημα ἐξ αὐτούς, καὶ πολλοῖς παρέχειν κατὰ τοῦ 
Παύλου λαβήν, ὅπερ προθεῖναι τήμερον εἰς μέσον ὑμῖν. Τὶ ποτ᾽ οὖν ἐστι τὸ ὑφορμοῦν 
ταῖς διανοίαις τῶν μὴ μετὰ ἀκριβείας ἅπαντα ἐξετάζειν βουλομένων; Ἀπάγων ὀργῆς ὁ 
Παῦλος, φησί, καὶ πείθων ἐπιεικεῖς εἶναι καὶ μετρίους τοῖς πέλας, μᾶλλον αὐτοὺς 
ἐξεθηρίωσξ, καὶ πρὸς θυμὸν ἐπῆρε. Τὸ μὲν γὰρ εἰπεῖν, «Ἐὰν πεινᾶ ὁ ἐχθρὸς σου, ψώμιζε 
αὐτόν, ἐὰν διψᾶ, πότιζε αὐτόν», καλὸν ἐπίταγμα καὶ φιλοσοφίας γέμον, καὶ τῷ ποιοῦντι 
καὶ τῷ πάσχοντι χρήσιμον. τὸ δὲ ἐντεῦθεν λοιπὸν πολλὴν ἔχει τὴν ἀπορίαν, καὶ δοκεῖ μὴ 
συμβαίνειν τῇ γνώμῃ τοῦ τὰ πρότερα εἰρηκότος. Ποῖον δὲ τοῦτο; Τὸ λέγειν, ὅτι «Ποιῶν 
τοῦτο, ἄνθρακας πυρὸς σωρεύσεις ἐπὶ τὴν κεφαλὴν αὐτοῦ». Διὰ γὰρ τούτων τῶν 
ῥημάτων καὶ τὸν ποιοῦντα καὶ τὸν πάσχοντα ἠδίκησε᾽ τοῦ μὲν τὴν κεφαλὴν ἀνάψας, καὶ 
πυρὸς ἄνθρακας ἐπιθείς. Τὶ γὰρ τοσοῦτον ἀπὸ τοῦ ψωμίζεσθαι καὶ ποτίζεσθαι γένοιτ᾽ ἂν 
ἀγαθόν, ὅσον κακὸν ἀπὸ τῆς τῶν ἀνθράκων σωρείας; Τὸν μὲν οὖν εὖ πάσχοντα, φησίν, 
οὕτως ἠδίκησεν, εἰς μείζονα ἐμβαλὼν τιμωρίαν, τὸν δὲ εὖ ποιοῦντα πάλιν ἑτέρως 
κατέβλαψε. Τὶ γὰρ καὶ οὗτος τῆς ἀπὸ τῶν ἐχθρῶν εὐεργεσίας κερδᾶναι δύναται, ὅταν 
ἐλπίδι τῆς τιμωρίας αὐτὸ ποιῇ; Ὁ γὰρ διὰ τοῦτο τρέφων καὶ ποτίζων τὸν ἐχθρόν, ἵνα 
ἄνθρακας σώρευση πυρὸς ἐπὶ τὴν κεφαλὴν αὐτοῦ, οὐχὶ φιλάνθρωπος καὶ χρηστός, ἀλλ᾽ 
ὠμὸς καὶ ἀπηνὴς γένοιτ᾽ ἄν, διὰ μικρᾶς εὐεργεσίας ἄφατον ἐμβαλὼν κόλασιν. Τὶ γὰρ ἂν 
γένοιτο χαλεπώτερον τοῦ διὰ τοῦτο τρέφοντος, ἵνα σώρευση πυρὸς ἄνθρακας ἐπὶ τὴν 
τοῦ τρεφομένου κεφαλήν; Ἡ μὲν οὖν ἀντίθεσις αὕτη: δεῖ δὲ λοιπὸν τὴν λύσιν ἐπαγαγεῖν, 
ἵνα δι᾽ αὐτῶν τούτων τῶν δοκούντων ἐπιλαμβάνεσθαι τῶν τοῦ νόμου γραμμάτων ἴδῃς 
ἀκριβῶς τοῦ νομοθέτου τὴν σοφίαν ἅπασαν. Τὶς οὖν ἐστιν ἡ λύσις; 


Συνεῖδε τοῦτο καλῶς ὁ μέγας καὶ γενναῖος ἀνὴρ ἐκεῖνος, ὅτι βαρὺ καὶ χαλεπὸν πρᾶγμα, 
ἐχθρῷ καταλλαγῆναι ταχέως: βαρὺ δὲ καὶ χαλεπόν, οὐ παρὰ τὴν οἰκείαν φύσιν, ἀλλὰ 
παρὰ τὴν ῥαθυμίαν τὴν ἡμετέραν. Αὐτὸς δὲ οὐχὶ καταλλαγῆναι μόνον ἐκέλευσεν, ἀλλὰ 
καὶ θρέψαι, ὃ πολὺ τοῦ προτέρου βαρύτερον ἦν. Εἰ γὰρ βλέποντες μόνον τοὺς 
λελυπηκότας τινὲς ἐκθηριοῦνται, πῶς ἂν εἵλοντο θρέψαι πεινῶντας; Καὶ τὶ λέγω, 
βλέποντες; Ἂν μνησθῇ τις αὐτῶν, καὶ τὴν προσηγορίαν εἰς μέσον ἐνέγκῃ μόνον, ἀνανεοῖ 
τὴν πληγὴν τῆς διανοίας ἡμῖν, καὶ μείζω ποιεῖ τὴν φλεγμονήν. Ταῦτ᾽ οὖν ἅπαντα 
συνιδὼν ὁ Παῦλος, καὶ βουλόμενος τὸ δυσκατόρθωτον τοῦτο καὶ χαλεπὸν εὔκολον 
ποιῆσαι καὶ ῥάδιον, καὶ πεῖσαι τὸν μηδὲ ἰδεῖν ἀνεχόμενον τὸν ἐχθρὸν εἰς εὐεργεσίαν τὴν 
ἐκείνου γενέσθαι, τοὺς ἄνθρακας ἔθηκε τοῦ πυρός, ἵν᾽ ἐλπίδι τῆς τιμωρίας προτραπείς, 
ἐπιὸράμῃ τῇ τοῦ λελυπηκότος εὐεργεσίᾳ. Καὶ καθάπερ ὁ ἁλιεὺς πάντοθεν τὸ ἄγκιστρον 

περιστέλλων τῷ δελέατι, προστίθησι τοῖς ἴσχυσιν, ἵνα προσδραμὼν τῇ συνήθει τροφῇ, 
δι᾿ ἐκείνης ἅλω καὶ κατασχέθῃ ῥᾳδίως οὕτω δὴ καὶ ὁ Παῦλος, βουλόμενος εἰς τὴν 
εὐεργείας ἐμβιβάσαι τοῦ ἠδικηκότος τὸν ἠδικημένον, οὐ γυμνὸν προστίθησι τὸ τῆς 
φιλοσοφίας ἄγκιστρον, ἀλλ᾽ ὥσπερ τινὶ δελέατι, τοῖς ἄνθραξι τοῦ πυρὸς περιστείλας, 
καλεῖ μὲν τὸν ἐπηρεασθέντα τῇ τῆς κολάσεως ἐλπίδι πρὸς τὴν εὐεργεσίαν τοῦ 
λελυπηκότος: ἐλθόντα δὲ αὐτὸν κατέχει λοιπὸν καὶ οὐκ ἀφίησιν ἀποπηδῆσαι, αὐτῆς τοῦ 
πράγματος τῆς φύσεως προσηλούσης αὐτὸν τῷ ἐχθρῶν: καὶ μονονουχὶ λέγει πρὸς 
αὐτόν: οὐ βούλει δι᾽ εὐλάβειαν τρέφειν τὸν ἠδικηκότα; Διὰ γοῦν τὴν ἐλπίδα τῆς 
κολάσεως θρέψον. Οἶδε γάρ, ὅτι ἐὰν ἅψηται τῆς εἰς αὐτὸν εὐεργεσίας, ἀρχὴ λοιπὸν αὐτῷ 
καὶ ὁδὸς γίνεται τῆς καταλλαγῆς. Οὐδεὶς γάρ, οὐδεὶς τὸν ψωμιζόμενον ὑπ᾽ αὐτοῦ καὶ 
ποτιζόμενον διηνεκῶς ἀνάσχοιτο ἔχειν ἐχθρόν, εἰ καὶ παρὰ τὴν ἀρχὴν ἐλπίδι τιμωρίας 
τοῦτο ποιεῖ. Ὁ γὰρ προϊὼν χαλᾶ καὶ τῆς ὀργῆς τὸν τόνον. Ὥσπερ οὖν ὁ ἁλιεύς, εἰ 
γυμνὸν τὸ θήρατρον προσέθηκεν, οὐκ ἂν ἐπεσπάσατο τὸν ἰχθύν, νυνὶ δὲ περιστείλας 
αὐτό, λανθανόντως ἐνίησι τῷ στόματι τοῦ προσιόντος ζῴου τὸ ἄγκιστρον: οὕτω καὶ ὁ 
Παῦλος, εἰ μὴ προέτεινε τὴν προσδοκίαν τῆς κολάσεως, οὐκ ἂν ἔπεισε τοὺς ἠδικημένους 
ἅψασθαι τῆς τῶν λελυπηκότων εὐεργεσίας. Βουλόμενος οὖν ἀποπηδῶντας αὐτούς, καὶ 
δυσχεραίνοντας, καὶ ναρκῶντας καὶ πρὸς αὐτὴν τὴν τῶν ἐχθρῶν ὄψιν, πεῖσαι τὰ μέγιστα 
αὐτοὺς εὐεργετεῖν, τοὺς ἄνθρακας ἔθηκε τοῦ πυρός, οὐχ ἵνα ἐκείνους ἐμβάλλῃ εἰς 
ἀπαραίτητον κόλασιν, ἀλλ᾽ ἵνα τοὺς ἠδικημένους πείσας ἐν τῇ προσδοκίᾳ τῆς κολάσεως 
εὐεργετεῖν τοὺς ἐχθροὺς τῷ χρόνῳ λοιπὸν πείσῃ καὶ πᾶσαν αὐτοῖς ἀφεῖναι τὴν ὀργήν. 


ς᾽, Καὶ τὸν μὲν ἠδικημένον οὕτω παρεμυθήσατο᾽ ὅρα δὲ καὶ τὸν ἠδικηκότα πῶς 
συνάπτει τῷ παρωργισμένῳ πάλιν. Πρῶτον μὲν τῷ τῆς εὐεργεσίας τρόπῳ᾽ οὐδεὶς γὰρ 
ἐστιν οὕτως ἄθλιος καὶ ἀναίσθητος, ὃς ποτιζόμενος, καὶ ψωμιζόμενος, μὴ γενέσθαι 
βούλοιτο δοῦλος καὶ φίλος τῷ ταῦτα αὐτῷ ἐργαζομένῳ. δεύτερον δὲ τῷ φόβῳ τῆς 
τιμωρίας. Δοκεῖ μὲν γὰρ πρὸς τὸν ψωμίζοντα ἀποτείνεσθαι, λέγων᾽ «Τοῦτο γὰρ ποιῶν, 
ἄνθρακας πυρὸς σωρεύεις ἐπὶ τὴν κεφαλὴν αὐτοῦ»: μάλιστα δὲ τοῦ λελυπηκότος 
καθάπτεται, ἵνα τῷ φόβῳ τῆς κολάσεως ταύτης μὴ μένῃ διαπαντὸς ἐχθρὸς ὦν, ἀλλ᾽ 
εἰδώς, ὅτι τὰ μέγιστα αὐτὸν καταβλάψαι δύναιτ᾽ ἂν τὸ ψωμίζεσθαι καὶ ποτίζεσθαι, εἰ 
μένοι διηνεκῶς ἐπὶ τῆς ἀπεχθείας, καταλύσῃ τὴν ὀργήν. Οὕτω γὰρ τοὺς ἄνθρακας τοῦ 
πυρὸς σβέσαι δυνήσεται. Ὥστε καὶ ἡ κόλασις καὶ ἡ τιμωρία κειμένη τὸν τε ἠδικημένον 
ἐπισπᾶται εἰς εὐεργεσίαν τοῦ λελυπηκότος, τὸν τε παροξύναντα φοβεῖ καὶ διανίστησι, 
καὶ πρὸς καταλλαγὴν ὠθεῖ τοῦ τρέφοντος καὶ ποτίζοντος. Διπλῷ τοίνυν ἀμφοτέρους 
συνέδησε δεσμῷ πρὸς ἀλλήλους, καὶ τῷ τῆς εὐεργεσίας, καὶ τῷ τῆς τιμωρίας. Τὸ γὰρ 
δυσχερές, ἄρχειν καὶ εἴσοδον εὑρεῖν τῇ καταλλαγῇ᾽ ταύτης δὲ ἀνοιγείσης οἰῳδήποτξε 
τρόπῳ. τ μετὰ ταῦτα πάντα ῥάδια ἔσται καὶ εὔκολα. Κἂν γὰρ παρὰ τὴν ἀρχὴν ἐλπίδι 
κολάσεως τρέφῃ τὸν ἐχθρὸν ὁ λελυπημένος, αλλ᾽ αὐτῷ τῷ τρέφειν γινόμενος φίλος, 
ἐκβαλεῖν τὴν ἐπιθυμίαν δυνήσεται τῆς τιμωρίας. Φίλος γὰρ γενόμενος, οὐκέτι ἂν τοιαύτῃ 
θρέψειξ προσδοκίᾳ τὸν καταλλαγέντα αὐτῷ. Πάλιν ὁ παροξύνας, ἰδὼν τὸν ἠδικημένον 
τρέφειν αὐτὸν καὶ ποτίζειν προαιρούμενον, διὰ γε τοῦτο αὐτό, καὶ τὸν φόβον τῆς 
ἀποκειμένης αὐτῷ κολάσεως, πᾶσαν ἐκβάλλει τὴν ἀπέχθειαν, κἂν μυριάκις σιδηροῦς ἦ, 

καὶ ἀπηνής, καὶ ἀδάμας, τὴν τε φιλοφροσύνην τοῦ τρέφοντος δυσωπούμενος, καὶ τὴν 
ἀποκειμένην αὐτῷ κόλασιν δεδοικώς, εἰ μένοι μετὰ τὴν τροφὴν ἐχθρὸς ὦν. 


Διὰ τοι τοῦτο οὐδὲ ἐνταῦθα ἔστη τῆς παραινέσεως, ἀλλ᾽ ὅτε ἐκένωσεν ἑκατέρου τὴν 
ὀργήν, τότε καὶ τὴν γνώμην αὐτῶν διορθοῦται λέγων, «Μὴ νικῶ ὑπὸ τοῦ κακοῦ». Ἂν 
γὰρ μένῃς, φησί, μνησικακῶν καὶ ἀμυνόμενος, δοκεῖς μὲν τὸν ἐχθρὸν νικᾷν, νικᾶσαι δὲ 
ὑπὸ τοῦ κακοῦ, τουτέστιν, ὑπὸ τῆς ὀργῆς᾽ ὥστε, εἰ βούλει νικῆσαι, καταλλάγηθι, καὶ μὴ 
ἐπεξέλθῃς. Αὕτη γὰρ ἐστιν ἡ λαμπρὰ νίκη, ὅταν ἐν τῷ ἀγαθῷ, τουτέστι, τῇ ἀνεξικακίᾳ 
νικήσῃς τὸ κακόν, τὴν ὀργήν, καὶ τὴν μνησικακίαν ἐκβαλών. Ἀλλὰ τούτων ἐξ ἀρχῆς οὐκ 
ἂν ἠνέσχετο τῶν ῥημάτων ὁ ἠδικημένος καὶ φλεγμαίνων. Διὰ τοῦτο, ὅτε αὐτοῦ τὸν 
θυμὸν ἐκόρεσε, τότε καὶ ἐπὶ τὴν ἀρίστην αὐτὸν ἤγαγε τῆς καταλλαγῆς αἰτίαν, καὶ οὐκ 
ἀφῆκεν ἐναπομεῖναι τῇ πονηρᾷ τῆς τιμωρίας ἐλπίδι. Εἶδες νομοθέτου σοφίαν; Καὶ ἵνα 
μάθῃς ὅτι διὰ τὴν ἀσθένειαν τῶν οὐκ ἀνεχομένων ἄλλως ἑαυτοῖς συνάπτεσθαι, τοῦτον 
εἰσήγαγε τὸν νόμον, ἄκουσον πῶς ὁ Χριστὸς τὸ αὐτὸ τοῦτο νομοθετῶν, οὐ τὸ αὐτὸ 
τέθεικεν ἔπαθλον᾽ ἀλλ᾽ εἰπών, ὅτι «ἀγαπᾶτε τοὺς ἐχθροὺς ὑμῶς, καλῶς ποιεῖτε τοῖς 
μισοῦσιν ὑμᾶς». ὅπερ ἐστὶ τρέφειν καὶ ποτίζειν, οὐκ ἐπήγαγεν, ὅτι Τοῦτο γὰρ ποιοῦντας 
ἄνθρακας πυρὸς σωρϑεύετε ἐπὶ τὰς κεφαλὰς αὐτῶν, ἀλλὰ τί; «Ὅπως γένησθε ὅμοιοι τοῦ 
Πατρὸς ὑμῶν τοῦ ἐν τοῖς οὐρανοῖς». Εἰκότως Πέτρῳ γάρ, Ἰακώβῳ, καὶ Ἰωάννῃ 
διελέγετο, καὶ τῷ λοιπῷ τῶν ἀποστόλων χορῷ᾽ διὰ τοῦτο αὐτοῦ τέθεικεν ἔπαθλον. Εἰ δὲ 
λέγεις, ὅτι καὶ οὕτω φορτικὸν τὸ ἐπίταγμα, μξβιζόνως μὲν ὑπὲρ Παύλου πάλιν ἡμῖν 
ἀπολογῇ, σαυτὸν δὲ πάσης συγγνώμης ἀποστερεῖς. Τὶ δήποτε; Ὅτι τοῦτο τὸ δοκοῦν 
εἶναι φορτικόν, ἐν τῇ Παλαιᾷ σοι δείκνυμι κατορθούμενον, ὅτε οὔπω τοσαύτης 
φιλοσοφίας ἐπίδειξις ἦν. Διὰ γὰρ τοῦτο καὶ ὁ Παῦλος οὐχὶ οἰκείοις ῥήμασι τὸν νόμον 
εἰσήγαγεν, ἀλλ᾽ αὐταῖς χρησάμενος τῆς ῥήσεσιν, αἷς ὁ παρὰ τὴν ἀρχὴν αὐτὸν εἰσαγαγὼν 
ἔθηκεν, ἵνα μηδεμίαν συγγνώμην καταλείπῃ τοῖς μὴ τηροῦσιν αὐτόν. Τὸ γάρ, «Ἐὰν 
πεινᾷ ὁ ἐχθρὸς σου, ψώμιζε αὐτόν, ἐὰν δίψα, πότιζε αὐτόν», οὐχὶ Παύλου ἐστὶ πρῶτον 
ῥῆμα, ἀλλὰ τοῦ Σολομῶντος. Διὰ τοῦτο τὰ ῥήματα τέθεικεν, ἵνα πείσῃ τὸν ἀκροατήν, ὅτι 
τῶν αἰσχίστων ἐστί, παλαιὸν νόμον, καὶ ὑπὸ τῶν ἀρχαίων κατορθωθέντα πολλάκις, νῦν 
εἰς τοσαύτην ἐπιδοθέντα φιλοσοφίαν φορτικὸν εἶναι νομίζειν καὶ ἐπαχθῇ. Καὶ τὶς αὐτὸν 
τῶν ἀρχαίων κατώρθωσε, φησί; Πολλοὶ μὲν καὶ ἄλλοι, μάλιστα δὲ ὁ Δαυΐδ μετὰ 
πλείονος τῆς περιουσίας. Οὐ μὲν ἐψώμισε τὸν ἐχθρόν, οὐδὲ πότισε μόνον, ἀλλὰ καὶ 
κινδυνεύοντα πολλάκις ἐξήρπασε τοῦ θανάτου, καὶ γενόμενος κύριος αὐτοῦ τῆς σφαγῆς, 
ἐφείσατο καὶ ἅπαξ, καὶ δίς, καὶ πολλάκις. Καὶ ὁ μὲν Σαοὺλ οὕτως αὐτὸν ἐμίσει καὶ 
ἀπεστρέφετο, μετὰ τὰς μυρίας εὐεργεσίας, μετὰ τὰ λαμπρὰ τρόπαια, καὶ τὴν ἐπὶ τοῦ 
Γολιὰθ σωτηρίαν, ὡς μηδὲ τῆς προσηγορίας ἀνασχέσθαι τῆς ἐκείνου μνησθῆναι, ἀλλ᾽ 
ἀπὸ τοῦ πατρὸς αὐτὸν καλεῖν. Ἑορτῆς γὰρ ποτε ἐπιστάσης, ἐπειδὴ δόλον αὐτῷ πλέξας 
τινά, καὶ χαλεπὴν ἐπιβουλὴν ῥάψας, οὐκ εἶδε παραγινόμενον. «Ποῦ ἐστι, φησίν, ὁ υἱὸς 
Ἰεσσαί»: Ἐκάλει μὲν αὐτὸν ἀπὸ τοῦ πατρός, ὁμοῦ μὲν διὰ τὴν ἔχθραν οὐχ ὑπομένων 
ἀναμνησθῆναι τῆς προσηγορίας, ὁμοῦ δὲ νομίζων ἀπὸ τῆς τοῦ πατρὸς δυσγενείας τῇ τοῦ 
δικαίου λυμαίνεσθαι περιφανξείᾳ, ἀθλίως καὶ ταλαιπώρως νομίζων: μάλιστα μὲν γάρ. εἰ 
καὶ κατηγορεῖν εἶχε τοῦ πατρός, οὐδὲν τοῦτο κατέβλαπτε τὸν Δαυΐδ. Τῶν γὰρ αὐτῷ 

πεπραγμένων ὑπεύθυνός ἐστιν ἕκαστον, καὶ ἀπὸ τούτων ἐπαινεῖσθαι καὶ κατηγορεῖσθαι 
δύναται. Νυνὶ δὲ πονηρίαν οὐδεμίαν ἔχων εἰπεῖν, τὴν τοῦ γένους δυσγένειαν εἰς μέσον 
ἔφερε, ταύτῃ προσδοκῶν ἐπισκοτίζειν αὐτοῦ τὴν λαμπρότητα, ὅπερ καὶ αὐτὸ ἐσχάτης 
ἀνοίας ἦν. Ποῖον γὰρ ἔγκλημα τὸ ἐξ εὐτελῶν εἶναι καὶ ταπεινῶν; Ἀλλ᾽ οὐκ ἤδει ταῦτα 
ἐκεῖνος φιλοσοφεῖν. Ὁ μὲν οὖν Σαοὺλ υἱὸν Ἰεσσαὶ ἐκάλει: ὁ δὲ Δαυΐδ εὑρὼν αὐτὸν 
ἔνδον ἐν τῷ σπηλαίῳ καθεύδοντα, οὐκ ἐκάλεσεν αὐτὸν υἱὸν Κεῖς, ἀλλὰ τῷ τῆς τιμῆς 
ὀνόματι᾽ «Οὐ γὰρ μὴ ἐπαγάγω τὴν χεῖρά μου, φησίν, ἐπὶ χριστὸν Κυρίου». Οὕτω 
καθαρὸς ἦν ὀργῆς καὶ μνησικακίας ἁπάσης χριστὸν Κυρίου καλεῖ τὸν τοσαῦτα 
ἠδικηκότα, τὸν τοῦ αἵματος αὐτοῦ διψῶντα, τὸν μετὰ μυρίας εὐεργεσίας πολλάκις αὐτὸν 
ἐπιχειρήσαντα ἀνελεῖν. Οὐ γὰρ ἐσκόπει τὶ παθεῖν ἐκεῖνος ἄξιος ἦν, ἀλλ᾽ ἐσκόπει τὶ καὶ 
ποιῆσαι καὶ εἰπεῖν αὐτῷ πρέπον ἦν, ὅπερ μέγιστος ὄρος φιλοσοφίας ἐστί. Τὶ τοῦτο; 
Ὥσπερ ἐν δεσμωτηρίῳ λαβὼν τὸν ἐχθρόν, διπλῷ κατεχόμενον δεσμῷ, μᾶλλον δὲ 
τριπλῶ, καὶ τῇ τοῦ τόπου στενοχωρίᾳ, καὶ τῇ τῶν βοηθησάντων ἐρημίᾳ, καὶ τῇ τοῦ 
ὕπνου ἀνάγκῃ, οὐκ ἀπαιτεῖς δίκην οὐδὲ τιμωρίαν αὐτόν; Οὐχί, φησίν: οὐ γὰρ τὶ παθεῖν 
δίκαιος οὗτός ἐστιν, ὁρῶ νῦν, ἀλλὰ τὶ ποιῆσαι ἐμοὶ προσῆκεν. Οὐκ εἶδε πρὸς τὴν 
εὐκολίαν τῆς σφαγῆς, ἀλλ᾽ εἶδε πρὸς τὴν ἀκρίβειαν τῆς αὐτῷ πρεπούσης φιλοσοφίας. 
Καίτοι τὶ τῶν τότε οὐκ ἦν ἱκανὸν διαναστῆσαι αὐτὸν πρὸς τὴν σφαγήν; Τὸ δεδεμένον 
αὐτῷ παραδοθῆναι τὸν ἐχθρόν; Ἴστε γὰρ δήπου τοῦτο, ὡς μειζόνως ἐπιτρέχομεν τοῖς 
εὐκολίας γέμουσι πράγμασι, καὶ ἡ τοῦ κατορθῶσαι ἐλπὶς μείζονα τῆς πράξεως ἡμῖν 
ἐπιθυμίαν ἐντίθησιν, ὥσπερ καὶ ἐπ᾿ ἐκείνου τότε ἦν. 


Ἀλλ᾽ ὁ στρατηγὸς τότε συμβουλεύων καὶ διξδγείρων; Ἀλλ᾽ ἡ μνήμη τῶν παρελθόντων; 
Ἀλλ᾽ οὐδὲν αὐτὸν ἐκίνησε πρὸς τὸν φόνον αὐτὸ μὲν οὖν αὐτὸν τὸ τῆς σφαγῆς εὔκολον 
ἀπέστρεψεν. ἐνενόησε γάρ, ὅτι διὰ τοῦτο παρέδωκεν αὐτὸν ὁ Θεός, ἵνα αὐτῷ πλείονα 
φιλοσοφίας ὑπόθεσιν παράσχῃ καὶ ἀφορμήν. Ὑμεῖς μὲν οὖν αὐτὸν ἴσως θαυμάζετε, ὅτι 
οὐδενὸς ἐμνήσθη τῶν παρελθόντων κακῶν: ἐγὼ δὲ δι᾽ ἕτερον πολλῷ μεῖζον αὐτὸν 
ἐκπλήττομαι. Ποῖον δὴ τοῦτο; Ὅτι οὐδὲ ὁ φόβος αὐτὸν τῶν μελλόντων ὥθησξε πρὸς τὸ 
διαχειρίσασθαι τὸν ἐχθρόν. Ἥδε γὰρ σαφῶς, ὅτι διαφυγὼν αὐτοῦ τὰς χεῖρας, πάλιν κατ᾽ 
αὐτοῦ στήσεται: ἀλλ᾽ εἵλετο μᾶλλον αὐτὸς κινδυνεύειν ἀπολύσας τὸν ἠδικηκότα, ἢ τῆς 
καθ᾽ ἑαυτὸν ἀσφαλείας προνοῶν διαχειρίσασθαι τὸν πολέμιον. Τὶ γένοιτ᾽ ἂν οὖν ἴσον 
τῆς μεγάλης καὶ γενναίας ἐκείνης ψυχῆς, ὃς τοῦ νόμου κελεύοντος ἐξορύττειν ὀφθαλμὸν 
ἀντὶ ὀφθαλμοῦ, καὶ ὀδόντα ἀντὶ ὀδόντος, καὶ τοῖς ἴσοις ἀμύνεσθαι οὐ μόνον τοῦτο οὐκ 
εἰργάσατο, ἀλλὰ καὶ πολλῷ πλείονα φιλοσοφίαν ἐπεδείξατο; Καίτοι γε εἰ ἀνηρήκει τότε 
τὸν Σαούλ, καὶ οὕτως αὐτῷ φιλοσοφίας ἐγκώμιον ἀκέραιον ἔμενεν ἄν, οὐ μόνον ὅτι 
ἠμύνατο, οὐκ αὐτὸς ἄρχων χειρῶν ἀδίκων, ἀλλ᾽ ὄαι καί, «Ὀφθαλμὸν ἀντὶ ὀφθαλμοῦ», 
μετὰ πολλῆς ἐνίκα τῆς ἐπιεικείας. Οὐ γὰρ ἀντὶ μιᾶς σφαγῆς μίαν ἐπῆρεν, ἀλλ᾽ ἀντὶ 
πολλῶν θανάτων, ὧν ἐκεῖνος ἐπήγαγεν, οὐχ ἅπαξ, οὐ δίς, ἀλλὰ πολλάκις αὐτὸν 
ἐπιχειρήσας ἀνελεῖν, ἕνα ἔμελλεν ἐπαγαγεῖν θάνατον μᾶλλον δὲ οὐ ταῦτα μόνον, ἀλλὰ 
καὶ δεδοικότα τὸ μέλλον οὕτως ἐπὶ τὴν ἄμυναν ἔρχεσθαι, καὶ τοῦτο μετὰ τῶν εἰρημένων 
ὁλόκληρον αὐτῷ τὸν τῆς ἀνεξικακίας διδγείρει στέφανον. Ὁ μὲν γὰρ ὑπὲρ τῶν 
γεγενημένων εἰς αὐτὸν ὀργιζόμενος καὶ τιμωρίαν ἀπαιτῶν, οὐκ ἂν δύναιτο τῶν τῆς 

ἀνεξικακίας ἐπιτυχεῖν ἐγκωμίων: τὸν δὲ τὰ μὲν παρελθόντα πάντα πολλὰ ὄντα καὶ 
χαλεπὰ ἀφέντα, ὑπὲρ δὲ τοῦ μέλλοντος δεδοικότα καὶ προκατασκευάζοντα ἀσφάλειαν 
ἑαυτῷ, καὶ διὰ τοῦτο ἀναγκαζόμενον ἐπὶ τὴν ἄμυναν ἀνέρχεσθαι, οὐδεὶς ἂν τῶν τῆς 
ἐπιεικείας ἀποστερήσειξ στεφάνων. 


ζ᾽. Ἀλλ᾽ ὅμως ὁ Δαυΐδ οὐδὲ τοῦτο ἐποίησεν, ἀλλὰ καινὸν τινα καὶ παράδοξον εὗρε 
φιλοσοφίας τρόπον᾽ καὶ οὔτε ἡ μνήμη τῶν παρελθόντων, οὐχ ὁ φόβος τῶν μελλόντων, 
οὐχ ἡ προτροπῇ τοῦ στρατηγοῦ, οὐχ ἡ ἐρημίᾳ τοῦ τόπου, οὐ τὸ τῆς σφαγῆς εὔκολον, 
οὐκ ἄλλο οὐδὲν διήγειρεν αὐτὸν πρὸς τὸν φόνον’ ἀλλ᾽ ὥσπερ εὐεργέτου τινός, καὶ 
μεγάλα αὐτὸν πεποιηκότος ἀγαθά, οὕτω τοῦ ἐχθροῦ καὶ λελυπηκότος ἐφείσατο. Ποίαν 
οὖν ἕξομεν ἡμεῖς συγγνώμην, ἁμαρτημάτων παρελθόντων μνημονεύοντες, καὶ τοὺς 
λελυπηκότας ἀμυνόμενοι, ὅταν ὁ ἀναίτιος ἐκεῖνος, τοσαῦτα μὲν πεπονθώς, πλείονα δὲ 
καὶ χαλεπωτέρα προσδοκῶν αὐτῷ συμβήσεσθαι κακὰ ἀπὸ τῆς τοῦ ἐχθροῦ σωτηρίας, 
φαίνηται φειδόμενος οὕτως, ὡς ἑλέσθαι κινδυνεῦσαι μᾶλλον αὐτός, καὶ μετὰ φόβου καὶ 
τρόμου ζῆν, ἢ τὸν μέλλοντα μυρία πράγματα αὐτῷ παρέχειν ἀποσφάξαι δικαίως; 


Τὴν μὲν οὖν φιλοσοφίαν ἐκ τούτων ἔστιν ἰδεῖν, ὅτι οὐ μόνον οὐκ ἔσφαξε, τοσαύτης 
οὔσης ἀνάγκης, ἀλλ᾽ οὐδὲ ῥῆμα βλάσφημον εἰς αὐτὸν ἐξήνεγκε, καὶ ταῦτα μὴ μέλλοντος 
αὐτοῦ ἀκούσασθαι τοῦ ὑβριζομένου. Καίτοι γε ἡμεῖς καὶ φίλους λέγομεν πολλάκις 
κακῶς ἀπόντας, ἐκεῖνος δὲ οὐδὲ τὸν ἐχθρὸν καὶ τοσαῦτα ἠδικηκότα. Τὴν μὲν οὖν 
φιλοσοφίαν ἐκ τούτων ἔστιν ἰδεῖν: τὴν δὲ φιλανθρωπίαν, καὶ τὴν ἄλλην κηδεμονίαν, ἐξ 
ὧν μετὰ ταῦτα ἐποίησε. Τὸ γὰρ κράσπεδον κόψας τοῦ ἱματίου, καὶ τὸν φακὸν τοῦ 
ὕδατος ὑφελόμενος, ἀπελθὼν πόῤῥωθεν, καὶ στὰς ἐβόησε, καὶ τῷ διασωθέντι ταῦτα 
ὑπέδειξεν, οὐχὶ πρὸς ἐπίδειξιν καὶ φιλοτιμίαν τοῦτο ποιῶν, ἀλλὰ διὰ τῶν ἔργων αὐτὸν 
πεῖσαι βουλόμενος, ὅτι εἰκῆ καὶ μάτην αὐτὸν ὑπώπτευεν ὡς ἐχθρόν, καὶ διὰ τοῦτο αὐτὸν 
πρὸς φιλίαν ἐπισπάσασθαι σπεύδων. Ἀλλ᾽ ὅμως οὐδὲ οὕτως αὐτὸν πείσας, καὶ 
δυνάμενος διαχειρίσασθαι, πάλιν εἵλετο μᾶλλον ἐκπεσεῖν τῆς πατρίδος καὶ ἐν ἀλλοτρίᾳ 
διατρίβειν, καὶ καθ᾽ ἑκάστην ταλαιπωρούμενος ἡμέραν, τὴν ἀνάγκαιν αὐτῷ πορίζειν 
τροφήν, ἢ μένων οἴκοι λυπεῖν τὸν ἐπίβουλον. Τὶ γένοιτ᾽ ἂν ἡμερώτερον τῆς ἐκείνου 
ψυχῆς; Ὄντως δικαίως ἔλεγε, «Μνήσθητι, Κύρις, τοῦ Δαυϊδ, καὶ πάσης τῆς πραότητος 
αὐτοῦ». Τοῦτο καὶ ἡμεῖς μιμησώμεθα, καὶ μήτε λέγωμεν, μήτε ποιῶμεν κακῶς τοὺς 
ἐχθρούς, ἀλλὰ καὶ εὐεργετῶμεν κατὰ δύναμιν: ἡμεῖς γὰρ ἑαυτοὺς εὖ ποιήσομεν μᾶλλον, 
ἢ ἐκείνους. «Ὦ{ἶν γὰρ ἀφῆτε, φησί, τοῖς ἐχθροῖς ὑμῶν, ἀφεθήσεται ὑμῖν». Ἄφες δουλικὰ 
ἁμαρτήματα, ἵνα λάβῃς συγχώρησιν δεσποτικὴν ἁμαρτημάτων: εἰ δὲ μεγάλα ἠδίκησεν, 
ὅσῳπερ ἂν μείζονα ἁφῆς, τοσούτῳ μείζονα λήψῃ τὴν συγχώρησιν. Διὰ γὰρ τοῦτο 
ἐδιδάχθημεν λέγειν, «ἄφες ἡμῖν, καθὼς ἀφίεμεν». ἵνα μάθωμεν, ὅτι τὸ μέτρον τῆς 
ἀφέσεως παρ᾽ ἡμῶν πρῶτον λαμβάνει τὴν ἀρχήν. Ὥστε, ὅσῳπερ ἂν χαλεπωτέρα ὁ 
ἐχθρὸς ἐργάσηται κακά, τοσούτῳ μειζόνως εὐεργετεῖ. Σπεύδωμεν τοίνυν καὶ ἐπειγώμεθα 
καταλλάττεσθαι πρὸς τοὺς λελυπηκότας, ἂν τε δικαίως, ἂν τε ἀδίκως ὀργίζωνται. Ἂν μὲν 
γὰρ ἐνταῦθα καταλλαγῆς, ἀπηλλάγης τῆς ἐκεῖ κρίσεως᾽ ἐὰν δέ, μεταξὺ μενούσης τῆς 
ἔχθρας, θάνατος ἐπιστὰς ἀπαγάγῃ τὴν ἀπέχθειαν μεσολαβήσας, ἐκεῖ λοιπὸν εἰσαχθῆναι 

τὴν δίκην ἀνάγκη. Καθάπερ οὖν πολλοὶ τῶν ἀνθρώπων πρὸς ἀλλήλους ἀμφισβητοῦντες, 
ἂν μὲν ἔξω φιλικώτερον διαλύσωνται πρὸς ἀλλήλους, καὶ ζημίας καὶ φόβου καὶ 
κινδύνων πολλῶν ἑαυτοὺς ἀπαλλάττουσι, κατὰ γνώμην ἑκατέροις τοῦ τέλους τῆς δίκης 
ἐκβαίνοντος᾽ ἂν δὲ τῷ δικαστῇ καθ᾽ ἑαυτοὺς ἐπιτρέψωσι, καὶ χρημάτων ζημία καὶ 
τιμωρία πολλάκις, καὶ τὸ τὴν ἔχθραν μένειν ἀκίνητον αὐτοῖς περιέσται᾽ οὕτω δὴ καὶ 
ἐνταῦθα, ἂν μὲν κατὰ τὴν παροῦσαν ζωὴν διαλυσώμεθα, πάσης ἑαυτοὺς κολάσεως 
ἀπαλλάξομεν: ἂν δὲ ἐχθροὶ μένοντες εἰς τὸ δικαστήριον ἀπέλθωμεν ἐκεῖνο τὸ φοβερόν, 
τὴν ἐσχάτην δώσομεν δίκην ἐπὶ τῇ ψήφῳ τοῦ δικαστοῦ πάντως ἐκείνου, καὶ ἀμφότεροι 
τιμωρίαν ὑποστησόμεθα ἀπαραίτητον, ὁ μὲν ἀδίκως ὀργιζόμενος, διὰ τοῦτο ὅτι ἀδίκως, 
ὁ δὲ δικαίως, διὰ τοῦτο ὅτι δικαίως ἐμνησικάκησε. Κἂν γὰρ ἀδίκως ὧμέν τι πεπονθότες 
κακῶς, συγχώρησιν δεῖ προσνέμειν τοῖς ἠδικηκόσι. Καὶ σκόπει πῶς τοὺς ἀδίκως 
λυπήσαντας ὠθεῖ καὶ κατεπείγει πρὸς τὴν καταλλαγὴν τῶν ἠδικημένων. «Ἐὰν 
προσφέρῃς τὸ δῶρόν σου, φησίν, ἔμπροσθεν τοῦ θυσιαστηρίου, κἀκεῖ μνησθῇς ὅτι ὁ 
ἀδελφὸς σοῦ ἔχει τι κατὰ σοῦ, ὕπαγε, πρῶτον διαλλάγηθι τῷ ἀδελφῷ σου». Οὐκ εἶπε, 
Συνάγαγε, προσένεγκε τὴν θυσίαν, ἀλλά, «ἀιαλλάγηθι», καὶ τότε προσένεγκε. Ἄφες 
αὐτὴν κεῖσθαι, φησίν, ἵνα ἡ ἀνάγκη τῆς προσφορὰς καὶ ἄκοντα καταναγκάσῃ πρὸς τὴν 
καταλλαγὴν ἐλθεῖν τὸν δικαίως ὀργιζόμενον. Ὅρα πῶς προτρέπει πάλιν πρὸς τὸν 
παροξύναντα ἐλθεῖν, εἰπών, «ἄφετε τοῖς ὀφειλέταις ὑμῶν, πῶς καὶ ὁ Πατὴρ ὑμῶν ἀφήσῃ 
ὑμῶν τὰ παραπτώματα». Οὐ γὰρ μικρὸν τέθεικε μισθόν, ἀλλὰ καὶ σφόδρα ὑπερβαίνοντα 
τὸ τοῦ κατορθώματος μέγεθος. Ταῦτ᾽ ἂν ἅπαντα ἐννοοῦντες, καὶ τὴν ἀμοιβὴν τὴν ἐπὶ 
τούτῳ γινομένην λογιζόμενοι, καὶ ὡς οὐ πολλοῦ καμάτου καὶ σπουδῆς ἐστιν 
ἁμαρτήματα ἀπαλεῖψαι, συγχωρῶμεν τοῖς ἡμᾶς ἠδικηκόσιν. Ὃ γὰρ διὰ νηστείας, καὶ 
ὀδυρμῶν, καὶ εὐχῶν, καὶ σάκκου, καὶ σποδοῦ, καὶ μυρίας ἐξομολογήσεως μόλις ἕτεροι 
κατορθοῦσι, τὸ τὰ ἁμαρτήματα ἐξαλείφειν λέγω τὰ ἑαυτῶν, τοῦτο ἔξεστιν ἡμῖν ῥᾳδίως 
ποιδῖν χωρὶς σάκκου καὶ σποδοῦ καὶ νηστείας, ἂν μόνον ἀπὸ τῆς διανοίας ἐξαλείψωμεν 
τὴν ὀργήν, καὶ μετὰ εἰλικρινείας ἀφῶμεν τοῖς ἠδικηκόσιν ἡμᾶς. Ὁ δὲ τῆς εἰρήνης καὶ 
ἀγάπης Θεὸς πάντα θυμὸν καὶ πικρίαν καὶ ὀργὴν καὶ ψυχῆς ἐξορίσας τῆς ἡμετέρας, 
καταξιῶσαι κατὰ τὴν τῶν μελῶν ἀκολουθίαν μετὰ ἀκριβείας συνδεδεμένους ἀλλήλοις, 
ὁμοθυμαδόν, ἐν ἑνὶ στόματι καὶ μιᾷ ψυχῇ, διηνεκῶς ἀναπέμπειν τοὺς ὀφειλομένους 
εὐχαριστηρίους ὕμνους αὐτῷ, ὅτι αὐτῷ ἡ δόξα καὶ τὸ κράτος, εἰς τοὺς αἰῶνας τῶν 
αἰώνων. Ἀμήν. 

ΛΟΙῸΣ Α΄. Εἰς τὸ «σπάσασθε 
Πρίσκιλλαν καὶ Ἀκύλαν». καὶ τὰ ἑξῆς. 


α΄. Πολλοὺς ὑμῶν οἶμαι θαυμάζειν ἐπὶ τὴν περικοπὴν τῆς ἀποστολικῆς ἀναγνώσεως 
ταύτης, μᾶλλον δὲ πάρεργον ἡγεῖσθαι καὶ περιττὸν τοῦτο τῆς ἐπιστολῆς τὸ μέρος, διὸ τὸ 
προσρήσεις ἔχειν μόνον συνεχεῖς καὶ ἐπαλλήλους. Διὸ δὴ καὶ αὐτὸς ἑτέρωσε τήμερον 
ὡρμημένος, ἀποστὰς ἐκείνης τῆς ὑποθέσεως, εἰς ταύτην καθεῖναι παρασκευάζομαι, ἵνα 
μάθητε, ὅτι τῶν θείων Γραφῶν οὐδὲν περιττόν, οὐδὲ πάρεργόν ἐστι, κἂν ἰῶτα ἕν, κἂν μία 
κεραία ἢ, ἀλλὰ καὶ ψιλὴ πρόσρησις πολὺ πέλαγος ἡμῖν ἀνοίγει νοημάτων. Καὶ τὸ λέγω, 
ψιλὴ πρόσρησις; Πολλάκις καὶ ἑνὸς στοιχείου προσθήκη ὁλόκληρον νοημάτων εἰσήγαγε 
δύναμιν. Καὶ τοῦτο ἐπὶ τῆς τοῦ Ἀβραὰμ προσηγορίας ἔστιν ἰδεῖν. Πῶς γὰρ οὐκ ἄτοπον 
παρὰ φίλου μὲν ἐπιστολὴν δεχόμενον, μὴ τὸ σῶμα τῆς ἐπιστολῆς ἀναγινώσκειν μόνον, 
ἀλλὰ καὶ τὴν κάτω κειμένην πρόσρησιν, κἀκεῖθεν μάλιστα στοχάζεσθαι τὴν τοῦ 
γεγραφότος διάθεσιν, Παύλου δὲ γράφοντος, μᾶλλον δὲ οὐ τοῦ Παύλου, ἀλλὰ τῆς τοῦ 
Πνεύματος χάριτος τὴν ἐπιστολὴν ὑπαγορευούσης ὁλοκλήρῳ πόλει καὶ δήμῳ τοσούτῳ, 
καὶ δι᾽ ἐκείνων τῇ οἰκουμένῃ πάσῃ, νομίζειν περιττὸν τι εἶναι τῶν ἐγκειμένων, καὶ 
παρατρέχειν ἁπλῶς, καὶ μὴ ἐννοεῖν, ὅτι ταῦτα πάντα τὰ ἄνω κάτω πεποίηκε; Τοῦτο γὰρ 
ἐστι, τοῦτο, ὃ πολλῆς ῥᾳθυμίας ἡμᾶς ἐνέπλησε, τὸ μὴ πάσας ἐπιέναι τὰς Γραφάς, ἀλλ᾽ ἃ 
νομίζομεν εἶναι σαφέστερα, ταῦτα ἐκλεγομένους, τῶν ἄλλων μηδὲν ποιεῖσθαι λόγον. 
Τοῦτο καὶ τὰς αἱρέσεις εἰσήγαγε, τὸ μὴ βούλεσθαι ἅπαν ἐπιέναι τὸ σῶμα, τὸ νομίζειν 
εἶναί τι περιττὸν καὶ πάρεργον. Διὰ τοῦτο τὰ μὲν ἀλλὰ ἅπαντα ἡμῖν διεσπούδασται, οὐχὶ 
τὰ περιττὰ μόνον, ἀλλὰ καὶ τὰ ἀνόνητα καὶ βλαβερά: τῶν Γραφῶν δὲ ἡ ἐμπειρία 
ἠμέληται καὶ παρῶπται: καὶ οἱ μὲν πρὸς τὴν θεωρίαν τῆς τῶν ἵππων ἁμίλλης ἐπτοημένοι, 
καὶ ὀνόματα, καὶ ἀγέλην, καὶ γένος, καὶ πατρίδα, καὶ ἀνατροφὴν τῶν ἵππων ἔχουσιν 
εἰπεῖν μετὰ ἀκριβείας ἁπάσης, καὶ ἔτη ζωῆς, καὶ ἐνεργείας δρόμων, καὶ τὶς τίνι 
συνταττόμενος τὴν νίκην ἁρπάσεται, καὶ ποῖος ἵππος ἐκ ποίας ἀφεθεὶς βαλβῖδος, καὶ τίνα 
ἔχων ἡνίοχον, περίξσται τοῦ δρόμου, καὶ τὸν ἀντίτεχνον παραδραμεῖται. Καὶ οἱ περὶ τὴν 
ὀρχήστραν δὲ ἐσχολακότες, οὐκ ἐλάττω τούτων, ἀλλὰ καὶ πλείω μανίαν περὶ τοὺς ἐν τοῖς 
θεάτροις ἀσχημονοῦντας ἐπιδείκνυνται, μίμους λέγω καὶ ὀρχήστρας, καὶ γένος αὐτῶν, 
καὶ πατρίδα, καὶ ἀνατροφήν, καὶ τὰ ἀλλὰ πάντα καταλέγοντες᾽ ἡμεῖς δὲ ἐρωτώμενοι, 
ὁπόσαι, καὶ τίνες εἰσὶν αἱ Παύλου ἐπιστολαί, οὐδὲν τὸν ἀριθμὸν ἴσμεν εἰπεῖν. Εἰ δὲ τινες 
καὶ εἶεν τὸν ἀριθμὸν ἐπιστάμενοι, ἀλλὰ τὰς πόλεις, αἱ τὰς ἐπιστολὰς ἐδέξαντο, ταύτας 
ἐρωτώμενοι διαποροῦσι πρὸς τὴν ἐρώτησιν. Καὶ ἄνθρωπος μὲν εὐνοῦχος καὶ βάρβαρος, 
μυρίαις φροντίσιν ὑπὸ μυρίων ἑλκόμενος πραγμάτων, οὕτω προσέκειτο βιβλίοις, ὡς 
μηδὲ κατὰ τὸν καιρὸν τῆς ὁδοιπορίας ἡσυχάζειν, ἀλλ᾽ ἐπ᾽ ὀχήματος καθήμενος, 
ἐγκεῖσθαι μετὰ πολλῆς τῆς ἀκριβείας τῇ τῶν θείων Γραφῶν ἀναγνώσει: ἡμεῖς δὲ οὐδὲ τὸ 
πολλοστὸν μέρος τῆς ἀσχολίας ἔχοντες τῆς ἐκείνου, καὶ πρὸς τὰ ὀνόματα τῶν ἐπιστολῶν 
ξενιζόμεθα, καὶ ταῦτα καθ᾽ ἑκάστην κυριακὴν ἐνταῦθα συλλεγόμενοι, καὶ θείας 

ἀπολαύοντες ἀκροάσεως. Ἀλλὰ γὰρ ἵνα μὴ μόνον εἰς ἐπιτίμησιν τὸν λόγον ἀναλώσωμεν, 
φέρε, τὴν πρόσρησιν αὐτὴν τὴν δοκοῦσαν εἶναι περιττὴν καὶ παρενοχλεῖν, εἰς μέσον 
ἀγάγωμεν. Ἀναπτυσσομένης γὰρ αὐτῆς καὶ δεικνυμένου τοῦ κέρδους ὅσον παρέχει τοῖς 
προσέχουσιν αὐτῇ μετὰ ἀκριβείας, τότε μείζων ἔσται κατηγορίᾳ τοῖς ἀμελοῦσι τοσούτων 
θησαυρῶν, καὶ τὸν πνευματικὸν ἀπὸ τῶν χειρῶν ῥίπτουσι πλοῦτον. Τὶς οὖν ἐστιν ἡ 
πρόσρησις; «ἄσπάζεσθε, φησίν, Πρίσκιλλαν καὶ Ἀκύλαν τοὺς συνεργοὺς μου ἐν Κυρίῳ». 
Ἄρα οὐ δοκεῖ ψιλὴ τις εἶναι πρόσρησις, καὶ μηδὲν μέγα, μηδὲ γενναῖον ἡμῖν 
ἐνδείκνυσθαι; Φέρε οὖν, εἰς αὐτὴν μόνην ἅπασαν τὴν διάλξεξιν ἀναλώσωμεν, μᾶλλον δὲ 
οὐδὲ ἀρκέσομεν σήμερον τὰ ἐγκείμενα ἅπαντα τοῖς ὀλίγοις τούτοις ῥήμασιν 
ἀνιμήσασθαι σπουδάσαντες ὑμῖν νοήματα, ἀλλὰ ἀνάγκη καὶ εἰς ἑτέραν ὑμῖν ἡμέραν 
ταμιευθῆναι τὴν τῶν θεωρημάτων περιουσίαν, τῶν τικτομένων ἀπὸ τῆς ὀλίγης ταύτης 
προσρήσεως. Οὐδὲ γὰρ ἅπασαν αὐτὴν ἐπελθεῖν παρασκευάζομαι, ἀλλὰ μέρος αὐτῆς καὶ 
ἀρχὴν καὶ προοίμιον μόνον: «ἄσπάσασθε Πρίσκιλλαν καὶ ᾿κύλαν». 


β᾽. Πρῶτόν ἐστιν ἐκπλαγῆναι τοῦ Παύλου τὴν ἀρετήν, ὅτι τὴν οἰκουμένην ἅπασαν 
ἐγκεχειρισμένος, καὶ γῆν καὶ θάλατταν, καὶ τὰς ὑφ᾽ ἡλίῳ πόλεις ἁπάσας, καὶ βαρβάρους, 
καὶ Ἕλληνας, καὶ δήμους τοσούτους ἐν ἑαυτῷ περιφέρων, ἑνὸς ἀνδρὸς καὶ μιᾶς 
γυναικὸς τοσαύτην ἐποιεῖτο φροντίδα: καὶ δεύτερον τοῦτο θαυμάσαι, πῶς ἄγρυπνόν τε 
καὶ μεμεριμνημένην εἶχε ψυχήν, οὐχὶ κοινῇ πάντων μόνον, ἀλλὰ καὶ ἰδίᾳ μεμνημένος 
ἑκάστου τῶν δοκίμων καὶ γενναίων. Νῦν μὲν γὰρ οὖν θαυμαστὸν τοὺς τῶν Ἐκκλησιῶν 
προεστῶτας τοῦτο ποιεῖν, τῷ καὶ τοὺς θορύβους κατεστάλθαι ἐκείνους, καὶ μιᾶς πόλεως 
ἀναδέχεσθαι πρόνοιαν μόνον: τότε δὲ οὐ τὸ τῶν κινδύνων μέγεθος μόνον, ἀλλὰ καὶ τὸ 
τῆς ὁδοῦ διάστημα, καὶ τὸ τῶν φροντίδων πλῆθος καὶ τὰ ἐπάλληλα κύματα, καὶ τὸ μὴ 
συνεχῶς ἅπασιν ἐπιχωριάζειν ἀεί, καὶ πολλὰ ἕτερα πλείονα τούτων, ἱκανὰ ι τῆς μνήμης 
ἐκβαλεῖν καὶ τοὺς σφόδρα ἐπιτηδείους. Ἀλλ᾽ οὐ ἐξέβαλε τούτους. Πῶς οὖν οὐκ 
ἐξεβλήθησαν; Διὰ τὴν τοῦ Παύλου μεγαλοψυχίαν, καὶ τὴν θέρμην αὐτοῦ καὶ γνησίαν 
ἀγάπην. Οὕτω γὰρ αὐτοὺς εἶχεν ἐν διανοίᾳ, ὡς καὶ ἐν ἐπιστολαῖς αὐτῶν μεμνῆσθαι 
πολλάκις. Ἀλλ᾽ ἴδωμεν τίνες καὶ ὁποῖοι ἦσαν οὗτοι, οἱ τὸν Παῦλον οὕτω χειρωσάμενοι, 
καὶ πρὸς τὸν οἰκεῖον ἐπισπασάμενοι πόθον. Ἄρα ὕπατοί τινες καὶ στρατηγοὶ ἦσαν, καὶ 
ὕπαρχοι, ἢ ἄλλην τινὰ περιφάνειαν κεκτημένοι, ἢ πλοῦτον πολὺν περιβεβλημένοι, καὶ 
τῶν τὴν πόλιν ἀγόντων; Οὐδὲν τούτων ἔστιν εἰπεῖν, ἀλλὰ τοὐναντίον ἅπαν, πτωχοὶ καὶ 
πένητες, καὶ ἐκ τῆς τῶν χειρῶν ἐργασίας ζῶντες. Ἦσαν γάρ, φησί, σκηνοποιοὶ τῇ τέχνῃ᾽ 
καὶ οὐκ ἠσχύνετο ὁ Παῦλος, οὐδὲ ὄνειδος εἶναι ἐνόμιζε βασιλικωτάτῃ πόλει καὶ δήμῳ 
μέγα φρονοῦντι, κελεύων τοὺς χειροτέχνας ἐκείνους ἀσπάζεσθαι, οὐδὲ καθυβρίζειν 
αὐτοὺς ἡγεῖτο τῇ πρὸς ἐκείνους φιλίᾳ: οὕτως ἦν ἅπαντας πεπαιδευκὼς τότε φιλοσοφεῖν. 
Καίτοι γε ἡμεῖς πολλάκις συγγενεῖς ἔχοντες πενεστέρους ὀλίγῳ, τῆς πρὸς αὐτοὺς 
οἰκειότητος ἀλλοτριούμεθα, καὶ ὄνειδος εἶναι νομίζομεν, εἰ φωραθείημέν ποτε ἐκείνοις 
προσήκοντες: ὁ δὲ Παῦλος οὐχ οὕτως, ἀλλὰ καὶ ἐγκαλλωπίζεξται τῷ πράγματι, καὶ οὐ 
τοῖς τότε μόνον, ἀλλὰ καὶ τοῖς μετὰ ταῦτα πᾶσι δῆλον ἐποίησεν, ὅτι εἰς τοὺς πρώτους 
αὐτῷ τὴν φιλίαν ἐτέλουν ἐκεῖνοι οἱ σκηνοποιοί. Καὶ μὴ μοι λεγέτω τις, Καὶ τὶ γὰρ μέγα 
καὶ θαυμαστόν, καὶ αὐτόν, ἀπὸ τῆς αὐτῆς ὄντα τέχνης, μὴ ἐπαισχύνεσθαι τοῖς 

ὁμοτέχνοις; Τὶ λέγεις; Τοῦτο γὰρ αὐτὸ μέγιστόν ἐστι καὶ θαυμαστόν. Οὐ γὰρ οὕτως οἱ 
προγόνων ἔχοντες εἰπεῖν περιφάνειαν ἐπαισχύνονται τοῖς καταδεεστέροις, ὡς οἱ 
γενόμενοί ποτε ἐπὶ τῆς αὐτῆς εὐτελείας, εἶτα ἀθρόον εἰς λαμπρότητά τινα καὶ 
περιφάνειαν ἀναβάντες. Ὅτι δὲ Παύλου λαμπρότερον οὐδὲν ἦν, οὐδὲ περιφανέστερον, 
ἀλλὰ καὶ αὐτῶν τῶν βασιλέως ἐπισῃη μότερος ἦν, παντὶ που δῆλόν ἐστιν. Ὁ γὰρ δαίμοσιν 
ἐπιτόττων, καὶ νεκροὺς ἐγείρων, καὶ ἐξ ἐπιτάγματος καὶ πηρῶσαι, καὶ θεραπεῦσαι τοὺς 
πεπηρωμένους δυνάμενος, οὗ τὰ ἱμάτια καὶ αἱ σκιαὶ ἅπαν νοσημάτων εἶδος ἔλυον, 
εὔδηλον ὅτι οὐδὲ ἄνθρωπος λοιπὸν εἶναι ἐνομίζετο, ἀλλ᾽ ἄγγελός τις ἐξ οὐρανοῦ 
καταβάς. Ἀλλ᾽ ὅμως τοσαύτης ἀπολαύων δόξης, καὶ πανταχοῦ θαυμαζόμενος, καὶ 
ὅπουπερ ἂν φανείη πάντας ἐπιστρέφων, οὐκ ἐπῃσχύνετο τὸν σκηνοποιόν, οὐδὲ 
ἐλαττοῦσθαι ἐνόμιζε τοὺς ἐν τοσούτοις ἀξιώμασιν ὄντας. Καὶ γὰρ εἰκὸς ἐν τῇ Ἐκκλησίᾳ 
τῇ Ῥωμαίων πολλοὺς εἶναι περιφανεῖς, οὺς ἠνάγκαζε τοὺς πτωχοὺς ἐκείνους 
ἀσπάσασθαι. Ἤδει γάρ, ἤδει σαφῶς, ὅτι εὐγένειαν οὐ πλούτου περιφάνεια, οὐδὲ 
χρημάτων περιουσίᾳ, ἀλλὰ τρόπων ἐπιείκεια ποιεῖν εἴωθεν" ὡς οἵ γε ταύτης μὲν 
ἀπεστερημένοι, ἀπὸ δὲ τῆς τῶν γεγεννηκότων αὐτοὺς δόξης μεγαλοφρονοῦντες, ὀνόματι 
μόνον εὐγενείας ψιλῷ, ἀλλ᾽ οὐχὶ πράγματι καλλωπίζονται: μᾶλλον δὲ αὐτὸ τὸ ὄνομα 
φωρᾶται πολλάκις, εἰ τις ἐπὶ τοὺς ἀνωτέρω προγόνους τῶν εὐγενῶν ἀναβαίη τούτων. 
Τὸν γὰρ περιφανῆ καὶ λαμπρόν, καὶ πατέρα ἔχοντα ἐπίσημον εἰπεῖν καὶ πάππον, ἂν μετὰ 
ἀκριβείας ἐξετάσῃς, πολλάκις εὑρήσεις ἐπίπαππον εὐτελῆ τινα καὶ ἀνώνυμον ἐσχηκότα" 
καθάπερ τῶν εὐτελῶν εἶναι δοκούντων ἂν τὸ γένος ἅπαν ἀναβαίνοντες κατὰ μικρὸν 
διερευνησώμεθα, ὑπάρχους καὶ στρατηγοὺς εὑρήσομεν αὐτῶν πολλάκις τοὺς ἀνωτέρω 
προγόνους, καὶ εἰς ἱπποφορβοὺς καὶ συοφορβοὺς εὕροι τις ἂν γεγενημένους. Ἅπερ οὖν 
ἅπαντα Παῦλος εἰδώς, τούτων μὲν οὐ πολὺν ἐποιεῖτο λόγον, “ψυχῆς δὲ εὐγένειαν ἐζήτει, 
καὶ τοὺς ἄλλους ταύτην θαυμάζειν ἐπαίδευσεν. Οὐ μικρὸν οὖν τοῦτο τέως ἐντεῦθεν 
καρπούμεθα, τὸ μηδενὶ τῶν εὐτελεστέρων ἐπαισχύνεσθαι, τὸ ψυχῆς ἀρετὴν ἐπιζητεῖν, τὸ 
πάντα τὰ ἔξωθεν ἡμῖν περικείμενα περιττὰ εἶναι νομίζειν καὶ ἀνόνητα. 


γ᾽. Ἔστι καὶ ἕτερον οὐκ ἔλαττον τούτου καρπώσασθαι κέρδος ἐντεῦθεν, καὶ ὃ μάλιστα 
συνέχει ἡμῶν τὴν ζωὴν κατορθωθέν. Τὶ δὲ τοῦτό ἐστι; Τὸ μὴ κατηγορεῖν τοῦ γάμου, 
μηδὲ νομίζειν ἐμπόδισμα εἶναι καὶ κώλυμα τῆς εἰς ἀρετὴν φερούσης ὁδοῦ, τὸ γυναῖκα 
ἔχειν, καὶ παῖδας τρέφειν, καὶ οἰκίας προΐστασθαι, καὶ τέχνην μεταχειρίζειν. Ἰδοὺ καὶ 
ἐνταῦθα ἀνὴρ ἦν καὶ γυνή, καὶ ἐργαστηρίων προειστήκεσαν, καὶ τέχνην μετεχειρίζοντο, 
καὶ τῶν ἐν μοναστηρίοις ζώντων ἀκριβεστέραν ἐπεδείξαντο πολλῷ τὴν φιλοσοφίαν. 
Πόθεν τοῦτο δῆλον; Ἀφ᾿ ὧν προσεῖπεν αὐτοὺς ὁ Παῦλος, μᾶλλον δὲ οὐκ ἀφ᾽ ὧν 
προσεῖπεν, ἀλλὰ καὶ ἀφ᾽ ὧν μετὰ ταῦτα ἐμαρτύρησεν. Εἰπὼν γάρ, «σπάσασθε 
Πρίσκιλλαν καὶ Ἀκύλαν», προσέθηκεν αὐτῶν καὶ τὸ ἀξίωμα. Ποῖον δὴ τοῦτο; Οὐκ εἶπε 
τοὺς πλουσίους, τοὺς περιφανεῖς, τοὺς εὐπάτριδας᾽ ἀλλὰ τί; «Τοὺς συνεργοὺς μου ἐν 
Κυρίῳ». Τούτου δὲ οὐδὲν ἴσον εἰς ἀρετῆς γένοιτ᾽ ἂν λόγον᾽ καὶ οὐκ ἐντεῦθεν μόνον, 
ἀλλὰ καὶ ἐξ ὧν παρ᾽ αὐτοῖς ἔμεινεν, οὐχὶ ἡμέραν μίαν, δύο καὶ τρεῖς, ἀλλ᾽ ἐνιαυτοὺς 
ὁλοκλήρους δύο, τὴν αὐτῶν ἔστιν ἀρετὴν ἰδεῖν. Ὥσπερ γὰρ οἱ τῶν ἔξωθεν ἄρχοντες οὐκ 
ἂν ἕλοιντο παρ᾽ εὐτελέσι καὶ ταπεινοῖς καταχθῆναί ποτε, ἀλλ᾽ ἐπιζητοῦσι λαμπρὰς οἰκίας 

ἐπισήμων ἀνδρῶν τινῶν, ὥστε μὴ τὴν τῶν ὑποδεχομένων αὐτοὺς εὐτέλειαν τῷ μεγέθει 
τῆς ἀξίας λυμήνασθαι: οὕτω καὶ οἱ ἀπόστολοι ἐποίουν οὐ πρὸς τυχόντας κατήγοντο, 
ἀλλ᾽ ὥσπερ ἐκεῖνοι οἰκίας λαμπρότητα, οὕτω τῆς ψυχῆς ἀρετὴν ἐπεζήτουν οὗτοι, καὶ 
μετὰ ἀκριβείας διερευνώμενοι τοὺς ἐπιτηδείους αὐτοῖς, πρὸς ἐκείνους κατήγοντο. Καὶ 
γὰρ καὶ νόμος παρὰ τοῦ Χριστοῦ τούτου κελεύων ἔκειτο. «Εἷς ἣν γὰρ πόλιν, φησῖν, ἢ 
οἰκίαν εἰσέλθητε, ἐρωτήσατε τὶς ἐν αὐτῇ ἄξιός ἐστι, κἀκεῖ μείνατε». Ὥστε ἄξιοι Παύλου 
ἦσαν οὗτοι: εἰ δὲ ἄξιοι Παύλου, τῶν ἀγγέλων ἦσαν ἄξιοι. Ἐγὼ τὸ δωμάτιον ἐκεῖνοι, καὶ 
οὐρανὸν καὶ «Ἐκκλησίαν θαῤῥῶν ἂν προσείποιμι». Ὅπου γὰρ Παῦλος ἦν, ἐκεῖ καὶ ὁ 
Χριστὸς ἦν. «Εἰ δοκιμὴν ἐπιζητεῖτε, φησί, τοῦ ἐν ἐμοὶ λαλοῦντος Χριστοῦ»; Ὅπου δὲ 
Χριστὸς ἦν, ἐκεῖ καὶ ἄγγελοι συνεχῶς ἐφοίτων. 


Οἱ δὲ καὶ πρὸ τούτου παρασχόντες ἑαυτοὺς ἀξίους τῆς τοῦ Παύλου θεραπείας, ἐννόησον 
τίνες ἐγένοντο, ἔτεσι δύο συνοικοῦντες αὐτῶν, καὶ σχῆμα, καὶ βάδισμα, καὶ βλέμμα, καὶ 
τρόπον στολῆς, καὶ εἰσόδους καὶ ἐξόδους, καὶ τἄλλα πάντα παρατηροῦντες. Ἐπὶ γὰρ τῶν 
ἁγίων οὐχὶ τὰ ῥήματα ταῦτα μόνον, οὐδὲ αἱ διδασκαλίαι καὶ αἱ παραινέσεις, ἀλλὰ καὶ ἡ 
λοιπὴ τοῦ βίου πᾶσα ἀνατροφὴ ἀρκοῦσα γένοιτ᾽ ἂν τοῖς προσέχουσι διδασκαλία 
φιλοσοφίας. Ἐννόησον ἡλίκον ἦν ἰδεῖν Παῦλον, καὶ δειπνοποιούμενον, καὶ ἐπιτιμῶντα, 
καὶ παρακαλοῦντα, καὶ εὐχόμενον, καὶ δακρύοντα, ἐξιόντα καὶ εἰσιόντα. Εἰ γὰρ 
δεκατέσσαρας ἐπιστολὰς ἔχοντες μόνον, πανταχοῦ τῆς οἰκουμένης αὐτὰς περιφέρομεν, 
οἱ τὴν πηγὴν τῶν ἐπιστολῶν ἔχοντες, οἱ τὴν γλῶτταν τῆς οἰκουμένης, οἱ τὸ φῶς τῶν 
Ἐκκλησιῶν, οἱ τὸν θεμέλιον τῆς πίστεως, οἱ τὸν στῦλον καὶ τὸ ἑδραίωμα τῆς ἀληθείας, 
τίνες οὐκ ἂν ἐγένοντο ἀγγέλῳ τοιούτῳ συζῶντες; Εἰ γὰρ τὰ ἱμάτια αὐτοῦ δαίμοσιν ἦν 
φοβερά, καὶ τοσαύτην εἶχον ἰσχύν, ἡ συνοίκησις αὐτοῦ πόσην οὐκ ἂν ἐπεσπάσατο 
Πνεύματος χάριν; Τὸ γὰρ τὴν κλίνην ὁρᾷν τὴν Παύλου, τὸ γὰρ τὴν στρωμνήν, τὸ γὰρ τὰ 
ὑποδήματα οὐκ ἂν ἤρκεσεν αὐτοῖς εἰς ὑπόθεσιν κατανύξεως διηνεκοῦς; Εἰ γὰρ οἱ 
δαίμονες ὁρῶντες αὐτοῦ τὰ ἱμάτια ἔφριττον, πολλῷ μᾶλλον οἱ πιστοῖς καὶ συζήσαντες 
αὐτῶν κατενύσσοντο βλέποντες αὐτά. Ἄξιον δὲ κἀκεῖνο ἐξετάσαι, τίνος ἕνεκεν, 
προσαγορεύων, τὴν Πρίσκιλλαν προτέθεικε τοῦ ἀνδρός. Οὐ γὰρ εἶπεν, Ἀσπάσασθαι 
Ἀκύλαν καὶ Πρίσκιλλαν, ἀλλά, Πρίσκιλλαν καὶ Ἀκύλαν. Οὐδὲ γὰρ τούτῳ ἁπλῶς 
ἐποίησεν, ἀλλ᾽ ἐμοὶ δοκεῖ πλείονα αὐτῇ συνειδέναι τοῦ ἀνδρὸς εὐλάβειαν. Καὶ ὅτι οὐ 
στοχασμὸς τὸ εἰρημένον, ἔξεστι καὶ ἀπὸ τῶν Πράξεων τοῦτο μαθεῖν. Τὸν γὰρ Ἀπολλώ, 
ἄνδρα λόγιον ὄντα καὶ δυνατὸν ἐν ταῖς Γραφαῖς, καὶ τὸ βάπτισμα Ἰωάννου μόνον εἰδότα, 
αὕτη λαβοῦσα κατήχησξε τὴν ὁδὸν τοῦ Θεοῦ, καὶ διδάσκαλον ἀπηρτισμένον ἐποίησεν. 
Οὐ γὰρ αἱ ἐπὶ τῶν ἀποστόλων γυναῖκες ταῦτα ἐμερίμνων, ἅπερ αἱ νῦν, ὅπως λαμπρὰ 
ἱμάτια περιβάλοιντο, καὶ ἐπιτρίμμασι καὶ ὑπογραφαῖς τὴν ὄψιν τὴν ἑαυτῶν 
καλλωπίσαιεν, καὶ τοὺς ἄνδρας τοὺς ἑαυτῶν ἐνάγχουσαι, τῆς γείτονος καὶ τῆς ὁμοτίμου 
πολυτελεστέραν ἀναγκάζουσαι πρίασθαι στολήν, καὶ λευκοὺς ἡμιόνους, καὶ 
χρυσοπόστους χαλινούς, καὶ θεραπεία εὐνούχων, καὶ πολὺν θεραπαινίδων ἐσμόν, καὶ 
τὴν ἄλλην ἅπασαν τὴν καταγέλαστον φαντασίαν: ἀλλὰ ταῦτα πάντα ἀποσεισάμεναι, καὶ 
τὸν κοσμικὸν ἀποβαλοῦσαι τῦφον, ἕν μόνον ἐζήτουν, ὅπως κοινωνοὶ γένωνται τῶν 
ἀποστόλων, καὶ τῆς θήρας αὐτῶν μετάσχοιεν τῆς αὐγῆς. Διὰ τοῦτο οὐκ αὐτὴ μόνη 

τοιαύτη, ἀλλὰ καὶ αἱ λοιπαὶ πᾶσαι. Καὶ γὰρ περὶ Περσίδος τινὸς φησίν, «Ἥτις πολλὰ 
ἐκοπίασεν εἰς ἡμᾶς». καὶ Μαρίαν καὶ Τρύφαιναν ἀπὸ τούτων θαυμάζει τῶν πόνων, ὅτι 
ἐκοπίων μετὰ τῶν ἀποστόλων, καὶ πρὸς τοὺς αὐτοὺς ἀγῶνας ἀπεδύσαντο. Καὶ πῶς 
Τιμοθέῳ γραφῶν φησί, «υναικὶ δὲ διδάσκειν οὐκ ἐπιτρέπω, οὐδὲ αὐθεντεῖν τοῦ 
ἀνδρός»; Ὅταν καὶ ὁ ἀνὴρ εὐλαβὴς ἧἦ, καὶ τὴν αὐτὴν πίστιν κεκτημένος, καὶ τῆς αὐτῆς 
σοφίας μετέχων: ὅταν δὲ ἄπιστος ἢ καὶ πεπλανημένος, οὐκ ἀποστερεῖ τὴν αὐθεντίαν τῆς 
διδασκαλίας αὐτήν. Κορινθίοις γοῦν ἐπιστέλλων λέγει: «Καὶ γυνὴ ἥτις ἔχει ἄνδρα 
ἄπιστον, μὴ ἀφιέτω αὐτόν. Τὶ γὰρ οἶδας, γύναι, εἰ τὸν ἄνδρα σώσεις»; Πῶς δὲ ἂν ἔσωσεν 
ἡ πιστὴ γυνὴ τὸν ἄνδρα τὸν ἄπιστον; Κατηχοῦσα δηλονότι καὶ διδάσκουσα καὶ 
ἐνάγουσα πρὸς τὴν πίστιν, ὥσπερ οὖν καὶ αὕτη Ἀπολλῷ ἡ Πρίσκιλλα. Ἄλλως δέ, ὅταν 
λέγῃ, «Γυναικὶ διδάσκειν οὐκ ἐπιτρέπω». περὶ τῆς ἐν τῷ βήματι διδασκαλίας λέγει, περὶ 
τῆς ἐν κοινῷ διαλέξεως, καὶ τῆς κατὰ τὸν ἱερωσύνης λόγον᾽ ἰδίᾳ δὲ παραινεῖν καὶ 
συμβουλεύειν οὐκ ἐκώλυσεν. Οὐ γὰρ ἄν, εἰ κεκωλυμένον ἦν, ταύτην ἐπήνεσε τοῦτο 
ποιοῦσαν. 


δ᾽. Ἀκουέτωσαν ἄνδρες, ἀκουέτωσαν ταῦτα καὶ γυναῖκες᾽ ἐκεῖναι μέν, ἵνα τὴν ὁμόφυλον 
καὶ συγγενῆ μιμήσωνται: οὗτοι δέ, ἵνα μὴ γυναικὸς ἀσθενέστεροι φαίνωνται. Τινὰ γὰρ 
ἕξομεν ἀπολογίαν, τίνα συγγνώμην, ὅταν γυναικῶν τοσαύτην προθυμίαν ἐπιδεικνυμένων 
καὶ τοσαύτην φιλοσοφίαν, ἡμεῖς τοῖς τοῦ κόσμου πράγμασιν ὦμεν συνδεδεμένοι 
διηνεκῶς; Ταῦτα καὶ ἄρχοντες μανθανέτωσαν, καὶ ἀρχόμενοι, καὶ ἱερεῖς, καὶ οἱ τῶν 
λαϊκῶν τὴν τάξιν ἔχοντες, ἵν᾽ ἐκεῖνοι μὲν μὴ τοὺς πλουτοῦντας θαυμάζωσι, μηδὲ τὰς 
περιφανεῖς διώκωσιν οἰκίας, ἀλλ᾽ ἀρετὴν μετὰ πενίας ζητῶσι, καὶ τοῖς πτωχοτέροις τῶν 
ἀδελφῶν μὴ ἐπαισχύνωνται, μηδὲ τὸν σκηνοποιόν, καὶ τὸν βυρσοδέψῃην, καὶ τὸν 
πορφυροπώλην, καὶ τὸν χαλκότυπον παρατρέχοντες, τοὺς ἐν δυναστείαις θεραπεύσωσιν᾽ 
οἱ δὲ ἀρχόμενοι, ἵνα μὴ νομίζωσιν εἶναι κώλυμα πρὸς τὴν ὑποδοχὴν τῶν ἁγίων, ἀλλ᾽ 
ἐννοοῦντες ρητῶν τῷ Θεῷ: ἡμεῖς δέ, οὐδὲ τῶν ὑποδημάτων ὄντες ἄξιοι τῶν ἐκείνου, 
αἰσχυνόμεθα τούτοις, ἐφ᾽ οἷς ἐκεῖνος ἐνηβρύνετο: καὶ καθ᾽ ἑκάστην μὲν ἡμέραν 
πλημμελοῦντες, οὐδὲ ἐπιστρεφόμεθα, οὐδὲ ὄνειδος εἶναι νομίζομεν. τὸ δὲ ἐκ δικαίων 
πόνων ζῆν, ὡς αἰσχρὸν καὶ καταγέλαστον φεύγομεν. Τίνα οὖν ἕξομεν ἐλπίδα σωτηρίας, 
εἰπὲ μοι; Τὸν γὰρ αἰσχυνόμενον, ἁμαρτίαν αἰσχύνεσθαι δεῖ, καὶ τὸ τῷ Θεῷ προσκροῦσαι, 
καὶ τὸ ποιῆσαί τι τῶν οὐ δεόντων, ἐπὶ δὲ τέχναις καὶ ἐργασίαις καὶ ἐναβρύνεσθαι. Οὕτω 
γὰρ καὶ πονηρὰν ἔννοιαν τῇ τῆς ἐργασίας ἀσχολίᾳ τῆς διανοίας ἐκβαλοῦμεν ῥᾳδίως, καὶ 
τοῖς δεομένοις ἐπικουρήσομεν, καὶ τὰς ἑτέρων οὐκ ἐνοχλήσομεν θύρας, καὶ τὸν νόμον 
τοῦ Χριστοῦ πληρώσομεν τὸν εἰπόντα «Μακάριόν ἐστι διδόναι μᾶλλον ἢ λαμβάνειν». 
Διὰ γὰρ τοῦτο χεῖρας ἔχομεν, ἵνα ἑαυτοῖς βοηθῶμεν, καὶ τοῖς τὰ σώματα πεπηρωμένοις 
ἐκ τῶν ἡμετέρων εἰσφέρωμεν τὰ κατὰ δύναμιν ἅπαντα: ὡς ἐὰν τις ἀργῶν διατελῇ, κἂν 
ὑγιαίνῃ, τῶν πυρεττόντων ἐστὶν ἀθλιώτερος: οἱ μὲν γὰρ παρὰ τῆς ἀσθενείας ἔχουσι 
συγγνώμην, καὶ τύχοιεν ἂν ἐλέου: οὗτοι δὲ καταισχύνοντες τὴν τοῦ σώματος εὐεξίαν, 
εἰκότως ἂν παρὰ πάντων μισοῦνται, ὡς καὶ τοὺς τοῦ Θεοῦ παραβαίνοντες νόμους, καὶ τῇ 
τραπέζῃ τῶν ἀσθενούντων λυμαινόμενοι, καὶ τὴν ψυχὴν τὴν ἑαυτῶν φαυλοτέραν 
ποιοῦντες. Οὐδὲ γὰρ τοῦτο μόνον ἐστὶ τὸ δεινόν, ὅτι δέον οἴκοθεν καὶ παρ᾽ ἑαυτῶν 

τρέφεσθαι, τὰς ἑτέρων ἐνοχλοῦσιν οἰκίας, ἀλλ᾽ ὅτι καὶ πάντων αὐτοῖς γίνονται χείρους. 
Οὐ γὰρ ἐστιν, οὐκ ἔστι τῶν πάντων οὐδέν, ὃ μὴ διὰ τῆς ἀργίας ἀπόλλυται. Καὶ γὰρ 
ὕδωρ, τὸ μὲν ἑστηκὸς σήπεται, τὸ δὲ τρέχον καὶ πανταχοῦ πλανώμενον τὴν ἀρετὴν 
διασώζει τὴν ἑαυτοῦ᾽ καὶ σίδηρος, ὁ μὲν ἐν ἀργίᾳ κείμενος, ἁπαλώτερός τε καὶ 
φαυλότερος, ἰῷ πολλῷ δαπανώμενος, γίνεται᾽ ὁ δὲ ἐν ἐργασίαις ὥν, πολὺ χρησιμώτερος 
καὶ εὐπρεπέστερος, ἀργύρου παντὸς οὐδὲν ἔλαττον ἀποστίλβων. Καὶ γῆν μὲν τὴν 
ἀργοῦσαν ἴδοι τις ἂν οὐδὲν ὑγιὲς ἐκφέρουσαν, ἀλλὰ πονηρᾶς βοτάνας καὶ ἀκάνθας καὶ 
τριβόλους καὶ ἄκαρπα δένδρα, τὴν δὲ ἐργασίας ἀπολαύουσαν, καρποῖς ἡμέροις 
κομῶσαν. Καὶ ἕκαστον δὲ τῶν ὄντων, ὡς εἰπεῖν ἁπλῶς, ὑπὸ μὲν τῆς ἀργίας φθείρεται, 
ὑπὸ δὲ τῆς οἰκείας ἐργασίας χρησιμώτερον γίνεται. Ταῦτα οὖν εἰδότες ἅπαντα, καὶ πόσον 
μὲν ἀπὸ τῆς ἀργίας τὸ βλάβος, πόσον δὲ ἀπὸ τῆς ἐργασίας τὸ κέρδος, τὴν μὲν φεύγωμεν, 
τὴν δὲ διώκομεν, ἵνα καὶ τὸν παρόντα βίον εὐσχημόνως ζήσωμεν, καὶ δεομένοις ἐκ τῶν 
ἐνόντων ἐπικουρήσωμεν, καὶ τὴν ψυχὴν τὴν ἑαυτῶν ἀμείνω κατασκευάσαντες τύχωμεν 
τῶν αἰωνίων ἀγαθῶν: ὧν γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ 
Κυρίου ἡμῶν Ἰησοῦ Χριστοῦ, ᾧ ἡ δόξα καὶ τὸ κράτος, ἅμα τῷ Πατρὶ καὶ τῷ ἁγίῳ 
Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

ΛΟΙῸΣ Β΄. Εἰς Ἀκύλαν καὶ Πρίσκιλλαν 
καὶ εἰς τὸ μὴ κακῶς λέγειν τοὺς ἱερεῖς τοῦ 
Θεοῦ. 


α΄. Ἄρα ἐπαιδεύθητε μηδὲν εἶναι νομίζειν πάρεργον τῶν ἐν τῇ θείᾳ Γραφῇ κειμένων; 
Ἄρα ἐμάθετε καὶ ἐπιγραφὰς καὶ ὀνόματα καὶ ψιλὰς περιεργάζεσθαι προσρήσεις, τὰς ἐν 
τοῖς θεοῖς Λογίοις γεγραμμένας; Ἐγὼ μὲν γὰρ οὐδὲν οἶμαι λοιπὸν τῶν φιλοπονῶν τὸν 
ἀνεξόμενον παραδραμεῖν τι τῶν ἐν ταῖς Γραφαῖς κειμένων ῥημάτων, κἂν ὀνομάτων ἢ 
κατάλογος, κἂν χρόνων ἀριθμός, κἂν ψιλὴ πρὸς τινας πρόσρησις. Πλὴν ἵνα 
ἀσφαλεστέρα αὕτη ἡ διόρθωσις γένηται, φέρε καὶ τήμερον τὰ λειπόμενα τῆς 
προσηγορίας τῆς πρὸς Πρίσκιλλαν καὶ Ἀκύλαν ἐπέλθωμεν᾽ καίτοι γε οὐ μικρὰ τὸ 
προοίμιον αὐτῆς ἡμᾶς ὠφέλησε. Καὶ γὰρ ἐδίδαξεν ἡμᾶς, πόσον μὲν ἀγαθόν, ἔργον, 
πόσον δὲ κακόν, ἀργία, καὶ τὶς ἡ Παύλου ψυχή, πῶς ἄγρυπνος καὶ μεμερισμένη, οὐ κατὰ 
πόλεις καὶ δήμους καὶ ἔθνη, ἀλλὰ καὶ καθ᾽ ἕνα ἕκαστον τῶν πιστῶν πολλὴν ποιουμένη 
τὴν πρόνοιαν. Ἔδειξε πῶς οὐδὲν εἰς φιλοξενίαν ἡ πενία γίνεται κώλυμα, καὶ ὅτι οὐ 
πλούτου καὶ χρημάτων, ἀλλὰ ἀρετῆς πανταχοῦ χρεία καὶ προαιρέσεως εὐλάβειαν 
ἐχούσης, καὶ ὅτι πάντων εἰσὶ λαμπρότεροι οἱ τὸν τοῦ Θεοῦ φόβον ἔχοντες, κἂν εἰς πενίαν 
ἐσχάτην κατενεχθῶσι. Τὴν γοῦν Πρίσκιλλαν καὶ Ἀκύλαν, σκηνοποιοὺς ὄντας καὶ 
χειροτέχνας, καὶ ἐν πτωχείᾳ ζῶντας τῶν βασιλέων πάντων μᾶλλον ἐμακαρίζομεν νῦν᾽ καὶ 
οἱ μὲν ἐν ἀξιώμασι καὶ δυναστείας σεσίγηνται, ὁ δὲ σκηνοποιὸς μετὰ τῆς γυναικὸς 
ἄδονται πανταχοῦ τῆς οἰκουμένης. Εἰ δὲ ἐνταῦθα τοσαύτης ἀπολαύουσι δόξης, ἐννόησον 
ὅσον κατὰ τὴν ἡμέραν ἐκείνην ἀξιωθήσονται τῶν ἀντιδόσεων καὶ τῶν στεφάνων: καὶ 
πρὸ τῆς ἡμέρας δὲ ἐκείνης, οὐ μικρὰν καὶ ἡδονὴν καὶ ὠφέλειαν καὶ δόξαν ἐκαρπώσαντο 
νῦν, Παύλῳ τοσοῦτον συζήσαντες χρόνον. Καὶ γάρ, ὅπερ ἔμπροσθεν ἔλεγον, τοῦτο καὶ 
νῦν λέγω, καὶ λέγω οὐ παύσομαι, ὅτι οὐ ἡ διδασκαλία μόνον, οὐδὲ ἡ παραίνεσις καὶ 
συμβουλῇ, ἀλλὰ καὶ αὕτη ἡ ὄψις τῶν ἁγίων πολλὴν εἶχεν ἡδονὴν καὶ ὠφέλειαν, καὶ 
αὐτὸς δὲ τῶν ἱματίων ὁ στολισμός, καὶ αὐτὸς τῶν ὑποδημάτων ὁ τρόπος. Καὶ γὰρ 
ἐντεῦθεν πολλὴ τις εἰς τὸν ἡμέτερον εἰσενήνεκται βίον ὠφέλεια, τὸ μαθεῖν μέχρι ποῦ τοῖς 
ἀναγκαῖος ἐχρῶντο. Οὐδὲ γὰρ μόνον τὸ μέτρον οὐχ ὑπερβαῖνον τῆς χρείας, ἀλλ᾽ ἔστιν 
ὅπου οὔτε τῆς χρείας αὐτῆς ἀπέλαυον ἁπάσης" ἀλλὰ καὶ ἐν λιμῷ καὶ δίψει καὶ γυμνότητι 
διετέλεσα. Καὶ τοῖς μὲν μαθηταῖς ἐπιτάττων ὁ Παῦλος ἔλεγεν᾽ «Ἔχοντες τροφὰς καὶ 
σκεπάσματα, τούτοις ἀρκεσθησόμεθα»: περὶ δὲ ἑαυτοῦ φαίνεται λέγων, ὅτι «ἤχρι τῆς 
ἄρτι ὥρας καὶ πεινῶμεν, καὶ διψῶμεν, καὶ γυμνητεύομεν, καὶ κολαφιζόμεθα». Ἀλλὰ γὰρ 
ὃἃ μεταξὺ ἔλεγον, καὶ μετὰ ταῦτα εἰσῆλθεν, ἀναγκαῖον εἰς μέσον παραθεῖναι πολλὴν 
ἔχοντα τὴν ζήτησιν. Τὶ δὲ τοῦτό ἐστιν; Ἔλεγεν, ὅτι καὶ ὁ τῶν ἀποστολικῶν ἱματίων 
στολισμὸς παρέχει πολλὴν ἡμῖν τὴν ὠφέλειαν" μεταξὺ δὲ με ταῦτα λέγοντα εἰσῆλθεν ὁ 
νόμος τοῦ Χριστοῦ, ὃν ἔθηκεν αὐτοῖς, οὕτω λέγων «Μὴ κτήσεσθε χρυσόν, μηδὲ 

ἄργυρον, μηδὲ χαλκὸν εἰς τὰς ζώνας ὑμῶν, μηδὲ ὑποδήματα, μηδὲ ῥάβδον εἰς τὴν ὁδόν»" 
φαίνεται δὲ Πέτρος σανδάλια ἔχων. Ὅτε γοῦν ὁ ἄγγελος καθεύδοντα αὐτὸν ἐξύπνισε, 
καὶ ἐξήγαγε τοῦ δεσμωτηρίου, φησίν: «Ὑπόδησαι τὰ σανδάλιά σου, καὶ περιβαλοῦ τὸ 
ἱμάτιόν σου, καὶ ἀκολουθεῖ μοι». Καὶ Παῦλος δὲ Τιμοθέῳ γραφῶν λέγει: «Τὸν φελόνην, 
ὃν ἀπέλιπον ἐν Τρῳάδι παρὰ Κάρπῳ, φέρε ἐρχόμενος, καὶ τὰ βιβλία, μάλιστα δὲ τὰς 
μεμβράνας». Τὶ λέγεις; Ὁ Χριστὸς οὐδὲ ὑποδήματα ἐκέλευσεν ἔχειν, καὶ σὺ φελόνην 
ἔχεις, καὶ ἕτερος σανδάλια πάλιν; Καὶ εἰ μὲν τῶν εὐτελῶν τινες ἦσαν, καὶ τῶν οὐ πάντοτε 
τῷ Διδασκάλῳ πειθομένων, οὐκ ἦν ζήτημα τὸ λεγόμενον: ἐπειδὴ δὲ οἱ καὶ τὰς ψυχὰς 
ἑαυτῶν ἐπιδιδόντες, καὶ κορυφαῖοι καὶ πρῶτοι τῶν μαθητῶν εἰσιν οὗτοι, καὶ πάντα 
ἐπείθοντο τῷ Χριστῷ, ὁ δὲ Παῦλος οὐ μόνον τὰ ἐπιταττόμενα ἐποίει, ἀλλὰ καὶ ὑπὲρ τὰ 
σκάμματα ἐπεπήδα, κἀκείνου κελεύοντος ἐκ τοῦ Εὐαγγελίου ζῆν, οὗτος ἐκ τῶν χειρῶν 
αὐτοῦ ἔζη, πλέον τι τῶν ἐπιτεταγμένων ποιήσας, ἄξιον ὄντως ζητῆσαι, τίνος ἕνεκεν, 
πάντα αὐτῷ πειθόμενοι, ἐνταῦθα δοκοῦσι παραβαίνειν αὐτοῦ τὸν νόμον. Ἀλλ᾽ οὐ 
παραβαίνουσιν. Οὐδὲ γὰρ εἰς τοῦτο χρήσιμος ἡμῖν οὗτος ἔσται μόνον ὁ λόγος, εἰς τὴν 
ὑπὲρ τῶν ἁγίων ἐκείνων ζήτησιν, ἀλλὰ καὶ εἰς τὸ τὰ τῶν Ἑλλήνων ἐμφράξαι στόματα. 
Καὶ γὰρ πολλοὶ χηρῶν οἰκίας ἀνατρέποντες, ὀρφανοὺς γυμνοῦντες, τὰ πάντα 
περιβαλλόμενοι, λύκων οὐδὲν ἄμεινον διακείμενοι, ἐκ τῶν ἀλλοτρίων ζῶντες πόνων, 
ὁρῶντες πολλάκις τινὰς τῶν πιστῶν δι᾽ ἀῤῥωστίαν σώματος πλείονα περιβεβλημένους 
ἵματα, τὸν νόμον εὐθέως ἡμῖν τοῦ Χριστοῦ προβάλλονται, καὶ ταῦτα λέγουσι τὰ ῥήματα: 
οὐκ ἐκέλευσεν ὑμῖν ὁ Χριστὸς μὴ ἔχειν δύο χιτῶνας, μηδὲ ὑποδήματα; Πῶς οὖν ὑμεῖς 
παραβαίνετε τὸν νόμον τὸν περὶ τούτων κείμενον; Εἶτα δαψιλὲς γελάσαντες καὶ 
ἀνακαγχάσαντες, καὶ καταισχύναντες τὸν ἀδελφόν, ἀποπηδῶσιν. Ἵν᾽ οὖν μὴ ταῦτα 
γένηται, φέρε καὶ τὴν ἐκείνων ἀναισχυντίαν ἐπιστομίσωμεν. Ἐξῆν μὲν οὖν τοῦτο πρὸς 
αὐτοὺς μόνον εἰπόντας ἀπαλλαγῆναι. Ποῖον δὲ τοῦτο; Ὅτι εἰ μὲν ἀξιόπιστόν τινα 
νομίζεις εἶναι τὸν Χριστόν, εἰκότως ταῦτα προβάλλῃ, καὶ ζητεῖς πρὸς ἡμᾶς; εἰ δὲ ἀπιστεῖς 
αὐτῷ, τίνος ἕνεκεν προβάλλῃ τὰς νομοθεσίας; Ἀλλ᾽ ὅταν μὲν ἡμῶν κατηγορεῖς ἐθέλῃς, 
ἀξιόπιστος νομοθέτης ὁ Χριστὸς εἶναί σοι δοκεῖ ὅταν δὲ αὐτὸν προσκυνεῖν δέῃ καὶ 
θαυμάζειν, οὐδεὶς οὐκέτι σοι λόγος τοῦ κοινοῦ τῆς οἰκουμένης Δεσπότου. 


β᾽. Πλὴν ἀλλ᾽ ἵνα μὴ δι᾿ ἀπορίαν ἀπολογίας τοῦτο λέγειν ἡμᾶς νομίζωσιν, ἐπ᾽ αὐτὴν 
ἴωμεν λοιπὸν τῶν ζητουμένων τὴν λύσιν. Τὶς οὖν ἡ λύσις ἔσται; Ἐὰν ἴδωμεν, τίσι, καὶ 
πότε, καὶ διὰ τὶ ταῦτα ἐπέταττεν ὁ Χριστός. Οὐ γὰρ ἁπλῶς αὐτὰ καθ᾽ ἑαυτὰ τὰ λεγόμενα 
ἐξετάζειν χρή, ἀλλὰ καὶ πρόσωπον, καὶ καιρόν, καὶ αἰτίαν, καὶ πάντα ταῦτα μετὰ 
ἀκριβείας δεῖ ἐρευνᾶσθαι. Εὑρήσομεν γὰρ ἀκριβῶς σκοποῦντες, ὅτι οὐ πᾶσι ταῦτα 
ἐπετέτακτο, ἀλλὰ τοῖς ἀποστόλοις μόνοις, καὶ ἐκείνοις δὲ οὐ μέχρι παντός, ἀλλὰ μέχρι 
τινὸς διωρισμένου καιροῦ. Πόθεν τοῦτο δῆλον; Ἐξ αὐτῶν τῶν εἰρημένων᾽ καλέσας γὰρ 
τοὺς δώδεκα μαθητάς, εἶπεν αὐτοῖς" «Εἰς ὁδὸν ἐθνῶν μὴ ἀπέλθητε, καὶ εἰς πάλιν 
Σαμαρειτῶν μὴ εἰσέλθητε: πορεύεσθε δὲ μᾶλλον πρὸς τὰ πρόβατα τὰ ἀπολωλότα οἴκου 
Ἰσραήλ: ἀσθενοῦντας θεραπεύετε, λεπροὺς καθαίρετε, δαιμόνια ἐκβάλλετε: δωρεὰν 
ἐλάβετε: δωρεὰν δότε" μὴ κτήσασθε χρυσόν, μηδὲ ἄργυρον, μηδὲ χαλκὸν εἰς τὰς ζώνας 
ὑμῶν». Ὅρα Διδασκάλου σοφίαν, πῶς κοῦφον ἐποίησε τὸ ἐπίταγμα. Πρότερον γὰρ 

εἰπών, «ἀσθενοῦντας θεραπεύετε, λεπροὺς καθαίρετε, δαιμόνια ἐκβάλλετε», καὶ τὴν παρ᾽ 
αὐτοῦ χάριν δαψιλῇ δοὺς αὐτοῖς, τότε ταῦτα ἐπέταξε, τῇ τῶν σημείων περιουσίᾳ ῥᾳδίαν 
καὶ κούφην ποιῶν τὴν πενίαν ἐκείνην. Οὐκ ἐντεῦθεν δὲ μόνον δῆλον, ὅτι αὐτοῖς μόνοις 
ταῦτα ἐπετέτακτο, ἀλλὰ καὶ ἐξ ἑτέρων πολλῶν. Καὶ γὰρ τὰς παρθένους ἐκείνας διὰ τοῦτο 
ἐκόλασεν, ἐπειδὴ ἔλαιον οὐκ εἶχον ἐν ταῖς λαμπάσιν αὐτῶν: καὶ ἑτέροις ἐγκαλεῖ, ὅτι 
πεινῶντα αὐτὸν εἶδον, καὶ οὐκ ἔθρεψαν, διψῶντα, καὶ οὐκ ἐπότισαν. Τὸν τοίνυν οὐκ 
ἔχοντα χαλκόν, οὐδὲ ὑποδήματα, ἀλλ᾽ ἕν ἱμάτιον μόνον, πῶς δυνατὸν ἦν ἕτερον 
διαθρέψαι, πῶς γυμνὸν περιβαλεῖν, πῶς ἄστεγον εἰς τὴν οἰκίαν εἰσαγαγεῖν; Χωρὶς δὲ 
τούτων, καὶ ἑτέρωθεν αὐτὸ τοῦτο δῆλον ἔσται καὶ καταφανές. Προσελθόντος γὰρ τινος 
καὶ εἰπόντος, «Ὡ“ιδάσκαλε, τὶ ποιήσας ζωὴν αἰωνίων κληρονομήσω»; Ἐπειδὴ τὰ τοῦ 
νόμου κατέλεξεν ἅπαντα, ὁ δὲ περιεργαζόμενος, ἔλεγε: «Ταῦτα πάντα ἐφυλαξάμην ἐκ 
νεότητός μου. τὶ ἔτι μοι ὑστερεῖν»; Λέγει πρὸς αὐτόν: «Εἰ θέλεις τέλειος, εἶναι, ὕπαγε, 
πώλησόν σοῦ τὰ ὑπάρχοντα καὶ δὸς πτωχοῖς, καὶ δεῦρο, ἀκολουθεῖ μοι». Καίτοι εἰ νόμος 
καὶ πρόσταγμα ἦν, τοῦτο πρῶτον ἐξαρχῆς εἰπεῖν ἔδει, καὶ νομοθετῆσαι, καὶ ἐν 
προστάγματος τάξει θεῖναι, ἀλλὰ μὴ ἐν συμβουλῇ καὶ παραινέσει αὐτὸ εἰσηγήσασθαι. 
Ὅταν μὲν γὰρ λέγῃ. «Μὴ κτήσησθε χρυσόν, μηδὲ ἄργυρον», ἐπιτάττων λέγει: ὅταν δὲ 
λέγῃ, «Εἰ θέλεις τέλειος εἶναι», συμβουλεύων καὶ παραινῶν λέγει. Οὐκ ἔστι δὲ ταὐτὸν 
συμβουλεύειν καὶ νομοθετεῖν. Ὁ μὲν γὰρ νομοθετῶν, ἐκ πάντως τρόπου βούλεται τὸ 
ἐπιταττόμενον γίνεσθαι, ὁ δὲ συμβουλεύων καὶ παραινῶν καὶ τῇ γνώμῃ τοῦ ἀκούοντος 
ἐπιτρέπων τὴν αἵρεσιν τῶν λεγομένων, κύριον ποιεῖ τοῦ δέξασθαι καὶ μὴ τὸν ἀκροατήν. 
Διὰ δὴ τοῦτο οὐχ ἁπλῶς εἶπεν, «Ὕπαγε, πώλησον σου τὰ ὑπάρχοντα». ἵνα μὴ νόμον εἶναι 
νομίσῃς τὸ λεγόμενον, ἀλλὰ πῶς; «Εἰ ἐθέλεις τέλειος εἶναι, ὕπαγε, πώλησόν σου τὰ 
ὑπάρχοντα» ἵνα μάθῃς ὅτι ἐν τῇ γνώμῃ τῶν ἀκουόντων τὸ πρᾶγμα κεῖται. 


Ὅτι μὲν οὖν τοῖς ἀποστόλοις ταῦτα ἐπετέτακτο μόνοις, δῆλον ἐντεῦθεν" ἀλλ᾽ οὐδέπω 
τὴν λύσιν εὑρήκαμεν. Εἰ γὰρ καὶ αὐτοῖς τοῦτο νενομοθέτηται μόνοις, τίνος ἕνεκεν 
ἐπιταγέντες μηδὲ ὑποδήματα ἔχειν, μηδὲ διπλοῦν ἱμάτιον, εὑρίσκονται, ὁ μὲν σανδάλια 
κεκτημένος, ὁ δὲ καὶ φελόνην ἔχων; Τὶ οὖν ἂν εἴποιμεν πρὸς ταῦτα; Ὅτι οὔτε αὐτοὺς 
μέχρι παντὸς ἀφῆκεν ὑπὸ ταύτην εἶναι τῶν νόμων τὴν ἀνάγκην, ἀλλ᾽ ἐπὶ τὸν σωτήριον 
ἰέναι μέλλων θάνατον, ἀπέλυσεν αὐτοὺς τῆς νομοθεσίας ταύτης. Πόθεν τοῦτο δῆλον; 
Ἀπ’ αὐτῶν τῶν τοῦ Σωτῆρος ῥημάτων. Ἐπειδὴ γὰρ ἔμελλεν ἐπὶ τὸ πάθος ὁδεύειν, 
καλέσας αὐτοὺς φησιν᾽ «Ὅτε ἀπέστειλα ὑμᾶς ἄτερ βαλαντίου καὶ πήρας, μὴ τινος 
ὑστερήσατε; Οἱ δὲ ἀποκριθέντες εἶπον: Οὐδενός. Ὁ δὲ εἶπεν αὐτοῖς" Ἀλλὰ νῦν ὁ ἔχων 
βαλάντιον, ἀράτω, καὶ πήραν" καὶ ὁ μὴ ἔχων, πωλησάτω τὸ ἱμάτιον, αὐτοῦ, καὶ 
ἀγοράσει μάχαιραν». Ἀλλ᾽ ἴσως εἴποι τις ἄν, ὅτι Τοὺς μὲν ἀποστόλους διὰ τῶν 
εἰρημένων ἀπήλλαξας τῶν ἐγκλημάτων. τὸ δὲ ζητούμενόν ἐστιν εἰπεῖν, τίνος ἕνεκεν 
ἐναντία ὁ Χριστὸς ἐνομοθέτησε, ποτὲ μὲν λέγων, «Μὴ κτήσεσθε πήραν», ποτὲ δὲ λέγων, 
«Ὁ ἔχων βαλάντιον, ἀράτω, καὶ πήραν». Τίνος οὖν ἕνεκεν τοῦτο πεποίηκεν; Ἀξίως τῆς 
αὐτοῦ σοφίας καὶ προνοίας τῆς ὑπὲρ τῶν μαθητῶν. Παρὰ μὲν γὰρ τὴν ἀρχὴν ταῦτα 
ἐπέταξεν, ἵνα ἔργῳ καὶ πείρᾳ τὴν ἀπόδειξιν τῆς αὐτοῦ δυνάμεως λάβωσι, καὶ λαβόντες 
θαῤῥήσωσι λοιπὸν εἰς τὴν οἰκουμένην ἐξελθεῖν ἅπασαν. Ἐπειδὴ δὲ λοιπὸν ἱκανῶς 

ἔγνωσαν αὐτοῦ τὴν δύναμιν, ἐβούλετο καὶ αὐτοὺς οἴκοθεν τὴν αὐτῶν ἀρετὴν 
ἐπιδείξασθαι, καὶ μὴ μέχρι τέλους αὐτοὺς διαβαστάζεσθαι, ἀλλ᾽ ἐνδιδόναι πολλαχοῦ καὶ 
συγχωρεῖν, καὶ πειρασμοὺς αὐτοὺς ὑπομένειν, ἵνα μὴ διὰ τέλους ἀργοὶ μένωσι. Καὶ 
καθάπερ οἱ νήχεσθαι διδάσκοντες, παρὰ μὲν τὰς ἀρχὰς τὰς αὐτῶν ὑποτιθέντες χεῖρας 
μετὰ πολλῆς τῆς ἀκριβείας τοὺς μαθητὰς τοὺς ἑαυτῶν διαβαστάζουσι, μετὰ δὲ πρώτην 
καὶ δευτέραν καὶ τρίτην ἡμέραν πολλαχοῦ τὴν δεξιὰν αὐτῶν ὑποσύραντες ἐκείνοις, 
κελεύουσιν ἑαυτοῖς βοηθεῖν, καὶ που καὶ μικρὸν βαπτίζεσθαι ἐπιτρέπουσι, καὶ πολλὴν τῷ 
στόματι δέχεσθαι τὴν ἅλμην᾽ οὕτω δὲ καὶ ὁ Χριστὸς ἐποίησεν ἐπὶ τῶν μαθητῶν. Ἐν 
ἀρχῇ καὶ ἐν προοιμίοις οὐ μικρόν, οὐ μέγα αὐτοὺς ἀφῆκε παθεῖν, ἀλλὰ πανταχοῦ παρῆν 
τειχίζων αὐτούς, περιφράττων, πάντα μετὰ ἀφθονίας αὐτοῖς ἐπιῤῥεῖν παρασκευάζων: 
ἐπειδὴ δὲ ἔδει καὶ τὴν ἀνδρείαν αὐτοὺς ἐπιδείξασθαι τὴν αὐτῶν, συνέστειλεν ὀλίγῳ τὴν 
χάριν, ἐγκελευσάμενος αὐτοῖς πολλὰ καὶ δι᾽ ἑαυτῶν ἀνύειν. Διὰ τοι τοῦτο, ὅτε μὲν οὐκ 
εἶχον ὑποδήματα, οὐδὲ ζώνην, οὐδὲ ῥάβδον, οὐδὲ χαλκόν, οὐδενὸς ὑστερήθησαν᾽ «Μὴ 
τινος γᾶς, φησίν, ὑστερήσατε; Οἱ δὲ ἀποκριθέντες εἶπον: Οὐδενός». Ἐπειδὴ δὲ αὐτοὺς 
ἐκέλευσε καὶ βαλάντιον ἔχειν, καὶ πήραν, καὶ ὑποδήματα, εὑρίσκονται καὶ πεινῶντες καὶ 
διψῶντες καὶ γυμνητεύοντες. Ὅθεν δῆλον, ὅτι πολλαχοῦ συνεχώρει καὶ παρακινδυνεύειν 
αὐτοὺς καὶ στενοχωρεῖσθαι, ἵνα τινὰ μισθὸν ἔχωσι. Οὕτω ποὺ καὶ οἱ ὄρνιθες τοῖς 
νεοττοῖς ποιοῦσι τοῖς ἑαυτῶν᾽ καὶ γὰρ ἐκεῖνοι, ἕως μὲν τὰ πτερὰ ἁπαλὰ ἔχουσιν, ἐπὶ τῆς 
καλιὰς καθήμενοι θάλπουσιν᾽ ἐπειδὰν δὲ ἴδωσι πτεροφυήσαντας, καὶ δυναμένους τὸν 
ἀέρα τέμνειν, πρῶτον μὲν περὶ αὐτὴν τὴν καλιὰν ἵπτασθαι παρασκευάζουσιν, ἔπειτα δὲ 
καὶ ποῤῥωτέρω περιάγουσι, παρὰ μὲν τὴν ἀρχὴν ἑπόμεναι καὶ διαβαστάζουσαι, μετὰ δὲ 
ταῦτα αὐτοὺς ἑαυτοὺς ἀφιεῖσαι βοηθεῖν. Οὕτω καὶ ὁ Χριστὸς ἐποίησε, καθάπερ ἐν καλιᾷ, 
τῇ Παλαιστίνῃ τρέφων τοὺς μαθητάς᾽ ἐπειδὴ δὲ πέτεσθαι ἐδίδαξε παρὼν καὶ 
διαβαστάζων αὐτούς, τέλος ἀφῆκεν εἰς τὴν οἰκουμένην πτῆναι, κελεύσας καὶ ἑαυτοῖς 
πολλαχοῦ βοηθεῖν. Καὶ ὅτι τοῦτό ἐστιν ἀληθές, καὶ ἵνα τὴν δύναμιν αὐτοῦ μάθωσι, 
πάντων αὐτοὺς ἐγύμνωσε, καὶ μονοχίτωνας ἀπέστειλε, καὶ χωρὶς ὑποδημάτων ἐκέλευσε 
βαδίζειν, αὐτῆς οὖν τῆς ρήσεως ἀκούσαντες σαφῶς εἰσόμεθα. Οὐ γὰρ ἁπλῶς εἶπεν 
αὐτοῖς Ἄρατε βαλάντιον καὶ πήραν, ἀλλ᾽ ἀνέμνησεν αὐτοῖς τῶν προτέρων, οὕτως 
εἰπών: «Ὅτε ἀπέστειλα ὑμᾶς ἄτερ βαλαντίου καὶ πήρας, μὴ τινος ὑστερήσατε»: 
Τουτέστιν, Οὐ πάντα μετὰ ἀφθονίας ὑμῖν ἐπέῤῥει, καὶ πολλῆς ἀπελαύσατε δαψιλείας; 
Ἀλλὰ νῦν βούλομαι ὑμᾶς καὶ δι᾽ ἑαυτῶν ἀγωνίζεσθαι: βούλομαι ὑμᾶς καὶ πενίας πεῖραν 
λαβεῖν: διὰ τοῦτο λοιπὸν ἐπὶ τὴν ἀνάγκην οὐκ ἄγω τοῦ προτέρου νόμου, ἀλλ᾽ ἐπιτρέπω 
καὶ βαλάντιον ἔχειν καὶ πήραν, ἵνα μή, καθάπερ δι᾿ ἀψύχων ὀργάνων, ἐνεργεῖν τὰ καθ᾽ 
ὑμᾶς νομίζωμαι, ἀλλὰ καὶ ὑμεῖς τὴν οἰκείαν ἔχητε ἐπιδείκνυσθαι φιλοσοφίαν. 


γ΄. Καὶ τί, φησίν, οὐκ ἂν μείζων ἐφάνη ἡ χάρις, εἰ διαπαντὸς οὕτως ἐτέλεσαν ὄντες; Ἀλλ᾽ 
αὐτοὶ οὐκ ἐγένοντο οὕτω δόκιμοι᾽ εἰ γὰρ μηδεμιᾶς ἔλαβον θλίψεως πεῖραν, μὴ πενίας, 
μὴ διωγμοῦ, μὴ στενοχωρίας, ἔμειναν ἂν ἀργοὶ καὶ νωθεῖς᾽ νῦν δὲ οὐχὶ τὴν χάριν 
διαλάμψαι μόνον, ἀλλὰ καὶ τὴν τῶν ὑπακουόντων δοκιμὴν ἠθέλησεν ἐπιδειχθῆναι, ἵνα 
μὴ μετὰ ταῦτά τίνες ἔχωσι λέγειν, ὅτι Οὐδὲν παρ᾽ ἑαυτῶν εἰσήνεγκαν ἐκεῖνοι, ἀλλὰ τὸ 
πᾶν τῆς τοῦ Θεοῦ ῥοπῆς ἐγένετο. Ἠδύνατο μὲν γὰρ αὐτοὺς ὁ Θεὸς μέχρι τέλους ἐν 

ἀφθονίᾳ καταστῆσαι τοσαύτῃ, ἀλλ᾽ οὐκ ἠθέλησε διὰ πολλὰς καὶ ἀναγκαίας προφάσεις, 
ἃς πολλάκις πρὸς τὴν ὑμετέραν ἀγάπην εἰρήκαμεν᾽ μίαν δὲ δὴ ταύτην, ἑτέραν δὲ οὐκ 
ἐλάττονα ταύτης, ἵνα καὶ μετριάζειν εἰδῶσι: τρίτην δέ, ἵνα μὴ μείζονα ἢ κατὰ ἄνθρωπον 
λάβωσι δόξαν. Διὰ δὴ ταῦτα, καὶ πολλῷ πλείονα τούτων, ἀφεὶς αὐτοὺς πολλοῖς τῶν 
ἀδοκήτων περιπίπτειν, οὐκ ἠβουλήθη ὑπὸ τὴν ἀκρίβειαν τῆς νομοθεσίας τῆς προτέρας 
ἀφεῖναι, ἀλλ᾽ ἐχάλασε καὶ ἀνῆκε τῆς φιλοσοφίας τὸν τόνον ἐκείνης, ὥστε μὴ βαρὺν τινὰ 
καὶ ἀφόρητον αὐτοῖς γενέσθαι τὸν βίον, πολλαχοῦ ἐγκαταλιμπανομένοις, καὶ τὸν ἀκριβῆ 
νόμον ἐκεῖνον ἀναγκαζομένοις τηρεῖν. Ἐπειδὴ δὲ χρὴ καὶ τὸ προκείμενον ἀσαφὲς ὃν 
ποιῆσαι καταφανές, ἀναγκαῖον καὶ τοῦτο εἰπεῖν. Εἰπὼν γάρ, «Ὁ ἔχων βαλάντιον, ἀράτω, 
καὶ πήραν». ἐπήγαγε: «Καὶ ὁ μὴ ἔχων, πωλήσει τὸ ἱμάτιον αὐτοῦ, καὶ ἀγοράσει 
μάχαιραν». Τὶ ποτε τοῦτό ἐστί; Καθοπλίζει τοὺς μαθητὰς ὁ λέγων, «Ἐὰν τὶς σε ῥαπίσῃ 
εἰς τὴν δεξιὰν σιαγόνα, στρέψον ἑαυτῷ καὶ τὴν ἄλλην»; Ὁ κελεύων εὐλογεῖν τοὺς 
λοιδορούμενος, ἀνέχεσθαι τῶν ἐπηρεαζόντων, εὔχεσθαι ὑπὲρ τῶν διωκόντων, εἶτα 
καθοπλίζει, καὶ διὰ μαχαίρας μόνης; Καὶ ποῖον ἂν ἔχοι τοῦτο λόγον; Εἰ γὰρ ὅλως ἔδει 
καθοπλίσαι, οὐ μαχαίρας ἔδει κτήσασθαι μόνον, ἀλλὰ καὶ ἀσπίδα καὶ κράνος καὶ 
κνημῖδας. Ὅλως δέ, εἴ γε ἀνθρωπίνως τὰ τοιαῦτα ἔμελλεν οἰκονομεῖν, πόσοις οὐκ ἦν τὸ 
ἐπίταγμα γέλως; Εἰ γὰρ μυρία τοιαῦτα ὅπλα ἐκτήσαντο πρὸς τοσαύτην ἔφοδον καὶ 
ἐπιβουλὴν δήμων, τυράννων, πόλεων, ἐθνῶν, τίνες ἔμελλον οἱ ἕνδεκα φανεῖσθαι; Φωνῆς 
γὰρ ἀκοῦσαι χρεμετίζοντος ἵππου δυνατὸν ἦν αὐτοῖς; Πρὸς τῇ τὴν ὄψιν μόνην οὐκ ἂν 
κατεπλάγησαν τῶν στρατοπέδων, ἐν λίμναις καὶ ποταμοῖς καὶ ἀκατίοις τραφέντες 
μικροῖς; Τίνος οὖν ἕνεκεν τοῦτο λέγει; Τὴν ἔφοδον τῶν Ἰουδαίων ἐνδείξασθαι 
βουλόμενος, καὶ ὅτι μέλλουσιν αὐτὸν συλλαμβάνειν. Καὶ τοῦτο φανερῶς μὲν οὐκ 
ἠθέλησεν εἰπεῖν, δι᾽ αἰνιγμάτων δέ, ὥστε μὴ θορυβῆσαι πάλιν αὐτούς. Ὥσπερ οὖν ὅταν 
ἀκούσῃς αὐτοῦ λέγοντος, ὅτι «Ὃ ἠκούσατε εἰς τὸ οὖς, κηρύξατε ἐπὶ τῶν δωμάτων, καὶ ὃ 
ἠκούσατε ἐν τῇ σκοτίᾳ, εἴπατε ἐν τῷ φωτί». οὐ τοῦτο ὑποπτεύεις, ὅτι κελεύει τοὺς 
στενωποὺς καὶ τὴν ἀγορὰν ἀφέντας ἐπὶ τῶν δωμάτων κηρύττξειν᾽ οὐδὲ γὰρ φαίνονται 
τοῦτο ποιήσαντες οἱ μαθηταί: ἀλλὰ τό, «Ἐπὶ τῶν δωμάτων», καὶ τό, «Ἐν τῷ φωτί». τὸ 
μετὰ παῤῥησίας αἰνίττεται: τὸ δέ, «Εἰς τὸ οὖς», καὶ τό, «Ἐν τῇ σκοτίᾳ». τοῦτο δηλοῖ, ὅτι 
Ὅπερ ἐν μικρῷ μέρει τῆς οἰκουμένης, καὶ ἐν ἑνὶ χωρίῳ τῆς Παλαιστίνης ἠκούσατε, τοῦτο 
πανταχοῦ τῆς γῆς ἐξηχήσατε. Οὐ γὰρ δὴ ἐν σκοτίᾳ, οὐδὲ εἰς τὸ οὖς διελέγετο αὐτοῖς, 
ἀλλ᾽ ἐφ᾽ ὑψηλῶν τῶν ὀρέων, καὶ ἐν ταῖς συναγωγαῖς πολλάκις. Οὕτω καὶ ἐνταῦθα 
ὑποληπτέον. Ὥσπερ οὖν ἐκεῖ δώματα ἀκούοντες, ἑτέρως ἐνοήσαμεν, οὕτω καὶ ἐνταῦθα 
μαχαίρας ἀκούοντες, μὴ τοῦτο νομίσωμεν, ὅτι ἐπέταξε μαχαίρας κεκτῆσθαι, ἀλλ᾽ ὅτι διὰ 
τῶν μαχαιρῶν τὴν ἐνεστῶσαν αἰνίττεται ἐπιβουλήν, καὶ ὅτι μέλλει πάσχειν παρὰ τῶν 
Ἰουδαίων, ἅπερ ἔπαθε. Καὶ τοῦτο ἐκ τῶν ἑξῆς δῆλον. Εἰπὼν γάρ, Ἀγοράσει μάχαιραν, 
ἐπήγαγε᾽ «“εῖ γὰρ τὰ γεγραμμένα περὶ ἐμοῦ τελεσθῆναι, ὅτι ἐν τοῖς ἀνόμοις ἐλογίσθην». 
Εἰπόντων δὲ ἐκείνων, ὅτι «Εἶσιν ὧδε δύο μάχαιραι», καὶ τὸ λεχθὲν μὴ συνιέντων, φησίν, 
«Ἱκανὸν ἐστι» Καίτοι γε οὐκ ἦν ἱκανόν: εἰ μὲν γὰρ ἀνθρωπίνῃ βοηθείᾳ κεχρῆσθαι αὐτοὺς 
ἐβούλετο, οὐ μόνον δύο καὶ τρεῖς, ἀλλ᾽ οὐδὲ ἑκατὸν ἦσαν ἱκαναὶ μάχαιραι: εἰ δὲ οὐκ 
ἐβούλετο ἀνθρωπίνῃ βοηθείᾳ αὐτοὺς κεχρῆσθαι, καὶ αἱ δύο περιτταί. Ἀλλ᾽ ὅμως οὐκ 
ἐξεκάλυψε τὸ αἴνιγμα᾽ καὶ γὰρ πολλαχοῦ φαίνεται τοῦτο ποιῶν᾽ ἐπειδὰν μὴ νοήσωσι τὸ 

λεχθέν, παρατρέχει καὶ ἀφίησι, τῇ τῶν πραγμάτων ἐκβάσει τῶν μετὰ ταῦτα τὴν 
κατανόησιν τῶν εἰρημένων ἐπιτρέπων λοιπόν: ὅπερ οὖν καὶ ἀλλαχοῦ ἐποίησε. Καὶ γὰρ 
περὶ τῆς ἀναστάσεως αὐτοῦ διαλεγόμενος, οὕτω πὼς ἔλεγε: «Πύσατε τὸν ναὸν τοῦτον, 
καὶ ἐν τρισὶν ἡμέραις ἐγερῶ αὐτόν». Καὶ ὅμως οὐκ ἤδεισαν οἱ μαθηταὶ τὸ λεγόμενον" 
καὶ ὅτι οὐκ ἤδεισαν, ὁ εὐαγγελιστὴς ἐπεσημήνατο, λέγων" «Ὅτε δὲ ἀνέστη ὁ Ἰησοῦς, τότε 
ἐπίστευσαν τῷ λόγῳ αὐτούς, καὶ τῇ Γραφῇ». Καὶ πάλιν ἀλλαχοῦ: «Οὐδὲ γὰρ ἤδεισαν, ὅτι 
δεῖ αὐτὸν ἐκ νεκρῶν ἀναστῆναι». 


δ᾽. Ἀλλὰ τὸ μὲν ζήτημα ἱκανὴν ἔχει τὴν λύσιν ἡμεῖς δὲ ἐπὶ τὸ λειπόμενον τῆς 
προσρήσεως μέρος τὸν λόγον ἀγάγωμεν. Τὶ ποτ᾽ οὖν ἐστι τὸ λεγόμενον, καὶ πόθεν εἰς 
ταῦτα ἐξέβημεν; μακαρίζομεν τὴν Πρίσκιλλαν καὶ τὸν Ἀκύλαν, ὅτι συνῴκουν τῷ 
Παύλῳ, ὅτι καὶ τὸν τρόπον τῆς στολῆς, καὶ τὸν τρόπον τῶν ὑποδημάτων, καὶ τὰ ἀλλὰ 
ἅπαντα, μετὰ ἀκριβείας αὐτοῦ κατεμάνθανον. Ἐντεῦθεν τὸ ζήτημα ἡμῖν ἐτέχθη τοῦτο. 
ζητοῦμεν γόρ. τίνος ἕνεκεν, τοῦ Χριστοῦ ἀπαγορεύοντος μηδὲν ὅλως ἔχειν, εἰ μὴ 
μόνον ἱμάτιον, ἐφαίνοντο καὶ ὑποδήματα καὶ φελόνην ἔχοντες. Εἶτα ὁ λόγος ἀπέδειξεν, 
ὅτι οὐ παραβαίνοντες τὸν νόμον, ἀλλὰ καὶ σφόδρα τηροῦντες τούτοις ἐχρῶντο. Ταῦτα δὲ 
ἐλέγομεν, οὐκ εἰς περιουσίαν χρημάτων ὑμᾶς ἀλείφοντες, οὐδὲ παρακαλοῦντες πλείω 
τῆς χρείας κεκτῆσθαι, ἀλλ᾽ ἵνα ἔχητε πρὸς τοὺς ἀπίστους ἀντιλέγειν τοὺς 
διαχλευάζοντας τὰ ἡμέτερα. Καὶ γὰρ ὁ Χριστὸς λύσας τὸν πρότερον νόμον, οὐχὶ οἰκίας, 
οὐδὲ ἀνδράποδα, οὐδὲ κλίνας, οὐδὲ ἀργυρώματα, οὐδὲ ἄλλο τι τοιοῦτον οὐδὲν 
ἐκέλευσεν ἔχειν, ἀλλὰ τῆς ἀνάγκης ἀπηλλάχθαι τῶν προτέρων εἰρημένων. Καὶ ὁ Παῦλος 
δὲ οὕτω παρήνει λέγων «Ἔχοντες τροφὰς καὶ σκεπάσματα τούτοις ἀρκεσθησόμεθα». Τὸ 
γὰρ περιττὸν τῆς χρείας εἰς τοὺς δεομένους ἀναλίσκεσθαι δεῖ καθάπερ οὖν καὶ οὗτοι 
ἐποίουν, Πρίσκιλλα καὶ Ἀκύλας. Διόπερ αὐτοὺς ἐπαίνει καὶ θαυμάζει, καὶ μέγιστον 
αὐτῶν συντίθησιν ἐγκώμιον. Εἰπὼν γάρ, «᾿σπάσασθε Πρίσκιλλαν καὶ Ἀκύλαν τοὺς 
συνεργοὺς μου ἐν Κυρίῳ», καὶ τὴν αἰτίαν τίθησι τῆς τοιαύτης ἀγάπης. Ποίαν δὴ ταύτην; 
«Οἷτινες ὑπὲρ τῆς ψυχῆς μου, φησί, τὸν ἑαυτῶν τράχηλον ὑπέθηκαν». Οὐκοῦν διὰ τοῦτο 
αὐτοὺς ἀγαπᾷς καὶ φιλεῖς, ἴσως εἴποι τις; Μάλιστα μὲν οὖν: εἰ καὶ τοῦτο μόνον ἦν, 
ἀρκοῦν ἐγκώμιον ἦν. Ὁ γὰρ τὸ στρατηγὸν σώσας, τοὺς στρατιώτας διέσωσεν ἄν᾽ ὁ τὸν 
ἰατρὸν ἀπαλλάξας τῶν κινδύνων, τοὺς κάμνοντας εἰς ὑγείαν ἐπανήγαγεν᾽ ὁ τὸν 
κυβερνήτην ἐξαρπάσας τοῦ κλύδωνος, τὸ πλοῖον ὅλον τῶν κυ μάτων ἀπήλλαξεν᾽ οὕτω 
καὶ οἱ τὸν διδάσκαλον τῆς οἰκουμένης διασώσαντες, καὶ τὸ αἷμα τὸ ἑαυτῶν ἐκχέαντες 
ὑπὲρ τῆς ἐκείνου σωτηρίας, κοινοῖ τῆς οἰκουμένης ἦσαν εὐεργέται, ἐν τῇ περὶ τὸν 
διδάσκαλον προνοίᾳ τοὺς μαθητὰς ἅπαντας διασώσαντες. Ἵνα δὲ μάθῃς, ὅτι οὐ περὶ τὸν 
διδάσκαλον ἦσαν τοιοῦτοι μόνον, ἀλλὰ καὶ περὶ τῶν ἀδελφῶν τὴν αὐτὴν ἐπεδείκνυντο 
πρόνοιαν, ἄκουσον τῶν ἑξῆς. Εἰπὼν γάρ, «Οἷτινες ὑπὲρ τῆς ψυχῆς μου τῶν ἑαυτῶν 
τράχηλον ὑπέθηκαν», ἐπήγαγε λέγων: «Οἷς οὐκ ἐγὼ μόνος εὐχαριστῶ, ἀλλὰ καὶ πᾶσαι 
αἱ Ἐκκλησίαι τῶν ἐθνῶν». Τὶ λέγεις; Σκηνοποιοῖς, πτωχοῖς χειροτέχναις, οὐδὲν πλέον 
τῆς ἀναγκαίας ἔχουσι τροφῆς, πᾶσαι αἱ Ἐκκλησίαι τῶν ἐθνῶν εὐχαριστοῦσι; Καὶ τὶ 
τοσοῦτον οἱ δύο οὗτοι Ἐκκλησίας τοσαύτας ὠφελῆσαι ἴσχυσαν; Ποίαν χρημάτων εἶχον 
περιουσίαν; Ποῖον δυναστείας μέγεθος; Τίνα παρὰ ἄρχουσι παῤῥησίαν; Χρημάτων μὲν 

περιουσίαν καὶ δυναστείαν παρὰ τοῖς κρατοῦσιν οὐκ ἐκέκτηντο: ὃ δὲ τούτων ἁπάντων 
μεῖζον ἦν, προθυμίαν γενναίαν καὶ ψυχὴν πρὸς κινδύνους παρατεταγμένην μετὰ πολλῆς 
τῆς περιουσίας εἶχον. Διὰ τοῦτο πολλῶν εὐεργέται ἐγένοντο καὶ σωτῆρες. Οὐ γὰρ οὕτως 
οἱ πλουτοῦντες καὶ ψοφοδεεῖς ὡς οἱ πενίᾳ συζῶντες καὶ μεγαλόψυχοι τὰς Ἐκκλησίας 
ὠφελεῖν δύναιντ᾽ ἄν. Καὶ μηδεὶς παράδοξον εἶναι νομιζέτω τὸ λεγόμενον: ἀληθὲς γὰρ 
ἐστι, καὶ ἀπ᾿ αὐτῶν δείκνυται τῶν πραγμάτων. Ὁ μὲν γὰρ πλούσιος πολλὰς ἔχει τοῦ 
παραβλάπτεσθαι τὰς λαβάς. Δέδοικεν ὑπὲρ οἰκίας, ὑπὲρ οἰκετῶν, ὑπὲρ ἀγρῶν, ὑπὲρ. 
χρημάτων, μὴ τις αὐτὸν τι τούτων ἀφέληται. Καὶ τὸ πολλῶν εἶναι κύριον, πολλῶν εἶναι 
δοῦλον ποιεῖ. Ὁ μέντοι πένης, εὔζωνός τις ὧν καὶ πάσας ταύτας ἀποθέμενος τὰς λαβάς, 
λέων ἐστὶ πῦρ πνέων, καὶ ψυχὴν ἔχει γενναίαν, καὶ πάντων ἐξανιστάμενος ῥᾳδίως ἅπαντα 
πρόττει τὰ δυνάμενα τὰς Ἐκκλησίαν ὠφελεῖν, κἂν ἐλέγξαι δέῃ, κἂν ἐπιτιμήσαι, κἂν 
μυρίας διὰ τὸν Χριστὸν ἀναδέξασθαι ἐπαχθείας᾽ καὶ ἐπειδὴ ἅπαξ τῆς ζωῆς ὑπερεῖδε τῆς 
παρούσης, πάντα ῥᾳδίως καὶ μετὰ πολλῆς ποιεῖ τῆς εὐκολίας. Τὶ γὰρ καὶ δέδοικεν, εἰπὲ 
μοι; Μὴ τις αὐτοῦ τὰ χρήματα ἀφέληται; Ἀλλ᾽ οὐκ ἔστι τοῦτο εἰπεῖν. Ἀλλὰ μὴ τῆς 
πατρίδος ἐκπέσῃ; Ἀλλὰ πᾶσα ἡ ὑπ᾽ οὐρανὸν πόλις αὐτῷ ἐστιν. Ἀλλὰ μὴ τῆς τρυφῆς 
αὐτὸν τις περικόψῃ καὶ τῆς δορυφορίας; Ἀλλὰ καὶ τούτοις ἅπασι χαίρειν εἰπών, ἐν 
οὐρανῶν πολιτεύεται, καὶ πρὸς τὴν μέλλουσαν ἐπείγεται ζωήν. Κἂν αὐτὴν ἐπιδοῦναι δέῃ 
τὴν ψυχήν, καὶ τὸ αἷμα εἰσενεγκεῖν, οὐ παραιτήσεται. Ἐντεῦθεν ὁ τοιοῦτος καὶ 
τυράννων, καὶ βασιλέων, καὶ δήμων, καὶ πάντων ἐστὶ δυνατώτερός τὲ καὶ εὐπορώτερος. 
Καὶ ἵνα μάθῃς ὅτι οὐ κολακεία τὸ λεγόμενον, ἀλλ᾽ ἀληθῶς, οἱ μηδὲν κεκτη μένοι, οὗτοι 
μάλιστα πάντων ἐλευθεροστομεῖν δύναιντ᾽ ἄν, πόσοι πλούσιοι κατὰ τὸν καιρὸν ἦσαν 
Ἡρώδου; Πόσοι δυνάσται; Τὶς παρῆλθεν εἰς μέσον; Τὶς ἐπετίμησε τῷ τυράννῳ; Τὶς 
ἤμυνεν ἀδικουμένοις τοῖς τοῦ Θεοῦ νόμοις; Τῶν μὲν εὐπορῶν οὐδείς" ὁ δὲ πένης καὶ 
πτωχός, ὁ μὴ κλίνην, μήτε τράπεζαν, μήτε στέγην ἔχων, ὁ τῆς ἐρήμου πολίτης Ἰωάννης, 
οὗτος μόνος καὶ πρῶτος μετὰ παῤῥησίας ἁπάσης τὸν τύραννον ἤλεγχε, καὶ τοὺς 
μοιχαλίους ἐξεκάλυπτε γάμους, καὶ παρόντων ἁπάντων καὶ ἀκουόντων, τὴν 
καταδικάζουσαν αὐτὸν ἐξέφερε ψῆφον. Καὶ πρὸ τούτου δὲ πάλιν ὁ μέγας Ἠλίας, τῆς 
μηλωτῆς μηδὲν κεκτημένος πλέον, τὸν ἀσεβῆ καὶ παράνομον Ἀχαὰβ ἐκεῖνον μόνος 
ἤλεγξε μετὰ πολλῆς ἀνδρείας. Οὐδὲν γὰρ οὕτως ἐλευθεροστομεῖν παρασκευάζει, καὶ 
θαῤῥεῖν ἐν ἅπασι πείθει τοῖς δεινοῖς, καὶ ἀναλώτους ἐργάζξεται καὶ ἰσχυρούς, ὡς τὸ μηδὲν 
κεκτῆσθαι, μηδὲ περιβολὴν τινα πραγμάτων ἔχειν. Ὥστε εἰ τις βούλοιτο πολλὴν 
κεκτῆσθαι δύναμιν, ἀσπασάσθω πενίαν, καταφρονείτω τῆς παρούσης ζωῆς, μηδὲν εἶναι 
νομιζέτω θάνατον. Οὗτος οὐχὶ τῶν εὐπορῶν μόνον, οὐδὲ τῶν ἀρχόντων, ἀλλὰ καὶ αὐτῶν 
τῶν βασιλευόντων πλείονα τὰς Ἐκκλησίας ὠφελῆσαι δυνήσεται. Οἱ μὲν γὰρ 
βασιλξεύοντες καὶ οἱ εὔποροι, ὅσαν ἂν ποιήσωσιν, ἀπὸ χρημάτων ποιοῦσιν᾽ ὁ δὲ τοιοῦτος 
πολλάκις καὶ ἀπὸ κινδύνων καὶ ἀπὸ θανάτων πολλὰ καὶ μεγάλα συνετέλεσεν. Ὅσῳ δὲ 
χρυσίου παντὸς τιμιώτερον αἷμα, τοσούτῳ βελτίων ἐκείνης αὕτη ἡ εἰσφορά. 


ε᾽. Τοιοῦτοί τινες ἦσαν καὶ οὗτοι οἱ Παύλου ξενοδόχοι, ἡ Πρίσκιλλα καὶ ὁ Ἀκύλας, οἱ 
χρημάτων μὲν περιουσίαν οὐκ εἰχον, πλούτου δὲ παντὸς εὐπορωτέραν ἐκέκτηντο 
γνώμην, καθ᾽ ἑκάστην ἀποθανεῖσθαι προσδοκῶντες ἡμέραν, καὶ ἐν σφαγαῖς καὶ αἵμασι 

ζῶντες, καὶ διὰ παντὸς μαρτυροῦντες τοῦ χρόνου. Διὰ τοῦτο ἤνθει τὰ ἡμέτερα κατὰ τοὺς 
καιροὺς ἐκείνους, ὅτι οὕτω μὲν οἱ μαθηταὶ τοῖς διδασκάλοις, οὕτω δὲ οἱ διδάσκαλοι 
συνεδέδεντο τοῖς μαθηταῖς. Οὐ γὰρ δὴ περὶ τούτων μόνον φησὶν ὁ Παῦλος, ἀλλὰ καὶ 
περὶ ἑτέρων πολλῶν. Καὶ γὰρ Ἑβραίοις καὶ Θεσσαλονικεῦσι γραφῶν καὶ Γαλάταις, 
πολλὴν ἅπασι μαρτυρεῖ πειρασμῶν ἐπαγωγήν, καὶ δείκνυσι δι᾽ ὧν ἐπέστελλεν, ὅτι καὶ 
ἠλαύνοντο καὶ τῆς πατρίδος ἐξέπιπτον, καὶ τὰς οὐσία ἀτώλλυον, καὶ μέχρις αὐτοῦ τοῦ 
αἵματος ἐκινδύνευον: καὶ ἅπας ἐναγώνιος αὐτοῖς ὁ βίος ἦν, καὶ αὐτὰ δὲ 
ἀκρωτηριασθῆναι τὰ μέλη οὐκ ἂν ὑπὲρ τῶν διδασκάλων παρῃτήσαντο. Τοῖς γοῦν 
Γαλάταις ἐπιστέλλων ἔλεγε «Μαρτυρῶ γὰρ ὑμῖν, ὅτι, εἰ δυνατὸν τοὺς ὀφθαλμοὺς ὑμῶν 
ἐζορύξαντες ἂν ἐδώκατέ μοι». Καὶ τὸν ἐπαφρᾶν δὲ τὸν ἐν Κολοσσαῖς ἐπὶ τοῖς αὐτοῖς 
ἀποδέχεται πάλιν, εἰπών, ὅτι «Ἠσθένησε παραπλήσιον θανάτου, καὶ ἠλέησεν αὐτὸν ὁ 
Θεός, οὐκ αὐτὸν δὲ μόνον, ἀλλὰ καὶ ἐμέ, ἵνα μὴ λύπην ἐπὶ λύπῃ σχῶ». Οὕτω δὲ εἶπε 
δεικνύς, ὅτι δικαίως ἔμελλεν ἀλγεῖν ἐπὶ τῇ τελευτῇ τοῦ μαθητοῦ. Καὶ τὴν ἀρετὴν δὲ 
αὐτοῦ πάλιν ἐκκαλύπτει πᾶσιν, οὑτωσὶ λέγων, ὅτι «Ἤγγισε μέχρι θανάτου 
παραβουλευσάμενος τῇ ψυχῇ, ἵνα ἀναπληρώσῃ τὸ ὑμῶν ὑστέρημα τῆς πρὸς με 
λειτουργίας». Τὶ γένοιτ᾽ ἂν ἐκείνων μακαριώτερον, τὶ δὲ ἡμῶν ἀθλιώτερον; Εἰ γε ἐκεῖνοι 
μὲν καὶ τὸ αἷμα, καὶ τὴν ψυχὴν ὑπὲρ τῶν διδασκάλων προΐεντο, ἡμεῖς δὲ οὐδὲ ῥῆμα 
ψιλὸν πολλάκις προέσθαι τολμῶμεν ὑπὲρ τῶν κοινῶν πατέρων, ἀλλὰ ἀκούοντες αὐτοὺς 
βλασφημουμένους, λοιδορουμένους κακῶς καὶ παρὰ τῶν οἰκείων καὶ παρὰ τῶν 
ἀλλοτρίων, οὐκ ἐπιστομίζομεν τοὺς λέγοντας, οὐ κωλύομεν, οὐκ ἐλέγχομεν. 


Εἴθε μὲν οὖν μὴ αὐτοὶ τῆς κακηγορίας ἤρχομεν ταύτης. Νυνὶ δὲ οὐ τοσαῦτα παρὰ τῶν 
ἀπίστων σκώμματα καὶ ὀνείδη, ὅσα παρὰ τῶν δοκούντων εἶναι πιστῶν καὶ μεθ᾽ ἡμῶν 
τετάχθαι γινόμενα εἰς τοὺς ἄρχοντας ἴδοι τις ἄν. Ἔτι οὖν ζητήσομεν πόθεν ῥαθυμίᾳ 
τοσαύτη καὶ εὐλαβείας ὑπεροψία γέγονεν, ὅταν οὕτως ὦμεν ἀπεχθῶς πρὸς τοὺς πατέρας 
διακείμενοι τοὺς ἡμετέρους; Οὐ γὰρ ἐστιν, οὐκ ἔστιν οὐδέν, ὃ καταλῦσαι καὶ διαφθεῖραι 
Ἐκκλησίαν δύναιτ᾽ ἄν, μᾶλλον δὲ οὐκ ἔστιν οὕτω γενέσθαι τοῦτο ἀλλαχόθεν ῥᾳδίως, 
ἀλλ᾽ ἢ ὅταν οἱ μαθηταὶ τοῖς διδασκάλοις, καὶ τοῖς πατράσιν οἱ παῖδες, καὶ τοῖς ἄρχουσιν 
οἱ ἀρχόμενοι μὴ μετὰ πολλῆς ὦσι συνδεδεμένοι τῆς ἀκριβείας. Εἶτα ἂν μὲν τὸν ἀδελφὸν 
τις εἴπῃ κακῶς, καὶ τῆς ἀναγνώσεως τῶν θείων ἀπείργεται Γραφῶν. «Ἵνα τὶ γὰρ 
ἀναλαμβάνεις τὴν διαθήκην μου διὰ στόματός σου»; Φησὶν ὁ Θεός; εἶτα τὴν αἰτίαν 
τιθείς, ἐπτήγαγε᾽ «Καθήμενος κατὰ τοῦ ἀδελφοῦ σου κατελάλεις». Τὸν πνευματικὸν δὲ 
πατέρα κατηγορῶν, ἄξιον εἶναι νομίζεις σαυτὸν ἐπιβῆναι τῶν ἱερῶν προθύρων; Καὶ πῶς 
ἂν ἔχοι λόγον; Εἰ γὰρ οἱ κακολογοῦντες πατέρα ἢ μητέρα θανάτῳ τελευτῶσι, ποίας ἄξιος 
ἔσται δίκης ὁ τὸν πολλῷ τῶν γονέων ἐκείνων ἀναγκαιότερον ὄντα καὶ βελτίω τολμῶν 
λέγειν κακῶς; Καὶ οὐ δέδοικε, μήποτε διαστᾶσα ἡ γῆ παντελῶς αὐτὸν ἀφανίσῃ, ἢ 
σκηπτὸς ἄνωθεν κατενεχθεὶς καταφλέξῃ τὴν κατήγορον γλῶτταν; Οὐκ ἤκουσας τὶ 
πέπονθεν ἡ Μωύῦσέως ἀδελφὴ κατειποῦσα τοῦ ἄρχοντος; Πῶς ἀκάθαρτος γέγονξ, καὶ εἰς 
λέπραν ἐνέπεσε, καὶ τὴν ἐσχάτην ὑπέμεινε ἀτιμίαν, καὶ τοῦ ἀδελφοῦ παρακαλοῦντος καὶ 
τῷ Θεῷ προσπίπτοντος, οὐδεμιᾶς ἔτυχε συγγνώμης, ἀλλὰ καὶ ἐκθεμένη τὸν ἅγιον 
ἐκεῖνον, καὶ πρὸς τὴν ἀνατροφὴν αὐτοῦ συντελέσασα, καὶ ὅπως ἡ μήτηρ γένοιτο τροφός, 

καὶ μὴ ἐν βαρβαρικῇ χειρὶ τραφῇ τὸ παιδίον ἐξαρχῆς συμπράξασα, καὶ μετὰ ταῦτα 
στρατηγήσασα τοῦ γυναικείου γένους, καθάπερ Μωύσῆς τοῦ τῶν ἀνδρῶν, καὶ πάντα 
συνδιενεγκοῦσα τὰ δεινά, καὶ ἀδελφὴ Μωῦσέως οὖσα, οὐδὲν ὅμως ἀπὸ τούτων ἁπάντων 
ἐκέρδανεν εἰς τὸ διαφυγεῖν τὴν ὀργὴν τοῦ Θεοῦ ἐπὶ τῇ κακηγορίᾳ; Ἀλλ᾽ ὁ Μωῦσῆς, ὁ 
τοσοῦτον λαὸν ἐξαιτησάμενος μετὰ τὴν ἄφατον ἀσέβειαν ἐκείνην, οὗτος ὑπὲρ τῆς 
ἀδελφῆς προσπίπτων καὶ συγγνώμην αἰτῶν, οὐκ ἴσχυσεν ἵλεω ποιῆσαι τὸν Θεόν, ἀλλὰ 
καὶ ἐπετιμᾶτο σφοδρῶς; ἵνα μάθωμεν ἡμεῖς ὅσον κακὸν ἐστι, τὸ τοὺς ἄρχοντες λέγειν 
κακῶς, καὶ τοὺς ἑτέρων κρίνειν βίους. Καὶ γὰρ ἐπὶ τῆς ἡμέρας ἐκείνης, οὐκ ἀφ᾽ ὧν 
ἁμαρτάνομεν μόνον, ἀλλὰ καὶ ἀφ᾽ ὧν ἑτέροις ἐψηφισάμεθα, κρινεῖ πάντως ἡμῖν ὁ Θεός; 
καὶ πολλάκις ὃ τῇ φύσει κοῦφον ἐστιν ἁμάρτημα, τοῦτο χαλεπὸν καὶ ἀσύγγνωστον 
γίγνεται τῇ τοῦ ἁμαρτάνοντος περὶ ἑτέρου κρίσει. Τάχα ἀσαφὲς τὸ εἰρημένον᾽ οὐκοῦν 
αὐτὸ σαφὲς ποιῆσαι πειράσομαι. Ἥμαρτέ τις᾽ ἕτερον ἁμαρτάνοντα τὴν αὐτὴν ἁμαρτίαν 
κατεδίκασε σφοδρῶς. Ἔν τῇ ἡμέρᾳ ἐκείνῃ οὐ τοσαύτην ἐπίσπασαι κόλασιν, ὅσην ἡ 
φύσις τῆς ἁμαρτίας ἀπαιτεῖ, ἀλλὰ καὶ διπλασίονα πολλῷ καὶ τριπλασίονα" οὐ γὰρ ἀφ᾽ ὧν 
αὐτὸς ἥμαρτεν, ἀλλ᾽ ἀφ᾽ ὧν ἕτερον ἁμαρτάνοντα τὰ αὐτὰ χαλεπῶς ἐκόλασε, ψηφιεῖται 
αὐτῷ τὴν τιμωρίαν ὁ Θεός. Καὶ ὅτι τοῦτό ἐστιν ἀληθές, ἀπὸ τῶν γεγενημένων καὶ 
ἐκβάντων, μειζόνως, ὅπερ ὑπεσχόμην ὑμῖν, αὐτὸ ποιήσω καταφανές. Ὁ Φαρισαῖος, 
καίτοι γε αὐτὸς οὐδὲν ἁμαρτών, ἀλλὰ καὶ ἐν δικαιοσύνῃ ζήσας, καὶ πολλὰ ἔχων 
κατορθώματα εἰπεῖν, ἐπειδὴ τὸν τελώνην, τὸν ἅρπαγα καὶ πλεονέκτην καὶ 
παρανομώτατον κατεδίκασε, τοσαύτην ἔδωκε δίκην, ὡς ἐκείνου μεῖζον τηρεῖσθαι 
κολάσει. Εἰ δὲ ὁ μηδὲν μὲν ἁμαρτὼν αὐτός, ἁμαρτάνοντα δὲ ἕτερον καὶ περιφανῆ πᾶσιν 
ἐπὶ παρανομίαις ὄντας, ῥήματι ψιλῷ καταδικάσας τοσαύτην ἐπεσπάσατο κόλασιν, οἱ 
πολλὰ μὲν καθ᾽ ἑκάστην ἡμέραν ἁμαρτάνοντες, ἑτέρων δὲ βίους καταδικάζοντες, οὐδὲ 
ἐμφανεῖς ὄντας τινί, οὐδὲ δήλους, ἐννόησον ὅσην ὑποστησόμεθα κόλασιν, πῶς 
ἐκπεσούμεθα πάσης συγγνώμης. «Ἕω ᾧ γὰρ κρίματι, φησί, κρίνετε, καὶ ὑμεῖς 
κριθήσεσθε». 


ς᾽, Διὰ δὴ ταῦτα ἀντιβολῶ, καὶ παραινῶ, καὶ δέομαι, ταύτης ἀποστῆναι τῆς πονηρᾶς 
συνηθείας. Τοὺς μὲν γὰρ ἱερέας κακῶς ἀκούοντας οὐδὲν παραβλάψομεν, οὐ μόνον ἂν 
ψευδῆ τὰ λεγόμενα ἡ. ἀλλὰ κἂν ἀληθῆ: ἐπεὶ καὶ ὁ Φαρισαῖος τὸν τελώνην οὐδὲν 
κατέβλαψεν, ἀλλὰ καὶ ὠφέλησε, καίτοι γε ἀληθῆ περὶ αὐτοῦ λέγων᾽ ἡμεῖς δὲ ἑαυτοὺς 
τοῖς ἐσχάτοις περιβαλοῦμεν κακοῖς᾽ ἐπεὶ καὶ ὁ Φαρισαῖος καθ᾽ ἑαυτοῦ τὸ ξίφος ὥθησε, 
καὶ καιρίαν πληγὴν λαβὼν ἀπῆλθεν. Ἵνα οὖν μὴ καὶ ἡμεῖς τὰ αὐτὰ πάθωμεν, κρατῶμεν 
ἀκολάστου γλώττης. Εἰ γὰρ τὸν τελώνην εἰπὼν κακῶς, οὐ διέφυγεν ἐκεῖνος, οἱ τοὺς 
πατέρας ἡμῶν κακῶς λέγοντες, ποίαν ἕξομεν ἀπολογίαν; Εἰ τὸν ἀδελφὸν βλασφημήσασα 
Μαρία ἅπαξ, τοσαύτην ἔδωκε δίκην, ποίας σωτηρίας ἡμῖν ἐλπίς, ὅταν μυρίαις καθ᾽ 
ἑκάστην ἡμέραν τοὺς ἄρχοντας πλύνωμεν λοιδορίαις; Μὴ γὰρ μοι τοῦτο λεγέτω τις, ὅτι 
ἐκεῖνος Μωῦσῆς ἦν: δυνήσομαι γὰρ εἰπεῖν καὶ ἐγώ, ὅτι κἀκείνη Μαρία ἦν. Ἄλλως δέ, ἵνα 
καὶ τοῦτο αὐτὸ μάθῃς σαφῶς, ὅτι εἰ καὶ ἐγκλημάτων ὑπεύθυνοι ὦσιν οἱ ἱερεῖς, οὐδὲ οὕτω 
σοι θέμις τὸν ἐκεῖνον βίον κρίνειν, ἄκουσον τὶ φησι περὶ τῶν ἀρχόντων τῶν Ἰουδαίων ὁ 
Χριστός «Ἐπὶ τῆς Μωῦσέως καθέδρας ἐκάθισαν οἱ γραμματεῖς καὶ οἱ Φαρισαῖοι" 

πάντα οὖν, ὅσαν ἂν λέγωσιν ὑμῖν ποιεῖν, ποιεῖτε" κατὰ δὲ τὰ ἔργα αὐτῶν μὴ ποιεῖτε». 
Καὶ τὶ γένοιτ᾽ ἂν χεῖρον ἐκείνων, ὧν ὁ ζῆλος ἔφθειρε τοὺς μαθητευομένους; Ἀλλ᾽ ὅμως 
οὐδὲ οὕτω κατεβίβασεν αὐτοὺς ἀπὸ τῆς ἀξίας, οὐδὲ εὐκαταφρόνητους ἐποίησεν εἶναι 
τοῖς ἀρχομένοις καὶ μάλα εἰκότως. Εἰ γὰρ ταύτης ἐπιλάβοιντο τῆς ἐξουσίας οἱ 
ἀρχόμενοι, ὀφθήσονται πάντας ἀποχειροτονοῦντες, καὶ ἐκ τοῦ βήματος καταβιβάζοντες. 
Διὰ τοῦτο καὶ Παῦλος τὸν ἀρχιερέα τῶν Ἰουδαίων ὑβρίσας, καὶ εἰπών, «Τύπτειν σε 
μέλλει ὁ Θεός, τοῖχε κεκονιαμένε" καὶ σὺ κάθῃ κρίνων με»; Ἐπειδὴ τινῶν ἤκουσεν 
ἐπιστομιζόντων αὐτόν, καὶ λεγόντων, «Τὸν ἀρχιερέα τοῦ Θεοῦ λοιδωρεῖς»; Δεῖξαι 
βουλόμενος, ὅσην ἀπονέμειν δεῖ τοῖς ἄρχουσι τὴν αἰδὼ καὶ τὴν τιμήν, τὶ φησιν; «Οὐκ 
ἤδειν ὅτι ἀρχιερεὺς τοῦ Θεοῦ ἦν». Διὰ τοῦτο καὶ Δαυΐδ παρανομοῦντα λαβὼν τὸν 
Σαούλ, καὶ φόνου πνέοντα, καὶ μυρίας ὄντα κολάσεως ἄξιον, οὐ μόνον αὐτοῦ τῆς ζωῆς 
ἐφείσατο, ἀλλ᾽ οὔτε ῥῆμα φορτικὸν εἰς αὐτὸν ἐκβαλεῖν ὑπέμεινε: καὶ τὴν αἰτίαν τίθησι 
λέγων, ὅτι «Χριστὸς Κυρίου ἐστίν». Οὐκ ἐντεῦθεν δὲ μόνον, ἀλλὰ καὶ ἑτέρωθεν ἐκ 
πολλῆς τῆς περιουσίας ἔστιν ἰδεῖν, πῶς πόῤῥῳ ποῦ τὰ τῶν ἱερέων διορθοῦν τὸν 
ἀρχόμενον ἑστηκέναι χρή. Τῆς γὰρ κιβωτοῦ ποτε ἀναγομένης, ἐπειδὴ τινες τῶν 
ἀρχομένων περιτρεπομένην καὶ καταπίπτειν μέλλουσαν ἰδόντες ἀνώρθωσαν, ἐν αὐτῷ τῷ 
χωρίῳ δίκην ἔδοσαν, ὑπὸ τοῦ Κυρίου πληγέντες καὶ νεκροὶ μείναντες. Καίτοι γε οὐδὲν 
ἄτοπον ἐποίουν᾽ οὐδὲ γὰρ ἀνέτρεπον τὴν κιβωτόν, ἀλλ᾽ ἀνατρέπεσθαι μέλλουσαν καὶ 
καταπίπτειν ἀνώρθουν. Ἀλλ᾽ ἵνα ἐκ πολλῆς περιούσιας μάθῃς τῶν ἱερέων τὸ ἀξίωμα, καὶ 
πῶς οὐ θέμις τὸν ὑποτεταγμένον καὶ ἐν τάξει λαϊκῶν ὄντα τοιαῦτα ἐπανορθοῦν, 
ἀπέκτεινεν αὐτοὺς ἐν μέσῳ τῷ πλήθει, τοὺς ἄλλους πάντας ἐκ πολλῆς φόβων τῆς 
ὑπερβολῆς, καὶ πείθων μηδέποτε τοῖς τῆς ἱερωσύνης προσιέναι ἀδύτοις. Εἰ γὰρ δὴ 
μέλλοιεν ἕκαστοι ἐπὶ προφάσει τοῦ τὰ κακῶς γινόμενα διορθοῦν εἰς τὸ τῆς ἱερωσύνης 
εἰσάγειν ἑαυτοὺς ἀξίωμα, οὔτε πρόφασις ἐπιλείψει διορθώσεώς ποτε, οὔτε ἄρχοντα, οὔτε 
ἀρχόμενον διαγνωσόμεθα, ἀναμεμιγμένων πάντων ἀλλήλοις. Καὶ μὴ μὲ τις νομίσῃ τῶν 
ἱερέων κατεγνωκότα ταῦτα λέγειν (διὰ γὰρ τὴν τοῦ Θεοῦ χάριν, πολλήν, ὡς καὶ ὑμεῖς 
ἴστε, τὴν ἐπιείκειαν ἐν ἅπασιν ἐπιδείκνυνται, καὶ οὐδεμίαν οὐδενὶ ποτε παρεσχήκασι 
λαβήν), ἀλλ᾽ ἵνα ὑμεῖς μάθητε, ὅτι εἰ καὶ μοχθηροὺς εἴχετε πατέρας καὶ φορτικοὺς 
διδασκάλους, οὐδὲ οὕτως ἀκίνδυνον ὑμῖν ἦν, οὐδὲ ἀσφαλὲς βλασφημεῖν αὐτοὺς καὶ 
λοιδορεῖσθαι. Εἰ γὰρ ἐπὶ τῶν σωματικῶν γονέων σοφὸς τὶς φησι, «Κἂν ἀπολίπῃ σύνεσιν, 
συγγνώμην ἔχς»" τὶ γὰρ αὐτοῖς ἀποδώσεις, καθὼς αὐτοὶ σοι; Πολλῷ μᾶλλον ἐπὶ τῶν 
πνευματικῶν τοῦτον φυλάττεσθαι χρὴ τὸν νόμον, καὶ τὸν ἑκάστου βίον ἑαυτὸν ἕκαστον 
περιεργάζεσθαι καὶ πολυπραγμονεῖν, ἵνα μὴ ἀκούσωμεν κατ᾽ ἐκείνην τὴν ἡμέραν, 
«Ὑποκριτά, τὶ βλέπεις τὸ κάρφος τὸ ἐν τῷ ὀφθαλμῷ τοῦ ἀδελφοῦ σου, τὴν δὲ ἐν τῷ σῷ 
ὀφθαλμῷ οὐ κατανοεῖς δοκόν»; Καὶ γὰρ ὑποκριτῶν ἔργον, τὸ δημοσίᾳ μὲν καὶ πάντων 
ὁρώντων τὰς χεῖρας φιλεῖν τῶν ἱερέων, καὶ γονάτων ἅπτεσθαι, καὶ παρακαλεῖν ὑπὲρ 
αὐτῶν εὔχεσθαι, καὶ δεομένους βαπτίσματος ἐπὶ τὰς ἐκείνων τρέχειν θύρας, οἶκοι δὲ καὶ 
ἐν ἀγοραῖς τοὺς τοσούτων ἀγαθῶν αἰτίους ἡμῖν καὶ διακόνους μυρίοις πλύνειν ὀνείδεσιν, 
ἢ ἑτέρων ὀνειδιζόντων ἀνέχεσθαι. Εἰ μὰν γὰρ ἀληθῶς κακὸς ὁ πατήρ, πῶς αὐτὸν 
ἀξιόπιστον εἶναι νομίζεις διάκονον τῆς τῶν φρικτῶν ἐκείνων μυσταγωγίας; Εἰ δὲ 
ἀξιόπιστος ἐκείνων εἶναί σοι δοκεῖ διάκονος, τίνος ἕνεκεν ἀνέχῃ κακῶς ἑτέρων λεγόντων 

αὐτόν, καὶ οὐκ ἐπιστομίζεις, οὐδὲ ἀγανακτεῖς, οὐδὲ δυσχεραίνεις, ἵνα παρὰ τοῦ Θεοῦ 
πολὺν τὸν μισθὸν ἀπολάβῃς, καὶ παρ᾽ αὐτῶν ἐκείνων τῶν κατηγορούντων τὸν ἔπαινον; 
Κἂν γὰρ μυριάκις ὦσιν ὑβρισταί, πάντως ἐπαινέσωνταί σε καὶ ἀποδείξονται τῆς περὶ 
τοὺς πατέρας κηδεμονίας᾽ ὥσπερ, ἂν μὴ τοῦτο ποιῶμεν, ἅπαντες ἡμῶν καταγνώσονται, 
καὶ αὐτοὶ οἱ κακῶς λέγοντες. Καὶ οὐ τοῦτο μόνον ἐστὶ τὸ δεινόν, ἀλλ᾽ ὅτι καὶ ἁκεῖ τὴν 
ἐσχάτην δώσομεν δίκην. Οὐδὲν γὰρ οὕτω τὰς ἐκκλησίας λυμαίνεται, ὡς τοῦτο τὸ 
νόσημα: καὶ καθάπερ σῶμα μὴ μετὰ ἀκριβείας συνδεδεμένον τῇ τῶν νεύρων περιβολῇ, 
πολλὰς τίκτει τὰς ἀῤῥωστίας, καὶ ἀβίωτον ποιεῖ τὸν βίον: οὕτω καὶ Ἐκκλησία, μὴ 
σφοδρᾷ καὶ ἀῤῥαγεῖ τῇ τῆς ἀγάπης ἁλύσει περιβεβλημένη, μυρίους τίκτει πολέμους, καὶ 
τὴν ὀργὴν τοῦ Θεοῦ αὔξει, καὶ πολλῶν πειρασμῶν γίνεται ὑπόθεσις. Ἵνα οὖν μὴ ταῦτα 
συμβαίνῃ, μηδὲ τὸν Θεὸν παροξύνομεν, καὶ τὰ ἡμέτερα ἐπαυξήσωμεν κακά, καὶ τὴν 
κόλασιν ἀπαραίτητον παρασκευάζωμεν, καὶ πολλῆς ἀηδίας πληρῶμεν τὴν ζωὴν τὴν 
ἡμετέραν, πρὸς εὐφημίαν τὴν γλῶτταν μεταθέντες, τὸν ἑαυτῶν καθ᾽ ἑκάστην ἡμέραν 
περιεργαζώμεθα βίον, καὶ τὴν ἑτέρων ζωὴν τῷ τὰ ἀπόῤῥητα μετὰ ἀκριβείας εἰδότι κρίνειν 
ἐπιτρέψαντες, αὐτοὶ τὰ ἑαυτῶν ἁμαρτήματα κρίνωμεν. Οὕτω γὰρ καὶ τὸ τῆς γεέννης 
δυνησόμεθα διαφυγεῖν πῦρ. Ὥσπερ γὰρ οἱ τὰ ἀλλότρια πολυπραγμονοῦντες κακά, τῶν 
οἰκείων οὐδένα ποιοῦνται λόγον᾽ οὕτως οἱ δεδοικότες εἰς τὸν ἑτέρων παρακύψαι βίον, 
πολλὴν ἑαυτοῖς τῶν πεπλημμελημένων ποιήσονται τὴν φροντίδα: οἱ δὲ τὰ ἑαυτῶν 
ἀναλογιζόμενοι κακά, καὶ ταῦτα καθ᾽ ἑκάστην κρίνοντες τὴν ἡμέραν, καὶ δίκας ἑαυτοὺς 
ἀπαιτοῦντες, ἥμερον ἕξουσι τότε τὸν δικαστήν. Καὶ τοῦτο ὁ Παῦλος δηλῶν ἔλεγεν" «Εἰ 
γὰρ ἑαυτοὺς ἐκρίνομεν, οὐκ ἂν ἐκρινόμεθα ὑπὸ Κυρίου». Ἵν᾽ οὖν διαφύγωμεν τὴν 
ψῆφον ἐκείνην, πάντα τὰ ἀλλὰ ἀφέντες, περιεργαζώμεθα τὴν ἑαυτῶν ζωήν, καὶ 
κολάζωμεν τὸν λογισμὸν τὸν ἁμαρτάνειν ἀναπείθοντα, καὶ κατανύττωμεν τὸ συνειδός, 
καὶ λόγον ἑαυτοὺς ἀπαιτῶμεν τῶν πεπραγμένων ἡμῖν. Οὐ γὰρ δυνησόμεθα κοῦφον τῶν 
ἁμαρτημάτων ποιήσαντες τὸ φορτίον, συγγνώμης ἀπολαῦσαι πολλῆς, καὶ τὸν παρόντα 
βίον μεθ᾽ ἡδονῆς διάγειν, καὶ τῶν μελλόντων ἐπιτυχεῖν ἀγαθῶν, χάριτι καὶ φιλανθρωπίᾳ 
τοῦ Κυρίου ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ τῷ πατρὶ δόξα, ἅμα τῷ ἁγίῳ 
Πνεύματι, εἰς τοὺς αἰῶνας τῶν αἰώνων. Ἀμήν. 

Εἰς τὸ Ἀποστολικὸν ρητὸν «“ιὰ δὲ τὰς 
πορνείας ἕκαστος τὴν ἑαυτοῦ γυναῖκα 
ἐχέτω». 


α΄. Πρὸς τὰς τοῦ μέλιτος πηγὰς καὶ τήμερον ὑμᾶς χειραγωγῆσαι βούλομαι, μέλιτος 
οὐδέποτε κόρον ἔχοντος. Τοιαύτη γὰρ τῶν Παύλου ῥημάτων ἡ φύσις, καὶ πάντες δέ, 
ὅσοι πληροῦσι τὰς ἑαυτῶν καρδίας ἃκ τῶν πηγῶν τούτων, διὰ τοῦ Πνεύματος τοῦ ἁγίου 
φθέγγονται’ μᾶλλον δὲ καὶ μέλιτος ἀρετὴν ἀποκρύπτει πᾶσαν ἡ τῶν θείων ἡδονὴ 
λογίων. Καὶ τοῦτο δηλῶν ὁ Προφήτης ἔλεγεν, «Ὡς γλυκέα τῷ λάρυγγί μου τὰ λόγιά σου, 
ὑπὲρ μέλι τῷ στόματί μου». Οὐ μέλιτος δὲ ἐστιν ἡδίων μόνον, ἀλλὰ καὶ χρυσίου καὶ 
λίθου παντὸς τιμιωτέρα καὶ ἀργυρίου παντὸς καθαρωτέρα ἡ ἡδονὴ τῶν θείων λογίων. 
«Τὰ λόγια γὰρ Κυρίου, φησί, λόγια ἁγνά, ἀργύριον πεπυρωμένον, δοκίμιον τῇ γῇ, 
κεκαθαρισμένον ἑπταπλασίως». Διὰ τοῦτο καὶ τις σοφὸς ἔλεγεν «Ἐσθίειν μέλι πολὺ οὐ 
καλόν, τιμᾷν δὲ χρὴ λόγους ἐνδόςζους». Ἐξ ἐκείνου μὲν γὰρ καὶ νόσος οὐκ οὖσα τίκτεται 
πολλάκις, ἀπὸ δὲ τούτων καὶ τὴν οὖσαν ἀῤῥωστίαν ἀποθέσθαι δυνάμεθα. καὶ τὸ μὲν 
μέλι κατὰ πέψιν διαφθείρεται, τὰ δὲ λόγια τὰ θεῖα, ὅταν πεφθῇ, τότε καὶ ἡδίω γίνεται καὶ 
χρησιμοωτέρας, αὐτοῖς τε τοῖς ἔχουσι, καὶ ἑτέροις πολλοῖς. Καὶ τραπέζης μὲν τις αἰσθητῆς 
μετὰ δαψιλείας ἀπολαύων, εἶτα ἐκεῖθεν ἐρευγόμενος, ἀηδὴς τῷ κοινωνοῦντι γίνεται ἀπὸ 
διδασκαλίας δὲ τις ἐρευξάμενος πνευματικῆς, πολλῆς τῆς εὐωδίας συνεχῶς ἀπολαύων 
ἑστιάσεως ἔλεγεν, «Ἐξηρεύξατο ἡ καρδία μου λόγον ἀγαθόν». Ἔστι γὰρ καὶ πονηρὸν 
λόγον ἐρεύξασθαι. Καὶ καθάπερ ἐπὶ τῆς αἰσθητῆς τραπέζης κατὰ τὴν φύσιν τῶν 
ἐδεσμάτων καὶ ἡ τῆς ἐρυγῆς ποιότης ἐκδίδοται᾽ οὕτω δὴ καὶ ἐπὶ τῆς τῶν ῥη μάτων 
δυνάμεως, οἴαπερ ἂν σιτῶνται, τοιαῦτα καὶ ἐρεύγονται πολλοὶ τῶν ἀνθρώπων. Οἷον ἐὰν 
εἰς θέατρον ἀναβῇς καὶ πορνικῶν ἀσμάτων ἀκούσῃς, τοιαῦτα καὶ ἐρεύξῃ πάντως εἰς τὸν 
πλησίον ῥήματα: ἂν δὲ εἰς τὴν ἐκκλησίαν ἐλθών, μετάσχῃς ἀκουσμάτων πνευματικῶν, 
τοιαύτας ἕξεις καὶ τὰς ἐρυγάς. Διὰ τοῦτο καὶ ὁ Προφήτης ἔλεγεν, «Ἐζηρεύξατο ἡ καρδία 
μου λόγον ἀγαθόν». τῆς τραπέζης, ἧς ἀεὶ μετεῖχε, τὴν βρῶσιν ἡμῖν ἐνδεικνύμενος. Τούτῳ 
καὶ ὁ Παῦλος πειθόμενος παρήνει λέγων᾽ «Πᾶς λόγος σαπρὸς ἐκ τοῦ στόματος ὑμῶν μὴ 
ἐκπορευέσθω, ἀλλ᾽ εἴ τις ἀγαθός». Καὶ τὶς ἐστιν ὁ σαπρός, φησίν; Ἐὰν μάθῃς τὸν 
ἀγαθόν, τότε εἴσῃ καὶ τὸν σαπρόν᾽ πρὸς γὰρ τὴν ἀντιδιαστολὴν ἐκείνου τοῦτον τέθεικε. 
Τὶς οὖν ἐστιν ὁ ἀγαθός, οὐδὲν δεήσῃ παρ᾽ ἐμοῦ μαθεῖν: αὐτὸς γὰρ ἡμῖν αὐτοῦ τὴν φύσιν 
ἡρμήνευσεν. Εἰπὼν γάρ, «Εἴ τις ἀγαθός», ἐπήγαγε, «Πρὸς οἰκοδομὴν τῆς Ἐκκλησίας». 
δεικνὺς ὅτι οὗτός ἐστιν ἀγαθὸς ὁ τὸν πλησίον οἰκοδομῶν. Ὥσπερ οὖν ὁ οἰκοδομῶν, 
ἀγαθός, οὕτως ὁ καθαίρων, σαπρὸς καὶ φαῦλος. 


Καὶ σὺ τοίνυν, ἀγαπητέ, εἰ μὲν ἔχεις τι τοιοῦτον εἰπεῖν, ὃ δύναται βελτίω ποιῆσαι τὸν 
ἀκούοντα, μὴ κωλύσῃς λόγον ἐν καιρῷ σωτηρίας; εἰ δὲ μηδὲν τοιοῦτον ἔχεις, ἀλλὰ 
πονηρὰ καὶ διεφθαρμένα ῥήματα, σίγησον, μὴ κατηγορήσῃς τοῦ πλησίον. Οὗτος γὰρ ὁ 

λόγος σαπρὸς ἐστιν, οὐκ οἰκοδομῶν τὸν ἀκούοντα, ἀλλὰ καὶ καταστρέφων. Ἂν τε γὰρ 
ἀρετῆς ἐπιμεληταί, πρὸς ἀπόνοιαν οἴρεται πολλάκις ἂν τε ἠμελημένος ἧ, ῥᾳθυμότερος 
γίνεται. Ἂν αἰσχρὸν μέλλῃς φθέγγεσθαι ῥῆμα καὶ γέλωτος γέμον, σίγησον. Καὶ γὰρ καὶ 
οὗτος ὁ λόγος σαπρὸς ἐστι, τὸν τε λέγοντα τὸν τε ἀκούοντα ἀσελγεστέρους ποιῶν, καὶ 
τὰς ἐν ἑκάστῳ πονηρᾶς ἐπιθυμίας ἀνάπτων. Ὥσπερ οὖν τῷ πυρὶ τὰ ξύλα τροφὴ γίνεται 
καὶ ὕλη, οὕτω τοῖς πονηροῖς βουλεύμασι τὰ ῥήματα. Διὰ τοῦτο οὐ χρὴ πάντα, ἅπερ ἂν 
ἔχωμεν ἐν διανοίᾳ, φθέγγεσθαι πάντως᾽ ἀλλὰ σπουδάζειν μὲν καὶ τῆς διανοίας αὐτῆς 
ἐξορίζειν τὰς πονηρᾶς ἐπιθυμίας καὶ πᾶσαν αἰσχρὰν ἔννοιαν. Εἰ δὲ ποτε λαθόντες 
παραδεξόμεθα ῥυπαροὺς λογισμούς, μηδέποτε διὰ τῆς γλώττης αὐτοὺς ἐκφέρωμεν, ἀλλ᾽ 
ἀποπνίγωμεν αὐτοὺς διὰ τῆς σιγῆς. Καὶ γὰρ καὶ θηρία καὶ ἑρπετὰ εἰς λάκκον ἐμπίπτοντα, 
ἂν μὲν εὕρῃ τινὰ διέξοδον ἄνωθεν, ἀναβάντα ἀγριώτερα γίνεται᾽ ἂν δὲ μένῃ κάτω 
διηνεκῶς συγκεκλεισμένα, πάντοθεν ἀπόλλυται ῥᾳδίως καὶ ἀφανίζεται: οὕτω δὴ καὶ τὰ 
πονηρὰ ἐνθυμήματα, ἂν μὲν εὕρῃ τινὰ διὰ τοῦ στόματος ἡμῶν καὶ τῶν ῥημάτων ἔξοδον, 
ἀνάπτει τὴν ἔνδον φλόγα᾽ ἂν δὲ ἀποκλείσῃς αὐτὰ διὰ τῆς σιγῆς, ἀσθενέστερα γίνεται, καὶ 
καθάπερ λικμῷ τηκόμενα τῇ σιωπῇ, ταχέως ἐναποθνήσκει τῇ διανοίᾳ. Ὥστε κἂν 
ἐπιθυμήσῃς τινὰ αἰσχρὰν ἐπιθυμίαν, μὴ φθέγξῃ δὲ ῥῆμα αἰσχρόν, κατέσβεσας καὶ τὴν 
ἐπιθυμίαν. Οὐκ ἔχεις διάνοιαν καθαράν; Κἂν στόμα ἔχε καθαρόν, καὶ μὴ κένωσης ἔξω 
τὸν βόρβορον, ἵνα μὴ καὶ ἕτερον καὶ σαυτὸν καταβλάψῃς. Οὐ γὰρ τοῖς λέγουσι μόνον, 
ἀλλὰ καὶ τοῖς ἀκούουσιν αἰσχρὰ φθεγγομένων ἑτέρων πολλὴ προσγίνεται κηλίς. Διὰ 
τοῦτο παραινῶ καὶ συμβουλεύω, μὴ μόνον τοῦ λέγειν τὰ τοιαῦτα, ἀλλὰ καὶ λεγόντων 
ἑτέρων τοῦ ἀκούειν ἀπέχεσθαι, καὶ τῷ θείῳ προσηλῶσθαι νόμῳ διηνεκῶς. Τὸν γὰρ 
τοιοῦτον καὶ ὁ Προφήτης μακαρίζει, λέγων: «Μακάριος ἀνήρ, ὃς οὐκ ἐπορεύθη ἐν βουλῇ 
ἀσεβῶν, καὶ ἐν ὁδῷ ἁμαρτωλῶν οὐκ ἔστη, καὶ ἐπὶ καθέδραν λοιμῶν οὐκ ἐκάθισεν" ἀλλ᾽ 
ἢ ἐν τῷ νόμῳ Κυρίου τὸ θέλημα αὐτοῦ, καὶ ἐν τῷ νόμῳ αὐτοῦ μελετήσει ἡμέρας καὶ 
νυκτός». 


β᾽. Ἐν μὲν οὖν τοῖς ἔξωθεν συλλόγοις, εἰ καὶ τὶς λεχθείη ποτὲ χρηστόν, ἀλλ᾽ ἐν πολλοῖς 
τοῖς φαύλοις μόλις ἕν ὑγιὲς οἱ πολλοὶ φθέγγονται᾽ ἐπὶ δὲ τῶν θείων Γραφῶν τοὐναντίον 
ἅπαν πονηρὸν μὲν οὐδένα οὐδέποτε ἀκούσῃ λόγον, πάντας δὲ σωτηρίας καὶ πολλῆς 
γέμοντας φιλοσοφίας᾽ οἷα δὴ καὶ τὰ σήμερον ἡμῖν ἀναγνωσθέντα. Τίνα δὲ ταῦτά ἐστι; 
«Περὶ δὲ ὧν ἐγράψατέ μοι, φησί, καλὸν ἀνθρώπῳ γυναικὸς μὴ ἅπτεσθαι" διὰ δὲ τὰς 
πορνείας ἕκαστος τὴν ἑαυτοῦ γυναῖκα ἐχέτω καὶ ἑκάστη τὸν ἴδιον ἄνδρα». Περὶ γάμων ὁ 
Παῦλος νομοθετεῖ, καὶ οὐκ αἰσχύνεται, οὐδὲ ἐρυθριᾷ᾽ καὶ μάλα εἰκότως. Εἰ γὰρ ὁ 
Δεσπότης αὐτοῦ γάμον ἐτίμησε, καὶ οὐκ ἐπῃσχύνθη, ἀλλὰ καὶ τῇ παρουσίᾳ καὶ τῷ δώρῳ 
τὸ πρᾶγμα ἐκόσμησε (καὶ γὰρ καὶ δῶρα τῷ γάμῳ μείζονα ἁπάντων εἰσήνεγκε, τὴν τοῦ 
ὕδατος φύσιν εἰς οἶνον μεταβαλών), πῶς ὁ δοῦλος ἠρυθρίασεν ἂν περὶ γάμου 
νομοθετῶν; Οὐ γὰρ πονηρὸν ὁ γάμος πρᾶγμα, ἀλλὰ πονηρὸν ἡ μοιχεία, πονηρὸν ἡ 
πορνξία᾽ γάμος δὲ πορνείας ἀναιρετικὸν φάρμακον. Μὴ τοίνυν αὐτὸν ἀτιμάζωμεν ταῖς 
διαβολικαῖς πομπαῖς" ἀλλ᾽, ὅπερ ἐποίησαν οἱ ἐν Κανᾷ τῆς Γαλιλαίας, καὶ οἱ νῦν γυναῖκας 
λαμβάνοντες ποιείτωσαν, τὸν Χριστὸν ἐχέτωσαν μέσον. Καὶ πῶς δυνατὸν τοῦτο 
γενέσθαι, φησί; Δι’ αὐτῶν τῶν ἱερέων: «Ὁ δεχόμενος γάρ, φησίν, ὑμᾶς, ἐμὲ δέχεται». Ἂν 


167 - Ἰσαὰκ Σύρου 


τοίνυν τὸν διάβολον ἀπελάσῃς, ἂν τὰ πορνικὰ ἄσματα, καὶ τὰ κεκλασμένα μέλη, καὶ τὰς 
ἀτάκτους χορείας, καὶ τὰ αἰσχρὰ ῥήματα, καὶ τὴν διαβολικὴν πομπήν, καὶ τὸν θόρυβον, 
καὶ τὸν κεχυμένον γέλωτα καὶ τὴν λοιπὴν ἐξελάσῃς ἀσχημοσύνην, εἰσαγάγῃς δὲ τοὺς 
ἁγίους Χριστοῦ δούλους, καὶ ὁ Χριστὸς δι᾽ αὐτῶν παρέσται πάντως μετὰ τῆς μητρὸς καὶ 
τῶν ἀδελφῶν: «Ὃς γὰρ ἂν ποιήσῃ, φησί, τὸ θέλημα τοῦ Πατρὸς μου, οὗτός μου ἀδελφὸς 
καὶ ἀδελφὴ καὶ μήτηρ ἐστι». Καὶ οἶδα ὅτι βαρὺς τισιν εἶναι δοκῷ καὶ φορτικός, ταῦτα 
παραινῶν καὶ παλαιὸν ἔθος ἐκκόπτων. Πλὴν ἀλλ᾽ οὐδὲν μοι τούτου μέλει: οὐ γὰρ τῆς 
χάριτος τῆς παρ᾽ ὑμῶν, ἀλλὰ τῆς ὠφελείας δέομαι τῆς ὑμετέρας οὐ τῶν κρότων καὶ τῶν 
ἐπαίνων, ἀλλὰ τοῦ κέρδους καὶ τῆς φιλοσοφίας. Μὴ μοι λεγέτω τις, ὅτι ἔθος ἐστίν ὅπου 
ἁμαρτία τολμᾶται, ἔθους μὴ μνησθῇς: ἀλλ᾽, εἰ μὲν πονηρὰ τὰ γινόμενα, κἂν παλαιὸν 
ἔθος ἧἦ, κατάλυσον: ἂν δὲ μὴ πονηρά, κἂν συνηθεία μὴ ἡ. εἰσάγαγε καὶ καταφύτευσον. 
Ὅτι δὲ οὐ παλαιὸν Θεὸς ἦν τὸ τοιαῦτα ἀσχημονεῖν, ἀλλὰ καινοτομία τὶς ἐστι τὰ 
γινόμενα, ἀναμνήσθητι πῶς ἔγημεν ὁ Ἰσαὰκ τὴν Ῥεβέκκαν, πῶς ὁ Ἰακὼβ τὴν Ραχήλ. Καὶ 
γὰρ τῶν γάμων αὐτῶν μέμνηται ἡ Γραφή, καὶ πῶς εἰς τὰς οἰκίας τῶν νυμφίων ἤχθησαν 
αὗται αἱ νύμφαι λέγει, καὶ οὐδενὸς τοιούτου μέμνηται: ἀλλὰ συμπόσιον μὲν καὶ δεῖπνον 
ἐποιήσαντο τοῦ συνήθους φαιδρότερον, καὶ τοὺς προσήκοντας ἐκάλεσαν εἰς τοὺς 
γάμους᾽ αὐλοὶ δέ, σύριηγγες, καὶ κύμβαλα καὶ τὰ οἰνώδη σκιρτήματα, καὶ ἡ λοιπὴ ἡ νῦν 
ἀσχημοσύνη πᾶσα ἑκποδὼν ἦν. Οἱ δὲ ἐφ᾽ ἡμῶν καὶ ὕμνος εἰς τὴν Ἀφροδίτην ᾷδουσι 
χορξύοντες, καὶ μοιχείας πολλάς, καὶ γάμων διαφθορᾶς, καὶ ἔρωτας παρανόμους, καὶ 
μίξεις ἀθέσ μους, καὶ πολλὰ ἕτερα ἀσεβείας καὶ αἰσχύνης γέμοντα ἄσματα κατ᾽ ἐκείνην 
ἄδουσι τὴν ἡμέραν, καὶ μετὰ μέθην καὶ τοσαύτην ἀσχημοσύνην δι᾿ αἰσχρῶν ῥημάτων 
δημοσίᾳ τὴν νύμφην πομπεύουσι. Πῶς οὖν αὐτὴν ἀπαιτεῖς σωφροσύνην, εἰπὲ μοι, εἰς 
τοσαύτην ἀναίδειαν ἐκ πρώτης αὐτὴν παιδοτριβῶν τῆς ἡμέρας, καὶ παρασκευάζων ἐπ᾽ 
ὄψεσιν αὐτῆς καὶ γίνεσθαι καὶ λέγεσθαι ταῦτα, ἃ μηδὲ σπουδαίοις ἀνδραπόδοις ἀκοῦσαι 
θέμις; Τοσοῦτον χρόνον ἐπόνεσεν ὁ πατὴρ μετὰ τῆς μητρὸς φυλάττων τὴν παρθένον, 
ὥστε μήτε εἰπεῖν, μήτε ἑτέρου ἀκοῦσαι λέγοντός τι τῶν τοιούτων ῥημάτων, καὶ 
θαλάμους, καὶ γυναικωνίτιδας, καὶ φυλακάς, καὶ θύρας, καὶ μοχλούς, καὶ τὰς ἐν ἑσπέρᾳ 
προόδους, καὶ τὸ μηδενὶ φαίνεσθαι μηδὲ τῶν ἐπιτηδείων, καὶ πολλὰ ἕτερα πλείονα 
τούτων πραγματευόμενος, καὶ σὺ πάντα ἐκεῖνα ἐν μιᾷ ἐλθὼν ἐξέχεας ἡμέρᾳ, 
ἀναίσχυντον αὐτὴν παρασκευάζων γενέσθαι ἴδια γενέσθαι διὰ τῆς ἀτίμου πομπῆς 
ἐκείνης, καὶ διεφθαρμένα ῥήματα εἰς τὴν ψυχὴν εἰσάγων τῆς νύμφης; Οὐκ ἐντεῦθεν τὰ 
μετὰ ταῦτα κακά; Οὐκ ἐντεῦθεν μοιχεῖαι καὶ ζηλοτυπίαι; Οὐκ ἐντεῦθεν ἀπαιδίαι καὶ 
χηρεῖαι καὶ ὀρφανίαι ἄωροι; Ὅταν γὰρ τοὺς δαίμονας καλῆς διὰ τῶν ἀσμάτων, ὅταν τὴν 
ἐκείνων ἐπιθυμίαν πληροῖς διὰ τῶν αἰσχρῶν ῥημάτων, ὅταν μίμους καὶ μαλακοὺς εἰς τὴν 
οἰκίαν εἰσάγῃς καὶ τὸ θέατρον ἅπαν, ὅταν πορνῶν ἐμπλήσῃς τὴν οἰκίαν, καὶ τῶν 
δαιμόνων ὁλόκληρον παρασκευάσῃς ἐκεῖ κωμᾶσαι τὸν χορόν, τὶ προσδοκᾷς λοιπὸν 
ὑγιές, εἰπὲ μοι; Τίνος δὲ ἕνεκεν καὶ ἱερέας εἰσάγεις, μέλλων τῇ ὕστεραι τοιαῦτα τελεῖν; 
Βούλει φιλοτιμίαν ἐπιδείξασθαι κέρδος ἔχουσαν; Κάλεσον χοροὺς πενήτων. Ἀλλ᾽ 
αἰσχύνῃ πάντως, καὶ ἐρυθρίας; Καὶ τὶ ταύτης τῆς ἀλογίας χεῖρον, ὅταν τὸν μὲν διάβολον 
ἕλκων εἰς τὴν οἰκίαν, μηδὲν νομίζῃς αἰσχρὸν ποιεῖν, τὸν δὲ Χριστὸν μέλλων εἰσάγειν, 
ἐρυθρίας; Ὥσπερ γὰρ πενήτων εἰσιόντων ὁ Χριστὸς παραγίνεται, οὕτω μαλακῶν καὶ 

μίμων ἐκεῖ χορευόντων ὁ διάβολος ἐν τῷ μέσῳ κωμάζει. Καὶ ἀπὸ μὲν τῆς δαπάνης 
ἐκείνης κέρδος οὐδέν, ἀλλὰ καὶ πολλὴ γένοιτ᾽ ἂν ἡ βλάβη ἀπὸ δὲ τούτων τῶν 
ἀναλωμάτων πολὺν τινα λήψῃ τὸν μισθὸν ταχέως. Ἀλλὰ οὐδεὶς ἐπὶ τῆς πόλεως τοῦτο 
εἰργάσατο; Ἀλλὰ σὺ κατάρξαι σπούδασον καὶ ἀρχηγὸς γενέσθαι τῆς καλῆς ταύτης 
συνηθείας, ἵνα καὶ οἱ μετὰ ταῦτα εἰς σὲ ἀναφέρωσι. Κἂν ζηλώσῃ τις, κἂν μιμήσηται 
τοῦτο τὸ ἔθος, πρὸς τοὺς ἐξετάζοντας ἕξουσι λέγειν οἱ ἔγγονοι καὶ οἱ ἐξ ἐγγόνων, ὅτι Ὁ 
δεῖνα τὸν καλὸν τοῦτον νόμον πρῶτος εἰσήγαγεν. Εἰ γὰρ ἐπὶ τῶν ἔξωθεν ἀγώνων, ἐν τοῖς 
συμποσίοις, οἱ πρὸς τὸ φιλοτιμότερον τὰς ἀνονήτους ταύτας λειτουργίας ἐξάγοντες, 
παρὰ πολλῶν ἄδονται: πολλῷ μᾶλλον ἐπὶ τῆς λειτουργίας τῆς πνευματικῆς ἅπαντας 
ἐπαινέσονται, καὶ χάριν ὁμολογήσουσι τῷ πρώτων τὴν θαυμαστὴν ταύτην ἀρχὴν 
εἰσαγαγόντι, καὶ ἔσται τὸ αὐτὸ καὶ φιλοτιμία καὶ κέρδος. Καὶ γὰρ ὑφ᾽ ἑτέρων τοῦτο 
κατορθούμενον, σοί, τῷ πρώτῳ φυτευσαμένῳ, τῶν καρπῶν ἐκείνων οἴσει γῆν ἀμοιβήν" 
τοῦτό σξ καὶ πατέρα ποιήσει ταχέως, τοῦτο καὶ τῶν τικτομένων προστήσεται, καὶ τὸν 
νυμφίον τῇ νύμφῃ συγκαταγηρᾶσαι παρασκευάσει. Ὥσπερ γὰρ τοῖς ἁμαρτάνουσιν 
ἀπειλεῖ συνεχῶς ὁ Θεός, λέγων, ὅτι «Ἔσονται οἱ υἱοὶ ὑμῶν ὀρφανοῖ, καὶ αἱ γυναῖκες 
ὑμῶν χῆραι»: οὕτω καὶ τοῖς ἐν ἅπασιν αὐτῷ πειθομένοις καὶ γῆρας λιπαρὸν καὶ πάντα 
μετὰ τούτων δώσειν ὑπισχνεῖται τὰ ἀγαθά. 


γ᾽. Καὶ Παύλου δὲ ἔστιν ἀκοῦσαι τοῦτο λέγοντος, ὅτι θανάτους ἀώρους πολλάκις 
ἁμαρτημάτων ἐποίησε πλῆθος. «“τὰ τοῦτο γάρ, φησίν, ἐν ὑμῖν πολλοὶ ἀσθενεῖς καὶ 
ἄῤῥωστοι, καὶ κοιμῶνται ἱκανοί». Ὅτι δὲ πένητες τρεφόμενοι οὐδὲν τοιοῦτον ἀφιᾶσι 
συμπεσεῖν, ἀλλά, κἂν γένηταί τι ἀδοκήτων, ταχίστην ἐπάγουσιν αὐτοῦ τὴν διόρθωσιν, 
ἀπὸ τῆς κόρης μάνθανε τῆς ἐν Ἰόππῃ. Καὶ γὰρ ταύτην ποτε νεκρὰν κειμένην περιστάντες 
οἱ τρεφόμενοι πένητες καὶ δακρύσαντες ἀνέστησαν, καὶ πρὸς ζωὴν ἐπανήγαγον. 
Τοσοῦτον εὐχὴ χηρῶν καὶ πενήτων γέλωτος παντὸς καὶ χορείας ἐστὶ χρησιμωτέρα. 
Ἐνταῦθα πρὸς μίαν ἡμέραν ἡ τέρψις, ἐκεῖ διηνεκὲς τὸ κέρδος. ἘἜννόησον ἡλίκον ἐστὶ 
τοσαύτας ἐπὶ τῆς κεφαλῆς εὐλογίας λαβοῦσαν τὴν νύμφην, εἰς τὴν οἰκίαν εἰσιέναι τοῦ 
νυμφίου. Πόσων στεφάνων ταῦτα σεμνότερα; Ποσοῦ χρησιμωτέρα πλούτου; Ὥς τὰ γε 
νῦν γινόμενα ἐσχάτης παραπληξίας καὶ παραφροσύνης ἐστίν. Εἰ γὰρ μηδὲ κόλασις, μηδὲ 
τιμωρία τις ἔκειτο τοῖς τὰ τοιαῦτα ἀσχημονοῦσιν, ἐννόησον ὅσης ἐστὶ τιμωρίας, 
ἀνέχεσθαι τοσαύταις πλυνομένους λοιδορίαις, δημοσίᾳ, πάντων ἀκουόντων, ὑπὸ 
ἀνθρώπων μεθυόντων καὶ διεφθαρμένων τὸν νοῦν. Οἱ μὲν γὰρ πένητες λαμβάνοντες 
εὐλογοῦσι, μυρία συνεύχονται τὰ ἀγαθά" ἐκεῖνοι δὲ μετὰ τὴν μέθην, μετὰ τὴν 
ἀδηφογίαν, πάντα βόρβορον σκωμμάτων κατὰ τῆς τῶν γαμούντων καταχέουσι κεφαλῆς, 
ἅμιλλάν τινα διαβολικὴν πρὸς ἀλλήλους ἔχοντες" καὶ καθάπερ ἐχθρῶν ὄντων τῶν 
συνιόντων, οὕτως οἱ προσήκοντες αὐτοῖς φιλοτιμοῦνται πρὸς ἀλλήλους, ἐν τῷ ῥητὰ καὶ 
ἄῤῥητα λέγειν ὀνείδη περὶ τῶν γημάντων, μίμησαι τοὺς ἀντιτεταγμένους᾽ καὶ ἡ πρὸς 
ἀλλήλους τούτων φιλονεικία μεθ᾽ ὑπερβολῆς ἁπάσης τὸν νυμφίον μετὰ τῆς νύμφης 
καταισχύνεσθαι παρασκευάζει. 


Ἄρ᾽ οὖν ἑτέραν ζητήσομεν ἀπόδειξιν, εἰπὲ μοι, τῶν δαιμόνων κινούντων τὰς ἐκείνων 

ψυχὰς ταῦτα καὶ γίνεσθαι καὶ λέγεσθαι παρ᾽ αὐτῶν; Τὶς οὖν ἀμφισβητήσει λοιπόν, ὅτι 
δαιμόνων κινούντων τὰς ἐκείνων ψυχὰς καὶ λέγεται ταῦτα πάντα καὶ γίνεται παρ᾽ 
ἐκείνων. Οὐκ ἔστιν οὐδείς᾽ καὶ γὰρ τοιαῦται τοῦ διαβόλου αἱ ἀντιδόσεις, λοιδορίαι, καὶ 
μέθαι, καὶ παραφροσύνη ψυχῆς. Εἰ δὲ τις οἰωνίζοιτο τὸ πένητας ἀντὶ τούτων εἰσάγεσθαι, 
καὶ συμφορᾶς λέγοι εἶναι σύμβολα ταῦτα, μαθέτω καὶ τοῦτο, ὅτι οὐ τὸ πένητας 
τρέφεσθαι καὶ χήρας, ἀλλὰ τὸ μαλακοὺς καὶ πόρνας, τοῦτο ἁπάσης ἀηδίας καὶ μυρίων 
ἐστὶ σύμβολον κακῶν. Πολλάκις γὰρ ἀπ᾽ αὐτῆς τῆς ἡμέρας ἐκ τῶν φίλων τὸν νυμφίον 
αἰχμάλωτον λαβοῦσα ἀπῆλθεν ἡ πόρνη, καὶ τὸν ἔρωτα τὸν πρὸς τὴν νύμφην ἔσβεσε, καὶ 
τὴν εὔνοιαν ὑπέσυρε, καὶ τὴν ἀγάπην, πρὶν ἐξαφθῆναι, κατέλυσε, καὶ μοιχείας 
ἐγκατέβαλε σπέρματα. Ταῦτα δεδοικέναι τοὺς πατέρας ἐχρῆν, εἰ καὶ μηδὲν ἕτερον, καὶ 
κωλύειν τῶν μίμων καὶ τῶν ὀρχουμένων τὰς εἰς τοὺς γάμους παρουσίας. Γάμος γάρ, οὐχ 
ἵνα ἀσελγοῦμεν εἰσενήνεκται, οὐδ᾽ ἵνα πορνεύωμεν, ἀλλ᾽ ἵνα σωφρονῶμεν. Ἄκουσον 
γοῦν τοῦ Παύλου λέγοντος᾽ «τὰ δὲ τὰς πορνείας ἕκαστος τὴν ἑαυτοῦ γυναῖκα ἐχέτω, 
καὶ ἑκάστη τὸν ἴδιον ἄνδρα ἐχέτω». Δύο γὰρ ταῦτά ἐστι, δι᾽ ἅπερ εἰσενήνεκται γάμος, 
ἵνα τξΣ σωφρονῶμεν, καὶ ἵνα πατέρες γινώμεθα: τῶν δὲ δύο τούτων προηγουμένη ἡ τῆς 
σωφροσύνης ἐστὶ πρόφασις. Ἐπειδὴ γὰρ εἰσῆλθεν ἐπιθυμία, εἰσῆλθε καὶ καὶ γάμος τὴν 
ἀμετρίαν ἐκκόπτων, καὶ πείθων μιᾷ χρῆσθαι γυναικί. Τὰς γὰρ παιδοποιίας οὐχ ὁ γάμος 
ποιεῖ πάντως, ἀλλ᾽ ἐκεῖνο τὸ ῥῆμα τοῦ Θεοῦ τὸ λέγον, «ἀὐξάνεσθε, καὶ πληθύνεσθε, καὶ 
πληρώσατε τὴν γῆν»" καὶ μαρτυροῦσιν ὅσοι γάμῳ μὲν ἐχρήσαντο, πατέρες δὲ οὐκ 
ἐγένοντο. Ὥστε προηγουμένη αὕτη ἡ αἰτία, ἡ τῆς σωφροσύνης, καὶ μάλιστα νῦν, ὅτε ἡ 
οἰκουμένη πᾶσα τοῦ γένους ἡμῶν ἐμπέπλησται. Παρὰ μὲν γὰρ τὴν ἀρχὴν ποθεινὸν τὸ 
τῶν παίδων ἦν, διὰ τὸ μνημοσύνην καὶ λείψανα καταλιμπάνειν ἕκαστον τῆς ἑαυτοῦ 
ζωῆς. Ἐπειδὴ γὰρ ἀναστάσεως οὐδέπω ἦσαν ἐλπίδες, ἀλλ᾽ ὁ θάνατος ἐκράτει, καὶ μετὰ 
τὴν ἐντεῦθεν ζωὴν ἀπόλλυσθαι ἐνόμιζον οἱ τελευτῶντες, ἔδωκεν ὁ Θεὸς τὴν ἐκ τῶν 
παίδων παραμυθίαν, ὥστε τῶν ἀπελθόντων εἰκόνας ἔμψυχούς μένειν, καὶ τὸ γένος ἡμῶν 
διατηρεῖσθαι, καὶ τοῖς μέλλουσι τελευτᾶν, καὶ τοῖς ἐπιτηδείοις τοῖς ἐκείνων μεγίστην 
εἶναι παράκλησιν τὰ ἐκείνων ἔκγονα. Καὶ ἵνα μάθῃς ὅτι διὰ τοῦτο μάλιστα ποθεινὰ τὰ 
τέκνα ἦν, ἄκουσον τὶ πρὸς τὸν Ἰὼβ ἀποδύρεται μετὰ τὰς πολλὰς πληγὰς ἡ γυνή. «Ἰδού, 
φησίν, ἀπώλετο τὸ μνημόσυνόν σοῦ ἀποῦ τῆς γῆς, οἱ υἱοὶ σου καὶ αἱ θυγατέρες σου». Καὶ 
πάλιν ὁ Σαοὺλ πρὸς τὸν Δαυΐδ «Ὄμοσόν μοι, ἵνα μὴ ἀφανίσῃς τὸ σπέρμα μου, καὶ τὸ 
ὄνομά μοῦ μετ᾽ ἐμώ». Ἐπεϊῖδε δὲ λοιπὸν ἡ ἀνάστασις ἐπὶ θύραις, καὶ θανάτου λόγος 
οὐδείς, ἀλλὰ πρὸς ἑτέραν ζωὴν ὁδεύομεν βελτίω τῆς οὔσης, περιττὴ ἡ περὶ ταῦτα 
σπουδῇ. Εἰ γὰρ παίδων ἐπιθυμεῖς, πολλῷ βελτίους καὶ χρησιμωτέρους δυνήσῃ 
κτήσασθαι νῦν, ὅτε πνευματικαὶ τινες ὠδῖνες εἰσήχθησαν, καὶ βελτίων τόκος, καὶ 
γηροκόμοι χρησιμώτεροι. Ὥστε μία τὶς ἐστι γάμου πρόφασις, τὸ μὴ πορνεύειν, καὶ διὰ 
τοῦτο τὸ φάρμακον εἰσενήνεκται τοῦτο. Εἰ δὲ μέλλοις καὶ μετὰ γάμος κεχρῆσθαι 
πορνείας, περιττῶς ἦλθες ἐπὶ τὸν γάμον, καὶ εἰκῆ καὶ μάτην: μᾶλλον δὲ οὐκ εἰκῆ καὶ 
μάτην μόνον, ἀλλὰ καὶ ἐπὶ βλάβῃ. Οὐ γὰρ ἐστιν ἴσον οὐκ ἔχοντα γυναῖκα πορνεύειν, καὶ 
μετὰ γάμον πάλιν τὸ αὐτὸ τοῦτο ποιεῖ. Οὐδὲ γὰρ πορνεία τὸ τοιοῦτό λοιπὸν ἐστιν, ἀλλὰ 
μοιχεία. Εἰ γὰρ καὶ παράδοξόν ἐστι τὸ εἰρημένον, ἀλλ᾽ ἀληθές. 

δ᾽. Οὐκ ἀγνοοῦμεν γὰρ ὅτι πολλοὶ μοιχείαν νομίζουσι, ὅταν τὶς ὕπανδρον φθείρῃ 
γυναῖκα μόνον. ἐγὼ δὲ κἂν δημοσίᾳ πόρνῃ, καὶ θεραπαινίδι, κἂν ἄλλῃ τινὶ γυναικὶ ἄνδρα 
οὐκ ἐχούσῃ πρόσχῃ κακῶς καὶ ἀκολάστως, ἔχων γυναῖκα, μοιχείαν τὸ τοιοῦτον εἶναί 
φημι. Οὐ γὰρ δὴ μόνον ἀπὸ τῶν ὑβριζομένων, ἀλλὰ καὶ ἀπὸ τῶν ὑβριζόντων τὸ τῆς 
μοιχείας συνίσταται ἔγκλημα. Μὴ γὰρ μοι τοὺς ἔξωθεν νόμους εἴπῃς νῦν, οἵ τὰς μὲν 
γυναῖκας μοιχευομένας εἰς δικαστήριον ἕλκουσι καὶ εὐθύνας ἀπαιτοῦσιν, ἄνδρας καὶ 
γυναῖκας ἔχοντας καὶ θεραπαινίσι προφθειρομένους οὐκ ἀπαιτοῦσιν εὐθύνας" ἀλλ᾽ ἐγὼ 
σοι τὸν τοῦ Θεοῦ νόμον ἀναγνώσομαι, ὁμοίως καὶ ἐπὶ τῆς γυναικὸς καὶ ἐπὶ τοῦ ἀνδρὸς 
ἀγανακτοῦντα, καὶ μοιχείαν εἶναι τὸ πρᾶγμα λέγοντα. Εἰπὼν γάρ, «Καὶ ἑκάστη τὸν ἴδιον 
ἄνδρα ἐχέτω», ἐπήγαγε, «Τῇ γυναικὶ ὁ ἀνὴρ τὴν ὀφειλομένην εὔνοιαν ἀποδιδότω». Τὶ 
ποτε δηλοῦν βουλόμενος τοῦτο εἶπεν; Ἄρα ἵνα τὰς προσόδους αὐτῇ τῶν χρημάτων 
διατήρηση; Ἵνα τὴν προῖκα σώαν; Ἵνα ἱμάτια παράσχῃ πολυτελῇ; Ἵνα τράπεζαν 
δαψιλεστέραν, ἵνα ἐξόδους λαμπράς; Ἵνα οἰκετῶν θεραπείαν πολλήν; Τὶ λέγεις; Ποῖον 
εὔνοιας εἶδος ζητεῖς; Καὶ γὰρ ταῦτα πάντα εὐνοίας ἐστίν. Οὐδὲν τι τοιοῦτο λέγω, φησίν, 
ἀλλὰ τὴν σωφροσύνην καὶ τὴν σεμνότητα. Τὸ σῶμα τοῦ ἀνδρὸς οὐκέτι τοῦ ἀνδρός, 
ἀλλὰ τῆς γυναικός. Τηρείτω τοίνυν αὐτῇ τὸ κτῆμα σῶον, καὶ μὴ μειούτω, μηδὲ 
παραφθειρέτο᾽ καὶ γὰρ τῶν οἰκετῶν ἐκείνους εὔνους λέγεται, ὃς ἂν τὰ δεσποτικὰ 
δεξάμενος χρήματα, μηδὲ ἐξ αὐτῶν διαφθείρῃ. Ἐπειδὴ τοίνυν τῆς γυναικὸς ἐστι κτῆμα 
τὸ τοῦ ἀνδρὸς σῶμα, εὔνους ἔστω περὶ τὴν παρακαταθήκην ὁ ἀνήρ. Ὅτι γὰρ τοῦτό 
φησιν, εἰπών, «Τὴν εὔνοιαν ἀποδιδότω», ἐπήγαγεν᾽ «Ἡ γυνὴ τοῦ ἰδίου σώματος οὐκ 
ἐζουσιάζει, ἀλλ᾽ ὁ ἀνήρ: ὁμοίως καὶ ὁ ἀνὴρ τοῦ ἰδίου σώματος οὐκ ἐξζουσιάζει, ἀλλ᾽ ἡ 
γυνή». Ὅταν τοίνυν ἴδῃς πόρνην δελεάζουσαν, ἐπιβουλεύουσαν, ἐρῶσαν τοῦ σώματος, 
εἰπὲ πρὸς αὐτήν Οὐκ ἔστιν ἐμὸν τὸ σῶμα, τῆς γυναικὸς ἐστι τῆς ἐμῆς᾽ οὐ τολμῶ 
καταχρήσασθαι, οὔτε ἑτέρᾳ τοῦτο ἐνδοῦναι γυναικί. Τοῦτο καὶ γυνὴ ποιξίτω. Πολλὴ γὰρ 
ἐνταῦθα ἡ ἰσοτιμία᾽ καίτοι γε ἐν τοῖς ἄλλοις πολλὴν δίδωσιν ὑπεροχὴν ὁ Παῦλος, οὕτω 
λέγων᾽ «Πλὴν καὶ ὑμεῖς οἱ καθ᾽ ἕνα, ἵνα ἕκαστος τὴν ἑαυτοῦ γυναῖκα οὕτως ἀγαπᾷ ὡς 
ἑαυτόν. ἡ δὲ γυνή, ἵνα φοβῆται τὸν ἄνδρα» καί, «Κεφαλὴ γυναικὸς ὁ ἀνήρ». καί, 
«Ὀφείλει ἡ γυνὴ ὑποτάσσεσθαι τῶν ἀνὸρ!». Καὶ πάλιν ἐν τῇ Παλαιᾷ, «Πρὸς τὸν ἄνδρα 
σοῦ ἡ ἀποστροφὴ σου, καὶ αὐτὸς σου κυρίευσε». Πῶς οὖν ἐνταῦθα ἴσην ἀντίδοσιν 
δουλείας καὶ δεσποτείας εἰσήγαγε; Τὸ γὰρ εἰπεῖν, «Ἡ γυνὴ τοῦ ἰδίου σώματος οὐκ 
ἐζουσιάζει, ἀλλ᾽ ὁ ἀνήρ᾽ ὁμοίως καὶ ὁ ἀνὴρ τοῦ ἰδίου σώματος οὐκ ἐζουσιάζει, ἀλλ᾽ ἡ 
γυνή», ἰσότητά τινα πολλὴν ἐστιν εἰσάγοντος. Καὶ καθάπερ ἐκεῖνος Δεσπότης ἐστὶ τοῦ 
σώματος αὐτῆς, οὕτω καὶ αὕτη δέσποινα τοῦ ἐκείνου σώματος. Τίνος οὖν ἕνεκεν 
τοσαύτην ἰσοτιμίαν εἰσήγαγεν; Ὅτι ἐνταῦθα ἀναγκαῖα ἡ ὑπεροχή᾽ ἔνθα δὲ σωφροσύνης 
καιρὸς καὶ σεμνότητος, οὐδὲν ἔχει πλέον τῆς γυναικὸς ὁ ἀνήρ, ἀλλ᾽ ὁμοίως ἐκείνῃ 
κολάζεται, τοὺς τοῦ γάμου παραφθείρας νόμους; καὶ μάλα εἰκότως. Οὐ γὰρ διὰ τοῦτο 
ἦλθεν ἡ γυνὴ πρὸς σέ, καὶ πατέρα καὶ μητέρα ἐγκατέλιπε καὶ τὸν οἶκον ἅπαντα, ἵνα 
καθυβρίζηται, ἵνα θεραπαινίδιον εὐτελὲς ἐπεισάγῃς αὐτῇ, ἵνα μυρίους ποιῇς πολέμους, 
συνέμπορον ἔλαβες, καὶ κοινωνὸν τοῦ βίου, καὶ ἐλευθέραν, καὶ ὁμότιμον. Πῶς γὰρ οὐκ 
ἄτοπον τὴν προῖκα αὐτῆς ὑποδεχόμενον, πᾶσαν ἐπιδείκνυσθαι εὔνοιαν, καὶ μηδὲν αὐτῆς 
ἐλαττοῦν᾽ Λ ὃ δὲ τῆς προικὸς ἐστιν ἁπάσης τιμιώτερον, τὴν σωφροσύνην καὶ τὴν 

σεμνότητα καὶ τὸ σῶμα τὸ ἑαυτοῦ, ὅπερ ἐστὶν ἐκείνης κτῆμα, διαφθείρειν τε καὶ μιαίνειν; 
Ἂν τὴν προῖκα μειώσῃς, τῷ κηδεστῇ δίδως λόγον ἂν τὴν σωφροσύνην μειώσῃς τῷ Θεῷ 
τὰς εὐθύνας ὑφέξεις, τῷ τὸν γάμον εἰσαγαγόντι, καὶ τὴν γυναῖκα ἐγχειρίσαντι. Καὶ ὅτι 
τοῦτό ἐστιν ἀληθές, ἄκουσον τὶ φησιν ὁ Παῦλος περὶ τῶν μοιχευόντων᾽ «Ὁ γὰρ ἀθετῶν, 
οὐκ ἄνθρωπον ἀθετεῖ, ἀλλὰ τὸν Θεὸν τὸν δόντα τὸ Πνεῦμα αὐτοῦ τὸ ἅγιον εἰς ὑμᾶς». 
Ὁρᾷς δι᾽ ὅσων ὁ λόγος ἀπέδειξεν ὅτι μοιχεία ἐστίν, οὐ μόνον τὸ ὕπανδρον γυναῖκα 
διαφθείρειν, ἀλλὰ καὶ τὸ ἡντιναοῦν πόρνην, ἔχοντα γυναῖκα; Ὥσπερ γὰρ μοιχεύεσθαι 
γυναῖκα λέγομεν, κἂν εἰς οἰκέτην, κἂν εἰς ὁντιναοῦν ἁμάρτῃ. ἄνδρα ἔχουσαν. οὕτω καὶ 
ἄνδρα μοιχεύειν ἂν εἴποιμεν, κἂν εἰς θεραπαινίδα, κἂν εἰς ἡντιναοῦν δημώδη γυναῖκα 
ἀσελγαίνῃ, γυναῖκα ἔχων αὐτός. Μὴ τοίνυν ἀμελῶμεν τῆς ἑαυτῶν σωτηρίας, μηδὲ τῷ 
διαβόλῳ προτείνωμεν ἡμῶν τὴν ψυχὴν διὰ τῆς ἁμαρτίας ταύτης. Καὶ γὰρ ἐντεῦθεν αἱ 
μυρία τῶν οἴκων ἀνατροπαί, οἱ μυρίοι πόλεμοι’ ἐντεῦθεν τὰ τῆς ἀγάπης ὑποῤῥεῖ, καὶ τὰ 
τῆς εὐνοίας ὑποσύρεται. Ὥσπερ γὰρ ἀμήχανον σώφρονα ἄνθρωπον ὑπεριδεῖν γυναικὸς 
καὶ καταφρονῆσαί ποτε οὕτως ἀμήχανον ἄνθρωπον ἀσελγῆ καὶ ἀκόλαστον φιλεῖν τὴν 
γυναῖκα τὴν ἑαυτοῦ, κἂν πάντων εὐμορφοτέρα ἧ. Ἀπὸ γὰρ σωφροσύνης ἀγάπη τίκτεται, 
ἀπὸ δὲ ἀγάπης τὰ μυρία ἀγαθά. Λιθίνας τοίνυν νόμιζε τὰς λοιπὰς γυναῖκας, εἰδὼς ὅτι 
μετὰ γάμον, κἂν ἀκολάστοις ἴδῃς ὀφθαλμοῖς ἑτέραν γυναῖκα κἂν δημοσίαν, κἂν 
ὕπανδρον, τοῖς τῶν μοιχῶν ἐγκλήμασιν ὑπεύθυνος γέγονας. Ταῦτα σεαυτῷ καθ᾽ 
ἑκάστην ἔπᾳδε τὰ ῥήματα᾽ κἂν ἴδῃς ἐπιθυμίαν ἄλλης γυναικὸς ἐγειρομένην ἐν σοί, εἶτα 
ἐκ τούτου σοι τὴν γυναῖκα ἀηδῆ φαινομένην, εἴσελθε εἰς τὸν θάλαμον, καὶ τὸ βιβλίον 
ἀναπτύξας τοῦτο, καὶ λαβὼν Παῦλον μεσίτην, καὶ συνεχῶς ἐπάδων ταῦτα τὰ ῥήματα, 
κατάσβεσον τὴν φλόγα. 


Καὶ οὕτω καὶ ἡ γυνὴ πάλιν ἔσται σοι ποθεινοτέρα, οὐδεμιᾶς ἐπιθυμίας τὴν πρὸς αὐτὴν 
εὔνοιαν ὑποσυρούσης᾽ οὐχ ἡ γυνὴ δὲ ἔσται ποθεινοτέρα μόνον, ἀλλὰ καὶ σὺ σεμνότερος 
πολλῷ καὶ ἐλευθεριώτερος δόξεις εἶναι. Οὐ γὰρ ἐστιν, οὐκ ἔστιν οὐδὲν αἰσχρότερον 
ἀνθρώπου μετὰ γάμον πορνεύοντος. Οὐ γὰρ δὴ μόνον τὸν κηδεμόνα καὶ τοὺς φίλους καὶ 
τοὺς ἀπαντῶντας, ἀλλὰ καὶ αὐτοὺς ἐρυθριᾷ τοὺς οἰκέτας. Καὶ οὐ τοῦτο μόνον ἐστὶ τὸ 
δεινόν, ἀλλ᾽ ὅτι καὶ τὴν οἰκίαν αὐτὴν δεσμωτηρίου παντὸς ἀηδεστέραν ὄψεται, πρὸς τὴν 
ἐρωμένην βλέπων, καὶ τὴν πόρνην διηνεκῶς φανταζόμενος. 


ε᾽. Βούλει μαθεῖν ἀκριβῶς ὅσον ἐστὶ τὸν δεινόν; Ἐννόησον οἷον οἱ τὰς γυναῖκας ἑαυτῶν 
ὑποπτεύοντες ζῶσι βίον, πῶς ἀηδῆ τὰ σιτία, ἀηδῆ ποτά. Δηλητηρίων ἡ τράπεζα δοκεῖ 
γέμειν φαρμάκων: καὶ ὥσπερ ὄλεθρον, μυρίων γέμουσαν κακῶν, οὕτω φεύγουσι τὴν 
οἰκίαν. Οὐχ ὕπνος αὐτοῖς ἐστιν, οὐ νὺξ προσηνής, οὐ συνουσίᾳ φίλων, οὐκ αὗταί αἱ τοῦ 
ἡλίου ἀκτῖνες᾽ ἀλλὰ καὶ παρ᾽ αὐτοῦ τοῦ φωτὸς ἐνοχλεῖσθαι νομίζουσιν, οὐχ ὅταν ἁπλῶς 
μοιχευομένην τὴν γυναῖκα μόνον, ἀλλὰ κἂν ἁπλῶς ὑποπτεύωσι. Ταῦτα νόμιζξ καὶ τὴν 
γυναῖκα πάσχειν, ὅταν ἀκούσῃ παρ᾽ ὁτουοῦν, ἢ καὶ ὑποπτεύσῃ, ὅτι πόρνη γυναικὶ 
σαυτὸν ἐξέδωκας. Ταῦτα λογιζόμενος, μὴ τὰς μοιχείας φεῦγε μόνον, ἀλλὰ καὶ τὰς 
ὑποψίας᾽ κἂν ἀδίκως ὑποπτεύσῃ, θεράπευσον καὶ πεῖσον. Οὐ γὰρ ἐξ ἔχθρας ἢ ἀπονοίας, 
ἀλλ᾽ ἀπὸ κηδεμονίας τοῦτο ποιεῖ, καὶ τοῦ σφόδρα δεδοικέναι περὶ τοῦ κτήματος τοῦ 

ἰδού. Κτῆμα γὰρ αὐτῆς ἐστιν, ὥσπερ ἔφθην εἰπών, τὸ σῶμα τὸ σόν, καὶ κτῆμα τῶν ὄντων 
ἁπάντων τιμιώτερον. Μὴ τοίνυν αὐτὴν περὶ τὰ μέγιστα ἀδικήσῃς, μηδὲ καιρίαν δῷς τὴν 
πληγήν. Εἰ γὰρ ἐκείνης καταφρονήσεις, ἀλλὰ τὸν Θεὸν φοβήθητι, τὸν ἔκδικον τῶν 
τοιούτων, τὸν ἀφορήτους κολάσεις τοῖς τοιούτοις ἀπειλήσαντα ἁμαρτήμασι. Τῶν γὰρ 
τοιαῦτα τολμώντων, φησίν, «Ὁ σκώλης οὐ τελευτήσει, καὶ τὸ πῦρ οὐ σβεσθήσεται». Ἐἰ 
δὲ οὐ σφόδρα σὲ δάκνει τὰ μέλλοντα, τὰ γοῦν παρόντα σε φοβείτω. Πολλοὶ γοῦν τῶν 
πόρναις προσεχόντων καὶ ἐνταῦθα κακοὶ κακῶς ἀπώλοντο, περιεργίας ὑπομείναντες ὑπὸ 
τῶν πορνευομένων γυναικῶν. Φιλονεικοῦσαι γὰρ ἐκεῖναι τῆς μὲν συνοικούσης αὐτῷ καὶ 
κατεγγυηθείσης ἀποστῆσαι γυναικός, τῷ δὲ αὐτῶν ἔρωτι προσδῆσαι τέλεον, μαγγανείας 
ἐκίνησαν, καὶ φίλτρα κατεσκεύασαν, καὶ πολλὰς γοητείας ἔῤῥαψαν: εἶτα οὕτως εἰς 
ἀῤῥωστίαν αὐτὸν ἐμβαλοῦσαι χαλεπήν, καὶ φθορᾷ παραδοῦσαι, καὶ τηκεδόνι μακρᾷ, καὶ 
μυρίοις περιβαλοῦσαι κακοῖς, ἀπήνεγκαν τῆς παρούσης ζωῆς. Εἰ μὴ φοβῇ τὴν γέενναν, 
ἄνθρωπε, τὰς γοητείας αὐτῷ φοβήθητι. Ὅταν γὰρ σαυτὸν διὰ τῆς ἀσελγείας ταύτης 
ἔρημον ποιήσῃς τῆς τοῦ Θεοῦ συμμαχίας, καὶ γυμνώσης σαυτὸν τῆς ἄνωθεν βοηθείας, 
λαβοῦσά σε μετὰ ἀδείας ἡ πόρνη, καὶ τοὺς αὐτῆς καλέσασα δαίμονας, καὶ τὰ πέταλα 
ῥάψασα, καὶ τὰς ἐπιβουλὰς ἐργασαμένη, μετὰ πολλῆς τῆς εὐκολίας περιγίνεταί σου τῆς 
σωτηρίας, ὄνειδός σε καὶ γέλωτα τῶν τὴν πόλιν οἰκούντων ἁπάντων καταστήσασα, ὥστε 
μηδὲ ἐλεεῖσθαι κακῶν πάσχοντα. «Τὶς γὰρ ἐλεήσει, φησίν, ἐπαοιδὸν ὀφιόδηκτον, καὶ 
πάντας τοὺς προσάγοντας θηρίοις»; Παρίημι τὴν τῶν χρημάτων ζημίαν, τὰς καθημερινὰς 
ὑποψίας, τὸν τῦφον, τὴν ἀπόνοιαν, τὴν ὕβριν τὴν παρὰ τῶν πορνῶν γινομένην εἰς τοὺς 
ἀνοήτους, ἃ θανάτων μυρίων ἐστὶ πικρότερα. Καὶ τὴν μὲν γυναῖκα πολλάκις οὐδὲ βαρὺ 
ῥῆμα εἰποῦσαν οὐκ ἤνεγκας, τὴν δὲ πόρνην καὶ ῥαπίζουσαν προσκυνεῖς. Καὶ οὐκ 
αἰσχύνη, οὐδὲ ἐρυθριᾷς, οὐδὲ εὐχῇ διαστῆναί σοι τὴν γῆν; Πῶς δυνήσῃ εἰς ἐκκλησίαν 
εἰσελθεῖν, καὶ τὰς χεῖρας εἰς τὸν οὐρανὸν ἀνατεῖναι; Ποιῶ στόματι καλέσαι τὸν Θεόν, ᾧ 
τὴν πόρνην ἐφίλησας; Καὶ οὐ δέδοικας, οὐδὲ φρίττεις, εἰπὲ μοι, μὴ ποτε σκηπτὸς ἄνωθεν 
ἐνεχθεὶς καταφλέξῃ τὴν ἀναίσχυντόν σου κεφαλήν; Κἂν γὰρ τὴν γυναῖκα λάθῃς τὴν 
ἠδικημένην, ἀλλὰ τὸν ἀκοίμητον ὀφθαλμὸν οὐ λήσῃ ποτέ: ἐπεὶ καὶ τῷ μοιχῷ ἐκείνῳ τῷ 
λέγοντι: «ὡκότος κύκλῳ μου καὶ τοῖχοι, τὶ εὐλαβοῦμαι»; Ἀντεφθέγξατο ὁ σοφὸς ἐκεῖνος, 
οὕτω λέγων: «Ὅτι ὀφθαλμοὶ Κυρίου μυριοπλασίως ἡλίου φωτεινότεροι, βλέποντες εἷς τὰ 
ἔργα τῶν ἀνθρώπων». Διὰ τοῦτο δὴ πάντα ὁ Παῦλος ἔλεγεν: «Ἕκαστος τὴν ἑαυτοῦ 
γυναῖκα ἐχέτω, καὶ ἑκάστην τὸν ἴδιον ἄνδρα ἐχέτω: τῇ γυναικὶ ὁ ἀνὴρ τὴν ὀφειλομένην 
εὔνοιαν ἀποδιδότω, ὁμοίως καὶ ἡ γυνὴ τῷ ἀνὸρί. Μέλι ἀποστάζει ἀπὸ χειλέων γυναικὸς 
πόρνης, ἢ πρὸς καιρὸν λιπαίνει σὸν φάρυγγα, ὕστερον μέντοι πικρότερον χολῆς 
εὑρήσεις, καὶ ἠκονημένον μᾶλλον μαχαίρας διστόμου». Ἰὸν ἔχει τῆς πόρνης τὸ φίλημα, 
ἰὸν λανθάνοντα καὶ ἐγκεκρυμμένον. Τὶ τοίνυν διώκεις ἡδονὴν κατάγνωσιν ἔχουσαν, 
ὄλεθρον τίκτουσαν, πληγὴν ἐπάγουσαν ἀνίατον, ἐξὸν εὐφραίνεσθαι, καὶ μηδὲν πάσχειν 
δεινόν; Ἐπὶ γὰρ τῆς ἐλευθέρας γυναικὸς ὁμοῦ καὶ ἡδονὴ καὶ ἀσφαλεία καὶ ἄνεσις καὶ 
τιμὴ καὶ κόσμος καὶ συνειδὸς ἀγαθόν: ἐκεῖ δὲ πολλὴ μὲν ἡ πικρία, πολλὴ δὲ ἡ βλάβη, 
διηνεκὴς δὲ ἡ κατηγορία. Καὶ γὰρ μηδεὶς ἀνθρώπων ἴδῃ, τὸ συνειδὸς οὐδέποτε παύσεταί 
σου κατηγόρουν᾽ ἀλλ᾽ ὅπουπερ ἂν ἀπέλθῃς, ὁ ἕψεται κατηγορῶν καὶ μεγάλα καταβοῶν, ὁ 
κατήγορος οὗτος. Ὥστε εἴ τις ἡδονὴν διώκει, οὗτος μάλιστα φευγέτω τὴν πρὸς τὰς 

πόρνας ὁμιλίαν. Οὐδὲν γὰρ ἐκείνης τῆς συνηθείας πικρότερον, οὐδὲν τῆς συνουσίας 
ἀηδέστερον, οὐδὲν τῶν τρόπων μιαρώτερον. «Ἔλαφος φιλίας, καὶ πῶλος σῶν χαρίτων 
ὁμιλείτω σοι" ἡ πηγὴ τοῦ ὕδατός σοῦ σοὶ ἔστω πηγή». Πηγὴν ὕδατος ἔχων καθαρὰν τὶ 
τρέχεις ἐπὶ λάκκον βορβόρου γέμοντα, γεέννης ὄζοντα, καὶ κολάσεως ἀφάτου; Ποίαν 
ἕξεις ἀπολογίαν; Τίνα συγγνώμην; Εἰ γὰρ οἱ πρὸ τοῦ γάμου πορνείᾳ προσέχοντες 
κολάζονται καὶ δίκην διδόασι, καθάπερ ἐκεῖνος ὁ τὰ ῥυπαρὰ ἐνδεδυμένος ἱμάτια, πολλῷ 
μᾶλλον οἱ μετὰ τὸν γάμον. Διπλοῦν γὰρ ἐνταῦθα καὶ τριπλοῦν τὸ ἔγκλημα γίνεται, ὅτι τε 
παραμυθίας ἀπολαύοντες, ἀπεσκίρτησαν εἰς τὴν ἀσέλγειαν ἐκείνην, καὶ ὅτι τὸ πρᾶγμα 
οὐχὶ πορνεία μόνον, ἀλλὰ καὶ μοιχεία λογίζεται, ὃ πάσης ἁμαρτίας ἐστὶ χαλεπώτερον. 
Ταῦτ᾽ οὖν καὶ ἑαυτοῖς καὶ ταῖς γυναιξὶν ἐπάδοντες οὕτω διατελῶμεν᾽ διὸ δὴ καὶ αὐτὸς εἰς 
ταῦτα καταλύσω τὰ ῥήματα: «“τὰ δὲ τὰς πορνείας ἕκαστος τὴν ἑαυτοῦ γυναῖκα ἐχέτω, 
καὶ ἑκάστη τὸν ἴδιον ἄνδρα ἐχέτω" τῇ γυναικὶ ὁ ἀνὴρ τὴν ὀφειλομένην εὔνοιαν 
ἀποδιδότω, ὁμοίως καὶ ἡ γυνὴ τῷ ἀνὸρί. Ἡ γυνὴ τοῦ ἰδίου σώματος οὐκ ἐξουσιάζει, ἀλλ᾽ 
ὁ ἀνήρ: ὁμοίως καὶ ὁ ἀνὴρ τοῦ ἰδοὺ σώματος οὐκ ἐξουσιάζει, ἀλλ᾽ ἡ γυνή». Μετὰ 
ἀκριβείας ταῦτα φυλάξαντες τὰ ῥήματα, καὶ ἐν ἀγορᾷ, καὶ ἐν οἰκίᾳ, καὶ ἐν ἡμέρᾳ, καὶ ἐν 
ἑσπέρᾳ, καὶ ἐπὶ τῆς τραπέζης, καὶ ἐπὶ τῆς εὐνῆς, καὶ πανταχοῦ καὶ αὐτοὶ μελετῶμεν, καὶ 
τὰς γυναῖκας παιδεύωμεν, καὶ πρὸς ἡμᾶς λέγειν, καὶ παρ᾽ ἡμῶν ἀκούειν, ἵνα σωφρόνως 
τὸν παρόντα ζήσαντες βίον, καὶ τῆς βασιλείας τῶν οὐρανῶν ἐπιτύχωμεν, χάριτι καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, δι᾽ οὗ καὶ μεθ᾽ οὗ τῷ Πατρί, ἅμα τῷ 
ἁγίῳ Πνεύματι ἡ δόξα, εἰς τοὺς αἰῶνας τῶν αἰώνων. Ἀμήν. 

Εἰς τὸ «“ υνὴ δέδεται νόμῳ, ἐφ᾽ ὅσον 
χρόνον ζῇ ὁ ἀνὴρ αὐτῆς" ἐὰν δὲ κοιμηθῇ, 
ἐλευθέρα ἐστιν, ᾧ θέλει γαμηθῆναι, μόνον 
ἐν Κυρίῳ. Μακαριωτέρα δὲ ἐστιν, ἐὰν 
οὕτω μεῖνῃ» 


α΄. Περὶ γάμου πρώην ἡμῖν ὁ μακάριος Παῦλος ἐνομοθέτει, καὶ τῶν τοῦ γάμου 
δικαιωμάτων, Κορινθίοις οὕτω γραφῶν καὶ λέγων" «Περὶ δὲ ὧν ἐγράψατέ μοι, καλὸν 
ἀνθρώπῳ γυναικὸς μὴ ἅπτεσθαι: διὰ δὲ τὰς πορνείας ἕκαστος τὴν ἑαυτοῦ γυναῖκα ἐχέτω, 
καὶ ἑκάστη τὸν ἴδιον ἄνδρα ἐχέτω». Διὰ τοῦτο καὶ ἡμεῖς τὴν διάλεξιν ἅπασαν εἰς ταῦτα 
τὰ ῥήματα ἀναλώσαμεν. Οὐκοῦν ἀνάγκη καὶ σήμερον περὶ τῆς αὐτῆς ὑμῖν ὑποθέσεως 
διαλεχθῆναι πάλιν, ἐπειδὴ καὶ σήμερον περὶ τῶν αὐτῶν ὁ αὐτὸς διαλέγεται Παῦλος. Καὶ 
γὰρ ἠκούσατε αὐτοῦ βοῶντος καὶ λέγοντος" «1 Ὀνὴ δέδεται νόμῳ, ἐφ᾽ ὅσον χρόνον ζῇ ὁ 
ἀνὴρ αὐτῆς: ἐὰν δὲ κοιμηθῇ ὁ ἀνὴρ αὐτῆς, ἐλευθέρα ἐστὶν ᾧ θέλει γαμηθῆναι, μόνον ἐν 
Κυρίῳ. Μακαριωτέρα δὲ ἐστιν, ἐὰν οὕτω μείνῃ κατὰ τὴν ἐμὴν γνώμην. δοκῶ δὲ κἀγὼ 
Πνεῦμα Θεοῦ ἔχειν». Ἑψώμεθα τοίνυν αὐτῷ καὶ σήμερον, καὶ περὶ ταύτης διαλεξώμεθα 
τῆς ὑποθέσεως ἀκολουθοῦντες γὰρ Παύλῳ, δι᾽ αὐτοῦ πάντως τῷ Χριστῷ ἑψόμεθα, 
ἐπειδὴ καὶ οὗτος οὐχ ἑαυτῷ, ἀλλ᾽ ἐκείνῳ ἀκολουθῶν, πάντα ἔγραφε. Καὶ γὰρ οὐ τὸ 
τυχὸν πρᾶγμα γάμος εὖ διακείμενος, ὥσπερ οὖν μυρίων συμφορῶν ὑπόθεσις γίνεται τοῖς 
οὐκ εἰς δέον αὐτῷ χρωμένοις. Ὥσπερ γὰρ βοηθὸς ἐστιν ἡ γυνή, οὕτω πολλάκις καὶ 
ἐπίβουλος γίνεται. Ὥσπερ οὖν λιμὴν ἐστιν ὁ γάμος, οὕτω καὶ ναυάγιον, οὐ παρὰ τὴν 
οἰκείαν φύσιν, ἀλλὰ παρὰ τὴν γνώμην τῶν κακῶς αὐτῷ χρησαμένων. Ὁ μὲν γὰρ κατὰ 
τοὺς προσήκοντας αὐτὸν ἐπιτελῶν, νόμους, τῶν ἀπὸ τῆς ἀγορᾶς καὶ πάντων τῶν 
πανταχοῦ κακῶν παραμυθίαν τινὰ καὶ ἀπαλλαγὴν εὑρίσκει τὴν οἰκίαν, καὶ τὴν ἑαυτοῦ 
γυναῖκα" ὁ δὲ ἁπλῶς καὶ ὡς ἔτυχξ τὸ πρᾶγμα μεταχειριζόμενος, κἂν πολλῆς ἐπὶ τῆς 
ἀγορᾶς ἀπολαύσῃ γαλήνης, σκοπέλους καὶ σπιλάδας εἰσελθὼν εἰς τὴν οἰκίαν ὄψεται. 
Ἐπεὶ οὖν οὐ περὶ τῶν τυχόντων ἡμῖν ὁ κίνδυνος, ἀναγκαῖον μετὰ ἀκριβείας τοῖς 
λεγομένοις προσέχειν, καὶ τὸν μέλλοντα γυναῖκα ἄγεσθαι, μετὰ τῶν τοῦ Παύλου νόμων. 
μᾶλλον δὲ μετὰ τῶν τοῦ Χριστοῦ νόμων τοῦτο ποιεῖν. Οἶδα μὲν οὖν ὅτι πολλοῖς εἶναι 
δοκεῖ καινὸν καὶ παράδοξον τὸ λεγόμενον πλὴν οὐ διὰ τοῦτο σιγήσομαι, ἀλλὰ πρῶτον 
τὸν νόμον ὑμῖν ἀναγνούς, οὕτω τὴν δοκοῦσαν ἀντινομίαν λῦσαι πειράσομαι. Τὶς οὖν 
ἐστιν ὁ νόμος, ὃν ὁ Παῦλος ἡμῖν ἔθηκε; «Γυνή, φησί, δέδεται νόμῳ». Οὐκοῦν οὐ δεῖ 
ἀποσχίζεσθαι ζῶντος τοῦ ἀνὸρός, οὐδὲ ἕτερον ἐπεισάγειν νυμφίον, οὐδὲ δευτέροις 
ὁμιλεῖν γάμοις. Καὶ ὅρα πῶς μετὰ ἀκριβείας καὶ αὐτῇ τῶν λέξεων τῇ φύσει κέχρηται. Οὐ 


ς5. τ΄ 


γὰρ εἶπε, Συνοικείτω τῶν ἀνδρί, ἐφ᾽ ὅσον χρόνον ζῇ᾽ ἀλλὰ τί; «νὴ δέδεται νόμῳ, ἐφ᾽ 


175 - Ἰσαὰκ Σύρου 


ὅσον χρόνον ζῇ ὁ ἀνὴρ αὐτῆς»: ὥστε κἂν βιβλίον ἀποστασίου δῷ, καὶ τὴν οἰκίαν ἀφῇ, 
κἂν πρὸς ἄλλον ἀπέλθῃ, τῷ νόμῳ δέδεται, καὶ μοιχαλὶς ἐστιν ἡ τοιαύτη. 


Ἐὰν τοίνυν ὁ ἀνὴρ ἐκβαλεῖν βούληται τὴν γυναῖκα, ἢ ἡ γυνὴ τὸν ἄνδρα ἀφεῖναι, ταύτης 
ἀναμιμνησκέσθω τῆς ρήσεως, καὶ τὸν Παῦλον νομιζέτω παρεῖναι καὶ καταδιώκειν αὐτὴν 
βοῶντα καὶ λέγοντα, «Γυνὴ δέδεται νόμῳ». Καθάπερ γὰρ οἱ δραπετεύοντες οἰκέται, κἂν 
τὴν οἰκίαν ἀφῶσι τὴν δεσποτικήν, τὴν ἅλυσιν ἔχουσιν ἐπισυρομένην: οὕτω καὶ γυναῖκες, 
κἂν τοὺς ἄνδρας ἀφῶσι, τὸν νόμον ἔχουσι καταδικάζοντα ἀντὶ ἀλύσξως, κατηγοροῦντα 
μοιχείαν, κατηγοροῦντα τῶν λαμβανόντων, καὶ λέγοντα᾽ Περίεστιν ὁ ἀνὴρ ἔτι, καὶ 
μοιχεία τὸ γινόμενον ἐστι «Γυνὴ γὰρ δέδεται νόμῳ, ἐφ᾽ ὅσον χρόνον ζῇ ὁ ἀνὴρ αὐτῆς. 
Καὶ πᾶς ὁ ἀπολελυμένην γάμων μοιχᾶται». Καὶ ποτε, φησίν, ἐξέσται αὐτῇ δευτέροις 
ὁμιλῆσαι γάμοις; Πότε; Ὅταν τῆς ἀλύσεως ἀπαλλαγῇ, ὅταν ὁ ἀνὴρ τελευτήσῃ. Τοῦτο 
γοῦν δηλῶν, οὐ προσέθηκεν, ὅτι Ἐὰν τελευτήσῃ ὁ ἀνὴρ αὐτῆς, ἐλευθέρα ἐστὶν ᾧ θέλει 
γαμηθῆναι, ἀλλ᾽, «Ἐὰν κοιμηθῇ». μονονουχὶ παραμυθούμενος ἐν τῇ χηρεία, καὶ πείθων 
μένειν ἐπὶ τῷ προτέρῳ, καὶ μὴ δεύτερον εἰσαγαγεῖν νυμφίον. Οὐκ ἐτελεύτησέ σου ὁ 
ἀνήρ, ἀλλὰ καθεύδει. Τὶς καθεύδοντα οὐκ ἀναμένει; Διὰ τοῦτό φησιν «Ἐὰν δὲ κοιμηθῇ, 
ἐλευθέρα ἐστὶν ὦ θέλει γαμηθῆναι»" οὐκ εἶπε, Γαμείσθω, ἵνα μὴ δόξῃ βιάζεσθαι καὶ 
ἀναγκάζειν" οὔτε ἐκώλυσε βουλομένην ὁμιλεῖν δευτέρῳ γάμῳ, οὔτε μὴ θέλουσαν 
προετρέψατο, ἀλλὰ τὸν νόμον ἀνέγνω εἰπών, «Ἐλευθέρα ἐστὶν ᾧ θέλει γαμηθῆναι». 
᾿Ἐλευθέραν δὲ αὐτὴν μετὰ τὴν τοῦ ἀνδρὸς τελευτὴν γεγενῆσθαι λέγων, ἔδειξεν ὅτι πρὸ 
τούτου δούλη ἦν, ζῶντος ἐκείνου: δούλη δὲ οὖσα καὶ ὑποκειμένη τῷ νόμῳ, κἂν μυριάκις 
βιβλίον ἀποστασίου λάβῃ, τῷ τῆς μοιχείας ἁλίσκεται νόμῳ. Οἰκέταις μὲν γὰρ ἔξεστι 
δεσπότας ἀμείβειν ζῶντας γυναικὶ δὲ οὐκ ἔξεστιν ἄνδρας ἀμείβειν, ζῶντος τοῦ ἀνδρός: 
ἐπεὶ τὸ πρᾶγμα μοιχεία ἐστί. Μὴ γὰρ μοι τοὺς παρὰ τοῖς ἔξωθεν κειμένους νόμους 
ἀνάγνως, τοὺς κελεύοντας διδόναι βιβλίον ἀποστασίου, καὶ ἀφίστασθαι. Οὐ γὰρ δὴ κατὰ 
τούτους σοι μέλλει κρίνειν τοὺς νόμους ὁ Θεὸς ἐν τῇ ἡμέρᾳ ἐκείνῃ, ἀλλ᾽ καθ᾽ οὺς αὐτὸς 
ἔθηκε. Καὶ οἱ τῶν ἔξωθεν δὲ νόμοι οὐχ ἁπλῶς, οὐδὲ προηγουμένως τοῦτο τεθείκασιν, 
ἀλλὰ καὶ αὐτοὶ κολάζουσι τὸ πρᾶγμα ὥστε καὶ αὐτόθεν δείκνυται, ὅτι ἀηδῶς πρὸς 
ταύτην ἔχουσι τὴν ἁμαρτίαν. Τὴν γοῦν αἰτίαν τοῦ ἀποστασίου γινομένην γυμνὴν καὶ 
ἔρημον χρημάτων ἐκβάλλουσι, καὶ ὅθεν ἂν γένηται τῆς διαλύσεως ἡ πρόφασις, καὶ τῇ 
ζημίᾳ τῆς οὐσίας τοῦτον κολάζουσιν: οὐκ ἂν οὖν τοῦτο ποιήσαντες ἐπήνουν τὸ 
γινόμενον. 


β᾽. Τὶ οὖν καὶ Μωῦσῆς; Τοῦτο ἔπραττε κἀκεῖνος διὰ τὴν αὐτὴν αἰτίαν. Σὺ δὲ ἄκουε τοῦ 
Χριστοῦ λέγοντος, ὅτι «Ἐὰν μὴ περισσεύσῃ ἡ δικαιοσύνη ὑμῶν πλέον τῶν γραμματέων 
καὶ φαρισαίων, οὐ μὴ εἰσέλθητε εἰς τὴν βασιλείαν τῶν οὐρανῶν». Ἄκουξ αὐτοῦ πάλιν 
λέγοντος, «Ὁ ἀπολύων τὴν γυναῖκα αὐτοῦ παρεκτὸς λόγου πορνείας, ποιεῖ αὐτὴν 
μοιχευθῆναι, καὶ ὁ ἀπολελυμένην γάμων μοιχᾶται». Διὰ τοῦτο ἦλθεν ὁ μονογενὴς Υἱὸς 
τοῦ Θεοῦ, διὰ τοῦτο δούλου μορφὴν ἔλαβε, διὰ τοῦτο τὸ αἷμα ἐξέχεε τὸ τίμιον, τὸν 
θάνατον κατέλυσε, τὴν ἁμαρτίαν ἔσβεσε, δαψιλεστέραν τὴν τοῦ Πνεύματος ἔδωκε χάριν, 
ἵνα πρὸς μείζονά σε ἀγάγῃ φιλοσοφίαν. Ἄλλως δέ, οὐδὲ ὁ Μωῦσῆς προηγουμένως 

τοῦτο ἐνομοθέτησεν, ἀλλ᾽ ἀναγκαζόμενος συγκαταβῆναι τῇ τῶν νομοθετουμένων 
ἀσθενείᾳ. Ἐπειδὴ γὰρ πρὸς φόνους ἦσαν ἕτοιμοι, καὶ συγγενικῶν αἱμάτων τὰς οἰκίας 
ἐπλήρουν, καὶ οὔτε τῶν οἰκείων, οὔτε τῶν ἀλλοτρίων ἐφείδοντο" ἵνα μὴ κατασφάττωσι 
τὰς γυναῖκας ἔνδον, ἃς ἂν ἀηδῶς ἔχωσιν, ἐκέλευσεν ἐκβαλεῖν, μεῖζον ἀναιρῶν κακὸν τὴν 
πὲρ τὰς σφαγὰς εὐκολίαν. Ὅτι γὰρ μιαιφόνοι τινὲς ἦσαν, ἄκουε αὐτῶν τῶν προφητῶν 
λεγόντων’ «Οἰκοδομοῦντες Σιὼν ἐν αἵματι, καὶ Ἱερουσαλὴμ ἐν ἀδικίαις»: καὶ πάλιν, 
«ἀΐἵματα ἐφ᾽ αἵμασι μίσγουσι»" καὶ πάλιν, «Αἱ χεῖρες ὑμῶν αἵματος πλήρεις» ὅτι δὲ οὐ 
κατὰ τῶν ἀλλοτρίων μόνον, ἀλλὰ καὶ κατὰ τῶν οἰκείων ἐμαίνοντο, καὶ τοῦτο δηλῶν ὁ 
προφήτης ἔλεγε: «Καὶ ἔθυσαν τοὺς υἱοὺς αὐτῶν καὶ τὰς θυγατέρας αὐτῶν τοῖς 
δαιμονίοις». Οἱ δὲ παίδων αὐτῶν μὴ φεισάμενοι, οὐκ ἂν ἐφείσαντο γυναικῶν. Ἵν᾽ οὖν 
μὴ τοῦτο γένηται, τοῦτο ἐπέτρεψε. Διὰ τοῦτο καὶ ὁ Χριστὸς τοῖς Ἰουδαίοις ἐρωτῶσι καὶ 
λέγουσι, «Πῶς Μωῦσῆς ἐπέτρεψε δοῦναι βιβλίον ἀποστασίου»; Δεικνὺς ὅτι οὐκ 
ἀντινομοθετῶν αὐτῷ ταῦτα ἔγραφεν, οὕτω πῶς φησι «Μωῦσῆς πρὸς τὴν 
σκληροκαρδίαν ὑμῶν εἶπεν, ἀπ᾿ ἀρχῆς δὲ οὐ γέγονεν οὕτως" ἀλλ᾽ ὁ ποιήσας ἐξ ἀρχῆς 
ἄῤῥεν καὶ θῆλυ ἐποίησεν αὐτούς». Εἰ καλὸν τοῦτο ἦν, φησίν, οὐκ ἂν ἕνα ἄνδρα ἐποίησε 
καὶ μίαν γυναῖκα, ἀλλὰ ἕνα ποιήσας τὸν Ἀδάμ, δύο ἂν ἐποίησε τὰς γυναῖκας, εἰ γε 
ἐβούλετο τὴν μὲν ἐκβαλεῖν, τὴν δὲ εἰσαγαγεῖν νῦν δὲ διὰ τοῦ τρόπου τῆς δημιουργίας 
τὸν νόμον εἰσήγαγεν, ὃν ἐγὼ γράφω νῦν. Ποῖον δὴ τοῦτον; Τὸ τὴν κληρωθεῖσαν ἐξ 
ἀρχῆς γυναῖκα, ταύτην ἔχειν διαπαντός: οὗτος ἐκείνου παλαιότερος ὁ νόμος, καὶ 
τοσοῦτον ὅσον ὁ Ἀδὰμ τοῦ Μωύΐσέως. Ὥστε οὐ καινοτομῷῶ νῦν ἐγώ, οὐδὲ ξένα 
ἐπεισφέρω δόγματα, ἀλλὰ τοῦ Μωσέως πρεσβυτέρα καὶ ἀρχαιότερα. Ἄξιον δὲ καὶ 
αὐτὸν τὸν νόμον ἀκοῦσαι Μωύσέος, ὃν περὶ τούτου ἔθηκεν. «Ἐὰν τις γυναῖκα λάβῃ, 
φησί, καὶ συνοικήσῃ αὐτῇ, καὶ ἔσται, ἐὰν μὴ εὕρῃ χάριν ἐναντίον αὐτοῦ, ὅτι εὗρεν ἐν 
αὐτῇ ἀσχημοσύνης πρᾶγμα, γράψει αὐτῇ βιβλίον ἀποστασίου, καὶ δώσει αὐτῇ εἰς τὰς 
χεῖρας αὐτῆς». Ὅρα οὐκ εἶπε, Γραψάτω καὶ δότω: ἀλλὰ τί; «γράψει αὐτῇ βιβλίον 
ἀποστασίου, καὶ δώσει αὐτῇ εἰς τὰς χεῖρας αὐτῆς». Πολὺ δὲ τούτου κἀκείνου τὸ μέσον᾽ 
τὸ μὲν γὰρ εἰπεῖν, Γραψάτω, καὶ δότω, κελεύοντος καὶ ἐπιτάττοντος᾽ τὸ δὲ εἰπεῖν, 
Γράψει βιβλίον ἀποστασίου, καὶ δώσει εἰς τὰς χεῖρας αὐτῆς, 1 τὸ γεγενημένον 
ἀπαγγέλλοντος, οὐκ οἴκοθεν τὸν νόμον εἰσάγοντος. «Ἐὰν οὖν τις, φησίν, ἐκβάλῃ τὴν 
γυναῖκα καὶ ἀποστείλῃ αὐτὴν ἐκ τῆς οἰκίας αὐτοῦ, καὶ ἀπελθοῦσαι γένηται ἀνδρὶ ἑτέρῳ, 
καὶ μισήσῃ αὐτὴν καὶ ὁ ἀνὴρ ὁ ἔσχατος, καὶ γράψῃ αὐτῇ βιβλίον ἀποστασίου, καὶ δώσῃ 
εἰς τὰς χεῖρας αὐτῆς, καὶ ἐξαποστείλῃ αὐτὴν ἐκ τῆς οἰκίας αὐτοῦ, ἢ ἀποθάνει ὁ ἀνὴρ 
αὐτῆς, ὃς ἔλαβε αὐτὴν ἑαυτῷ γυναῖκα, οὐ δυνήσεται ὁ ἀνὴρ ὁ πρότερον ἐξαποστείλας 
αὐτὴν ἐπαναστρέψαι καὶ λαβεῖν αὐτὴν ἑαυτῷ γυναῖκα». Εἶτα ἐνδεικνύμενος, ὅτι οὐκ 
ἐπαίνει τὸ γεγενημένον, οὐδὲ γάμον εἶναι νομίζειν, ἀλλὰ διὰ τὴν ἀσθένειαν αὐτῶν 
συγκαταβαίνει, εἰπών, «Οὐ δυνήσεται ὁ ἀνὴρ ὁ πρότερος λαβεῖν αὐτὴν ἑαυτῷ γυναῖκα». 
ἐπήγαγε, «Μετὰ τὸ μιανθῆναι αὐτήν». ἐμφαίνων διὰ τοῦ τρόπου τῆς λέξεως, ὅτι ὁ 
δεύτερος γάμος, ζῶντος τοῦ προτέρου ἀνδρὸς γενόμενος, μίασμα μᾶλλον ἐστίν, ἢ 
γάμος. Διὰ τοῦτο οὐκ εἶπε, Μετὰ τὸ γαμηθῆναι αὐτήν. Ὁρᾷς ὅτι συνῳδὰ τῷ Χριστῷ 
φθέγγεται; Εἶτα καὶ τὴν αἰτίαν προσέθηκεν, «Ὅτι βδέλυγμά ἐστιν ἐναντίον τοῦ Θεοῦ». 
Καὶ Μωύσῆς μὲν οὕτως: ὁ δὲ προφήτης Μαλαχίας σαφέστερον πολλῷ τοῦ Μωῦσέως 

αὐτὸ τοῦτο ἐνδείκνυται, μᾶλλον δὲ οὐ Μαλαχίας, ἀλλ᾽ ὁ Θεὸς διὰ τοῦ μαλαχίου, λέγων 
οὕτως: «Εἰ ἄξιον ἐπιβλέψαι εἰς θυσίαν ὑμῶν; Ἢ λαβεῖν δεκτὸν ἐκ τῶν χειρῶν ὑμῶν»; 
Εἶτα εἰπόντος, «Τίνος ἕνεκεν, φησί, γυναῖκα ἐκ νεότητός σου ἐγκατέλιπες»; Καὶ δεικνὺς 
ἡλίκον ἐστὶ κακόν, καὶ ἀποστερῶν πάσης συγγνώμης τὸν τοῦτο ποήσαντα, διὰ τῶν ἑξῆς 
τὴν κατηγορίαν αὔξει, ἐπάγων οὕτω καὶ λέγων: «Καὶ αὕτη κοινωνὸς σου, καὶ γυνὴ 
διαθήκης σου, καὶ ἐγκατάλειμμα πνεύματός σου, καὶ οὐκ ἄλλος ἐποίησεν». Ὅρα πόσα 
τίθησι δικαιώματα: πρῶτον τὸ τῆς ἡλικίας, «[υνὴ νεότητός σου»" εἶτα τὸ ἀναγκαῖον, 
«Καὶ αὕτη κοινωνὸς σου»᾽ εἶτα τὸν τῆς δημιουργίας τρόπον, «Ἐγκατάλειμμα πνεύματός 
σου». 


γ᾽. Πρὸς τούτοις ἅπασιν, ὁ πάντων τούτων ἦν, τὸ τοῦ ποιήσαντος ἀξίωμα. Τοῦτο γὰρ 
ἐστι τό, «Οὐκ ἄλλος ἐποίησεν». Οὐκ ἔχεις, φησίν, εἰπεῖν, ὅτι σὲ μὲν ὁ Θεὸς ἐποίησεν, 
ἐκείνην δὲ οὐχ ὁ Θεός, ἀλλ᾽ ἄλλος τις ἐκείνου καταδεέστερος: ἀλλ᾽ εἷς καὶ ὁ αὐτὸς 
ἀμφοτέρους εἰς τὸ εἶναι παραγαγών: ὥστε εἰ καὶ μηδὲν ἕτερον, τοῦτο γοῦν αἰδεσθείς, 
φύλαττε τὴν πρὸς αὐτὴν ἀγάπην. Εἰ γὰρ δούλοις πολλάκις τοῖς πρὸς ἀλλήλους 
στασιάζουσιν ὑπόθεσις τοῦτο γεγένηται, τὸ δεῖν λέγω τοὺς ἀμφοτέρους ἑνὶ καὶ τῷ αὐτῷ 
δουλεῦσαι δεσπότῃ, πολλῷ μᾶλλον ἐφ᾽ ἡμῶν τοῦτο γίνεσθαι χρή, ὅταν καὶ δημιουργὸν 
καὶ Δεσπότην τὸν αὐτὸν ἔχωμεν οἱ ἀμφότεροι. Εἶδες πῶς καὶ ἐν τῇ Παλαιᾷ ἀρχὰς καὶ 
προοίμια λοιπὸν ἐλάμβανε τῆς καινῆς φιλοσοφίας τὰ προστάγματα; Ἐπειδὴ γὰρ πολὺν 
ἐνετράφησαν τῷ νόμῳ χρόνον, καὶ πρὸς τὰ τελξιότερα παραγγέλματα ὁδεύειν ὥφειλον, 
καὶ πρὸς τὸ τέλος λοιπὸν ἀπήντα αὐτοῖς τὰ τῆς πολιτείας, μετὰ τοῦ προσήκοντος καιροῦ 
λοιπὸν ἐπὶ ταύτην ἄγει τὴν φιλοσοφίαν αὐτοὺς ὁ προφήτης. Πειθώμεθα τοίνυν τῷ καλῷ 
τούτῳ νόμῳ, καὶ πάσης αἰσχύνης ἑαυτοὺς ἀπαλλάξωμεν καὶ μήτε τὰς ἑαυτῶν 
ἐκβάλλωμεν, μήτε τὰς ὑπὸ ἑτέρων ἐκβληθείσας δεχώμεθα. Ποιῶ γὰρ ὄψει προσώπῳ τὸν 
ἄνδρα τῆς γυναικός; Ποίοις ὀφθαλμοῖς τοὺς φίλους τοὺς ἐκείνου, τοὺς οἰκέτας; Εἰ γὰρ 
τελευτήσαντος τοῦ συνοικοῦντος, τὴν γυναῖκά τις τὴν ἐκείνου λαβών, εἶτα τὴν εἰκόνα 
μόνην ἀνακειμένην ἰδών, ἔπαθέ τι καὶ ἐδυσχέρανεν, ὡς ζῶντα τὸν ἄνδρα ὁρῶν τῆς αὐτῷ 
συνοικούσης, ποιῶν βιώσεται βίον; Πῶς οἴκαδε εἰσελεύσεται; Μετὰ ποίας γνώμης, μετὰ 
ποιῶν ὀφθαλμῶν ὄψεται τὴν ἐκείνου γυναῖκα τὴν αὐτοῦ; 


Μᾶλλον δὲ οὐδὲ ἐκείνου, οὔτε αὐτοῦ δικαίως ἂν τις τὴν τοιαύτην προσείποι᾽ ἡ γὰρ 
μοιχαλὶς οὐδενὸς ἐστι γυνή. Καὶ γὰρ τὰς πρὸς ἐκεῖνον συνθήκας ἐπάτησε, καὶ πρὸς σὲ 
μετὰ τῶν προσηκόντων νόμων οὐκ ἦλθε. Πόσης οὐκ ἐν εἴη παρανοίας, πρᾶγμα 
τοσούτων γέμον κακῶν εἰς τὴν οἰκίαν εἰσαγαγεῖν; Μὴ γὰρ σπάνις ἐστὶ γυναικῶν; Τίνος 
ἕνεκεν, πολλῶν οὐσῶν, ἃς μετὰ τῶν προσηκόντων νόμων καὶ μετὰ καθαροῦ συνειδότος 
λαμβάνειν ἔξεστιν, ἐπὶ τὰς κεκωλυμένας τρέχομεν, τὰς οἰκίας ἀνατρέποντες, καὶ 
πολέμους ἐμφυλίους εἰσάγοντες, καὶ πανταχόθεν ἔχθραν ἑαυτοῖς παρασκευάζοντες, 
μυρίων κατηγορῶν ἀνοίγοντες στόματα, καὶ τὴν ζωὴν τὴν ἑαυτῶν καταισχύνοντες, καί, 
τὸ πάντων χαλεπώτατον, ἀπαραίτητον ἐν τῇ ἡμέρᾳ τῆς κρίσεως συνάγοντες ἑαυτοῖς 
κόλασιν; Τὶ γὰρ ἐροῦμεν τότε τῷ μέλλοντι κρίνειν ἡμᾶς, ὅταν τὸν νόμον παρενεγκὼν εἰς 
μέσον καὶ ἀναγνοὺς εἴποι: ἐκέλευσα ἀπολελυμένην γυναῖκα μὴ λαμβάνειν, εἰπὼν ὅτι 

μοιχεία τὸ πρᾶγμά ἐστι. Πῶς οὖν ἐτόλμησας ἐπὶ κεκωλυμένων γάμον ἐλθεῖν; Τὶ ἐροῦμεν, 
καὶ τὶ ἀποκρινούμεθα; Οὐ γὰρ δεῖ τοὺς παρὰ τῶν ἔξωθεν κειμένους νόμους ἐκεῖ 
προβαλέσθαι, ἀλλ᾽ ἀνάγκη σιγώντας καὶ δεδεμένους εἰς τὸ τῆς γεέννης ἀπάγεσθαι πῦρ 
μετὰ τῶν μοιχῶν καὶ τῶν τοὺς ἀλλοτρίους ἀδικησάντων γάμους᾽ ὃ τε γὰρ ἀπολύσας 
χωρὶς αἰτίας, τῆς ἐπὶ πορνείᾳ, ὃ τε ἐκβεβλημένην γάμων, τοῦ ἀνδρὸς ζῶντος, ὁμοίως 
μετὰ τῆς ἐκβληθείσης κολάζονται. Διὸ παρακαλῶν, καὶ δέομαι καὶ ἀντιβολῶ, μήτε 
ἄνδρας ἐκβάλλειν γυναῖκας, μήτε γυναῖκας ἄνδρας ἀφιέναι, ἀλλ᾽ ἀκούειν τοῦ Παύλου 
λέγοντος᾽ «]Ὀνὴ δέδεται νόμῳ, ἐφ᾽ ὅσον χρόνον ζῇ ὁ ἀνὴρ αὐτῆς" ἐὰν δὲ κοιμηθῇ ὁ 
ἀνήρ, ἐλευθέρα ἐστὶν ᾧ θέλει γαμηθῆναι, μόνον ἐν Κυρίῳ». 


Ποίαν γὰρ ἔχοιεν συγγνώμην οἱ, τοῦ Παύλου καὶ δεύτερον ἐπιτρέποντος γάμον μετὰ τὴν 
τελευτὴν τοῦ συνοικοῦντος, καὶ τοσαύτην παρέχοντος ἄδειαν, πρὸ τῆς τελευτῆς 
τολμῶντες τοῦτο ποιεῖν; Τίνος ἂν τύχοιεν ἀπολογίας, ἢ οὗτοι οἱ ζώντων τῶν ἀνδρῶν τὰς 
γυναῖκας λαμβάνοντες, ἢ ἐκεῖνοι οἱ πρὸς τὰς πανδήμους ἀπερχόμενοι πόρνας; Καὶ γὰρ 
καὶ ἐκεῖνο μοιχείας ἕτερον εἶδος, τὸν γυναῖκα ἔχοντα ἔνδον, πόρναις γυναιξὶν ὁμιλεῖν. 
Ὥσπερ γὰρ ἡ τὸν ἄνδρα ἔχουσα γυνή, κἂν οἰκέτῃ κἂν ἐλευθέρῳ τινὶ γυναῖκα μὴ ἔχοντι 
ἑαυτὴν ἐκδῷ, τοῖς τῆς μοιχείας ἁλίσκεται νόμοις᾽ οὕτω καὶ ὁ ἀνήρ, κἂν εἰς πάνδημον 
πόρνην, κἂν εἰς ἑτέραν γυναῖκα ἄνδρα οὐκ ἔχουσαν ἁμάρτοι, γυναῖκα ἔχων, μοιχείας τὸ 
πρᾶγμα νενόμισται. Φεύγωμεν τοίνυν καὶ τοῦτον τὸν τρόπον τῆς μοιχείας. Τὶ γὰρ ἕξομεν 
εἰπεῖν, τὶ δὲ προβαλέσθαι τοιαῦτα τολμῶντες; Ποίαν εὐπρόσωπον παρεξόμεθα πρόφασιν; 
Τὴν τῆς φύσεως ἐπιθυμίαν; Ἀλλ᾽ ἐφέστηκεν ἡ κληρωθεῖσα γυνή, τῆς ἀπολογίας ἡμᾶς 
ταύτης ἀποστεροῦσα. Διὰ τοῦτο γάμος εἰσενήνεκται, ἵνα μὴ πορνεύσῃς᾽ μᾶλλον δὲ οὐχ ἡ 
γυνὴ μόνον, ἀλλὰ καὶ ἕτεροι πολλοὶ τῆς αὐτῆς ἡμῖν μετασχόντες φύσεως ταύτης ἡμᾶς 
ἀποστεροῦσι τῆς συγγνώμης. Ὅταν γὰρ ὁ σύνδουλός σου, τὸ αὐτὸ σῶμα ἔχων, τὴν 
αὐτὴν ἐπιθυμίαν κεκτημένος, ὑπὸ τῆς αὐτῆς ἀνάγκης ὠθούμενος, μηδεμίαν ἑτέραν ἴδῃ 
γυναῖκα, ἀλλὰ μένῃ τὴν αὐτοῦ στέργων μόνην, ποίαν ἕξεις ἀπολογίαν σὺ τὴν ἐπιθυμίαν 
προβαλλόμενος; Καὶ τὶ λέγω τοὺς ἔχοντας γυναῖκας; Ἔννόησόν μοι τοὺς διαπαντὸς ἐν 
παρθενίᾳ ζῶντας, καὶ μηδ᾽ ὅλως ὁμιλήσαντας γάμῳ, καὶ πολλὴν ἐπιδειξαμένους 
σωφροσύνην. Ὅταν οὖν ἄλλοι χωρὶς γάμου σωφρονῶσι, ποίας σὺ τεύξῃ συγγνώμης 
μετὰ γάμον πορνεύων; Ταῦτα καὶ ἄνδρες καὶ γυναῖκες ἀκουέτωσαν, καὶ χῆραι, καὶ 
γεγαμηκυῖαι: πᾶσι γὰρ ὁ Παῦλος διαλέγεται, καὶ ὁ νόμος οὗτος ὁ λέγων «{υνὴ δέδεται 
νόμῳ, ἐφ᾽ ὅσον χρόνον ζῇ ὁ ἀνὴρ αὐτῆς: ἐὰν δὲ κοιμηθῇ, ἐλευθέρα ἐστὶν ᾧ θέλει 
γαμηθῆναι, μόνον ἐν Κυρίῳ». Καὶ ταῖς ἐχούσαις ἄνδρας, καὶ τάσι οὐκ ἐχούσαις, καὶ ταῖς 
χηρευούσαις, καὶ τοῖς δεύτερον εἰσαγούσαις νυμφίον, καὶ πάσαις ἁπλῶς ὁ λόγος οὗτος 
χρήσιμος. Ἡ μὲν γὰρ ἔχουσα ἄνδρα οὐχ αἱρήσεται, ζῶντος ἐκείνου, ἔσεσθαι ἑτέρου, 
ἀκούσασα ὅτι ζῶντος αὐτοῦ δέδεται ἡ δὲ ἀποβαλοῦσα πάλιν, ἂν μὲν βουληθῇ δευτέροις 
ὁμιλῆσαι γάμοις, οὐχ ἁπλῶς, οὐδὲ ὡς ἔτυχε, τοῦτο ἐργάζεται, ἀλλὰ μετὰ τῶν κειμένων 
παρὰ τοῦ Παύλου νόμων, εἰπόντος, «Ἐλευθέρα ἐστὶν ᾧ θέλει γαμηθῆναι μόνον ἐν 
Κυρίῳ». τουτέστι, μετὰ σωφροσύνης, μετὰ σεμνότητος. Ἂν δ᾽ ἄρα ἕληται πρὸς τὸν 
ἀπελθόντα τὰς συνθήκας φυλάξαι, ἀκούσεται τοὺς ἀποκειμένους αὐτῇ στεφάνους, καὶ 
μείζονα λήψεται προθυμίαν. «Μακαριωτέρα γὰρ ἐστι, φησίν, ἐὰν οὕτω μείνῃ»; 

δ᾽. Ὁρᾷς πῶς ἅπασιν ὁ λόγος χρήσιμος, τῇ τε ἐκείνων ἀσθενείᾳ συγκαταβαίνων, καὶ 
ταύτας οὐκ ἀποστερῶν τῶν οἰκείων ἐπαίνων; Ὅπερ γὰρ ἐπὶ τοῦ γάμου καὶ ἐπὶ τῆς 
παρθενίας ἐποίησε, τοῦτο καὶ ἐπὶ τοῦ προτέρου γάμου καὶ τοῦ δευτέρου. Καθάπερ γὰρ 
ἐκεῖ οὐκ ἀπέκλεισε τὸν γάμον, ἵνα μὴ βαρήσῃ τοὺς ἀσθενεστέρους, οὔτε ἀνάγκην 
ἐπέθηκεν, ἵνα μὴ τοὺς βουλομένους παρθενεύειν ἀποστερήσῃ τῶν κειμένων στεφάνων, 
ἀλλ᾽ ἔδειξε μὲν ὅτι καλὸς ὁ γάμος, ἐδήλωσε δὲ ὅτι κρείττων ἡ παρθένια: οὕτω δὴ καὶ 
ἐνταῦθα πάλιν ἡμῖν ἑτέρους τίθησι βαθμούς, δεικνὺς ὅτι μεῖζον μὲν καὶ ὑψηλότερον τὸ 
τῆς χηρξίας, δεύτερον δὲ καὶ κατώτερον τὸ τῶν δευτέρων γάμων, τοὺς τε ἰσχυροτέρους 
καὶ μὴ μεταπηδᾶν βουλομένους ἀλείφων, καὶ τοὺς ἀσθενεστέρους οὐκ ἀφιεὶς πεσεῖν. 
Εἰπὼν γάρ, «Μακαριωτέρα δὲ ἐστιν, ἐὰν οὕτω μείνῃ». ἵνα μὴ νομίσῃς ἀνθρώπινον εἶναι 
τὸν νόμον, ἀκούων, «Κατὰ τὴν ἐμὴν γνώμην». ἐπήγαγε᾽ «Ποκῶ δὲ κακῷ Πνεῦμα Θεοῦ 
ἔχειν». Οὐκ ἔχεις τοίνυν εἰπεῖν, ὅτι ἀνθρωπίνη ἐστὶν ἡ γνώμη, ἀλλὰ τῆς τοῦ Πνεύματος 
χάριτος ἡ ἀπόφασις, καὶ θεῖος ὁ νόμος. Μὴ τοίνυν Παύλου νομίζωμεν εἶναι ταῦτα 
λέγοντος, ἀλλὰ τοῦ Παρακλήτου ταῦτα νομοθετοῦντος ἡμῖν. Εἰ δὲ λέγει, «Ποκῶ», οὐχ 
ὡς οὐκ ἔχων λέγει, ἀλλὰ μετριάζων καὶ συστέλλων ἑαυτόν. Ὅτι μὲν οὖν μακαριωτέρα 
ἐστίν, εἶπε: πῶς δὲ μακαριωτέρα, οὐκ ἔτι προσέθηκεν, ἀρκοῦσαν ἀπόδειξιν δοὺς τὸ παρὰ 
τοῦ Πνεύματος κομίζειν τὴν ἀπόφασιν. Εἰ δὲ βούλει καὶ λογισμοῖς ἐξετάσαι, πολλὴν 
ἀποδείξεων εὐπορίαν ἐνταῦθα εὑρήσεις: καὶ ὄψει τὴν χήραν μακαριωτέραν οὖσαν, οὐ 
κατὰ τὸν μέλλοντα αἰῶνα μόνον, ἀλλὰ καὶ κατὰ τὸν παρόντα βίον. Καὶ τοῦτο μάλιστα 
οἶδεν ὁ Παῦλος, ὃ καὶ περὶ τῶν παρθένων ἠνίξατο λέγων. Παραινῶν γὰρ καὶ 
συμβουλεύων παρθενίαν αἱρεῖσθαι, οὕτω πὼς ἔλεγε: «Νομίζω ὅτι καλὸν ἀνθρώπῳ τὸ 
οὕτως εἶναι διὰ τὴν ἐνεστῶσαν ἀνάγκην»" καὶ πάλιν, «Καὶ ἐὰν γήμῃ ἡ παρθένος, οὐχ 
ἥμαρτε»: παρθένον ἐνταῦθα λέγων, οὐ τὴν ἀποταξαμένην, ἀλλὰ τὴν ἀπειρόγαμον μόνον, 
καὶ μὴ γενομένην ὑπεύθυνον τῇ τῆς διηνεκοῦς παρθενίας ὑποσχέσει. «Θλῖψιν δὲ τῇ 
σαρκὶ ἕξουσιν οἱ τοιοῦτοι" ἐγὼ δὲ ὑμῶν φείδομαι». Ἑνὶ γὰρ καὶ ψιλῷ ῥήματι τούτῳ 
κατέλιπε τῷ συνειδότι τῶν ἀκροατῶν ἅπαντα ἀναλέξασθαι, τὰς ὠδῖνας, τὰς 
παιδοτροφίας, τὴν φροντίδα, τὰς ἀῤῥωστίας, τοὺς θανάτους τοὺς ἀώρους, τὰς ἀπεχθείας, 
τὰς φιλονεικίας, τὸ γνώμαις μυρίαις δουλεύειν, τὸ τῶν ἀλλοτρίων κακῶν ὑπεύθυνον 
εἶναι, τὸ μυρίας ἀναδέχεσθαι λύπας μίαν ἔχουσαν ψυχήν. Ἁπάντων δὲ τούτων 
ἀπαλλάττεται τῶν κακῶν ἡ τὴν ἐγκράτειαν ἑλομένη, καὶ μετὰ τῆς τῶν ἀνιαρῶν 
ἀπαλλαγῆς κατὰ τὴν μέλλουσαν ζωὴν πολὺν ἔχει κείμενον τὸν μισθόν. Ταῦτ᾽ οὖν 
ἅπαντα εἰδότες, σπουδάζωμεν τοῖς προτέροις ἀρκεῖσθαι γάμοις. Ἂν δὲ καὶ ἐπὶ δευτέρους 
παρασκευαζώμεθα εἰσέρχεσθαι, μετὰ τοῦ προσήκοντος τρόπου καὶ σχήματος, μετὰ τῶν 
τοῦ Θεοῦ νόμων. Διὰ τοῦτο γὰρ εἶπεν, «Ἐλεύθερα ἐστὶν ᾧ θέλει γαμηθῆναι»:" καὶ 
ἐπήγαγε, «Μόνον ἐν Κυρίῳ». ὁμοῦ καὶ ἄδειαν δίους, καὶ τειχίζων τὴν ἄδειαν, καὶ 
ἐξουσίαν παρέχων, καὶ τῇ ἐξουσίᾳ πάλιν ταύτῃ ὄρους καὶ νόμους τιθεὶς πανταχόθεν: 
οἷον, ἵνα μὴ μιαροὺς καὶ διεφθαρμένους ἄνδρας εἰς τὴν οἰκίαν εἰσαγάγῃ ἡ γυνή, ἢ τοὺς 
ἀπὸ τῆς σκηνῆς, ἢ τοὺς πορνείας προσέχοντας: ἀλλὰ μετὰ σεμνότητος, μετὰ 
σωφροσύνης, μετὰ εὐλαβείας, ἵνα πάντα εἰς δόξας Θεοῦ γένηται. 


Ἐπειδὴ γὰρ πολλαὶ πολλάκις γυναῖκες, τῶν πρώτων τελευτησάντων ἀνδρῶν, 

μοιχευθεῖσαι πρότερον, οὕτω τοὺς ὑστέρους εἰσήγαγον, καὶ τρόπους ἑτέρους μιαροὺς 
ἐπενόησαν, διὰ τοῦτο ἐπήγαγε, «Μόνον ἐν Κυρίῳ»; ἵνα μηδὲν τούτῳ ὁ δεύτερος ἔχῃ 
γάμος: οὕτω γὰρ δυνήσεται ἐγκλημάτων ἀπηλλάχθαι. Πάντων μὲν γὰρ βέλτιον 
ἀναμένειν τὸν τετελευτηκότα, καὶ τὰς πρὸς ἐκεῖνον συνθήκας διατηρεῖν, καὶ ἐγκράτειαν 
αἱρεῖσθαι, καὶ τοῖς καταλειφθεῖσιν ἐπιμένειν παιδίοις, καὶ παρὰ τοῦ Θεοῦ πλείονα τὴν 
εὔνοιαν ἐπισπάσασθαι. Ἂν δ᾽ ἄρα τις βουληθῇ δεύτερον ἐπεισαγαγεῖν νυμφίον, μετὰ 
σωφροσύνης, μετὰ σεμνότητος, μετὰ τῶν προσηκόντων νόμων: καὶ γὰρ καὶ τοῦτο 
ἐφεῖται, πορνεία δὲ κεκώλυται μόνον καὶ μοιχεία. Ταύτην τοίνυν φεύγωμεν, καὶ οἱ 
γυναῖκας ἔχοντες, καὶ οἱ μὴ ἔχοντες" καὶ μὴ καταισχύνωμεν ἡμῶν τὸν βίον, μηδὲ 
καταγέλαστον ζῶμεν ζωήν, μηδὲ μολύνωμεν τὸ σῶμα, μηδὲ πονηρὸν συνειδὸς εἰς τὴν 
διάνοιαν εἰσαγάγωμεν. Πῶς γὰρ εἰς ἐκκλησίαν ἐλθεῖν " δυνήσῃ μετὰ τὴν πρὸς τὰς πόρνας 
ὁμιλίαν; Πῶς τὰς χεῖρας εἰς τὸν οὐρανὸν ἀνατεῖναι, αἷς τὴν πόρνην περιελάμβανες; Πῶς 
κινῆσαι γλῶτταν, καὶ τῷ στόματι καλέσαι τούτῳ, ᾧ τὴν πόρνην ἐφίλησας; Ποίοις 
ὀφθαλμοῖς ὄψει τῶν φίλων τοὺς σεμνοτέρους; Καὶ τὶ λέγω τοὺς φίλους; Κἂν γὰρ μηδεὶς 
ὁ συνειδὼς ἦ, σὺ σαυτὸν ἀναγκασθήσῃ πρὸ πάντων ἐρυθριᾷ καὶ αἰσχύνεσθαι, καὶ 
πάντων μᾶλλον τὸ ἑαυτοῦ βδελύττεσθαι σῶμα. Εἰ γὰρ μὴ τοῦτο ἦν, τίνος ἕνεκεν ἐπὶ 
βαλανεῖον μετὰ τὴν ἁμαρτίαν τρέχεις ἐκείνην; Οὐκ ἐπειδὴ βορβόρου παντὸς 
ἀκαθαρτότερον ἑαυτὸν εἶναι νομίζεις; Ποίαν ἑτέραν ζητεῖς μείζονα ἀπόδειξιν τῆς τῶν 
γεγενημένων ἀκαθαρσίας, ἢ τίνα τὸν Θεὸν προσδοκᾷς ψῆφον οἴσειν, ὅταν ὁ 
πεπλημμεληκὼς σὺ τοιαύτην περὶ τῶν γεγενημένων γνώμην ἔχῃς; 


Ὅτι μὲν οὖν ἀκαθάρτους ἑαυτοὺς εἶναι νομίζουσι σφόδρα ἐπαινῶ καὶ ἀποδέχομαι: ὅτι δὲ 
οὐκ ἐπὶ τὸν προσήκοντα τῶν καθαρσίων ἐ ἔρχονται τρόπον, ἐγκαλῶ διὰ τοῦτο καὶ 
μέμφομαι. Εἰ μὲν γὰρ σωματικὸς ὁ ῥύπος ἦν, εἰκότως τοῖς τῶν βαλανείων καθαρμοῖς 
ἑαυτὸν ἀπέσμηχες᾽ τὴν δὲ ψυχὴν καταῤῥυπάνας καὶ ποιήσας ἀκάθαρτον, τοιοῦτον ζητεῖ 
καθάρσιον, ὃ τὴν ἐκείνης κηλῖδα ἀποσμῆξαι δυνήσεται. Ποῖον δὲ ἐστι τῆς τοιαύτης 
ἁμαρτίας τὸ βαλανεῖον; Θερμαὶ δακρύων πηγαί, στεναγμοὶ κάτωθεν ἀπὸ καρδίας 
ἀνίοντες, κατάνυξις διηνεκής, εὐχαὶ ἐκτενεῖς, ἐλεημοσύναι, καὶ ἐλεημοσύναι δαψιλεῖς, τὸ 
καταγνῶναι τῶν γεγενημένων, τὸ μηκέτι τοῖς αὐτοῖς ἐπιχειρῆσαι πράγμασιν᾽ οὕτως 
ἁμαρτίας ἀποσμήχεται φύσις, οὕτως ἐκκαθαίρεται τῆς ψυχῆς ὁ ῥύπος᾽ ὥστε ἐὰν μὴ 
τοιαῦτα ποιῶμεν, κἂν ἁπάσας τῶν ποταμῶν διέλθωμεν τὰς πηγάς, οὐδὲ μικρὸν τῆς 
ἁμαρτίας ταύτης ὑφελέσθαι δυνησόμεθα μέρος. Τὸ μὲν οὖν ἄμεινον, μηκέτι πεῖραν 
λαβεῖν τῆς μυσαρὰς ταύτης ἁμαρτίας. Εἰ δ᾽ ἄρα τις ὑπεσκελίσθη ποτέ, ταῦτα ἐπιτιθέτω 
τὰ φάρμακα, πρότερον ὑποσχόμενο μηκέτι τοῖς αὐτοῖς περιπεσεῖν. Ὡς ἐὰν ἁμαρτάνοντες 
καταγινώσκωμεν τῶν ἤδη γεγενημένων, πάλιν δὲ τοῖς αὐτοῖς ἐπιχειρῶμεν, οὐδὲν ἡμῖν 
ὄφελος ἔσται τῶν καθαρσίων. Ὁ γὰρ ἀπολουόμενος, καὶ τῷ αὐτῷ πάλιν 
ἐγκυλινδούμενος βορβόρῳ, καὶ ὁ καθαίρων πάλιν ὅπερ φκοδόμησε, καὶ οἰκοδομῶν 
πάλιν, ἵνα καθέλῃ, οὐδὲν κερδαίνει πλέον, ἢ τὸ περιττὰ ποιεῖσθαι καὶ ταλαιπωρεῖν. Καὶ 
ἡμεῖς τοίνυν, ἵνα μὴ μάτην μηδὲ εἰκῆ τὴν ζωὴν ἀναλώσωμεν, τὰ πρότερα ἁμαρτήματα 
ἐκκαθάρωμεν, καὶ τὸν ἐπίλοιπον ἅπαντα βίον ἐν σωφροσύνῃ καὶ κοσμιότητι καὶ τῇ λοιπῇ 
διαγάγωμεν ἀρετῇ᾽ ἵνα καὶ τὸν Θεὸν ἔχοντες ἵλεων, τῆς βασιλείας τῶν οὐρανῶν 

ὌΠ ἃ 


ἐπιτύχωμεν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, ᾧ ἡ δόξα εἰς τοὺς 
αἰῶνας τῶν αἰώνων. Ἀμήν. 

Ἐγκώμιον εἰς Μάξιμον. Καὶ περὶ τοῦ 
ποίας δεῖ ἄγεσθαι γυναῖκας 


α΄. Ὅτι μὲν ἀπελείφθην ὑμῶν τῇ παρελθούσῃ συνάξει, ἤλγησα᾽ ὅτι δὲ πλουσιωτέρας 
ἀπελαύσατε τραπέζης, ἥσθην. Ὁ γὰρ μετ᾽ ἐμοῦ τὸν ζυγὸν ἕλκων, τὴν τε αὔλακα πρώην 
ἡμῖν ἀνέτεμε, καὶ τὰ σπέρματα κατέβαλε δαψιλεῖ γλώττῃ, καὶ μετὰ πολλῆς τῆς 
ἐπιμελείας ἐγεώργησξε τὰς ἡμετέρας ψυχάς. Εἴδετε γλῶτταν ἐκκεκαθαρμένην, ἠκούσατε 
λόγον ἀποτετορνευμένον, ἀπελαύσατε ὕδατος ἁλλομένου εἰς ζωὴν αἰώνιον, εἴδετε πηγὴν 
ποταμοὺς ἀφιεῖσαν χρυσίου καθαροῦ. Λέγεταί τις ποταμοὺς χρυσίου ψήγματα φέρειν 
τοῖς περιοικοῦσιν αὐτὸν ἀνθρώποις, οὐ τῆς φύσεως τῶν ὑδάτων τὸ χρυσίον τικτούσης, 
ἀλλ᾽ ἐπειδὴ τοῦ ποταμοῦ τὰς πηγὰς ἐν μεταλλικοῖς ὄρεσι διέρχεσθαι συνέβη, δι᾽ ἐκείνων 
τῶν ὀρέων ὁ ποταμὸς ῥέων καὶ τὴν χρυσῖτιν παρασύρων γῆν, θησαυρὸς τοῖς παροικοῦσι 
γίνεται, ἐσχεδιασμένον παρέχων τὸν πλοῦτον. Τοῦτον καὶ ὁ διδάσκαλος οὗτος 
ἐμιμήσατο πρώην τὸν ποταμόν, ὥσπερ διὰ μεταλλικῶν ὀρέων, τῶν Γραφῶν ῥέων, καὶ τὰ 
χρυσίου παντὸς τιμιωτέρα νοήματα ταῖς ὑμετέραις κομίζων ψυχαῖς. Καὶ οἶδα μὲν ὅτι 
πτωχότερα τὰ ἡμέτερα ὑμῖν φαίνεται σήμερον. Ὁ γὰρ πενιχρᾶς ἀπολαύων τραπέζης 
διηνεκῶς, ἂν εὐπορωτέρας μεταξὺ ποὺ τινὸς ἐπιτύχῃ, εἶτα πρὸς τὴν ἑαυτοῦ πάλιν 
ἐπανέλθῃ, μᾶλλον αὐτῆς κατόψεται τὴν πενίαν. Οὐ μὴ διὰ τοῦτο ὀκνηρότερον 
ἀποδύσομαι. Ἴστε γάρ, Παύλῳ μαθητευθέντες, καὶ χορτάζεσθαι καὶ πεινᾷν, καὶ 
περισσεύειν καὶ ὑστερεῖσθαι, καὶ τοὺς πλουσίους θαυμάζειν, καὶ τοὺς πένητας μὴ 
διαπτύειν. Καὶ καθάπερ οἱ φίλοινοι καὶ οἱ φιλοπόται ἀσπάζονται μὲν τὸν ἀμείνω οἶνον, 
οὐ μὴν δὲ τοῦ καταδεεστέρου καταφρονοῦσιν: οὕτω δὴ καὶ ὑμεῖς περὶ τὴν τῶν θείων 
λογίων ἀκρόασιν μεμηνότες, ἀποδέχεσθε μὲν τοὺς σοφωτέρους τῶν διδασκάλων, καὶ 
τοῖς εὐτελεστέροις δὲ οὐ τὴν τυχοῦσαν παρέχετε σπουδὴν καὶ προθυμίαν. Οἱ μὲν γὰρ 
χαῦνοι καὶ διαλελυμένοι, καὶ πρὸς τὴν πολυτελεστέραν ναυτιῶσι τράπεζαν. οἱ δὲ 
διεγηγερμένοι καὶ νήφοντες, καὶ πεινῶντες καὶ διψῶντες τὴν δικαιοσύνην, καὶ πρὸς τὴν 
πενεστέραν μετὰ πολλῆς τρέχουσι προθυμίας. Καὶ ὅτι οὐ κολακεία τὰ ῥήματα, ἀπὸ τῆς 
πρώην ὑμῖν διαλέξεως γενομένης τοῦτο ἐδείξατε μάλιστα. Ἐπειδὴ γὰρ πολλοὺς περὶ 
γάμων λόγους ἐποιούμεθα πρὸς ὑμᾶς, δεικνύντες ὅτι μοιχεία τις ἀπηρτισμένη τὸ 
ἐκβάλλειν γυναῖκας, ἢ ἐκβεβλημένας λαμβάνειν, ζώντων ἔτι τῶν προτέρων ἀνδρῶν, καὶ 
τὸν τοῦ Χριστοῦ νόμον ἀναγινώσκοντες τὸν λέγοντα, ὅτι «Ὁ ἀπολελυμένην γαμήσας 
μοιχᾶται, καὶ ὁ ἀπολύων γυναῖκα, παρεκτὸς λόγου πορνείας, ποιεῖ αὐτὴν μοιχευθῆναι»,., 
πολλοὺς εἶδον κάτω κύπτοντας τὸ πρόσωπον τύπτοντας, καὶ οὐδὲ ἀνανεῦσαι 
δυναμένους: τότε δὴ καὶ εἰς τὸν οὐρανὸν ἀναβλέψας εἶπον: εὐλογητὸς ὁ Θεός, ὅτι οὐκ 
εἰς νεκρᾶς ἀκοὰς ἐνηχοῦμεν, ἀλλ᾽ ἐπιλαμβάνεται τῆς διανοίας τῶν ἀκουόντων τὰ 
λεγόμενα μετὰ πολλῆς τῆς σφοδρότητος. Ἄμεινον μὲν γὰρ μηδ᾽ ὅλως ἁμαρτεῖν" οὐ 
μικρὸν δὲ εἰς σωτηρίας λόγον, κατοδυνηθῆναι, καὶ καταγνῶναι τὸν ἁμαρτάνοντα τῆς 
ἑαυτοῦ ψυχῆς, καὶ μαστίξαι τὸ συνειδὸς μετὰ πολλῆς τῆς ἀκριβείας ἡ γὰρ τοιαύτη 
κατάγνωσις δικαιοσύνης ἐστὶ μέρος, καὶ ὅλως ἐπὶ τὸ μηκέτι ἁμαρτάνειν ἄγουσα. Διὰ 

τοῦτο καὶ ὁ Παῦλος λυπήσας τοὺς ἡμαρτηκότας ἔχαιρεν, οὐχ ὅτι ἐλύπησεν, ἀλλ᾽ ὅτι τῇ 
λύπῃ διώρθωσεν. «Ἐχάρην γάρ, φησίν, οὐχ ὅτι ἐλυπήθητε, ἀλλ᾽ ὅτι ἐλυπήθητε εἰς 
μετάνοιαν" ἡ γὰρ κατὰ Θεὸν λύπη μετάνοιαν εἰς σωτηρίαν ἀμεταμέλητον κατεργάζεται». 
Εἴτε γὰρ ὑπὲρ τῶν οἰκείων, εἴτε γὰρ τῶν ἀλλοτρίων τότε ἁμαρτημάτων ἠλγήσατε, 
μυρίων εἴητε ἐπαίνων ἄξιοι. Ὅτε γὰρ ὑπὲρ τῶν ἀλλοτρίων ἀλγήσει τις, ἀτοστολικὰ 
ἀποδείκνυται σπλάγχνα, καὶ τὸν ἅγιον ἐκεῖνον μιμεῖται τὸν λέγοντα᾽ «Τὶς ἀσθενεῖ, καὶ 
οὐκ ἀσθενῶ; Τὶς σκανδαλίζεται, καὶ οὐκ ἐγὼ πυροῦμαι»; Ὅτε δὲ ὑπὲρ τῶν οἰκείων 
δηχθῇ, τὴν τε ἐπὶ τοῖς ἤδη τολμηθεῖσι κόλασιν ἔσβεσε, καὶ πρὸς τὰ μέλλοντα ἑαυτὸν 
ἀσφαλέστερον διὰ τῆς λύπης ταύτης ἐποίησε. Διὰ ταῦτα κακῷ κύπτοντας ὁρῶν, καὶ 
στενάζοντας, καὶ τὸ πρόσωπον τύπτοντας, ἔχαιρον τὸν ἀπὸ τῆς λύπης ταύτης ἐννοῶν τὸν 
καρπόν. Διὰ τοῦτο καὶ σήμερον περὶ τῆς αὐτῆς ὑμῖν ὑποθέσεως διαλέξομαι: ὥστε τοὺς 
βουλομένους εἰς γάμον ἐλθεῖν, πολλὴν ὑπὲρ τοῦ πράγματος τούτου ποιεῖσθαι πρόνοιαν. 
Εἰ γὰρ οἰκίας ὠνεῖσθαι μέλλοντες καὶ οἰκέτας, περιεργαζόμεθα καὶ πολυπραγμονοῦμεν 
τοὺς τε πωλοῦντας, τοὺς τ ἔμπροσθεν κτησαμένους, αὐτῶν τῶν πωλουμένων τῶν μὲν 
τὴν κατασκευήν, τῷ δὲ καὶ τὴν τοῦ σώματος ἕξιν, καὶ τὴν τῆς ψυχῆς προαίρεσιν’ πολλῷ 
μᾶλλον γυναῖκας μέλλοντας ἄγεσθαι, πρόνοιαν τοσαύτην καὶ πολλῷ πλείονα 
ἐπιδείκνυσθαι χρή. Οἰκίαν μὲν γὰρ φαύλην οὖσαν ἀποδόσθαι πάλιν ἔξεστι, καὶ οἰκέτην 
σκαιὸν φανέντα ἀποδοῦναι τῷ πεπρακότι πάλιν ἀφίεται: γυναῖκα δὲ λαμβάνοντα 
ἀποδοῦναι πάλιν τοῖς ἐκδεδωκόσιν οὐκ ἔνι, ἀλλὰ ἀνάγκη πᾶσα διὰ τέλους ἔνδον ἔχειν, ἢ 
πονηρὰν οὖσαν ἐκβάλλοντα, μοιχεία ἁλίσκεσθαι κατὰ τοὺς τοῦ Θεοῦ νόμους. Ὅταν οὖν 
μέλλῃς λαμβάνειν γυναῖκα, μὴ τοὺς ἔξωθεν ἀναγίνωσκε νόμους μόνον, ἀλλὰ καὶ πρὸ 
ἐκείνων, τοὺς παρ᾽ ἡμῖν κειμένους κατὰ γὰρ τούτους, οὐ κατ᾽ ἐκείνους σοι μέλλει 
κρίνειν κατὰ τὴν ἡμέραν ἐκείνην ὁ Θεός᾽ κἀκεῖνοι μὲν παροφθέντες, εἰς χρήματα τὴν 
ζημίαν πολλάκις ἤνεγκαν, οὗτοι δὲ τοῦτο παθόντες τῇ ψυχῇ τὰς ἀπαραιτήτους ἐπάγουσι 
τιμωρίας καὶ τὸ πῦρ ἐκεῖνο τὸ ἄσβεστον. 


β᾽. Σὺ δὲ ὅταν μέλλῃς ἄγεσθαι γυναῖκα, πρὸς μὲν τοὺς ἔξω νομικοὺς μετὰ πολλῆς 
τρέχεις τῆς σπουδῆς, καὶ παρακαθήμενος αὐτοῖς, μετὰ πάσης ἀκριβείας ἐξετάζεις, τὶ μὲν 
ἔσται, ἐὰν ἄπαις τελευτήσῃ ἡ γυνή, τὶ δὲ ἐὰν ἔχουσα παῖδα, τὶ δὲ ἐὰν δύο καὶ τρεῖς, καὶ 
πῶς μὲν ἔχουσα πατέρα, πῶς δὲ οὐκ ἔχουσαι τοῖς ἑαυτῆς χρήσεται πράγμασι, καὶ τὶ μὲν 
εἰς τοὺς ἀδελφοὺς ἥξει τοῦ κλήρου, τὶ δὲ εἰς τὸν συνοικοῦντα, καὶ ποτε κύριος ἔσται τοῦ 
παντός, μηδένα μηδὲν ἀφεῖναι τῶν ἐκείνης παρασπάσασθαι μέρος, καὶ πότε τοῦ παντὸς 
ἐκπεσεῖται: καὶ πολλὰ ἕτερα τοιαῦτα πολυπραγμονεῖς παρ᾽ ἐκείνων καὶ ζητεῖς, πάντα 
περιιὼν καὶ περισκοπῶν, πῶς ἐκ μηδενὸς γένηται τρόπου τι τῶν γυναικὸς πραγμάτων εἰς 
τινα τῶν ἐκείνῃ προσηκόντων ἐλθεῖν: καίτοι, ὅπερ ἔφθην εἰπών, εἰ καὶ τι συμβαίη τῶν 
ἀδοκήτων, ἐν χρήμασιν ἔσται τὰ τῆς ζημίας, ἀλλ᾽ ὅμως οὐκ ἀνέχῃ τούτων οὐδὲν 
παριδεῖν. Πῶς οὖν οὐκ ἄτοπον, χρημάτων μὲν ἡμῖν ἀπόλλυσθαι μελλόντων, τοσαύτην 
σπουδὴν ἐπιδείκνυσθαι, ὑπὲρ δὲ ψυχῆς ὄντος ἡμῖν τοῦ κινδύνου καὶ τῶν εὐθυνῶν τῶν 
ἐκεῖ, μηδένα ποιεῖσθαι λόγον, δέον πρὸ τῶν ἄλλων πάντων ταῦτα ζητεῖν καὶ 
περιεργάζεσθαι καὶ πολυπραγμονεῖν; 

Διὸ παραινῶ καὶ συμβουλεύω τοὺς μέλλοντας ἄγεσθαι γυναῖκας, πρὸς τὸν μακάριον 
Παῦλον ἀπαντᾷν, καὶ τοὺς παρ᾽ αὐτῷ κειμένους περὶ γάμων ἀναγινώσκειν νόμους, καὶ 
μαθόντας πρότερον, τὶ κελεύει ποιεῖν, ὅταν πονηρὰ καὶ ὕπουλος, καὶ μέθης ἐλάττων, καὶ 
λοίδορος, καὶ ἀνοίας γέμουσα, καὶ ὁτιοῦν ἄλλο τοιοῦτον ἐλάττωμα ἔχουσα τύχῃ γυνή, 
οὕτω διαλέγεσθαι περὶ γάμου. Ἂν μὲν γὰρ ἴδῃς ὅτι σοι δίδωσιν ἐξουσίαν ἕν τούτων 
εὑρόντα τῶν ἐλαττωμάτων ἐκβάλλειν μὲν ἐκείνην, εἰσάγειν δὲ ἑτέραν, ὡς παντὸς 
ἀπηλλαγμένος κινδύνου θαῤῥεῖ: ἂν δὲ τοῦτο μὲν οὐκ ἐπιτρέπῃ, κελεύῃ δὲ πλὴν πορνείας 
πάντα τὰ ἀλλὰ ἐλαττώματα ἔχουσαν στέργειν καὶ ἔνδον κατέχειν, οὕτως ἀσφάλισαι 
ἑαυτόν, ὡς μέλλον ἅπασαν φέρειν τῆς γυναικὸς τὴν πονηρίαν. Εἰ δὲ βαρὺ τοῦτο καὶ 
φορτικόν, πάντα ποίει καὶ πραγματεύου, ὥστε χρηστὴν καὶ ἐπιεικῆ καὶ πειθήνιον γυναῖκα 
λαβεῖν, εἰδὼς ὅτι δυοῖν ἀνάγκη θάτερον, ἢ πονηρὰν λαβόντα γυναῖκα φέρειν αὐτῆς τὴν 
ἐπάχθειαν, ἢ τοῦτο μὴ βουλόμενον, ἐκβαλόντα μοιχείᾳ ἁλίσκεσθαι. «Ὁ γὰρ ἐκβάλλων 
γυναῖκα, φησί, παρεκτὸς λόγου πορνείας, ποιεῖ αὐτὴν μοιχευθῆναι: καὶ ὁ ἀπολελυμένην 
γάμων μοιχᾶται». Ἂν ταῦτα πρὸ τοῦ γάμου καλῶς ὦμεν διεσκεμμένοι καὶ τοὺς νόμους 
τούτους εἰδότες, πολλὴν ποιησόμεθα σπουδήν, ὥστε ἐξ ἀρχῆς εὔρυθμόν τινα καὶ 
συμβαίνουσαν τοῖς ἡμετέροις τρόποις γυναῖκα λαβεῖν" τοιαύτην δὲ λαβόντες οὐ τοῦτο 
καρπωσόμεθα μόνον, ὅτι οὐδέποτε αὐτὴν ἐκβαλοῦμεν, ἀλλ᾽ ὅτι καὶ μετὰ πολλῆς αὐτὴν 
ἀγαπήσομεν τῆς σφοδρότητος, καὶ μεθ᾽ ὅσης ὁ Παῦλος ἐκέλευσεν. Εἰπὼν γάρ, «Οἱ 
ἄνδρες, ἀγαπᾶτε τὰς γυναῖκας». οὐκ ἔστη μέχρι τούτου μόνον, ἀλλὰ καὶ μέτρον ἡμῖν 
ἔδωκεν ἀγάπης, «Καθὼς καὶ ὁ Χριστὸς ἠγάπησε τὴν Ἐκκλησίαν». Καὶ πῶς ἠγάπησεν ὁ 
Χριστός; Εἶπε μοι. «Ὅτι παρέδωκεν ἑαυτὸν ὑπὲρ αὐτῆς». Ὥστε κἂν ἀποθανεῖν ὑπὲρ τῶν 
γυναικῶν δέῃ, μὴ παραιτήσῃ. Εἰ γὰρ ὁ Δεσπότης τὴν δούλην οὕτως ἠγάπησεν, ὡς καὶ 
ἑαυτὸν ἐπιδοῦναι ὑπὲρ αὐτῆς, πολλῷ μᾶλλον σὲ τὴν ὁμόδουλον οὕτως ἀγαπᾶν χρή. 
Ἀλλ᾽ ἴδωμεν μὴ ποτε τὸ κάλλος τῆς νύμφης ἐπεσπάσατο τὸν νυμφίον, καὶ τῇ ἀρετὴ τῆς 
ψυχῆς. Οὐκ ἔστι τοῦτο εἰπεῖν. Ὅτι γὰρ δυσειδὴς ἦν καὶ ἀκάθαρτος, ἄκουσον τῶν ἑξῆς. 
Εἰπὼν γάρ, «Παρέδωκεν ἑαυτὸν ὑπὲρ αὐτῆς». ἐπήγαγεν, «Ἵνα ἁγιάσῃ αὐτὴν καθαρίσας 
τῷ λουτρῷ τοῦ ὕδατος». Εἰπὼν δέ, «Καθαρίσας αὐτήν». ἔδειξεν ἀκάθαρτον οὖσαν 
ἔμπροσθεν καὶ ἐναγῆ, καὶ οὐχ ὡς ἔτυχεν, ἀλλὰ τὴν ἐσχάτην ἀκαθαρσίαν κνίσσῃ γὰρ καὶ 
καπνῷ καὶ λύθρῳ καὶ αἵμασι, καὶ μυρίαις ἑτέραις τοιαύταις κατεῤῥυποῦτο κηλῖσιν. Ἀλλ᾽ 
ὅμως οὐκ ἐβδελύξατο τὴν ἀμορφίαν, ἀλλὰ μετέβαλε τὴν ἀηδίαν, μετέπλασε, 
μετεῤῥύθμισεν, ἀφῆκε τὰ ἡμαρτημένα. Τοῦτον καὶ σὺ μίμησαι. Κἂν μυρία ἁμάρτῃ ἡ 
συνοικοῦσα εἰς σὲ ἁμαρτήματα, πάντες ἄφες καὶ συγχώρησον: κἂν λάβῃς δύστροπον, 
μεταῤῥύθμισον ἐπιεικείᾳ καὶ πραότητι, καθὼς καὶ ὁ Χριστὸς τὴν Ἐκκλησίαν. Οὐ γὰρ τὴν 
ἀκαθαρσίαν αὐτῆς μόνον ἀπέσμηξεν, ἀλλὰ καὶ τὸ γῆρας ἀπέξυσξ, τὸν παλαιὸν ἀποδύσας 
ἄνθρωπον, τὸν ἐκ τῶν ἁμαρτημάτων συγκείμενον. Καὶ τοῦτο αὐτὸς αἰνιττόμενος πάλιν ὁ 
Παῦλος ἔλεγεν: «Ἵνα παραστῇς αὐτὴν ἑαυτῷ ἔνδοζον τὴν Ἐκκλησίαν, μὴ ἔχουσα σπίλον 
ἢ ῥυτίδα»" οὐ γὰρ καλὴν μόνον ἐποίησεν, ἀλλὰ καὶ νέαν, οὐ κατὰ τὴν τοῦ σώματος 
φύσιν, ἀλλὰ κατὰ τὴν τῆς προαιρέσεως ἕξιν. Καὶ οὐ τοῦτο μόνον ἐστὶ θαυμαστόν, ὅτι 
λαβὼν ἄμορφον καὶ δυσειδῆ καὶ αἰσχρὰν καὶ γεγηρακυῖαν, οὔτε ἐβδελύξατο τὴν 
ἀμορφίαν, ἀλλὰ καὶ εἰς θάνατον ἑαυτὸν παρέδωκε, καὶ μετεῤῥύθμισεν αὐτὴν εἰς κάλλος 
ἀμήχανον. ἀλλ᾽ ὅτι καὶ μετὰ τοῦτο πολλάκις ῥυπουμένην, κηλιδουμένην ὁρῶν, οὐκ 

ἐκβάλλει, οὐδ᾽ ἀποῤῥήγνυσιν ἑαυτοῦ, ἀλλὰ καὶ μένει θεραπεύων καὶ διορθούμενος. 
Πόσοι γάρ, εἰπὲ μοι, μετὰ τὸ πιστεῦσαι ἥμαρτον; Ἀλλ᾽ ὅμως αὐτοὺς οὐκ ἐβδελύξατο᾽ 
οἷον ὁ παρὰ Κορινθίοις πεπορνευκὼς μέλος τῆς Ἐκκλησίαν ἦ᾽ ἀλλ᾽ οὐκ ἐξέκοψε τὸ 
μέλος, ἀλλὰ διώρθωσεν. Ἡ Γαλατῶν Ἐκκλησία ἅπασα ἀπεσκίρτησε, καὶ πρὸς 
ἰουδαϊσμὸν κατέπεσεν᾽ ἀλλ᾽ ὅμως οὐδὲ ἐκείνην ἐξέβαλεν, ἀλλὰ διὰ τοῦ Παύλου 
θεραπεύσας αὐτήν, ἐπὶ τὴν προτέραν ἐπανήγαγε συγγένειαν. Ὥσπερ οὖν ἐν τοῖς σώμασι 
τοῖς ἡμετέροις, ἐπειδὰν γένηται νόσημα, οὐ τὸ μέλος ἐκκόπτομεν, ἀλλὰ τὸ νόσημα 
ἀπελαύνομεν᾽ οὕτω καὶ ἐπὶ τῆς γυναικὸς ποιῶμεν. Ἐὰν γένηταί τις ἐν αὐτῇ πονηρία, μὴ 
τὴν γυναῖκα ἐκβάλῃς, ἀλλὰ τὴν κακίαν ἀπέλασον. Καίτοι γυναῖκα μὲν διορθώσασθαι 
δυνατόν, μέλος δὲ πολλάκις πεπηρωμένον θεραπεῦσαι οὐκ ἔνι’ ἀλλ᾽ ὅμως εἰδότες αὐτοῦ 
τὴν πήρωσιν οὖσαν ἀνίατον, οὐδὲ οὕτως ἐκκόπτωμεν᾽ ἀλλὰ καὶ πόδα διεστραμμένον 
ἔχοντες πολλοὶ πολλάκις, καὶ σκέλος χωλόν, καὶ χεῖρα ξηρὰν καὶ νενεκρωμένην, καὶ 
ὀφθαλμὸν ἐσβεσμένον, οὔτε τὸν ὀφθαλμὸν ἐξορύττουσιν, οὔτε τὸ σκέλος ἐκκόπτουσιν, 
οὔτε τὴν χεῖρα ἀποτέμνουσιν, ἀλλ᾽ ὁρῶντες οὔτε κέρδος ἐγγινόμενον ἐξ αὐτῶν τι τῷ 
σώματι, καὶ πολλὴν τοῖς λοιποῖς μέλεσιν αἰσχύνην, μένουσιν αὐτὰ ἔχοντες διὰ τὴν πρὸς 
τὰ λοιπὰ συμπάθειαν. Πῶς οὖν οὐκ ἄτοπον, ἔνθα μὲν ἀνίατος ἡ διόρθωσις, καὶ κέρδος 
οὐδέν, τοσαύτην ποιεῖσθαι πρόνοιαν᾽ ἔνθα δὲ χρησταὶ ἐλπίδες, καὶ πολλὴ ἡ μεταβολή, 
ἀπαγορεύειν τὴν θεραπείαν; Τὸ μὰν γὰρ τῇ φύσει πηρωθέντα ἀδύνατον ἀνακτήσασθαι 
πάλιν, τὴν δὲ προαίρεσιν διεστραμμένην δυνατὸν μεταῤῥυθμίσαι. 


γ΄. Εἰ δὲ καὶ αὐτὴν λέγοις ἀνίατα νοσεῖν, καὶ πολλῆς ἐπιμελείας τυχοῦσαν τῷ οἰκείῳ 
κεχρῆσθαι τρόπῳ, οὐδὲ οὕτως αὐτὴν ἐκβλητέον᾽ οὔτε γὰρ τὸ μέλος ἀνίατα νοσοῦν 
ἐκκόπτεται. Μέλος δὲ καὶ αὕτη σόν: «Ἔσονται γάρ, φησίν, οἱ δύο εἰς σάρκα μίαν». Καὶ 
ἐπὶ μὲν τοῦ μέλους, οὐδὲν ἔσται κέρδος ἡμῖν τῆς θεραπείας, ἐπειδὰν ὑπὸ τῆς ἀῤῥωστίας 
ἀδιόρθωτον φθάσῃ γενέσθαι: ἐπὶ δὲ τῆς γυναικός, κἂν ἀνίατα μένῃ νοσοῦσα, πολὺς ἡμῖν 
ὁ μισθὸς ἀποκείσεται διδάσκουσι, παιδαγωγοῦσι. Κἂν μηδὲν ἐκείνη παρὰ τῆς ἡμετέρας 
διδασκαλίας κερδαίνῃ, τῆς γοῦν ὑπομονῆς πολὺν παρὰ τοῦ Θεοῦ ληψόμεθα τὸν μισθόν, 
ὅτι διὰ τὸν ἐκείνου φόβον τοσαύτην ὑπομονὴν ἐπεδειξάμεθα, καὶ τὴν κακίαν αὐτῆς 
πράως ἠνέγκαμεν, καὶ τὸ μέλος ἡμῶν ἐκρατήσαμεν. Μέλος γὰρ ἡμῶν ἀναγκαῖον ἡ γυνή: 
καὶ διὰ τοῦτο αὐτὴν μάλιστα δεῖ φιλεῖν. Ὅπερ οὖν καὶ αὐτὸ τοῦτο διδάσκων πάλιν ὁ 
Παῦλος ἔλεγεν: «Οὕτω ὀφείλουσιν οἱ νδρέας ἀγαπᾶν τὰς ἑαυτῶν γυναῖκας ὡς τὰ 
ἑαυτῶν σώματα. Οὐδεὶς γὰρ ποτε τὴν ἑαυτοῦ σάρκα ἐμίσησεν, ἀλλ᾽ ἐκτρέφει καὶ θάλπει 
αὐτήν, καθὼς καὶ ὁ Χριστὸς τὴν Ἐκκλησίαν. ὅτι μέλη ἐσμεν τοῦ σώματος αὐτοῦ, ἐκ τῆς 
σαρκὸς αὐτοῦ, καὶ ἐκ τῶν ὀστέων αὐτοῦ». Καθάπερ γὰρ ἡ Εὔα, φησίν, ἀπὸ τῆς πλευρᾶς 
τοῦ Ἀδὰμ γέγονεν, οὕτω καὶ ἡμεῖς ἐκ τῆς πλευρᾶς τοῦ Χριστοῦ. Τοῦτο γὰρ ἐστιν, «Ἐκ 
τῆς σαρκὸς αὐτοῦ, καὶ ἐκ τῶν ὀστέων αὐτοῦ». Ἀλλ᾽ ὅτι μὲν ἡ Εὔα ἐκ τῆς πλευρᾶς αὐτοῦ 
τοῦ Ἀδὰμ γέγονεν, ἅπαντες ἴσμεν, καὶ σαφῶς ἡ Γραφὴ τοῦτο εἴρηκεν, ὅτι ἐπέβαλεν 
ἔκστασιν ἐπ᾽ αὐτόν, καὶ ἔλαβε μίαν τῶν πλευρῶν αὐτοῦ, καὶ ῳκοδόμησεξε τὴν γυναῖκα" 
ὅτι δὲ καὶ ἡ Ἐκκλησία ἀπὸ τῆς πλευρᾶς τοῦ Χριστοῦ συνέστη, πόθεν ἔχοι τις ἂν 
ἀποδεῖξαι; Καὶ τοῦτο ἡ Γραφὴ δείκνυσιν. Ἐπειδὴ γὰρ ὁ Χριστὸς εἰς τὸν σταυρὸν 
ἀνηνέχθη.καὶ προσηλωθῇ, καὶ ἀπέθανε, «Προσελθὼν εἷς τῶν στρατιωτῶν ἔνυξεν αὐτοῦ 

τὴν πλευράν, καὶ ἐξῆλθεν αἷμα καὶ ὕδωρ». καὶ ἐξ ἐκείνου τοῦ αἵματος καὶ τοῦ ὕδατος ἡ 
Ἐκκλησία ἅπασα συνέστηκε. Καὶ μαρτυρεῖ αὐτὸς λέγων, ὅτι «Ἐὰν μὴ τις ἀναγεννηθῇ ἐξ 
ὕδατος καὶ πνεύματος, οὐ δύναται εἰσελθεῖν εἰς τὴν βασιλείαν τῶν οὐρανῶν». Τὸ δὲ 
αἷμα, πνεῦμα λέγει. Καὶ γεννώμεθα μὲν διὰ τοῦ ὕδατος τοῦ βαπτίσματος, τρεφόμεθα δὲ 
διὰ τοῦ αἵματος. Ὁρᾷς πῶς ἐκ τῆς σαρκὸς αὐτοῦ ἐσμεν, καὶ ἐκ τῶν ὀστέων αὐτοῦ, ἀπὸ 
τοῦ αἵματος ἐκείνου καὶ τοῦ ὕδατος τικτόμενοι καὶ τρεφόμενοι; Καὶ καθάπερ, τοῦ Ἀδὰμ 
καθεύδοντος, ἡ γυνὴ κατεσκευάζετο, οὕτω, τοῦ Χριστοῦ ἀποθανόντος, ἡ Ἐκκλησία 
διεπλάττετο ἐκ τῆς πλευρᾶς αὐτοῦ. Οὐ διὰ τοῦτο δὲ μόνον χρὴ φιλεῖν τὴν γυναῖκα, ὅτι 
μέλος ἡμῶν ἐστι, καὶ ἐξ ἡμῶν ἔσχε τὴν τῆς δημιουργίας ἀρχήν᾽ ἀλλ᾽ ὅτι καὶ νόμον ὑπὲρ 
αὐτοῦ τούτου τέθεικεν ὁ Θεός, οὕτω λέγων᾽ «ἀντὶ τούτου καταλείψει ἄνθρωπος τὸν 
πατέρα αὐτοῦ καὶ τὴν μητέρα, καὶ προσκολληθήσεται πρὸς τὴν γυναῖκα αὐτοῦ, καὶ 
ἔσονται οἱ δύο εἰς σάρκα μίαν». Διὰ γὰρ τοῦτο καὶ τοῦτον ἡμῖν ὁ Παῦλος ἀνέγνω τὸν 
νόμον, ἵνα πανταχόθεν ἡμᾶς πρὸς τὸν ἔρωτα συνελάσῃ τοῦτον. Καὶ σκόπει σοφίαν 
ἀποστολικήν᾽ οὔτε γὰρ ἀπὸ τῶν θείων νόμων, οὔτε ἀπὸ τῶν ἀνθρωπίνων μόνον, εἰς τὴν 
ἀγάπην ἡμᾶς ἐνάγει τῶν γυναικῶν, ἀλλὰ καὶ ἀπὸ τούτων καὶ ἀπ᾽ ἐκείνων ἐναλλάξας 
ἀμφότερα ταῦτα τίθησιν᾽ ἵνα ὁ μὲν ὑψηλότερος καὶ φιλοσοφώτερος ἀπὸ τῶν ἄνωθεν, ὁ 
δὲ ἀσθενὴς ἀπὸ τῶν κάτωθεν καὶ τῶν τῆς φύσεως εἰς φίλτρον ἐνάγηται. Διὰ τοῦτο 
ἀρχόμενος μὲν ἀπὸ τῶν τοῦ Χριστοῦ κατορθωμάτων, τὴν παραίνεσιν εἴσαγε οὕτω 
λέγων: «ἀγαπᾶτε τὰς γυναῖκας, καθὼς καὶ ὁ Χριστὸς ἠγάπησε τὴν Ἐκκλησίαν»: εἶτα 
πάλιν ἀπὸ τῶν ἀνθρωπίνων «Οὕτως ὀφείλουσιν οἱ ἄνδρες ἀγαπᾶν τὰς ἑαυτῶν γυναῖκας, 
ὡς τὰ ἑαυτῶν σώματα»: εἶτα πάλιν ἀπὸ τοῦ Χριστοῦ ὅτι μέλη ἐσμεν ἐκ τοῦ σώματος 
αὐτοῦ, καὶ ἐκ τῆς σαρκὸς αὐτοῦ, καὶ ἐκ τῷ ὀστέων αὐτοῦ: εἶτα πάλιν ἀπὸ τῶν 
ἀνθρωπίνων «ἀντὶ τούτου καταλείψει ἄνθρωπος τὸν πατέρα αὐτοῦ καὶ τὴν μητέρα, καὶ 
προσκολληθήσεται πρὸς τὴν γυναῖκα αὐτοῦ»; καὶ τὸν νόμον ἀναγνοὺς τοῦτόν φησι’ «Τὸ 
μυστήριον τοῦτο μέγα ἐστί». Πῶς μέγα ἐστίν; Εἰπὲ μοι. Ὅτι τὸν ἅπαντα θαλαμξυομένη ἡ 
κόρη χρόνον, μηδέποτε τὸν νυμφίον ἑωρακυῖα, ἀπὸ τῆς πρώτης ἡμέρας οὕτω ποθεῖ καὶ 
στέργει ὡς σῶμα οἰκεῖον: πάλιν ὁ ἀνήρ, ἣν οὐδέποτε εἶδεν, ἧς οὐδέποτε τῆς ἐν λόγῳ 
ἐκοινώνησε συνουσίας, ταύτην κἀκεῖνος ἀπὸ τῆς πρώτης ἡμέρας ἁπάντων προτίθησι, καὶ 
τῶν φίλων, καὶ τῶν οἰκείων, καὶ τῶν γεννησαμένων αὐτῶν. Οἱ γονεῖς πάλιν, ἂν μὲν ἐξ 
ἑτέρας ὑποθέσεως ἀφαιρεθῶσι χρήματα, δάκνονται, ἀλγοῦσιν, εἰς δικαστήριον τοὺς 
ἀφελομένους ἕλκουσιν ἀνθρώπῳ δὲ πολλάκις μηδέποτε ὀφθέντι, μηδὲ γνωρισθέντι, καὶ 
τὴν θυγατέρα τὴν ἑαυτῶν καὶ προῖκα χρημάτων πολλῶν ἐγχειρίζουσι. Καὶ χαίρουσι 
τοῦτο ποιοῦντες, καὶ οὐχ ἡγοῦνται ζημίαν εἶναι τὸ γινόμενον: ἀλλ᾽ ὁρῶντες τὴν 
θυγατέρα ἀπαγομένην, οὐ συνηθείας μέμνηνται, οὐκ ἀλγοῦσιν, οὐ δάκνονται, ἀλλὰ καὶ 
εὐχαριστοῦσι, καὶ εὐχῆς ἔργον εἶναι νομίζουσι τὸ καὶ τὴν θυγατέρα ἰδεῖν τῆς οἰκίας 
ἐξαγομένην, καὶ πολλὰ μετ᾽ ἐκείνης χρήματα. Ταῦτα οὖν ἅπαντα ἐννοήσας ὁ Παῦλος, ὅτι 
τοὺς γονεῖς ἀφέντες ἀμφότεροι ἀλλήλοις συνδεσμοῦνται, καὶ χρόνου τοσούτου 
συνηθείας ἡ τότε συντυχία τυραννικοωτέρα γίνεται, καὶ συνιδών, ὅτι οὐκ ἔστι τοῦτο 
ἀνθρώπινον, ἀλλ᾽ ὁ Θεὸς τοὺς ἔρωτας τούτους ἐγκατέσπειρε, καὶ τοὺς ἐκδιδόντας καὶ 
τοὺς ἐκδιδομένους μετὰ χαρᾶς τοῦτο ποιεῖν παρεσκεύασε, φησίν" «Τὸ μυστήριον τοῦτο 
μέγα ἐστί». ΚΚαὶ καθάπερ ἐπὶ τῶν παίδων, τὸ παιδίον τεχθὲν ἀπὸ τῆς ὄψεως εὐθέως 

ἐπίσταται τοὺς γονεῖς οὐ φθεγγόμενον: οὕτω δὴ καὶ νυμφίος καὶ νύμφη, οὐδενὸς 
συνάγοντος, οὐδενὸς παραινοῦντος καὶ συμβουλεύοντος, ἀπὸ τῆς ὄψεως ἀλλήλοις 
συμπλέκονται. Εἶτα ἰδὼν ὅτι καὶ ἐπὶ τοῦ Χριστοῦ τοῦτο ἐγένετο, καὶ ἐπὶ τῆς Ἐκκλησίας 
μάλιστα, ἐξεπλάγη καὶ ἐθαύμασε. Πῶς οὖν ἐπὶ τοῦ Χριστοῦ καὶ τῆς Ἐκκλησίας τοῦτο 
ἐγένετο; Καθάπερ ὁ νυμφίος τὸν πατέρα ἀφεὶς πρὸς τὴν νύμφην ἔρχεται, οὕτω καὶ ὁ 
Χριστὸς τὸν πατρικὸν θρόνον ἀφεὶς πρὸς τὴν νύμφην ἦλθεν: οὐχ ἡμᾶς ἄνω ἐκάλεσεν, 
ἀλλ᾽ αὐτὸς πρὸς ἡμᾶς παρεγένετο. Ὅταν δὲ ἀκούσῃς ὅτι ἀφῆκε, μὴ μετάστασιν νοήσῃς, 
ἀλλὰ συγκατάβασιν: καὶ γὰρ καὶ μεθ᾽ ἡμῶν ὦν, μετὰ τοῦ Πατρὸς ἦν. Διὰ τοῦτό φησι: 
«Τὸ μυστήριον τοῦτο μέγα ἐστί». Μέγα μὲν ἐστι καὶ ἐπὶ ἀνθρώπων γινόμενον᾽ ὅταν δὲ 
ἴδω εἰς τὸν Χριστὸν καὶ εἰς τὴν Ἐκκλησίαν αὐτὸ συμβαῖνον, τότε ἐκπλήττομαι, τότε 
θαυμάζω. Διὰ τοῦτο εἰπών, «Τὸ μυστήριον τοῦτο μέγα ἐστίν», ἐπήγαγεν᾽ «Ἐγὼ δὲ λέγω, 
εἰς τὸν Χριστόν, καὶ εἰς τὴν Ἐκκλησίαν». Εἰδὼς τοίνυν ἡλίκον μυστήριόν ἐστιν ὁ γάμος, 
καὶ ἡλίκου πράγματος τύπος, μηδὲ ἁπλῶς, μηδὲ ὡς ἔτυχε περὶ τούτου βουλεύου, μηδὲ 
χρημάτων εὐπορίαν ζητεῖ μέλλων ἄγεσθαι νύμφην. Οὐ γὰρ καπηλείαν, ἀλλὰ βίου 
κοινωνίαν εἶναι τὸν γάμον δεῖ νομίζειν. 


δ᾽. Καὶ γὰρ πολλῶν ἤκουσα λεγόντων, «Ὁ δεῖνα εὐπορώτερος γέγονεν ἀπὸ τοῦ γάμου, 
πένης ὦν» ἐπειδὴ γυναῖκα εὔπορον ἔλαβε, πλουτεῖ καὶ τρυφᾷ νῦν. Τὶ λέγεις, ἄνθρωπε; 
Ἀπὸ γυναικὸς κερδαίνειν ἐπιθυμεῖς, καὶ οὐκ αἰσχύνῃ, οὐδὲ ἐρυθριᾷς; Οὐδὲ εἰς τὴν γῆν 
καταδύῃ τοιούτους κερδῶν ἐπιζητῶν τρόπους; Καὶ ποῦ ταῦτα ἀνδρὸς τὰ ῥήματα; 
Γυναικὸς ἕν ἐστι μόνον, τὰ συλλεγόμενα διαφυλάττειν, τὰς προσόδους διατηρεῖν, τῆς 
οἰκίας ἐπιμελεῖσθαι: καὶ γὰρ διὰ τοῦτο αὐτὴν ἔδωκεν ὁ Θεός, ἵνα ἐν τούτοις ἡμῖν βοηθῇ 
μετὰ τῶν ἄλλων ἁπάντων. Ἐπειδὴ γὰρ τὸν βίον τὸν ἡμέτερον δύο ταῦτα συγκροτεῖν 
εἴωθε, τὰ πολιτικὰ καὶ ἰδιωτικὰ πράγματα, διελὼν ἀμφότερα ταῦτα ὁ Θεός, ταύτῃ μὲν 
τὴν τῆς οἰκίας προστασίαν ἀπένειμε, τοῖς δὲ ἀνδράσι τὰ τῆς πόλεως ἅπαντα πράγματα, τὰ 
τε ἐπὶ τῆς ἀγορᾶς, δικαστήρια, βουλευτήρια, στρατηγίας, τὰ ἀλλὰ πάντα. Οὐ δυνατὰ 
ἀκοντίσαι δόρυ, οὐδὲ ἀφεῖναι βέλος ἡ γυνή" ἀλλ᾽ ἠλακάτην δύναται λαβεῖν, καὶ ἱστὸν 
ὑφᾶναι, καὶ τὰ ἀλλὰ πάντα τὰ κατὰ τὴν οἰκείαν διαθεῖναι καλῶς. Οὐ δύναται γνώμην 
εἰσηγήσασθαι ἐν βουλευτηρίῳ᾽ ἀλλὰ δύναται γνώμην εἰσηγήσασθαι ἐν οἰκίᾳ, καὶ 
πολλάκις ἅπερ συνεῖδεν ὁ ἀνὴρ τῶν κατὰ τὴν οἰκίαν, βέλτιον αὕτη συνεῖδεν. Οὐ δύναται 
τὰ δημόσια διαθεῖναι καλῶς ἀλλὰ δύναται παιδία διαθρέψαι καλῶς, τὸ κεφάλαιον τῶν 
κτημάτων: δύναται θεραπαινίδων κακουργίας συνιδεῖν, καὶ σωφροσύνης ἐπιμεληθῆναι 
τῶν διακονουμένων, τὴν ἄλλην ἅπασαν τῷ συνοικοῦντι παρέχειν ἄδειαν, καὶ πάσης 
αὐτὸν τοιαύτης ἀπαλλάξαι φροντίδος ἐν οἴκοις, ταμιείων, ἐριουργίας, ἀρίστου 
παρασκευῆς, ἱματίων εὐσχημοσύνης, τῶν ἄλλων ἁπάντων ἐπιμελουμένη, ἅπερ ἀνὸρὶ 
οὔτε εὐπρεπές, οὔτε εὔκολον μεταχειρίσασθαί ποτε, κἂν μυρία φιλονεικῇ. Καὶ γὰρ καὶ 
τοῦτο τῆς τοῦ Θεοῦ φιλοτιμίας καὶ σοφίας ἔργον, τὸν ἐν τοῖς μείζοσι χρήσιμον, ἐν τοῖς 
ἐλάττοσι καταδεέστερον καὶ ἄχρηστον εἶναι, ἵνα ἀναγκαῖα γένηται τῆς γυναικὸς ἡ χρεία. 
Εἰ γὰρ ἐν ἀμφοτέροις ἐποίησε τὸν ἄνδρα ἐπιτήδειον εἶναι, εὐκαταφρόνητον ἂν τὸ τῶν 
γυναικῶν ἐγένετο γένος πάλιν, εἰ τὸ μεῖζον καὶ χρησιμώτερον ἐπέτρεψε τῇ γυναικί, 
πολλῆς ἂν ἐνέπλησε τὰς γυναῖκας τῆς ἀπονοίας. Διὰ τοῦτο οὔτε ἀμφότερα ἑνὶ ἔδωκεν, 

ἵνα μὴ τὸ ἕτερον ἐλαττωθῇ γένος, καὶ περιττὸν εἶναι δοκῇ᾽ οὔτε ἐξίσης ἀμφότερα 
«ἑκατέρῳ διένειμεν», ἵνα μὴ πάλιν ἐκ τῆς ἰσοτιμίας μάχη τις γένηται καὶ φιλονεικία, τῆς 
αὐτῆς προεδρίας τοῖς ἀνδράσι φιλονεικουσῶν ἀξιοῦσθαι τῶν γυναικῶν ἀλλ᾽ ὁμοῦ καὶ 
τῆς εἰρήνης προνοῶν, καὶ τὴν πρέπουσαν ἑκάστῳ τάξιν διατηρῶν, εἰς δύο ταῦτα διελὼν 
ἡμῶν τὴν ζωήν, τὸ μὲν ἀναγκαιότερον καὶ χρησιμώτερον τῷ ἀνὸρί, τὸ δὲ ἔλαττον καὶ 
καταδεέστερον δέδωκε τῇ γυναικί: ἵν᾽ ὁ μὲν διὰ τὸ ἀναγκαῖον τῆς χρείας 
περισπούδαστος ἡμῖν ἧ, ἡ δὲ διὰ τὸ καταδεέστερον τῆς διακονίας μὴ κατεξανίσταται τοῦ 
στυνοικοῦντος. 


Ταῦτ᾽ οὖν ἅπαντες εἰδότες, ἕν μόνον ζητῶμεν, ψυχῆς ἀρετὴν καὶ εὐγένειαν τρόπων, ἵνα 
εἰρήνης ἀπολαύωμεν, ἵνα ἐντρυφῶμεν ἐν ὁμονοίᾳ καὶ ἀγάπη διηνεκεῖ. Ὁ μὲν γὰρ 
εὔπορον λαβὼν γυναῖκα, δέσποιναν μᾶλλον ἔλαβεν ἢ γυναῖκα. Εἰ γάρ, καὶ χωρὶς τούτου, 
φρονήματός εἰσιν αἱ γυναῖκες ἐμπεπλησμέναι, καὶ πρὸς δόξης ἔρωτα εὐέμπτωτοι, ἂν καὶ 
ταύτην προσλάβωσι τὴν προσθήκην, πῶς ἔσονται φορηταὶ τοῖς συνοικοῦσιν αὐταῖς; Ὁ 
δὲ ὁμότιμον ἢ πενεστέραν λαβὼν γυναῖκα, βοηθὸν καὶ σύμμαχον ἔλαβε, καὶ πάντα εἰς 
οἰκίαν εἰσήγαγε τὰ ἀγαθά. Ἡ γὰρ τῆς πενίας ἀνάγκη θεραπεύειν αὐτὴν μετὰ πολλῆς τῆς 
ἐπιμελείας ἀναπείθει τὸν ἄνδρα, καὶ πάντα εἴκειν καὶ πείθεσθαι, καὶ ἔριδος μέν, καὶ 
μάχης, καὶ ἀπονοίας, καὶ ὕβρεως πᾶσαν ἀναιρεῖ πρόφασιν: εἰρήνης δέ, καὶ ὁμονοίας, καὶ 
ἀγάπης, καὶ συμφωνίας γίνεται σύνδεσμος. Μὴ τοίνυν τοῦτο ζητῶμεν ὅπως χρήματα 
ἔχωμεν, ἀλλ᾽ ὅπως εἰρήνην, ὅπως ἡδονῆς ἀπολαύωμεν᾽ διὰ τοῦτο γάμος, οὐχ ἵνα 
πολέμου καὶ μάχης τὰς οἰκίας ἐμπιπλῶμεν, οὐχ ἵνα ἐρεῖς καὶ φιλονεικίας ἔχωμεν, οὐχ ἵνα 
πρὸς ἀλλήλους διαστασιάζωμεν, καὶ ἀβίωτον τὸν βίον ποιῶμεν, ἀλλὰ ἵνα βοηθείας 
ἀπολαύωμεν, καὶ λιμένα ἔχωμεν καὶ καταφυγήν, καὶ παραμυθίαν τῶν ἐπικειμένων 
κακῶν, ἵνα μεθ᾽ ἡδονῆς τῇ γυναικὶ διαλεγώμεθα. Πόσοι πλουτοῦντες, γυναῖκας λαβόντες 
εὐπόρους, τὴν οὐσίαν αὐξήσαντες, τὴν ἡδονὴν καὶ τὴν ὁμόνοιαν κατέλυσαν, 
καθημερινὰς μάχας ἐπὶ τῆς τραπέζης ποιούμενοι, φιλονεικίας ἔχοντες; Πόσοι πένητες 
πενεστέρας λαβόντες, εἰρήνης ἀπολαύουσι, καὶ μετ᾿ εὐφροσύνης πολλῆς τὸν ἥλιον 
τοῦτον βλέπουσιν οἱ δὲ εὔποροι, πανταχόθεν αὐτοῖς περικειμένης τρυφῆς, διὰ τὰς 
γυναῖκας ηὔξαντο πολλάκις ἀποθανεῖν, καὶ τῆς παρούσης ἀπαλλαγῆναι ζωῆς; Οὕτως 
οὐδὲν χρημάτων ὄφελος, ὅταν ψυχῆς μὴ ἐπιτυγχάνωμεν ἀγαθῆς. Καὶ τὶ χρὴ λέγειν περὶ 
εἰρήνης καὶ ὁμονοίας; Καὶ γὰρ εἰς αὐτὴν τῶν χρημάτων τὴν κτῆσιν πολλάκις τὸ 
πλουσιωτέραν λαβεῖν ἡμᾶς παρέβλαψεν. Ὅταν γὰρ εἰς τὸν τῆς προικὸς λόγον ἅπασαν 
τὴν περιουσίαν ἐπιδούς. Εἶτα ἀώρου συμβάντος θανάτου, καταβαλεῖν παρὰ τῶν 
κηδεστῶν ἀναγκάζηται τὴν προῖκα ἅπασαν καθάπερ οἱ ναυάγιον ὑπομένοντες ἐπὶ τῆς 
θαλάσσης τὸ σῶμα διασώζουσι μόνον, οὕτω δὴ καὶ οὗτος, μετὰ πολλὰς φιλονεικίας, καὶ 
μάχας, καὶ ὕβρεις, καὶ δικαστήρια, μόλις τὸ σῶμα ἐλεύθερον ἔχων ἐξέρχεται. Καὶ 
καθάπερ οἱ τῶν ἐμπόρων ἄπληστοι, μυρίων τὴν ναῦν πλήσαντες φορτίων, καὶ πλέον τῆς 
δυνάμεως τὸν ὄγκον ἐπιθέντες, κατέδυσαν τὸ σκάφος, καὶ πάντα ἀπώλεσαν᾽ οὕτω δὴ καὶ 
οὗτοι τοὺς ὑπέρογκους ἀγόμενοι γάμους, μείζονα πολλάκις δόξαντες περιβαλέσθαι 
οὐσίαν διὰ τῆς γυναικός, καὶ τῆς οὔσης ἐξέπεσον. καὶ ὥσπερ ἔδει κύματος ἐμβολὴ 
βραχεῖα ἐμπεσοῦσα βαπτίζει τὸ σκάφος, οὕτω καὶ ἐνταῦθα θάνατος ἄωρος προσπεσὼν 

μετὰ τῆς γυναικὸς καὶ πάντα τὰ ὄντα αὐτοῦ ἀφείλετο. 


ε΄. Ταῦτ᾽ οὖν ἅπαντα ἐννοοῦντες, μὴ χρήματα περισκοπῶμεν, ἀλλὰ τρόπων ἐπιείκειαν, 
κεῖ σεμνότητα καὶ σωφροσύνην. Γυνὴ γὰρ σώφρων, καὶ ἐπιεικὴς καὶ μετρία, κἂν πένης 
ἧ, τὴν πενίαν πλούτου βέλτιον διαθεῖναι δυνήσεται: ὥσπερ ἡ διεφθαρμένη, καὶ 
ἀκόλαστος, καὶ φίλερις, κἂν μυρίους εὕρῃ θησαυροὺς ἔνδον κειμένους, ἀνέμου παντὸς 
τάχιον αὐτοὺς ἐκφυσήσασα, καὶ συμφοραῖς μυρίαις μετὰ τῆς πενίας περιβάλλει τὸν 
ἄνδρα. Μὴ τοίνυν πλοῦτον ζητῶμεν, ἀλλὰ τὴν χρησομένην καλῶς τοῖς οὖσι. 


Πρότερον μάθε, τὶς ἡ τοῦ γάμου αἰτία, καὶ τίνος ἕνεκεν εἰς τὸν βίον εἰσενήνεκται τὸν 
ἡμέτερον, καὶ μηδὲν πλέον ἀπαιτεῖ. Τὶς οὖν ἡ τοῦ γάμου πρόφασις, καὶ τίνος ἕνεκεν 
ἔδωκεν αὐτὸν ὁ Θεός; Ἄκουσον τοῦ Παύλου λέγοντος «Ὡτὰ δὲ τὰς πορνείας ἕκαστος 
τὴν ἑαυτοῦ γυναῖκα ἐχέτω». Οὐκ εἶπε, Διὰ δὲ τὴν τῆς πενίας ἀπαλλαγήν, ἢ Διὰ τὴν τῆς 
εὐπορίας κτῆσιν" ἀλλὰ τί; Ἵνα πορνείας φύγωμεν, ἵνα τὴν ἐπιθυμίαν καταστείλωμεν, ἵνα 
σωφροσύνῃ συζήσωμεν, ἵνα εὐαρεστήσωμεν Θεῷ. τῇ οἰκείᾳ ἀρκούμενοι γαμετῇ. Τοῦτο 
τοῦ γάμου τὸ δῶρον, οὗτος ὁ καρπός, τοῦτο τὸ κέρδος. Μὴ τοίνυν τὰ μείζονα ἀφείς, τὰ 
ἐλάττονα ζήτει: πολὺ γὰρ σωφροσύνης ἐλάττων ὁ πλοῦτος. Δι᾽ ἕν γὰρ τοῦτο μόνον χρὴ 
λαμβάνειν γυναῖκα, ἵνα τὴν ἁμαρτίαν φύγωμεν, ἵνα πορνείας ἁπάσης ἀπαλλαγῶμεν᾽ πρὸς 
τοῦτο χρὴ τὸν γάμον καθεστάσθαι πάντα, ἵνα εἰς σωφροσύνην ἡμῖν συμπράττῃ᾽ ἔσται δὲ 
τοῦτο, ἐὰν τοιαύτας ἀγώμεθα νύμφας, αἱ πολλὴν μὲν εὐλάβειαν, πολλὴν δὲ 
σωφροσύνην, πολλὴν δὲ ἐπιξίκειαν ἡμῖν εἰσαγαγεῖν δύνανται. Ἡ μὲν γὰρ τοῦ σώματος 
εὐμορφίᾳ, ὅταν μὴ συνεζευγμένην ἔχῃ τὴν τῆς ψυχῆς ἀρετήν, καὶ εἴκοσι καὶ τριάκοντα 
ἡμέρας δυνήσεται τὸν ἄνδρα ἑλεῖν, περαιτέρω δὲ οὐ προβήσεται, ἀλλὰ δείξασα τὴν 
κακίαν, ἅπαν καταλύσει τὸ φίλτρον. Αἱ δὲ τῷ κάλλει τῆς ψυχῆς καταλιμπάνουσαι, 
ὅσῳπερ ἂν ὁ χρόνος προΐῃ, καὶ πεῖραν τῆς οἰκείας εὐγενείας παρέχωσι, τοσούτῳ μάλιστα 
θερμότερον τοῖς οἰκείοις ἀνδράσι ποιοῦσι τὸν ἔρωτα, καὶ τὴν πρὸς αὐτὸν ἐξάπτουσιν 
ἀγάπην. Τούτου δὲ ὄντος, καὶ φιλίας μεταξὺ κειμένης θέρμης καὶ γνησίας, ἅπαν 
ἐλαύνεται πορνείας εἶδος, καὶ οὐδὲ ἔννοιά τις ἀκολασίας τῷ φιλοῦντι τὴν ἑαυτοῦ γυναῖκά 
ποτε ἐμπεσεῖται, ἀλλὰ μένει διηνεκῶς τὴν ἑαυτοῦ στέργων καὶ διὰ τῆς σωφροσύνης τὸν 
Θεὸν ἐπισπώμενος εἰς τὴν τῆς οἰκίας ἁπάσης εὔνοιάν τε καὶ προστασίαν. Οὕτως 
ἐλάμβανον οἱ γενναῖοι τῶν παλαιῶν ἀνδρῶν γυναῖκας, ψυχῆς εὐγένειαν ἐπιζητοῦντες, καὶ 
οὐκ εὐπορίαν χρημάτων. Καὶ ὅτι τοῦτό ἐστιν ἀληθές, παραδείγματος ἕνεκεν, ἑνὸς 
ἐπιμνησθήσομαι γάμου: «Καὶ βραὰμ πρεσβύτερος ἦν καὶ προβεβηκὼς ἡμερῶν, φησί, 
καὶ εἶπε τῷ παιδὶ αὐτοῦ τῷ πρεσβυτέρῳ τῆς οἰκίας αὐτοῦ, τῷ ἄρχοντι τῶν αὐτοῦ πάντων: 
Θὲς τὴν χεῖρά σοῦ ὑπὸ τὸν μηρὸν μοῦ, καὶ ἐξορκιῶ σε Κύριον τὸν Θεὸν τοῦ οὐρανοῦ καὶ 
τῆς γῆς, ἵνα μὴ λάβῃς γυναῖκα τῷ υἱῷ μου Ἰσαὰκ ἀπὸ τῶν θυγατέρων τῶν Χαναναίων, 
μεθ᾽ ὧν ἐγὼ οἴκῳ μετ᾽ αὐτῶν, ἀλλ᾽ εἰς τὴν γῆν μου οὗ ἐγεννήθην, πορεύσῃ, καὶ εἰς τὴν 
φυλὴν μου, καὶ λήψῃ γυναῖκα τῷ υἱῷ μου ἐκεῖθεν». Εἶδες τοῦ δικαίου τὴν ἀρετήν, πόσην 
ὑπὲρ γάμου πρόνοιαν ἐποιήσατο; Οὐ γὰρ δὴ μαστρωποὺς καλέσας γυναῖκας, καθάπερ οἱ 
νῦν, οὐδὲ προμνηστρίας, οὐδὲ γραΐδια μυθεύοντα, ἀλλὰ τὸν οἰκέτην τοῦ ἑαυτοῦ, τούτῳ 
τὸ πρᾶγμα ἐνεχείρισεν᾽ ὃ καὶ αὐτὸ τῆς εὐλαβείας τοῦ πατριάρχου μέγιστόν ἐστι σημεῖον, 

ὅτι τοιοῦτον κατεσκεύασξ τὸν οἰκέτην, ὡς καὶ τοιούτου πράγματος νομίσαι ἀξιόπιστον 
εἶναι διάκονον. Εἶτα γυναῖκα ζητεῖ, οὐκ εὔπορον, οὐδὲ εὔμορφον, ἀλλ᾽ εὐγενῆ τοῖς 
τρόποις, καὶ διὰ τοῦτο τοσαύτην ὁδὸν ἀποδημίας προπέμπει. Ὅρα δὲ καὶ τοῦ οἰκέτου 
τὴν εὐγνωμοσύνην: οὐδὲ γὰρ εἶπε, Τὶ ποτε τοῦτό ἐστιν; Ἔθνη τοσαῦτα πλησίον ἡμῶν, 
εὐπορῶν ἀνδρῶν θυγατέρες τοσαῦτα, ἐπισήμων καὶ περιφανῶν. σὺ δὲ εἰς μακρὰν οὕτω 
πέμπεις γῆν, πρὸς ἀνθρώπους ἀγνῶτας: τίνι διαλέξομαι; Τὶς με εἴσεται; Τὶ δέ, ἂν δόλον 
μοι ῥάψωσιν, ἂν ἀπάτην ἐργάσωνται; Οὐδὲν γὰρ οὕτως εὐεπιχείρητον, ὡς ξένος. Οὐδὲν 
τούτων εἶπεν, ἀλλὰ ταῦτα ἅπαντα παριδών, ὃ μάλιστά ἐστιν, ὑπιδέσθαι, τοῦτο ὑπείδετο, 
ἀπὸ μὲν τοῦ μηδὲν ἐκείνῳ ἀντειπεῖν τὴν ὑπακοὴν ἐπιδεικνύμενος, ἀπὸ δὲ τοῦ μόνον 
ἐκεῖνο ἐρέσθαι, ὃ μάλιστα πάντων ζητῆσαι ἔδει, τὴν σύνεσιν τὴν αὐτοῦ καὶ πρόνοιαν 
δηλῶν. Τὶ ποτ᾽ οὖν ἐστι τοῦτο; Καὶ τὶ τὸν Δεσπότην ἤρετο τὸν ἑαυτοῦ; «Ἐὰν δὲ μὴ 
βουληθῇ, φησίν, ἡ γυνὴ πορευθῆναι μετ᾿ ἐμοῦ ἀποστρέψκυ τὸν υἱὸν σοῦ εἰς τὴν γῆν, ὅθεν 
ἐξῆλθες»; Εἶτα ὁ Ἀβραάμ: «Μὴ ἀποστρέψῃς τὸν υἱὸν μου ἐκεῖ. Κύριος ὁ Θεὸς τοῦ 
οὐρανοῦ καὶ τῆς γῆς, ὃς ἔλαβέ με ἐκ τοῦ οἴκου τοῦ πατρὸς μου, καὶ ἐκ τῆς γῆς, ἧς 
ἐγεννήθην, ὃς ἐλάλησέ μοι καὶ ὦμοσέ μοι λέγων: Σοὶ δώσω τὴν γῆν ταύτην καὶ τῷ 
σπέρματί σου, αὐτὸς ἀποστελεῖ τὴν ἄγγελον αὐτοῦ ἔμπροσθέν σου, καὶ κατευοδώσει τὴν 
ὁδὸν σου». Ὁρᾷς πίστιν ἀνδρός; Οὐ παρεκάλεσε φίλους, ἢ συγγενεῖς, οὐκ ἄλλον οὐδένα, 
ἀλλὰ τὸν Θεὸν ἔδωκεν αὐτῷ μεσίτην καὶ συνοδοιπόρον. Εἶτα βουλόμενος παραθαρσῦναι 
τὸν οἰκέτην, οὐχ ἁπλῶς εἶπε, Κύριος ὁ Θεὸς τοῦ οὐρανοῦ καὶ τῆς γῆς, ἀλλὰ προστίθησιν, 
Ὃς ἔλαβέ με ἐκ τοῦ οἴκου τοῦ πατρὸς μου. Ἀναμνήσθητι, φησί, πῶς τοσαύτην ἤλθομεν 
ἀποδημίαν, πῶς τὴν οἰκείαν ἀφέντες ἐπὶ τῆς ἀλλοτρίας πλείονος ἀπελαύσαμεν 
εὐημερίας, πῶς τὰ ἀδύνατα γέγονε δυνατά. Οὐ τοῦτο δὲ μόνον βουλόμενος δηλῶσαι 
ἔλεγεν, «Ὃς ἔλαβέ με ἐκ τοῦ οἴκου τοῦ πατρὸς μου». ἀλλ᾽ ὅτι καὶ ὀφειλέτην ἔχει τὸν 
Θεόν. Χρεώστης, φησίν, ἡμῖν ἐστιν᾽ αὐτὸς εἶπε, Σοι δώσω τὴν γῆν ταύτην καὶ τῷ 
σπέρματί σου. Ὥστε εἰ καὶ ἡμεῖς ἀνάξιοι, διὰ γοῦν τὴν ὑπόσχεσιν αὐτὸς τὴν ἑαυτοῦ. Καὶ 
ἵνα αὐτὴν εἰς τέλος ἀγάγῃ, συμπαρέσται, καὶ ἐξευμαριεῖ τὰ προκείμενα ἅπαντα, καὶ τέλος 
ἐπιθήσει τούτου οὗπερ εὐχόμεθα. Ταῦτα εἰπὼν ἔπεμψε τὸν παῖδα. 


Εἶτα ἐλθὼν ἐκεῖνος εἰς τὴν χώραν ἐκείνην, οὐ προσῆλθέ τινι τῶν τὴν πόλιν οἰκούντων, 
οὐ διελέχθη ἀνθρώποις, οὐκ ἐκάλεσε γυναῖκας" ἀλλ᾽ ὅρα πῶς καὶ ἐκεῖνος πιστὸς ὦν, τὸν 
μεσίτην, ὃν ἔλαβεν, αὐτῶν κατεῖχεν, αὐτῷ διελέγετο μόνῳ καὶ στὰς ηὔξατο, φησί, «Καὶ 
εἶπε, Κύριος ὁ Θεὸς τοῦ κυρίου μου Ἀβραάμ, εὐόδωσον ἐναντίον μου σήμερον»: καὶ οὐκ 
εἶπε, Κύριε ὁ Θεὸς μου, ἀλλὰ τί; «Κύριε ὁ Θεὸς τοῦ κυρίου μου Ἀβραάμ». Εἰ καὶ ἐγὼ 
εὐτελὴς καὶ ἀπεῤῥιμμένος, φησίν, ἀλλὰ τὸν δεσπότην προβάλλομαι τὸν ἐμόν οὐ γὰρ 
ἐμαυτῷ, ἀλλ᾽ ἐκείνῳ διακονῶν ἥκω᾽ ἐκείνου τοίνυν αἰδεσθεὶς τὴν ἀρετήν, 
συγκατάπραξόν μοι τὸ προκείμενον ἅπαν. 


ς᾽, Εἶτα ἵνα μὴ νομίσῃς ὅτι ὡς χρέος ἀπαιτεῖ, ἄκουσον καὶ τῶν ἑξῆς" «Καὶ ποίησον ἔλεος 
μετὰ τοῦ κυρίου μου Ἀβραάμ». Κἂν μυρία ὦμεν, φησί, κατωρθωκότες, ἀξιοῦμεν χάριτι 
σωθῆναι, καὶ ἀπὸ φιλανθρωπίας τοῦτο λαβεῖν, οὐκ ἐξ ὀφειλῆς τινος καὶ χρέους. Τὶ 
τοίνυν βούλει: «Ἰδοὺ ἕστηκα, φησίν, ἐπὶ τῆς πηγῆς τοῦ ὕδατος" αἱ δὲ θυγατέρες τῶν 

οἰκούντων τὴν πόλιν ἐκπορεύονται ἀντλῆσαι ὕδωρ: καὶ ἔσται ἡ παρθένος, ἢ ἂν ἐγὼ 
εἴπω, Ἐπίκλινόν μοι τὴν ὑδρίαν σοῦ, ἵνα πίω, καὶ εἴπῃ, Πίς καὶ σύ, καὶ τὰς καμήλους 
σοῦ ποτιῶ, ἕως ἂν παύσωνται πᾶσαι πίνουσαι, ταύτην ἡτοίμασας τῶν παιδὶ σου Ἰσαάκ, 
καὶ ἐν τούτῳ γνώσομαι ὅτι ἐποίησας ἔλεος τῷ κυρίῳ μου βραάμ». Ὅρα σοφίαν 
οἰκέτου, οἷον τίθησι σημεῖον. Οὐκ εἶπεν, Ἐὰν τινα ἴδω ἐπὶ ἡμιόνων φερομένην, ἐπὶ 
ἡμιόνων φερομένην, ἐπὶ ὀχήματος ὀχουμένην, εὐνούχων δὲ ἐσμὸν ἐπισυρομένην, 
πολλὴν ἔχουσαν θεραπείαν, εὔμορφον καὶ ἀπολάμπουσαν κατὰ τὴν τοῦ σώματος ὥραν, 
ταύτην ἡτοίμασας τῶν παιδὶ σου" ἀλλὰ τί; Ἦ ἂν ἐγὼ εἴπω: «Ἐπίκλινόν μοι τὴν ὑδρίαν 
σου, ἵνα πίω». Τὶ ποιεῖς, ἄνθρωπε; Οὕτως εὐτελῆ γυναῖκα τῷ δεσπότῃ σοῦ ζητεῖς, 
ὑδροφοροῦσαν, καὶ σοι διαλεχθῆναι δυναμένην; Ναί, φησίν: οὐ γὰρ ἔπεμψέ με 
χρημάτων εὐπορίαν, οὐδὲ γένους λαμπρότητα, ἀλλὰ ψυχῆς εὐγένειαν ἐπιζητήσοντα. 
Πολλαὶ πολλάκις τῶν ὑδροφορουσῶν τούτων ὁλόκληρον ἔχουσιν ἀρετήν, ἄλλαι δὲ ἐν 
οἴκοις λαμπροῖς καθήμεναι, πάντων εἰσὶ χείρους καὶ φαυλότεραι. Εἶτα καὶ πόθεν τοῦτο, 
ὅτι ἐνάρετός ἐστιν ἡ γυνή; Ἀπὸ τοῦ σημείου, φησίν, οὗ εἶπε. Καὶ ποῖον τοῦτο τὸ σημεῖον 
ἀρετῆς; Μέγιστον καὶ ἀναμφισβήτητον. Φιλοξενίας γὰρ τοῦτο μέγα σημεῖόν ἐστιν, ὥστε 
πᾶσαν παρασχεῖν ἀπόδειξιν. Ὃ τοίνυν λέγει τοιοῦτόν ἐστιν, εἰ καὶ μὴ ταῦτα φθέγγεται τὰ 
ῥήματα᾽ Ἐκείνην ζητῶ τὴν παρθένον, ἥτις οὕτω φιλόξενός ἐστιν, ὡς πᾶσαν παρασχεῖν ἐν 
οἷς ἂν δύνηται θεραπείαν. Καὶ οὐχ ἁπλῶς τοῦτο ἐζήτει: ἀλλ᾽ ἐπειδὴ τοιαύτης οἰκίας ἦν, 
ἐν ἢ μάλιστα τὰ τῆς φιλοξενίας ἤνθει κατορθώματα, τοῦτο πρὸ τῶν ἄλλων ἐζήτησεν, 
ὁμότροπον τοῖς ἑαυτοῦ δεσπόταις λαβεῖν. Εἰς οἰκίαν αὐτὴν μέλλομεν, φησὶν εἰσαγαγεῖν, 
ξένοις ἀνεῳγμένην. ἵνα μὴ πόλεμος ἦ καὶ μάχη, τοῦ ἀνδρὸς προϊεμένου τὰ ὄντα, καὶ τὸν 
πατέρα μιμουμένου, καὶ τοὺς ξένους ὑποδεχομένου᾽ ταύτης δὲ σμικρολογουμένης τε καὶ 
μὴ ἀνεχούσης, καὶ κωλυούσης, ὃ πολλάκις ἐν πολλαῖς οἰκίαις εἴωθε γίνεσθαι’ ἐντεῦθεν 
ἤδη βούλομαι μαθεῖν εἰ φιλόξενός ἐστι’ καὶ γὰρ ἐντεῦθεν ἡμῖν ἅπαντα γέγονε τὰ ἀγαθά. 
Οὕτω τὸν νυμφίον ἐκτήσατο ὁ δεσπότης ὁ ἐμός: οὕτω πατὴρ ἐγένετο, μόσχον ἔθυσε, καὶ 
παιδίον ἔλαβε, ἄλευρα ἔφυρε, καὶ κατὰ τὸ πλῆθος τῶν ἄστρων τοὺς ἐκγόνους αὐτῷ 
ὑπέσχετο δώσειν ὁ Θεός. Ἐπεὶ οὖν ἐντεῦθεν ἡμῖν καὶ τῇ οἰκίᾳ ἅπαντα γέγονε τὰ ἀγαθά, 
τοῦτο πρὸ τῶν ἄλλων ἐπιζητῶ. Μὴ γὰρ τοῦτο ἴδωμεν, ὅτι ὕδωρ ἐπεζήτησεν, ἀλλ᾽ ἐκεῖνο 
σκοπήσωμεν, ὅτι σφόδρα φιλοξένου ψυχῆς, μὴ μόνον δοῦναι τὸ αἰτηθέν, ἀλλὰ καὶ 
πλέον ὧν ἤτησε παρασχεῖν. «Καὶ ἐγένετο, φησί, πρὸ τοῦ συντελέσαι αὐτὸν λαλοῦντα, 
ἰδοὺ Ῥεβέκκα ἐξεπορεύετο», καὶ τὸ προφητικὸν ἐκεῖνο ἐπληροῦτο: «Ἔτι λαλοῦντός σου 
ἐρῶ, Ἰδοὺ πάρειμι». Τοιαῦται τῶν γενναίων ἀνδρῶν αἱ εὐχαί: πρὸ τοῦ τέλους πείθουσι 
τὸν Θεὸν ἐπινεῦσαι τοῖς λεγομένοις. Καὶ σὺ τοίνυν, ἐπειδὰν μέλλῃς γυναῖκα ἄγεσθαι, μὴ 
πρὸς ἀνθρώπους καταφυγῆς, μηδὲ πρὸς γυναῖκας ἐμπορευομένας τὰς ἀλλοτρίας 
συμφοράς, καὶ ζητούσας ἕν μόνον, ὅπως αὗται μισθὸν λάβωσιν: ἀλλὰ κατάφυγε ἐπὶ τὸν 
Θεόν. Οὐκ ἐπαισχύνεταί σου γενέσθαι νυμφαγωγός. Αὐτὸς ὑπέσχετο καὶ εἶπε: «Ζητεῖτε 
τὴν βασιλείαν τῶν οὐρανῶν, καὶ ταῦτα πάντα προστεθήσεται ὑμῖν». Καὶ μὴ λέγε, Πῶς 
δύναμαι τὸν Θεὸν ἰδεῖν; Μὴ γὰρ ἀφεῖναί μοι φωνὴν ἔχει, καὶ διαλεχθῆναι φανερῶς, ἵνα 
προσελθὼν ἐρωτήσω; Ἀπίστου ταῦτα ψυχῆς. Καὶ γὰρ ὀξέως καὶ χωρὶς φωνῆς πάντα, 
ὅσαν ἂν θέλῃ, δύναται κατασκευάζειν ὁ Θεός: ὃ δὴ καὶ ἐπὶ τούτου γέγονεν. Οὐδὲ γὰρ 
φωνὴν ἤκουσεν, οὐδὲ ὄψιν τινὰ εἶδεν: ἀλλ᾽ ἐπὶ πηγῇ ἑστὼς ηὔξατο, καὶ ταχέως ἐπέτυχεν. 

«Ἐγένετο γὰρ πρὶν ἢ συντελέσαι λαλοῦντα αὐτόν, φησί, Ῥεβέκκα ἐξεπορεύετο ἡ τεχθεῖσα 
βαθουὴλ τῷ υἱῷ Μελχᾶς, ἔχουσα τὴν ὑδρίαν ἐπὶ τῶν ὦμων: ἡ δὲ παρθένος ἦν καλὴ τῇ 
ὄψει σφόδρα, παρθένος ἦν, ἀνὴρ οὐκ ἔγνω αὐτήν». Τὶ μοι λέγεις τὴν εὐμορφίαν τοῦ 
σώματος; Ἵνα μάθῃς τὴν ὑπερβολὴν τῆς σωφροσύνης, ἵνα μάθῃς τὸ κάλλος τὸ ἐν τῇ 
ψυχῇ. Θαυμαστὸν μὲν γὰρ τὸ σωφρονεῖν: πολλῷ δὲ θαυμαστότερον, ὅταν μετ᾽ 
εὐμορφίας τοῦτο γίνηται. Διὰ τοῦτο καὶ περὶ τοῦ Ἰωσὴφ μέλλων ἡμῖν διηγεῖσθαι καὶ τῆς 
ἐκείνου σωφροσύνης, πρότερον τὴν εὐμορφίαν τοῦ σώματος τέθεικεν, εἰπών: Καλὸς ἦν 
τῷ εἴδει, καὶ ὡραῖος τῇ ὄψει σφόδρα᾽ καὶ τότε τὴν σωφροσύνην αὐτοῦ διηγήσατο 
δεικνύς, ὅτι τὸ κάλλος αὐτὸν εἰς ἀσέλγειαν οὐ προήγαγεν. Οὔτε γὰρ τὸ κάλλος πορνείας 
αἴτιον, οὔτε ἡ ἀμορφία σωφροσύνης πάντως. Πολλαὶ γὰρ κατὰ τὴν ὥραν τοῦ σώματος 
λάμψασαι, μδιζόνως κατὰ τὴν σωφροσύνην ἔλαμψαν: ἀλλὰ πάλιν αἰσχραὶ καὶ δυσειδεῖς 
οὖσαι, αἰσχρότεραι κατὰ τὴν ψυχὴν ἐγένοντο, μυρίαις ῥυπωθεῖσαι πορνείας. Οὐ γὰρ ἡ 
φύσις τοῦ σώματος, ἀλλ᾽ ἡ προαίρεσις τῆς ψυχῆς καὶ τούτου κἀκείνου αἰτία. 


ζ᾽. Οὐχ ἁπλῶς δὲ δεύτερον αὐτὴν παρθένον εἶπεν. Εἰπὼν γάρ, «Παρθένος ἦν». ἐπήγαγε: 
«Παρθένος ἦν, ἀνὴρ οὐκ ἔγνω αὐτήν». Ἐπειδὴ γὰρ πολλαὶ παρθένων τὸ σῶμα 
ἀδιάφθορον τηροῦσαι, τὴν ψυχὴν πολλῆς ἀκολασίας πληροῦσι, καλλωπιζόμεναι, 
μυρίους πανταχόθεν ἐπισπώμεναι ἐραστάς, καὶ τοὺς τῶν νέων ὀφθαλμοὺς ἀναπτεροῦσιν, 
ἐνέδρας τιθεῖσαι καὶ βάραθρα, δεικνὺς ὁ Μωῦσῆς ὅτι οὐκ αὐτὴ τοιαύτη. ἀλλ᾽ 
ἑκατέρωθεν ἦν παρθένος, ἀπὸ τε “σώματος, ἀπὸ τε ψυχῆς, φησί, «Παρθένος ἦν, ἀνὴρ οὐκ 
ἔγνω αὐτήν». Καίτοι γε πολλὰς εἶχεν ἀφορμὰς τοῦ γνωρισθῆναι ἀνδράσι: πρῶτον μέν, τὸ 
κάλλος τοῦ σώματος: δεύτερον δέ, ὁ τῆς διακονίας τρόπος. Εἰ μὲν γὰρ ἐν θαλάμω 
διηνεκῶς ἐκάθητο, καθάπερ αἱ νῦν παρθένοι, καὶ μηδέποτε εἰς ἀγορὰν ἐνέβαλεν, μηδὲ 
ἐξήει τὴν οἰκίαν τὴν πατρῴαν, οὐδὲν τοσοῦτον ἦν εἰς ἐγκώμιον λέγεσθαι περὶ αὐτῆς, ὅτι 
ἀνῇ οὐκ ἔγνω αὐτήν. Ὅταν μὲν ἴδῃς αὐτὴν εἰς ἀγορὰν ἐξιοῦσαν, καθ᾽ ἑκάστην ἡ μέραν 
ὑδροφορεῖν ἀναγκαζομένην, καὶ ἅπαξ καὶ δὶς καὶ πολλάκις, εἶτα μηδενὶ γνώριμον οὖσαν 
ἀνὸρί, τότε μάλιστα αὐτῆς δυνήσῃ κατιδεῖν τὸ ἐγκώμιον. Εἰ γὰρ ὀλιγάκις εἰς ἀγορὰν 
παραβάλλουσα παρθένος, καὶ δυσειδὴς οὖσα καὶ ἄμορφος, πολλῶν ἑπομένων 
θεραπαινίδων, ἀπὸ τῶν ἐξόδων τούτων διεφθάρη τὸ ἦθος πολλάκις" ἡ καθ᾽ ἑκάστην 
ἡμέραν ἐκ τῆς πατρῴας οἰκίας ἐξιοῦσα μόνη, καὶ οὐκ εἰς ἀγορὰν ἁπλῶς, ἀλλ᾽ εἰς τὴν 
πηγὴν ἀπαντῶσα καὶ ὑδρευομένη, ἔνθα πολλοὺς καὶ ἑτέρους συνιέναι ἀνάγκη, πῶς οὐκ 
ἂν εἴη μυρίων ἀξία θαυμάτων, οὔτε ἀπὸ τῶν ἐξόδων τῶν συνέχων, οὔτε ἀπὸ τῆς κατὰ 
τὴν ὄψιν εὐμορφίας, οὔτε ἀπὸ τοῦ πλήθους τῶν παραγινομένων, οὔτε ἄλλοθεν 
οὐδαμόθεν διαφθαρεῖσα τὸ ἦθος, ἀλλὰ τὸ σῶμα καὶ τὴν ψυχὴν ἀδιάφθορος μείνασα, καὶ 
τὴν σωφροσύνην τῶν ἐν γυναικωνίτιδι καθημένων ἀκριβέστερον διατηρήσασα, καὶ 
τοιαύτη φανεῖσα, οἵαν ὁ Παῦλος ἐπιζητεῖ λέγων, «Ἵνα ἢ ἁγία σώματι καὶ πνεύματι. 
Καταβᾶσα τοίνυν ἐπὶ τὴν πηγὴν ἔπλησε τὴν ὑδρίαν τοῦ ὕδατος, καὶ ἀνέβη" καὶ ἔδραμεν ὁ 
παῖς εἰς συνάντησιν αὐτῆς καὶ εἶπε: Πότισόν με μικρὸν ἐκ τῆς ὑδρίας του. Ἡ δὲ εἶπε: ΠΙς, 
κύριξ᾽ καὶ ἔσπευσε, καὶ καθεῖλε τὴν ὑδρίαν ἐπὶ τὸν βραχίονα αὐτῆς, καὶ ἐπότισεν αὐτὸν 
ἕως ἐπαύσατο πίνων. καὶ εἶπε: Καὶ ταῖς καμήλοις σου ὑδρεύσομαι, ἕως ἂν πᾶσαι πίωσι. 
Καὶ ἔσπευσε καὶ ἐξεκένωσε τὴν ὑδρίαν εἰς τὸ ποτιστήριον, καὶ ἔδραμεν ἐπὶ τὸ φρέαρ 

ἀντλῆσαι καὶ ὑδρεύσασθαι πάσαις ταῖς καμήλοις». 


Πολλὴ μὲν τῆς γυναικὸς ἡ φιλοξενία, πολλὴ δὲ ἡ σωφροσύνη, καὶ ἀμφότερα ταῦτα καὶ 
ἀφ᾽ ὧν ἐποίησε, καὶ ἀφ᾽ ὧν εἶπε, μάλιστα ἐ ἔστι καταμαθεῖν. Εἶδες πῶς οὔτε ἡ σωφροσύνη 
τὴν φιλοξενίαν ἐλυμήνατο, οὔτε ἡ φιλοξενία τὴν σωφροσύνην διέφθειρε; Τὸ μὲν γὰρ μὴ 
προτέραν ἐπιδραμεῖν, μηδὲ προσειπεῖν τὸν ἄνδρα, σωφροσύνης ἦν: τὸ δὲ αἰτηθεῖσαν μὴ 
ἀνανεῦσαι, μηδὲ ἀρνήσασθαι, φιλοξενίας καὶ φιλανθρωπίας πολλῆς. Ὥσπερ γὰρ εἰ 
πρότερα προσέδραμε, καὶ μηδὲν εἰπόντι διελέχθη, ἰ ἰταμότητος ἦν καὶ ἀναισχυντίας: 
οὕτως, εἰ παρακαλέσαντα διεκρούσατο, ὠμότητος ἦν καὶ ἀπανθρωπίας. Νῦν δὲ 
οὐδέτερον τούτων ἐποίησεν: οὔτε διὰ τὴν σωφροσύνην τὴν φιλοξενίαν ἐλυμήνατο, οὐδ᾽ 
αὖ πάλιν διὰ τῆς φιλοξενίαν τὸ τῆς σωφροσύνης ἐγκώμιον ὑπετέμετο, ἀλλ᾽ ὁλόκληρον 
ἑκατέραν ἐπεδείξατο τὴν ἀρετήν, τῶν μὲν ἀναμεῖναι τὴν αἴτησιν τὴν σωφροσύνην 
ἐπιδεικνυμένη, τῷ δὲ παρασχεῖν μετὰ τὴν αἴτησιν τὴν φιλοξενίαν τὴν ἄφατον. Καὶ γὰρ 
ἀφάτου φιλοξενίας ἦν, τὸ μὴ μόνον ὅπερ ἤτησε δοῦναι, ἀλλὰ καὶ πλέον τι παρασχεῖν τῶν 
αἰτηθέντων. Εἰ δὲ ὕδωρ ἦν τὸ διδόμενον, τούτου κυρία ἦν τότε. Τοὺς δὲ φιλοξένους οὐκ 
ἀπὸ τῆς πολυτελείας τῶν διδομένων, ἀλλ᾽ ἀπὸ τῆς δυνάμεως, ἧς παρέχουσι, κρίνειν 
εἰώθασιν. ἐπεὶ καὶ τὸν ποτήριον δόντα ψυχροῦ ὁ Θεὸς ἐπήνεσξ, καὶ τὴν δύο λεπτὰ 
καταβαλοῦσαν πάντων πλέον καταβεβληκέναι ἔφη, ἐπειδὴ πάντα, ἅπερ εἶχε, τότε 
κατέβαλεν. Οὕτω καὶ αὕτη τούτοις τὸν γενναῖον ἐκεῖνον ἐξένισεν, ὧν οὐδὲν εἶχε πλέον 
αὐτῷ παρασχεῖν. Οὐχ ἁπλῶς δὲ πρόσκειται τό, Ἔσπευσε, καὶ ἔδραμε, καὶ ὅσα τοιαῦτα, 
ἀλλ᾽ ἵνα μάθῃς τὴν προθυμίαν, μεθ᾽ ἧς ἐποίει τὸν πρᾶγμα, οὐκ ἄκουσα, οὐδὲ 
ἀναγκαζομένη, οὐδὲ δυσχεραίνουσα, οὐδὲ ἀγανακτοῦσα. Καὶ ὅτι οὐ μικρὸν τοῦτό ἐστι, 
πολλάκις παριόντα τινὰ στῆναι μικρὸν ἠτήσαμεν δᾷδα κατέχοντα, ἵνα ἅψωμεν, ἢ ὕδωρ 
βαστάζονται, ὥστε ἀποπιεῖν, καὶ οὐκ ἠνέσχετο, ἀλλ᾽ ἐδυσχέρανεν᾽ ἐκείνη δὲ οὐ μόνον 
ἀπέκλινεν αὐτῶν τὴν ὑδρίαν, ἀλλὰ καὶ τοῖς καμήλοις πάσαις ὑδρεύσατο, πόνον 
τοσοῦτον ἀνασχομένη, καὶ τὴν ἀπὸ τοῦ σώματος λειτουργίαν εἰς τὴν φιλοξενίαν 
εἰσενεγκοῦσα μετὰ πολλῆς προσηνείας᾽ οὐ γὰρ τὸ ποιῆσαι μόνον, ἀλλὰ καὶ τὸ 
προθύμως, δείκνυσιν αὐτῆς τὴν ἀρετήν κύριον καλεῖ ἄνθρωπον ἀγνῶτα καὶ τότε 
φανέντα πρῶτον. Καὶ καθάπερ ὁ κηδεστὴς αὐτῆς Ἀβραὰμ οὐκ ἠρώτα τοὺς παριόντας, 
τίνες τὲ ἐστε, καὶ πόθεν; Καὶ ποῦ πορεύεσθαι; Καὶ πόθεν ἥκατε; Ἀλλ᾽ ἁπλῶς τὴν 
φιλοξενίαν ἐκαρποῦτο- οὕτω καὶ αὕτη οὐκ εἶπε, Τὶς εἶ, καὶ πόθεν, καὶ τίνος ἕνεκεν 
παραγέγονας; Ἀλλὰ καρπωσαμένη τὴν εὐπορίαν τῆς φιλοξενίας, τὰ περιττὰ πάντα ἀφῆκε. 
Καὶ γὰρ οἱ μαργαρίτας ὠνούμενοι, καὶ χρυσίον λαμβάνοντες, ἕν τοῦτο ζητοῦσι μόνον, 
ὅπως κερδαίνοιεν ἀπὸ τῶν ἐχόντων τὰ χρήματα, οὐχ ὅπως αὐτοὺς περιεργάσοιντο᾽ καὶ 
αὕτη τοῦτο μόνον ζητεῖ, ὅπως δέξηται τὸν τῆς φιλοξενίας καρπόν, ὅπως λάβοι τὸν 
μισθὸν ἀπηρτισμένον. Ἔδῆει τοῦτο σαφῶς, ὅτι ὁ ξένος μάλιστα πάντων αἰσχύνεται: διὰ 
τοῦτο δεῖται πολλῆς τῆς φιλοφροσύνης, καὶ ἀπεριεργάστου τῆς σωφροσύνης᾽ ἂν τοίνυν 
μέλλωμεν αὐτὸν περιεργάζεσθαι καὶ πολυπραγμονεῖν, ὀκνεῖ καὶ ἀναδύεται, καὶ ἀηδῶς 
προσέρχεται. Διὰ τοῦτο οὐδὲ αὕτη τοῦτο ἐποίησεν ἐπὶ τούτου, οὐδὲ ἐπὶ τῶν ξένων ὁ 
κηδεστὴς ὁ ταύτης, ἵνα μὴ τὴν θήραν ἀποσόβηση᾽ ἀλλ᾽ ἐθεράπευε τοὺς παριόντας 
μόνον, καὶ καρπούμενος δι᾽ αὐτῶν ὅπερ ἐβούλετο, οὕτως αὐτοὺς ἐξέπεμπε. 

η΄. Διὰ τοῦτο καὶ ἀγγέλους ποτὲ ὑπεδέξατο᾽ ὡς εἰ γε περιειργάζετο, ἠλαττώθη ἂν αὐτῷ ὁ 
ἐπικείμενος μισθός. Καὶ γὰρ θαυμάζομεν αὐτόν, οὐχ ὅτι ἀγγέλους ὑπεδέξατο, ἀλλ᾽ ὅτι 
ἀγνοῶν ὑπεδέξατο. Εἰ μὲν γὰρ εἰδὼς ἐθεράπευσεν, οὐδὲν θαυμαστὸν ἐποίει, τῆς ἀξίας 
τῶν ὑποδεχθέντων καὶ τὸν σφόδρα λίθινον καὶ ἀπηνῆ καταναγκαζούσης φιλάνθρωπον 
γενέσθαι καὶ ἧ μερον᾽ τὸ δὲ θαυμαστὸν τοῦτο ἦν, ὅτι ὁδίτας τινὰς αὐτοὺς εἶναι νο μίζων, 
τοσαύτην ἐπ᾽ αὐτοῖς ἐπεδείξατο τὴν θεραπείαν. Τοσαύτη καὶ αὕτη ἦν οὐκ οἶδεν τὶς ἦν, 
οὐδὲ ἐπὶ τὶ παρεγένετο, οὐδὲ ὅτι αὐτὴν μνηστευσόμενος ἦλθεν, ἀλλὰ ξένον τινὰ καὶ 
ὁδοιπόρον ἐνόμισε. Διὰ τοῦτο μείζων αὐτῇ ὁ μισθὸς τῆς φιλοξενίας ἐγίνετο, ὅτι τὸν 
οὐδαμόθεν ὄντα γνώριμον μετὰ τοσαύτης ὑπεδέξατο εὐνοίας, ὁμοῦ καὶ τὴν σωφροσύνην 
διατηροῦσα. Οὐδὲ γὰρ ἀναισχύντως, οὐδὲ ἰταμῶς, οὔτε ἀναγκάζουσα, οὔτε ὀργιζομένη, 
ἀλλὰ μετὰ τῆς προσηκούσης σεμνότητος τοῦτο ἐποίει. Τοῦτο γὰρ αὐτὸ ἠνίξατο ὁ 
Μωῦσῆς λέγων: «Ὁ δὲ ἄνθρωπος κατεμάνθανεν αὐτήν, καὶ παρεσιώπα τοῦ γνῶναι, εἰ 
εὐόδωσε Κύριος τὴν ὁδὸν αὐτοῦ». Τὶ ἐστι, «Κατεμάνθανεν αὐτήν»; Καὶ σχῆμα, καὶ 
βάδισμα, καὶ βλέμμα, καὶ ῥῆμα, καὶ πάντα ἀκριβῶς ἐξήταζεν, ἀπὸ τῶν τοῦ σώματος 
κινημάτων τὴν ἕξιν τῆς ψυχῆς καταμανθάνων. Καὶ οὐδὲ τούτοις ἠρκέσθη μόνον, ἀλλὰ 
δευτέραν προσόγει πεῖραν. Ἐπειδὴ γὰρ ἐπότισεν αὐτόν, οὐκ ἔστη μέχρι τούτου, ἀλλ᾽ 
εἶπεν αὐτῇ, «Τί ἵνος θυγάτηρ εἰ, ἀνάγγειλόν μοι, καὶ εἰ ἔστι παρὰ τῷ πατρὶ σου τόπος τοῦ 
καταλῦσαι»; Τὶ οὖν ἐκείνη; Ἀνεξικάκως καὶ πράως καὶ τὸν πατέρα εἶπε, καὶ οὐκ 
ἠγανάκτησε, λέγουσα. Σὺ δὲ τις εἶ ὁ πολυπραγμονῶν, καὶ ζητῶν, καὶ τὴν οἰκίαν 
περιεργαζόμενος; Ἀλλὰ τί; «Θυγάτηρ Βαθουὴλ εἰμι ἐγὼ υἱοῦ Μελχᾶς, ὃν ἔτεκεν τῷ 
Ναχώρ: καὶ ἄχυρα καὶ χορτάσματα πολλὰ παρ᾽ ἡμῖν, καὶ τόπος τοῦ καταλῦσαι». Ὥσπερ 
ἐπὶ τοῦ ὕδατος, πλέον ὧν ἤτησεν ἔδωκεν: ὁ μὲν γὰρ πιεῖν ἤτησε μόνον, ἡ δὲ καὶ τὰς 
καμήλους ὑπέσχετο ποτίζειν, καὶ ἐπότισεν᾽ οὕτω καὶ ἐνταῦθα’ αὐτὸς τόπον ἤτησε μόνον, 
ἡ δὲ καὶ ἄχυρα καὶ χορτάσματα καὶ ἀλλὰ πολλά, διὰ τούτων πάντων αὐτὸν ἐκκαλουμένη, 
καὶ πρὸς τὴν οἰκίαν ἕλκουσα, ἵνα τὸν τῆς φιλοξενίας καρπώσηται μισθόν. Τοῦτο δὲ μὴ 
παρέργως μηδὲ ἁπλῶς ἀκούωμεν, ἀλλ᾽ ἡμᾶς αὐτοὺς καθ᾽ ἑαυτοὺς ἐννοοῦντες, καὶ 
τούτοις παραβάλλοντες, οὕτως εἰσόμεθα τὴν ἀρετὴν τῆς γυναικός. Πολλάκις γοῦν 
γνωρίμους τινὰς καὶ ἐπιτηδείους ὑποδεχόμενοι δυσχεραίνομεν, κἂν μίαν ἢ δευτέραν 
ἡμέραν ἐνδιατρίψωσι, βαρυνόμεθα᾽ αὕτη δὲ τὸν ἀγνῶτα καὶ ξένον μετὰ πολλῆς εἰς τὴν 
οἰκίαν εἷλκε τῆς προθυμίας, καὶ ταῦτα οὐκ αὐτῷ μόνον, ἀλλὰ καὶ καμήλοις τοσαύταις 
μέλλουσα παρέξειν τὴν θεραπείαν. Ἐπειδὴ δὲ εἰσῆλθε, σκόπει ἐντεῦθεν μᾶλλον αὐτοῦ 
τὴν σύνεσιν. Ὡς γὰρ παρέθηκε φαγεῖν αὐτῷ ἄρτους, φησίν᾽ «Οὐ μὴ φάγω, ἕως ὅτου 
λαλήσω τὰ ῥήματά μου». 


Εἶδες πῶς ἦν ἐγρηγορὼς καὶ νήφων; Εἶτα, ἐπειδὴ εἰπεῖν ἐπέτρεψαν, ἴδωμεν πῶς αὐτοῖς 
διαλέγεται. Ἄρα ταῦτα εἶπε πρὸς αὐτοὺς τὰ ῥήματα, ὅτι Δεσπότην ἔχοι περιφανῆ καὶ 
λαμπρόν, παρὰ πάντων τιμώμενον, πολλῆς παρὰ τῶν ἐγχωρίων προεδρίας ἀπολαύοντα; 
Καίτοι γε εἴπερ ἐβούλετο ταῦτα εἰπεῖν, οὐκ ἂν ἠπόρησε᾽ καὶ γὰρ ἐν τάξει βασιλέως αὐτὸν 
οἱ ἐπιχώριοι ἐτίμων. Ἀλλ᾽ ὅμως οὐδὲν τούτων εἶπεν, ἀλλὰ τὰ ἀνθρώπινα ταῦτα ἀφείς, 
ἀπὸ τῆς ἄνωθεν αὐτὸν ῥοπῆς ἐκόσμησεν οὕτω λέγων᾽ «Παῖς βραὰμ ἐγὼ εἰμι: Κύριος 
εὐλόγησε τὸν κύριόν μου σφόδρα, καὶ ὑψώθη, καὶ ἔδωκεν αὐτῷ πρόβατα, καὶ μόσχους, 

καὶ χρυσίον, καὶ ἀργύριον». Τὸν πλοῦτον εἶπεν, οὐχ ἵνα εὔπορον δείξῃ ὄντα, ἀλλ᾽ ἵνα 
φιλόθεον: οὐ γὰρ ἀπὸ τοῦ κεκτῆσθαι, ἀλλ᾽ ἀπὸ τοῦ παρὰ Θεοῦ ταῦτα αὐτὸν εἰληφέναι 
ἐγκωμιᾶσαι βούλεται: εἶτα περὶ τοῦ νυμφίου διαλεγόμενος: «Καὶ ἔτεκε Σάῤῥα, ἡ γυνὴ 
τοῦ κυρίου μου, υἱὸν ἕνα τῷ κυρίῳ μοῦ μετὰ τὸ γηράσαι αὐτόν». Ἐνταῦθά μοι καὶ τὸν 
τρόπον τῶν ὠδίνων ἠνίξατο, δεικνὺς ὅτι καὶ ὁ τόπος ἀπὸ τῆς τοῦ Θεοῦ γέγονε προνοίας 
τῆς πρὸς ἐκεῖνον, οὐ κατὰ φύσεως ἀκολουθίαν. Καὶ σὺ τοίνυν ἂν τε νυμφίον, ἂν τε 
γύμφην ἐπιζητῇς, ταῦτα πρὸ τῶν ἄλλων ζήτει, εἰ θεοφιλὴς ἐστιν, εἰ πολλῆς ἄνωθεν 
ἀπολαύει τῆς εὐνοίας. Ἂν γὰρ ἐκεῖνα ἢ, καὶ τὰ ἀλλὰ ἕπεται: τούτων δὲ οὐκ ὄντων, κἂν 
μετὰ πολλῆς τῆς ἀδείας αὐτοῖς ὑπάρχῃ τὰ βιωτικά, κέρδος οὐδέν. Εἶτα ἵνα μὴ λέγωσι, 
Τίνος οὖν ἕνεκεν οὐδεμίαν τῶν ἐπιχωρίων ἔλαβε γυναικῶν; «Ὥρκισέ με, φησί, λέγων: 
Οὐ λήψῃ τῷ υἱῷ μου γυναῖκα ἀπὸ τῶν θυγατέρων τῶν Χαναναίων, ἀλλ᾽ εἰς τὸν οἶκον 
τοῦ πατρὸς μου πορεύσῃ, καὶ εἰς τὴν φυλὴν μου, καὶ λήψῃ γυναῖκα τῷ υἱῷ μου». Ἀλλ᾽ 
ἵνα μὴ πᾶσαν τὴν ἱστορίαν εἰς μέσον φέροντες παρενοχλεῖν δόξωμεν, ἐπὶ τὸ τέλος ἴωμεν. 
Ἐπειδὴ γὰρ εἶπε, πῶς ἐπὶ τῆς πηγῆς ἔστη, πῶς ἤτησε τὴν κόρην, πῶς ἔδωκεν ἐκείνη 
πλέον τῆς αἰτήσεως, πῶς ὁ Θεὸς μεσίτης ἐγένετο, καὶ πάντα μετὰ ἀκριβείας ἀπαγγείλας, 
κατέλυσεν ἐν τούτοις τὸν λόγον. Ταῦτα ἅπαντα ἀκούσαντες ἐκεῖνοι, οὐκέτι λοιπὸν 
ἀμφέβαλλον, οὐδὲν ἠμέλησαν, ἀλλ᾽ ὥσπερ τοῦ Θεοῦ τὴν ψυχὴν αὐτῶν εἰς τοῦτο 
κινήσαντος, εὐθὲς αὐτῷ καθωμολόγησαν τὴν θυγατέρα. Καὶ ἀποκριθεὶς Λαβὰν καὶ 
Βαθουὴλ εἶπον: «Τὸ πρόσταγμα τοῦτο παρὰ Θεοῦ ἐξῆλθεν οὐ δυνησόμεθα οὖν σοι 
ἀντειπεῖν κακόν ἰδοὺ Ῥεβέκκα, λαβὼν ἀπότρεχε, καὶ ἔσται γυνὴ τῷ κυρίῳ σου, 
καθάπερ ἐλάλησε Κύριος». Τὶς οὐκ ἂν ἐκπλαγείη; Τὶς οὐκ ἂν θαυμάσειεν, ὅσα καὶ ἡλίκα 
κωλύματα ἐν βραχείᾳ καιροῦ ῥοπῇ ἀνῃρεῖτο; Καὶ γὰρ τὸ ξένον εἶναι, καὶ οἰκέτην, καὶ 
ἀγνῶτα, καὶ πολὺ τῆς ὁδοῦ τὸ διάστημα, καὶ τὸ μήτε τὸν κηδεστήν, μηδὲ τὸν νυμφίον, 
μήτε ἄλλον τινὰ τῶν ἐκείνῃ προσηκόντων γνωρίζεσθαι, καὶ καθ᾽ ἑαυτὸ τούτων ἕκαστον 
ἱκανὸν ἦν κωλῦσαι τὸν γάμον: ἀλλ᾽ ὅμως οὐδὲν ἐκώλυσεν, ἀλλὰ πάντα ταῦτα 
ἐξηυμαρίζετο καὶ καθάπερ γνωρίμῳ καὶ πλησίον οἰκοῦντι, καὶ ἐκ πρώτης ἡμέρας 
συναναστραφέντι, οὕτως αὐτῷ θαῤῥοῦντες ἐνεχείριζον τὴν νύμφην᾽ τὸ δὲ αἴτιον, ὁ Θεὸς 
ἦν ἐν μέσῳ. Ὥσπερ γὰρ ὅταν χωρὶς αὐτοῦ τι ποιῶμεν, κἂν ἅπαντα ἢ λεῖα καὶ ῥᾳδία, 
βάραθρα καὶ κρημνοὺς καὶ μυρίας ἐν αὐτοῖς ἀποτυχίας εὑρίσκομεν οὕτως ὅταν παρῇ καὶ 
συνεφάπτηται, κἂν ἁπάντων ἀπορώτερα ἢ τὰ προκείμενα, ἅπαντα λεῖα καὶ ῥᾳδία γίνεται. 
Μηδὲν οὖν μήτε ποῶμεν, μήτε λέγωμεν, πρὶν ἢ τὸν Θεὸν καλέσαι καὶ παρακαλέσαι 
συνεφάψασθαι τῶν ἐν χερσὶν ἡμῖν ἁπάντων, καθάπερ οὖν καὶ οὗτος ἐποίησεν. 


θ᾽. Ἀλλ᾽ ἴδωμεν, ἐπειδὴ αὐτὴν ἔλαβε, ποιῶ τρόπῳ τὸν γάμον ἐπετέλεσεν. Ἄρα κύμβαλα 
καὶ σύριγγας καὶ χοροὺς καὶ τύμπανα καὶ αὐλοὺς καὶ τὴν ἄλλην ἐπεσύρατο φαντασίαν; 
Οὐδὲν τούτων, ἀλλὰ μόνην λαβὼν οὕτως ἀπήει, τὸν ἄγγελον ἔχων μεθ᾽ ἑαυτοῦ 
παραπέμποντα αὐτὴν καὶ συνοδοιποροῦντα, ὃν ὁ δεσπότης αὐτοῦ τὸν Θεὸν ἱκέτευσεν 
αὐτῷ συναποστεῖλαι ἐκ τῆς οἰκίας ἐξερχομένῳ. Καὶ ἤγετο λοιπὸν ἡ νύμφη αὐλῶν μὲν 
καὶ κιθάρας καὶ τῶν ἄλλων τῶν τοιούτων οὐδενὸς ἀκούσασα, μυρίας δὲ παρὰ τοῦ Θεοῦ 
ἐπὶ τὴν κεφαλὴν τὰς εὐλογίας ἔχουσα, στέφανον διαδήματος παντὸς λαμπρότερον. 
Ἤγετο οὐ χρυσᾶ περιβεβλημένη ἱμάτια, ἀλλὰ σωφροσύνην καὶ εὐλάβειαν, καὶ 

φιλοξενίαν, καὶ τὴν ἄλλην ἅπασαν ἀρετήν. Ἤγετο οὐκ ἐπὶ ὀχήματος καταστέγου, οὐδὲ 
ἐπὶ ἄλλης τινὸς φαντασίας τοιαύτης, ἀλλ᾽ ἐπὶ τῆς καμήλου καθημένη. Μετὰ γὰρ τῆς 
ἀρετῆς τῆς ἐν τῇ ψυχῇ. καὶ τὰ σώματα ταῖς παρθένοις τὸ παλαιὸν πολλῆς μετεῖχε τῆς 
εὐεξίας. Οὐ γὰρ οὕτως αὐτὸς ἔτρεφον αἱ μητέρες, καθάπερ τὰς νῦν, βαλανείοις πυκνοῖς, 
μύρων ἀλοιφαῖς, ἐπιτρίμμασι σκιαγραφίας, μαλακοῖς ἱματίοις, ἑτέροις μυρίοις 
διαφθείρουσαι τρόποις, καὶ τοῦ δέοντος μαλακωτέρας ποιοῦσαι, ἀλλ᾽ εἰς ἅπασαν αὐτὰς 
ἤγαγον ἐκεῖναι σκληραγωγίαν. Διὰ τοῦτο αὐταῖς καὶ τοῦ σώματος ἡ ὥρα σφόδρα ἦν 
εὐανθὴς καὶ γνησίᾳ, ἅτε φυσικὴ τις οὖσα, ἀλλ᾽ οὐ χειροποίητος, οὔτε ἐπιτετηδευμένη. 
Διὰ τοῦτο καὶ ὑγείας ἀπέλαυον καθαρᾶς, καὶ κάλλος αὐτοῖς ἀμήχανον ἦν, οὐδεμιᾶς 
ἀῤῥωστίας ἐνοχλούσης τῷ σώματι, ἀλλὰ πάσης βλακείας ἐκβεβλημένης. Οἱ γὰρ πόνοι 
καὶ αἱ ταλαιπωρίαι καὶ τὸ ἐν ἅπασιν αὐτουργεῖν βλακείαν μὴ ἀπήλαυνε πᾶσαν, εὐρωστίαν 
δὲ καὶ ὑγείαν μετὰ πολλῆς παρεῖχξ τῆς ἀσφαλείας. Διὸ δὴ καὶ ποθεινότεραι τοῖς 
ἀνδράσιν ἦσαν, καὶ μᾶλλον ἐπέραστοι: οὐ γὰρ δὴ τὸ σῶμα μόνον, ἀλλὰ καὶ τὴν ψυχὴν 
τούτοις βελτίω καὶ σωφρονεστέραν κατειργάσαντο. Καθημένη τοίνυν ἐπὶ τῆς καμήλου 
καὶ φθάσασα εἰς τὴν χώραν, πρὶν αὐτὴν ἐλθεῖν ἐγγύς, ἀναβλέψασα εἶδε τοῖς ὀφθαλμοῖς 
τὸν Ἰσαάκ, καὶ κατεπήδησεν ἀπὸ τῆς καμήλου. Εἶδες ἰσχύν; Εἶδες εὐεξίαν; Κατεπήδησεν 
ἀπὸ τῆς καμήλου. Οὕτως αὐταῖς ῥώμη πολλὴ μετὰ σωφροσύνης ἦν. Καὶ εἶπε τῷ παιδί: 
«Τὴς ἐστιν ὁ ἄνθρωπος ἐκεῖνος ὁ πορευόμενος ἐν τῷ πεδίῳ; Εἶπε δὲ ὁ παῖς" Ὁ κύριός 
μου. Εἶτα λαβοῦσα τὸ θέριστρον περιεβάλετο». Ὅρα πανταχοῦ τὴν σωφροσύνην, πῶς ἦν 
αἰδέσιμος. «Καὶ ἔλαβεν αὐτὴν ὁ Ἰσαάκ, καὶ ἐγένετο αὐτῷ εἰς γυναῖκα καὶ ἠγάπησεν 
αὐτήν, καὶ παρεκλήθη περὶ Σάῤῥας τῆς μητρὸς αὐτοῦ». Οὐχ ἁπλῶς δὲ ταῦτα εἴρηται, ὅτι 
ἠγάπησεν αὐτήν, καὶ παρεκλήθη περὶ τῆς Σάῤῥας τῆς μητρὸς αὐτοῦ, ἀλλ᾽ ἵνα μάθῃς τοῦ 
φίλτρου καὶ τῆς ἀγάπης τὰς ὑποθέσεις, ἃς οἴκοθεν ἔχουσα ἦλθεν ἡ γυνή. Τὶς γὰρ τὴν 
τοιαύτην οὐκ ἂν ἠγάπησε, τὴν οὕτω σώφρονα, τὴν οὕτω κοσμίαν, τὴν οὕτω φιλόξενον 
καὶ φιλάνθρωπον καὶ ἥμερον, τὴν ἀνδρείαν μὲν κατὰ τὴν ψυχήν, ῥωμαλέαν δὲ κατὰ τὸ 
σῶμα; Ταῦτα εἶπον, οὐχ ἵνα ἀκούσητε, οὐδ᾽ ἵνα ἀκούσαντες ἐπαινέσητε μόνον, ἀλλ᾽ ἵνα 
καὶ ζηλώσητε. Καὶ πατέρες μέν, τὴν πρόνοιαν τοῦ πατριάρχου μιμεῖσθε, ἣν ἐποιξῖτο περὶ 
τοῦ λαβεῖν γυναῖκα ἄπλαστον, οὐ χρήματα ἐπιζητήσας, οὐ γένους λαμπρότητα, οὐ 
σώματος κάλλος, οὐκ ἄλλο οὐδέν, ἀλλὰ ψυχῆς εὐγένειαν μόνον᾽ μητέρες δέ, οὕτω τὰς 
ἑαυτῶν ἀνατρέφετε θυγατέρας. Οἱ δὲ ἄγεσθαι αὐτὰς μέλλοντες νυμφίοι, μετὰ τοσαύτης 
αὐτὰς ἄγετε κοσμιότητος, χορείας μὲν καὶ γέλωτας καὶ ῥήματα αἰσχρά, καὶ σύριγγας καὶ 
αὐλούς, καὶ τὴν διαβολικὴν φαντασίαν, καὶ τὰ ἀλλὰ πάντα τὰ τοιαῦτα ἐξορίζοντες, τὸν 
Θεὸν δὲ ἀεὶ παρακαλοῦντες μεσίτην γενέσθαι τῶν πραττομένων ἁπάντων. Ἂν γὰρ οὕτω 
τὰ καθ᾽ ἑαυτοὺς οἰκονομήσωμεν, οὐκ ἀποστάσιον ἔσται ποτέ, οὐ μοιχείας ὑποψίᾳ, οὐ 
ζηλοτυπίας πρόφασις, οὐ μάχη καὶ ἔρις, ἀλλὰ πολλῆς μὲν ἀπολαυσόμεθα τῆς εἰρήνης, 
πολλῆς δὲ τῆς ὁμονοίας᾽ ταύτης δὲ οὔσης, καὶ αἱ ἄλλαι πάντως ἕψονται ἀρεταί. Ὥσπερ 
γάρ, γυναικὸς πρὸς ἄνδρα στασιαζούσης, οὐδὲν ὑγιὲς ἔσται ἐπὶ τῆς οἰκίας, κἂν ἅπαντα τὰ 
ἀλλὰ κατὰ ῥοῦν φέρηται πράγματα’ οὕτως ὁμονοούσης καὶ εἰρηνευούσης, οὐδὲν ἔσται 
ἀηδές, κἂν μύριοι χειμῶνες καθ᾽ ἑκάστην τίκτωνται τὴν ἡμέραν. Ἂν οὕτως οἱ γάμοι 
γένωνται,καὶ τὰ παιδία μετὰ πολλῆς τῆς εὐκολίας εἰς ἀρετὴν ἀγαγεῖν δυνησόμεθα. Ὅταν 
γὰρ ἡ μήτηρ οὕτως ἢ κόσμια, καὶ σώφρων, καὶ πᾶσαν ἀρετὴν κεκτημένη, πάντως καὶ τὸν 

ἄνδρα ἑλεῖν δυνήσεται καὶ χειρώσασθαι τῷ περὶ αὐτὴν πόθῳ: ἑλοῦσα δὲ αὐτόν, μετὰ 
πολλῆς ἕξει τῆς προθυμίας βοηθοῦντα πρὸς τὴν τῶν παίδων ἐπιμέλειαν, καὶ τὸν Θεὸν 
οὕτως ἐπισπάσεται πρὸς τὴν αὐτὴν ταύτην πρόνοιαν᾽ ἐκείνου δὲ συνεφαπτομένου τῆς 
καλῆς ταύτης οἰκονομίας, καὶ τὰς ψυχὰς τῶν παίδων ἀσκοῦντος, οὐδὲν ἀηδὲς ἔσται 
λοιπόν, ἀλλὰ καὶ τὰ τῆς οἰκίας εὖ διακείσεται, τῶν ἀρχόντων οὕτω διακειμένων: καὶ μετὰ 
τῆς οἰκίας οὕτως ἕκαστος δυνήσεται, τῆς ἑαυτοῦ γυναικὸς λέγω, καὶ παίδων καὶ οἰκετῶν, 
καὶ τὸν ἐνταῦθα μετὰ ἀδείας ἁπάσης διανύσαι βίον, καὶ εἰς τὴν τῶν οὐρανῶν βασιλείαν 
εἰσελθεῖν: ἧς γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν 
Ἰησοῦ Χριστοῦ, μεθ᾽ οὗ τῷ Πατρὶ δόξα, καὶ κράτος, σὺν τῷ ἁγίῳ καὶ ζωοποιῷ Πνεύματι, 
νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Εἰς τὸ Ἀποστολικὸν Ρητὸν «Οὐ θέλω 
ὑμᾶς ἀγνοεῖν, ἀδελφοί, ὅτι οἱ πατέρες 
ἡμῶν πάντες ὑπὸ τὴν νεφέλην ἦσαν, καὶ 
πάντες διὰ τῆς θαλάσσης διῆλθον». 


α΄. Οἱ ναῦται τοῦτο μάλιστα φιλοῦσι τοῦ πελάγους τὸ μέρος, ὅπερ ἂν λιμέσι πυκνοῖς καὶ 
νήσοις διειλημμένον ἦ. Τὸ μὲν γὰρ ἀλίμενον πέλαγος, κἂν γαλήνην ἔχῃ, πολὺν παρέχει 
τοῖς πλέουσι τὸν τρόμον ἔνθα δὲ ἂν ὦσιν ὅρμοι, καὶ ἀκταί, καὶ αἰγιαλοὶ πανταχόθεν 
ἐκτεταμένοι, μετὰ πολλῆς πλέουσι τῆς ἀσφαλείας. Κἂν γὰρ βραχὺ διεγερθεῖσαν τὴν 
θάλασσαν ἴδωσι, δι᾽ ὀλίγου τὴν καταφυγὴν ἔχοντες, ταχίστην καὶ εὔκολον τῶν 
ἐπικειμένων κακῶν ἀπαλλαγὴν εὕρασθαι δύναιντ᾽ ἄν. Διὰ δὴ ταῦτα, οὐχ ὅταν πλησίον 
λιμένος ἐλαύνωσι μόνον, ἀλλὰ κἂν πόῤῥωθεν ὦσι, πολλὴν καὶ ἀπὸ τῆς ὄψεως ταύτης 
παράκλησιν δέχονται. Οὐ γὰρ ὡς ἔτυχεν αὐτῶν τὰς ψυχὰς ἀνακτᾶσθαι πέφυκε καὶ ὄρους 
κορυφὴ φαινομένη πόῤῥωθεν, καὶ καπνὸς ἀναθρώσκων, καὶ προβάτων ποίμνια παρὰ τὴν 
ὑπώρειαν νεμόμενα. Ἐπειδὰν δὲ καὶ εἰς αὐτοῦ τοῦ λιμένος τὸ στόμα ἔλθωσιν, 
ὁλόκληρον καρποῦνται τὴν εὐφροσύνην. Τότε γὰρ καὶ κώπην ἀποτίθενται, καὶ τὰ 
σώματα ὑπὸ τῆς ἅλμης τεταριχευμένα ποτίμοις περικλύζουσιν ὕδασι, καὶ εἰς τὸν 
αἰγιαλὸν ἐξελθόντες, καὶ τῇ γῇ μικρὸν ὁμιλήσαντες γυμνοῖς τοῖς σώμασι, πᾶσαν τὴν ἀπὸ 
τῆς ναυτιλίας ἀποτίθενται ταλαιπωρίαν. Ὥσπερ οὖν ἐκεῖνοι τοῦτο μάλιστα τῆς θαλάσσης 
ἀσπάζονται τὸ μέρος διὰ τὰς πυκνὰς ταύτας καὶ συνεχεῖς ἀναπαύσεις οὕτω δὴ καὶ ἐγὼ 
ταύτην μάλιστα φιλῶ τὴν ὥραν, οὐκ ἐπειδὴ χειμῶνος ἀπηλλάγμεθα, οὐδὲ ἐπειδὴ θέρους 
ἀπολαύομεν, ζεφύρου λιγυρὰ πνέοντος, ἀλλ᾽ ἐπειδὴ τοὺς πνευματικοὺς λιμένας ἔχομεν 
συνεχῶς διαδεχομένους ὑμᾶς, τῶν ἁγίων μαρτύρων λέγω τὰς πανηγύρεις. Οὐ γὰρ οὕτως 
οἱ λιμένες πλωτῆρας, ὡς αἱ τῶν ἁγίων τούτων ἑορταὶ τοὺς πιστοὺς ἀνακτᾶσθαι 
πεφύκασιν. Ἐκείνους μὲν γὰρ θαλαττίων κυμάτων ἐμβολῆς καὶ ἐρεσίας μακρᾶς 
ἀπαλλάττουσι λιμένες᾽ τοὺς δ᾽ εἰς πανήγυριν μαρτύρων ἀπαντῶντας πνευμάτων 
πονηρῶν καὶ ἀκαθάρτων, λογισμῶν ἀτόπων, πολλῆς τῆς ἐν ψυχῇ γινομένης ζάλης, ἡ τῶν 
ἁγίων μνήμη τούτων ἐξαρπάζειν εἴωθε. Κἂν ἐκ τῶν πολιτικῶν, κἂν ἐκ τῶν οἰκιακῶν 
πραγμάτων ἀθυμίαν τινὰ ἐπισυρόμενος εἰσέλθῃ, πᾶσαν αὐτὴν ἀποθέμενος, οὕτω ἄπεισι, 
καὶ ῥάων γίνεται καὶ κουφότερος, οὐχὶ κώπην ἀποτιθέμενος, οὐδὲ οἰάκων 
ἐξανιστάμενος, ἀλλὰ τὸ δυσβάστακτον καὶ ποικίλον τῆς βιωτικῆς λύπης φορτίον 
διαλύων, καὶ πολλὴν τῇ ψυχῇ δεχόμενος τὴν εὐφροσύνην. Καὶ τούτων ἁπάντων 
μάρτυρες ὑμεῖς, οἱ τοῖς ἄθλοις τοῦ μακαρίου Βαρλαὰμ χθὲς ἐντρυφήσαντες, καὶ μετὰ 
πολλῆς τῆς ἀδείας εἰς τὸν ἐκείνου σκιρτήσαντες λιμένα, καὶ τὴν ἅλμην τῶν βιωτικῶν 
φροντίδων ἀπολουσάμενοι, καὶ κοῦφοι οἴκαδε ἀπὸ τῶν ἐκείνου διηγημάτων 
ἀναχωρήσαντες. Ἀλλ᾽ ἰδοὺ καὶ ἑτέρων μαρτύρων προσελαύνει πάλιν πανήγυρις. Ἕως ἂν 

οὖν εἰς τὸν ἐκείνων λιμένα φθάσωμεν, φέρε δὴ μιμησώμεθα τοὺς πλωτῆρας; καὶ 
καθάπερ ἐκεῖνοι τὸ πέλαγος πλέοντες ἄδουσι, τῷ φδῇ τὸν πόνον παραμυθούμενοι: οὕτω 
δὴ καὶ ἡμεῖς, ἕως εἰς τὸν ἐκείνων φθάσωμεν λιμένα, λόγους τινὰς πνευματικοὺς πρὸς 
ἀλλήλους κινήσωμεν, τὸν μακάριον Παῦλον τῆς καλῆς ταύτης ὁμιλίας ἡγεμόνα 
ποιησάμενοι, καὶ ἥνπερ ἂν αὐτὸς κελεύῃ, ταύτην ἑπόμενοι. Ποίαν οὖν ἕπεσθαι κελεύει; 
Τὴν διὰ τῆς ἐρήμου, καὶ τῶν ἐκεῖ συμβάντων θαυμάτων ὁδόν. Καὶ γὰρ ἠκούσατε 
σήμερον αὐτοῦ βοῶντος, καὶ λέγοντος «Οὐ θέλω δὲ ὑμᾶς ἀγνοεῖν, ἀδελφοί, ὅτι οἱ 
πατέρες ἡμῶν πάντες ὑπὸ τὴν νεφέλην ἦσαν, καὶ πάντες διὰ τῆς θαλάσσης διῆλθον, καὶ 
πάντες εἰς τὸν Μωῦσῆν ἐβαπτίσαντο, καὶ πάντες τὸ αὐτὸ βρῶμα πνευματικὸν ἔφαγον, 
καὶ πάντες τὸ αὐτοῦ πόμα πνευματικὸν ἔπιον. Ἔπινον γὰρ ἐκ πνευματικῆς ἀκολουθούσης 
πέτρας, ἡ δὲ πέτρα ἦν ὁ Χριστός. Ἀλλ᾽ οὐκ ἐν τοῖς πλείοσιν αὐτῶν εὐδόκησεν ὁ Θεός: 
κατεστρώθησαν γὰρ ἐν τῇ ἐρήμῳ. Ταῦτα δὲ τύποι ἡμῶν ἐγενήθησαν, εἰς τὸ μὴ εἶναι ἡμᾶς 
ἐπιθυμητὰς κακῶν, καθὼς κἀκεῖνοι ἐπεθύμησαν. μηδὲ εἰδωλολάτρας γίνεσθαι, καθὼς 
τινες αὐτῶν, ὥσπερ γέγραπται: Ἐκάθισεν ὁ λαὸς φαγεῖν, καὶ ἀνέστησαν τοῦ παίζειν. 
Μηδὲ πορνεύομεν, καθὼς τινες αὐτοῦ ἐπόρνευσαν, καὶ ἔπεσον. ἐν μιᾷ ἡμέρᾳ, εἰκοσιτρεῖς 
χιλιάδες. Μηδὲ ἐκπειράζωμεν τὸν Χριστόν, καθὼς τινες αὐτῶν ἐπείρασαν, καὶ ὑπὸ τῶν 
ὄφεων ἀπώλοντο. Μηδὲ γογγύζωμεν, καθὼς τινες αὐτῶν ἐγόγγυσαν, καὶ ἀπώλοντο ὑπὸ 
τοῦ ὀλοθρευτοῦ». Καὶ δοκεῖ μὲν εἶναι σαφῆ τὰ λεγόμενα, παρέχει δὲ τινα διαπόρησιν οὐ 
τὴν τυχοῦσαν τοῖς προσέχουσι. Καὶ γὰρ ἄξιον ζητῆσαι πρῶτον, τίνος ἕνεκεν τὰς παλαιᾶς 
αὐτὸς ἐμνημόνευσεν ἱστορίας, ἐκ ποίας ἀκολουθίας περὶ εἰδωλοθύτων διαλεγόμενος εἰς 
ταύτην ἐνέπεσξ τὴν διήγησιν, τὰ ἐπὶ τῆς ἐρήμου φέρων εἰς μέσον. Οὐ γὰρ ἁπλῶς, οὐδὲ 
ὡς ἔτυχεν, ὁ μακάριος ἐκεῖνος φθέγγεται, ἀλλὰ μετὰ πολλῆς τῆς ἀκολουθίας καὶ ἀκριβῆ 
διατηρῶν πανταχοῦ τῶν ὑπ᾽ αὐτοῦ λεγομένων τὴν συμφωνίαν. Τίνος οὖν ἕνεκεν, καὶ 
πόθεν εἰς ταύτην ἐνέπεσε τὴν ἱστορίαν; Ἐπετίμα τοῖς ἁπλῶς καὶ ἀνεξετάστως εἰς τὰ 
εἴδωλα εἰσιοῦσι, καὶ μιαρᾶς ἀπογευομένοις τραπέζης, καὶ εἰδωλοθύτων ἁπτόμενος: καὶ 
δείξας, ὅτι διπλῆν ἀπὸ τοῦ πράγματος ὑπομένουσι βλάβην, τοὺς τε ἀσθενεῖς πλήττοντες, 
καὶ αὐτοὶ κοινωνοὶ δαιμόνων γινόμενοι, καὶ καταστείλας αὐτῶν ἱκανῶς τὰ φρονήματα 
διὰ τῶν ἔμπροσθεν εἰρημένων, καὶ παιδεύσας, ὅτι δεῖ τὸν πιστὸν τὸ μὴ τὸ ἑαυτοῦ 
βλέπειν μόνον, ἀλλὰ καὶ τὸ τῶν πολλῶν, βουλόμενος αὐτοῖς ἐπιτεῖναι τὸν φόβον, 
παλαιῶν αὐτοὺς ἀναμιμνήσκει διηγημάτων. Ἐπειδὴ γὰρ ἐκεῖνοι μέγα ἐφρόνουν, ὡς 
πιστοί, καὶ πλάνης ἀπαλλαγέντες, καὶ γνώσεως καταξιωθέντες, καὶ τῶν ἀποῤῥήτων 
κοινωνήσαντες μυστηρίων, καὶ πρὸς βασιλείαν οὐρανῶν κληθέντες, δεῖξαι θέλων, ὅτι 
τούτων ὄφελος οὐδέν, ἂν μὴ πολιτεία προσῇ συμφωνοῦσα τῇ τοσαύτῃ χάριτι, ἐκ 
παλαιᾶς αὐτοὺς παιδεύει ἱστορίας. 


β᾽. Ἀλλὰ καὶ τοῦτο αὐτὸ πάλιν πολλῆς γέμει ζητήσεως. Τίνος ἕνεκεν οὐκ ἀπὸ τῶν τοῦ 
Χριστοῦ ῥημάτων αὐτοῖς διαλέγεται τῶν ἐν Εὐαγγελίῳ κειμένων, οὐδὲ γεέννης αὐτοὺς 
ἀναμιμνήσκει, καὶ σκότους ἐξωτέρου, καὶ σκώληκος ἰοβόλου, καὶ δεσμῶν ἀθανάτων, 
καὶ πυρὸς τοῦ ἡτοιμασμένου τῷ διαβόλῳ καὶ τοῖς ἀγγέλοις αὐτοῦ, καὶ τοῦ βρυγμοῦ τῶν 
ὀδόντων, καὶ τῶν ἄλλων τῶν ἀποῤῥήτων κολάσεως; Εἰ γὰρ φοβῆσαι ἐβούλετο, ἀπὸ τῶν 
μειζόνων τοῦτο ποιῆσαι ἔδει, οὐκ ἀπὸ τῶν ἐν τῇ ἐρήμῳ. Ἐκεῖνοι μὲν γάρ, εἰ καὶ 

ἐκολάσθησαν, ἀλλ᾽ ἡμερώτερον καὶ προσκαίρως, καὶ ἐν ἡμέρᾳ μιᾷ᾽ οὗτοι δὲ ἀθάνατα 
μέλλουσι τιμωρεῖσθαι καὶ χαλεπωτέρα. Τίνος οὖν ἕνεκεν ἐκεῖθεν αὐτοὺς ἐφόβησεν, οὐδὲ 
ἀνέμνησε τῶν τοῦ Χριστοῦ ῥημάτων; Καὶ γὰρ ἠδύνατο λέγειν πρὸς αὐτούς" Οὐ θέλω δὲ 
ὑμᾶς ἀγνοεῖν, ἀδελφοί, οἵους ὁ Χριστὸς ἔθηκε νόμους περὶ τῶν πίστιν μὲν ἐχόντων, βίον 
δὲ ἄριστον οὐκ ἐπιδεικνυμένων. Καὶ γὰρ θαύματα ποιήσαντας ἀνθρώπους, καὶ 
προφητείαν ἐπιδεικνυμένους ἐξέβαλε τῆς βασιλείας τῶν οὐρανῶν, λέγων «Πολλοὶ 
ἐροῦσί μοι ἐν ἐκείνῃ τῇ ἡμέρᾳ, Κύριε, Κύρις, οὐ τῷ σῷ ὀνόματι δαιμόνια ἐξεβάλομεν, 
καὶ τῷ σῷ ὀνόματι προεφητεύσαμεν, καὶ δυνάμεις πολλὰς ἐποιήσαμεν; Καὶ τότε 
ὁμολογήσω αὐτοῖς, Ὑπάγετε ἀπ᾿ ἐμοῦ, οὐκ οἶδα ὑμᾶς, οἱ ἐργαζόμενοι τὴν ἀνομίαν». Καὶ 
τὰς παρθένους δὲ οὐχ ὑπὲρ πίστεως ἐγκαλῶν καὶ δογμάτων, ἀλλ᾽ ὑπὲρ βίου 
διεφθαρμένου καὶ ἀπανθρωπίας καὶ ὠμότητος, ἀπέκλεισε τοῦ νυμφῶνος καὶ τὸν τὰ 
ῥυπαρὰ ἐνδεδυμένον ἱμάτια, διὰ τοῦτο δεδεμένον ἐξέβαλεν, οὐκ ἐπειδὴ δόγματα οὐκ 
εἶχεν ὀρθά, ἀλλ᾽ ἐπειδὴ βίον ῥυπαρὸν καὶ ἀκάθαρτον: καὶ οὺς ἐκέλευσεν εἰς τὸ πῦρ 
ἀπενεχθῆναι τὸ ἡτοιμασμένον τῷ διαβόλῳ καὶ τοῖς ἀγγέλοις αὐτοῦ, οὐ διὰ τοῦτο 
ἔπεμψεν ἐκεῖ, ἐπειδὴ τῇ πίστεως ἦσαν ἐκπεπτωκότες, ἀλλ᾽ ἐπειδὴ οὐδέποτε οὐδένα 
ἠλέησαν. Τούτων πάντων καὶ τῶν τοιούτων αὐτοὺς ἀναμνῆσαι ἠδύνατο, καὶ εἰπεῖν: Οὐ 
θέλω δὲ ὑμᾶς ἀγνοεῖν, ἀδελφοί, ὅτι οὗτοι πάντες καὶ βαπτίσματος ἔτυχον, καὶ μυστηρίων 
ἐκοινώνησαν, καὶ πίστιν πολλὴν ἐπεδείξαντο, καὶ γνῶσιν εἶχον ἀπηρτισμένην᾽ ἀλλ᾽ 
ἐπειδὴ βίον οὐ παρέσχον τῇ πίστει συνάδοντα, τῆς βασιλείας ἐξεβλήθησαν, καὶ τῷ πυρὶ 
παρεδόθησαν. Τίνος οὖν ἕνεκεν οὐ ταῦτα εἶπεν, ἀλλὰ ταῦτα πάντα ἀφείς, οὕτω πὼς 
φησιν «Οὐ θέλω δὲ ὑμᾶς ἀγνοεῖν, ἀδελφοί, ὅτι οἱ πατέρες ἡμῶν πάντες ὑπὸ τὴν νεφέλην 
ἦσαν». καὶ τῶν Μωῦσέως αὐτοὺς ἀναμιμνήσκων, τὰ ἐπὶ τῆς χάριτος τέως σιγήσας; Οὐχ 
ἁπλῶς, οὐδὲ ἄνευ λόγου τινὸς τοῦτο ποιεῖ πολλῆς γὰρ σοφίας ἦν πεπληρωμένος. Ἀλλὰ 
τὶ δήποτε, καὶ διὰ τί; Δυοῖν ἕνεκα τούτων ὁμοῦ τε αὐτῶν βουλόμενος καθάψασθαι 
μᾶλλον, καὶ δεῖξαι τῆς Παλαιᾶς Διαθήκης πρὸς τὴν Καινὴν πολλὴν οὖσαν τὴν 
συγγένειαν. Ἐπειδὴ γὰρ πολλοὶ τῶν ἀνθρώπων, οἱ μὲν τῇ γεέννῃ διαπιστοῦσι, καὶ οὐδὲ 
εἶναι κόλασιν νομίζουσιν, ἀλλὰ τὸν Θεὸν ἁπλῶς ἕνεκεν φόβου καὶ σωφρονισμοῦ ταῦτ᾽ 
ἠπειληκέναι, σκώληκα τὸν ἀτελεύτητον, τὸ πῦρ τὸ ἄσβεστον, τὸ σκότος τὸ ἐξώτερον, 
τοῖς δὲ παρελθοῦσιν οὐκ ἔχουσιν ἀπιστῆσαι. Τὰ γὰρ γεγενημένα πῶς ἂν τις δύναιτο 
λέγειν μὴ γενέσθαι; Τοῖς μὲν γὰρ οὐδέπω φανεῖσιν, οὐδὲ εἰς ἔργον ἐξελθοῦσιν εἰσι 
πολλοὶ οἱ διαπιστοῦντες, τοῖς δὲ γεγενημένοις καὶ τέλος εἰληφόσι, κἂν μυριάκις τις 
ἀνεύθυνος ἡἦ καὶ ἀγνώμων, οὔτε, εἰ βουληθείη, δυνήσεταί ποτε ἀπιστεῖν. Ἀπὸ τῶν 
σφόδρα ὡμολογημένων, καὶ τέλος ἐχόντων, καὶ ὧν πολλὰ μένει τὰ λείψανα, βούλεται 
αὐτοὺς πιστώσασθαι περὶ τῆς τοῦ Θεοῦ δικαιοκρισίας, μονονουχὶ λέγων᾽ Εἰ μὴ νομίζεις 
εἶναι γέενναν, μηδὲ τιμωρίαν καὶ κόλασιν, ἀλλ᾽ ἁπλῶς τὸν Θεὸν ἠπειληκέναι, τὰ 
παρελθόντα ἀναλογισάμενος, καὶ τοῖς μέλλουσι πίστευε. Εἰ γὰρ ὁ αὐτὸς Θεός, ὁ καὶ τὰ 
πρότερα καὶ τὰ νῦν οἰκονομῶν, καὶ τὰ ἐπὶ τῆς Παλαιᾶς, καὶ τὰ ἐπὶ τῆς χάριτος, ὥσπερ 
οὖν καὶ ἔστιν ὁ αὐτός, ποῖον ἂν ἔχοι λόγον, ἐκείνους, μὲν ἁμαρτάνοντας κολάσαι καὶ 
τιμωρήσασθαι, ἡμᾶς δὲ ταῦτα, καὶ πολλῷ χαλεπωτέρα ἐκείνων πταίοντας ἀτιμωρήτους 
ἀφεῖναι; Ἐρωτῷῶ τοίνυν’ ἐπόρνευσαν οἱ Ἰουδαῖοι, καὶ ἐκολάσθησαν; Ἐγόγγυσαν, καὶ 
ἐτιμωρήθησαν; Ἀνάγκη πᾶσα ὁμολογῆσαι. Πῶς οὖν ὁ τιμωρησάμενος ἐκείνους, σὲ τὰ 

αὐτὰ τολμῶντα παρόψεται; Οὐκ ἂν ἔχοι λόγον. Ἀλλ᾽ οὐκ ἔδωκας δίκην ἐνταῦθα; Διὰ 
τοῦτο μάλιστα πίστευε γέενναν εἶναι καὶ κόλασιν, ἐπειδὴ δίκην ἐνταῦθα οὐκ ἔδωκας. Εἰ 
γὰρ μὴ ἔμελλέ τις ἀποκεῖσθαι μετὰ ταῦτα τιμωρία, οὐκ ἂν τὰ αὐτὰ τοῖς προτέροις 
τολμήσας, ἀτιμώρητος ἔμεινας. Καὶ σὺ τοίνυν ὅταν λάβῃς τινὰ χαῦνον, καὶ 
διαλελυμένον, καὶ πολλὴν ἀσέλγειαν ἐπιδεικνύμενον, καὶ λέγῃ πρὸς σέ, ὅτι μῦθος ταῦτά 
ἐστιν, οὐκ ἔστι κόλασις, οὔτε γέεννα, ἀλλ᾽ ἁπλῶς ὁ Θεὸς ἠπείλησε φοβῆσαι 
βουλόμενος, λέγε πρὸς αὐτόν’ ἄνθρωπε τοῖς μέλλουσιν ἀπιστεῖς, ἐπειδὴ μὴ φαίνεται, 
μηδὲ εἰς μέσον ἦλθε, μηδὲ ὑπὸ τοῖς ὀφθαλμοῖς κεῖται τοῖς ἡμετέροις᾽ μὴ ἐπὶ τῆς 
γεγενημένοις καὶ τέλος εἰληφόσι δυνατὸν ἀπιστῆσαί τινα; Ἐννόησόν μοι τὰ Σόδομα καὶ 
τὰ Γόμοῤῥα. Ἐκείνη δὲ χώρᾳ δι᾽ οὐδεμίαν ἑτέραν ἁμαρτίαν τοσαύτην ἔδωκε δίκην, ἢ ὅτι 
παρανόμους εἰσήγαγον μίξεις οἱ τὰς πόλεις οἰκήσαντας ἐκείνας, καὶ ἀθέσμους ἔρωτας, 
καὶ τοὺς τῆς φύσεως νόμους ἐκ βάθρων ἀνέτρεψαν. Πῶς οὖν ἂν ἔχοι λόγον, τὸν Θεόν, 
τὸν αὐτὸν ὄντα καὶ τότε καὶ νῦν, ἐκείνους μὲν ἁμαρτάνοντας κολάσαι χωρὶς συγγνώμης 
ἁπάσης, σὲ δὲ τὸν μετ᾽ ἐκείνους ἁμαρτόντα, τὸν πολλῷ μείζονος ὄντα τιμωρίας ἄξιον 
καὶ κολάσεως, ὅσῳ καὶ χάριτος ἀπήλαυσας, καὶ οὐδὲ ταῖς ἐκείνων ἐσωφρονίσθης 
τιμωρίαις, ἀτιμώρητον ἀφεῖναι; 


γ΄. Διὰ δὴ ταῦτα καὶ Παῦλος οὐδὲν περὶ γεέννης τέως εἰπών, ἐπειδὴ πολλοῖς τὰ μέλλοντα 
ἐστιν ἄπιστα, ἀπὸ τῶν ἤδη συμβάντων, καὶ ὧν ἱκανὴν εἶχον πίστιν, αὐτοὺς σωφρονίσαι 
βούλεται. Εἰ γὰρ καὶ φοβερώτερα τὰ μέλλοντα, ἀλλὰ τοῖς ἀτελεστέροις τῶν ἀνθρώπων 
τὰ παρελθόντα πιστότερα, καὶ ταῦτα μᾶλλον αὐτοὺς ἐκείνων φοβεῖν εἴωθε. Διὰ ταῦτα 
ἐντεῦθεν αὐτοῖς διαλέγεται, οἷς οὐδὲ τὸν σφόδρα ἀναισχυντοῦντα ἀπιστῆσαι δυνατὸν ἦν᾽ 
ὁμοῦ δὲ καὶ Μαρκίωνι καὶ Μάνεντι, καὶ πᾶσι τοῖς τὰ αὐτὰ ἐκείνοις νοσοῦσι καιρίαν 
δίδωσι τὴν πληγήν. Εἰ γὰρ μὴ ἐστιν ὁ αὐτὸς Θεὸς τῆς Παλαιᾶς καὶ τῆς Καινῆς, ὁ καὶ 
ἐκεῖνα νουθετήσας, καὶ ταῦτα μέλλων διατυποῦν, περιττῶς μοι ταῦτα λέγεις, ὦ Παῦλε, 
καὶ φόβον οὐδένα τοῖς ἀκροαταῖς ἐντίθης. Δύναται γὰρ ὁ ἀκούων λέγειν, ὅτι εἰ ἕτερος 
ἐκεῖνός ἐστι Θεός, καὶ ἕτερος οὗτος, οὐ πάντως οὗτος κατὰ τὴν ἐκείνου κρινεῖ γνώμην, 
οὐδὲ τοῖς αὐτοῖς πείθεται νόμοις. Τὶ γάρ, εἰ τῷ τῆς Παλαιᾶς Θεῷ πάντας ἔδοξε κολάσαι 
καὶ τιμωρήσασθαι, τὶ μορμολύττεις καὶ ἐκφοβεῖς; Ἕτερον ἔχω Δεσπότην τὸν μέλλοντά 
μξ κρίνειν. Ὥστε εἰ ἕτερος ἦν ὁ τῆς Παλαιᾶς, καὶ ἕτερο ὁ τῆς Καινῆς, τοὐναντίον, ὅπερ 
ἐβούλετο, ὁ Παῦλος ἐποίησεν᾽ οὐ γὰρ μόνον οὐκ ἐφόβησε τὸν ἀκούοντα, ἀλλὰ καὶ 
πάσης ἀγωνίας καὶ δέους ἀπήλλαξεν: ὅπερ οὐδὲν τῶν τυχόντων ἀνθρώπων καὶ σφόδρα 
ἀνοήτων τις ἔπαθεν ἄν, μήτι γε Παῦλος ὁ τοσαύτης γέμων σοφίας. Ὅθεν δῆλον, ὅτι εἷς 
καὶ ὁ αὐτὸς ἐστι Θεὸς ὁ καὶ τοὺς Ἰουδαίους ἐπὶ τῆς ἐρήμου καταστρώσας, καὶ ἡμῶν τοὺς 
ἁμαρτάνοντας κολάζειν μέλλων. Οὐ γὰρ εἰ μὴ ἦν (πάλιν γὰρ τὸ αὐτὸ ἐρῶ), ἀπὸ τῶν ἤδη 
γεγενημένων ὑπ᾽ ἐκείνου, καὶ περὶ τῶν μελλόντων ἡμᾶς ἐφόβει: ἐπειδὴ δὲ ὁ αὐτὸς ἐστιν, 
ἀναντίῤῥητον εἰσήγαγεν αὐτοῖς τὴν περὶ τῆς τιμωρίας προσδοκίαν, δεικνὺς ὅτι 
δεδοικέναι χρὴ καὶ φοβεῖσθαι. Οὐ γὰρ ἂν ὁ τοὺς πατέρας ἡμῶν κολάσας ἁμαρτάνοντας, 
ἡμῶν φείσεται τὰ αὐτὰ πλημμελούντων. Ἄξιον δὲ ἐπ᾽ αὐτὴν τὴν ἀρχὴν ἐλθεῖν τοῦ 
διηγήματος, καὶ ἑκάστην διερευνήσασθαι ῥῆσιν μετ᾽ ἀκριβείας ἁπάσης. Οὐ δὲ δὲ ὑμᾶς 
ἀγνοεῖν, ἀδελφοί. Τοὺς μαθητὰς ἀδελφοὺς ἐκάλεσεν, οὐκ ἀπὸ τοῦ τῆς ἀξίας, ἀλλ᾽ ἀπὸ 

τοῦ τῆς ἀγάπης αὐτοὺς προσαγορεύων ὀνόματος. Ἤδει γάρ, ἤδει σαφῶς, ὅτι ταύτης ἴσον 
οὐδέν, καὶ τὸ μέγιστον τῆς ἀξίας εἶδος, τὸ τῆς ἀγάπης εἶδός ἐστι. Τοῦτο δὲ πρῶτον καὶ 
ἡμεῖς ζηλώσωμεν. Κἂν σφόδρα καταδεέστεροί τινες ἡμῶν ὦσι, τοῖς τῆς θεραπείας 
αὐτοὺς καλῶμεν ὀνόμασι, μὴ μόνον ἐλευθέρους, ἀλλὰ καὶ δούλους, μὴ μόνον 
πλουσίους, ἀλλὰ καὶ πένητας, ἐπεὶ καὶ Παῦλος οὐχὶ τοὺς πλουσίους τοὺς παρὰ 
Κορινθίοις, οὐδὲ τοὺς ἐλευθέρους καὶ περιφανεῖς, οὐδὲ τοὺς ἐπισήμους μόνον, ἀλλὰ καὶ 
ἰδιώτας, καὶ οἰκέτας, καὶ πάντας ἁπλῶς ταύτῃ τετίμηκε τῇ προσηγορίᾳ. Ἔν γὰρ Χριστῷ 
Ἰησοῦ οὐ δοῦλος, οὐκ ἐλεύθερος, οὐ βάρβαρος, οὐ Σκύθης, οὐ σοφός, οὐκ ἄσοφος, 
ἀλλὰ πᾶσα ἀξίας ἀνωμαλία βιωτικῆς ἀνήρηται. Καὶ τὶ θαυμαστόν, εἰ πάλος τοὺς 
ὁμοδούλους οὕτως ἐκάλεσεν, ὅπου γε καὶ ὁ Δεσπότης αὐτοῦ τὴν ἡμετέραν οὕτω 
ἐκάλεσε φύσιν, οὕτω λέγων: «παγγελῶ τὸ ὄνομά σου τοῖς ἀδελφοῖς μου, ἐν μέσῳ 
Ἐκκλησίας ὑμνήσω σε»; Οὐ μόνον δὲ ἐκάλεσεν ἡμᾶς ἀδελφούς, ἀλλὰ καὶ γενέσθαι 
ἀδελφὸς ἡμῶν ἠθέλησε, καὶ ἐγένετο τὴν σάρκα ὑποδὺς τὴν ἡμετέραν, καὶ τῆς φύσεως 
ἡμῶν κοινωνήσας τῆς αὐτῆς. Ὅπερ οὖν καὶ τῆς φύσεως ἡμῶν κοινωνήσας τῆς αὐτῆς. 
Ὅπερ οὖν καὶ αὐτὸ θαυμάζων ὁ Παῦλος ἔλεγεν: «Οὐ γὰρ ἀγγέλων ἐπιλαμβάνεται ὁ 
Θεός, ἀλλὰ σπέρματος Ἀβραὰμ ἐπιλαμβάνεται, ὅθεν ὄφειλε κατὰ πάντα τοῖς ἀδελφοῖς 
ὁμοιωθῆναι». Καὶ πάλιν. «Ἐπεὶ οὖν καὶ τὰ παιδία κεκοινώνηκε σαρκὸς καὶ αἵματος, 
παραπλησίως καὶ αὐτὸς μετέσχε τῶν αὐτῶν». 


Πάντα δὲ ταῦτα ἀκούοντες, ἀλαζονείαν, καὶ τῦφον, καὶ ἀπόνοιαν ἅπασαν τῆς ψυχῆς 
ἐξορίσωμεν τῆς ἡμετέρας, καὶ μετὰ πολλῆς τοῦτο κατορθώσαμεν τῆς σπουδῆς, τὸ 
θεραπευτικοῖς ὀνόμασι καὶ τιμὴν ἔχουσι τοὺς πλησίον καλεῖν. Εἰ γὰρ καὶ μικρὸν καὶ 
ψιλὸν εἶναι δοκεῖ τὸ κατόρθωμα, ἀλλ᾽ ὅμως μεγάλων ἀγαθῶν ἐστιν αἴτιον: ὥσπερ οὖν 
τὸ ἐναντίον πολλὰς πολλάκις ἔχθρας καὶ ἐρεῖς καὶ φιλονεικίας ἐποίησεν. Οὐ ταύτην δὲ 
μόνον τὴν ῥῆσιν, ἀλλὰ καὶ τὴν ἑξῆς μετὰ πολλῆς ἐξεταστέον τῆς ἀκριβείας" οὐδὲ γὰρ 
ταύτην ἁπλῶς τέθεικεν. Εἰπὼν γάρ᾽ «Οὐ θέλω ὑμᾶς ἀγνοεῖν, ἀδελφοΐ». ἐπήγαγεν" «Ὅτι 
οἱ πατέρες ἡμῶν πάντες»: οὐκ εἶπεν, Ὅτι οἱ Ἰουδαῖοι, οὐδὲ οἱ ἐξ Αἰγύπτου ἐξελθόντες: 
ἀλλὰ τί; «Οἱ πατέρες ἡμῶν πάντες»" ὁμοῦ καὶ τὴν ταπεινοφροσύνην ἐπιδεικνύμενος τὴν 
ἑαυτοῦ, ὅτι οὐκ ἀπηξίωσε τὴν πρὸς ἐκείνους συγγένειαν, τοσοῦτον αὐτοὺς ἀναβεβηκὼς 
κατὰ τὸν τῆς ἀρετῆς λόγον, καὶ τῶν τὴν Παλαιὰν διαβαλλόντων ἐπιστομίζων τὴν 
ἀναίσχυντον γλῶτταν. Οὐ γὰρ ἄν, εἰ πρὸς ἐκείνην ἀπεχθῶς διέκειτο, ἀπὸ τῶν 
εὐφημοτέρων ὀνομάτων ἂν ἐμνήσθη, τῶν τότε γενομένων ἁπάντων διαβολὴν ἐχόντων. 
«Πάντες». Οὐδὲ τοῦτο ἁπλῶς τέθεικε τό, «Πάντες», οὐδὲ παρέργως, ἀλλὰ μετὰ πολλῆς 
τῆς σοφίας. Οὐδὲ γὰρ ἅπαξ εἰπὼν ἐσίγησεν, ἀλλὰ καὶ δὶς καὶ τρὶς καὶ πολλάκις, ἵνα 
μάθῃς, ὅτι οὐ παρέργως αὐτὰ προσέῤῥιψεν. Εἰπὼν γάρ᾽ «Ὅτι οἱ πατέρες ἡμῶν πάντες 
ὑπὸ τὴν νεφέλην ἦσαν», ἐπήγαγε: «Καὶ πάντες διὰ τῆς θαλάσσης διῆλθον, καὶ πάντες εἰς 
τὸν Μωῦσῆν ἐβαπτίσαντο, καὶ πάντες τὸ αὐτὸ βρῶμα πνευματικὸν ἔφαγον, καὶ πάντες τὸ 
αὐτὸ πόμα πνευματικὸν ἔπινον». Ἤκουσας πῶς πολλάκις, τὸ Πάντες, τέθεικεν; Οὐκ ἂν 
δὲ τοῦτο ἐποίησεν, εἰ μὴ μέγα τι καὶ θαυμαστὸν μυστήριον αἰνίξασθαι ἤθελεν. Εἰ γὰρ 
ἁπλῶς ἐτίθει, ἤρκει ἅπαξ εἰπόντα σιγῆσαι, καὶ εἰπεῖν οὕτως Ὅτι οἱ πατέρες ἡμῶν πάντες 
ὑπὸ τὴν νεφέλην σάην, καὶ διὰ τῆς θαλάσσης διῆλθον, καὶ εἰς τὸν Μωῦσῆν ἐβαπτίσαντο, 

καὶ τὸ αὐτὸ βρῶμα πνευματικὸν ἔφαγον, καὶ τὸ αὐτὸ πόμα πνευματικὸν ἔπιον. Νῦν δὲ 
οὐχ οὕτως εἶπεν, ἀλλὰ καθ᾽ ἕκαστον τῶν γενομένων τό, «Πάντες». τιθείς, θύραν ἡμῖν 
τῆς ἑαυτοῦ γνώμης παρήνοιξεν οὐ μικράν, ὥστε κατιδεῖν αὐτοῦ τὴν σοφίαν. Τίνος οὖν 
ἕνεκεν συνεχῶς τῆς λέξεως ταύτης μέμνηται; Βούλεται δεῖξαι πολλὴν οὖσαν τῆς 
Παλαιᾶς πρὸς τὴν Καινὴν τὴν συγγένειαν, καὶ ὅτι ταῦτα τύπος ἐκείνων ἦν, καὶ σκιὰ τῶν 
μελλόντων. Καὶ πρῶτον ἀπὸ τούτου τὴν συμφωνίαν δείκνυσι. Βουλόμενος γὰρ δεῖξαι, 
ὅτι ὥσπερ ἐν τῇ Ἐκκλησίᾳ οὐκ ἔστι δούλου καὶ ἐλευθέρου διάκρισις, οὐδὲ ξένου καὶ 
πολίτου, οὐδὲ γέροντος καὶ νέου, οὐδὲ σοφοῦ καὶ ἀσόφου, οὐδ᾽ ἰδιώτου καὶ ἄρχοντος, 
οὐδὲ γυναικὸς καὶ ἀνδρός, ἀλλὰ πᾶσα ἡλικίᾳ, καὶ πᾶσα ἀξία, καὶ ἑκάτερα ἡ φύσις ὁμοίως 
εἰς τὴν κολυμβήθραν ἐκείνην ἐμβαίνουσι τῶν ὑδάτων, κἂν βασιλεὺς ἡ τις, κἂν πτωχὸς 
τῶν αὐτῶν ἀπολαύουσι καθαρσίων: καὶ τοῦτό ἐστι μάλιστα τὸ μέγιστον τῆς παρ᾽ ἡμῖν 
εὐγενείας τεκμήριον, ὅτι ὁμοίως καὶ τὸν προσαίτην, καὶ τὸν τὴν ἁλουργίδα ἔχοντα 
μυσταγωγοῦμεν, καὶ οὐδὲν πλέον οὗτος ἐκεῖνον κατὰ τὸν τῶν μυστηρίων ἔχει λόγον᾽ 
οὕτω καὶ ἐν τῇ Πάλαι συνεχῶς τό, «Πάντες», τέθεικεν. Οὐδὲ γὰρ ἔχεις εἰπεῖν, ὅτι 
Μωῦσῆς μὲν διὰ ξηρά, Ἰουδαῖοι δὲ διὰ τῆς θαλάσσης διῆλθον, οὐδ᾽ ὅτι οἱ μὲν εὔποροι 
δι᾿ ἑτέρας ὁδοῦ, οἱ δὲ πενέστεροι δι᾽ ἑτέρας, οὐδὲ ὅτι αἱ γυναῖκες μὲν ὑπὸ τὸν ἀέρα, 
ἄνδρες δὲ ὑπὸ τὴν νεφέλην, ἀλλὰ καὶ διὰ τῆς θαλάσσης πάντες, καὶ ὑπὸ τὴν νεφέλην 
πάντες, καὶ εἰς τὸν Μωῦσῆν πάντες. Ἐπειδὴ γὰρ ἡ διάβασις ἐκείνη τοῦ μέλλοντος 
βαπτίσματος ἦν τύπος, ἔδει τοῦτο πρῶτον τῶν ὅλων διατυπωθῆναι, τὸ πάντας τῶν αὐτῶν 
ἀπολαῦσαι, ὥσπερ οὖν καὶ ἐνταῦθα πάντες τῶν αὐτῶν ἐξίσης μετέχουσι. Καὶ πῶς 
δύναται, φησίν, ἐκεῖνο τύπος εἶναι τῶν παρόντων; Ἂν μάθῃς πρότερον, τὶ μὲν ἔστι τύπος, 
τὶ δὲ ἀλήθεια, τότε σοι καὶ τούτου παρέξομαι τὰς εὐθύνας. 


δ᾽. Τὶ ποτ᾽ οὖν ἐστι σκιά, τὶ δὲ ἀλήθεια; Φέρε, τὸν λόγον ἐπὶ τὰς εἰκόνας ἀγάγωμεν, ἃς οἱ 
ζωγράφοι γράφουσι. Εἶδες πολλάκις εἰκόνα βασιλικὴν κυανῶ κατακεχρωσμένην 
χρώματι, εἶτα τὸν ζωγράφον λευκὰς περιάγοντα γραμμάς, καὶ ποιοῦντα βασιλέα, καὶ 
θρόνον βασιλικόν, καὶ ἵππους παρεστῶτας, καὶ δορυφόρους, καὶ πολεμίους δεδεμένους 
καὶ ὑποκειμένους. Ἀλλ᾽ ὅμως ὁρῶν ταῦτα σκιαγραφούμενα, οὐδὲ οἶδας τὸ πᾶν, οὔτε 
ἀγνοεῖς τὸ πᾶν, ἀλλ᾽ ὅτι μὲν ἄνθρωπος γράφεται, καὶ ἵππος, ἀμυδρῶς ἐπίστασαι ποῖος 
δὲ ἐστιν ὁ βασιλεύς, καὶ ποῖος ὁ πολέμιος, οὐ σφόδρα ἀκρίτως οἶδας, ἕως ἂν ἐλθοῦσα 
τῶν χρωμάτων ἡ ἀλήθεια τρανώσῃ τὴν ὄψιν καὶ σαφεστέραν ποιήσῃ. Ὥσπερ οὖν ἐπὶ τῆς 
εἰκόνος ἐκείνης οὐκ ἀπαιτεῖς τὸ πᾶν πρὸ τῆς τῶν χρωμάτων ἀληθείας, ἀλλὰ κἂν ἀμυδρὰν 
τινα λάβῃς γνῶσιν τῶν γινομένων, ἱκανῶς τὴν σκιαγραφίαν ἀπηρτίσθαι νομίζεις" οὕτω 
μοι καὶ ἐπὶ τῆς Παλαιᾶς καὶ ἐπὶ τῆς Καινῆς λογίζου, καὶ μὴ με πᾶσαν ἀπαίτησης τῆς 
ἀληθείας τὴν ἀκρίβειαν ἐπὶ τοῦ τύπου: καὶ δυνησόμεθά σε διδάξαι, πῶς εἶχέ τινα 
συγγένειαν ἡ Παλαιὰ πρὸς τὴν καινήν, καὶ ἡ διάβασις ἐκείνη πρὸς τὸ ἡμέτερον βάπτισμα. 
Κἀκεῖ ὕδωρ, κἀνταῦθα ὕδωρ᾽ κολυμβήθρα ἐνταῦθα, καὶ ἐκεῖ πέλαγος" πάντες ἐνταῦθα 
εἰς τὰ ὕδατα ἐμβαίνουσι, κἀκεῖ πάντες᾽ κατὰ τοῦτο ἡ συγγένεια. Λοιπὸν βούλει μαθεῖν 
τῶν χρωμάτων τὴν ἀλήθειαν; Ἐκεῖ μὲν Αἰγύπτου διὰ τῆς θαλάσσης ἀπηλλάττοντο, 
ἐνταῦθα δὲ εἰδωλολατρείας᾽ κἀκεῖ μὲν ὁ Φαραὼ κατεποντίζετο, ἐνταῦθα δὲ ὁ διάβολος: 
ἐκεῖ Αἰγύπτιοι ἀπεπνίγοντο, ἐνταῦθα δὲ ὁ παλαιὸς ἄνθρωπος τῶν ἁμαρτημάτων 

κατορύττεται. Καὶ ἴδε συγγένειαν τύπου πρὸς ἀλήθειαν, καὶ ἀληθείας ὑπεροχὴν πρὸς 
τύπον. Οὔτε γὰρ ἀπηλλοτριῶσθαι πάντα χρὴ τὸν τύπον τῆς ἀληθείας, ἐπεὶ οὐκ ἐν εἴη 
τύπος᾽ οὔτε πάλιν ἐξισάζειν πρὸς τὴν ἀλήθειαν, ἐπεὶ πάλιν καὶ αὐτὸς ἀλήθεια ἔσται: ἀλλὰ 
δὲ μένειν ἐπὶ τῆς οἰκείας συμμετρίας, καὶ μήτε τὸ πᾶν ἔχειν τῆς ἀληθείας, μήτε τοῦ 
παντὸς ἐκπεπτωκέναι. Ἂν μὲν γὰρ τὸ πᾶν ἔχῃ. ἀλήθεια πάλιν ἐστὶ καὶ αὐτός᾽ ἂν δὲ τοῦ 
παντὸς ἐκπέσῃ, τύπος εἶναι λοιπὸν οὐ δύναται ἀλλὰ δὲ τὸ μὲν ἔχειν, τὸ δὲ τῇ ἀληθείᾳ 
τηρεῖν. Μὴ τοίνυν τὸ πᾶν με ἀπαίτησης ἐπὶ τῆς Παλαιᾶς, ἀλλ᾽ εἰ κἂν μικρὰ τινα καὶ 
ἀμυδρὰ λάβης αἰνίγματα, ἀγαπητὸς εἶναι νόμιζε τοῦτο. Ποῦ οὖν ἐστιν ἡ συγγένεια τοῦ 
τύπου πρὸς τὴν ἀλήθειαν; Ὅτι πάντες ἐκεῖ, καὶ ἐνταῦθα πάντες᾽ ὅτι δι᾽ ὕδατος ἐκεῖ, καὶ 
ἐνταῦθα δι᾽ ὕδατος: ὅτι δουλείας ἀπηλλάγησαν ἐκεῖνοι, καὶ ἡμεῖς δουλείας, ἀλλ᾽ οὐ τῆς 
αὐτῆς᾽ ἀλλ᾽ οἱ μὲν τῆς Αἰγυπτίων, ἡμεῖς τῆς κατὰ τὴν ἁμαρτίαν. Πρὸς ἐλευθερίαν 
ἀνήχθησαν ἐκεῖνοι, καὶ ἡμεῖς, ἀλλ᾽ οὐ πρὸς τὴν αὐτήν, ἀλλὰ πρὸς πολλῷ λαμπροτέραν 
ἡμεῖς. Εἰ δὲ μείζω τὰ ἡμέτερα καὶ ὑπερέχοντα ἐκείνων, μὴ θορύβου. Τοῦτο γὰρ μάλιστά 
ἐστιν ἀληθείας, τὸ πολλὴν ἔχειν πρὸς τὸν τύπον τὴν ὑπεροχήν, οὐκ ἐναντίωσιν, οὐδὲ 
μάχην. Τὶ δὲ ἐστι, «Πάντες εἰς τὸν Μωῦσῆν ἐβαπτίσαντο»; Καὶ τάχα ἀσαφὲς τὸ 
λεγόμενον: οὐκοῦν σαφέστερον αὐτὸ ποιῆσαι πειράσομαι. Θάλασσα ἦν πρὸ τῶν 
ὀφθαλμῶν κεχυμένη τῶν ἐκείνων τότε, καὶ ἐκελεύοντο διαβαίνειν ξένην τινὰ καὶ 
παράδοξον ὁδόν, ἣν οὐδεὶς οὐδέποτε ἀνθρώπων διέβη. Ὥκνουν καὶ ἀνεδύοντο, καὶ 
ἐδυσχέραινον. Διέβη πρῶτος Μωῦσῆς, καὶ πᾶσι μετ᾽ εὐκολίας ἔδωκεν ἀκολουθῆσαι 
λοιπόν. Τοῦτό ἐστιν᾽ «Εἷς τὸν Μωῦσῆν ἐβαπτίσαντο»" ἐκείνῳ πιστεύσαντες, οὕτως 
ἐθάῤῥησαν ἐπιβῆναι τῶν ὑδάτων, ἡγεμόνα τῆς ὁδοιπορίας λαβόντες. Τοῦτο καὶ ἐπὶ τοῦ 
Χριστοῦ γέγονεν᾽ ἐξαγαγὼν γὰρ ἡμᾶς τῆς πλάνης, καὶ τῆς εἰδωλολατρείας ἀπαλλάξας, 
καὶ πρὸς τὴν βασιλείαν χειραγωγῶν, αὐτὸς πρῶτος ταύτης ἡμῖν ἦρξε τῆς ὁδοῦ, πρῶτος 
εἰς τοὺς οὐρανοὺς ἀναβάς. Ὥσπερ οὖν ἐκεῖνοι Μωῦσῇ θαῤῥήσαντες κατετόλμησαν τῆς 
ὁδοιπορίας, οὕτως ἡμεῖς Χριστῷ θαῤῥήσαντες κατατολμῶμεν τῆς ἀποδημίας ταύτης. 
Καὶ ὅτι τοῦτό ἐστι τό᾽ «Εἰς Μωῦσῆν ἐβαπτίσαντο», δῆλον ἐκ τῆς ἱστορίας. Οὐ γὰρ εἰς τὸ 
ὄνομα Μωῦύσέως ἐβαπτίσαντο. Εἰ δὲ ἡμεῖς οὐ μόνον ἀρχηγὸν τὸν Ἰησοῦν ἔχομεν, ἀλλὰ 
καὶ εἰς τὸ ὄνομα αὐτοῦ βαπτιζόμεθα, ἐκείνων μὴ βαπτισθέντων εἰς τὸ ὄνομα Μωῦύσέως, 
μηδὲ ἐνταῦθα ταράττου: εἶπον γάρ, ὅτι δεῖ τὴν ἀλήθειαν ἔχειν τινὰ ὑπεροχὴν πολλὴν καὶ 
ἄφατον. 


Εἶδες ἐπὶ τοῦ βαπτίσματος τὶς μὲν ὁ τύπος, τὶς δὲ ἡ ἀλήθεια; Φέρε, σοὶ δείξω καὶ τὴν 
τράπεζαν καὶ τὴν τῶν μυστηρίων κοινωνίαν ἐκεῖ σκιαγραφουμένην, ἂν μὴ τὸ πᾶν 
ἀπαιτῇς με πάλιν, ἀλλ᾽ οὕτως ἐξετάσῃς τὰ γενόμενα, ὡς εἰκὸς ἐν σκιαγραφίᾳ, καὶ τύποις 
ἰδεῖν. Ἐπειδὴ γὰρ εἶπε περὶ τῆς θαλάσσης καὶ τῆς νεφέλης καὶ τοῦ Μωῦσέως, ἐπήγαγε 
πάλιν: «Καὶ πάντες τὸ αὐτὸ βρῶμα πνευματικὸν ἔφαγον»" ὥσπερ σύ, φησίν, ἀπὸ τῆς 
κολυμβήθρας τῶν ὑδάτων ἀναβαίνων, ἐπὶ τὴν τράπεζαν τρέχεις, οὕτω κἀκεῖνοι ἀπὸ τῆς 
θαλάττης ἀναβάντες, ἐπὶ τράπεζαν ἦλθον καινὴν καὶ παράδοξον, τὸ μάννα λέγω. Καὶ 
πάλιν ὥσπερ σὺ παράδοξον ἔχεις πότον, τὸ αἷμα τὸ σωτήριον, οὕτω κἀκεῖνοι παράδοξον 
ἔσχον τοῦ πόματος τὴν φύσιν, οὐ πηγὰς εὑρόντες, οὐδὲ ποταμοὺς ῥέοντας, ἀλλ᾽ ἀπὸ 
πέτρας σκληρᾶς καὶ ἀνύδρου πολλὴν δεξάμενοι ναμάτων δαψίλειαν. Διὰ τοῦτο αὐτὸ καὶ 

πνευματικὸν ἐκάλεσεν, οὐκ ἐπειδὴ τῇ φύσει τοιοῦτον ἦν, ἀλλὰ ἐπειδὴ τῷ τρόπῳ τῆς 
χορηγίας τοιοῦτον ἐγένετο. Οὐ γὰρ κατὰ φύσεως ἀκολουθίαν αὐτοῖς ἐδίδοτο, ἀλλὰ κατὰ 
τὴν ἐνέργειαν τοῦ στρατηγοῦντος αὐτῶν Θεοῦ. Ὅπερ οὖν καὶ αὐτὸ διορθούμενος 
ἔλεγεν. Ἐπειδὴ γὰρ εἶπε: «Καὶ πάντες τὸ αὐτὸ πόμα πνευματικὸν ἔπιον», ὕδωρ δὲ ἦν τὸ 
πινόμενον, βουλόμενος δεῖξαι, ὅτι διὰ τοῦτο Πνευματικὸν εἶπεν, οὐ διὰ τὴν φύσιν τοῦ 
ὕδατος, ἀλλὰ διὰ τὸν τῆς χορηγίας τρόπον, ἐπήγαγεν᾽ «Ἔπινον γὰρ ἐκ τῆς πνευματικῆς 
ἀκολουθούσης πέτρας" ἡ δὲ πέτρα ἦν ὁ Χριστός». Οὐχὶ ἡ ἡ φύσις τοῦ λίθου, φησίν, ἀλλ᾽ ἡ 
δύναμις τοῦ ἐνεργοῦντος Θεοῦ τὰς πηγὰς ἐκείνας ἠφίει. 


ε΄. Ἐνταῦθα καὶ τὴν Παύλου τοῦ Σαμοσατέως αἵρεσιν ἀνέσπασε πρόῤῥιζον. Εἰ γὰρ ὁ 
Χριστὸς ἦν ὁ πάντα ἐνεργῶν ἐκεῖνα, καὶ αὐτὸν ἐκ τότε εἶναι λέγουσιν, ἐξ οὗ Μαρία 
αὐτὸν ἔτεκεν; Ὅταν γὰρ πρὸ μὲν τῆς Μαρίας τὰ κατὰ τὴν ἔρημον φαίνεται συμβάντα, 
ἐκεῖνα δὲ πάντα ὁ Χριστὸς ἦν πεποιηκὼς κατὰ τὴν τοῦ Παύλου φωνήν, ἀνάγκη καὶ πρὸ 
τοῦ τόκου τούτου, καὶ πρὸ τῶν ὠδίνων αὐτὸν εἶναι τούτων: οὐ γὰρ δήπου ὁ μὴ ὼν 
ἐνεργεῖν ἔμελλεν οὕτω θαυμαστὰ καὶ παράδοξα πράγματα. Ὥσπερ δὲ εἰπών, ὅτι πάντες 
διὰ τῆς θαλάσσῃ διῆλθον, τὴν εὐγένειαν τῆς Ἐκκλησίας ἐδήλωσεν ἄνωθεν 
προδιατυπουμένην᾽ οὕτως εἰπών, Τὸ αὐτὸ βρῶμα πνευματικὸν ἔφαγον, καὶ τὸ αὐτὸ 
τοῦτο πάλιν ἠνίξατο. Καθάπερ γὰρ ἐν τῇ Ἐκκλησίᾳ οὐχ ἑτέρου μὲν σώματος ὁ πλούσιος, 
ἑτέρου δὲ ὁ πένης, οὐδὲ ἑτέρου μὲν οὗτος αἵματος, ἑτέρου δὲ ἐκεῖνος" οὕτω καὶ τότε, 

οὐχ ἕτερον μὲν ὁ πλούσιος ἐλάμβανε μάννα, ἕτερον δὲ ὁ πένης οὐδὲ ἑτέρας μὲν ἐκεῖνος 
μετέσχε πηγῆς, ἑτέρας δὲ οὗτος καταδεεστέρας᾽ ἀλλὰ ὥσπερ νῦν ἡ αὐτὴ τράπεζα, τὸ 
αὐτὸ ποτήριον, ἡ αὐτὴ τροφὴ ἅπασι πρόκειται τοῖς ἐνταῦθα εἰσιοῦσιν᾽ οὕτω καὶ τότε τὸ 
αὐτὸ μάννα, ἡ αὐτὴ πηγὴ ἅπασι προὔκειτο. Καὶ τὸ δὴ θαυμαστὸν καὶ παράδοξον, 
ἐπεχείρησάν ποτὲ τινες, κατὰ τὸν καιρὸν ἐκεῖνον πλέον συλλέξαι τοῦ δέοντος, καὶ οὐδὲν 
ἀπώνατο τῆς πλεονεξίας. Ἀλλ᾽ ἕως μὲν τὴν ἰσότητα ἐτίμων, ἔμενε τὸ μάννα μάννα ὅν᾽ 
ἐπειδὴ δὲ πλεονεκτεῖν ἐπεθύμησαν, ἡ πλεονεξία τὸ μάννα σκώληκα ἐποίησε: καίτοι γε οὐ 
μετὰ τῆς τῶν ἄλλων ζημίας τοῦτο ἐποίουν᾽ οὐ γὰρ δὴ ἐκ τῆς τοῦ πλησίον ἁρπάζοντες 
τροφῆς, οὕτως αὐτοὶ πλέον συνέλεγον, ἀλλ᾽ ὅμως ἐπειδὴ τοῦ πλείονος ἐπεθύμησαν, 
κατεγνώσθησαν. Εἰ γὰρ καὶ μηδὲν τὸν πλησίον ἠδίκουν, ἀλλ᾽ ἑαυτοὺς τὰ μέγιστα 
κατέβλαπτον, πρὸς πλεονεξίαν τῷ τρόπῳ τῆς συλλογῆς ταύτης συνεθιζόμενοι. Ὥστε 
ὁμοῦ τὸ αὐτὸ καὶ τροφὴ ἦν καὶ θεογνωσίας διδασκαλία: ὁμοῦ καὶ τὰ σώματα ἔτρεφε, καὶ 
τὴν ψυχὴν ἐπαίδευεν" οὐκ ἔτρεφε δὲ μόνον, ἀλλὰ καὶ πόνων ἀπήλλαττεν. Οὐ γὰρ ἔδει 
ζεῦξαι βοῦς, οὔτε ἄροτρον ἑλκύσαι, οὐδὲ ἀνατεμεῖν αὔλακας, οὐδὲ ἐνιαυτὸν ἀναμεῖναι, 
ἀλλ᾽ ἐσχεδιασμένην εἶχον τὴν τράπεζαν, πρόσφατον καὶ νεαρὰν καὶ ἐφήμερον. καὶ τὸ 
εὐαγγελικὸν ἐκεῖνο παράγγελμα διὰ τῶν ἔργων αὐτοὺς ἐπαίδευε, τὸ μὴ μεριμνᾶν εἰς τὴν 
αὔριον: οὐδὲ γὰρ ὄφελος ἀπὸ τῆς μερίμνης ταύτης ἐγένετο. Εἰ γὰρ τις πλέον συνέλεξε, 
διεφθείρετο καὶ ἀπώλλυτο, καὶ πλεονεξίας ἔλεγχος τὸ γινόμενον μόνον ἦν. Εἶτα ἵνα μὴ 
κατὰ φύσεως ἀκολουθίαν εἶναι νομίζωσιν ἐκεῖνοι τὸν ὄμβρον, ἐν ἡμέρᾳ Σαββάτου οὐδὲν 
τοιοῦτον ἐγίνετο, τοῦ Θεοῦ ταῦτα ἀμφότερα αὐτοὺς διδάσκοντος, ὅτι ἐν ταῖς προτέραις 
ἡμέραις αὐτὸς ἐνήργει τὸν θαυμαστὸν τοῦτον καὶ παράδοξον ὑετόν, καὶ τὸ κατὰ τὴν 
ἡμέραν ἐκείνην διὰ τοῦτο ἐπεῖχεν, ἵνα καὶ ἄκοντες παιδεύονται τοῦ Σαββάτου τὴν 

ἡμέραν ἀργεῖν. Οὐκ ἐπὶ τῆς τροφῆς δὲ μόνον, ἀλλὰ καὶ ἐπὶ τῶν ἐνδυμάτων, καὶ ἐπὶ τῶν 
ὑποδημάτων, καὶ ἐπὶ τῶν ἄλλων ἁπάντων, δι᾽ αὐτῶν τῶν ἔργων ἦν ἰδεῖν τὰ τῶν 
ἀποστόλων παραγγέλματα ἐκτελουμένα. Οὐδὲ γὰρ οἰκίαν εἶχον, οὐ τράπεζαν, οὐ κλίνην, 
οὐχ ἱμάτιον δεύτερον, οὐχ ὑποδήματα, τοῦ Θεοῦ οὕτως οἰκονομήσαντος. Ὅρα πόση τῆς 
Παλαιᾶς πρὸς τὴν Καινὴν συγγενεῖ. Ὥσπερ γὰρ τοὺς ἀποστόλους ἐσχημάτιζεν ὁ 
Χριστὸς ὕστερον τῶν ἀναγκαίων ἕνεκεν, οὕτω πὼς κἀκείνοις ὁ τῆς πολιτείας 
ἐῤῥυθμίζετο τρόπος, καὶ ἡ κτίσις ἅπασα πρὸς τὴν ὑπηρεσίαν ἐκείνων παρεσκευάζετο. 
Καὶ τίνος ἕνεκεν ταῦτα ἐγένετο, φησί; Ἔμελλεν αὐτοῦ εἰς ἕνα συγκλείειν τῆς οἰκουμένης 
τόπον, καὶ κελεύειν ἐκεῖ διηνεκῶς αὐτὸν θεραπεύειν, καὶ μήτε ναόν, μήτε βωμὸν 
ἀλλαχοῦ που τῆς οἰκουμένης ἱδρῦσθαι, ἀλλὰ καὶ ἀναθήματα καὶ θυσίαν ἐκεῖ φέρειν, καὶ 
ἑορτὰς ἐπιτελεῖν, καὶ τὸν νόμον ἀναγινώσκειν, καὶ πάντα τὰ ἀλλὰ τὰ τῆς ἁγιαστίας 
ἐκπληροῦν ἐκείνης. Ἵν᾽ οὖν μὴ τῷ διωρισμένῳ τῆς θεραπείας τρόπῳ καὶ τὴν πρόνοιαν 
αὐτοῦ συγκεκλεῖσθαι ἐκεῖ νομίζωσι, καὶ μερικὸν αὐτὸν εἶναι Θεόν, προλαβὼν τὴν αὐτοῦ 
δύναμιν ἐπὶ τῆς ἀλλοτρίας ἐπέδειξεν, ἐπὶ τῆς Αἰγύπτου, ἐπὶ τῆς ἐρήμου, ἔνθα οὐδεὶς ἦν ὁ 
θεραπεύων, ἔνθα οὐδεὶς ἦν ὁ προσκυνῶν: καὶ πρὸς τὰ ἐναντία ἡ κτίσις ὑπηρετεῖτο, δι᾽ 
ὧν ἐποίει, τὴν ἐξ ἀρχῆς αὐτοῦ δημιουργίαν καὶ τοὺς ἀγνωμονοῦντας αὐτῷ λογίζεσθαι 
πείθουσα. Καὶ γὰρ ἡ θάλασσα τοὺς μὲν ἀπέπνιγε, τοὺς δὲ διέσωζε᾽ καὶ ὁ ἀὴρ νῦν μὲν 
κατέφερε χάλαζαν, καὶ τοὺς βαρβάρους ἀπώλλυ, νῦν δὲ κατέφερξ μάννα, καὶ τοὺς 
Ἰουδαίους διέτρεφξ. Πάλιν ἡ γῆ νῦν μὲν σκνῖπας ἐπὶ κολάσει τῶν πολεμίων, νῦν δὲ 
ὀρτυγομήτραν ἐπὶ σωτηρίᾳ τῶν οἰκείων ἐξέφερε. Κἀκείνοις μὲν ἐν ἡμέρᾳ σκότος, 
τούτοις δὲ ἐν νυκτὶ φῶς ἐγίνετο. Καὶ Αἰγύπτιοι μὲν τὸν Νεῖλον ἔχοντες παραῤῥέοντα, 
δίψει καὶ αὐχμῶ διεφθείροντο: οὗτοι δὲ ἐν ἐρήμῳ ξηρᾷ καὶ αὐχμώδει στρατοπεδεύοντες 
πολλῆς ἀπέλαυον ὑδάτων δαψιλεῖς᾽ καὶ τοὺς μὲν βάτραχοι κατηγωνίζοντο, τούτους δὲ 
οὐδὲ οἱ γίγαντες ἐκεῖ χειρώσασθαι ἴσχυον. 


ς᾽, Ἀλλὰ τίνος ἕνεκεν τούτων ὑμᾶς ἀνέμνησεν ὁ μακάριος Παῦλος; Διὰ τὴν αἰτίαν, ἣν ἐξ 
ἀρχῆς εἶπον ὑμῖν, ἵνα μάθῃς ὅτι οὔτε βάπτισμα, οὔτε ἁμαρτημάτων ἄφεσις, οὐ γνῶσις, 
οὐ μυστηρίων κοινωνία, οὐ τράπεζα ἱερά, οὐχ ἡ ἀπόλαυσις τοῦ σώματος, οὐχ ἡ κοινωνία 
τοῦ αἵματος, οὐκ ἄλλο τούτων οὐδὲν ἡμᾶς ὠφελῆσαι δυνήσεται, ἐὰν μὴ βίον ὀρθόν, καὶ 
θαυμαστόν, καὶ πάσης ἁμαρτίας ἀπηλλαγμένον ἔχωμεν. Ὅτι γὰρ διὰ τοῦτο τούτων 
ἀνέμνησε, καταλέξας τὸν τύπον τοῦ βαπτίσματος, τὸν διὰ τῆς θαλάσσης καὶ τῆς 
νεφέλης, τὸν τύπον τῶν μυστηρίων, τὸν διὰ τοῦ μάννα καὶ τῆς πέτρας προδιέγραψεν ἐν 
τῇ Παλαιᾷ, καὶ εἰπών, ὅτι «Πάντες τὸ αὐτὸ βρῶμα πνευματικὸν ἔφαγον, καὶ τὸ αὐτὸ πόμα 
πνευματικὸν ἔπιον». ἐπήγαγε λέγων᾽ «ἄλλ᾽ οὐκ ἐν τοῖς πλείοσιν αὐτῶν εὐδόκησεν ὁ 
Θεός». Μετὰ τοσαῦτα καὶ τηλικαῦτα θαύματα, φησίν, οὐκ ἠγάπησεν αὐτοὺς ὁ Θεός. 
Ἀλλὰ τί; «Κατεστρώθησαν ἐν τῇ ἐρήμῳ». Τίνος οὖν ἕνεκα ταῦτα λέγεις ἡμῖν, ὦ Παῦλε; 
«Ταῦτα δὲ τύπος ἡμῖν ἐγενήθησαν εἷς τὸ μὴ γενέσθαι ἡμᾶς ἐπιθυμητὰς κακῶν, καθὼς 
κἀκεῖνοι ἐπεθύμησαν, μηδὲ εἰδωλολάτρας γίνεσθαι, καθὼς τινες αὐτῶν, ὥσπερ 
γέγραπται" Ἐκάθισεν ὁ λαὸς φαγεῖν καὶ πιεῖν, καὶ ἀνέστησαν παίζειν». Ὅρα τοῦ 
Παύλου τὴν σύνεσιν. Εἶπε τὴν ἁμαρτίαν, εἶπε τὴν αἰτίαν τῆς ἁμαρτίας, εἶπε τὴν κόλασιν 
τὴν ἐπὶ τῇ ἁμαρτίᾳ, διὰ πάντων ἡμᾶς παιδεύων φεύγειν τὴν ἐκείνων μίμησιν. Αἰτία τῆς 

ἁμαρτίας ἡ ἀδηφαγία «Ἐκάθισε γὰρ ὁ λαὸς φαγεῖν καὶ πιεῖν». Ἢ ἁμαρτία, αὐτὸ τὸ 
παίζειν. Εἶτα ἡ τιμωρία, ὅτι «Κατεστρώθησαν ἐν τῇ ἐρήμῳ». Πάλιν, «Μηδὲ 
πορνεύσωμεν, καθὼς τινες αὐτῶν ἐπόρνευσαν». Ἐνταῦθα τὴν αἰτίαν τῆς πορνείας οὐκ 
ἔθηκεν, ἀλλὰ τὴν τιμωρίαν. Ποίαν δὲ ταύτην; « Ἔπεσον ἐν μιᾷ ἡμέρᾳ εἰκοσιτρεῖς 
χιλιάδες». Τίνος δὲ ἕνεκα τὴν πρόφασιν οὐκ εἶπεν, ἀφ᾽ ἧς ἡ πορνείαν γέγονε; Τοῖς 
φιλοπόνοις διδοὺς ἐπὶ τὴν ἱστορίαν ἐλθεῖν, καὶ μαθεῖν τοῦ κακοῦ τὴν ῥίζαν. Οὗτος γὰρ 
ἰατρείας τρόπος, τὸ λέγειν ἐξ ὧν τίκτεται τὰ νοσήματα, καὶ φάρμακα ἐπιτιθέναι τοῖς 
τραύμασι. Διὰ τοῦτό φησι’ «Ταῦτα δὲ πάντα τύποι συνέβαινον ἐκείνοις, ἐγράφη δὲ πρὸς 
νουθεσίαν ἡμῶν». Ὥστε ὁ ποιήσας ἐκεῖνα, καὶ κολάσας τοὺς ἀγνωμονήσαντας, οὗτος 
ἡμᾶς νουθετεῖ νῦν, οὐ διὰ ῥημάτων μόνον, ἀλλὰ καὶ δι᾿ αὐτῶν τῶν πραγμάτων, ὅπερ 
μέγιστός ἐστι νουθεσίας τρόπος. Εἶδες πῶς τοῖς ἐν τῇ χάριτι τὸν ἐν τῇ Παλαιᾷ ταῦτα 
ποιήσαντα διδάσκαλον ἐπέστησε, δεικνὺς ὅτι εἷς ἐστι καὶ ὁ αὐτός, ὁ καὶ ἐκεῖνα ποιήσας, 
καὶ ταῦτα δι᾽ αὐτοῦ φθεγγόμενος; Εἰ γὰρ ἀλλότριος ἦν, οὐκ ἐκεῖνα τούτων τύπους 
ἐκάλεσεν, οὐκ ἂν εἰς νουθεσίαν ἡμῶν αὐτὰ γεγράφθαι εἶπεν, οὐκ ἂν διδάσκαλον ἡμῖν 
ἐπέστησεν, ὃν οὐκ ἐνόμιζεν εἶναι Θεόν, οὐκ ἂν ἀπὸ τῶν ὑπ᾽ ἐκείνου γενομένων τότε 
ἡμᾶς ἐφόβησεν, ὡς εἰς τὰς ἐκείνου πάλιν μέλλοντας ἐμπίπτειν χεῖρας. Νῦν δὲ δεικνύς, 
ὅτι εἰς τὰς ἐκείνου μέλλομεν ἐμπίπτειν πάλιν χεῖρας, καὶ ἑκάτερος ὁ λαός, κἀκεῖνος καὶ 
οὗτος, τοῖς ἐκείνου διοικοῦνται νόμοις, ἀνέμνησε πάντων ἐκείνων, καὶ εἶπεν, ὅτι «Πρὸς 
νουθεσίαν ἡμῶν ἐγράφη». Ταῦτα οὖν εἰδότες, τοῖς τε παρελθοῦσι, τοῖς δὲ μέλλουσι 
πιστεύωμεν. Ἂν δὲ τινες ὦσιν οἱ τοῖς μέλλουσιν οὐ πιστεύοντες, ἀπὸ τῶν παρελθόντων 
αὐτοὺς ἐνάγωμεν εἰς τὴν τῆς ἀρετῆς ἐπιμέλειαν τὰ κατὰ τοὺς Σοδιμίτας διηγούμενοι, τὰ 
κατὰ τὸν κατακλυσμὸν λέγοντες, τὰ κατὰ τὴν Αἴγυπτον ἀναμιμνήσκοντες, ἵνα ταῖς 
ἑτέρων σωφρονισθέντες, κολάσεσι, καὶ βίον ἄριστον ἐπιδειξάμενοι, καὶ τὸν περὶ τῆς 
γεέννης καὶ τῆς ἀναστάσεως δέξωνται λόγον. Ἐπεὶ καὶ νῦν ὅσο ἴτη κρίσει διαπιστοῦσιν, 
οὐδαμόθεν συνειδότος, ἀλλ᾽ ἀπὸ βίου διεφθαρμένου καὶ πονηροῦ συνειδότος τοῦτο 
πάσχουσιν. Ὥστε ἐὰν ἐκκαθάρωμεν ἑαυτῶν τὰς ἁμαρτίας, καὶ τῷ φόβῳ τῶν 
παρελθόντων παιδεύσωμεν, καὶ περὶ τῶν μελλόντων πείσομεν δέξασθαι λόγον. Ὥσπερ 
γὰρ δόγματα πονηρὰ βίον ἀκάθαρτον εἰσάγειν εἴωθεν, οὕτω καὶ διεφθαρμένος βίος 
πονηρίαν δογμάτων πολλάκις ἔτεκεν. Ὅπερ ἵνα μὴ γένηται, καὶ ἡμῖν αὐτοῖς, καὶ τοῖς 
ἄλλοις ταῦτα κατεπάδοντες τὰ ῥήματα, τὴν τε ὀρθὴν πίστιν διαμένωμεν ἔχοντες, καὶ 
πολιτείαν ἀρίστην ἐπιδειξώμεθα, ἐπειδὴ πανταχόθεν ἡμῖν ὁ λόγος ἀπέδειξεν, ὅτι ταύτης 
χωρὶς οὐδὲν ὄφελος ἡμῖν ὀρθῶν δογμάτων. Γένοιτο δὲ εὐχαῖς τῶν ἁγίων, καὶ τῶν 
προέδρων ἁπάντων, τὴν τε ὀρθότητα τῶν δογμάτων, ἣν ἄνωθεν καὶ ἐκ προγόνων 
παρελάβομεν, ἀκέραιον διατηρῆσαι, καὶ βίον αὐτῇ συμβαίνοντα προσθεῖναι, ἵνα τῶν 
ἐπηγγελμένων ἀγαθῶν ἐπιτύχωμεν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ, μεθ᾽ οὗ τῷ Πατρί, ἅμα τῷ ἁγίῳ Πνεύματι, δόξα, κράτος, τιμή, νῦν καὶ ἀεί, καὶ 
εἰς τοὺς αἰῶνας τῶν αἰώνων. Ἀμήν. 

Εἰς τὸ Ἀποστολικὸν Ρητὸν Τὸ λέγον. «ξεῖ 
δὲ καὶ αἱρέσεις εἶναι ἐν ὑμῖν, ἵνα οἱ δόκιμοι 
φανεροὶ γένωνται» 


α΄. Ἱκανῶς πρώην ἡμῖν διεθερμάνθη τὸ πνευματικὸν τοῦτο θέατρον, ὅτε τὴν 
Ἱερουσαλὴμ εἰσήγαγον ὑμῖν τῷ λόγῳ θρηνοῦσαν, καὶ τὰς οἰκείας ἐξαγγέλλουσαν 
συμφοράς. Καὶ γὰρ εἶδον ὑμῶν τοὺς ὀφθαλμοὺς τότε ὠδίνοντας πηγὰς ἀφιέναι 
δακρύων: εἶδον, ἐξ ὧν ἔπασχον, τὴν ἑκάστου διάνοιαν ὀλοφυρμῶν γέμουσαν καὶ 
συγκεχυμένην. Διὸ καὶ ταχέως αἰσθόμενος συνέστειλα τὴν τραγῳδίαν, ἥρπασα ἐκ τοῦ 
μέσου τὸν λόγον, ὥστε τὸν θρῆνον ἐκεῖνον τῆς ἑκάστου καρδίας ἐκρήγνυσθαι μέλλοντα 
προκοτασχεῖν. Ψυχὴ γὰρ πένθει κατασχεθεῖσα, οὔτε εἰπεῖν, οὔτε ἀκοῦσαί τι δύναιτ᾽ ἂν 
ὑγιές. Τίνος οὖν ἕνεκεν ἐκείνων ὑμᾶς ἀνέμνησα νῦν; Ὅτι καὶ τὰ σήμερον ῥηθήσεσθαι 
μέλλοντα συγγενῆ τῶν τότε εἰρημένων ἐστίν. Ὥσπερ γὰρ ἐκεῖνα τὴν ἐν τῷ βίῳ ῥαθυμίαν 
ἡμῶν ἀνέστελλε, καὶ τὴν ὀλιγωρίαν τὴν περὶ τὰ πρακτέα διώρθου, οὕτω δὴ τὰ 
ῥηθησόμενα, νῦν περὶ τὴν τῶν δογμάτων ἀκριβῆ παρατήρησιν ἀσφαλεστέρους ἡμᾶς 
ἐργάσασθαι δύναιτ᾽ ἄν: ὥστε ἐξ ἁπάντων ἀπηρτισμένους εἶναι, «εἰς ἄνδρα τέλειον, εἰς 
μέτρον ἡλικίας» φθάνοντας κατὰ τὸν θεῖον Ἀπόστολον. Τότε τὸ σῶμα ὑμῖν 
ἐθεραπεύσαμεν, νῦν τὴν κεφαλὴν ἰατρεύομεν᾽ τότε διὰ τῶν Ἰερεμίου λόγων, νῦν διὰ τῶν 
τοῦ Παύλου ῥημάτων. 


Τίνα οὖν ἐστι τὰ Παύλου ῥήματα, ἃ σήμερον ἡμῖν ἐξεργάσασθαι πρόκειται; «εἶ δὲ καὶ 
αἱρέσεις εἶναι, φησίν, ἐν ὑμῖν, ἵνα οἱ δόκιμοι φανεροὶ γένωνται ἐν ὑμῖν». Οὐ μικρὸν τὸ 
ζητούμενον. Εἰ γὰρ συμβουλεύων τοῦτό φησιν ὁ Παῦλος, καὶ δεῖ αἱρέσεις εἶναι, ἀναίτιοι 
οἱ τὰς αἱρέσεις εἰσάγοντες. Ἀλλ᾽ οὐκ ἔστι τοῦτο, οὐκ ἔστιν οὐ γὰρ συμβουλεύοντος τὸ 
ῥῆμά ἐστιν, ἀλλὰ τὸ μέλλον προλέγοντος. Ὥσπερ γὰρ ἰατρός, ὁρῶν τὸν κάμνοντα 
ἀδηφογίᾳ καὶ μέθη προσέχοντα καὶ ἑτέροις κεκωλυμένοις, φησὶν ὅτι τὴν ἀταξίαν ταύτην 
δεῖ πυρετὸν τεκεῖν, οὐχὶ νομοθετῶν, οὐδὲ συμβουλεύων, ἀλλ᾽ ἐκ τῶν παρόντων τὸ 
μέλλον μετὰ σκέψεως προλέγων. καὶ γεωργὸς πάλιν, ἢ κυβερνήτης ὁρῶν νεφῶν 
συνδρομὰς καὶ βροντὰς καταῤῥηγνυμένας μετὰ ἀστραπῶν, φησὶν ὅτι δεῖ τὰ νέφη ταῦτα 
τεκεῖν ὑετὸν καὶ ὄμβρον σφοδρόν, οὐδὲ οὗτος παραινῶν, ἀλλὰ τὸ ἐσόμενον 
προαναφωνῶν᾽ οὕτω καὶ Παῦλος τό, «1εἴ», τέθεικε. Πολλάκις γοῦν καὶ ἡμεῖς ὁρῶντες 
ἀνθρώπους ἀλλήλοις συῤῥηγνυμένους καὶ χαλεπαῖς ἑαυτοὺς πλύνοντας λοιδορίαις, 
λέγομεν, Δεῖ συμπληγάδας γενέσθαι τούτους καὶ φυλακίζεσθαι, οὐ συμβουλεύοντες 
οὐδὲ ἡμεῖς, οὐδὲ παραινοῦντες ἐκείνοις, (πῶς γάρ;) ἀλλ᾽ ἀπὸ τοῦ παρόντος τὸ μέλλον 
στοχαζόμενοι. Οὕτω δὴ καὶ ὁ Παῦλος οὐχὶ συμβουλεύων ταῦτά φησιν, ὅτι «εῖ καὶ 
αἱρέσεις ἐν ὑμῖν εἶναι», ἀλλὰ προαναφωνῶν καὶ προφητεύων τὸ μέλλον ἔσεσθαι. Ὅτι 
γὰρ οὐ συμβουλεύει αἱρέσεις εἶναι, αὐτὸς ἐστιν ὁ λέγων, ὅτι «Κἂν ἄγγελος ὑμᾶς 
εὐαγγελίζηται παρ᾽ ὃ παρελάβετε, ἀνάθεμα ἔστω». Αὐτὸς ἐστιν ὁ τὴν περιτομήν, ἐπειδὴ 

παρὰ καιρὸν παρελαμβάνετο, καὶ ἐθόλου τὸ καθαρὸν τοῦ κηρύγματος, ἐκβάλλων καὶ 
λέγων, «Ἐὰν περιτέμνησθε, Χριστὸς ὑμᾶς οὐδὲν ὠφελήσει». Πῶς οὖν, φησί, καὶ αἰτίαν 
προσέθηκεν εἰπών, «Ἵνα οἱ δόκιμοι φανεροὶ γένωνται»; Τό, «Ἵνα», πολλαχοῦ ἐν ταῖς 
γραφαῖς οὐκ ἔστιν αἰτιολογίας, ἀλλὰ τῆς τῶν πραγμάτων ἐκβάσεως. Οἷον, ἦλθεν ὁ 
Χριστός, καὶ τὸν τυφλὸν ἀναβλέψαι ἐποίησε κἀκεῖνος μὲν αὐτὸν προσεκύνησεν. οἱ δὲ 
Ἰουδαῖοι, τούτου θεραπεύοντος, πάντα ἐποίουν. Τότε τοίνυν φησίν᾽ «Εἰς κρίμα ἐγὼ 
ἦλθον εἰς τὸν κόσμον τοῦτον, ἵνα οἱ μὴ βλέποντες βλέπωσι, καὶ οἱ βλέποντες τυφλοὶ 
γένωνται». Ἄρα οὖν διὰ τοῦτο ἦλθεν, ἵνα ἐκεῖνοι τυφλοὶ γένωνται; Οὐ διὰ τοῦτο ἦλθε, 
τοῦτο δὲ ἐξέβη, καὶ τὴν ἔκβασιν ἐν σχήματι αἰτιολογίας τέθεικε. Πάλιν, νόμος ἐδόθη, ἵνα 
κωλύσῃ τὴν τῶν ἁμαρτημάτων φοράν, ἵνα ἐπιεικεστέρους ποιήσῃ τοὺς δεχομένους. 
Ἀλλὰ τοὐναντίον ἐξέβη παρὰ τὴν ῥαθυμίαν ἐκείνων: ηὔξησαν γὰρ τὰ ἁμαρτήματα: καὶ 
φησὶν ὁ Παῦλος, «Νόμος δὲ παρεισῆλθεν, ἵνα πλεονάσῃ τὸ παράπτωμα»᾽" καὶ μὴν οὐ διὰ 
τοῦτο ἐπεισῆλθεν, ἀλλ᾽ ἵνα ἐλαττώσῃ τὸ παράπτωμα. Τοῦτο δὲ ἐξέβη παρὰ τὴν 
ἀγνωμοσύνην τῶν δεξαμένων αὐτόν. Οὕτω δὲ καὶ ἐνταῦθα, τό, «Ἵνα», οὐχὶ αἰτιολογίας 
ἐστιν, ἀλλὰ ἐκβάσεως. Ὅτι γὰρ ἄλλη τὶς ἐστιν αἰτία τῶν αἱρέσεων, καὶ οὐ διὰ τοῦτο 
ἐγένοντο αἱρέσεις, ἵνα οἱ δόκιμοι φανεροὶ γένωνται, ἀλλ᾽ ἑτέρωθεν ἔλαβον τὰς 
προφάσεις, ἄκουσον τοῦ Χριστοῦ δῆλον τοῦτο ποιοῦντος ἡμῖν᾽ «Ὡμοιώθη, φησίν, ἡ 
βασιλεία τῶν οὐρανῶν ἀνθρώπῳ σπείροντι καλὸν σπέρμα ἐν τῷ ἀγρῷ αὐτοῦ: καὶ ἐν τῷ 
καθεύδειν τοὺς ἀνθρώπους, ἦλθεν ἐχθρὸς ἄνθρωπος, καὶ ἔσπειρε ζιζάνια». Ὁρᾶς, ὅτι 
διὰ τοῦτο αἱρέσεις, ἐπειδὴ ἐκαθεύδησαν οἱ ἄνθρωποι, ἐπειδὴ ἐῤῥαθύμησαν; Ἐπειδὴ οὐ 
προσέσχον μετὰ ἀκριβείας τοῖς λεγομένοις; Ἵν᾽ οὖν μὴ λέγῃ τις, Τίνος ἕνεκεν 
συνεχώρησεν ὁ Χριστός; φησὶν ὁ Παῦλος, ὅτι Οὐδὲν σε βλάπτει ἡ συγχώρησις αὕτη᾽ ἐὰν 
ἧς δόκιμος, φανερώτερος ἔσῃ μᾶλλον. Οὐ γὰρ ἐστιν ἴσον, μηδενὸς ὑποσκελίζοντος, 
μηδὲ ἀπατῶντος, ἐπὶ τῆς ὀρθῆς στῆναι πίστεως, καὶ μυρίων προσρηγνυμένων κυμάτων, 
ἄσειστον καὶ ἀπερίτρεπτον μεῖναι. Καθάπερ οὖν τὰ δένδρα αἱ τῶν ἀνέμων προσβολαὶ 
πάντοθεν ῥιπίζουσαι ἰσχυρότερα ποιοῦσιν, ἂν ἦ καλῶς ἐῤῥιζωμένα καὶ μετὰ ἀκριβεῖς; 
οὕτω δὴ καὶ τὰς ψυχὰς τὰς πεπηγυίας ἐν τῷ θεμελίῳ τῆς ὀρθῆς πίστεως, ὅσαι ἂν 
προσβάλωσιν αἱρέσεις, οὐ περιτρέπουσιν, ἀλλὰ καὶ ἰσχυροτέρας ποιοῦσι. Τὶ οὖν πρὸς 
τοὺς ἀσθενοῦντας, φησί, καὶ περιτρεπομένους καὶ ὑποσκελιζομένους ῥᾳδίως; Οὐδὲ 
ἐκεῖνοι παρὰ τὴν τῆς αἱρέσεως προσβολήν, ἀλλὰ παρὰ τὴν οἰκείαν ἀσθένειαν τοῦτο 
πάσχουσιν. Ἀσθένειαν δὲ οὐ φυσικὴν λέγω, ἀλλὰ τὴν ἐκ προαιρέσεως, τὴν καὶ 
ἐγκλημάτων ἀξίαν καὶ ὑπὸ κόλασιν καὶ τιμωρίαν κειμένην, ἣν καὶ ἡμεῖς κύριοι 
διορθῶσαι. Διὸ κατορθοῦντές τε ἐπαινούμεθα, καὶ μὴ κατορθοῦντες κολαζόμεθα. 


β᾽. Καὶ ἵνα μάθῃς, ὅτι τοὺς νήφοντας οὐδὲν δύναται παραβλάψαι, καὶ ἑτέρωθεν τοῦτο 
ἀποδεῖξαι πειράσομαι. Τὶ τοῦ διαβόλου γένοιτ᾽ ἂν πονηρότερον, τὶ δὲ μιαρώτερον; Ἀλλ᾽ 
ὅμως οὗτος ὁ πονηρὸς καὶ κακοῦργος καὶ πολλὴν ἔχων ἰσχύν, μετὰ πάντων αὐτοῦ τῶν 
μηχανημάτων προσβαλὼν τῷ Ἰώβ, καὶ πᾶσαν αὐτοῦ τὴν βελοθήκην εἰς τὴν οἰκίαν καὶ τῷ 
σῶμα τοῦ δικαίου κενώσας, οὐ μόνον αὐτὸν οὐ περιέτρεψεν, ἀλλὰ καὶ λαμπρότερον 
ἐποίησε. Καὶ οὗτος μὲν οὐδὲ παρὰ τοῦ διαβόλου τότε ἐβλάπτετο: ὁ δὲ Ἰούδας, ἐπειδὴ 
ἠμελημένος καὶ ῥάθυμος ἦν, οὐδὲν παρὰ τῆς τοῦ Χριστοῦ συνουσίας ἐκέρδανεν, ἀλλ᾽ 

ἔμεινεν ὧν προδότης μετὰ τὰς πολλὰς παραινέσεις ἐκείνας καὶ συμβουλάς: τὸ δὲ αἴτιον, 
ὅτι μὴ βουλόμενόν τινα οὐκ ἀναγκάζει, οὐδὲ βιάζεται ὁ Θεός ὥσπερ οὖν οὐδὲ ἐκεῖνον. 
Οὕτως ἐὰν νήφωμεν καὶ ἡμεῖς, οὐδὲ ὁ διάβολος ἡμᾶς βλάψαι δύναται: ἂν δὲ μὴ 
νήφωμεν, ἀλλὰ ῥαθυμῶμεν, οὐδὲ παρὰ τῶν ὠφελούντων κερδανοῦμεν ποτε, ἀλλὰ καὶ 
ζημίαν ὑποστησόμεθα τὴν ἐσχάτην. Τοσοῦτόν ἐστι ῥαθυμία κακόν. Οἱ γοῦν Ἰουδαῖοι οὐ 
μόνον οὐκ ὠφελήθησαν, τοῦ Χριστοῦ παραγενομένου, ἀλλὰ καὶ ἐβλάβησαν: ἀλλ᾽ οὐ 
παρὰ τὸν Χριστόν, ἀλλὰ παρὰ τὴν οἰκείαν αὐτῶν ῥαθυμίαν καὶ ἀγνωμοσύνην. Καὶ τοῦτο 
ἄκουσον αὐτοῦ τοῦ Χριστοῦ λέγοντος: «Εἰ μὴ ἦλθον, φησί, καὶ ἐλάλησα αὐτοῖς, 
ἁμαρτίαν οὐκ εἶχον: νῦν δὲ πρόφασιν οὐκ ἔχουσι περὶ τῆς ἁμαρτίας αὐτῶν». Ὁρᾷς, ὅτι ἡ 
παρουσία αὐτοῦ καὶ συγγνώμης αὐτοὺς ἀποστέρησε, καὶ τὴν ἀπολογίαν αὐτῶν ἐξέκοψε; 
Τοσοῦτόν ἐστι κακὸν μὴ συγκροτεῖν ἑαυτόν, μηδὲ τὰ καθ᾽ ἑαυτὸν οἰκονομεῖν ὡς χρή. 
Τοῦτο καὶ ἐπὶ σωμάτων συμβαῖνον ἴδοι τὶς ἄν᾽ τὸν μὲν γὰρ νοσοῦντα τὰς ὄψεις καὶ 
αὐτὸς ὁ ἥλιος σκοτίζειν εἴωθε, τὸν δὲ ὑγιῆ οὐδὲ τὸ σκότος παραβλάψαι δύναται. Καὶ 
τοῦτον οὐχ πάλως μηκύνω τὸν λόγον: ἀλλ᾽ ἐπειδὴ πολλοὶ τὰς ἑαυτῶν ἀφέντες ῥᾳθυμίας 
αἰτιᾶσθαι, καὶ τὴν ἀγνωμοσύνην αὐτῶν καὶ τὴν ἀναισθησίαν διορθοῦν, τοῦτο μὲν οὐ 
ποιοῦσι, περιέρχονται δὲ ζητοῦντες ἑαυτοὺς ψυχρὰς ἀπολογίας, καὶ λέγοντες᾽ Εἰ μὴ ὁ 
διάβολος ἦν, οὐκ ἂν ἀπωλόμεθα: εἰ μὴ νόμος ἦν, οὐκ ἂν ἡμάρτομεν᾽ εἰ μὴ αἱρέσεις 
ἦσαν, οὐκ ἂν ὑπεσκελίσθημεν. Σκήψεις ταῦτα καὶ προφάσεις, ἄνθρωπε: τὸν γὰρ 
νήφοντα οὐδὲν βλάπτει ποτέ, ὥσπερ οὖν τὸν καθεύδοντα καὶ ῥαθυμοῦντα καὶ τὴν 
ἑαυτοῦ προδιδόντα σωτηρίαν οὐδὲν ὠφελεῖ. Τοῦτο οὖν αὐτὸ καὶ ὁ Παῦλος αἰνιττόμενος 
ἔλεγεν, «Ἵνα οἱ δόκιμοι φανεροὶ γένωνται ἐν ὑμῖν» τουτέστι, μὴ θορυβεῖσθε, μηδὲ 
ἀλύετε᾽ οὐδὲν ὑμᾶς αἱ αἱρέσεις παραβλάψαι δύνανται. Ὅτι μὲν οὖν, εἰ καὶ περὶ αἱρέσεως 
ἦν ὁ λόγος, οὐδὲ οὕτως ἔχει ζήτημα τὸ εἰρημένον, ἐκ τούτων δῆλον. Προφητεία γὰρ 
ἐστιν, οὐ συμβουλῇ: πρόῤῥησις, οὐ παραίνεσις᾽ καὶ τί, «Ἵνα», ἐκβάσεως, οὐκ 
αἰτιολογίας. Ὅτι δὲ οὐδὲ περὶ δογμάτων ἐστὶν ὁ λόγος αὐτῷ νῦν, ἀλλὰ περὶ πενήτων καὶ 
πλουσίων, περὶ τοῦ φαγεῖν καὶ μὴ φαγεῖν, περὶ τῆς τῶν εὐπορῶν ἀσωτίας καὶ λαιμαργίας, 
περὶ τῆς τῶν πενήτων ἐγκαταλείψεως τῆς παρ᾽ αὐτῶν γενομένης, ἀνάσχεσθε μικρὸν 
ἄνωθεν διηγουμένου. οὐδὲ γὰρ ἂν ἄλλως ὑμῖν γένοιτο σαφὲς τὸ λεγόμενον. Ἐπειδὴ γὰρ 
ἤρξαντο σπείρειν τὸν λόγον τῆς εὐσεβείας οἱ ἀπόστολοι, προσῆλθον εὐθέως τρισχίλιοι, 
καὶ πάλιν πεντακισχίλιοι, καὶ πάντων αὐτῶν ἦν ἡ καρδία καὶ ἡ ψυχὴ μία. Τὸ δὲ τῆς 
ὁμονοίας αἴτιον, καὶ συνδῆσαν αὐτῶν τὴν ἀγάπην, καὶ τοσαύτας ψυχὰς εἰς ἕν 
συναγαγόν, ἡ τῶν χρημάτων ὑπεροψία ἦν. «Οὐδεὶς γὰρ τι τῶν ὑπαρχόντων, φησίν, ἴδιον 
ἔλεγεν εἶναι, ἀλλ᾽ ἦν αὐτῶν ἅπαντα κοινά». Ἐπειδὴ γὰρ ἀνῃρέθη ἡ ῥίζα τῶν κακῶν, τὴν 
φιλαργυρίαν λέγω, πάντα ἐπεισῆλθε τὰ ἀγαθά, καὶ λοιπὸν συνεσφίγγοντο πρὸς 
ἀλλήλους, οὐδενὸς ὄντος τοῦ διαιροῦντος αὐτούς. Τὸ γὰρ ἐμόν, καὶ τὸν σόν, τοῦτο τὸ 
ψυχρὸν ῥῆμα καὶ μυρίους πολέμους εἰς τὴν οἰκουμένην εἰσαγαγόν, ἐκ τῆς ἁγίας ἐκείνης 
Ἐκκλησίας ἐξώριστο, καὶ τὴν γῆν ᾧκουν, καθάπερ οἱ ἄγγελοι τὸν οὐρανόν, καὶ οὔτε 
ἐφθόνουν οἱ πένητες τοὺς πλουτοῦσιν᾽ οὐδὲ γὰρ ἦσαν πλούσιοι᾽ οὔτε ὑπερεώρων οἱ 
πλούσιοι τῶν πενήτων οὐδὲ γὰρ ἦσαν πένητες" ἀλλὰ πάντα ἦν κοινά. Καὶ οὐδεὶς εἷς τι 
τῶν ὑπαρχόντων ἴδιον ἔλεγεν εἶναι: οὐ γάρ, καθάπερ νῦν γίνεται, οὕτω καὶ τότε 
συνέβαινε. Νῦν μὲν γὰρ ἔχοντες τὰ ἑαυτῶν, διδόασι τοῖς δεομένοις τότε δὲ οὐδὲ τοῦτο 

ἦν, ἀλλ᾽ ἀποστάντες τῆς δεσποτείας τῶν οἰκείων χρημάτων, καὶ εἰς μέσον αὐτὰ 
καταθέντες καὶ ἀναμίξαντες, οὐδὲ δῆλοι λοιπὸν ἦσαν οἱ πρώην ὄντες εὔποροι: ὥστε καὶ 
εἴ τις ἐκ τῆς ὑπεροψίας τῶν χρημάτων ἐγένετο τῦφος, καὶ οὗτος ἀνήρητο παντάπασι, 
πάντων ὄντων ἐν ἰσότητι μιᾷ, καὶ τῶν χρημάτων ἀναμιχθέντων ἁπάντων. Οὐκ ἐκ τούτου 
δὲ μόνον, ἀλλὰ καὶ ἐξ αὐτοῦ τοῦ τρόπου τῆς καταβολῆς ἔστιν αὐτῶν ἰδεῖν τὴν εὐλαβείᾳ. 
«Ὅσοι γὰρ κτήτορες χωρίων ἢ οἰκιῶν ὑπῆρχον, πωλοῦντες ἔφερον τὰς τιμάς, καὶ 
ἐτίθουν παρὰ τοὺς πόδας τῶν ἀποστόλων». Οὐκ εἶπεν, ὅτι εἰς τὰς χεῖρας αὐτῶν 
ἐνέβαλλον, ἀλλά, «Παρὰ τοὺς πόδας αὐτῶν ἐτίθεσαν». τὴν αἰδῶ καὶ τὴν εὐλάβειαν καὶ 
τὸν φόβον, ὃν περὶ τοὺς ἀποστόλους εἶχον, διὰ τούτου δεικνύντες" οὐ γὰρ διδόναι 
μᾶλλον, ἢ λαμβάνειν ἐνόμιζον. Καὶ τοῦτο γὰρ μάλιστά ἐστιν ὑπεριδεῖν χρημάτων᾽ τοῦτο 
θρέψαι γνησίως ἐστὶ Χριστόν, ὅταν μὴ μετὰ ἀπονοίας καὶ τύφου τοῦτο ποιῇς, ὅταν ὡς 
σαυτὸν μᾶλλον, ἢ τὸν λαμβάνοντα εὐεργετῶν, οὕτω παρέχῃς. Εἰ γὰρ μὴ οὕτω διάκεισαι, 
μηδὲ δῷς" εἰ μὴ νομίζεις λαμβάνειν μᾶλλον ἢ διδόναι, μὴ παράσχῃς. Τοῦτο καὶ ἑτέροις 
λοιπὸν ὁ Παῦλος ἐμαρτύρησεν, οὕτω λέγων᾽ «νωρίζω δὲ ὑμῖν, ἀδελφοί, τὴν χάρι τοῦ 
Θεοῦ, τὴν δεδομένην ἐν ταῖς Ἐκκλησίαις τῆς Μακεδονίας, ὅτι ἡ κατὰ βάθος πτωχείᾳ 
αὐτῶν ἐπερίσσευσεν εἰς τὸν πλοῦτον τῆς ἁπλότητος αὐτῶν, ὅτι κατὰ δύναμιν, μαρτυρῶ, 
καὶ ὑπὲρ δύναμιν, αὐθαίρετοι μετὰ πολλῆς παρακλήσεως δεόμενοι ἡμῶν, τὴν χάριν καὶ 
τὴν κοινωνίαν τῆς διακονίας τῆς εἰς τοὺς ἁγίους ἐπλήρωσαν». Ὁρᾷς πῶς αὐτοὺς ἐπὶ 
τοῦτο μᾶλλον θαυμάζει, ὅτι χάρι εἰδότες, καὶ δεόμενοι, καὶ παρακαλοῦντες, οὕτω τὴν ἐπὶ 
τῶν χρημάτων δαψίλειαν ἐπεδείκνυντο; 


γ΄. Διὰ τοῦτο καὶ τὸν Ἀβραὰμ θαυμάζομεν, οὐχ ὅτι μόσχον ἔθυσε μόνον, οὐδὲ ὅτι 
ἄλευρα ἐφύρασεν, ἀλλ᾽ ὅτι μετὰ πολλῆς ἡδονῆς καὶ ταπεινοφροσύνης τοὺς ξένους 
ὑπεδέχετο, προστρέχων, θεραπεύων, κυρίους καλῶν, θησαυρὸν μυρίων ἀγαθῶν 
εὑρηκέναι νομίζων, εἰ ποτε ἴδοι παριόντα ξένον. Οὕτω γὰρ διπλῆ ἐλεημοσύνη γίνεται, 
ὅταν καὶ διδῶμεν, καὶ διδόντες μετὰ προθυμίας παρέχωμεν. «Ἱλαρὸν γὰρ δότην, φησίν, 
ἀγαπᾷ ὁ Θεός». Ἐπεὶ κἂν μυρία καταβάλῃς τάλαντα μετὰ ἀπονοίας καὶ τύφου καὶ 
κενοδοξίας τὰ πάντα ἀπώλεσας: καθάπερ ἐκεῖνος ὁ Φαρισαῖος, ὃς ἀποδεκατῶν αὐτοῦ τὰ 
ὑπάρχοντα, ἐπειδὴ καὶ μέγα ἐφρόνει καὶ ἐφυσᾶτο, πάντα ἀπολέσας, οὕτω κατῆλθεν ἀπὸ 
τοῦ ἱεροῦ. Οὐκ ἐπὶ τῶν ἀποστόλων δὲ οὕτως᾽ ἀλλὰ χαίροντες, ἀγαλλόμενοι, κερδαίνειν 
τὰ μέγιστα νομίζοντες, οὕτως ἔφερον τὰ χρήματα, καὶ ἀγαπητὸ εἶναι ἐνόμιζον, εἰ 
καταξιώσειεν οἱ ἀπόστολοι δέξασθαι. Καὶ καθάπερ πρὸς τὰς μεγάλας τινὲς ἀρχὰς 
καλούμενοι, καὶ τὰς βασιλικωτέρας τῶν πόλεων μέλλοντες οἰκεῖν, διαπαντὸς τὴν οὐσίαν 
αὐτῶν πᾶσαν ἐξαργυρίσαντες, οὕτω μεθίστανται᾽ οὕτω δὴ καὶ οἱ ἄνθρωποι τότε ἐποίουν 
ἐκεῖνοι, πρὸς τὸν οὐρανὸν κληθέντες, εἰς τὴν ἄνω μητρόπολιν καὶ τὴν ἐκεῖ βασιλείαν. 
Ἐπειδὴ γὰρ ἤδεσαν, ὅτι ἐκείνη ὄντως αὐτῶν ἐστιν ἡ πατρίς, ἐξαργυρίσαντες τὴν ἑαυτῶν 
οὐσίαν, διὰ τῶν ἀποστολικῶν αὐτὴν χειρῶν ἐκεῖ προέπεμπον. Καὶ γὰρ ἐσχάτης ἀνοίας 
ἐστὶν ἀφεῖναί τι τῶν ἡμετέρων ἐναπομεῖναι ἐνταῦθα, ἡμῶν μικρὸν ὕστερον μελλόντων 
ἐντεῦθεν ἀποδημεῖν" καὶ γὰρ ὅπερ ἀπολειφθῇ, ζημία γίνεται. Πάντα τοίνυν ἐκεῖ 
προπεμπέσθω, ἔνθα καὶ ἡμεῖς διαπαντὸς διατρίβειν μέλλομεν λοιπόν. Ταῦτα γὰρ καὶ 
αὐτοὶ λογισάμενοι, πᾶσαν ἀπεδύσαντο τὴν οὐσίαν, καὶ διπλοῦν ἐγίνετο τὸ κατόρθωμα: 

καὶ γὰρ τοῖς δεομένοις τὴν πενίαν διώρθουν, καὶ πλείω καὶ ἀσφαλεστέραν τὴν αὐτῶν 
οὐσίαν ἐποίουν, εἰς τὸν οὐρανὸν τοὺς ἑαυτῶν μετατιθέντες θησαυρούς. 


Ἔκ τούτου τοίνυν τοῦ νόμου καὶ τοῦ θεοὺς ἐγένετό τις συνήθεια θαυμαστὴ τότε ἐν ταῖς 
ἐκκλησίαις" συνιόντες γὰρ οἱ πιστοὶ πάντες μετὰ τὴν τῆς διδασκαλίας ἀκρόασιν, μετὰ τὰς 
εὐχάς, μετὰ τὴν τῶν μυστηρίων κοινωνίαν, τῆς συνάξεως λυθείσης, οὐκ ἀνεχώρουν 
εὐθέως οἴκαδε, ἀλλ᾽ οἱ πλούσιοι καὶ εὐπορώτεροι φέροντες οἴκοθεν τροφὰς καὶ 
ἐδέσματα, τοὺς πένητας ἐκάλουν, καὶ κοινὰς ἐποιοῦντο τραπέζας, κοινὰς ἐποιοῦντο 
τραπέζας, κοινὰς ἑστιάσεις, κοινὰ συμπόσια ἐν αὐτῇ τῇ ἐκκλησίᾳ: ὥστε καὶ ἀπὸ τῆς 
κοινωνίας τῆς κατὰ τὴν τράπεζαν, καὶ ἀπὸ τῆς εὐλαβείας τῆς ἀπὸ τοῦ τόπου, καὶ 
πανταχόθεν τὴν ἀγάπην αὐτοῖς ἐπισφίγγεσθαι, καὶ πολλὴν μὲν τὴν ἡδονήν, πολλὴν δὲ 
αὐτοῖς γίνεσθαι τὴν ὠφέλειαν. Οἱ τε γὰρ πένητες παραμυθίας ἀπέλαυον οὐ τῆς τυχούσης, 
καὶ οἱ πλουτοῦντες πολλὴν εὔνοιαν καὶ παρὰ τῶν τρεφομένων, καὶ παρὰ τοῦ Θεοῦ, δι᾿ 
ὃν ταῦτα ἐποίουν, καρπωσάμενοι πολλὴν τὴν χάριν, οὕτως ἀπήεσαν οἴκαδε. Καὶ μυρία 
ἐκ τοῦ πράγματος τούτου ἐγίνετο τὰ ἀγαθά, καὶ τὸ πάντων κεφάλαιον, ἡ φιλία 
θερμοτέρα ἦν καθ᾽ ἑκάστην σύναξιν, μετὰ τοσαύτης φιλοφροσύνης ἀλλήλοις 
συνηνωμένων αὐτῶν εὐεργετούντων τε αὐτῶν καὶ εὐεργετουμένων. Τοῦτο τοίνυν τὸ 
ἔθος Κορίνθιοι, τοῦ χρόνου προϊόντος, διέφθειρον, καὶ καθ᾽ ἑαυτοὺς ἑστιώμενοι οἱ 
εὐπορώτεροι τοὺς πένητας παρεώρων, καὶ οὐκ ἀνέμενον ὑστερίζοντας πολλάκις, καὶ ὑπὸ 
βιωτικῶν χρειῶν, οἷα τὰ τῶν πενήτων, κατεχομένους καὶ βραδύνοντας. Ἐκ δὲ τούτου 
συνέβαινε παραγενομένους αὐτοὺς ὕστερον μετὰ αἰσχύνης ἀναχωρεῖν, τῆς τραπέζης 
ἀναιρεθείσης, φθανόντων τούτων, κἀκείνων ὑστεριζόντων. Ὁρῶν τοίνυν ὁ Παῦλος ἐκ 
τοῦ πράγματος τούτου πολλὰ κακά, τὰ μὲν γινόμενα, τὰ δὲ μέλλοντα (καὶ γὰρ 
καταφρόνησις τῶν πενήτων τοῖς πλουσίοις ἐγίνετο καὶ ὑπεροψία πλείων, καὶ τοῖς 
πένησιν ἀθυμία καὶ ἀπεχθείᾳ πρὸς τοὺς πλουτοῦντας, καὶ ὅσα ἀλλὰ εἰκὸς ἦν ἀπὸ τούτων 
τεχθῆναι τῶν κακῶν), διορθοῦται τὴν πονηρὰν ταύτην καὶ πικρὰν συνήθειαν. Καὶ ὅρα 
μεθ᾽ ὅσης συνέσεως καὶ ἐπιεικείας εἰς τὴν διόρθωσιν ἐνέβαλεν. Ἀρχόμενος γὰρ οὕτω 
φησί: «Τοῦτο δὲ παραγγέλλων οὐκ ἐπαινῶ, ὅτι οὐκ εἰς τὸ κρεῖττον, ἀλλ᾽ εἰς τὸ ἧττον 
συνέρχεσθε». Τὶ δὲ ἐστιν, «Οὐκ εἰς τὸ κρεῖττον»; Οἱ πρόγονοι, φησίν, οἱ ὑμέτεροι καὶ οἱ 
πατέρες τὰς ἑαυτῶν οὐσίας ἐπώλουν καὶ τὰ κτήματα καὶ τὰς ὑπάρξεις, καὶ κοινὰ πάντα 
εἶχον, καὶ πολλὴν πρὸς ἀλλήλους τὴν ἀγάπην: ὑμεῖς δὲ ὀφείλοντες ἐκείνους ζηλοῦν, οὐ 
μόνον οὐδὲν ἐποιήσατε τοιοῦτον, ἀλλὰ καὶ ὅπερ εἴχετε μόνον, καὶ τοῦτο ἀπωλέσατε, τὰ 
συμπόσια τὰ κατὰ σύναξιν γινόμενα: διὰ τοῦτό φησιν, «Ὅτι οὐκ εἰς τὸ κρεῖττον, ἀλλ᾽ εἰς 
τῇ ἧττον συνέρχεσθε». Καὶ ἐκεῖνοι μὲν καὶ τῶν κτημάτων ἁπάντων τοῖς πένησι 
παρεχώρησαν᾽ ὑμεῖς δὲ τραπέζης αὐτοῖς μεταδιδόντες, καὶ ταύτης ἀπεστερήσατε. 
«Πρῶτον μὲν γάρ, συνερχομένων ὑμῶν ἐν ἐκκλησία, ἀκούω σχίσματα ἐν ὑμῖν ὑπάρχειν, 
καὶ μέρος τι πιστεύω». 


δ᾽. Ὅρα πῶς πάλιν συνετῶς ποιεῖται τὴν διόρθωσιν. Οὐκ εἶπεν, οὔτε Ἀπιστῷ, οὔτε 
Πιστεύω: ἀλλὰ μέσον ἀφῆκε τὸ ῥῆμα, ὅτι «Μέρος τι καὶ πιστεύω»᾽" οὐ πιστεύω τέλεον, 
ἀλλ᾽ οὐδὲ ἀπιστῶ τέλξον᾽ τοῦ δὲ ἢ τοῦτο, ἢ ἐκεῖνο συμβῆναι παντελῶς ὑμεῖς κύριοι. Ἂν 

μὲν γὰρ διορθώσησθε, οὐ πιστεύω: ἂν δὲ ἐπὶ τῶν αὐτῶν μείνητε, πιστεύω. Οὔτε οὖν 
κατηγόρησε, καὶ κατηγόρησεν. Οὐ κατηγόρησεν ἀπηρτισμένοως, ἵνα αὐτοῖς ἐλπίδα δῷ 
διορθώσεως καὶ προθεσμίαν μετανοίας" οὐκ ἀφῆκεν ἀνεγκλήτους, ἵνα μὴ ἐπὶ τῆς αὐτῆς 
μείνωσι ῥᾳθυμίας. Οὕτω τέλξον ἐπίστευσα, φησί’ τοῦτο γὰρ ἐστι τὸ εἰπεῖν, «Μέρος τι 
πιστεύω». Τοῦτο δὲ ἔλεγε προτρέπων μεταβαλέσθαι καὶ διορθώσασθαι καὶ ἀπαγαγεῖν 
αὐτὸν τοῦ κἂν ἐκ μέρους πιστεῦσαί τι κατ᾽ αὐτῶν τοιοῦτον. «{εῖ γὰρ καὶ αἱρέσεις εἶναι, 
ἵνα οἱ δόκιμοι φανεροὶ γένωνται ἐν ὑμῖν». Εἶπε οὖν τὰς αἱρέσεις. Ἐνταῦθα προσέχετε, 
ὅτι οὐ περὶ δογμάτων ἐστὶ τό, «{εῖ αἱρέσεις ἐν ὑμῖν εἶναι»: ἀλλὰ περὶ τῆς διχονοίας τῆς 
κατὰ τὰς τραπέζας. Εἰπὼν γάρ, «“εῖ καὶ αἱρέσεις εἶναι», ἐπήγαγε καὶ τὸν τρόπον τῶν 
αἱρέσεων: «Συνερχομένων γὰρ ὑμῶν ἐπὶ τὸ αὐτοῦ, οὐκ ἔστι κυριακὸν δεῖπνον φαγεῖν». 
Τὶ ἐστι, «Κυριακὸν δεῖπνον φαγεῖν»; Δεσποτικὸν δεῖπνον, φησίν, οὐκ ἔστι φαγεῖν᾽ ἐκεῖνο 
λέγων τὸ δεῖπνον, ὃ τῇ ἐσχάτῃ νυκτὶ παρέδωκεν ὁ Χριστός, ὅτε οἱ μάθητε μετ᾽ αὐτοῦ 
πάντες ἦσαν. Ἐν ἐκείνῳ γὰρ τῷ δείπνῳ καὶ Δεσπότης καὶ δοῦλοι πάντες ὁμοῦ 
κατέκειντο᾽ ὑμεῖς δὲ σύνδουλοι ὄντες ἀλλήλους διδστήσατε καὶ ἀπεσχίσατε. Κἀκεῖνος 
μὲν οὐδὲ τὸν προδότην ἀπήλασε: καὶ γὰρ ὁ Ἰούδας μὲτ αὐτῶν ἦν τότε: σὺ δὲ τὸν 
ἀδελφὸν διακρούῃ. Διὰ τοῦτό φησιν, «Οὐκ ἔστι κυριακὸν δεῖπνον φαγεῖν». κυριακὸν 
δεῖπνον καλῶν, τὸ μεθ᾽ ὁμονοίας, τὸ κοινῇ πάντων συγκεκλημένων. «Ἕκαστος γὰρ τὸ 
ἴδιον δεῖπνον προλαμβάνει φαγεῖν. καὶ ὃς μὲν πεινᾷ, ὃς δὲ μεθύει». Καὶ οὐκ εἶπεν, Ὃς 
μὲν πεινᾶ, ὃς δὲ ἐσθίει, ἀλλὰ τῷ τῆς μέθης ὀνόματι μᾶλλον αὐτῶν καθήψατο. Κἀκεῖ καὶ 
ἐνταῦθα ἀμετρία, φησί. Σὺ μὲν ὑπὸ τῆς ἀδηφαγίας διαῤῥήγνυσαι, ἐκεῖνος δὲ ὑπὸ τοῦ 
λιμοῦ τήκεται: σὺ καὶ τῶν ὑπὲρ τὴν χρείαν μετέχεις, ἐκεῖνος δὲ οὐδὲ τῶν ἀναγκαίων 
ἀπέλαυσε. Διπλοῦν τὸ δεινόν, τῆς ἰσότητος διαφθαρείσης, τοῦτο αἱρέσεις καλεῖ" ἐπειδὴ 
φιλονείκως πρὸς ἀλλήλους διέκειντο καὶ διεστασίαζον, καὶ ὃς μὲν ἐπείνα, ὃς δὲ ἐμέθυξ. 
Καὶ καλῶς εἶπε, «Συνερχομένων ὑμῶν ἐπὶ τὸ αὐτό». Τίνος γὰρ ἕνεκεν συνέρχεσθε; φησί: 
τὶ βούλεται ἡ σύνοδος; Τίνος ἕνεκεν ἡ συλλογὴ κοινῇ, ὅταν ἡ τράπεζα μὴ γίνεται κοινή; 
Δεσποτικὰ ἐστι τὰ χρήματα, ἅπερ ἐλάβομεν: κοινὰ προκείσθω τοίνυν τοῖς συνδούλοις 
τοῖς ἡμετέροις. «Μὴ γὰρ οἰκίας οὐκ ἔχετε εἰς τὸ ἐσθίειν, καὶ πίνειν; Ἢ τῆς ἐκκλησίας 
τοῦ Θεοῦ καταφρονεῖτε, φησί, καὶ καταισχύνετε τοὺς μὴ ἔχοντας»; Σὺ μὲν νομίζεις, φησί, 
τὸν ἀδελφὸν ὑβρίζειν μόνον, κοινωνεῖ δὲ καὶ ὁ τόπος τῆς ὕβρεως. Ἐκκλησίας γὰρ 
ὁλοκλήρου καταφρονεῖς. Ἐκκλησία γὰρ διὰ τοῦτο λέγεται, ὅτι κοινῇ πάντας ὑποδέχεται. 
Τὶ τοίνυν τῆς οἰκίας σου τὴν εὐτέλειαν εἰς τὴν ἐκκλησίαν εἰσάγεις; Εἰ γὰρ καταφρονεῖς 
τοῦ ἀδελφοῦ, αἰδέσθητι τὸν τόπον: καὶ γὰρ ἡ ἐκκλησία ὑβρίζεται. Καὶ οὐκ εἶπεν, 
Ἀποστερεῖτε τοὺς μὴ ἔχοντας, ἤ, Οὐκ ἐλεεῖτε τοῦ μὴ ἔχοντες, ἀλλὰ τί; «Καταισχύνετε 
τοὺς μὴ ἔχοντας». Ἐντρεπτικώτατα τὴν ἀσωτίαν αὐτῶν ἐτραγῴδησεν. Οὐ γὰρ οὕτω μέλει 
τῷ πένητι, φησίν, ὑπὲρ τῆς τροφῆς, ὡς πὲρ τῆς ὕβρεως. Ὅρα πῶς καὶ ὑπὲρ τούτου 
σεμνῶς ἀπελογήσατο, κἀκείνων σφοδρότερον καθήψατο. «7) ὑμῖν εἴπω; Ἐπαινέσω 
ὑμᾶς; Ἐν τούτῳ οὐκ ἐπαινῶ». Τὶ τοῦτο; Μετὰ τὴν ἀπόδειξιν τῆς ἀτοπίας ὑφειμένη ἡ 
κατηγορία, καὶ μάλα εἰκότος, ἵνα μὴ ἀναισχυντότεροι γένωνται. Πρὶν ἢ μὲν γὰρ 
ἀποδεῖξαι τὸ πρᾶγμα ἄτοπον, ἀπηρτισμένην ἐξήνεγκε τὴν ἀπόφασιν, εἰπών: «Τοῦτο δὲ 
παραγγέλλων οὐκ ἐπαινῶ»: ὅτε δὲ ἀπέδειξεν ἀκριβῶς πολλῶν ὄντας ἐγκλημάτων ἀξίους, 
ὑφειμένῃ κέχρηται τῇ διαβολῇ, τῇ τῶν εἰρημένων κατασκευῇ καὶ ἀποδείξει τὸ 

σφοδρότερον τῆς κατηγορίας ἀφεὶς ἐναποκεῖσθαι. Εἶτα ἐπὶ τὴν μυστικὴν τράπεζαν ἐξάγει 
τὸν λόγον, μειζόνως αὐτοὺς φοβῆσαι βουλόμενος. «Ἐγὼ γάρ, φησί, παρέλαβον ἀπὸ τοῦ 
Κυρίου, ὃ καὶ παρέδωκα ὑμῖν». Ποία ἀκολουθία αὕτη; Περὶ ἀρίστου διαλέγῃ κοινοῦ, καὶ 
μυστηρίων φρικτῶν μέμνησαι; Ναί, φησίν. Εἰ γὰρ τὰ πνευματικὰ ἐκεῖνα, εἰ γὰρ ἡ 
τράπεζα ἡ φρικώδης κοινῇ πᾶσι πρόκειται, καὶ πλουσίῳ καὶ πένητι, καὶ οὐχὶ 
δαψιλέστερον ἀπολαύει ταύτης ὁ πλούσιος, οὐδὲ ἔλαττον ὁ πένης, ἀλλὰ μία τιμή, καὶ 
πρόσοδος μία᾽ καὶ ἕως ἂν πάντες μετάσχωσι καὶ κοινωνήσωσι τῆς πνευματικῆς καὶ ἱερᾶς 
ταύτης τραπέζης, οὐ συστέλλεται τὰ προκείμενα, ἀλλ᾽ ἑστήκασιν οἱ ἱερεῖς ἅπαντες, καὶ 
τὸν πάντων πενέστερον καὶ εὐτελέστερον ἀναμένοντες" πολλῷ μᾶλλον ἐπὶ τῆς αἰσθητῆς 
τοῦτο χρὴ ποιεῖν. Διὰ τοῦτο ἐμνήσθην ἐκείνου τοῦ κυριακοῦ δείπνου. «Ἐγὼ γὰρ 
παρέλαβον ἀπὸ τοῦ Κυρίου, ὃ καὶ παρέδωκα ὑμῖν, ὅτι ὁ Κύριος Ἰησοῦς ἐν τῇ νυκτί, ἢ 
παρεδίδοτο, ἔλαβεν ἄρτον, καὶ εὐχαριστήσας ἔκλασε, καὶ εἶπε: Τοῦτό μοὺ ἐστι τὸ σῶμα 
τὸ ὑπὲρ πολλῶν κλώμενον εἰς ἄφεσιν ἁμαρτιῶν. Τοῦτο ποιεῖται εἰς τὴν ἐμὴν ἀνάμνησιν. 
Ὡσαύτως καὶ τὸ ποτήριον μετὰ τὸ δειπνῆσαι, λέγων: Τοῦτο τὸ ποτήριον ἡ καινὴ διαθήκη 
ἐστὶν ἐν τῷ ἐμῷ αἵματι». 


ε΄. Εἶτα πολλὰ διαλεχθεὶς περὶ τῶν ἀναξίως κοινωνούντων τοῖς μυστηρίοις, καὶ σφόδρα 
αὐτῶν καθαψάμενος καὶ διελέγξας, διδάξας τε ὅτι τοῖς τὸν Χριστὸν ἀποκτείνασι τὴν 
αὐτὴν ὑποστήσονται τιμωρίαν οἱ τὸ αἷμα αὐτοῦ καὶ τὸ σῶμα ἁπλῶς καὶ ὡς ἔτυχεν 
λαμβάνοντες, πάλιν εἰς τὴν προκειμένην ὑπόθεσιν τὸν λόγον ἐξήγαγεν, εἰπών᾽ «Ὥστε, 
ἀδελφοί, συνερχόμενοι εἰς τὸ φαγεῖν, ἀλλήλους ἐκδέχεσθε. Εἰ δὲ τις πεινᾶ, ἐν οἴκῳ 
ἐσθιέτω, ἵνα μὴ εἰς κρίμα συνέρχησθε». Ὅρα πῶς λανθανόντοως καὶ λαιμαργίαν αὐτῶν 
κατέγνω, καὶ οὐκ εἶπεν, Εἰ δὲ πεινᾶτε, ἀλλ᾽, «Εἰ δὲ τις πεινᾷ». ἵνα ἕκαστος αἰσχυνόμενος 
αὐτὸς ὑπεύθυνος φανῆναι τοῖς ἐγκλήμασι, προλαβὼν διορθώσηται. Καὶ εἰς κολάσεως δὲ 
φόβον τὸν λόγον κατέκλεισεν, εἰπών" «Ἵνα μὴ εἰς κρίμα συνέρχησθε», τουτέστιν, εἰς 
κατάκριμα καὶ εἰς ὀνειδισμόν. Οὐ γὰρ ἐστι τροφή. φησίν, οὐδὲ τράπεζα ἡ μετὰ αἰσχύνης 
τοῦ ἀδελφοῦ, ἡ μετὰ καταφρονήσεος τῆς ἐκκλησίας, ἡ μετὰ λαιμαργίας ἢ ἀσωτίας 
γινομένη. Οὐκ ἔστιν εὐφροσύνη ταῦτα, ἀλλὰ κόλασις καὶ τιμωρία. Μεγάλην γὰρ 
ἐπισπᾶσθε καθ᾽ ἑαυτῶν δίκην τοὺς ἀδελφοὺς ὑβρίζοντες, τῆς ἐκκλησίας 
καταφρονοῦντες, οἰκίαν ἰδιωτικὴν τὸν ἅγιον τόπον ποιοῦντες διὰ τὸ καθ᾽ ἑαυτοὺς 
ἐσθίεν. Ταῦτα καὶ ὑμεῖς ἀκούσαντες, ἀγαπητοί, ἐπιστομίζετε τοὺς ἁπλῶς τῇ ἀποστολικῇ 
κεχρημένους ῥήσει καὶ διδασκαλίᾳ: διορθοῦτε τοὺς ἐπὶ βλάβῃ τῇ ἑαυτῶν καὶ τῇ ἑτέρων 
ταῖς Γραφαῖς κεχρημένους. Ἔγνωτε γὰρ περὶ τίνος φησὶ τό, «εἴ δὲ καὶ αἱρέσεις εἶναι ἐν 
ὑμῖν», περὶ τῆς διχοστασίας τῆς ἐν ταῖς τραπέζαις γινομένης, ἐπειδὴ «Ὁ μὲν πεινᾷ, ὁ δὲ 
μεθύει». 


Καὶ μετὰ τῆς ὀρθῆς πίστεως καὶ πολιτείαν συμβαίνουσαν τοῖς δόγμασιν ἐπιδειξώμεθα, 
πολλὴν περὶ τοὺς πένητας φιλοφροσύνην, πολλὴν ὑπὲρ τῶν δεομένων ποιούμενοι 
πρόνοιαν᾽ ἐμπορίαν πνευματικὴν ἐμπορευσώμεθα, μηδὲν πλέον τῆς χρείας ἐπιζητῶμεν. 
Τοῦτο πλοῦτος, τοῦτο ἐμπορία, τοῦτο θησαυρὸς ἀνελλιπής, τὸ πάντα τὰ ὄντα εἰς τὸν 
οὐρανὸν μετατιθέναι, καὶ θαῤῥεῖν λοιπὸν ὑπὲρ τῆς φυλακῆς τῶν ἀποκειμένων. Διπλοῦν 

γὰρ ἡμῖν ἀπὸ τῆς ἐλεημοσύνης ἔσται τὸ κέρδος, ὅτε τε οὐκέτι δεδοίκαμεν ὑπὲρ τῶν 
καταβληθέντων χρημάτων, μήποτε λῃσταὶ καὶ τοιχωρύχοι καὶ οἰκετῶν κακουργία αὐτὰ 
λυμήνηται, καὶ ὅτι κείμενα οὐχ ἁπλῶς κατορώρυκται ἄκαρπα᾽ ἀλλ᾽ ὥσπερ ῥίζα ἐν 
λιπαρῶ φυτευθεῖσα χωρίῳ, καθ᾽ ἕκαστον ἐνιαυτὸν ὡρίμους φέρει τοὺς καρπούς, οὕτω 
καὶ ἀργύριον ἐν ταῖς τῶν πενήτων χερσὶ φυτευθέν, οὐ καθ᾽ ἕκαστον ἐνιαυτὸν μόνον, 
ἀλλὰ καὶ καθ᾽ ἑκάστην ἡμέραν πνευματικοὺς ἡμῖν φέρει τοὺς καρπούς, παῤῥησίαν πρὸς 
τὸν Θεόν, ἁμαρτημάτων συγχώρησιν, ἀγγέλων ἐγγύτητα, συνειδὸς ἀγαθόν, εὐφροσύνην 
πνευματικῆς ἀγαλλιάσεως, ἐλπίδα ἀκαταίσχυοντον, τὰ θαυμαζόμενα ἀγαθά, ἅπερ 
ἡτοίμασεν ὁ Θεὸς τοῖς ἀγαπῶσιν αὐτόν, καὶ τοῖς ἐν θερμῇ καὶ ζεούσῃ ψυχῇ ἐκζητοῦσι τὸ 
ἔλεος τῆς ἐπιφανείας αὐτοῦ: ἧς γένοιτο πάντας ἡμᾶς τὸν παρόντα βίον εὐαρέστως 
διανύσαντας ἐπιτυχεῖν, τῆς αἰωνίου τῶν σωζομένων χαρᾶς, χάριτι καὶ οἰκτιρμοῖς τοῦ 
ἀληθινοῦ Θεοῦ καὶ Σωτῆρος ἡμῶν Ἰησοῦ Χριστοῦ, ᾧ ἡ δόξα καὶ τὸ κράτος σὺν τῷ 
Πατρὶ καὶ τῷ παναγίῳ αὐτοῦ Πνεύματι, εἰς τοὺς αἰῶνας τῶν αἰώνων. Ἀμήν. 

Περὶ Ἐλεημοσύνης. ἘΚφωνηθεὶς ἐν τῷ 
παριέναι αὐτὸν χειμῶνος ὥρᾳ. καὶ ἰδεῖν 
τοὺς πένητας καὶ πτωχοὺς ἀνεπιμελήτους 
ἐῤῥιμμένους κατὰ τὴν ἀγοράν. 


α΄. Πρεσβείαν τινὰ δικαίαν καὶ λυσιτελῆ καὶ πρέπουσαν ὑμῖν ἀνέστην ποιησόμενος 
τήμερον πρὸς ὑμᾶς" ἑτέρου μὲν οὐδενός, τῶν δὲ τὴν πόλιν οἰκούντων ἡμῖν πτωχῶν ἐπὶ 
ταύτην με χειροτονησάντων, οὐ ῥήμασι καὶ ψηφίσμασι καὶ κοινῆς γνώμῃ βουλῆς, ἀλλὰ 
διὰ τῶν θεαμάτων τῶν ἐλεεινῶν καὶ πικροτάτων. Παρίων γὰρ διὰ τῆς ἀγορᾶς καὶ τῶν 
στενωπῶν, καὶ πρὸς τὴν ὑμετέραν σύνοδον σπεύδων, εἶτα ὁρῶν ἐν μέσοις ἀμφόδοις 
ἐῤῥιμμένους πολλούς, καὶ τοὺς μὲν τὰς χεῖρας ἐκκεκομμένους, τοὺς δὲ τοὺς ὀφθαλμούς, 
τοὺς δὲ ἕλκων καὶ τραυμάτων ἀνιάτων γέμοντας, καὶ ταῦτα μάλιστα προβάλλοντας τῶν 
μερῶν, ἃ συγκαλύπτειν ἀναγκαῖον ἦν διὰ τὴν ἐναποκειμένην αὐτοῖς σηπεδόνα, ἐσχάτης 
ἐνόμισα ἀπανθρωπίας εἶναι, τὸ μὴ περὶ τούτων διαλεχθῆναι πρὸς τὴν ὑμετέραν ἀγάπην, 
καὶ μάλιστα μετὰ τῶν εἰρημένων καὶ τοῦ καιροῦ πρὸς τοῦτο συνωθοῦντος ἡμᾶς. Ἀεὶ μὲν 
γὰρ ἀναγκαῖον τοὺς περὶ τῆς ἐλεημοσύνης ποιεῖσθαι λόγους, ἐπειδὴ καὶ ἡμεῖς πολλῆς 
ταύτης παρὰ τοῦ ποιήσαντος ἡμᾶς δεόμεθα Δεσπότου. μάλιστα δὲ ἐν τῷ παριόντι καιρῷ, 
ὅτε πολὺς ὁ κρυμός. Ἐν μὲν γὰρ τῷ θρεῖ πολλὴν παρὰ τῆς ὥρας ἔχουσι παραμυθίαν οἱ 
πένητες᾽ καὶ γὰρ καὶ γυμνοὺς βαδίζειν ἀκίνδυνον, ἀντὶ περιβολῆς τῆς ἀκτῖνος ἀρκούσης 
αὐτοῖς, ἐπ᾽ ἐδάφους ἁπλῶς καθεύδειν καὶ αἰθρίους διανυκτερεύειν ἀσφαλές: καὶ οὔτε 
ὑποδημάτων αὐτοῖς χρεία τοσαύτη, οὔτε οἰνοποσίας, οὔτε δαψιλεστέρας τροφῆς, ἀλλ᾽ 
ἀρκοῦνται μὲν ταῖς τῶν ὑδάτων πηγαῖς, ἀρκοῦνται δὲ οἱ μὲν τῶν λαχάνων τοῖς 
φαυλοτέροις, οἱ δὲ σπερμάτων ξηρῶν ὀλιγότητι, τῆς ὥρας τοῦ ἔτους ἐσχεδιασμένην 
αὐτοῖς παρεχούσης τὴν τράπεζαν. Καὶ ταύτης δὲ οὐκ ἔλαττον ἔχουσιν ἑτέραν 
παραμυθίαν, τὴν τῆς ἐργασίας εὐκολίαν᾽ οἱ γὰρ τὰς οἰκίας οἰκοδομούμενοι, καὶ οἱ τὴν 
γῆν σκάπτοντες, καὶ οἱ τὴν θάλασσαν πλέοντες, τῆς τούτων μάλιστα δέονται συνεργίας. 
Καὶ ὅπερ τοῖς πλουτοῦσιν ἀγροὶ καὶ οἰκίαι καὶ λοιπαὶ πρόσοδοι, τοῦτο τούτοις τὸ σῶμά 
ἐστι καὶ πᾶσα ἀπὸ τῶν χειρῶν ἡ πρόσοδος, ἑτέρωθεν δὲ οὐδαμόθεν. Διὰ τοῦτο θέρους 
μὲν ἀπολαύουσί τινος παραμυθίας᾽ ἐν δὲ τῇ τοῦ χειμῶνος ὥρᾳ πολὺς αὐτοῖς πάντοθεν ὁ 
πόλεμος, καὶ διπλῆ ἡ πολιορκία, τοῦ λιμοῦ κατεσθίοντος ἔνδον τὰ σπλάγχνα, τοῦ 
κρυμοῦ πηγνύοντος τὴν σάρκα ἔξωθεν, καὶ νεκρὰν ἐργαζομένου. Διὸ καὶ πλείονος μὲν 
αὐτοῖς τροφῆς δεῖ, ἰσχυροτέρας δὲ τῆς περιβολῆς, καὶ στέγης, καὶ στιβάδος, καὶ 
ὑποδημάτων, καὶ πολλῶν ἑτέρων. Καὶ τὸ δὴ πάντων χαλεπώτερον, οὐδὲ ἐργασίας τὶς 
ἐστιν αὐτοῖς εὐπορία οὐ γὰρ ἐπιτρέπει τοῦ ἔτους ἡ ὥρα. Ἐπεὶ οὖν καὶ πλείων αὐτοῖς ἡ 
τῶν ἀναγκαίων χρεία, καὶ τὸ ἐργάζεσθαι μετὰ τούτου παρήρηνται, οὐδενὸς τοὺς ἀθλίους 
μισθουμένου, οὐδὲ καλοῦντος εἰς διακονίαν, φέρε, τὰς τῶν ἐλεημόνων ἀντεισάγωμεν 

χεῖρας ἀντὶ τῶν μισθουμένων, τὸν ἀληθῶς προστάτην καὶ κηδεμόνα τῶν ἐν πενίᾳ 
ζώντων Παῦλον συνεργὸν πρὸς τὴν πρεσβείαν ταύτην λαβόντες. Καὶ γὰρ πολλὴν τοῦ 
πράγματος ποιεῖται τὴν πρόνοιαν οὗτος, καὶ ὅσην οὐδεὶς ἕτερος. Διὰ τοι τοῦτο τοὺς 
μαθητὰς πρὸς τὸν Πέτρον διελόμενος, τὴν τῶν πενήτων οὐ διείλεξτο προστασίαν᾽ ἀλλ᾽ 
εἰπών, ὅτι «“εξιᾶς ἔδωκαν ἐμοὶ καὶ Βαρνάβᾳ κοινωνίας, ἵνα ἡμεῖς εἰς τὰ ἔθνη, αὐτοὶ δὲ 
εἰς τὴν περιτομήν»., ἐπήγαγε, «Μόνον τῶν πτωχῶν ἵνα μνημονεύωμεν, ὃ καὶ ἐσπούδασα 
αὐτοῦ τοῦτο ποιῆσαι». Καὶ γὰρ πανταχοῦ τῶν Ἐπιστολῶν τὸν περὶ τούτων εἰσφέρει 
λόγον, καὶ οὐκ ἔστιν εὑρεῖν οὐδεμίαν ἐπιστολὴν ταύτης ἐκτὸς οὖσαν τῆς παραινέσεως. 
Οἶδε γάρ, οἶδεν ὅση τοῦ πράγματος ἡ ἰσχύς: διὰ τοῦτο καθάπερ οἰκοδομῇ θαυμαστὴν 
ὀροφὴν ἐπιτιθεὶς ταῖς λοιπαῖς παραινέσι καὶ συμβουλάς, τὴν περὶ τούτων εἰσάγει 
διδασκαλίαν. Ὅπερ οὖν καὶ ἐνταῦθα πεποίηκε διαλεχθεὶς περὶ ἀναστάσεως, καὶ τὰ ἀλλὰ 
διορθώσας ἅπαντα, εἰς τὸν περὶ τῆς ἐλεημοσύνης κατέλυσε λόγον, οὕτως εἰπών" «Περὶ 
δὲ τῆς λογίας τῆς εἰς τοὺς ἁγίους, καθὼς διέταξα ταῖς Ἐκκλησίαις τῆς [αλατίας, οὕτω 
καὶ ὑμεῖς ποιήσατε" κατὰ μίαν Σαββάτων ἕκαστος ὑμῶν». Σκόπει σύνεσιν ἀποστολικήν, 
πῶς εὐκαίρως ταύτης ἥψατο τῆς παραινέσεως. Ἐπειδὴ γὰρ ἀνέμνησε τοῦ μέλλοντος 
δικαστηρίου, καὶ τοῦ βήματος ἐκείνου τοῦ φοβεροῦ, καὶ τῆς δόξης, ἧς ἀμφιέννυσθαι 
ἔμελλον οἱ κατωρθωκότες, καὶ τῆς ἀθανάτου διατριβῆς: τότε λοιπὸν εἰς τὸν περὶ τούτων 
ἐμβάλλει λόγον, ἵνα ταῖς χρησταῖς ἐλπίσιν ἀναπνεύσας καὶ ῥᾷων γενόμενος ὁ ἀκροατής, 
μετὰ πλείονος αὐτὸν καταδέξηται τῆς προθυμίας, ἐνακμάζοντα τὸν φόβον ἔχων τῆς 
κρίσεως, καὶ γαυριωμένην τὴν ψυχὴν ταῖς τῶν ἀποκειμένων ἀγαθῶν προσδοκίαις. Ὁ γὰρ 
περὶ ἀναστάσεως δυνάμενος φιλοσοφεῖν, καὶ μεταστήσας ἑαυτὸν ὅλον πρὸς τὴν ἐκεῖ 
ζωήν, οὐδὲν ἡγήσεται τὰ παρόντα εἶναι, οὐ πλοῦτον, οὐκ εὐπορίαν, οὐ χρυσίον, οὐ 
ἄργυρον, οὐχ ἱματίων περιβολήν, οὐ τρυφήν, οὐ τραπέζας πολυτελεῖς, οὐκ ἄλλο τῶν 
τοιούτων οὐδέν᾽ ὁ δὲ ταῦτα μηδὲν εἶναι νομίζων, εὐκολώτερον τῆς τῶν πενήτων 
ἀνθέξεται προστασίας. Διὰ δὲ τοῦτο καὶ Παῦλος καλῶς προπαρασκευάσας αὐτῶν τὴν 
διάνοιαν τῇ περὶ τῆς ἀναστάσεως φιλοσοφίᾳ, τότε εἰσήγαγε τὴν παραίνεσιν. 


Καὶ οὐκ εἶπε, Περὶ δὲ τῆς λογίας τῆς εἰς τοῦ πτωχούς, οὐδέ, τῆς εἰς τοὺς πένητας, ἀλλά, 
«τῆς εἰς τοὺς ἁγίους»; παιδεύων τοὺς ἀκούοντας καὶ τοὺς ἐν πενίᾳ θαυμάζειν, ὅταν 
εὐσεβεῖς ὦσι, καὶ τοὺς ἐν πλούτῳ διαπτύειν, ὅταν ἀρετῆς καταφρονῶσιν. Οἶδε γοῦν καὶ 
βασιλέα βέβηλον καλεῖν καὶ παράνομον, ὅταν ἐχθρὸς ἦ τῷ Θεῷ, καὶ πτωχοὺς ἁγίους, 
ὅταν ἐπιεικεῖς ὦσι καὶ μέτριοι. Τὸν γοῦν Νέρωνα μυστήριον τῆς ἀνομίας καλεῖ, λέγων: 
«Τὸ γὰρ μυστήριον ἤδη ἐνεργεῖται τῆς ἀνομίας»; τούτους δὲ καὶ οὐδὲ τῆς ἀναγκαίας 
εὐποροῦντας τροφῆς, ἀλλ᾽ ἐκ τοῦ ἐπαιτεῖν τρεφομένους, ἁγίους ὠνόμασεν. Ἅμα δὲ 
κἀκείνους λανθανόντως ἐδίδασκε μὴ μέγα φρονεῖν, μηδὲ ἐπαίρεσθαι τῇ τῆς ἐντολῆς 
δόσει, ὡς εὐτελέσι τισὶ καὶ εὐκαταφρονήτοις παρέχοντας, ἀλλ᾽ εἰδέναι σαφῶς καὶ πείθειν 
ἑαυτούς, ὅτι τιμῆς ἀπολαύουσι μεγίστης, καταξιούμενοι κοινωνεῖν ταῖς ἐκείνων 
θλίψεσιν. 


β᾽. Ἄξιον δὲ κἀκεῖνο ἐξετάζειν, τίνες εἰσὶν οὗτοι οἱ ἅγιοι: οὐδὲ γὰρ ἐνταῦθα αὐτῶν 
μέμνηται μόνον, ἀλλὰ καὶ ἑτέρωθι πάλιν οὕτω λέγων «Νυνὶ δὲ πορεύομαι εἰς 

Ἱερουσαλὴμ διακονήσων τοῖς ἁγίοις». Καὶ Λουκᾶς δὲ ἐν ταῖς Πράξεσι, λιμοῦ 
προσδοκωμένου μεγάλου, τούτων αὐτῶν μεμνημένος τῶν ἁγίων φησί: «Τῶν δὲ 
μαθητῶν, καθὼς εὐπορεῖτό τις, ὥρισεν" ἕκαστος πέμψαι πρὸς τοὺς πτωχοὺς τῶν ἁγίων 
ἐν Ἱερουσαλήμ». Καὶ πάλιν, ὃ καὶ ἔμπροσθεν ἔφθην εἰπών, «Μόνον τῶν πτωχῶν ἵνα 
μνημονεύωμεν, ὃ καὶ ἐσπούδασα αὐτὸ τοῦτο ποιῆσαι». Ἐπειδὴ δὲ διδξιλόμεθα, ἐγὼ μὲν 
τοὺς Ἕλληνας, ὁ δὲ Πέτρος τοὺς Ἰουδαίους, κοινῇ γνώμῃ συνεθέμεθα, φησίν, ὥστε ἐν 
τοῖς πτωχοῖς μὴ εἶναι τὴν διαίρεσιν ταύτην. Ὅτε μὲν γὰρ ἐκήρυττον, ὁ μὲν τοῖς 
Ἰουδαίοις, ὁ δὲ τοῖς Ἕλλησιν ἐκήρυττον᾽ ὅτε δὲ πενήτων προΐσταντο, οὐκέτι οὕτως, ὁ 
μὲν τῶν πενήτων τῶν Ἰουδαίων, ὁ δὲ τῶν πενήτων τῶν Ἑλλήνων μόνον: ἀλλὰ καὶ τῶν 
παρὰ Ἰουδαίοις πτωχδβυόντων ἕκαστος πολλὴν ἐποιεῖτο πρόνοιαν. Διὸ καὶ ἔλεγε, «Μόνον 
τῶν πτωχῶν ἵνα μνημονεύωμεν, ὃ καὶ ἐσπούδασα αὐτὸ τοῦτο ποιῆσαι». Τίνες οὖν εἰσιν 
οὗτοι, περὶ ὧν ἐνταῦθα διαλέγεται, καὶ ἐν τῇ πρὸς Ῥωμαίους ἐπιστολῇ, καὶ ἐν τῇ πρὸς 
Γαλάτας, ὑπὲρ ὧν καὶ Μακεδόνας παρεκάλεσεν; Οἱ τῶν Ἰουδαίων πένητες, οἱ ἐν 
Ἰεροσολύμοις καθήμενοι. Καὶ τίνος οὖν ἕνεκεν τοσαύτην αὐτῶν ποιεῖται πρόνοιαν; Μὴ 
γὰρ οὐχὶ καὶ καθ᾽ ἑκάστην πόλιν ἦσαν πτωχοὶ καὶ πένητες; Τὶ δήποτε οὖν πρὸς ἐκείνους 
πέμπει, καὶ πάντας ὑπὲρ αὐτῶν παρακαλεῖ; Οὐχ ἁπλῶς, οὐδὲ ὡς ἔτυχεν, οὐδὲ 
προσωποληψίᾳ χρώμενός τινι, ἀλλὰ χρησίμως καὶ συμφερόντως. Μικρὸν δὲ ἀνωτέρω 
τὸν λόγον ἀγαγεῖν ἀναγκαῖον. Ἐπειδὴ τὰ τῶν Ἰουδαίων μετέπεσε πράγματα, καὶ τὸν 
Ἰησοῦν σταυρώσαντες, τὴν φωνὴν ἐκείνην καθ᾽ ἑαυτῶν ἐκύρωσαν, λέγοντες, «Οὐκ 
ἔχομεν βασιλέα, εἰ μὴ Καίσαρα», καὶ λοιπὸν ὑπὸ τὴν Ῥωμαίων ἐτέθησαν ἀρχήν, οὔτε 
αὐτόνομοι ἦσαν, καθάπερ καὶ πρότερον, οὔτε καθόλου δοῦλοι, καθάπερ καὶ νῦν ἀλλ᾽ ἐν 
τάξει συμμάχων ὄντες διετέλουν φόρους μὲν τελοῦντες τοῖς βασιλεῦσιν ἑαυτῶν, καὶ 
τοὺς παρ᾽ ἐκείνων ἄρχοντας δεχόμενοι: πολλαχοῦ δὲ τοῖς ἰδίοις κεχρημένοι νόμοις, καὶ 
τοὺς παρ᾽ αὐτοῖς ἁμαρτάνοντας κατὰ τὰ πατριὰ κολάζοντες νόμιμα. Καὶ ὅτι μὲν φόρους 
ἐτέλουν Ῥωμαῖοις, δῆλον ἐξ ὧν πειράζοντες τὸν Ἰησοῦν, φησίν, ἠρώτων, «“ιδάσκαλε, 
ἔξεστι δοῦναι κῆνσον Καίσαρι, ἢ οὔ»; Ὅτε καὶ αὐτὸς δεῖξαι κελεύσας αὐτοῖς νόμισμα, 
εἶπεν, « πόδοτε, λέγων, τὰ Καίσαρος Καίσαρι, καὶ τὰ τοῦ Θεοῦ τῷ Θεῷ». Ὁ Λουκᾶς δὲ 
καὶ ὅτι στρατηγοὺς καὶ χιλιάρχους εἶχε τὸ ἱερόν, λέγει. Τὸ μὲν οὖν ὑποκεῖσθαι τοὺς 
Ἰουδαίους Ῥωμαῖοις, οὐ μικρὰ ταῦτα δείγματα᾽ ὅτι δὲ καὶ οἰκείοις ἐκέχρηντο νόμοις, 
δῆλον ἐκεῖθεν: τὸν Στέφανον ἐλίθασαν, οὐκ εἰς δικαστήριον ἀγαγόντες" τὸν Ἰάκωβον 
ἀπέκτειναν τὸν ἀδελφὸν τοῦ Κυρίου: τὸν Χριστὸν αὐτὸν ἐσταύρωσαν, καίτοι τοῦ 
δικαστοῦ συγχωρήσαντος καὶ ἀφέντος πάσης αὐτὸν κατηγορίας. Διὰ γὰρ τοῦτο καὶ τὰς 
χεῖρας ἐνίψατο, λέγων «ἀθῷός εἰμι ἀπὸ τοῦ αἵματος τούτου» καὶ ἐπειδὴ σφόδρα 
ἐπικειμένους εἶδεν, αὐτὸς μὲν ψῆφον οὐκ ἐξήνεγκεν, ἀλλ᾽ ἀπέστη: ἐκεῖνοι δὲ οἰκείᾳ 
χρησάμενοι τυραννίδι τὸ πᾶν μετὰ ταῦτα εἰργάσαντο" καὶ Παύλῳ δὲ πολλάκις ἐπέθεντο. 


Ἐπεὶ οὖν τοῖς ἑαυτῶν ἐκέχρηντο δικαστηρίοις, ἐκ τούτων συνέβαινε τοὺς ἐξ αὐτῶν 
πιστεύοντας χαλεπωτέρα τῶν ἄλλων ἁπάντων πάσχειν κακά. Ἐν μὲν οὖν ταῖς ἄλλαις 
πόλεσι καὶ δικαστήρια καὶ νόμοι καὶ ἄρχοντες ἦσαν, καὶ οὐκ ἐξῆν τοῖς Ἕλλησι τοὺς ἐξ 
αὐτῶν ἀποπηδῶντας οἰκείᾳ τυραννίδι ἢ σφάττειν ἢ λιθάζειν, ἢ ἄλλο τι τοιοῦτον 
διατιθέναι αὐτοὺς κακόν ἀλλ᾽ εἰ τις ἑάλω τοιοῦτόν τι τολμῶν παρὰ τὴν τῶν δικαζόντων 

ψῆφον, καὶ αὐτὸς ἐκολάζετο παρὰ δὲ τοῖς Ἰουδαίοις μετὰ πολλῆς ταῦτα συγκεχώρητο 
τῆς ἐξουσίας. Διὰ τῇ τοῦτο πάντων δεινότερον ἔπασχον οἱ ἐξ ἐκείνων πιστεύοντες, 
ὥσπερ ἐν μέσοις ἀπειλημμένοι λύκοις, καὶ οὐδένα τὸν ἐξαιρούμενον ἔχοντες. Οὕτω γοῦν 
καὶ τὸν Παῦλον ἐμαστίγουν πολλάκις καὶ ἄκουε αὐτοῦ τοῦτο δηλοῦντος καὶ λέγοντος" 
«Πεντάκις τεσσαράκοντα παρὰ μίαν ὑπὸ Ἰουδαίων ἔλαβον, τρὶς ἐῤῥαβδίσθην, ἅπαξ 
ἐλιθάσθην». Καὶ ὅτι οὐ στοχασμὸς τὸ εἰρημένον, γραφῶν πρὸς Ἑβραίους ὁ Παῦλός 
φησιν «ἀναμιμνήσκεσθε τὰς πρότερον ἡμέρας, ἐν αἷς φωτισθέντες πολλὴν ἄθλησιν 
ὑπεμείνατε παθημάτων, τοῦτο μὲν ὀνειδισμοῖς καὶ θλίψεσι θεατριζόμενοι, τοῦτο δὲ 
κοινωνοὶ τῶν οὕτω πασχόντων γενηθέντες. Καὶ γὰρ τὴν ἁρπαγὴν τῶν ὑπαρχόντων ὑμῶν 
μετὰ χαρᾶς προσεδέξασθε, γινώσκοντες κρείττονα ὕπαρξιν ἔχειν ἐν οὐρανοῖς καὶ 
μένουσαν». Καὶ Θεσσαλονικέας δὲ παρακαλῶν, τούτους εἰς μέσον ἤγαγεν᾽ «Ὑμεῖς γὰρ 
μιμηταὶ ἐγενήθητε, ἀδελφοί, τῶν Ἐκκλησιῶν τοῦ Θεοῦ τῶν οὐσῶν ἐν τῇ Ἰουδαίᾳ, ὅτι καὶ 
ὑμεῖς τοιαῦτα ἐπάθετε ὑπὸ τῶν ἰδίων συμφυλετῶν, καθάπερ κἀκεῖνοι ὑπὸ τῶν 
Ἰουδαίων». Ἐπεὶ οὖν πάντων χαλεπώτερα ἔπασχον, καὶ οὐ μόνον οὐκ ἠλεοῦντο, ἀλλὰ 
καὶ τὰ ὄντα ἀφῃροῦντο ἅπαντα, καὶ ἤγοντο καὶ ἐφέροντο, καὶ πάντοθεν ἠλαύνοντο, 
εἰκότως τοὺς πανταχόθεν ἐπὶ τὴν ἐκείνων ἀντίληψιν διεγείρει. Καὶ ἐνταῦθα πάλιν ὑπὲρ 
τούτων αὐτῶν παρακαλεῖ Κορινθίους, λέγων: «Περὶ δὲ τῆς λογίας εἰς τοὺς ἁγίους, 
καθὼς διέταξα ταῖς Ἐκκλησίαις τῆς Γαλατίας, οὕτω καὶ ὑμεῖς ποιήσατε». 


γ᾽. Τίνες μὲν οὖν εἰσιν οἱ ἅγιοι οὗτοι, καὶ τὶ δήποτε πλείονα ὑπὲρ αὐτῶν ποιεῖται 
πρόνοιαν, ἱκανῶς ἀποδέδεικται δεῖ δὲ λοιπὸν ζητῆσαι, τίνος ἕνεκεν Γαλατῶν μέμνηται. 
Διὰ τὶ γὰρ μὴ εἶπε: Περὶ δὲ τῆς λογίας τῆς εἰς τοὺς ἁγίους τοῦτο ποιήσατε: κατὰ μίαν 
Σαββάτων ἕκαστος ὑμῶν παρ᾽ ἑαυτῷ τιθέτω θησαυρίζων. ἀλλ᾽ εἰπών, «Περὶ τῆς λογίας 
τῆς εἰς τοὺς ἁγίους, καθὼς διέταξα ταῖς Ἐκκλησίαις τῆς Γαλατίας, οὕτω καὶ ὑμεῖς 
ποιήσατε»; Τίνος οὖν ἕνεκεν τοῦτο ποιεῖ, καὶ οὐδὲ μιᾶς, οὐδὲ δύο, οὐδὲ τριῶν 
ἀναμιμνήσκει πόλεων, ἀλλὰ ἔθνους ὁλοκλήρου; Ἵνα πλείονα δέξωνται προθυμίαν, καὶ 
τὰ ἑτέρων ἐγκώμια αὐτοῖς ὑπόθεσις γένηται ζήλου. Εἶτα λέγει καὶ τὸν τρόπον, καθ᾽ ὃν 
διέταξε «Κατὰ μίαν Σαββάτων, φησίν, ἕκαστος ὑμῶν παρ᾽ ἑαυτῷ τιθέτω θησαυρίζων ὃ 
τι ἂν εὐοδῶται, ἵνα μή, ὅταν ἔλθω, τότε λογίαι γίνονται». Μίαν σαββάτων τὴν κυριακὴν 
ἐκάλεσε. Καὶ τίνος ἕνεκεν ταύτην ἐπέταξε τῇ εἰσφορᾷ τὴν ἡμέραν; Διὰ τιμὴ εἶπε, τῇ 
δευτέρᾳ τῶν σαββάτων, τῇ τρίτῃ τῶν σαββάτων, ἢ αὐτοῖς τοῖς σάββασιν; Οὐχ ἁπλῶς, 
οὐδὲ εἰκῆ ἀλλὰ βουλόμενός τινα καὶ ἀπὸ τοῦ καιροῦ λαβεῖν συμμαχίαν εἰς τὸ 
προθυμοτέρους ποιῆσαι τοὺς εἰσφέροντας. Οὐ μικρὸν δὲ ἐπιτηδειότης καιροῦ ἐν ἅπασι 
πρόγμασι. Καὶ τί, φησίν, ὁ καιρὸς ἐπιτήδειον ἔχει πρὸς τὸ πεῖσαι διδόναι ἐλξημοσύνην; 
Κατὰ τὴν ἡμέραν ταύτην τὸ πάσης ἐργασίας ἀφίστασθαι, τὸ φαιδρότερον γίνεσθαι τὴν 
ψυχὴν ἐκ τῆς ἀνέσεως, τὸ δὲ πάντων μεῖζον, τὸ μυρίων ὑμᾶς κατ᾽ αὐτὴν ἀπολελαυκέναι 
καλῶν. Ἐν ταύτῃ γὰρ τῇ ἡμέρᾳ κατελύθη ὁ θάνατος, ἐσβέσθη ἡ κατάρα, ἁμαρτία 
ἠφανίσθη, ἅδου πύλαι συνεκλάσθησαν, καὶ δέσμιος ὁ διάβολος γέγονε, καὶ ὁ χρόνιος 
ἀνῃρήθη πόλεμος, καὶ καταλλαγαὶ Θεοῦ πρὸς ἀνθρώπους ἐγένοντο᾽ καὶ πρὸς τὴν 
προτέραν, μᾶλλον δὲ πρὸς πολλῷ μείζονα ἐπανῆλθεν εὐγένειαν ἡμῶν τὸ γένος, καὶ τὸ 
θαυμαστὸν ἐκεῖνο καὶ παράδοξον ἐπεῖδε θέαμα ἥλιος, ἄνθρωπον ἀθάνατον γεγενημένον. 

Τούτων δὲ πάντων ἡμᾶς ἀναμνῆσαι βουλόμενος, καὶ τῶν τοιούτων, τὴν ἡμέραν εἰς 
μέσον ἤγαγε, μονονουχὶ συνήγορον αὐτὴν λαμβάνων, καὶ πρὸς ἕκαστον λέγων᾽ 
ἐννόησον πόσων καὶ ἡλίκων ἀπέλαυσας ἀγαθῶν κατὰ τὴν ἡμέραν ταύτην, ἄνθρωπε: 
πόσων ἀπηλλάγης κακῶν᾽ τὶς ὧν τὸ πρότερον, τὶς ἐγένου μετὰ ταῦτα. Εἰ δὲ τὰς 
γενεθλίους ἡμῶν ἡμέρας, πολλοὶ δὲ τῶν οἰκετῶν κἀκείνας, ἐν αἷς ἠλευθερώθησαν, μετὰ 
πολλῆς ἄγουσι τῆς τιμῆς, καὶ οἱ μὲν συμπόσια ποιοῦνται, οἱ δὲ ἐλεύθεροι καὶ δῶρα 
δωροῦνται, πολλὰ τὸν καιρὸν τιμῶντες πολλῷ μᾶλλον ἡμᾶς χρὴ τιμᾷν τὴν ἡμέραν 
ταύτην, ἣν οὐκ ἂν τις ἁμάρτοι τῆς ἀνθρωπίνης φύσεως ἁπάσης γενέθλιον προσειπών. 
Ἀπολωλότες γὰρ ἦμεν, καὶ εὑρέθημεν: νεκροὶ καὶ ἀνεζήσαμεν: ἐχθροί, καὶ 
κατηλλάγημεν. Διὰ τοῦτο καὶ προσήκει αὐτὴν τιμᾷν τιμὴν πνευματικήν, οὐχὶ συμπόσια 
ποιοῦντας, οὐδὲ οἶνον ἐκχέοντας, οὐδὲ μεθύοντας καὶ χορεύοντας, ἀλλὰ τοὺς 
πτωχοτέρους τῶν ἀδελφῶν ἐν πολλῇ καθιστάντας ἀφθονίᾳ. Ταῦτα λέγω, οὖν ἵνα 
ἐπαινῆτε, ἀλλ᾽ ἵνα καὶ μιμῆσθε. Μὴ γὰρ δὴ μόνον πρὸς Κορινθίους ταῦτα εἰρῆσθαι 
νομίζετε, ἀλλὰ καὶ πρὸς ἡμῶν ἕκαστον, καὶ τῶν μετὰ ταῦτα ἐσομένων ἁπάντων. καὶ 
ποιῶμεν αὐτὸ δὲ τοῦτο, ὅπερ Παῦλος ἐπέταξε: καὶ κατὰ κυριακὴν ἕκαστος ἀποτιθέσθω 
οἶκοι χρήματα δεσποτικά: καὶ νόμος ἔστω τὸ πρᾶγμα καὶ συνήθεια ἀκινήτοις καὶ οὐ 
δεησόμεθα παραινέσεως λοιπόν, οὐδὲ συμβουλῆς: οὐ γὰρ οὕτω λόγος καὶ παραίνεσις 
ἰσχύει τὰ τοιαῦτα κατορθοῦν, ὡς συνήθεια χρόνῳ βεβαιωθεῖσα. Ἂν τοῦτο κυρώσωμεν 
κατὰ κυριακὴν ἀποτίθεσθαί τι πρὸς τὴν τῶν πενήτων ἀντίληψιν, οὐδ᾽ ἂν μυρίαι γένοιντο 
ἀνάγκαι, τὸν νόμον παραβησόμεθα, τοῦτον. 


Εἰπὼν δέ, «Κατὰ μίαν τῶν σαββάτων», ἐπήγαγεν, «Ἕκαστος ὑμῶν». Οὐχὶ πλουσίοις, 
λέγω, φησί, μόνον, ἀλλὰ καὶ πένησιν" οὐκ ἐλευθέροις, ἀλλὰ καὶ δούλοις οὐκ ἀνδράσιν, 
ἀλλὰ καὶ γυναιξί. Μηδεὶς ἔστω ταύτης ἀτελὴς τῆς λειτουργίας, μηδὲ ἀποιρος τοῦ 
κέρδους, ἀλλ᾽ ἕκαστος εἰσφερέτω. Οὐδὲ γὰρ ἡ πενία κώλυμα γένοιτ᾽ ἂν τῆς τοιαύτης 
εἰσφορᾶς. Κἂν γὰρ μυριάκις ἧς πένης, οὐκ εἶ πενέστερος τῆς χήρας ἐκείνης, ἢ τὴν οὐσίαν 
πᾶσαν ἐκένωσε. Κἂν μυριάκις ἧς πτωχός, οὐκ εἶ πτωχότερος τῆς Σιδωνίας γυναικός, ἢ 
δράκα ἀλεύρου μόνον ἔχουσα, οὐδὲ οὕτως ἐστενοχωρεῖτο πρὸς τὴν τοῦ προφήτου 
δεξίωσιν᾽ ἀλλ᾽ ὁρῶσα καὶ χορὸν περιεστῶτα παίδων, καὶ λιμὸν ἐπικείμενον, καὶ οὐδὲν 
ἀποκείμενον ἕτερον, μετὰ πολλῆς τῆς προθυμίας τὸν προφήτην ἐδέχετο. Τίνος δὲ ἕνεκεν 
εἶπεν, ὅτι «Παρ᾽ ἑαυτῷ τιθέτω θησαυρίζων»; Ἐπειδὴ ὁ τιθεὶς ἴσως ἠσχύνετο καὶ ἠρυθρία 
ὀλίγον ὃν ἐπιδεῖξαι. Διὰ τοῦτό φησι, Σὺ τήρει καὶ φύλαττε, καὶ ὅταν ταῖς κατὰ μέρος 
εἰσφοραῖς τὸ ὀλίγον πολὺ γένηται, τότε ἄγε εἰς μέσον. Καὶ οὐκ εἶπε, συλλέγων, ἀλλά, 
«θησαυρίζων». ἵνα μάθῃς ὅτι ἡ δαπάνη αὕτη θησαυρὸς ἐστιν, ὅτι τὸ ἀνάλωμα τοῦτο 
πρόσοδος γίνεται: θησαυρὸς θησαυροῦ παντὸς βελτίων. Οὗτος μὲν γὰρ ὁ αἰσθητὸς καὶ 
ἐπιβουλεύεται καὶ μειοῦται, καὶ τοὺς εὑρόντας πολλάκις ἀπώλεσεν: ὁ δὲ ἐν τοῖς 
οὐρανοῖς, τοὐναντίον ἅπαν ἀνάλωτος μένει καὶ ἀνεπιβούλευτος, σωτηρία τοῖς 
κεκτημένοις καὶ τοῖς μεταλαμβάνουσιν. Οὐ γὰρ δαπανᾶται χρόνῳ, οὐχ ἁλίσκεται φθόνῳ, 
ἀλλ᾽ ἔστιν ἀχείρωτος πάσαις ταῖς τοιαύταις ἐπιβουλαῖς, καὶ μυρία κομίζει τοῖς λέγουσιν 
αὐτὸν ἀγαθά. 

δ᾽. Πειθώμεθα τοίνυν, καὶ ποιῶμεν οὕτω καὶ ἡμεῖς" καὶ ἔστω καὶ ἱερὰ χρήματα μετὰ τῶν 
ἰδιωτικῶν ἐν ταῖς οἰκίαις ἀποκείμενα ταῖς ἡμετέραις, ἵνα καὶ τὰ ἰδιωτικὰ διὰ τούτων 
φυλάττηται. Καθάπερ γὰρ ἐν ταμείοις βασιλικοῖς ἂν φανῇ τινος τῶν ἀρχομένων 
ἀποκείμενα χρήματα, κἀκεῖνα διὰ ταῦτα πολλῆς ἀπολαύει τῆς ἀσφαλείας" οὕτω δὴ καὶ ἐν 
τῇ οἰκίᾳ τῇ σῇ ἂν ἀποθῇ χρήματα πενήτων καὶ κατὰ κυριακὴν συλλέγῃς, ταῦτα ἐκείνων 
ἔσται ἀσφαλείᾳ. Οὕτω καὶ οἰκονόμος γενήσῃ τῶν σαυτοῦ χρημάτων ὑπὸ Παύλου 
χειροτονηθείς. Τὶ λέγω; Καὶ τὰ ἤδη συλλεγέντα πρὸς τὸ πλείονα συλλέξαι πάλιν 
ὑπόθεσίς σοι γενήσεται καὶ ἀφορμὴ πλείων. Ἂν γὰρ ἀρχὴν ποιήσῃ μόνον τῆς καλῆς 
ταύτης συνηθείας, αὐτὸς ὑπὸ σαυτοῦ δυνήσῃ διανίστασθαι πάλιν, οὐδενὸς γενομένου 
συμβόλου. Γενέσθω τοίνυν ἐκκλησία τῷ τρόπῳ τούτῳ ἡ ἑκάστου οἰκία, χρημάτων ἱερῶν 
ἔνδον ἀποκειμένων. Καὶ γὰρ τὰ γαζοφυλάκια τὰ ἐνταῦθα κείμενα τούτων ἐστὶ σύμβολον. 
Ὅπου πενήτων κεῖται χρήματα, ἀβάτοις τοῖς δαίμοσιν ὁ τόπος ἐστί: καὶ ὑπὲρ ἀσπίδα, καὶ 
δόρυ καὶ ὅπλα, καὶ σώματος ἰσχύν, καὶ στρατιωτῶν πλῆθος, τὰ πρὸς ἐλξημοσύνην 
συλλεγόμενα χρήματα τειχίζει τὰς οἰκίας. Εἰπὼν τοίνυν πότε, καὶ παρὰ τίνων, καὶ πῶς τὰ 
τοιαῦτα συλλέγεσθαι δὲ χρήματα, τὴν ποσότητα λοιπὸν αὐτοῖς τοῖς εἰσφέρουσι 
ἐπέτρεψεν. Οὐ γὰρ εἶπεν, ὅτι Τόσον καὶ τόσον εἰσένεγκε, ἵνα μὴ βαρὺ τὸ ἐπίταγμα 
γένηται, πολλῶν πενίαν προβαλλομένων: ὥστε μὴ λέγειν τοὺς πένητας, Τὶ οὖν, ἂν μὴ 
δυνώμεθα; Ἀλλὰ τῇ δυνάμει τῶν εἰσφερόντων τὸ μέτρον τῆς εἰσφορᾶς ὡρίσατο. 
«Ἕκαστος, φησίν, ὑμῶν παρ᾽ ἑαυτῷ τιθέτω θησαυρίζων, ὃ τι ἂν εὐοδῶται». Καὶ οὐκ 
εἶπεν, ὅπερ ἂν δυνηθῇ, ἢ ὅπερ ἂν εὑρεθῇ, ἀλλ᾽ «Ὅπερ ἂν εὐοδώθη»: δεικνὺς ὅτι καὶ τὴν 
ἄνωθεν ῥοπὴν καὶ εὔνοιαν ἕξει συναντιλαμβανομένην αὐτῷ. Οὐ γὰρ δὴ τοῦτο μόνον ὁ 
Παῦλος ἐσκόπει, πῶς εἰσενεχθείη τοῖς πένησι χρήματα, ἀλλὰ καὶ ὅπως μετὰ προθυμίας 
πολλῆς. Ἐπεὶ καὶ ὁ Θεὸς τὴν ἐλεημοσύνην διὰ τοῦτο ὥρισεν, οὐχ ἵνα τρέφωνται μόνον 
οἱ δεόμενοι, ἀλλ᾽ ἵνα καὶ οἱ παρέχοντες εὐεργετῶνται, καὶ διὰ τούτους μᾶλλον, ἢ δι᾽ 
ἐκείνους. Εἰ γὰρ τὸ ἐκείνων ἐσκόπει μόνον, πῶς δοθείη τὰ χρήματα μόνον ἐπέταττεν ἄν, 
οὐκ ἂν δὲ τὴν προθυμίαν τῶν διδόντων ἐζήτει: νυνὶ δὲ ὁρᾷς ἄνω καὶ κάτω ὑπὲρ τούτου 
μάλιστα τὸν Ἀπόστολον διαταττόμενον, ὅπως χαίροντες, ὅπως ἱλαροὶ παρέχοιεν οἱ 
παρέχοντες. Καὶ ποτὲ μὲν φησι «Μὴ ἐκ λύπης ἢ ἐξ ἀνάγκης" ἱλαρὸν γὰρ δότην ἀγαπᾷ ὁ 
Θεός»: οὐχ ἁπλῶς δότην, ἀλλὰ τὸν μεθ᾽ ἡδονῆς τοῦτο ποιοῦντα. Καὶ πάλιν ἀλλαχοῦ, «Ο 
μεταδιδοὺς ἐν ἁπλότητι, ὁ προϊστάμενος ἐν σπουδῇ, ὁ ἐλεῶν ἐν ἱλαρότητι». Ἐπεὶ καὶ 
τοῦτό ἐστιν ἐλεημοσύνη, τὸ χαίροντα καὶ νομίζοντα λαμβάνειν μᾶλλον ἢ διδόναι, οὕτω 
παρέχειν. Διὰ τοῦτο παντὶ τρόπῳ πειρᾶται εὔκολον ποιῆσαι τὸ ἐπίταγμα, ἵνα μετὰ 
προθυμίας ἡ εἰσφορὰ γένηται. Καὶ σκόπει πόσοις ἐπεχείρησε κεφαλαίοις τὸ βαρὺ τοῦ 
πράγματος ἐπιτεμνόμενος. Ἑνὶ μὲν καὶ πρώτῳ, τῷ μὴ παρ᾽ ἑνὸς καὶ δύο ἢ τριῶν, ἀλλὰ 
παρὰ πάσης αὐτὸ κελεῦσαι εἰσενεχθῆναι τῆς πόλεως. Λογία γὰρ οὐδὲν ἕτερόν ἐστιν, 
ἀλλ᾽ ἢ συλλογὴ καὶ ἔρανος παρὰ πάντων ἐπιδιδόμενος. Δευτέρῳ, τῷ τῶν λαμβανόντων 
ἀξιώματι: οὐ γὰρ εἶπε, Πτωχούς, ἀλλ᾽ «Ἁγίους». Τρίτῳ, τῷ παραδείγματι τῶν ἤδη 
πεποιηκότων’ «Καθὼς διέταξα γάρ, φησί, ταῖς Ἐκκλησίαις τῆς Γαλατίας». Πρὸς τούτοις, 
τῇ τῆς ἡμέρας εὐκαιρίᾳ «Κατὰ μίαν γάρ, φησί, σαββάτων ἕκαστος ὑμῶν πὰρ ἑαυτῷ 
τιθέτω θησαυρίζων». Πέμπτῳ, τῷ μὴ πᾶσαν ὑφ᾽ ἕν κελεῦσαι εἰσενεχθῆναι τὴν 
ἐλεημοσύνην: ἀλλ᾽ ἠρέμα καὶ κατὰ μικρόν. Οὐ γὰρ ἐστιν ἴσον ἐν ἡμέρᾳ μιᾷ κελεύειν τὸ 

εἰσφέρειν, καὶ ἐν τοσούτῳ κατακερματίζειν αὐτὸ χρόνῳ᾽ τὸ γὰρ τοιοῦτον οὐδὲ αἴσθησιν 
παρέχει δαπάνης. Ἕκτῳ, τῷ μὴ μέτρον ὅρισαι, ἀλλ᾽ ἐπιτρέψαι τῇ γνώμῃ τῶν 
εἰσφερόντων, καὶ δεῖξαι παρὰ Θεοῦ τοῦτο διδόμενον. τῷ γὰρ εἰπεῖν, «Ὃ τι ἂν 
εὐοδῶται». ἀμφότερα τοῦτα ἐδήλωσε. Προσέθηκε καὶ ἕβδομον ἕτερον τρόπον εἰπών, 
«Ἵνα μή, ὅταν ἔλθω τότε λογίαι γίνωνται». Ὁμοῦ τε γὰρ αὐτοὺς καὶ κατεπείγει 
προσδοκῶντας αὐτοῦ τὴν παρουσίαν, καὶ παραμυθεῖται, προθεσμίαν αὐτοῖς πολλὴν 
παρέχων. Καὶ οὐδὲ τούτοις ἠρκέσθη μόνον, ἀλλὰ καὶ ὄγδοον προσέθηκε ἕτερον. Ποῖον 
δὲ τοῦτο; «Ἐπειδὰν δέ, φησί, παραγένωμαι, οὗς ἂν δοκιμάσητε δι᾿ ἐπιστολῶν, τούτους 
πέμψω ἀπενεγκεῖν τὴν χάριν ὑμῶν: καὶ ἐὰν ἢ ἄξιον τοῦ κἀμὲ πορεύεσθαι σὺν ἐμοὶ 
πορεύσονται». Ὅρα τὸ ἄτυφον καὶ ἐπιεικὲς τῆς μακαρίας καὶ γενναίας ἐκείνης ψυχῆς, καὶ 
τὸ κηδεμονικὸν καὶ φιλόστοργον. Οὐ γὰρ ἠθέλησεν αὐτός, οὐδὲ ἠνέσχετο τοὺς 
διακονησομένους τῆς χρήμασι τούτους χειροτονῆσαι ἐξ οἰκείας γνώμης᾽ ἀλλ᾽ ἐκείνοις 
τὴν αἵρεσιν τούτων ἐπέτρεψε, καὶ οὐκ ἐνόμιζεν ὕβριν εἶναι τὸ πρᾶγμα, εἰ τῇ Κορίνθῳ 
ψήφῳ καὶ γνώμῃ, ἀλλὰ μὴ τῇ Παύλου μέλλοιεν οὕτω καθίστασθαι: τοὐναντίον μὲν οὖν 
αὐτῷ ἄτοπον εἶναι ἐφαίνετο, τὴν μὲν εἰσφορὰν ἐκείνων εἶναι, τὴν δὲ αἵρεσιν τῶν 
ὑπηρετησομένων αὐτοῦ. Διὰ τοῦτο αὐτοῖς τοῦτο ἐπέτρεψεν, ὁμοῦ τε τὴν ἐπιείκειαν 
ἐπιδεικνύμενος, ὁμοῦ τε πᾶσαν λαβὴν ἀναιρῶν καὶ σκιὰν ὑποψίας ἀτόπου. Εἰ γὰρ καὶ 
τοῦ ἡλίου λαμπρότερος ἦν, καὶ πάσης πονηρᾶς ὑποψίας ἀπηλλαγμένος, ἀλλ᾽ ὅμως καὶ 
οὕτως ἐκ περιουσίας ἐσπούδαζε καὶ τῶν ἀσθενεστέρων φείδεσθαι, καὶ τὰς ψευδεῖς 
ὑπονοίας διαφεύγειν. Διὰ τοῦτό φησιν: «Ἐπειδὰν παραγένωμαι, οὗς ἐὰν δοκιμάσητε, 
τούτους πέμψω ἀπενεγκεῖν τὴν χάριν ὑμῶν». Τὶ λέγεις; Σὺ δὲ οὐ πλεῖς, οὐδὲ δέχῃ τὰ 
χρήματα, ἀλλ᾽ ἑτέροις τὸ πρᾶγμα ἐπιτρέπεις; Ἵν᾽ οὖν μὴ ταῦτα ἐννοοῦντες ῥᾳθυμότεροι 
γένωνται, ὅρα πῶς καὶ τοῦτο πάλιν διώρθωσεν. Οὐ γὰρ εἶπεν ἁπλῶς, Οὺς ἐὰν 
δοκιμάσητε πέμψω, ἀλλὰ τί; «“τ᾿ ἐπιστολῶν». Κἂν μὴ τῷ σώματι παρῶ, ἀλλὰ τοῖς 
γράμμασι παρέσομαι τοῖς ἐμοῖς, καὶ συναντιλήψομαι τῆς διακονίας ἐκείνοις. 


ε᾽. Ἄρα ἄξιοι τῆς σκιᾶς ἐσμεν τῆς τοῦ Παύλου, ἢ τῶν ὑποδημάτων ἐκείνου, ὅταν ἐκεῖνος 
μὲν τοσαύτην παρὰ πᾶσι δόξαν ἔχων διακρούηται τὰς παρὰ πάντων τιμάς, ἡμεῖς δὲ καὶ 
ἀγανακτῶμεν, καὶ δυσχεραίνωμεν, ἂν μὴ τῇ ἡμετέρᾳ γνώμῃ, μηδὲ τῇ κρίσει καὶ τῇ ψήφῳ 
οἱ τὰ τοιαῦτα διακονούμενοι χρήματα χειροτονῶνται; Ὅταν ὕβριν εἶναι νομίζωμεν τὸ μὴ 
μεθ᾽ ἡμῶν καὶ τῆς ἡμετέρας γνώμης τοὺς τὰ αὐτῶν δαπανῶντας τοῦτο ποιεῖν; Καὶ ὅρα 
πῶς ἑαυτοῦ πανταχοῦ μέμνηται, καὶ οὐδαμοῦ ἐπιλανθάνεται, οὐδὲ γὰρ ἐνταῦθα ἐντολὴν 
ἐκάλεσεν, οὐδὲ ἐλεημοσύνην, ἀλλὰ Χάριν δεικνύς, ὅτι καθάπερ νεκροὺς ἐγείρειν, καὶ 
δαίμονας ἐλαύνειν, καὶ λεπροὺς καθαίρειν, χάριτος ἔργον ἐστί: οὕτω καὶ πενίαν 
διορθοῦν, καὶ τοῖς δεομένοις χεῖρα ὀρέγειν, καὶ πολλῷ μᾶλλον τοῦτο ἢ ἐκεῖνο" ἀλλ᾽ εἰ 
καὶ χάρις ἐστί, καὶ τῆς ἡμετέρας δεῖται σπουδῆς καὶ προθυμίας, ἵνα ἑλώμεθα καὶ 
βουληθῶμεν, καὶ τῆς χάριτος ἀξίους ἑαυτοὺς παρασκευάσωμεν. Ἑνὶ μὲν οὖν τούτῳ 
παρεμυθήσατο, τῷ τὰ γράμματα αὐτοῦ πέμπειν μετ᾽ ἐκείνων. ἑτέρῳ δὲ μείζονι τοῦ 
προτέρου πάλιν, τῷ καὶ αὐτὸν ὑποσχέσθαι τῆς ἀποδημίας ταύτης κοινωνήσειν αὐτοῖς. 
«Ἐὰν γὰρ ἢ ἄξιον, φησί, τοῦ κἀμὲ πορεύεσθαι σὺν ἐμοὶ πορεύσονται». Καὶ σκόπει 
κἀνταῦθα αὐτοῦ τὴν σύνεσιν. Οὔτε γὰρ ἠρνήσατο συναπιέναι, οὔτε ὑπέσχετο καθάπαξ, 

ἀλλὰ πάλιν τῇ τῶν διδόντων γνώμῃ τοῦτο ἐπέτρεψε, καὶ κυρίους αὐτοὺς ἐποίησε τῆς 
ἀποδημίας τῆς ἑαυτοῦ, ἐνδειξάμενος ὅτι εἰ δαψιλὲς εἴη τὸ δεδομένον καὶ τοσοῦτον ὡς 
καὶ αὐτὸν διαναστῆσαι, πάντως ἅψεται τῆς ὁδοῦ. Τὸ γὰρ εἰπεῖν, «Ἐὰν ἢ ἄξιον», τοῦτό 
ἐστιν αἰνιττομένου. Εἰ μὲν γὰρ καθόλου τὴν ἀποδημίαν ταύτην ἠρνήσατο, ἀθυμοτέρους 
ἂν ἐποίησε καὶ ὀκνηροτέρους αὐτούς πάλιν εἰ ἀμφιβόλως ὡμολόγησε καὶ ὑπέσχετο, 
ῥᾳθυμοτέρους ἂν εἰργάσατο. Διὰ δὴ τοῦτο οὔτε ἀπαγορεύει καθόλου, οὔτε ὑπισχνεῖται: 
ἀλλ᾽ ἐπὶ τῇ γνώμῃ τῶν Κορινθίων τοῦτο ποιεῖ, εἰπών, «Ἐὰν δὲ ἢ ἄξιον». Ἀκούοντες γὰρ 
ὅτι Παύλους μέλλει τὴν προσφορὰν αὐτῶν ἀποφέρειν, πλείονι προθυμίᾳ καὶ σπουδῇ 
πρὸς τὸ πρᾶγμα ἐκέχρηντο᾽ ὥστε τὰς ἁγίας χεῖρας ἐκείνας διακονήσασθαι τοῖς 
διδομένοις, καὶ τὰς εὐχὰς τὰς ἐκείνου προστεθῆναι τῇ θυσίᾳ ταύτῃ. Εἰ δὲ Παύλῳ διδόναι 
μέλλοντες οἱ Κορίνθιοι ὥστξ διακομίσαι, μετὰ πλείονος τοῦτο ἐποίουν τῆς προθυμίας" 
σὺ τῷ Παύλου μέλλων διδόναι Δεσπότῃ (διὰ γὰρ τῶν πενήτων ἐκεῖνος λαμβάνει). ποίαν 
ἕξεις ἀπολογίαν ἀναβαλλόμενος; Οὐδὲ γὰρ ἄν, εἰ μὴ μέγα ἦν τὸ πρᾶγμα καὶ πολλῆς 
ἄξιον σπουδῆς, ὁ τὴν οἰκουμένην πᾶσαν ἐγχειρισθείς, καὶ τὰς ὑφ᾽ ἡλίῳ κειμένας 
μεριμνῶν Ἐκκλησίας, ὑπέσχετο τῇ τῶν χρημάτων οἰκονομίᾳ διακονήσασθαι τούτων. 
Ταῦτ᾽ οὖν καὶ ἡμεῖς λογιζόμενοι, ἂν τε δοῦναι δέῃ, ἂν τε παρέχουσιν ἑτέροις ὑπηρετεῖν, 
μὴ κατοκνῶμεν, μηδὲ ἀθυμῶμεν, ὡς τῆς οὐσίας ἡμῖν ἐλαττουμένης, πῶς γὰρ οὐκ 
ἄτοπον, τὸν μὲν γηπόνον τὰ σπέρματα καταβάλλοντα, καὶ τὰ ὄντα κενοῦντα, μὴ 
δάκνεσθαι, μηδὲ ἀλγεῖν, μηδὲ ἀνάλωμα νομίζειν εἶναι τὸ γινόμενον, ἀλλὰ κέρδος καὶ 
πρόσοδον, καίτοι ἀδήλου τῆς ἐλπίδος οὔσης᾽ σὲ δὲ οὐκ ἐπὶ τοιούτοις, ἀλλ᾽ ἐπὶ πολλῷ 
μείζοσι σπείροντα, καὶ αὐτῷ μέλλοντα τὸ ἀργύριον ἐγχειρίζειν τῷ Χριστῷ, ἀναδύσεσθαι, 
καὶ ναρκᾶν, καὶ πενίαν προβάλλεσθαι; Μὴ γὰρ οὐκ ἠδύνατο ὁ Θεὸς κελεῦσαι τῇ γῇ 
χρυσίον ἀπηρτισμένον ἐκβαλεῖν; Ὁ γὰρ εἰπών, «βλαστησάτω ἡ γῆ βοτάνην χόρτου». καὶ 
δείξας αὐτὴν ἐξαίφνης κομῶσαν, ἠδύνατο κελεῦσαι καὶ πηγὰς καὶ ποταμοὺς χρυσίου 
ῥεῦσαι πάντοθεν. Ἀλλ᾽ οὐκ ἠθέλησεν, ἀλλ᾽ ἀφῆκεν εἶναι πολλοὺς ἐν πτωχείᾳ διὰ τε τὸ 
ἐκείνοις, διὰ τε τὸ σοὶ συμφέρον. Καὶ γὰρ πρὸς ἀρετὴν ἐπιτηδειότερον πενία πλούτου᾽ 
καὶ τοῖς ἐν ἁμαρτήμασι καθεστηκόσιν οὐ μικρὰ παραμυθία γίνεται ἀπὸ τῆς εἰς τοὺς 
δεομένους βοηθείας, καὶ τοσαύτη τοῦ πράγματος σπουδῇ τῷ Θεῷ, ὅτι καὶ 
παραγενόμενος, καὶ σάρκα περιβαλόμενος, καὶ τοῖς ἀνθρώποις συναναστραφείς, οὐ 
παρῃτήσατο, οὐδὲ αἰσχύνης ἄξιον εἶναι ἐνόμισεν οἰκονομεῖν αὐτὸς τὰ τῶν πενήτων. 
Καίτοι γε τοσούτους ἐργασαμένους ἄρτους, καὶ πάντα ἐξ ἐπιτάγματος ποιῶν ἅπερ ἤθελε, 
καὶ δυνάμενος δεῖξαι μυρίους ἀθρόον θησαυρούς, οὐκ ἐποίησε τοῦτο ἀλλὰ 
γλωσσόκομον ἔχειν ἐκέλευσε τοῖς μαθηταῖς, καὶ τὰ βαλλόμενα βαστάζειν, καὶ τοῖς 
δεομένοις ἐκεῖθεν ἐπικουρεῖν. Ὅτε γοῦν τῷ Ἰούδᾳ περὶ τῆς προδοσίας αἰνιγματωδῶς 
διελέγετο, μὴ συνιέντες οἱ μαθηταὶ τὸ λεχθέν, ἐνόμισαν, φησίν, ὅτι εἶπεν αὐτῶν ἵνα τοῖς 
πτωχοῖς τὶ δῷ: «Καὶ γὰρ τὸ γλωσσόκομον αὐτός, φησίν, εἶχε, καὶ τὰ βαλλόμενα 
ἐβάσταζε». Πολὺς γὰρ τῷ Θεῷ λόγος ἐλέους, οὐ τοῦ παρ᾽ αὐτοῦ μόνον εἰς ἡμᾶς, ἀλλὰ 
καὶ τοῦ παρ᾽ ἡμῶν εἰς τοὺς συνδούλους ὀφείλοντος γίνεσθαι: καὶ ἐν τῇ Παλαιᾷ, καὶ ἔντη 
Καινῇ μυρίους ὑπὲρ τούτου τίθησι νόμους, κελεύων διὰ πάντων εἶναι φιλάνθρωπον, καὶ 
διὰ ῥημάτων, καὶ χρημάτων, καὶ πραγμάτων. Καὶ Μωῦσῆς ἄνω καὶ κάτω τοὺς περὶ 
τούτων διασπείρει λόγους ταῖς νομοθεσίαις ἀπάσαις᾽ καὶ οἱ προφῆται ἐκ προσώπου τοῦ 

Θεοῦ τοῦτο βοῶσιν, ὅτι «Ἔλεον θέλω, καὶ οὐ θυσίαν»: καὶ οἱ ἀπόστολοι πάντες συνῳδὰ 
τούτοις καὶ ποιοῦσι καὶ λέγουσι. Μὴ τοίνυν καταμελῶμεν τοῦ πράγματος᾽ οὐ γὰρ τοὺς 
πένητας, ἀλλ᾽ αὐτοὺς ἡμᾶς τὰ μέγιστα ὠφελοῦμεν, καὶ μείζονα λαμβάνομεν ὧν 
παρέχομεν. 


ς᾽, Ταῦτα δὲ οὐχ πάλως λέγω νῦν, ἀλλ᾽ ἐπειδὴ πολλοὶ πολλάκις πρὸς τοὺς δεομένους 
ἀκριβολογοῦνται, καὶ πατρίδα ἐξετάζοντες, καὶ βίον, καὶ τρόπους, καὶ ἐπιτήδευμα, καὶ 
τὴν τοῦ σώματος εὐξξίαν, ἐγκλήματα ποιούμενοι, καὶ μυρίας ὑπὲρ ὑγιξίας ἀπαιτοῦντες 
εὐθύνας. Διὰ τοι τοῦτο, καὶ πολλοὶ πηρώσεις ὑπεκρίναντο σώματος, ἵνα τὴν ὠμότητα 
τὴν ἡμετέραν καὶ τὴν ἀπανθρωπίαν τῷ τῆς συμφορᾶς ταύτης ἐπικάμψωσι δράματι. Καὶ 
τὸ μέν, θέρους ὄντος, ταῦτα ἐγκαλεῖν, δεινὸν ὅν, οὐχ οὕτω δεινὸν ἐστι’ τὸ δὲ ἐν κρυμῷ 
καὶ ψύχει οὕτως ὠμὸν καὶ ἀπάνθρωπον γίνεσθαι δικαστήν, καὶ μηδεμίαν ἀπονέμειν τοῖς 
ἀργοῦσι συγγνώμην, οὐκ ἂν ἔχοι τινὰ ὠμότητος ὑπερβολήν; Τὶ οὖν ὁ Παῦλος, φησίν, 
ἐνομοθέτει Θεσσαλονικεῦσι, λέγων: «Εἰ τις οὐ θέλει ἐργάζεσθαι, μηδὲ ἐσθιέτω»; Ἵνα 
καὶ σὺ ταῦτα ἀκούσῃς, καὶ μὴ πρὸς ἐκεῖνον μόνον, ἀλλὰ καὶ πρὸς σαυτὸν διαλέγῃ τὰ τοῦ 
Παύλου ῥήματα. Οἱ γὰρ τοῦ Παύλους νόμοι οὐχὶ τοῖς πένησι μόνον, ἀλλὰ καὶ ἡμῖν 
κεῖνται. Εἴπω τι φορτικὸν καὶ ἐπαχθές᾽ οἶδα μὲν ὅτι ὀργιεῖσθε᾽ πλὴν ἀλλ᾽ ὅμως ἐμῷ: 
οὐδὲ γὰρ ὥστε πλῆξαι, ἀλλ᾽ ὥστε διορθῶσαι τοῦτο λέγω. Τούτοις μὲν ἀργίαν 
ἐγκαλοῦμεν, πρᾶγμα καὶ συγγνώμης πολλάκις ἄξιον᾽ αὐτοὶ δὲ ἐργαζόμεθα τοιαῦτα 
πολλάκις, ἃ πάσης ἀργίας ἐστὶ χαλεπώτερα. Ἀλλ᾽ ἐγὼ πατρῷον ἔχω κλῆρον, φησίν. Ἐπεὶ 
οὖν οὗτος πένῃ ἐστί, καὶ ἐκ πενήτων, καὶ οὐκ ἔσχε προγόνους εὔπορους, ἀπόλλυσθαι 
δίκαιος, εἰπὲ μοι; Δι᾿ αὐτοῦ μὲν οὖν τοῦτο μάλιστα ἐλεεῖσθαι καὶ κατοικτείρεσθαι ἄξιος 
ἂν εἴη παρὰ τῶν ἐχόντων. Σὺ μὲν γὰρ πολλάκις διημερεύων τὴν ἡμέραν ἐν θεάτροις, ἢ ἐν 
συνξδρίοις καὶ συλλόγοις οὐδὲν ἔχουσι κέρδος, καὶ μυρίοις λέγων κακῶς, οὐδὲν ἡ γῆ 
ποιεῖν δεινόν, οὐδὲ ἀργεῖν τὸν δὲ ἄθλιον τοῦτον καὶ ταλαίπωρον πᾶσαν ἀναλίσκοντα τὴν 
ἡμέραν ἐν ἱκετηρίαις, ἐν δάκρυσιν, ἐν μυρίᾳ ταλαιπωρίᾳ, κρίνεις, καὶ εἰς δικαστήριον 
ἕλκεις, καὶ εὐθύνας ἀπαιτεῖς; Καὶ ποῦ ταῦτα γνώμης ἀνθρωπίνης, εἰπὲ μοι; Ὥστε ὅταν 
λέγῃς, Τὶ οὖν ἐροῦμεν τῷ Παύλῳ; Μὴ τοῖς πένησιν, ἀλλὰ καὶ σαυτῷ διαλεγόμενος ταῦτα 
λέγε. Ἄλλως δέ, μὴ τὴν ἀπειλὴν ἀναγίνωσκε μόνον, ἀλλὰ καὶ τὴν συγγνώμην᾽ ὁ γὰρ 
εἰπών, «Εἰ τις μὴ ἐργάζεσθαι, μηδὲ ἐσθιέτω», προσέθηκεν: «Ὑμεῖς δέ, ἀδελφοί, μὴ 
ἐκκακήσητε τὸ καλὸν ποιοῦντες». Ἀλλὰ τὶς αὐτῶν ἡ εὐπρόσωπος πρόφασις᾽ δραπέται 
τινὲς εἰσι, φησί, καὶ ξένοι, καὶ μαστιγίαι, καὶ τὰς αὐτῶν ἀφέντες πατρίδας, εἰς τὴν 
ἡμετέραν πόλιν συῤῥέουσι. Διὰ τοῦτο οὖν ἀγανακτεῖς, εἰπὲ μοι, καὶ τὸν στέφανον τῆς 
πόλεως διατίλλεις, ὅτι κοινὸν λιμένα πάντες αὐτὴν εἶναι νομίζουσι, καὶ τῆς ἐνεγκούσης 
τὴν ἀλλοτρίαν προτιθέασι; Διὰ τοῦτο μὲν οὖν ἀγάλλεσθαι ἔδει καὶ χαίρειν, ὅτι καθάπερ 
εἰς κοινὸν ἐμπορίαν τὰς ὑμετέρας χεῖρας τρέχουσιν ἅπαντες, καὶ μητέρα κοινὴν εἶναι 
ταύτην τὴν πόλιν νομίζουσι. Μὴ δὴ διαφθείρητε τὸ ἐγκώμιον, μηδὲ ἀκρωτηριάσητξε τὸν 
ἔπαινον πάτριον ὄντα αὐτῇ καὶ ἀρχαῖον. Καὶ γὰρ ποτε λιμοῦ μέλλοντος εἰς τὴν γῆν 
ἐμβάλλειν ἅπασαν, οἱ τὴν πόλιν ταύτην οἰκοῦντες τοῖς ἐν Ἰεροσολύμοις καθημένοις, 
αὐτοῖς δὲ τούτοις, περῶ ὧν ἡμῖν οὗτος ὁ λόγος ἅπας κεκίνηται, διὰ χειρὸς Βαρνάβα καὶ 
Σαύλου χρήματα ἔπεμψαν οὐκ ὀλίγα. Τίνος οὖν ἐν εἴημεν ἡμεῖς συγγνώμης ἄξιοι, ποίας 

δὲ ἀπολογίας, ὅταν οἱ μὲν πρόγονοι οἱ ἡμέτεροι καὶ τοὺς πόῤῥωθεν καθημένους 
φαίνωνται διὰ τῶν οἰκείων τρέφοντες χρημάτων, καὶ αὐτοὶ πρὸς ἐκείνους τρέχοντες; 
ἡμεῖς δὲ καὶ τοὺς ἀλλαχόθεν πρὸς ἡμᾶς καταφεύγοντας ἀπελαύνωμεν, καὶ ἀπαιτῶμεν 
εὐθύνας ἀκριβεῖς, καὶ ταῦτα εἰδότες, ὅτι μυρίων ὑπεύθυνοί ἐσμεν κακῶν; Κἂν ὁ Θεὸς 
οὕτως ἀκριβῶς τὰ καθ᾽ ἡμᾶς ἐξέταση, ὥσπερ ἡμεῖς τὰ τῶν πενήτων, οὐδεμιᾶς τευξόμεθα 
συγγνώμης, οὐδὲ ἐλέου τινός" «Ἐν ᾧ γὰρ κρίματι κρίνετε, φησί, καὶ ὑμεῖς κριθήσεσθε». 
Γενοῦ τοίνυν φιλάνθρωπος καὶ ἥμερος τῷ συνδούλῳ, καὶ πολλὰ ἄφες τῶν ἡμαρτημένῳ, 
καὶ ἐλέησον, ἵνα καὶ αὐτὸς τοιαύτης τύχῃς τῆς ψήφου. Τὶ πράγματα σαυτῷ πλέκεις᾽ τὶ 
περιεργάζῃ; Ἄρα εἰ προσέταξεν ὁ Θεὸς βίους ἔρευναν, καὶ εὐθύνας ἀπαιτεῖν, καὶ 
πολυπραγμονεῖν τρόπους, οὐκ ἂν ἐδυσχέραινον πολλοί; Οὐκ ἂν εἶπον πρὸς ἑαυτούς: Τὶ 
ποτε τοῦτό ἐστι; Δύσκολον ἡμῖν τὸ πρᾶγμα κατέστησεν ὁ Θεός᾽ μὴ γὰρ δυνάμεθα τὴν 
ἑτέρων ζωὴν ἐξετάζειν; Μὴ γὰρ ἴσμεν τὰ ἡμαρτημένα τῷ δεῖνι; Οὐκ ἂν πολλοὶ πολλὰ 
τοιαῦτα εἶπον; Νῦν δέ, ὅτε πάσης ἡμᾶς τοιαύτης πολυπραγμοσύνης ἀπήλλαξε, καὶ 
ὑπέσχετο δώσειν ἀπηρτισμένον τὸν μισθόν, κἂν πονηροί, κἂν χρηστοὶ οἱ λαμβάνοντες 
ὦσιν, ἑαυτοῖς πράγματα ἐπισπώμεθα. Καὶ πόθεν τοῦτο δῆλον, φησίν, ὅτι χρηστοῖς, καὶ 
τοῖς μὴ τοιούτοις δόντες ληψόμεθα τὸν μισθόν; Ἀφ᾿ ὧν αὐτὸς εἶπεν: «Εὔχεσθε ὑπὲρ τῶν 
ἐπηρεαζόντων καὶ διωκόντων ὑμᾶς, ὅπως γένησθε ὅμοιοι τοῦ Πατρὸς ὑμῶν, τοῦ ἐν τοῖς 
οὐρανοῖς, ὅτι τὸν ἥλιον αὐτοῦ ἀνατέλλει ἐπὶ πονηροὺς καὶ ἀγαθούς, καὶ βρέχει ἐπὶ 
δικαίους καὶ ἀδίκους». Ὥσπερ οὖν ὁ Δεσπότης σου, μυρίων αὐτὸν βλασφημούντων, 
μυρίων πορνευόντων, κλεπτόντων, λῃστευόντων, τάφους ἀνορυττόντων, μυρία 
ἐργαζομένων κακά, οὐκ ἀφίσταται τῆς εἰς ἅπαντας εὐεργεσίας, ἀλλὰ κοινὴν τὴν ἀκτῖνα, 
κοινοὺς τοὺς ὄμβρους καὶ τοὺς καρποὺς τοὺς ἀπὸ τῆς γῆς προτίθησι, τὴν φιλανθρωπίαν 
ἐπιδεικνύμενος τὴν ἑαυτοῦ οὕτω καὶ σὺ ποίησον, καὶ ὅταν ἐλέους καιρὸς ἢ καὶ 
φιλανθρωπίας, διόρθου τὴν πενίαν, λύε τὸν λιμόν, ἀπάλλαττε τῆς θλίψεως, μηδὲν 
περαιτέρω περιεργάζου. Εἰ γὰρ δὴ μέλλοιμεν βίους ἐρευνᾶσθαι, οὐδέποτε οὐδένα 
ἄνθρωπον ἐλεήσομεν᾽ ἀλλ᾽ ὑπὸ τῆς ἀκαίρου ταύτης πολυπραγμοσύνης ἐμποδισθέντες, 
ἄκαρποι καὶ πάσης ἔρημοι βοηθείας διαμενοῦμεν, καὶ πολὺν ὑποστησόμεθα πόνον εἰκῆ 
καὶ μάτην. Διὸ δὴ παρακαλῶ τὴν ἄκαιρον ταύτην περιεργίαν ἐκβαλόντας, τοῖς δεομένοις 
διδόναι πᾶσι, καὶ μετὰ πολλῆς τοῦτο ποιεῖν τῆς δαψιλείας, ἵνα καὶ αὐτοὶ κατὰ τὴν ἡμέραν 
ἐκείνην πολλοῦ τοῦ ἐλέους καὶ τῆς παρὰ τοῦ Θεοῦ φιλανθρωπίας τύχωμεν: ἧς γένοιτο 
πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, μεθ᾽ 
οὗ τῷ Πατρί, ἅμα τῷ ἁγίῳ Πνεύματι, δόξα, κράτος τιμή, νῦν καὶ ἀεί, καὶ εἰς τοὺς αἰῶνας 
τῶν αἰώνων. Ἀμήν. 

Εἰς τὴν Ἀποστολικὴν Ῥῆσιν τὴν 
λέγουσαν, «Ἔχοντες δὲ τὸ αὐτὸ πνεῦμα 
τῆς πίστεως κατὰ τὸ γεγραμμένον»" καὶ 
εἰς τὸ «Ἐπίστευσα, διὸ ἐλάλησα». καὶ περὶ 
ἐλεημοσύνης. 


α΄. Οἱ σοφώτατοι τῶν ἰατρῶν ἐπειδὰν ἴδωσιν ἕλκος σιδήρου δεόμενον, ἐπάγουσι μὲν τὴν 
τομήν, ἐπάγουσι δὲ οὐκ ἀναλγήτως, οὐδὲ ἀσυμπαθῶς, ἀλλὰ καὶ ἀλγοῦσι καὶ χαίρουσιν 
αὐτῶν οὐχ ἥττων τῶν τεμνομένων: καὶ ἀλγοῦσι μὲν διὰ τὴν ἐκ τῆς πληγῆς γινομένην 
ὀδύνην, χαίρουσι δὲ διὰ τὴν ἐξ αὐτῆς τικτομένην ὑγίειαν. Τοῦτο καὶ ὁ Παῦλος ἐποίησεν 
ὁ σοφὸς τῶν ψυχῶν ἰατρός. Κορινθίοις γὰρ ποτε δεομένοις ἐπιτιμήσεως σφοδροτέρας 
ἐπιτιμήσας, καὶ ἥσθη καὶ ἐλυπήθη ἐλυπήθη μέν, ὠδύνησεν, ἥσθη δέ, ὅτι ὠφέλησε. Καὶ 
ἀμφότερα ταῦτα δηλῶν, ἔλεγεν᾽ «Ὥστε εἰ καὶ ἐλύπησα ὑμᾶς ἐν τῇ προτέρᾳ ἐπιστολῇ, οὐ 
μεταμέλομαι, εἰ καὶ μετεμελόμην». Διὰ τὶ μετεμέλου; Διὰ τὶ δὲ πάλιν οὐ μεταμέλῃ; 
Μετεμελόμην, ἐπειδὴ σφοδρότερον ἔπληξα᾽ οὐ μεταμέλομαι, ἐπειδὴ διώρθωσα. Καὶ ἵνα 
μάθῃς ὅτι διὰ τοῦτο, ἄκουσον τῶν ἑξῆς: «βλέπω γάρ, ὅτι ἡ ἐπιστολῇ ἐκείνη, εἰ καὶ πρὸς 
ὥραν, ἐλύπησεν ὑμᾶς" νῦν χαίρω, οὐχ ὅτι ἐλυπήθητε εἰς μετάνοιαν». Εἰ καὶ πρὸς ὥραν 
ἐλύπησα ὑμᾶς, τὸ λυπητήριον πρόσκαιρον, φησί, τὸ δὲ ὠφέλιμον διηνεκές. Δότε δὴ 
κἀμοὶ ταῦτα τὰ ῥήματα, παρακαλῶ πρὸς τὴν ἀγάπην τὴν ὑμετέραν εἰπεῖν ὥστε εἰ καὶ 
ἐλύπησα ὑμᾶς ἐπὶ τῇ προτέρᾳ παραινέσει, οὐ μεταμέλομαι, εἰ καὶ μετεμελόμην᾽ βλέπω 
γάρ, ὅτι ἡ παραίνεσις ἐκείνη καὶ ἡ συμβουλῇ, εἰ καὶ πρὸς ὥραν ὑμᾶς ἐλύπησεν, ἀλλ᾽ 
ἡμᾶς μειζόνως ηὔφρανεν, «Οὐχ ὅτι ἐλυπήθητε, ἀλλ᾽ ὅτι ἐλυπήθητε εἰς μετάνοιαν». Ἰδοὺ 
γὰρ αὐτοῦ τοῦτο τὸ κατὰ Θεὸν λυπηθῆναι ὑμᾶς πόσην κατειργάσατο ἐν ὑμῖν σπουδήν; 
Λαμπρότερος ἡμῖν σήμερον ὁ σύλλογος, φαιδρότερον τὸ θέατρον, πλείων τῶν ἀδελφῶν 
ὁ χορός. Αὕτη ἡ σπουδῇ τῆς λύπης ἐκείνης καρπός. 


Διὰ τοῦτο, ὅσον ὠδυνήθην τότε, τοσοῦτον νῦν χαριῶ, ὁρῶν τὴν ἄμπελον ἡμῖν τὴν 
πνευματικὴν τῷ καρπῷ βριθομένην. Εἰ γὰρ ἐπὶ τῶν ἐδεσμάτων τῶν αἰσθητῶν φέρει τινὰ 
φιλοτιμίαν καὶ εὐφροσύνην τῷ καλοῦντι τῶν δαιτυμόνων τὸ πλῆθος, πολλῷ μᾶλλον ἐπὶ 
τῶν ἐδεσμάτων τῶν πνευματικῶν τοῦτο γένοιτ᾽ ἄν καίτοι γε ἐκεῖ τὸ πλῆθος τῶν 
κεκλημένων μᾶλλον ἀναλίσκει τὰ παρακείμενα, καὶ δαπάνην ἐργάζεται πλείω" ἐνταῦθα 
δὲ τοὐναντίον, οὐ μόνον οὐκ ἀναλίσκει τὸ πλῆθος τῶν κεκλημένων, ἀλλὰ καὶ πλεονάζει 
τὴν τράπεζαν᾽ εἰ δὲ ἐκεῖ ἡ δαπάνη ἡδονὴν ἐργάζεται, πολλῷ μᾶλλον ἐνταῦθα πρόσοδος 
τοῦτο ἐργάζεται: καὶ γὰρ τοιαύτη τῶν πνευματικῶν ἡ φύσις, εἰς πολλοὺς διανεμομένη, 
μᾶλλον αὔξεται. Ἐπεὶ οὖν πλήρης ἡμῖν ἡ τράπεζα, προσδοκῷ καὶ τὴν τοῦ Πνεύματος 

χάριν ἐνηχῆσαι ἡμῶν τῇ διανοίᾳ. Ὅταν γὰρ ἴδῃ πολλοὺς παρόντας, τότε δαψιλεστέραν 
παρατίθεται τὴν ἑστίασιν᾽ οὐκ ἐπειδὴ τῶν ὀλίγων καταφρονεῖ, ἀλλ᾽ ἐπειδὴ τῆς τῶν 
πολλῶν ἐφίεται σωτηρίας. Διὰ τοῦτο καὶ τὸν Παῦλον παρατρέχοντα τὰς ἄλλας πόλεις, ἐν 
Κορίνθῳ μένειν ἐκέλευσε φανεὶς ὁ Χριστός, καὶ εἰπών: «Μὴ φόβου, ἀλλὰ λάλει, καὶ μὴ 
σιωπήσῃς, διότι λαὸς πολὺς ἐστὶ μοι ἐν τῇ πόλει ταύτῃ». Εἰ γὰρ ὑπὲρ ἑνὸς προβάτου ὄρη 
καὶ νάπας καὶ τὴν ἄβατον ἔπεισι χώραν ὁ ποιμήν, ὅταν πολλὰ πρόβατα μέλλῃ ῥᾳθυμίας 
καὶ πλάνης ἀπάγειν, πῶς οὐ πολλὴν ἐπιδείξεται σπουδήν; Ὅτι γὰρ οὐδὲ τῶν ὀλίγων 
καταφρονεῖ, ἄκουσον αὐτοῦ λέγοντος: «Οὐκ ἔστι θέλημα τοῦ Πατρὸς μου, ἵνα ἀπόληται 
ἕν τῶν μικρῶν τούτων». Οὔτε οὖν ἡ ὀλιγότης, φησίν, οὔτε ἡ εὐτέλεια ὑπεριδεῖν αὐτὸν 
πείθει τῆς σωτηρίας ἡμῶν. 


β᾽. Ἐπεὶ οὖν τοσαύτη μὲν αὐτῷ τῶν μικρῶν καὶ ἐλαχίστων ἡ πρόνοια, τοσαύτη δὲ τῶν 
πολλῶν, τὸ πᾶν ἐπὶ τὴν ἐκεῖθεν ῥοπὴν ῥίψαντες, ἐπὶ τὴν Παύλου ῥῆσιν τὴν σήμερον 
ἀναγνωσθεῖσαν τὸν λόγον ἀγάγωμεν. Τὶς δὲ ἡ ῥῆσις; «Οἴδαμεν γάρ, ὅτι ἐὰν ἡ ἐπίγειος 
ἡμῶν οἰκία τοῦ σκήνους, φησί, καταλυθῇ». Μᾶλλον δὲ ἀνωτέρω καὶ ἐπ᾽ αὐτὴν τὴν 
κεφαλὴν τοῦ νοήματος ἴωμεν. Καθάπερ γὰρ τινες πηγὴν ἀνιχνεύοντες, εἶτα διάβροχον 
ἰδόντες χωρίον, οὐκ ἐκεῖ διασκάπτουσι μόνον, ἀλλ᾽ ὑπὸ τῆς νοτίδος αὐτῆς καὶ τῆς 
φλεβὸς χειραγωγούμενοι ἐνδοτέρω χωροῦσιν, ἕως ἂν ἐπὶ τὴν ῥίζαν καὶ τὴν ἀρχὴν τῶν 
ναμάτων ἔλθωσιν: οὕτω δὴ καὶ ἡμεῖς ποιήσωμεν. Πηγὴν εὑρόντες πνευματικὴν ἐκ τῆς 
Παύλου σοφίας ἐξιοῦσαν, ὥσπερ ὑπὸ τινὸς φλεβὸς τῆς ρήσεως χειραγωγούμενοι, πρὸς 
τὴν ῥίζαν αὐτὴν ἀναβῶμεν τοῦ νοήματος. Τὶς οὖν ἐστιν ἡ κεφαλὴ καὶ ἡ ῥίζα; «Ἔχοντες 
δὲ τὸ αὐτὸ πνεῦμα τῆς πίστεως, κατὰ τὸ γεγραμμένον: Ἐπίστευσα, διὸ ἐλάλησα" καὶ ἡμεῖς 
πιστεύομεν, διὸ καὶ λαλοῦμεν». Τὶ λέγεις; Ἂν μὴ πιστεύσῃς, οὐ λαλεῖς, ἀλλὰ ἄφωνος 
ἕστηκας; Ναί, φησίν: οὐδὲ διᾶραι στόμα δύναμαι χωρὶς πίστεως, οὐδὲ κινῆσαι γλῶτταν, 
οὐδὲ ἀνοῖξαι χείλη, ἄφωνος ὁ λογικὸς ἕστηκα χωρὶς τῆς ἐκεῖθεν διδασκαλίας. Καθάπερ 
γάρ, ῥίζης μὴ πεφυτευμένης, οὐκ ἂν βλαστήσειξ καρπός᾽ οὕτω, πίστεως μὴ 
προκαταβεβλημένης, οὐκ ἂν προέλθοι διδασκαλίας λόγος. Διὰ τοῦτο καὶ ἀλλαχοῦ φησι: 
«Καρδίᾳ πιστεύεται εἰς δικαιοσύνην, στόματι δὲ ὁμολογεῖται εἰς σωτηρίαν». 


ὅΧ “7 ΄ Ὁ 9 


Τὶ δοῦ δένδρου τούτου βέλτιον, ἢ ἴσον γένοιτ᾽ ἄν, ὅταν μὴ οἱ κλάδοι μόνον, ἀλλὰ καὶ 
αὐτὴ ἡ ῥίζα φέρῃ καρπόν, ἡ μὲν δικαιοσύνη, οἱ δὲ σωτηρίαν; Διὰ τοῦτό φησι’ 
«Πιστεύομεν, διὸ καὶ λαλοῦμεν». Καθάπερ γὰρ τὰ ὑπότρομα μέλη καὶ τῷ γήρᾳ 
παρειμένα βακτηρία μετὰ ἀσφαλείας χειραγωγοῦσα οὐκ ἀφίησιν ὀλισθῆσαι καὶ 
καταπεσεῖν, οὕτω δὴ καὶ τὴν ψυχὴν τὴν ἡμετέραν σεσαλευμένην καὶ περιφερομένην ὑπὸ 
τῆς τῶν λογισμῶν ἀσθενείας, βακτηρίας ἀσφαλέστερον ἡ πίστις ἕλκουσα, καὶ τῇ τῆς 
οἰκείας ἰσχύος ἐπαναπαύουσα δυνάμει, στηρίζει μετὰ ἀκριβείας, καὶ οὐκ ἀφίησιν 
ὑποσκελισθῆναί ποτε, τὸ τῶν λογισμῶν ἀσθενὲς τῇ τῆς οἰκείας ἰσχύος περιουσίᾳ 
διορθοῦμεν, καὶ τὸν ἐξ αὐτοῦ ἀπελαύνουσα ζόφον, καὶ τὴν ψυχήν, ὥσπερ ἐν οἴκῳ 
σκοτεινῷ, τῷ θορύβῳ τῶν λογισμῶν καθημένην τῷ οἰκείῳ φωτὶ καταυγάζουσα. Διὰ 
τοῦτο οἱ ταύτης ἀπεστερημένοι, τῶν ἐν σκότει διατριβόντων οὐδὲν ἄμεινον διάκεινται, 
ἀλλ᾽ ὥσπερ ἐκεῖνοι καὶ τοίχοις προσπταίουσι, καὶ τοῖς ἀπαντῶσι προσρήγνυνται, καὶ εἰς 

βάραθρα καὶ κρημνοὺς καταφέρονται, καὶ τῶν ὀφθαλμῶν αὐτοῖς ὄφελος οὐδέν, οὐκ 
ὄντος τοῦ χειραγωγοῦντος φοωτός᾽ οὕτω καὶ οἱ τῆς πίστεως ἀπεστερημένοι, καὶ ἀλλήλοις 
προσεῤῥάγησαν, καὶ τοίχοις προσέπταισαν, καὶ τέλος εἰς τὸ τῆς ἀπωλείας βάραθρον 
φέροντες ἑαυτοὺς κατεκρήμνισαν. 


γ᾽. Καὶ μάρτυρες τῶν λόγων τούτων οἱ τὴν ἔξωθεν αὐχοῦντες σοφίαν, οἱ μέγα ἐπὶ τῷ 
πώγωνι, καὶ τῷ τρίβωνι, καὶ τῇ βακτηρίᾳ φρονοῦντες. Μετὰ γὰρ μακροὺς καὶ πολλοὺς 
διαύλους λόγων, τοὺς πρὸ τῶν ὀφθαλμῶν κειμένους λίθους οὐκ εἶδον: εἰ γὰρ ὡς λίθους 
αὐτοὺς ἑώρων, οὐκ ἂν αὐτοὺς ἐνόμισαν εἶναι θεούς. Καὶ ἀλλήλοις δὲ προσεῤῥάγησαν, 
καὶ εἰς αὐτὸν τῆς ἀσεβείας τὸν βαθύτατον κρημνὸν κατηνέχθησαν, οὐδαμόθεν ἄλλοθεν, 
ἀλλ᾽ ἢ διὰ τὸ λογισμοῖς ἐπιτρέψαι τὰ καθ᾽ ἑαυτοὺς ἅπαντα. Καὶ τοῦτο ὁ Παῦλος δηλῶν 
ἔλεγεν. «Ἐματαιώθησαν ἐν τοῖς διαλογισμοῖς αὐτῶν, καὶ ἐσκοτίσθη ἡ ἀσύνετος αὐτῶν 
καρδία: φάσκοντες εἶναι σοφοί, ἐμωράνθησαν». Εἶτα λέγων τοῦ σκότους καὶ τῆς μωρίας 
τὴν ἀπόδειξιν, ἐπήγαγεν «Ἤλλαξαν τὴν δόξαν τοῦ ἀφθάρτου Θεοῦ ἐν ὁμοιώματι 
εἰκόνος φθαρτοῦ ἀνθρώπου, καὶ πετεινῶν, καὶ τετραπόδων, καὶ ἑρπετῶν». Ἀλλὰ τοῦτο 
ἅπαν τὸ σκότος ἐπεισελθοῦσα ἡ πίστις διεσκέδασεν ἐκ τῆς ψυχῆς τοῦ ὑποδεξαμένου 
αὐτήν καὶ καθάπερ πλοῖον ὑπὸ τῆς τῶν πνευμάτων ἐμβολῆς κλυδωνιζόμενον 
ἐξαρτηθεῖσα ἄγκυρα πάντοθεν ἵστησι, καὶ ἐν μέσῳ ῥιζοῖ τῷ πελάγει: οὕτω δὴ καὶ τὸν 
νοῦν τὸν ἡμέτερον ὅταν οἱ προσπίπτοντες ἔξωθεν λογισμοὶ κλυδωνίζωσιν, ἀγκύρας 
ἀσφαλέστερον ἐπεισελθοῦσα ἡ πίστις ἀπαλλάττει τοῦ ναυαγίου, ὥσπερ ἐν γαληνῶ 
λιμένι, τῇ τοῦ συνειδότος πληροφορίᾳ τὸ σκάφος ὁρμίζουσα. Καὶ αὐτὸ τοῦτο πάλιν ὁ 
Παῦλος δηλῶν ἔλεγεν, ὅτι «διὰ τοῦτο ἔδωκεν ἀποστόλους ὁ Θεὸς πρὸς καταρτισμὸν τῶν 
ἁγίων, μέχρι καταντήσωμεν οἱ πάντες εἰς τὴν ἑνότητα τῆς πίστεως καὶ τῆς ἐπιγνώσεως 
τοῦ Υἱοῦ τοῦ Θεοῦ: ἵνα μηκέτι ὦμεν νήπιοι κλυδωνιζόμενοι καὶ περιφερόμενοι παντὶ 
ἀνέμῳ». Ὁρᾷς τῆς πίστεως τὸ κατόρθωμα, ὅτι ὡς ἄγκυρά τις ἀσφαλής, οὕτως ἐκβάλλει 
τὸν σάλον᾽ ὅπερ οὖν καὶ αὐτὸς πάλιν Ἑβραίοις ἐπιστέλλει, οὑτωσὶ λέγων περὶ τῆς 
πίστεως" «Ἣν ὡς ἄγκυραν ἔχομεν τῆς ψυχῆς ἀσφαλῆ, καὶ βεβαίαν, καὶ εἰσερχομένην εἰς 
τὸ ἐσώτερον τοῦ καταπετάσματος». Ἵνα γὰρ ἀκούσας ἄγκυραν, μὴ νομίσῃς κάτω 
καθέλκεσθαι, δείκνυσιν, ὅτι καινὴ τὶς αὕτη τῆς ἀγκύρας ἡ φύσις, οὐ κάτω πιέζουσα, ἀλλ᾽ 
ἄνω κουφίζουσα τὴν διάνοιαν, καὶ πρὸς τὸν οὐρανὸν μεθιστῶσα, καὶ εἰς τὸ ἐσώτερον 
τοῦ καταπετάσματος χειραγωγοῦσαι᾽ καταπέτασμα γὰρ ἐνταῦθα τὸν οὐρανὸν ἐκάλεσε. 
Τίνος ἕνεκα, καὶ διὰ τί; Ὅτι καθάπερ τὸ καταπέτασμα ἀπὸ τῆς ἔξω σκηνῆς διεῖργξ τὰ 
ἅγια τῶν ἁγίων, οὕτω δὴ καὶ ὁ οὐρανὸς οὕτως, ὥσπερ καταπέτασμα, μέσος τῆς κτίσεως 
παρεμβεβλημένος ἀπὸ τῆς ἔξω σκηνῆς, τουτ᾽ ἔστι, τοῦ κόσμου τούτου τοῦ βλεπομένου, 
διξίργει τὰ ἅγια τῶν ἁγίων, τὰ ἄνω λέγων καὶ τὰ ὑπὲρ αὐτῶν, ὅπου πρόδρομος ὑπὲρ 
ἡμῶν εἴσελθε Χριστός. 


δ᾽. Ὃ δὲ λέγει τοιοῦτόν ἐστιν᾽ ἐκεῖ μετεωρίζει τὴν ψυχὴν τὴν ἡμετέραν, φησίν, ἡ πίστις, 
οὐκ ἀφιεῖσα οὐδενὶ τῶν παρόντων δεινῶν ταπεινωθῆναι, ἀνακουφίζουσα τοὺς πόνους τῇ 
τῶν μελλόντων ἐλπίδι. Ὁ γὰρ πρὸς τὰ μέλλοντα ἀφορῶν, καὶ τὴν ἐκ τῶν οὐρανῶν 
ἀναμένων ἐλπίδα, καὶ τοὺς ὀφθαλμοὺς τῆς διανοίας ἐκεῖ μετάγων, οὐδὲ αἰσθάνεται τῆς 

ὀδύνης τῶν ἐν τῷ παρόντι δεινῶν, ὥσπερ οὖν οὐδὲ Παῦλος ἠσθάνετο, καὶ τὴν αἰτίαν τῆς 
φιλοσοφίας ἐδίδασκε, λέγων᾽ «Τὸ γὰρ παραυτίκα ἐλαφρὸν τῆς θλίψεως καθ᾽ ὑπερβολὴν 
εἰς ὑπερβολὴν αἰώνιον βάρος δόξης ἡμῖν κατεργάζεται». Πῶς, καὶ τίνι τρόπῳ; «Μὴ 
σκοπούντων ἡμῶν τὰ βλεπόμενα, ἀλλὰ τὰ μὴ βλεπόμενα» διὰ τῶν τῆς πίστεως 
ὀφθαλμῶν. Ὥσπερ γὰρ οἱ τοῦ σώματος οὐδὲν βλέπουσι νοητόν, οὕτως οἱ τῆς πίστεως 
οὐδὲν βλέπουσι αἰσθητόν. Ἀλλὰ ποίαν πίστιν ἐνταῦθα λέγει ὁ Παῦλος; Τὸ γὰρ τῆς 
πίστεως ὄνομα διπλῆν ἔχει τὴν σημασίαν. Καὶ γὰρ πίστις λέγεται, καθ᾽ ἣν τὰ σημεῖα 
ἐποίουν τότε οἱ ἀπόστολοι, περὶ ἧς ὁ Χριστὸς ἔλεγεν: «Ἐὰν ἔχητε πίστιν, ὡς κόκκον 
σινάπεως, ἐρεῖτε τῷ ὄρει τοῦτο, Μετάβηθι, καὶ μεταβήσεται». Καὶ πάλιν, ὅτε τὸν 
σεληνιαζόμενον οὐκ ἴσχυσαν ἀπαλλάξαι τοῦ δαίμονος οἱ μαθηταί, καὶ τὴν αἰτίαν 
ἐβούλοντο μαθεῖν, ταύτην αὐτοῖς ἠνίξατο τὴν ἔλλειψιν τῆς πίστεως, λέγων᾽ «“ιὰ τὴν 
ἀπιστίαν ὑμῶν». Καὶ ὁ Παῦλος δὲ περὶ αὐτῆς ἔλεγεν: «Ἐὰν ἔχω πίστιν, ὥστε ὄρη 
μεθιστάνειν». Καὶ ὅτε δὲ καταποντίζεσθαι ἔμελλε πεζῇ βαδίζων ἐπὶ τῆς θαλάσσης ὁ 
Πέτρος, αὐτὸ τοῦτο πάλιν ἐνεκάλεσεν ὁ Χριστός, εἰπών: «Εἰς τὶ ἐδίστασας, ὀλιγόπιστε»: 
Λέγεται τοίνυν πίστις ἡ τῶν σημείων καὶ τῶν θαυμάτων ποιητική᾽ λέγεται δὲ πίστις καὶ ἡ 
τῆς εἰς τὸν Θεὸν γνώσεως παρασκευαστική, καθ᾽ ἣν ἕκαστος ἡμῶν ἐστι πιστός᾽ ὡς ὅταν 
λέγῃ γραφῶν Ῥωμαῖοις᾽ «Εὐχαριστῶ τῷ Θεῷ μου διὰ Ἰησοῦ Χριστοῦ, ὅτι ἡ πίστις ὑμῶν 
ἐν ὅλῳ τῷ κόσμῳ καταγγέλλεται»" καὶ Θεσσαλονικεῦσι πάλιν: «ἄφ᾽ ὑμῶν γὰρ ἐξήχηται 
ὁ λόγος τοῦ Θεοῦ, οὐ μόνον ἐν τῇ Μακεδονίᾳ, ἀλλὰ καὶ ἐν τῇ ἄχαϊα, καὶ ἐν παντὶ τόπῳ ἡ 
πίστις ὑμῶν ἡ πρὸς τὸν Θεὸν ἐξελήλυθε». 


Ποίαν οὖν αἰνίσσεται ἐνταῦθα πίστιν; Εὔδηλον, ὅτι τὴν τῆς γνώσεως: καὶ δηλοῖ τὰ ἑξῆς. 
«Πιστεύομεν γάρ, φησί, διὸ καὶ λαλοῦμεν». Τὶ πιστεύομεν; «Ὅτι ὁ ἐγείρας Ἰησοῦν, καὶ 
ἡμᾶς ἐγερεῖ διὰ τῆς δυνάμεως». Ἀλλὰ διὰ τὶ Πνεῦμα πίστεως αὐτὴν καλεῖ, καὶ εἰς τὴν 
τῶν χαρισμάτων καταλέγει τάξιν; Εἰ γὰρ χάρισμά ἐστιν ἡ πίστις, καὶ τῆς τοῦ Πνεύματος 
δωρεᾶς μόνον, ἀλλ᾽ οὐχ ἡμέτερον κατόρθωμα, οὔτε οἱ ἀπιστοῦντες κολασθήσονται, 
οὔτε οἱ πιστεύοντες ἐπαινεθήσονται. Τοιαύτη γὰρ τῶν χαρισμάτων ἡ φύσις, οὐκ ἔχει 
στεφάνους, οὔτε ἀμοιβάς. Οὐ γὰρ τῶν δεξαμένων τὸ δῶρόν ἐστι κατόρθωμα, ἀλλὰ τῆς 
τοῦ παρεσχηκότος φιλοφροσύνης χάρισμα. Διὰ τοῦτο καὶ τοῖς μαθηταῖς ἐκέλευσε μὴ 
χαίρειν ἐπὶ τῷ δαίμονας ἐκβάλλειν, καὶ τοὺς ἐπὶ τῶν ὀνόματι αὐτοῦ προφητεύσαντας καὶ 
δυνάμεις πολλὰς ποιήσαντας ἐξέβαλε τῆς βασιλείας τῶν οὐρανῶν, ἐπειδὴ ἀπὸ 
κατορθωμάτων μὲν οἰκείων οὐδεμίαν εἶχον παῤῥησίαν, ἀπὸ δὲ χαρισμάτων ἐβούλοντο 
σώζεσθαι μόνον. 


ε΄. Εἰ τοίνυν καὶ ἡ πίστις τοιοῦτόν ἐστι, καὶ οὐδὲν εἰσηνέγκαμεν, ἀλλὰ τὸ πᾶν τῆς τοῦ 
Πνεύματός ἐστι χάριτος, καὶ ἐκείνη ταῖς ἡμετέραις αὐτὴν ἐγκατέβαλξ ψυχαῖς, καὶ οὐδένα 
ἀντὶ τούτων ληψόμεθα μισθόν, πῶς οὖν ἔλεγε, «Καρδίᾳ γὰρ πιστεύεται εἰς δικαιοσύνην, 
στόματι δὲ ὁμολογεῖται εἰς σωτηρίαν»; Ὅτι καὶ τῆς τοῦ πεπιστευκότος ἀρετῆς ἐστι 
κατόρθωμα ἡ πίστις. Πῶς δὲ ἀλλαχοῦ τοῦτο αὐτὸ πάλιν αἰνίττεται λέγων, «Τῷ δὲ μὴ 
ἐργαζομένῳ, πιστεύοντι δὲ ἐπὶ τὸν δικαιοῦντα τὸν ἀσεβῇ, λογίζεται ἡ πίστις εἰς 
δικαιοσύνην», εἰ τῆς τοῦ Πνεύματος χάριτος τὸ πᾶν ἐστι; Πῶς δὲ καὶ τὸν πατριάρχην 

Ἀβραὰμ δι᾽ αὐτῆς μυρίοις ἀνέδησεν ἐγκωμίων στεφάνοις, ὅτι τὰ παρόντα πάντα 
παραδραμών, παρ᾽ ἐλπίδα ἐπ᾿ ἐλπίδι ἐπίστευσε; Τίνος οὖν ἕνεκα Πνεῦμα πίστεως αὐτὴν 
καλεῖ; Ἐκεῖνο δεῖξαι βουλόμενος, ὅτι τὸ μὲν παρὰ τὴν ἀρχὴν πιστεῦσαι, τῆς ἡμετέρας 
εὐγνωμοσύνης ἐστί, καὶ τὸ ὑπακοῦσαι κληθέντας᾽ μετὰ δὲ τὸ καταβληθῆναι τὴν πίστιν, 
τῆς τοῦ Πνεύματος δεόμεθα βοηθείας, ὥστε μένειν αὐτὴν διηνεκῶς ἄσειστον καὶ 
ἀπερίτρεπτον. Οὔτε γὰρ ὁ Θεός, οὔτε ἡ τοῦ Πνεύματος χάρις τὴν ἡμετέραν προφθάνει 
προαίρεσιν’ ἀλλὰ καλεῖ μέν, ἀναμένει δὲ ὥστε ἑκόντας καὶ βουληθέντας οἴκοθεν 
προσελθεῖν: εἶτα, ἐπειδὰν προσέλθωμεν, τότε τὴν παρ᾽ ἑαυτοῦ παρέχει συμμαχίαν 
ἅπασαν. Ἐπειδὴ γὰρ καὶ ὁ διάβολος μετὰ τὸ τῇ πίστει προσελθεῖν ἡμᾶς, εὐθέως 
ἐπεισέρχεται, τὴν καλὴν ταύτην ῥίζαν ἀνασπάσαι βουλόμενος, καὶ τὰ ζιζάνια σπεῖραι 
ἐπειγόμενος, καὶ τοῖς γνησίοις καὶ καθαροῖς λυμήνασθαι σπέρμασι, δεόμεθα τῆς τοῦ 
Πνεύματος βοηθείας τότε, ἵνα, καθάπερ γεωργὸς φιλόπονος, ἐγκαθεζόμενος ἡμῶν τῇ 
ψυχῇ. πολλῇ τῇ φειδοῖ καὶ προνοίᾳ τειχίζῃ πάντοθεν τὸ νεοπογὲς τῆς πίστεως φυτόν. Διὰ 
τοῦτο Θεσσαλονικεῦσιν ἐπέστελλξ λέγων, «Τὸ Πνεῦμα μὴ σβέννυτε», δηλῶν ὅτι τῆς τοῦ 
Πνεύματος χάριτος ἐπεισελθούσης, ἀκαταγώνιστοι τῷ πονηρῷ δαίμονι λοιπὸν καὶ ταῖς 
μεθοδείαις αὐτοῦ πάσαις ἐσόμεθα. Εἰ γὰρ οὐδεὶς δύναται εἰπεῖν Κύριον Ἰησοῦν, εἰ μὴ ἐν 
Πνεύματι ἁγίῳ, πολλῷ μᾶλλον τὴν πίστιν ἀσφαλῆ καὶ ἐῤῥιζωμένην οὐ δυνήσεται 
κατασχεῖν, εἰ μὴ ἐν Πνεύματι ἁγίῳ. 


ς᾽, Πῶς δὲ δυνησόμεθα τὴν τοῦ Πνεύματος ἐπισπάσασθαι βοήθειαν, καὶ πεῖσαι μεῖναι 
παρ᾽ ἑαυτοῖς; Δι᾿ ἔργων ἀγαθῶν καὶ πολιτείας ἀρίστης. Καθάπερ γὰρ τὸ λυχνιαῖον φῶς 
ἐλαίῳ κατέχεται, καὶ ἀναλωθέντος τούτου κἀκεῖνο συναναλωθέν, ἄπεισιν οὕτω δὴ καὶ ἡ 
τοῦ Πνεύματος χάρις, παρόντων μὲν ἡμῖν ἔργων ἀγαθῶν, καὶ ἐλεημοσύνης πολλῆς 
ἐπιχεομένης τῇ ψυχῇ. μένει καθάπερ ἐλαίῳ κατεχομένη ἡ φλόξ’ ταύτης δὲ οὐκ οὔσης, 
ἄπεισι καὶ ἀναχώρει’ ὅπερ καὶ ἐπὶ τῶν πέντε παρθένων ἐγένετο. Καὶ γὰρ ἐκεῖναι μετὰ 
τοὺς πολλοὺς πόνους καὶ τοὺς ἱδρῶτας, ἐπειδὴ τὴν ἀπὸ τῆς φιλανθρωπίας οὐκ εἶχον 
βοήθειαν, οὐκ ἴσχυσαν παρ᾽ ἑαυταῖς κατασχεῖν τὸ τοῦ Πνεύματος χάρισμα. διὸ καὶ τοῦ 
νυμφῶνος ἐξεβλήθησαν, καὶ τῆς φοβερᾶς ἐκείνης ἤκουσαν φωνῆς, «Ὑπάγετε οὐκ οἶκα 
ὑμᾶς»: ἢ καὶ τῆς γεέννης ἦν χαλεπωτέρα: διὰ τοῦτο καὶ μωρὰς αὐτὰς ὠνόμασεν" 
εἰκότως: ὅτι τυραννικωτέρας ἐπιθυμίας περιγενόμεναι, ὑπὸ τῆς ἀσθενεστέρας ἑάλωσαν. 
Ὅρα γάρ: φύσεως βίαν ἐνίκησαν, λυττῶσαν μανίαν ἐχαλίνωσαν, τὰ ἐπὶ ἐπιθυμίας 
ἐστόρεσαν κύματα, ἐν γῇ διατρίβουσαι ἀγγελικὸν ἐπεδείξαντο βίον, σῶμα περικείμεναι 
πρὸς τὰς ἀσωμάτους ἡμιλλήθησαν δυνάμεις᾽ καὶ μετὰ τοσοῦτον πόνον χρημάτων 
ἐπιθυμίας οὐκ ἐκράτησαν, ὄντως μωραὶ καὶ ἀνόητοι’ διὰ τοῦτο καὶ οὐδὲ συγγνώμης 
ἠξιώθησαν. Ῥᾳθυμίας γὰρ τὸ πτῶμα γέγονε μόνον᾽ αἱ γὰρ ἐν τοσαύτῃ φλογὶ κάμινον 
ἐπιθυμίας δυνηθεῖσαι σβέσαι, καὶ ὑπὲρ τὰ σκάμματα πηδήσασαι, κεῖ πλείω τὸν 
προσταχθέντων ἐπιδειξάμεναι (οὐ γὰρ ἐστι νόμος ἡ παρθένια, ἀλλὰ τῇ προαιρέσει τῶν 
ἀκουόντων ἐπιτέτραπται), εἶτα ὑπὸ χρημάτων ἡττηθεῖσαι, τίνος οὐκ ἂν εἶεν ἐλεεινότεραι, 
δι᾽ ὀλίγων ἀργυρίων τὸν στέφανον ἀπὸ τῆς κεφαλῆς ῥίψασαι; Ταῦτα λέγω, οὐχὶ τὰς 
χεῖρας τῶν παρθένων ἐκλύων, οὐδὲ τὴν παρθενίαν σβέσαι βουλόμενος, ἀλλ᾽ ἵνα μὴ 
ἀνόνητα δράμωσιν, ἵνα μὴ μετὰ μυρίους ἱδρῶτας ἀστεφάνωτοι καὶ αἰσχύνης γέμουσαι ἐκ 

τῶν σκαμμάτων ἀναχωρήσωσι. Καλὸν ἡ παρθένια καὶ ὑπὲρ τὴν φύσιν τὸ κατόρθωμα: 
ἀλλὰ τὸ καλὸν τοῦτο καὶ μέγα καὶ ὑπὲρ τὴν φησίν, ἂν μὴ φιλανθρωπίαν ἔχῃ 
συνεζευγμένην, οὐδὲ ἐπιβαίνειν τῶν τοῦ νυμφῶνος προθύρων δυνήσεται. Καὶ σκόπει μοι 
τῆς φιλανθρωπίας τὴν ἰσχύν, καὶ τῆς ἐλεημοσύνης τὴν δύναμιν. Παρθένια μὲν χωρὶς 
ἐλεημοσύνης οὐκ ἴσχυσεν οὐδὲ μέχρι τῶν προθύρων τοῦ νυμφῶνος ἀγαγεῖν" 
ἐλεημοσύνη δὲ χωρὶς παρθενίας, τοὺς ἑαυτῆς τροφίμους μετὰ πολλῶν ἐγκωμίων εἰς τὴν 
πρὸ καταβολῆς κόσμου βασιλείαν ἡτοιμασμένην ἐχειραγώγησεν. Αὗται μὲν γάρ, ἐπειδὴ 
ἐλεημοσύνην οὐκ ἐπεδείξαντο δαψιλῇ, ἤκουσαν, «Ὑπάγετε, οὐκ οἶδα ὑμᾶς»; ἐκεῖνοι δὲ 
οἱ διψῶντα ποτίσαντες, καὶ πεινῶντα θρέψαντες τὸν Χριστόν, καίτοι παρθενίαν μὴ 
προβαλλόμενοι, ἤκουσαν, «“]εῦτε, οἱ εὐλογημένοι τοῦ Πατρὸς μου, κληρονομήσατε τὴν 
ἡτοιμασμένην ὑμῖν βασιλείαν ἀπὸ καταβολῆς κόσμου». Καὶ μάλα εἰκότως: ὁ μὲν γὰρ 
παρθενεύων καὶ νηστεύων, ἑαυτῷ χρήσιμος: ὁ δὲ ἐλεῶν, κοινὸς ἐστι τῶν ναυαγούντων 
λιμήν, ἃς τῶν πλησίον διορθούμενος πενίας, καὶ τὰς ἑτέρων λύων ἀνάγκας. Τῶν δὲ 
κατορθωμάτων ἐκεῖνα μάλιστα εὐδοκιμεῖν εἴωθεν, ἅπερ ἂν πρὸς τὸ συμφέρον ἑτέροις 
γίνεται. 


ζ΄. Καὶ ἵνα μάθῃς, ὅτι αὗται μᾶλλον τῷ Θεῷ περισπούδαστοι τῶν ἄλλων αἱ ἐντολαί, περὶ 
μὲν νηστείας καὶ παρθενίας διαλεγόμενος, βασιλείας οὐρανῶν μέμνηται: περὶ δὲ 
ἐλεημοσύνης καὶ φιλανθρωπίας καὶ τοῦ ποιεῖν ἑαυτοὺς οἰκτίρμονας νομοθετῶν, πολὺ 
μεῖζον τῆς βασιλείας τῶν οὐρανῶν τέθεικεν ἔπαθλον, «Ὅπως γένησθε ὅμοιοι τοῦ Πατρὸς 
ὑμῶν τοῦ ἐν τοῖς οὐρανοῖς», λέγων. Ἐκεῖνοι γὰρ μάλιστα τῶν νόμων ὁμοίους ποιοῦσι 
τοὺς ἀνθρώπους τῷ Θεῷ, ὡς ἀνθρώπους εἰκὸς γενέσθαι ὁμοίους τοῦ Θεοῦ, οἱ πρὸς τὸ 
κοινῇ συμφέρον ἐκβαίνοντες. Καὶ δηλῶν αὐτὸ τοῦτο ὁ Χριστὸς ἔλεγεν" «Ὅτι τὸν ἥλιον 
αὐτοῦ ἀνατέλλει ἐπὶ πονηροὺς καὶ ἀγαθούς, καὶ βρέχει ἐπὶ δικαίους καὶ ἀδίκους». Οὕτω 
καὶ ὑμεῖς τοῖς οὖσι κατὰ δύναμιν εἰς τὸ κοινῇ συμφέρον τῶν ἀδελφῶν ἀποκεχρημένοι, 
μιμήσασθε τὸν τὰ ἀγαθὰ αὐτοῦ προτιθέντα πᾶσιν ὁμοίως. Μέγα τὸ τῆς παρθενίας 
ἀξίωμα, καὶ διὰ τοῦτο μᾶλλον συγκροτηθῆναι αὐτὸ βούλομαι. Παρθενίας γὰρ ἀξίωμα 
οὐκ ἀποσχέσθαι γάμων μόνον, ἀλλὰ τὸ φιλάνθρωπον εἶναι καὶ φιλάδελφον καὶ 
συμπαθητικόν. Τὶ γὰρ ὄφελος παρθένια μετὰ ὠμότητος; Τὶ δὲ κέρδος σωφροσύνη μετὰ 
ἀπανθρωπίας; Οὐχ ἑάλως σωμάτων ἐπιθυμίᾳ, ἀλλ᾽ ἑάλως χρημάτων ἐπιθυμίᾳ" οὐκ 
ἐθαύμασας χρυσίου κάλλος" τὸν μείζονα ἐνίκησας ἀνταγωνιστήν, ἀλλ᾽ ὁ ἐλάττων καὶ 
ἀσθενέστερος ἐκράτησέ σοὺ καὶ περιεγένετο. Διὰ τοῦτο αἰσχροτέραν ἐποίησέ σοῦ τὴν 
ἧτταν: διὰ τοῦτο οὐδὲ συγγνώμης ἔτυχες, τοσαύτης μὲν περιγενομένη βίας, καὶ πρὸς τὴν 
φύσιν αὐτὴν ἀποδυσαμένη, ὑπὸ δὲ φιλαργυρίας ἀλοῦσα, ἣν καὶ οἰκέται πολλάκις καὶ 
βάρβαροι ἀπονητὶ νικῆσαι ἠδυνήθησαν. 


η΄. Ταῦτ᾽ οὖν ἅπαντα εἰδότες, ἀγαπητοί, καὶ οἱ γάμοις ὁμιλοῦντες, καὶ οἱ παρθενίαν 
ἀσκοῦντες, πολλὴν ἐπιδειξώμεθα περὶ τὴν ἐλεημοσύνην σπουδήν, ἐπειδὴ μηδὲ ἑτέρως 
ἔστι τῆς βασιλείας τῶν οὐρανῶν ἐπιτυχεῖν. Εἰ γὰρ παρθένια χωρὶς ἐλεημοσύνης οὐκ 
ἴσχυσεν εἰς βασιλείαν εἰσαγαγεῖν, ποῖον ἕτερον κατόρθωμα τοῦτο ἰσχύσει, ἢ δυνήσεται 
ταύτης χωρίς; Οὐκ ἔστιν οὐδέν. Πάσῃ τοίνυν ψυχῇ καὶ δυνάμει τὸ ἔλαιον ἐγχέωμεν ταῖς 

λαμπάσι, καὶ δαψιλὲς ἔστω καὶ διηνεκὲς τοῦτο, ἵνα φαιδρὸν καὶ πλούσιον μείνῃ τὸ φῶς. 
Μὴ γὰρ δὴ τὸν πένητα ἴδῃς τὸν λαμβάνοντα, ἀλλὰ τὸν Θεὸν τὸν ἀποδιδόντα μὴ τὸν 
δεχόμενον τὸ ἀργύριον, ἀλλὰ τὸν ὑπεύθυνον γινόμενον τῷ ὀφλήματι. Διὰ γὰρ τοῦτο 
ἕτερος λαμβάνει, καὶ ἕτερος ἀποδίδωσιν, ἵνα ἡ μὲν τοῦ δεχομένου πενία καὶ ἡ συμφορὰ 
πρὸς ἔλεον ἐπικάμψῃ καὶ συμπάθειαν: ὁ δὲ τοῦ μέλλοντος ἀποδιδόναι πλοῦτος τῆς 
καταβολὴν ἐγγυώμενος, καὶ τὴν μετὰ πολλῆς προσθήκης ἔκτισιν ἑπομένην, θαῤῥῆσαι 
παρασκευάσῃ περὶ τοῦ δανξείου καὶ τοῦ τέλους, καὶ μετὰ πλείονος δαψιλείας 
ἐκκαλέσηται τὴν ἐλεημοσύνην. Τὶς γάρ, εἰπὲ μοι, μέλλων ἑκατονταπλασίονα λαμβάνειν, 
καὶ θαῤῥῶν πάντως ὑπὲρ τῆς ἀποδόσεος, οὐχὶ τὰ πάντα προήσεται; 


Μὴ τοίνυν φειδώμεθα χρημάτων, μᾶλλον δὲ φειδώμεθα τῶν χρημάτων᾽ ὁ γὰρ 
φειδόμενος τῶν ὄντων, εἰς τὰς τῶν πενήτων χεῖρας αὐτὰ ἐναποτίθεται, εἰς τὸν ἄσυλον 
θησαυρόν, καὶ λῃσταῖς καὶ οἰκέταις καὶ συκοφάνταις κακούργοις καὶ πάσαις ἐφόδοις 
ἀνάλωτον. Εἰ δὲ καὶ ταῦτα ἀκούων ὀκνεῖς προέσθαι τι τῶν ὄντων, καὶ οὔτε τὸ 
ἑκατονταπλασίονα ἀπολαβεῖν, οὔτε ἡ τοῦ πένητος συμφορά, οὔτε ἄλλο οὐδὲν ἐπικάμψαι 
σε δυνήσεται, ἀναλόγισαι τὸ πεπλημμελημένα σοι’ εἴσελθε εἰς τὸ συνειδὸς τῶν 
ἁμαρτημάτων, πᾶσαν ἐξέτασόν σοὺ τὴν ζωήν κατάμαθέ σου τὰ παραπτώματα μετὰ 
ἀκριβείας: κἂν ἁπάντων ἀνθρώπων ἀπηνέστερος ἧς, πάντως ὑπὸ τοῦ φόβου τῶν 
ἠμαρτημένων σοι παρὰ πάντα χρόνον ὠθούμενος, καὶ διὰ τῆς ἐλξημοσύνης ἄφεσίν σοι 
προσδοκῶν γενέσθαι τούτων, καὶ τὸ σῶμα ἐπιδώσεις σαυτοῦ, μήτι γε χρήματα. Εἰ γὰρ 
τραύματα ἔχοντες, καὶ νοσήματα σωματικὰ ἀποκρούσασθαι βουλόμενοι, οὐδενὸς τῶν 
ὄντων φειδώμεθα, κἂν αὐτὸ τὸ ἱμάτιον ἀποδόσθαι δέοι, ὥστε τῆς ἀῤῥωστίας 
ἀπαλλαγῆναι ἐκείνης πολλῷ μᾶλλον τῆς ψυχῆς ἀῤῥωστίαν ἀποτίθεσθαι μέλλοντες καὶ 
τὰ χαλεπὰ τῶν ἁμαρτημάτων τραύματα διὰ τῆς ἐλεημοσύνης, μετὰ πάσης προθυμίας 
αὐτὴν ἐργαζώμεθα. Καίτοι γε ἐπὶ μὲν τῶν νοσημάτων οὐκ ἔστιν εὐθέως καταβαλόντα 
ἀργύριον ἀπαλλαγῆναι τῆς νόσου, ἀλλὰ δεῖ καὶ τομῆς πολλάκις καὶ καύσεως καὶ πικρῶν 
φαρμάκων, καὶ λιμοῦ, καὶ ψύχους, καὶ ἑτέρων φορτικωτέρων ἐπιταγμάτων: ἐνταῦθα δὲ 
οὐχ οὕτως, ἀλλ᾽ ἀρκεῖ καταβαλεῖν τὸ ἀργύριον εἰς τὰς τῶν πενήτων χεῖρας, καὶ πάντα 
εὐθέως ἀπολούσασθαι τὰ πεπλημμελημένα χωρὶς ὀδύνης καὶ πόνου. Ὁ γὰρ τὴν ψυχὴν 
θεραπεύων ἰατρός, οὐ δεῖται μεθόδων καὶ ὀργάνων, καὶ σιδήρου καὶ πυρός" ἀλλ᾽ ἀρκεῖ 
νεῦσαι μόνον, καὶ πάντα ἐκρεῖ τῆς ἡμετέρας ψυχῆς τὰ πλημμελήματα, καὶ εἰς τὸ μὴ ὃν 
ἀφανίζεται. 


θ᾽. Οὐχ ὁρᾷς τοὺς μοναχοὺς τοὺς τὸν μονήρη βίον ἐπιθυμοῦντας καὶ εἰς τὰς κορυφὰς 
τῶν ὀρέων ἀναχωροῦντας, ὅσην ὑπομένουσι σκληραγωγίαν; Καὶ γὰρ σποδὸν 
ὑποστρωννύμενοι, καὶ σάκκον περιβαλλόμενοι, καὶ κλοιὰ παντὶ τῷ σώματι περιτιθέντες, 
καὶ ἐν οἴκῳ καθείρξαντες ἑαυτούς, λιμῷ παλαίουσι διηνεκεῖ, θρήνοις συζῶσι καὶ 
ἀγρυπνίαις ἀφορήτοις, ἵνα δυνηθῶσι μικρὸν γοῦν μέρος τῶν ἠμαρτημένων 
ἀποῤῥίψασθαι: σοὶ δὲ ἔξεστι χώρης τῆς σκληραγωγίας ἁπάσης ἐκείνης τὴν εὔκολον 
ταύτην καὶ ῥᾳδίαν εὐλάβειαν ἐπιδείξασθαι. Ποῖος γὰρ πόνο, εἰπὲ μοι, τῶν ὄντων 
ἀπολαύοντας, τὰ περιττὰ τῆς χρείας εἰς τοὺς δεομένους ἀναλῶσαι; Εἰ γὰρ μὴ μισθὸς 

ἔκειτο, εἰ γὰρ μὴ ἀμοιβὴ τοσαύτην ὥριστο, αὐτὴ τοῦ πράγματος ἡ φύσις οὐχ ἱκανὴ καὶ 
τοὺς σφόδρα ἀνημέρους πεῖσαι, τοῖς περιττεύουσιν εἰς παραμυθίαν τῶν δεομένων 
ἀποχρήσασθαι; Ὅταν δὲ καὶ τοσοῦτοι στέφανοι, καὶ τοσαῦται ἀμοιβαί, καὶ τοσαύτη 
ἁμαρτημάτων ἀμνηστία διὰ τῆς ἐλεημοσύνης γίνηται, ποίαν ἕξουσιν ἀπολογίαν, εἰπὲ μοι, 
οἱ χρημάτων φειδόμενοι καὶ τὴν ψυχὴν τὴν ἑαυτῶν καταποντίζοντες τοῖς ἁμαρτήμασιν; 
Εἰ γὰρ καὶ μηδὲν σε ἕτερον κινεῖ καὶ διανίστησι πρὸς συμπάθειαν καὶ πρὸς ἐλεημοσύνην, 
τῆς τελευτῆς τὴν ἀδηλίαν ἀναλόγισαι: καὶ ἐνθυμηθείς, ὅτι κἂν μὴ πένησι δῷς, 
ἐπελθόντος τοῦ θανάτου καὶ ἄκων ἐκστήσῃ ἑτέροις αὐτῶν, κἂν οὕτω γενοῦ 
φιλάνθρωπος νῦν. Καὶ γὰρ ἐσχάτης ἀνοίας ἂν εἴη, ὧν καὶ ἄκοντες ἐξίστασθαι μέλλομεν, 
ἑτέροις τούτων μὴ μεταδοῦναι ἑκόντας τοῖς δεομένοις, καὶ ταῦτα μέλλοντας τοσαῦτα 
ἀπὸ τῆς φιλοφροσύνης ταύτης καρποῦσθαι καλά. «Τὸ ὑμῶν περίσσευμα, φησί, γενέσθω 
εἰς τὸ ἐκείνων ὑστέρημα». Τὶ δὲ ἐστιν ὃ λέγει; Μείζονα λαμβάνεις, ἢ δίδως. Δίδως 
αἰσθητά, καὶ λαμβάνεις νοητὰ καὶ πνευματικά: δίδως ἀργύριον, καὶ λαμβάνεις 
ἁμαρτημάτων ἄφεσιν᾽ λύεις τῷ πένητι λιμόν, ἐκεῖνος δὲ σοι λύει τοῦ Θεοῦ τὴν ὀργήν. 
Ἀντίδοσίς τὶς ἐστι καὶ πραγματεία πολὺ τῆς δαπάνης μείζω καὶ χρησιμωτέραν τὴν 
πρόσοδον ἔχουσα. Ἡ μὲν γὰρ δαπάνη ἐν χρήμασι γίνεται: ἡ πρόσοδος δὲ οὐκ ἔτι ἐν 
χρήμασι μόνον, ἀλλὰ καὶ ἐν ἁμαρτημάτων ἀφέσει, καὶ παῤῥησίᾳ τῇ πρὸς τὸν Θεόν, καὶ 
βασιλείᾳ τῶν οὐρανῶν, καὶ τῇ τῶν ἀγαθῶν ἀπολαύσει, ἃ μήτε ὀφθαλμοὺς εἶδε, μήτε οὖς 
ἤκουσε, μήτε ἐπὶ καρδίαν ἀνθρώπου ἀνέβη. Πῶς οὖν οὐκ ἄτοπον, τοὺς μὲν ἐμπόρους 
μηδενὸς φείδεσθαι τῶν ὄντων, καὶ ταῦτα οὐχ ἑτέρας τινὸς καινοτέρας, ἀλλ᾽ ὁμοίας τῇ 
ἐνθήκῃ τῆς ἐμπορίας αὐτῶν μελλούσης ἔσεσθαι: ἡμᾶς δὲ διὰ φθαρτῶν καὶ ἐπικήρων 
οὐχὶ φθαρτὰ καὶ ἐπίκηρα, ἀλλ᾽ ἄφθαρτα καὶ ἀθάνατα καρποῦσθαι μέλλοντας ἀγαθά, 
μηδὲ τὴν αὐτὴν ἐκείνοις φιλοτιμίαν περὶ τὰ ὄντα ἐπιδείκνυσθαι; Μή, ἀδελφοί, μὴ οὕτω 
κακῶς περὶ τῆς ἑαυτῶν βουλευώμεθα σωτηρίας" ἀλλὰ τὸ παράδειγμα τῶν παρθένων 
εἰδότες, καὶ τοὺς εἰς τὸ πῦρ ἀπαγομένους τὸ ἡτοιμασμένον τῷ διαβόλῳ καὶ τοῖς ἀγγέλοις 
αὐτοῦ, ἐπειδὴ μὴ ἔθρεψαν, μηδὲ ἐπότισαν τὸν Χριστόν, κατέχωμεν τοῦ Πνεύματος τὸ 
πῦρ διὰ φιλανθρωπίας δαψιλοῦς καὶ ἐπιτεταμένης ἐλεημοσύνης, ἵνα μὴ περὶ τὴν πίστιν 
ναυαγήσωμεν. Ἡ μὲν γὰρ πίστις τῆς τοῦ Πνεύματος δεῖται βοηθείας καὶ τῆς παραμονῆς, 
ἵνα ἄσειστος μένῃ᾽ ἡ δὲ τοῦ Πνεύματος βοήθεια διὰ βίου καθαροῦ καὶ πολιτείας ἀρίστης 
ἡμῖν εἴωθεν παραμένειν. Ὥστε εἰ μέλλοιμεν ἐῤῥιζωμένην ἔχειν τὴν πίστιν, πολιτείας ἡμῖν 
δεῖ καθαρᾶς τῆς τὸ Πνεῦμα πειθούσης μένειν καὶ συνέχειν ἐκείνης τὴν δύναμιν. Οὐ γὰρ 
ἔστιν, οὐκ ἔστι βίον ἀκάθαρτα ἔχοντα, μὴ καὶ περὶ τὴν πίστιν σαλεύεσθαι. 


ι΄᾽. Οἱ γοῦν περὶ εἱμαρμένης ληροῦντες, καὶ τῷ σωτηριώδει τῆς ἀναστάσεως 
διαπιστοῦντες λόγῳ, ἀπὸ συνειδότος πονηροῦ καὶ πράξεων διεφθαρμένων ἐπὶ τὸ 
βάραθρον τῆς ἀπιστίας ταύτης κατέπεσον. Καὶ καθάπερ οἱ πυρέττοντες βουλόμενοι τὸ 
πνῖγος ἀποτινάξασθαι, κατὰ ψυχρῶν ἑαυτοὺς πολλάκις ἔῤῥιψαν ὑδάτων, καὶ πρὸς βραχὺ 
παραμυθησάμενοι τὴν νόσον, χαλεπωτέραν ὕστερον ἀνῆψαν τὴν φλόγα οὕτω δὴ καὶ οἱ 
πονηρῷ συνεχόμενοι συνειδότι, εἶτα παραμυθίαν ζητοῦντες εὑρεῖν καὶ μὴ βουλόμενοι 
μετανοίᾳ τὰ ἁμαρτήματα ἀπονίψασθαι, τὴν τῆς εἱμαρμένης ἐπεισήγαγον τυραννίδα, καὶ 
τὴν τῆς ἀναστάσεως ἀπιστίαν. Διὰ τοῦτο ἐνταῦθα ἑαυτοὺς διὰ τῶν ψυχρῶν λογισμῶν 

πρὸς βραχὺ παραμυθησάμενοι, μείζονα τῆς γεέννης ἀνάψουσιν ἑαυτοῖς τὴν φλόγα, ὅταν 
γενόμενοι ῥᾳθυμότεροι, εἶτα ἀπελθόντες ἐκεῖ θεάσωνται τῶν ἑαυτοῖς πεπλημμελημένων 
ἕκαστον αὐτὸν διδόντα εὐθύνας. Καὶ ἵνα μάθητε ὅτι τοῦτό ἐστιν ἀληθές, καὶ πράξεις 
πονηραὶ τῇ τῆς πίστεως λυμαίνονται στεῤῥότητι, ἄκουσον τὶ φησιν ὁ Παῦλος τῷ 
Τιμωθέῳ γραφῶν: «Ἵνα στρατεύσῃ, φησί, τὴν καλὴν στρατείαν, ἔχων πίστιν καὶ ἀγαθὴν 
συνείδησιν» (ἡ δὲ ἀγαθὴ συνείδησις ἀπὸ βίου καὶ πράξεων ὀρθῶν γένοιτ᾽ ἄν): «ἦν τινες 
ἀπωσάμενοι, περὶ τὴν πίστιν, φησίν, ἐναυάγησαν». Καὶ πάλιν ἀλλαχοῦ: «Ῥίζα πάντων 
τῶν κακῶν ἐστιν ἡ φιλαργυρία, ἧς τινες ὀρεγόμενοι ἀπεπλανήθησαν τῆς πίστεως». Εἶδες 
ὅτι κἀκεῖνοι ἐναυάγησαν διὰ τοῦτο, καὶ οὗτοι διὰ τοῦτο ἀπεπλανήθησαν, ἐπειδὴ οἱ μὲν 
τὴν ἀγαθὴν συνείδησιν ἀπώσαντο, οὔτε δὲ τῆς φιλαργυρίας ἐπελάβοντο; Ἅπερ ἅπαντα 
λογισάμενοι μετ᾽ ἀκριβείας, ἐπιμελώμεθα πολιτείας ἀρίστης, ὥστε γενέσθαι διπλοῦν 
ἡμῖν τὸ μισθόν, ἕνα μέν, τὸν ἐκ τῆς τῶν ἔργων ἀμοιβῆς ἡτοιμασμένον, ἕτερον δέ, τὸν ἐκ 
τῆς κατὰ πίστιν στεῤῥότητος. Ὅπερ γὰρ ἐστιν ἡ τροφὴ τῷ σώματι, τοῦτο ἡ πολιτεία τῇ 
πίστει: καὶ καθάπερ ἡ τῆς σαρκὸς φύσις τῆς ἡμετέρας οὐκ ἂν διακρατηθείη χωρὶς 
τροφῆς, οὕτως οὐδὲ ἡ πίστις χωρὶς ἔργων ἀγαθῶν: «Χωρὶς γὰρ ἔργων ἡ πίστις νεκρά». 
Ἕν ὑπολέλειπται λοιπὸν εἰπεῖν, τι ποτὲ ἐστι, «Τὸ αὐτό»; Οὐ γὰρ εἶπεν ἁπλῶς, ἔχοντες τὸ 
Πνεῦμα τῆς πίστεως, ἀλλὰ τί; «Ἔχοντες τὸ αὐτὸ Πνεῦμα τῆς πίστεως». Καὶ ἐβουλόμην 
μὲν ἐπεξελθεῖν καὶ τοῦτο τῷ λόγῳ᾽ ἀλλ᾽ ἐπειδὴ πολλοὺς ποταμοὺς ὁρῶ νοημάτων ἐκ τῆς 
ψιλῆς ταύτης ρήσεως ἐξιόντες, δέδοικα μὴ τῷ πλήθει τῶν ῥηθήσεσθαι μελλόντων τὰ 
εἰρημένα ἐπικλύσας ἅπαντα, ἄχρηστον ὑμῖν ποιήσω τὴν διδασκαλίαν διὰ τῆς ἀμετρίας 
ὑμῖν λυμηνάμενος. Διόπερ ἐνταῦθα στήσας τὸν λόγον, παρακαλῶ καὶ δέομαι τὰ τε 
εἰρημένα μετ᾽ ἀκριβείας φυλάττειν, ὅσα περὶ πολιτείας, καὶ πίστεως, καὶ παρθενίας, καὶ 
φιλανθρωπίας, καὶ ἐλεημοσύνης ἠκούσατε, καὶ ταῦτα κατέχοντας ἀσφαλῶς, πρὸς τὴν 
τῶν μελλόντων ἀκρόασιν ἀπαντῆσαι. Οὕτω γὰρ ἡμῖν στεῤῥὰ καὶ ἄσειστος ἔσται ἡ τῶν 
εἰρημένων οἰκοδομή, ὅταν, τῶν προτέρων καλῶς πεπηγότων ἐν ταῖς ὑμετέραις διανοίας, 
τὰ δεύτερα ἐπεμβάλωμεν. Ὁ δὲ Θεὸς ὁ καὶ ἡμῖν ταῦτα εἰπεῖν δούς, καὶ ὑμῖν μετὰ 
προθυμίας ἀκοῦσαι, καταξιώσειξ καὶ τὸν διὰ τῶν ἔργων ἐπιδείξασθαι καρπόν, χάριτι καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, ὅτι αὐτῷ ἡ δόξα εἰς τοὺς αἰῶνας τῶν 
αἰώνων. Ἀμήν. 


235 - Ἰσαὰκ Σύρου 


Εἰς τὴν ἀποστολικὴν ῥῆσιν τὴν λέγουσαν. 
«Ἔχοντες δὲ τὸ αὐτὸ Πνεῦμα τῆς 
πίστεως, κατὰ τὸ γεγραμμένον» καὶ πρὸς 
Μανιχαίους,. καὶ πάντας τοὺς 
διαβάλλοντας τὴν ΠὨἊᾳαλαιὰν καὶ 
διατηροῦντας αὐτὴν ἀπὸ τῆς Καινῆς. καὶ 
περὶ ἐλεημοσύνης. 


α΄. Ἀποστολικῆς ὑμῖν ἐξηγήσεως χρέος ὀφείλω παλαιόν: ἀλλὰ τοῦτο τὸ χρέος ὑμεῖς μὲν 
ἴσως ἐπιλέλησθε διὰ τὸν χρόνον, ἐγὼ δὲ οὐκ ἐπιλέλησμαι διὰ τὸν περὶ ὑμᾶς πόθον. 
Τοιοῦτον γὰρ ἡ ἀγάπη᾽ ἄγρυπνον τὶ χρῆμα, καὶ μεμεριμνημένον ἐστί: καὶ οὐχὶ τοῦ 
φιλουμένους μόνον ἐπὶ τῆς διανοίας περιφέρουσιν οἱ φιλοῦντες, ἀλλὰ καὶ ὅσα ἂν αὐτοῖς 
ὑπόσχωνται δώσειν, τῶν μελλόντων ἀπολαμβάνειν ἀκριβέστερον τὴν μνήμην ἔχουσιν. 
Οὕτω καὶ μήτηρ φιλόστοργος τοῖς παισὶ τοῖς ἑαυτοῖς λείψανα τραπέζης διατηρήσασα, 
κἂν ἐκεῖνοι τύχωσιν ἐπιλαθόμενοι, αὕτη γε οὐκ ἐπιλήσεται, ἀλλὰ μετὰ σπουδῆς αὐτὰ 
διαφυλάξασα πάσης, εἰς μέσον φέρει καὶ διατρέφει πεινῶντας. Εἰ δὲ μητέρες οὕτω περὶ 
τὰ ἔκγονα φιλόστοργοι, πολλῷ μᾶλλον ἡμᾶς περὶ τὴν ὑμετέραν ἀγάπην πλείονα 
σπουδὴν καὶ ἐπιμέλειαν ἐπιδείκνυσθαι χρή, ὅσῳ τῶν τῆς φύσεως ὠδίνων αἱ τοῦ 
πνεύματος εἰσι δυνατώτεραι. Τὶς οὖν ἡ τράπεζα ἦν, ἧς τὰ λείψανα διετηρήσαμεν ὑ ὑμῖν; 
Ῥῆσις ἦν ἀποστολικῇ, πολλὴν ὑμῖν τότε παρασχοῦσα τροφὴν πνευματικήν, ἧς μέρος μὲν 
ἐνεθήκαμεν ὑμῶν τῇ διανοίᾳ, μέρος δὲ εἰς τὴν παροῦσαν ἡμέραν ἀνεβαλλόμεθα, ὥστε 
μὴ τῷ πλήθει τῶν λεγομένων καταχῶσαι τῆς μνήμης τῆς ὑμετέρας τὴν δύναμιν. Τὶς οὖν 
ἐστιν ἡ ῥῆσις; «Ἔχοντες δὲ τὸ αὐτὸ Πνεῦμα τῆς πίστεως, κατὰ τὸ γεγραμμένον᾽ 
Ἐπίστευσα διὸ ἐλάλησα»" καὶ ἡμεῖς πιστεύομεν, διὸ καὶ λαλοῦμεν. Περὶ ποίας μὲν οὖν 
πίστεως εἴρηται, πότερον τῆς τῶν σημείων ποιητικῆς, περὶ ἧς ὁ Χριστὸς φησιν: «Ἐὰν 
ἔχετε πίστιν, ὡς κόκκον σινάπεως, ἐρεῖτε τῷ ὄρει τοῦτο, Μετάβηθι, καὶ μεταβήσεται»" ἢ 
τῆς γῆν γνῶσιν ἐμποιούσης ἡμῖν, καθ᾽ ἣν πάντες ἐσμὲν πιστοί: καὶ τίνος ἕνεκα Πνεῦμα 
πίστεως εἴρηται, καὶ τὶ ποτὲ ἐστιν ἡ πίστις αὕτη, καὶ πάντα δὴ ταῦτα κατὰ δύναμιν τότε 
πρὸς τὴν ἡμετέραν διελέχθημεν ἀγάπην, ὅτε καὶ τοὺς περὶ ἐλεημοσύνης ἐκινήσαμεν 
λόγους. Ἐπειδὴ δὲ ἐλείπετο εἰπεῖν καὶ τίνος ἕνεκεν εἴρηται, «Πνεῦμα πίστεως τὸ αὐτό». 
καὶ τὸ πλῆθος τῶν τότε λεχθέντων οὐκ ἐπέτρεπε καὶ ταύτῃ μετ᾽ ἀκριβείας ἐπεξελθεῖν τῇ 
ῥήσει: τούτου χάριν εἰς τὴν παροῦσαν ἡμέραν αὐτὴν ἐταμιξυσάμεθα, καὶ νῦν τοῦτο 
ἀνέστημεν ἀποδώσοντες ὑμῖν τὸ χρέος. Τίνος οὖν ἕνεκεν εἴρηκε, Τὸ αὐτό; Πολλὴν 

συγγένειαν τῆς Καινῆς Διαθήκης πρὸς τὴν Παλαιὰν ἐπιδεῖξαι βούλεται: διὰ τοῦτο καὶ 
προφητικῆς ἡμᾶς ἀνέμνησε ρήσξεος, εἰπών «Ἔχοντες δὲ τὸ αὐτὸ Πνεῦμα». καὶ 
ἐπαγαγών, «Κατὰ τὸ γεγραμμένον: Ἐπίστευσα, διὸ ἐλάλησα»; τοῦτο δὲ ἄνωθεν καὶ πρὸ 
πολλῶν χρόνων ὁ Δαυϊδ ἦν εἰρηκώς, ὅπερ ὁ Παῦλος παρήγαγε νῦν, δηλῶν ὅτι τοῦ 
Πνεύματος ἡ χάρις ἡ αὐτὴ καὶ ἐν ἐκείνῳ τότε, καὶ νῦν ἐν ἡμῖν τὴν τῆς πίστεως ἐῤῥίζωσε 
δύναμιν ὡσεὶ ἔλεγε, Τὸ αὐτὸ Πνεῦμα τῆς πίστεως, τὸ καὶ ἐν ἐκείνῳ λαλῆσαν, καὶ ἐν 
ἡμῖν ἐνήργησεν. 


β᾽. Ποῦ νῦν εἰσιν οἱ τὴν Παλαιὰν διαβάλλοντες, οἱ τὸ σῶμα τῆς Γραφῆς διασπῶντες, οἱ 
τῇ Καινῇ μὲν ἄλλον, ἕτερον δὲ τῇ Παλαιᾷ Θεὸν ἀπονέμοντες; Ἀκουέτωσαν Παύλου τὰ 
στόματα τὰ ἄθεα ἐμφράττοντος, καὶ ἐπιστομίζοντος τὴν θεομάχον γλῶτταν, καὶ διὰ τῆς 
ῥήσεως ταύτης δεικνύοντος, ὅτι τὸ αὐτὸ πνεῦμα καὶ ἐν τῇ Παλαιᾷ, καὶ ἐν τῇ Καινῇ. Καὶ 
γὰρ αὐτὰ τὰ ὀνόματα πολλὴν ἡμῖν τῶν Διαθηκῶν δείκνυσι τὴν συμφωνίαν. Ἡ γὰρ Καινὴ 
διὰ τὴν Παλαιὰν εἴρηται, καὶ ἡ Παλαιὰ διὰ τὴν Καινήν: καθάπερ οὖν καὶ ὁ Παῦλός 
φησιν, «Ἐν τῷ λέγειν Καινὴν πεπαλαίωκε τὴν προτέραν». Εἰ δὲ μὴ τοῦ αὐτοῦ εἶεν 
Δεσπότου, οὔτε αὕτη Καινή, οὔτ᾽ ἐκείνη Παλαιὰ δύναιτ᾽ ἂν λέγεσθαι. Ὥστε αὕτη ἡ ἐν 
τοῖς ὀνόμασι διαφορὰ τὴν συγγένειαν ἑκατέρας ἐκδείκνυται, καὶ ἡ διαφορὰ δὲ αὕτη οὐ 
κατὰ τὴν οὐσίαν, ἀλλὰ κατὰ τὴν τῶν χρόνων ἐναλλαγὴν ἐστι᾿ καὶ γὰρ τὸ καινὸν τῷ 
παλαιῷ κατὰ τοῦτο ἀντιδιαστέλλεται μόνον᾽ ἡ δὲ τῶν χρόνων ἐναλλαγὴ οὐδὲ διαφορὰν 
δεσποτείας οὐδὲ μείωσιν εἰσάγει. Καὶ τοῦτο πάλιν ὁ Χριστὸς ἐνέφηνεν, εἰπών: «“ιὰ 
τοῦτο λέγω ὑμῖν, Πᾶς γραμματεὺς μαθητευθεὶς ἐν τῇ βασιλείᾳ τῶν οὐρανῶν ὅμοιός ἐστιν 
ἀνθρώπῳ οἰκοδεσπότῃ, ὅστις ἐκβάλλει ἐκ τοῦ θησαυροῦ αὐτοῦ καινὰ καὶ παλαιά». 
Ὁρᾷς διαφορὰ μὲν τὰ κτήματα, μίαν δὲ τὴν δεσποτείαν; Ὥσπερ οὖν ἐκεῖνος δύναται 
ἐκβάλλειν καινὰ καὶ παλαιὰ εἷς ὧν οἰκοδεσπότης, οὕτω δὴ καὶ ἐνταῦθα δυνατὸν ἑνὸς 
εἶναι Θεοῦ τὴν Καινὴν καὶ τὴν Παλαιάν᾽ αὐτὸ γὰρ τοῦτο μάλιστα δείκνυσιν αὐτοῦ τὸν 
πλοῦτον καὶ τὴν περιουσίαν, τὸ μὴ μόνον καινὰ κεκτῆσθαι, ἀλλὰ καὶ ἐν τοῖς παλαιοῖς τὴν 
περιουσίαν ἐνδείκνυσθαι. 


Ὥστε διαφορὰ μόνον ἐστὶν ὀνομάτων ἐν ταῖς Διαθήκαις, οὐ μάχη, οὐδὲ ἐναντίωσις. Τὸ 
γὰρ παλαιὸν ἐκ τοῦ καινοῦ γίνεται παλαιόν’ τοῦτο δὲ οὐ μάχης, οὐδὲ ἐναντιώσεως, ἀλλὰ 
διαφορᾶς ὀνόματος μόνης. Ἐγὼ δὲ τοσαύτην ὑπερβολὴν ποιοῦμαι, ὅτι, εἰ καὶ ἐναντίοι 
ἦσαν οἱ νόμοι τῆς Πάλαις τοῖς τῆς Καινῆς, σφόδρα ἂν διισχυρισάμην, ὡς οὐδὲ οὕτως 
ἕτερον ἐπεισάγειν Θεὸν ἐχρῆν. Εἰ μὰν γὰρ κατὰ τὸν αὐτὸν καιρόν, τοῖς αὐτοῖς 
ἀνθρώποις, περὶ τὰ αὐτὰ διατρίβουσιν, ἐν τοῖς αὐτοῖς οὖσι πράγμασιν, ἐναντίους 
ἐπέταττε νόμους, εἶχεν ἂν τινα αὐτοῖς λόγον ἴσως τὸ σόφισμα᾽ εἰ δὲ ἑτέροις μὲν ἐκεῖνοι, 
ἑτέροις δὲ ἐγράφησαν οὗτοι, καὶ ἐν ἑτέρῳ μὲν ἐκείνοις καιρῷ, ἐν τερῶ δὲ τούτοις, ἄλλως 
ἐκείνοις διακειμένοις, καὶ ἑτέρως τούτοις, ποία ἀνάγκη διὰ τὴν τῶν νόμων διαφορὰν 
ἐναντίους εἰσάγειν νομοθέτας δύο; Ἐγὼ μὲν οὐδεμίαν ὁρῶ, εἰ δὲ αὐτοὶ λέγειν ἔχουσι, 
εἰπάτωσαν. ἀλλ᾽ οὐκ ἂν ἔχοιεν. Καὶ γὰρ καὶ ἰατρὸς ἐναντία πολλὰ ποιεῖ πολλάκις" ἀλλ᾽ 
οὐκ ἀπὸ ἐναντίας τῆς γνώμης, ἀλλ᾽ ἀπὸ μιᾶς καὶ συμφώνου. Καὶ γὰρ καίει καὶ οὐ καίει, 
τέμνει καὶ οὐ τέμνει τὸ αὐτὸ σῶμα πολλάκις᾽ καὶ νῦν μὲν πικρά, νῦν δὲ γλυκέα δίδωσι 

πίνειν φάρμακα: καὶ τὰ μὲν γινόμενα ἐναντία, ἡ γνώμη δέ, ἀφ᾽ ἧς ταῦτα γίνεται, 
σύμφωνος καὶ μία: πρὸς γὰρ ἕν τέλος βλέπει, τὴν τοῦ κάμνοντος ὑγίειαν. Πῶς οὖν οὐκ 
ἄτοπον ἰατρῷ μὲν μὴ ἐγκαλεῖν ἐναντία ποιοῦντι πολλὰ καὶ περὶ σώματος ἑνὸς φύσιν, τῷ 
Θεῷ δὲ μέμψιν ἐπάγειν, εἰ κατὰ διαφόρους καιροὺς διαφόροις ἀνθρώποις διαφορὰ ἔδωκε 
τὰ προστάγματα; 


γ΄. Ὅτι μὲν οὖν, εἰ καὶ ἐναντίοι ἦσαν οἱ νόμοι, οὐδὲ οὕτως ἐγκαλεῖν ἔδει, δῆλον ἐκ 
τούτων᾽ ὅτι δὲ οὐδὲ εἰσιν ἐναντίοι, ἀλλὰ διάφοροι μόνον, φέρε, τοὺς νόμους εἰς μέσον 
προχειρισώμεθα. «Ἠκούσατε, φησίν, ὅτι ἐῤῥέθη τοῖς ἀρχαίοις, Οὐ φονεύσεις». Οὗτος 
παλαιὸς ὁ νόμος᾽ ἴδωμεν τὸν τῆς Καινῆς" «Ἐγὼ δὲ λέγω ὑμῖν, Ὁ ὀργιζόμενος τῷ ἀδελφῷ 
αὐτοὺς εἰκῆ, ἔνοχός ἐστιν εἰς τὴν γέενναν τοῦ πυρός». Ταῦτα ἐναντία, εἰπὲ μοι, τὰ 
προστάγματα; Καὶ τὶς ἀνθρώπων, κἂν ὁπωσοῦν " διανοίας μετέχων, τοῦτο ἂν εἴποι; Εἰ μὲν 
γὰρ τοῦ προτέρου κελεύσαντος μὴ φονεύειν, οὗτος ἐκέλευσεν, ἴσως ἂν τις ἀντινομίαν 
ἔφησεν εἶναι τὸ λεγόμενον: εἰ δὲ ἐκείνου κελεύοντος μὴ φονεύειν, οὗτος ἐκέλευσε μηδὲ 
ὀργίζεσθαι, ἐπίτασις, οὐκ ἐναντίωσις ὁ πρότερος τοῦ δευτέρου νόμος ἐστίν" ὁ μὲν γὰρ 
τὸν καρπὸν τῆς κακίας ἐξέτεμε, τὸν φόνον, οὗτος δὲ καὶ τὴν ῥίζαν ἀνέσπασε, τὴν ὀργήν᾽ 
ἐκεῖνος τὸ ῥεῦμα τῆς πονηρίας ἐξέκοψεν, οὗτος καὶ τὴν πηγὴν αὐτὴν ἐξήρανε. Πηγὴ γὰρ 
καὶ ῥίζα τοῦ φόνου θυμὸς καὶ ὀργή. Ἐκεῖνος τοῦτο προπαρεσκεύασεν ὁ νόμος τὴν φύσιν 
τὴν ἡμετέρας, οὕτως ἐλθὼν τὸ λεῖπον ἐπλήρωσε. Ποίαν ἐναντιότης, ὅταν ὁ μὲν τὸ τέλος 
τῶν κακῶν, ὁ δὲ καὶ τὴν ἀρχὴν ἐκκόπτῃ; Ἐκεῖνος τὴν χεῖρα καθαρὰν ἐποίησεν αἵματος, 
οὗτος καὶ τὴν διάνοιαν αὐτὴν ἀπήλλαξε τῶν πονηρῶν βουλευμάτων. Ταῦτα δὲ 
συμφωνούντων ἀλλήλοις νόμων, οὐχὶ μαχομένων ἐστίν: ὅπερ ἄνω καὶ κάτω 
σπουδάζουσι κατασκευάζειν οἱ τῆς ἀληθείας ἐχθροί, μὴ συνορῶντες, ὅτι ἐκ τούτου 
μεγάλῃ ῥᾳθυμίας καὶ ὑπεροψίας αἰτίᾳ τὸν τῆς Καινῆς Θεὸν ὑποβάλλουσιν: εὑρεθήσεται 
γὰρ (ἡ δὲ βλασφημία εἰς τὴν τῶν ταῦτα ἀναγκαζόντων ἡμᾶς λέγειν περιτραπείη 
κεφαλήν), ἀκαίρως τὰ καθ᾽ ἡμᾶς οἰκονομήσας: τὸ δὲ πῶς, ἐγὼ λέγω. Γαλακτοτροφίᾳ 
προσέοικεν ἡ τῆς Παλαιᾶς Διαθήκης παιδαγωγία, στερεᾷ δὲ τροφῇ τῆς Καινῆς Διαθήκης 
ἡ φιλοσοφία’ οὐδεὶς δὲ πρὶν ἢ θρέψαι γάλακτι, πρὸς τὴν στερεὰν ἄγει τροφήν. Ὅπερ 
ἔσται πεποιηκὼς ὁ τῆς Καινῆς Θεὸς ἄνπερ μὴ αὐτὸς ἡἦ ὁ τὴν Παλαιὰν δεδωκώς: πρὸ γὰρ 
τοῦ θρέψαι γάλακτι καὶ τῇ διὰ τοῦ νόμου παιδαγωγίᾳ, ἐπὶ τὴν στερεὰν ἡμᾶς ἤγαγε 
τροφήν. Οὐ τούτῳ δὲ μόνον, ἀλλὰ καὶ ἑτέρῳ μείζονι τούτου πάλιν αὐτὸν ὑποβάλλουσιν 
ἐγκλήματι, εἰ γε μετὰ πεντακισχίλια καὶ πλείονα ἔτη τοῦ γένους ἧκε προνοήσων τοῦ 
ἡμετέρου. Εἰ γὰρ μὴ αὐτὸς ἦν, ὁ διὰ τῶν προφητῶν καὶ τῶν πατριαρχῶν καὶ τῶν διάκων 
ἀνθρώπων τὰ καθ᾽ ἡμᾶς ἅπαντα οἰκονομῶν, ἀλλ᾽ ἕτερός τις παρὰ τοῦτο ὀψὲ ποτε καὶ 
βραδέως εὑρεθήσεται τῆς ἡμετέρας ἐπειλημμένος προνοίας, ὥσπερ ἔκ τινος μετανοίας 
ἀνενεγκών᾽ ὅπερ οὐ Θεοῦ μόνον, ἀλλὰ καὶ ἀνθρώπου τοῦ τυχόντος ἀνάξιον ἐν εἴη, 
τοσούτους ἀφέντος ἀπολέσθαι ἐν τοσούτῳ χρόνῳ, ὀψὲ ποτε ἐν ἐσχάτῳ τῶν καιρῶν τῆς 
τῶν ὀλίγων ἐπιλαβέσθαι προνοίας. 


δ᾽. Ὁρᾷς ὅσαις τὸν Θεὸν ὑποβάλλουσι βλασφημίαις ἐκεῖνοι, ἕτερον μὲν τῆς Καινῆς, 
ἕτερον δὲ τῆς Παλαιᾶς λέγοντες εἶναι νομοθέτην; Ἅπερ ἅπαντα λύεται, ἂν ἕνα ἑκατέρας 

τῆς Διαθήκης δῶμεν εἶναι Θεόν. Εὑρεθήσεται γὰρ κατὰ λόγον τὰ καθ᾽ ἡμᾶς οἰκονομῶν, 
τότε μὲν διὰ τοῦ νόμου, νῦν δὲ διὰ τῆς χάριτος, καὶ οὐ προσφάτως, οὐδὲ νεωστί, ἀλλ᾽ 
ἄνωθεν καὶ εἰ πρώτης ἡμέρας τῆς ἡμετέρας ἐπειλημμένος προνοίας. Ἵνα δὲ μειζόνως 
αὐτῶν τὰ στόματα ἀποῤῥάψωμεν, φέρε, καὶ αὐτὰς τὰς ῥήσεις παράγωμεν, καὶ προφήτας, 
καὶ ἀποστόλους βοῶντας, ὅτι Καινῆς καὶ Παλαιᾶς εἷς ἐστιν ὁ νομοθέτης. Παρίτω τοίνυν 
εἰς μέσον ὁ ἐκ κοιλίας ἁγιασθεὶς Ἱερεμίας, καὶ αὐτὸ τοῦτο δεικνύτω σαφῶς ἕνα καὶ τὸν 
αὐτὸν ἑκατέρας ὄντα τῆς Διαθήκης Θεόν. Τὶ οὖν οὗτός φησιν, ἐκ προσώπου τοῦ 
νομοθέτου κηρύττων; «“ιαθήσομαι ὑμῖν διαθήκην καινήν, οὐ κατὰ τὴν διαθήκην, ἣν 
διεθέμην τοῖς πατράσιν ὑμῶν». Ὥστε ὁ τὴν Καινὴν αὐτοῖς διαθέμενος, αὐτὸς ἐστιν ὁ καὶ 
τὴν Παλαιὰν δοὺς Θεός. Ἐνταῦθα καὶ τοὺς ἀπὸ Παύλου τοῦ Σαμοσατέως ἐπεστόμισεν 
ἱκανῶς, οἵ τὴν προαιώνιον ὕπαρξιν ἀναιροῦσι τοῦ Μονογενοῦς. Εἰ γὰρ πρὸ τοῦ τόκου 
τῆς Μαρίας οὐκ ἦν, οὐδὲ ὑπῆρχε πρὶν ἡ φανῆναι ἐν σαρκί, πῶς ἐνομοθέτει ὁ μὴ ὦν; Πῶς 
δὲ ἔλεγε, «Τιαθήσομαι ὑμῖν διαθήκην καινήν, οὐ κατὰ τὴν διαθήκην, ἣν διεθέμην τοῖς 
πατράσιν ὑμῶν»; Πῶς διέθετο τοῖς πατράσιν αὐτῶν μὴ ὑπάρχων, μηδὲ ὦν, τὸν ἐκείνων 
λόγον; Ἀλλὰ πρὸς Ἰουδαίους μὲν καὶ τοὺς τὰ Ἰουδαίων νοσοῦντας Παυλιανοὺς ἱκανὴ 
στῆναι ἡ τοῦ προφήτου μαρτυρία’ ἵνα δὲ καὶ Μανιχαίους ἐπιστομίσωμεν, ἀπὸ τῆς Καινῆς 
τὴν μαρτυρίαν παραγάγωμεν, ἐπειδὴ τῆς Παλαιᾶς οὐδεὶς αὐτοῖς ἐστι λόγος, μᾶλλον δὲ 
οὐδὲ τῆς Καινῆς: ἀλλὰ καὶ ταύτην, ἣν δοκοῦσι τιμᾷν, οὐχ ἧττον ἐκείνης καθυβρίζουσιν᾽ 
ἑνὶ μὲν τρόπῳ, τῷ τῆς Παλαιᾶς ἐκκόψαι, καὶ τὸ ἀξιόπιστον αὐτῆς λυμήνασθαι. Οὐ γὰρ 
μικρὰ τῶν ἐν αὐτῇ κειμένων τῆς ἀληθείας ἀπόδειξις, τῶν ἐν τῇ Παλαιᾷ ἡ προαναφώνησις 
ἥν, οὺς ἀποστραφέντες οὗτοι οὐκ αἰσθάνονται τῶν προφητῶν μᾶλλον τοὺς ἀποστόλους 
ἀτιμάσαντες. Ἑνὶ μὲν οὖν τρόπῳ τούτῳ τὴν Καινὴν καθυβρίζουσιν, ἑτέρῳ δὲ πάλιν 
δευτέρῳ, τῷ τὰ πλείονα αὐτῆς ἐκκόψαι. Πλὴν ἀλλὰ καὶ αὐτὴ τῶν ἐν τῇ αὐτῇ κειμένων ἡ 
δύναμις τοσαύτη, ὡς καὶ ἀπ᾽ αὐτῶν τῶν λειψάνων εὐφώρατον αὐτῶν γενέσθαι ποιεῖ τὴν 
κακουργίαν τὰ γὰρ ἀποκοπέντα μέλη κράζῃ καὶ βοᾷ, τὴν πρὸς τὰ οἰκεῖα μέλη 
συμφωνίαν ἐπιζητοῦντα. 


ε᾽. Πῶς οὖν ἀποδείξομεν, ὅτι Καινῆς καὶ Παλαιᾶς εἷς ἐστιν ὁ νομοθέτης; Ἀπὸ τούτων 
τῶν παρ᾽ αὐτοῖς ὑπολελειμμένων ῥημάτων τῶν ἀποστολικῶν, ἃ δοκεῖ μὲν ἔχειν τοῦ 
νόμου κατηγορίαν, συνίστησι δὲ αὐτὸν μάλιστα, καὶ δεικνύει θεῖον ὄντα χρησμὸν καὶ 
ἄνωθεν ἥκοντα. Καὶ τοῦτο δὲ τῆς τοῦ Πνεύματος ἐγένετο σοφίας, ὥστε τῇ προχείρῳ 
ῥήσει δελεασθέντας τοὺς τοῦ νόμου κατηγοροῦντας ἄκοντας καὶ ἀγνοοῦντας δέξασθαι 
τὴν ὑπὲρ αὐτοῦ γεγραμμένην ἀπολογίαν" ἵνα, ἂν μὲν θελήσωσι πρὸς τὴν ἀλήθειαν ἰδεῖν, 
ἔχωσι τὴν ῥῆσιν τὴν χειραγωγοῦσαν αὐτούς" ἂν δὲ ἐπιμένωσι τῇ ἀπιστίᾳ, μηδεμιᾶς 
συγγνώμης λοιπὸν τύχωσι, καὶ αὐτοῖς, οἷς δοκοῦσι πιστεύειν, ἀπιστοῦντες κατὰ τῆς 
ἑαυτῶν σωτηρίας. Ποῦ τοίνυν ἡ Καινὴ ἑαυτῆς καὶ τῆς Παλαιᾶς ἕνα τὸν νομοθέτην εἶναί 
φησι; Πολλαχοῦ μὲν καὶ ἀλλαχοῦ: ἡμεῖς δὲ ἐκείνην τέως σπουδάζομεν τὴν περικοπὴν εἰς 
μέσον ἀγαγεῖν, τὴν καὶ παρὰ τοῖς Μανιχαίοις σωζομένην ἔτι καὶ νῦν. Τὶς οὖν ἐστιν αὕτη; 
«ἡ έγετέ μοι, οἱ ὑπὸ νόμον θέλοντες εἶναι, φησί, τὸν νόμον οὐκ ἀκούετε, ὅτι Ἀβραὰμ δύο 
υἱοὺς ἔσχεν, ἕνα ἐκ τῆς παιδίσκης, καὶ ἕνα ἐκ τῆς ἐλευθέρας»; Ἤκουσαν οἱ αἱρετικοί, ὅτι 
ἕνα ἐκ τῆς παιδίσκης, καὶ εὐθέως ἐπεπήδησαν᾽ ἐνόμισαν γὰρ κατηγορίαν εἶναι τοῦ νόμου 

τὸ λεγόμενον᾽ καὶ ἐκκόψαντες αὐτὴν τῆς λοιπῆς ἀκολουθίας, ὡς συνηγοροῦσαν αὐτοῖς 
κατέχουσι. Φέρε οὖν ἀπ᾽ αὐτοῦ δείξωμεν ἕνα ὄντα τὸν νομοθέτην. «βραὰμ δύο υἱοὺς 
ἔσχεν, ἕνα ἐκ τῆς παιδίσκης, καὶ ἕνα ἐκ τῆς ἐλευθέρας" ταῦτα δὲ ἐστι, φησίν, 
ἀλληγορούμενα». Τὶ δὲ ἐστιν, «ἀλληγορούμενα»; Τύπου τῶν ἐν τῇ χάριτι γενομένων 
ἦσαν τὰ ἐν τῇ Παλαιᾷ Διαθήκη γινόμενα. Ὥσπερ γὰρ ἐκεῖ δύο γυναῖκες, οὕτως ἐνταῦθα 
δύο Διαθῆκαι. Πρῶτον μὲν ἐν τούτῳ δείκνυσι τὴν συγγένειαν τῆς Καινῆς πρὸς τὴν 
Παλαιάν, ὅταν ἐκεῖνα τούτων ἦ τύπος. Ὁ γὰρ τύπος τῆς ἀληθείας οὐκ ἐναντίον, ἀλλὰ 
συγγενές. Εἰ δὲ ἐναντίος ἦν ὁ Θεὸς τῆς Παλαιᾶς τῷ Θεῷ τῆς Καινῆς, οὐκ ἔμελλε διὰ τῶν 
γυναικῶν προδιατυποῦν τῆς Καινῆς Διαθήκης τὴν ὑπεροχήν. Εἰ δὲ καὶ ἐκεῖνος 
προδιετύπωσε, τὸν Παῦλον ἐχρῆν μὴ ἀποχρήσασθαι τῷ τύπῳ. Εἰ δὲ λέγοιεν, ὅτι 
Ἰουδαϊκὴ συγκαταβαίνων ἀσθενείᾳ, τοῦτο ἐποίει, ἐχρῆν καὶ Ἕλλησι κηρύττοντα τύπους 
ἑλληνικοὺς εἰσάγειν, καὶ ἱστορίας μεμνῆσθαι τῶν παρ᾽ Ἕλλησι γεγενημένων 
πραγμάτων. Ἀλλὰ οὐκ ἐποίησε τοῦτο᾽ καὶ μάλα εἰκότως. Ἐκεῖνα μὲν γὰρ οὐδὲν κοινὸν 
εἶχε πρὸς τὴν ἀλήθειαν, ταῦτα δὲ Θεοῦ χρησμοὶ καὶ νόμοι: διὸ καὶ πολλὴν συγγένειαν 
ἔχει τὰ παλαιὰ πρὸς τὴν Καινὴν Διαθήκην. 


ς᾽, Πρῶτον μὲν οὖν τοῦτο δείκνυσιν, ὅτι πολλὴ ἡ συμφωνία τῆς Καινῆς πρὸς τὴν 
Παλαιάν: δεύτερον δὲ οὐκ ἔλαττον τούτου, καὶ αὐτῇ τῇ ἱστορίᾳ. Ὥσπερ γὰρ τότε δύο 
γυναῖκες ἦσαν ἑνὸς ἀνδρός, οὕτω καὶ νῦν δύο Διαθῆκαι ἑνὸς νομοθέτου. Ἐπεί, ἂν ἄλλος 
ἦ τῆς Καινῆς, καὶ ἄλλος τῆς Παλαιᾶς, περιττῶς τὴν ἱστορίαν εἰσήγαγεν. Οὐ γὰρ ἄλλος 
μὲν ἦν τῆς Σάῤῥας ἀνήρ, ἄλλος δὲ τῆς Ἄγαρ, ἀλλ᾽ εἷς καὶ ὁ αὐτός. Ὥστε, ὅταν λέγῃ, 
«ἀὗται γὰρ εἰσι δύο διαθῆκαι», οὐδὲν ἕτερον λέγει, ἀλλ᾽ ἤ, ὅτι ἕνα ἔχουσι νομοθέτην, 
καθάπερ ἐκεῖναι ἕνα ἄνδρα τὸν Ἀβραάμ. Ἀλλ᾽ ἡ μὲν δούλη, φησίν, ἡ δὲ ἐλευθέρα ἦν. 
Καὶ τὶ τοῦτο; Τέως γὰρ ζητούμενον ἦν εἰ εἷς ἑκατέρων νομοθέτης. Καταδεξάσθωσαν 
τοίνυν τοῦτο πρότερον, καὶ τότε πρὸς ἐκεῖνο αὐτοῖς ἀποκρινούμεθα. Ἂν γὰρ τοῦτο 
καταναγκάζῃς αὐτοὺς δέξασθαι, καὶ πεισθῶσιν, ἅπαν αὐτῶν τὸ δόγμα οἰχήσεται. Ὅταν 
γὰρ εὑρέθη τοῦ αὐτοῦ νομοθέτου καὶ ἡ Παλαιὰ οὖσα, καθάπερ οὖν καὶ ἔστι, πᾶσα 
λέλυται ἡμῖν ἡ πρὸς ἐκείνους ἀμφισβήτησις. Ἵνα δὲ μηδὲ τοῦτο ὑμᾶς θορυβῇ, 
πρόσχωμεν ἀκριβῶς τῇ ῥήσει. Οὐ γὰρ εἶπε, Μία μὲν δούλη, μία δὲ ἐλευθέρα᾽ ἀλλά, 
«Μία μὲν εἰς δουλείαν γεννῶσα»; οὐ πάντος δὲ ἡ εἰς δουλείαν γεννήσασα, δούλη᾽ καὶ 
αὐτὸ δὲ τὸ εἰς δουλείαν τεχθῆναι, οὐ τῆς τεκούσης ἔγκλημα, ἀλλὰ τῶν τεχθέντων 
παιδίων. Ἐπειδὴ γὰρ τῆς ἐλευθερίας διὰ τὴν κακίαν ἑαυτοὺς ἀπεστέρησαν, καὶ τῆς 
εὐγενείας ἐξέπεσον, ὡς δούλους αὐτοὺς ἀγνώμονας ἐπαίδευσεν ὁ Θεὸς φόβῳ διηνεκεῖ, 
κολάζων τιμωρίαις καὶ ἀπειλαῖς. Πολλοὶ γοῦν καὶ νῦν πατέρες τῶν ἑαυτῶν υἱούς, οὐχ ὡς 
υἱοὺς ἐνάγουσιν, ἀλλὰ μετὰ τοῦ πρέποντος οἰκέταις φόβου καὶ τὸ ἔγκλημα οὐχὶ τῶν 
πατέρων ἐστίν, ἀλλὰ τῶν τοὺς πατέρας παρασκευασάντων παίδων, ὡς δούλοις 
κεχρῆσθαι τοῖς ἐλευθέροις. Οὕτω καὶ ὁ Θεὸς τὸν λαγὸν τότε ἐκεῖνον μετὰ τοσούτου 
φόβου καὶ τιμωρίας τοσαύτης ἐνῆγε, μεθ᾽ ὅσης εἰκὸς ἦν οἰκέτην ἀγνώμονα" ἀλλ᾽ οὐ 
κατηγορίᾳ τοῦ Θεοῦ τὸ γινόμενον, οὐδὲ ἔγκλημα τοῦ νόμου, ἀλλὰ τῶν ἀφηνιαζόντων 
Ἰουδαίων, σφοδροτέρου δεηθέντων χαλινοῦ. Ἔν αὐτῇ γοῦν τῇ Παλαιᾷ εὑρεθήσονται 
πολλοὶ οὐχ οὕτως ἀχθέντες, οἷον ὁ Ἄβελ, ὁ Νῶε, ὁ Ἀβραάμ, ὁ Ἰσαάκ, ὁ Ἰακώβ, ὁ 

Ἰωσήφ, ὁ Μωῦσῆς, ὁ Ἠλίας, ὁ Ἐλισσαῖος, οἱ ἄλλοι πάντες.ὅσοι τὴν ἐν τῇ Καινῇ 
φιλοσοφίαν ἐζήλωσαν. Οὐ γὰρ φόβῳ καὶ κολάσει, οὐδὲ ἀπειλῇ καὶ τιμωρίᾳ, ἀλλ᾽ ἀγάπη 
θείᾳ καὶ φίλτρῳ ζέοντι τῷ περὶ Θεὸν ἐγένοντο τοιοῦτοι, οἷοι δὴ καὶ ἐγένοντο. Οὐ γὰρ 
ἐδεήθησαν προσταγμάτων, οὐδὲν ἐντολῶν καὶ νόμων, ὥστε ἀρετὴν ἑλέσθαι καὶ φεύγειν 
κακίαν, ἀλλ᾽ ὥσπερ εὐγενεῖς παῖδες καὶ ἐλεύθεροι, τὴν οἰκείαν ἐπιγνόντες ἀξίαν, χωρὶς 
φόβου τινὸς καὶ κολάσεως ηὐτομόλησαν πρὸς τὴν ἀρετήν᾽ οἱ δὲ λοιποὶ πάντες Ἰουδοῖοι, 
ἐπειδὴ πρὸς κακίαν ἀπέκλιναν, τοῦ κατὰ τὸν νόμον ἐδεήθησαν χαλινοῦ. Ὅτε γοῦν 
ἐποίησαν τὸν μόσχον, καὶ τὸ γλυπτὸν προσεκύνησαν, τότε ἤκουσαν «Κύριος ὁ Θεὸς 
σου, Κύριος εἷς ἐστιν»; ὅτε ἐφόνευσαν, καὶ τὰς γυναῖκας τῶν πλησίον διέφθειραν τότε 
ἤκουσαν, «Οὐ φονεύσεις, οὐ μοιχεύσεις». καὶ τὰ ἀλλὰ δὲ πάντα ὁμοίως. 


ζ΄. Ὥστε οὐκ ἔγκλημα τοῦ νόμου τὸ κόλασιν ἐπάγειν καὶ τιμωρίαν, καὶ καθάπερ οἰκέτας 
ἀγνώμονας παιδεύειν καὶ σωφρονίζειν, ἀλλὰ καὶ ἐγκώμιον μέγιστον, καὶ οὐχ ὁ τυχὼν 
ἔπαινος, ὅτι τοὺς πρὸς τοσαύτην κατενεχθέντας κακίαν ἠδυνήθη διὰ τῆς οἰκείας 
σφοδρότητος ἀπαλλάξαι τῆς πονηρίας, μαλάξαι τε καὶ ποιῆσαι καταπειθεῖς τῇ χάριτι, καὶ 
πρὸς τὴν τῆς Καινῆς ὁδηγῆσαι φιλοσοφίαν. Τὸ γᾶν αὐτὸ Πνεῦμα καὶ τὰ ἐν τῇ Παλαιᾷ, 
καὶ ἐν τῇ Καινῇ πάντα φκονόμει, εἰ καὶ διαφόρως. Διὰ τοῦτο καὶ Παῦλος ἔλεγεν. 
«Ἔχοντες δὲ τὸ αὐτὸ Πνεῦμα τῆς πίστεως κατὰ τὸ γεγραμμένον: Ἐπίστευσα, διὸ 
ἐλάλησα». 


Οὐ διὰ τοῦτο δὲ μόνον ἔλεγε, «Τὸ αὐτὸ Πνεῦμα», ἀλλὰ καὶ δι᾽ ἑτέραν αἰτίαν οὐκ 
ἐλάττονα τῆς εἰρημένης, ἣν ἐβουλόμην μὲν νῦν εἰπεῖν, δεδοικὼς δὲ μὴ τὰ εἰρημένα 
ἐκβλύσητε, εἰς ἑτέραν ὑμῖν διάλεξιν ταύτην ταμιεύσομαι, τέως ταύτης μεμνῆσθαι πάσης 
παρακαλέσας ὑμᾶς, καὶ μετὰ ἀκριβείας φυλάττειν αὐτήν, καὶ τὴν ἀπὸ τῆς πολιτείας 
ἀρετὴν προστιθέναι, καὶ τῇ τῶν δογμάτων συνυφαίνειν αὐτὴν καθαρότητι: «Ἵνα ἄρτιος 
ὁ ἄνθρωπος ἢ τοῦ Θεοῦ, πρὸς πᾶν ἔργον ἀγαθὸν ἐξηρτισμένος»:" ἐπεὶ κέρδος οὐδὲν ἔσται 
ἡμῖν τῶν ὀρθῶν δογμάτων, ὅταν ὁ βίος διεφθαρμένος ἦ᾽ ὥσπερ οὖν οὐδὲ πολιτείας 
ἀρίστης ὄφελος, πίστεως οὐκ οὔσης ὑγιοῦς. Ἵνα οὖν ἀπηρτισμένην ἔχωμεν τὴν 
ὠφέλειαν, ἑκατέρωθεν ἑαυτοὺς ἀσφαλιζώμεθα, ἕν τε τοῖς ἄλλοις ἅπασι καρποὺς 
ἐπιδεικνύμενοι γενναίους, καὶ μετὰ τῶν ἄλλων τὴν ἐλεημοσύνην, περὶ ἧς καὶ πρώην ὑμῖν 
διελέχθην, μετὰ πολλῆς μὲν τῆς προθυμίας, μετὰ πολλῆς δὲ αὐτὴν ἐπιτελοῦντες τῆς 
δαψιλείας. «Ὁ γὰρ σπείρων φειδομένως, φησί, φειδομένως καὶ θερίσει" καὶ ὁ σπείρων 
ἐπ᾿ εὐλογίαις καὶ θερίσει». Τὶ ἐστιν, «Ἐπ᾿ εὐλογίαις»; Μετὰ πολλῆς τῆς ἀφθονίας. 
Ἐνταῦθα μὲν οὖν ἐπὶ τῶν βιωτικῶν πραγμάτων καὶ ὁ ἄμητος καὶ ὁ σπόρος, πυρὸν ἢ 
κριθὰς καταβάλλει, ἢ καὶ ἄλλο τι τῶν τοιούτων, καὶ ὁ θερίζων τὸ αὐτοῦ θερίζει πάλιν᾽ 
ἐπὶ δὲ τῆς ἐλεημοσύνης οὐχ οὕτως, ἀλλὰ ἑτέρως. Σὺ δὲ μὲν καταβάλλεις ἀργύριον, 
συλλέγεις δὲ παῤῥησίαν τὴν πρὸς τὸν Θεόν᾽ δίδως χρήματα, καὶ λαμβάνεις 
ἁμαρτημάτων λύσιν: παρέχεις ἄρτον καὶ ἱμάτιον, καὶ ἀντὶ τούτων σοι ἡ τῶν οὐρανῶν 
εὐτρεπίζεται βασιλεία, καὶ τὰ μυρία ἀγαθά, ἃ μήτε ὀφθαλμὸς εἶδε, μήτε οὖς ἤκουσε, 
μήτε ἐπὶ καρδίαν ἀνθρώπου ἀνέβη᾽ τὸ δὴ πάντων κεφάλαιον τῶν ἀγαθῶν, ὅμοιος γίνῃ τῷ 
Θεῷ, κατὰ δύναμιν τὴν ἀνθρωπίνην. Περὶ γὰρ ἐλεημοσύνης καὶ φιλανθρωπίας 

διαλεχθεὶς ὁ Χριστὸς ἐπήγαγεν: «Ὅπως γένησθε ὅμοιοι τοῦ Πατρὸς ὑμῶν τοῦ ἐν τοῖς 
οὐρανοῖς, ὅτι τὸν ἥλιον αὐτοῦ ἀνατέλλει ἐπὶ πονηροὺς καὶ ἀγαθούς, καὶ βρέχει ἐπὶ 
δικαίους καὶ ἀδίκους». Οὐ δύνασαι ἀνατεῖλαι ἥλιον, οὐδὲ ὄμβρους ἀφεῖναι σύ, οὐδὲ 
οἰκουμένην εὐεργετῆσαι τοσαύτην: τοῖς οὖσι χρήμασιν ἀπόχρησαι πρὸς τὴν 
φιλοφροσύνην, καὶ γέγονας ὅμοιος τῷ τὸν ἥλιον ἀνατέλλοντι, ὡς ἄνθρωπον ὅμοιον Θεῷ 
γενέσθαι δυνατόν. 


η΄. Προσέχετε μετὰ ἀκριβείας τοῖς εἰρημένοις. «Ἐπὶ πονηροὺς καὶ ἀγαθούς», φησί. Καὶ 
σὺ τοίνυν, ὅτε ἐλεημοσύνην ποιεῖς, μὴ βίον ἐξετάσῃς, μηδὲ τρόπων εὐθύνας ἀπαιτεῖ. 
᾿Ἐλεημοσύνη γὰρ διὰ τοῦτο λέγεται, ἵνα καὶ τοῖς ἀναξίοις παρέχωμεν᾽ ὁ γὰρ ἐλεῶν, οὐ 
τὸν κατωρθοωκότα, ἀλλὰ τὸν ἡμαρτηκότα ἐλέει: ὁ μὲν γὰρ κατορθῶν, ἐπαίνων ἄξιος καὶ 
στεφάνων ἐστίν᾽ ὁ δὲ ἁμαρτάνων, ἐλέου καὶ συγγνώμης. Ὥστε καὶ κατὰ τοῦτο 
μιμησόμεθα τὸν Θεόν, ἐὰν καὶ πονηροῖς παρέχωμεν. Ἔννόησον γὰρ ὅσοι τὴν οἰκουμένην 
οἰκοῦσι βλάσφημοι, μιαροί, γόητες, πάσης ἐμπεπλησμένοι κακίας" ἀλλὰ καὶ τούτους 
καθ᾽ ἑκάστην τρέφει τὴν ἡμέραν ὁ Θεός, ἡμᾶς παιδεύων τὴν φιλοφροσύνην ἐπὶ πάντας 
ἐκτείνειν. Ἡμεῖς δὲ ἅπαν τοὐναντίον ποιοῦμεν᾽ οὐ γὰρ πονηρούς, οὐδὲ φαύλους 
ἀνθρώπους ἀποστρεφόμεθα μόνον, ἀλλὰ κἂν ὑγιαίνων τις ἡμῖν προσέλθῃ ἢ δι᾿ 
ἐπιείκειαν, ἢ δι᾿ ἐλευθερίαν, ἢ καὶ δι᾽ ἀργίαν ἴσως (καὶ γὰρ καὶ τοῦτο τίθημι), πενίᾳ 
συζῶν, λοιδορίας, ὕβρεις, μυρία κατ᾽ αὐτοῦ συνείροντες σκώμματα, κεναῖς αὐτὸν 
ἀποπέμπομεν χερσί, τὴν ὑγείαν ὀνειδίζοντες, τὴν ἀργίαν προσφέροντες, εὐθύνας 
ἀπαιτοῦντες. Μὴ γὰρ τοῦτο προσετάγης, ἄνθρωπε, ἐγκαλεῖν καὶ ἐπιτιμᾶν ἁπλῶς τοῖς 
δεομένοις; Ἐλξεεῖν καὶ διορθοῦσθαι τὴν πενίαν αὐτῶν ὁ Θεὸς ἐκέλευσεν, οὐχὶ εὐθύνας 
ἀπαιτεῖν καὶ ὑβρίζειν. Ἀλλὰ βούλει διορθῶσαι τὸν τρόπον, καὶ τῆς ἀργίας ἀπαγαγεῖν, καὶ 
εἰς ἔργον ἐμβαλεῖν τὸν ἀργοῦντα; Δὸς πρότερον, καὶ τότε ἐπιτίμησον, ἵνα μὴ ὠμότητος 
ὑποψίαν, ἐγκληθεὶς βαρύτητα, ἀλλὰ κηδεμονίας δόξαν λάβῃς. Τὸν μὲν γὰρ μὴ δόντα, 
ἀλλ᾽ ἐγκαλοῦντα μόνον ἀποστρέφεται, καὶ ἀηδιάζει, καὶ οὐδὲ ἰδεῖν ἀνάσχοιτ᾽ ἂν ὁ 
πένης᾽ καὶ μάλα εἰκότως. Οὐ γὰρ διὰ κηδεμονίαν, ἀλλὰ διὰ τὸ μὴ βούλεσθαι δοῦναι 
νομίζει τὰ ἐγκλήματα γίνεσθαι: ὅπερ οὐκ καὶ ἔστιν ἀληθές. Ὁ δὲ μετὰ τὸ δοῦναι 
ἐγκαλῶν, εὐπαράδεκτον ποιδῖ τὴν παραίνεσιν᾽ οὐ γὰρ ἐξ ἀπανθρωπίας, ἀλλ᾽ ἐκ 
κηδεμονίας ποιεῖται τὴν ἐπιτίμησιν. Οὕτω καὶ Παῦλος ἐποίησεν εἰπὼν γάρ, «Εἶ τις οὐ 
θέλει ἐργάζεσθαι, μηδὲ ἐσθιέτω». ἔπαγε λέγων: «Ὑμεῖς δὲ τὸ καλὸν ποιοῦντες μὴ 
ἐκκακήσητε». Καίτοι δοκεῖ ταῦτα ἐναντία εἶναι τὰ προστάγματα. Εἰ γὰρ οὐ δεῖ τοὺς 
ἀργοῦντας ἐσθίειν, πῶς τούτοις κελεύεις τὸ καλὸν ποιεῖν; Ἀλλ᾽ οὐκ ἔστιν ἐναντίον μὴ 
γένοιτο. Διὰ γὰρ τοῦτο, φησίν, εἶπον ὅτι «Εἰ τις θέλει ἐργάζεσθαι, μηδὲ ἐσθιέτω», οὐχ 
ἵνα τοὺς μέλλοντας διδόναι ἀπαγάγω τῆς ἐλεημοσύνης, ἀλλ᾽ ἵνα τοὺς ἐν ἀργίᾳ ζῶντας 
ἀπαγάγω τῆς ἀργίας. Τὸ μὲν οὖν εἰπεῖν, «Μηδὲ ἐσθιέτω». ἐκείνους διανίστησι πρὸς 
ἐργασίαν, τῷ φόβῳ τῆς ἀπειλῆς" τὸ δὲ εἰπεῖν, «Τὸ καλὸν ποιοῦντες μὴ ἐκκακεῖτε», 
τούτους διεγείρει πρὸς ἐλεημοσύνην τῷ χρησίμῳ τῆς παραινέσεως. Ἵνα γὰρ μή, 
ἀκούσαντες τῆς κατ᾽ ἐκείνων γεγενημένης ἀπειλῆς, συστείλωσι τὰς χεῖράς τινες, 
ἐκκαλεῖται πρὸς φιλοφροσύνην αὐτούς, λέγων᾽ «Τὸ καλὸν ποιοῦντες μὴ ἐκκακεῖτε». 
Ὥστε καὶ ἀργοῦντι ἐὰν δῷς, καλὸν πεποίηκας. 

θ᾽. Τοῦτο καὶ ἐν τοῖς ἑξῆς δῆλον ἐποίησεν. Εἰπὼν γάρ, «Εἴ τις οὐχ ὑπακούει τῷ λόγῳ 
ἡμῶν διὰ τῆς ἐπιστολῆς, τοῦτον σημειοῦσθε, καὶ μὴ συναναμίγνυσθε αὐτῷ» καὶ ἐκκόψας 
αὐτὸν τῆς ἱερᾶς αὐλῆς, πάλιν αὐτὸν ἑτέρῳ συνάπτει τρόπῳ τὰς τῶν ἐκτεμόντων διανοίας 
οἰκείων αὐτῷ καὶ συνάγων: ἐπήγαγε γοῦν λέγων: «Μὴ ὡς ἐχθρόν, φησίν, ἡγεῖσθε, ἀλλ᾽ 
ὡς ἀδελφόν». Ὥσπερ οὖν εἰπών, «ΕἸ τὶς οὐ θέλει ἐργάζεσθαι, μηδὲ ἐσθιέτω». τοῖς 
κυρίοις ἐκέλευσε πολλὴν αὐτῶν ποιεῖσθαι πρόνοιαν πάλιν᾽ οὕτω καὶ ἐνταῦθα εἰπών, 
«Μὴ συναναμίγνυσθε αὐτῷ». οὐκ ἀπέστησεν αὐτοῦ τῆς ἐπιμελείας τοὺς ἀκούοντας, 
ἀλλὰ καὶ σφόδρα αὐτοῖς ἀντιλαβέσθαι παρεκελεύσατο, προσθεὶς καὶ εἰπών, «Καὶ μὴ ὡς 
ἐχθρὸν ἡγεῖσθε, ἀλλ᾽ ὡς ἀδελφόν». Ἔχωρίσθης αὐτοῦ τῆς συνουσίας, ἀλλὰ μὴ χωρισθῇς 
τῆς κηδεμονίας" ἀπέκοψας αὐτὸν τῆς συνόδου, μὴ ἀποκόψῃς αὐτὸν τῆς ἀγάπης. Καὶ γὰρ 
αὐτὸ τοῦτο δι᾽ ἀγάπην ἐκέλευσα γίνεσθαι, ἵνα τῷ χωρισμῷ γενόμενος βελτίων, πρὸς τὸ 
λοιπὸν ἐπανέλθῃ σῶμα’ ἐπεὶ καὶ οἱ πατέρες τῆς οἰκίας τῆς ἑαυτῶν ἐκβάλλουσι τοὺς 
παῖδας, οὐχ ἵνα ἔξω μένωσι διηνεκῶς, ἀλλ᾽ ἵνα τῷ τῆς οἰκίας ἐκπεσεῖν γενόμενοι 
σωφρονέστεροι, πρὸς τὴν οἰκίαν ἐπανέλθωσι πάλιν. Πρὸς μὲν οὖν τοὺς ἀργίαν 
ἐγκαλοῦντας ἱκανὰ τὰ εἰρημένα. 


Ἐπειδὴ δὲ καὶ ἕτερός ἐστι πολλοῖς μεμελετημένος λόγος πρὸς ἀπολογίαν, ἀπανθρωπίας 
καὶ ὠμότητος γέμων, ἀνάγκη καὶ τοῦτον διεξξελέγξαι πάλιν, οὐχ ἵνα ἀπολογίας αὐτοὺς 
ἀποστερήσωμεν, ἀλλ᾽ ἵνα πείσωμεν τὴν οὐκ οὖσαν, οὐδὲ ὠφελοῦσαν ἀπολογίαν 
ἀποθέσθαι, τὴν δὲ οὖσαν καὶ προστῆναι δυναμένην ἐπὶ τοῦ βήματος τοῦ Χριστοῦ, 
ταύτην διὰ τῶν ἔργῳ μελετᾶν διηνεκῶς. 


Τὶς οὖν ἐστιν ἡ ψυχρὰ καὶ ἀνόνητος τῶν πολλῶν ἀπολογίᾳ; Παιδοτροφία συζῶ, φησίν, 
οἰκίας προΐσταμαι, γυναῖκα τρέφω, πολλὰς ἔχω δαπάνης ἀνάγκας" ὅθεν οὐκ εὐπορῶ τοὺς 
προσιόντας μοι ἐλεεῖν. Τὶ λέγεις; Παιδία τρέφεις, καὶ διὰ τοῦτο τοὺς προσιόντας οὐκ 
ἐλεεῖς; Δι’ αὐτὰ μὲν οὖν ταῦτα τοὺς δεομένους ἐλεεῖν δεῖ, διὰ τὰ παιδία, καὶ τὴν αὐτῶν 
προστασίαν, ἵνα ἀπὸ ὀλίγων χρημάτων ἵλξω τὸν δόντα αὐτὰ Θεὸν ποιήσῃς, ἵνα 
καταλίπῃς αὐτοῖς προστάτην ἐκεῖνον καὶ μετὰ τὸν σὸν θάνατον, ἵνα πολλὴν αὐτοῖς 
ἄνωθεν εὔνοιαν ἐπισπάσῃ ἀπὸ τῶν ἐκείνων χρημάτων τῷ Θεῷ δαπανῶν. Οὐχ ὁρᾷς, ὅτι 
πολλοὶ ἀνθρώπους πλουτοῦντας καὶ ἐν δυναστείαις ὄντας, οὐδαμόθεν αὐτοῖς 
προσήκοντος, εἰς τὰς διαθήκας πολλάκις εἰσήγαγον τὰς ἑαυτῶν, καὶ τοῖς ἑαυτῶν παισὶ 
συγκληρονόμους ἐποίησαν, δι᾽ ἄλλο μὲν οὐδέν, ἵνα δὲ ἀσφάλειαν τοῖς ἑαυτῶν 
κτήσωνται παισὶν ἀπὸ ὀλίγων χρημάτων; Καὶ ταῦτα, οὐκ εἰδότες πῶς διακείσονται μετὰ 
τὴν αὐτῶν τελευτὴν περὶ τοὺς αὐτῶν παῖδας οἱ τοῦ κλήρου γενόμενοι κοινωνοί; Σὺ δὲ 
εἰδὼς τὸ φιλάνθρωπον καὶ χρηστὸν καὶ ἐπιξικὲς τοῦ σοῦ Δεσπότου, οὐ ποιήσεις αὐτὸν 
κοινωνὸν τῆς διαθήκης τῆς σῆς; Οὐ ποιήσεις αὐτὸν συγκληρονόμον τῶν παίδων τῶν 
σῶν; Καὶ ποῦ ταῦτα πατρός, εἰπὲ μοι, παῖδας φιλοῦντος; Εἰ γὰρ κήδῃ τῶν τεχθέντων 
παίδων, κατέλειπε γραμματεῖον αὐτοῖς, ἐν ᾧ τὸν Θεὸν ἔχεις ὑπεύθυνον. Τοῦτο μεγίστη 
κληρονομία, τοῦτο κόσμος, τοῦτο ἀσφαλείᾳ. Εἰσάγαγε αὐτὸν εἰς τὴν κληρονομίαν τὴν 
ἐνταῦθα, ἵνα σὲ μετὰ τῶν παίδων εἰς τὴν κληρονομίαν ἀντεισαγάγῃ τὴν ἐκεῖ. Οὗτος ὁ 
κληρονόμος γενναῖος, φιλάνθρωπος, χρηστός, δυνατός, πλούσιος" ὥστε κατ᾽ οὐδὲν 

ἔστιν ὑποπτεῦσαι τὴν κοινωνίαν αὐτοῦ. Διὰ τοῦτο καὶ σπόρος ἡ ἐλεημοσύνη καλεῖται, 
ἐπειδὴ οὐκ ἔστι δαπάνη τὸ πρᾶγμα, ἀλλὰ πρόσοδος: σὺ δέ, ὅταν μὲν σπείρειν δέῃ, οὐ 
προσεχεῖς, ὅτι κενοῖς τὰ ταμιεῖα τῶν παλαιῶν γεννημάτων, ἀλλὰ προσεχεῖς τῷ μηδέπω 
παρόντι τῶν γεννημάτων ἀμήτῳ: καὶ ταῦτα, οὐκ εἰδώς, ὅτι πάντως ἐκβήσεται. Καὶ γὰρ 
καὶ ἐρυσίβη, καὶ χάλαζα, καὶ ἀκρίς, καὶ ἀέρων ἀνωμαλία, καὶ πολλὰ τῆς ἐλπίδος ἡμᾶς 
ἀντικρούει τῆς μελλούσης" εἰς δὲ τὸν οὐρανὸν μέλλων σπείρειν, ὅπου πᾶσα μὲν 
ἀνωμαλία ἀέρων ἐκβέβληται, πάσης δὲ λύπης καὶ ἐπιβουλῆς ἀνήρηται πρόφασις, ὀκνεῖς 
καὶ ἀναδύη; Καὶ ποίαν εὑρήσεις συγγνώμην, ὅταν εἰς μὲν τὴν γῆν καταβάλλων θαῤῥῆς, 
καὶ μετὰ προθυμίας τοῦτο ποῷῇς, εἰς δὲ τὴν χεῖρα τοῦ Θεοῦ μέλλων καταβάλλειν, ὀκνεῖς 
καὶ ἀμελεῖς; Εἰ γὰρ ἡ γῆ τὰ καταβληθέντα ἀποδίδωσι, πολλῷ μᾶλλον ἡ τοῦ Θεοῦ χείρ, 
ἅπερ ἂν δέξηται, μετὰ πάσης ἀποδώσει σοι τῆς περιουσίας. 


ι΄. Ταῦτ᾽ οὖν εἰδότες, μὴ τῇ δαπάνῃ προσέχωμεν, ὅταν ἐλεημοσύνην ποιῶμεν, ἀλλὰ τῇ 
προσόδῳ καὶ ταῖς μελλούσαις οὐρανῶν ἐλξδημοσύνη προξενεῖ μόνον, ἀλλὰ καὶ τὴν κατὰ 
τὸν παρόντα βίον ἀσφάλειάν τε καὶ ἀφθονίαν. Τὶς ταῦτά φησιν; Αὐτὸς ὁ ταῦτα δοῦναι 
κύριος. Ὁ γὰρ τὰ αὐτοῦ πένησι, φησί, δούς, ἑκατονταπλασίονα λήψεται ἐν τῷ αἰῶνι 
τούτῳ, καὶ ζωὴν αἰώνιον κληρονομήσει. Ὁρᾷς ἐν ἑκατέρᾳ τῇ ζωῇ τὰς ἀμοιβὰς διδομένας 
μετὰ πολλῆς τῆς περιουσίας; Μὴ τοίνυν ὀκνῶμεν, μηδὲ ἀναβαλλώμεθα, ἀλλὰ καθ᾽ 
ἑκάστην ἡμέραν τὸν τῆς ἐλεημοσύνη καρπὸν φέρωμεν, ἵνα καὶ τὰ παρόντα ἡμῖν 
πράγματα κατὰ ῥοῦν φέρηται, καὶ τῆς μελλούσης ἐπιτύχωμεν ζωῆς ἧς γένοιτο πάντας 
ἡμᾶς μετασχεῖν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, μεθ᾽ οὗ τῷ 
Πατρί, ἅμα τῷ ἁγίῳ Πνεύματι, δόξα, τιμή, κράτος εἰς τοὺς αἰῶνας τῶν αἰώνων. Ἀμήν. 

Πάλιν εἰς τὴν αὐτὴν ῥῆσιν. «Πνεῦμα τῆς 
πίστεως, κατὰ τὸ γεγραμμένον». καὶ διὰ τὶ 
κοινῇ πάντες ἀπολαμβάνουσι τὰ ἀγαθά. 
καὶ περὶ ἐλεημοσύνης. 


α΄. Τῇ προτέρᾳ συνάξει καὶ τῇ πρὸ ἐκείνης μίαν τοῦ Ἀποστόλου ῥῆσιν ἀπολαβόντες, εἰς 
τὴν ἐξήγησιν ταύτης ἅπαντα τὸν λόγον ἀνηλώσαμεν᾽ καὶ τήμερον δὲ τῇ αὐτῇ ταύτῃ 
πάλιν ἐνδιατρίψαι σπουδάζομεν" ποιοῦμεν δὲ τοῦτο ἐπίτηδες πρὸς ὠφέλειαν τῆς 
ὑμετέρας ἀγάπης, οὐ πρὸς ἐπίδειξιν τὴν ἡμετέραν. Οὐ γὰρ ἵνα γόνιμόν τινα καὶ πολύνουν 
ἐμαυτὸν ἀποφήνω, ἀλλ᾽ ἵνα καὶ τὴν Παύλου σοφίαν ὑμῖν ἐκκαλύψω, καὶ τὴν ὑμετέραν 
διεγείρω προθυμίαν, οὕτω μεταχειρίζω τὸν λόγον. Τὸ τε γὰρ βάθος τῆς ἐκείνου 
συνέσεως φαίνεται μειζόνως, ὅταν ἐκ μιᾶς ρήσεως τοσούτους ἡμῖν τίκτῃ ποταμοὺς 
νοημάτων. ὑμεῖς τε μαθόντες, ὅτι καὶ ἀπὸ μιᾶς λέξεως ἀποστολικῆς ἄφατον ἔστι 
καρπώσασθαι φιλοσοφίας πλοῦτον, οὐ παραδραμεῖσθε τὰς Ἐπιστολὰς ἁπλῶς, ἀλλὰ 
προαχθήσεσθε, ταῖς ἐλπίσι ταύταις τρεφόμενοι, τῶν ἐγκειμένων ῥήσεων ἑκάστην μετὰ 
πολλῆς περιεργάζεσθαι τῆς σπουδῆς. Εἰ γὰρ μία λέξις τριῶν ἡμερῶν διάλεξιν ἡμῖν ἔτεκε, 
πόσον ἡμῖν ἀναβλύσει θησαυρὸν ὁλόκληρος περικοπὴ μετὰ ἀκριβείας θεωρουμένη; Μὴ 
τοίνυν ἀποκάμωμεν, ἕως ἂν τὸ πᾶν ἀποτρυγήσωμεν. Εἰ γὰρ οἱ μέταλλα διορύττοντες 
χρυσίου, ὅσον ἂν ἐκεῖθεν κενώσωσι πλοῦτον, οὐ πρότερον ἀφίστανται, ἕως ἂν τὸ πᾶν 
ἀνέλωνται χρυσίον: πολλῷ μᾶλλον ἡμᾶς μείζονι προθυμίᾳ κεχρῆσθαι δεῖ καὶ σπουδῇ 
περὶ τὴν τῶν θείων λογίων ἔρευναν. Καὶ γὰρ καὶ ἡμεῖς χρυσίον ὀρύττομεν, οὐκ 
αἰσθητόν, ἀλλὰ πνευματικόν οὐ γὰρ μέταλλα γῆς, ἀλλὰ μέταλλα τοῦ Πνεύματος 
ἐργαζόμεθα. Αἱ γὰρ ἐπιστολαὶ τοῦ Παύλου τοῦ Πνεύματός εἰσι μέταλλα καὶ πηγαί: 
μέταλλα μέν, ὅτι χρυσίου παντὸς τιμιώτερον ἡμῖν παρέχουσι πλοῦτον᾽ πηγαὶ δέ, ὅτι 
οὐδέποτε ἐπιλείπουσιν᾽ ἀλλ᾽ ὅσον ἂν κένωσης ἐκεῖθεν, τοσοῦτον καὶ πολλῷ πλέον 
ἐπιῤῥεῖ πάλιν. Καὶ τούτου γένοιτ᾽ ἂν ἀπόδειξις σαφὴς ὁ χρόνος ὁ παρελθὼν ἅπας. Ἐξ οὗ 
γοῦν Παῦλος ἐγένετο, πεντακόσια λοιπὸν ἔτη παρῆλθε: καὶ τοῦτον ἅπαντα τὸν χρόνον 
πολλοὶ μὲν συγγραφεῖς, πολλοὶ δὲ διδάσκαλοι καὶ ἐξηγηταὶ πολλὰ πολλάκις ἐκεῖθεν 
ἐξήντλησαν, καὶ τὸν ἀποκείμενον οὐκ ἐκένωσαν πλοῦτον. Οὐ γὰρ αἰσθητὸς ὁ θησαυρός; 
διὰ τοῦτο ἀναλίσκεται τῇ τῶν ὀρυττόντων πολυχειρίᾳ, ἀλλ᾽ αὔξεται καὶ πλεονάζει. Καὶ τὶ 
λέγω τοὺς ἔμπροσθεν; Πόσοι μεθ᾽ ἡμᾶς ἐροῦσι καὶ μετ᾽ ἐκείνους ἕτεροι πάλιν, καὶ οὐ 
παύσεται πηγάζων ὁ πλοῦτος, οὐδὲ ἐπιλείψει ταύτῃ τὰ μέταλλα; Πνευματικὰ γὰρ ἐστι, 
καὶ οὐ πέφυκε δαπανᾶσθαί ποτε. Τὶς οὖν ἐστιν ἡ ῥῆσις ἡ ἀποστολικῇ, περὶ ἧς καὶ πρώην 
πρὸς τὴν ὑμετέραν ἀγάπην διελέχθημεν; «Ἔχοντες δὲ τὸ αὐτὸ Πνεῦμα τῆς πίστεως, κατὰ 
τὸ γεγραμμένον" Ἐπίστευσα, διὸ ἐλάλησα». 

β᾽. Τότε μὲν οὖν ἐζητοῦμεν, τίνος ἕνεκεν εἴρηκε, «Πνεῦμα πίστεως τὸ αὐτό»: καὶ μίαν 
αἰτίαν τέως εἰρήκαμεν αὕτη δὲ ἦν, τὸ δεῖξαι σύμφωνον τῇ Καινῇ τὴν Παλαιὰν οὖσαν. 
Ὅταν γὰρ φαίνηται τὸ Πνεῦμα τῆς πίστεος τὸ αὐτὸ καὶ τὴν τοῦ Δαυΐδ κινῆσαν γλῶτταν 
τὴν λέγουσαν, «Ἐπίστευσα, διὸ ἐλάλησα». καὶ εἰς τὴν τοῦ Παύλου ψυχὴν ἐνεργοῦν, 
εὔδηλον ὅτι πολλὴ συγγένεια προφητῶν καὶ ἀποστόλων, καὶ ἀνάγκη πολλὴν Παλαιᾶς 
καὶ Καινῆς εἶναι τὴν συμφωνίαν. Ἀλλ᾽ ἵνα μὴ πάλιν τὰ αὐτὰ ἀνακινοῦντες ἐνοχλῶμεν 
ὑμῖν, φέρε, καὶ τὴν ἑτέραν αἰτίαν εἴπωμεν, δι᾽ ἣν εἴρηκε, «Τὸ αὐτό»; καὶ γὰρ καὶ τότε 
ὑμῖν ὑπεσχόμεθα ἑτέραν αἰτίαν ἐρεῖν τῆς ρήσεως ταύτης. Ἀλλὰ διανάστητε᾽ βαθὺ γὰρ τὸ 
νόημα τοῦτό ἐστιν, ὃ μέλλω λέγειν πρὸς τὴν ὑμετέραν ἀγάπην, καὶ διορατικῆς δεόμενον 
διανοίας, καὶ ὀξυτάτης ψυχῆς διὸ παρακαλάω μετὰ ἀκριβείας παρακολουθεῖν τοῖς 
ῥηθήσεσθαι μέλλουσιν. Εἰ γὰρ ἡμέτερος ὁ πόνος, ἀλλ᾽ ὑμέτερον τὸ κέρδος, μᾶλλον δὲ 
οὐδὲ ἡμέτερος ὁ πόνος ἀλλὰ τῆς τοῦ Πνεύματος χάριτος ἡ δωρεά’ ὅταν δὲ ἀποκαλύψῃ, 
οὔτε ὁ λέγων, οὔτε οἱ ἀκούοντες κάμνουσι’ πολλὴ γὰρ τῆς ἀποκαλύψεως ἡ εὐκολία. 
Πρόσχωμεν τοίνυν μετὰ ἀκριβείας" κἂν γὰρ τοῖς πλείοσι παρακολουθήσητε, περὶ δὲ 
βραχὺ μέρος ἀπονυστάξητε, τὸ πᾶν ἀγνοήσετε τοῦ κάλλους, διακοπείσης τῆς 
ἀκολουθίας λοιπόν. Καὶ καθάπερ οἱ τὰς ὁδοὺς ἀγνοοῦντες καὶ ἑτέρων δεόμενοι τῶν 
ὁδηγούντων, κἂν πολὺ προέλθωσιν ἀκολουθοῦντες αὐτοῖς, μικρὸν δὲ 
ἀποῤῥᾳθυμήσαντες ἀπολέσωσι τὸν ἡγούμενον, οὐδὲν αὐτοῖς ὄφελος ἔσται τῆς προτέρας 
ἀκολουθήσεος, ἀλλ᾽ ἵστανται καὶ οἱ τῷ λέγοντι παρακολουθοῦντες, ἐὰν παρὰ πᾶσαν τὴν 
διδασκαλίαν προσέχοντες μικρὸν ῥαθυμήσωσιν, ἅπασαν τὴν ἀκολουθίαν ῥίψαντες, οὐκ 
ἔτι λοιπὸν ἐπιστῆναι τῷ τέλει τῶν νοημάτων δυνήσονται. Ἵν᾽ οὖν μὴ τοῦτο πάθητε, διὰ 
πάντων τῶν μελλόντων ῥηθήσεσθαι τὴν ἴσην μοι παρέχετε σπουδήν, ἕως ἂν εἰς αὐτὸ τὸ 
τέλος ἔλθωμεν. 


γ᾽. Τίνος οὖν ἕνεκεν εἴρηκεν, «Ἔχοντες δὲ τὸ αὐτὸ Πνεῦμα τῆς πίστεως», καὶ σπουδάζξι 
δεῖξαι καὶ ἐν τῇ Παλαιᾷ καὶ ἐν τῇ Καινῇ πίστιν οὖσαν τὴν μητέρα τῶν ἀγαθῶν, μικρὸν 
ἄνωθεν ἀναγκαῖον εἰπεῖν: οὕτω γὰρ ἔσται κατάδηλος ἡμῖν ἡ αἰτία μᾶλλον. Τὶς οὖν ἐστιν 
ἡ αἰτία; Πολὺς πόλεμος περιειστήκει τοὺς πιστούς, ἡνίκα ταῦτα ἐλέγετο, πόλεμος 
χαλεπὸς καὶ ἀκήρυκτος. Καὶ γὰρ καὶ πόλεις αὐτοῖς ὁλόκληροι καὶ δῆμοι πάντοθεν 
ἐπανίσταντο, καὶ τύραννοι πάντες ἐπεβούλευον, καὶ βασιλεῖς παρεσκευάζοντο, καὶ ὅπλα 
ἐκινεῖτο, καὶ ξίφη ἠκονᾶτο, καὶ στρατόπεδα ηὐτρεπίζετο, καὶ πᾶν εἶδος κολάσεως καὶ 
τιμωρίας ἐπενοεῖτο: ὅθεν ὑπαρχόντων ἁρπαγαὶ καὶ δημεύσεις, καὶ ἀπαγωγαὶ καὶ θανατοῖ 
καθημερινοί, καὶ στρεβλώσεις, καὶ δεσμωτήρια, καὶ πῦρ, καὶ σίδηρος, καὶ θηρία, καὶ 
ξύλον, καὶ τροχός, καὶ βάραθρα, καὶ κρημνοί, καὶ πάντα τὰ εἰς ἐπίνοιαν πρὸς τὸν τῶν 
πιστῶν ὄλεθρον ἐκινεῖτο᾽ καὶ οὐδὲ μέχρι τούτων ὁ πόλεμος εἱστήκει. Οὐδὲ γὰρ παρὰ τῶν 
ἐχθρῶν ἀνεῤῥιπίζετο μόνον, ἀλλὰ καὶ αὐτῇ καθ᾽ ἑαυτῆς ἡ φύσις ἐσχίζετο. Καὶ γὰρ παισὶν 
ἐπολέμουν πατέρες, καὶ θυγατέρες ἐμίσουν τὰς κυησάσας, καὶ φίλοι φίλους 
ἀπεστρέφοντο, καὶ εἰς τὰς συγγενείας καὶ εἰς τὰς οἰκίας ὁ πόλεμος οὕτως ἕρπων εἰσῇεξι, 
καὶ θόρυβος ἦν τότε πολὺς κατὰ τὴν οἰκουμένην. Καὶ καθάπερ πλοῖον, κυμάτων 
διανισταμένων, νεφῶν συῤῥηγνυμένων, βροντῶν καταῤῥηγνυμένων, ζόφου πάντοθεν 
κυκλοῦντος τὸ σκάφος, τῆς θαλάσσης μαινομένης, θηρίων ἐπανισταμένων, πειρατῶν 

προσβαλλόντων, αὐτῶν τῶν ἔνδον στασιαζόντων, οὐκ ἂν διαφύγοι τὸν κίνδυνον, εἰ μὴ ἡ 
ἄνω χείρ, ἡ κραταιὰ καὶ μεγάλη, ἀποκρούσαιτο τὸν πόλεμον, καὶ λύσασα τὸν χειμῶνα 
καταστήσειεν ἐν γαλήνη τοὺς πλέοντες᾽ οὕτω δὴ καὶ τότε ἐν ἀρχῇ τοῦ κηρύγματος 
γέγονεν. Οὐ γὰρ ἔξωθεν προσέβαλλεν ὁ χειμὼν μόνον, ἀλλὰ καὶ οἱ ἔνδον πολλάκις πρὸς 
ἀλλήλους ἐστασίαζον. Τὶς τοῦτό φησιν; Αὐτὸς ὁ Παῦλος γραφῶν, «Ἔξωθεν μάχαι, 
ἔσωθεν φόβοι». Καὶ ὅτι ταῦτ᾽ ἔστιν ἀληθῆ, καὶ διδασκάλους καὶ μαθητὰς μυρία 
περιξστοίχιστο κακά, καὶ πάντας ὁ πόλεμος ἐπενέμετο, αὐτοῦ πάλιν τοῦ Παύλου τὴν 
μαρτυρίαν παράγω. Ὑμεῖς δὲ μνημονεύετε τῶν λεγομένων ἁπάντων, ἵν᾽ ὅταν μάθητε 
τοὺς κινδύνους, τοὺς πειρασμούς, τὰ μυρία κακά, ἅπερ οἱ τότε πιστεύοντες ὑπέμενον, 
μειζόνως καὶ διὰ τοῦτο εὐχαριστῆτε τῷ Θεῷ, τῷ λύσαντι πάντα ἐκεῖνα τὰ δεινά, καὶ 
εἰρήνην εἰσαγαγόντι βαθεῖαν, καὶ τὸν πόλεμον ἀπελάσαντι, καὶ πολλὴν κατασκευάσαντι 
τὴν γαλήνην᾽ ἵνα μηδεὶς μήτε ῥαθυμῶν νομίζῃ διαφεύγειν τὴν κόλασιν, μήτε κατορθῶν 
ἐπαίρηται νῦν. 


δ᾽. Οὐ γὰρ ἐστιν ἴσον πανταχόθεν πολεμούμενον καὶ μυρίοις περιαντλούμενον κακοῖς 
δυνηθῆναι στῆναι γενναίως, καὶ καθάπερ ἐν λιμένι καθήμενον νῦν καὶ πάσης 
ἀπολαύοντας ἀδείας τὴν αὐτὴν ἐπιδείξασθαι προθυμίαν. Ἐκεῖνοι μὲν γὰρ τῶν ἐν πελάγει 
σαλευόντων τότε καὶ κλυδωνιζομένων οὐδὲν ἄμεινον διέκειντο: ἡμεῖς δὲ τῶν ἐν λιμένι 
καθημένων ἀδεέστερον διάγομεν νῦν. Μὴ τοίνυν μήτε ἐπὶ τοῖς κατορθώμασι μέγα 
φρονῶμεν, μήτε ἐπὶ τοῖς συμπίπτουσι πειρασμοῖς καταπίπτωμεν, μήτε εἰς ῥαθυμίαν τῇ 
τῆς εἰρήνης ἀδείᾳ ἀποχρώμεθα᾽ ἀλλὰ νήφωμεν ἀεὶ καὶ γρηγορῶμεν. Ἔστι γὰρ καὶ ἡμῖν 
πάλη πρὸς τὰς ἐπιθυμίας τῆς φύσεως. Οὐκ ἐπανίστανται νῦν ἡμῖν ἄνθρωποι, ἀλλ᾽ 
ἐπανίστανται αἱ τῆς σαρκὸς ἡδοναί: οὐ πολεμοῦσι τύραννοι καὶ βασιλεῖς, ἀλλὰ πολεμεῖ 
θυμός, κενοδοξίας ἔρως, φθόνος, βασκανίαι, καὶ τὰ μυρία τῆς ψυχῆς πάθη. Ἐπεὶ οὖν 
ἐκείνων τῶν πειρασμῶν ἀπηλλάγμεθα, τούτων περιγενώμεθα. Διὰ γὰρ τοῦτο ἀνέμνησα 
ὑμᾶς τῶν καιρῶν ἐκείνων τὰ προσοχθίσματα, ἵνα καὶ ὁ ἐν θλίψει νῦν ὦν, ἱκανὴν ἐκεῖθεν 
λαμβάνῃ παράκλησιν, καὶ ὁ πολλῆς ἀπολαύων ἀδείας, ἀντὶ τῆς ἀτεχνίας τῶν κινδύνων 
ἐκείνων πολλὴν εἰσάξῃ προθυμίαν εἰς τὴν τῶν ἀτόπων λογισμῶν μάχην. Εἰς γὰρ 
ἡμετέραν νουθεσίαν καὶ παράκλησιν καὶ ὑπομονὴν πάντα ἐκεῖνα ἐγράφετο᾽ ἅπερ 
ἀναγκαῖον νῦν πρὸς ὑμᾶς εἰπεῖν, καὶ διδάξαι τὸ μέγεθος τῶν τότε τοὺς πιστοὺς 
περιεστηκότων δεινῶν, οὐχὶ τοὺς διδασκάλους μόνον, ἀλλὰ καὶ τοὺς μαθητάς. Ἄκουσον 
γοῦν τὶ φησιν ὁ Παῦλος γραφῶν Ἑβραίοις: «ἀναμιμνήσκεσθαι τὰς προτέρας ἡμέρας, ἐν 
αἷς φωτισθέντες πολλὴν ἄθλησιν ὑπεμείνατε παθημάτων». Οὐδὲ γὰρ βραχὺς διεγένετο 
χρόνος, ἀλλ᾽ ἐν αὐτοῖς εὐθὺς τοῖς προοιμίοις τῆς κατηχήσεως καὶ τῆς διδασκαλίας 
ἐπανέστησαν αὐτοῖς πειρασμοί, καὶ βαπτισθέντες εὐθέως ἐκινδύνευον. τὶ πάσχοντες, 
ἄκουε: «Τοῦτο μέν, ὀνειδισμοῖς καὶ θλίψεσι θεατριζόμενοι». Πάντες γὰρ ἐνέπτυον, 
ὕβριζον, κατεγέλων, ἐχλεύαζον, μωροὺς ἐκάλουν, ἀνοήτους, ὅτι τῆς πατρῴας 
ἀποστάντες πολιτείας, καινὸν δόγμα κατεδέξαντο. Οὐ μικρὸν δὲ τοῦτο πρὸς τὸ 
παρασαλεῦσαι ψυχήν, ἐὰν μὴ ἐῤῥιζωμένη κατὰ βάθους ἡ πιστῆς ἦ. Καὶ γὰρ οὐδὲν οὕτω 
δάκνει ψυχήν, ὡς ὄνειδος" οὐδὲν οὕτω τήκει ψυχὴν καὶ διάνοιαν, ὡς σκώμματα καὶ 
λοιδορίαι: πολλοὶ γὰρ πολλάκις ἄνδρες ὑπεσκελίσθησαν ὀνειδιζόμενοι. Ταῦτα δὲ λέγω 

νῦν, ἵνα ἐν παῤῥησίᾳ τὴν πίστιν ἔχωμεν. Εἰ γὰρ τότε, ὅτε πᾶσα αὐτοῖς ὠνείδιζεν 
οἰκουμένη, οὐχ ὑπεσκελίσθησαν, πολλῷ μᾶλλον νῦν ἐν παῤῥησίᾳ τὸ κήρυγμα τῆς 
ἀληθείας ἔχειν δεῖ, ὅτε πᾶσα ἡ οἰκουμένη πρὸς ἡμᾶς μετετάξατο. Ὅτι δὲ οὐ μέχρι 
κατηγορίας καὶ ὀνειδισμῶν καὶ λοιδορίας ἵσταντο ἐκεῖνοι, ἀλλὰ καὶ ἔχαιρον οἱ ταῦτα 
πάσχοντες, ἄκουσον τῶν ἑξῆς. «Καὶ γὰρ τὴν ἁρπαγὴν τῶν ὑπαρχόντων ὑμῶν, φησί, μετὰ 
χαρᾶς προσεδέξασθε». Ὁρᾷς ὅτι καὶ αἱ οὐσίαι αὐτῶν ἐδημξύοντο τὸ παλαιόν, καὶ πᾶσιν 
εἰς ἁρπαγὴν προέκειντο τοῖς βουλομένοις ἐπηρεάζειν. Καὶ ταῦτα μὲν Ἑβραίοις 
ἐπιστέλλων ἔλεγε. 


ΕἾ 6 


ε΄. Θεσσαλονικεῦσι δὲ ἕτερα τοιαῦτα μαρτυρεῖ πάλιν λέγων: «Ὑμεῖς γὰρ μιμηταῖ, φησί, 
ἐγενήθητε τοῦ Κυρίῳ καὶ ἡμῶν, δεξάμενοι τὸν λόγον ἐν θλίψει πολλῇ». Ὅρα καὶ τούτους 
θλιβομένους, καὶ οὐχ ἁπλῶς, ἀλλ᾽ ἐν θλίψει πολλῇ. Μετ᾿ ἐπιτάσεως γὰρ ἦν ὁ πειρασμός, 
διηνεκὴς ὁ κίνδυνος, οὐδὲ μικρὸν ἀναπνεῦσαι παρέχων τοῖς ἀγωνιζομένοις τότε. Ἀλλ᾽ 
ὅμως καὶ ταῦτα πάσχοντες οὐκ ἐδυσχέραινον, οὐδὲ ἀπεδυσπέτουν, ἀλλὰ μᾶλλον καὶ 
ἔχαιρον. Πόθεν τοῦτο δῆλον; Ἀπ᾿ αὐτῶν τῶν τοῦ Παύλου ῥημάτων: εἰπὼν γάρ, «Ἐν 
θλίψει πολλῇ». προσέθηκε, «Μετὰ χαρᾶς Πνεύματος ἁγίου»; δηλῶν ὅτι οἱ μὲν πειρασμοὶ 
τὴν θλῖψιν ἐποίουν, ἡ δὲ τῶν πειρασμῶν ὑπόθεσις τὴν χαρὰν αὐτοῖς ἔτικτεν. Ἤρκει γὰρ 
εἰς παραμυθίαν τὸ συνειδέναι ἑαυτοῖς, ὅτι ταῦτα διὰ τὸν Χριστὸν ἔπασχον. Διότι οὐχ 
οὕτω θαυμάζω τοὺς τότε, ὅτι ἐθλίβοντο, ὡς θαυμάζω, ὅτι θλιβόμενοι διὰ τὸν Θεὸν 
ἔχαιρον. Τοῦτο γὰρ γενναίας καὶ φιλοθέου ψυχῆς, τὸ θλίβεσθαι καὶ κακῶς πάσχειν" τὸ 
δὲ γενναίως φέρειν τὸ πειρασμόν, καὶ τῷ συγχωροῦντι τὰς θλίψεις εὐχαριστεῖν, τοῦτο 
μεγίστης ἀνδρείας, τοῦτο διεγηγερμένης ψυχῆς καὶ τῶν ἀνθρωπίνων ἀπηλλαγμένης 
ἁπάντων. 


Οὐκ ἐνταῦθα δὲ μόνον, ἀλλὰ καὶ ἑτέρωθι δηλῶν, ὅσα ἔπασχον οἱ πιστεύοντες τότε κακὰ 
παρὰ τῶν οἰκείων καὶ συγγενῶν (τοῦτο γὰρ ἦν τὸ χαλεπώτατον), οὑτωσὶ πὼς φησιν᾽ 
«Ὑμεῖς γὰρ μιμηταὶ ἐγενήθητε, ἀδελφοί, τῶν Ἐκκλησιῶν τοῦ Θεοῦ τῶν οὐσῶν ἐν τῇ 
Ἰουδαίᾳ». Κατὰ τὶ μιμηταί; «Ὅτι καὶ ὑμεῖς τὰ αὐτὰ ἐπάθετε ἀπὸ τῶν ἰδίων συμφυλετῶν, 
καθὼς καὶ αὐτοὶ ὑπὸ τῶν Ἰουδαίων». Ἰδοὺ καὶ πόλεμος, ἀλλὰ καὶ καὶ πόλεμος 
ἐμφύλιος, ὃ μείζω ποιεῖ τὴν ὀδύνην. «Εἰ γὰρ ἐχθρὸς ὠνείδισέ με, ὑπήνεγκα ἄν», φησί: 
«σὺ δέ, ἄνθρωπε ἰσόγηγχε, ἡγεμὼν μου καὶ γνωστὲ μου» ὅπερ τότε συνέβαινε 
συμβολικῶς. Διὸ καὶ πολλῆς ἐδέοντο τῆς παρακλήσεως. Ὅπερ οὖν καὶ Παῦλος 
συνορῶν, καὶ τοὺς ὑπ᾽ αὐτῷ ταττομένους βλέπων κάμνοντας καὶ ἱδροῦντας, 
βαρυνομένους τῷ μεγέθει τῶν συμφορῶν καὶ ταῖς ἐπαλλήλοις ὀδυνωμένους πληγαῖς, 
πολυτρόπως αὐτῶν διανίστησι τὰ φρονήματα, νῦν μὲν λέγων, «Εἴπερ δίκαιον παρὰ Θεῷ 
ἀνταποδοῦναι τοῖς θλίβουσιν ὑμᾶς θλῖψιν, καὶ ὑμῖν τοῖς θλιβομένοις ἄνεσιν μεθ᾽ ἡμῶν»: 
νῦν δὲ λέγων, «Ὁ Κύριος ἐγγύς, μηδὲν μεριμνᾶτε»: καὶ πάλιν, «Μὴ ἀποβάλητε τὴν 
παῤῥησίαν ὑμῶν: ὑπομονῆς γὰρ ἔχετε χρείαν, ἵνα τὸ θέλημα τοῦ Θεοῦ ποιήσαντες, 
κομίσησθε τὴν ἐπαγγελίαν». Εἶτα πρὸς τὴν ὑπομονὴν ἀλείφων αὐτούς, ἐπάγει: «Ἔτι γὰρ 
μικρὸν ὅσον, ὅσον, ἐρχόμενος ἥξει, καὶ οὐ χρονιεῖ». Καὶ καθάπερ παιδίον 
κλαυθμυρίζον, δυσχεραῖνον, καὶ τὴν μητέρα ἐπιζητοῦν παρακαθήμενός τις παραμυθεῖται 

λέγων, ὅτι Ἔτι μικρὸν ἀνάμεινον, καὶ ἀπαντήσεται πάντως ἡ μήτηρ᾽ οὕτω καὶ Παῦλος 
ὁρῶν δυσανασχετοῦντας, ὀδυρομένους, τὴν παρουσίαν ἐπιζητοῦντας τοῦ Χριστοῦ τοὺς 
τότε πιστεύοντες διὰ τὴν ἀφόρητον τῶν κακῶν ἐπαγωγήν, παραμυθούμενος ἔλεγεν" 
«Ἔτι μικρὸν ὅσον, ὅσον, ὁ ἐρχόμενος ἥξει, καὶ οὐ χρονιεῖ». 


ς᾽, Ὅτι μὲν οὖν οἱ μαθηταὶ ἐθλίβοντο, καὶ μυρία ἔπασχον δεινά, καὶ καθάπερ ἐν μέσοις 
ἐπειλημμένοι λύκοις ἄρνες, οὕτω πάντοθεν ἠλαύνοντο, δῆλον ἐκ τούτων᾽ ἵνα δὲ μάθῃς 
ὅτι καὶ οἱ διδάσκαλοι οὐκ ἐλάττονα τούτων, ἀλλὰ καὶ πολλῷ χαλεπώτερα τότε ὑπέμενον 
(ὅσῳ γὰρ μειζόνως ἐλύπουν τοὺς ἐχθροὺς τῆς ἀληθείας, τοσούτῳ καὶ παρὰ πλειόνων 
ἐβάλλοντο), καὶ ταῦτα παρὰ τοῦ τὰ πρότερα εἰρηκότος ἀκούσωμεν. Κορινθίοις γὰρ 
γραφῶν, οὕτως ἔλεγε᾽ «Μηδεμίαν ἐν μηδενὶ διδόντες προσκοπήν, ἵνα μὴ μωμασθῇ ἡ 
διακονία ὑμῶν, ἀλλ᾽ ἐν παντὶ συνιστῶντες ἑαυτούς, ὡς Θεοῦ διάκονοι, ἐν ὑπομονῇ 
πολλῇ, ἐν θλίψεσιν, ἐν ἀνάγκαις, ἐν στενοχωρίαις, ἐν πληγαῖς, ἐν φυλακαῖς, ἐν 
ἀκαταστασίαις, ἐν κόποις, ἐν ἀγρυπνίαις, ἐν νηστείαις». Εἶδες πόσους ἄθλους ἠρίθμησε, 
πόσας πειρασμῶν νιφάδας; Πάλιν τοῖς αὐτοῖς ἐπιστέλλων, «“τιάκονοι Χριστοῦ εἰσι, φησί, 
παραφρονῶν λαλῶ, ὑπὲρ ἐγώ». Εἶτα βουλόμενος ἡμᾶς πεῖσαι, ὅτι τοῦ σημεῖα ποιεῖν 
πολλῷ λαμπρότερον τὸ διὰ τὸν Χριστὸν θλίβεσθαι, καὶ ποιούμενος ἀπόδειξιν 
ἀποστολῆς, καὶ δεικνὺς ὅτι βελτίων αὐτῶν ἐστιν, οὐχὶ τῶν ἀποστόλων λέγω, ἀλλὰ τῶν 
ψευδαποστόλων, οὐκ ἀπὸ θαυμάτων καὶ σημείων, ἀλλ᾽ ἀπὸ κινδύνων ἐπαλλήλων 
ποιδῖται τὸν τῆς ὑπεροχῆς ἔλεγχον, οὑτωσὶ λέγων: «Ἐν κόποις περισσοτέρως, ἐν πληγαῖς 
ὑπερβαλλόντως, ἐν φυλακαῖς περισσοτέρως, ἐν θανάτοις πολλάκις" πεντάκις 
τεσσαράκοντα παρὰ μίαν ὑπὸ Ἰουδαίων ἔλαβον, τρὶς ἐῤῥαβδίσθην, ἅπαξ ἐλιθάσθην, τρὶς 
ἐναυάγησα, νυχθήμερον ἐν τῷ βυθῷ πεποίηκα. ὁδοιπορίαις πολλάκις, κινδύνοις 
ποταμῶν, κινδύνοις λῃστῶν, κινδύνοις ἐκ γένους, κινδύνοις ἐξ ἐθνῶν, κινδύνοις ἐν 
πόλει, κινδύνοις ἐν ἐρημίᾳ, κινδύνοις ἐν θαλάσσῃ, κινδύνοις ἐν ψευδαδέλφοις" ἐν κόπῳ 
καὶ μόχθῳ, ἐν ἀγρυπνίαις πολλάκις, ἐν λιμῷ καὶ δίψει, ἐν ψύχει καὶ γυμνότητι, χωρὶς 
τῶν παρεκτός». Οὗτοι τῆς ἀκριβοῦς ἀποστολῆς οἱ χαρακτῆρες. Σημεῖα μὲν γὰρ καὶ 
ἕτεροι πολλοὶ πολλάκις ἐποίησαν, καὶ οὐδὲν ἀπώναντο τῶν θαυμάτων, ἀλλὰ μετὰ πάντα 
ἐκεῖνα ἤκουσαν: «Ὑπάγετε, οὐκ οἶδα ὑμᾶς, οἱ ἐργαζόμενοι τὴν ἀνομίαν»; τῶν δὲ ταῦτα 
δυναμένων εἰπεῖν, ἅπερ ὁ Παῦλος ἀπηριθμήσατο νῦν, οὐδεὶς ἐκείνης ἀκούσεται τῆς 
φωνῆς: ἀλλὰ μετὰ πολλῆς τῆς παῤῥησίας τῶν οὐρανῶν ἐπιβήσεται καὶ τῶν ἐν τοῖς 
οὐρανοῖς ἀγαθῶν ἀπολαύσεται πάντων. 


ζ΄. Τάχα μακρότερος ἡμῖν ὁ λόγος ἐγένετο᾽ ἀλλὰ μὴ δείσετε᾽ οὐκ ἐπιλελήσμεθα τῆς 
ὑποσχέσεος, ἀλλ᾽ αὐτίκα δὴ πρὸς αὐτὴν πάλιν ἐπανήξομεν. Καὶ ταῦτα δὲ οὐ μάτην 
ἐμηκύναμεν, ἀλλὰ διὰ πλείονος κατασκευῆς ἀναμφισβήτητον καὶ σαφέστερον 
βουλόμενοι ποιήσασθαι τὴν ἀπόδειξιν, ὁμοῦ δὲ τὰς θλιβομένας παρακαλέσαι ψυχάς, ἵν᾽ 
ἕκαστος τῶν ἐν πειρασμοῖς ὄντων καὶ κινδύνοις ἱκανὴν λαβὼν παραμυθίαν ἀπέλθῃ, 
μαθὼν ὅτι Παύλου κοινωνὸς διὰ τῶν παθημάτων γίνεται, μᾶλλον δὲ τοῦ τῶν ἀγγέλων 
Δεσπότου Χριστοῦ: κοινωνῶν δὲ αὐτοῦ τῶν παθημάτων ἐνταῦθα κοινωνήσει τῆς δόξης 
ἐκεῖ: «Εἴπερ γάρ, φησί, συμπάσχομεν, ἵνα καὶ συνδοξασθῶμεν»" καὶ πάλιν: «Εἰ 


249 - Ἰσαὰκ Σύρου 


ὑπομένομεν, ἵνα καὶ συμβασιλεύσωμεν». Ἀνάγκη γὰρ τὸν πιστὸν θλίβεσθαι πάντως. 
«Πάντες γὰρ οἱ θέλοντες ζῆν εὐσεβῶς ἐν Χριστῷ, διωχθήσονται»" καὶ πάλιν" «Τέκνον, εἰ 
προσέρχῃ δουλεύειν Κυρίῳ, ἑτοίμασον τὴν ψυχὴν σοῦ εἰς πειρασμόν, εὔθυνον καὶ 
καρτέρησον». Καλαὶ αἱ ἐπαγγελίαι ἐκ προοιμίων εἰς πειρασμοὺς ἐμπεσεῖν" μεγάλη 
προτροπῇ καὶ παράκλησις ἐναργὴς τῆς δουλείας κινδύνων εὐθέως ἀπογεύσασθαι. 
Μεγίστη οὖν καὶ θαυμασία, καὶ κέρδος ἔχουσα μέγιστον. Ποῖον δὲ τοῦτο; Ἄκουσον τῶν 
ἑξῆς: «Ὥσπερ γὰρ ἐν πυρὶ δοκιμάζεται χρυσός, οὕτως ἄνθρωποι δεκτοὶ ἐν καμίνῳ 
ταπεινώσεως». Ὃ δὲ λέγει τοιοῦτόν ἐστιν ὥσπερ τὸ χρυσίον τῷ πυρὶ βασανιζόμενον 
καθαρώτερον γίνεται, οὕτω καὶ ἡ ψυχή. θλίψεσιν ὁμιλοῦσα καὶ κινδύνοις, φαιδροτέρα 
καὶ λαμπροτέρα ἄνεισι, καὶ πᾶσαν ἁμαρτημάτων ἀποῤῥίψεται κηλῖδα. Ὅθεν καὶ πρὸς τὸν 
πλούσιον ἔλεγε ὁ Ἀβραάμ, ὅτι «“άζαρος ἀπέλαβε τὰ κακό, καὶ ἐνταῦθα παρακαλεῖται». 
Καὶ Παῦλος Κορινθίοις ἐπιστέλλων ἔγραφε: «“ιὰ τοῦτο ἐν ὑμῖν πολλοὶ ἀσθενεῖς καὶ 
ἄῤῥωστοι. Εἰ γὰρ ἑαυτοὺς ἐκρίνομεν, οὐκ ἂν ἐκρινόμεθα: κρινόμενοι δὲ ὑπὸ Κυρίου 
παιδευόμεθα, ἵνα μὴ σὺν τῷ κόσμῳ κατακριθῶμεν». Καὶ τὸν πεπορνευκότα δὲ δι᾽ αὐτὸ 
τοῦτο παρέδωκεν εἰς ὄλεθρον τῆς σαρκός, ἵνα τὸ πνεῦμα σωθῇ: δεικνὺς ὅτι σωτηρίαν ὁ 
παρὼν ἐργάζεται πειρασμός, καὶ οἱ κίνδυνοι τοῖς μετ᾽ εὐχαριστίας αὐτοῖς φέρουσι, 
καθάρσιον ψυχῆς εἰσι μέγιστον. Ὅτι μὲν οὐ ἐθλίβοντο οἱ πιστοί, καὶ μυρία ἔπασχον 
δεινὰ καὶ μαθηταὶ καὶ διδάσκαλοι καὶ οὐδὲ μικρὸν ἀνέπνεον, ποικίλοις τισὶ καὶ 
παντοδαποῖς πάντοθεν περιξστοιχισμένοι πολέμοις, ἱκανῶς ὁ λόγος ἀπέδειξε, καὶ πλείω 
δὲ τῶν εἰρημένων τοῖς φιλοπόνοις ἔξεστιν ἀναλέξασθαι ἐκ τῶν θείων Γραφῶν. 


η΄. Λοιπὸν δὲ ἐπὶ τὸ προκείμενον τὸν λόγον ἀγάγωμεν. Τὶ δὲ τὸ προκείμενον ἦν εἰπεῖν; 
Τίνος ἕνεκεν εἶπεν ὁ Παῦλος, «Ἔχοντες Πνεῦμα πίστεως τὸ αὐτό». Τίνος οὖν ἕνεκεν 
εἶπεν; Ἐθορύβει τοῦτο τοὺς μαθητάς, ὅτι τὰ μὲν δεινὰ ἐν πείρᾳ, τὰ δὲ χρηστὰ ἐν ἐλπίσι: 
καὶ τὰ μὲν παρῆν, τὰ δὲ ἀφειστήκει καὶ τὰ μὲν ἐγίνετο, τὰ δὲ ἠλπίζετο. Καὶ τὶ 
θαυμαστόν, εἰ τότε ἐν ἀρχῇ τοῦ κηρύγματος τοῦτο ἔπασχόν τινες, ὅπου γε καὶ νῦν μετὰ 
τοσοῦτον χρόνον, μετὰ τὸ πανταχοῦ τῆς οἰκουμένης ἐκταθῆναι τὸ κήρυγμα, μετὰ τὸ 
λαβεῖν ἀποδείξεις τοσαύτας τῶν ὑποσχέσξεος, πολλοὶ οἱ τοῦτο πάσχοντές εἰσιν; 


Οὐ τοῦτο δὲ μόνον αὐτοὺς διξτάραττεν, ἀλλὰ καὶ ἕτερον οὐκ ἔλαττον τούτου. Ποῖον δὴ 
τοῦτο; Ἐνενόουν πρὸς ἑαυτούς, ὅτι ἐν τῇ Παλαιᾷ Διαθήκῃ οὐχ οὕτω τὰ πράγματα 
φκονομήθη, ἀλλὰ τῆς ἀρετῆς τοὺς ἄθλους καὶ τοὺς μισθοὺς εὐθέως ἀπελάμβανον οἱ μὲτ 
ἐπιεικείας καὶ σωφροσύνης προῃρημένοι ζῆν. Οὐ γὰρ μετὰ τὴν τῶν σωμάτων ἀνάστασιν, 
οὐδὲ ἐν τῇ μελλούσῃ ζωῇ, ἀλλ᾽ ἐνταῦθα, καὶ κατὰ τὸν παρόντα βίον πᾶσαι αὐτοῖς 
ἐπληροῦντο αἱ ὑποσχέσεις. «Ἐὰν γὰρ ἀγαπήσῃς, φησί, Κύριον τὸν Θεὸν σου, εὖ σοι 
ἔσται, καὶ πληθυνεῖ ὁ Θεὸς τὰ βουκόλια τῶν βοῶν σου, καὶ τὰ ποίμνια τῶν προβάτων 
σοῦ" οὐκ ἔσται ἐν σοι ἄγονον, οὐδὲ στεῖρον᾽ οὐκ ἔσται ἐν σοὶ μαλακία, φησίν, οὐδὲ 
νόσος. Ἐξαποστελεῖ ὁ Θεὸς τὴν εὐλογίαν αὐτοῦ εἰς τὰ ταμιεῖα τῶν ἀποθηκῶν σου" 
ἀνοίξει τὸν οὐρανὸν καὶ δώσει σοι ὑετὸν πρώϊμον καὶ ὄψιμον. Καταλήψεται ὁ ἁλοητὸς 
τὸν τρύγητον καὶ ὁ τρυγητὸς τὸν σπόρον». καὶ πολλὰ ἕτερα τοιαῦτα αὐτοῖς ἐπηγγείλατο, 
ἅπερ ἅπαντα κατὰ τὴν παροῦσαν ζωὴν αὐτοῖς ἀπεδίδοτο. Εἰ τις ὀξύτερος, ἤδη προβλέπει 

τὴν λύσιν, ἐπεὶ οὖν σώματος ὑγίεια, καὶ γῆς εὐκληρία, καὶ πολυπαιδία καὶ εὐπαιδία, καὶ 
λιπαρὸν γῆρας καὶ ὡρῶν κρᾶσις ἀρίστη, καὶ εὐετηρία, καὶ ὄμβρων εὐκαιρίᾳ, καὶ πολλὰ 
ποίμνια καὶ βουκόλια, καὶ πάντως ἁπλῶς τὰ ἀγαθὰ κατὰ τὴν παροῦσαν αὐτοῖς ἐπληροῦτο 
ζωήν, καὶ οὐδὲν ἐν ἐλπίσιν ἦν, οὐδὲ μετὰ τὴν ἐντεῦθεν ἀποδημίαν: ἀναλογιζόμενοι οὖν 
ταῦτα οἱ πιστοί, ὅτι τοῖς προγόνοις τοῖς ἑαυτῶν παρὰ πόδας ἅπαντα τὰ ἀγαθὰ ἀπήντα, 
αὐτοῖς δὲ εἰς τὴν μέλλουσαν ζωὴν τὰ ἔπαθλα καὶ οἱ στέφανοι πάντες εἰσὶ τεταμιξυμένοι, 
καὶ ἐν πίστει τὰ τῶν ἐπαγγελιῶν, ἔκαμνον, ἐξελύοντο, τὴν παροῦσαν ζωὴν ἅπασαν διὰ 
πειρασμῶν ἕλκειν ἀναγκαζόμενοι. Ταῦτα οὖν ἐννοῶν ὁ Παῦλος καὶ τὸ μέγεθος τῶν 
ἐπηρτημένων αὐτοῖς δεινῶν, καὶ ὅτι τούτοις μὲν τὸν μισθὸν τῶν πόνων μετὰ τὴν 
ἐντεῦθεν αὐτοῖς ἀποδημίαν ὁ Θεὸς ἐπηγγείλατο, τὸς δὲ προγόνους αὐτῶν ἐντεῦθεν 
ἠμείψατο, καὶ συνορῶν πολλὴν ἐκ τῶν λογισμῶν τούτων ἀκηδίαν ἐγγινομένην αὐτοῖς, 
βουλόμενος αὐτοὺς ἀναστῆσαι καὶ διδάξαι, ὅτι καὶ ἐπὶ τῶν πατέρων τῶν αὐτῶν οὕτω τὰ 
πράγματα φκονόμητο, καὶ ἐν πίστει πολλοὶ τὸν μισθὸν ἔλαβον, οὐκ ἐν τῇ πείρᾳ, 
ἀνέμνησεν αὐτοὺς τῆς προφητικῆς ρήσεοως, εἰπών: «Ἔχοντες τὸ αὐτὸ Πνεῦμα τῆς 
πίστεως, κατὰ τὸ γεγραμμένον. Ἐπίστευσα, διὸ ἐλάλησα»: μονονουχὶ λέγων, ὅτι καὶ ὁ 
μέγας Δαβίδ, ὁ θαυμαστὸς καὶ γενναῖος προφήτης ἐκεῖνος, πίστει τὴν ἀμοιβὴν 
ἐκομίσατο, οὐχὶ τῇ πείρᾳ: οὐ γὰρ ἄν, εἰ μὴ τοῦτο ἦν, εἶπεν, «Ἐπίστευσα, διὸ καὶ 
ἐλάλησα». Ἢ γὰρ πίστις ἐλπιζομένων ἐστιν ὑπόστασις ὑπόστασις πραγμάτων, οὐ 
βλεπομένων: ὃ δὲ βλέπει τις, οὐ πάντως καὶ ἐλπίζει. Εἰ τοίνυν ἐπίστευσε, τοῖς 
ἐλπιζομένοις ἐπίστευσεν. Εἰ δὲ τοῖς ἐλπιζομένοις ἐπίστευσε, τὰ δὲ ἐλπιζόμενα οὐδέπω 
βλέπεται, οὔπω ἦν ἀπειληφὼς ταῦτα, εἰς ἅπερ ἐπίστευσε: διὰ τοῦτό φησιν, «Ἔχοντες τὸ 
αὐτὸ Πνεῦμα τῆς πίστεως», τοῦτ᾽ ἔστι, τὴν αὐτὴν πίστιν, τὴν ἐν τῇ Πάλαι, καὶ ἡμεῖς 
ἔχομεν. Διὰ τοῦτο καὶ ἀλλαχοῦ φησι, περὶ τῶν τότε ἁγίων λέγων: «Περιῆλθον ἐν 
μηλωταῖς, ἐν αἰγείοις δέρμασιν, ὑστερούμενοι, θλιβόμενοι, κακουχούμενοι, ὧν οὐκ ἦν 
ἄξιος ὁ κόσμος»: εἶτα διδάσκων, ὅτι τὰ δεινὰ μὲν ὑπέμειναν, τοὺς δὲ μισθοὺς οὐδέπω 
καὶ νῦν ἀπέλαβον, ἐπήγαγε λέγων: «Κατὰ τὴν πίστιν ἀπέθανον οὗτοι πάντες μὴ 
κομισάμενοι τὰς ἐπαγγελίας, ἀλλὰ πόῤῥωθεν αὐτοῖς ἰδόντες καὶ ἀσπασάμενοι». Καὶ πῶς 
εἶδον, εἰπὲ μοι, τὰς μηδέπω παρούσας; Καὶ τῆς πίστεως ὀφθαλμοῖς, τοῖς ὑπερβαίνουσι 
τὸν οὐρανόν, καὶ τὰ ἐκεῖ κατασκοποῦσιν ἅπαντα. 


θ᾽. Σὺ δὲ μοι σκόπει Θεοῦ σοφίαν, πῶς καὶ ἔδειξεν αὐτοῖς τὰ βραβεῖα πόῤῥωθεν, καὶ οὐκ 
ἔδωκε μὲν εὐθέως, ἵνα μείζονα αὐτῷ ἐργάσηται τὴν ὑπομονήν᾽ ἔδειξε δὲ πόῤῥωθεν, ἵνα 
ταῖς ἐλπίσι ταύταις τρεφόμενοι, μηδὲ αἴσθησιν τῶν παρόντων λάβωσι πόνων. 


Ἀλλὰ τάχα τις τῶν ὀξυτέρων προσεχόντων ἑαυτῷ περιπεπτωκέναι τὸν λόγον ἡγήσεται. 
Εἰ γὰρ οὐδὲ οἱ πρότεροι, φησίν, ἀπελάμβανον παρὰ πόδας τὰ ἀγαθὰ καὶ τὰς ἀμοιβάς, 
πῶς ἡμῖν μακρὸν ἀπέτεινας λόγον, ἀπαριθμούμενος ὡρῶν εὐκρασίαν, σώματος ὑγίξιαν, 
εὐπαιδίαν, πολυπαιδίαν, εὐετηρίαν, καρπῶν ἀφθονίαν, βουκόλια, ποίμνια, ἅπασαν τὴν 
βιωτικὴν εὐπραγίαν; Τὶ οὖν ἂν εἴποιμεν πρὸς τοῦτο; Ὅτι ἑτέρως μὲν τὸ πλῆθος καὶ τὸν 
ἀσθενέστερον δῆμον, ἑτέρως δὲ τοὺς γενναίους καὶ τὴν ἐν τῇ Καινῇ φιλοσοφίαν ἤδη 
μετιόντας ἦγεν ὁ Θεὸς τότε. Τοῖς μὲν γὰρ πολλοῖς καὶ χαμαὶ ἑρπομένοις καὶ οὐδὲν μέγα 

δυναμένοις ἰδεῖν, οὐδὲ ἐκτεῖναι τὴν τῆς ψυχῆς ἐλπίδα πρὸς τὴν τῶν μελλόντων 
ἀπόλαυσιν ἀγαθῶν, ταῦτα τὰ παρόντα παρεῖχεν ἀγαθά, τὴν ἀσθένειαν τῆς ψυχῆς αὐτῶν 
παραμυθούμενος, καὶ διὰ τούτων αὐτοὺς ὁδηγῶν ἐπὶ τὴν τῆς ἀρετῆς ἐργασίαν, καὶ εἰς 
τὴν τῶν καλῶν ἐπιθυμίαν ἐμβάλλων: τὸν δὲ Ἡλίαν καὶ ἐὸν Ἐλισσαῖον, τὸν Ἰερεμίαν, τὸν 
Ἠσαίαν, καὶ πάντας δὴ ἁπλῶς τοὺς προφήτας, καὶ ὅσοι τοῦ χοροῦ γεγένηνται τῶν ἁγίων 
καὶ μεγάλων ἀνδρῶν, ἐπὶ τοὺς οὐρανοὺς ἐκάλει καὶ τὰ ἐκεῖ παρεσκευασμένα τοῖς 
εὐδοκιμηκόσιν ἀγαθά. Διὸ καὶ ὁ Παῦλος οὐχ ἁπλῶς πάντας ἀπηριθμήσατο, ἀλλὰ τοὺς ἐν 
μηλωταῖς, ἐν αἰγείοις δέρμασι, τοὺς ἐν καμίνῳ, τοὺς ἐν δεσμωτηρίῳ, τοὺς 
ἀποτυμπανισθέντας, τοὺς καταλευσθέντας, τοὺς ἐν λιμῷ, τοὺς ἐν πενίᾳ, τοὺς ἐν 
ἐρημίαις, τοὺς ἐν σπηλαίοις, τοὺς ἐν ταῖς ὀπαῖς τῆς γῆς, τοὺς τὰ μυρία παθόντας δεινά. 
Καὶ τότε εἶπε κατὰ πίστιν πάντας τετελευτηκέναι, καὶ μηδέπω κεκομίσθαι τὰς 
ἐπαγγελίας᾽ οὐχὶ τὸ πλῆθος τὸ Ἰουδαϊκόν, ἀλλὰ τοὺς κατὰ τὸν Ἡλίαν ἡμῖν αἰνιττόμενος. 
Εἰ δὲ λέγοι τις᾿ αὐτοὶ δὲ οὗτοι τίνος ἕνεκεν οὐδέπω καὶ νῦν ἀπέλαβον τοὺς ὀφειλομένους 
αὐτοῖς στεφάνους; Μανθανέτω καὶ ταύτην παρὰ Παύλου τὴν αἰτίαν. Εἰπὼν γάρ, «Κατὰ 
πίστιν ἀπέθανον οὗτοι πάντες, μὴ κομισάμενοι τὰς ἐπαγγελίας», ἐπήγαγε, «Τοῦ Θεοῦ 
κρεῖττόν τι προβλεψαμένου περὶ ἡμῶν, ἵνα μὴ χωρὶς ἡμῶν τελειωθῶσι». Κοινῇ γὰρ ἐστι, 
φησίν, ἡ πανήγυρις, ἐπειδὴ καὶ μείζων ἡδονή, ὅταν κοινῇ στεφανώμεθα πάντες. Τοῦτο 
καὶ ἐν τοῖς Ὀλυμπιακοῖς ἀγῶσι γίνεται: ὁ παλαίσας, ὁ πυκτεύσας, ὁ παγκρατιάσας ἐν 
διαφόροις μὲν καιροῖς τοὺς ἀγῶνας ὑπομένουσιν, ἐν μιᾷ δὲ καιροῦ ῥοπῇ πάντες 
ἀνακηρύττονται. Οὕτω καὶ ἐν τοῖς ἀρίστοις γίνεται. Ὅταν γὰρ τῶν δαιτυμόνων οἱ μὲν 
φθάσωσι προαπαντήσοντες, οἱ δὲ ἔτι μέλλωσι, τιμῶντες τοὺς ἀπολειφθέντας οἱ 
ἑστιάτορες, τοὺς φθάσαντες ἤδη καὶ παραγενομένους κελεύουσιν ἀναμένειν τοὺς 
ὑστερήσαντας. Τοῦτο καὶ ὁ Θεὸς πεποίηκεν᾽ ἐπειδὴ γὰρ τοὺς ἐκ τῆς οἰκουμένης ἁπάσης 
κατὰ διαφόρους καιροὺς εὐδοκιμηκότας ἐπὶ κοινὴν τε καὶ πνευματικὴν εὐωχίαν ἐκάλεσε, 
τοὺς ἤδη φθάσαντας καὶ προαπελθόντας κελεύει τοὺς μετὰ ταῦτα ἀπιέναι μέλλοντας 
ἀναμένειν, ἵν᾽ οὕτω κοινῇ παραγενομένων ἁπάντων, καὶ ἡ τιμὴ καὶ ἡ ἡδονὴ μία ἅπασι 
γένηται. 


ι᾽΄. Ἐννόησον γὰρ ἡλίκον ἐστὶν εἰς τιμῆς λόγον, Παῦλον καὶ τοὺς κατ᾽ ἐκεῖνον ἅπαντας, 
τὸν Ἀβραάμ, καὶ τοὺς κατ᾽ ἐκεῖνον, καὶ τοὺς πρὸ ἐκείνου πάλιν πρὸ τοσούτων ἐτῶν 
ἀθλήσαντας καὶ νικήσαντας καθῆσθαι νῦν τὴν ἡμετέραν ἀναμένοντας εὐδοκίμησιν. Ὅτι 
γὰρ οὐδέπω τὸν στέφανον Παῦλος ἀπείληφεν, οὐδὲ ἄλλος οὐδεὶς τῶν ἐξ ἀρχῆς 
εὐηρεστηκότων, ἀλλ᾽ οὐδὲ ἀπολήψονται, ἕως ἐν ἅπαντες οἱ μέχρι τέλους στεφανοῦσθαι 
μέλλοντες ἀφίκωνται, ἄκουσον αὐτοῦ τοῦ Παύλου λέγοντος. «Τὸν ἀγῶνα τὸν καλὸν 
ἠγώνισμαι, τὸν δρόμον τετέλεκα, τὴν πίστιν τετήρηκα᾽ λοιπὸν ἀπόκειταί μοι ὁ τῆς 
δικαιοσύνης στέφανος, ὃν ἀποδώσει μοι ὁ δίκαιος κριτής»; Πότε; «Ἐν ἐκείνῃ τῇ ἡμέρᾳ" 
οὐ μόνον δὲ ἐμοί, ἀλλὰ καὶ πᾶσι τοῖς ἠγαπηκόσι τὴν ἐπιφάνειαν αὐτοῦ». Καὶ πάλιν 
ἀλλαχοῦ δεικνύς, ὅτι κοινῇ πᾶσιν ἡ τῶν ἀγαθῶν ἀπόλαυσις δίδοται, Θεσσαλονικεῦσι 
γραφῶν ἔλεγεν «Εἴπερ δίκαιον παρὰ Θεῷ ἀποδοῦναι τοῖς θλίβουσιν ὑμᾶς θλῖγην, καὶ 
ὑμῖν τοῖς θλιβομένοις ἄνεσιν μεθ᾽ ἡμῶν». Καὶ πάλιν: «Ὅτι ἡμεῖς οἱ ζῶντες, οἱ 
περιλειπόμενοι εἰς τὴν παρουσίαν τοῦ Κυρίου, οὐ μὴ φθάσωμεν τοὺς κοιμηθέντας»" διὰ 

πάντων τούτων δηλῶν, ὅτι κοινῇ πάντας καὶ ὁμοῦ παραγενομένους τῶν οὐρανίων τιμῶν 
ἀπολαύειν χρή. Τοῦτο καὶ τοῖς φθάσασι πολλὴν φέρει τὴν ἡδονήν, ὅταν μετὰ τῶν 
οἰκείων μελῶν τῶν ἀποῤῥήτων ἐκείνων ἀπολαύσωσιν ἀγαθῶν. Καὶ γὰρ πατὴρ τραπέζης 
μετέχων λαμπρὰς καὶ πολυτελοῦς, τότε μετὰ πλείονος αὐτῆς ἀπολαύσεται τῆς 
εὐφροσύνης, ὅταν μετὰ τῶν αὐτοῦ παιδίων μετέχῃ τῆς εὐωχίας καὶ εὐφροσύνης. Οὕτω 
καὶ Παῦλος καὶ οἱ κατ᾽ ἐκεῖνον ἅπαντες μείζονος αἰσθήσονται τῆς θυμηδίας, ὅταν μετὰ 
τῶν οἰκείων μελῶν ὄντες ἀπολαύσωσιν αὐτῆς. Οὐ γὰρ τοσαύτην πατέρες περὶ παῖδας 
ἐπιδείκνυνται φιλοστοργίαν, ὅσην ἐκεῖνοι περὶ τοὺς τὰ αὐτὰ κατωρθοωκότας αὐτοῖς 
ἔχουσι κηδεμονίαν. Ἵν᾽ οὖν καὶ ἡμεῖς τῶν τότε τιμωμένων γενώμεθα, σπουδάζωμεν 
καταλαβεῖν τοὺς ἁγίους ἐκείνους. Καὶ πῶς δυνησόμεθα, φησί, αὐτοὺς καταλαβεῖν; Τὶς 
ἡμῖν δείξει τὴν ἐκεῖ φέρουσαν ὁδόν; Αὐτὸς ὁ τῶν ἁγίων ἐκείνων Δεσπότης, ὃς οὐχ ὅπως 
αὐτοὺς καταληψώμεθα μόνον διδάσκει, ἀλλὰ καὶ ὅπως ὁμωρόφιοι καὶ σύσκηνοι 
γενώμεθα πᾶσιν αὐτοῖς" «Ποιήσατε γὰρ ὑμῖν φίλους ἐκ τοῦ μαμμωνὰ τῆς ἀδικίας, φησίν, 
ἵν᾽ ὅταν ἐκλίπητε, δέξωνται ὑμᾶς εἰς τὰς αἰωνίους αὐτῶν σκηνάς». Καλῶς εἰπεῖν, 
Αἰωνίους. Ἐνταῦθα μὲν γὰρ κἂν λαμπρὰν ἔχῃς οἰκίαν, ἀπολεῖται πάντως φθειρομένη τῷ 
χρόνῳ᾽ μᾶλλον δὲ καὶ πρὸ τῆς κατὰ τὸν χρόνον φθορᾶς, θάνατος ἐμπεσὼν ἐκβάλλει σε 
τῆς λαμπρὰς ταύτης οἰκήσεως" πολλάκις δὲ καὶ πρὸ τοῦ θανάτου πραγμάτων τινῶν 
δυσκολίαι καὶ συκοφαντῶν ἔφοδοι καὶ ἐπιβουλαὶ ἐκπεσεῖν αὐτῆς παρεσκεύασαν. Ἐκεῖ δὲ 
οὐδὲν τούτων ἐστὶν ὑποπτεῦσαι, οὐ φθοράν, οὐ θάνατον, οὐ κατάπτωσιν, οὐ 
συκοφαντῶν ἐπήρειαν, οὐκ ἄλλο οὐδέν, ἀλλ᾽ ἀκίνητος καὶ ἀθάνατός ἐστιν ἡ οἴκησις. Διὰ 
τοῦτο αἰωνίους αὐτὰς ἐκάλεσε. «Ποιήσατε ὑμῖν φίλους, φησίν, ἐκ τοῦ μαμμωνὰ τῆς 
ἀδικίας». 


ια᾽΄. Ὅρα πόση φιλανθρωπία τοῦ Δεσπότου, πόση χρηστότης καὶ ἐπιείκεια" οὐ γὰρ ἁπλῶς 
ταύτην τέθεικε τὴν προσθήκην ἀλλ᾽ ἐπειδὴ πολλοῖς πλουσίοις πλοῦτος συνείλεκται ἐξ 
ἁρπαγῆς καὶ πλεονεξίας, Κακῶς μέν, φησί, καὶ οὐκ ἐχρῆν σε οὕτω συλλέξαι τὰ χρήματα" 
πλὴν ἀλλ᾽ ἐπειδὴ συνέλεξας, στῆθι τῆς ἁρπαγῆς καὶ τῆς πλεονεξίας, καὶ χρῆσαι εἰς δέον 
τοῖς χρήμασιν. Οὐ λέγω, ἵνα ἁρπάζων ἐλεῇς, ἀλλ᾽ ἵνα τῆς πλεονεξίας ἀποστάς, πρὸς 
ἐλεημοσύνην καὶ φιλανθρωπίαν ἀποχρήσῃ τῷ πλούτῳ. Εἰ γὰρ τις μὴ παύσαιτο τῆς 
ἁρπαγῆς, οὐδὲ ἐλεημοσύνην ἐργάσεται: ἀλλὰ κἂν μυρία καταβάλῃ χρήματα εἰς τὰς τῶν 
δεομένων χεῖρας, τὰ ἑτέρων ἁρπάζων καὶ πλεονεκτῶν, τοῖς ἀνδροφόνοις ἐξίσης 
λελόγισται τῷ Θεῷ. Διὸ χρὴ πλεονεξίας ἀποστάντα πρότερον, οὕτω τοὺς δεομένους 
ἐλεεῖν. Πολλὴ γὰρ τῆς ἐλεημοσύνης ἡ δύναμις, περὶ ἧς καὶ τῇ προτεραίᾳ συνάξει πρὸς 
ὑμᾶς διελέχθημεν, καὶ νῦν διαλέξομαι. Ἀλλὰ μηδεὶς τὴν συνέχειαν τῆς ὑπομνήσεως 
κατηγορίαν ἡγείσθω τῶν ἀκουόντων. Καὶ γὰρ ἐν τοῖς ἀγῶσιν ἐκείνους τῶν δρομέων 
διεγείρουσιν οἱ θεαταί, οὺς ἂν ἴδωσιν ἐγγὺς τοῦ βραβείου γενομένους, καὶ πολλὰς τῆς 
νίκης ἐλπίδας ἔχοντας. Καὶ ἐγὼ τοίνυν, ἐπειδὴ μετὰ πολλῆς ἀεὶ προθυμίας ὁρῶ τοὺς περὶ 
ἐλεημοσύνης δεχομένους λόγους ὑμᾶς, διὰ τοῦτο καὶ αὐτὸς συνεχέστερον τὴν ὑπὲρ 
τούτων κινῷ παραίνεσιν. Ἰατροὶ τῶν ψυχῶν ἡμῶν εἰσιν οἱ πένητες, εὐεργέται καὶ 
προστάται: οὐ γὰρ τοσοῦτον δίδως, ὅσον λαμβάνεις: δίδως ἀργύριον, καὶ λαμβάνεις 
βασιλείαν οὐρανῶν. λύεις πενίαν, καὶ καταλλάττεις σεαυτῶν τὸν Δεσπότην. Ὁρᾷς ὅτι 

οὐκ ἴση ἡ ἀντίδοσις; Ταῦτα ἐπὶ γῆς, ἐκεῖνα ἐν οὐρανῷ᾽ ταῦτα ἀπόλλυται, ἐκεῖνα διαμένει: 
ταῦτα φθείρεται, ἐκεῖνα πάσης ἐστὶν ἀνώτερα ἀπωλείας. Διὰ τοῦτο καὶ πρὸ τῶν θυρῶν 
τῶν οἴκων τῶν εὐκτηρίων ἔστησαν τοὺς πένητας οἱ πατέρες οἱ ἡμέτεροι, ἵνα καὶ τὸν 
νωθρότατον καὶ ἀπανθρωπότατον αὐτὴ τῶν πενήτων ἡ ὄψις πρὸς ὑπόμνησιν ἐγείρῃ τῆς 
ἐλεημοσύνης. Ὅταν γὰρ ἑστήκῃ χορὸς γερόντων, συγκεκυφότων, ῥάκια 
περιβεβλημένων, αὐχμώντων, ῥυπώντων, βακτηρίας ἐχόντων, μόλις στηρίζεσθαι 
δυναμένων, πολλάκις δὲ καὶ τοὺς ὀφθαλμοὺς ἐκκεκομμένων, καὶ τὸ σῶμα ὅλον 
ἀναπήρων, τὶς οὕτω λίθινος, τὶς οὕτως ἀδάμας, ὡς καὶ τῆς ἡλικίας, καὶ τῆς ἀσθενείας, καὶ 
τῆς πηρώσξεος, καὶ τῆς πενίας, καὶ τῆς εὐτελοῦς στολῆς, καὶ πάντων ἁπλῶς πρὸς 
συμπάθειαν ἐπικλώντων αὐτόν, ἀντιστῆναι καὶ μεῖναι πρὸς ἅπαντα ταῦτα ἀνένδοτος; Διὰ 
ταῦτα πρὸ τῶν θυρῶν ἡμῶν ἑστήκασι παντὸς λόγου δυνατώτεροι, διὰ τῆς ὄψεως 
ἐπισπώμενοι, πρὸς φιλανθρωπίαν τοὺς εἰσιόντας ἐκκαλούμενοι. Καθάπερ γὰρ κρήνας 
εἶναι ἐν ταῖς αὐλαῖς τῶν εὐκτηρίων οἴκων νενόμισται, ἵνα οἱ μέλλοντες εὔχεσθαι τῷ Θεῷ. 
πρότερον ἀπονιψάμενοι τὰς χεῖρας, οὕτως αὐτὰς εἰς εὐχὴν ἀνατείνωσιν᾽ οὕτω καὶ τοὺς 
πένητας ἀντὶ πηγῶν καὶ κρηνῶν ἔστησαν οἱ πατέρες πρὸ τῶν θηρῶν, ἵν᾽, ὥσπερ ὕδατι 
τὰς χεῖρας ἀπονίπτομεν, οὕτω φιλανθρωπίᾳ τὴν ψυχὴν ἀποσμήχοντες πρότερον, οὕτως 
εὐχόμεθα. 


ιβ᾽. Οὐδὲ γὰρ οὕτως ὕδατος φύσις ἀπονίπτει κηλῖδας σώματος, ὡς ἐλεημοσύνης δύναμις 
ἀποσμήχει ῥύπον ψυχῆς. Ὥσπερ οὖν οὐ τολμᾶς ἀνίπτοις χερσὶν εἰσελθὼν εὔξασθαι, 
καίτοι ἔλαττον τὸ ἔγκλημα ἐκεῖνο, οὕτω μήτε χωρὶς ἐλεημοσύνης ἐπ᾽ εὐχὴν ἔλθῃς ποτέ. 
Καίτοι καὶ καθαρᾶς πολλάκις ἔχοντες τὰς χεῖρας, ἂν μὴ πρότερον αὐτὰς ἀποπλύνωμεν 
ὕδατι, οὐκ ἀνατείνομεν εἰς εὐχήν᾽ τοσοῦτόν ἐστιν ἡ συνήθεια. Τοῦτο τοίνυν καὶ ἐπὶ τῆς 
ἐλεημοσύνης ποιῶμεν: κἂν μηδὲν ἑαυτοῖς ὦμεν συνειδότες μέγα ἁμάρτημα, ὅπως 
ἀποσμήχωμεν τὸ συνειδὸς διὰ τῆς ἐλεημοσύνης. Πολλὰ ἀπὸ τῆς ἀγορᾶς ἐπεσπάσω 
δεινά: ἐχθρὸς παρώξυνε, δικαστὴς ἠνάγκασέ τι ποιῆσαι τῶν οὐ προσηκόντων 
πραγμάτων, ῥήματα πολλάκις ἐξέβαλες ἄτοπα, φίλος ἐδυσώπησεν ἐργάσασθαί τι τῶν 
ἁμαρτίαν ἐχόντων, ἕτερα προσετρίψω πολλά, οἷα εἰκὸς ἄνθρωπον ὄντα προστρίβεσθοαι, 
ἐν ἀγορᾷ στρεφόμενον, δικαστηρίοις προσεδρεύοντα, τὰ τῆς πόλεως πράττοντα 
πράγματα: ὑπὲρ τούτων ἁπάντων εἰσέρχῃ τὸν Θεὸν αἰτήσω συγγνώμην καὶ 
ἀπολογησόμενος. Κατάβαλε τοίνυν ἀργύριον εἰς τὰς τῶν πενήτων χεῖρας, καὶ ἀπόσμηξον 
τὰς κηλῖδας ἐκείνας, ἵνα μετὰ παῤῥησίας καλέσῃς αἰτούμενος τὸν δυνάμενόν σοι ταῦτα 
ἀφεῖναι τὰ ἁμαρτήματα. Ἂν ἐν συνηθείᾳ καταστήσῃς σαυτὸν μηδέποτε χωρὶς 
ἐλεημοσύνης τῶν ἱερῶν τούτων προθύρων ἐπιβαίνειν, οὐδέποτε, οὔτε ἑκών, οὔτε ἄκων, 
ὑστερήσεις τῆς καλῆς ταύτης ἐργασίας, τοιοῦτον γὰρ ἡ συνήθεια. Καὶ ὥσπερ οὖν ἀεί, ὃ 
τι οὖν γένοιτο, χερσὶν ἀνίπτοις οὐχ ὑπομένεις εὔξασθαι, ἐπειδὴ κατέστης εἰς συνήθειαν 
ἅπαξ᾽ οὕτω καὶ ἐπὶ τῆς ἐλξδημοσύνης, ἂν τοῦτον σαυτῷ ἐπιθήσῃς τὸν νόμον, καὶ ἑκὼν καὶ 
ἄκων αὐτὸν καθ᾽ ἑκάστην ἐκπληρώσεις ἡμέραν ὑπὸ τῆς συνηθείας ἑλκόμενος. 


Πῦρ ἐστιν ἡ εὐχή, μάλιστα ὅταν ἀπὸ νηφούσης καὶ διεγηγερμένης ἀναπέμπηται ψυχῆς" 
ἀλλὰ τὸ πῦρ τοῦτο καὶ ἐλαίου δεῖται, ἵνα αὐτῶν ἅψηται τῶν οὐρανίων ἀψίδων᾽ ἔλαιον δὲ 

τοῦ πυρὸς τούτου οὐδὲν ἕτερόν ἐστιν, ἀλλ᾽ ἢ ἐλεημοσύνη. Ἐπίχεξ τοίνυν τὸ ἔλαιον 
δαψιλές, ἵνα εὐφραινόμενος ἐπὶ τῷ κατορθώματι, μετὰ παῤῥησίας πλείονος καὶ 
προθυμίας μείζονος τὰς εὐχὰς σου ἐπιτελῆς. Ὥσπερ γὰρ οἱ μηδὲ ἑαυτοῖς συνειδότες 
ἀγαθόν, οὐδὲ εὔξασθαι μετὰ παῤῥησίας δύνανται, οὕτως οἱ κατορθώσαντές τι, καὶ μετὰ 
τὴν δικαιοσύνην ἐκείνην ἐπὶ τὴν εὐχὴν ἐρχόμενοι, τῇ μνήμῃ τοῦ κατορθώματος 
εὐφραινόμενοι, μετὰ πλείονος τῆς προθυμίας ποιοῦνται τὴν ἱκετηρίαν. Ἵν᾽ οὖν καὶ κατὰ 
τοῦτο δυνατωτέρα ἡμῖν ἡ εὐχὴ γένηται, γρηγορούσης ἡμῖν τῆς διανοίας ἐν ταῖς δεήσεσιν 
ἀπὸ τῆς τῶν κατορθωμάτων μνήμης, μετὰ τῆς ἐλεημοσύνης ἐπὶ τὰς εὐχὰς ἐρχώμεθα, καὶ 
μνημονεύωμεν μετὰ ἀκριβείας ἅπαντα τὰ εἰρημένα" καὶ πρὸ γε τῶν ἄλλων ἁπάντων 
ἐκείνην μοι τὴν εἰκόνα διατηρεῖτε διηνεκῶς, καθ᾽ ἣν εἶπον τοὺς πένητας πρὸ τῶν θυρῶν 
ἑστάναι τῶν εὐκτηρίων οἴκων, ταύτην ἐπὶ τῆς ψυχῆς ἀναπληροῦντες τὴν χρείαν, ἣν ἐπὶ 
τοῦ σώματος ἡ κρήνη. Ἂν γὰρ τοῦτο ὦμεν διηνεκῶς μεμνημένοι, συνεχῶς 
ἀπονιπτόμξνοι τὸν λογισμόν, καθαρᾶς μὲν δυνησόμεθα τὰς εὐχὰς ἐπιτελεῖν, πολλὴν δὲ 
ἐπισπάσασθαι παρὰ τοῦ Θεοῦ τὴν παῤῥησίαν, καὶ τῆς βασιλείας τῶν οὐρανῶν ἐπιτυχεῖν, 
χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, ᾧ ἡ δόξα καὶ τὸ κράτος εἰς 
τοὺς αἰῶνας τῶν αἰώνων. Ἀμήν. 

Εἰς τὸ Ἀποστολικὸν Ρητὸν «Ὄφειλον 
ἀνείχεσθέ μου μικρὸν τῇ ἀφροσύνῃ» 


α΄. Ἅπαντας μὲν φιλῶ τοὺς ἁγίους, μάλιστα δὲ τὸν μακάριον Παῦλον, τὸ σκεῦος τῆς 
ἐκλογῆς, τὴν σάλπιγγα τὴν οὐράνιον, τὸν νυμφαγωγὸν τοῦ Χριστοῦ. Τοῦτο δὲ εἶπον, καὶ 
ὃν περὶ αὐτὸν ἔρωτα ἔχω, εἰς μέσον ἐξήνεγκα, ἵνα καὶ ὑμᾶς κοινωνοὺς ποιήσω τοῦ 
φίλτρου. Οἱ μὲν γὰρ τὸν σωματικὸν ἔρωτα ἐρῶντες εἰκότως αἰσχύνονται ὁμολογεῖν, ἅτε 
καὶ ἑαυτοὺς καταισχύνοντες, καὶ τοὺς ἀκούοντες βλάπτοντες" οἱ δὲ τὸν πνευματικόν, 
μηδέποτε ὁμολογοῦντες παυέσθωσαν᾽ καὶ γὰρ καὶ ἑαυτοὺς καὶ τοὺς ἀκούοντας 
ὠφελοῦσι διὰ τῆς καλῆς ταύτης ὁμολογίας. Ἐκεῖνος μὲν γὰρ ὁ ἔρως ἔγκλημα, οὗτος δὲ 
ἐγκώμιον: ἐκεῖνος μὲν πάθος ψυχῆς διαβεβλημένον ἐστίν, οὗτος δὲ εὐφροσύνη ψυχῆς, 
καὶ ἀγαλλίαμα, καὶ κόσμος ἄριστος: ἐκεῖνος εἴσαγε πόλεμον εἰς τὴν τῶν ἐρώντων 
διάνοιαν, οὗτος καὶ τὸν ὄντα πόλεμον ἐκβάλλει, καὶ ἐν εἰρήνῃ πολλῇ τοὺς ἐρῶντας 
καθίστησι. Κἀκεῖθεν μὲν οὐδὲν ὄφελος γίνεται, ἀλλὰ καὶ πολλὴ ζημία χρημάτων καὶ 
δαπάνη τις ἀνόητος, καὶ ζωῆς ἀνατροπῇ, καὶ οἰκιῶν ὁλόκληροι διαφθοραί: ἐντεῦθεν δὲ 
πολὺς ὁ πλοῦτος τῶν κατορθωμάτων, πολλὴ ἡ περιουσίᾳ τῆς ἀρετῆς. Πρὸς δὲ τοῖς 
εἰρημένοις, οἱ μὲν σωματικῶν εὐμόρφων ἐρῶντες, καὶ πρὸς τὰς λαμπρὰς τῶν ὄψεων 
κεχηνότες, ἂν ὦσιν αἰσχροὶ καὶ δυσειδεῖς, οὐδὲν ἐκ τῆς ἐκείνων ἐπιθυμίας εἰς ἀπαλλαγὴν 
τῆς οἰκείας κερδαίνουσιν ἀμορφίας, ἀλλὰ καὶ αἰσχρότεροι κρίνονται καὶ εἰδεχθέστεροι: 
ἐπὶ δὲ τοῦ ἔρωτος τούτου τοὐναντίον ἅπαν. Οὐ γὰρ ψυχῆς ἁγίας ἐρῶν, καὶ εὐμόρφου, 
καὶ λαμπράς, καὶ περικαλλοῦς, κἂν αὐτὸς αἰσχρὸς ἦ καὶ δυσειδής, κἂν ἁπάντων 
ἀνθρώπων αἴσχιστος, ἐμμένων τῷ ἔρωτι τῶν ἁγίων, ταχέως ἔσται τοιοῦτος, οἷος ὁ 
ἐρώμενος. Καὶ γὰρ καὶ τοῦτο τῆς τοῦ Θεοῦ φιλανθρωπίας ἔργον, τὸ σῶμα μὲν ἄμορφον 
καὶ πεπηρωμένον μὴ δύνασθαι διορθοῦν, ψυχὴν δὲ αἰσχρὰν καὶ δυσειδῆ δύνασθαι 
λαμπρὰν καὶ περικαλλῆ ποιεῖν. Ἀπὸ γὰρ τῆς εὐμορφίας τῆς ἐκείνου οὐδὲν ἂν γένοιτο 
κέρδος᾽ ἀπὸ δὲ τοῦ κάλλους τοῦ ταύτης τοσαῦτα ἔξεστι καρπώσασθαι ἀγαθά, ὅσα εἰκὸς 
κεκτῆσθαι τὸν ἐραστὴν ἔχοντα τὸν Θεόν. Περὶ ταύτης τῆς εὐμορφίας καὶ ὁ Δαυϊδ ἐν 
ψαλμοῖς ἄδων, «ἄκουσον, φησί, θύγατερ, καὶ ἴδε, καὶ κλῖνον τὸ οὖς σου, καὶ ἐπιλάθου 
τοῦ λαοῦ σου, καὶ τοῦ οἴκου τοῦ πατρὸς σου, καὶ ἐπιθυμήσει ὁ βασιλεὺς τοῦ κάλλους 
σου»" κάλλος ἐνταῦθα λέγων τὸ κατὰ ψυχήν, ὅπερ δι᾽ ἀρετῆς καὶ εὐλαβείας συνίσταται. 


β᾽. Ἐπεὶ οὖν τοσοῦτόν ἐστι τὸ κέρδος τοῖς κοινωνοῦσι τῶν ἁγίων, κοινωνήσατέ μοι τοῦ 
ἔρωτος, καὶ φιλήσωμεν τὸν ἅγιον τοῦτον μετὰ πολλῆς τῆς ὑπερβολῆς. Ἂν γὰρ τοῦτος εἰς 
τὴν ψυχὴν τὴν ἡμετέραν ὁ ἔρως εἰσέλθῃ, καὶ φλόγα ἀνάψῃ λαμπράν, κἂν ἀκανθῶδες, 
κἂν λιθῶδές τι καὶ σκληρὸν καὶ ἀναίσθητον ἂν τοῖς λογισμοῖς εὕρῃ τοῖς ὑμετέροις, τὸ 
μὲν ἀναλώσας, τὸ δὲ μαλάξας, βαθεῖάν τινα καὶ λιπαρὰν ἄρουραν τὴν ἡμετέραν 
ἐργάσεται ψυχήν, καὶ πρὸς τὴν τῶν θείων σπερμάτων καταβολὴν ἐπιτηδείαν. Καὶ μὴ μοι 
λεγέτω τις, ὅτι Νῦν οὐ πάρεσιν, οὐδὲ ὁρᾶται τοῖς ἡμετέροις ὀφθαλμοῖς ὁ Παῦλος: καὶ 
πῶς δυνατὸν φιλεῖν τὸν μὴ βλεπόμενον; Οὐδὲν γὰρ τῷ ἔρωτι τούτῳ κώλυμα γίνεται: 

ἔξεστι γὰρ καὶ ἀπελθόντα φιλεῖν, καὶ μὴ ὁρώμενον ἀγαπᾶν, καὶ μάλιστα ὅταν τοσαῦτα 
καὶ τοιαῦτα τῆς ἀρετῆς ἐκείνου καθ᾽ ἑκάστην ἡμέραν ὑπομνήματα βλέπωμεν, τὰς 
πανταχοῦ τῆς γῆς Ἐκκλησίας, τῆς ἀσεβείας τὴν ἀνατροπήν, τοῦ πονηροῦ βίου τὴν ἐπὶ τὸ 
βέλτιον μεταβολήν, τῆς πλάνης τὴν ἀπαλλαγήν, τοὺς ἀνατραπέντας βωμούς, τοὺς 
ἀποκεκλεισμένους ναούς, τὴν τῶν δαιμόνων σιγήν. Πάντα γὰρ ταῦτα καὶ τὰ τοιαῦτα τῆς 
Παύλου γλώττης ἡ δύναμις ὑπὸ τῆς τοῦ Θεοῦ χάριτος ἐμπνεομένη κατέβαλε, καὶ 
λαμπρὰν πανταχοῦ τῆς εὐσεβείας ἀνῆψε τὴν φλόγα. Ἔχομεν μετὰ τῶν κατορθωμάτων 
τούτων καὶ τὰς ἐπιστολὰς ἐκείνου τὰς ἁγίας, αἱ τὸν χαρακτῆρα τῆς μακαρίας ἐκείνης 
ψυχῆς ἀκριβῶς ἡμῖν ὑπογράφουσιν. Ὡς οὖν αὐτῷ τῷ Παύλῳ διαλεγόμενοι παρόντι καὶ 
συγγινομένῳ, οὕτω μετὰ προθυμίας πειθώμεθα τοῖς γεγραμμένοις, ἀναπτύξωμεν τὰ 
ἔνδον εἰρημένα, μάθωμεν τὶ ποτὲ ἐστιν ὅπερ σήμερον ἐβόα λέγων «Ὄφειλον ἀνείχεσθέ 
μου μικρὸν τῇ ἀφροσύνῃ. ἀλλὰ καὶ ἀνέχεσθέ μου: ζήλῳ γὰρ ὑμᾶς Θεοῦ ζήλῳ». Τὶ λέγεις, 
ὦ Παῦλε; Ὁ κελεύων τοῖς μαθηταῖς ἐν σοφίᾳ περιπατεῖν πρὸς τοῦ ἔξω, ὁ λέγων, «Ὁ 
λόγος ὑμῶν πάντοτε ἐν χάριτι, ἅλατι ἠρτυμένος, εἰδέναι πῶς δεῖ ὑμᾶς ἑνὶ ἑκάστῳ 
ἀποκρίνεσθαι: ὁ πᾶσιν ἐπευχόμενος, ἵνα σοφίας πληρωθῶσι πνευματικῆς, αὐτὸς λέγεις, 
ὅτι «Εἴθε ἀνείχεσθέ μοὺ μικρὸν τῆς ἀνοίας»; Οὐκ ἤρκει σοι τὸ φθέγξασθαί τι ἀφροσύνης 
ῥῆμα, ἀλλὰ καὶ εἰς τοὺς μαθητὰς τοῦτο ἐκφέρεις; Καὶ οὐκ εἰς τοὺς μαθητὰς ἐκφέρεις 
μόνον, ἀλλὰ καὶ τοῖς μετὰ ταῦτα πᾶσι γινομένοις ἀνθρώποις διὰ τῆς ἐπιστολῆς τοῦτο 
δῆλον ποιεῖς; Ὁρᾶτε πῶς οὐχ ἁπλῶς δεῖ παρατρέχειν τὰ λεγόμενα, ἀλλ᾽ ἕκαστον 
περισκοπεῖν ἀκριβῶς; Τοῦτο μὲν γὰρ ἁπλῶς μὲν ἀναγινωσκόμενον περιίσταται τοῖς 
ἀκροαταῖς, ἐρευνηθὲν δὲ πολλὴν δείκνυσι τοῦ Παύλου τὴν σοφίαν, μεγάλην τὴν σύνεσιν, 
ἄφατον τὴν κηδεμονίαν. 


γ᾽. Τὶ ποτ᾽ οὖν ἐστι τὸ λεγόμενον; Ψευδαπόστολοι πολλοὶ ἦσαν παρὰ τοῖς Κορινθίοις, 
διαφθείροντες αὐτούς, κατηγοροῦντες τοῦ Παύλου, ὑπορύττοντες αὐτοῦ τὴν δόξαν, ἣν 
παρὰ τοῖς μαθηταῖς εἶχεν, εἰς εἰρωνείαν αὐτὸν σκώπτοντες, ὡς ἀλαζόνος κατηγοροῦντες. 
Πρὸς τούτους καὶ διατεινόμενος πολλαχοῦ τῆς ἐπιστολῆς φαίνεται. Καὶ γὰρ ὅταν λέγῃ, 
«Οὐκ ἐσμεν ὥσπερ οἱ λοιποί, καπηλεύοντες τὸν λόγον τοῦ Θεοῦ»: καὶ πάλιν εἰπών, 
«Πβαρῆ ὑμῖν ἐμαυτὸν ἐτήρησα», καὶ ὑποσχόμενος διαπαντὸς τοῦτον ἀκίνητον 
διατηρῆσαι τὸν νόμον («Ἔστι γάρ, φησίν, ἀλήθεια Χριστοῦ ἐν ἐμοί, ὅτι ἡ καύχησίς μου 
αὕτη οὐ φραγήσεται ἐν τοῖς κλίμασι τῆς ᾿χαΐας»), ἐν τῇ τῆς αἰτίας ἐπαγωγῇ ἠνίξατο τοὺς 
μιαροὺς ἐκείνους οὕτως εἰπών" «Διὰ τί; Ὅτι οὐκ ἀγαπῷ ὑμᾶς; Ὁ Θεὸς οἶδεν. Ἀλλ᾽ ὃ 
ποιῶ, καὶ ποιήσω, ἵνα ἐκκόψω τὴν ἀφορμὴν τῶν θελόντων ἀφορμήν»: καὶ ἀνωτέρω δὲ 
τούτων παρακαλεῖ τοὺς μαθητὰς μὴ καταστῆσαι αὐτὸν εἰς ἀνάγκην τοῦ τὴν οἰκείαν 
ἐπιδεῖξαι δύναμιν αὐτοῖς, οὑτωσὶ λέγων" «Δέομαι δὲ τὸ μὴ παρὼν θαῤῥῆσαι τῇ 
πεποιθήσει, 7 λογίζομαι τολμῆσαι ἐπὶ τινας τοὺς λογιζομένους ἡμᾶς ὡς κατὰ σάρκα 
περιπατοῦντας». Αὐτοὶ γὰρ οὗτοι, περὶ ὧν ταῦτά φησιν, εἰς εἰρωνείαν αὐτὸν 
διαβάλλοντες, οὕτως ἔλεγον, ὅτι αἱ μὲν ἐπιστολαὶ Παύλου πολὺν ἔχουσιν ὄγκον καὶ 
ῥημάτων ἀπόνοιαν, αὐτὸς δὲ οὐδάμινος καὶ εὐτελὴς καὶ ἀπεῤῥιμμένος. Ἐπειδὰν γοῦν 
ἐνταῦθα παραγένηται, οὐδενὸς ἄξιος φαίνεται λόγου: ὅπερ οὖν καὶ αὐτὸ πάλιν ἐμφαίνων 
ἔλεγεν, «Ἵνα δὲ μὴ δόξω ὡς ἂν ἐκφοβεῖν ὑμᾶς διὰ τῶν ἐπιστολῶν᾽ ὅτι αἱ μὲν ἐπιστολαί, 

φησί, βαρεῖαι καὶ ἰσχυραί, ἡ δὲ παρουσία τοῦ σώματος ἀσθενής, καὶ ὁ λόγος 
ἐξουθενημένος». Εἶτα αὐτοῖς ἐγκαλῶν τοῖς Κορινθίοις τοῖς ἀναπειθομένοις, φησίν: «Ἢ 
ἁμαρτίαν ἐποίησα ἐμαυτὸν ταπεινῶν, ἵν᾿ ὑμεῖς ὑψωθῆτε»; Καὶ ἀποδυόμενος δὲ τὸ 
ἔγκλημα αὐτὸ ἐκεῖνο πάλιν λέγει" «Ὅτι οἷοί ἐσμεν δι᾿ ἐπιστολῶν ἀπόντες, τοιοῦτοι καὶ 
παρόντες τῷ ἔργῳ». Ἐπεὶ οὖν πολλοὶ παρ᾽ αὐτοῖς ἦσαν ψευδαπόστολοι, οὗς καὶ ἐργάτας 
δολίους καλεῖ, οὕτω λέγων. «Οἱ γὰρ τοιοῦτοι ψευδαπόστολοι, ἐργάται δόλιοι, 
μετασχηματιζόμενοι εἰς ἀποστόλους Χριστοῦ. Καὶ οὐ θαυμαστόν: καὶ γὰρ αὐτὸς ὁ 
σατανᾶς μετασχηματίζεται εἰς ἄγγελον φωτός. Οὐ μέγα οὖν, εἰ καὶ οἱ διάκονοι αὐτοῦ 
μετασχηματίζονται ὡς διάκονοι δικαιοσύνης». Ἐπεὶ οὖν οὗτοι μυρίας εὑρόντες κατ᾽ 
αὐτοῦ διαβολάς, τοὺς μαθητὰς ἔβλαπτον, οὐ τὴν προσήκουσαν περὶ αὐτοῦ πείθοντες 
αὐτοὺς ἔχειν δόξαν, ἀναγκάζεται λοιπὸν εἰς διήγησιν τῶν οἰκείων ἐγκωμίων ἐμπεσεῖν" 
οὐδὲ γὰρ ἦν τὸ σιγᾷν λοιπὸν ἀσφαλές. Ἐπεὶ οὖν μέλλει τοὺς οἰκείους ἄθλους ἡμῖν 
ἐξηγεῖσθαι, καὶ τὰς ἀποκαλύψεις, ἃς εἶδε, καὶ τοὺς μόχθους, οὗς ἐμόχθησε, βουλόμενος 
δεῖξαι πᾶσιν, ὅτι ἄκων καὶ βιαζόμενος τοῦτο ποιεῖ, καὶ ἀνάγκην οὖσαν ὁρῶν, ὅμως 
ἀφροσύνης αὐτὸ πρᾶγμα ἐκάλεσεν, οὕτως εἰπών" «Ὄφελον ἀνείχεσθέ μοῦ μικρὸν τῇ 
ἀφροσύνῃ». Μέλλω, φησί, πρᾶγμα ἀνόητον ποιεῖν, καὶ ἐγκωμιάζειν καὶ ἐπαινεῖν" ἀλλ᾽ 
οὐκ ἐγὼ τούτων αἴτιος, ἀλλ᾽ οἱ εἰς τοιαύτην με ἀνάγκην ἐμβαλόντες" διὰ τοῦτο 
παρακαλῶ ὑμᾶς ἀνασχέσθαι, κἀκείνοις τὴν αἰτίαν λογίσασθαι. 


δ᾽. Καὶ ὅρα τὴν Παύλου σύνεσιν. εἰπών, «Ὄφελον ἀνείχεσθέ μου μικρὸν τῇ ἀφροσύνῃ᾽ 
ἀλλὰ καὶ ἀνέχεσθέ μου: ζήλῳ γὰρ ὑμᾶς Θεοῦ ζήλῳ», καὶ εὐθέως ἦλθεν ἐπὶ τὴν διήγησιν 
τῶν ἐγκωμίων, ἀλλὰ μεταξὺ πάλιν ἐνθεὶς ῥήματα, οὕτω πῶς φησιν- «Πάλιν λέγω, μὴ τὶς 
με δόξῃ ἄφρονα εἶναι" εἰ δὲ μὴ γε, κἂν ὡς ἄφρονα δέξασθέ με». Καὶ οὐδὲ οὕτως ἥψατο 
τῆς διηγήσεως, ἀλλὰ πάλιν ἐπάγει καὶ λέγει" «Ὃ λαλῶ, οὐ λαλῶ κατὰ Κύριον, ἀλλ᾽ ὡς 
ἐν ἀφροσύνῃ, ἐν ταύτῃ τῇ ὑποστάσει τῆς καυχήσεως». Καὶ οὐδὲ μετὰ ταῦτα τὰ ῥήματα 
ἐτόλμησε καθεῖναι, ἀλλὰ πάλιν ὁρμήσας ἀνακρούεται καὶ φησιν᾽ «Ἐπειδὴ πολλοὶ 
καυχῶνται κατὰ τὴν σάρκα, κἀγὼ καυχήσομαι: ἡδέως γὰρ ἀνέχεσθε τῶν ἀφρόνων, 
φρόνιμοι ὄντες». Εἶτα πάλιν ἀναδύεται καὶ ὀκνεῖ, καὶ ἕτερά τινα εἰπών, πάλιν ἐπάγει: 
«Ἐν ᾧ δ᾽ ἂν τις τολμᾷ, ἂν ἀφροσύνῃ λέγω, τολμῶ κἀγώ». Καὶ τότε μόλις μετὰ τοσαύτας 
προδιορθώσεις κατετόλμησε τῆς διηγήσεως τῶν ἐγκωμίων. Καὶ καθάπερ ἵππος κρημνὸν 
ἀπότομον ὑπερβαίνειν μέλλων, ὁρμᾷ μὲν ὡς ὑπερβάλλεσθαι μέλλων, τὸ δὲ βάθος ἴδω 
ναρκᾷ καὶ συστέλλεται, εἶτα τὸν ἐπιβάτην ὁρῶν σφοδρότερον ἀναγκάζοντα, πάλιν 
ἐπιχειρεῖ, καὶ τὸ αὐτοῦ τοῦτο πάσχει, καὶ τὴν ἀνάγκην ἐνδεικνύμενος καὶ τὴν βίαν, 
ἵσταται ἐπὶ πολὺ χρεμετίζων ἐπὶ τοῦ χείλους τῆς φάραγγος, ὅπως παραθαῤῥύνας ἑαυτὸν 
κατατολμήσῃ᾽ οὕτω καὶ ὁ μακάριος Παῦλος καθάπερ ἐπὶ κρημνὸν τινα μέλλων ἑαυτὸν 
ἀφιέναι, τῶν οἰκείων ἐγκωμίων τὴν διήγησιν, καὶ ἅπαξ καὶ δὶς καὶ τρὶς καὶ πολλάκις 
ἀναδύεται οὕτω λέγων: «Ὄφελον ἀνείχεσθέ μου μικρὸν τῇ ἀφροσύνῃ»: καὶ πάλιν, «Μὴ 
τις μὲ δόξῃ ἄφρονα εἶναι: εἰ δὲ μὴ γε, κἂν ὡς ἄφρονα δέξασθέ με»: καί, «Ὃ λαλῶ, οὐ 
λαλῶ κατὰ Κύριον, ἀλλ᾽ ὡς ἐν ἀφροσύνῃ, ἐν ταύτῃ τῇ ὑποστάσει τῆς καυχήσεως». καὶ 
πάλιν, «Ἐπεὶ πολλοὶ καυχῶνται κατὰ σάρκα, κἀγὼ καυχήσομαι" ἡδέως γὰρ ἀνέχεσθε 
τῶν ἀφρόνων, φρόνιμοι ὄντες»: καὶ πάλιν, «Ἐν ᾧ δ᾽ ἂν τις τολμᾷ, ἐν ἀφροσύνῃ λέγω, 

τολμῶ κἀγώ». Καὶ μυριάκις ἑαυτὸν ἄφρονα καλέσας καὶ ἀνόητον, τότε μόλις ἐτόλμησεν 
ἐλθεῖν εἰς τοῦ ἐπαίνους τοὺς ἑαυτοῦ: «Ἑβραῖοί εἰσι; Κἀγώ: Ἰσραηλῖται εἰσι, Κἀγώ" 
σπέρμα βραὰμ εἰσι; Κἀγώ: διάκονοι Χριστοῦ εἰσι; Κἀγώ». Καὶ οὐδὲ ἐνταῦθα 
ἐπελάβετο ἑαυτοῦ, ἀλλὰ πάλιν τίθησι τὴν προδιόρθωσιν, οὕτως ἐπάγων: «Παραφρονῶν 
λαλῶ, ὑπὲρ ἐγώ». Καὶ οὐδὲ ἐνταῦθα ἔστη, ἀλλὰ μετὰ τὸ διηγήσασθαι πάντα αὐτοῦ τὰ 
ἐγκώμια, λέγει" «Γέγονα ἄφρων καυχώμενος" ὑμεῖς μὲ ἠναγκάσατε». Ὡσεὶ ἔλεγεν, 
Ἐκείνων μοι λόγος οὐδεὶς ἦν, εἰ τὰ ἡμετέρας ἦν ἐῤῥωμένα, εἰ μὴ παρετρέπεσθε, μηδὲ 
ἐσαλεύεσθε. Καὶ γὰρ εἰ διαπαντὸς ἡμᾶς ἔλεγον ἐκεῖνοι κακῶς, οὐδεμία μοι βλάβη διὰ τῆς 
ἐκείνων ἐγίνετο κακηγορίας. Ἐπειδὴ δὲ εἶδον τὸ ποίμνιον διαφθειρόμενον, τοὺς μαθητὰς 
ἀποπηδῶντας, κατεφρόνησα φορτικοῦ πράγματος καὶ ἐπαχθοῦς, καὶ ἠναγκάσθην ἄφρων 
γενέσθαι, τὰ ἐμαυτοῦ λέγων ἐγκώμια δι᾽ ὑμᾶς καὶ τὴν ὑμετέραν σωτηρίαν. 


ε᾽. Τοιοῦτον γὰρ τῶν ἁγίων τὸ ἔθος" εἰ μὲν τὶ πράξαιεν φαῦλον, ἐκπομπεύουσιν αὐτό, καὶ 
καθ᾽ ἑκάστην ἡμέραν θρηνοῦσι καὶ πᾶσι ποιοῦσι κατάδηλον. εἶδε τι γενναῖον καὶ μέγα, 
ἀποκρύπτουσι καὶ λήθῃ παραπέμπουσιν. Αὐτὸς οὖν οὗτος ὁ ἅγιος τὰ μὲν ἁμαρτήματα καὶ 
μηδενὸς βιαζομένου, συνεχῶς ἔστρεφε καὶ ἐξεπόμπευε, νῦν μὲν λέγων, «Χριστὸς Ἰησοῦς 
ἦλθεν εἰς τὸν κόσμον ἁμαρτωλοὺς σῶσαι, ὧν πρῶτός εἰμι ἐγώ»: νῦν δὲ λέγων, «Χάριν 
ἔχω τῷ ἐνδυναμώσαντί με Χριστῷ, ὅτι πιστὸν με ἡγήσατο, θέμενος εἰς διακονίαν τὸν 
πρότερον ὄντα βλάσφημον καὶ διώκτην καὶ ὑβριστήν᾽" ἀλλ᾽ ἠλεήθην, ὅτι ἀγνοῶν ἐποίησα 
ἐν ἀπιστίᾳ»: καὶ πάλιν, «Ἔσχατον δὲ πάντων ὡσπερεὶ τῷ ἐκτρώματι ὥφθη κἀμοί: οὐ 
γὰρ εἶμι ὁ ἐλάχιστος τῶν ἀποστόλων, ὃς οὐκ εἶμι ἱκανὸς καλεῖσθαι ἀπόστολος, ὅτι 
ἐδίωξα τὴν Ἐκκλησίαν τοῦ Θεοῦ»: καὶ πάλιν, «Ἐμοὶ τῷ ἐλαχιστοτέρῳ πάντων ἁγίων 
ἐδόθη ἡ χάρις αὕτη». Ὁρᾷς πῶς οὐ τῶν ἀποστόλων μόνον, ἀλλὰ καὶ ἁπλῶς τῶν πιστῶν 
ἁπάντων ἔσχατον ἑαυτὸν καλεῖ, «Ἐμοὶ τῷ ἐλαχιστοτέρῳ», εἰπών, «πάντων τῶν ἁγίων 
ἐδόθη ἡ χάρις αὕτη», Οὕτως οὐδὲ τῆς σωτηρίας, δι᾿ ἧς ἐσώθη, ἄξιος. εἶναί φησιν᾽ εἰπὼν 
γὰρ ὅτι «Χριστὸς Ἰησοῦς ἦλθεν εἰς τὸν κόσμον ἁμαρτωλοὺς σῶσαι, ὧν πρῶτός εἰμι 
ἐγώ»: ἄκουσον καὶ διὰ ποίαν αἰτίαν τοῦτο λέγει" «Ἀλλὰ διὰ τοῦτο ἠλεήθην, ἵνα ἐν ἐμοὶ 
πρῶτον ἐνδείξηται Ἰησοῦς Χριστὸς τὴν πᾶσαν μακροθυμίαν πρὸς ὑποτύπωσιν τῶν 
μελλόντων πιστεύειν ἐπ᾿ αὐτῷ εἰς ζωὴν αἰώνιον». Ὃ δὲ λέγει, τοῦτό ἐστιν οὐ διὰ τὴν 
ἀξίαν μετάθεσιν τοῦ βίου ἠλεήθην, μὴ τοῦτο νομίσῃς" ἀλλ᾽ ἵνα μηδεὶς ἀπογνῶ τῶν ἐν 
κακίᾳ βεβιωκότων, μηδὲ τῶν τῷ Χριστῷ πολεμησάντων, τὸν πάντων ἔσχατον, καὶ μεθ’ 
ὃν οὐδεὶς ἦν ἕτερος οὕτω πολέμιος τῷ Χριστῷ, σωθέντα ὁρῶν. Καὶ ὁ μὲν Χριστὸς φησιν, 
«Ὅτι σκεῦος ἐκλογῆς μοὶ ἐστι τοῦ βαστάσαι τὸ ὄνομά μου ἐνωπίων ἐθνῶν καὶ 
βασιλέων» οὗτος δὲ οὐδὲν ὑπὸ τῶν ἐγκωμίων ἐκείνων φυσηθείς, μένει ταλανίζων 
ἑαυτὸν μετὰ τοσαύτην παῤῥησίαν, πρῶτον τῶν ἁμαρτωλῶν ἑαυτὸν καλῶν, καὶ διὰ τοῦτο 
ἠλεῆσθαι λέγων, ἵνα μηδεὶς τῶν πρὸς ἐσχάτην ἐληλακότων κακίαν ἀπογνῶ τῆς οἰκείας 
σωτηρίας, πρὸς αὐτὸν καὶ τῆς εἰς αὐτὸν γενομένην φιλανθρωπίαν βλέπων. 


ς᾽, Τὰ μὲν οὖν ἁμαρτήματα, καὶ μηδεμιᾶς οὔσης ἀνάγκης, ἐκπομπεύει καθ᾽ ἑκάστην 
ἡμέραν ἐν ταῖς ἐπιστολαῖς αὐτοῦ πάσαις, στηλιτεύων καὶ δῆλα ποιῶν οὐχὶ τοῖς τότε 
μόνον ἀνθρώποις, ἀλλὰ καὶ τοῖς μετὰ ταῦτα ἐσομένοις πᾶσι" τὰ δὲ ἐγκώμια, καὶ 

ἀνάγκην οὖσαν ὁρῶν, ὅμως ὀκνεῖ καὶ ἀναδύεται διηγήσασθαι. Καὶ τοῦτο δῆλον μὲν ἐξ 
ὧν μυριάκις ἀφροσύνην τὸ πρᾶγμα ἐκάλεσε, δῆλον δὲ καὶ ἀπὸ τοῦ χρόνου παντός, ὃν 
ἐσίγησε τὴν θαυμαστὴν καὶ θείαν ἀποκάλυγην ἐκείνην" οὐ γὰρ δὴ τότε, οὐδὲ πρὸ δύο καὶ 
τριῶν καὶ δέκα ἐτῶν, ἀλλὰ πολλῷ πλειόνων ἦν αὐτὴν ἑωρακώς. Διὰ τοῦτο καὶ τὸν 
χρόνον αὐτὸν τίθησιν οὕτω λέγων: «Οἶδα ἄνθρωπον πρὸ ἐτῶν δεκατεσσάρων ἁρπαγέντα 
ἕως τρίτου οὐρανοῦ»: ἵνα σὺ μάθῃς, ὅτι οὐκ ἂν οὐδὲ τότε ἐφθέγξατο, εἰ μὴ πολλὴν εἶδεν 
ἀνάγκην ἐπικειμένην. Εἰ γὰρ ἐβούλετο τοὺς οἰκείους ἐπαίνους διεξιέναι, εὐθέως ἂν 
αὐτὴν εἶπεν, ὅτε εἶδεν, ἢ τῷ πρώτῳ καὶ δευτέρῳ καὶ τρίτῳ ἔτει" νυνὶ δὲ ἔτη δεκατέσσαρα 
ἐκαρτέρησε καὶ ἐσίγησε καὶ πρὸς οὐδένα ἐξεῖπεν, ἀλλὰ πρὸς Κορινθίους μόνον. Καὶ 
ποτε; Ὅτε τοὺς ψευδαποστόλους εἶδεν ἐπιφυέντας, δεικνὺς ὅτι οὐδ᾽ ἂν τότε ἐφθέγξατο, εἰ 
μὴ τοσαύτην ἑώρα διαφθορὰν ἐν τοῖς μαθηταῖς γενομένην. Ἀλλ᾽ οὐχ ἡμεῖς οὕτως, ἀλλὰ 
τοὐναντίον ἅπαν ποιοῦμεν" τῶν μὲν ἁμαρτημάτων οὐδὲ μίαν μεμνήμεθα ἡμέραν, ἀλλὰ 
κἂν ἑτέρων μνησθέντων ἀκούσωμεν, ἀγανακτοῦμεν, δυσχεραίνομεν, ὕβριν τὸ πρᾶγμα 
λογιζόμεθα, μυρίαις αὐτοὺς πλύνομεν λοιδορίαις" εἰ δὲ τι μικρὸν ἐργασώμεθα ἀγαθόν, 
τοῦτο συνεχῶς στρέφομιεν, καὶ τοῖς μεμνημένοις αὐτὸ χάριν ἴσμεν, καὶ φίλους τοὺς 
τοιούτους εἶναι νομίζωμεν. καίτοι γε ὁ Χριστὸς τὸ ἐναντίον ἐπέταξε, κατορθωμάτων μὲν 
ἐπιλελῆσθαι, ἁμαρτημάτων δὲ μεμνῆσθαι. Καὶ τοῦτο δῆλον μὲν ἡμῖν ἐποίησε καὶ δι᾽ ὧν 
τοῖς μαθηταῖς παρήνει λεγεών: «Ὅταν πάντα ποιήσητε, λέγετε, ὅτι χρεῖοι δοῦλοί 
ἐσμεν». καὶ διὰ τῆς τοῦ Φαρισαίου παραβολῆς, τὸν τελώνην αὐτοῦ προθεῖς. Ὥσπερ γὰρ 
τοῦτον ἡ μνήμη τῶν ἁμαρτημάτων ἐδικαίωσεν, οὕτως ἐκεῖνον ἡ μνήμη τῶν 
κατορθωμάτων ἀπώλεσε. Καὶ Ἰουδαίοις δὲ ὁ Θεὸς τὰ αὐτὰ δὴ ταῦτα παραινεῖ, λέγων 
οὕτως" «Ἐγὼ εἶμι αὐτὸς ὁ ἐξαλείφων τὰς ἁμαρτίας σου, καὶ οὐ μὴ μνησθῶ" σὺ δὲ 
μνήσθητι». 


ζ᾽. Τοιοῦτον τῶν ἀποστόλων τὸ ἦθος ἦν, τοιοῦτον τῶν προφητῶν καὶ τῶν δικαίων 
ἁπάντων. Ὁ γοῦν Δαυϊὸ τῆς μὲν ἁμαρτίας τῆς ἑαυτοῦ συνεχῶς ἐμέμνητο, τῶν δὲ 
κατορθωμάτων οὐδαμοῦ, πλὴν εἴ ποτε κατηναγκάσθη. Ὅτε γοῦν ὁ βαρβαρικὸς ἐκεῖνος 
πόλεμος τὴν Ἰουδαίαν κατέλαβε, καὶ πάντα κινδύνων ἦν μεστά, νέος ὧν ἔτι καὶ πολέμων 
ἄπειρος, καταλιπὼν τὰ πρόβατα, καὶ εἰς τὴν παράταξιν ἐλθών, πάντας κατεπτηχότας 
βλέπων καὶ δεδοικότας καὶ τρέμοντας, οὐδὲν ἔπαθεν ἀνθρώπινον, οὐδὲ ἐγένετο 
δειλότερος τοὺς οἰκείους τεταπεινωμένους ὁρῶν. ἀλλὰ τῇ πίστει πάντα τὰ βλέπομεν 
ὑπερβάς, καὶ πρὸς τὸν Βασιλέα τῶν οὐρανῶν ἰδών, καὶ πολλῆς ἑαυτὸν ἐμπλήσας 
προθυμίας, προσῆλθε τοῖς στρατιώταις καὶ τοῖς ἀδελφοῖς, ἐπαγγελλόμενος ἀπαλλάσσειν 
αὐτοὺς τοῦ κατέχοντος κινδύνου. Ὡς δὲ ἐγέλασαν τὸ εἰρημένον οἱ ἀδελφοὶ (οὐ γὰρ 
ἑώρων τὸν ἔνδον αὐτὸν ἀλείφοντα Θεόν, οὐδὲ τὴν ψυχὴν τὴν γενναίαν ἐκείνην, καὶ 
οὐρανομήκη, καὶ πολλῆς γέμουσαν φιλοσοφίας), καταλιπὼν ἐκείνους, πρὸς ἑτέρους 
ἀπῆλθεν. Ὡς δὲ πρὸς τὸν βασιλέα αὐτὸν εἰσήγαγον, καὶ εὗρεν αὐτὸν ἀποτεθνηκότα τῷ 
δέει, πρῶτον αὐτοῦ διανίστησι τὸ φρόνημα, οὕτω λέγων: «Μὴ συμπεσέτω ἡ καρδία οὐ 
κυρίου μοῦ ἐπ᾿ αὐτόν, ὅτι ὁ δοῦλός σου πορεύσεται καὶ πολεμήσει μετὰ τοῦ ἀλλοφύλου 
τούτου». Ἐπειδὴ δὲ ἐκεῖνος ἠπίστει λέγων, «Οὐ δυνήσῃ πορευθῆναι: σὺ παιδαρίων εἶ, 
αὐτὸς δὲ ἀνὴρ πολεμιστὴς ἐκ νεότητος αὐτοῦ», ἐν ἀπορίᾳ ὧν λοιπὸν ὁ Δαυϊὸὃ 

ἀναγκάζεται τὰ οἰκεῖα διηγεῖσθαι ἐγκώμια. Ὅτι γὰρ οὐκ ἐβούλετο, διὰ τῶν προτέρων 
ἔδειξεν, οὔτε πρὸς τοὺς ἀδελφοὺς εἰπὼν τι τῶν αὐτοῦ κατορθωμάτων, οὔτε πρὸς τοὺς 
στρατιώτας, ἀλλ᾽ οὐδὲ πρὸς αὐτὸν τὸν βασιλέα, ἕως εἶδεν αὐτὸν ἀπιστοῦντα καὶ 
ἀγωνιῶντα καὶ κωλύοντα τὴν ἔφοδον τὴν κατ᾽ ἐκείνου. Τὶ γὰρ ἔδει πρᾶξαι λοιπόν; 
Σιγῆσαι τὰ ἐγκώμια; ἤλλ᾽’ οὐκ ἂν ἐπέτρεψεν ἀπελθεῖν, οὐδὲ ἀπαλλάξαι τῶν κατεχόντων 
κινδύνων. Διὰ τοῦτο σιγήσας ἡνίκα ἔδει, ἐπειδὴ τὸν καιρὸν εἶδε καταναγκάζοντα εἰπεῖν, 
οὐκ ἐστι σιγᾷ, ἀλλὰ φήσι πρὸς αὐτόν: «Ποιμαίνων ἤμην ὁ δοῦλός σοῦ ἐν τῷ ποιμνίῳ τοῦ 
πατρὸς μου, καὶ ὅταν ἤρχετο λέων ἢ ἄρκτος, καὶ ἐλάμβανε πρόβατον ἐκ τῆς ἀγέλης, 
ἐξηρχόμην κατόπισθεν αὐτοῦ, καὶ ἐπάτασσον αὐτόν, καὶ ἐξέσπων ἐκ τοῦ στόματος αὐτοῦ, 
καὶ ἐκράτουν τοῦ φάρυγγος αὐτοῦ, καὶ ἐθανάτουν αὐτόν: καὶ τὸν λέοντα καὶ τὴν ἄρκτον 
ἔτυπτεν ὁ δοῦλός σου: καὶ ἔσται ὁ ἀλλόφυλος οὗτος καὶ ἀπερίτμητος, ὡς ἕν τούτων». 
Ὁρᾷς πῶς ἐδήλωσε, τίνος ἕνεκεν εἶπε τὰ οἰκεῖα κατορθώματα; Τότε δή, τότε θαῤῥήσας ὁ 
βασιλεὺς λοιπὸν ἐκέλευσεν ἀπελθεῖν. Καὶ ἀπῆλθε, καὶ παρετάξατο, καὶ ἐνίκησεν. Εἰ δὲ 
μὴ ἐγκώμια εἶπεν, οὐκ ἂν αὐτῷ τὴν μονομαχίαν ἐκείνην ἐπίστευσεν ὁ βασιλεύς" μὴ 
πιστεύσας δέ, οὐκ ἂν ἀφῆκεν αὐτὸν εἰς τὴν παράταξιν ἀπελθεῖν" μὴ ἀφεὶς δέ, διεκώλυσεν 
ἂν τὸ κατόρθωμα: τοῦ δὲ κατορθώματος κωλυθέντος, οὔτε ὁ Θεὸς ἂν ἐδοξάσθη τότε, 
οὔτε ἡ πόλις τῶν ἐπικειμένων ἀπηλλάγη κινδύνων. Ἵν᾿ οὖν μὴ τοσαῦτα γένηται ἄτοπα, 
μηδὲ οἰκονομίας μέγεθος κωλυθῇ τοσοῦτον, ἠναγκάσθη τοὺς οἰκείους ἄθλους εἰπεῖν ὁ 
Δαυϊδ. Ὥσπερ γὰρ σιγᾷν ἴσασιν, οὐδεμιᾶς οὔσης ἀνάγκης, οὕτω καὶ λέγειν ἐπίστανται, 
ἐπειδὰν πολλὴν ἴδωσι βίαν ἐπικειμένην. 


η᾽. Οὐκ ἐπὶ τούτου δὲ μόνον, ἀλλὰ καὶ ἐπὶ τοῦ Σαμουὴλ τὸ αὐτοῦ τοῦτο γεγενημένον ἴδοι 
τις ἄν. Καὶ γὰρ ἐκεῖνος ἔτη τοσαῦτα προστὰς τοῦ δήμου τῶν Ἰουδαίων οὕτως, ὡς ὁ Θεὸς 
ἤθελε, καὶ μηδὲν μηδέποτε μέγα περὶ ἑαυτοῦ φθεγξάμενος, καίτοι πολλὰ ἔχων, εἴπερ 
ἐβούλετο, λέγειν, τὴν ἐκ πρώτης ἡλικίας ἀνατροφήν, τὴν ἐν τῷ ναῷ διατριβήν, τὴν ἐκ 
σπαργάνων αὐτοῦ προφητείαν, τοὺς μετὰ ταῦτα πολέμους, τὰς νιᾶς ἃς ἐνίκησεν, οὐχ 
ὅπλοις χρώμενος, ἀλλὰ μετὰ τῆς εὐνοίας τοῦ Θεοῦ παραταττόμενος, ἐν τοῖς ἔμπροσθεν 
χρόνοις οὐδὲν τούτων εἶπεν. Ἐπειδὴ δὲ ἔμελλεν ἀφίστασθαι τῆς προστασίας, καὶ τὴν 
ἀρχὴν ἐγχειρίζειν ἑτέρῳ, τότε λοιπὸν ἠναγκάσθη τὰ ἐγκώμια αὐτοῦ διεξελθεῖν, καὶ ταῦτα 
ὑφειμένως. Καὶ καλέσας τὸν δῆμον ἅπαντα, παρόντος καὶ τοῦ Σαούλ, οὕτω πῶς φησιν᾽ 
«Ἰδοὺ ἤκουσα τῆς φωνῆς ὑμῶν, καὶ ἐβασίλευσα ἐφ᾽ ὑμᾶς βασιλέα" καὶ ἐγὼ ἰδοὺ 
ἀνέστραμμαι ἐνώπιον ὑμῶν ἐκ νεότητός μου, καὶ ἕως τῆς ἡμέρας ταύτης, καὶ γεγήρακα. 
Πποκρίθητε κατ᾽ ἐμοῦ ἐνώπιον τοῦ Κυρίου, καὶ ἐνώπιον χριστοῦ αὐτοῦ: μόσχον τίνος 
ἡμῶν εἴληφα; Ἢ ὄνον τίνος εἴληφα; Ἢ τίνα ὑμῶν κατεδυνάστευσα; Ἢ τίνα ἐξεπίεσα 
ὑμῶν; Ἢ ἐκ χειρὸς τίνος ὑμῶν εἴληφα ἐξίλασμα ἢ ὑπόδημα, καὶ ἀπέκρυψα τοὺς 
ὀφθαλμοὺς μου ἐν αὐτῷ; Εἴπατε κατ᾽ ἐμοῦ, καὶ ἀποδώσω ὑμῖν». Καὶ ποία ἦν ἀνάγκη 
ταῦτα λέγειν, φησί; Πολλὴ καὶ μεγάλη. Ἐπειδὴ γὰρ ἄρχοντα ἔμελλεν εἰσάγειν αὐτοῖς τὸν 
Σαούλ, ἐν τῇ καθ᾽ ἑαυτὸν ἀπολογίᾳ διδάξαι βουλόμενος ἐκεῖνον, πῶς προΐστασθαι δεῖ 
καὶ κήδεσθαι τῶν ἀρχομένων, αὐτοὺς τοὺς ὑπηκόους μάρτυρας αὐτοὺς τῆς φιλοσοφίας 
παράγει. Καὶ οὐ ποιεῖ τοῦτο ἐν τῷ καιρῷ τῆς ἀρχῆς, ἵνα μὴ τις εἴπῃ, ὅτι δεδοικότες αὐτὸν 
καὶ φοβούμενοι, τὰ μὴ ὄντα ἐμαρτύρησαν" ἀλλ᾽ ὅτε παρελύθη τὰ τῆς δημαγωγίας, καὶ εἰς 

ἕτερον μετέστη τὰ τῆς προστασίας, καὶ κίνδυνος οὐδεὶς ἦν τῷ κατηγοροῦντι λοιπόν, τότε 
δικάζεται πρὸς αὐτούς. Καίτοι γε εἰ ἕτερός τις ἦν, ἐμνησικάκησεν ἂν τοῖς Ἰουδαίοις, καὶ 
οὐκ ἂν ἠθέλησε τὸν ἄρχοντα τὸν μετ᾽ αὐτὸν ἐπιεικῆ γενέσθαι καὶ μέτριον, οὐ διὰ 
μνησικακίαν δὲ μόνον, ἀλλ᾽ ἵνα καὶ αὐτὸς ἐπαινῆται μειζόνος. 


θ᾽. Καὶ γὰρ νόσημα τοῦτο δεινὸν τοῖς ἄρχουσι ἔνεστι τοὺς μετ᾽ αὐτοὺς ἐπὶ τὴν ἀρχὴν 
ἐρχομένους εὔχονται φαύλους εἶναι καὶ πονηρούς. Ἂν τε γὰρ γενναῖοι τύχωσιν ὄντες, 
λαμπροτέρους αὐτοὺς φανεῖσθαι νομίζουσι, τῶν διαδεξαμένων τὴν ἀρχὴν οὐκ ὄντων 
τοιούτων᾽ ἂν τε σκαιοὶ καὶ διεφθαρμένοι, ἀπολογίαν τῆς οἰκείας ἔσεσθαι πονηρίας τοῦ 
μετὰ ταῦτα ἄρχοντος τὴν κακίαν. Ἄλλ᾽ οὐχ ὁ μακάριος οὗτος τοιοῦτος ἀλλ᾽ ἠβούλετο καὶ 
ηὔχετο καὶ ἐπεθύμει πολλῷ βελτίονος αὐτοὺς ἀπολαῦσαι τῆς προστασίας" οὕτω 
φιλόστοργος ἦν, οὕτω φθόνου καθαρός, οὕτω κενοδοξίας ἀπηλλαγμένος. Καίτοι γε ἕν 
μόνον ἐζήτει, τῶν ἀνθρώπων τὴν σωτηρίαν. Διὰ τοῦτο καὶ τὸν ἄρχοντα αὐτοῖς ἐν τῇ 
καθ᾽ ἑαυτὸν ἐῤῥύθμιζεν ἀπολογίᾳ. Ἐπειδὴ γὰρ τὸ μὲν καλέσαι τὸν βασιλέα καὶ εἰπεῖν, 
Ἐπιεικὴς ὅσο καὶ μέτριος καὶ ἀδωροδόκητος, καὶ μηδένα βιάζου, μηδὲ ἀδίκει, μηδὲ 
πλεονέκτει, φορτικὸν ἦν καὶ ἐπαχθὲς τῷ μέλλοντι ταῦτα ἀκούειν. τὸ δὲ σιγῆσαι πάλιν 
προδοσία τοῦ δήμου ἐγίνετο: ἐν ἀπολογίας προσχήματι ἀμφότερα ταῦτα κατώρθωσε, 
κἀκεῖνον ἐδίδαξεν ὁποῖον εἶναι χρὴ τὸν βασιλεύοντα, καὶ τὴν ἐκ τοῦ διδάσκειν 
ἐπάχθειαν ἔφυγε. Καὶ δοκεῖ μὲν ὑπὲρ τῶν καθ᾽ ἑαυτὸν ἀγωνίζεσθαι" παιδεύει δὲ ἐκεῖνον, 
πῶς καὶ τίνι τρόπῳ τῶν ἀρχομένων ἐπιμελεῖσθαι χρή. Σὺ δὲ μοι σκόπει πῶς μετὰ 
ἀκριβείας ἁπάσης καθαρὸν ἑαυτὸν ἔδειξε λημμάτων. Οὐδὲ γὰρ εἶπε, Μὴ ἀγροὺς τινος 
ὑμῶν ἔλαβον; Μὴ χρυσίον; Ἀλλ᾽ ὃ πάντων εὐτελέστερον ἦν, «Μὴ ὑπόδημα»; φησίν. Εἶτα 
καὶ ἑτέραν ἑαυτοῦ πολλὴν ἡμῖν ἐδήλωσεν ἀρετήν. Ἐπειδὴ γὰρ πολλοὶ τῶν ἀρχόντων, 
ὅταν μὲν κλέπτωσιν, ἐπιεικεῖς εἰσι καὶ μέτριοι καὶ προσηνεῖς οὐκ οἴκοθεν, ἀλλὰ διὰ τὴν 
ἀνάγκην τοῦ συνειδότος, ἐκ τῶν κλεμμάτων περιῃρημένοι τὴν παῤῥησίαν" οἱ δὲ 
ἀδωροδόκητοι, φορτικοὶ καὶ ἐπαχθεῖς, οὐδὲ αὐτοὶ πάλιν οἴκοθεν, ἀλλ᾽ ὑπὸ τινος 
κενοδοξίας καὶ τοῦ καθαροὶ λημμάτων εἶναι: ἀμφότερα δὲ οὐκ ἂν τις ἴδοι ῥᾳδίως 
συνελθόντα εἰς ἕνα: δεῖξαι βουλόμενος ὁ ἅγιος οὗτος, ὅτι ἀμφοτέρων περιεγένετο, καὶ 
λημμάτων ἐκράτει καὶ ὀργῆς, εἰπών, «Μὴ μόσχον τινὸς ὑμῶν εἴληφα»; Οὐκ ἐσίγησεν, 
ἀλλ᾽ ἐπήγαγεν, «Ἢ κατεδυνάστευσά τινα ὑμῶν ἢ ἐξεπίεσα»; Τοῦτ᾽ ἔστιν, ἐξέθλιψα; Ὃ δὲ 
λέγει τοιοῦτόν ἐστιν᾽ οὐδεὶς ἂν ἔχοι τοῦτο εἰπεῖν, ὅτι οὐκ ἔλαβεν μέν, ἐπειδὴ δὲ οὐκ 
ἔλαβον, φορτικὸς ἐγενόμην καὶ ἐπαχθὴς καὶ ὠμὸς καὶ ἄγριος. Διὰ τοῦτο ἔλεγεν, «Ἢ 
κατεδυνάστευσά τινα ὑμῶν»; Τὶ οὖν ἐκεῖνοι; «Οὔτε κατεδυνάστευσας ἡμᾶς, οὔτε 
ἐξεπίεσας, οὐδὲ εἴληφας ἐκ χειρὸς ἡμῶν οὐδέν». Καὶ ἵνα μάθῃς, ὅτι καὶ τὸν βασιλέα 
αὐτὸν παιδεύων ταῦτα ἔλεγεν, ἐπήγαγε: «Μάρτυς Κύριος, καὶ μάρτυς ὁ χριστὸς αὐτοῦ»: 
τοῦτο δὲ ἡμῖν αὐτὸ παραδηλῶν καὶ δεικνύς, ὡς οὐκ ἦν ἡ μαρτύρια κεχαρισμένη, αὐτὸν 
ἐκάλεσε μάρτυρα τὸν τὰ ἀπόῤῥητα τῆς διανοίας εἰδότα, ὅπερ ἐστὶ καθαροῦ συνειδότος 
ἀπόδειξις. Οὐδεὶς γάρ, οὐδείς, εἰ μὴ σφόδρα ἦν μεμηνὼς καὶ ἐξεστηκώς, τοῦ συνειδότος 
τοῦ ἑαυτοῦ καλέσειεν ἂν ποτε μάρτυρα τὸν Θεόν, εἰ μὴ σφόδρα ἑαυτῷ θαῤῥοίῃη. 
Μαρτυρησάντων τοίνυν ἐκείνων ἐπὶ τοῖς εἰρημένοις αὐτῶν, καὶ ἑτέραν ἑαυτοὺς 
δείκνυσιν αὐτὸς ἀρετήν" καὶ τῶν παλαιῶν ἀναμνήσας ἁπάντων τῶν κατὰ τὴν Αἴγυπτον, 

καὶ τῆς τοῦ Θεοῦ προστασίας, καὶ τῶν μετ᾽ ἐκείνους πολέμων, ἀναμιμνήσκει τῆς μάχης 
τῆς ἐπ᾿ αὐτοῦ γενομένης, καὶ τῆς νίκης τῆς παραδόξου: καὶ εἰπὼν πῶς πολλάκις διὰ τὰς 
οἰκείας ἁμαρτίας τοῖς πολεμίοις παραδοθέντων, ἐκάλεσεν αὐτὸς τὸν Θεόν, καὶ 
ἀπήλλαξεν αὐτοὺς τῶν πολεμίων συνάπτων τοῖς παλαιοῖς τὰ νέα, ἐπάγει καὶ λέγει" 
«Ἐξαπέστειλε Κύριος τὸν Ἱεροβάαλ, τὸν [εδεῶν, καὶ τὸν Βαράκ, καὶ τὸν Ἰεφθάε, καὶ 
τὸν Σαμουήλ, καὶ ἐξείλετο ὑμᾶς κύκλωθεν ἐκ χειρὸς τῶν ἐχθρῶν ὑμῶν, καὶ κατοικεῖτε 
πεποιθότες». 


ι΄. Ὁρᾷς πῶς ἔθος τοῖς ἁγίοις μὴ τὰ ἑαυτῶν κατορθώματα λέγειν, εἰ μὴ ποτε 
καταναγκασθεῖεν; 4ιὰ τοῦτο καὶ ὁ Παῦλος πρὸς τούτους βλέπων, καὶ παιδευόμενος 
ἀκριβῶς, ὅτι τὸ αὐτὸν τινα περὶ ἑαυτοῦ λέγειν ἐπαχθὲς καὶ φορτικόν, ἔλεγεν" «Ὄφειλον 
ἀνείχεσθέ μου μικρὸν τῇ ἀφροσύνῃ»: οὐ μέγα, ἀλλὰ μικρὸν τι. Οὐδὲ γὰρ ἀνάγκης οὔσης 
μετὰ δαγπλείας ἐκχεῖν ἑαυτὸν εἰς τὴν διήγησιν τῶν ἐγκωμίων παρεσκεύασται, ἀλλὰ διὰ 
βραχέων αὐτὰ παρατρέχει" καὶ αὐτὸ δὴ τοῦτο δι᾿ ἐκείνους καὶ τὴν ἐκείνων σωτηρίαν. 
Ὥσπερ γάρ, οὐκ οὔσης ἀνάγκης λέγειν τὰ οἰκεῖα κατορθώματα, ἀνοίας ἐστὶν ἐσχάτης, 
οὕτως ἀνάγκης ἐπικειμένης καὶ βίας ὠθούσης, πάλιν προδοσία ἐστὶ τὸ σιγᾷν τὰ αὐτῶν 
πεπραγμένα. “λλ᾽ ὅμως ὁ Παῦλος καὶ ἀνάγκην οὖσαν ὁρῶν, ἀπώκνει, καὶ τὸ πρᾶγμα 
ἀφροσύνην ἐκάλει, ἵνα μάθῃς αὐτοῦ τὴν σύνεσιν καὶ τὴν σοφίαν καὶ τὴν πολλὴν 
ἀσφάλειαν. Καὶ γὰρ εἰπών, «Ὃ λαλῷ, οὐ λαλῶ κατὰ Κύριον», προσέθηκεν, «Ἐν ταύτῃ 
τῇ ὑποστάσει τῆς καυχήσεως». Μὴ νομίσῃς, φησί, καθόλου με τοῦτο λέγειν. Ὥστε διὰ 
τοῦτο αὐτὸν μάλιστα ἐπαινῶ καὶ θαυμάζω καὶ σοφώτατον! καλῶ, ὅτι πρᾶγμα ἀφροσύνης 
εἶναι ἐνόμισε τὸ ἑαυτοῦ ἐγκωμιάζειν καὶ ἐπαινεῖν. Εἰ δὲ οὗτος ἀνάγκην οὖσαν ὁρῶν, 
ἀφροσύνην τοῦτο ἐκάλει, τίνος ἂν εἶεν συγγνώμης ἄξιοι, ποίας ἀπολογίας, οἱ μηδὲ 
ἀνάγκης οὔσης περὶ ἑαυτῶν λέγοντες μεγάλα, ἢ καὶ ἑτέρους λέγειν καταναγκάζοντες; 
Ταῦτ᾽ οὖν εἰδότες, μὴ ἐπαινῶμεν τὰ λεγόμενα μόνον, ἀλλὰ καὶ μιμησώμεθα καὶ 
ζηλώσωμεν, καὶ κατορθωμάτων ἐπιλανθανόμενοι, τῶν ἁμαρτημάτων ἀεὶ μνημονεύωμεν, 
ἵνα καὶ μετριάζειν δυνώμεθα, καὶ πρὸς τὰ ἔμπροσθεν ἐπεκτεινόμενοι, τὸ βραβεῖον 
λάβωμεν τῆς ἄνω κλήσεως, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, 
μεθ᾽ οὗ τῷ Πατρὶ ἅμα τῷ ἁγίῳ Πνεύματι δόξα, κράτος, τιμή, νῦν καὶ ἀεί, καὶ εἰς τοὺς 
αἰῶνας τῶν αἰώνων. μήν. 

Πρὸς τοὺς Οὐκ εἰς δέον χρωμένους τῷ 
ἀποστολικῷ ῥητῷ τῷ λέγοντι, «Εἴτε 
προφάσει, εἴτε ἀληθείᾳ Χριστὸς 
καταγγέλλεται», καὶ περὶ 
ταπεινοφροσύνης 


α΄. Τοῦ Φαρισαίου καὶ τοῦ τελώνου μνημονεύσαντες πρώην, καὶ ἅρματα δύο τῷ λόγῳ 
ζεύξαντες ἐξ ἀρετῆς καὶ κακίας, ἑκάτερον ἐδείξαμεν, ὅσον μὲν τῆς ταπεινοφροσύνης τὸ 
κέρδος, ὅσον δὲ τῆς ἀπονίας τὸ βλάβος. Αὕτη μὲν γὰρ καὶ δικαιοσύνη συμβεβλημένη καὶ 
νηστείαις καὶ δεκάταις, ὑστέρησεν᾽ ἐκείνη δὲ καὶ μετὰ ἁμαρτίας ζευχθεῖσα προέλαβε τὸ 
τοῦ Φαρισαίου ζεῦγος, καίτοι καὶ τὸν ἡνίοχον ἔχουσα φαῦλον. Τὶ γὰρ τελώνου χεῖρον; 
 λλ᾽ ὅμως ἐπειδὴ συνέτριψεν αὐτοῦ τὴν ψυχήν, καὶ ἁμαρτωλὸν ἑαυτὸν ἐκάλεσεν, ὅπερ 
ἦν, ὑπερέβη τὸν Φαρισαῖον καὶ νηστείας ἔχοντα εἰπεῖν καὶ δεκάτας, καὶ κακίας πάσης 
ἀπηλλαγμένον. Τίνος ἕνεκεν, καὶ διὰ τί; Ὅτι εἰ καὶ πλεονεξίας καὶ ἁρπαγῆς ἀπήλλακτο, 
τὴν μητέρα τῶν κακῶν πάντων κενοδοξίαν τε καὶ ἀπόνοιαν εἶχεν ἐῤῥιζωμένην ἐπὶ τῆς 
ψυχῆς. Διὰ τοῦτο καὶ ὁ Παῦλος παρακαλεῖ καὶ λέγει «Ἕκαστος τὸ ἑαυτοῦ ἔργον 
δοκιμαζέτω, καὶ τότε εἰς ἑαυτὸν τὸ καύχημα ἕξει, καὶ οὐκ εἰς τὸν ἕτερον». Ἐκεῖνος δὲ τῆς 
οἰκουμένης ἁπάσης παρῆλθεν εἰς μέσον κατήγορος, καὶ πάντων τῶν ὄντων ἀνθρώπων 
ἑαυτὸν ἔφησεν εἶναι βελτίω. Καίτοι καὶ εἰ δέκα μόνον, καὶ εἰ πέντε, καὶ εἰ δύο, καίει 
ἑνὸς ἑαυτὸν προὔθηκεν, οὐδὲ τοῦτο ἀνεκτὸν ἦν᾽ νυνὶ δὲ οὐχὶ προὔθηκεν ἑαυτὸν μόνον 
τῆς οἰκουμένης, ἀλλὰ καὶ κατηγόρησεν ἁπάντων. Διὰ τοῦτο ὑστέρησε κατὰ τὸν δρόμον. 
Καὶ καθάπερ ναῦς μυρία διαδραμοῦσα κύματα, καὶ πολλοὺς ἐκφυγοῦσα χειμῶνας, εἶτα 
ἐν αὐτῷ τῷ στόματι τοῦ λιμένος σκοπέλω τινὶ προσαράξασα πάντα τὸν ἐναποκείμενον 
ἀπόλλυσι θησαυρόν: οὕτω δὴ καὶ ὁ Φαρισαῖος οὗτος, τοὺς πόνους τῆς νηστείας 
ὑπομείνας καὶ τῆς ἄλλης ἀρετῆς ἁπάσης, ἐπειδὴ γλώττης οὐκ ἐκράτησεν, ἐν αὐτῷ τῷ 
λιμένι τὸ φορτικὸν ναυάγιον ὑπέμεινε. Τὸ γὰρ ἐξ εὐχῆς, ὅθεν κερδαίνειν ἔδει, τοσαῦτα 


“Χχ 


βλαβέντα μᾶλλον ἀπελθεῖν, οὐδὲν ἕτερόν ἐστι, ἢ ἐν λιμένι ναυάγιον ὑπομεῖναι. 


β᾽. Ταῦτ᾽ οὖν εἰδότες, ἀγαπητοί, κἂν εἰς αὐτὴν τῆς ἀρετῆς τὴν κορυφὴν ἀνέλθωμεν, 
πάντων ἑαυτοὺς ἐσχάτους νομίζωμεν, μαθόντες ὅτι καὶ ἐξ αὐτῶν τῶν οὐρανῶν ἀπόνοια 
δύναται κατενεγκεῖν τὸν μὴ προσέχοντα, καὶ ἐξ αὐτῆς τῆς ἀβύσσου τῶν ἁμαρτημάτων 
ἀνενεγκεῖν εἰς ὕψος ταπεινοφροσύνη τὸν μετριάζειν εἰδότα. Αὕτη γὰρ πρὸ τοῦ Φαρισαίου 
τὸν τελώνην ἔστησεν᾽ ἐκείνη δέ, ἡ ἀπόνοια λέγω, καὶ ἡ ὑπερηφανία, καὶ ἀσωμάτου 
περιεγένετο δυνάμεως τοῦ διαβόλου: ἡ δὲ ταπεινοφροσύνη καὶ τῶν οἰκείων 
ἁμαρτημάτων ἡ ἐπίγνωσις εἰς παράδεισον τὸν λῃστὴν εἰσήγαγε πρὸ τῶν ἀποστόλων. Εἰ 

δὲ τὰ οἰκεῖα ὁμολογοῦντες ἁμαρτήματα, τοσαύτην ἑαυτοῖς προξενοῦσι τὴν παῤῥησίαν, οἱ 
πολλὰ μὲν ἑαυτοῖς συνειδότες ἀγαθά, ταπεινοῦντες δὲ ἑαυτῶν τὴν ψυχήν, πόσων οὐκ 
ἐπιτεύξονται στεφάνων; Ὅταν γὰρ ἁμαρτία συμβεβλημένη ἢ τῇ ταπεινοφροσύνῃ, οὕτω 
τρέχει μετ᾽ εὐκολίας, ὡς δικαιοσύνην μετ᾿ ἀπονοίας οὖσαν ὑπερβῆναι καὶ προλαβεῖν. Ἂν 
τοίνυν μετὰ δικαιοσύνης αὐτὴν σύναψης ποῦ οὐκ ἀφίξεται; Πόσους οὐ διαβήσεται 
οὐρανούς; Παρ᾽ αὐτὸν πάντως στήσεται τοῦ Θεοῦ τὸν θρόνον ἀνὰ μέσον τῶν ἀγγέλων 
μετὰ παῤῥησίας πολλῆς. Πάλιν εἰ μετὰ δικαιοσύνης ἡ ἀπονοίας ζευχθεῖσα, τῇ τῆς 
οἰκείας κακίας ὑπερβολῇ καὶ βαρύτητι καθελκύσαι τὴν ἐκείνης παῤῥησίαν ἴσχυσεν, ἂν 
μετὰ ἁμαρτίας ἢ συμβεβλημένη, εἰς πόσην οὐ κατακρημνίσαι δυνήσεται τὸν ἔχοντα αὐτὴν 
γέενναν; 


Ταῦτα λέγω, οὐχ ἵνα ἀμελῶμεν δικαιοσύνης, ἀλλ᾽ ἵνα φύγωμεν ἀπόνοιαν. οὐχ ἵνα 
ἁμαρτάνωμεν, ἀλλ᾽ ἵνα μετριάζωμεν. Θεμέλιος γὰρ ἐστι τῆς καθ᾽ ἡμᾶς φιλοσοφίας ἡ 
ταπεινοφροσύνη. Κἂν μυρία ἄνωθεν οἰκοδομήσῃς, κἂν ἐλεημοσύνην, κἂν εὐχάς, κἂν 
νηστείαν, κἂν πᾶσαν ἀρετήν, ταύτης μὴ προκαταβληθείσης, πάντα εἰκῆ καὶ μάτην 
ἐποικοδομηθήσεται, καὶ καταπεσεῖται ῥᾳδίως κατὰ τὴν οἰκοδομὴν ἐκείνην τὴν ἐπὶ τῆς 
ψάμμου τεθεῖσαν. Οὐδὲν γὰρ ἐστιν, οὐδὲν τῶν ἡμετέρων κατορθωμάτων, ὃ οὐ ταύτης 
δεῖται" οὐδὲν ἐστιν, ὃ χωρὶς ταύτης στῆναι δυνήσεται. λλὰ κἂν σωφροσύνην εἴπῃς, κἂν 
παρθενίαν, κἂν χρημάτων ὑπεροψίαν, κἂν ὁτιοῦν πάντα ἀκάθαρτα καὶ ἐναγῆ καὶ 
βδελυρὰ ταπεινοφροσύνης ἀπούσης. Πανταχοῦ τοίνυν αὐτὴν παραλαμβάνωμεν, ἐν 
ῥήμασιν, ἐν πράγμασιν, ἐν ἐνθυμήμασι, καὶ μετὰ ταύτης ταῦτα οἰκοδομῶμεν. 


γ᾽, ᾿λλὰ τὰ μὲν περὶ ταπεινοφροσύνης ἱκανῶς εἴρηται, οὐ πρὸς τὴν ἀξίαν τοῦ 
κατορθώματος" οὐδεὶς γὰρ αὐτὴν κατ᾽ ἀξίαν ὑμνῆσαι δυνήσεται" ἀλλὰ πρὸς τὴν σύνεσιν 
τῆς ὑμετέρας ἀγάπης. Εὖ γὰρ οἶδ᾽ ὅτι καὶ ἀπὸ ὀλίγων τῶν εἰρημένων μετὰ πολλῆς αὐτὴν 
ἐπισπάσεσθε τῆς σπουδῆς. Ἐπειδὴ δὲ ἀνάγκη καὶ τὴν ἀποστολικὴν ῥῆσιν τὴν σήμερον 
ἀναγνωσθεῖσαν, πολλοῖς δοκοῦσαν παρέχειν ῥᾳθυμίας πρόφασιν, ποιῆσαι φανερὰν καὶ 
δήλην, ὥστε μὴ ψυχρὰν τινα ἀπολογίαν ἐντεῦθέν τινας ποριζομένους τῆς οἰκείας ἀμελεῖν 
σωτηρίας, φέρε, ἐπὶ ταύτην τὸν λόγον ἀγάγωμεν. Τὶς οὖν ἐστιν ἡ ῥῆσις; «Εἶτε προφάσει, 
φησίν, εἴτε ἀληθείᾳ Χριστὸς καταγγέλλεται». Τοῦτο πολλοὶ περιφέρουσιν ἁπλῶς καὶ ὡς 
ἔτυχεν, οὐ τὰ πρότερα, οὐ τὰ μετὰ ταῦτα ἀναγινώσκοντες" ἀλλὰ τῆς ἀκολουθίας τῶν 
λοιπῶν ἀποκόψαντες μελῶν ἐπ᾿ ὀλέθρῳ τῆς ἑαυτῶν ψυχῆς τοῖς ῥᾳθυμοτέροις 
προβάλλονται. Ἐπιχειροῦντες γὰρ αὐτοὺς τῆς ὑγιοῦς ἀπάγειν πίστεως, εἶτα ὁρῶντες 
δεδοικότας καὶ τρέμοντας, ὡς κοὐκ ἀκίνδυνον ὃν τοῦτο ποιεῖν, καὶ βουλόμενοι τὸν 
φόβον αὐτῶν ἐκλῦσαι, τὴν ἀποστολικὴν ταύτην παράγουσιν ῥῆσιν, λέγοντες: Ο Παῦλος 
συνεχώρησε τοῦτο εἰπών. «Εἴτε προφάσει, εἴτε ἀληθείᾳ Χριστὸς καταγγελλέσθω». Ἀλλ᾽ 
οὐκ ἔστι ταῦτα, οὐκ ἔστι. Πρῶτον μὲν γὰρ οὐκ εἴρηκε, καταγγελλέσθω, ἀλλά, 
«καταγγέλλεται»:" πολὺ δὲ τὸ μέσον τούτου κἀκείνου. Τὸ μὲν γὰρ εἰπεῖν, καταγγελλέσθω, 
νομοθετοῦντός ἐστι" τὸ δὲ εἰπεῖν, «καταγγέλλεται», τὸ συμβαῖνον ἀπαγγέλλοντος. Ὅτι δὲ 
οὐ νομοθετεῖ Παῦλος αἱρέσεις εἶναι, ἀλλὰ ἀπάγει πάντας τοὺς αὐτῷ προσέχοντας, 
ἄκουσον τὶ φησιν «Εἴ τις ὑμᾶς εὐαγγελίζεται παρ᾽ ὃ παρελάβετε, ἀνάθεμα ἔστω, κἂν 

ἐγώ, κἂν ἄγγελος ἐξ οὐρανῶν». Οὐκ ἂν δὲ ἀνεθεμάτισε καὶ ἑαυτὸν καὶ ἄγγελον, εἰ τὸ 
πρᾶγμα ἀκίνδυνον ἤδει. Καὶ πάλιν, «Ζήλῳ γὰρ ὑμᾶς Θεοῦ ζήλῳ», φησίν: «ἡρμοσάμην 
γὰρ ὑμᾶς ἑνὶ ἀνδρὶ παρθένον ἁγνήν. Φοβοῦμαι δὲ μήποτε ὡς ὁ ὄφις Εὔαν ἠπάτησεν ἐν τῇ 
πανουργίᾳ αὐτοῦ, οὕτω φθαρῇ τὰ νοήματα ὑμῶν ἀπὸ τῆς ἁπλότητος τῆς εἰς τὸν 
Χριστόν». Ἰδοὺ καὶ ἁπλότητα τέθεικε, καὶ συγγνώμην οὐκ ἔδωκεν. Εἰ γὰρ ἦν συγγνώμη, 
κίνδυνος οὐκ ἦν᾽ εἰ δὲ κίνδυνος οὐκ ἦν, οὐκ ἂν ἐφοβήθη Παῦλος" καὶ οὐχ ὁ Χριστὸς δὲ 
τὰ ζιζάνια κἂν ἐκέλευσε κατακαῆναι, εἰ πρᾶγμα ἀδιάφορον ἦν καὶ τούτῳ, κἀκείνῳ, καὶ 
ἑτέρῳ προσέχειν, καὶ πᾶσιν ἁπλῶς. 


δ᾽. Τὶ ποτ᾽ οὖν ἐστι τὸ λεγόμενον; Μικρὸν ἄνωθεν ὑμῖν τὴν ἱστορίαν ἅπασαν 
διηγήσασθαι βούλομαι δεῖ γὰρ εἰδέναι ἐν τίσιν ὁ Παῦλος ἦν, ἡνίκα ταῦτα ἐπέστελλεν. 
Ἐν τίσι τοίνυν ἦν τότε; Ἐν δεσμωτηρίῳ καὶ ἁλύσεσι καὶ κινδύνοις ἀφορήτοις. Πόθεν 
τοῦτο δῆλον; Ἐξ αὐτῆς τῆς ἐπιστολῆς. ἄνωτέρω γὰρ τούτου φησί" «[᾿νώσκειν δὲ ὑμᾶς 
βούλομαι, ἀδελφοί, ὅτι τὰ κατ᾽ ἐμὲ μᾶλλον εἰς προκοπὴν τοῦ Εὐαγγελίου ἐλήλυθεν, ὥστε 
τοὺς δεσμοὺς μου φανεροὺς ἐν Χριστῷ γενέσθαι ἐν ὅλῳ τῷ πραιτωρίῳ, καὶ τοῖς λοιποῖς 
ἅπασι καὶ τοὺς πλείονας δὲ τῶν ἀδελφῶν πεποιθότας τοῖς δεσμοῖς μου περισσοτέρως 
τόλμαν ἀφόβως τὸν λόγον λαλεῖν». Νέρων δὲ ἦν αὐτὸν ἐμβεβληκὼς τότε τῷ δεσμωτηρίῳ. 
Καθάπερ γὰρ τις λῃστὴς τῆς οἰκίας ἐπιβάς, καθευδόντων ἁπάντων, τὰ πάντα 
ὑφαιρούμενος, ἐπειδὰν ἴδῃ τινὰ λύχνον ἅψαντα, καὶ τὸ φῶς σβέννυσι, καὶ τὸν λυχνοῦχον 
ἀναιρεῖ, ἵνα μετὰ ἀδείας αὐτῷ τὰ τῶν ἄλλων ὑφαιρεῖσθαι καὶ ἁρπάζειν ἐξῇ: οὕτω δὴ 
καὶ Νέρων ὁ Καῖσαρ τότε, ὥσπερ τις λῃστὴς καὶ τοιχωρύχος, καθευδόντων ἁπάντων 
βαθὺν τινα καὶ ἀναίσθητον ὕπνον, τὰ πάντων ἁρπάζων, γάμους διορύττων, οἰκίας 
ἀνατρέπων, ἅπαν κακίας εἶδος ἐπιδεικνύμενος, ἐπειδὴ τὸν Παῦλον εἶδε λύχνον ἅψαντα 
κατὰ τὴν οἰκουμένην, τὸν τῆς διδασκαλίας λόγον, καὶ ἐλέγχοντα αὐτοῦ τὴν πονηρίαν, 
ἐσπούδαζε καὶ τὸ κήρυγμα σβέσαι, καὶ τὸν διδάσκαλον ἀνελεῖν, ἵνα μετ᾽ ἐξουσίας αὐτῷ 
πάντα ποιεῖν ἐξῇ, καὶ δήας τὸν ἅγιον ἐκεῖνον ἐνέβαλεν εἰς δεσμωτήριον. Τότε τοίνυν 
ταῦτα ἔγραφεν ὁ μακάριος Παῦλος. 


Τὶς οὐκ ἂν ἐκπλαγείη; Τὶς οὐκ ἂν θαυμάσειεν; Μᾷλλον δὲ τὶς κατ᾽ ἀξίαν ἐκπλαγείη καὶ 
θαυμάσειεν ἂν τὴν γενναίαν ἐκείνην καὶ οὐρανομήκη ψυχήν, ὅτι δεδεμένος ἐν Ῥώμῃ καὶ 
καθειργμένος, ἀπὸ τοσούτου διαστήματος φιλιππησίοις ἐπέστελλεν, Ἴστε γὰρ ὅσον τὸ 
μέσον Μακεδονίας καὶ Ῥώμης. Ἀλλ᾽ οὔτε τῆς ὁδοῦ τὸ μῆκος, οὔτε τοῦ χρόνου τὸ πλῆθος, 
οὔτε ὁ τῶν πραγμάτων ὄχλος, οὔτε ὁ κίνδυνος καὶ τὰ ἐπάλληλα δεινά, οὔτε ἄλλο οὐδὲν 
τὴν ἀγάπην καὶ τὴν μνήμην ἐξέβαλε τῶν μαθητῶν, ἀλλ᾽ εἶχεν αὐτοὺς ἅπαντας ἐν 
διανοίᾳ" καὶ οὐχ οὕτως αὐτῷ ταῖς ἁλύσεσιν αἱ χεῖρες ἐδέδεντο, ὡς τῷ πόθῳ τῶν 
μαθητῶν ἡ ψύχη συνεδέδετο καὶ προσήλωτο: ὅπερ οὖν καὶ αὐτὸ δηλῶν ἐν τῷ προοιμίῳ 
τῆς ἐπιστολῆς ἔλεγε" «Διὰ τὸ ἔχειν με ἐν τῇ καρδίᾳ μου ὑμᾶς, ὃν τε τοῖς δεσμοῖς μου, καὶ 
ἐν τῇ ἀπολογίᾳ καὶ βεβαιώσει τοῦ Εὐαγγελίου». Καὶ καθάπερ βασιλεὺς ἐπὶ τὸν θρόνον 
ἀναβὰς ὑπὸ τὴν ἕω καὶ καθίσας ἐν ταῖς βασιλικαῖς αὐλαῖς, μυρίας εὐθέως δέχεται 
πανταχόθεν ἐπιστολάς" οὕτω δὴ κἀκεῖνος, καθάπερ ἐν βασιλικαῖς αὐλαῖς τῷ 
δεσμωτηρίῳ καθήμενος, πολλῷ πλείω καὶ ἐδέχετο καὶ ἔπεμπε τὰ γράμματα, τῶν 

πανταχόθεν ἐθνῶν ἐπὶ τὴν ἐκείνου σοφίαν ὑπὲρ τῶν καθ᾽ ἑαυτοὺς πραγμάτων 
ἀναφερόντων ἅπαντα. καὶ τοσούτῳ πλείονα πράγματα τοῦ βασιλεύοντος φκονόμει, ὅσῳ 
καὶ μείζονα ἀρχὴν ἐμπεπίστευτο. Οὐ γὰρ δὴ τοὺς τὴν Ῥωμαίων οἰκοῦντας χώραν μόνον, 
ἀλλὰ καὶ τοὺς βαρβάρους ἅπαντας, καὶ τὴν καὶ θάλατταν φέρων εἰς τὰς ἐκείνου χεῖρας 
ἐνέθηκεν ὁ Θεός. Καὶ τοῦτο δηλῶν Ῥωμαῖοις ἔλεγεν: «Οὐ θέλω δὲ ὑμᾶς ἀγνοεῖν, 
ἀδελφοί, ὅτι πολλάκις ἐλθεῖν προεθέμην πρὸς ὑμᾶς, καὶ ἐκωλύθην ἄχρι τοῦ δεῦρο, ἵνα 
τινὰ καρπὸν σχῶ καὶ ἐν ὑμῖν, καθὼς καὶ ἐν τοῖς λοιποῖς ἔθνεσιν: Ἕλλησί τε βαρβάροις, 
σοφοῖς τε καὶ ἀνοήτοις ὀφειλέτης εἰμί». Καθ’ ἑκάστην τοίνυν ἐφρόντιζε τὴν ἡμέραν, 
τοῦτο δὴ Κορινθίοις, τοῦτο δὴ Μακεδόσι, πῶς Φιλιππησῖοι, πῶς Καππαδόκαι, πῶς 
Γαλάται, πῶς Ἀθηναῖοι, πῶς οἱ τὸν Πόντον οἰκοῦντες, πῶς ἅπαντες ἄνθρωποι. ἤλλ᾽ 
ὅμως τὴν γῆν ἅπασαν ἐγκεχειρισμένος οὐχ ὑπὲρ ἐθνῶν ὁλοκλήρων ἐμερίμνα μόνον, 
ἀλλὰ καὶ ὑπὲρ ἑνὸς ἀνθρώπου: καὶ νῦν μὲν δι᾿ Ὀνήσιμον τὴν ἐπιστολὴν ἔπεμπε, νῦν δὲ 
διὰ τὸν παρὰ Κορινθίοις πεπορνευκότα. Οὐδὲ γὰρ τοῦτο ἐσκόπει, ὅτι εἷς ἦν ὁ ἁμαρτών, 
καὶ δεόμενος προστασίας" ἀλλ᾽ ὅτι ἄνθρωπος ἦν, ἄνθρωπος τὸ τῷ Θεῷ τιμιώτατον 
ζῶον, καὶ δι᾽ ὃν οὐδὲ τοῦ Μονογενοῦς ὁ Πατὴρ ἐφείσατο. 


ε΄. Μὴ γὰρ μοι τοῦτο εἴπῃς, ὅτι Δραπέτης ὁ δεῖνα, καὶ λῃστὴς καὶ κλέπτης, καὶ μυρίων 
γέμων κακῶν, ἢ ὅτι πτωχὸς καὶ ἀπεῤῥιμμένος, καὶ εὐτελής, καὶ οὐδενὸς ἄξιος λόγου" 
ἀλλ᾽ ἐννόησον ὅτι καὶ ὑπὲρ τούτου Χριστὸς ἀπέθανε, καὶ ἀρκεῖ σοι τοῦτο εἰς πάσης 
προνοίας ὑπόθεσιν. Ἐννόησον ὁποῖόν τινα ἐκεῖνον εἶναι χρή, ὃν τοσούτου Χριστὸς 
ἐτιμήσατο, ὡς μηδὲ τοῦ αἵματος φείσασθαι τοῦ ἑαυτοῦ. Οὐδὲ γάρ, εἰ βασιλεὺς ὑπὲρ τινος 
εἵλετο καταθῦσαι ἑαυτόν, ἐζητήσαμεν ἂν ἑτέραν ἀπόδειξιν τοῦ μέγαν τινὰ εἶναι καὶ 
περισπούδαστον ἐκεῖνον τῷ βασιλεῖ, οὐκ ἔγωγε οἶμαι" ἤρκει γὰρ ἡ τελευτὴ δεῖξαι τοῦ 
τετελευτηκότος τὴν περὶ αὐτὸν ἀγάπην. Νυνὶ δὲ οὐκ ἀνθρώποις, οὐκ ἄγγελος, οὐκ 
ἀρχάγγελος, ἀλλ᾽ αὐτὸς ὁ τῶν οὐρανῶν Δεσπότης, αὐτὸς ὁ μονογενὴς Υἱὸς τοῦ Θεοῦ 
σάρκα περιβαλλόμενος ἐπέδωκεν ἑαυτὸν ὑπὲρ ἡμῶν. Οὐ πάντα οὖν ποιήσομεν καὶ 
πραγματευσόμεθα, ὥστε τοὺς οὕτω τιμηθέντας ἀνθρώπους πάσης ἀπολαῦσαι παρ᾽ ἡμῶν 
προνοίας; Καὶ ποίαν ἕξομεν ἀπολογίαν; Τίνα συγγνώμην; Τοῦτο γοῦν αὐτὸ καὶ ὁ 
Παῦλος ἐνδεικνύμενος ἔλεγε: «Μὴ τῷ βρώματί σοῦ ἐκεῖνον ἀπόλλυε, δι᾿ ὃν Χριστὸς 
ἀπέθανε». Τοὺς γὰρ καταφρονοῦντας τῶν ἀδελφῶν, καὶ ὡς ἀσθενούντων ὑπερορῶντας 
βουλόμενος ἐντρέψαι καὶ εἰς σπουδὴν ἀγαγεῖν καὶ πεῖσαι κήδεσθαι τῶν πλησίον, ἀντὶ 
πάντων τὸν τοῦ Δεσπότου θάνατον τέθεικε. Καθήμενος τοίνυν ἐν τῷ δεσμωτηρίῳ τοῖς 
Φιλιππησίοις ἐπέστελλεν ἐκ τοσούτου τοῦ διαστήματος. Τοιαύτη γὰρ ἡ κατὰ Θεὸν ἀγάπη" 
οὐδενὶ τῶν ἀνθρωπίνων διακόπτεται, ἄνωθεν ἔχουσα τὰς ῥίζας ἐκ τῶν οὐρανῶν καὶ τὰς 
ἀμοιβάς. Καὶ τὶ φησι; «Γινώσκειν δὲ ὑμᾶς βούλομαι, ἀδελφοί». Εἶδες πρόνοιαν ὑπὲρ 
μαθητῶν; Εἶδες διδασκάλου κηδεμονίαν; ἄκουσον καὶ φιλοστοργίαν μαθητῶν περὶ τὸν 
διδάσκαλον, ἵνα ἴδῃς ὅτι τοῦτο ἦν τὸ ποιοῦν ἰσχυροὺς ἐκείνους καὶ ἀκαταγωνίστους, τὸ 
συνδεδέσθαι ἀλλήλοις. Εἰ γὰρ «ἀδελφὸς ὑπὸ ἀδελφοῦ βοηθούμενος, ὡς πόλις ὀχυρά», 
πολλῷ μᾶλλον τοσοῦτοι συνδεδεμένοι τοῖς τῆς ἀγάπης δεσμοῖς, πᾶσαν ἂν ἀπεκρούσαντο 
τὴν τοῦ πονηροῦ δαίμονος ἐπιβουλήν. Ὅτι μὲν οὖν ὁ Παῦλος συνεδέδετο τοῖς μαθηταῖς, 
οὐδὲ ἀποδείξεως δεῖ λοιπὸν ἡμῖν, οὐδὲ λόγου, ὅπου γε καὶ δεδεμένος αὐτῶν ἐμερίμνα, 

καὶ καθ᾽ ἑκάστην ἡμέραν καὶ ὑπὲρ αὐτῶν ἀπέθνησκε τῷ πόθῳ πυρούμενος. 


(ς᾽, Ὅτι δὲ καὶ οἱ μαθηταὶ τῷ Παύλῳ συνδεδεμένοι μετὰ ἀκριβείας ἦσαν ἁπάσης, καὶ 
οὐκ ἄνδρες μόνον, ἀλλὰ καὶ γυναῖκες, ἄκουσον τὶ φήσι περὶ τῆς Φοίβης. «Συνίστημι δὲ 
ὑμῖν Φοίβην τὴν ἀδελφήν, διάκονον οὖσαν τῆς Ἐκκλησίαις τῆς ἐν Κεγχρέαις, ἵνα 
προσδέξησθε αὐτὴν ἐν Κυρίῳ ἀξίως τῶν ἁγίων, καὶ παραστῆτε αὐτῇ, ἐν ᾧ ἂν ὑμῶν 
πράγματι χρήζῃ, ἥτις προστάτις πολλῶν ἐγενήθη, καὶ αὐτοῦ ἐμοῦ». Ψλλ᾽ ἐνταῦθα μὲν 
μέχρι προστασίας ἐμαρτύρησεν αὐτῇ τὴν σπουδήν: Πρίσκιλλα δὲ καὶ Ἀκύλας καὶ μέχρι 
θανάτου διὰ τὸν Παῦλον ἐχώρησαν, καὶ περὶ αὐτῶν δὲ οὕτω γράφει λέγων: «σπάζονται 
ὑμᾶς ἀκύλας καὶ Πρίσκιλλα, οἵτινες ὑπὲρ τῆς ψυχῆς μου τὸν ἑαυτῶν τράχηλον 
ὑπέθηκαν», εἰς θάνατον δηλονότι. Καὶ περὶ ἑτέρου πάλιν αὐτοῖς τούτοις γραφῶν, φησίν" 
«Ὅτι ἤγγισεν ἕως θανάτου, παραβουλευσάμενος τῇ ψυχῇ, ἵνα τὸ ὑμῶν ὑστέρημα 
ἀναπληρώσῃ τῆς πρὸς με λειτουργίας». Εἶδες πῶς ἐφίλουν τὸν διδάσκαλον; Πῶς πρὸ τῆς 
ψυχῆς τῆς ἑαυτῶν τὴν ἄνεσιν ἐσκόπουν τὴν ἐκείνου; Διὰ τοῦτο οὐδεὶς αὐτῶν περιεγένετο 
τότε. Ταῦτα δὲ λέγω, οὐχ ἵνα ἀκούωμεν μόνον, ἀλλὰ ἵνα καὶ μιμώμεθα: καὶ οὐ πρὸς τοὺς 
ἀρχομένους μόνον, ἀλλὰ καὶ πρὸς τοὺς ἄρχοντας ὁ λόγος ἀποτείνεται, ἵνα καὶ οἱ 
μαθηταὶ πολλὴν περὶ τοὺς διδασκάλους κηδεμονίαν ἐπιδεικνύωνται, καὶ οἱ διδάσκαλοι 
τὴν αὐτὴν τῷ Παύλῳ φιλοστοργίαν περὶ τοὺς ὑποταττομένους ἔχωσιν, οὐχὶ τοὺς 
παρόντας μόνον, ἀλλὰ καὶ τοὺς πόῤῥωθεν ὄντας. Καὶ γὰρ ὁ Παῦλος καθάπερ μίαν 
οἴκων οἰκίαν τὴν οἰκουμένην ἅπασαν, οὕτω τῆς πάντων ἐφρόντιζε σωτηρίας, καὶ τὰ 
αὐτοῦ πάντα ἀφεὶς δεσμὰ καὶ θλίψεις καὶ πληγὰς καὶ στενοχωρίας, ἐπεσκόπει καὶ 
ἐπυνθάνετο καθ᾽ ἑκάστην ἡμέραν, πῶς τὰ τῶν μαθητῶν ἔχοι" καὶ πολλάκις δι᾿ αὐτὸ 
τοῦτο μόνον ἔπεμψε, νῦν μὲν Τιμόθεον, νῦν δὲ Τυχικόν᾽ καὶ περὶ μὲν ἐκείνου φησίν᾽ 
«Ἵνα γνῷ τὰ περὶ ὑμῶν, καὶ παρακαλέσῃ τὰς καρδίας ὑμῶν»: περὶ δὲ Τιμοθέου" 
«Ἔπεμψα αὐτὸν πρὸς ὑμᾶς μηκέτι στέγων, μήπως ἐπείρασεν ὑμᾶς ὁ πειράζων»: καὶ 
Τίτον πάλιν ἀλλαχοῦ, καὶ ἄλλον ἑτέρωσε. Ἐπειδὴ γὰρ αὐτὸς τῇ τῶν δεσμῶν ἀνάγκῃ 
πολλάκις ἐν ἑνὶ κατεχόμενος τόπῳ συγγενέσθαι τοῖς αὐτοῦ σπλάγχνοις οὐκ ἠδύνατο, διὰ 
τῶν μαθητῶν αὐτοῖς συνεγένετο. 


ζ᾽͵, Καὶ τότε τοίνυν ἐν δεσμοῖς ὧν γράφει τοῖς Φιλιππησίοις λέγων" «Γινώσκειν δὲ ὑμᾶς 
βούλομαι, ἀδελφοί», τοὺς μαθητὰς ἀδελφοὺς καλῶν. Τοιοῦτον γὰρ ἡ ἀγάπη: πᾶσαν 
ἀνωμαλίαν ἐκβάλλει, καὶ ὑπεροχὴν καὶ ἀξίαν οὐκ οἶδεν, ἀλλὰ κἂν ἁπάντων ὑψηλότερος 
ἢ τις, πρὸς τὸν πάντων κάτεισι ταπεινότερον" ὅπερ καὶ Παῦλος ἐποίει. ἄλλ᾽ ἀκούσωμεν 
τὶ βούλεται γινώσκειν αὐτούς" «Ὅτι τὰ κατ᾽ ἐμέ, φησί, μᾶλλον εἰς προκοπὴν τοῦ 
Εὐαγγελίου ἐλήλυθεν». Εἰπὲ μοι, πῶς καὶ τίνι τρόπῳ; ἦρα τῶν δεσμῶν ἀφέθης; ἦρα 
ἀπέθου τὴν ἅλυσιν, καὶ μετὰ ἀδείας κηρύττεις ἐν τῇ πόλει; ἄρα εἰς ἐκκλησίαν εἰσελθών, 
μακροὺς καὶ πολλοὺς κατέτεινας λόγους περὶ τῆς πίστεως, καὶ πολλοὺς λαβὼν μαθητὰς 
ἀπῆλθες; ἄρα νεκροὺς ἤγειρας, καὶ ἐθαυμαστώθη; ἄρα λεπροὺς ἐκάθηρας, καὶ 
ἐξεπλάγησαν ἅπαντες; ἦρα δαίμονας ἀπήλασας, καὶ ἀνυψώθης; Οὐδὲν τούτων, φησί. 
Πῶς οὖν ἡ προκοπὴ γέγονε τοῦ Εὐαγγελίου; εἰπέ. «Ὥστε τοὺς δεσμοὺς μου, φησί, 
φανεροὺς Χριστῷ γενέσθαι ἐν ὅλῳ τῷ πραιτωρίῳ, καὶ τοῖς λοιποῖς πᾶσι». Τὶ λέγεις; 

Τοῦτο ἀρα, τοῦτο ἡ προκοπή; Τοῦτο ἡ ἐπίδοσις; Τοῦτο ἡ αὔξησις τοῦ κηρύγματος, ὅτι 
πάντες ἔμαθον ὅτι δέδεσαι; Ναί, φησίν. ἄκουσον γοῦν τῶν ἑξῆς, ἵνα μάθῃς ὅτι τὰ δεσμὰ 
οὐ μόνον οὐκ ἐγίνετο κώλυμα, ἀλλὰ καὶ ὑπόθεσις πλείονος παῤῥησίας" «Ὥστε τοὺς 
πλείονας τῶν ἀδελφῶν ἐν Κυρίῳ, πεποιθότας τοῖς δεσμοῖς μου, περισσοτέρως τόλμαν 
ἀφόβως τὸν λόγον λαλεῖν». Τὶ λέγεις, ὦ Παῦλε; Οὐκ ἀγωνίαν ἀνέβαλεν, ἀλλὰ θάρσος τὰ 
δεσμά; Οὐ φόβον, ἀλλὰ πόθον; Οὐκ ἔχει τὰ λεγόμενα ἀκολουθίαν. Οἶδα κἀγώ. Οὐδὲ γὰρ 
κατὰ ἀνθρωπίνων πραγμάτων ἀκολουθίαν ταῦτα συνέβαινε, φησίν" ἀλλ᾽ ὑπὲρ φύσιν ἦν 
τὰ γινόμενα, καὶ θείας χάριτος τὰ κατορθώματα. Διὰ τοῦτο ὃ τοῖς ἄλλοις ἀγωνίαν 
ἐποίει, τοῦτο ἐπ᾿ ἐκείνῳ θάρσος παρεῖχε. Καὶ γὰρ στρατηγὸν ἐὰν λαβὼν τις καὶ 
καθείρξας ποιήσῃ φανερὸν τοῦτο, εἴς φυγὴν ἐμβάλλει τὸ στρατόπεδον ἅπαν. καὶ ποιμένα 
δὲ ἂν τὶς τῆς ποίμνης ἀπαγάγῃ, μετὰ πολλῆς τῆς ἀδείας ἀπελαύνει τὰ πρόβατα. Ὦλλ᾽ οὐκ 
ἐπὶ Παύλους οὕτως, ἀλλὰ τοὐναντίον ἅπαν. Ὁ στρατηγὸς γὰρ ἐδέδετο, καὶ οἱ στρατιῶται 
προθυμότεροι ἐγίνοντο, καὶ μετὰ πλείονος τῆς παῤῥησίας τοῖς ἐναντίοις ἐπεπήδων. ὁ 
ποιμὴν καθεῖρκτο, καὶ τὰ πρόβατα οὐκ ἀνηλοῦτο, οὐδὲ ἐσκορπίζετο. 


η᾽. Τὶς εἶδε, τὶς ἤκουσεν ἐν τοῖς τῶν διδασκάλων δεινοῖς πλείονα παράκλησιν 
λαμβάνοντας τοὺς μαθητάς; Πῶς οὐκ ἔδεισαν; Πῶς οὐκ ἐφοβήθησαν; Πῶς οὐκ εἶπον 
πρὸς τὸν Παῦλον, «Ἰατρέ, θεράπευσον σεαυτόν»; ἐπάλλαξον σεαυτὸν τῶν πολυπλόκων 
δεινῶν, καὶ τότε ἡμῖν τὰ μυρία προξενήσεις ἀγαθά. Πῶς ταῦτα οὐκ εἶπον; Πῶς; Ὅτι 
πεπαιδευμένοι ἦσαν παρὰ τῆς τοῦ Πνεύματος χάριτος, ὅτι ταῦτα οὐκ ἐξ ἀσθενείας 
ἐγίνετο, ἀλλ᾽ ἐκ τῆς τοῦ Χριστοῦ συγχωρήσεως, ἵνα μειζόνως ἡ ἀλήθεια διαλάμπῃ, διὰ 
δεσμῶν καὶ φυλακῶν καὶ θλίψεων καὶ στενοχωριῶν αὐξανομένη καὶ πρὸς μεῖζον 
αἰρομένη μέγεθος. Οὕτως ἡ δύναμις τοῦ Χριστοῦ ἐν ἀσθενείᾳ τελειοῦται. Εἰ μὲν γὰρ 
ὑπεσκέλισε τὸν Παῦλον τὰ δεσμά, καὶ δειλότερον, ἢ αὐτόν, ἣ τοὺς ἐκείνῳ προσήκοντας 
ἔδει διαπορεῖν᾽ εἰ δὲ μᾶλλον θαῤῥεῖν παρεσκεύασε καὶ εἰς πλείονα δόξαν ἤγαγεν, 
ἐκπλήττεσθαι δεῖ καὶ θαυμάζειν, πῶς διὰ πράγματος ἀτιμίαν ἔχοντος δόξα τῷ μαθητῇ 
προεζενεῖτο, διὰ πράγματος δειλίαν ἐμβάλλοντος θάρσος καὶ παράκλησις πᾶσιν ἐκείνοις 
ἐγένετο. Τὶς γὰρ αὐτὸν οὐκ ἐξζεπλήττετο τότε, ὁρῶν ἅλυσιν περικείμενον; Τότε δαίμονες 
ἐδραπέτευον μᾶλλον, ὅτε ἑώρων αὐτὸν ἐν δεσμωτηρίῳ διατρίβοντα. Οὐ γὰρ οὕτω 
βασιλικὴν κεφαλὴν λαμπρὰν τὸ διάδημα ποιεῖ, ὡς τὰς ἐκείνου χεῖρας ἡ ἅλυσις, οὐ παρὰ 
τὴν οἰκείαν φύσιν, ἀλλὰ παρὰ τὴν ἀπανθοῦσαν αὐταῖς χάριν. Διὰ τοῦτο πολλὴ 
παράκλησις ἐγίνετο τοῖς μαθηταῖς. Καὶ γὰρ ἑώρων τὸ μὲν σῶμα δεδεμένον, τὴν δὲ 
γλῶτταν οὐ δεδεμένην. τὰς μὲν χεῖρας ἐσφιγμένας, τὸν δὲ λόγον λελυμένον, καὶ τῆς 
ἀκτῖνος τῆς ἡλιακῆς ταχύτερον τὴν οἰκουμένην ἐπιτρέχοντα πᾶσαν. Καὶ τοῦτο αὐτοῖς 
παράκλησις ἐγίνετο διὰ τῶν ἔργων μανθάνουσιν, ὅτι οὐδὲν τῶν παρόντων δεινόν. Καὶ 
γὰρ ὅταν ὑπὸ Θεοῦ πόθου καὶ ἔρωτος ἡ ψυχὴ βαφεῖσα τύχῃ γνησίως, πρὸς οὐδὲν 
ἐπιστρέφεται τῶν παρόντων. ἀλλ᾽ ὥσπερ οἱ μαινόμενοι καὶ πυρὸς καὶ σιδήρου καὶ 
θηρίων καὶ πελάγους καὶ πάντων κατατολμῶσιν, οὕτω καὶ οὗτοι μανίαν τινὰ καλλίστην 
καὶ πνευματικωτάτην μανέντες μανίαν ἀπὸ σωφροσύνης γινομένην, πάντων κατεγέλων 
τῶν ὁρωμένων. Διὰ τοῦτο δεδεμένον ὁρῶντες τὸν διδάσκαλον, μᾶλλον ἐσκίρτων, μᾶλλον 
ἠγάλλοντο, διὰ τῶν ἔργων τοῖς ἐναντίοις δόντες ἀπόδειξιν, ὅτι πάντοθέν εἶσιν ἀνάλωτοι 

ἄκαι ἀχείρωτοι. 


θ᾽. Τότε τοίνυν, ὅτε ἐν τούτοις τὰ πράγματα ἦν, τινὲς τῶν ἐχθρῶν τοῦ Παύλου βουλόμενοι 
τὸν πόλεμον ἀναῤῥιπίσαι χαλεπώτερον, καὶ μείζονα τοῦ τυράννου ποιῆσαι τὴν πρὸς 
αὐτὸν ἀπέχθειαν, προσεποιοῦντο καὶ αὐτοὶ κηρύττειν, καὶ ἐκήρυττον τὴν ὀρθὴν καὶ ὑγιῆ 
πίστιν ὑπὲρ τοῦ τὸ δόγμα ἐπιδοῦναι μειζόνως" τοῦτο δὲ ἐποίουν, οὐχὶ τὴν πίστιν σπεῖραι 
βουλόμενοι, ἀλλ᾽ ἵνα μαθὼν ὁ Νέρων, ὅτι τὸ κήρυγμα αὔξεται καὶ τὸ δόγμα ἐπιδίδωσι, 
ταχύτερον τὸν Παῦλον ἐπὶ τὸ βάραθρον ἀπαγάγῃ. Δύο τοίνυν ἦν διδασκαλεῖα, τῶν 
Παύλου μαθητῶν, καὶ τῶν ἐχθρῶν τῶν τοῦ Παύλου: τῶν μὲν ἐξ ἀληθείας κηρυττόντων, 
τῶν δὲ ἀπὸ φιλονεικίας καὶ τῆς πρὸς τὸν Παῦλον ἀπεχθείας. Καὶ ταῦτα δηλῶν ἔλεγε" 
«Τινὲς μὲν διὰ φθόνον καὶ ἔριν τὸν Χριστὸν κηρύττουσιν», ἐκείνους ἐμφαίνων τοὺς 
ἐχθρούς: «Τινὲς δὲ καὶ δι᾿ εὐδοκίαν», περὶ τῶν ἑαυτοῦ μαθητῶν τοῦτο λέγων. Εἶπε πάλιν 
περὶ ἐκείνων, «Οἱ μὲν ἐξ ἐριθείας», οἱ ἐχθροί: οὐχ ἁγνῶς, οὐχ ὑγιῶς, ἀλλ᾽ «Οἰόμενοι 
θλῖψιν ἐπιφέρειν τοῖς δεσμοῖς μου᾽ οἱ δὲ ἐξ ἀγάπης». πάλιν τοῦτο περὶ τῶν ἀδελφῶν τῶν 
ἑαυτούς" «Εἰδότες ὅτι εἰς ἀπολογίαν τοῦ Εὐαγγελίου κεῖμαι. Τὶ γάρ; Πλὴν παντὶ τρόπῳ, 
εἴτε προφάσει, εἴτε ἀληθείᾳ, Χριστὸς καταγγέλλεται». Ὥστε μάτην καὶ εἰκῆ ἐπὶ τῶν 
αἱρέσεων τοῦτο τὸ ῥῆμα παραλαμβάνεται. Οἱ γὰρ τότε κηρύττοντες οὐχὶ δόγμα 
διεφθαρμένον ἐκήρυττον, ἀλλὰ πίστιν ὑγιῆ καὶ ὀρθήν. Εἰ γὰρ δόγμα διεφθαρμένον 
ἐκήρυττον, καὶ ἕτερα παρὰ τὸν Παῦλον ἐδίδασκον, οὐκ ἔμελλεν αὐτοῖς προχωρεῖν, ὅπερ 
ἐβούλοντο. Τὶ δὲ ἐβούλοντο; Τῆς πίστεως αὐξηθείσης καὶ πολλῶν γενομένων τῶν 
Παύλου μαθητῶν, εἰς μείζονα πόλεμον τὸν Νέρωνα διεγεῖραι. Εἰ δὲ ἕτερα δόγματα 
ἐκήρυττον, οὐκ ἂν πολλοὺς ἐποίησαν τοὺς Παύλου μαθητάς" μὴ ποιοῦντες δέ, οὐκ ἂν 
παρώξυναν τὸν τύραννον. Οὐ τοίνυν τοῦτό φησιν, ὅτι διεφθαρμένα δόγματα εἰσῆγον, 

ἀλλ᾽ ὅτι ἡ αἰτία, ἀφ᾽ ἧς ἐκήρυττον, αὕτη ἦν διεφθαρμένη. Ἕτερον γὰρ ἐστι λαλεῖν τὴν 
πρόφασιν τοῦ κηρύγματος, καὶ ἕτερον αὐτὸ τὸ κήρυγμα μὴ εἶναι ὑγιές. Τὸ μὲν γὰρ 
κήρυγμα οὐ γίνεται ὑγιές, ὅταν τὰ δόγματα ἢ πλάνης γέμοντα" ἡ πρόφασις δὲ οὐ γίνεται 
ὑγιῆ, ὅταν τὸ μὲν κήρυγμα ὑγιὲς 7, οἱ δὲ κηρύττοντες μὴ διὰ τὸν Θεὸν κηρύττωσιν, ἀλλ᾽ ἢ 

πρὸς ἔχθραν, ἢ πρὸς χάριν ἑτέρων. 


ι΄. Οὐ τοίνυν τοῦτό φησιν, ὅτι αἱρέσεις εἰσῆγον, ἀλλ᾽ ὅτι οὐκ ἀπὸ προφάσεως ὀρθῆς, 
οὐδὲ δι᾽ εὐλάβειαν, ἐκήρυττον, ὅπερ ἐκήρυττον. Οὐ γὰρ ἵνα τὸ Εὐαγγέλιον αὐξήσωσι, 
τοῦτο ἐποίουν, ἀλλ᾽ ἵνα αὐτὸ πολεμήσωσι, καὶ εἰς μείζονα αὐτὸν ἐμβάλωσι κίνδυνον. 
διὰ τοῦτο αὐτοῖς ἐγκαλεῖ. Καὶ ὅρα πῶς μετὰ ἀκριβείας αὐτὸ τέθεικεν" «Οἰόμενοι θλῖψιν, 
φησίν, ἐπιφέρειν τοῖς δεσμοῖς μου». Οὐκ εἶπεν, ἐπιφέροντες, ἀλλ᾽, «Οἰόμενοι ἐπιφέρειν», 
τουτέστι, νομίζοντες" δεικνὺς ὅτι εἰ καὶ ἐκεῖνοι νομίζουσιν, ἀλλ᾽ οὐκ αὐτὸς οὕτω 
διάκειται, ἀλλὰ καὶ χαίρει διὰ τὴν τοῦ κηρύγματος ἐπίδοσιν. Ἐπήγαγεν οὖν λέγων: 
«Ἀλλὰ καὶ ἐν τούτῳ χαίρω καὶ χαρήσομαι»" εἰ δὲ πλάνην τὰ δόγματα εἶγε, καὶ αἱρέσεις 
εἰσῆγον ἐκεῖνοι, οὐκ ἠδύνατο Χαῖριν ὁ Παῦλος. Ἐπειδὴ δὲ ὑγιὲς καὶ ἀνόθευτον τὸ δόγμα, 
διὰ τοῦτό φησι, «Χαίρω καὶ χαρήσομαι». Τὸ γάρ, εἰ ἑαυτοὺς ἀπόλλυσιν ἐκεῖνοι, ἐξ 
ἀπεχθείας τοῦτο ποιοῦντες;  λλὰ τὰ ἐμὰ καὶ ἄκοντες αὔξουσιν. Εἶδες πόση τοῦ Παύλου ἡ 
δύναμις; Πῶς οὐδενὶ τῶν τοῦ διαβόλου μηχανημάτων ἁλίσκεται; Καὶ οὐ μόνον οὐχ 

ἁλίσκεται, ἀλλὰ καὶ αὐτοῖς τούτοις αὐτὸν χειροῦται. Πολλὴ μὲν γὰρ οὖν καὶ ἡ τοῦ 
διαβόλου κακουργία, καὶ τῶν ἐκείνῳ διακονούντων ἡ πονηρία: ἐν προσχήματι γὰρ τοῦ 
τὰ αὐτὰ φρονεῖν, σβέσαι τὸ κήρυγμα ἐβούλοντο. ἄλλ᾽ «Ὁ δρασσόμενος τοὺς σοφοὺς ἐν τῇ 
πανουργίᾳ αὐτῶν», οὐ συνεχώρει τοῦτο γενέσθαι τότε. Τοῦτο γοῦν αὐτὸν ἐμφαίνων ὁ 
Παῦλος ἔλεγε: «Τὸ δὲ ἐπιμεῖναι τῇ σαρκὶ ἀναγκαιότερον δι᾿ ἡμᾶς, καὶ τοῦτο πεποιθὼς 
οἶδα, ὅτι μενῶ καὶ συμπαραμενῶ πᾶσιν ὑμῖν». Ἐκεῖνοι μὲν γὰρ τῆς παρούσης με ζωῆς 
ἐκβαλεῖν ἐπιθυμοῦσι, καὶ πάντα διὰ τοῦτο ὑπομένουσιν. ὁ δὲ Θεὸς οὐκ ἀφίησι δι᾿ ὑμᾶς. 
Ταῦτα τοίνυν μετὰ ἀκριβείας ἅπαντα μνημονεύετε, ἵνα τοὺς ἁπλῶς καὶ ὡς ἔτυχε ταῖς 
Γραφιὰς κεχρημένους κεῖ ἐπ᾿ ὀλέθρῳ τῶν πλησίον, μετὰ πάσης σοφαῖς δύνησθε 
διορθοῦν. δυνησόμεθα δὲ καὶ μεμνῆσθαι τῶν εἰρημένων, καὶ ἑτέρους διορθοῦν, ἂν εἰς 
εὐχὰς ἀεὶ καταφεύγωμεν, καὶ παρακαλῶμεν τὸν Θεὸν τὸν διδόντα λόγον σοφίας, δοῦναι 
καὶ σύνεσιν ἀκροάσεως, καὶ φυλακὴν τῆς πνευματικῆς ταύτης παρακαταθήκης ἀκριβῆ 
καὶ ἀχείρωτον. Ἃ γὰρ οὐκ ἰσχύομεν πολλάκις ἐξ οἰκείας κατορθῶσαι σπουδῆς, ταῦτα 
δυνησόμεθα ἀνύσαι εὐμαρῶς δι᾿ εὐχῶν, εὐχῶν δὲ λέγω τῶν διηνεκῶν. Ἀεὶ γὰρ καὶ 
ἀδιαλείπτως εὔχεσθαι χρή, καὶ τὸν ἐν θλίψει, καὶ τὸν ἐν ἀνέσει, καὶ τὸν ἐν δεινοῖς, καὶ 
τὸν ἐν ἀγαθοῖς ὄντα" τὸν μὲν ἐν ἀνέσει καὶ πολλοῖς ἀγαθοῖς, ἵνα ἀκίνητα καὶ 
ἀμετάβλητα ταῦτα μένῃ καὶ μηδέποτε μεταπέσῃ᾽ τὸν δὲ ἐν θλίψει καὶ πολλοῖς τοῖς 
δεινοῖς, ἵνα τινὰ χρηστὴν αὐτῷ ἴδῃ γενομένην μεταβολήν, καὶ εἰς γαλήνην παρηγορίας 
μεταβληθῇ. Ἐν γαλήνη εἶ; Οὐκοῦν παρακάλει τὸν Θεὸν βεβαίαν σοι μένειν τὴν γαλήνην 
ταύτην. Χειμῶνα εἶδες ἐπαναστάντα; Παρακάλει ἐκτενῶς τὸν Θεὸν παρενέγκαι τὸ 
κλυδώνιον, καὶ γαλήνην ἀπὸ χειμῶνος ποιῆσαι. Ἠκούσθης; Ἐπὶ τούτῳ εὐχαρίστησον, 
ἐπειδὴ ἠκούσθης. Οὐκ ἠκούσθης; Παράμεινον, ἵνα ἀκουσθῆς; Κἂν γὰρ ἀναβάληταί ποτε 
τὴν δόσιν ὁ Θεός, οὐχὶ μισῶν οὐδὲ ἀποστρεφόμενος, ἀλλὰ τῇ μελλήσει τῆς δόσεως 
διηνεκῶς σε παρ᾽ ἑαυτῷ κατέχειν βουλόμενος, καθάπερ καὶ πατέρες φιλόστοργοι 
ποιοῦσι" καὶ γὰρ ἐκεῖνοι τῶν ῥαθυμοτέρων παίδων τὴν διηνεκῆ προσεδρείαν τῇ τῆς 
δόσεως ἀναβολῇ σοφίζονται. Οὐ χρεία σοι μεσιτῶν ἐπὶ τοῦ Θεοῦ, οὐδὲ πολλῆς τῆς 
περιδρομῆς, καὶ τοῦ κολακεῦσαι ἑτέρους" ἀλλὰ κἂν ἔρημος ἧς, κἂν ἀπροστάτευτος, 
αὐτὸς διὰ σαυτοῦ παρακαλέσας τὸν Θεὸν ἐπιτεύξῃ πάντως. Οὐχ οὕτω δι᾿ ἑτέρων ὑπὲρ 
ἡμῶν παρακαλούμενος ἐπινεύειν εἴωθεν, ὡς δι᾽ ἡμῶν αὐτῶν τῶν δεομένων, κἂν μυρίων 
ὦμεν γέμοντες κακῶν. Εἰ γὰρ ἐπ᾿ ἀνθρώπων κἂν μυρία προσκεκρουκότες ὦμεν, ὅταν 
καὶ ὑπὸ τὴν ἕω, καὶ μέσης ἡμέρας, καὶ ἐν ἑσπέρᾳ φαινώμεθα τοῖς πρὸς ἡμᾶς 
λελυπημένοις, τῇ συνεχείᾳ καὶ τῇ διηνεκεῖ τῆς ὄψεως συντυχίᾳ καταλύομεν ῥᾳδίως 
αὐτῶν τὴν ἔχθραν, πολλῷ μᾶλλον ἐπὶ τοῦ Θεοῦ τοῦτο γένοιτ᾽ ἄν. 


ιβ᾽. ἄλλ᾽ ἀνάξιος εἶ; Γενοῦ τῇ προσεδρείᾳ ἄξιος. Ὅτι γὰρ καὶ τὸν ἀνάξιον δυνατὸν 
ἄξιον ἐκ τῆς προσεδρείας γενέσθαι, καὶ δι᾿ ἡμῶν αὐτῶν μᾶλλον, ἢ δι᾿ ἑτέρων 
παρακαλούμενος ὁ Θεὸς ἐπινεύει, καὶ ὅτι τῇ δόσιν ἀναβάλλεται πολλάκις, οὐχ ἡμᾶς 
ἐξζαπορῆσαι βουλόμενος, οὐδὲ κεναῖς ἐκπέμψαι χερσίν, ἀλλ᾽ ἵνα μειζόνων ἡμῖν ἀγαθῶν 
αἴτιος γένηται" τὰ τρία ταῦτα δεῖ τῆς παραβολῆς τῆς σήμερον ἀναγνωσθείσης ὑμῖν 
πειράσομαι ποιῆσαι φανερά. Προσῆλθε τῷ Χριστῷ ἡ Χαναναίᾳ ὑπὲρ θυγατρὸς δεομένη 
δαιμονιζομένης, καὶ βοῶσα μετὰ πολλῆς ἐκτενείας, φησίν: «Ἐλέησόν με, Κύριε, ἡ 


271 - Ἰσαὰκ Σύρου 


θυγάτηρ μου κακῶς δαιμονίζεται». Ἰδοὺ ἀλλόφυλος ἡ γυνή, καὶ βάρβαρος, καὶ τῆς 
πολιτείας τῆς Ἰουδαϊκῆς ἐκτός. Καὶ τὶ γὰρ ἕτερον ἢ κύων, καὶ ἀνάξιος τοῦ λαβεῖν τὴν 
αἴτησιν; «Οὐ γὰρ ἐστι, φησί, καλὸν λαβεῖν τὸν ἄρτον τῶν τέκνων, καὶ δοῦναι τοῖς 
κυναρίοις». ἄλλ᾽ ὅμως ἀπὸ τῆς προσεδρείας γέγονεν ἀξία. Οὐ γὰρ μόνον εἰς τὴν τῶν 
παίδων αὐτὴν εὐγένειαν εἰσήγαγε, κύνα οὖσαν, ἀλλὰ καὶ μετὰ πολλῶν ἐγκωμίων 
ἐξέπεμψεν, εἰπών: «Ὧ γύναι, μεγάλη σοῦ ἡ πίστις" γενηθήτω σοι ὡς θέλεις». Ὅταν δὲ 
Χριστὸς λέγῃ, «Μεγάλη ἡ πίστις», μηδεμίαν ἑτέραν ἀπόδειξιν ζητεῖ τῆς μεγαλοψυχίας τῆς 
κατὰ τὴν γυναῖκα. Εἶδες πῶς ἐκ τῆς προσεδρίας γέγονεν ἀξία, ἀναξία οὖσα ἡ γυνή; 
βούλει μαθεῖν καὶ ὅτι δι᾿ ἡμῶν αὐτῶν μᾶλλον, ἢ δι᾿ ἑτέρων παρακαλοῦντες αὐτὸν 
ἀνύομεν; Ἔκραξεν αὕτη, καὶ προσελθόντες οἱ μαθηταὶ λέγουσιν: «Απόλυσον αὐτήν, ὅτι 
κράζει ὄπισθεν ἡμῶν» καὶ πρὸς μὲν ἐκείνους φησίν, «Οὐκ ἀπεστάλην, εἰ μὴ εἰς τὰ 
πρόβατα τὰ ἀπολωλότα οἴκου Ἰσραήλ»: ὅτε δὲ αὐτὴ δι᾿ ἑαυτῆς προσῆλθε καὶ ἐπέμενε 
βοῶσα, καὶ λέγουσα" «Ναί, Κύριε, καὶ γὰρ τὰ κυνάρια ἐσθίει ἀπὸ τῆς τραπέζης τῶν 
κυρίων αὐτῶν» τότε τὴν χάριν ἔδωκε, καὶ φησι" «ενηθήτω σοι ὡς θέλεις». Εἶδες πῶς, 
ὅτε μὲν ἐκεῖνοι παρεκάλουν, διεκρούσατο. ὅτε δὲ αὐτὴ ἡ δεομένη τῆς δωρεᾶς ἐβόησεν, 
ἐπένευσεν; Ἐκείνοις μὲν γὰρ φήσιν, «Οὐκ ἀπεστάλην, εἰ μὴ εἰς τὰ πρόβατα τὰ 
ἀπολωλότα οἴκου Ἰσραήλ»: ταύτῃ δὲ εἶπε, «Μεγάλη σοῦ ἡ πίστις" γενηθήτω σοι ὡς 
θέλεις». Πάλιν παρὰ μὲν τὴν ἀρχὴν καὶ ἐν προοιμίῳ τῆς αἰτήσεως οὐδὲν ἀπεκρίνατο 
ἐπειδὴ δὲ καὶ ἅπας καὶ δεύτερον καὶ τρὶς προῆλθε, τότε τὴν χάριν ἔδωκε, διὰ τοῦ τέλους 
ἡμᾶς πείθων, ὅτι τὴν δόσιν ἀνεβάλετο, οὐχ ἵνα αὐτὴν διακρούσηται, ἀλλ᾽ ἵνα πᾶσιν ἡμῖν 
δείζῃ τὴν ὑπομονὴν τῆς γυναικός. Εἰ γὰρ ἵνα αὐτὴν διακρούσηται ἀνεβάλετο, οὐδ᾽ ἂν 
πρὸς τῷ τέλει ἔδωκεν: ἐπειδὴ δὲ ἀνέμενε δεῖξαι πᾶσιν αὐτῆς τὴν φιλοσοφίαν, διὰ τοῦτο 
ἐσίγα. Εἰ γὰρ εὐθέως ἔδωκε καὶ παρὰ τὴν ἀρχήν, οὐκ ἂν ἔγνωμεν τὴν ἀνδρείαν τῆς 
γυναικός. «Ππόλυσον αὐτήν, φησίν, ὅτι κράζει ὄπισθεν ἡμῶν». Τὶ δὲ ὁ Χριστός; Ὑμεῖς 
φωνὴν ἀκούετε, ἐγὼ δὲ τὴν διάνοιαν ὁρῶ" οἶδα τὶ μέλλει λέγειν. Οὐ βούλομαι τὸν 
ἐγκεκρυμμένον αὐτῆς τῇ διανοίᾳ θησαυρὸν ἀφεῖναι λαθεῖν, ἀλλ᾽ ἀναμένω καὶ σιγῶ, ἵνα 
αὐτὸν ἐκκαλύψας εἰς τὸ μέσον καταθῶμαι, καὶ πᾶσι ποιήσω φανερόν. 


ιγ΄. Ταῦτ᾽ οὖν ἅπαντα μαθόντες, κἂν ἐν ἁμαρτήμασιν ὦμεν, καὶ τοῦ λαβεῖν ἀνάξιοι, μὴ 
ἀπογινώσκωμεν, εἰδότες ὅτι τῇ προσεδρείᾳ τῆς ψυχῆς δυνησόμεθα γενέσθαι τῆς 
αἰτήσεως ἄξιοι. Κἂν ἀπροστάτευτοι καὶ ἔρημοι ὦμεν, μὴ ἀπαγορεύωμεν, εἰδότες ὅτι 
μεγάλην προστασία, τὸ αὐτὸν δι᾿ ἑαυτοῦ προσελθεῖν τῷ Θεῷ μετὰ προθυμίας πολλῆς. 
Κἂν μέλλῃ καὶ ἀναβάληται πρὸς τὴν δόσιν, μὴ ἀναπέσωμεν, μαθόντες ὅτι ἡ μέλλησις καὶ 
ἀναβολῇ κηδεμονίας καὶ φιλανθρωπίας ἐστὶ τεκμήριον. Ἄν οὕτως ὦμεν πεπεικότες 
ἑαυτούς, καὶ μετὰ ψυχῆς ὀδυνωμένης καὶ θέρμης καὶ διεγηγερμένης προαιρέσεως, καὶ 
τοιαύτης οἵας ἡ Χαναναία προσῆλθεν, οὕτω προσίωμεν καὶ ἡμεῖς, κἂν κύνες ὦμεν, κἂν 
ὁτιοῦν εἰργασμένοι δεινόν, καὶ τὰ οἰκεῖα ἀποκρουσόμεθα κακά, καὶ τοσαύτην ληψόμεθα 
παῤῥησίαν, ὡς καὶ ἑτέρων προστῆναι" ὃν τρόπον καὶ αὕτη ἡ Χαναναία οὐ μόνον αὐτὴ 
παῤῥησίας ἀπέλαυσε καὶ μυρίων ἐγκωμίων, ἀλλὰ καὶ τὸ θυγάτριον τῶν ἀφορήτων 
ἴσχυσεν ἐξαρπάσαι δεινῶν. Οὐδὲν γάρ, οὐδὲν εὐχῆς δυνατώτερον πεπυρωμένης καὶ 
γνησίας. Αὕτη καὶ τὰ παρόντα διαλύει δεινά, καὶ τῶν κατ᾽ ἐκείνων τὸν καιρὸν 

συμβαινόντων ἐξαρπάζει κολάσεων. Ἵν᾿ οὖν καὶ τὸν παρόντα βίον μετ᾿ εὐκολίας 
διανύσωμεν, κἀκεῖ μετὰ παῤῥησίας ἀπέλθωμεν, πολλῇ σπουδῇ καὶ προθυμίᾳ ταύτην 
ἐπιτελέσωμεν διηνεκῶς. Οὕτω γὰρ δυνησόμεθα καὶ τῶν ἀποκειμένων τυχεῖν ἀγαθῶν, 
καὶ τῶν χρηστῶν ἀπολαύειν ἐλπίδων: ὧν γένοιτο πάντας ἡμᾶς ἐπιτυχεῖν, χάριτι καὶ 
φιλανθρωπίᾳ καὶ οἰκτιρμοῖς τοῦ Κυρίου ἡμῶν Ἰησοῦ Χριστοῦ, μεθ᾽ οὗ τῷ Πατρὶ ἅμα τῷ 
ἁγίῳ Πνεύματι δόξα, τιμή, κράτος εἰς τοὺς αἰῶνας τῶν αἰώνων. Ἀμήν. 

ΕΙΣ ΤΟ, «Χήρα καταλεγέσθω μὴ ἐλάττων 
ἐτῶν ἑξήκοντα γεγονυῖα» καὶ περὶ παίδων 
ἀνατροφῆς, καὶ περὶ ἐλεημοσύνης 


α΄. Εἰς καιρὸν ἡ τοῦ Πνεύματος φκονόμησε χάρις ταύτην τῆς ἀποστολικῆς ἐπιστολῆς 
ἀναγνωσθῆναι τὴν περικοπήν, ἢ ἠκούσατε σήμερον ἔχει γὰρ τινα πρὸς τὰ πρώην 
εἰρημένα συγγένειαν καὶ ἀκολουθίαν πολλήν, εἰ καὶ μὴ ἐν τοῖς ῥήμασιν, ἀλλ᾽ ἐν τοῖς 
νοήμασι. Τὸ μὲν γὰρ πρώην ἀναγνωσθὲν τοῦτο ἦν: «Περὶ δὲ τῶν κεκοιμημένων οὐ θέλω 
ὑμᾶς ἀγνοεῖν, ἀδελφοί»: καὶ πολλὰ περὶ ἀναστάσεως ἐλέχθη τότε, τὸ γενναίως τὰ 
τοιαῦτα φέρειν πάθη, καὶ εὐχαριστεῖν τῷ λαμβάνοντι τοὺς προσήκοντας ἡμῖν Θεῷ. 
Σήμερον τὸ ἀναγνωσθὲν τοῦτό ἐστι «χήρα καταλεγέσθω μὴ ἐλάττων ἐτῶν ἑξήκοντα 
γεγονυῖα». Ἐπεὶ οὖν ἀπὸ θανάτου χηρεία γίνεται, καὶ τοῦτο μάλιστά ἐστι τὸ τὴν ὀδύνην 
ἐπιτεῖνον, καὶ διεγεῖρον τὸ πένθος, μεμνημένοι τῶν πρώην εἰρημένων, ἃ τοὺς πενθοῦντας 
παρακαλοῦντες εἰρήκαμεν, καὶ ταῦτα μετὰ πάσης ὑποδεξάμενοι τῆς σπουδῆς μετ᾽ 
ἐκείνων εἰς τὰ ταμιεῖα τῆς διανοίας ἀπόθεσθε. Τὸ γὰρ τῆς χηρείας ὄνομα δοκεῖ μὲν εἶναι 
συμφορᾶς ὄνομα, οὐκ ἔστι δέ, ἀλλ᾽ ἀξίωμα, καὶ τιμή, καὶ δόξα μεγίστη οὐκ ὄνειδος, 
ἀλλὰ στέφανος. Εἰ γὰρ καὶ ἄνδρα οὐκ ἔχει συνοικοῦντα ἡ χήρα, ἀλλὰ τὸν Χριστὸν ἔχει 
συνοικοῦντα, τὸν πάντα ἀποκρουόμενον τὰ ἐπιόντα δεινά. Ἀρκεῖ γὰρ ἐν ταῖς ἐπιούσαις 
ἐπηρείαις τῆς χήρας, εἰσελθεῖν καὶ γόνυ κλῖναι, καὶ στενάξαι πικρόν, καὶ δάκρυα 
προχεῖν, καὶ πᾶσαν ἀποκρούσασθαι τῶν ἐπηρεαζόντων τὴν ἐπιβουλήν τὰ γὰρ ὅπλα τῆς 
χήρας τοιαῦτα, δάκρυα, καὶ στεναγμοί, καὶ εὐχαὶ διηνεκεῖς" διὰ τούτων οὐκ ἀνθρωπίνην 
ἐπήρειαν μόνον, ἀλλὰ καὶ δαιμονικὰς ἐφόδους ἀποκρούσασθαι δύναται. Ἡ χήρα τῶν 
μὲν βιωτικῶν ἀπήλλακται πραγμάτων, πρὸς δὲ τὸν οὐρανὸν ὁδεύει λοιπόν" καὶ ἣν περὶ 
τὸν ἄνδρα ἐπεδείκνυτο σπουδὴν καὶ θεραπείαν, ταύτην εἰς τὰ πνευματικὰ πράγματα 
ἀναλῶσαι δυνήσεται. Εἰ δὲ λέγοις, ὅτι τὸ παλαιὸν συμφορὰ ἣν τὸ πρᾶγμα, ἐκεῖνοι ἂν 
εἴποιμι, ὅτι καὶ ὁ θάνατος κατάρα ἦν ἀλλὰ γέγονε τιμὴ καὶ ἀξίωμα τοῖς γενναίως αὐτὸν 
φέρουσιν ἐπιόντα. Οὕτω γοῦν οἱ μάρτυρες στεφανοῦνται" τὸν αὐτὸν τρόπον καὶ ἡ χήρα 
πρὸς ἀξίωμα μέτεισι μέγα" 


β᾽. Βούλει μαθεῖν ὅσον ἐστὶ χήρα; Πῶς ἐστι τιμία τῷ Θεῷ, καὶ ἐπέραστος καὶ συνήγορος 
μεγίστη, καὶ τοὺς καταδικασθέντας, καὶ τοὺς ἀπεγνωσμένους, καὶ τοὺς παῤῥησίαν οὐκ 
ἔχοντας, καὶ τοὺς ἐκπεπολεμωμένους τῷ Θεῷ καὶ πάσης ἐστερημένους ἀπολογίας 
φανεῖσα ἐξαρπάζει καὶ καταλλάττει, καὶ οὐχὶ συγγνώμην αὐτοῖς κομίζει μόνον, οὐδὲ 
ἀπαλλαγὴν τιμωρίας, ἀλλὰ καὶ πολλὴν τὴν παῤῥησίαν καὶ τὴν λαμπρότητα, καὶ τῶν 
ἡλιακῶν ἀκτίνων καθαρωτέρους ἐργάζεται, κἂν ἁπάντων ὦσι κατεῤῥυπωμένοι μᾶλλον 
ἀνθρώπων; ἄκουσον αὐτοῦ τοῦ Θεοῦ λέγοντος πρὸς Ἰουδαίους" «Ὅταν τὰς χεῖρας ὑμῶν 
ἐκτείνητε, ἀποστρέψω τοὺς ὀφθαλμοὺς μοῦ ἀφ᾽ ὑμῶν. ἂν πληθύνητε τὴν δέησιν, οὐκ 
εἰσακούσομαι ὑμῶν: αἱ γὰρ χεῖρες ὑμῶν αἵματος πλήρεις». Ἀλλ᾽ ὅμως τούτοις τοῖς 

274 - Ἰσαὰκ Σύρου 


μιαροῖς, τοῖς ἀνδροφόνοις, τοῖς ἀπαῤῥησιάστοις, τῆς ἠτιμωμένοις ἐπαγγέλλεται 
καταλλάττεσθαι, εἰ βοηθήσειαν ἀδικουμέναις χήραις. Μετὰ γὰρ τὸ εἰπεῖν, «ποστρέψω 
τοὺς ὀφθαλμοὺς μου, καὶ οὐκ εἰσακούσομαι», φησί: «Κρίνατε ὀρφανῷ, καὶ δικαιώσατε 
χήραν: καὶ δεῦτε, καὶ διαλεχθῶμεν: καὶ ἐὰν ὦσιν ὑμῶν αἱ ἁμαρτίαι ὡς φοινικοῦν, ὡς 
χιόνα λευκανῶ». Εἶδες πόσην ἔχει δύναμιν ἡ χήρα; Ποῦ τὴν προστασίαν ἐπιδείκνυται 
τὴν ἑαυτῆς, οὐ παρὰ ἄρχοντι καὶ βασιλεῖ τῶν ἐπὶ τῆς γῆς, ἀλλὰ παρ᾽ αὐτῷ τῶν τῶν 
οὐρανῶν βασιλεῖ; Πόσην δύναται καταλῦσαι ὀργήν, καταλλάξαι τὸν Δεσπότην τοῖς 
ἀνίατα νενοσηκόσιν, ἐξαρπάσαι τιμωρίας ἀφορήτου, ψυχὴν βαφεῖσαν τῷ τῶν 
ἁμαρτημάτων ῥύπῳ τῆς κηλῖδος ἐκπλῦναι ἐκείνης, καὶ πρὸς τὴν ἄκραν ἀγαγεῖν 
καθαρότητα; Μὴ τοίνυν καταφρονῶμεν χήρας γυναικός, ἀλλὰ πᾶσαν περὶ αὐτὴν 
ἐπιμέλειαν ἐπιδείξζξωμεν. Προστάτις ἡμῶν ἐστιν ἡ ὄντως χήρα. 


ἄξιον δὲ ἐπιστάντας ἰδεῖν, περὶ ποίας ἐνταῦθα χήρας φησί. Καὶ γὰρ καὶ ἐκεῖναι χῆραι 
λέγονται, αἱ εἰς εὐτέλειαν ἐσχάτην καταπεσοῦσαι, καὶ ἐγγεγραμμέναι, καὶ ἐκ τῶν 
ἐκκλησιαστικῶν τρεφόμεναι χρημάτων, καθάπερ οὖν ἐπὶ τῶν ἀποστόλων. «Ἐγένετο γάρ, 
φησί, γογγυσμὸς μεταξὺ τῶν Ἑλληνιστῶν, ὅτι παρεθεωροῦντο ἐν τῇ διακονίᾳ τῇ 
καθημερινῇ αἱ χῆραι αὐτῶν». Οὐχ αὗται δὲ μόνον χῆραι λέγονται, ἀλλὰ κἀκεῖναι, αἱ 
μηδενὸς μὲν δεόμεναι, ἀλλ᾽ εὐπορίας ἀπολαύουσαι, καὶ οἰκίας προεστῶσαι, τὸν δὲ 
ἄνδρα ἀποβαλοῦσαι μόνον. Ἴδωμεν οὖν περὶ ποίας χήρας ἐνταῦθά φησι λέγων: «Χήρα 
καταλεγέσθω μὴ ἐλάττων ἐτῶν ἑξήκοντα γεγονυῖα»: ἄρα περὶ τῆς δεομένης βοηθείας καὶ 
χρείαν ἐχούσης ἐξ ἐκκλησιαστικῶν τρέφεσθαι χρημάτων, ἢ περὶ τῆς ἀνενδεοῦς καὶ ἐν 
εὐπορίᾳ ζώσης; Εὔδηλον ὅτι περὶ ταύτης. Περὶ μὲν γὰρ ἐκείνης ὅταν λέγῃ, τῆς λιμῷ 
διαφθειρομένης, οὐ χρόνον τίθησιν, οὐκ ἀκρίβειαν ἀπαιτεῖ τρόπων᾽ ἀλλ᾽ ἁπλῶς, «Εἴ τις 
πιστὸς ἢ πιστῇ, φησί, χήρας ἔχει, ἐπαρκείτω αὐταῖς, καὶ μὴ βαρείσθω ἡ Ἐκκλησία». Οὐκ 
εἶπεν, Ὅταν ἑξήκοντα ἐτῶν γένηται" οὐκ εἶπεν, Εἰ ἐξενοδόχησεν, εἰ ἁγίων πόδας ἔνιψε: 
καὶ μάλα εἰκότως. Ἔνθα μὲν γὰρ ἂν πενίαν διορθῶσαι δέοι, οὐκ ἀναμένοι χρόνον. Τὶ 
γὰρ εἰ πεντήκοντα ἐτῶν οὖσαν λιμῷ διαφθείροιτο; Τὶ δὲ ἐὰν ἐν νεότητι τὸ σῶμα 
ἀνάπηρος οὖσα τύχοι; Καθευδεῖται ἀναμένουσα τὸ ἑξηκοστὸν ἔτος; ἄλλ᾽ ἀπανθρωπίας 
τοῦτο ἐσχάτης. Διὰ τοῦτο, ὅταν μὲν λιμὸν παραμυθήσασθαι δέοι, οὐδὲν περὶ χρόνων καὶ 
τῆς κατὰ ψυχὴν ἀρετῆς ἀκριβολογεῖται᾽ ὅταν δὲ μὴ ἢ διορθώσασθαι πενίαν, ἀλλὰ τιμὴν 
κατ᾽ ἀξίαν χαρίσασθαι, εἰκότως τοσαύτην ποιεῖται τρόπων ἐξέτασιν. 


γ᾽. Καθάπερ γὰρ εἰσι παρθένων χοροί, οὕτω καὶ χηρῶν τὸ παλαιὸν ἦσαν χοροί, καὶ οὐκ 
ἐξῇν αὐταῖς ἁπλῶς εἰς τὰς χήρας ἐγγράφεσθαι. Οὐ περὶ ἐκείνης οὖν λέγει τῆς ἐν πενίᾳ 
ζώσης καὶ δεομένης βοηθείας, ἀλλὰ περὶ ταύτης τῆς ἑλομένης χηρείαν. Τίνος δὲ ἕνεκεν 
καὶ ἐπὶ ταύτης ἀπαιτεῖ χρόνον; Οἶδεν ὅτι πυρὰ τὶς ἐστιν ἡ νεότης, καὶ πέλαγος κυμάτων 
γέμον καὶ πολλὰς ἔχον ἐπαναστάσεις. Ἐπειδὰν οὖν μέλλωσιν ἀπὸ τῆς ἡλικίας ἀτέλειαν 
ἔχειν, καὶ ὥσπερ ἐν λιμένι διατρίβωσι τῷ γήρᾳ, τῶν ἐπιθυμιῶν αὐταῖς σβεσθεισῶν, μετὰ 
ἀδείας αὐτὰς εἰς τὸν χορὸν εἰσάγει τοῦτον. Τὶ οὖν, οὐχὶ πολλαί, φησί, καὶ μετὰ εἰκοστὸν 
ἔτος ἀρξάμεναι μέχρι τέλους διέλαμψαν, καὶ τὸν ζυγὸν ἤνεγκαν, καὶ ἀποστολικὸν 
ἐπεδείξαντο βίον; Κωλύσομεν οὖν ἐκείνας, εἰπὲ μοι, καὶ βουλομένας ἐν χηρείᾳ ζῆν 

ἀναγκάσομεν δευτέροις ὁμιλῆσαι γάμοις; Καὶ ποῦ τοῦτο ἄξιον ἀποστολικῆς γνώμης; Τὶ 
οὖν ἐστι τὸ λεγόμενον; Προσέχετε μετὰ ἀκριβείας, ἀγαπητοί, αὐτῇ τῇ σημασίᾳ τῆς 
λέξεως. Οὐ γὰρ εἶπε, Χήρα γινέσθω μὴ ἐλάττων ἐτῶν ἑξήκοντα γεγονυῖα, ἀλλά, «Χήρα 
καταλεγέσθω» καὶ πάλιν οὐκ εἶπε, Χῆραι νεώτεραι μὴ καταλεγέσθωσαν, ἀλλά, «Τὰς 
νεωτέρας δὲ χήρας παραιτοῦ»: πρὸς γὰρ τὸν Τιμόθεον ταῦτα διαλέγεται. Ἐπειδὴ γὰρ 
πολλοὶ τῶν ἀνθρώπων εὐχείρωτοι περὶ κακηγορίας εἰσι, καὶ τὰς γλώττας κατὰ τῶν τῆς 
Ἐκκλησίας προεστώτων ἠκονήκασι, βουλόμενος ἐξαρπάσαι τὸν ἄρχοντα τῶν 
ἐγκλημάτων, τούτους τίθησι τοὺς νόμους, καὶ φησί᾽ Σὺ παραιτοῦ, καὶ σὺ μὴ κατάλεγε. Ἂν 
αὐτὴ βούληται οἴκοθεν καὶ παρ᾽ ἑαυτῆς αἱρεῖσθαι ταῦτα, ποιείτω" σὺ μέντοι μὴ 
καταδέξῃ μηδέπω, ἵνα μὴ λέγωσιν ὅτι Νεωτέραν οὖσαν, γήμασθαι βουλομένην, οἰκίας 
προστῆναι, ὁ δεῖνα κατηνάγκασε᾽ διὰ τοῦτο ἔπεσε, καὶ ὑπεσκελίσθη. Σὺ μὴ καταλέξῃς 
αὐτήν, ἵνα, κἂν πέσῃ, μετὰ πλείονος ἀσφαλείας τῷ προσήκοντι καιρῷ καταλέξῃς. Εἰ δὲ 
λέγει, «Βούλομαι νεωτέρας χήρας γαμεῖν, τεκνογογνεῖν», ἄκουσον ποίας φησὶ νεωτέρας, 
τὰς μετὰ καταστρηνιᾶσαι τοῦ Χριστοῦ βουλομένας γαμεῖν, τὰς φλύαρους, τὰς περιέργους, 
τὰς περιερχομένας τὰς οἰκίας, τὰς λαλούσας τὰ μὴ δέοντα, τὰς ἐκτραπεῖσας ὀπίσω τοῦ 
σατανᾶ. Οὐ γὰρ εἰπὼν ἁπλῶς, «Βούλομαι νεωτέρας γαμεῖν», ἐσίγησεν, ἀλλὰ λέγει καὶ 
ποίας νεωτέρας, καὶ τὰ πτώματα αὐτῶν ἔπεισι. Ποῖα πτώματα; «Ὅταν 
καταστρηνιάσωσι, φησί, τοῦ Χριστοῦ, γαμεῖσθαι θέλουσι, καὶ ἀργαὶ μανθάνουσι, καὶ 
περίεργοι, περιερχόμεναι τὰς οἰκίας, λαλοῦσαι τὰ μὴ δέοντα, καὶ ἐξετράπησαν». Τίνος 
ὀπίσω; Τοῦ σατανᾶ. Ἐπεὶ οὖν μετὰ τὸ χηρείαν ἑλέσθαι, καὶ ταύτην πᾶσαν ὑπομεῖναι τὴν 
ἀσχημοσύνην, βούλονται γαμῆσαι πάλιν, βέλτιον πρὶν ἔχεσθαι, καὶ τὰς πρὸς τὸν Χριστὸν 
καταπατῆσαι συνθήκας, ἐπὶ τοῦτο ἐλθεῖν" ὡς εἰ μὴ τις εἴη τοιαύτη, οὐκ ἐπιτίθησιν 
ἀνάγκην γάμου δευτέρου. 


δ᾽. Καὶ ὅτι τοῦτό ἐστιν ἀληθές, δῆλον ἐκεῖθεν. Εἰ γὰρ ὡς νόμον τοῦτο τέθεικε πάσαις ταῖς 
γυναιζὶ τὸ γαμεῖν καὶ οἰκοδεσποτεῖν, περιττῶς ἐκεῖνα ἀπήτει. «Εἰ ἐτεκνοτρόφησεν, εἰ 
ἁγίων πόδας ἔνιψεν, εἰ θλιβομένοις ἐπήρκεσεν, εἰ παντὶ ἔργῳ ἀγαθῷ ἐπηκολούθησε»: 
περιττῶς κἀκεῖνο φησὶ τό, «Ἑνὸς ἀνδρὸς γεγονυῖα». Εἰ γὰρ πάσας τὰς νεωτέρας κελεύεις 
γαμεῖσθαι, πῶς δυνήσεται τὶς ἑνὸς ἀνδρὸς εἶναι γυνή; Ὥστε πρὸς ἐκείνας ὁ λόγος αὐτῷ. 
Οὕτω καὶ ἐπὶ τῆς συνουσίας τῆς κατὰ τὸν γάμον ποιεῖ. Εἰπὼν γάρ, «Μὴ ἀποστερεῖτε 
ἀλλήλους, εἰ μὴ τι ἂν ἐκ συμφώνου πρὸς καιρόν, ἵνα σχολάζῃτε τῇ νηστείᾳ καὶ τῇ 
προσεύχῃ, καὶ πάλιν ἐπὶ τὸ αὐτὸ συνέρχησθε»" ἵνα μὴ νομίζῃς τὸ πρᾶγμα νόμον εἶναι, 
προστίθησι τὴν αἰτίαν ὕστερον λέγων" «Ἵνα μὴ πειράζῃ ὑμᾶς ὁ σατανᾶς. Τοῦτο δὲ λέγω 
κατὰ συγγνώμην, οὐκ ἐπιταγήν, διὰ τὴν ἀκρασίαν ὑμῶν». Ὥσπερ οὖν οὐ πᾶσιν ἐκεῖ 
ταῦτα διαλέγεται, ἀλλὰ τοῖς ἀκρατεστέροις τῶν ἀνθρώπων καὶ εὐαλώτοις" οὕτω καὶ 
ἐνταῦθα ταῖς εὐχειρώτοις τῶν γυναικῶν, καὶ μὴ δυναμέναις ἐνεγκεῖν τὸν μετὰ ἀκριβείας 
βίον τῆς χηρείας, ταύταις παραινεῖ καὶ συμβουλεύει δεύτερον ἐπεισάγειν νυμφίον. Ἡ γὰρ 
χηρεία διπλοῦν τι πρᾶγμά ἐστι. Τὶ ποτὲ ἐστι διπλοῦν, Ἔργων ἐπίδειξις ἀγαθῶν, καὶ τιμῆς 
ὑπεροχὴ μεγίστης. Καθάπερ οὖν καὶ ἡ ἀρχὴ διπλοῦν τι πρᾶγμά ἐστιν- ἔχει γὰρ καὶ ἔργα 
καὶ ἀξίωμα. ἀξίωμα μὲν ἀρχῆς ἡ ἐξουσία, καὶ ἡ παρὰ τῶν πολλῶν θεραπεία, καὶ αὐτὸ 
τὸ εἶναι ἄρχοντα" ἔργα δὲ ἀρχῆς, τὸ βοηθεῖν τοῖς ἀδικουμένοις, κωλύειν τοὺς 

ἀδικοῦντας, προεστάναι τῶν πόλεων, διανυκτερεύειν ἐν ταῖς κοιναῖς τῶν πραγμάτων 
φροντίσι, καὶ μυρία ἕτερα: οὕτω καὶ ἡ χηρεία καὶ ἀξίωμά ἐστι καὶ ἔργον" ἀξίωμά ἐστιν, 
αὐτὸ τὸ χήρα εἶναι, μέγιστον ὅν, ὡς ἀπεδείξαμεν ἔμπροσθεν: ἔργον ἐστί, τὸ μὴ δεύτερον 
ἐπεισάγειν ἄνδρα, ἀλλ᾽ ἀρκεσθῆναι τῷ προτέρῳ, τὸ τεκνοτροφῆσαι, τὸ ξενοδοχῆσαι, τὸ 
ἁγίων πόδας νίψαι, τὸ θλιβομένοις ἐπαρκέσαι, τὸ παντὶ ἔργῳ ἀγαθῷ ἐπακολουθῆσαι. Ὁ 
τοίνυν Παῦλος περὶ αὐτῶν διαλεγόμενος, τὰ μὲν ἔργα τῆς χήρας ἀφίησιν αὐτὴν πάντα 
ἐπιτελεῖν" εἰς δὲ τὸ ἀξίωμα τῆς χήρα, καὶ τὸν χορόν, καὶ τὴν τάξιν οὐκ ἀφίησιν αὐτὴν 
εἰσελθεῖν, ἕως ἂν ἑξηκοστὸν ἔτος παρέλθῃ, μονονουχὶ λέγων: Ποιείτω μὲν τὰ τῆς χήρας 
ἔργα, τῆς δὲ τιμῆς ἀξιούσθω τότε, ὅταν πάντα ἐπιδειξαμένη καὶ τὴν ἀπὸ τοῦ χρόνου 
λοιπὸν ἀσφάλειαν ἔχῃ, καὶ τὴν ἀπὸ τῶν ἔργων ἀπόδειξιν, καὶ τὴν ἔξωθεν μαρτυρίαν. 
Μηδεὶς γυναιξὶ μόνον τὸν λόγον τοῦτον ἐπιτήδειον εἶναι νομιζέτω. Καὶ γὰρ καὶ ἀνδράσιν 
ἐστὶ χρήσιμος, ἵνα καὶ αὐτοὶ στέργωσι τὰς ἑαυτῶν καὶ ἀπελθούσας, καὶ μὴ λέαινας 
συγκατοικίζωσι τοῖς παιδίοις μητριᾶς ἐπεισάγοντες, καὶ τὴν ἀσφάλειαν τὴν ἑαυτῶν 
ἅπασαν ἀνατρέποντες. 


ε᾿. Ταῦτα δὲ λέγομεν οὐχὶ νομοθετοῦντες δεύτερον ἀποστρέφεσθαι γάμον, ἀλλὰ 
παραινοῦντες καὶ συμβουλεύοντες μετὰ σωφροσύνης ἀρκεῖσθαι τῷ προτέρῳ. Ἕτερόν 
ἐστιν παραινεῖν καὶ συμβουλεύειν, ἕτερον νομοθετεῖν. Ὁ μὲν γὰρ παραινῶν καὶ 
συμβουλεύων, κύριον ἀφίησι τὸν ἀκούοντα τῆς τῶν συμβουλευομένων αἱρέσεως εἶναι" ὁ 
δὲ νομοθετῶν, ταύτην παραιτεῖται τὴν ἐξουσίαν αὐτῶν. ἤλλ᾽ ἡ Ἐκκλησία οὐ νομοθετεῖ 
ταῦτα, ἀλλὰ παραινεῖ μόνον. καὶ γὰρ καὶ δεύτερον ἐπέτρεψε γάμον ὁ Παῦλος, οὕτως 
εἰπών «Γυνὴ δέδεται νόμῳ, ἐφ᾽ ὅσον χρόνον ζῇ ὁ ἀνὴρ αὐτῆς" ἐὰν δὲ κοιμηθῇ ὁ ἀνήρ, 
ἐλευθέρα ἐστὶν ᾧ θέλει γαμηθῆναι, μόνον ἐκ Κυρίῳ: μακαριωτέρα δὲ ἐστιν, ἐὰν οὕτω 
μείνῃ». Ὥσπερ οὖν καλὸν μὲν ὁ γάμος, κρείσσων δὲ ἡ παρθένια: οὕτω καλὸν μὲν καὶ ὁ 
δεύτερος γάμος, κρεῖσσον δὲ αὐτοῦ ὁ πρῶτος καὶ μόνος. Οὐ τοίνυν ἐκβάλλομεν δεύτερον 
γάμον, οὐδὲ νομοθετοῦμεν ταῦτα, ἀλλὰ παραινοῦμεν, εἶ τις δύναιτο σωφρονεῖν, ἐπὶ τῷ 
προτέρῳ μένειν. Παραινοῦμεν δὲ καὶ συμβουλεύομεν καὶ δι᾽ αὐτὴν τῆς οἰκίας τὴν 
ἀσφάλειαν. μάχης γὰρ πολλάκις καὶ πολέμων καθημερινῶν ὁ δεύτερος γάμος ἀρχὴ καὶ 
πρόφασις γέγονε. Πολλάκις γοῦν ἀνὴρ ἐπὶ τραπέζης καθήμενος, τῆς προτέρας γυναικὸς 
ἀναμνησθεὶς ἐπὶ τῆς δευτέρας, ἐδάκρυσεν ἠρέμα ἡ δὲ εὐθέως ἠγρίανε καὶ καθάπερ 
θηρίον ἐπεπήδησε, τῆς φιλοστοργίας αὐτὸν τῆς πρὸς ἐκείνην ἀπαιτοῦσα δίκην" κἂν 
ἐπαινέσαι τὴν ἀπελθοῦσαν θελήσῃ, γίνεται πολέμου καὶ μάχης πρόφασις ἡ τῶν 
ἐγκωμίων ὑπόθεσις. Καὶ πρὸς μὲν τοὺς ἐχθροὺς ἀπελθόντας σπενδόμενα, καὶ μετὰ τῆς 
ζωῆς αὐτῶν καὶ τὴν πρὸς αὐτοὺς καταλύομεν ἔχθραν. ἐπὶ δὲ τῶν γυναικῶν τοὐναντίον 
ἅπαν. Ἣν γὰρ οὐκ εἶδεν, ἧς οὐκ ἤκουσε, παρ᾽ ἧς οὐδὲν ἔπαθε δεινόν, ταύτην μισεῖ καὶ 
ἀποστρέφεται, καὶ οὐδὲ ὁ θάνατος τὸ μῖσος σβέννυσι. Τὶς εἶδε, τὶς ἤκουσε 
ζηλοτυπουμένην κόνιν, καὶ πολεμουμένην τέφραν; 


ς᾽, ἄλλ᾽ οὐ μέχρι τούτου τὸ δεινόν: ἀλλὰ κἂν γένωνται παῖδες ἐκ τῆς δευτέρας, κἂν μὴ 
γένωνται, πόλεμος πάλιν καὶ μάχη. Μὴ γενομένων μὲν γὰρ ὀδυνᾶται μειζόνως, καὶ διὰ 
τοῦτο, καθάπερ πολεμίους καὶ τὰ μέγιστα ἠδικηκότας τοὺς τῆς προτέρας ὁρᾷ, διὰ τῆς τῶν 

ἐκείνων ζωῆς τῆς οἰκείας ἀπαιδίας σαφεστέραν λαμβάνουσα αἴσθησιν. Ἂν δὲ γένωνται, 
πάλιν οὐκ ἔλαττον τὸ δεινόν. Ὁ μὲν γὰρ ἀνὴρ πολλάκις φιλοστόργως πρὸς τὴν 
ἀπελθοῦσαν διακείμενος ἀντέχεται τούτων, φίλων τε ὁμοῦ καὶ ἐλεῶν τῆς ὀρφανίας 
αὐτούς" ἐκείνη δὲ πανταχοῦ τοὺς αὐτῆς προτιμᾶσθαι βούλεται, καὶ οὐδὲ ἐν ἀδελφῶν 
τάξει, ἀλλ᾽ ἐν οἰκετῶν ἀπεῤῥιμμένων εἶναι βούλεται τούτους" ἅπερ ἅπαντα οἰκίαν 
ἀνατρέψαι δύναιτ᾽ ἄν, καὶ τῷ γεγαμηκότι ποιῆσαι τὸν βίον ἀβίωτον. Διὰ ταῦτα 
παραινοῦμεν, εἰ δυνατόν, σωφρονεῖν, στέργειν τῷ προτέρῳ γάμῳ, καὶ μήτε νυμφίους τὰς 
γυναῖκας, μήτε γυναῖκας τοὺς ἄνδρας ἐπεισάγειν, ὥστε μὴ τὴν οἰκίαν ἀνατρέπεσθαι 
πᾶσαν. 


Τίνος δὲ ἕνεκεν περὶ χηρείας διαλεγόμενος, οὐκ ἠρκέσθη τῷ προτέρῳ μόνῳ, τῷ εἰπεῖν, 
«Ἑνὸς ἀνδρὸς γυνή»; Ἵνα μάθῃς, ὅτι χήραν ποιεῖ οὐ τὸ μὴ γαμῆσαι δεύτερον μόνον 
ἁπλῶς, ἀλλὰ τὸ κομᾶν ἐν ἔργοις ἀγαθοῖς, ἐν ἐλεημοσύνῃ καὶ φιλανθρωπίᾳ, καὶ ταῖς τῶν 
ζένων θεραπείαις. Εἰ γὰρ τὰς παρθένους οὐδὲν ὠφέλησεν ἡ παρθένια (καίτοι πολλῷ 
μείζων χηρείας ἡ παρθένια), ἀλλ᾽ ἀπῆλθον, σβεσθέντος αὐταῖς τοῦ πυρὸς τῶν 
λαμπάδων, ἠτιμωμέναι, ἐπειδὴ τὸν ἀπὸ τῆς φιλανθρωπίας καὶ ἐλεημοσύνης οὐκ ἔσχον 
ἐπιδεῖξαι καρπόν, πολλῷ μᾶλλον αἱ χῆραι. Ἐκείνης γοῦν ἀκούσας τῆς παραβολῆς ὁ 
Παῦλος, καὶ φοβούμενος ὑπὲρ τούτων, πολλὴν ὑπὲρ τοῦ πράγματος ποιεῖται τὴν 
ἀκριβολογίαν, ἵνα μὴ τῇ μονογαμίᾳ θαῤῥοῦσαι τῆς λοιπῆς ἀρετῆς καταμελήσωσι᾽ διὰ 
τοῦτό φήσιν, «Ἐν ἔργοις καλοῖς μαρτυρουμένη»" ὥσπερ γὰρ καλὸν ἡ παρθένια, χωρὶς δὲ 
τῶν λοιπῶν ἄκαρπος γέγονε, καὶ τοῦ νυμφῶνος ἀπέκλεισεν" οὕτω καλὸν ἡ χηρεία, χωρὶς 
δὲ τῆς λοιπῆς ἀρετῆς μάταιόν ἐστι καὶ περιττόν. Διὰ τοῦτο οὐ μέχρι τοῦ μὴ δεύτερον 
ἐπεισάγειν ἄνδρα τὴν παραίνεσιν ἔστησεν ὁ Παῦλος, ἀλλὰ καὶ ἕτερα πολλῷ πλείονα καὶ 
μείζονα ἀπαιτεῖ παρὰ τῆς χήρας. Καὶ καθάπερ οἱ τοὺς στατιώτας καταλέγοντες 
σώματος ζητοῦσιν εὐεξίαν, οὕτω καὶ οὗτος εἰς τὸ τοῦ Χριστοῦ στρατόπεδον αὐτὴν 
καταλέγων, ψυχῆς εὐεξίαν ἐζήτησε καὶ εὐτονίαν καὶ τὴν ἐν ἅπασι τοῖς ἀγαθοῖς ἔργοις 
σπουδήν, οὕτω λέγων: «Εἰ ἐτεκνοτρόφησεν, εἰ ἐξενοδόχησεν, εἰ ἁγίων πόδας ἔνιψεν, εἰ 
θλιβομένοις ἐπήρκεσεν, εἶ ἐν παντὶ ἔργῳ ἀγαθῷ ἐπηκολούθησε». τούτων γὰρ ἕκαστον 
δοκεῖ μὲν εἶναι ῥῆμα ψιλόν, πολλὴν δὲ ἐν ἑαυτῷ συνέχει τὴν ζωήν. 


ζ᾽, Καὶ εἰ δοκεῖ, πρῶτον, ἐξετάσωμεν ὃ πρῶτον αὐτὸς τέθεικεν. «Εἰ ἐτεκνοτρόφησε». 
Τροφὴν γὰρ ἐνταῦθα λέγει οὐ ταύτην τὴν γπηλὴν καὶ παρὰ τοῖς πολλοῖς νομιζομένην, τὸ 
μὴ λιμῷ φθειρομένους περιιδεῖν τοὺς παῖδας" τοῦτο γὰρ οὐδὲ αὐτὴ τῆς φύσεως ἡ ἀνάγκη 
ἀφίησι παραμεληθῆναί ποτε᾿ ὅθεν οὐδὲ προσταγμάτων ὑπὲρ τούτου χρεία καὶ νόμων, ἵνα 
τὰ ἔκγονα τρέφωσιν αἱ χῆραι" ἀλλὰ τὴν τῆς δικαιοσύνης ἐπιμέλειαν, τὴν ἀνατροφὴν τῆς 
μετ᾽ εὐλαβείας ἐνταῦθά φησιν᾽ ὡς αἷ γε μὴ οὕτω τρέφουσαι, παιδοκτόνοι μᾶλλον εἰσιν ἢ 
μητέρες. Τοῦτο οὐ πρὸς γυναῖκας μόνον λέγω, ἀλλὰ καὶ πρὸς ἄνδρας. Καὶ γὰρ πολλοὶ 
πολλάκις τῶν πατέρων, ὅπως μὲν ἵππος γένοιτο καλὸς τῷ παιδί, καὶ ὅπως οἰκία λαμπρά, 
καὶ ὅπως πολυτελὴς ἀγρός, πάντα ποιοῦσι καὶ πραγματεύονται" ὅπως δὲ αὐτῷ ψυχὴ 
γένοιτο καλὴ καὶ προαίρεσις εὐσεβής, οὐδένα ἔχουσι λόγον. Καὶ τοῦτό ἐστιν, ὃ τὴν 
οἰκουμένην ἀνατρέπει πᾶσαν, ὅτι τῶν οἰκείων ἀμελοῦμεν παίδων, καὶ τῶν μὲν κτημάτων 

αὐτῶν ἐπιμελούμεθα, τῆς δὲ ψυχῆς αὐτῶν καταφρονοῦμεν, ἐσχάτης ἀνοίας πρᾶγμα 
ὑπομένοντες. Τὰ μὲν γὰρ κτήματα κἂν πολλὰ ἢ καὶ πολυτελῇ, τοῦ δυναμένου μετ᾽ ἀρετῆς 
αὐτὰ οἰκονομεῖν οὐκ ὄντος σπουδαίου, πάντα ἀπολεῖται καὶ οἴχεται μετ᾽ αὐτοῦ, καὶ 
βλάβην ἐσχάτην ἐνέγκοι τῷ κεκτημένῳ" ἂν δὲ ἡ ψυχὴ γενναῖα γένηται καὶ φιλόσοφος, 
κἂν μηδὲν ἔνδον ἀποκείμενον ἢ, τὰ πάντων δυνήσεται μετὰ ἀδείας συσχεῖν. Δεῖ τοίνυν 
σκοπεῖν, οὐχ ὅπως αὐτοὺς πλουσίους ἐν ἀργυρίῳ καὶ χρυσίῳ καὶ τοῖς τοιούτοις 
ποιήσωμεν, ἀλλ᾽ πῶς ἐν εὐλαβείᾳ καὶ φιλοσοφίᾳ καὶ κτήσει τῆς ἀρετῆς πάντων γένοιντ᾽ 
ἂν εὐπορώτεροι᾽ ὅπως μὴ πολλῶν δέοιντο, ὅπως μὴ περὶ τὰ βιωτικὰ καὶ τὰς νεωτερικὰς 
ἐπιθυμίας ὦσιν ἐπτοημένοι. Καὶ εἰς εἰσόδους αὐτῶν, καὶ τὰς ἐξόδους μετ᾽ ἀκριβείας 
περιεργάζεσθαι χρή, τὰς διατριβάς, τὰς συνουσίας, εἰδότας ὅτι τούτων ἀμελουμένων, 
οὐδεμίαν ἕξομεν παρὰ τῷ Θεῷ συγγνώμην. Εἰ γὰρ τῆς τῶν ἄλλων προνοίας ἀπαιτούμεθα 
τὰς εὐθύνας («(Ἕκαστος γὰρ μὴ τὸ ἑαυτοῦ ζητείτω, φησίν, ἀλλὰ τὸ τοῦ πλησίον»), πόσῳ 
μᾶλλον τῆς τῶν παίδων; Οὐ κατῴκισά σοι, φησίν, αὐτὸν ἐξ ἀρχῆς; Ἐπέστησα δὲ σε αὐτῷ 
διδάσκαλον καὶ προστάτην καὶ κηδεμόνα καὶ ἄρχοντα; Τὴν ἐξουσίαν αὐτοῦ πᾶσαν 
φέρων εἷς τὰς σὰς ἐνέθηκα χεῖρας; ἅπαλὸν ὄντα διαπλάττειν ἐκέλευσα, καὶ ῥυθμίζειν" 
ποίαν ἂν ἔχοις συγγνώμην, εἰ περιίδοις αὐτὸν ἀποσκιρτήσαντα; Τὶ γὰρ ἂν εἴποις; Ὅτι 
δυσήνιός ἐστι καὶ τραχύς; ἄλλ᾽ ἐξ ἀρχῆς ἔδει ταῦτα προορῶντα, ὅτε εὐήνιος ἦν, καὶ 
κομιδῆ νέος, χαλινοῦν μετ᾽ ἀκριβείας, ἐθίζειν πρὸς τὰ δέοντα, ῥυθμίζειν, κολάζειν αὐτοῦ 
τὰ νοσήματα τῆς ψυχῆς. Ὅτε εὐκολωτέρα ἡ ἐργασία, τότε τὰς ἀκάνθας ἐκτέμνειν ἔδει, 
ὅτε ἁπαλωτέρας οὔσης τῆς ἡλικίας εὐκολώτερον ἀνεσπῶντο, καὶ οὐκ ἂν ἀμελούμενα τὰ 
πάθη, καὶ αὐξανόμενα, δυσκατέργαστα γέγονε. Διὰ τοῦτό φησι, «Κάμψον ἐκ νεότητος τὸν 
τράχηλον αὐτοῦ», ὅτε εὐκολωτέρα γένοιτ᾽ ἂν ἡ παιδαγωγία. Οὐκ ἐπιτάττει δὲ μόνον, 
ἀλλὰ καὶ αὐτὸς συνεφάπτεταί σοι τοῦ ἔργου. Καὶ πῶς, καὶ τίνι τρόπῳ; «Ὁ κακολογῶν 
πατέρα ἢ μητέρα, φησί, θανάτῳ τελευτάτω». Ὁρᾷς πόσον αὐτοῖς ἐπέστησε φόβον; Πόσην 
ἐπετείχισεν ἀγωνίαν; Πῶς δυνατὴν σου τὴν ἀρχὴν ἐποίησε; Τίνα οὖν ἀπολογίαν ἔχοιμεν 
ἂν εἰπεῖν, ὅταν μὲν αὐτὸς μέν, ἐπειδὰν ἡμεῖς ὑβριζώμεθα, μηδὲ τῆς ζωῆς αὐτῶν φείδηται" 
ἡμεῖς δέ, ὑβριζομένου τοῦ Θεοῦ παρ᾽ αὐτῶν, μηδὲ ἀγανακτεῖν αὐτοῖς ὑπομένωμεν; Ἐγώ, 
φησίν, οὐδὲ ἀποκτεῖναι παραιτοῦμαι τὸν ὑβρίζοντά σε" σὺ δὲ οὐδὲ ῥήματι λυπεῖν ἀνέχη, 
φησί, τὸν τοὺς ἐμοὺς καταπατοῦντα νόμου. Καὶ ποῦ ταῦτα συγγνώμης ἄξια, Ὁρᾷς αὐτὸν 
ὑβρίζοντα εἷς τὸν πεποιηκότα, καὶ οὐ δυσχεραίνεις, εἰπὲ μοι, οὐδὲ φοβεῖς καὶ ἐπιτιμᾶς, 
καὶ ταῦτα εἰδώς, ὅτι καὶ τοῦτο αὐτὸς ὁ Θεὸς ἐκώλυσεν, οὐκ ἐπειδὴ βλάβη τις εἰς 
ὑβριζόμενον γίνεται (ἀνώλεθρον γὰρ τὸ Θεῖον), ἀλλ᾽ ὑπὲρ τῆς ἐκείνου σωτηρίας; Ὁ γὰρ 
περὶ τὸν Θεὸν ἀγνώμων γενόμενος καὶ ἀναίσθητος, πολλῷ μᾶλλον εἰς τὸν γεγεννηκότα, 
καὶ εἰς τὴν ἑαυτοῦ ψυχὴν ἐμπαροινῆσαι δυνήσεται. 


η᾽. Μὴ τοίνυν ἀμελῶμεν, εἰδότες ὅτι τῶν κατὰ Θεὸν αὐτοῖς εὖ διακειμένων, καὶ κατὰ τὸν 
παρόντα βῖον ἔσονται εὐδόκιμοι καὶ λαμπροί. Τὸν γὰρ ἀρετῇ συζῶντα καὶ ἐπιεικείᾳ 
πάντες αἰδοῦνται καὶ τιμῶσι, κἂν ἁπάντων πενέστερος ἢ, ὥσπερ οὖν καὶ πονηρὸν καὶ 
διεστραμμένον ἀποστρέφουσι καὶ μισοῦσιν ἅπαντες, κἂν εὐπορίαν ἢ κεκτημένος πολλήν. 
Οὐ τοῖς ἄλλοις δὲ μόνον ἀνθρώποις ἔσται αἰδέσιμος, ἀλλὰ καὶ σοὶ τῷ γεγεννηκότι 
ποθεινότερος, πλὴν τῆς φύσεως οὐκ ἐλάττονα ἑτέραν ὑπόθεσιν ἔχων πρὸς τὸ φιλεῖσθαι 

τὴν ἀρετήν" οὐ ποθεινότερος δὲ μόνον, ἀλλὰ καὶ χρησιμώτερος ἔσται σοι θεραπεύων, 
δουλεύων, γηροκομῶν. Ὥσπερ γὰρ οἱ περὶ τὸν Θεὸν ἀγνώμονες καὶ τῶν γεγεννηκότων 
καταφρονοῦσιν" οὕτως οἱ τὸν πεποιηκότα θεραπεύοντες, ἐν πολλῇ καὶ τοὺς γεγεννηκότας 
ἔχουσι τῇ τιμῇ. Ἵνα οὖν καὶ παρὰ Θεῷ, καὶ παρὰ ἀνθρώποις εὐδοκιμῇ, καὶ σοι τὴν ζωὴν 
ἡδεῖαν ποιῇ, καὶ τῆς μελλούσης ἀπαλλάττῃ κολάσεως, πᾶσαν ἐπιδείκνυσο περὶ αὐτὸν τὴν 
σπουδήν. Ὅτι γὰρ οἱ τῶν παίδων ἀμελοῦντες, κἂν τἄλλα ὦσιν ἐπιεικεῖς καὶ μετρίοις, διὰ 
ταύτην τὴν ἁμαρτίαν τὴν ἐσχάτην ὑποστήσονται δίκην, ἱστορίαν σοὶ τινα διηγήσομαι 
παλαιάν. 


Ἱερεὺς τις ἦν παρὰ τοῖς Ἰουδαίοις ἐπιεικὴς τὰ ἀλλὰ καὶ μέτριος, Ἠλεῖ τῷ ὀνόματι. Ἦν 
οὖν οὗτος Ἠλεῖ δύο παῖδας ἔχων εἰς ἔσχατον πονηρίας ἐληλακότας" οὐ κατεῖχε δέ, οὐδὲ 
ἐκώλυε" μᾶλλον δὲ κατεῖχε μὲν καὶ ἐκώλυεν, οὐ μετὰ τῆς προσηκούσης δὲ ἀκριβείας καὶ 
σφοδρότητος. Δέον γὰρ μαστιγῶσαι, τῆς πατρῴας ἐκβαλεῖν οἰκίας, πάντα ἐπιδείξασθαι 
διορθώσεως τρόπον, παρήνει καὶ συνεβούλευε μόνον, οὕτω λέγων" «Μή, τέκνα, μὴ 
ποιεῖτε οὕτως" ὅτι οὐκ ἀγαθὴ ἡ ἀκοή, ἣν ἐγὼ ἀκούω περὶ ὑμῶν». Τὶ λέγεις; Τὸν 
Δεσπότην ὕβρισαν, καὶ τέκνα καλεῖς, Ἠγνόησαν τὸν πεποιηκότα, καὶ σὺ ἐπιγινώσκεις 
αὐτῶν τὴν συγγένειαν; Διὰ τοῦτό φησιν, ὅτι οὐκ ἐνουθέτει αὐτούς" νουθεσίᾳ γὰρ ἔστιν, 
οὐκ ἐὰν ἁπλῶς συμβουλεύσωμεν, ἀλλ᾽ ἐὰν σφοδρότερον καὶ τομώτερον καὶ ὅσην ἡ τοῦ 
τραύματος ἀπαιτεῖ σηπεδὼν τοσαύτην ἐπαγάγωμεν τὴν πληγήν. Οὐ τοίνυν ἀρκεῖ τὸ 
εἰπεῖν, οὐδὲ τὸ παραινέσαι μόνον, ἀλλὰ καὶ πολὺν ἐπιτειχίσαι δεῖ τὸν φόβον, ὥστε τὴν 
τῆς νεότητος περικόψαι ῥαθυμίαν. Ἐπεὶ οὖν παρήνει μέν, οὐ παρήνει δὲ ὡς ἔδει, τοῖς 
πολεμίοις αὐτοὺς ἐξέδωκε, καὶ μάχης γενομένης, ἔπεσον ἐπὶ τῆς παρατάξεως, καὶ τὴν 
ἀγγελίαν οὐκ ἐνεγκῶών, πεσὼν συνετρίβῃ καὶ αὐτὸς καὶ ἀπέθανεν. Ὁρᾷς ὅτι δικαίως 
εἶπον, ὅτι καὶ παιδοκτόνοι οἱ πατέρες εἰσιν, οἱ μὴ σφοδρῶς τοῖς αὐτῶν κεχρημένοι παισὶ 
ῥαθυμοῦσι, μηδὲ τὴν κατὰ Θεὸν ἀπαιτοῦντες αὐτοὺς εὐλάβειαν; Οὕτω γοῦν ὁ Ἠλεῖ 
παιδοκτόνος ἐγένετο. Εἰ γὰρ οἱ πολέμιοι κατέσφαξαν αὐτοῦ τοὺς υἱούς, ἀλλὰ τῆς σφαγῆς 
οὗτος αἴτιος ἐγένετο, διὰ τῆς περὶ αὐτοὺς ῥᾳθυμίας ἀποστήσας τοῦ Θεοῦ τὴν βοήθειαν, 
καὶ γυμνοὺς καὶ ἐρήμους δείξας τοῖς βουλομένοις αὐτοὺς ἀνελεῖν. Οὐκ ἐκείνους δὲ 
μόνον, ἀλλὰ καὶ ἑαυτὸν προσαπώλεσε. 


θ᾽. Τοῦτο δὴ πολλοὶ καὶ τῶν νῦν πατέρων πάσχουσιν" οὐ βουλόμενοι μαστίξαι, οὐδὲ 
ἐπιτιμήσαι ῥήμασιν, οὐδὲ λυπῆσαι τοὺς ἑαυτῶν υἱοὺς ἀτάκτως ζῶντας καὶ παρανόμως, 
πολλάκις εἶδον ἐπὶ τοῖς ἐσχάτοις ἁλόντας, εἰς δικαστήριον ἁρπαγέντας, ὑπὸ δημίων 
ἀποτμηθέντας. Ὅταν γὰρ σὺ μὴ παιδεύσῃς, ὅταν σὺ μὴ σωφρονίσῃς, μιαροῖς ἀνθρώποις 
καὶ διεφθαρμένοις σαυτὸν ἀναμίξας, καὶ κοινωνήσας τῆς πονηραῖς αὐτοῖς, ὑπὸ τοῖς 
κοινοῖς ἄγονται νόμοις καὶ κολάζονται πάντων ὁρώντων᾽. καὶ μετὰ τῆς συμφορᾶς μείζων 
ἡ αἰσχύνη γίνεται, δακτυλοδεικτούντων ἁπάντων τὸν πατέρα μετὰ τὴν ἐκείνου τελευτήν, 
καὶ ἄβατον αὐτῷ ποιούντων τὴν ἀγοράν. Ποίοις γὰρ ὀφθαλμοῖς ἀντιβλέψαι δυνήσεται 
τοῖς ἀπαντῶσιν αὐτῷ μετὰ τὴν τοιαύτην τοῦ παιδὸς ἀσχημοσύνην καὶ συμφοράν; Διὸ 
δέομαι καὶ ἀντιβολῶ πολλὴν τῶν οἰκείων παίδων ποιεῖσθαι τὴν πρόνοιαν, καὶ πανταχοῦ 
τὴν σωτηρίαν ζητεῖν αὐτῶν τῆς ψυχῆς. Διδάσκαλος εἶ τῆς οἰκίας ἁπάσης, καὶ τὴν 

γυναῖκα καὶ τοὺς υἱοὺς σοι παραπέμπει συνεχῶς ὁ Θεός. Καὶ νῦν μὲν φησιν ὁ Παῦλος 
περὶ τῶν γυναικῶν. «Εἰ δὲ τι μανθάνειν θέλουσιν, ἐν οἴκῳ τοὺς ἰδίους ἄνδρας 
ἐπερωτάτωσαν»: νῦν δὲ περὶ τῶν παίδων, «Ἐκτρέφετε αὐτὰ ἐν παιδείᾳ καὶ νουθεσίᾳ 
Κυρίου». Νόμισον ἀγάλματα χρυσᾷ ἔχειν ἐπὶ τῆς οἰκίας, τὰ παιδία" καθ’ ἑκάστην 
ἡμέραν αὐτὰ ρύθμιζε καὶ περισκοπεῖ μετὰ ἀκριβείας, καὶ παντὶ τρόπῳ τὴν ψυχὴν αὐτῶν 
κατακοσμεῖ καὶ διάπλαττε" μίμησαι τὸν μακάριον Ἰώβ, ὃς καὶ ὑπὲρ τῶν κατὰ διάνοιαν 
αὐτοῖς πλημμελουμένων δεδοικώς, προσέφερεν ὑπὲρ αὐτῶν θυσίας, καὶ πολλὴν αὐτῶν 
ἐποιεῖτο τὴν πρόνοιαν. Μίμησαι τὸν βραάμ: καὶ γὰρ ἐκεῖνος οὐχ ὑπὲρ χρημάτων καὶ 
κτημάτων ἐσπούδαζεν, ἀλλ᾽ ὑπὲρ τῶν θείων νόμων, ὅπως αὐτῶν τὴν φυλακὴν τοῖς 
ἐκγόνοις μετὰ ἀκριβείας παρακαταθοῖτο. Καὶ μαρτυρεῖ ταύτην αὐτοῦ τὴν ἀρετὴν ὁ Θεὸς 
οὕτω λέγων: «Ἤδειν γάρ, ὅτι συντάξει βραὰμ τοῖς παισὶν αὐτοῦ τὰ κρίματα καὶ τὰ 
δικαιώματα». Καὶ ὁ Δαυϊὸ δέ, ἡνίκα ἐτελεύτα, ἀντὶ μεγάλης κληρονομίας καλέσας τὸν 
υἱὸν τὸν ἑαυτοῦ, ταῦτα παρηγγύα καὶ συνεχῶς ἔλεγεν" ὅτι Εἰ βουληθείης, παιδίον, κατὰ 
τοὺς τοῦ Θεοῦ νόμους ζῆν, οὐδὲν ἐμπεσεῖται τῶν ἀδοκήτων, ἀλλὰ πάντα σοι κατὰ ῥοῦν 
ἥξει τὰ πράγματα, καὶ πολλῆς ἀπολαύσῃ τῆς ἀσφαλείας" ἂν δὲ ἐκείνης ἐκπέσῃς τῆς 
βοηθείας οὐδὲν ὄφελός σοι τῆς βασιλείας καὶ τῆς πολλῆς ταύτης δυνάμεως. Ταῦτα καὶ 
τοιαῦτα ἔλεγεν, εἰ καὶ μὴ τοῖς ῥήμασι τούτοις. 


ι᾿. Ταῦτα καὶ ἡμεῖς, καὶ ζῶντες, καὶ μέλλοντες τελευτᾶν, πρὸς τοὺς παῖδας τοὺς ἑαυτῶν 
διαλεγώμεθα, καὶ πείθωμεν αὐτούς, ὅτι μέγας πλοῦτος, καὶ κληρονομία ἀδιάπτωτος, καὶ 
θησαυρὸς ἀνεπηρέαστος ὁ τοῦ Θεοῦ φόβος ἐστί: καὶ σπουδάζωμεν μὴ χρήματα αὐτοῖς 
καταλιμπάνειν τὰ ἀπολλύμενα, ἀλλὰ εὐσέβειαν τὴν μένουσαν καὶ μὴ δαπανωμένην. 
Εὐσεβείας μὲν γὰρ οὐκ οὔσης καὶ τὰ ὄντα ἀπολλύηται χρήματα μετὰ κινδύνων καὶ τῆς 
ἐσχάτης αἰσχύνης" ταύτης δὲ παρούσης καὶ τὰ οὐκ ὄντα προσγίνεται. Ἐὰν ἀναθρέψῃς σὺ 
καλῶς τὸ παιδίον, οὕτω κἀκεῖνος τὸν υἱὸν τὸν ἑαυτοῦ, καὶ οὗτος τὸν υἱόν: καὶ καθάπερ 
σειρὰ τις καὶ ἀκολουθία πολιτείας ἀρίστης μέχρι παντὸς βαδιεῖται, παρὰ σοῦ λαβοῦσα 
τὴν ἀρχὴν καὶ τὴν ῥίζαν, καὶ τῆς τῶν ἐγγόνων ἐπιμελείας σοι φέρουσαν τοὺς καρπούς. Εἰ 
μετὰ ἀκριβείας οἱ πατέρες τοὺς ἑαυτῶν ἐπαίδευον παῖδας, οὐ νόμων, οὐ δικαστηρίων 
ἔδει, οὐ τιικωριῶν καὶ κολάσεων καὶ τῶν δημοσίων φόνων. «Δικαίῳ γάρ, φησί, νόμος οὐ 
κεῖται». Ἐπειδὴ δὲ καταμελοῦμεν αὐτῶν, διὰ τοῦτο μείζοσιν αὐτοὺς περιβάλλομεν 
κακοῖς, καὶ ταῖς τῶν δημίων ἐκδίδομεν χερσί, καὶ εἰς τὰ βάραθρα συνεχῶς ὠθοῦμεν: «Ὁ 
γὰρ περιγηχων τὸν υἱὸν τὸν ἑαυτοῦ, καταδεσμεύσει τὰ τραύματα αὐτοῦ», φησί. Τὶ ἐστιν 
«Ὁ περιψύχων»; Ὁ ἐλεῶν, ὁ κολακεύων, ὁ θεραπεύων ὑπὲρ τὸ μέτρον. Σφοδρότητος γὰρ 
οὗτος καὶ ἐπιμελείας δεῖται καὶ φόβων. Ταῦτα λέγω οὐχ ἵνα λίαν τραχεῖς ὦμεν τοῖς 
παισίν, ἀλλ᾽ ἵνα μὴ εὐκαταφρόνητοι πρὸς αὐτοὺς φαινώμεθα. Εἰ γὰρ γυνὴ τὸν ἄνδρα 
φοβεῖσθαι ὀφείλει, πολλῷ μᾶλλον τὸ παιδίον τὸν πατέρα. Καὶ μὴ μοι λέγε, ὅτι ἀδύνατον 
περιγενέσθαι τῆς νεότητος. Εἰ γὰρ χήραν γυναῖκα ἀπαιτεῖ τὴν πρόνοιαν ταύτην ὁ 
Παῦλος, πολλῷ μᾶλλον τοὺς ἄνδρας: εἰ ἀδύνατον ἦν, οὐκ ἂν ἐπέταξεν. Ἀλλ᾽ ἡ πᾶσα 
πονηρία παρὰ τὴν ἡμετέραν γίνεται ῥαθυμίαν, καὶ τὸ μὴ ἐξ ἀρχῆς, μηδὲ ἐκ πρώτης 
ἡλικίας εἰς εὐλάβειαν ἐνάγειν αὐτούς. Ψλλ᾽ ὅπως μὲν τῆς ἔξωθεν μετάσχοιεν 

παιδεύσεως, καὶ εἰς στρατείαν τελέσαιεν, σπουδάζομεν, καὶ χρήματα καταβάλλομεν, καὶ 

φίλους ἀξιοῦμεν, καὶ πολλαῖς κεχρήμεθα ταῖς περιδρομαῖς" ὅπως δὲ εὐδοκιμήσαιεν 
παρὰ τῷ βασιλεῖ τῶν ἀγγέλων, οὐδένα ποιούμεθα λόγον. Καὶ εἰς θεάματα μὲν συνεχῶς 
συγχωροῦμεν ἀναβαίνειν, εἰς ἐκκλησίαν δὲ οὐκ ἀναγκάζομεν οὐδέποτε᾽ ἀλλὰ κἂν ἅπαξ 
ἢ δεύτερον παραγένηται τὸ παιδίον, ἁπλῶς καὶ εἰκῆ καὶ μάτην καὶ ψυχαγωγίας ἕνεκεν 
ἐνταῦθα παραγίνεται. Οὐκ ἐχρῆν δὲ οὕτως" ἀλλ᾽ ὥσπερ εἰς διδασκαλεῖον πέμποντες τῶν 
μαθημάτων ἀπαιτοῦμεν τὰς εὐθύνας, οὕτω καὶ εἰς ἐκκλησίαν πέμποντες, μᾶλλον δὲ 
ἄγοντες. Οὐ γὰρ ἑτέροις αὐτοὺς ἐπιτρέπειν, ἀλλ᾽ αὐτοὺς κατέχοντας ἐνταῦθα εἰσεῖναι 
ἐχρῆν, καὶ τῆς ἐνταῦθα ἀκροάσεος καὶ διδασκαλίας τὴν μνήμην ἀπαιτεῖν ἔδει. Οὕτω 
γάρ, οὕτω ῥάων ἐγίνετο καὶ εὔκολος ἡμῖν ἡ τῶν παιδίων διόρθωσις" εἰ γὰρ καὶ ἐν τῇ 
οἰκίᾳ διαπαντὸς ἤκουον ὑμῶν διαλεγομένων περὶ φιλοσοφίας, καὶ συμβουλευόντων 
αὐτοῖς τὰ δέοντα, καὶ τὰ ἐνταῦθα αὐτοῖς προσετίθετο μετ᾽ ἐκείνων, καὶ ταχέως ἂν τῶν 
καλῶν τούτων σπερμάτων γενναῖον ἡμῖν ἐπεδείξαντο καρπόν. ἤλλ᾽ οὐδὲν τούτων 
ποιοῦμεν, ἀλλὰ πάρεργα ἡμῖν τὰ ἀναγκαῖα: κἂν παραινέσῃ τις περὶ τούτων, γέλως 
εὐθέως" καὶ διὰ τοῦτο τὰ ἄνω κάτω γεγένηται, καὶ οὗς οὐ παιδεύουσιν οἱ γονεῖς, οἱ 
ἔξωθεν παιδεύουσι νόμοι. 


ια΄. Οὐκ αἰσχύνῃ καὶ ἐρυθριᾷς, εἰπὲ μοι, ὅταν τὸν υἱὸν τὸν σὸν ὁ δικαστὴς κόλαση καὶ 
σωφρονέστερον ποιήσῃ, καὶ τῆς ἔξωθεν ἐκεῖνος δέηται διορθώσεως, τοσοῦτον ἐξ ἀρχῆς 
σοι συνοικήσας χρόνον; Οὐκ ἐγκαλύπτῃ καὶ καταδύῃ; Τολμᾶς δὲ ὅλως, εἰπὲ μοι, πατὴρ 
ἔτι καλεῖσθαι, οὕτω προδοὺς τὸν υἱόν, καὶ τὴν ἀναγκαίαν οὐκ εἰσενεγκὼν αὐτῷ φοράν, 
ἀλλὰ περιιδὼν ὑπὸ πάσης διαφθαρέντα κακίας; Κἂν μὲν δραπέτην τινὰ ἴδῃς ῥαπίζοντα 
τὸ παιδίον, ἀγανακτεῖς καὶ ὀργίζῃ καὶ δυσχεραίνεις, θηρίου χαλεπώτερον ἐπιπηδήσας τῇ 
τοῦ τυπτήσαντος ὄψει" τὸν δὲ διάβολον καθ᾽ ἑκάστην ἡμέραν ὁρῶν αὐτὸν ῥαπίζοντα, 
δαίμονας εἰς ἁμαρτήματα ἐνάόγοντας, καθεύδεις καὶ οὐκ ἀγανακτεῖς, οὐδὲ ἐξαρπάζεις 
τοῦ χαλεπωτάτου θηρίου τὸν υἱόν; Πάλιν ἂν μὲν ὑπὸ δαίμονος ἐνεργῆται, πρὸς πάντας 
τοὺς ἁγίους τρέχεις, καὶ τοὺς ἐν ταῖς κορυφαῖς τῶν ὀρέων ἐνοχλεῖς, ὥστε αὐτὸν τῆς 
μανίας ἀπαλλάξαι ἐκείνης" ἁμαρτίας δέ, ἢ παντὸς δαίμονός ἐστι χαλεπωτέρα, συνεχῶς 
ἐνοχλούσης, οὐδὲν πλέον ποιεῖς; 


Καὶ τὸ μὲν παρὰ δαίμονος ἐνοχλεῖσθαι χαλεπὸν οὐδέν᾽ οὐ γὰρ εἰς γέενναν ἐμβαλεῖν τὸ 
δαιμόνιον δύναται πάντως, ἀλλ᾽ ἐὰν νήφωμεν, καὶ στεφάνους ἡμῖν ὁ πειρασμὸς οὗτος 
οἴσει λαμπροὺς καὶ περιφανεῖς, ὅταν εὐχαρίστως φέρωμεν τὰς τοιαῦτα ἐπηρείας" τὸν δὲ 
ἁμαρτία συζῶντα ἀμήχανον σωθῆναί ποτε, ἀλλ᾽ ἀνάγκη πάντως καὶ ἐνταῦθα 
ἐπονείδιστον εἶναι, καὶ ἀπελθόντα ἐκεῖ ἀθάνατα πάλιν κολάζεσθαι. Ἀλλ᾽ ὅμως ταῦτα 
εἰδότες, ὑπὲρ μὲν τῶν ἐλαττόνων πολλὴν ποιούμεθα σπουδήν, ὑπὲρ δὲ τῶν μειζόνων οὐδὲ 
διαναστῆναι βουλόμεθα: καὶ δαιμονῶντα μὲν ὁρῶντες θρηνοῦμεν, ἁμαρτάνοντα δὲ 
ὁρῶντες οὐδὲ αἰσθανόμεθα. δέον τότε κατακόπτεσθαι καὶ ὀδύρεσθαι, μᾶλλον δὲ οὐκ 
ὀδύρεσθαι μόνον, ἀλλὰ καὶ κατέχειν καὶ χαλινοῦν, συμβουλεύειν, παραινεῖν, φοβεῖν, 
ἐπιτιμᾶν, παντὶ τρόπῳ θεραπείας τὴν ἀῤῥωστίαν ἀπελαύνειν ἐκείνην, καὶ τὴν χήραν 
μιμεῖσθαι ταύτην, περὶ ἧς ὁ Παῦλός φησιν᾽ «Εἰ ἐτεκνοτρόφησεν». Οὐ γὰρ πρὸς ἐκείνην 
μόνον, ἀλλὰ καὶ πρὸς ἅπαντας τοῦτον ἀποτείνει τὸν λόγον, καὶ πᾶσι παραινεῖ λέγων, 

«Ἐκτρέφετε τὰ παιδία ἐν νουθεσίᾳ Κυρίου». Πρῶτον γὰρ τοῦτο καὶ μέγιστόν ἐστι τῶν 
ἀγαθῶν: ὅπερ οὖν καὶ παρὰ τῆς χήρας πρῶτον ἀπήτησεν᾽ εἶτα μετὰ τοῦτό φησιν, «Εἰ 
ἐζενοδόχησε». Τὶ λέγεις, εἰπὲ μοί; χήραν γυναῖκα ξενοδοχίαν ἀπαιτεῖς; Οὐ γὰρ ἀρκεῖ τὸ 
θρέψαι παιδία; Οὐχί, φησίν: ἀλλὰ δὲ καὶ τοῦτο προσεῖναι, καὶ μετὰ τὴν τῶν οἰκείων 
προστασίαν, καὶ τῶν ἀλλοτρίων ἔχειν πρόνοιαν χρή, καὶ τὴν οἰκίαν ἀνοῖξαι τοῖς ξένοις. 
ἀπῆλθεν ὁ ἀνήρ: πᾶσαν τὴν περὶ ἐκεῖνον σπουδὴν περὶ τοὺς ξένους ἀνάλωσον. Τὶ οὖν, 
φησίν, εἶ πένης εἴη; Οὐκ ἔστιν ἐκείνης τῆς χήρας πενεστέρα τῆς ἐν ἀλεύρῳ μικρῷ καὶ 
ἐλαίου κυάθῳ τὸν μέγαν προφήτην ὑποδεξαμένης τὸν Ἡλίαν. Καὶ γὰρ καὶ ἐκεῖ παιδία 
παρῆν. ἀλλ᾽ οὔτε ἡ σπάνις τῶν ὄντων, οὔτε ἡ τοῦ λιμοῦ τυραννίς, οὔτε ὁ προσδοκώμενος 
θάνατος, οὐχ ἡ τῶν παιδίων φροντίς, οὐχ ἡ χηρεία, οὐκ ἄλλο οὐδὲν ἐγένετο κώλυμα τῇ 
φιλοξένῳ γυναικί. 


ιβ΄. Οὕτω πανταχοῦ οὐ μέτρα οὐσίας, ἀλλὰ μέτρα διανοίας ζητεῖται. Ὁ μεγαλόψυχος καὶ 
τῇ διανοίᾳ πλούσιος, κἂν ἁπάντων ἀνθρώπων πενέστερος ἐν χρήμασιν ἢ, πάντας 
ὑπερβῆναι δυνήσεται καὶ φιλοζξενίᾳ καὶ ἐλεημοσύνῃ, καὶ τῇ λοιπῇ πάσῃ φιλοφροσύνῃ᾽ ὁ 
μικρολόγος καὶ πτωχὸς τὴν διάνοιαν, καὶ χαμαὶ ἕρπων, κἂν ἁπάντων εὐπορώτερος ἢ, 
πάντων ἐστὶ πτωχότερος καὶ ἀπορώτερος᾽ διὰ τοῦτο πρὸς τὰ τοιαῦτα ἅπαντα ὀκνεῖ καὶ 
ἀναδύεται. Καὶ ὥσπερ οὐδὲν ἐπὶ τοῦ πένητος ἡ πενία γένοιτ᾽ ἂν κώλυμα πρὸς 
ἐλεημοσύνην διὰ τὸν τῆς διανοίας πλοῦτον. οὕτως οὐδὲν ἐπὶ τοῦ πλουτοῦντος ἡ εὐπορία 
συμπρᾶξαι δυνήσεται πρὸς τὴν φιλοφροσύνην διὰ τὴν τῆς διανοίας πενίαν. Καὶ τὰ 
παραδείγματα ἐγγύθεν" ἡ μὲν γὰρ χήρα καὶ ἐν ἀλεύρῳ μικρῷ τὸν προφήτην ἐδέξατο" ὁ δὲ 
ἢχαὰβ τοσοῦτον κεκτημένος πλοῦτον, καὶ τῶν ἀλλοτρίων ἐπεθύμησεν. Οὕτως οὐκ ἔστι 
χρημάτων πλοῦτος, ἀλλὰ πλοῦτος διανοίας ὁ παρέχων ἡμῖν εὐκολίαν περὶ τὴν 
ἐλεημοσύνην. ἐπεὶ καὶ ἡ χήρα ἐκείνη διὰ δύο μόνον ὀβολῶν μυρίους πλουσίους 
ὑπερηκόντισε, καὶ οὐκ ἐγένετο κώλυμα ἡ πενία. Αὕτη μὲν οὖν ἡ πενία μείζονα τὴν 
ἐλεημοσύνην εἰργάσατο: ὅπερ οὖν καὶ ὁ Παῦλός φησιν, «Ἡ κατὰ βάθους πτωχείᾳ 
ἐπερίσσευσεν εἰς τὸν πλοῦτον τῆς ἁπλότητος αὐτῶν». Οὐ γὰρ τοῦτο χρὴ σκοπεῖν, ὅτι δύο 
κατέβαλεν ὀβολούς, ἀλλ᾽ ὅτι μόνους ἔχουσα τούτους, οὐκ ἐφείσατο, ἀλλ᾽ ὁλόκληρον τὴν 
οὐσίαν εἰσήνεγκε, θαυμάζειν αὐτὴν χρὴ καὶ στεφανοῦν. Οὐ τοίνυν περιουσίας, ἀλλὰ 
προθυμίας ἡμῖν δεῖ, ὅταν ὑποδεχώμεθα ξένους. Ὥσπερ γὰρ ταύτης παρούσης οὐδὲν 
βλάβος γένοιτ᾽ ἂν ἀπὸ πενίας, οὕτως ἀπούσης οὐδὲν ὄφελος γένοιτ᾽ ἂν ἐξ εὐπορίας. Τὶ 
λέγεις, Παιδίων ἐπιμελεῖται ἡ χήρα καὶ διὰ τοῦτο οὐκ ἂν δύναιτο θεραπεύειν ξένους; 4τ᾽ 
αὐτὸ μὲν οὖν τοῦτο εὐκολώτερον τοῦτο ἐργάσεται, κοινωνοὺς ἔχουσα τῆς θεραπείας τοὺς 
υἱούς, συναντιλαμβανομένους καὶ συνεφαπτομένους αὐτῇ τῆς καλῆς ταύτης πραγματείας. 
Ὥστε οὐ κώλυμα, ἀλλὰ βοήθεια τῆς φιλοξενίας ἔσται τῶν παίδων τὸ πλῆθος, καὶ ἡ 
πολυχειρία πολλὴν τῇ διακονίᾳ παρέξει τὴν εὐκολίαν. Μὴ γὰρ μοι πολυτελῇ τράπεζαν 
εἴπῃς" ἂν εἰς τὴν οἰκίαν δέξηται τὸν ξένον, ἂν τὰ ὄντα παραθῇ, ἂν πολλὴν ἐπιδείζξζηται 
τὴν φιλοφροσύνην, ἀπήρτισται τῆς ξενοδοχίας ὁ καρπὸς ἅπας. Εἰ γὰρ ποτήριον ψυχροῦ 
μόνον βασιλείαν οὐρανῶν προξενεῖ, τὸ καὶ ὁμωρόφιον ποιῆσαι, καὶ τραπέζης κοινωνόν, 
καὶ ἀναπαῦσαι, πόσον οἴσει τὸν καρπόν, εἰπὲ μοι; Σκόπει δὴ μοι Παύλου τὴν ἀκρίβειαν. 
Οὐ γὰρ ἁπλῶς ξενοδοχίαν ἐνταῦθα ἀπαιτεῖ, ἀλλὰ τὴν μετὰ προθυμίας καὶ ζεούσης ψυχῆς 

καὶ διανοίας θέρμης. Εἰπὼν γάρ, «Εἰ ἐξενοδόχησεν», ἐπήγαγεν, «Εἰ ἁγίων πόδας 
ἔνιψεν». Οὐ θεραπαινίσιν ἐπιτρέπειν χρὴ αὐτὴν μετὰ τύφου καθημένην τοῦ ξένου τὴν 
θεραπείαν, ἀλλ᾽ αὐτουργὸν γενέσθαι, καὶ τὸν καρπὸν ἁρπάζειν, καὶ μηδενὶ παραχωρεῖν 
τοῦ καλοῦ τούτου θησαυροῦ. Καὶ πῶς τοῦτο γένοιτ᾽ ἄν, φησίν; Εἰ γὰρ εὐγενὴς εἴη καὶ 
περιφανὴς καὶ λαμπρὰ καὶ ἐπίσημος ἐκ προγόνων, αὐτὴ τοῦ ξένου νίψει πόδας; Καὶ πῶς 
οὐκ αἰσχρόν; Αἰσχρὸν μὲν οὖν τὸ μὴ νίπτειν, ἄνθρωπε. Κἂν γὰρ μυριάκις αὐτῆς τὴν 
εὐγένειαν ἐπάρῇῃς καὶ τὴν περιφάνειαν, καὶ τὴν λαμπρότητα, τῆς αὐτῆς μετέχει τῷ 
νιπτομένῳ φύσεως, καὶ σύνδουλός ἐστι τοῦ θεραπευομένου καὶ ὁμότιμος. 


ιγ᾽. Ἐννόησον τὶς τῶν μαθητῶν τοὺς πόδας ἔνιψε, καὶ παῦσαί μοι περὶ εὐγενείας 
διαλεγόμενος. Ὁ κοινὸς τῆς οἰκουμένης Δεσπότης, ὁ τῶν ἀγγέλων βασιλεὺς καὶ ἔνιψε 
καὶ λέντιον περιεζώσατο, καὶ οὐχὶ τῶν μαθητῶν μόνον, ἀλλὰ καὶ αὐτοῦ τοῦ προδότου. 
Εἶδες πόσον τὸ μέσον τοῦ νίπτοντος καὶ τῶν νιπτομένων; ἄλλ᾽ ὅμως τὸ μέσον ἅπαν 
τοῦτο κατέβη, καὶ ὁ Δεσπότης τοῦ δοῦλον ἔνιψεν, ἵνα ἡ δούλη τὸν σύνδουλον μὴ 
ἐπαισχύνεται. Διὰ τοῦτο καὶ τοῦ προδότου, ἵνα μὴ μέλλῃς λέγειν, ὅτι εὐτελὴς καὶ 
εὐκαταφρόνητος ὁ μέλλων ἀπολαύειν τῆς θεραπείας. Εἰ γὰρ καὶ εὐτελὴς καὶ 
εὐκαταφρόνητος, ἀλλ᾽ οὔπω κατὰ τὸν Ἰούδαν ἐστίν, οὐδὲ τοιαῦτά σοι διέθηκεν, οἷα τὸν 
Δεσπότην ἐκεῖνος, μετὰ τὰς μυρίας εὐεργεσίας ἐπὶ προδοσίαν ἐλθών. Ψλλ᾽ ὅμως ἅπαντα 
ταῦτα προειδὼς ἔνιψεν, ἡμῖν νόμους τιθείς, ἵνα κἂν ἁπάντων ὦμεν ὑψηλότεροι, κἂν 
ἁπάντων λαμπρότεροι καὶ περιφανέστεροι, κἂν ἁπάντων χείρους οἱ μέλλοντες πρὸς 
ἡμᾶς κατάγεσθαι, μὴ διὰ τοῦτο αὐτῶν φεύγωμεν τὴν θεραπείαν, μηδὲ τὴν εὐτέλειαν 
ἐπαισχυνώμεθα. Σὺ δέ, ὦ γύναι, ἐὰν μὲν τινα ἴδῃς ἐν τοῖς βιωτικοῖς σοι βοηθοῦντα 
πράγμασιν, ἢ ἐν δικαστηρίῳ συμπράττοντα, ἢ ἐν ἄλλῳ τινὶ τοιούτῳ καὶ ἅπαντας, καὶ 
μετὰ πολλῆς δέχῃ τῆς εὐνοίας, καὶ χεῖρας καταφιλεῖς, καὶ ἀργύριον καταβάλλεις, καὶ τὰ 
τῶν θεραπαινίδων ποιεῖς" ἂν δὲ τὸν Χριστὸν εἰσελθόντα ἴδῃς, ὀκνεῖς καὶ καταδύῃ πρὸς 
τὴν αὐτοῦ θεραπείαν; Εἰ μὴ ὡς τὸν Χριστὸν δέχῃ τὸν ξένον, μὴ δέξῃ" εἰ δὲ ὡς τὸν 
Χριστὸν δέχῃ, μὴ ἐπαισχυνθῇς τοῦ Χριστοῦ νίψαι τοὺς πόδας. Οὐχ ὁρᾷς πόσοι τῶν 
ἐπηρεαζομένων εἰς ἀνδριάντων κατέφυγον πόδας; Καίτοι γε ἀναίσθητος ἡ ὕλη, καὶ 
ἄψυχος ὁ χαλκός" ἀλλ᾽ ὅμως ἐπειδὴ βασιλέως εἰσιν εἰκόνες, προσεδόκησάν τινα 
καρπώσασθαι παρὰ τῶν ποδῶν ἐκείνων ὠφέλειαν. Σὺ δὲ οὐκ ἀναισθήτους πόδας, οὐδὲ 
ἄψυχον ὕλην, ἀλλ᾽ εἰκόνα ἔνδον ἔχουσαν τὸν βασιλέα θεωροῦσα πρὸς σὲ εἰσιοῦσαν, οὐ 
προστρέχεις, εἰπὲ μοι, καὶ τοὺς πόδας κατέχεις, καὶ παντὶ θεραπεύῃ τρόπῳ; Καὶ ποῦ 
ταῦτα συγγνώμης ἄξια; Πόσης δὲ οὐκ ἂν εἴη τοῦτο αἰσχύνης; Ἐννόησον τίνι κοινωνεῖς 
φυσωμένῃη, καὶ πρὸς ἀλαζονείαν ἐπαιρομένη, καὶ τοῦ ξένου τὴν θεραπείαν αἰσχυνομένη. 
Τῷ διαβόλῳ δηλονότι" ἐκείνου γὰρ ἡ ὑπερηφανία νόσημα. ἂν δὲ προσδράμῃς, ἐννόησον 
τίνα μιμῇ. Τὸν Δεσπότην τὸν σόν, καὶ τὸ τοῦ Χριστοῦ ποιεῖς ἔργον. Ποία τοίνυν αἰσχύνη, 
ἢ ποῖον ὄνειδος τῷ Δεσπότῃ κοινωνεῖν, εἰπὲ μοι; Αἰσχύνη μὲν οὖν τὸ ταῦτα 
ἐπαισχύνεσθαι, καὶ νομίζειν ὄνειδος εἶναι, ὅπερ ἐποίησεν ὁ Χριστός" μεγάλα δύνανται 
πόδες ἁγίων εἰς οἰκίαν εἰσιόντες" αὐτὸ τὸ ἔδαφος ἁγιάζουσι, θησαυρὸν μυρίων 
εἰσάγουσιν ἀγαθῶν, φύσιν πεπηρωμένην διορθοῦται, λιμὸν λύουσι, πολλὴν εἰσάγουσι τὴν 
εὐπορίαν. Οὕτω καὶ οἱ πόδες τοῦ Ἡλίου εἰς τὴν οἰκίαν τῆς χήρας εἰσελθόντες καινὸν 

τινα καὶ παράδοξον εὐετηρίας ἐπεδείξαντο τρόπον. ἄρουραν τὴν οἰκίαν τῆς χήρας 
ἐποίησε, καὶ τὴν ὑδρίαν ἅλωνα. Καινὸς τις τρόπος σπόρου καὶ ἀμήτου ἐγίνετο τότε" 
ἔσπειρεν εἰς τὸ τοῦ δικαίου στόμα, καὶ τὰ καταβληθέντα μετὰ πολλῆς τῆς ἀφθονίας ἐκ 
τῆς ὑδρίας ἐθέριζεν" ἔσπειρεν ἄλευρον, καὶ ἐθέριζεν ἄλευρον: οὐκ ἐδεήθη βοῶν, καὶ 
ζεύγους, καὶ ἀρότρου, καὶ αὔλακος, οὐδὲ ὑετοῦ καὶ ἀέρος καὶ δρεπάνης, οὐδὲ ἅλωνος 
καὶ δραγμάτων, οὐδὲ ἀνέμων διακρινόντων ἀπὸ τοῦ καρποῦ τὰ ἄχυρα, οὐδὲ μήλης 
τριβούσης᾽ ἀλλὰ ἐν μιᾷ καιροῦ ῥοπῇ τούτων ἁπάντων τὸ τέλος εὗρεν ἐπὶ τῆς ὑδρίας" καὶ 
δύο πηγάς, τὴν μὲν ἀλεύρου, τὴν δὲ ἐλαίου διηνεκῶς ἀνῆκεν ἢ τοῦ προφήτου φωνή. 


ιδ᾽. Τοιαῦτα τῶν ἁγίων τὰ δῶρα, καὶ δαγπίλειαν καὶ εὐκολίαν ἔχει πολλήν. Τὰ μὲν γὰρ 
ἀπὸ τῆς γῆς δρεπόμενα δαπανᾶται, ἐκεῖναι δὲ αἱ πηγαὶ ἀντλούμεναι καθημέραν οὐκ 
ἐκενώθησαν, ἀλλ᾽ ἦν ἰσοστάσιος πρὸς τὴν ἐκκένωσιν τῆς ἐπιῤῥοῆς ἡ μάχη. Τοιαῦτα 
χαρίζονται πόδες ἁγίων, μᾶλλον δὲ καὶ πολλῷ πλείονα τούτων᾽ καὶ εἰ μὴ μακρὸν 
ἐποίουν τὸν λόγον, πολλὰς ἂν ἀπηριθμησάμην τοιαύτας δωρεᾶς. ἤλλ᾽ ὥσπερ τιμώμενοι 
τοιαῦτα φέρουσι δῶρα, οὕτως ἀτιμαζόμενοι μεγάλην ἐπάγουσι κόλασιν καὶ πῦρ 
ἀπαραίτητον. Πόθεν τοῦτο δῆλον; ἄκουσον αὐτοῦ τοῦ Χριστοῦ λέγοντος τοῖς μαθηταῖς" 
«Εἷς ἣν ἂν πόλιν ἢ οἰκίαν εἰσέλθητε, ἐρωτήσατε τὶς ἄξιός ἐστιν ἂν αὐτῇ, κἀκεῖ μείνατε, 
καὶ εἰσερχόμενοι λέγετε" Εἰρήνη τῇ οἰκίᾳ ταύτῃ». Ἵνα γὰρ μὴ λέγῃς, Δαπανῶ τὰ 
χρήματα, ἀναλίσκω τὴν οὐσίαν, τράπεζαν παρατιθεῖσα τοῖς ξένοις, αὐτὸν πρότερον τὸν 
εἰσιόντα παρασκευάζει σοι κόμισαι ξένια καὶ δῶρα πᾶσαν ὑπερβαίνοντα περιουσίαν. 
Ποῖα δὴ ταῦτα; Τῆς εἰρήνης τὴν χορηγίαν. Ταύτης γὰρ ἴσον οὐδέν. Ὁρᾷς μεθ᾽ ὅσης 
εὐπορίας ὁ ἅγιος εἰσέρχεται εἰς τὴν οἰκίαν; Τὸ ῥῆμα τοῦτο ψιλὸν μὲν ἐστι, μυρίων δὲ 
ἀγαθῶν ὑπόθεσις. Τὶ γὰρ ἀσφαλέστερον οἰκίας γένοιτ᾽ ἂν εἰρήνης ἀπολαυούσης; 
Εἰρήνην δὲ ἐπεύχονται οἱ ἅγιοι τοῖς ὑποδεχομένοις, οὐ τὴν πρὸς ἀλλήλους μόνον, ἀλλὰ 
καὶ τὴν πρὸς ἡμᾶς αὐτούς. Πολλάκις γοῦν πόλεμον ἐν τοῖς λογισμοῖς ἔχομεν, καὶ μηδενὸς 
ἐνοχλοῦντος ταραττόμεθα, καὶ ἐπιθυμίαι πονηραὶ συνεχῶς ἡμῖν ἐπανίστανται. Καὶ 
ταύτην οὖν καταστέλλει τὴν μάχην ἐκεῖνο τῶν ἁγίων τὸ ῥῆμα, καὶ πολλὴν ἔνδον ποιεῖ 
γαλήνην. Ὁμοῦ τε γὰρ ἐκεῖνος ἐφθέγξατο, καὶ πᾶσα ἐνθύμησις διαβολικὴ καὶ λογισμὸς 
ἄτοπος ἐδραπέτευσεν ἐκ τῆς ἡμετέρας ψυχῆς" ὥστε μείζονα λαμβάνεις ἢ δίδως. «Κἂν μὲ 
δέξωνται, φησίν, ὑμᾶς, ἐλθέτω ἡ εἰρήνη ἐπ᾿ αὐτούς" ἐὰν δὲ μὴ δέξωνται, ἐκτινάξατε τὸν 
κονιορτὸν τῶν ποδῶν ὑμῶν. ἀμήν, λέγω ὑμῖν, ἀνεκτότερον ἔσται γῇ Σοδόμων καὶ 
Τομόῤῥας ἐν τῇ ἡμέρᾳ ἐκείνῃ, ἢ τῇ πόλει ἐκείνῃ». Ὁρᾷς ὅτι ἀτιμαζόμενοι πόδες ἁγίων 
πόσον ἐπάγουσι πῦρ; 4ιὰ τοῦτο κελεύει νίπτειν αὐτούς, ἵνα θεραπευόμενοι πολλὴν ἡμῖν 
προξενήσωσι παρὰ τῷ Θεῷ τὴν παῤῥησίαν. ὁμοῦ δὲ καὶ ἐκεῖνο διὰ ταύτης ἡμᾶς παιδεύει 
τῆς παραινέσεως, τὰ τῆς φιλοξενίας ἔργα δι᾿ ἑαυτῶν ἅπαντα ἐπιτελεῖν. Μίμησαι τὸν 
Πβραάμ, γενοῦ θυγάτηρ ἐκείνου, ὃς τριακοσίους δέκα καὶ ὀκτὼ ἔχων οἰκογενεῖς, αὐτὸς 
μετὰ τῆς γυναικὸς διενείματο τῆς φιλοξενίας τὸν καρπόν. καὶ ὁ μὲν δάμαλιν ἔφερεν, ἡ δὲ 
ἐφύρασεν ἄλευρον. Τούτους καὶ σὺ ζήλωσον:. οὐ γὰρ τὸ δοῦναι χρήματα μόνον, ἀλλὰ καὶ 
τὸ διακονῆσαι τοῖς δεομένοις πολὺν ἔχει τὸν μισθόν. Διὰ τοῦτο καὶ οἱ ἀπόστολοι τοὺς 
ἑπτὰ ἐκείνους τοὺς περὶ Στέφανον ἐπέστησαν τῇ τοιαύτῃ διακονίᾳ. Καίτοι γε οὐδὲν 
οἴκοθεν ἐκεῖνοι παρεῖχον τοῖς πένησιν, ἀλλὰ τὰ παρ᾽ ἑτέρων διδόμενα ῴφκονόμουν 

καλῶς: ἀλλ᾽ ὅμως μέγαν ἀπηνέγκαντο τὸν μισθόν, ὅτι τὰ παρ᾽ ἑτέρων διδόμενα καλῶς 
καὶ μετὰ ἀκριβείας φκονόμουν ἁπάσης. 


ιε΄. Τἐνοῦ τοίνυν καὶ σὺ τῶν σαυτοῦ καλὸς οἰκονόμος, ἵνα διπλοῦν λάβῃς τὸν καρπόν, 
καὶ τοῦ δοῦναι, καὶ τοῦ καλῶς οἰκονομῆσαι. Μὴ ἐπαισχυνθῇς διὰ τῆς σαυτοῦ χειρὸς 
θεραπεῦσαι τὸν πένητα. Ὁ Χριστὸς οὐκ ἐπαισχύνεται χεῖρα ἐκτεῖναι καὶ λαβεῖν διὰ τοῦ 
πένητος, καὶ σὺ χεῖρα ἐκτεῖναι καὶ δοῦναι ἀργύριον ἐπαισχύνῃ; Καὶ πῶς τοῦτο οὐκ 
ἐσχάτης ἀνοίας; Ἕν μόνον ἐστὶν αἰσχύνη, πονηρία, καὶ ὠμότης καὶ ἀπανθρωπίᾳ" 
φιλοφροσύνη δὲ καὶ ἐλεημοσύνη καὶ φιλανθρωπία καὶ τὸ διακονεῖσθαι τοῖς δεομένοις 
λαμπροτέρους ἡμᾶς ἐργάζεται. Ὅσον γὰρ ἂν ἧἦ]ς πλουσία καὶ εὔπορος, τοσοῦτον 
ἐπαινέσονταί σε πάντες, ὅταν πρὸς τοὺς πτωχοὺς καὶ εὐτελεῖς καταβαίνῃς, οὐκ ἄνθρωποι 
δὲ μόνον, ἀλλὰ καὶ ἄγγελοι, καὶ ὁ τῶν ἀγγέλων Δεσπότης" οὐκ ἐπαινέσεται δὲ μόνον, 
ἀλλὰ καὶ ἀμείψεται διπλαῖς δωρεαῖς. Οὐ γὰρ τῆς ἐλεημοσύνης μόνον, ἀλλὰ καὶ τῆς 
ταπεινοφροσύνης πολλοὺς σοι παρασκευάσει τοὺς μισθούς. Μὴ τοίνυν ἐπαισχυνώμεθα 
ταῖς τῶν πενήτων θεραπείαις, μηδὲ παραιτώμεθα νίπτειν τῶν ξένων τοὺς πόδας" 
ἁγιάζονται γὰρ ἡμῶν αἱ χεῖρες διὰ τῆς τοιαύτης διακονίας" κἂν εἰς εὐχὴν αὐτὰς 
ἀνατείνῃς ἀπὸ τῆς θεραπείας ἐκείνης, ὁρῶν αὐτὰς ὁ Θεὸς δυσωπεῖται μᾶλλον, καὶ τὴν 
αἴτησιν δίδωσι. Τὸ μὲν γὰρ χρήματα δοῦναι, πολλῶν ἂν εἴη" τὸ δὲ δι᾿ ἑαυτῶν 
θεραπεῦσαι τοὺς δεομένους καὶ μετὰ προθυμίας τοῦτο ποιῆσαι καὶ ἀγάπης καὶ 
φιλαδελφίας, πολλῆς καὶ μεγάλης δεῖται ψυχῆς καὶ φιλοσόφου. Καὶ τοῦτό ἐστιν, ὃ 
μάλιστα πάντων ὁ Παῦλος ἐπιζητεῖ, τοῖς ἐν θλίψει καὶ πενίᾳ καὶ περιστάσεσιν οὕτω 
κελεύων συναλγεῖν, ὡς ἐν τοῖς αὐτοῖς ὄντας δεινοῖς. «Τοῖς γὰρ δεσμίοις, φησίν, ὡς 
συνδεδεμένοι». Διόπερ οὐδὲ ἐνταῦθα τὸν λόγον ἔστησε μόνον, ἀλλὰ καὶ ἕτερον ἐπήγαγε" 
«Εἰ θλιβομένοις ἐπήρκεσεν, εἰ παντὶ ἔργῳ ἀγαθῷ ἐπηκολούθησεν». Τὶ ἐστιν «Εἰ παντὶ 
ἔργῳ ἀγαθῷ ἐπηκολούθησεν»; Ὥστε καὶ εἰς δεσμωτήριον εἰσιέναι, καὶ τοὺς δεδεμένους 
ἐπισκέπτεσθαι, καὶ ἀῤῥωστοῦντας ἐπισκοπεῖν, καὶ θλιβομένους παραμυθεῖσθαι, καὶ 
ὀδυνωμένους παρακαλεῖν, καὶ πάντα τρόπον τὰ κατὰ δύναμιν εἰσφέρειν ἅπαντα, καὶ 
μηδὲν ὅλως παραιτεῖσθαι τῶν εἰς σωτηρίαν καὶ ἀνάπαυσιν τῶν ἀδελφῶν γινομένων τῶν 
ἡμετέρων. Εἰ δὲ χήραν γυναῖκα τοσαῦτα ἀπαιτεῖ κατορθώματα, τίνος ἂν εἴημεν 
ἀπολογίας ἄξιοι οἱ ἄνδρες ἡμεῖς ταῦτα μὴ ποιοῦντες, ἃ γυναῖκας χήρας ποιεῖν 
ἐνομοθέτησεν ὁ Παῦλος; Ἀλλ᾽ ἴσως ἂν εἴποι τις" Καὶ πῶς χήραν γυναῖκα τοσαύτην 
ἀπαιτεῖ ἀκρίβειαν, ὅτε δὲ περὶ παρθενίας ἐπέστελλεν, οὐδὲν διελέχθη τοιοῦτον; Πλείονα 
μὲν τούτων φιλοσοφίαν αὐτὰς ἀπήτησεν. Ὅταν γὰρ εἴπῃ" «Μεμέρισται γυνὴ καὶ ἡ 
παρθένος». καί᾽ «Ἡ ἄγαμος μεριμνᾷ τὰ τοῦ Κυρίου, πῶς ἀρέσει τῷ Κυρίῳ»: καὶ πάλιν" 
«Τοῦτο δὲ λέγω διὰ τὸ εὔσχημον καὶ εὐπρόσεδρον τῷ Κυρίῳ ἀπερισπάστως»: οὐδὲν 
ἄλλο διὰ τούτων αἰνίττεται τῶν ῥημάτων ἀλλ᾽ ἢ ὅτι τῶν βιωτικῶν ἁπάντων πραγμάτων 
καθάπας ἑαυτὴν ἀποῤῥήξασαν τὴν παρθένον ὁλόκληρον ἀναθεῖναι δεῖ τῷ Θεῷ τὴν 
ψυχὴν καὶ μηδὲν πρὸς τὴν γῆν ἔχειν κοινόν, μηδὲ ποτὲ μὲν τούτοις, ποτὲ δὲ ἐκείνοις 
σχολάζειν, ἀλλὰ καθόλου τούτοις ἀποταξζαμένην, ὅλην εἰς τὰ πνευματικὰ πράγματα 
ἀναλίσκειν τὴν σχόλην. Καὶ ἡ παραβολὴ δὲ τῶν δέκα παρθένων αὐτὸ τοῦτο ἐδήλωσεν 
ἡμῖν. Διὰ τοῦτο γοῦν ἀπεκλείσθησαν τοῦ νυμφῶνος, ὅτι ἔλαιον οὐκ εἶχον᾽ ἔλαιον δὲ 

οὐδὲν ἕτερόν ἐστιν, ἀλλ᾽ ἡ φιλανθρωπία καὶ ἐλεημοσύνη καὶ φιλοφροσύνη καὶ 
προστασία τῶν ἀδικουμένων καὶ παράκλησις τῶν ὀδυνωμένων᾽ ὅπερ οὐκ ἔχουσαι 
ἀπῆλθον ἐκεῖναι, καὶ τοῦ νυμφῶνος ἐξέπεσον. 


ζ᾽, Ταῦτ᾽ οὖν εἰδότες ἅπαντα, καὶ γυναῖκες, καὶ ἄνδρες, καὶ παρθένοι, καὶ γεγαμημέναι, 
καὶ χῆραι, πολλὴν τῆς ἐλεημοσύνης ποιώμεθα σπουδήν. καὶ μὴ λέγωμεν, ὅτι ὁ δεῖνα 
πονηρὸς καὶ οὐκ ἄξιος εὖ παθεῖν, ὁ δεῖνα εὐτελής, ὁ δεῖνα ἀπεῤῥιμμένος. Μὴ πρὸς τὴν 
ἀξίαν ἴδῃς τοῦ δεομένου τῆς θεραπείας, ἀλλὰ πρὸς τὴν χρείαν μόνον. Κἂν γὰρ εὐτελής, ἢ 
καὶ ἀπεῤῥιμμένος, κἂν εὐκαταφρόνητος, ὁ Χριστὸς οὕτω σοι λογίζεται τὸν μισθόν, ὡς 
αὐτὸς εὖ παθῶν δι᾽ ἐκείνου. Ἵνα γὰρ μὴ πρὸς τὴν ἀξίαν βλέπωμεν τῶν εὐεργετουμένων, 
ἄκουσον τὶ φησι «Πεινῶντα με εἴδετε, καὶ ἐθρέψατε». Εἶτα ἐκείνων λεγόντων: «Πότε σε 
εἴδομεν πεινῶντα, καὶ ἐθρέψαμεν»; Ἐπήγαγε λέγων: «Ἐφ᾽ ὅσον ἐποιήσατε ἑνὶ τῶν 
μικρῶν τούτων, ἐμοὶ ἐποιήσατε»: ὥστε οὐδεμία ἡμῖν καταλέλειπται πρόφασις. Ἵνα γὰρ 
μὴ λέγωμεν, ὅτι Ποῦ νῦν κατὰ τὸν Ἡλίαν εὑρεῖν; Ποῦ δὲ κατὰ τὸν Ἐλισσαῖον; Καί, Δὸς 
μοι τοιούτους ἄνδρας, καὶ μετὰ πάσης αὐτοὺς ὑποδέζομαι τῆς προθυμίας, καὶ οὐ 
παραιτήσομαι νίψαι τοὺς πόδας καὶ παντὶ θεραπεῦσαι τρόπῳ᾽ ἵνα μὴ ταῦτα λέγωμεν, ὃ 
πολλῷ μεῖζόν ἐστιν, αὐτὸς ὁ τοῦ Ἡλίου καὶ τοῦ Ἐλισσαίου καὶ τῶν προφητῶν Δεσπότης 
ἁπάντων διὰ τῶν πενήτων ὑπέσχετο πρὸς ἡμᾶς εἰσιέναι, λέγων: «Ἐφ᾽ ὅσον ἐποιήσατε 
ἑνὶ τούτων τῶν μικρῶν, ἐμοὶ ἐποιήσατε». 


Πλλὰ μὴ παραδράμῃς τὸ εἰρημένον, τὸ γάρ, «Πεινῶντά με εἴδετε καὶ ἐθρέψνατε», 
τέσσαρας ἀνάγκας ἐφίστησιν ἐλεημοσύνης" τὸ ἀξιόπιστον τοῦ αἰτοῦντος, ὅτι Δεσπότης 
ἐστὶν ὁ αἰτῶν: τὸ ἀναγκαῖον τῆς χρείας, ὅτι πεινᾶ᾽ τὸ εὔκολον τῆς δόσεως, ὅτι τραφῆναι 
ζητεῖ καὶ ἄρτον αἰτεῖ μόνον, οὐχὶ τρυφήν τὸ μέγεθος τῆς δωρεᾶς, ὅτι βασιλείαν ἀντὶ 
τούτων τῶν μικρῶν ἐπαγγέλλεται. πάνθρωπος εἶ καὶ ὠμὸς καὶ ἀνηλεής; Αἰδέσθητι, 
φησί, τὸ ἀξίωμα τοῦ αἰτοῦντος. Ἀλλ᾽ οὐ δυσωπεῖ σε τὸ ἀξίωμα; Πρὸς τῇ συμφορὰν 
ἐπικάμφθητι. ἤλλ᾽ οὔτε τὰ τῆς συμφορᾶς ἔλεόν σε ἐπικάμπτει; Διὰ τὸ τῆς αἰτήσεως 
εὔκολον δός. Οὔτε τὸ ἀξίωμα, οὔτε τὸ ἀναγκαῖον τῆς χρείας, οὔτε τὸ εὔκολον τῆς δόσεως 
δύναταί σε πεῖσαι; Οὐκοῦν διὰ τὸ μέγεθος τῶν ἐπηγγελμένων ἀγαθῶν παράσχες τῷ 
δεομένῳ. Ὁρᾷς τέσσαρας αἰτίας δυναμένας καὶ τὸν λίθον αὐτόν, καὶ τὸν μικρολόγον, 
καὶ τὸν τετυφωμένον, καὶ τὸν ἀνηλεῇ, καὶ τὸν νωθρότερον ἁπάντων ἀνθρώπων 
διαναστῆναι; Τὶς οὖν ἔσται συγγνώμη τοῖς μετὰ τοσαύτην παραίνεσιν καὶ συμβουλὴν τῶν 
δεομένων ὑπερορῶσιν; Εἴπω δὴ καὶ ἕτερον πρὸς τούτοις: ἀκουέτωσαν οἱ μεμυημένοι. 
Αὐτός, ὅταν δέῃ σε θρέψαι, οὐδὲ τῆς σαρκὸς φείδεται τῆς ἑαυτοῦ" ὅταν δέῃ σε ποτίσαι, 
οὐδὲ τοῦ αἵματος φείδεται, οὐδὲ φθονεῖ" σὺ δὲ οὐδὲ ἄρτου μεταδίδως, οὐδὲ ποτηρίου; Καὶ 
ποίαν ἕξεις συγγνώμην τοιαῦτα λαμβάνων, καὶ οὕτω τίμια καὶ τῶν εὐτελῶν φειδόμενος; 
Ὅρα μὴ πολλάκις φειδόμενος τῷ Χριστῷ δοῦναι ἐπὶ κέρδει, δῷς ἐπὶ βλάβῃ τῷ διαβόλῳ. 
Ὅταν γὰρ πένησι μὴ δῶμεν, συκοφάνταις διδόαμεν" κλέπται πολλάκις, ἢ καὶ οἰκέται 
κακοῦργοι λαμβάνοντες ἀπῆλθον, ἢ καὶ ἕτεραι πραγμάτων περιστάσεις. Καὶ ταῦτα δὲ 
ὅταν διαφύγωμεν ἅπαντα, θάνατος ἐπελθὼν γυμνὸν ἀπήγαγεν. Ἵν᾿ οὖν μὴ ταῦτα γίνηται, 
προλαβόντες δῶμεν αἰτοῦντι τῷ Χριστῷ, καὶ εἰς τὸν ἄσυλον ἀποθώμεθα θησαυρόν, ἵνα 

καὶ ὑπὲρ τῆς φυλακῆς καὶ ὑπὲρ τῆς προσόδου θαῤῥῶμεν. Οὐ γὰρ διατηρεῖ μόνον, ἅπερ 
ἔλαβε, μετὰ ἀκριβείας" ἀλλὰ μετὰ πλείονος αὐτὰ ἀποδίδωσί σοι τῆς προσθήκης πάλιν. 
Μῆη τοίνυν νομίζωμεν ἡμῖν ἐλαττοῦσθαι τὴν οὐσίαν, ὅταν ἐλεημοσύνην παρέχωμεν. Οὐ 
γὰρ ἐλαττοῦται, ἀλλ᾽ αὔξεται" οὐ δαπανᾶται, ἀλλὰ πλεονάζει, καὶ πραγματεία τὶς ἐστι 
καὶ σπόρος τὸ γινόμενον" μᾶλλον δὲ ἀμφοτέρων τούτων κερδαλεώτερον καὶ 
ἀσφαλέστερον. Ἡ μὲν γὰρ ἐμπορία καὶ ναυαγίοις πολλοῖς, καὶ τὰ σπέρματα καὶ αὐχμοῖς 
καὶ ἐπομβρίαις καὶ ἑτέραις ἀέρων ἀνωμαλίαις" τὰ δὲ εἰς τὴν χεῖρα τοῦ Χριστοῦ 
καταβαλλόμενα χρήματα ἀνώτερα πάσης ἐπιβουλῆς. Οὐδεὶς δύναται ἁρπάζειν ἐκ τῆς 
χειρὸς τοῦ λαβόντος τὰ δοθέντα ἅπαξ' ἀλλὰ μένει πολὺν ἡμῖν καὶ ἄφατον ἐργαζόμενα 
τὸν καρπόν, καὶ τὸν ἀμητὸν ἐν καιρῷ φέροντα πλούσιον. «Ὁ σπεῖρον γὰρ φειδομένως, 
φησί, φειδομένως καὶ θερίσει" καὶ ὁ σπείρων ἐπ᾽ εὐλογίαις, ἐπ᾿ εὐλογίαις καὶ θερίσει». 
Σπείρωμεν τοίνυν μετὰ δαψιλείας, ἵνα καὶ οὕτω θερίσωμεν, καὶ τῆς αἰωνίου ζωῆς 
ἀπολαύσωμεν: ἧς γένοιτο πάντας ἡμᾶς ἐπιτυχεῖν, χάριτι καὶ φιλανθρωπίᾳ τοῦ Κυρίου 
ἡμῶν Ἰησοῦ Χριστοῦ, μεθ᾽ οὗ τῷ Πατρὶ σὺν τῷ ἁγίῳ Πνεύματι δόξα, κράτος, τιμή, νῦν 
καὶ ἀεί, καὶ εἰς τοὺς αἰῶνας τῶν αἰώνων. ἀμήν. 

Εἰς τὸν Ἡλίαν. Καὶ εἰς τὴν χήραν, καὶ περὶ 
ἐλεημοσύνης 


α᾽. Ἐν ταῖς ἡμέραις αἷς ἐνηστεύομεν ἅπαντες, τοὺς περὶ τῆς ἐλεημοσύνης πολλάκις 
ἑλόμενος κινῆσαι λόγους, ἐξεκρουόμην, τῆς ἑσπέρας καταλαμβανούσης καὶ τοῦ λόγου 
διακοπτούσης ἡμῖν τὸ δρόμον. Τοῦτο δὲ ἐγένετο, τοῦ Θεοῦ τάχα συμφερόντως 
οἰκονομοῦντος, καὶ πρὸς τὴν παροῦσαν ἡμέραν τὴν περὶ τούτων ὑπερτιθέντος 
παραίνεσιν᾽ ἵνα μὴ κατὰ τὴν ἐκκλησίαν διῃρημένων ὑμῶν, οὕτως ἡ τῆς ἐλεημοσύνης 
παρατέθῃ τράπεζα σήμερον. οὐκ ἐπειδὴ μέγα τι καὶ γενναῖον ἡμεῖς ἔχομεν εἰπεῖν, ἀλλ᾽ 
ἐπειδὴ μεγάλη καὶ γενναῖα τῆς ἐλεημοσύνης ἡ δύναμις. Πολλὴ γὰρ τοῦ πράγματος ἡ 
παῤῥησίᾳ πρὸς τὸν Θεόν: καὶ καθάπερ τις βασιλεύουσα τῆς καθ᾽ ἡμᾶς πολιτείας, οὕτω 
μετὰ ἀδείας πολλῆς τῶν οὐρανίων ἀψίδων ἐπιβαίνειν εἴωθε: καὶ αἱ τὰς πύλας τῶν 
οὐρανῶν ἐγκεχειρισμέναι δυνάμεις, ἂν μὲν ἴδωσι τὴν ἐλεημοσύνην ἐπιβαίνουσαν, μετὰ 
πολλῆς τῆς τιμῆς καὶ ταῖς ἄλλαις δι᾽ αὐτὴν τὰς πύλας ἐκείνας ἀνοίγουσιν ἀρεταῖς" ἂν δὲ 
χωρὶς τῆς ἐλεημοσύνης ἴδωσι παραγενομένας, ἀποκλείουσι τὰς θύρας αὐταῖς. Καὶ τοῦτο 
ἐκ τῶν παρθένων δῆλον ἐκείνων, αἵ διὰ τοῦτο τῆς ἱερᾶς παστάδος ἀπεκλείσθησαν, 
ἐπειδὴ διηνεκὲς ἔλαιον ἐν ταῖς λαμπάσιν οὐκ εἶγον. Καὶ σκόπει μοι διαφοράν. 
Ἐλεημοσύνην μὲν χωρὶς παρθενίας τοὺς αὐτῆς τροφίμους εἰς τοῦ οὐρανὸν εἰσήγαγε" 
παρθένια δὲ χωρὶς ἐλεημοσύνης οὐκ ἴσχυσεν. Ἐπεὶ οὖν τοσαύτῃ τοῦ πράγματος ἡ 
δύναμις, μετὰ πάσης σπουδῆς καὶ τοὺς περὶ αὐτῆς δεχώμεθα λόγους. ΓἙἕνοιτο δ᾽ ἂν 
ἀρίστη καὶ σύντομος τοῦ πράγματος ἡ παραίνεσις, εἰ πρὸς τὴν χήραν ὑμᾶς ἀπαγάγοιμεν 
τὴν ἐν Σαρεφθοῖς τῆς Σιδῶνος. Τῶν γὰρ λόγοις συμβουλευόντων οἱ διὰ τῶν ἔργων 
παιδεύοντες ἀξιοπιστότεροι διδάσκαλοι γίνονται" διὸ καὶ ἡ χήρα ἀρίστη τοῦ πράγματος 
τούτου γένοιτ᾽ ἂν ἡμῖν διδάσκαλος. Ἡμεῖς μὲν γὰρ λόγῳ παραινοῦμεν᾽ ἐκείνη δὲ διὰ τῶν 
ἔργων ὑμᾶς παιδεῦσαι δυνήσεται, τὴν ὁμότροπον ἔχουσα μεθ᾽ αὐτῆς συνεζευγμένην. Δύο 
γὰρ εἰσιν αὗται αἱ χῆραι" μία μὲν ἐν τῇ Καινῇ, ἡ τὰ δύο λεπτὰ καταβαλοῦσα, μία δὲ ἐν τῇ 
Παλαιᾷ, ἡ τὸν προφήτην ὑποδέξασθαι καταξιωθεῖσα᾽ καὶ ἀμφότεραι πρὸς τὴν αὐτὴν 
ἔφθασαν τῆς φιλοσοφίας ἀρετήν, καὶ τὴν αὐτὴν ἐπιδείξαντο φιλοφροσύνην, τῇ τῶν 
κατορθωμάτων ὁμοιότητι τὴν συγγένειαν ἡμῖν τῶν Διαθηκῶν ἐνδεικνύμεναι. Καθάπερ 
γὰρ σκόπελοί τινες ὑψηλοὶ περιβεβλημένοι λιμένας, οὕς δὴ φάρους καλεῖν εἰώθασι, διὰ 
πάσης τῆς νυκτὸς ἄσβεστον ἔχοντες πῦρ, τοὺς πεπλανημένους κατὰ τὸ πέλαγος τῇ 
λαμπηδόνι τοῦ φωτὸς πρὸς τὴν τοῦ λιμένος χειραγωγοῦσιν ἀσφάλειαν: οὕτω καὶ αὗται 
καθάπερ τινὰς λιμένας τὴν φιλοφροσύνην περιβεβλημέναι, τῷ φωτὶ τῆς οἰκείας 
μεγαλοψυχίας τοὺς ἐν τῇ βαθυτάτῃ νυκτί" νυκτὸς γὰρ οὐδὲν ἄμεινον ἡμῶν ἡ ζωὴ 
διάκειται, καθάπερ καὶ ὁ Παῦλός φησιν, ὅτι «Ἡ νὺξ προέκοψιεν, ἡ δὲ ἡμέρα ἤγγικε»: 
τοὺς οὖν ἐν τῇ βαθυτάτῃ νυκτὶ κατὰ τὸ πέλαγος τῆς φιλαργυρίας πλανωμένους, καὶ 
γίνεσθαι μέλλοντας ὑποβρυχίους, πρὸς τὴν παρ᾽ ἑαυτῶν καλοῦσιν ἀσφάλειαν, τὸ τῆς 
φιλανθρωπίας διαπαντὸς καιόμενον ἔχουσαι πῦρ, καὶ διασώζουσαι τὸ τῆς ἐλεημοσύνης 
ἄσβεστον φῶς. 

β᾽. Ἀλλὰ περὶ ἐκείνης μὲν ἐν ἑτέρῳ καιρῷ" τήμερον δὲ περὶ τῆς ἐν τῇ Παλαιᾷ πρὸς ὑμᾶς 
ἐροῦμεν. Πάντως γὰρ καὶ ταύτης ἐπαινουμένης, ἐκείνης τῶν ἐγκωμίων οἱ στέφανοι 
πλέκονται᾽ ὧν γὰρ τὰ κατορθώματα ἴσα, καὶ οἱ λόγου τῶν ἐγκωμίων κοινοῖ. Ἐγένετο 
τοίνυν κατὰ τοὺς ταύτης χρόνους λιμὸς χαλεπός" οὐχὶ ἡ γῆ δὲ καμοῦσα παρῃτήσατο τὴν 
φοράν, ἀλλὰ τῶν ἀνθρώπων τὰ ἁμαρτήματα τοῦ Θεοῦ τὴν δωρεὰν ἀπεκρούσαντο. 
Ἐγένετο τοίνυν λιμὸς χαλεπός, καὶ λιμῶν ἁπάντων πικρότατος" καὶ τοῦτον ἤγαγε τὸν 
λιμὸν ὁ μέγας Ἠλίας, καθάπερ τινὰ φοβερὸν οἰκέτην καλέσας, ὥστε τοὺς συνδούλους τὸν 
Δεσπότην ὑβρίζοντας σωφρονίσαι" μᾶλλον δὲ ἐκάλεσεν αὐτὸν τῶν Ἰουδαίων τὰ 
ἁμαρτήματα: ἐκόμισε δὲ αὐτὸν τοῦ προφήτου τὸ στόμα, «Ζῇ γάρ, φησί, Κύριος ὁ Θεός, εἰ 
ἔσται ὑετός, εἰ μὴ διὰ στόματός μου». 


ἮΝ τοίνυν ἀφόρητον κακόν. οὐδὲ γὰρ τὴν γαστέρα τῆς γῆς ἄγονον ἐποίησε μόνον ἡ 
φοβερὰ τοῦ προφήτου φωνή, ἀλλὰ καὶ αὐτὰ τῶν ποταμῶν τὰ ῥεῖθρα ἀνέστειλε, καὶ οἱ 
χείμαῤῥοι τότε ἐξηραίνοντο πάντες. Καὶ καθάπερ πυρετὸς λάβρος καὶ διακαὴς εἰς 
σώματος φύσιν ἐμπεσών, οὐχὶ τὴν ἐπιφάνειαν ξηραίνει μόνον, ἀλλὰ καὶ πρὸς αὐτὸ 
χωρήσας τὸ βάθος, αὐτὴν τῶν ὀστῶν καταφρύγει τὴν φύσιν" οὕτω καὶ ὁ τότε γενόμενος 
αὐχμός, οὐχὶ τὴν ὄψιν τῆς γῆς κατέκαυσε μόνον, ἀλλὰ καὶ πρὸς αὐτὰς τὰς λαγόνας 
ἐλθών, πᾶσαν κάτωθεν ἀνέσπασε τὴν νοτίδα. Τὶ οὖν ὁ Θεὸς πρὸς τὸν προφήτης; 
«ἠνάστηθι, φησί, καὶ πορεύθητι εἰς Σαρεφθὰ τῆς Σιδῶνος: ἐκεῖ ἐντελοῦμαι γυναικὶ χήρᾳ 
τοῦ διαθρέψαι σε». Τὶ τοῦτο; Ἐπὶ τῆς οἰκείας οὐδεμιᾶς ἀπέλαυσε φιλοφροσύνης, καὶ εἰς 
τὴν ἀλλοτρίαν αὐτὸν πέμπεις, καὶ πρὸς γυναῖκα χήραν; Εἰ γὰρ εὔπορος ἦν, εἰ γὰρ 
πλουσιωτάτη, εἰ γὰρ αὐτοῦ τοῦ βασιλεύοντος γυνή, εἰ γὰρ ταμιεῖα πολλῶν εἶχεν 
ἐμπεπλησμένα γεννημάτων, οὐκ ἂν αὐτῆς μᾶλλον τῆς γῆς τὴν προαίρεσιν ἀπεστείρωσεν ὁ 
τοῦ λιμοῦ φόβος; Ἵνα οὖν μὴ ταῦτα ὁ προφήτης λέγῃ, μηδὲ διαλογίζεται, διὰ τοῦτο αὐτό, 
πρότερον διὰ τῶν κοράκων ἔθρεψε, μονονουχὶ πρὸς αὐτὸν λέγων διὰ τῶν γενομένων, ὅτι 
Εἰ γῆν ἄλογον φύσιν ξενοδοχῆσαί σε παρεσκεύασα, πολλῷ μᾶλλον ἡ λογικὴ πεισθήσεται 
τοῦτο ποιῆσαι. 


γ᾽. Διὰ τοῦτο μετὰ τοὺς κόρακας ἡ χήρα. Καὶ ἦν ἰδεῖν τὸν προφήτην ὑπόδικον γενόμενον 
γυναικός, τὴν οὐρανομήκη καὶ θείαν γυγχὴν ἐκείνην, τὸν γενναῖον καὶ ὑψηλὸν Ἡλίαν, 
ὥσπερ ἀλήτην τινὰ καὶ προσαίτην πρὸς τὰς θύρας τῆς χήρας ἐρχόμενον, καὶ τὸ στόμα, ὃ 
τὸν οὐρανὸν ἔκλεισε, τὰς τῶν προσαιτούντων φθεγγόμενον φωνάς" Δὸς μοι ἄρτον, δὸς 
μοι ὕδωρ᾽ ἵνα σὺ μάθῃς ὅτι οὐδὲν οὕτως ἐπιτήδειον, ὡς γυναικὸς οἰκία χήρας, καὶ σκηνὴ 
πενίας γέμουσα, καὶ πλούτου καὶ τῶν ἀπὸ τοῦ πλούτου κακῶν ἀπηλλαγμένη. Καθαρὸν 
γὰρ θορύβων ἦν τὸ χωρίον, καὶ πάσης φιλοσοφίας μεστόν, καὶ λιμένος παντὸς 
εὐδιώτερον. Τοιαῦτα δὴ μάλιστα ἐνδιαιτήματα τῶν ἁγίων ἐπιζητοῦσιν αἱ ψυχαί. 


Ἄἤπήει τοίνυν πρὸς τὴν χήραν ὁ προφήτης, τῆς Ἰουδαϊκῆς μισοζξενίας ἔλεγχον ἐσομένην" 
ἀπῇήει πρὸς τὴν χήραν, διδάσκων ἅπαντας ὅτι δικαίως ἐκείνην τὴν κόλασιν ὑπομένουσιν 
Ἰουδαῖοι. Καὶ γὰρ ὅταν μέλλῃ τινὰς κολάζειν ὁ Θεός, οὐχ ἁπλῶς ἐπάγει τὴν τιμωρίαν, 
οὐδὲ τῇ τῆς οἰκείας κρίσεως ἀρκεῖται ψήφῳ, ἀλλὰ καὶ τοῖς ἀνθρώποις διὰ τῶν 

πραγμάτων ἀπολογεῖται, ὥσπερ ἐν κοινῷ δικαστηρίῳ κρινόμενος ταῖς τῶν πολλῶν 
ὑπονοίαις. Καὶ καθάπερ οἱ δικάζοντες, ὅταν μέλλωσί τινα τὴν ἐπὶ θάνατον ἄγειν ὁδόν, 
ἐφ᾽ ὑψηλοῦ τοῦ βήματος προκαθίσαντες, καὶ τὰ παραπετάσματα συνελκυσθῆναι 
κελεύσαντες, καὶ τὴν πόλιν αὐτοῖς περιστήσαντες ἅπασαν, οὕτω καθάπερ ἐν θεάτρῳ 
κοινῷ δικάζοντες πρὸς τὸν κατάδικον, ὑπὸ ταῖς ἁπάντων ὄψεσι καὶ ἀκοαῖς τὰς πεύσεις 
ποιούμενοι, καὶ τὰ ὑπομνήματα τῶν ἐκείνοις τετολμημένων ἀναγνωσθῆναι κελεύοντες, 
καὶ αὐτὸν τὸν ὑπεύθυνον τῶν αὐτῷ τετολμημένων γενέσθαι κατήγορον παρασκευάζοντες, 
τότε τὴν ψῆφον ἐπάγουσιν᾽ οὕτω καὶ ὁ Θεός, καθάπερ ἐφ᾽ ὑψηλοῦ τοῦ βήματος, τοῦ τῶν 
Τραφῶν κηρύγματος προκαθίσας, καὶ τὴν οἰκουμένην ἅπασαν περιστήσας, ὑπὸ ταῖς 
ἁπάντων ὄψεσι καὶ ἀκοαῖς ποιεῖται τῶν ἁμαρτημάτων τὴν ἐξέτασιν, οὐχ ὑπομνήματα 
ἀναγνωσθῆναι κελεύων, οὐδὲ γράμματα παράγων εἰς μέσον, ἀλλ᾽ αὐτοῖς ἡμᾶς τοῖς τῶν 
καταδίκων ἐφιστῶν ἁμαρτήμασιν. 


δ᾽. Ὅτε γοῦν τοὺς χαλεποὺς κεραυνοὺς κατὰ τῶν Σοδομιτῶν ἀφεῖναι ἤμελλε, καὶ δήμους 
καὶ πόλεις ἀναρπάζειν ἐκ μέσου τῆς χώρας διὰ τῆς φοβερᾶς φλογὸς ἐκείνης, ὅτε τὸν 
καινὸν καὶ παράδοξον ὑετὸν ἐπὶ τὴν γῆν ἠφίει, τοῦ προτέρου φρικωδέστερον ὄντα, ὃν 
πρῶτον καὶ μόνον ἥλιος ἐπεῖδεν. ἐπεὶ τοιοῦτόν πρὶν ἢ τὴν κόλασιν ταύτην ἐπαγαγεῖν, 
ἔδειξε τὴν μελλόντων κολάζεσθαι τὴν πονηρίαν ἡμῖν, οὐχὶ γράμματα ἀναγινώσκων, 
καθάπερ ἔφην, ἀλλ᾽ αὐτὰ εἰς μέσον παραγαγὼν τὰ ἁμαρτήματα. Διὰ τοῦτο γοῦν ἔπεμψε 
τοὺς ἀγγέλους, οὐχ ἵνα τὸν “ὧὼτ ἐξαγάγωσι μόνον, ἀλλ᾽ ἵνα σοι δείξωσι τὴν παρανομίαν 
ἐκείνων᾽ ὃ δὴ καὶ γέγονεν. Ἐπειδὴ γὰρ αὐτοὺς ὁ Πὼτ ὑπεδέξατο, τὴν οἰκίαν ἐπολιόρκουν 
τοῦ ξενοδόχου πάντες, περιιστάντες κύκλῳ. Ἐστρατήγει δὲ τῆς πολιορκίας ἄτοπος ἔρως, 
καὶ μίξεως ἐπιθυμία παρανόμου, καὶ ἡλικίας καὶ φύσεως ὄρους ὑπερβαίνουσα. Οὐδὲ 
γὰρ νεανίσκοι περιέστησαν μόνον, ἀλλ᾽ ἤδη καὶ πρεσβῦται" καὶ οὐδὲ ἡ πολιὰ τὴν λύτταν 
κατέπαυσεν, οὐδὲ τὸ γῆρας τὴν μανίαν ἔσβεσεν, ἀλλ᾽ ἦν ἰδεῖν ἐν λιμένι ναυάγιον, ἐν 
γήρᾳ παράνομον ἐπιθυμίαν. Καὶ οὐδὲ ἐνταῦθα ἔστησαν τῆς παρανομίας, ἀλλὰ τοῦ Πὼτ 
ὑποσχομένου τὰς ἑαυτοῦ παραδώσειν θυγατέρας, οὐδὲ οὕτως ἀφίσταντο, ἀλλ᾽ ἐπέκειντο, 
λέγοντες μὴ πρότερον ἀποστήσεσθαι, ἕως ἂν τοὺς ἄνδρας λάβωσι: καὶ μεγάλα ἠπείλουν 
δώσειν κακὰ τῷ τὰς ἑαυτοῦ θυγατέρας ὑποσχομένῳ δώσειν διὰ τὴν εἰς τοὺς ξένους τιμήν. 
Εἶδες πῶς πανταχόθεν ἔδειξε τῶν Σοδομιτῶν τὴν κακίαν, καὶ τότε τὴν τιμωρίαν 
ἐπήγαγεν; Ἵνα γὰρ μὴ μετὰ ταῦτα ὁρῶν κολαζομένους αὐτοὺς κατακλασθῆς διὰ τὸ 
μέγεθος τῆς συμφορᾶς, μηδὲ μετ᾽ ἐκείνων ἐγκαλῇς τῷ Θεῷ, ἀλλὰ μετὰ τοῦ Θεοῦ 
κατακρίνῃς ἐκείνους, προλαβὼν τῇ τῆς πονηρίας ἀποδείξει, πάντα προανήρπασεν αὐτῶν 
τὸν ἔλεον, τῆς πρὸς αὐτοὺς συμπαθείας ἀπαγαγὼν ἡμᾶς. Ὃ δὴ καὶ νῦν ἐπὶ τοῦ προφήτου 
πεποίηκεν. Ἵνα μὴ θεωρῶν ὑπὸ τοῦ λιμοῦ διαφθειρομένους τοὺς Ἰουδαίους ἀλγῇς, 
δείκνυσί σοι τὴν ἀπανθρωπίαν αὐτῶν καὶ τὴν ὠμότητα, καὶ τῆς φιλοξενίας τὴν σπάνιν. 
Οὐ γὰρ δὴ μόνον οὐχ ὑπεδέξαντο τὸν προφήτην, ἀλλὰ καὶ ἀποκτείνειν ἠπείλουν" καὶ 
τοῦτο δῆλον ἐκ τῶν Θεοῦ ῥημάτων: οὐ γὰρ εἶπεν, «ἀναχώρησιν», μόνον, ἀλλὰ καί, 
«Κρύβηθι». Οὐκ ἀρκεῖ γὰρ σοι πρὸς σωτηρίαν ἡ φυγή, ἀλλὰ δεῖ καὶ λαθεῖν μετὰ πολλῆς 
τῆς ἀκριβείας" δῆμος γὰρ ἐστιν ἰουδαϊκός, δῆμος αἱμάτων διψῶν προφητικῶν, καὶ ταῖς 
τῶν ἁγίων ἐμμελετήσας σφαγαῖς" ἀπὸ τῶν προφητικῶν αἱμάτων ἀεὶ τὰς ἑαυτῶν ἥμαξαν 

δεξιᾶς. Καί, ὅτε μὲν ἐκ τῆς Ἰουδαίας αὐτὸν ἐξέπεμψεν, «ἄπελθε καὶ κρύβηθι», φησίν" ὅτε 
δὲ πρὸς τὴν χήραν ἀπέστελλεν, «Ἐγώ, φησίν, ἐντελοῦμαι αὐτῇ». Ὁρᾷς πῶς ἐκεῖθεν μὲν 
φεύγοντα μετὰ πολλῆς ἀσφαλείας τοῦτο ποιῆσαι προστάττει" ἐνταῦθα δὲ καταφεύγοντα 
μετὰ πολλῆς παῤῥησίας καὶ τοῦ θάῤῥους ἀπιέναι κελεύει; 


ε᾿. Οὐ τοῦτο δὲ μόνον, ἀλλὰ τι καὶ ἕτερον ὠκονόμηται διὰ τῆς τοῦ προφήτου πρὸς τὴν 
χήραν παρουσίας. Ἵνα γὰρ μὴ μετὰ ταῦτα ὁρῶντές τινες τὸν Χριστὸν μετὰ τὰς πολλὰς 
καὶ ἀφάτους εὐεργεσίας τὰς ἐπὶ τῆς Ἰουδαίας, μετὰ τοὺς μυρίους νεκρούς, οὕς ἀνέστησε, 
μετὰ τοὺς τυφλούς, οὗς ἀναβλέψαι ἐποίησε, μετὰ τοὺς λεπρούς, οὗς ἐκάθηρε, μετὰ τοὺς 
δαίμονας, οὗς ἀπήλασε, μετὰ τὴν θαυμαστὴν καὶ σωτηρίαν διδασκαλίαν, παρὰ μὲν τῶν 
εὐεργετηθέντων ἐλαυνόμενον, παρὰ δὲ τῶν ἐν τοῖς ἔθνεσι τιμώμενον, οὐδὲν τοιοῦτον 
εἰδότων οὔτε ἀκηκοότων, θαυμάζωσι, διαπορῶσι καὶ ἄπιστον τὸ πρᾶγμα εἶναι 
νομίζωσιν" ἄνωθεν καὶ πρὸ πολλοῦ τοῦ χρόνου διὰ τῶν δούλων τὴν Ἰουδαϊκὴν 
ἀγνωμοσύνην διδάσκει, καὶ τῶν ἐθνῶν φιλοφροσύνην ἡμᾶς παιδεύει. Οὕτω γοῦν τὸν 
Ἰωσήφ, οὗς παρεγένετο θρέψων ἐκεῖνος, καὶ ἀνελεῖν ἐπεχείρησαν, ἄνθρωπος δὲ 
βάρβαρος εἰς μεγίστην ἤγαγε τιμήν. Οὕτω τὸν Μωσέα ἀπήλασαν οἱ εὐεργετηθέντες 
Ἰουδαῖοι, ὑπεδέξατο δὲ ἄνθρωπος βάρβαρος Ἰωθώρ, καὶ πολλῆς αὐτὸν φιλοφροσύνης 
ἠξίωσεν. Οὕτω τὸν Δαυϊὸ ἀπήλασε μὲν ὁ Σαοὺλ μετὰ τὴν τοῦ Γολιὰθ κεφαλήν, μετὰ τοὺς 
μυρίους κινδύνους, οὗς καὶ αὐτῷ καὶ τῇ πόλει πολλάκις ἐπαγομένους ἔλυσεν" ὑπεδέξατο 
δὲ ᾿γχοὺς ὁ βαρβάρων βασιλεύς, καὶ εἰς πολλὴν ἤγαγε τιμήν. Οὕτω καὶ νῦν τὸν Ἡλίαν 
ἀπήλασαν μὲν Ἰουδαῖοι, ὑπεδέξατο δὲ ἡ χήρα. Ὅταν οὖν ἴδῃς τὸν Χριστὸν 
ἀπελαυνόμενον μὲν παρὰ αὐτῶν, ὑποδεχόμενον δὲ παρὰ τῶν ἐθνῶν, ἄνωθεν τοὺς τύπους 
καταμαθών, μὴ θαυμάσῃς ἐπὶ τῆς τοῦ πράγματος ἀληθείας. Ἤκουσας γοῦν καὶ σήμερον 
τοῦ Χριστοῦ λέγοντος, καὶ αὐτὸ τοῦτο αἰνιττομένου. Πρὸς γὰρ τοὺς Ἰουδαίους 
δυσχεραίνοντας διαλεγόμενος ἔλεγεν, ὅτι «Πολλαὶ χῆραι ἦσαν ἐν ταῖς ἡμέραις Ἡλίου, 
καὶ πρὸς οὐδεμίαν ἀπεστάλη Ἠλίας, εἰ μὴ πρὸς τὴν χήραν τὴν ἐν Σαρεφθοῖς τῆς 
Σιδῶνος». Ἀλλ᾽ ἴσως ἐκεῖνο ἂν τις διαπορήσειε, τὶ δήποτε τὸν οὕτω ζηλώσαντα ὑπὲρ τῆς 
τοῦ Θεοῦ δόξης θλίβεσθαι καὶ στενοχωρεῖσθαι ἀφῆκεν ὁ Θεός, νῦν μὲν εἰς τὸν 
χειμάῤῥουν πέμπων, νῦν δὲ πρὸς τὴν χήραν, νῦν δὲ εἰς ἄλλο χωρίον, καθάπερ τινὰ 
μετανάστην τόπους ἐκ τόπων ἀμείβειν παρασκευάζων. Ὅτι γὰρ ἐθλίβετο καὶ 
ἐστενοχωρεῖτο, ἄκουσον καὶ τοῦ Παύλου λέγοντος, «Περιῆλθον ἐν μηλωταῖς, ἐν αἰγείοις 
δέρμασιν, ὑστερούμενοι, θλιβόμενοι, κακουχούμενοι». Τίνος οὖν ἕνεκεν θλίβεσθαι αὐτὸν 
συνεχώρησεν; Εἰ μὲν γὰρ ὑπὲρ τῶν εἰς αὐτὸν ἁμαρτημάτων ταύτην ἀπήτει τοὺς 
Ἰουδαίους τὴν δίκην, εἰκότως ἂν τις ἔφησε τῇ στενοχωρία τῆς θλίψεως αὐτὸν λαμβάνειν 
πεῖραν, ὥστε γενέσθαι πραότερον, καὶ καθυφεῖναι τῆς ὠμότητος. Εἰ δὲ οὐχ ὑπὲρ τῶν εἰς 
αὐτὸν γινομένων αὐτοῖς μνησικακῶν, ἀλλ᾽ ὑπὲρ τῆς εἰς τὸν Δεσπότην ἀσεβείας καὶ 
ὕβρεως τηκόμενος, ταύτην ἐπήγαγεν αὐτοῖς τὴν συμφοράν, τίνος ἕνεκεν καὶ αὐτὸς 
κοινωνεῖ τῶν δεινῶν, καὶ οὐκ ἀπολαύει πολλῆς τῆς ἀνέσεως καὶ ἀδείας; Ὅτι εἰ τῶν 
ἄλλων κακουχουμένων καὶ τῷ λιμῷ διαφθειρομένων, αὐτὸς ἀνέσεως καὶ τραπέζης 
ἀπέλαυε πλουσίας, ἴσως ἂν τις ἐνόμισεν ὠμότητος εἶναι τὸ γεγενημένον. Θαύμασον γὰρ 
οὐδὲν ἐδόκει, εὐθηνίας ἀπολαύοντα, τοῖς ἀλλοτρίοις ἐντρυφᾶν κακοῖς. Διὰ τοῦτο ὁ Θεὸς 

αὐτὸν ἀφῆκε κοινωνῆσαι τῆς συμφορᾶς, καὶ πεῖραν λαβεῖν τῶν συμβάντων δεινῶν, καὶ 
μετασχεῖν τοῦ λιμοῦ, ἵνα μάθῃς ὅτι οὐ λιμός, ἀλλὰ θεῖος ἦν ζῆλος παρ᾽ αὐτῷ. Οὐ γὰρ ἂν 
εἵλετο στενοχωρούμενος οὕτω, καὶ ὑστερούμενος, καὶ θλιβόμενος, καὶ κακουχούμενος, 
μὴ λῦσαι τὴν ἀπειλήν, εἰ μὴ ἀπὸ πολλοῦ τοῦ ζήλου τὴν μακαρίαν ἐκείνην ἀφῆκε φωνήν. 
Διόπερ καὶ ἥδιον ἦν αὐτῷ στενοχωρεῖσθαι, καὶ σωφρονιζομένους αὐτοὺς ὁρᾷν, ἢ τῆς 
ἀνάγκης ἀπαλλαγέντας τῆς ἐπικειμένης, πρὸς τὴν προτέραν ἀσέβειαν ἐπανελθόντας 
ἰδεῖν. 


ς᾽, Τοιαῦτα γὰρ πανταχοῦ τῶν ἁγίων αἱ ψυχαί" ὑπὲρ τῆς ἑτέρων διορθώσεως τὴν 
ἑαυτῶν ἀσφάλειαν προδιδόασιν. Ἵνα οὐ μὴ τις λέγῃ, ὅτι διὰ τῶν ὠμότητα ἐπέτεινε τὸν 
λιμόν, ἀφῆκεν αὐτὸν κοινωνῆσαι τοῦ λιμοῦ, ἵνα μάθῃς τοῦ προφήτου τὴν φιλοσοφίαν. 
Καὶ χωρὶς τούτου δέ, ἐπειδὴ εἴωθέ πὼς ἡ τῶν θαυμάτων φύσις τοὺς τε θαυματουργοῦντας 
ἐπαίρειν, τοὺς τε ὁρῶντας θαύματα μείζονα τῆς ἀνθρωπίνης φύσεως περὶ αὐτῶν πείθει 
ἐπινοεῖν" καὶ ταῦτα ἀμφότερα διωρθώσατο, τὴν τῆς φύσεως ἐναλλάξας ἀσθένειαν. Καὶ 
ὅτι ταῦτα οὕτως ἔχει, ἐκ τῆς τοῦ Παύλου φωνῆς ῥᾷάδιον μαθεῖν. Ὅτι μὲν γὰρ ἐπαίρει τὰ 
θαύματα, ἄκουσον τὶ φησι᾿ «Καὶ τῇ ὑπερβολῇ τῶν ἀποκαλύψεων ἵνα μὴ ὑπεραίρωμαι, 
ἐδόθη μοι σκόλοψ, τῇ σαρκί, ἄγγελον σατᾶν, ἵνα μὲ κολαφίζῃ». Ὅτι δὲ καὶ τοὺς ὁρῶντας 
τὰ θαύματα καὶ τοὺς ἀκούοντας μείζονα πείθει περὶ τῶν θαυματουργούντων ἐπινοεῖν, 
καὶ τοῦτο ἐκεῖθεν δῆλον. Εἰπὼν γὰρ περὶ τῶν ἀποκαλύψεων τῶν αὐτοῦ, φησίν: «Ἐὰν 
γὰρ καὶ θελήσω καυχήσασθαι, οὐκ ἔσομαι ἄφρων. ἀλήθειαν γὰρ ἐρῶ». Τίνος οὖν ἕνεκεν 
οὐ καυχᾶσαι; «Φείδομαι δὲ μὴ τις εἰς ἐμὲ λογίσηται ὑπὲρ ὃ βλέπει με, ἢ ἀκούσῃ τι ἐξ 
ἐμοῦ». Ἵνα οὖν μὴ καὶ ἐπὶ τοῦ προφήτου τοιοῦτόν τι συμβῇ (εἰ γὰρ καὶ Ἠλίας ἦν, ἀλλ᾽ 
ἄνθρωπος ἦν), ἐγκατέμιξε θαύματι τὸ τῆς φύσεως ἐλάττωμα. Διὰ τοῦτο ὁ τῶν οὐρανῶν 
κρατήσας, τῆς πείνης οὐκ ἐκράτησεν. ὁ τὰς ὠδῖνας τῆς γῆς ἐπισχών, τῆς γαστρὸς τὴν 
ἀνάγκην ἐπισχεῖν οὐκ ἴσχυσεν, ἀλλὰ χήρας ἐδεῖτο γυναικός, ἵνα μάθῃς καὶ τὴν θείαν 
χάριν, καὶ τὴν ἀνθρωπίνην ἀσθένειαν. Οὐκ εἰς τοῦτο δὲ μόνον ὠφελεῖ τὸ συμβᾶν, ἀλλὰ 
καὶ εἰς ἕτερον οὐκ ἔλαττον τούτου. Ποῖον δὴ τοῦτο; Ἵν᾿ ὅταν σε παρακαλῇ εἰς πρὸς τὸν 
τοῦ προφήτου ζῆλον, μὴ καταπέσῃς, μηδὲ ἀπογνῷς νομίζων ἑτέρας εἶναι τὸν ἄνθρωπον 
φύσεως, καὶ διὰ τοῦτο τοσαύτην πρὸς τὸν Θεὸν ἐσχηκέναι τὴν παῤῥησίαν. Ὅπερ οὖν καὶ 
τις ἠνίξατο εἰπών: «Ἠλίας ὁμοιοπαθὴς ἡμῖν ἦν ἄνθρωπος »" μονονουχὶ λέγων, Μὴ 
νομίσῃς ἀδύνατον εἶναι πρὸς τὴν αὐτὴν ἐκείνῳ φθάσαι τῆς φιλοσοφίας τὴν κορυφήν. καὶ 
γὰρ καὶ ἐκεῖνος τῆς αὐτῆς ἐκοινώνησε φύσεως. Ἀλλ᾽ ὅμως ἡ θαυμαστὴ καὶ θεῖα 
προαίρεσις πολὺ τῶν ἄλλων αὐτὸν ὑψηλότερον ἔδειξεν. 


ζ᾽. Ἀλλὰ καιρὸς λοιπὸν πρὸς τὴν χήραν ἐπανελθεῖν. «Ἦλθε, φησί, εἰς Σαρεφθὰ τῆς 
Σιδῶνος, καὶ εὗρε γυναῖκα χήραν συλλέγουσαν ξύλα». ἄξια τῆς ἔνδον πενίας τέως τὰ 
προπυλαία. Τὶ οὖν; Ἀπετράπη τοιαῦτα τῆς φιλοξενίας ἰδὼν τὰ προοίμια; Οὐδαμῶς: θείας 
γὰρ ἦν ἀκηκοὼς ἀποφάσεως: ἀλλ᾽ ἐβόησεν ὀπίσω αὐτῆς, καὶ εἶπε, «Λάβε δὴ μοι ὕδωρ, 
καὶ ἐπορεύθη λαβεῖν». Ὄντως γενναῖα καὶ φιλόσοφος ἡ γυνή, καὶ εἰ μὴ τολμηρὸν εἰπεῖν, 
καὶ αὐτῆς τοῦ προφήτου μεγαλοψυχίας ἀξία: μᾶλλον δὲ οὐ τολμηρὸν εἰπεῖν᾽ εἰ γὰρ μὴ ἦν 
ἀξία, οὐκ ἂν ὑποδέξασθαι κατηξιώθη τὸν ἅγιον ἐκεῖνον. Καθάπερ ὁ Χριστὸς φήσι πρὸς 

τοὺς μαθητάς: ὅτι «Εἰς ἣν δὲ ἂν πόλιν ἢ κόμην εἰσέλθητε, ἐρωτήσατε τὶς ἄξιος ἐν αὐτῇ, 
κἀκεῖ μείνατε»" οὕτω καὶ ἐνταῦθα ὁ Θεός, ἐπειδὴ μάλιστα πάντων ἀξίαν ἤδει τὴν 
γυναῖκα τοῦ δέξασθαι τὸν προφήτην, διὰ τοῦτο τὰς ἄλλας πάσας ἀφείς, ἐκεῖσε αὐτὸν 
ἔπεμψε. Πλὴν ἀλλὰ καὶ δι᾿ αὐτῶν τῶν πραγμάτων ἴδωμεν αὐτῆς τὴν εὐγένειαν. «Πάβε δὴ 
μοι, φησίν, ὕδωρ εἰς ἄγγος». Πολλὴ ἡ φιλοφροσύνη τῆς γυναικός. Ὅτι γὰρ ἀπεκρίνατο, 
ὅτι λόγου μετέδωκεν, ὅτι μὴ κατασχοῦσα αὐτὸν τὴν πόλιν ἅπασαν ἐκάλεσε πρὸς τὴν 
τιμωρίαν τῆς θείας ἐκείνης κεφαλῆς, οὐκ ἄξιον ἐκπλήττεσθαι καὶ θαυμάζειν; Καὶ γὰρ 
ὅτι εἰκὸς ἦν τοῦ λιμοῦ τὴν ἀνάγκην πρὸς ταύτην ἐξαγαγεῖν τὴν ὀργὴν τὸ γύναιον, ἐξ 
ἰουδαϊκοῦ παραδείγματος μάνθανε. 


Ὁ Ἐλισσαῖος, ὁ μαθητὴς τοῦ Ἡλίου, ὁ διπλοῦς Ἠλίας (ἐν γὰρ τῷ μαθητῇ διπλοῦν τὸν 
διδάσκαλον ἦν ἰδεῖν), προεφήτευσε μετὰ ταῦτα λιμόν: οὐχὶ αὐτὸς ἐπήγαγε, καθάπερ 
Ἠλίας, ἀλλὰ μέλλοντα ἥξειν προεῖπε. Τὶ οὖν ὁ βασιλεύς, ὁ κατ᾽ ἐκείνους τοὺς χρόνους 
βασιλεύων; Περιεβάλλετο σάκκον, φησί" καὶ γὰρ ἐταπείνωσεν αὐτὸν ἡ συμφορά" ἀλλ᾽ 
ὅμως οὕτω ταπεινωθεῖς, ἀκούσας γυναικὸς ὀδυρομένης τινὸς ἐπὶ συμβᾶσι διὰ τὸν λιμόν, 
εἰς τοσαύτην ἐξηνέχθη τότε ὀργήν, ὡς ἀναβοῆσαι εὐθέως καὶ εἰπεῖν, «Τάδε ποιῆσαι μοι 
ὁ Θεός, καὶ τάδε προσθείη, εἰ στήσεται ἡ κεφαλὴ Ἐλισσαίου υἱοῦ Σαφὰτ ἐπ᾿ αὐτὸν 
σήμερον». Εἶδες τοῦ βασιλέως τὴν ὀργήν; Μάθε τῆς γυναικὸς τὴν φιλοσοφίαν: αὕτη γὰρ 
οὐχὶ τὸν προειπόντα λιμόν, ἀλλὰ τὸν ἐπαγαγόντα εὑροῦσα, καὶ τῆς πόλεως οὖσα ἐγγύς, 
οὐκ ἠγανάκτησεν, οὐκ ἠγρίανεν, οὐχ ἑτέρους πρὸς τιμωρίαν ἐκάλεσεν, ἀλλὰ καὶ μετὰ 
πολλῆς ὑπήκουσε τῆς ἐπιεικείας. 


η᾽. Ἴστε δὲ ὅτι ἐπειδὰν περὶ τινα χρείαν ὦμεν ἠσχολημένοι, οὐδὲ τοὺς ἐπιτηδείους 
πολλάκις ὁρῶμεν ἡδέως, ἀλλὰ καὶ πρὸς αὐτοὺς δυσχεραίνομεν. ὅταν δὲ θλῖψις τοσαύτη 
παρῇ, καὶ αὐτὸ τὸ φῶς ἐνοχλεῖν ἡμῖν δοκεῖ" καὶ τοῦτο πάλιν ἐξ ἰουδαϊκοῦ μαθεῖν ἔστι 
παραδείγματος. Ὅτε γοῦν ἦλθεν ὁ Μωῦσῆς τὰ μυρία τοῖς Ἰουδαίοις ἀπαγγέλλων ἀγαθά, 
τυραννίδος ἀπαλλαγήν, ἐλευθερίαν, καὶ πρὸς τὴν παλαιὰν πατρίδα ἐπάνοδον. «Ἰδόντες 
αὐτόν, φησίν, οὐκ ἤκουσαν αὐτοῦ ἀπὸ τῆς ὀλιγοψυχίας, καὶ τῶν ἔργων τῶν σκληρῶν». 
Ἐκεῖνοι τὸν κομίζοντα εὐαγγέλια τοσαῦτα ἰδόντες ἐπεστράφησαν. αὕτη δὲ ἰδοῦσα τὸν 
προφήτην ἐλθόντα, οὐχὶ ὥστε λῦσαι τὸν λιμόν, ἀλλ᾽ ὥστε καὶ αὐτῇ γενέσθαι βαρύν, 
οὐδὲν τοιοῦτον ἔπαθε. Κἀκεῖνοι μὲν οὕτως ἦσαν δυσχερεῖς διὰ τὸν τῶν ἔργων πόνον᾽ 
αὕτη δὲ οὐχὶ πόνου, ἀλλὰ λιμοῦ σφοδρῶς ἐπικειμένου (πολὺ δὲ πόνου καὶ λιμοῦ τὸ 
μέσον), οὐ μόνον οὐκ ἀπεστράφη τὸν ἄνδρα, ἀλλὰ καὶ πᾶσαν αὐτῆς τὴν πενίαν 
ἐκένωσεν, ὥστε ὑποδέξασθαι τὸν ἐπαγαγόντα αὐτοῖς τὸν λιμόν. «Καὶ ἐπορεύθη, φησί, 
λαβεῖν ὕδωρ, καὶ ἐβόησεν ὁ προφήτης καὶ εἶπε, Μ“άβε δὴ μοι καὶ ἄρτον, καὶ φάγομαι». Τὶ 
οὖν ἡ γυνή; Οὐδὲ ἐνταῦθα δυσχεραίνει, ἀλλὰ τὶ φησι; «Ζῇ Κύριος ὁ Θεὸς σου, εἰ ἔστι μοι 
ἐγκρυφίας, ἀλλ᾽ ἢ ὅσον δὁρὰξ ἀλεύρου». Τίνος ἕνεκεν ὄμνυσιν; ἄρτον ἤτησεν ὁ προφήτης, 
αὐτὴ δὲ ἄρτον οὐκ εἶχεν. Ἔδεισεν οὖν μὴ ποτε πεπτούσης αὐτῆς, ὀπτώσης, καὶ 
παρασκευαζούσης, εἶτα βραδυνούσης, οὐκ ἀναμείνας τὴν ἀναβολὴν ὁ προφήτης 
ἀποπηδήσῃ, καὶ φύγῃ τῆς φιλοξενίας τὸ θήραμα. Διὰ τοῦτο αὐτὸν ὅρκῳ προκατέλαβε 
λέγουσα, οὐχ ὅτι Οὐκ ἔστι μοι ἄλευρον, ἀλλ᾽ ὅτι Ἐγκρυφίας μὲν οὐκ ἔστιν, ἄλευρον δὲ 

ἐστι. Καὶ οὐ διὰ τοῦ ὅρκου μόνον αὐτὸν πιστοῦται, ἀλλὰ καὶ δι᾿ αὐτῆς τῶν πραγμάτων 
τῆς ἀποδείξεως. «Ἰδοὺ γάρ, φησί, δύο συλλέγω ξυλάρια, καὶ εἰσελεύσομαι, καὶ ποιήσω 
αὐτὰ τοῖς τέκνοις μου, καὶ φαγόμεθα, καὶ ἀποθανούμεθα». 


ἐκουέτωσαν οἱ τὰς λαμπρὰς οἰκίας οἰκοδομούμενοι, καὶ τοὺς πολυτελεῖς ἀγροὺς 
ὠνούμενοι, καὶ οἰκετῶν ἀγέλας ἐπὶ τῆς ἀγορᾶς περιφέροντες" μᾶλλον δὲ καὶ εὔποροι καὶ 
πένητες ἀκουέτωσαν πάντες" οὐδενὶ γὰρ μετὰ τὴν χήραν ταύτην ἀπολογίᾳ ἔσται λοιπόν. 
Τοσαῦτα ἦν αὐτῇ τὰ κωλύματα, ἀλλ᾽ ὅμως πάντα ἐκεῖνα διέκοψε καὶ ὑπερέβη. ἄκουε δέ. 
ἀλλόφυλος ἦν" ἕν τοῦτο τὸ κώλυμα. Σιδωνία: δεύτερον κώλυμα. Οὐδὲ γὰρ ἴσον 
ἀλλόφυλον εἶναι ἁπλῶς, καὶ Σιδώνιον τῆς πονηροτάτης πόλεως: ὡς γὰρ ἔσχατον κακίας 
ὑπόδειγμα, τὴν πόλιν ἐκείνην ἐν τοῖς Εὐαγγελίοις παρήγαγεν ὁ Χριστός. Ἣν τοίνυν καὶ 
ἀλλόφυλος, καὶ Σιδωνία, καὶ γυνή, τὸ ἀσθενὲς γένος καὶ πάντοθεν δεόμενον τῆς 
ἀντιλήψεως. Προσῆν καὶ χηρεία, τέταρτον κώλυμα. πέμπτον, ἐκείνων ἁπάντων μεῖζον, 
παιδοτροφίας ἐπιμέλεια. Ἀκουέτωσαν αἱ χῆραι καὶ παῖδας τρέφουσαι, ὡς οὐκ ἦν ἱκανὴ ἡ 
σκῆψις αὕτη πρὸς τὸ μὴ ποιεῖν ἐλεημοσύνην, μηδὲ ὑποδέχεσθαι ξένους" καὶ δρὰξ 
ἀλεύρου ὑπελέλειπτο μόνον, καὶ μετ᾽ ἐκείνην θάνατος προσεδοκᾶτο. Σὺ μὲν γὰρ κἂν 
ἅπαντα κένωσης τὰ χρήματα, κἂν γυμνώσης τῆς περιουσίας σαυτόν, δύνασαι πρὸς τὰ 
ἑτέρων θύρας ἀπελθεῖν καὶ τυχεῖν παραμυθίας" τότε δὲ οὐδὲ ἐπαιτεῖν δυνατὸν ἦν, οὕτως 
ἅπαντας τοὺς λιμένας ἔχωσεν ὁ λιμός. Ἀλλ᾽ οὐδὲν τούτων ἐκώλυσεν. Εἴπω καὶ ἕβδομον 
κώλυμα, αὐτὸν τὸν μέλλοντα ἐπιξενίζεσθαι τῇ γυναικί. Οὐδὲ γὰρ οἰκεῖος, οὐδὲ γνώριμος 
ἦν, ἀλλὰ ξένος καὶ ἀλλότριος, καὶ κατ᾽ αὐτὸν τῆς εὐσεβείας λόγον κεχωρισμένος αὐτῆς. 
Οὐ μόνον δὲ ξένος καὶ ἀλλότριος, ἀλλὰ καὶ αὐτὸς ἦν ὁ τὸν λιμὸν ἐπαγαγών. 


θ᾽. Ἀλλ᾽ οὐδὲν τούτων ἀπέτρεψε τὴν γυναῖκα, ἀλλ᾽ ἐδίδου τροφὴν στόματι τῷ πᾶσαν 
αὐτῆς δαπανήσαντι τὴν τροφήν, καὶ τὸν αἴτιον τοῦ λιμοῦ τοῖς λειψάνοις ἔτρεφε τοῦ 
λιμοῦ. Διὰ σέ, φησίν, ἡ ἅπασά μοι περιουσίᾳ εἰς τὴν δράκα περιέστη ταύτην ἀλλ᾽ οὐδὲ 
τῆς δρακὸς ταύτης φείδομαι διὰ σέ, ἀλλὰ καὶ ἐμαυτὴν καὶ τὰ παιδία ἐπιδώσω θανάτῳ, 
ἵνα σύ, φησίν, ὁ τῆς στενοχωρίας αἴτιος μηδὲ μικρὰν τῆς στενοχωρίας αἴσθησιν λάβῃς. 
Ποίαν τις ὑπερβολὴν ἐπινοήσειςε φιλοξενίας ἑτέραν; Οὐκ ἔστιν οὐδεμίαν εὑρεῖν. Εἶδε 
ζένον, καὶ τῆς φύσεως εὐθέως ἐπελάθετο, καὶ τὰ ὠδῖνας ἠγνόησε, καὶ πρὸς τὸν τῶν 
παίδων βλέπουσα χορόν, οὐ κατεκλάσθη. Καὶ οἶδα μὲν ἀκούσας πολλάκις λεγόντων 
πολλῶν, ὅτι Ὁ δεῖνα πτωχὸν ἰδών, τὸν χιτωνίσκον, ὃν περιεβέβλητο μόνον, τοῦτον 
ἀποδυσάμενος, τὸν γυμνὸν περιέβαλεν, αὐτὸς δὲ παρ᾽ ἑτέρου δανεισάμενος ἱμάτιον, 
οὕτως ἀπῆλθε: καὶ μέγα ἔδοξε τοῦτο εἶναι τὸ θαυμαστόν. Καὶ γὰρ ὄντως ἐστὶ μέγα: τὸ δὲ 
τῆς χήρας ταύτης πολὺ τούτου μεῖζον. Ἐκεῖνος μὲν γὰρ ἑαυτὸν γυμνώσας, καὶ τὸν γυμνὸν 
περιβαλών, ἔσχε παρ᾽ ἑτέρου λαβεῖν ἱμάτιον" αὕτη δὲ τὴν δράκα τοῦ ἀλεύρου προϊεμένη, 
οὐκ ἴσχυσε δράκα ἑτέραν λαβεῖν" οὐδὲ μέχρι γυμνότητος ἦν ὁ κίνδυνος αὐτῇ, ἀλλὰ μετ᾽ 
ἐκεῖνο θάνατος προσεδοκᾶτο καὶ αὐτῆς καὶ τῶν παίδων. Ὅταν οὖν μήτε πενίας, μήτε 
παιδοτροφίας ἐπιμέλεια κωλύσῃ, μήτε λιμὸς χαλεπός, μήτε πτωχείᾳ τοσαύτη, μήτε 
θάνατος προσδοκώμενος, ποίαν ἕξομεν ἀπολογίαν οἱ εὔποροι; Ποίαν οἱ πένητες; «Ζῇ 


᾿ ὟΝ ΔῈ 


Κύριος ὁ Θεὸς σοῦ, εἰ ἔστι μοι ἐγκρυφίας, ἀλλ᾽ ἢ ὅσον δρὰςξ ἀλεύρου ἐν τῇ ὑδρίᾳ, καὶ 

ὀλίγον ἔλαιον ἐν τῷ καμψάκῃ᾽ καὶ ἰδοὺ συλλέγω δύο ξυλάρια, καὶ εἰσελεύσομαι, καὶ 
ποιήσω αὐτὰ τοῖς τέκνοις μου, καὶ φαγόμεθα, καὶ ἀποθανούμεθα». Ταύτην ἕκαστος τὴν 
ἐλεεινήν, μᾶλλον δὲ ἕκαστος ταύτην τὴν μακαρίαν φωνὴν καὶ τῶν οὐρανῶν ἀξίαν ἐν τοῖς 
τοίχοις τῆς οἰκίας ἐγγραφέτω τῆς ἑαυτοῦ, ἐν τῷ θαλάμῳ, ἐν ᾧ ἂν καθεύδωμεν, ἐν τῷ 
οἴκῳ, ἐν ᾧ ἀριστοποιούμεθα. Ταύτην ἐπὶ τῆς οἰκίας, ταύτην ἐπὶ τῆς ἀγορᾶς, ταύτην ἐν 
τοῖς συλλόγοις τῶν φίλων, ταύτην εἰς δικαστήριον ἀπίων, ταύτην εἰσιών, ταύτην ἐξιὼν 
ἕκαστος μελετάτω τὴν φωνήν. καὶ σφόδρα ἂν ἰσχυρισαίμην, ὅτι οὐδ᾽ ἂν εἰ λίθινός τις 
εἴη, καὶ σιδηροῦς, καὶ ἀδάμας, ἀνέξεται προσελθόντα πένητα κεναῖς ἀποπέμψιαι χερσίν, 
ἂν τὴν φωνὴν ἐγγράψῃ ταύτην, ἂν τὴν χήραν πρὸ τῶν ὀφθαλμῶν ἔχῃ. 


Ἀλλ᾽’ ἴσως ἐκεῖνο ἐρεῖ τις᾿ ἄγε κἀμοὶ προφήτην, καὶ μετὰ τῆς αὐτῆς εὐνοίας ὑποδέξομαι. 
Ὑπόσχου τοῦτο, καὶ ἄγω σοι τὸν προφήτην. Καὶ τὶ λέγω τὸν προφήτην; Αὐτὸν ἄγω σοι 
τὸν τοῦ προφήτου Δεσπότην, τὸν κοινὸν ἡμῶν Θεὸν καὶ Κύριον τὸν Χριστόν. Αὐτὸς γὰρ 
φήσιν, ὅτι «Πεινῶντά με εἴδετε, καὶ ἐθρέψατε». Εἰ δὲ ἀπιστοῦσί τινες τῇ φωνῇ, καὶ τῆς 
φιλοφροσύνης ἀμελοῦσι, μαθήσονται τότε διὰ τῆς κολάσεως καὶ τῆς τιμωρίας τοῦτο. 
Ὥσπερ γὰρ αὐτοῦ τοῦ Χριστοῦ παραμελήσαντες, οὕτω πρὸς ἀφόρητον ἀπελεύσονται 
κόλασιν. Οὕτως οὖν οἱ τοὺς πτωχοὺς τρέφοντες καθάπερ αὐτὸν τὸν Χριστὸν 
θεραπεύσαντες, εἰς τὴν τῶν οὐρανῶν εἰσάγοντα βασιλείαν. 


ι΄. Τάχα πλείω τοῦ δέοντος τὰ εἰρημένα. Εἴθε μενοῦν πάσας τὰς ἡμέρας ἐνδιατρίβειν ἦν 
τοῖς περὶ τῆς ἐλεημοσύνης λόγοις. Εἰ δὲ ἀρκούντως ὑμῖν ἔχειν ταῦτα δοκεῖ, φέρε αὐτὰ 
ἀνακεφαλαιωσώμεθα πάντα. Εἶπον τίνος ἕνεκεν ὁ προφήτης πρὸς τὴν χήραν 
ἀπεστέλλετο, ἵνα μὴ μακαρίζῃς πενίαν, ἵνα μὴ θαυμάζῃς πλοῦτον, ἵνα μὴ τὸν εὔπορον 
ζηλωτὸν εἶναι νομίζῃς, ἵνα μὴ τὸν ἐν πτωχείᾳ ζῶντα ἄθλιον καὶ ἐλεεινόν, ἵνα μάθῃς τὴν 
Ἰουδαϊκὴν πονηρίαν. Ἔθος γὰρ τῷ Θεῷ μέλλοντι κολάζειν, καὶ ἡμῖν ἀπολογεῖσθαι διὰ 
τῶν πραγμάτων αὐτῶν. ἵνα μὴ μετὰ ταῦτα ἰδὼν τὸν κοινὸν ἁπάντων Σωτῆρα παρὰ μὲν 
ἐκείνων ἐλαυνόμενον, παρὰ δὲ τῶν ἐθνῶν ὑποδεχόμενον, θαυμάζῃς καὶ διαπορῇς, 
ἄνωθεν αὐτῶν τὴν ἀγνωμοσύνην καταμαθών, καὶ ὡς ἔθος αὐτοῖς τοὺς εὐεργέτας 
ἐλαύνειν" ἵνα μὴ νομίσῃς ὠμότητος εἶναι τοῦ προφήτου τὴν εὐχήν, καὶ τὴν τῆς τιμωρίας 
παράτασιν, ἀλλὰ ζήλου θείου καὶ κηδεμονίας" ἵνα μάθῃ ὅτι ἐν τοῖς μεγίστοις 
κατορθώμασι καὶ σωφρονισμοῦ ἡμῶν ἡ φύσις δεῖται" ἵνα μὴ παρακαλούμενος εἰς τὸν 
αὐτὸν τοῦ προφήτου ζῆλον, ἀδύνατον εἶναι νομίσῃς τὴν μίμησιν. Εἶπον περὶ τῆς χήρας, 
πῶς ἐν τοσαύτῃ στενοχωρίᾳ οὖσα, τοῦ λιμοῦ καταναγκάζοντος, οὐδὲ ῥῆμα πικρὸν πρὸς 
τὸν προφήτην ἐξέβαλε, καίτοι γε εἰκὸς ἦν" καὶ ἔδειξα καὶ τοῦτο ἐκ τῶν Ἰουδαϊκῶν 
φρονημάτων: ἀλλ᾽ οὐδὲν τοιοῦτον ἔπαθεν ἐκείνη, ἀλλὰ μετὰ πάσης αὐτὸν ἐδέξατο 
φιλοφροσύνης, καὶ τὴν πενίαν ἅπασαν εἰς τὴν ἐκείνου τιμὴν ἐκένωσε, καὶ Σιδωνία οὖσα 
καὶ ἀλλόφυλος, καὶ οὔτε τῶν προφητῶν φιλοσοφούντων περὶ ἐλεημοσύνης ἤκουσεν, οὔτε 
τοῦ Χριστοῦ λέγοντος, «Πεινῶντά με εἴδετε, καὶ ἐθρέψατε». Τὶς οὖν ἡμῖν ἔσται 
συγγνώμη, εἰ μετὰ τοιαύτας παραινέσεις, εἰ μετὰ τοιούτων ἐπάθλων ὑπόσχεσιν, εἰ μετὰ 
τὴν βασιλείαν τῶν οὐρανῶν, μὴ φθάσαιμεν πρὸς τὸ αὐτὸ τῇ χήρᾳ τῆς φιλοφροσύνης 
μέτρον; Ἐκείνη μὲν γὰρ καὶ Σιδώνια ἦν, καὶ ἀλλόφυλος, καὶ γυνὴ χήρα, καὶ παίδων 

ἐπεμελεῖτο πολλῶν, καὶ λιμὸν ἐπικίνδυνον ἑώρα καὶ θάνατον προσδοκώμενον, καὶ 
ἄνθρωπον ἀγνῶτα ὑποδέχεσθαι ἔμελλε καὶ τὸν ἐπαγαγόντα τὸν λιμόν, καὶ οὐδὲ οὕτως 
ἐφείσατο τῆς δρακός" ἡμεῖς δὲ καὶ προφητείας μετεσχηκότες, καὶ θεϊκῶν ἀπολαύοντας 
διδαγμάτων, καὶ πολλὰ περὶ τῶν μελλόντων φιλοσοφεῖν ἔχοντες, καὶ οὐδὲ λιμὸν ὁρῶντες 
ἐπικείμενον, καὶ πολὺ πλείονα κεκτημένοι τῆς γυναικός, ποίαν δυνησόμεθα ἀπολογίαν 
προβαλέσθαι φειδόμενοι τῶν ὄντων, καὶ τῆς ἑαυτῶν σωτηρίας ἀφειδοῦντες; Ὅπως ἂν 
οὖν τὰ χαλεπὰ ἐκεῖνα κολαστήρια ἐκφύγωμεν, πᾶσαν εὐσπλαγχνίαν εἰς τοὺς πένητας 
ἐπιδειξώμεθα, ἵνα καὶ ἡμεῖς τῶν μελλόντων ἀγαθῶν καταξιωθῶμεν, χάριτι καὶ 
φιλανθρωπίᾳ τοῦ Κυρίου ἡμῶν Ἰησοῦ Χριστοῦ, μεθ᾽ οὗ δόξα τῷ Πατρί, σὺν τῷ ἁγίῳ 
Πνεύματι, εἰς τοὺς αἰῶνας τῶν αἰώνων. Ἀμήν. 

Περὶ τῆς τῶν μελλόντων Ἀπολαύσεωος, καὶ 
τῆς τῶν παρόντων εὐτελείας 


α΄. Σφοδρὸν τὸ καῦμα, καὶ βαρὺς ὁ αὐχμός: ἀλλὰ τὴν προθυμίαν ὑμῶν οὐκ ἐξέλυσεν, 
οὐδὲ τὸν πόθον τῆς ἀκροάσεως ἐμάρανε. Τοιοῦτον γὰρ ἀκροατὴς θερμὸς καὶ 
διεγηγερμένος" τῷ τῇ ἀκροάσεως ἔρωτι νευρούμενος, πάντα ῥᾳδίως ἐν ἐνέγκαι, ὥστε τὴν 
ἐπιθυμίαν ἐμπλῆσαι ταύτην τὴν καλὴν καὶ πνευματικήν" καὶ οὔτε κρυμός, οὔτε αὐχμός, 
οὐ πραγμάτων ὄχλος, οὐ φροντίδων πλῆθος, οὐκ ἄλλο τῶν τοιούτων οὐδὲν ὑποσκελίσαι 
δύναιτ᾽ ἄν: ὥσπερ οὖν τὸν ὕπτιον καὶ ἀναπεπτωκότα οὐκ ἀέρων εὐκρασίαι, οὐ σχολὴ 
καὶ ἄδεια, οὐ ρᾳστώνη καὶ ἄνεσις διεγείρειεν ἄν, ἀλλὰ μένει καθεύδων ὕπνον τινὰ 
πολλῆς κατηγορίας ἄξιον. Ἀλλ᾽ οὐχ ὑμεῖς τοιοῦτοι, ἀλλὰ παρὰ τῶν τὴν πόλιν οἰκούντων 
ἡμῖν ἀμείνους. Καὶ γὰρ τὸ κεφάλαιον τῆς πόλεως ὑμεῖς, οὕτω συντεταμένοι καὶ 
νήφοντες, καὶ τοῖς λεγομένοις μετὰ ἀκριβείας παρακολουθοῦντες ἀεί. Τοῦτο ἐμοὶ τὸ 
θέατρον τῶν βασιλικῶν αὐλῶν σεμνότερον. Ἐκεῖ μὲν γὰρ τὰ διδόμενα οἷα ἄη ἢ), τῷ 
παρόντι συγκαταλύεται βίῳ, καὶ θορύβου γέμει καὶ ταραχῆς ἐμπέπλησται" ἐνταῦθα δὲ 
τοιοῦτον οὐδέν, ἀλλὰ καὶ ἀσφάλεια πᾶσα, καὶ τιμὴ ταραχῆς ἀπηλλαγμένη, καὶ ἀρχαὶ 
τέλος οὐκ ἔχουσαι, οὐδὲ αὐτῷ τῷ θανάτῳ διακοπτόμεναι, ἀλλὰ τότε ἀσφαλέστεραι 
γινόμεναι. Μὴ γὰρ μοὶ τὸν ἐπ᾿ ὀχήματος εἴπῃς καθήμενον, καὶ τὰς ὀφρῦς ἀνασπῶντα, 
καὶ πολλοὺς ἔχοντα δορυφόρους, μὴ τε τὴν ζώνην καὶ τὴν τοῦ κήρυκος φωνήν" μὴ 
ἐντεῦθέν μοι τὸν ἄρχοντα χαρακτηρίσῃς, ἀλλ᾽ ἀπὸ τῆς καταστάσεως τῆς κατὰ ψυχήν, εἰ 
τῶν ἑαυτοῦ παθῶν ἄρχει, εἰ τῶν νοσημάτων περιγίνεται" οἷον, εἰ γρημάτων ἐπιθυμίας 
κρατεῖ, εἶ σωμάτων ἀκόρεστον ἔρωτα ὑπέταξεν, εἰ μὴ τήκεται φθόνῳ, εἰ μὴ σύρεται τῷ 
χαλεπῷ τῆς κενοδοξίας πάθει, εἰ μὴ δέδοικε καὶ τρέμει πενίαν, εἰ μὴ τὴν ἐπὶ τὸ 
σκυθρωπότερον μεταβολήν, εἰ μὴ ἀποτέθνηκε τῷ δέει τούτῳ. Τοιοῦτόν μοι δεῖξον τὸν 
ἄρχοντα. τοῦτο γὰρ ἀρχή. Εἰ δὲ κρατεῖ μὲν ἀνθρώπων, δουλεύει δὲ πάθεσι, πάντων 
ἀνθρώπων δουλικώτερον τὸν τοιοῦτον εἴποιμι ἂν ἔγωγε. Καὶ καθάπερ τὸν τῶν τῷ βάθει 
τὸν πυρετὸν ἔχοντα κατακλειόμενον, κἂν μηδὲν τοιοῦτον ἡ ἐπιφανείᾳ τοῦ σώματος 
ἐνδείκνυται, πάντως μάλιστα φαῖεν ἂν πυρέττειν οἱ τῶν ἰατρῶν παῖδες, κἂν οἱ ἰδιῶται 
ἀγνοῶσιν᾽ οὕτω δὴ κἀγὼ τὸν ψυχὴν ἔχοντα δούλην, καὶ τῶν παθῶν αἰχμάλωτον, κἂν μὴ 
τι τοιοῦτον ἡ ἔξωθεν ἐπιδείκνυται ὄγαης, ἀλλὰ τοὐναντίον, ἁπάντων δουλικώτερον φαίην 
ἂν τὸν ἐν τῷ βάθει τὸν πυρετὸν τῶν κακῶν ἔχοντα, καὶ τὴν τοραννίδα τῶν παθῶν ἐν 
αὐτῇ ἱδρυμένην τῇ ψυχῇ ἄρχοντα δὲ καὶ ἐλεύθερον, καὶ βασιλέων βασιλικώτερον, κἂν 
ῥάκια περιβεβλημένος ἢ, κἂν δεσμωτήριον οἴκῃ, κἂν ἅλυσιν περικέηται, τὸν ταύτην 
ἀποδυσάμενον τὴν τυραννίδα, καὶ οὔτε ταῖς πονηραῖς ἐπιθυμίαις κατεχόμενον, οὔτε 
ἄλογον δέος πενίας καὶ ἀτιμίας, αὐτῶν τῶν δοκούντων εἶναι λυπηρῶν ἐν τῷ παρόντι 
βίῳ, δεδοικότα καὶ τρέμοντα. 


β᾽. ἀὗται αἱ ἀρχαὶ οὐκ εἰσὶ χρημάτων ὠνηταί, οὐδὲ τοὺς φθονοῦντας ἔχουσι" ταύτην οὐκ 
οἶδε κατηγόρου γλῶττα, οὔτε βασκάνων ὀφθαλμώς, οὐδὲ ἐπιβούλων μηχανήματα, ἀλλ᾽ 

ὥσπερ ἐν ἀσύλῳ χωρίῳ τινὶ τῷ τῆς φιλοσοφίας ἐνδιαιτωμένη, μένει διηνεκῶς 
ἀχείρωτος, οὐ μόνον ταῖς ἄλλαις τῶν πραγμάτων περιστάσεσιν, ἀλλ᾽ οὐδὲ αὐτῇ εἴκουσα 
τῇ τελευτῇ. 


Καὶ δείκνυσι ταῦτα οἱ μάρτυρες, ὧν τὰ σώματα μὲν διελύθη καὶ κόνις γέγονε καὶ τέφρα, 
ἡ δὲ ἀρχὴ καθ᾽ ἑκάστην ζῇ τὴν ἡμέραν καὶ ἐνεργεῖ, δαίμονας ἀπελαύνουσα, καὶ 
νοσήματα δραπετεύειν παρασκευάζουσα, καὶ πόλεις ὁλοκλήρους ἀναπτεροῦσα, καὶ 
δήμους ἐνταῦθα ἄγουσα. Τοσαύτη τῆς ἀρχῆς ταύτης ἡ δύναμις, οὐχὶ ζώντων τῶν 
ἀρχόντων μόνον, ἀλλὰ καὶ τελευτησάντων, ὡς ἀνάγκη μὲν μηδένα, γνώμῃ δὲ καὶ πόθῳ 
πάντας ἐνταῦθα ἐλθεῖν, καὶ μηδενὶ μαραίνεσθαι χρόνῳ. Ὁρᾶτε ὡς σὺ μάτην τοῦτό τὸ 
θέατρον σεμνότερον ἔφην εἶναι τῶν βασιλικῶν αὐλῶν. Τὰ μὲν γὰρ ἐκεῖ φύλλοις ἔοικε 
μαραινομένοις, καὶ σκιαῖς παρατρεχούσαις" τὰ δὲ ἐνταῦθα διδόμενα τὸν ἀδάμαντα 
μιμεῖται, μᾶλλον δὲ κἀκείνου στεῤῥότερα, ἅτε ἀθάνατα ὄντα καὶ ἀκίνητα καὶ οὐδεμιᾷ 
εἴκοντά ποτε μεταβολῇ, καὶ τοῖς ἐρῶσιν αὐτῶν ἀδεῶς ἐπιόντα, μάχης ἀπηλλαγμένα καὶ 
φιλονεικίας, καὶ φθόνου καὶ δικαστηρίων, καὶ ἐπιβούλων καὶ συκοφαντίας. Τὰ μὲν γὰρ 
βιωτικὰ πολλοὺς ἔχει τοὺς φθονοῦντας" τὰ δὲ πνευματικά, ὅσον ἂν εἰς πλείονας ἔλθῃ, 
τοσοῦτον μᾶλλον τὴν εὐπορίαν ἐνδείκνυται τὴν ἑαυτῶν. Καὶ τοῦτο ἕξεσιν ὑμῖν ἐκ τοῦ 
λόγου τούτου μαθεῖν. Τὸν γὰρ λόγον, ὃν εἰς πάντας ἐκχέω, ἂν μὲν οἴκοι κατάσχω παρ᾽ 
ἐμαυτῷ, ἀπορώτερος γίνωμαι:" ἂν δὲ εἰς πάντας ἐκχέω, ὥσπερ εἰς ἄρουραν καθαρὰν 
βάλλων τὰ σπέρματα, ἐπιτείνω μοῦ τὴν εὐπορίαν, πλείονα ποιῶ τὸν πλοῦτον, ἅπαντας 
ὑμᾶς εὐπορωτέρους ἐργαζόμενος, αὐτὸς δὲ οὐδὲν ἐν ταύτῃ πενέστερος γινόμενος, ἀλλὰ 
καὶ πλουσιώτερος μειζόνως" ὅπερ ἐπὶ χρημάτων οὐκ ἔνι, ἀλλὰ τοὐναντίον ἅπαν. Εἰ γὰρ 
ἔχων χρυσίον ἀποκείμενον, εἰς πάντας αὐτὸ διανεῖμαι ἑλοίμην, οὐκέτι ἂν δυναίμην ἔχειν 
τὴν πρότερον εὐπορίαν, τῇ διαιρέσει ταύτης ἐλαττουμένης. 


γ᾽, Ἐπεὶ οὖν τοσαῦτα τῶν πνευματικῶν τὰ ἐξαίρετα, καὶ πολλὴν ἔχει τὴν εὐκολίαν, ἅτε 
πᾶσι τοῖς βουλομένοις δωρεὰν παραγινόμενα, τούτων μᾶλλον ἐρῶμεν, τὰς σκιᾶς 
ἀφέντες, καὶ μὴ τοὺς κρημνοὺς καὶ τοὺς σκοπέλους διώκοντες. Καὶ γὰρ ἵνα τοῦτον τὸν 
ἔρωτα ὁ Θεὸς ἐπιτείνῃ, καὶ πρὸ τῆς τελευτῆς τοῦ κεκτημένου ταῦτα ἀνθρώπου θάνατον 
αὐτοῖς συνεκλήρωσεν. Οἷόν τι λέγω οὐχ ὅταν ὁ κεκτημένος ταῦτα τελευτήσῃ τότε καὶ 
αὐτὰ τελευτᾷ, ἀλλὰ καὶ ζώοντος ἔτι μαραίνεται ταῦτα καὶ ἀποθνήσκει, ἵνα τὸ ἐπίκηρον 
αὐτῶν καὶ τοὺς σφόδρα αὐτῶν ἐρῶντας καὶ περὶ αὐτὰ μεμηνότας τῆς χαλεπῆς ταύτης 
ἀπαγάγῃ λύττης, παιδεύοντα αὐτῶν τὴν φησίν, καὶ διδάσκοντα διὰ τῆς πείρας, ὅτι σκιᾶς 
ἐστιν ἀδρανέστερα, καὶ ταύτῃ τὸν ἔρωτα καταλύοντα. Οἷον ὡς ἐπὶ παραδείγματος" ὁ 
πλοῦτος οὐχὶ τοῦ πλουτοῦντος μόνον τελευτῶντος καταλύεται, ἀλλὰ καὶ ζῶντος μᾶλλον 
ἀπέστη. Ἡ νεότης τὸν ἔχοντα οὐχὶ τελευτήσαντα μόνον, ἀλλὰ καὶ ἐμπνέοντα ἔτι 
ἀπολιποῦσα οἴχεται, ἐν τῇ τῆς ἡλικίας ὁδῷ καταλύουσα, καὶ τῷ γήρᾳ παραχωροῦσα. Τὸ 
κάλλος ὁμοῦ καὶ ἡ εὐμορφία, ἔτι ζώσης τῆς γυναικός, ἐτελεύτησε, καὶ πρὸς ἀμορφίαν 
μετέστη αἱ δόξαι, ἐφήμεροι καὶ πρόσκαιροι, καὶ τῶν ἐχόντων αὐτὰ ἀνθρώπων 
θνητότεραι᾽" καὶ ὥσπερ σωμάτων θανάτους ἔστι καθημερινοὺς ὁρᾷν, οὕτω καὶ 
πραγμάτων. Τοῦτο δὲ γέγονεν, ἵνα τῶν παρόντων ὑπερορῶντες, τῶν μελλόντων ἐχώμεθα, 

καὶ τῆς ἐκείνων ἐκκρεμώμεθα ἀπολαύσεως, καὶ ἐν τῇ γῇ βαδίζοντες, τῷ πόθῳ ἐν 
οὐρανοῖς διατρίβωμεν. Καὶ γὰρ δύο τούτους αἰῶνας ἐποίησεν ὁ Θεός, τὸν μὲν παρόντα, 
τὸν δὲ μέλλοντα᾽ τὸν μὲν ὁρατόν, τὸν δὲ ἀόρατον. τὸν μὲν αἰσθητόν, τὸν δὲ νοητόν" τὸν 
μὲν σωματικὴν ἔχοντα ἀνάπαυσιν, τὸν δὲ ἀσώματον. τὸν μὲν ἐν πείρᾳ, τὸν δὲ ἐν πίστει" 
τὸν μὲν ἐν χερσί, τὸν δὲ ἐν ἐλπίσι" καὶ τὸν μὲν εἶναι στάδιον ἐκέλευσε, τὸν δὲ βραβεῖον" 
καὶ τούτῳ μὲν σκάμματα καὶ πόνους καὶ ἱδρῶτας συνεκλήρωσεν, ἐκείνῳ δὲ στεφάνους 
καὶ ἔπαθλα καὶ ἀμοιβάς: τὸν μὲν πέλαγος, τὸν δὲ λιμένα κατεσκεύασε" καὶ τὸν μὲν 
βραχύν, τὸν δὲ ἀγήρω καὶ ἀθάνατον. Ἐπεὶ οὖν πολλοὶ τῶν ἀνθρώπων τῶν νοητῶν 
ἐκείνων τὰ αἰσθητὰ προετίμων, συνεκλήρωσε τούτοις τὸ ἐπίκηρον καὶ τὸ πρόσκαιρον, 
ἵνα ταύτῃ τῶν παρόντων ἀπαγαγών, τῷ ἔρωτι τῶν μελλόντων μετὰ πολλῆς αὐτοὺς 
προσδήσῃ τῆς ἀκριβείας. Εἶτα ἐπειδὴ ὁρατὰ ἦν ἐκεῖνα καὶ νοερά, καὶ ἐν πίστει καὶ ἐν 
ἐλπίσιν, ὅρα τὶ ποιεῖ. Παραγενόμενος ἐνταῦθα, καὶ τὴν σάρκα λαβὼν τὴν ἡμετέραν, καὶ 
τὴν θαυμαστὴν ἐκείνην οἰκονομίαν ἐργασάμενος, ὑπ᾽ ὄψιν ἄγει τὰ μέλλοντα, τὰς 
παχυτέρας καὶ ταύτῃ πληροφορῶν διανοίας. Ἐπειδὴ γὰρ ἦλθε κομίζων πολιτείαν 
ἀγγελικήν, καὶ τὴν γῆν οὐρανὸν ἐργαζόμενος, καὶ ταῦτα ἐπιτάττων, ἃ τοῖς ἀσωμάτοις 
ἐξζωμοίουν δυνάμεσι τοὺς μετιόντας, καὶ τοὺς ἀνθρώπους ἀγγέλους ἐποίησε, καὶ πρὸς τὰς 
ἐλπίδας ἐκάλει τὰς ἄνω, καὶ μικρὰ σκάμματα διέτεινε, καὶ ὑψηλότερα ἵπτασθαι 
ἐκέλευσε, καὶ πρὸς αὐτὰς ἀναβαίνειν τῶν οὐρανῶν τὰς ἀγχῆδας, καὶ πρὸς δαίμονας 
ἀποδύεσθαι, καὶ πρὸς ἅπασαν τοῦ διαβόλου τὴν φάλαγγα παρατάττεσθαι, σῶμα ἔχοντας, 
σαρκὶ συμπεπλεγμένους, καὶ τὰ σώματα νεκροῦν, καὶ τῶν παθῶν ἐξορκίζειν τὸν 
θόρυβον, καὶ τὴν σάρκα ἁπλῶς περικεῖσθαι, τὴν ἅμιλλαν δὲ πρὸς τὰς ἀσωμάτους 
δυνάμεις τείνασθαι. 


δ᾽. Ἐπειδὴ ταῦτα ἐπέταξεν, ὅρα τὶ ποιεῖ, πῶς εὔκολον τὸν ἀγῶνα ἐργάζεται. Μᾷλλον δέ, 
εἰ δοκεῖ, πρότερον εἴπωμεν τῶν ἐπιταγμάτων τὸ μέγεθος, καὶ πῶς ὑψηλὸν τὸ πτερὸν 
κατεσκεύαζε, καὶ τῆς ἀνθρωπίνης σχεδὸν ἐξοικίζων φύσεως, πρὸς οὐρανὸν 
μεθωρμίσθαι πάντας ἐκέλευσε. Τοῦ γὰρ νόμου κελεύοντος ὀφθαλμὸν ἀντὶ ὀφθαλμοῦ, 
αὐτὸς φησιν᾽ «Ἐὰν τὶς σε ῥαπίσῃ εἰς τὴν δεξιὰν σιαγόνα, στρέψον αὐτῷ καὶ τὴν ἄλλην». 
Οὐκ εἶπε, φέρε γενναίως μόνον καὶ πράως τὴν παροινίαν, ἀλλὰ καὶ πρόϊθι περαιτέρω 
τὴν φιλοσοφίαν, καὶ μείζονα παρασκευάζου πάσχειν, ἢ ἐκεῖνος ποιῆσαι ἐπιθυμεῖ" τῇ 
δαγπλείᾳ τῆς φιλοσοφίας νίκησον αὐτοῦ τὸ προπετὲς τῆς παροινίας, ἵνα αἰδεσθεὶς σου 
τὴν ὑπερβάλλουσαν ἐπιείκειαν, ἀναχωρήσῃ. Καὶ πάλιν φησίν: «Εὔχεσθε ὑπὲρ τῶν 
ἐπηρεαζόντων ὑμᾶς: εὔχεσθε ὑπὲρ τῶν ἐχθρῶν ὑμῶν: καλῶς ποιεῖται τοῖς μισοῦσιν 
ὑμᾶς». Τὴν περὶ τῆς παρθενίαν πάλιν εἰσάγαγε συμβουλὴν λέγων: «Ὁ δυνάμενος χωρεῖν, 
χωρείτω». Ἐπεῖδε γὰρ ἐκ παραδείσου τὸ πρᾶγμα ἀπέπτη, καὶ μετὰ τὴν παρακοὴν 
ἀνεχώρησε κατιὼν ἐκ τοῦ οὐρανοῦ, πάλιν αὐτὴν ἐπανήγαγε, καθάπερ φυγάδα πρὸς τὴν 
ἀρχαίαν ἐπαναγαγὼν πατρίδα, καὶ τῆς μακρᾶς ἐξορίας ἀπαλλάττων. καὶ ἐλθὼν πρῶτον 
ἐκ παρθένου ἐτίκτετο καὶ τοὺς καὶ τοὺς τῆς φύσεως ἐκίνει νόμους, ἐκ προοιμίων τιμῶν 
αὐτήν, καὶ μητέρα τὴν παρθένον ἀποφαίνων. Ἐπειδὴ τοίνυν παραγενόμενος τοιαῦτα 
ἐπέταττε, καὶ ὑψηλὴν τὴν πολιτείαν εἰργάζετο, ἄξια καὶ τὰ ἔπαθλα τῶν πόνων ἐδίδου, 
μᾶλλον δὲ πολλῷ μείζονα καὶ ὑψηλότερα. Ἄλλ᾽ ἦν καὶ ταῦτα ἀόρατα, καὶ ἐν ἐλπίσι καὶ 


300 - Ἰσαὰκ Σύρου 


ἐν πίστει καὶ ἐν προσδοκίᾳ τῇ τῶν μελλόντων. Ἐπεὶ οὖν τὰ μὲν ἐπιτάγματα ἐπίπονα καὶ 
ὑψηλά, τὰ δὲ ἔπαθλα καὶ τὰ βραβεῖα ἐν πίστει, ὅρα τὶ ποιεῖ" πῶς εὔκολον τὸν ἀγῶνα 
ἐργάζεται" πῶς ῥᾳδία τὰ σκάμματα. Πῶς καὶ τίνι τρόπῳ; Δύο δὴ ταύταις ὁδοῖς" μιᾷ μέν, 
τὸ αὐτὸν αὐτὰ μετελθεῖν" ἑτέρα δέ, τὸ αὐτὸν δεῖξαι τὰ βραβεῖα καὶ ὑπ᾿ ὄψιν ἀγαγεῖν. 
Τῶν γὰρ ἀπ᾽ αὐτοῦ λεγομένων τὰ μὲν ἐντολὴ ἦν, τὰ δὲ ἔπαθλα ἐντολὴ μέν, «Εὔχεσθε 
ὑπὲρ τῶν ἐπηρεαζόντων ὑμᾶς καὶ διωκόντων»: ἔπαθλον δέ, «Ὅπως γένησθε υἱοὶ τοῦ 
Πατρὸς ὑμῶν τοῦ ἐν τοῖς οὐρανοῖς». Πάλιν, «Μακάριοι ἐστε, ὅταν ὀνειδίσωσιν ὑμᾶς καὶ 
διώξωσι, καὶ εἴπωσι πᾶν πονηρὸν ῥῆμα καθ’ ὑμῶν ψευδόμενοι. Χαίρετε καὶ 
ἀγαλλιᾶσθε, ὅτι ὁ μισθὸς ὑμῶν πολὺς ἐν τοῖς οὐρανοῖς». Εἶδες τὸ μέν, ἐντολήν, τὸ δέ, 
ἔπαθλον; Πάλιν, «Εἰ θέλεις τέλειος εἶναι, πώλησόν σοῦ τὰ ὑπάρχοντα, καὶ δὸς πτωχοῖς, 
καὶ δεῦρο ἀκολουθεῖ μοι, καὶ ἕξεις θησαυρὸν ἐν οὐρανῷ». Εἶδες ἄλλην ἐντολήν, καὶ 
ἔπαθλον; Τὸ μὲν γὰρ αὐτοὺς ἐκέλευσε ποιεῖν, τὸ δὲ αὐτὸς ἡτοίμασεν, ὅπερ ἦν μισθὸς καὶ 
ἀντίδοσις. Καὶ πάλιν, «Ὅστις ἀφῆκεν οἰκίας καὶ ἀδελφούς, καὶ ἀδελφάς». τοῦτο ἐντολή" 
«Ἑκατονταπλασίονα λήψεται, καὶ ζωὴν αἰώνιον κληρονομήσει»: τοῦτο βραβεῖον καὶ 
στέφανον. 


ε΄. Ἐπεὶ οὖν καὶ τὰ ἐπιτάγματα μεγάλα ἦν, καὶ τὰ ἔπαθλα αὐτῶν οὐ φαινόμενα, ὅρα τὶ 
ποιεῖ" αὐτὸς αὐτὰ διὰ τῶν ἔργων ἐπιδείκνυται, καὶ τοὺς στεφάνους ἐπ᾿ ὄψιν ἄγει. Ὥσπερ 
γὰρ ὁ κελευόμενος ἀτριβῆ βαδίζειν ὁδόν, ἐὰν ἴδῃ πρότερόν τινα βαδίσαντα, 
εὐκολώτερον ἅπτεται, καὶ πλείονα λαμβάνει τὴν προθυμίαν" οὕτω καὶ ἐν ταῖς ἐντολαῖς, 
οἱ τοὺς προηγουμένους ὁρῶντες, ῥᾳδίως ἕπονται. Ἵν᾿ οὖν εὐκολώτερον ἡ ἡμέτερα φύσις 
ἀκολουθήσῃ, ταύτην λαβὼν τὴν σάρκα, καὶ τὴν φύσιν τὴν ἡμετέραν, οὕτως αὐτὴν 
ἐβάδιζε, καὶ τὰς ἐντολὰς διὰ τῶν ἔργων ἐπεδείξατο. Τὸ γάρ, «Ἐὰν τὶς σε ῥαπίσῃ ἐπὶ τὴν 
δεξιὰν σιαγόνα, στρέψον αὐτῷ καὶ τὴν ἄλλην», αὐτὸς ἐποίησεν, ὅταν αὐτὸν ἐῤῥάπισεν ὁ 
δοῦλος τοῦ ἀρχιερέως. Οὐ γὰρ ἠμύνατο αὐτόν, ἀλλὰ τοσαύτην ἐπιείκειαν ἐπεδείξατο, ὡς 
εἰπεῖν" «Εἰ μὲν κακῶς ἐλάλησα, μαρτύρησον περὶ τοῦ κακοῦ" εἰ δὲ καλῶς, τὶ με δέρεις»; 
Εἶδες πραότητα φρίκης γέμουσαν; Εἶδες ταπεινοφροσύνην ἔκπληξιν ἔχουσαν; Ἐτύπτετο, 
οὐ παρ᾽ ἐλευθέρου τινός, ἀλλὰ παρ᾽ οἰκέτου, μαστιγίου, καὶ οἰκοτρίβου, καὶ μετὰ 
τοσαύτης ἀποκρίνεται τῆς ἐπιεικείας ταῦτα. Οὕτω καὶ ὁ Πατὴρ αὐτοῦ τοῖς Ἰουδαίοις 
ἔλεγε" «Λαὸς μοῦ, τὶ ἐποίησά σοι»; ᾿ποκρίθητι. Ὥσπερ αὐτὸς φησι, «Μαρτύρησον περὶ 
τοῦ κακοῦ», οὕτω καὶ Πατὴρ αὐτοῦ, «ἀποκρίθητί μοι» καὶ ὥσπερ αὐτὸς φησι, «Τὶ μὲ 
δέρεις», οὕτω καὶ ὁ Πατήρ, «Τὶ ἐλύπησά σε, ἢ τὶ παρηνόχλησα»; Πάλιν ἀκτημοσύνην 
παιδεύων, ὅρα πῶς διὰ τῶν ἔργων αὐτὴν ἐπιδείκνυται λέγων: «Αἱ ἀλώπεκες φωλεοὺς 
ἔχουσι, καὶ τὰ πετεινὰ τοῦ οὐρανοῦ κατασκηνώσεις ὁ δὲ Υἱὸς τοῦ ἀνθρώπου οὐκ ἔχει ποῦ 
τὴν κεφαλὴν κλῖναι». Εἶδες ἀκτημοσύνης ἐπίτασιν; Οὐ τράπεζα ἦν αὐτῷ, οὐ λυχνία, οὐκ 
οἶκος, οὐ δίφρος, οὐκ ἄλλο τῶν τοιούτων οὐδέν. Ἐδίδασκε περὶ τοῦ κακῶς ἀκούοντας 
φέρειν γενναίως, ὅπερ διὰ τῶν ἔργων ἐπεδείξατο. Ὅτε γὰρ δαιμονῶντα αὐτὸν ἐκάλουν 
καὶ Σαμαρείτην, δυνάμενος αὐτοὺς πάλιν ἀπολέσαι, καὶ τῆς ὕβρεως αὐτῶν ἀποτίσαι 
δίκην, οὐδὲν ἐποίει τοιοῦτον, ἀλλὰ καὶ εὐηργέτει, καὶ τοὺς δαίμονας αὐτῶν ἀπήλαυνε. 
Καὶ εἰπών, «Εὔχεσθε ὑπὲρ τῶν ἐπηρεαζόντων ὑμᾶς», εἰς τὸν σταυρὸν τοῦτο ἀναβὰς 
ἀποίησεν. Ἐπειδὴ γὰρ αὐτὸν ἐσταύρωσαν καὶ προσήλωσαν, κρεμάμενος ἔλεγεν, «ἤφες 

αὐτοῖς" οὐ γὰρ οἴδασι τὶ ποιοῦσι». Ταῦτα ἔλεγεν οὐκ ἀτονῶν αὐτὸς ἀφιέναι, ἀλλ᾽ ἡμᾶς 
παιδεύων εὔχεσθαι ὑπὲρ τῶν ἐχθρῶν. Ἐπειδὴ γὰρ οὐ λόγῳ μόνῳ, ἀλλὰ καὶ ἔργῳ τὴν 
διδασκαλίαν ἐπεδείκνυτο, διὰ τοῦτο καὶ τὴν εὐχὴν προσέθηκε. Μηδεὶς τοίνυν τῶν 
αἱρετικῶν, διὰ τὴν πολλὴν αὐτοῦ φιλανθρωπίαν, ἀσθένειαν καταγινωσκέτω τῶν 
εἰρημένων: αὐτὸς γὰρ ἐστιν ὁ λέγω, «Ἵνα δὲ εἰδῆτε, ὅτι ἐξουσίαν ἔχει ὁ Υἱὸς τοῦ 
ἀνθρώπου ἀφιέναι ἐπὶ τῆς γῆς ἁμαρτίας». Ἀλλ᾽ ἐπειδὴ παιδεύειν ἐβούλετο (ὁ δὲ 
παιδεύων οὐ δι᾽ ὧν λέγει μόνον, ἀλλὰ καὶ δι᾿ ὧν ποιεῖ τὴν διδασκαλίαν προάγει), τούτου 
χάριν καὶ τὴν εὐχὴν προσέθηκεν. ἐπεὶ καὶ τῶν μαθητῶν τοὺς πόδας ἔνιπτεν, οὐχ ὡς 
ἐλάττων ὦν, ἀλλὰ Θεὸς ὧν καὶ Δεσπότης εἰς τοσοῦτο κατέβη ταπεινοφροσύνης. 


ς᾽, Διὰ δὴ τοῦτο ἔλεγε: «Μάθετε ἐπ᾿ ἐμοῦ, ὅτι πρᾶός εἶμι καὶ ταπεινὸς τῇ καρδίᾳ». 
Ἑτέρως πάλιν τὸ τὰ βραβεῖα αὐτὰ καὶ τὰ ἔπαθλα εἰς μέσον ἀγαγεῖν, καὶ ὑπὸ ὀφθαλμοὺς 
δεικνύναι, ἄκουσον. Ὑπέσχετο σωμάτων ἀνάστασιν, ἀφθαρσίαν, τὴν εἰς ἀέρα 
ἀπάντησιν, τὴν ἐν νεφέλαις ἁρπαγήν᾽ ταῦτα διὰ τῶν πραγμάτων ἔδειξε. Πῶς καὶ τίνι 
τρόπῳ; ᾿ποθανὼν ἀνέστη" διὸ καὶ τεσσαράκοντα ἡμέρας αὐτοῖς συνῆν, ἵνα αὐτοὺς 
πληροφορήσῃ καὶ δείξῃ ἡλίκα ἡμῶν εἶναι μέλλει τὰ σώματα μετὰ τὴν ἀνάστασιν. Πάλιν 
λέγων διὰ τοῦ Παύλου, ὅτι «Ἐν νεφέλαις ἁρπαγησόμεθα εἰς ἀπάντησιν αὐτοῦ εἰς ἀέρα», 
καὶ τοῦτο ἔδειξεν ἔργοις. Μετὰ γὰρ τὴν ἀνάστασιν, ἡνίκα ἔμελλεν ἀνιέναι εἰς οὐρανούς, 
παρόντων αὐτῶν «Ἐπήρθη, φησί, καὶ νεφέλη ὑπέλαβεν αὐτὸν ἀπὸ τῶν ὀφθαλμῶν 
αὐτῶν»: καὶ ὡς ἀτενίζοντες ἦσαν, πορευομένου αὐτοῦ. Οὕτως οὖν καὶ τὸ ἡμέτερον σῶμα 
ὁμοούσιον ἔσται ἐκείνῳ τῷ σώματι, ἅτε ἐκ τοῦ φυράματος ὅν: ὥσπερ γὰρ ἡ κεφαλή, 
οὕτω καὶ τὸ σῶμα" ὥσπερ ἡ ἀρχή, οὕτω καὶ τὸ τέλος. Καὶ τοῦτο σαφέστερον ὁ Παῦλος 
δηλῶν ἔλεγεν" «Ὃς μετασχηματίσει τὸ σῶμα τῆς ταπεινώσεως ἡμῶν, εἰς τὸ γενέσθαι 
αὐτὸ σύμμορφον τῷ σώματι τῆς δόξης αὐτοῦ». Εἰ τοίνον σύμμορφον γίνεται, καὶ τὴν 
αὐτὴν ὁδὸν βαδιεῖται, καὶ ὁμοίως ἐπὶ νεφελῶν ἀρθήσεται. Ταῦτα προσδόκα καὶ αὐτὸς ἐν 
τῇ ἀναστάσει. Ἐπειδὴ γὰρ ἄδηλον ἦν τοῖς ἀκούουσι τέως τὸ ῥῆμα τῆς βασιλείας, διὰ 
τοῦτο ἀνελθὼν ἐν τῷ ὄρει μετεμορφώθη ἔμπροσθεν τῶν μαθητῶν αὐτοῦ, παρανοίγων 
αὐτοῖς τῶν μελλόντων τὴν δόξαν, καὶ ὡς ἐν αἰνίγματι καὶ ἀμυδρῶς ἐπιδεικνὺς οἷον ἔσται 
τὸ σῶμα τὸ ἡμέτερον. ἢλλὰ τότε μὲν μετὰ ἱματίων ἐφάνη, ἐν δὲ τῇ ἀναστάσει οὐχ οὕτως. 
Οὐ γὰρ δεῖται τὸ σῶμα ἡμῶν ἱματίων, οὐδὲ στέγης, οὐδὲ ὀρόφου, οὐδὲ ἄλλου τῶν 
τοιούτων οὐδενός. Εἰ γὰρ ὁ δὰμ πρὸ τῆς παραβάσεως γυμνὸς ὧν οὐκ ἠσχύνετο, δόξῃ 
ἠμφιεσμένος, πολλῷ μᾶλλον τὰ σώματα τὰ ἡμέτερα, ὅσα ἐπὶ μείζονα καὶ ἀμείνω λῆξιν 
βαδιεῖται, οὐδενὸς τούτων δεηθήσεται. Διὰ δὴ τοῦτο καὶ αὐτὸς ἀνιστάμενος, τὰ ἱμάτια 
ἐπὶ τοῦ τάφου καὶ τῆς σοροῦ κεῖσθαι εἴασε, γυμνὸν ἀναστήσας τὸ σῶμα, δόξης ἀφάτου 
καὶ μακαριότητος ἐμπεπλησμένον. Ταῦτα οὖν εἰδότες, ἀγαπητοί, καὶ διὰ λόγων 
παιδευθέντες, καὶ δι᾿ ὀφθαλμῶν διδαχθέντες, τοιαύτην ἐπιδειξώμεθα πολιτείαν, ἵνα ἐν 
νεφέλαις ἁρπαγέντες ἀεὶ μετ᾽ αὐτοῦ διατρίβοντες ὦμεν, σῳζόμενοι καὶ τῇ αὐτοῦ χάριτι, 
καὶ τῶν μελλόντων ἀπολαύοντες ἀγαθῶν: ὧν γένοιτο πάντας ἡμᾶς ἐπιτυχεῖν ἐν Χριστῷ 
Ἰησοῦ τῷ Κυρίῳ ἡμῶν, μεθ᾽ οὗ τῷ Παφρί, ἅμα τῷ ἁγίῳ Πνεύματι, δόξα, κράτος, τιμή, 
προσκύνησις, νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν. 

Περὶ τοῦ μὴ δημοσιεύειν τὰ ἁμαρτήματα 
τῶν ἀδελφῶν μηδὲ κατεύχεσθαι τῶν 
ἐχθρῶν. 


α᾽. Μακαρίζω τῆς σπουδῆς ὑμᾶς, ἀγαπητοί, μεθ᾽ ἧς εἰς τὸ πατρῷον οἶκον συντρέχετε. 
Ζπὸ γὰρ τῆς σπουδῆς ταύτης καὶ περὶ τῆς ὑγιείας ἡμῶν τῆς κατὰ ψυχὴν ἔχω θαῤῥεῖν" καὶ 
γὰρ ἰατρεῖον θαυμαστὸν τῆς Ἐκκλησίας τὸ διδασκαλεῖόν ἐστιν᾽ ἰατρεῖον, οὐχὶ σωμάτων, 
ἀλλὰ γυχῶν. Πνευματικὸν γὰρ ἐστι, καὶ οὐχὶ τραύματα σαρκός, ἀλλ᾽ ἁμαρτήματα 
διανοίας διορθοῦται" τῶν δὲ ἁμαρτημάτων τούτων καὶ τῶν τραυμάτων τὸ φάρμακον ὁ 
λόγος ἐστί. Τοῦτο τὸ φάρμακον οὐκ ἐκ βοτανῶν τῶν ἐπὶ γῆς, ἀλλ᾽ ἀπὸ τῶν ῥημάτων τῶν 
ἐξ οὐρανοῦ σύγκειται" τοῦτο οὐκ ἰατρῶν χεῖρες, ἀλλὰ προφητῶν κατεσκεύασαν γλῶτται. 
Διὰ τοῦτο διαρκὲς ἐστι, καὶ οὔτε πλήθει χρόνων ἀμαυροῦται, οὔτε δυνάμει νοσημάτων 
ἐλέγχεται. Τὰ μὲν γὰρ τῶν ἰατρῶν φάρμακα ἀμφότερα ταῦτα ἔχει τὰ ἐλαττώματα" νεαρὰ 
μὲν γὰρ ὄντα τὴν ἰσχὺν ἐπιδείκνυται τὴν ἑαυτῶν ὅταν δὲ χρόνος παρέλθῃ πολύς, καθάπερ 
τὰ γεγηρακότα τῶν σωμάτων, ἀσθενέστερα γίνεται" πολλάκις δὲ αὐτὰ καὶ δυσκολία 
ἀῤῥωστημάτων διήλεγξεν- ἀνθρώπινα γὰρ ἐστι" τὸ δὲ θεῖον φάρμακον οὐ τοιοῦτον, ἀλλὰ 
χρόνου διαγενομένου πολλοῦ, τὴν οἰκείαν ἰσχὺν ἔχει πᾶσαν. Ἐξ ὅτου γοῦν ἐγένετο 
Μωῦσῆς (ἐξ ἐκείνου γὰρ ἡ ἀρχὴ τῶν Πραφῶν), τοσούτους ἐθεράπευσεν ἀνθρώπους, καὶ 
τὴν οἰκείαν δύναμιν οὐκ ἀπέβαλεν" ἀλλ᾽ οὐδὲ νόσημα αὐτοῦ περιεγένετο πώποτε. Τοῦτο 
τὸ φάρμακον οὐκ ἔστιν ἀργύριον καταβαλόντα λαβεῖν, ἀλλ᾽ ὁ προαίρεσιν καὶ διάθεσιν 
γνησίαν ἐπιδειξάμενος, ἅπαν ἔχων ἀπῆλθε. Διὰ τοῦτο καὶ πλούσιοι καὶ πένητες ὁμοίως 
τῆς ἰατρείας ἀπολαύουσι ταύτης. Ἔνθα μὲν γὰρ ἀνάγκη καταθεῖναι χρήματα, ὁ μὲν 
εὔπορος μετέχει τῆς ὠφελείας" ὁ δὲ πένης πολλάκις ἀπεστερημένος τοῦ κέρδους 
ἀπέρχεται, οὐκ ἀρκούσης αὐτῷ τῆς προσόδου πρὸς τὴν τοῦ φαρμάκου κατασκευήν. 
Ἐνταῦθα δέ, ἐπειδὴ ἀργύριον οὐκ ἔστι καταβαλεῖν, ἀλλὰ πίστιν ἐπιδείξασθαι δεῖ καὶ 
προαίρεσιν, ὁ ταῦτα καταβαλῶν μετὰ προθυμίας, οὗτος καρποῦται μάλιστα τὴν 
ὠφέλειαν. ἐπειδὴ καὶ ταῦτα τῆς ἰατρείας ἐστὶν ὁ μισθός. Καὶ ὁ πλούσιος καὶ ὁ πένης τῆς 
ὠφελείας κοινωνοῦσιν ὁμοίως" μᾶλλον δὲ οὐχ ὁμοίως κοινωνοῦσι τῆς ὠφελείας, ἀλλὰ 
πολλάκις πλείονος ἀπολαύσας ὁ πένης ἀπέρχεται. Τὶ δήποτε; Ὅτι ὁ μὲν πλούσιος 
πολλαῖς προκατειλημμένος φροντίσιν, ἔχων τὴν ἀπόνοιαν καὶ τὸ φύσημα τὸ τῆς 
εὐπορίας, ὀλιγωρίᾳ συζῶν καὶ ῥαθυμίᾳ, οὐ μετὰ πολλῆς τῆς ἀκριβείας, οὐδὲ μετὰ πολλῆς 
τῆς σπουδῆς τὸ φάρμακον τῆς ἀκροάσεως τῶν Γραφῶν δέχεται: ὁ δὲ πένης τρυφῆς καὶ 
ἀδηφαγίας καὶ ῥᾳθυμίας ἀπηλλαγμένος, ἅπαντα τὸν χρόνον ἐν τῇ τῶν χειρῶν ἐργασίᾳ 
καὶ τοῖς δικαίοις ἀναλίσκων πόνοις, καὶ πολλὴν ἐντεῦθεν γυυχῇ συλλέγων φιλοσοφίαν, 
προσεκτικώτερός τε καὶ εὐτονώτερος γίνεται, καὶ μετὰ πλείονος προσέσχε ἀκριβείας τοῖς 
λεγομένοις" ὅθεν καὶ πλείονα καταβαλῶν τὸν μισθόν, πλείονα τὴν ὠφέλειαν 
καρπωσάμενος ἄπεισιν. 

β΄. Οὐ τῶν πλουτούντων ἁπλῶς κατηγορῶν ταῦτα εἰπών, οὐδὲ τοὺς πένητας ἁπλῶς 
ἐπαινῶν. οὔτε γὰρ ὁ πλοῦτος κακόν, ἀλλὰ τὸ κακῶς κεχρῆσθαι τῷ πλούτῳ οὔτε ἡ πενία 
καλόν, ἀλλὰ τὸ καλῶς κεχρῆσθαι τῇ πενίᾳ. Ἐκολάζετο ὁ πλούσιος ἐκεῖνος ὁ ἐπὶ τοῦ 
Λαζάρου, οὐκ ἐπειδὴ πλούσιος ἦν, ἀλλ᾽ ἐπειδὴ ὠμὸς ἦν καὶ ἀπάνθρωπος. Ἐπηνεῖτο ὁ 
πένης ἐκεῖνος ὁ ἐν τοῖς κόλποις τοῦ Ἀβραάμ, οὐκ ἐπειδὴ πένης ἦν, ἀλλ᾽ ἐπειδὴ μετ᾽ 
εὐχαριστίας τὴν πενίαν ἤνεγκε. Τῶν γὰρ πραγμάτων (προσέχετε δὲ μετὰ ἀκριβείας τούτῳ 
τῷ λόγῳ ἱκανὴν γὰρ ὑμῖν ἐνθεῖναι φιλοσοφίαν δυνήσεται, καὶ πάντα διεφθαρμένον 
λογισμὸν ἐκβαλεῖν, καὶ ποιῆσαι περὶ τῶν ὄντων ὀρθὴν ἔχειν τὴν κρίσιν), τῶν τοίνυν 
πραγμάτων τὰ μὲν ἐστι φύσει καλά, τὰ δὲ τὸ ἐναντίον" τὰ δὲ οὔτε καλά, οὔτε κακά, ἀλλὰ 
τὴν μέσην τάξιν ἐπέχει. Καλὸν ἡ εὐσέβεια φύσει, κακὸν ἡ ἀσέβεια" καλὸν ἡ ἀρετή, 
κακὸν ἡ πονηρία᾽ ὁ δὲ πλοῦτος καὶ ἡ πενία καθ᾽ ἑαυτὰ μὲν οὔτε τοῦτό ἐστιν, οὔτε ἐκεῖνο" 
παρὰ δὲ τὴν προαίρεσιν τῶν χρωμένων ἢ τοῦτο ἢ ἐκεῖνο γίνεται. Ἄν μὲν γὰρ πρὸς 
φιλανθρωπίαν χρήσῃ τῷ πλούτῳ, γέγονέ σοι καλοῦ τὸ πρᾶγμα ὑπόθεσις" ἂν δὲ εἰς 
ἁρπαγὰς καὶ πλεονεξίας καὶ ὕβριν, πρὸς τὸ ἐναντίον ἔτρεψας αὐτοῦ τὴν χρῆσιν, ἀλλ᾽ οὐχ 
ὁ πλοῦτος αἴτιος, ἀλλ᾽ ὁ πρὸς ὕβριν τῷ πλούτῳ χρησάμενος. Οὕτω καὶ περὶ τῆς πενίας 
ἔστιν εἰπεῖν" ἂν μὲν γὰρ γενναίως αὐτὴν ἐνέγκῃς εὐχαριστῶν τῷ Δεσπότῃ γέγονέ σοι 
στεφάνων τὸ πρᾶγμα ἀφορμὴ καὶ ὑπόθεσις" ἂν δὲ βλασφημῇς διὰ τοῦτο τὸν πεποιηκότα, 
καὶ κατηγορῇς αὐτοῦ τῆς προνοίας, ἐπὶ κακῷ πάλιν ἐχρήσω τῷ πράγματι. ἄλλ᾽ ὥσπερ 
ἐκεῖ τῆς πλεονεξίας οὐχ ὁ πλοῦτος αἴτιος, ἀλλ᾽ ὁ κακῶς τῷ πλούτῳ χρησάμενος" οὕτω 
καὶ ἐνταῦθα τῆς βλασφημίας οὐ τὴν πενίαν αἰτιασόμεθα, ἀλλὰ τὸν μὴ βουληθέντα 
σωφρόνως τὸ πρᾶγμα ἐνεγκεῖν. Πανταχοῦ γὰρ καὶ ὁ ἔπαινος καὶ ὁ ψόγος τῆς γνώμης τῆς 
ἡμετέρας καὶ τῆς προαιρέσεώς ἐστιν. Ἀγαθὸς ὁ πλοῦτος, ἀλλ᾽ οὐχ ἁπλῶς, ἀλλ᾽ ᾧ μὴ 
ἐστιν ἁμαρτία καὶ πάλιν, πονηρὰ ἡ πενία, ἀλλ᾽ οὐχ ἁπλῶς, ἀλλ᾽ ἐν στόματι ἀσεβοῦς, 
ἐπειδὴ δυσχεραίνει, ἐπειδὴ βλασφημεῖ, ἐπειδὴ ἀγανακτεῖ, ἐπειδὴ κατηγορεῖ τοῦ 
πεποιηκότος. 


γ᾽. Μὴ τοίνυν κατηγορῶμεν πλούτου, μηδὲ κακίζωμεν πενίαν ἁπλῶς, ἀλλὰ τοὺς οὐκ 
ἐθέλοντας τούτοις χρῆσθαι καλῶς" αὐτὰ γὰρ τὰ πράγματα ἐν μέσῳ κεῖται. Ψ)λλ᾽ ὅπερ 
ἔλεγον (καλὸν γὰρ ἐπανελθεῖν ἐπὶ τὴν πρότερον ὑπόθεσιν), ὅτι καὶ πλούσιος καὶ πένης 
μετὰ τῆς αὐτῆς ἀδείας καὶ παῤῥησίας τῶν ἐνταῦθα φαρμάκων ἀπολαύουσι: πολλάκις δὲ 
μετὰ πλείονος σπουδῆς ὁ πένης. Οὐδὲ γὰρ τοῦτο μόνον ἐστὶ τὸ ἐξαίρετον τῶν φαρμάκων, 
ὅτι ψυχὰς θεραπεύει, ὅτι μήκει χρόνου οὐ διαφθείρεται, ὅτι ὑπὸ νοσήματος, οὐχ ἡττᾶται, 
ὅτι δωρεὰν πρόκειται ἡ ὠφέλεια, ὅτι ἐξ ἴσου καὶ πλουσίοις καὶ πένησι τὸ τῆς θεραπείας" 
ἀλλ᾽ ἔχει τι καὶ ἕτερον οὐκ ἔλαττον τούτων τῶν ἀγαθῶν. Ποῖον δὴ τοῦτο; Τοὺς 
ἐρχομένους εἰς τὸ ἰατρεῖον τοῦτο οὐ δημοσιεύομεν ἡμεῖς. Οἱ μὲν γὰρ εἰς τὰ ἰατρεία τὰ 
ἔξωθεν ἀπιόντες, πολλοὺς ἔχουσι τοὺς τὰ τραύματα θεωροῦντας" κἂν μὴ ἀποκαλύψῃ 
πρότερον ὁ ἰατρὸς τὸ ἕλκος, τὸ φάρμακον οὐκ ἐπιτίθησιν" ἐνταῦθα δὲ οὐχ οὕτως, ἀλλὰ 
μυρίσου ὁρῶντες κάμνοντας, λανθανόντως ποιούμεθα τὴν θεραπείαν αὐτῶν. Οὐ γὰρ εἰς 
μέσον ἄγοντες τοὺς ἡμαρτηκότας, οὕτω δημοσιεύομεν αὐτῶν τὰ ἁμαρτήματα: ἀλλὰ 
κοινὴν ἅπασι προθέντες τὴν διδασκαλίαν, τῷ τῶν ἀκροωμένων συνειδότι 
καταλιμπάνομεν, ὥστε ἕκαστον τὸ κατάλληλον φάρμακον τῷ οἰκείῳ τραύματι ἐκ τῶν 

λεγομένων ἐπισπάσασθαι. Πρόεισι μὲν γὰρ ὁ λόγος τῆς διδασκαλίας ἀπὸ τῆς γλώττης τοῦ 
λέγοντος, ἔχων κατηγορίαν κακίας, ἔπαινον ἀρετῆς, μέμψαν ἀσελγείας, ἐγκώμιον 
σωφροσύνης, ψόγον ἀπονοίας, ἐπιεικείας ἔπαινον, καθάπερ ποικίλον καὶ παντοδαπὸν 
φάρμακον ἐξ ἁπάντων εἰδῶν συγκείμενον. τὸ δὲ πρόσφορον ἑαυτῷ καὶ χρήσιμον λαβεῖν, 
ἑκάστου τῶν ἀκουόντων ἐστί. Πρόεισι μὲν οὖν φανερῶς ὁ λόγος, εἰς δὲ τὸ ἑκάστου 
συνειδὸς ἐγκαθεζόμενος, λανθανόντως καὶ τὴν παρ᾽ ἑαυτοῦ θεραπείαν παρέχει, καὶ πρὶν 
ἢ δημοσιευθῆναι τὸ νόσημα, τὴν ὑγίειαν πολλάκις ἐπήγαγεν. 


δ᾽. Ἠκούσατε γοῦν χθές, πῶς ἐπήνεσα τῆς εὐχῆς τὴν δύναμιν, πῶς ἐκάκισα τοὺς μετὰ 
ῥᾳθυμίας εὐχομένους, οὐδένα αὐτῶν δημοσιεύσας. Οἱ μὲν οὖν συνειδότες ἑαυτοῖς 
σπουδήν, ἐδέξαντο τὸ ἐγκώμιον τῆς εὐχῆς, καὶ ἐγένοντο σπουδαιότεροι τοῖς ἐπαίνοις" οἱ 
δὲ συνειδότες ἑαυτοῖς ῥαθυμίαν, ἐδέξαντο πάλιν τὴν ἐπιτίμησιν, καὶ τὴν ὀλιγωρίαν 
ἀπέθεντο. Άλλ᾽ οὔτε τούτους, οὔτε ἐκείνους ἴσμεν" ἡ δὲ ἄγνοια ἀμφοτέροις χρήσιμος 
αὕτη. Πῶς, ἐγὼ λέγω. Ὁ τῶν ἐγκωμίων ἀκούσας τῆς εὐχῆς, καὶ συνειδὼς ἑαυτῷ 
σπουδήν, μ εἰ πολλοὺς εἶχε μάρτυρας τῶν ἐγκωμίων, πρὸς ἀπόνοιαν ἂν ἐξωλίσθησε: νυνὶ 
δὲ λανθανόντως δεξάμενος τὸν ἔπαινον, πάσης ἀλαζονείας ἀπήλλακται. Πάλιν ὁ 
συνειδὼς ἑαυτῷ ῥαθυμίαν, τῆς κατηγορίας ἀκούσας, ἐγένετο βελτίων ἀπὸ τῆς 
κατηγορίας, οὐδένα σχὼν τῆς ἐπιτιμήσεως γνωστῶν ἀνθρώπων᾽ τοῦτο δὲ αὐτὸν οὐχ ὡς 
ἔτυχεν ὥνησε. Διὰ γὰρ τὸ πρὸς τὴν τῶν πολλῶν ἐπτοῆσθαι δόξαν, ἕως μὲν ἂν λανθάνειν 
νομίζωμεν ὄντες κακοί, σπουδάζομεν γίνεσθαι βελτίους" ἐπειδὰν δὲ πᾶσι γενώμεθα 
κατάδηλοι, καὶ τὴν ἐκ τοῦ λανθάνειν ἀπολέσωμεν παραμυθίαν, ἀναισχυντότεροι καὶ 
ῥαθυμότεροι μᾶλλον γινόμεθα. Καὶ καθάπερ τὰ ἕλκη γυμνούμενα, καὶ ἀέρι ψυχρῷ, 
συχνῶς ὁμιλοῦντα, χαλεπώτερα γίνονται" οὕτω καὶ ἡ ψυχὴ ἡμαρτηκυῖα, ἂν μεταξὺ 
πολλῶν ἐλέγχηται ἐφ᾽ οἷς ἐπλημμέλησεν, ἀναισχυντότερα γίνεται. Ἵν᾿ οὖν μὴ τοῦτο 
γένηται, λανθανόντως ὁ λόγος ὑμᾶς ἐθεράπευσε. Καὶ ἵνα μάθητε, ὅτι ἡ λανθάνουσα αὕτη 
ἰατρεία πολὺ τὸ κέρδος ἔχει, ἀκούσατε τὶ φησιν ὁ Χριστός: «Ἐὰν ἁμάρτῃ εἷς σὲ ὁ 
ἀδελφὸς σου, ἔλεγξον αὐτόν»: καὶ οὐκ εἶπε, μεταξὺ σοῦ καὶ τῆς πόλεως, οὐδὲ μεταξὺ σοῦ 
καὶ τοῦ δήμου, ἀλλά, «Μεταξὺ σοῦ καὶ αὐτοῦ μόνον». μάρτυρος ἔστω, φησίν, ἡ 
κατηγορίᾳ, ἵνα εὔκολος γένηται ἡ πρὸς διόρθωσιν μεταβολή. Μέγα ἄρα ἀγαθόν, τὸ 
ποιεῖσθαι τὴν παραίνεσιν μὴ δημοσιευομένην. Ἀρκεῖ τὸ συνειδός, ἀρκεῖ ὁ κριτὴς ἐκεῖνος 
ὁ ἀδέκαστος. Οὐχ οὕτω σὺ ἐπιτιμᾶς τῷ ἡμαρτηκότι, ὡς τὸ συνειδὸς ἑαυτοῦ (πικρότερός 
ἐστιν ὁ κατήγορος ἐκεῖνος), οὔτε ἀκριβέστερον εἰδὼς τὰ πεπλημμελημένα. Μὴ τοίνυν 
προσθῆς τραῦμα τραύμασι, δημοσιεύων τὸν ἡμαρτηκότα, ἀλλ᾽ ἀμάρτυρον ποίου τὴν 
παραίνεσιν. Τοῦτο τοίνυν καὶ ἡμεῖς ποιοῦμεν νῦν, ὅπερ καὶ Παῦλος ἐποίησεν, ἀμάρτυρον 
κατασκευάζων τοῦ παρὰ Κορινθίοις ἡμαρτηκότος τὴν κατηγορίαν. Καὶ ἄκουε πῶς" «Διὰ 
τοῦτο, φησίν, ἀδελφοί, μετεσχημάτισα ταῦτα εἰς ἐμαυτόν, καὶ Τπολλώ». Καὶ μὴ οὐχὶ 
αὐτός, οὐδὲ Ἀπολλὼ ἦσαν οἱ σχίσαντες τὸν δῆμον καὶ τὴν Ἐκκλησίαν διατεμόντες" ἀλλ᾽ 
ὅμως συνεσκίασε τὴν κατηγορίαν, καὶ καθάπερ προσωπεῖοις τισί, τοῖς αὐτοῦ καὶ 
Ππολλὼ ὀνόμασι τὰς τῶν ὑπευθύνων ἀποκρύψας ὄψεις, ἐξουσίαν αὐτοῖς ἐδίδου 
μεταβαλέσθαι ἐκ τῆς πονηρίας ἐκείνης. Καὶ πάλιν, «Μήπως ἐλθόντα με ὁ Θεὸς 
ταπεινώσῃ, καὶ πενθήσω πολλοὺς τῶν ἡμαρτηκότων καὶ μετανοησάντων ἐπὶ τῇ 

ἀκαθαρσίᾳ καὶ ἀσελγείᾳ 7 ἔπραξαν». Ὅρα πῶς καὶ ἐνταῦθα ἀδιορίστως λέγει τοὺς 
ἡμαρτηκότας, ἵνα μὴ φανερὰν ποιήσας τὴν κατηγορίαν, ἀναισχυντοτέραν ἐργάσηται τὴν 
τῶν ἡμαρτηκότων ψυχήν. Ὥσπερ οὖν ἡμεῖς μετὰ τοσαύτης φειδοῦς τοὺς ἐλέγχους 
ποιούμεθα, οὕτω, παρακαλῶ, καὶ ὑμεῖς μετὰ πάσης σπουδῆς δέξασθε τὴν διόρθωσιν, καὶ 
μετὰ ἀκριβείας τοῖς λεγομένοις προσέχετε. 


ε᾽. Διελέχθημεν ὑμῖν χθὲς περὶ τῆς δυνάμεως τῆς κατὰ τὴν εὐχήν. '᾿Εδειξα πῶς ὁ 
διάβολος τότε ἐφεδρεύει κακοῦργος ὦν. Ἐπειδὴ γὰρ μέγιστον κέρδος τὸ τῆς εὐχῆς ὁρᾷ 
γινόμενον ἡμῖν, τότε μάλιστα ἐπιτίθεται" ἵνα ἡμᾶς ἐκκρούσῃ τῆς ἀπολογίας, ἵνα κεναῖς 
οἴκαδε ἀποπέμψῃ χερσί. Καὶ καθάπερ ἐπὶ τῶν ἀρχόντων, ἐπειδὰν οἱ τῆς τάξεως καὶ περὶ 
αὐτὸν ὄντες τὸν ἄρχοντα ἀπεχθῶς ἔχωσι πρὸς τοὺς ἐντυγχάνοντας, διὰ τῶν ῥάβδων 
πόῤῥωθεν αὐτοὺς ἀπελαύνουσι, κωλύοντες προσελθεῖν καὶ ἀποδύρασθαι καὶ 
φιλανθρωπίας τυχεῖν" οὕτω καὶ ὁ διάβολος, ἐπειδὰν ἴδῃ προσιόντας τῷ δικαστῇ, 
πόῤῥωθεν ἀπελαύνει, οὐ διὰ ῥάβδου, ἀλλὰ διὰ ῥᾳθυμίας. Οἶδε γάρ, οἶδε σαφῶς, ὅτι ἂν 
προσέλθωσι νήφοντες, καὶ εἴπωσι τῇ ἡμαρτημένα, καὶ ἀποδύρωνται ζεούσῃ τῇ ψυχῇ, 
πολλὴν λαβόντες συγγνώμην ἀπέρχονται" φιλάνθρωπος γὰρ ἐστιν ὁ Θεός" καὶ διὰ τοῦτο 
προλαμβάνει, καὶ ἄπαγε τῆς ἐντεύξεως αὐτούς, ἵνα μηδενὸς ὧν δέονται ἐπιτύχωσιν. Ἀλλ᾽ 
οἱ μὲν στρατιῶται τῶν ἀρχόντων μετὰ βίας ἀποσοβοῦσι τοὺς ἐντυγχάνοντας" ὁ δὲ οὐ 
μετὰ ἀνάγκης, ἀλλ᾽ ἀπατῶν ἡμᾶς καὶ εἰς ῥαθυμίαν ἐμβάλλων. Διὰ τοῦτο οὐδὲ συγγνώμης 
ἐσμὲν ἄξιοι, ἑκόντες ἑαυτοὺς ἀποστεροῦντες τῶν ἀγαθῶν. Φῶς ἐστι διανοίας καὶ ψυχῆς 
ἡ μετὰ σπουδῆς εὐχή, φῶς ἄσβεστον καὶ διηνεκές. Διὰ τοῦτο μυρίους συρφετοὺς 
λογισμῶν ἐμβάλλει ταῖς ἡμετέραις διανοίαις,μ καὶ ἅπερ οὐδέποτε ἐλογισάμεθα, ταῦτα 
συνόγων ἐν τῷ καιρῷ τῆς εὐχῆς καταχεῖ ταῖς ψυχαῖς ἡμῶν. Καὶ καθάπερ ἄνεμοι 
πολλάκις ἀπεναντίας προσπίπτοντες, λυχνιαῖον πῦρ ἀναπτόμενον ῥιπίσαντες ἔσβεσαν" 
οὕτω καὶ ὁ διάβολος, ἐπειδὰν ἴδῃ τὴν φλόγα τῆς εὐχῆς ἡμῖν ἀναπτομένην, μυρίαις 
φροντίσιν ἔνθεν καὶ ἔνθεν ῥιπίζων, οὐ πρότερον ἀφίσταται ἕως ἂν σβέση τὸ φῶς. ἄλλ᾽ 
ὅπερ οἱ τοὺς λύχνους ἐκείνους ἀνάπτοντες ποιοῦσι, τοῦτο καὶ ἡμεῖς ποιήσωμεν. Τὶ δὲ 
ἐκεῖνοι ποιοῦσιν; Ἐπειδὰν ἴδωσιν ἄνεμον προσιόντα σφοδρόν, τὸν δάκτυλον ἐπιθέντες 
τῇ ὀπῇ τοῦ λύχνου ἀποτειχίζουσι τῷ πνεύματι τὴν εἴσοδον. Ἕως μὲν γὰρ ἐν ἔξωθεν 
προσβάλλῃ, δυνησόμεθα ἀντιστῆναι" ἐπειδὰν δὲ ἀνοίξωμεν αὐτῷ τὰς θύρας τῆς 
διανοίας, καὶ ἔνδον δεξώμεθα τὸν ἐχθρόν, οὐκ ἔτι λοιπὸν οὐδὲ μικρὸν ἀντιστῆναι 
δυνάμεθα: ἀλλὰ πανταχόθεν κατασβέσας ἡμῶν τὴν μνήμην, ὥσπερ λύχνον 
καπνιζόμενον, ἀφίησι τὸ στόμα ῥήματα προφέρειν κενά. ἤλλ᾽ ὥσπερ ἐκεῖνοι τὸν 
δάκτυλον ἐπιτιθέασι τῇ ὀπῇ τοῦ λύχνου, οὕτως ἡμεῖς ἐπιθῶμεν τὸν λογισμὸν τῇ ἡμετέρᾳ 
διανοίᾳ: ἀποφράξωμεν τοῦ πονηροῦ πνεύματος τὴν εἴσοδον, ἵνα μὴ σβέση ἡμῶν τὸ φῶς 
τῆς εὐχῆς. Μέμνησθε τούτων ἀμφοτέρων τῶν παραδειγμάτων, καὶ τοῦ τῶν στρατιωτῶν, 
καὶ τοῦ ἄρχοντος, καὶ τοῦ κατὰ τὸν λύχνον; Διὰ γὰρ τοῦτο ταῦτα λέγομεν ὑμῖν τὰ 
παραδείγματα, ἐν οἷς στρεφόμεθα, ἐν οἷς ἐσμεν, ἵνα καὶ ἐντεῦθεν ἀναχωρήσαντες καὶ 
οἴκοι γενόμενοι, ἀπὸ τῶν ἐν χερσὶ πραγμάτων ὑπόμνησιν λαμβάνωμεν τῶν εἰρημένων. 
Μέγα ὅπλον εὐχή, καὶ μεγάλη ἀσφαλείᾳ. 

ς᾽, Ἠκούσατε χθές, πῶς οἱ τρεῖς παῖδες πεπεδημένοι κατέλυσαν τὴν τοῦ πυρὸς δύναμιν, 
πῶς κατεπάτησαν τὴν φλόγα, πῶς περιεγένοντο τῆς καμίνου, καὶ τῆς ἐνεργείας 
ἐκράτησαν τοῦ στοιχείου; ἀκούσατε σήμερον πάλιν, πῶς ὁ γενναῖος καὶ μέγας Ἰσαὰκ 
αὐτῆς περιεγένετο τῆς τῶν σωμάτων φύσεως δι᾽ εὐχῆς. Ἐκεῖνοι κατέλυσαν τοῦ πυρὸς τὴν 
δύναμιν, οὗτος σημερόν τῆς φύσεως πεπηρωμένης ἔλυσε τὰ δεσμά. Καὶ μάθε πῶς τοῦτο 
ἐποίει. «Ἐδέετο, φησίν, Ἰσαὰκ περὶ τῆς γυναικὸς αὐτοῦ, ὅτι στεῖρα ἦν». Ταῦτα σήμερον 
ὑμῖν ἀνεγνώσθη: χθὲς περὶ εὐχῆς ὁ λόγος, καὶ σήμερον πάλιν ἀπόδειξις τῆς δυνάμεως 
τῆς εὐχῆς. Ὁρᾶτε πῶς ἡ τοῦ Πνεύματος ὠκονόμησε χάρις σύμφωνα τοῖς χθὲς εἰρημένοις 
ἀναγνωσθῆναι τὰ τήμερον; Ἐδέετο φησίν, Ἰσαὰκ περὶ Ῥεβέκκας τῆς γυναικὸς αὐτοῦ, ὅτι 
στεῖρα ἦν. Τοῦτο πρῶτον ἄξιον ζητῆσαι, τίνος ἕνεκεν στεῖρα ἦν. Βίου ἦν θαυμαστοῦ καὶ 
πολλῆς γέμοντος σωφροσύνης καὶ αὐτῇ, καὶ ὁ ἀνήρ. Οὐκ ἔχομεν ἐπιλαβέσθαι τῆς ζωῆς 
τῶν δικαίων, καὶ εἰπεῖν, ὅτι ἔργον ἁμαρτιῶν ἡ στείρωσις. Καὶ οὐκ αὐτὴ στεῖρα μόνον, 
ἀλλὰ καὶ ἡ μήτηρ αὐτοῦ ἡ Σάῤῥα, ἡ τεκοῦσα αὐτόν" οὐχ ἡ μήτηρ δὲ αὐτοῦ μόνον στεῖρα 
ἦν, οὐδὲ ἡ γυνή, ἀλλὰ καὶ ἡ νύμφη, ἡ τοῦ Ἰακὼβ γυνὴ ἡ Ῥαχήλ. Τὶ βούλεται τῶν στειρῶν 
τούτων ὁ χορός; Πάντες δίκαιοι, πάντες ἐν ἀρετῇ ζῶντες, πάντες ὑπὸ τοῦ Θεοῦ 
ἐμαρτυρήθησαν. Περὶ γὰρ αὐτῶν ἔλεγεν: «Ἐγὼ εἰμι ὁ Θεὸς βραάμ, καὶ ὁ Θεὸς Ἰσαάκ, 
καὶ ὁ Θεὸς Ἰακώβ». Περὶ τῶν αὐτῶν καὶ Παῦλος οὕτω πῶς λέγει" «Δι᾽ ἣν αἰτίαν οὐκ 
ἐπαισχύνεται ὁ Θεός, Θεὸς καλεῖσθαι αὐτῶν». Πολλὰ αὐτῶν τὰ ἐγκώμια ἐν τῇ Καινῇ, 
πολλοὶ αὐτῶν οἱ ἔπαινοι ἐν τῇ Παλαιᾷ. Πανταχόθεν λαμπροὶ καὶ εὐδόκιμοι, καὶ πάντες 
στείρας ἔσχον γυναῖκας, καὶ ἐν ἀπαιδίᾳ μέχρι πολλοῦ διετέλεσαν χρόνου. Ὅταν οὖν ἴδῃς 
ἄνδρα καὶ γυναῖκα ἀρετῇ συζῶντας, ὅταν ἴδῃς θεοφιλεῖς, εὐσεβείας ἐπιμελουμένους, καὶ 
ἀπαιδίαν νοσοῦντας, μὴ νομίσῃς ἁμαρτιῶν εἶναι πάντως τὴν ἀπαιδίαν ἀνταπόδοσιν. 
Πολλοὶ γὰρ τῆς οἰκονομίας οἱ τοῦ Θεοῦ λόγοι καὶ ἡμῖν ἀπόῤῥητοι, καὶ ὑπὲρ πάντων 
εὐχαριστεῖν δεῖ, καὶ μόνους ἐκείνους ταλανίζειν τοὺς ἐν κακίᾳ ζῶντας, οὐχὶ τοὺς παιδία 
μὴ κεκτημένους. Πολλάκις ὁ Θεὸς ποιεῖ συμφερόντως" ἡμεῖς δὲ τὴν αἰτίαν τῶν 
γινομένων οὐκ ἴσμεν. Διὰ τοῦτο πανταχοῦ θαυμάζειν χρὴ αὐτοῦ τὴν σοφίαν, καὶ 
δοξάζειν τὴν φιλανθρωπίαν αὐτοῦ τὴν ἄφατον. 


ζ᾽. Ἀλλὰ οὗτος μὲν εἰς ἦθος ὁ λόγος ἡμᾶς παιδεῦσαι" δεῖ δὲ καὶ τὴν αἰτίαν εἰπεῖν, δι᾿ ἣν 
ἦσαν αἱ γυναῖκες ἐκεῖναι στεῖρα. Τὶς οὖν ἡ αἰτία; Ἵν᾽, ὅταν ἴδῃς τὴν Παρθένον 
τίκτουσαν τὸν κοινὸν ἡμῶν Δεσπότην, μὴ ἀπιστήσῃ. Οὐκοῦν γύμνασόν σοῦ τὴν διάνοιαν 
ἐν τῇ μήτρᾳ τῶν στειρῶν᾽ ἵν᾿, ὅταν ἴδῃς πεπηρωμένην καὶ δεδεμένην τὴν μήτραν πρὸς 
παιδοποιΐαν ἀνοιγομένην ἐκ τῆς τοῦ Θεοῦ χάριτος, μὴ θαυμάσῃς ἀκούων ὅτι παρθένος 
ἔτεκε. Μᾷλλον δὲ καὶ θαύμασον, καὶ ἐκπλάγηθι, ἀλλὰ μὴ ἐπιστήσῃς τῷ θαύματι. Ὅταν 
λέγῃ πρὸς σὲ ὁ ἰουδαῖος, Πῶς ἔτεκεν ἡ παρθένος; Εἰπὲ πρὸς αὐτόν, Πῶς ἔτεκεν ἡ στεῖρα 
καὶ γεγηρακυῖα; Δύω κωλύματα τότε ἦν, τὸ τε ἄωρον τῆς ἡλικίας, καὶ τὸ ἄχρηστον τῆς 
φύσεως: ἐπὶ δὲ τῆς Παρθένου ἕν κώλυμα μόνον ἦν, τὸ μὲ μετασχεῖν γάμου. Προοδοποιεῖ 
τοίνυν τῇ παρθένῳ τῇ στεῖρα. Καὶ ἵνα μάθῃς ὅτι διὰ τοῦτο αἱ στεῖραι προέλαβον, ἵνα 
πιστευθῇ τῆς παρθένου ὁ τόκος, ἄκουσον τῶν ῥημάτων τοῦ [Γαβριὴλ τῶν πρὸς αὐτήν. 
Ἐπειδὴ γὰρ ἦλθεν καὶ εἶπεν αὐτῇ, «Συλλήψῃ ἐν γαστρί, καὶ τέξῃ υἱόν, καὶ καλέσεις τὸ 
ὄνομα αὐτοῦ Ἰησοῦν», ἐξεπλάγη ἡ Παρθένος καὶ ἐθαύμασε, καὶ εἶπε: «Πῶς ἔσται μοι 

τοῦτο, ἐπεὶ ἄνδρα οὐ γινώσκω»; Τὶ οὖν ὁ ἄγγελος; «Πνεῦμα ἅγιον ἐπελεύσεται ἐπὶ σέ». 
Μὴ ζητεῖ φύσεως ἀκολουθίαν, φησίν, ὅταν ὑπὲρ φύσιν ἢ τὸ γινόμενον" μὴ περιβλέπου 
γάμον καὶ ὠδῖνα, ὅταν μείζων γάμου τῆς γενέσεως ὁ τρόπος ἡ. «Καὶ πῶς ἔσται τοῦτο, 
φησίν, ἐπεὶ ἄνδρα οὐ γινώσκω»; Καὶ μὴ διὰ τοῦτο ἔσται τοῦτο, ἐπεὶ ἄνδρα οὐ γινώσκεις. 
Εἰ γὰρ ἐγίνωσκες ἄνδρα, οὐκ ἂν κατηξιώθης ὑπηρετήσασθαι τῇ διακονίᾳ ταύτῃ. Ὥστε 
δι᾿ ὃ ἀπιστεῖς, διὰ τοῦτο πίστευε. Οὐκ ἂν δὲ κατηξιώθης τοιαύτη διακονίᾳ 
ὑπηρετήσασθαι, οὐκ ἐπειδὴ κακὸν ὁ γάμος, ἀλλ᾽ ἐπειδὴ κρείσσων ἡ παρθένια" τὴν δὲ τοῦ 
Δεσπότου εἴσοδον σεμνοτέραν ἐχρῆν εἶναι τῆς ἡμετέρας" βασιλικῇ γὰρ ἠν᾿ ὁ δὲ βασιλεὺς 
διὰ σεμνοτέρας εἰσέρχεται. Ἔδει καὶ κοινωνεῖν τὴν γέννησιν ἐκεῖνον, καὶ ἐξηλλάχθαι 
τῆς ἡμετέρας. Οὐκοῦν ἀμφότερα ταῦτα οἰκονομεῖται. Τὸ μὲν γὰρ ἀπὸ μήτρας γενέσθαι, 
κοινὸν πρὸς ἡμᾶς: τὸ δὲ χωρὶς γάμων γενέσθαι, μεῖζον ἢ καθ᾽ ἡμᾶς. Καὶ τὸ μὲν γαστρὶ 
κυηθῆναι καὶ συλληφθῆναι, τῆς φύσεως τῆς ἀνθρωπίνης" τὸ δὲ χωρὶς μίξεως γενέσθαι 
τὴν κύησιν, σεμνότερον τῆς φύσεως τῆς ἀνθρωπίνης. Διὰ τοῦτο δὲ ἀμφότερα ταῦτα 
γέγονεν, ἵνα καὶ τὴν ὑπεροχὴν καὶ τὴν κοινωνίαν τὴν πρὸς σὲ μάθῃς τοῦ τικτομένου. 


η᾽. Καὶ σκόπει μοι τὴν σοφίαν τῶν γινομένων. Οὔτε ἡ ὑπεροχὴ τὴν πρὸς ἡμᾶς ὁμοίωσιν 
καὶ συγγένειαν ἐλυμήνατο, οὔτε ἡ πρὸς ἡμᾶς συγγένεια τὴν ὑπεροχὴν ἠμαύρωσεν, ἀλλ᾽ 
ἑκάτερα ἐδείκνυτο διὰ τῶν πραγμάτων ἁπάντων: καὶ τὰ μὲν ὁλόκληρα εἶχεν ἡμέτερα, τὰ 
δὲ ἐξηλλαγμένα πρὸς ἡμᾶς. Ἀλλ᾽ ὅπερ ἔλεγον, ὅτι διὰ τοῦτο προέλαβον αἱ στεῖραι, ἵνα 
πιστευθῇ τῆς Παρθένου ὁ τόκος, ἵνα αὐτὴ χειραγωγηθῇ πρὸς τὴν πίστιν τῆς ἐπαγγελίας 
καὶ τῆς ὑποσχέσεως ἐκείνης, ἧς ἤκουσε παρὰ τοῦ ἀγγέλου λέγοντος, «Πνεῦμα ἅγιον 
ἐπελεύσεται ἐπὶ σέ, καὶ δύναμις Ὑψίστου ἐπισκιάσει σοι»" οὕτω, φησίν, ἔχει τεκεῖν. Μὴ 
βλέπε πρὸς τὴν γῆν- ἀπὸ τῶν οὐρανῶν ἡ ἐνέργεια ἔρχεται. Πνεύματός ἐστι χάρις τὸ 
γινόμενον, μὴ ζητεῖ μοι φύσιν καὶ νόμους γάμων. Ἀλλ᾽ ἐπειδὴ μείζονα ταύτης ἐκείνης ἦν 
τὰ ῥήματα, βούλεται καὶ ἑτέραν παρασχεῖν ἀπόδειξιν. Σὺ δὲ μοι παρατήρει, πῶς ἡ 
στεῖρα αὐτὴν ὁδηγεῖ πρὸς τὴν πίστιν τούτου. Ἐπειδὴ γὰρ ἐκείνη ἡ ἀπόδεξις μείζων ἦν τῆς 
διανοίας τῆς Παρθένου, ἄκουσον πῶς καὶ ἐπὶ τὰ ταπεινοτέρα κατήγαγε τὸν λόγον, διὰ 
τῶν αἰσθητῶν αὐτὴν χειραγωγῶν. «Ἰδοὺ γάρ, φησίν, Ἐλισάβετ ἡ συγγενὴς σου, καὶ αὐτὴ 
συνειληφυῖα υἱὸν ἐν γήρᾳ αὐτῆς" καὶ οὗτος μὴν ἐκτὸς ἐστὶν αὐτῇ τῇ καλουμένῃ στείρᾳ». 
Ὁρᾷς ὅτι ἡ στεῖρα διὰ τὴν Παρθένον; Ἐπεί, τίνος ἕνεκεν παρήγαγεν αὐτῇ τὸν τόκον τῆς 
συγγενίδος; Τίνος ἕνεκεν ἔλεγεν, «Ἐν γήρᾳ αὐτῆς»; Τίνος ἕνεκεν ἐπήγαγε, «Τῇ 
καλουμένῃ στείρᾳ»; Διὰ πάντων τούτων ἐνάγων αὐτὴν δηλονότι πρὸς τὸ πιστεῦσαι τῷ 
εὐαγγελισμῷ. Διὰ τοῦτο καὶ τὴν ἡλικίαν εἶπε, καὶ τὴν πήρωσιν τῆς φύσεως: διὰ τοῦτο καὶ 
τὸν χρόνον ἀνέμεινξε τὸν ἀπὸ τῆς συλλήψεως" οὐ γὰρ ἐκ προοιμίων αὐτῇ εὐθέως 
εὐηγγελίσατο, ἀλλ᾽ ἀνέμεινεν ἑξαμηνιαῖον χρόνον τῇ στείρᾳ γενέσθαι" ἵνα ὁ τῆς γαστρὸς 
ὄγκος λοιπὸν τὴν κύησιν ἐγγυήσηται, καὶ ἀναμφισβήτητος ἀπόδειξις γένηται τῆς 
συλλήψεως. Καὶ θέα μοι πάλιν τὴν σύνεσιν τοῦ [ἀβριήλ. Οὐδὲ γὰρ ἀνέμνησεν αὐτῆς τῆς 
Σάῤῥας, οὐδὲ τῆς Ῥεβέκκας, οὐδὲ τῆς Ῥαχήλ᾽ καίτοι καὶ αὗται στεῖραι ἦσαν, καὶ αὗται 
γεγηρακυῖαι, καὶ θαῦμα τὸ γινόμενον ἦν: ἀλλὰ παλαιὰ τὰ διηγήματα ἦν. Τῶν δὲ 
ἀρχαίων τὰ νέα καὶ πρόσφατα καὶ κατὰ τὴν γενεὰν συμβαίνοντα τὴν ἡμετέραν μᾶλλον 
ἡμᾶς εἰς πίστιν τῶν θαυμάτων ἐνάγειν εἴωθε. Διὰ τοῦτο ἐκείνας ἀφείς, ἀπ᾿ αὐτῆς 

ἐννοῆσαι τῆς συγγενίδος τῆς Ἐλισάβετ τὸ ἐπ᾿ αὐτῇ προεβάλλετο, ὥστε ἀπ᾿ ἐκείνης πρὸς 
τὸν οἰκεῖον αὐτὴν τόκον ἐναγαγεῖν τὸν φρικωδέστατον ἐκεῖνον καὶ σεμνότατον. Μέσος 
γὰρ τοῦ τε ἡμετέρου καὶ τοῦ δεσποτικοῦ ὁ τόκος ὁ τῆς στείρας ἦν, ἐλάττων μὲν τοῦ τῆς 
Παρθένου, μείζων δὲ τοῦ ἡμετέρου. Διὰ τοῦτο, ὥσπερ διὰ τινος γέφυρας, μέσης τῆς 
Ἐλισάβετ, ἀπὸ τῶν κατὰ φύσιν ὠδίνων ἐπὶ τοὺς ὑπὲρ φύσιν ἀνάγει τῆς παρθένου τὴν 
διάνοιαν. 


θ᾽. Ἐβουλόμην πλείονα εἰπεῖν, καὶ ἑτέρους λόγους ὑμᾶς διδάξαι, δι᾿ οὗς στεῖρα ἡ 
Ῥεβέκκα καὶ ἡ Ῥαχὴλ ἦν" ἀλλ᾽ ὁ καιρὸς οὐκ ἀφίησι κατεπείγων τὸν λόγον πρὸς τὴν τῆς 
εὐχῆς δύναμιν. Διὰ γὰρ τοῦτο καὶ ταῦτα πάντα ἐκινήσαμεν, ἵνα μάθητε, πῶς τὴν 
στείρωσιν τῆς γυναικὸς ἔλυσε τοῦ Ἰσαὰκ ἡ εὐχή, καὶ εὐχὴ τοσούτου χρόνου. «Ἐδέετο, 
φησίν, Ἰσαὰκ περὶ Ῥεβέκκας τῆς γυναικὸς αὐτοῦ, καὶ ἐπήκουσεν αὐτοῦ ὁ Θεός». Μὴ γὰρ 
νομίσῃς ὅτι ἐκάλεσε τοῖν Θεόν, καὶ εὐθέως εἰσηκούσθη" πολὺν γὰρ ἀνάλωσε χρόνον 
δεόμενος τοῦ Θεοῦ. Καὶ εἰ βούλεσθε μαθεῖν πόσον, ἐγὼ ὑμῖν καὶ τοῦτο μετὰ ἀκριβείας 
ἐρῶ. Εἴκοσι ἐτῶν ἀριθμὸν ἀνάλωσε δεόμενος τοῦ Θεοῦ. Πόθεν τοῦτο δῆλον; Ἐκ τῆς 
ἀκολουθίας αὐτῆς. Βουλομένη γὰρ ἡ Γραφὴ τὴν πίστιν καὶ τὴν ὑπομονὴν καὶ τὴν 
φιλοσοφίαν δεῖξαι τοῦ δικαίου, οὐδὲ τὸν χρόνον ἀπεσιώπησεν, ἀλλὰ καὶ αὐτὸν δῆλον 
ἡμῖν ἐποίησε, λανθανόντως μέν, ὥστε διεγεῖραι ἡμῶν τὴν ῥαθυμίαν, πλὴν ἀλλ᾽ οὐκ 
ἀφῆκεν εἶναι ἀφανῆ. ἄκουσον γοῦν πῶς λανθανόντως ἡμῖν τὸν χρόνον ἐδήλωσεν. 
«Ἰσαὰκ δὲ ἦν ἐτῶν τεσσαράκοντα, φησίν, ὅτε ἔλαβε τὴν Ῥεβέκκαν θυγατέρα Βαθουὴλ 
τοῦ Σύρου». Ἔμαθες πόσων ἐτῶν ἦν, ὅτε τὴν γυναῖκα ἠγάγετο; Τεσσαράκοντα ἐτῶν, 
φησίν, ἦν ὅτε ἔλαβε τὴν Ῥεβέκκαν. Ἀλλ᾽ ἐπειδὴ ἐμάθομεν πόσων ἐτῶν ὧν ἔγημε τὴν 
γυναῖκα, μάθωμεν καὶ ποτε ἐγένετο λοιπὸν πατήρ, καὶ πόσων ἐτῶν ἦν τότε, ὅτε ἐγέννησε 
τὸν Ἰακώβ᾽ καὶ δυνησόμεθα ἰδεῖν πόσον ἔμεινε χρόνον στεῖρα ἡ γυνή, καὶ ὅτι τοῦτον 
ἅπαντα ἐδέετο τοῦ Θεοῦ τὸν χρόνον. Πόσων οὖν ἐτῶν ἦν, ὅτε ἐγέννησε τὸν Ἰακώβ; 
«Ἐξῆλθε, φησίν, Ἰακὼβ ἐπειλημμένος τῇ δεξιᾷ τῆς πτέρνης τοῦ ἀδελφοῦ αὐτοῦ: διὰ τοῦτο 
ἐκάλεσεν αὐτὸν Ἰακώβ, ἐκεῖνον δὲ Ἠσαῦ. Ἰσαὰκ δὲ ἦν ἐτῶν ἑξήκοντα, ὅτε ἐγέννησεν 
αὐτούς». Οἱ τοίνυν, ὅτε μὲν ἠγάγετο τὴν Ῥεβέκκαν, τεσσαράκοντα ἐτῶν ἦν, ὅτε δὲ 
ἐγέννησε τοῦ υἱούς, ἑξήκοντα, εὔδηλον ὅτι εἴκοσιν ἔτη μεταξὺ στεῖρα ἔμεινεν ἡ γυνή, καὶ 
τοῦτον ἅπαντα τὸν χρόνον ἐδέετο τοῦ Θεοῦ ὁ Ἰσαάκ. 


ι΄. Εἶτα οὐκ αἰσχυνόμεθα, οὐδὲ ἐγκαλυπτόμεθα, τὸν μὲν δίκαιον ὁρῶντες εἴκοσιν ἔτη 
παραμένοντα καὶ οὐκ ἀφιστάμενον. ἡμεῖς δὲ ἐκ πρώτης αἰτήσεως ἢ δευτέρας πολλάκις 
ἀπαγορεύοντες καὶ δυσχεραίνοντες; Καίτοι ὁ μὲν πολλὴν πρὸς τὸν Θεὸν εἶχε τὴν 
παῤῥησίαν καὶ ὅμως οὐκ ἐδυσχέραινξ πρὸς τὴν ἀναβολὴν τῆς δόσεως, ἀλλ᾽ ἔμενε 
καρτερῶν:. ἡμεῖς δὲ μυρίων ἁμαρτημάτων γέμοντες, πονηρῷ συνειδότι συζῶντες, 
οὐδεμίαν εὔνοιαν περὶ τὸν Δεσπότην ἐπιδεικνύμενοι, ἃκ μή, πρὶν ἢ φθέγξασθαι, 
ἀκουσθῶμεν, ἀλύομεν, ἀποδυσπετοῦμεν, ἀφιστάμεθα τῆς αἰτήσεως" διὰ τοῦτο κεναῖς ἀεὶ 
ἀναχωροῦμεν χερσί. Τὶς εἴκοσιν ἔτη ὑπὲρ ἑνὸς πράγματος παρεκάλεσε τὸν Θεόν, 
καθάπερ οὗτος ὁ δίκαιος; Μᾶλλον δὲ τὶς εἴκοσι μῆνας μόνους; 


309 - Ἰσαὰκ Σύρου 


Χθὲς μὲν οὖν ἔλεγον, ὅτι πολλοὶ εἰσιν οἱ μετὰ ῥᾳθυμίας εὐχόμενοι, καὶ χασμώμενοι, καὶ 
διατεινόμενοι, καὶ μεταστρεφόμενοι συνεχῶς, καὶ ὀλιγωρίᾳ πάσῃ περὶ τὰς εὐχὰς 
κεχρημένοι" σήμερον δὲ καὶ ἕτερον βλάβην εὗρον ταῖς εὐχαῖς προσγινομένην 
ὀλεθριωτέραν ἐκείνης. Πολλοὶ γὰρ πρηνεῖς ἑαυτοὺς ῥιπτοῦντες, καὶ τῷ μετώπῳ τὴν γῆν 
τύπτοντες, καὶ θερμὰ προχέοντες δάκρυα, καὶ πικρὸν κάτωθεν στενάζοντες, καὶ τὰς 
χεῖρας ἐκτείνοντες, καὶ πολλὴν σπουδὴν ἐπιδεικνύμενοι, τῇ θερμότητι ταύτῃ καὶ τῇ 
προθυμίᾳ κατὰ τῆς οἰκείας κέχρηνται σωτηρίας. Οὐ γὰρ ὑπὲρ τῶν οἰκείων ἁμαρτημάτων 
παρακαλοῦσι τὸν Θεόν, οὐδὲ συγγνώμην αἰτοῦσι τὴν πλημμεληθέντων αὐτοῖς, ἀλλὰ τὴν 
σπουδὴν ταύτην κατὰ τῶν ἐχθρῶν κινοῦσιν ἅπασαν, ταὐτὸν ποιοῦντες, ὥσπερ ἂν εἶ τις τὸ 
ζίφος ἀκονήσας, μὴ κατὰ τῶν πολεμίων χρῷτο τῷ ὅπλῳ, ἀλλὰ διὰ τῆς οἰκείας αὐτὸ 
δέρης ὠθοῖ. Οὕτω καὶ οὗτοι οὐχ ὑπὲρ τῆς ἀφέσεως τῶν οἰκείων ἁμαρτημάτων, ἀλλὰ 
κατὰ τῆς τιμωρίας τῶν ἐχθρῶν ταῖς εὐχαῖς κέχρηνται" ὅπερ ἐστὶ καθ᾽ ἑαυτῶν τὸ ξίφος 
ὠθεῖν. Ἐπενόησε δὲ καὶ τοῦτο ὁ πονηρός, ἵνα πάντοθεν ἑαυτοὺς ἀπολλύωμεν, καὶ διὰ 
ῥαθυμίας, καὶ διὰ σπουδῆς. Οἱ μὲν γὰρ τῇ περὶ τὰς εὐχὰς ὀλιγωρίᾳ παροξύνουσι τὸν 
Θεόν, τὴν καταφρόνησιν διὰ τῆς ῥαθυμίας ἐπιδεικνύμενοι" οἱ δὲ ἐπειδὴ σπουδὴν 
ἐπιδείκνυνται, τὴν σπουδὴν πάλιν κατὰ τῆς ἑαυτῶν ἐπιδείκνυνται σωτηρίας. Ὁ δεῖνα, 
φησί, ῥᾳθύμει: ἀρκεῖ μοι πρὸς τὸ μηδενὸς αὐτὸν ἐπιτυχεῖν᾽" οὗτος σπουδαῖός ἐστι καὶ 
διεγηγερμένος:" τὶ οὖν ἵνα γένηται; Οὐ δύναμαι ἐκλῦσαι τὴν σπουδήν, οὐδὲ εἰς ὀλιγωρίαν 
ἐμβαλεῖν" ἑτέρως αὐτοῦ περιοδεύσω τὴν ἀπώλειαν. Πῶς; Εἰς παρανομίαν τῇ σπουδῇ 
χρήσασθαι παρασκευάσω᾽ τὸ γὰρ κατὰ τῶν ἐχθρῶν εὔχεσθαι, παράνομόν ἐστιν. 
ἤπελεύσεται τοίνυν οὐ μόνον οὐδὲν κερδάνας ἀπὸ τῆς σπουδῆς, ἀλλὰ καὶ πλείονα τὴν 
βλάβην ὑπομείνας τῆς διὰ ῥᾳθυμίας. Τοιαῦται αἱ τοῦ διαβόλου μηχαναί" τοὺς μὲν διὰ τῆς 
ῥαθυμίας, τοὺς δὲ δι᾿ αὐτῆς ἀπόλλυσι τῆς σπουδῆς, ὅταν μὴ κατὰ νόμους αὕτη γίνηται. 


ια΄. λλὰ καὶ αὐτῶν ἄξιον ἀκοῦσαι τῶν ῥημάτων τῆς εὐχῆς, καὶ πῶς παιδικῆς ἐστι 
διανοίας τὰ ῥήματα, τῆς νηπιώδους ψυχῆς. Αἰσχύνομαι μὲν οὖν αὐτὰ μέλλων ἐρεῖν, πλὴν 
ἀνάγκη πάντως εἰπεῖν καὶ μιμήσασθαι τὴν ἀπαίδευτον γλῶτταν ἐκείνην. Τίνα οὖν ἐστι τὰ 
ῥήματα; Ἐκδίκησόν με ἐκ τῶν ἐχθρῶν μου δεῖξον αὐτοῖς, ὅτι Θεὸν ἔχω κἀγώ. Οὐ τότε 
μανθάνουσιν, ἄνθρωπε, ὅτι Θεὸν ἔχομεν, ὅταν ἀγανακτῶμεν, καὶ ὀργιζώμεθα, καὶ 
δυσχεραίνωμεν᾽ ἀλλ᾽ ὅταν ἐπιεικεῖς ὦμεν, καὶ πρᾶοι, καὶ ἥμεροι, καὶ πᾶσαν ἀσκῶμεν 
φιλοσοφίαν. Οὕτω καὶ ὁ Θεὸς εἶπε: «Παμψάτω τὸ φῶς ὑμῶν ἔμπροσθεν τῶν ἀνθρώπων, 
ὅπως ἴδωσι τὰ κατὰ ἔργα ὑμῶν καὶ δοξάσωσιν τὸν Πατέρα ὑμῶν τὸν ἐν τοῖς οὐρανοῖς». 
Οὐκ ἐννοεῖς ὅτι ὕβρις ἐστὶν εἰς τὸν Θεόν, τὸ αἰτεῖν κατὰ τῶν ἐχθρῶν τὸν Θεόν; Καὶ πῶς 
ὕβρις ἐστί; φησίν. Ὅτι αὐτὸς εἶπε, «Εὔχεσθε ὑπὲρ τῶν ἐχθρῶν ὑμῶν», καὶ τὸν θεῖον 
τοῦτον εἰσήγαγε νόμον. Ὅταν οὖν νομοθέτην ἀξίοις τοὺς οἰκείους παραλύειν νόμους, καὶ 
παρακαλῆς αὐτὸν ἀντινομοθετεῖν αὐτῷ, καὶ τὸν σε κωλύσαντα κατεύχεσθαι τῶν ἐχθρῶν 
ἱκετεύῃς ἀκοῦσαί σοῦ κατευχομένου τῶν ἐχθρῶν, οὐκ εὔχῃ τοῦτο ποιῶν, οὐδὲ 
παρακαλεῖς, ἀλλ’ ὑβρίζεις τὸν νομοθέτην, καὶ παροινεῖς εἰς τὸν μέλλοντα διδόναι σοι τὰ 
ἀγαθὰ τὰ ἀπὸ τῆς εὐχῆς. Καὶ πῶς δυνατὸν ἀκουσθῆναι εὐχόμενον, εἰπὲ μοι, ὅταν τὸν 
μέλλοντα ἀκούειν παροζύνεις; Ταῦτα γὰρ ποιῶν εἰς βάραθρον τὴν οἰκείαν ὠθεῖς 
σωτηρίαν, καὶ κατὰ κρημνοῦ φέρῃ, τὸν ἐχθρὸν ἐπ᾿ ὄψεσι τύπτων τοῦ βασιλέως. Εἰ γὰρ 


310 - Ἰσαὰκ Σύρου 


καὶ μὴ ταῖς χερσὶ τοῦτο ποιεῖς, τοῖς ῥήμασιν αὐτὸν τύπτεις" ὅπερ οὐδὲ ἐπὶ τῶν 
ὁμοδούλων ποιῆσαι τολμᾶς. Τόλμησον γοῦν ἐπὶ ἄρχοντος τοῦτο ποιῆσαι" κἂν μυρία ἧς 
κατωρθωκώς, τὴν ἐπὶ θάνατον εὐθέως ἀπαχθήσῃ πάντως. Εἶτα ἐπὶ ἄρχοντος μὲν οὐ 
τολμᾷς τὸν ὁμότιμον ὑβρίσαι, ἐπὶ δὲ τοῦ Θεοῦ τοῦτο ποιῶν, εἰπὲ μοι, οὐ φρίττεις, οὐδὲ 
δέδοικας ἐν καιρῷ δεήσεως καὶ εὐχῆς ἀγριαίνων οὕτω καὶ ἐκθηριούμενος, καὶ μείζονα 
ἀγνωμοσύνην ἐπιδεικνύμενος τοῦ τὰ ἑκατὸν ἀπαιτοῦντος δηνάρια; Ὅτι γὰρ ἐκείνου σὺ 
μᾶλλον ὑβρίζεις, αὐτῆς ἄκουσον τῆς ἱστορίας. Μύρια τάλαντα ὥὦφειλέ τις τῷ δεσπότῃ᾽ 
εἶτα οὐκ ἔχων ἀποδοῦναι, ἠξίου μακροθυμῆσαι, ἵνα πραθείσης αὐτοῦ τῆς γυναικὸς καὶ 
τῆς οἰκίας καὶ τῶν παίδων, διαλύσηται τὸ ὄφλημα τὸ δεσποτικόν. Ἰδὼν δὲ αὐτὸν 
ὀδυρόμενον ὁ δεσπότης κατήλέησε καὶ τὰ μυρία ἀφῆκε τάλαντα. Ἐξελθὼν ἐκεῖνος καὶ 
εὑρὼν οἰκέτην ἕτερον ὀφείλοντα αὐτῷ δηνάρια ἑκατόν, ἄγχων ἀπήτει μετὰ πολλῆς τῆς 
ὠμότητος καὶ τῆς ἀπανθρωπίας. κούσας ταῦτα ὁ δεσπότης ἐνέβαλεν αὐτὸν εἷς τὸ 
δεσμωτήριον, καὶ ὃ πρότερον ἀφῆκεν ὄφλημα τῶν μυρίων ταλάντων, ἐπέθηκεν αὐτῷ 
πάλιν, καὶ τῆς εἰς τὸν σύνδουλον ὠμότητος ἔδωκε τὴν τιμωρίαν ἐκεῖνος. 


ιβ΄. Σὺ δὲ κἀκείνου θέα πόσον ἀγνωμονέστερος καὶ ἀναισθητότερος γέγονας, τῶν 
ἐχθρῶν κατευχόμενος. Ἐκεῖνος οὐχὶ τὸν Δεσπότην ἠξίου ἀπαιτῆσαι, ἀλλ᾽ αὐτὸς ἀπῇήτει 
τὰ ἑκατὸν δηνάρια᾽ σὺ δὲ καὶ τὸν Δεσπότην ἐπὶ τὴν ἀπαίτησιν ταύτην καὶ ἀναίσχυντο καὶ 
κεκωλυμένην παρακαλεῖς. Κἀκεῖνος μὲν οὐκ ἐπ᾿ ὄψεσι τοῦ κυρίου, ἀλλ᾽ ἔξω τὸν 
σύνδουλον ἦγχε" σὺ δὲ ἐν αὐτῷ τῷ καιρῷ τῆς εὐχῆς πρὸ τοῦ βασιλέως ἑστὼς ταῦτα 
ποιεῖς. Εἰ δὲ ἐκεῖνος οὔτε τὸν Δεσπότην παρακαλέσας ἐπὶ τὴν ἀπαίτησιν, καὶ μετὰ τὸ 
ἐξελθεῖν ταῦτα ποιῶν, οὐδεμιᾶς ἔτυχε συγγνώμης, σὺ καὶ τὸν Δεσπότην ἐπὶ τὴν 
κεκωλυμένην ταύτην ἔκτισιν διεγείρων, καὶ ἐπ᾿ ὄψεσιν αὐτοῦ ταῦτα ποιῶν, ποίαν οὐ 
δώσεις τιμωρίαν, εἰπὲ μοι; Ἀλλὰ φλεγμαίνει σοῦ τῇ μνήμῃ τῆς ἔχθρας ἡ διάνοια καὶ 
οἰδεῖ, καὶ ἀνέστηκεν ἡ καρδία, καὶ τοῦ λελυπηκότος ἀναμιμνησκόμενος οὐ δύνασαι 
καταστεῖλαι τὸ οἴδημα τῶν λογισμῶν; Ἀλλ᾽ ἀντίστησον τῇ φλεγμονῇ ταύτῃ τὴν ἀπὸ τῶν 
σῶν ἁμαρτημάτων μνήμην, τὸν ἀπὸ τῆς μελλούσης κολάσεως φόβον. ἀναμνήσθητι 
πόσων ὑπεύθυνος εἶ τῷ Δεσπότῃ, καὶ ὅτι πάντων ἐκείνων δίκας ὀφείλεις αὐτῷ, καὶ 
κρατήσει πάντως οὗτος ὁ φόβος τῆς ὀργῆς ἐκείνης, ἐπειδὴ καὶ πολὺ δυνατώτερον τοῦτο 
ἐκείνου τοῦ πάθους. ναμνήσθητι γεέννης καὶ κολάσεως καὶ τιμωρίας κατὰ τὸν καιρὸν 
τῆς εὐχῆς, καὶ οὐδὲ εἰς νοῦν λαβεῖν δυνήσῃ τὸν ἐχθρόν. Σύντριψον τὴν διάνοιαν, 
ταπείνωσον τὴν ψυχὴν τῇ μνήμῃ τῶν σοι πεπλημμελημένων, καὶ οὐδὲ ἐνοχλῆσαι 
δυνήσεταί σοι θυμός. Ἀλλὰ τοῦτό ἐστι τὸ πάντων αἴτιον τῶν κακῶν, ὅτι τὰ μὲν τῶν 
ἄλλων ἁμαρτήματα μετὰ πολλῆς ἐξετάζομεν τῆς ἀκριβείας, τὰ δὲ ἡμέτερα μετὰ πολλῆς 
παραπεμπόμεθα τῆς ῥᾳθυμίας. Τοὐναντίον δὲ ποιεῖν ἐχρῆν τὰ μὲν οἰκεῖα κακὰ ἄληστα 
ἔχειν, τῶν δὲ ἀλλοτρίων μηδέποτε ἔννοιαν λαμβάνειν. Ἂν τοῦτο ποιῶμεν, καὶ τὸν Θεὸν 
ἕξομεν ἵλεων, καὶ τοῖς πλησίον παυσόμεθα ἀθάνατα ὀργιζόμενοι, καὶ ἐχθρὸν οὐδένα 
οὐδέποτε ἕξομεν εἰ δὲ καὶ σχοίημέν ποτε, ταχέως καὶ τὴν ἀπέχθειαν καταλύσομεν, καὶ 
τῶν οἰκείων ἁμαρτημάτων ταχεῖαν λάβωμεν συγχώρησιν. Ὥσπερ γὰρ ὁ τῷ πλησίον 
μνησικακῶν οὐκ ἀφίησι τὴν ἐπὶ τοῖς οἰκείοις ἁμαρτήμασι καταλυθῆναι κόλασιν, οὕτως ὁ 
καθαρὸς ὧν ὀργῆς, καθαρὸς καὶ ἁμαρτημάτων ἔσται ταχέως. Εἰ γὰρ ἡμεῖς οἱ πονηροὶ 

καὶ θυμῷ δουλεύοντες, διὰ τὸ τοῦ Θεοῦ πρόσταγμα πάντα τὰ εἰς ἡμᾶς παρορῶμεν 
ἁμαρτήματα, πολλῷ μᾶλλον ὁ φιλάνθρωπος καὶ ἀγαθὸς καὶ παντὸς καθαρὸς ὧν πάθους 
παραβλέψαι ἡμῶν τὰ πλημμελήματα, τῆς εἰς τὸν πλησίον φιλοφροσύνης, ἐν τῇ τῶν 
οἰκείων ἁμαρτημάτων συγχωρήσει, τὴν ἀμοιβὴν ἡμῖν ἀποδιδούς" ἧς γένοιτο πάντας ἡμᾶς 
ἐπιτυχεῖν, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ Χριστοῦ, ᾧ ἡ δόξα καὶ τὸ 
κράτος, εἰς τοὺς αἰῶνας τῶν αἰώνων. ἀμήν. 

Περὶ τοῦ μὴ ἀπογινώσκειν ἑαυτῶν, μηδὲ 
κατεύχεσθαι τῶν ἐχθρῶν, μηδὲ 
ἀπαγορεύειν ἐν τῷ μὴ λαμβάνειν 
αἰτοῦντας" καὶ πρὸς ἄνδρας περὶ τῆς πρὸς 
τὰς γυναῖκας εἰρήνης. 


α΄. Πολλὰς ὑμῖν ἔχω χάριτας, ὅτι μετὰ προθυμίας τοὺς περὶ τῆς εὐχῆς ἐδέξασθε λόγους, 
ὅτι με μακάριον ἐποιήσατε. «Μακάριος γὰρ ὁ λέγων εἰς ὦτα ἀκουόντων». Οὐκ ἀπὸ τῶν 
κρότων καὶ τῶν ἐπαίνων μόνον, ἀλλὰ καὶ ἀφ᾽ ὧν ποιοῦντας εἶδον, ἐπείσθην. Ὅτε γὰρ 
ὑμῖν παρήνουν μὴ κατεύχεσθαι τῶν ἐχθρῶν, καὶ ἔλεγον ὅτι τὸν Θεὸν παροξύνομεν τοῦτο 
ποιοῦντες, καὶ ἀντινομοθετοῦμεν αὐτῷ (αὐτὸς γὰρ εἶπεν, «Εὔχεσθε ὑπὲρ τῶν ἐχθρῶν», 
ἡμεῖς δὲ κατευχόμενοι τῶν ἐχθρῶν, ἀξιοῦμεν αὐτὸν τοῦ ἑαυτοῦ λῦσαι νόμον), ὅτε οὖν 
ταῦτα καὶ τὰ τοιαῦτα ἔλεγον, πολλοὺς ἐν ὑμῖν εἶδον πρόσωπα τύπτοντας καὶ στήθη, 
στενάζοντας πικρῶς, εἰς τὸν οὐρανὸν τὰς χεῖρας ἀνατείνοντας, συγγνώμην αἰτοῦντας 
περὶ τῶν τοιούτων εὐχῶν. Τότε δὲ καὶ ἐγὼ τοὺς ὀφθαλμοὺς εἰς τὸν οὐρανὸν ἀνατείνας, 
ηὐχαρίστησα τῷ Θεῷ, ὅτι οὕτω ταχέως ὁ λόγος τῆς διδασκαλίας τὸν καρπὸν ἡμῖν ἤνεγκε. 
Τοιοῦτον γὰρ ὁ σπόρος ὁ πνευματικός" οὐ δεῖται ἐνιαυτῶν, οὐδὲ χρόνων, οὐδὲ ἡμερῶν, 
ἀλλὰ ἂν ἐπιλάβηται ψυχῆς γενναίας, εὐθέως τὸν στάχυν ἀκμάζοντα καὶ ἀπηρτισμένον 
δείκνυσιν. ὃ δὲ καὶ χθὲς γέγονεν ὑφ᾽ ὑμῶν. Κατέβαλον λόγον κατανύξεως, καὶ 
ἐβλάστησε στεναγμὸς ἐξομολογήσεως, στεναγμὸς πολὺν ἔχων τὸν πλοῦτον τῶν ἀγαθῶν. 
Εἰ γὰρ ὁ τελώνης ἐκεῖνος, ἵνα τὸ στῆθος τύπτων εἴπῃ, «Ἱλάσθητι μοι τῷ ἁμαρτωλῷ», 
ἀπῆλθε δεδικαιωμένος ὑπὲρ τὸν Φαρισαῖον, πόσην εἰκὸς ἡμᾶς κτήσασθαι παῤῥησίαν, ἐν 
βραχεῖ χρόνῳ τοσαύτην κατάνυξιν ἐπιδειξαμένους; Καίτοι τελώνου χεῖρον οὐδέν" οὗτος 
γὰρ ἔσχατος ὄρος κακίας ἐστίν: ὅπερ οὖν καὶ ὁ Χριστὸς παραδηλῶν, εἰς παράδειγμα τῶν 
ἐσχάτων κακῶν τὰς πόρνας καὶ τοὺς τελώνας ἄγει συνεχῶς. Πεπαῤῥησιασμένη γὰρ ἐστι 
βίᾳ, ἀνεπιτίμητος ἁρπαγή, ἀναίσχυντος πλεονεξίας τρόπος, πραγματεία λόγον οὐκ 
ἔχουσα, ἀναιδὴς ἐμπορία: ἀλλ᾽ ὅμως ὁ τοσοῦτος συζῶν κακοῖς, ἴσχυσεν ἀπὸ γηλῶν 
ῥημάτων ἀποῤῥίψασθαι τὰ ὀνείδη καὶ πλέον ὧν ἤτησε λαβεῖν. Αὐτὸς μὲν γὰρ ἠξίου 
λέγων, «Ἰλάσθητί μοι τῷ ἁμαρτωλῷ». ὁ δὲ Θεὸς οὐχ ἵλεως μόνον, ἀλλὰ καὶ ἐδικαίωσεν 
αὐτὸν ὑπὲρ τὸν Φαρισαῖον. Διὰ τοῦτό φησιν ὁ Παῦλος: «Τῷ δὲ δυναμένῳ πάντα ποιῆσαι 
ὑπὲρ ἐκ περισσοῦ ὧν αἰτούμεθα ἢ νοοῦμεν». Καίτοι ὁ Φαρισαῖος ηὔξατο, καὶ ἐν τῷ ἱερῷ 
ἔστη, καὶ τὸν αὐτὸν ἐκάλεσε Θεόν, καὶ πλείονα εἶπε ῥήματα, καὶ ἀπὸ εὐχαριστίας τὸ 
προοίμιον ἐποιήσατο τῆς εὐχῆς. Πόθεν οὖν ἐκεῖνος μὲν καὶ ἃ εἶχεν ἀπώλεσε κακά, οὗτος 
δὲ καὶ ἣν οὐκ εἶχε προσέλαβε παῤῥησίαν; Ὅτι οὐ τῆς εὐχῆς ὁ αὐτὸς τρόπος ἦν. Ὁ μὲν 
γὰρ ἀλαζονείας ἔγεμε καὶ τύφου καὶ ἀπονοίας, οὗτος δὲ εὐγνωμοσύνης πολλῆς" διὰ τοῦτο 

οὗτος μὲν μυρία ἁμαρτημάτων φορτία ἔχων, πάντα ἀπέθετο, καὶ δικαιοσύνην ἔλαβεν" 
ἐκεῖνος δὲ πλήρη τὴν ναῦν κατορθωμάτων ἀναγαγών, καὶ ἐλεημοσύνης, καὶ νηστείας, 
καθάπερ τινὶ σκοπέλω προσαράξας τῷ τῆς κενοδοξίας καὶ ἀπονοίας φρονήματι, ἐν αὐτῷ 
τῷ λιμένι τὸ ναυάγιον ὑπέμεινε" τὸ γὰρ ἐν εὐχῇ ζημιωθῆναι, ἐν λιμένι ναυάγιόν ἐστιν 
ὑπομεῖναι. ἤλλ᾽ οὐ παρὰ τὴν φύσιν τῆς εὐχῆς τοῦτο γέγονεν, ἀλλὰ παρὰ τὴν προαίρεσιν 
τὴν αὐτοῦ. 


β᾽. Ὁρᾷς πῶς οὐκ ἀρκεῖ πρὸς σωτηρίαν ἡμῖν ἡ εὐχή, ἐὰν μὴ προσῇ τὸ κατ᾽ ἐκείνους 
εὔξασθαι τοὺς νόμους, οὗς τέθεικεν ὁ Χριστός; Τίνας δὲ τέθεικε νόμους; Ὑπὲρ τῶν 
ἐχθρῶν εὔχεσθαι, καὶ τῶν πολλὰ λυπούντων. Κἂν μὴ τοῦτο ποιῶμεν, ἀπολλύμεθα 
πάντως: καὶ δῆλον ἐκ τοῦ παραδείγματος τοῦ κατὰ τὸν Φαρισαῖον. Εἰ γὰρ οὗτος, οὐχὶ 
τῶν ἐχθρῶν κατευξάμενος, ἀλλὰ κενοδοξήσας μόνον, τοσαύτην ἔδωκε δίκην, τὶς μένει 
τιμωρία τοὺς μακροὺς καὶ πολλοὺς κατὰ τῶν ἔχρων ἀποτείνοντας λόγους; Τὶ ποιεῖς, 
ἄνθρωπε; Ἕστηκας συγγνώμην αἰτῶν ἁμαρτημάτων, καὶ θυμοῦ πληροῖς τὴν διάνοιαν; 
Ὅτε πάντων ἡμερωτέρους εἶναι χρή, Δεσπότῃ διαλεγομένους, ὑπὲρ οἰκείων 
πλημμελημάτων παρακαλοῦντας, ἔλεον καὶ φιλανθρωπίαν καὶ συγγνώμην αἰτοῦντας, 
τότε ἀγριούμεθα, καὶ πρὸς θηριωδίαν ἐκπίπτομεν, καὶ πικρίας τὸ στόμα πληροῦμεν; Καὶ 
πῶς δυνησόμεθα, εἰπὲ μοι, τῆς σωτηρίας ἐπιτυχεῖν, σχῆμα μὲν ἱκετῶν προβαλλόμενοι, 
ῥήματα δὲ ἀπονοίας φέροντες, καὶ καθ᾽ ἑαυτῶν παροξύνοντες τὸν Δεσπότην; Εἰσῆλθες 
τὰ οἰκεῖα θεραπεῦσαι τραύματα, οὐχὶ τὰ τοῦ πλησίον χαλεπώτερα ἐργάσασθαι" ἱλασμοῦ 
καιρὸς ἐστιν, εὐχῆς καιρὸς καὶ στεναγμοῦ, οὐχὶ ὀργῆς: δακρύων, οὐχὶ θυμοῦ, 
κατανύξεως, οὐχὶ ἀγανακτήσεως. Τὶ συγχέεις τὴν τάξιν; Τὶ σαυτῷ πολεμεῖς, Τὶ 
καταλύεις σοῦ τὴν οἰκοδομήν; Τὸν εὐχόμενον πρὸ τῶν ἄλλων ἁπάντων ἥμερον ἔχειν χρὴ 
διάνοιαν, κατεσταλμένον νοῦν, συντετριμμένην καρδίαν" ὁ δὲ τῶν ἐχθρῶν καταβοῶν 
οὐκ ἂν δυνηθείη τοῦτο κατορθῶσαι ποτε᾿ θυμοῦ γὰρ ἐστι πεπληρωμένος, καὶ οὐχ οἷός τὲ 
ἐστιν ἔχειν κατεσταλμένην διάνοιαν. 


ΜἭᾶῆὴ τοίνυν κατευχώμεθα τῶν ἐχθρῶν, ἀλλὰ μηδὲ τῶν κατορθωμάτων τῶν ἡμετέρων 
μνημονεύομεν, ἵνα μὴ πάθωμεν ὅπερ ὁ Φαρισαῖος. Ὥσπερ γὰρ ἁμαρτημάτων μεμνῆσθαι, 
καλόν, οὕτω κατορθωμάτων ἐπιλελῆσθαι, καλόν. Τίνος ἕνεκεν; Ὅτι ἡ μὲν τῶν 
κατορθωμάτων μνήμη πρὸς ἀλαζονείαν ἡμᾶς ἐπαίρει, ἡ δὲ τῶν ἁμαρτημάτων μνήμη 
καταστέλλει τὴν διάνοιαν καὶ ταπεινοῖ" καὶ ἐκείνη μὲν ῥᾳθυμοτέρους ποιεῖ, αὕτη δὲ 
σπουδαιοτέρους ἐργάζεται. Καὶ γὰρ ὅσοι μηδὲν νομίζουσιν ἔχειν καλόν, προθυμότεροι 
γίνονται πρὸς τὸ κτήσασθαι τὰ καλά: οἱ δὲ πολλὴν ἑαυτοῖς ἀποτεθεῖσθαι τὴν ἐμπορίαν 
ἡγούμενοι, θαῤῥοῦντες τῇ ταύτης περιουσίᾳ, οὐκ ἂν πολλὴν ἐπιδείξαιντο σπουδὴν πρὸς 
τὸ πλείονα περιλαβέσθαι πάλιν. 


γ᾽. Μὴ τοίνυν μνησθῇς τῶν κατορθωμάτων, ἵνα μνησθῇ αὐτῶν ὁ Θεός. «“ξἕγε γρᾶ, φησί, 
τὰς ἁμαρτίας σοῦ πρῶτος, ἵνα δικαιωθῇς». Καὶ πάλιν, «Οὐ μὴ μνησθῶ τῶν ἀνομιῶν 
σοῦ, φησί σὺ δὲ μνήσθητι». Ἀλλὰ τίνος ἕνεκεν τοῦ τελώνου οὕτω ταχέως ἐπήκουσεν ὁ 
Θεός, τὸν δὲ Ἰσαὰκ ἀφῆκεν εἴκοσιν ἔτη δέεσθαι καὶ παρακαλεῖν αὐτὸν περὶ τῆς γυναικὸς 

αὐτοῦ, καὶ τότε ἐπένευσε ταῖς εὐχαῖς τοῦ δικαίου; Ἀνάγκη γὰρ τῆς χθὲς διδασκαλίας 
ἀποδοῦναι ὑμῖν τὰ λείψανα. Τίνος οὖν ἕνεκεν τοῦτο γέγονεν; Ἵνα ἀπὸ μὲν τῶν κατὰ τὸν 
τελώνην μάθῃς τὴν φιλανθρωπίαν τοῦ Δεσπότου ταχέως ἐπακούσαντος, ἀπὸ δὲ τῶν κατὰ 
τὸν Ἰσαὰκ μάθῃς τὴν ὑπομονὴν τοῦ δούλου βραδέως λαβόντος, καὶ οὐκ ἀποστάντος τῆς 
ἱκετηρίας" ἵνα, κἂν ἁμαρτωλὸς ἧς, μὴ ἀπογνῷς, κἂν δίκαιος ἧς, μὴ ἐπαρθῆς. «Οὐ χρείαν 
ἔχουσιν οἱ ἰσχύοντες ἰατροῦ, ἀλλ᾽ οἱ κακῶς ἔχοντες». Κακῶς εἶχεν ὁ τελώνης" διὰ τοῦτο 
ταχέως αὐτῷ ὦρεξε χεῖρα" ὁ δὲ Ἰσαὰκ ἰσχυρότερος ἦν, καὶ διὰ τοῦτο αὐτὸν εἴασεν, ἵνα 
αὐτοῦ ὑπομονὴν ἐπιτείνῃ. Ἀλλ᾽ οὗτος μὲν ἐκ περιουσίας ἡμῖν ὁ λόγος εἰρήσθω. Τίνος δὲ 
ἕνεκεν ἡ γυνὴ στεῖρα ἦν, ἀναγκαῖον εἰπεῖν, ἵν᾽, ὅταν ἴδῃς Παρθένον μητέρα γινομένην, 
μὴ ἀπιστήσῃς᾽ ἵν᾽, ὅταν εἴπῃ σοι ὁ ἰουδαῖος, Πῶς ἔτεκεν ἡ Μαρία; Εἴπῃς αὐτῷ, Πῶς 
ἔτεκεν ἡ Σάῤῥα, καὶ ἡ Ῥεβέκκα, καὶ ἡ Ῥαχήλ; Ὅταν γὰρ μέλλῃ τι θαυμαστὸν καὶ μέγα 
γίνεσθαι θαῦμα, πολλοὶ προτρέχουσι τύποι. Καὶ καθάπερ βασιλέως εἰσιόντος, 
προτρέχουσι στρατιῶται, ὥστε μὴ ἀθρόον ἀπαρασκευάστως δέξασθαι τὸν βασιλέα: οὕτω 
καὶ θαύματος μέλλοντος γίνεσθαι παραδόξου, προτρέχουσι τύποι, ὥστε ἡμᾶς 
προμελετήσαντας μὴ καταπλαγῆναι ἀθρόον, μηδὲ ἐκστῆναι τῷ παραδόξῳ τοῦ γινομένου. 
Τοῦτο καὶ ἐπὶ τοῦ θανάτου. Προέδραμεν Ἰωνᾶς, καὶ ἐγύμνασεν ἡμῶν τὴν διάνοιαν. 
Καθάπερ γὰρ ἐκεῖνον μετὰ τρεῖς ἡμᾶς τὸ κῆτος ἤμεσεν, οὐχ εὗρον ἐν αὐτῷ τὴν οἰκείαν 
τροφὴν καὶ κατάλληλον. οἰκεῖα γὰρ τροφὴ καὶ κατάλληλος θανάτου τῆς ἁμαρτίας ἡ 
φύσις" ἐντεῦθεν ἐτέχθη, ἐντεῦθεν ἐῤῥιζώθη, ἐντεῦθεν καὶ τρέφεται. Καθάπερ οὖν ἐφ᾽ 
ἡμῶν, ἐπειδὰν λίθον καταπίωμεν οὐκ εἰδότες, τότε μὲν πρῶτον ἐπιχειρεῖ πέψαι τοῦτον ἡ 
τοῦ στόμαχος δύναμις" ἐπειδὰν δὲ εὕρῃ ἀλλοτρίαν αὐτῷ οὖσαν τροφήν, ὁμιλήσαντα ἐπὶ 
πλέον αὐτῶν τῇ πεπτικῇ δυνάμει, ἐκεῖνον μὲν οὐ διαφθείρει, τὴν δὲ ἑαυτῆς ἀπόλλυσιν 
ἰσχύν, ὅθεν οὐδὲ τὴν προτέραν δύναται κατέχειν τροφήν, ἀλλὰ ἀτονήσασα κἀκείνην 
αὐτῷ συνεξζεμεῖ μετὰ πολλῆς τῆς ὀδύνης" οὕτω καὶ ἐπὶ τοῦ θανάτου γέγονε. Κατέπιε τὸν 
λίθον τὸν ἀκρογωνιαῖον, καὶ οὐκ ἴσχυσεν αὐτὸν πέψαι" ἠσθένησεν αὐτοῦ πᾶσα ἡ 
δύναμις" διὰ τοῦτο μετ᾽ αὐτοῦ καὶ τὴν λοιπήν, ἣν εἶχε, συνεξέβαλε τροφήν, τῶν 
ἀνθρώπων συνεξεμέσας τὴν φύσιν. Οὐδὲ γὰρ ταύτην κατασχεῖν δυνήσεται λοιπὸν εἰς 
τέλος. Διὰ τοῦτο καὶ αἱ στεῖραι προέδραμον, ἵνα ὁ τόκος πιστωθῇ᾽ μᾶλλον δὲ οὐχ ἵνα ὁ 
τόκος πιστωθῇ μόνον, ἀλλ᾽ ἐὰν ἀκριβῶς ἐξετάσωμεν, καὶ αὐτοῦ τοῦ θανάτου τὴν 
στείρωσιν τύπον οὖσαν εὑρήσομεν. 


δ᾽. ᾿λλὰ προσέχετε" λεπτὸν γὰρ τὸ ῥηθησόμενον. μέλλομεν γὰρ ἐρεῖν, πῶς πρὸς τὴν 
πίστιν τῆς ἀναστάσεως ἡμᾶς ἡ μήτρᾳ τῆς Σάῤῥας στειρωθεῖσα χειραγωγεῖ. Πῶς οὖν 
ἡμᾶς χειραγωγεῖ; Καθάπερ αὕτη νεκρὰ οὖσα ἐκ τῆς τοῦ Θεοῦ χάριτος ἀνέστη, καὶ σῶμα 
ἐβλάστησε ζῶν τὸ τοῦ Ἰσαάκ᾽ οὕτω καὶ ὁ Χριστὸς νεκρωθεὶς ἠγέρθη τῇ οἰκείᾳ δυνάμει. 
Καὶ ὅτι οὐ βεβίασται τὸ εἰρημένον, ἄκουσον αὐτοῦ τοῦ Παύλου λέγοντος. Εἰπὼν γὰρ περὶ 
τοῦ Ἀβραάμ, ὅτι «Οὐκ ἐνενόησε τὴν νέκρωσιν τῆς μήτρας Σάῤῥας, ἀλλ᾽ ἐνεδυναμώθῃη τῇ 
πίστει, δοὺς δόξαν τῷ Θεῷ καὶ πληροφορηθεὶς ὅτι ὃ ἐπήγγελται δυνατὸς ἐστι καὶ 
ποιῆσαι», τοῦτ᾽ ἔστιν, ἀπὸ τῶν νεκρῶν σωμάτων ζῶντα ποιῆσαι γεννηθῆναι υἱόν. εἶτα 
ἀπ᾽ ἐκείνης εἰς ταύτην ἡμᾶς τὴν πίστιν χειραγωγῶν ἐπήγαγεν «Οὐκ ἐγράφη δι᾿ ἐκεῖνον 
μόνον, ὅτι ἐλογίσθη αὐτῷ, ἀλλὰ καὶ δι᾽ ἡμᾶς». Διὰ τί, «Οἷς μέλλει, φησί, λογίζεσθαι τοῖς 

πιστεύουσιν ἐπὶ τὸν ἐγείραντι Ἰησοῦν τὸν Κύριον ἡμῶν ἐκ νεκρῶν». Ὃ δὲ λέγει, τοιοῦτόν 
ἐστι Τὸν Ἰσαὰκ ἀπὸ νεκρῶν σωμάτων ἤγειρεν: οὕτω καὶ τὸν Υἱὸν ἀνέστησε, νεκρὸν 
γενόμενον. Βούλει καὶ ἑτέρου πράγματος μαθεῖν σύμβολον οὖσαν τὴν στείρωσιν; 
Ἤμελλεν ἡ Ἐκκλησία τὸ πλῆθος ἀποκυῆσαι τῶν πιστῶν: ἵν᾿ οὖν μὴ ἄπιστης, πῶς ἡ 
ἄγονος, ἡ ἄκαρπος, ἡ στεῖρα ἔτεκε, προέλαβεν ἡ φύσει στεῖρα, προοδοποιοῦσα τῇ 
προαιρέσει στείρᾳ, καὶ ἡ Σάῤῥα τῆς Ἐκκλησίας ἐ ἐγένετο τύπος. Ὥσπερ γὰρ ἐκείνη στεῖρα 
οὖσα ἔτεκεν ἐν γήρᾳ, οὕτω καὶ αὕτη στεριὰ οὖσα ἔτεκεν ἐπ᾿ ἐσχάτων τῶν καιρῶν. Καὶ 
ὅτι τοῦτό ἐστιν ἀληθές, ἄκουσον Παύλου λέγοντος" «Ἡμεῖς δὲ τῆς ἐλευθέρας τέκνα 
ἐσμεν». Ἐπειδὴ γὰρ ἡ Σάῤῥα τύπος ἐστι τῆς Ἐκκλησίας, ἡ ἐλευθέρα, διὰ τοῦτο ἐπήγαγεν, 
ὅτι «Τῆς ἐλευθέρας τέκνα ἐσμεν». Καὶ πάλιν: «ἤρα ἀδελφοί, κατὰ Ἰσαὰκ ἐπαγγελίας 
τέκνα ἐσμέν». Τὶ ἐστιν, «Ἐπαγγελίας»,; Ὥσπερ ἐκεῖνον οὐκ ἔτεκε φύσις, οὐδὲ ἡμᾶς φύσις 
ἔτεκεν, ἀλλ᾽ ἡ χάρις τοῦ Θεοῦ. Καὶ πάλιν: «Ἡ δὲ ἄνω Ἱερουσαλὴμ ἐλευθέρα ἐστίν, ἥτις 
ἐστὶ μήτηρ ἡμῶν»: αὕτη δὲ ἐστιν ἡ Ἐκκλησία. «Προσεληλύθατε γὰρ Σιὼν ὄρει, φησί, καὶ 
πόλει Θεοῦ ζῶντος, Ἱερουσαλὴμ ἐπουρανίῳ, καὶ Ἐκκλησία πρωτοτόκων». Εἰ τοίνυν ἄνω 
Ἱερουσαλὴμ ἡ Ἐκκλησία ἐστί, τῆς δὲ ἄνω Ἱερουσαλὴμ τύπος ἐστὶν ἡ Σάῤῥα, καθὼς 
εἰπεῖν, ὅτι «Δύο εἰσι, μία μὲν εἰς δουλείαν γεννῶσα, ἥτις ἐστὶν ἅγαρ᾽ ἡ δὲ ἄνω 
Ἱερουσαλὴμ ἐλευθέρα ἐστίν, ἥτις ἐστὶ μήτηρ ἡμῶν», εὔδηλον ὅτι τῆς ἄνω Ἱερουσαλὴμ 
τύπος ἐστιν ἡ Σάῤῥα κατὰ τὸν τόκον καὶ τὴν στείρωσιν. 


ε᾽. Οἶδα ὅτι λεπτότερα τὰ εἰρημένα: ἀλλ᾽ ἐὰν λάβωμεν, οὐδὲν ἡμᾶς παραδραμεῖται τῶν 
λεγομένων. Οὗτοι μὲν οὐ μυστικότεροι καὶ δογματικώτεροι οἱ λόγοι" εἰ δὲ βούλεσθε, καὶ 
ἠθικώτερον μετὰ τούτων ἐρῶ. Στεῖρα ἦν ἡ γυνή, ἵνα μάθῃς τοῦ ἀνδρὸς τὴν σωφροσύνην. 
ὅτι οὔτε ἐκείνην ἐξέβαλε, καίτοι οὐδενὸς τότε κωλύοντος νόμου, οὔτε ἑτέραν λαβών, τῇ 
ἐλευθέρᾳ ἐπεισήγαγεν᾽ ὃ δὴ πολλοὶ ἐροῦσι προφάσει παιδοποιίας, τὴν ἀσέλγειαν τὴν 
ἑαυτῶν πληροῦντες, καὶ τὰς μὲν ἐκβάλλοντες, τὰς δὲ εἰσάγοντες" οἱ δὲ καὶ παλλακίδας 
ἐφοπλίζοντες, καὶ μυρίων τὰς οἰκίας πληροῦντες πολέμων. ἤλλ᾽ οὐκ ἐκεῖνος ὁ δίκαιος 
οὕτως, ἀλλ᾽ ἔμενε στέργων τὴν κληρωθεῖσαν αὐτῷ παρὰ τοῦ Θεοῦ γυναῖκα, καὶ 
παρεκάλει τὸν τῆς φύσεως Δεσπότην διορθῶσαι τῆς φύσεως τὰ δεσμά, καὶ οὐκ ὠνείδισε 
τῇ γυναικί. Καὶ πόθεν, ὅτι οὐκ ὠνείδισεν; Ἐξ αὐτῆς τῆς Γραφῆς. Εἰ ὠνείδισεν, εἶπεν ἂν ἡ 
Γραφὴ καὶ τοῦτο, καὶ οὐκ ἐσιώπησε" καὶ γὰρ τὰ κατορθώματα λέγει τῶν δικαίων, καὶ τὰ 
ἐλαττώματα, ἵνα τὰ μὲν φύγωμεν, τὰ δὲ ζηλώσωμεν. Ὅτε γοῦν πρὸς τὸν υἱὸν αὐτοῦ ἡ 
νύμφη ἡ Ῥαχὴλ ἀπωδύρετο, κἀκεῖνος ἐπέπληξεν, ἀμφότερα τέθεικε, καὶ οὐκ ἀπέκρυψεν 
ἡ Γραφή. Ἐπειδὴ γὰρ εἶπε, «Δὸς μοι τέκνα, εἰ δὲ μή, ἀποθανοῦμαι», τὶ φησιν ἐκεῖνος; 
«Μὴ Θεὸς ἐγώ, ὃς ἐστέρησέ σε καρποῦ κοιλίας»; «Τὸς μοι τέκνα». Γυναικώδης ἡ 
αἴτησις καὶ ἀλόγιστος. Τῷ ἀνὸδρὶ λέγεις, «ΦΤὸς μοι τέκνα», παραδραμοῦσα τὸν τῆς 
φύσεως Δεσπότην; Διὰ τοῦτο καὶ ἐκεῖνος πληκτικώτερον ἀποκρινάμενος κατέστειλεν 
αὐτῆς τὴν ἄλογον αἴτησιν, καὶ ἐδίδαξε παρὰ τίνος δεῖ αἰτεῖν. Ἀλλ᾽ οὐχ οὕτως, οὔτε αὐτὸς 
οὐδὲν τοιοῦτον εἶπεν, οὔτε ἐκείνη πρὸς τοῦτον ἀπωδύρατο καὶ ἐθρήνησεν. 


Ἐντεῦθεν σωφροσύνην παιδευόμεθα καὶ πίστιν. Τὸ μὲν γὰρ δεηθῆναι τοῦ Θεοῦ, τὴν 
πίστιν αὐτοῦ δείκνυσι" τὸ δὲ μὴ ἐκβαλεῖν τὴν γυναῖκα, τὴν σωφροσύνην ἡμῖν καθίστησι 

φανεράν: τὸ δὲ μήτε ὀνειδίσαι, μήτε ἀπογνῶναι, καὶ τὴν ὑπομονὴν καὶ τὴν φιλοσοφίαν 
καὶ τὴν πολλὴν ἐπιείκειαν καὶ τὴν φιλοστοργίαν τὴν πρὸς τὴν γυναῖκα δήλην ποιεῖ. Οὐδὲ 
γάρ, καθάπερ πολλοὶ ποιοῦσι νῦν ἐν ταῖς τοιαύταις περιστάσεσιν εἰς μαγγανείας καὶ 
γοητείας καταφεύγοντες, τὰ περιττὰ ταῦτα καὶ ἀνόνητα καὶ βλαβερά, καὶ ψυχὴν 
ἀπολλύντα, ἐκεῖνος ἐποίησεν, ἀλλὰ ἅπαντα ταῦτα ἀφείς, καὶ πάντων τῶν ἀνθρωπίνων 
καταγελάσας, πρὸς τὸν τῆς φύσεως Δεσπότην τὸν δυνάμενον ταῦτα διορθοῦν μόνον 
ἀνέδραμεν. 


ς᾽, Ἀκούσατε ταῦτα, ἄνδρες, παιδεύθητε, γυναῖκες, μιμησώμεθα τὸν δίκαιον ἅπαντες. 
Μηδὲν ἔστω γυναικὶ ἀνδρὸς τιμιώτερον, μηδὲν ἀνδρὶ γυναικὸς ποθεινότερον. Τοῦτο 
πάντων ἡμᾶν συγκρατεῖ τὴν ζωήν, τὸ ὁμονοεῖν γυναῖκα πρὸς ἄνδρα" τοῦτο συνέχει τὸν 
κόσμον ἅπαντα. Καθάπερ γὰρ τοῦ θεμελίου σαλευθέντος, πᾶσα ἡ οἰκοδομὴ καταφέρεται" 
οὕτω καὶ γάμων στασιαζόντων, ἅπας ὁ βίος ἡμῶν ἀνατρέπεται. Ὅρα γάρ. ὁ κόσμος ἐκ 
τῶν πόλεων συνέστηκεν, αἱ πόλεις ἐκ τῶν οἰκειῶν, αἱ οἰκίαι ἐξ ἀνδρῶν καὶ γυναικῶν. 
Ἂν τοίνυν ἐπεισέλθῃ πόλεμος μεταξὺ τῶν ἀνδρῶν καὶ τῶν γυναικῶν, εἰς τὰς οἰκίας 
εἰσῆλθεν ὁ πόλεμος" τούτων δὲ ταραττομένων, καὶ αἱ πόλεις ἀνάστατοι γίνονται" πόλεων 
δὲ στασιαζουσῶν, καὶ τὴν οἰκουμένην πᾶσαν ἀνάγκη ταραχῆς ἐμπεπλῆσθαι, καὶ 
πολέμου, καὶ μάχης. Διὰ τοῦτο ὁ Θεὸς πολλὴν ἐποίησε τοῦ πράγματος τούτου τὴν 
πρόνοιαν. διὰ τοῦτο οὐκ ἀφίησιν ἐκβαλεῖν γυναῖκα, ἀλλ᾽ ἢ ἐπὶ πορνείᾳ μόνον. Τὶ οὖν ἂν 
λοίδορος ἢ, φησίν, ἂν δαπανηρὰ καὶ πολυτελής, καὶ μυρία ἕτερα ἐλαττώματα ἔχῃ, Φέρε 
πάντα γενναίως, καὶ μὴ ἐκβάλῃς διὰ τὰ ἐλαττώματα, ἀλλὰ διόρθωσον τὰ ἐλαττώματα. 
Διὰ τοῦτο κεφαλῆς ἐπέχεις χώραν, ἵνα εἰδῆς θεραπεύειν τὸ σῶμα. Καὶ γὰρ τὸ σῶμα τὸ 
ἡμέτερον, κἂν μυρία ἔχῃ τραύματα, οὐκ ἀποτέμνομεν τὴν κεφαλήν. Μὴ τοίνυν μηδὲ τὴν 
γυναῖκα ἀποτέμνῃς ἑαυτοῦ" ἐν τάξει γὰρ ἡμῖν ἐστι τοῦ σώματος ἡ γυνή. Διὰ τοῦτο καὶ ὁ 
μακάριος Παῦλος ἔλεγεν: «Οἱ ἄνδρες οὕτως ὀφείλουσιν ἀγαπᾶν τὰς γυναῖκας, ὡς τὰ 
ἑαυτῶν σώματα». Καὶ πρὸς τὰς γυναῖκας δὲ ὁ αὐτὸς νόμος ἡμῖν" ὡς τῆς ἑαυτῆς φίλει 
κεφαλήν, ὦ γύναι: καὶ εἰ τιμᾶς, οὕτω τίμα τὸν ἄνδρα: οὐ γὰρ εἰκῆ τοσοῦτον ὑπὲρ τοῦ 
πράγματος ποιούμεθα λόγον. Οἶδα ὅσων ἀγαθῶν αἴτιόν ἐστι, τὸ γυναῖκα πρὸς ἄνδρα μὴ 
διχοστατεῖν᾽: οἶδα ὅσων κακῶν ἐστιν ὑπόθεσις, ὅταν οὗτοι πρὸς ἑαυτοὺς διαστασιάζωσι. 
Τότε γὰρ οὐ πλοῦτος, οὐκ εὐπαιδία, οὐ πολυπαιδία, οὐκ ἀρχὴ καὶ δυναστεία, οὐ δόξα καὶ 
τιμή, οὐ τρυφὴ καὶ πολυτέλεια, οὐκ ἄλλη τις εὐπραγία δύναιτ᾽ ἂν εὐφρᾶναί ποτε γυναῖκα 
ἢ ἄνδρα, ὅταν πρὸς ἀλλήλους ζυγομαχῶσι. 


ζ᾽, Τοῦτο δὴ πρὸ τῶν ἄλλων ἁπάντων σπουδάζωμεν. Ἐλαττώματα ἔχει ἡ γυνή; Ποίησον 
ὅπερ ἐποίησεν ὁ Ἰσαάκ: δεήθητι τοῦ Θεοῦ. Εἰ γὰρ οὗτος τῇ καρτερίᾳ τῆς εὐχῆς φύσεως 
ἔλυσε πήρωσιν, πολλῷ μᾶλλον ἡμεῖς προαιρέσεως ἐλαττώματα διορθῶσαι δυνησόμεθα, 
τὸν Θεὸν συνεχῶς παρακαλοῦντες. Ἐὰν ἴδῃ σε ὁ Θεὸς διὰ τὸν αὐτοῦ νόμον καρτεροῦντα, 
καὶ φέροντα γενναίως τῆς γυναικὸς τὰ ἁμαρτήματα, συνεφάγιταί σοι τῆς διδασκαλίας, 
καὶ μισθὸν σοι δώσει τῆς ὑπομονῆς. «Τὶ γὰρ οἶδας, φησίν, ἄνερ, εἰ τὴν γυναῖκα σώσῃς; 

Ἢ τὶ οἶδας, γύναι, εἰ τὸν ἄνδρα σώσεις»; Μὴ ἀποκάμῃς δέ, φησί, μηδὲ ἀπελπίσῃς. 
Συμβαίνει γὰρ αὐτὴν καὶ σωθῆναι: ἂν δὲ ἀδιόρθωτος μένῃ, σὺ τὸν μισθὸν οὐκ ἀπώλεσας 


317 - Ἰσαὰκ Σύρου 


τῆς ὑπομονῆς" ἐὰν δὲ ἐκβάλῃς, ἕν πρῶτον ἥμαρτες, τὸ παραβῆναι τὸν νόμον, καὶ μοιχὸς 
κρίνεσθαι παρὰ τῷ Θεῷ: «Ὃς γὰρ ἂν ἐκβάλῃ τὴν γυναῖκα αὐτοῦ, φησί, παρεκτὸς λόγου 
πορνείας, ποιεῖ αὐτὴν μοιχευθῆναι». Πολλάκις δὲ καὶ ἑτέραν χαλεπωτέραν ἐκείνης 
λαβών, τὴν μὲν ἁμαρτίαν εἰργάσω, ἀναπαύσεως δὲ οὐκ ἀπέλαυσας. Ἂν δὲ καὶ κρείσσω 
λάβῃς, οὐκ ἀφίησί σοι τὴν ἡδονὴν ἀκέραιον εἶναι ἐκ τῆς δευτέρας, διὰ τὴν ἄφεσιν τῆς 
προτέρας, λογιζομένης σοι μοιχείας" μοιχεία γὰρ ἐστι τὸ τὴν προτέραν ἀφεῖναι. Ὅταν 
οὖν ἴδῃς δυσκολίαν τινὰ συμπεσοῦσαν, ἢ ἐν τῷ γάμῳ, ἢ ἐν ἑτέρᾳ πραγμάτων καταστάσει, 
παρακαλεῖ τὸν Θεόν: αὕτη γὰρ μόνη λύσις ἐστὶν ἀρίστη τῶν συμβαινόντων ἡμῖν δεινῶν. 
Καὶ γὰρ μέγα τῆς εὐχῆς τὸ ὅπλον ἐστί. Τοῦτο καὶ πολλάκις εἶπον, καὶ νῦν λέγω, καὶ 
λέγων οὐ παύσομαι: κἂν ἁμαρτωλὸς ὑπάρχῃς, βλέπε πρὸς τὸν τελώνην τὸν μὴ 
ἀποτυχόντα, τὸν τοσαῦτα ἁμαρτήματα ἀπονιψάμενον. Βούλει μαθεῖν ὅσον ἐστὶν εὐχή; 
Οὐκ ἀνύει τοσοῦτον φιλία πρὸς Θεόν, ὅσον εὐχή. Καὶ οὐκ ἐμὸς ὁ λόγος" οὐ γὰρ ἂν 
ἐτόλμησά τοσοῦτον πρᾶγμα ἀπὸ τῆς ἐμαυτοῦ γνώμης ἀποφήνασθαι: ἄκουσον ἐκ τῶν 
Γραφῶν πῶς, ὅσον οὐκ ἤνυσε φιλία, ἤνυσεν εὐχή. «Τὶς ἐστιν, ἐξ ὑμῶν, φησίν, ὃς ἕξει 
φίλον, καὶ ἐλθὼν εἴπῃ αὐτῷ Ἑταῖρε, χρῆσόν μοι τρεῖς ἄρτους" κἀκεῖνος ἀποκριθεὶς ἐρεῖ 
αὐτῷ: Η θύρα κέκλεισται, τὰ παιδία ἐπὶ τῆς κλίνης ἐστί" μὴ μοι κόπους πάρεχε. “έγω 
γὰρ ὑμῖν, εἰ καὶ διὰ τὸ εἶναι φίλον αὐτοῦ μὴ δώσει αὐτῷ, διὰ δὲ τὴν ἀναίδειαν αὐτοῦ 
δώσει αὐτῷ ὅσων ἂν χρήζῃ». Ὁρᾷς πῶς, ὅσον οὐκ ἴσχυσεν ἡ φιλία, τοῦτο ἴσχυσεν ὁ 
προσεδρεία; Ἐπειδὴ γὰρ φίλος ἦν αἰτῶν, ἵνα μὴ νομίσῃς ὅτι διὰ τοῦτο ἤνυσεν, εἶπεν" «Εἰ 
καὶ διὰ τὸ εἶναι φίλον αὐτοῦ μὴ δώσει αὐτῷ, διὰ δὲ τὴν ἀναίδειαν αὐτοῦ δώσει αὐτῷ». 
Εἰ καὶ ἡ φιλία μὴ ἐργάσεται, φησί, τοῦτο, ἀλλὰ ἡ προσεδρία ἐργάσεται, ὅσον ἡ φιλία οὐκ 
ἴσχυσε. Καὶ ποῦ τοῦτο γέγονεν; Ἐπὶ τοῦ τελώνου. Οὐδὲ γὰρ ἦν τῷ Θεῷ φίλος ὁ τελώνης" 
ἀλλ᾽ ἐγένετο φίλος" ὥστε κἂν ἐχθρὸς ἧς, τῇ προσεδρίᾳ γενήσῃ φίλος. Ὅρα καὶ τὴν 
Συροφοίνισσαν, καὶ ἄκουσον τὶ φήσι πρὸς αὐτήν: «Οὐκ ἔστι καλὸν λαβεῖν τὸν ἄρτον τῶν 
τέκνων, καὶ δοῦναι τοῖς κυναρίοις»" καὶ πῶς ἐποίησεν αὐτό, εἰ μὴ ἐστι καλόν; Τῇ 
προσεδρείᾳ αὐτὸ ἐποίησεν ἡ γυνὴ καλόν: ἵνα μάθῃς, ὅτι ὧν οὐκ ἐσμεν ἄξιοι, γινόμεθα 
ἄξιοι, διὰ τῆς προσεδρίας. 


η᾽. Ταῦτα εἶπον ἵνα μὴ λέγῃς ὅτι ἁμαρτωλὸς εἰμι, ἀπαῤῥησίαστός εἰμι, οὐκ ἔχω εὐχήν. 
Ἐκεῖνος ἔχει παῤῥησίαν ὁ μὴ νομίζων ἔχειν παῤῥησίαν. ὡς ὁ νομίζων παῤῥησίαν ἔχειν, 
ἀπώλεσε τὴν παῤῥησίαν, καθάπερ ὁ Φαρισαῖος" ὁ δὲ νομίζων ἑαυτὸν ἀπεῤῥιμμένον καὶ 
ἀπαῤῥησίαστον, οὗτος μάλιστα εἰσακουσθήσεται, καθάπερ ὁ τελώνης. Ὅρα πόσα ἔχεις 
παραδείγματα, καθάπερ ὁ τελώνης. Ὅρα πόσα ἔχεις παραδείγματα, τὴν Συροφοίνισσαν, 
τὸν τελώνην, τὸν λῃστὴν ἐπὶ τοῦ σταυροῦ, τὸν ἐν τῇ παραβολῇ φίλον τὸν τοὺς τρεῖς 
ἄρτους αἰτοῦντα, καὶ οὐχ οὕτω διὰ τὴν φιλίαν, ὡς διὰ τὴν προσεδρείαν ἐπιτυχόντα. 
Τούτων ἕκαστος εἰ εἶπεν, ὅτι Ἡμαρτωλὸς εἰμι, ὅτι Κατῃσχυμμένος εἰμί, καὶ διὰ τοῦτο οὐκ 
ὀφείλω προσελθεῖν, οὐκ ἂν ἤἦνυσέ τι πλέον. ᾿λλ᾽ ἐπειδὴ ἕκαστος τούτων οὐ πρὸς τὸ 
μέγεθος εἶδε τῶν ἁμαρτημάτων, ἀλλὰ πρὸς τὸν πλοῦτον τῆς τοῦ Θεοῦ φιλανθρωπίας, 
ἐθάῤῥει, καὶ κατετόλμησε, καὶ ἁμαρτωλὸς ὧν ἠτεῖτο ὑπὲρ τὴν ἀξίαν τὴν ἑαυτοῦ, καὶ 
ἤνυσεν ἕκαστος ἅπερ ἠθέλησε. Ταῦτ᾽ οὖν μνημονεύωμεν ἅπαντα καὶ φυλάττωμεν, καὶ 
εὐχώμεθα διηνεκῶς, μετὰ νήψεως, μετὰ τοῦ θαῤῥεῖν, μετὰ χρηστῶν ἐλπίδων, μετὰ 

σπουδῆς πολλῆς. Μεθ᾿ ὅσης ἕτεροι σπουδῆς κατεύχονται τῶν ἐχθρῶν, μετὰ τοσαύτης 
ἡμεῖς σπουδῆς καὶ ὑπὲρ τῶν ἐχθρῶν, καὶ ὑπὲρ τῶν ἑαυτῶν ἀδελφῶν εὐξόμεθα, καὶ 
πάντως ἐπιτευξόμεθα τῶν συμφερόντων ἁπάντων. Φιλάνθρωπος γὰρ ὁ διδούς, καὶ οὐχ 
οὕτως ἡμεῖς ἐπιποθοῦμεν λαβεῖν, ὡς ἐκεῖνος ἐπιποθεῖ δοῦναι. Ταῦτ᾽ οὖν ἅπαντα εἰδότες, 
κἂν εἰς ἔσχατον κακίας πυθμένα κατενεχθῶμεν, μηδὲ οὕτως ἀπογνῶμεν τῆς ἑαυτῶν 
σωτηρίας, ἀλλὰ μετὰ ἀγαθῆς ἐλπίδος προσίωμεν, πείσαντες ἑαυτοὺς ὅτι πάντως 
ληψόμεθα ἅπερ αἰτοῦμεν, ἂν κατὰ τοὺς ὑπ᾽ αὐτοῦ κειμένους νόμους αἰτῶμεν. «Τῷ 
δυναμένῳ πάντα ποιῆσαι ὑπὲρ ἐκπερισσοῦ ὧν αἰτούμεθα ἢ νοοῦμεν», Χριστῷ τῷ 
παμβασιλεῖ Θεῷ ἡμῶν πρέπει πᾶσα δόξα, τιμὴ καὶ προσκύνησις, σὺν τῷ ἀνάρχῳ Πατρί, 
καὶ τῷ παναγίῳ καὶ ζωοποιῷ Πνεύματι, νῦν καὶ ἀεί, καὶ εἰς τοὺς αἰῶνας τῶν αἰώνων. 
μήν. 

Τῇ προτέρᾳ συνάξει ἐν τῇ ἐκκλησίᾳ τῇ 
καινὴ συναχθεὶς μετὰ τοῦ ἐπισκόπου, 
ταύτην ἐν τῇ παλαιᾷ εἶπεν εἰς τὴν 
περικοπὴν τοῦ Ἀποστόλου: «Ὅτε δὲ ἦλθε 
Πέτρος εἰς Ἀντιόχειαν, κατὰ πρόσωπον 
αὐτῷ ἀντέστην»" καὶ δείκνυσιν, ὅτι οὐκ 
ἀντίστασις ἦν, ἀλλ᾽ οἰκονομία τὰ 
γινόμενα. 


α΄. Μίαν ὑμῶν ἀπελείφθην ἡμέραν, καὶ ὡς ἐνιαυτὸν ὁλόκληρον ὑμῶν χωρισθείς, οὕτως 
ἀσχάλλων καὶ ἀλύων διετέλουν. Καὶ ὅτε ἀληθῆ ταῦτα, ἴστε ἐξ ὧν καὶ ὑμεῖς ἐπάθετε. 
Καθάπερ γὰρ παῖς ὑπομάζξιος τῆς μητρικῆς θηλῆς ἀποσπασθείς, ὅπουπερ ἂν ἀπενεχθῇ, 
πυκνὰ περιστρέφεται, περιβεβλημένος τὴν ἑαυτοῦ μητέρα: οὕτω δὴ κἀγὼ τῶν κόλπων 
τῶν μητρικῶν ἀπενεχθεὶς ποῤῥωτέρω, πυκνὰ περιεσκόπουν, πανταχοῦ τὴν ἁγίαν ὑμῶν 
ἐπιζητῶν σύνοδον. Πλὴν ἀλλ᾽ εἶχον ἱκανὴν τούτων παραμυθίαν, τῷ πατρὶ φιλοστόργῳ 
πειθόμενος ταῦτα πάσχειν, καὶ ὁ τῆς ὑπακοῆς μισθὸς τὴν ἀκηδίαν τὴν ἐπὶ τῶν ξενισμῷ 
γινομένην ἀπεῖργε. Τοῦτο γὰρ ἐμοὶ καὶ διαδήματος παντὸς λαμπρότερον, καὶ στεφάνου 
σεμνότερον, τὸ πανταχοῦ μετὰ τοῦ γεγεννηκότος περιάγεσθαι" τοῦτο ἐμοὶ καὶ κόσμος, 
καὶ ἀσφαλείᾳ" κόσμος μέν, ὅτι οὕτως αὐτὸν ἐχειρωσάμην, καὶ πρὸς τὸν ἔρωτα 
ἐπεσπασάμην τὸν ἐμόν, ὡς μηδαμοῦ μηδέποτε ἀνέχεσθαι χωρὶς τοῦ παιδὸς φαίνεσθαι" 
ἀσφαλείᾳ δέ, ὅτι παρὼν καὶ ἀγωνιζόμενον βλέπων, πάντως καὶ τὴν παρὰ τῶν εὐχῶν 
συμμαχίαν ἡμῖν παρέξει. Καὶ καθάπερ πλοῖον κυβερνητῶν χεῖρες, καὶ οἴακες, καὶ 
ζεφύρου πνοαὶ μετὰ ἀσφαλείας εἰς λιμένα παραπέμπουσιν" οὕτω δὴ καὶ ἡ εὔνοια τούτου, 
καὶ ἡ ἀγάπη, καὶ ἡ τῶν εὐχῶν βοήθεια, καὶ ζεφύρου καὶ κυβερνήτου κρεῖττον καὶ τῶν 
οἰάκων κατευθύνει τὸν λόγον ἡμῶν. Ἐμὲ δὲ πρὸς τούτοις κἀκεῖνο παρεμυθεῖτο, τὸ 
λαμπρὰς ὑμᾶς ἀπολαῦσαι τότε τραπέζης, καὶ φιλότιμον καὶ πολυτελῆ τὸν ἑστιάτορα 
σχεῖν. Ἔγνωμεν δὲ τοῦτο οὐκ ἐξ ἀκοῆς μόνον, ἀλλὰ καὶ ἐξ αὐτῆς τῆς πείρας. Καὶ γὰρ 
ἦσαν οἱ διακομίζοντες ἡμῖν τὰ εἰρημένα, καὶ ἀπὸ τῶν λειψάνων ὁλόκληρον τὴν εὐωχίαν 
ἐστοχασάμεθα. Ἐπήνεσα μὲν οὖν τὸν ἑστιάσαντα, καὶ ἐθαύμασα τῆς πολυτελείας καὶ τοῦ 
πλούτου: ἐμακάρισα δὲ καὶ ὑμᾶς τῆς εὐνοίας, καὶ τῆς ἀκριβείας, ὅτι μετὰ τοσαύτης 
φυλακῆς τὰ εἰρημένα κατέχετε, ὡς καὶ ἑτέρῳ διακομίσαι. Διὰ τοῦτο καὶ ἡμεῖς πρὸς τὴν 
ὑμετέραν ἀγάπην προθύμως διαλεγόμεθα. Ὁ γὰρ καταβάλλων ἐνταῦθα τὰ σπέρματα, οὐ 

ῥίπτει αὐτὰ παρὰ τὴν ὁδόν, οὐδὲ εἰς τὰς ἀκάνθας ἐκχεῖ, οὐδὲ ἐπὶ τὴν πέτραν σπείρει" 
οὕτω λιπαρὰ καὶ βαθύγειος ὑμῶν ἐστιν ἡ ἄρουρα, καὶ πάντα εἰς τοῦ οἰκείους δεχομένη 
κόλπους, πολυπλασιάζει τὰ σπέρματα. 


 λλ᾽ εἴπερ ποτὲ προθυμίαν μοι παρέσχετε καὶ πολλὴν σπουδὴν ἐπὶ τὴν ἀκρόασιν, ὥσπερ 
οὖν ἀεὶ παρεσχήκατε, ταύτην αἰτῶ καὶ τήμερον ἐμοὶ δοῦναι τὴν χάριν. Οὐδὲ μὲν ὑπὲρ 
τῶν τυχόντων ἡμῖν ἐστιν ὁ λόγος, ἀλλ᾽ ὑπὲρ μεγάλων πραγμάτων. Διόπερ ὀφθαλμῶν 
δέομαι πανταχόθεν ὀξὺ βλεπόντων, διανοίας διεγηγερμένης, διανεστηκότος φρονήματος, 
συντεταμένων λογισμῶν, ψυχῆς ἀγρύπνου καὶ ἐγρηγορυίας. Καὶ γὰρ ἠκούσατε τοῦ 
ἀναγνώσματος πάντες τοῦ ἀποστολικοῦ" καὶ εἶ τις ὀξέως πρόσεχε τοῖς ἀναγνωσθεῖσιν, 
οἶδεν ὅτι μεγάλοι ἡμῖν ἀγῶνες καὶ ἱδρῶτες πρόκεινται τήμερον. «Ὅτε γὰρ ἦλθε Πέτρος, 
φησίν, εἰς Ἀντιόχειαν, κατὰ πρόσωπον αὐτῷ ἀντέστην». 


β᾽. ἦρα οὖν οὐ θορυβεῖ ἕκαστον τῶν ἀκουόντων τοῦτο, ὅτι Παῦλος ἀντέστη τῷ Πέτρῳ, 
ὅτι οἱ στῦλοι τῆς Ἐκκλησίας συγκρούονται καὶ ἀλλήλοις προσπίπτουσι; Στῦλοι γὰρ 
ὄντως εἰσὶν οὗτοι, τὴν ὀροφὴν τῆς πίστεως ἀνέχοντες καὶ διαβαστάζοντες, καὶ στῦλοι, 
καὶ πρόβολοι, καὶ ὀφθαλμοὶ τοῦ σώματος τῆς Ἐκκλησίας, καὶ πηγαὶ τῶν ἀγαθῶν, καὶ 
θησαυροί, καὶ λιμένες, καὶ πᾶν ὅπερ ἂν εἶποι τις, οὐδέπω τῆς ἀξίας αὐτῶν ἐφίξεται" 
ἀλλ᾽ ὅσῳπερ ἂν ἢ μεγάλα αὐτῶν τὰ ἐγκώμια, τοσούτῳ πλείων ἡμῖν ὁ ἀγών. Διανάστητε 
τοίνυν᾽ ὑπὲρ πατέρων γὰρ ἡμῖν ἐστιν ὁ λόγος, ὥστε ἀποκρούσασθαι τὰ κατ᾽ ἐκείνων 
φερόμενα ἐγκλήματα παρὰ τῶν ἔξωθεν, καὶ τῶν τῆς πίστεως ἀλλοτρίων. «Ὅτε δὲ ἦλθε 
Πέτρος εἰς ντιόχειαν, κατὰ πρόσωπον αὐτῷ ἀντέστην, ὅτι κατεγνωσμένος ἦν». Εἶτα καὶ 
ἡ αἰτία τῆς καταγνώσεως" «Πρὸ τοῦ γὰρ ἐλθεῖν τινας ἀπὸ Ἰακώβου, μετὰ τῶν ἐθνῶν 
συνήσθιεν" ὅτε δὲ ἦλθον, ὑπέστελλε καὶ ἀφώριζεν ἑαυτόν, φοβούμενος τοὺς ἐκ 
περιτομῆς. Καὶ συνανεκρίθησαν αὐτῷ καὶ οἱ λοιποὶ Ἰουδαῖοι" ὥστε καὶ Βαρνάβας 
συναπήχθη αὐτῶν τῇ ὑποκρίσει. Ἀλλ᾽ ὅτε εἶδον, ὅτι οὐκ ὀρθοποδοῦσι πρὸς τὴν ἀλήθειαν 
τοῦ Εὐαγγελίου, εἶπον τῷ Πέτρῳ ἔμπροσθεν πάντων». Καὶ ἄνω λέγει, ὅτι «Κατὰ 
πρόσωπον». καὶ ἐνταῦθα, «Ἔμπροσθεν πάντων». Παρατηρεῖτε τοῦτο, τὸ εἰπεῖν, 
«Ἔμπροσθεν πάντων. Εἰ σύ, ἰουδαῖος ὑπάρχων, ἐθνικῶς ζῇς, καὶ οὐχὶ Ἰουδαικῶς, τὶ καὶ 
τὰ ἔθνη ἀναγκάζεις Ἰουδαίζειν», Τάχα ἐπῃνέσατε τὸν Παῦλον τῆς παῤῥησίας, ὅτι οὐκ 
ἠδέσθη τὸ ἀξίωμα τοῦ προσώπου, διὰ τὴν ἀλήθειαν τοῦ Εὐαγγελίου οὐκ ἠρυθρίασε τοὺς 
παρόντας. Ὦλλ᾽ εἰ καὶ Παύλου ἐγκώμιον τοῦτο, ἡμέτερα δὲ αἰσχύνη γίνεται. Τὶ γάρ, εἰ 
Παῦλος καλῶς ἐποίησεν; Ἀλλ᾽ ὁ Πέτρος κακῶς, εἶ γε οὐχ ὠρθοπόδει. Τὶ οὖν ἐμοὶ τὸ 
ὄφελος, ὅταν τῆς ξυνωρίδος θάτερος ἵππος χωλεύῃ; Οὐ γὰρ πρὸς Παῦλόν μοι νῦν ὁ 
λόγος, ἀλλὰ πρὸς τοῦ ἔξωθεν. Διὰ τοῦτο καὶ παρακαλῶ προσέχειν. Καὶ γὰρ αὔξω τὴν 
κατηγορίαν, καὶ μείζονα ποιῶ, ἵνα ἐπιτείνω ἡμῖν τὴν σπουδήν. Ὁ γὰρ ἀγωνιῶν νήφει, 
καὶ ὁ δεδοικὼς ὑπὲρ πατρός, προσέχει" ὁ ἀκούων τῆς κατηγορίας, ἐπιθυμεῖ δέξασθαι τὴν 
ἀπολογίαν. Ἂν τοίνυν ἄρξωμαι αὔξειν τὴν κατηγορίαν, μὴ ἀπὸ γνώμης τῆς ἐμῆς νομίσητε 
εἶναι τὰ λεγόμενα. Βαθύνω γὰρ ὑμῶν τῷ λόγῳ τὴν διάνοιαν, διασκάπτων τὸν νοῦν, ἵνα 
ἐν τῷ βάθει τὰ νοήματα καταθέμενος, ἄσυλον αὐτῶν ἐργάσωμαι τὰ ῥηθησόμενα. Αὕτη 
γὰρ τὸν ἀγῶνα ἐδέξατο, αὕτη τὴν μάχην, μᾶλλον δὲ οὐ τὴν μάχην, ἀλλὰ τὴν δοκοῦσαν 

μὲν εἶναι μάχην, πάσης δὲ εἰρήνης γενομένην χρησιμωτέραν. Οὐ γὰρ οὕτως ἡμῶν τὰ 
μέλη πρὸς ἄλληλα συνέσφιγκται ταῖς τῶν νεύρων περιβολαῖς, ὡς οἱ ἀπόστολοι πρὸς 
ἀλλήλους ἦσαν συνδεδεμένοι τοῖς τῆς ἀγάπης δεσμοῖς. 


γ᾽, Ἐπῃνέσατε τὸν Παῦλον; ᾿κούσατε τοίνυν πῶς κατηγορία ἐστὶ Παύλου τὰ εἰρημένα, 
ἂν μὴ τὸν ἐναποκεκρυμμένον τοῖς ῥήμασι θηρεύσωμεν νοῦν. Τὶ λέγεις, ὦ Παῦλε; 
Ἐπετίμησας Πέτρῳ, ὅτε εἶδες οὐκ ὀρθοποδοῦντα πρὸς τὴν ἀλήθειαν τοῦ Εὐαγγελίου; 
Καλῶς. Τίνος οὖν ἕνεκεν «Κατὰ πρόσωπον»; Τίνος ἕνεκεν «Ἔμπροσθεν πάντων»; Οὐκ 
ἔδει ἀμάρτυρον γίνεσθαι τὸν ἔλεγχον; Σὺ δὲ πῶς δημοσιεύσεις τὸ δικαστήριον, καὶ 
πολλοὺς τῆς κατηγορίας μάρτυρας ποιεῖ; Καὶ τὶς οὐκ ἂν εἴποι, ὅτι ἐξ ἀπεχθείας τοῦτο 
ποιεῖς, καὶ φθόνου, καὶ φιλονεικίας; Οὐ σὺ ἦσθα ὁ λέγων, «Ἐγενόμην τοῖς ἀσθενέσιν ὡς 
ἀσθενής»; Τὶ δὲ ἐστι, «Τοῖς ἀσθενέσιν ὡς ἀσθενής»; Συγκαταβαίνων καὶ περιστέλλων 
αὐτῶν τὰ τραύματα, φησί, καὶ οὐκ ἀφιεὶς εἰς ἀναισχυντίαν ἐκπεσεῖν. Εἶτα περὶ τοὺς 
μαθητὰς οὕτω κηδεμὼν καὶ φιλάνθρωπος ὦν, περὶ τὸν συναπόστολον ἀπάνθρωπος 
ἐγένου; Οὐκ ἤκουσας τοῦ Χριστοῦ λέγοντος, «Ὅταν ἁμάρτῃ ὁ ἀδελφὸς σου, ὕπαγε 
ἔλεγξον αὐτὸν μεταξὺ σοῦ καὶ αὐτοῦ μόνου»; Σὺ δὲ καὶ δημοσίᾳ ἐλέγχεις, καὶ μέγα 
φρονεῖς ἐπὶ τῷ πράγματι. «Ὅτε γὰρ ἦλθε Πέτρος, φησίν, εἰς Ἀντιόχειαν, κατὰ πρόσωπον 
αὐτῷ ἀντέστην». Καὶ οὐκ ἐλέγχεις δημοσίᾳ μόνον, ἀλλὰ καί, καθάπερ ἐν στήλῃ, τοῖς 
γράμμασι τὴν μάχην ἐγχαράξας, ἀθάνατον ποιεῖς τὴν μνήμην ἵνα μὴ οἱ τότε παρόντες 
μόνον, ἀλλὰ καὶ πάντες οἱ τὴν οἰκουμένην οἰκοῦντες ἄνθρωποι μάθωσι διὰ τῆς 
ἐπιστολῆς τὸ γεγενημένον. Οὕτω σοι ἐποίησαν οἱ ἀπόστολοι ἐν Ἰεροσολύμοις, ὅτε 
ἀνῆλθες διὰ δεκατεσσάρων ἐτῶν ἀναθέσθαι αὐτοῖς τὸ Εὐαγγέλιον; Οὐ σὺ λέγεις, ὅτι 
«Διὰ δεκατεσσάρων ἐτῶν ἀνέβην, καὶ ἀνεθέμην αὐτοῖς τὸ Εὐαγγελικόν, κατ᾽ ἰδίαν δὲ 
τοῖς δοκοῦσί εἰ εἶναι»; Τὶ οὖν; Βουλόμενόν σε κατ᾽ ἰδίαν ἀναθέσθαι, ἐκώλυσαν καὶ εἰς 
μέσον ἤγαγον, καὶ δῆλον ἅπασιν ἐποίησαν; Οὐκ ἔστιν εἰπεῖν. Εἶτα σὺ μὲν κατ᾽ ἰδίαν 
ἀνατίθης καὶ οὐδεὶς ἀντιλέγει" τὸν δὲ ἀπόστολον ἐκπομπεύεις; ἄρα οὖν ἐκεῖ μόνον 
ταύτης ἀπήλαυσας τῆς εὐνοίας; Ἀλλὰ μὴν καὶ ὅτε δὲ μυριάδες τοσαῦται Ἰουδαίων ἦσαν, 
οὐ μετὰ τῆς αὐτῆς ἐχρήσαντό σοι σοφίας; Οὐ κατ᾽ ἰδίαν λαβόντες σε ἔλεγον" «Θεωρεῖς, 
ἀδελφέ, πόσαι μυριάδες εἰσιν Ἰουδαίων τῶν συνεληλυθότων, καὶ οὗτοι πάντες ζηλωταὶ 
τοῦ νόμου εἶσι, καὶ κατήχηνται περὶ σοῦ, ὅτι ἀποστασίαν ἀπὸ τοῦ νόμου διδάσκεις». Τὶ 
οὖν ἐστι; «Ποίησον ὃ σοι λέγομεν. Εἰσιν ἄνδρες ἐν ἡμῖν ἔχοντες εὐχὴν ἐφ᾽ ἑαυτοῖς" 
τούτους λαβὼν ξύρησαι σὺν αὐτοῖς, καὶ ἁγνίσθητι μετ᾽ αὐτῶν, ἵνα μάθωσιν, ὅτι ὧν 
κατήχηνται περὶ σοῦ, οὐδὲν ἐστιν». Εἶδες πῶς φείδονταί σου τῆς ὑπολήψεως; Πῶς 
κρύπτουσί σε τῷ προσωπείῳ τῆς οἰκονομίας ἐκείνης, τῇ θυσία, τοῖς ἁγνισμοῖς σε 
περιστέλλοντες; Διὰ τὶ μὴ τοσαύτην κηδεμονίαν ἐπεδείξω καὶ σύ; 


δ᾽. Αλλ᾽ εἰ ἦν ἀληθῶς μάχη τὰ γενόμενα καὶ φιλονεικία, εἶχεν ἂν λόγον τὰ 
κατηγορήματα ταῦτα. νῦν δὲ οὐκ ἔστι μάχη, ἀλλὰ δοκεῖ μὲν εἶναι, μεγάλην δὲ καὶ τοῦ 
Παύλου καὶ τοῦ Πέτρου σοφίαν καὶ εὔνοιαν πρὸς ἀλλήλους ἐπιδείκνυται. Πλὴν τέως 
αὐτῆς τῆς δοκούσης εἶναι κατηγορίας ἀκούσωμεν. «Ὅτε δὲ ἦλθε Πέτρος εἰς Ἀντιόχειαν, 
κατὰ πρόσωπον αὐτῷ ἀντέστην». Διὰ τί; «Ὅτι κατεγνωσμένος ἦν». Καὶ τὶς ὁ τρόπος τῆς 

καταγνώσεως; «Πρὸ τοῦ γὰρ ἐλθεῖν τινας ἀπὸ Ἰακώβου, μετὰ τῶν ἐθνῶν συνήσθιεν᾽ ὅτε 
δὲ ἦλθον, ὑπέστελλε καὶ ἀφώριζεν ἑαυτόν, φοβούμενος τοὺς ἐκ περιτομῆς». Τῇ λέγεις; 
Δειλὸς ὁ Πέτρος καὶ ἄνανδρος; Οὐ διὰ τοῦτο Πέτρος ἐκλήθη, ἐπειδὴ ἄσειστος ἦν κατὰ 
τὴν πίστιν; Τὶ ποιεῖς, ἄνθρωπε; Αἰδέσθητι τὴν προσηγορίαν τοῦ Δεσπότου, ἣν ἔθηκε τῷ 
μαθητῇ. Δειλὸς ὁ Πέτρος καὶ ἄνανδρος; Καὶ τὶς σοὺ ταῦτα ἀνέξεται λέγοντος; Οὐ ταῦτα 
σύνοιδεν αὐτῷ τὰ Ἱεροσόλυμα, καὶ τὸ πρῶτον ἐκεῖνο θέατρον, καὶ ἡ Ἐκκλησία, εἰς ἣν 
πρῶτος ἐπεπήδησε, καὶ τὴν μακαρίαν ἐκείνην πρῶτος ἀφῆκε φωνήν, καὶ εἶπε: «Τοῦτον 
τὸν Ἰησοῦν ἀνέστησεν ὁ Θεός, λύσας τὰς ὠδῖνας τοῦ θανάτου». Καὶ πάλιν, «οὐ γὰρ 
Δαυϊδ ἀνέβη εἰς τὸν οὐρανόν. Αὐτὸς δὲ λέγει, φησίν, Εἶπεν ὁ Κύριος τῷ Κυρίῳ μου, 
Καθοῦ ἐκ δεξιῶν μου, ἕως ἂν θῶ τοὺς ἐχθροὺς σοὺ ὑποπόδιον τῶν ποδῶν σου». 


Οὕτως οὖν, εἰπὲ μοι, δειλὸς καὶ ἄνανδρος, ὁ τοσούτου φόβου καὶ τοσούτων κινδύνων 
ἐπικρεμαμένων, μετὰ τοσαύτης παῤῥησίας πρὸς τοὺς αἱμοβόρους κύνας ἐκείνους, καὶ τῷ 
θυμῷ ζέοντας ἔτι, καὶ φόνου πνέοντας εἰσελθὼν καὶ εἰπών, ὅτι ὁ σταυρωθεὶς ὑπ᾽ αὐτῶν, 
καὶ ἀνέστη, καὶ ἐν τοῖς οὐρανοῖς ἐστι, καὶ ἐκ δείξων κάθηται τοῦ Πατρός, καὶ μυρίοις 
τοὺς ἐχθροὺς αὐτοῦ περιβάλλει κακοῖς, Ὅτι γὰρ διᾶραι στόμα, ὅτι γὰρ ἀνοῖξαι χείλη, ὅτι 
στῆναι, ὅτι φανῆναι μόνον μεταξὺ τῶν σταυρωσάντων αὐτὸν ἴσχυσεν, οὐ θαυμάζεις 
αὐτὸν καὶ στεφανοῖς, εἰπὲ μοι; Ποῖος γὰρ λόγος, τὶς διάνοια τὴν παῤῥησίαν αὐτοῦ τὴν ἐν 
ἐκείνῃ τῇ ἡμέρᾳ καὶ τὴν ἐλευθεροστομίαν παραστᾶσαι δυνήσεται; Οὐκ ἔστιν οὐδείς. Εἰ 
γὰρ πρὸ τοῦ σταυροῦ συνέθεντο οἱ Ἰουδαῖοι, ἐὰν τις αὐτὸν ὁμολογήσῃ Χριστόν, 
ἀποσυνάγωγον ποιεῖν, μετὰ τὸν σταυρὸν καὶ τὴν ταφὴν ἀκούοντες οὐχὶ Χριστὸν 
ὁμολογοῦντος μόνον, ἀλλὰ καὶ πᾶσαν ὁμοῦ τὴν οἰκονομίαν μετὰ πάσης φιλοσοφίας 
ἀνακηρύττοντος, πῶς οὐ διεσπάσαντο, καὶ μεληδὸν αὐτὸν διείλοντο πάντες, πρῶτον 
πάντων τῆς μανίας αὐτῶν κατατολμήσαντα; 


ε᾽. Τὸ γὰρ δὴ μετὰ τοῦτό ἐστίν, οὐχ ὅτι Χριστὸν ὡμολόγησεν, ἀλλ᾽ ὅτι πρὸ τῶν ἄλλων 
ἁπάντων μαινομένων αὐτῶν καὶ οἰδούντων ἀπὸ τοῦ φόνου, ὡμολόγησε μετὰ παῤῥησίας. 
Ὥσπερ οὖν ἐν πολέμῳ καὶ παρατάξει φάλαγγος συμπεφραγμένης, ἐκεῖνον μάλιστα 
θαυμάζομεν τὸν πρὸ τῶν ἄλλων πηδῶντα, καὶ τὸ μέτωπον αὐτῆς διαῤῥηγνύντα (οὐ γὰρ 
δὴ τούτου μόνου, ἀλλὰ καὶ τῶν μετὰ ταῦτα ὑφ᾽ ἑτέρων γινομένων κατορθωμάτων οὗτος 
ἂν εἴη πάντων αἴτιος, ὁ τὴν ἀρχὴν καὶ τὴν εἴσοδον παρασχών), οὕτω δὴ καὶ ἐπὶ τοῦ 
Πέτρου λογίζεσθαι χρή, ὅτι πρῶτος εἰσελθών, καὶ τὸ μέτωπον τῆς φάλαγγος τῆς 
Ἰουδαϊκῆς διαῤῥήξας, καὶ τὴν μακρὰν ἐκείνην δημηγορίαν κατατείνας, οὕτω καὶ τοῖς 
ἄλλοις ἀποστόλοις ἔδωκεν εἴσοδον. Κἂν Ἰωάννης, κἂν Ἰάκωβος, κἂν Παῦλος, κἂν 
ἄλλος ὁστισοῦν μετὰ ταῦτα μέγα τι ποιῶν φαίνηται, ἁπάντων οὗτος πλεονεκτεῖ, ὁ 
προοδοποιήσας αὐτῶν τῇ παῤῥησίᾳ, καὶ διανοίξας τὴν εἴσοδον, καὶ δοὺς αὐτοῖς, 
καθάπερ ποταμῷ πολλῷ φερομένῳ ῥεύματι, μετὰ πολλῆς ἀδείας ἐπεισελθεῖν, καὶ τοὺς 
μὲν ἐναντιουμένους παρασύρειν, τῶν δὲ μετ᾽ εὐνοίας ἀκουόντων τὰς ψυχὰς ἄρδειν 
διηνεκῶς. ἄρ᾽ οὖν μετὰ τὸν σταυρὸν τοιοῦτος; Πρὸ δὲ τοῦ σταυροῦ οὐ πάντων 
θερμότερος; Οὐχὶ τὸ στόμα τῶν ἀποστόλων ἦν; Οὐχὶ πάντων σιγώντων αὐτὸς ἐφθέγγετο; 
«Τίνα μὲ λέγουσιν οἱ ἄνθρωποι εἶναι τὸν Υἱὸν οὐ ἀνθρώπου»; Φησὶν ὁ Χριστός" καίοι 

μὲν Ἡλίαν ἔλεγον, οἱ δὲ Ἰερεμίαν, οἱ δὲ ἕνα τῶν προφητῶν. «Ὑμεῖς δὲ τίνα με λέγετε, 
φησίν, εἶναι». Εἶτα ἀποκριθεὶς Πέτρος εἶπε" «Σὺ εἶ ὁ Χριστὸς ὁ Υἱὸς τοῦ Θεοῦ τοῦ 
ζῶντος». Ὑμεῖς, εἶπε, καὶ ἀντὶ πάντων τοῦ σώματος φθέγγεται, οὕτως ἡ γλῶττα τῶν 
ἀποστόλων Πέτρος ἦν, καὶ ἀντὶ πάντων αὐτὸς ἀπεκρίνατο. ἄρ᾽ οὖν ἐνταῦθα μόνον 
τοιοῦτος, ἀλλαχοῦ δὲ καθυφίησι τῆς σπουδῆς, Οὐδαμῶς" ἀλλὰ διὰ πάντων καὶ ἐν πᾶσι 
τὴν αὐτὴν ἐμφαίνει θερμότητα. Καὶ γὰρ εἰπόντος τοῦ Χριστοῦ: «Παραδώσουσι τὸν Υἱὸν 
τοῦ ἀνθρώπου, καὶ μαστιγώσουσι, καὶ σταυρώσουσιν», αὐτὸς φησιν «Ἵλεώς σοι, Κύριε" 
οὐ μὴ ἔσται σοι τοῦτο». Μὴ γὰρ δὴ τοῦτο ἐξετάσωμεν, ὅτι ἀπερίσκεπτος ἡ ἀπόκρισις, 
ἀλλ᾽ ὅτι γνησίου πόθου ἦν καὶ ζέοντος, πάλιν ἀνέβη εἰς τὸ ὄρος, καὶ μετεμορφώθη: 
ὦὥὄφθη μεταξὺ Ἠλίας ἐκεῖ καὶ Μωῦσῆς διαλεγόμενος. Πάλιν κἀκεῖ ὁ Πέτρος" «Εἰ θέλεις, 
ποιήσωμεν ὧδε τρεῖς σκηνάς». 


ς᾽, Ὅρα πῶς ἐφίλει τὸν διδάσκαλον, καὶ σκόπει τὴν ἀκρίβειαν, καὶ τὴν σύνεσιν. Ἐπειδὴ 
γὰρ τότε ἁπλῶς ἀποκριθεὶς ἐπεστομίσθη, ἐνταῦθα τῇ ἐξουσίᾳ τοῦ διδασκάλου ἐπιτρέπει 
τὸ πρᾶγμα: «Εἰ θέλεις», λέγων. Συμβαίνει γάρ, φησί, καὶ νῦν ἀπερισκέπτως με πόθῳ 
κινούμενον εἰπεῖν. Ἵν᾿ οὖν μὴ τὴν αὐτὴν ἐπιτίμησιν δέξηται" «Εἰ θέλεις», φησί. 
Συμπόσιον ἦν ἐκεῖνο πάλιν τὸ ἅγιον καὶ φρικῶδες" καὶ τότε λέγοντος τοῦ Ἰησοῦ: «Εἷς ἐξ 
ὑμῶν παραδώσει με», πάλιν ὁ Πέτρος διὰ μὲν τὴν ἐπιτίμησιν τὴν ἤδη γενομένην 
ἐρωτῆσαι τὸν διδάσκαλον οὐκ ἐτόλμησε. διὰ δὲ τὸν πόθον, ὃν εἶχε, σιγῆσαι οὐκ 
ἠνέσχετο: ἀλλ᾽ ἐσπούδασε καὶ μαθεῖν, καὶ μὴ δόξαι προπετὴς τις εἶναι καὶ 
ἀπερίσκεπτος. Πῶς οὖν καὶ τὴν ἐπιθυμίαν ἐπλήρωσε, καὶ ἀσφάλειαν ἑαυτῷ 
προῳκονόμησεν; Ἵνα τῷ μὲν βουληθῆναι μαθεῖν τὸν ἀκάθεκτον δείξῃ πόθον, τῷ δὲ μὴ 
δι᾿ ἑαυτοῦ τοῦτο ποιῆσαι, ἀλλ᾽ ἕτερον προβαλέσθαι, τὴν εὐλάβειαν ἐμφαίνῃ καὶ τὴν 
ἐπιείκειαν ἅπασαν. Καὶ γὰρ στενὰ μοι πάντοθεν, φησίν" περὶ προδοσίας ἐστὶ λόγος τοῦ 
Δεσπότου: μέγας ὁ κίνδυνος, ὁ κρημνὸς ἑκατέρωθεν. Ἂν σιγήσω, ἡ μέριμνα κατεσθίει 
μου τὴν ψυχήν. ἂν εἴπω, δέδοικα μὴ ποτε ἐπιτίμησιν δέξωμαι πάλιν. Μέσην οὖν ἦλθεν 
ὁδόν, καὶ ὁ πανταχοῦ προπηδῶν, τότε τῆς Ἰωάννου παῤῥησίας ἐδεῖτο, ὥστε μαθεῖν τὸ 
λεγόμενον. Οὐδὲν γὰρ ἕτερον ἀνέπνει, καὶ εἶχεν ἂν τῇ ψυχῇ διηνεκῶς, ἀλλ᾽ ἢ τὸν 
διδάσκαλον μόνον. Διὰ τοῦτο καὶ δεσμωτηρίων καὶ μυρίων μετὰ ταῦτα κατετόλμα 
θανάτων, καὶ πάσης τῆς παρούσης κατεγέλα ζωῆς. Ζ4τ᾿ ἐκεῖνον καὶ μάστιγας λαβών, καὶ 
τοὺς μώλωπας ἔχων ἐπὶ τοῦ νώτου, πρὸς τοῦ μαστίξαντας ἔλεγεν: «Οὐ δυνάμεθα ἡμεῖς ἃ 
εἴδομεν καὶ ἠκούσαμεν μὴ λαλεῖν». Εἶδες φρόνημα ἀδούλωτον; Εἶδες παῤῥησίαν 
ἀχείρωτον; Εἶδες ψυχὴν οὐρανίου πόθου καὶ ἔρωτος γέμουσαν; Πῶς οὖν τολμᾶς λέγειν, 
ὅτι φοβούμενος τοὺς ἐκ περιτομῆς, ὑπέστελλεν ἑαυτὸν καὶ ἀφώρισε; Καὶ πολλὰ δὲ ἕτερα 
ἐνῆν εἰπεῖν περὶ Πέτρου, δεικνύντα αὐτοῦ τὴν θερμότητα, καὶ τὴν ἀνδρείαν, καὶ τὸν 
πόθον, ὃν εἶχε περὶ τὸν Χριστόν: ἀλλ᾽ ἵνα μὴ μηκύνωμεν ἀκαίρως τὸν λόγον, ἀρκεῖ τὰ 
εἰρημένα. Οὐδὲ γὰρ ἐγκώμιον αὐτοῦ τήμερον εἰπεῖν πρόκειται, ἀλλὰ τὴν δοκοῦσαν εἶναι 
ζήτησιν λῦσαι, καὶ εἰς πέρας ἀγαγεῖν. 


ζ᾽, Σὺ δὲ καὶ ἑτέρωθεν σκόπει, πῶς οὐκ ἔστι πιθανὴ ἡ κατηγορία. Τότε μὲν γὰρ παρὰ τὴν 
ἀρχήν, ὅτε ἔλεγε: «Τοῦτον τὸν Ἰησοῦν, ὃν ὑμεῖς ἐσταυρώσατε, ἀνέστησεν ὁ Θεός, λύσας 

τὰς ὠδῖνας τοῦ θανάτου», τότε μεταξὺ ἐχθρῶν ἦν, ἔτι φονώντων, ἔτι τῷ θυμῷ ζεόντων, 
ἔτι βουλομένων διασπάσασθαι τοὺς μαθητάς. Ἤκμαζε γὰρ αὐτοῖς ἔτι τὸ πάθος, καὶ ᾧδει 
ἡ διάνοια τῷ θυμῷ. Νυνὶ δέ, ὅτε ταῦτα Παῦλος ἔγραφεν, ἑπτὰ καὶ δέκατον ἔτος εἶχε τὸ 
κήρυγμα. Εἰπὼν γάρ: «Μετὰ τρία ἔτη ἀνέβην εἰς Ἱεροσόλυμα», λέγει πάλιν, ὅτι «Μετὰ 
δεκατέσσαρα ἔτη ἀνέβην εἰς Ἱεροσόλυμα». Ὁ τοίνυν τότε ἐν προοιμίοις τοῦ κηρύγματος 
μὴ φοβηθείς, νῦν μετὰ χρόνον τοσοῦτον φοβεῖται; Ὁ ἐν Ἰεροσολύμοις μὴ δείσας, ἐν 
ἀντιοχείᾳ δέδοικεν; Ὁ, πολεμίων κυκλωσάντων αὐτόν, μὴ πτοηθεὶς τότε, νῦν οὐδὲ 
πολεμίων παρόντων, ἀλλὰ πιστῶν καὶ μαθητῶν, ἀγωνιᾷ, καὶ δέδοικε, καὶ οὐκ 
ὀρθοποδεῖ; Καὶ πῶς ἂν ἔχοι ταῦτα λόγον, ἀναπτομένης μὲν τῆς πυρὰς καὶ εἰς ὕψος 
ἐγειρομένης κατατολμᾷν, σβεσθεῖσαν δὲ καὶ γενομένην τέφραν δεδοικέναι καὶ τρέμειν; 
Εἰ δειλὸν ἦν καὶ ἄνανδρος ὁ Πέτρος, ἐν ἀρχῇ τοῦ κηρύγματος, ἐν τῇ μητροπόλει τῶν 
Ἰουδαίων, ὅπου πάντες ἦσαν οἱ πολέμιοι, τότε ἂν ἔδεισεν, οὐ μετὰ χρόνον τοσοῦτον ἐν τῇ 
χριστιανικωτάτῃ πόλει, οὐδὲ φίλων καὶ γνησίων παρόντων. Ὥστε οὔτε ὁ καιρός, οὔτε ὁ 
τόπος, οὔτε ἡ ποιότης τῶν προσώπων ἀφίησιν ἡμᾶς πιστεῦσαι τοῖς λεγομένοις οὕτως ὡς 
εἴρηται, καὶ καταγνῶναι τοῦ Πέτρου δειλίαν. Ἐπῃνέσατε τὰ εἰρημένα; Καίτοι γε ἐν ἀρχῇ 
τὸν Παῦλον ἐθαυμάζετε, καὶ τῆς παῤῥησίας αὐτὸν ἐξεπλήττεσθε" ἀλλ᾽ ἰδοὺ περιέτρεψε 
τὴν κατηγορίαν ὁ λόγος. Ἀλλ᾽ ὥσπερ ἀρχόμενος ἔλεγον, ὅτι οὐδὲν μοι ὄφελος, ἐὰν 
Παύλου καλῶς ποιοῦντος, ὁ Πέτρος δειχθῇ μὴ καλῶς ποιῶν (τὰ γὰρ ἐγκλήματα καὶ ἡ 
καθ᾽ ἡμῶν αἰσχύνη μένει, ἂν τε οὗτος, ἂν τε ἐκεῖνος διημαρτηκὼς τύχῃ), οὕτω καὶ νῦν τὸ 
αὐτὸ λέγω πάλιν, ὡς οὐδὲν μοι ὄφελος, ἂν Πέτρου τὴν κατηγορίαν ἀποσκευασαμένου, ὁ 
Παῦλος φαίνηται θαρσαλέως καὶ ἀπερισκέπτως τοῦ συναποστόλου κατηγορῶν. Φέρε 
οὖν, καὶ τοῦτον τῶν ἐγκλημάτων ἀπολύσωμεν. Τὶ οὖν; Ὁ μὲν Πέτρος τοιοῦτος, ὁ δὲ 
Παῦλος οὐ τοιοῦτος; Καὶ τὶ Παύλου θερμότερον γένοιτ᾽ ἄν, ὃς καθ᾽ ἑκάστην ἡμέραν 
ἀπέθνησκε διὰ τὸν Χριστόν; Ἀλλὰ νῦν οὐ περὶ ἀνδρείας ἡμῖν ὁ λόγος, (τὶ γὰρ πρὸς τὸ 
προκείμενον τοῦτο;) ἀλλ᾽ εἰ ἀπεχθῶς πρὸς τὸν ἀπόστολον διέκειντο, ἢ εἰ κενοδοξίας 
τινὸς καὶ φιλονεικίας ἦν αὕτη ἡ μάχη. ἄλλ᾽ οὐδὲ τοῦτο ἐστιν εἰπεῖν᾽" μὴ γένοιτο: οὐδὲ γὰρ 
Πέτρου τοῦ κορυφαίου τῶν ἁγίων ἐκείνων μόνον, ἀλλὰ καὶ πάντων δοῦλος ἦν ἁπλῶς 
τῶν ἀποστόλων ὁ Παῦλος, καὶ ταῦτα πλεονεκτῶν ἁπάντων κατὰ τοὺς κόπους" ἀλλ᾽ ὅμως 
πάντων ἑαυτὸν ἐσχάτοιν εἶναι ἐνόμιζεν. «Ἐγὼ γὰρ εἰμι, φησίν, ὁ ἐλάχιστος τῶν 
ἀποστόλων, ὃς οὐκ εἰμὶ ἱκανὸς καλεῖσθαι ἀπόστολος»: οὐ μόνον δὲ τῶν ἀποστόλων, 
ἀλλὰ καὶ τῶν ἁγίων ἁπλῶς ἁπάντων. «Ἐμοὶ γάρ, φησί, τῷ ἐλαχίστῳ πάντων τῶν ἁγίων 
ἐδόθη ἡ χάρις αὕτη». 


η᾽. Εἶδες συντετριμμένην ψυχήν; Εἶδες πῶς ἑαυτὸν κατώτερον πάντων ἵστησι τῶν ἁγίων, 
οὐχὶ τῶν ἀπόστολον μόνον; Ὁ δὲ οὕτω περὶ πάντας διακείμενος,κ δει καὶ πόσης τὸν 
Πέτρον προεδρίας ἀπολαύειν ἐχρῆν, καὶ ἠδεῖτο μάλιστα πάντων ἀνθρώπων τοῦτον, καὶ 
ὡς ἄξιος ἦν, οὕτω περὶ αὐτὸν διέκειτο. Καὶ τοῦτο ἐκεῖθεν δῆλον. Ἡ οἰκουμένη πᾶσα 
πρὸς αὐτὸν ἔβλεπεν, αἱ φροντίδες τῶν πανταχοῦ τῆς γῆς Ἐκκλησιῶν τῆς ἐκείνου ψυχῆς 
ἦσαν ἐξηρτημέναι, μυρία ἐμερίμνα καθ᾽ ἑκάστην ἡμέραν πράγματα, πάντοθεν αὐτὸν 
ἐκύκλουν κηδεμονίαι, προστασίαι, διορθώσεις, συμβουλαί, παραινέσεις, διδασκαλίαι, 
μυρίων οἰκονομίαι πραγμάτων: καὶ πάντα ἐκεῖνα ἀφείς, ἀπῆλθεν εἰς Ἱεροσόλυμα, καὶ 

πρόφασις τῆς ὁδοῦ οὐδεμία ἑτέρα ἦν, ἀλλ᾽ ἢ τὸ Πέτρον ἰδεῖν, καθὼς αὐτὸς φησιν 
«ἀνέβην εἰς Ἱεροσόλυμα ἱστορῆσαι Πέτρον»: οὕτως αὐτὸν ἐτίμα, καὶ πρὸ πάντων ἦγε. Τὶ 
οὖν; Ἰδὼν αὐτὸν εὐθέως ἀνεχώρησεν; Οὐδαμῶς" ἀλλ᾽ ἐπέμεινε πρὸς αὐτὸν ἡμέρας 
δεκαπέντε. ΕἸ τινα οὖν στρατηλάτην ἴδοις, εἰπὲ μοι, γενναῖον καὶ θαυμαστόν, τοῦ 
πολέμου συγκεκροτημένου, τῆς παρατάξεως συνεστώσης, τῆς μάχης ζεούσης, μυρίων 
αὐτὸν πάντοθεν καλούντων πραγμάτων, ἀφέντα τὴν παράταξιν, καὶ πρὸς ἐπίσκεψιν τινος 
ἀπελθόντα φίλου, ἀρα ἑτέραν μείζονα ταύτης ζητεῖς ἀπόδειξιν, εἰπὲ μοι, τῆς πρὸ τὸν 
ἄνθρωπον ἐκεῖνον εὐνοίας; Οὐκ ἔγωγε οἶμαι. Τοῦτο τοίνυν καὶ ἐπὶ Παύλου καὶ Πέτρου 
λογίζου. Καὶ γὰρ καὶ ἐνταῦθα πόλεμος συνειστήκει χαλεπός, καὶ παράταξις ἦν, καὶ 
μάχη, οὐ πρὸς ἀνθρώπους μόνον, ἀλλὰ πρὸς τὰς ἀρχάς, πρὸς τὰς ἐξουσίας, πρὸς τοὺς 
κοσμοκράτορας τοῦ σκότους τοῦ αἰῶνος τούτου, καὶ μάχη περὶ τῆς τῶν ἀνθρώπων 
σωτηρίας" ἀλλ᾽ ὅμως οὕτως ἠδεῖτο τὸν Πέτρον, ὥστε καὶ τοσαύτης ἀνάγκης ἐπικειμένης 
καὶ κατεπειγούσης, ἐκδραμεῖν δι᾿ ἐκεῖνον εἰς Ἱεροσόλυμα, καὶ μεῖναι πρὸς αὐτὸν ἡμέρας 
δεκαπέντε, καὶ τότε ἐπανελθεῖν. Ἔγνωτε τὴν ἀνδρείαν τοῦ Πέτρου, ἐμάθετε τὴν 
φιλοφροσύνην Παύλου, τὴν περὶ τοὺς ἀποστόλους πάντας, τὴν περὶ αὐτὸν τὸν Πέτρον᾽ 
ἀνάγκη λοιπὸν ἐπὶ τὴν λύσιν ἐλθεῖν τοῦ ζητήματος. Εἰ γὰρ καὶ οὗτος ἐφίλει τὸν Πέτρον, 
κἀκεῖνος δειλὸς οὐκ ἦν καὶ ἄνανδρος, καὶ ἡ φιλονεικία καὶ ἡ ἀντίστασις οὐκ ἀπὸ ψυχῆς 
ἐγένετο, τὶ ποτὲ ἐστι τὸ λεγόμενον; Καὶ τίνος ἕνεκεν ταῦτα φκονομεῖτο; 


θ᾽. Ἐνταῦθα προσέχετε, καὶ διανάστητέ μοι, καὶ συντείνατε ἑαυτούς, ὥστε δέξασθαι 
σαφῆ τὴν ἀπολογίαν. Καὶ γὰρ ἄτοπον ἐμὲ μὲν τὸν διασκάπτοντα τοσοῦτον πόνον 
ὑπομένειν, ὑμᾶς δὲ τοὺς ἐξ εὐκολίας μέλλοντας τὸ χρυσίον ὁρᾷν, τῇ ῥαθυμίᾳ τὸ κέρδος 
τοῦτο παραδραμεῖν. ἤνάγκη δὲ μικρὸν ἀνωτέρω τὸν λόγον ἀγαγεῖν, ὥστε σαφεστέραν 
ὑμῖν ποιῆσαι τὴν διδασκαλίαν. Ἐπειδὴ γὰρ ἀνῆλθε εἰς τοῦ οὐρανοὺς ὁ Ἰησοῦς, τὴν ὑπὲρ 
ἡμῶν οἰκονομίαν πληρώσας, τὸν λόγον τῆς διδασκαλίας κατέλιπε τοῖς ἑαυτοῦ 
ἀποστόλοις, καθὼς Παῦλός φησι᾽ «Θέμενος ἐν ἡμῖν τὸν λόγον τῆς καταλλαγῆς»: καὶ 
πάλιν᾽ «Ὑπὲρ Χριστοῦ πρεσβεύομεν, ὡς τοῦ Θεοῦ παρακαλοῦντος δι᾿ ἡμῶν», τουτέστιν, 
ἀντὶ Χριστοῦ. Τότε τοίνυν, ἡνίκα ἐκήρυττον οὗτοι κατὰ τὴν οἰκουμένην ἅπασαν, αἵρεσις 
οὐδεμία ἦν: πᾶσα δὲ ἡ φύσις τῶν ἀνθρώπων δύο ταῦτα δόγματα εἶχε, τὸ μὲν ὑγιές, τὸ δὲ 
διεφθαρμένον. Ἢ γὰρ Ἕλληνες, ἡ Ἰουδαῖοι, οἱ τὴν γῆν οἰκοῦντες ἅπαντες ἦσαν᾽ οὔτε δὲ 
Μανιχαῖος, οὔτε Μαρκίων, οὔτε δὲ Οὐαλεντῖνος, οὐκ ἄλλος οὐδεὶς ἁπλῶς: τὶ γὰρ δεῖ 
πάσας καταλέγειν τὰς αἱρέσεις; Καὶ γὰρ μετὰ τὸν σῖτον τότε τὰ ζιζάνια ἐσπάρη, ἡ 
παντοδαπὴ τῶν αἱρέσεως διαφθορᾷ. Τοὺς μὲν οὖν Ἰουδαίους ἐπέτρεψε τῷ Πέτρῳ, τοῖς δὲ 
Ἕλλησι τὸν Παῦλον ἐπέστησεν ὁ Χριστός. Καὶ τοῦτο οὐκ ἀφ᾽ ἑαυτοῦ λέγω, ἀλλ᾽ αὐτοῦ 
τοῦ Παύλου λέγοντος ἔστιν ἀκοῦσαι" «Ὁ γὰρ ἐνεργήσας Πέτρῳ εἰς ἀποστολὴν τῆς 
περιτομῆς, ἐνήργησε κἀμοί, φησὶν εἰς τὰ ἔθνη»: περιτομὴν ἐνταῦθα αὐτὸ τὸ ἔθνος 
καλῶν. Καὶ πόθεν δῆλον; Ἐκ τῆς ἐπαγωγῆς. Εἰπὼν γάρ, «Ὁ ἐνεργήσας Πέτρῳ εἰς 
ἀποστολὴν τῆς περιτομῆς, ἐνήργησε κἀμοί», φησίν, εἰς τὰ ἔθνη, δεικνύντος ἐστίν, ὅτι 
πρὸς ἀντιδιαστολὴν τῶν ἐθνῶν περιτομὴν εἶπε. Πρὸς δὲ ἀντιδιαστολὴν τῶν ἐθνῶν, οὐχὶ 
περιτομή, ἀλλ᾽ Ἰουδαῖοί εἰσιν, οὗς διὰ τῆς περιτομῆς ἠνίζατο:" ὡσανεὶ ἔλεγεν, Ὁ 
ἐνεργήσας Πέτρῳ εἰς ἀποστολὴν τῶν Ἰουδαίων, ἐνήργησε κἀμοὶ εἰς τὰ ἔθνη. Καθάπερ 

γὰρ τις βασιλεὺς σοφός, τὸν ἐπιτήδειον μετὰ ἀκριβείας εἰδώς, ἑτέρῳ μὲν τοὺς ἱππεῖς, 
ἑτέρῳ δὲ τῶν πεζῶν ἐγχειρίζει τὴν προστασίαν" οὕτω δὴ καὶ ὁ Χριστός, τὸ στρατόπεδον 
τὸ ἑαυτοῦ διελὼν εἰς δύο ταῦτα μέρη, τοὺς μὲν Ἰουδαίους Πέτρῳ, τοὺς δὲ Ἕλληνας 
ἐπέτρεψε Παύλῳ. Εἰ δὲ διαφορὰ τὰ στρατόπεδα, ἀλλ᾽ εἷς ὁ βασιλεύς. Ὥσπερ γὰρ ἐκεῖ ἡ 
διαφορὰ τῶν στρατοπέδων ἐν τῇ κατασκευῇ τῶν ὅπλων, οὐκ ἐν τῇ φύσει τῶν ἀνθρώπων 
ἐστίν" οὕτω δὴ καὶ ἐνταῦθα ἡ διαφορὰ ἐν σχήματι μικρῷ τινι τῆς σαρκός, οὐκ ἐν τῇ τῆς 
οὐσίας ἐναλλαγῇ φαίνεται. 


ι΄. Ὥσπερ οὖν ἔλεγον, ἦσαν ἀμφότεροι τὰ στρατόπεδα ταῦτα ἐγκεχειρισμένοι. Καὶ εἰ μὴ 
μηκύνω τὸν λόγον, εἰ μὴ ἀπεκάμετε, ἐρῶ καὶ τὴν αἰτίαν ὑμῖν, δι᾿ ἣν οὗτος μὲν τοὺς 
Ἰουδαίους, ἐκεῖνος δὲ τοὺς ἐξ ἐθνῶν ἐπιστεύθησαν. Καὶ γὰρ ἄξιον ζητήσεως, τὶ δήποτε 
Παῦλος μέν, ὁ μετὰ ἀκριβείας τὸν πατρῷον νόμον παιδευθεῖς, ὁ παρὰ τοὺς πόδας 
Γαμαλιὴλ διατρίβων, ὁ κατὰ δικαιοσύνην τὴν ἐν νόμῳ γενόμενος ἄμεμπτος, οὐκ 
ἐγχειρίζεται τοὺς Ἰουδαίους, ἀλλὰ τοὺς Ἕλληνας: ὁ δὲ ἁλιεύς, καὶ ἀγράμματος, καὶ 
μηδὲν τοσοῦτον εἰδὼς Πέτρος, τὴν τῶν Ἰουδαίων ἐνεπιστεύθη προστασίαν. ΣὈντελεῖ γὰρ 
τι καὶ πρὸς τὴν λύσιν ἡμῖν τὸ λεγόμενον, ἂν αὐτὸ δυνηθῶμεν φράσαι καλῶς. Οὐ γὰρ δὴ 
τοῦτο ἔστιν εἰπεῖν ὅτι ὀκνοῦντα καὶ ἀναδυόμενον ἰδὼν τὸν Παῦλον καὶ φεύγοντα τῶν 
οἰκείων τὴν προστασίαν, οὐκ ἠθέλησε βιάσασθαι καὶ ἀναγκᾶσαι. Τοὐναντίον μὲν οὖν 
ἅπαν ἐπεδείξατο. Οὐ γὰρ δὴ μόνον οὐκ ἔφυγε τῶν Ἰουδαίων τὴν ἐπιστασίαν, ἀλλὰ καὶ 
πρῶτος ἐπεπήδησε, καὶ τοῦ Χριστοῦ κελεύοντος ἀπελθεῖν εἰς τὰ ἔθνη, αὐτοῖς ἄξιοι τὴν 
τῶν Ἰουδαίων οἰκονομίαν ἐγχειρισθῆναι" καὶ μυρία πολλαχοῦ πάσχων παρ᾽ αὐτῶν 
δεινά, καὶ τῶν ἐθνῶν τὴν διδασκαλίαν πεπιστευμένος, οὐ παύεται παρακαλῶν ὑπὲρ 
ἐκείνων, καὶ λέγων, νῦν μέν: «Ηὐχόμην ἀνάθεμα εἶναι ὑπὲρ τῶν ἀδελφῶν μου, τῶν 
συγγενῶν μου κατὰ σάρκα»: νῦν δέ: «Ἀδελφοὶ μοι, ἡ μὲν εὐδοκία μου, καὶ ἡ δέησις ἡ 
πρὸς τὸν Θεόν, ὑπὲρ αὐτῶν ἐστιν εἰς σωτηρίαν». Τίνος οὖν ἕνεκεν βουλόμενον αὐτὸν καὶ 
ἐπιθυμοῦντα διδάσκειν ἐκείνους, οὐκ εἴασεν αὐτοῖς κηρύσσειν, ἀλλ᾽ ἀντ᾽ ἐκείνων 
διδάσκαλον αὐτὸν τοῖς ἔθνεσι ἔπεμπεν; Ἀκούσωμεν αὐτοῦ τοῦ Χριστοῦ λέγοντος, καὶ 
Παύλου τὸ πᾶν διηγουμένου: «Ἐγένετο δὲ μοι προσευχομένῳ, φησί, γενέσθαι με ἐν 
ἐκστάσει, καὶ εἰδέναι τὸν Χριστὸν λέγοντά μοι’ Σπεῦσον καὶ ἔξελθε ἐν τάχει, ὅτι οὐ 
παραδέξονταί σου τὴν μαρτυρίαν περὶ ἐμοῦ». Καὶ τὴν αἰτίαν εἶπε τῆς ἀποδημίας" 
Μισήσουσί σε, φησί, καὶ ἀποστραφήσονται" διὰ τοῦτό σοῦ διδάσκοντος οὐκ ἀνέξονται. 
Καὶ μὴν αὐτὸ τοῦτο ἦν ἱκανόν, ἀξιόπιστον αὐτὸν ποιῆσαι διδάσκαλον, καὶ πεῖσαι 
ἐκείνους, ὅτι οὐκ ἀνθρωπίνη ἡ μετάθεσις ἐγένετο. Οὐ γὰρ ἂν τὸν οὕτω φαινόμενον, καὶ 
θυμῷ ζέοντα, καὶ φόνου πνέοντα, καὶ θαυματουργοῦντι μὴ πεισθέντα τῷ Χριστῷ, μηδὲ 
τοῖς ἀποστόλοις τοῖς ἐκείνου, νεκροὺς ἐγείρασιν, ἴσχυσεν ἂν ποτε ἄνθρωπος ἐν αὐτῇ 
μέσῃ τῇ μανίᾳ μεταθεῖναι, καὶ τὴν ὑπερβολήν, ἣν κατὰ τοῦ κηρύγματος ἐπεδείκνυτο, 
ταύτην ὁλόκληρον καὶ πολλῷ πλείονα πεῖσαι πάλιν ὑπὲρ τῆς εἰς Χριστὸν ὁμολογίας 
ἐπιδείξασθαι: ἀλλὰ θείας ὄντως δυνάμεως ἔργον ἦν ἡ μετάστασις αὕτη καὶ ἡ μεταβολή. 


ια΄. Ὅπερ οὐκ καὶ ὁ Παῦλος, ἐπιθυμῶν αὐτῶν τὴν προστασίαν λαβεῖν, πρὸς τὸν Ἰησοῦν 
προεβάλλετο λέγων. «Κύριε, αὐτοὶ ἐπίστανται, ὅτι ἐγὼ ἤμην φυλακίζων, καὶ δέρων τοὺς 

πιστεύοντας εἰς τὸ ὄνομά σου᾽ καὶ ὅτε ἐξεχύνετο τὸ αἷμα Στεφάνου, τοῦ μάρτυρός σου, 
ἐγὼ ἤμην συνευδοκῶν τῇ ἀναιρέσει αὐτοῦ». Καὶ ἡ πολλὴ μανίᾳ τὴν ἀθρόον γεγενημένην 
ἐγγυᾶται μεταβολήν, ὡς οὐκ ἔστιν ἀνθρωπίνη τις, ἀλλ᾽ ἄνωθεν, καὶ ἐκ τῶν οὐρανῶν 
ἔλαβε τὴν ἀρχήν. Τὶ οὖν ὁ Χριστός; «Πορεύου, ὅτι εἰς ἔθνη μακρὰν ἐξαποστελῶ σε». 
Ταῦτ᾽ οὖν οὐχ ἱκανά, φησί, πεῖσαι καὶ τοὺς σφόδρα ἀναισθητοῦντας, ὅτι οὐκ ἔστιν 
ἀνθρώπινον τοῦτο τὸ κήρυγμα, ἀλλ᾽ ὑπὲρ φύσιν ἀνθρωπίνην ἅπαντα τὰ γεγενημένα, καὶ 
Θεὸς ὄντως ἐστὶν ὁ μεταθεὶς καὶ μεταβαλών; Ἱκανὰ μὲν οὖν, ὦ μακάρις Παῦλε, ἂν 
αὐτὴν τῶν πραγμάτων ἐξετάσῃς τὴν φύσιν" ἀλλ᾽ Ἰουδαῖοι πάντων εἰσιν ἀγνωμονέστεροι" 
οὐ φύσιν πραγμάτων ἐξετάζοντες, οὐ τὸ εἰκὸς καὶ τὸ εὔλογον καὶ τὸ ἀναγκαῖον 
σκοποῦντες, ἀλλ᾽ εἰς ἕν μόνον βλέποντες, ὅπως τὴν φιλονεικίαν τὴν ἑαυτῶν ἐμπλήσωσι. 
Καὶ σὺ μὲν πρὸς τὴν τῶν πραγμάτων ἀκολουθίαν βλέπεις" ὁ δὲ Θεὸς τὰ ἀπόῤῥητα τῆς 
διανοίας αὐτῶν οἶδε. Διὰ τοῦτό φησι, «Πορεύου, ὅτι εἰς ἔθνη μακρὰν ἐξαποστελῶ σε», 
ὥστε καὶ τῷ διαστήματι παραμυθήσασθαι τὸ μῖσος. 


Διὰ τοῦτο τοῖς μὲν ἄλλοις ἅπασι γραφῶν, τὸ ὄνομα αὐτοῦ προστίθησιν ἐν τῷ προοιμίῳ 
τῶν ἐπιστολῶν, Ἑβραίοις δὲ ἐπιστέλλων, οὐδὲν τοιοῦτον ἐποίησεν, ἀλλ᾽ ἁπλῶς, οὐκ 
εἰπὼν τὶς ἦν, ἢ πρὸς τίνας, ὥσπερ ἔθος εἶχε ποιεῖν, οὕτω πως ἠἦρξατο: «Πολυμερῶς καὶ 
πολυτρόπως πάλαι ὁ Θεὸς λαλήσας τοῖς πατράσιν ἡμῶν». Καὶ τοῦτο δὴ τῆς τοῦ Παύλου 
σοφίας. Ἵνα γὰρ μὴ μετασχῇ τοῦ μίσους τὰ γράμματα, καθάπερ προσωπείῳ τινί, τῇ τοῦ 
ὀνόματος ἀφαιρέσει κρύψας ἑαυτόν, οὕτως αὐτοῖς λανθανόντως τὸ τῆς παραινέσεως 
ἐπιτίθησι φάρμακον. Ὅταν γὰρ πρὸς τινα ἀηδῶς ἔχωμεν, κἂν ὑγιὲς τι λέγῃ, οὐ 
προθύμως, οὐδὲ μεθ᾽ ἡδονῆς δεχόμεθα τὰ λεγόμενα: ὅπερ οὖν, ἵνα μὴ καὶ τότε συμβῇ, 
ἀφεῖλε τὴν ἰδίαν προσηγορίαν τῆς ἐπιστολῆς, ὥστε μηδὲν τοῦτο γενέσθαι κώλυμα τῇ τῆς 
ἐπιστολῆς ἀκροάσει. Οὐδὲ γὰρ οἱ ἄπιστοι μόνον Ἰουδαῖοι, ἀλλὰ καὶ οἱ πιστεύσαντες 
αὐτοὶ ἐμίσουν αὐτὸν καὶ ἀπεστρέφοντο. Ὅτε γοῦν ἀνῆλθεν εἰς Ἱεροσόλυμα, ἄκουσον τι 
φησὶ πρὸς αὐτὸν ὁ Ἰάκωβος, καὶ οἱ λοιποὶ ἅπαντες" «Θεωρεῖς, ἀδελφέ, πόσαι μυριάδες 
εἰσὶν Ἰουδαίων τῶν συνεληλυθότων: καὶ οὗτοι πάντες ζηλωταὶ τοῦ νόμου ὑπάρχουσι, καὶ 
κατήχηνται περὶ σοῦ, ὅτι ἀποστασίαν ἀπὸ τοῦ νόμου διδάσκεις». Διὰ τοῦτο αὐτὸν 
μάλιστα ἐμίσουν καὶ ἀπεστρέφοντο. 


ιβ᾽. Ἡ μὲν οὖν αἰτία, δι᾿ ἣν οὐκ ἐπιστεύθη τοὺς Ἰουδαίους, ἀλλὰ τοὺς ἐξ ἐθνῶν, ἐστὶν 
αὕτη. Πιστευθεὶς δὲ λοιπὸν ἐκείνους, οὐχ ὁμοίως τῷ Πέτρῳ, οὐδὲ διὰ τῆς αὐτῆς ὁδοῦ 
πρὸς τὴν πίστιν αὐτοὺς ἐνῆγεν, ἀλλὰ δι᾽ ἑτέρας. Ἑτέρας δὲ ὅταν ἀκούσῃς, μὴ διαφορὰν 
ἐν τῷ κηρύγματι νομίσῃς εἶναι. Τὰ γὰρ αὐτὰ ἀμφότεροι καὶ Ἰουδαίοις καὶ Ἕλλησιν 
ἐκήρυττον᾽ οἷον, ὅτι Θεὸς ὁ Χριστός, ὅτι ἐσταυρώθη καὶ ἐτάφη, καὶ ἀνέστη, καὶ ἔστιν ἐν 
δεξιᾷ τοῦ Πατρός, ὅτι μέλλει κρίνειν ζῶντας καὶ νεκρούς, καὶ ὅσαν τοιαῦτα ἦν, ὁμοίως 
καὶ Παῦλος καὶ Πέτρος ἐκήρυττον. Ἐν τίσιν οὖν ἦν ἡ διαφορά; Ἐν τῇ παρατηρήσει τῷ 
βρωμάτων, ἐν τῇ περιτομῇ, ἐν τοῖς ἄλλοις τοῖς Ἰουδαικοῖς, ἔθεσιν. Ὁ μὲν γὰρ Πέτρος οὐκ 
ἐτόλμα τοῖς ἑαυτοῦ μαθηταῖς φανερῶς λέγειν καὶ διαῤῥήδην, ὅτι δεῖ τούτων ἀποστῆναι 
καθάπας. Ἐδεδοίκει γάρ, μήποτε πρὸ καιροῦ τὴν συνήθειαν ταύτην ἀνασπάσαι 
βουλόμενος, καὶ τὴν εἰς τὸν Χριστὸν πίστιν συνανασπάσῃ μετ᾽ ἐκείνων, τῆς ψυχῆς τῶν 

Ἰουδαίων οὐκ ἀνεχομένης οὐδέπω, διὰ τὴν χρονίαν τὴν περὶ τὸν νόμον πρόληψιν, τῶν 
ῥημάτων ἀκούειν τούτων. Διὰ τοῦτο ἠνείχετο ὁ μακάριος Πέτρος Ἰουδαϊζόντων αὐτῶν. 
Καὶ καθάπερ τις γεωργὸς ἄριστος φυτὸν ἁπαλὸν πλησίον δένδρου γεγηρακότος 
καταθέμενος, οὐ τολμᾷ, οὐδὲ ὑπομένει τὸ γεγηρακὸς ἀνασπάσαι δένδρον, δεδοικὼς μή, 
τῶν ῥιζῶν ἐκείνων ἀνελκομένων, καὶ τὸ νεόφυτον συνανελκυσθῇ, ἀλλ᾽ ἀναμένει 
πρότερον παγῆναι ἐκεῖνο καλῶς, καὶ ἐν αὐτοῖς κάτω ῥιζωθῆναι τοῖς κόλποις τῆς γῆς, 
καὶ τότε τὸ παλαιωθὲν μετὰ ἀδείας ἀνέλκει, οὐδὲν ἔτι δεδοικὼς περὶ τοῦ νεοφύτου: οὕτω 
δὴ καὶ ὁ μακάριος Πέτρος ἐποίει" τὴν πίστιν νεόφυτον οὖσαν ἔμενε παγῆναι καλῶς ἐν 
ταῖς τῶν ἀκουόντων ψυχαῖς, ἵνα ῥιζωθείσης ἐκείνης μετὰ ἀδείας λοιπὸν τὴν Ἰουδαϊκὴν 
ἀνέλῃ πρόληψιν ἅπασαν. Ἀλλ᾽ οὐχ ὁ Παῦλος οὕτω: πάσης γὰρ ταύτης ἀπηλλαγμένος ἦν 
τῆς ἀνάγκης, Ἕλλησι κηρύττων, τοῖς οὐδέποτε μετεσχηκόσι νόμου, οὐδὲ Ἰουδαϊκῶν 
παρατηρήσεως ἀκηκοόσιν. Ὅτι γὰρ οὐκ ἀλλήλοις ἐναντιούμενοι ταῦτα ἐποίουν, ἀλλὰ τῇ 
τῶν μαθητῶν ἀσθενείᾳ συγκαταβαίνοντες, ἔστιν ἰδεῖν καὶ Παῦλον ὁμοίως Πέτρῳ ταῦτα 
αὐτὰ συγχωροῦντα, καὶ οὐ συγχωροῦντα μόνον, ἀλλὰ καὶ αὐτὸν συνεργοῦντα, καὶ 
Πέτρον πάλιν τὴν αὐτὴν ἐλευθερίαν νομοθετοῦντα, ἣν καὶ Παῦλος τοῖς ἔθνεσι πᾶσιν 
ἐκήρυττε. Καὶ ποῦ ταῦτα, φησίν, ἀμφότερα ἔστιν ἰδεῖν, Ἐν αὐτοῖς τοῖς Ἰεροσολύμοις. 
Οὗτος μὲν γὰρ καὶ ἐξύρατο, καὶ ἔθυσε, καὶ ἁγνισμὸν ἐπετέλεσεν, ὁ τῶν ἐθνῶν 
διδάσκαλος. Τοῦτο γὰρ καὶ ὁ καιρὸς ἀπήτει, καὶ τὸ παρεῖναι πολλοὺς Ἰουδαίους. 
«Θεωρεῖς γάρ, φησίν, ἀδελφέ, πόσαι μυριάδες εἰσὶν Ἰουδαίων τῶν συνεληλυθότων, καὶ 
κατήχηνται περὶ στοῦ, ὅτι ἀποστασίαν ἀπὸ τοῦ νόμου διδάσκεις». 


ιγ΄. Ἐκεῖνος τοίνυν συγκαταβῆναι ἀναγκαζόμενος Ἰουδάϊζεν: ἀλλ᾽ οὐχὶ τῆς γνώμης, 
ἀλλὰ τῆς οἰκονομίας τὸ γινόμενον ἦν. Πάλιν ὁ Πέτρος, ὁ τῶν Ἰουδαίων διδάσκαλος, καὶ 
πανταχοῦ συγχωρῶν περιτομὴν καὶ Ἰουδαϊκὰς παρατηρήσεις, διὰ τὴν ἀσθένειαν τῶν 
μαθητῶν, ἐπειδὴ καιρὸν εἶδεν ἀπαλλάττοντα αὐτὸν τῆς ἀνάγκης ταύτης, καὶ οὐκ ἦν 
ἀσφαλὲς μέχρι τοσούτου κεχρῆσθαι τῇ συγκαταβάσει, ἀλλὰ δογμάτων ἦν καιρὸς καὶ 
νόμων, ἄκουσιν τὶ φήσιν. Ἐπειδὴ γὰρ ἀνέβησαν ἐξ Ἀντιοχείας οἱ περὶ Παῦλον καὶ 
βαρνάβαν, περὶ τούτων αὐτῶν μαθησόμενοι τὸ σαφές, πολλῆς ζητήσεως γενομένης, 
ἀναστὰς ὁ Πέτρος ἔλεγεν: «ἄνδρες ἀδελφοί, ὑμεῖς ἐπίστασθε ἀφ᾽ ἡμερῶν ἀρχαίων, ὡς 
ἐν ἡμῖν ἐξελέξατο ὁ Θεὸς ἀκοῦσαι τὰ ἔθνη διὰ τοῦ στόματός μοῦ τὸν λόγον τοῦ 
Εὐαγγελίου, καὶ πιστεῦσαι». Εἶτα ἕτερά τινα εἰπὼν μεταξύ, ἐπήγαγε λέγων: «Τὶ οὖν 
πειράζετε τὸν Θεὸν ἐπιθεῖναι ζυγὸν ἐπὶ τὸν τράχηλον τῶν ἐθνῶν, ὃν οὖτε οἱ πατέρες 
ὑμῶν, οὔτε ἡμεῖς ἰσχύσαμεν βαστάσαι; Δλλὰ διὰ πίστεως Ἰησοῦ Χριστοῦ πιστεύομεν 
σωθῆναι, ὃν τρόπον κἀκεῖνοι». Ὁρᾷς ὅτι ἡνίκα μὲν καιρὸς συγκαταβάσεως ἦν καὶ 
Παῦλος Ἰουδάϊζεν: ἡνίκα δὲ οὐχὶ συγκαταβάσεως καιρὸς ἦν, ἀλλὰ δογματίζειν ἔδει καὶ 
νομοθετεῖν, καὶ Πέτρος ἐκείνης τῆς συγκαταβάσεως ἀπαλλαγείς, εἰλικρινῆ καὶ καθαρὰ 
τὰ δόγματα παραδίδωσι" καὶ τούτων λεγομένων ὁ Παῦλος παρῆν, καὶ ἤκουε, καὶ τὴν 
ἐπιστολὴν αὐτὸς δεξάμενος, πανταχοῦ διεκόμισε,μ καὶ οὐκ ἔστιν εἰπεῖν, ὡς ἠγνόει τὴν 
τοῦ ἀποστόλου γνώμην. Τίνος οὖν ἕνεκεν τοιαῦτα ἐγκαλεῖ νῦν, λέγων, ὅτι Φοβούμενος 
τοὺς ἐκ περιτομῆς; 

ιδ᾽. Ἵνα δὲ καὶ τὴν ἱστορίαν αὐτὴν ἴδητε τῶν λεγομένων, μικρὸν ἄνωθεν ὑμῖν 
διηγήσομαι" ἀλλὰ προσέχετε, παρακαλῶ: πρὸς γὰρ αὐτὸ τὸ βάθος τῆς λύσεως 
κατηντήσαμεν. Ἰάκωβος ὁ ἀδελφὸς τοῦ Κυρίου τὴν Ἐκκλησίαν τότε ἐπεσκόπευεν ἐν 
ἀρχῇ, τὴν ἐν Ἰεροσολύμοις, καὶ τῶν ἐξ Ἰουδαίων πιστευσάντων προειστήκει πάντων. 
Συνέβαινε δὲ εἶναι καὶ ἐν Ἀντιοχείᾳ Ἰουδαίους, οἵτινες πιστεύσαντες τῷ Χριστῷ, διὰ τὸ 
τῶν Ἱεροσολύμων εἶναι πόῤῥῳ, καὶ πολλοὺς ὁρᾷν τοὺς ἐξ ἐθνῶν πεπιστευκότας ἀδεῶς 
καὶ χωρὶς Ἰουδαϊκῶν παρατηρήσεων βιοῦντας, ἠρέμα καὶ κατὰ κατὰ μικρὸν ἐνήγοντο 
καὶ αὐτοὶ τῆς Ἰουδαϊκῆς ἀφίστασθαι συνηθείας, καὶ καθαρὰν καὶ ἀνόθευτον ἔχειν τὴν 
τῆς πίστεως διδασκαλίαν. Κατελθὼν τοίνυν ὁ Πέτρος, καὶ ἰδὼν οὐκ οὖσαν ἀνάγκην 
οὐδεμίαν συγκαταβάσεως, ἐθνικῶς ἔζῃ λοιπόν. Τὸ δέ, ἐθνικῶς ζῆν, τοῦτό φησιν ὁ 
Παῦλος, τὸ χωρὶς Ἰουδαϊκῆς παρατηρήσεως, τὸ μηδὲν τῶν νομίων ἐκείνων 
παραφυλάττειν, οἷον, περιτομήν, ἢἣ σάββατον, ἢ τι τῶν τοιούτων. Ζῶντος τοίνυν οὕτω τοῦ 
Πέτρου, κατῆλθόν τινες Ἰουδαῖοι ἀπὸ Ἰακώβου, τουτέστιν, ἐξ Ἱεροσολύμων, οἵ, διὰ τὸ 
διαπαντὸς ἐπὶ τῆς μητροπόλεως διατρίβειν, καὶ μηδένα ὁρᾷν ἑτέρως πολιτευόμενον, ἔτι 
τὴν πρόληψιν εἶχον τὴν Ἰουδαϊκήν, καὶ πολλὰς τῶν παρατηρήσεως ἐκείνων ἐπεσύροντο. 
Τούτους ἰδὼν ὁ Πέτρος, τοὺς ἀπὸ Ἰακώβου καὶ ἐξ Ἱεροσολύμων κατελθόντας, 
ἀσθενέστερον διακείμενος ἔτι, καὶ φοβηθεὶς μὴ σκανδαλισθέντες τῆς πίστεως 
ἀποπηδήσωσι, μετετάξαντο πάλιν, καὶ τὸ ζῆν ἐθνικῶς ἀφείς, ἐπὶ τὴν προτέραν 
συγκατάβασιν ἦλθε, βρωμάτων παρατηρήσεις φυλάττων. Ἰδόντες οὖν αὐτὸν οἱ Ἰουδαῖοι, 
οἱ ἐν Ἀντιοχείᾳ διατρίβοντες, τοῦτο ποιοῦντα, καὶ οὐκ εἰδότες αὐτοῦ τὴν γνώμην, μεθ᾽ ἧς 
ταῦτα ἔπραττε, συναπήχθησαν καὶ αὐτοί, καὶ ἠναγκάζοντο Ἰουδαΐζειν διὰ τὸν 
διδάσκαλον. Καὶ τοῦτό ἐστιν, ὅπερ ὁ Παῦλος ἐγκαλεῖ: καὶ ἵνα σαφέστερον γένηται τὸ 
λεγόμενον. αὐτὰ ὑμῖν λοιπὸν ἀναγνώσομαι τὰ ἀποστολικὰ ῥήματα. «Ὅτε δὲ ἦλθε Πέτρος 
εἰς Ἀντιόχειαν, κατὰ πρόσωπον αὐτῷ ἀντέστην, ὅτι κατεγνωσμένος ἦν». «Πρὸ τοῦ γὰρ 
ἐλθεῖν τινας ἀπὸ Ἰακώβου», τουτέστιν, ἐξ Ἱεροσολύμων, «μετὰ τῶν ἐθνῶν συνήσθιε», 
τουτέστιν, τῶν ἐν Ἀντιοχείᾳ. «Ὅτε δὲ ἦλθόν τινες ἐξ Ἱεροσολύμων», νομομαθεῖς, 
«ὑπέστελλε, καὶ ἀφώρισεν ἑαυτὸν ὁ Πέτρος φοβούμενος τοὺς ἐκ περιτομῆς»; Ποίους; 
Τοὺς ἀπὸ Ἰακώβου κατελθόντας" «Καὶ συναπήχθησαν αὐτῷ καὶ οἱ λοιποὶ Ἰουδαῖοι». 
Ποιοῖ Ἰουδαῖοι; Οἱ πρὶν τοὺς ἐξ Ἱεροσολύμων καταβῆναι ἐν Ἀντιοχείᾳ διατρίβοντες, καὶ 
μηδεμίαν Ἰουδαϊκὴν παρατήρησιν φυλάττοντες" «Ὥστε καὶ Βαρνάβας συναπήχθη αὐτῶν 
τῇ ὑποκρίσει». Καὶ τὸ μὲν δοκοῦν ἔγκλημα εἶναι, τοῦτο. 


ιε΄. Εἰ δὲ βούλεσθε, καὶ τὰς παρ᾽ ἑτέρων ἀπολογίας ἐπινενοημένας πρότερον θείς, τότε 
καὶ τὸν ἐμαυτοῦ λόγον εἰσαγαγεῖν πειράσομαι, ἐφ᾽ ὑμῖν τῶν λεγομένων τὴν αἵρεσιν 
ποιησάμενος. Πῶς οὖν τινες τὴν ζήτησιν ταύτην ἔλυσαν; Οὐκ ἦν οὗτος Πέτρος, φησίν, 
ἐκεῖνος, ὁ τῶν ἀποστόλων πρῶτος, ὁ παρὰ τοῦ Κυρίου τὰ πρόβατα πιστευθείς, ἀλλ᾽ 
ἕτερός τις εὐτελὴς καὶ ἀπεῤῥιμμένος, καὶ τῶν πολλῶν εἷς. Πόθεν τοῦτο δῆλον; Εἰπὼν ὁ 
Παῦλος, ὅτι συναπήχθησαν αὐτῷ καὶ οἱ λοιποὶ Ἰουδαῖοι, ἐπήγαγε, φησίν, «Ὥστε καὶ 
βαρνάβας συναπήχθη αὐτῶν τῇ ὑποκρίσει». Τὸ δὲ εἰπεῖν, «Ὥστε καὶ Βαρνάβας», 
δηλοῦντός ἐστιν, ὅτι πολὺ τοῦτο θαυμαστότερον ἦν τοῦ Πέτρον ἀπαχθῆναι. Ὡς γὰρ 
μείζονα αὐτὸν τιθείς, οὕτως εἶπεν, ὅτι οὐ μόνον Πέτρος, ἀλλὰ καὶ Βαρνάβας: Πέτρου δὲ 

ἐκείνου μείζων Βαρνάβας οὐκ ἦν. ἄλλ᾽ οὐκ ἔστι ταῦτα, οὐκ ἔστιν. Οὐ γάρ, ἐπειδὴ μείζων 
ἦν ὁ Βαρνάβας, διὰ τοῦτο ἐπὶ τούτῳ θαυμάζει μᾶλλον ἀλλὰ τίνος ἕνεκεν; Ὅτι ἐκεῖνος 
μὲν εἰς τὴν περιτομὴν ἀπεστάλη, Βαρνάβας δὲ μετὰ Παύλου τοῖς ἔθνεσιν ἐκήρυττε, καὶ 
πανταχοῦ τῷ Παύλῳ συνέζευκται ὥσπερ οὖν ἀλλαχοῦ φησιν, «Ἢ μόνος ἐγὼ καὶ 
βαρνάβας οὐκ ἔχομεν ἐξουσίαν τοῦ μὴ ἐργάζεσθαι»; Καὶ πάλιν, «ἀνέβην εἰς 
Ἱεροσόλυμα μετὰ Βαρνάβα», καὶ πανταχοῦ μετὰ τοῦ Παύλου διδάσκοντα αὐτὸν ὁρᾷς. 
Οὐκ ἐπειδὴ οὖν μείζων ἦν Παύλου, διὰ τοῦτο θαυμάζει, ὅτι καὶ αὐτὸς συναπήχθη ἀλλ᾽ 
ἐπειδὴ μετ᾽ αὐτοῦ κηρύττων ἀεί, καὶ οὐδὲν κοινὸν πρὸς Ἰουδαίους ἔχων, ἀλλ᾽ ἐν τοῖς 
ἔθνεσι διδάσκων, καὶ αὐτὸς συναπήχθη. Ὅτι δὲ Πέτρος ἐστί, περὶ οὗ ταῦτα πάντα φησί, 
δῆλον καὶ εἰ τῶν ἀνωτέρω, καὶ ἐκ τῶν μετὰ ταῦτα. Τὸ γὰρ εἰπεῖν, ὅτι Κατὰ πρόσωπον 
αὐτῷ ἀντέστην, καὶ ὡς μέγα θεῖναι τοῦτο, οὐδὲν ἕτερον δηλοῦντος, ἦν, ἀλλ᾽ ἢ ὅτι οὐκ 
ἠδέσθη τοῦ προσώπου τὸ ἀξίωμα: οὐκ ἂν δὲ περὶ ἑτέρου λέγων, ὅτι Κατὰ πρόσωπον 
αὐτῷ ἀντέστην, ὡς μετὰ τι τοῦτο ἂν ἔθηκε. Πάλιν, εἰ ἄλλος ἦν Πέτρος, οὐκ ἂν ἡ 
μετάστασις αὐτοῦ τοσοῦτον ἴσχυσεν, ὥστε καὶ τοὺς λοιποὺς ἐφελκύσασθαι Ἰουδαίου" 
οὔτε γὰρ παρήνεσέ τι, οὔτε συνεβούλευσεν, ἀλλὰ μόνον ὑπέστελλε, καὶ ἀφώριζεν ἑαυτόν" 
καὶ ἴσχυσεν ἡ ὑποστολὴ καὶ ὁ ἀφορισμὸς πάντας ἐπισπάσασθαι τοὺς μαθητὰς διὰ τὸ τοῦ 
προσώπου ἀξίωμα. 


ι(᾽, Ὅτι μὲν οὖν Πέτρος ἦν, ἐκ τούτων δῆλον: εἰ δὲ βούλεσθε, καὶ τὴν ἑτέραν λύσιν 
ἐροῦμεν. Τὶς οὖν ἐστιν ἡ ἑτέρα; Καλῶς ἐνεκάλεσε Παῦλος, φησί, τῷ Πέτρῳ, ὅτι πέρα τοῦ 
μέτρου τῇ συγκαταβάσει ἐχρήσατο. Καὶ γὰρ ὃν τρόπον αὐτὸς ἐν Ἰεροσολύμοις γενόμενος 
συγκατέβη τοῖς Ἰουδαίοις, οὕτω κἀκεῖνον ἐχρῆν, φησίν, εἰς Ἀντιόχειαν ἐλθόντα, μὴ πρὸς 
Ἰουδαίους ἰδεῖν, ἀλλὰ πρὸς τοὺς ἐξ ἐθνῶν. Ὥσπερ γὰρ ἡνίκα πάντες Ἰουδαῖοι ἦσαν, καὶ 
Παῦλος ἠναγκάσθη Ἰουδαΐζειν: οὕτως ἔνθα πλείους ἦσαν οἱ ἐξ ἐθνῶν, καὶ ἡ πόλις 
οὐδεμίαν ἀνάγκην παρεῖχε συγκαταβάσεως, οὐκ ἐχρῆν διὰ τοὺς ὀλίγους Ἰουδαίους 
σκανδαλίσαι τοὺς τοσούτους Ἕλληνας. ἠλλὰ τοῦτο οὐκ ἔστι λύσις, ἀλλ᾽ ἐπίτασις τοῦ 
ζητήματος. Ὃ γὰρ ἀρχόμενος εἶπον τοῦ λόγου, οὐ τοῦτό ἐστι τὸ σπουδαζόμενον ἡμῖν, 
δεῖξαι ὅτι καλῶς ἐνεκάλεσε Παῦλος" ἐπεὶ οὕτω μένει τὸ ζήτημα. Φανήσεται γὰρ 
ὑπεύθυνος ὧν ταῖς μέμψεσιν ὁ Πέτρος" τὸ δὲ ζητούμενον, καὶ τοῦτον κἀκεῖνον 
ἀπαλλάξαι τῶν ἐγκλημάτων. Πῶς οὖν ἔσται τοῦτο; Ἂν τὴν γνώμην, μεθ᾽ ἧς ὁ μὲν 
ἐπετίμησεν, ὁ δὲ ἐπετιμήθη, μάθωμεν, καὶ τὴν διάνοιαν αὐτὴν ἀναπτύξωμεν,. Τὶς οὖν 
ἐστιν ἡ διάνοια; Σφόδρα ὁ Πέτρος ἐπεθύμει καὶ τοὺς ἐξ Ἱεροσολύμων κατελθόντας, τοὺς 
ἀπὸ Ἰακώβου, ἀπαλλάξαι τῆς παρατηρήσεως τῆς Ἰουδαϊκῆς. Ἀλλ᾽ εἰ μὲν αὐτὸς ταύτην 
εἰσηγήσατο τὴν γνώμην, καὶ παρελθὼν εἶπε, Παύσασθε τοῖς Ἰουδαικοῖς ἔθεσι χρώμενοι, 
ὡς ἐναντία ἑαυτῷ δημηγορῶν, καὶ τοῖς ὑπ᾽ αὐτοῦ γεγενημένοις ἅπασι κατὰ τὸν 
ἔμπροσθεν χρόνον, ἐσκανδάλισεν ἂν τοὺς μαθητάς. Πάλιν, εἰ Παῦλος πρὸς αὐτοὺς 
τοῦτον ἀπέτεινε τὸν λόγον, οὐδ᾽ ἂν προσέσχον, οὐδ᾽ ἂν ἠνέχοντο τῆς ἀκροάσεως. Οἱ γὰρ 
καὶ χωρὶς τούτου μισοῦντες αὐτὸν καὶ ἀποστρεφόμενοι διὰ τὴν τοιαύτην φήμην, πολλῷ 
μᾶλλον, εἰ καὶ συμβουλεύοντος ταῦτα ἤκουσαν, ἀπεπήδησαν ἄν. Τὶ οὖν γίνεται; 
Ἰουδαίοις μὲν οὐδεὶς αὐτῶν ἐπετίμα τοῖς ἐξ Ἰακώβου, δέχεται δὲ τὴν ἐπιτίμησιν ὁ Πέτρος 
παρὰ τοῦ Παύλου, ἵνα ἐγκαλούμενος ὑπὸ τοῦ συναποστόλου, δικαίαν ἔχοι λοιπὸν τὴν 

παῤῥησίαν τοῦ καὶ τοῖς μαθηταῖς ἐπιπλῆξαι: καὶ ἐπιτιμᾶται μὲν ὁ Πέτρος, διορθοῦνται 
δὲ οἱ μαθηταί. Τοῦτο δὲ καὶ ἐπὶ συναλλαγμάτων γίνεται βιωτικῶν. Ὅταν γὰρ τινες 
ὀφείλωσί τινα ἐλλείμματα πολιτικῶν εἰσφορῶν, εἶτα οἱ μέλλοντες αὐτοὺς ἀπαιτεῖν, 
αἰσχύνονται καὶ ἐρυθριῶσι προσενεχθῆναι σφοδρότερον, βουλόμενοι πλείονα λαβεῖν 
ἀφορμὴν καὶ ἐξουσίαν τῆς κατ᾽ αὐτῶν σφοδρότητος, παρασκευάζουσιν ἑτέρους τῶν 
συστρατιωτῶν ἀποδῦσαι, λοιδορήσασθαι, μυρία ἕτερα αὐτοῖς διαθεῖναι δεινὰ ὁρώντων 
ἐκείνων, ἵνα τούτων γενομένων, μηκέτι παρ᾽ ἑαυτῶν, μηδὲ οἴκοθεν, ἀλλ᾽ ἐκ τῆς ἑτέρων 
ἀνάγκης δοκῶσιν ἐκείνοις σφοδρότερον ἐπιτίθεσθαι" καὶ γίνεται ἡ ἑτέρων ὕβρις αὐτοῖς 
ἀπολογίᾳ πρὸς τοὺς ὑπευθύνους τοὺς ἑαυτῶν. 


ιζ᾽. Τοῦτο καὶ ἐπὶ Παύλου καὶ ἐπὶ Πέτρου γέγονεν. ὌὭφειλον γὰρ τινα ἐλλείμματα οἱ 
Ἰουδαῖοι. Ποία δὴ ταῦτα; Τὸ παντελῶς ἀποστῆναι τοῦ ἰουδαϊσμοῦ. Ἀπαιτῆσαι ταῦτα τὰ 
ἐλλείμματα σφοδρότερον ὁ Πέτρος ἐβούλετο, καὶ καθαρὰν εἰσπράξασθαι παρ᾽ αὐτῶν 
τὴν πίστιν. Βουλόμενος τοίνυν πλείονα λαβεῖν ἐξουσίαν καὶ ἀφορμὴν τῆς τοιαύτης 
εἰσπράξεως, παρασκευάζει τὸν Παῦλον ἐπιτιμήσαι μεθ᾽ ὑπερβολῆς, καὶ ἐπιπλῆξαι, ἵνα ἡ 
ἐπίπλαστος ἐπιτίμησις αὕτη δικαίαν αὐτῶν παῤῥησίας κατ᾽ ἐκείνων ἀφορμὴν παρέχῃ 
καὶ πρόφασιν. Διὰ τοῦτο καὶ ἀρχόμενός φησι, «Κατὰ πρόσωπον αὐτῷ ἀντέστην»" καὶ 
ἐνταῦθα πάλιν, «Εἶπον τῷ Πέτρῳ ἔμπροσθεν πάντων». Εἰ μὲν γὰρ τὸν ἀπόστολον 
διορθώσασθαι ἐβούλετο, κατ᾽ ἰδίαν ἂν τοῦτο ἐποίησεν. ἐπειδὴ δὲ οὐ τοῦτο ἦν τὸ 
σπουδαζόμενον (7δει γὰρ τὴν γνώμην, μεθ᾽ ἧς ἅπαντα ταῦτα ἐποίει), ἀλλ᾽ ἐκείνους μέχρι 
πολλοῦ χωλεύοντας στηρίξαι ἐσπούδαζε, διὰ τοῦτο ἔμπροσθεν πάντων ποιεῖται τὴν 
ἐπιτίμησιν. Ὁ δὲ Πέτρος ἀνέχεται, καὶ σιγᾶ, καὶ οὐκ ἀντιλέγει. Ἤδει γὰρ τὴν γνώμην, 
μεθ᾽ ἧς ὁ Παῦλος ἐπετίμα: καὶ τὸ πᾶν ὁ Πέτρος κατώρθωσε σιγήσας. Ἡ γὰρ τούτου σιγὴ 
διδασκαλία τοῖς Ἰουδαίοις ἐγένετο τοῦ μηκέτι τοῖς νομίμοις ἐνέχεσθαι. Οὐ γὰρ ἂν ὁ 
διδάσκαλος ἐσίγησε, φησίν, εἰ μὴ συνήδει δικαίως ἐπιτιμῶντι τῷ Παύλῳ. ἄλλ᾽ εἰ δοκεῖ, 
καὶ αὐτῆς τῆς ἐπιτιμήσεως ἀκούσωμεν. «Εἶπον τῷ Πέτρῳ πάντων ἔμπροσθεν, φησίν, Εἰ 
σὺ ἰουδαῖος ὑπάρχων, ἐθνικῶς ζῇς». Σκόπει σύνεσιν" οὐκ εἶπεν αὐτῷ, ὅτι Κακῶς ποιεῖς 
Ἰουδαικῶς ζῶν: ἀλλ᾽ ἐλέγχει αὐτοῦ τὴν προτέραν ἀναστροφήν, ἵνα μὴ ἐκ τῆς Παύλου 
γνώμης ἡ παραίνεσις καὶ ἡ συμβουλῇ, ἀλλ᾽ ἐκ τῆς Πέτρου κρίσεως τῆς ἤδη γεγενημένης 
εἰσενηνέχθαι δοκῇ. Εἰ μὲν γὰρ εἶπε, Κακῶς ἐποίει τὸν νόμον τηρῶν, ἐπετίμησαν ἂν οἱ 
μαθηταὶ τοῦ Πέτρου: νυνὶ δὲ ἀκούσαντες, ὅτι σὺ τῆς Παύλου γνώμης ἡ παραίνεσις ἦν καὶ 
ἡ διόρθωσις αὕτη, ἀλλ᾽ αὐτὸς ὁ Πέτρος οὕτως ἔζη, καὶ ταῦτα εἶχεν ἐν τῇ ψυχῇ τὰ 
δόγματα, καὶ ἑκόντες καὶ ἄκοντες ἡσύχαζον. Διὰ τοῦτο οὔτε Πέτρος εἰσηγῆται τὴν 
γνώμην, ἀλλ᾽ ἀνέχεται περ᾽ ἑτέρου, τοῦ Παύλου λέγω, διελέγχεσθαι, καὶ σιγᾷ, ὥστε 
εὐπαράδεκτον γενέσθαι τὴν διδασκαλίαν. 


ιη΄. Οὐκ ἐντεῦθεν δὲ μόνον τὴν σύνεσιν ἔστιν ἰδεῖν τοῦ Παύλου, ἀλλὰ καὶ ἐκ τῶν ἑξῆς 
εἰρημένων. Οὐ γὰρ εἶπεν, Εἰ σὺ ἰουδαῖος ὑπάρχων, ἐθνικῶς ἔζης, καὶ οὐκ Ἰουδαικῶς, 
ἀλλ᾽ ὅτι «Ζῇς»: ὥστε καὶ νῦν τὴν αὐτὴν γνώμην ἔχεις" καὶ τὸ πολλῆς γέμον συνέσεως, τὸ 
ἐπαγόμενόν ἐστιν. Εἰπὼν γάρ, «Ἐθνικῶς ζῇς, ἰουδαῖος ὦν», οὐκ ἐπήγαγε" τὶ τοὺς 
Ἰουδαίους ἀναγκάζεις Ἰουδαΐζειν, ἀλλὰ πῶς; Τὶ τὰ ἔθνη, φησὶν «ἀναγκάζεις 

Ἰουδαΐζειν», ἵνα τῷ δοκεῖν τῶν ἰδίων ἀντιποιεῖσθαι μαθητῶν, καὶ προσχήματι τῆς ὑπὲρ 
τῶν ἐθνῶν κηδεμονίας, πείσῃ τοὺς Ἰουδαίους ἀποστῆναι τῆς παλαιᾶς συνηθείας. Ὅτι 
γὰρ πέπλασται τὰ ἐγκλήματα, ἐξ αὐτῶν τῶν εἰρημένων δῆλον. ἀνωτέρω γὰρ εἰπών, 
«Συναπήχθησαν αὐτῷ καὶ οἱ λοιποὶ Ἰουδαῖοι», ἐνταῦθα λέγει" «Τὶ τὰ ἔθνη ἀναγκάζεις 
ἰουδαΐζειν»; Καὶ μὴ ἐχρῆν εἰπεῖν, Τὶ τοὺς Ἰουδαίους ἀναγκάζεις ἰουδαΐζειν; Οἱ γὰρ 
συναπαχθέντες, οὐκ οἱ ἐξ ἐθνῶν ἦσαν, ἀλλ᾽ Ἰουδαῖοι. Ἀλλ᾽ εἰ μὲν τοῦτο εἶπεν, ἔδοζεν ὦ ἂν 
ὁ λόγος τραχὺς εἶναι, καὶ οὐδὲν αὐτῶν προσήκων: τῶν γὰρ ἐθνῶν διδάσκαλος ἦν. νῦν δὲ 
ἐν προσχήματι κηδεμονίας τῶν ἰδίων μαθητῶν ἀνεύθυνον καὶ ἐλευθέραν ποιεῖται τὴν 
ἐπιτίμησιν" καὶ ἵνα μάθητε, ὅτι οὐκ ἐπιτίμησις ἦν κατὰ Πέτρου τὰ λεγόμενα, ἀλλὰ 
παραίνεσις καὶ διδασκαλία τοῖς Ἰουδαίοις ἐν τάξει τῆς ἐπιτιμήσεως τῆς κατὰ Πέτρου, 
ἄκουσον τῶν ἑξῆς: «Ἡμεῖς φύσει Ἰουδαῖοι, καὶ οὐκ ἐξ ἐθνῶν ἁμαρτωλοί». Ταῦτα γὰρ 
λοιπὸν διδάσκοντός ἐστι, καὶ οὐκ ἔτι εἰς Πέτρον τὸ πᾶν περιίστησιν, ἀλλὰ κοινοῖ τὸν 
λόγον. Εἰ μὲν γὰρ ὡς διδάσκων ἐξ ἀρχῆς εἰσέβαλεν, οὐκ ἂν ἠνέσχοντο Ἰουδαῖοι" νῦν δὲ 
τὴν ἀρχὴν ἐξ ἐπιτιμήσεως λαβών, καὶ δόξας δικαίας ποιεῖσθαι κατὰ τοῦ Πέτρου τὴν 
ἐπιτίμησιν, ὡς τοὺς ἐξ ἐθνῶν ἕλκοντος πρὸς τὴν τῶν νομίμων παρατήρησιν, ἐκβαίνει 
λοιπὸν ἀδεῶς εἰς παραίνεσιν καὶ συμβουλήν, ὡς τῆς ἀκολουθίας ἐπὶ τοῦτο ἀγούσης 
αὐτόν. Ἵνα γὰρ μὴ τις ἀκούσας, ὅτι «Τὰ ἔθνη ἀναγκάζειν ἰουδαΐζειν», νομίσῃ ὅτι μόνοις 
ἐκείνοις οὐκ ἔξεστιν ἰουδαΐζειν, τοῖς δὲ Ἰουδαίους ἐφεῖται, εἰς αὐτοὺς τοὺς διδασκάλους 
τὸν λόγον περιίστησι. Τὶ λέγω, φησί, περὶ ἐθνῶν, ἢ τῶν λοιπῶν Ἰουδαίων; ᾿λλὰ καὶ 
ἡμεῖς οἱ διδάσκαλοι, ἡμεῖς οἱ ἀπόστολοι. Καὶ οὐ τοῦτο λέγει μόνον τὸ δικαίωμα, ὅτι Οἱ 
διδάσκαλοι καὶ οἱ ἀπόστολοι, ἀλλ᾽ ὅτι Καὶ οἱ ἐκ προγόνων Ἰουδαῖοι καθάπαξ 
ἀπέστημεν τοῦ νόμου. Ποίαν οὖν ἔχομεν ἀπολογίαν, ἑτέρους εἰς τοῦτο ἕλκοντες; Ὁρᾷς 
πῶς λανθανόντως τῶν Ἰουδαίων καθάπτεται, καὶ τὴν διδασκαλίαν συντίθησιν 
ἀπηρτισμένην; Εἰπὼν γάρ, «Ἡμεῖς φύσει Ἰουδαῖοι, καὶ οὐκ ἐξ ἐθνῶν ἁμαρτωλοί»: καὶ 
αἰτίαν τίθησιν εὔλογον, δι᾿ ἣν ἀπέστησαν τοῦ ἰουδαϊσμοῦ: «Εἰδότες ὅτι οὐ δικαιοῦται 
ἄνθρωπος ἐξ ἔργων νόμου, εἰ μὴ διὰ πίστεως Ἰησοῦ Χριστοῦ: καὶ ἡμεῖς εἰς Χριστὸν 
Ἰησοῦν ἐπιστεύσαμεν, ἵνα δικαιωθῶμεν ἐκ πίστεως Χριστοῦ, καὶ οὐκ ἐξ ἔργων νόμου᾽ 
διότι οὐ δικαιοῦται ἄνθρωπος ἐξ ἔργων νόμου, εἰ μὴ διὰ πίστεως Ἰησοῦ Χριστοῦ». 


ιθ᾿. Ὁρᾷς πῶς συνεχῶς καὶ τῆς ἀσθενείας τοῦ νόμου μνημονεύει, καὶ τῆς κατὰ τὴν πίστιν 
δικαιοσύνης; Καὶ πυκνῶς στρέφει τὰ ὀνόματα, ὅπερ οὐκ ἔστιν ἐπιτιμῶντος, ἀλλὰ 
διδάσκοντος, καὶ συμβουλεύοντος. Ἀλλ᾽, ὅπερ ἔφην, εἰ μὲν πρὸς Ἰουδαίους ταῦτα ἔλεγε, 
τὸ πᾶν ἂν διεῤῥύη καὶ ἀπώλετο, οὐκ ἀνεχομένων ἐκείνων τῆς τούτου διδασκαλίας" 
ἐπειδὴ δὲ πρὸς Πέτρον τὸν λόγον ἐπέστρεψε, λανθανόντως ἐκεῖνοι τὴν ὠφέλειαν 
ἐκαρποῦντο, ἐπιτιμωμένου καὶ σιγῶντος τοῦ Πέτρου, καὶ τῆς γνώμης αὐτοῦ πάσης 
ἐκκαλυπτομένης, οὐχὶ παρ᾽ ἑαυτοῦ, ἀλλὰ παρὰ τοῦ συναποστόλου, καὶ τῆς ἀναστροφῆς 
τῆς προτέρας εἰς μέσον ἀγομένης. Εἶτα, ἵνα μὴ λέγωσι παρ᾽ ἑαυτοῖς. Τὶ οὖν εἰ καὶ Πέτρος 
καὶ Παῦλος κακῶς ἐποίησαν; Αἰτίας δικαίας καὶ ἀναμφισβητήτους τίθησι, δι᾽ ἃς οὐ δεῖ 
τῶν Ἰουδαϊκῶν ἐθῶν ἔχεσθαι. Αὗται δὲ εἰσι, τὸ μὴ δύνασθαι τὸν νόμον δικαιοῦν, ἀλλὰ 
τὴν πίστιν μόνον. Καὶ ἐνταῦθα μὲν ἡμερώτερον κέχρηται τῷ λόγῳ: προϊὼν δὲ 
καταφορικώτερον ποιεῖ καὶ σφοδρότερον. «Εἰ δὲ ζητοῦντες δικαιωθῆναι ἐν Χριστῷ 

ηὑρέθημεν καὶ αὐτοὶ ἁμαρτωλοί, ἀρα Χριστὸς ἁμαρτίας διάκονος»; Ὃ δὲ λέγει, τοιοῦτόν 
ἐστιν ἡ πίστις δικαιοῖ, καὶ κελεύει ἀποστῆναι τῶν Ἰουδαϊκῶν ἐθῶν, ὡς πεπαυμένων 
λοιπόν. εἰ δὲ ἔτι κρατεῖ ὁ νόμος καὶ κύριός ἐστι, καὶ ὁ ἀφεὶς αὐτὸν παραβάσεως 
κρίνεται, εὑρεθήσεται ὁ Χριστός, ὁ κελεύσας ἡμῖν αὐτὸν ἀφιέναι, τῆς παραβάσεως ἡμῖν 
αἴτιος γεγενημένος, καὶ οὐ μόνον οὐκ ἀπαλλάξας ἡμᾶς ἁμαρτίας, ἀλλὰ καὶ ἐμβαλὼν εἰς 
ἁμαρτίαν. Εἰ γὰρ διὰ τὴν πίστιν τὸν νόμον ἀφήκαμεν, τὸ δὲ ἀφιέναι τὸν νόμον ἁμαρτία 
ἐστίν, ἡ πίστις, δι᾿ ἣν τὸν νόμον ἀφήκαμεν, αὕτη τῆς ἁμαρτίας ἡμῶν αἰτία ἐγένετο. Καὶ 
ἐπειδὴ λοιπὸν εἰς ἄτοπον τὸν λόγον περιέστησεν, οὐδὲ ἐδεήθη κατασκευῆς τινος πρὸς 
ἀνατροπήν, ἀλλὰ τῷ «Μὴ γένοιτο» ἠρκέσθη, ὡς αὐτόθεν τῆς ἀτοπίας ὡμολογημένης" 
«Εἰ γάρ, φησίν, ἃ κατέλυσα, ταῦτα πάλιν οἰκοδομῶ, παραβάτην ἐμαυτὸν συνίστημι»" εἰς 
τὸ ἐναντίον περιέστησε τὸν λόγον, καὶ ἔδειξεν, ὅτι οὐ τὸ παραβῆναι νόμον, ἀλλὰ τὸ μὴ 
ἀφεῖναι νόμον, τοῦτο ποιεῖ παραβάτην᾽ καὶ ἐν τάξει τοῦ οἰκείου προσώπου πάλιν τὸν 
Πέτρον αἰνίττεται. Τὶ γὰρ κατέλυσεν ὁ Πέτρος τὴν τῶν βρωμάτων παρατήρησιν, ἐθνικῶς 
ζῆν προῃρημένος; Πάλιν οὖν πρὸς Ἰουδαίους ἐπανελθών, κἀκείνοις συζῶν, εὑρεθήσεται 


[ 


ἃ κατέλυσεν οἰκοδομῶν. 


κ΄. Ὁρᾷς πῶς πανταχοῦ τῆς κρίσεως ἔχεται τοῦ Πέτρου, καὶ τὴν προτέραν αὐτοῦ 
ἐκκαλύπτει ἀναστροφήν ἵνα μὴ παρὰ τῆς τοῦ Παύλου γλώττης, ἀλλὰ παρὰ τῆς τοῦ 
Πέτρου γνώμης, ἣν διὰ τῶν πραγμάτων ἐπεδείξατο, δοκῶσιν οἱ Ἰουδαῖοι τὴν παραίνεσιν 
δέχεσθαι; Διὰ ταῦτά φησι, «Φοβούμενος τοὺς ἐκ περιτομῆς», καὶ «Ὅτι κατεγνωσμένος 
ἦν», καὶ «Ὅτι οὐκ ὀρθοποδεῖ πρὸς τὴν ἀλήθειαν τοῦ Εὐαγγελίου». Οὐχ οὕτως δὲ ἔχων: 
μὴ γένοιτο" διὰ γὰρ πολλῶν. τοῦτο ἀπεδείξαμεν" ἀλλ᾽ ὥσπερ τότε ἐπετίμα Παῦλος, καὶ 
ταῦτα ἀκούων ὁ Πέτρος ἐσίγα, ὥστε μὴ ἀνατρέψαι τὴν οἰκονομίαν Παύλου, καὶ 
κατεδέχετο, ὡς οὐκ ὀρθῶς πεποιηκώς, δέχεσθαι τὴν ἐπίπληξιν, ἵνα ἀπολογίᾳ αὐτῷ 
γένηται τοῦτο πρὸς τοὺς μαθητάς" οὕτω δὴ καὶ οὕτως νῦν μετὰ τῆς αὐτῆς γνώμης, μεθ᾽ ἧς 
ἐπετίμησε Πέτρῳ, γράφει ταῦτα, ἅπερ ἔγραψε Γαλάταις. Εἰ γὰρ τότε τὸ ἐπιτιμηθῆναι 
Πέτρον, καὶ σιγῆσαι, χρήσιμον ἦν τοῖς Ἰουδαίοις, πολλῷ μᾶλλον ἂν καὶ νῦν τὸ ταῦτα 
περὶ αὐτοῦ λεχθῆναι χρήσιμον ἦν τῶν Γαλατῶν τοῖς διεφθαρμένοις. Ὥσπερ γὰρ οἱ τότε 
ἐν  ντιοχείᾳ διατρίβοντες, ὁρῶντες Πέτρον ἐπιτιμώμενον μεθ᾽ ὑπερβολῆς, καὶ σιγῶντα, 
διωρθοῦντο τῇ κατὰ τοῦ διδασκάλου κατηγορίᾳ, καὶ τῇ σιγῇ" οὕτω καὶ νῦν Γαλάται περὶ 
τὰ Ἰουδαϊκὰ νοσοῦντες, καὶ τοῦ Παύλου ταῦτα περὶ αὐτοῦ λέγοντος ἀκούοντες, οἷον ὅτι 
κατεγνωσμένος ἦν, καὶ οὐκ ὠρθοπόδησε πρὸς τὴν ἀλήθειαν τοῦ Εὐαγγελίου, καὶ ὅτι 
ἐπιτιμηθεὶς ἐπὶ τούτοις ἐσίγησε, μεγίστην ἀπὸ τῆς κατηγορίας ταύτης διδασκαλίαν 
ἐλάμβανον, εἰς τὸ μηκέτι προσέχειν τοῖς Ἰουδαικοῖς ἔθεσι. Διὰ τοῦτο καὶ Παῦλος καὶ 
τότε ἐπετίμησε, καὶ νῦν μέμνηται τῆς τότε γενομένης ἐπιπλήξεως" καὶ τούτου οὐκ ἔλαττον 
τὸν Πέτρον διὰ τοῦτο θαυμάσαι χρή, καταδεξάμενον ἅπαντα τὰ εἰρημένα. Ὁ γὰρ τὸ πᾶν 
κατωρθωκὼς οὗτός ἐστιν, ὁ ἀνασχόμενος κατηγορηθῆναι, καὶ σιγήσας. Τοῦτο τῆς 
οἰκονομίας τὸ κέρδος. Οὕτως ἡμῖν ἑκάτερος τῶν ἀποστόλων ἐγκλημάτων μὲν 
ἀπήλλακται, μυρίῳ δὲ ἐστιν ἐγκωμίων ἄξιος, πρὸς τὴν τῶν λοιπῶν σωτηρίαν ἅπαντα καὶ 
ἀκούειν καὶ λέγειν σπουδάζων. Ἡμεῖς δὲ λοιπὸν τὸν Παύλου καὶ Πέτρου Θεὸν 
παρακαλέσωμεν, τὸν ἐκείνου ἀλλήλοις συνδήσαντα τοῖς τῆς ὁμονοίας δεσμοῖς, καὶ ἡμᾶς 

εἰς τὴν πρὸς ἀλλήλους ἀγάπην ἐπισφίγξαι σφοδρότερον. ἵνα τὴν κατὰ Θεὸν ὁμόνοιαν 
πρὸς ἀλλήλους ἔχοντες, δυνηθῶμεν καταξιωθῆναι τοὺς ἁγίους ἐκείνους ἰδεῖν, καὶ παρὰ 
τὰς αἰωνίους αὐτῶν εὑρεθῆναι σκηνάς, χάριτι καὶ φιλανθρωπίᾳ τοῦ Κυρίου ἡμῶν Ἰησοῦ 
Χριστοῦ, δι᾿ οὗ καὶ μεθ᾽ οὗ τῷ Πατρὶ καὶ τῷ ἁγίῳ Πνεύματι δόξα, κράτος, τιμή, καὶ 
προσκύνησις, νῦν καὶ ἀεί, καὶ εἰς τοὺς αἰῶνας τῶν αἰώνων. ἄμήν. 

Πίναξ Περιεχομένων 


ΕΙΣ ΤΗΝ ΠΑΡΑΒΟΛΗΝ Τοῦ τὰ μύρια τάλαντα ὀφείλοντος, καὶ τὰ ἑκατὸν δηνάρια 
ἀπαιτοῦντος, καὶ ὅτι παντὸς ἁμαρτήματος τὸ μνησικακεῖν χεῖρον. 

ΕΙΣ Τὸ Πάτερ, εἰ δυνατὸν ἐστι, παρελθέτω ἀπ᾽ ἐμοῦ τὸ ποτήριον τοῦτο᾽ πλὴν οὐχ, 
ὡς ἐγὼ θέλων, ἀλλ᾽ ὡς σύ: καὶ κατὰ Μαρκιωνιστῶν καὶ Μανιχαίων: καὶ ὅτι οὐ χρὴ 
ἐπιπηδᾷν τοῖς κινδύνοις, ἀλλὰ παντὸς θελήματος προτιμᾶν τὸ τοῦ Θεοῦ θέλημα. 
Περὶ τοῦ κατὰ Θεὸν πολιτεύεσθαι, καὶ εἰς τό, Στενὴ ἡ πύλη, καὶ τὰ ἑξῆς" καὶ 
ἑρμηνεία τῆς προσευχῆς τοῦ, Πάτερ ἡμῶν. 

ΟΜΙΛΙΑ Εἰς τὸν παραλυτικὸν διὰ τῆς στέγης χαλασθέντα, ὅτι οὐκ αὐτὸς ἐστιν ὁ 
παρὰ τῷ Ἰωάννῃ κείμενος καὶ περὶ τῆς τοῦ Υἱοῦ πρὸς τὸν Πατέρα ἰσότητος. 
ΟΜΙΛΊΙΑ Πρὸς τοὺς ἐγκαταλείψαντας τὴν σύναξιν τῆς Ἐκκλησίας, καὶ εἰς τὸ μὴ 
παρατρέχειν τὰς ἐπιγραφὰς τῶν θείων Γραφῶν, καὶ εἰς τὸ ἐπίγραμμα τοῦ βωμοῦ, 
καὶ εἰς τοὺς νεδοφώτιστους 

Συνάξεως διὰ χρόνου ἐν τῇ παλαιᾷ ἐκκλησίᾳ γενομένης, εἰς τὴν ἐπιγραφὴν τῶν 
Πράξεως τῶν ἀποστόλων, καὶ ὅτι χρησιμώτερος βίος ἐνάρετος σημείων καὶ 
θαυμάτων, καὶ κατὰ τὶ διαφέρει πολιτείαν σημείων. 

Ὅτι χρήσιμος ἡ τῶν Γραφῶν ἀνάγνωσις, καὶ ὅτι δουλείᾳ καὶ περιστάσει πραγμάτων 
ἀχείρωτον ποιεῖ τὸν προσέχοντα, καὶ ὅτι τὸ ὄνομα τῶν ἀποστόλων πολλῶν ἐστιν 
ἀξιωμάτων ὄνομα, καὶ ὅτι τῶν ἔξωθεν ἀρχόντων καὶ αὐτῶν τῶν βασιλευόντων 
πολλῷ μεῖζον κέκτηνται δύναμιν οἱ ἀπόστολοι καὶ ἐξουσίαν" καὶ πρὸς τῷ τέλει πρὸς 
νεοφοωτίστους. 

Ὅτι οὐκ ἀκίνδυνον τοῖς ἀκροαταῖς τὸ σιγᾷν τὰ λεγόμενα ἐν ἐκκλησίᾳ, καὶ τίνος 
ἕνεκεν αἱ Πράξεις ἐν τῇ Πεντηκοστῇ ἀναγινώσκονται, καὶ διὰ τὶ οὐκ ἔδειξε πᾶσιν 
ἑαυτὸν ἀναστὰς ὁ Χριστός, καὶ ὅτι τῆς ὄψεως σαφεστέραν παρέσχε τὴν τῆς 
ἀναστάσεως ἀπόδειξιν τὴν διὰ τῶν σημείων τῶν ἀποστόλων. 

Ἀναγνωσθείσης περικοπῆς, ὁ Σαῦλος δὲ ἔτι ἐμπνέων ἀπειλῆς καὶ φόνου, ὁ πάντων 
προσδοκώντον εἰς τὴν ἀρχὴν τοῦ θ᾽ τῶν Πράξεων τὴν ὁμιλίαν λεχθήσεσθαι, ὅτι 
ἀναστάσεως ἀπόδειξις ἡ Παύλου κλῆσις. 

Πρὸς τοὺς ἐγκαλοῦντας ὑπὲρ τοῦ μήκους τῶν εἰρημένων, καὶ πρὸς τοὺς 
δυσχεραίνοντας ὑπὲρ τῆς βραχυλογίας, καὶ περὶ τῆς τοῦ Σαύλου προσηγορίας καὶ 
Παύλου, καὶ τίνος ἕνεκεν Ἀδὰμ ὁ πρῶτος ἄνθρωπος ἐκλήθη, ὅτι χρησίμως καὶ 
συμφερόντως, καὶ εἰς τοὺς νεοφωτίστους. 

Πρὸς τοὺς ἐγκαλέσαντας ὑπὲρ τοῦ μήκους τῶν προοιμίων, καὶ ὅτι χρήσιμον τὸ 
φέρειν ἐλέγχους, καὶ τίνος ἕνεκεν οὐκ εὐθέως πιστεύσας μετωνομάσθη Παῦλος, καὶ 
ὅτι οὐκ ἐξ ἀνάγκης, ἀλλ᾽ ἐκ προαιρέσεως γέγονεν αὐτῷ ἡ μεταβολή, καὶ εἰς τὸ 
ῥῆον᾽ «Σαῦλε, Σαῦλε, τὶ μὲ διώκεις»; 

ἘΠΙΤΊΜΗΣΙΣ Κατὰ τῶν ἀπολειφθέντων, παραίνεσις πρὸς τοὺς παρόντας, εἰς τὸ 
κήδεσθαι τῶν ἀδελφῶν, καὶ εἰς τὸ προοίμιον τῆς πρὸς Κορινθίους ἐπιστολῆς, 
«Παῦλος κλητός», καὶ περὶ ταπεινοφροσύνης. 

Εἰς τὸ ἀποστολικὸν ρητὸν τὸ λέγον, «Οὐ μόνον δέ, ἀλλὰ καὶ καυχώμεθα ἐν ταῖς 
θλίψεσιν, εἰδότες ὅτι ἡ θλῖψις ὑπομονὴν κατεργάζεται», καὶ τὰ ἑξῆς. 

Εἰς τὴν ἀποστολικὴν ῥῆσιν τὴν λέγουσαν, «Οἴδαμεν ὅτι τοῖς ἀγαπῶσι τὸν Θεὸν 
πάντα συνεργεῖ εἰς ἀγαθόν», καὶ περὶ ὑπομονῆς, καὶ ὅσον τῶν θλίψεων τὸ κέρδος. 


ΠΡΟΣ ΤΟΥΣ Μὴ ἀπαντήσαντας εἰς τὴν σύναξιν, καὶ εἰς τὴν ἀποστολικὴν ῥῆσιν τὴν 


λέγουσαν, «Ἐὰν πεινᾷ ὁ ἐχθρὸς σου ψώμιζε αὐτόν», καὶ περὶ τοῦ μνησικακεῖν. 
ΛΟΓῸΣ Α΄. Εἰς τὸ «Ἀσπάσασθε Πρίσκιλλαν καὶ Ἀκύλαν», καὶ τὰ ἑξῆς. 


ΛΟΓῸΣ Β΄. Εἰς Ἀκύλαν καὶ Πρίσκιλλαν καὶ εἰς τὸ μὴ κακῶς λέγειν τοὺς ἱερεῖς τοῦ 


Θεοῦ. 

Εἰς τὸ Ἀποστολικὸν ρητὸν «Διὰ δὲ τὰς πορνείας ἕκαστος τὴν ἑαυτοῦ γυναῖκα 
ἐχέτω». 

Εἰς τὸ «Γυνὴ δέδεται νόμῳ, ἐφ᾽ ὅσον χρόνον ζῇ ὁ ἀνὴρ αὐτῆς᾽ ἐὰν δὲ κοιμηθῇ, 
ἐλευθέρα ἐστιν, ᾧ θέλει γαμηθῆναι, μόνον ἐν Κυρίῳ. Μακαριωτέρα δὲ ἐστιν, ἐὰν 
οὕτω μείνῃ» 

Ἐγκώμιον εἰς Μάξιμον. Καὶ περὶ τοῦ ποίας δεῖ ἄγεσθαι γυναῖκας 

Εἰς τὸ Ἀποστολικὸν Ρητὸν «Οὐ θέλω ὑμᾶς ἀγνοεῖν, ἀδελφοί, ὅτι οἱ πατέρες ἡμῶν 
πάντες ὑπὸ τὴν νεφέλην ἦσαν, καὶ πάντες διὰ τῆς θαλάσσης διῆλθον». 

Εἰς τὸ Ἀποστολικὸν Ρητὸν Τὸ λέγον, «Δεῖ δὲ καὶ αἱρέσεις εἶναι ἐν ὑμῖν, ἵνα οἱ 
δόκιμοι φανεροὶ γένωνται!» 

Περὶ Ἐλεημοσύνης. Ἐκφωνηθεὶς ἐν τῷ παριέναι αὐτὸν χειμῶνος ὥρᾳ, καὶ ἰδεῖν 
τοὺς πένητας καὶ πτωχοὺς ἀνεπιμελήτους ἐῤῥιμμένους κατὰ τὴν ἀγοράν. 

Εἰς τὴν Ἀποστολικὴν Ῥῆσιν τὴν λέγουσαν, «Ἔχοντες δὲ τὸ αὐτὸ πνεῦμα τῆς 
πίστεως κατὰ τὸ γεγραμμένον»᾽ καὶ εἰς τὸ «Ἐπίστευσα, διὸ ἐλάλησα», καὶ περὶ 
ἐλεημοσύνης. 

Εἰς τὴν ἀποστολικὴν ῥῆσιν τὴν λέγουσαν, «Ἔχοντες δὲ τὸ αὐτὸ Πνεῦμα τῆς 
πίστεως, κατὰ τὸ γεγραμμένον» καὶ πρὸς Μανιχαίους, καὶ πάντας τοὺς 
διαβάλλοντας τὴν Παλαιὰν καὶ διατηροῦντας αὐτὴν ἀπὸ τῆς Καινῆς, καὶ περὶ 
ἐλεημοσύνης. 


Πάλιν εἰς τὴν αὐτὴν ῥῆσιν. «Πνεῦμα τῆς πίστεως, κατὰ τὸ γεγραμμένον», καὶ διὰ τὶ 


κοινῇ πάντες ἀπολαμβάνουσι τὰ ἀγαθά, καὶ περὶ ἐλεημοσύνης. 

Εἰς τὸ Ἀποστολικὸν Ρητὸν «Ὄφειλον ἀνείχεσθέ μου μικρὸν τῇ ἀφροσύνῃ» 
Πρὸς τοὺς Οὐκ εἰς δέον χρωμένους τῷ ἀποστολικῷ ῥητῷ τῷ λέγοντι, «Εἴτε 
προφόσει, εἴτε ἀληθείᾳ Χριστὸς καταγγέλλεταιν», καὶ περὶ ταπεινοφροσύνης 
ΕΙΣ ΤΟ, «Χήρα καταλεγέσθω μὴ ἐλάττων ἐτῶν ἑξήκοντα γεγονυῖα» καὶ περὶ 
παίδων ἀνατροφῆς, καὶ περὶ ἐλξημοσύνης 

Εἰς τὸν Ἡλίαν. Καὶ εἰς τὴν χήραν, καὶ περὶ ἐλεημοσύνης 

Περὶ τῆς τῶν μελλόντων Ἀπολαύσεως, καὶ τῆς τῶν παρόντων εὐτελείας 

Περὶ τοῦ μὴ δημοσιεύειν τὰ ἁμαρτήματα τῶν ἀδελφῶν μηδὲ κατεύχεσθαι τῶν 
ἐχθρῶν. 

Περὶ τοῦ μὴ ἀπογινώσκειν ἑαυτῶν, μηδὲ κατεύχεσθαι τῶν ἐχθρῶν, μηδὲ 
ἀπαγορξύειν ἐν τῷ μὴ λαμβάνειν αἰτοῦντας᾽ καὶ πρὸς ἄνδρας περὶ τῆς πρὸς τὰς 

γυναῖκας εἰρήνης. 

Τῇ προτέρᾳ συνάξει ἐ ἐν τῇ ἐκκλησίᾳ τῇ καινὴ συναχθεὶς μετὰ τοῦ ἐπισκόπου, 
ταύτην ἐν τῇ παλαιᾷ εἶπεν εἰς τὴν περικοπὴν τοῦ Ἀποστόλου «Ὅτε δὲ ἦλθε Πέτρος 
εἰς Ἀντιόχειαν, κατὰ πρόσωπον αὐτῷ ἀντέστην»᾽ καὶ δείκνυσιν, ὅτι οὐκ ἀντίστασις 
ἦν, ἀλλ᾽ οἰκονομία τὰ γινόμενα. 

Πίναξ Περιεχομένων 


ΕΙΣ ΤΗΝ ΠΑΡΑΒΟΛΗΝ Τοῦ τὰ μύρια τάλαντα ὀφείλοντος, καὶ τὰ 
ἑκατὸν δηνάρια ἀπαιτοῦντος, καὶ ὅτι παντὸς ἁμαρτήματος τὸ 
μνησικακεῖν χεῖρον. 

ΕΙΣ Τὸ Πάτερ, εἰ δυνατὸν ἐστι, παρελθέτω ἀπ᾽ ἐμοῦ τὸ ποτήριον 
τοῦτο᾽ πλὴν οὐχ ὡς ἐγὼ θέλων, ἀλλ᾽ ὡς σύ: καὶ κατὰ 
Μαρκιωνιστῶν καὶ Μανιχαίων. καὶ ὅτι οὐ χρὴ ἐπιπηδᾷν τοῖς 
κινδύνοις, ἀλλὰ παντὸς θελήματος προτιμᾶν τὸ τοῦ Θεοῦ θέλημα. 
Περὶ τοῦ κατὰ Θεὸν πολιτεύεσθαι, καὶ εἰς τό, Στενὴ ἡ πύλη, καὶ τὰ 
ἑξῆς: καὶ ἑρμηνεία τῆς προσευχῆς τοῦ, Πάτερ ἡμῶν. 

ΟΜΙΛΙΑ Εἰς τὸν παραλυτικὸν διὰ τῆς στέγης χαλασθέντα, ὅτι οὐκ 
αὐτὸς ἐστιν ὁ παρὰ τῷ Ἰωάννῃ κείμενος: καὶ περὶ τῆς τοῦ Υἱοῦ 
πρὸς τὸν Πατέρα ἰσότητος. 

ΟΜΙΛΙΑ Πρὸς τοὺς ἐγκαταλείψαντας τὴν σύναξιν τῆς Ἐκκλησίας, 
καὶ εἰς τὸ μὴ παρατρέχειν τὰς ἐπιγραφὰς τῶν θείων Γραφῶν, καὶ 
εἰς τὸ ἐπίγραμμα τοῦ βωμοῦ, καὶ εἰς τοὺς νεοφώτιστους 

Συνάξεως διὰ χρόνου ἐν τῇ παλαιᾷ ἐκκλησίᾳ γενομένης, εἰς τὴν 
ἐπιγραφὴν τῶν Πράξεως τῶν ἀποστόλων, καὶ ὅτι χρησιμώτερος 
βίος ἐνάρετος σημείων καὶ θαυμάτων, καὶ κατὰ τὶ διαφέρδι 
πολιτείαν σημείων. 

Ὅτι χρήσιμος ἡ τῶν Γραφῶν ἀνάγνωσις, καὶ ὅτι δουλείᾳ καὶ 
περιστάσει πραγμάτων ἀχείρωτον ποιεῖ τὸν προσέχοντα, καὶ ὅτι τὸ 
ὄνομα τῶν ἀποστόλων πολλῶν ἐστιν ἀξιωμάτων ὄνομα, καὶ ὅτι 
τῶν ἔξωθεν ἀρχόντων καὶ αὐτῶν τῶν βασιλευόντων πολλῷ μεῖζον 
κέκτηνται δύναμιν οἱ ἀπόστολοι καὶ ἐξουσίαν᾽ καὶ πρὸς τῷ τέλει 
πρὸς νεοφωτίστους. 

Ὅτι οὐκ ἀκίνδυνον τοῖς ἀκροαταῖς τὸ σιγᾷν τὰ λεγόμενα ἐν 
ἐκκλησίᾳ, καὶ τίνος ἕνεκεν αἱ Πράξεις ἐν τῇ Πεντηκοστῇ 
ἀναγινώσκονται, καὶ διὰ τὶ οὐκ ἔδειξε πᾶσιν ἑαυτὸν ἀναστὰς ὁ 
Χριστός, καὶ ὅτι τῆς ὄψεως σαφεστέραν παρέσχε τὴν τῆς 
ἀναστάσεως ἀπόδειξιν τὴν διὰ τῶν σημείων τῶν ἀποστόλων. 

Ἀναγνωσθείσης περικοπῆς, ὁ Σαῦλος δὲ ἔτι ἐμπνέων ἀπειλῆς καὶ 
φόνου, ὁ πάντων προσδοκώντων εἰς τὴν ἀρχὴν τοῦ θ᾽ τῶν Πράξεων 942 
τὴν ὁμιλίαν λεχθήσεσθαι, ὅτι ἀναστάσεως ἀπόδειξις ἡ Παύλου 

κλῆσις. 

Πρὸς τοὺς ἐγκαλοῦντας ὑπὲρ τοῦ μήκους τῶν εἰρημένων, καὶ πρὸς 

τοὺς δυσχεραίνοντας ὑπὲρ τῆς βραχυλογίας, καὶ περὶ τῆς τοῦ 

Σαύλου προσηγορίας καὶ Παύλου, καὶ τίνος ἕνεκεν Ἀδὰμ ὁ πρῶτος 91] 
ἄνθρωπος ἐκλήθη, ὅτι χρησίμως καὶ συμφερόντως, καὶ εἰς τοὺς 
νεοφοωτίστους. 

Πρὸς τοὺς ἐγκαλέσαντας ὑπὲρ τοῦ μήκους τῶν προοιμίων, καὶ ὅτι 
χρήσιμον τὸ φέρειν ἐλέγχους, καὶ τίνος ἕνεκεν οὐκ εὐθέως 

πιστεύσας μετωνομάσθη Παῦλος, καὶ ὅτι οὐκ ἐξ ἀνάγκης, ἀλλ᾽ ἐκ 99 
προαϊρέσεως γέγονεν αὐτῷ ἡ μεταβολή. καὶ εἰς τὸ ῥῆον᾽ «Σαῦλε, 
Σαῦλε, τὶ μὲ διώκεις»; 

ΕΠΙΤΙΜΗΣΙΣ Κατὰ τῶν ἀπολειφθέντων, παραίνεσις πρὸς τοὺς 
παρόντας, εἰς τὸ κήδεσθαι τῶν ἀδελφῶν, καὶ εἰς τὸ προοίμιον τῆς 
πρὸς Κορινθίους ἐπιστολῆς, «Παῦλος κλητός», καὶ περὶ 
ταπεινοφροσύνης. 

Εἰς τὸ ἀποστολικὸν ρητὸν τὸ λέγον, «Οὐ μόνον δέ, ἀλλὰ καὶ 
καυχώμεθα ἐν ταῖς θλίψεσιν, εἰδότες ὅτι ἡ θλῖψις ὑπομονὴν 122 
κατεργάζεται», καὶ τὰ ἑξῆς. 


111 


Εἰς τὴν ἀποστολικὴν ῥῆσιν τὴν λέγουσαν, «Οἴδαμεν ὅτι τοῖς 
ἀγαπῶσι τὸν Θεὸν πάντα συνεργεῖ εἰς ἀγαθόν», καὶ περὶ ὑπομονῆς, 130 
καὶ ὅσον τῶν θλίψεων τὸ κέρδος. 

ΠΡΟΣ ΤΟΥΣ Μὴ ἀπαντήσαντας εἰς τὴν σύναξιν, καὶ εἰς τὴν 
ἀποστολικὴν ῥῆσιν τὴν λέγουσαν, «Ἐὰν πεινᾷ ὁ ἐχθρὸς σου 136 
ψώμιζξ αὐτόν», καὶ περὶ τοῦ μνησικακεῖν. 

ΛΟΓῸΣ Α΄. Εἰς τὸ «Ἀσπάσασθε Πρίσκιλλαν καὶ Ἀκύλαν», καὶ τὰ 
ἑξῆς. 

ΛΟΓῸΣ Β΄. Εἰς Ἀκύλαν καὶ Πρίσκιλλαν καὶ εἰς τὸ μὴ κακῶς λέγειν 
τοὺς ἱερεῖς τοῦ Θεοῦ. 

Εἰς τὸ Ἀποστολικὸν ρητὸν «Διὰ δὲ τὰς πορνείας ἕκαστος τὴν 


149 


155 


166 

ἑαυτοῦ γυναῖκα ἐχέτω». 166 
Εἰς τὸ «Γυνὴ δέδεται νόμῳ, ἐφ᾽ ὅσον χρόνον ζῇ ὁ ἀνὴρ αὐτῆς᾽ ἐὰν 

δὲ κοιμηθῇ, ἐλευθέρα ἐστιν, ᾧ θέλει γαμηθῆναι, μόνον ἐν Κυρίῳ. 175 
Μακαριοτέρα δὲ ἐστιν, ἐὰν οὕτω μείνῃ» 

Ἐγκώμιον εἰς Μάξιμον. Καὶ περὶ τοῦ ποίας δεῖ ἄγεσθαι γυναῖκας [83 
Εἰς τὸ Ἀποστολικὸν Ρητὸν «Οὐ θέλω ὑμᾶς ἀγνοεῖν, ἀδελφοί, ὅτι οἱ 
πατέρες ἡμῶν πάντες ὑπὸ τὴν νεφέλην ἦσαν, καὶ πάντες διὰ τῆς 199 
θαλάσσης διῆλθον». 

Εἰς τὸ Ἀποστολικὸν Ρητὸν Τὸ λέγον, «Δεῖ δὲ καὶ αἱρέσεις εἶναι ἐν 
ὑμῖν, ἵνα οἱ δόκιμοι φανεροὶ γένωνται» 

Περὶ Ἐλεημοσύνης. Ἐκφωνηθεὶς ἐν τῷ παριέναι αὐτὸν χειμῶνος 
ὥρᾳ, καὶ ἰδεῖν τοὺς πένητας καὶ πτωχοὺς ἀνεπιμελήτους 217 
ἐῤῥιμμένους κατὰ τὴν ἀγοράν. 

Εἰς τὴν Ἀποστολικὴν Ῥῆσιν τὴν λέγουσαν, «Ἔχοντες δὲ τὸ αὐτὸ 
πνεῦμα τῆς πίστεως κατὰ τὸ γεγραμμένον». καὶ εἰς τὸ «Ἐπίστευσα, 227 
διὸ ἐλάλησα», καὶ περὶ ἐλεημοσύνης. 

Εἰς τὴν ἀποστολικὴν ῥῆσιν τὴν λέγουσαν, «Ἔχοντες δὲ τὸ αὐτὸ 
Πνεῦμα τῆς πίστεως, κατὰ τὸ γεγραμμένον» καὶ πρὸς Μανιχαίους, 
καὶ πάντας τοὺς διαβάλλοντας τὴν Παλαιὰν καὶ διατηροῦντας 
αὐτὴν ἀπὸ τῆς Καινῆς, καὶ περὶ ἐλεημοσύνης. 

Πάλιν εἰς τὴν αὐτὴν ῥῆσιν. «Πνεῦμα τῆς πίστεως, κατὰ τὸ 
γεγραμμένον», καὶ διὰ τὶ κοινῇ πάντες ἀπολαμβάνουσι τὰ ἀγαθά, 245 
καὶ περὶ ἐλεημοσύνης. 

Εἰς τὸ Ἀποστολικὸν Ρητὸν «Ὄφειλον ἀνείχεσθέ μου μικρὸν τῇ 
ἀφροσύνῃ» 

Πρὸς τοὺς Οὐκ εἰς δέον χρωμένους τῷ ἀποστολικῷ ῥητῷ τῷ 
λέγοντι, «Εἴτε προφάσει, εἴτε ἀληθείᾳ Χριστὸς καταγγέλλεται», 2264 
καὶ περὶ ταπεινοφροσύνης 

ΕΙΣ ΤΟ, «Χήρα καταλεγέσθω μὴ ἐλάττων ἐτῶν ἑξήκοντα 
γεγονυῖα» καὶ περὶ παίδων ἀνατροφῆς, καὶ περὶ ἐλεημοσύνης 
Εἰς τὸν Ἡλίαν. Καὶ εἰς τὴν χήραν, καὶ περὶ ἐλεημοσύνης 289 

274 


Περὶ τῆς τῶν μελλόντων Ἀπολαύσεως, καὶ τῆς τῶν παρόντων 

εὐτελείας 29ὃ 
Περὶ τοῦ μὴ δημοσιεύειν τὰ ἁμαρτήματα τῶν ἀδελφῶν μηδὲ 305 
κατεύχεσθαι τῶν ἐχθρῶν. 

Περὶ τοῦ μὴ ἀπογινώσκειν ἑαυτῶν, μηδὲ κατεύχεσθαι τῶν ἐχθρῶν, 
μηδὲ ἀπαγορεύειν ἐν τῷ μὴ λαμβάνειν αἰτοῦντας᾽ καὶ πρὸς ἄνδρας 313 
περὶ τῆς πρὸς τὰς γυναῖκας εἰρήνης. 

Τῇ προτέρᾳ συνάξει ἐν τῇ ἐκκλησίᾳ τῇ καινὴ συναχθεὶς μετὰ τοῦ 
ἐπισκόπου, ταύτην ἐν τῇ παλαιᾷ εἶπεν εἰς τὴν περικοπὴν τοῦ 
Ἀποστόλου: «Ὅτε δὲ ἦλθε Πέτρος εἰς Ἀντιόχειαν, κατὰ πρόσωπον 320 
αὐτῷ ἀντέστην»᾽ καὶ δείκνυσιν, ὅτι οὐκ ἀντίστασις ἦν, ἀλλ᾽ 

οἰκονομία τὰ γινόμενα. 

